

Q2:4 3533
155 F6D
Dayanand Saraswati
Satyarth prakash.

Q2:4
155F6D

7 3533 नं: १२८



श्रीगुरुदेवहिरेमठ

हिरेमठ लासगाव



श्रीमत्परमहंस परिव्राजकाचार्य महर्षि
श्री स्वामी दयानंद सरस्वती
कृत


सत्यार्थप्रकाश

(पूर्वार्ध व उत्तरार्धासहित संपूर्ण, स्वमंतव्यामंतव्यासह)



प्रकाशक

श्रीमती आर्य प्रतिनिधिसभा, संयुक्तप्रांत.



शके १८४८, सन १९९६.



प्रति १०००] किंमत दोन रुपये [द्वितियावृत्ति.

Q2:4
155F6D

~~1366~~

हैं पुस्तक श्री. इंदुराव तात्यासाहेब निंबाळकर यांनीं आर्य समाजाच्या
आर्चमानु छापखान्यांत छापिलें. कोल्हापूर.

SRI JAGADGURU VISHWARADHYA
JNANA SIMHASAN JNANAMANDIR
LIBRARY.

Jangamwadi Math, VARANASI,

Acc. No. ~~2267~~ 3533

~~1366~~

प्रारंभिक वक्तव्य.

परमपिता जो परमेश्वर त्याला प्रथम कोटिशः धन्यवाद अशासाठी दिले पाहिजेत कीं, त्याच्याच कृपेने, आर्यसमाज संस्थापक भगवान् दयानंद यांची ही थोर कृति (Magnum Opus) 'सत्यार्थप्रकाश' महाराष्ट्रभाषेत संपूर्ण असा हा पहिल्यानेच प्रसिद्ध करण्याची आम्हांस सुसंधि प्राप्त होत आहे. महाराष्ट्रांत आर्यसमाजाची शक्ति मर्यादितच असल्यामुळे एवढा हा ६०० पृष्ठांचा ग्रंथ छापून काढण्यास बऱ्याच अडचणीनां तोंड द्यावे लागले तेव्हां कोठें आज हें अंगिकृत कार्य तडीस गेलेलें आहे ! ह्या कार्यपूर्तीसाठीं ज्यांनीं ज्यांनीं आम्हांस हरत-हेचें सहाय्य दिलें त्या सर्वांचे, श्रीमती आर्य प्रतिनिधी सभा यु. पी. व कोल्हापूर आर्य-समाज पुढील सव्गृहस्थांचा व संस्थांचा त्यांच्या उदार दातृत्वाबद्दल आजन्म ऋणि झालेला आहे.

- | | | | | |
|----------------------------------------------------------------|-----|-----|-----|----------|
| १ श्री. आर्य प्र. सभेकडून आगाऊ | ... | ... | ... | रु. १००० |
| २ श्री. शेठ रणछोडदास लोटवाला (मुंबई) यांजकडून दान मिळालें | | | „ | ५०० |
| ३ श्री. शूरजी वलभदास. मुंबई यांजकडून दान मिळालें | | ... | „ | २५० |
| ४ श्रीमन्महाराज छत्रपती सरकार करवीर यांजकडून १०० प्रतींची किं. | | | „ | २०० |
| ५ भिन्न भिन्न आर्यसमाज शाखा. | ... | ... | ... | ३०० |

कोल्हापूरांतील छापखाने हें सत्यार्थ प्रकाश छपाईचें काम करण्यास तयार होई-नात अखेर तें काम राजर्षि कै. शाहू छत्रपति महाराज यांच्या उदार देणगीच्या सहाय्यानें स्थापन करण्यांत आलेल्या आर्यभानु मुद्रणालयाकडून पार पडलेलें आहे. पुस्तक छपाईचें कामीं आर्यभानु मुद्रणालयाचे व्यवस्थापक श्रीयुत इंदुराव तात्यासाहेब निंबाळकर यांनीं जी काळजी घेतली व जे दीर्घ परिश्रम केले ते खरोखरच प्रशंसनीय आहेत व त्याबद्दल त्यांचे आभार मानणें योग्यच आहे.

या पुस्तकांतील १३ व १४ या दोन समुछासांचें मराठी भाषांतर श्रायुत हरि सखाराम तुंगार यांनीं करून देण्याचें कामीं जे श्रम घेतले त्याबद्दल आणि पुढें संशोधन करण्याचें कामीं श्रीयुत बी. आर. कोल्हटकर एम. ए., प्रो. जोशी एम.ए., श्री. तुंगार व श्री. निंबाळकर ह्यांनीं सहाय्य केलें त्याबद्दल स्थानिक समाज सर्वांचा उपकृत झालेला आहे.

शेवटीं, दयामय जगदीशाच्या कृपेनें महाराष्ट्रीय जनतेच्या अंतःकरणांत 'सत्यार्थप्रकाश' द्वारे सत्याचा प्रकाश शीघ्र होईल आणि ह्या तेजःपुंज नवचैतन्यात्पादक कृतीचा महाराष्ट्रीय धर्मनिष्ठ व रसिक जनतेकडून इतका आदर होईल कीं, ह्या ग्रंथाच्या कित्येक आवृत्त्या काढण्याची आवश्यकता पडेल असा मला पूर्ण भरंवसा वाटतो.

आर्यसेवक

ति. १० अधिकं श्रीदयानंदाब्द १०२ }
ता. २४ मार्च १९२६ }

डॉ. बाळकृष्ण,
प्रिन्सिपॉल राजाराम कॉलेज,
महाराष्ट्र आर्यसमाज कोल्हापूर.

CC-0. Jangamwadi Math Collection. Digitized by eGangotri

ओ३म्
सत्यार्थप्रकाश-पूर्वार्धः

अनुक्रमणिका.

प्रथमसमुल्लास.

पृ. १—१६

(१) ईश्वरनामव्याख्या (पृ. १)

परमेश्वरप्रार्थना, ओंकाराचा अर्थ, (पृ. १) विराट्, अग्नि आदि शब्द केव्हां परमेश्वराचे बोधक होतात व केव्हां भौतिक पदार्थांचें वाचक होतात यांची प्रकरणानुसार व्यवस्था, (पृ. २) परमेश्वराची निरनिराळ्या नांवांनीं केलेली वेदांतील स्तुति. (पृ. ३) “ ओम्-खं-ब्रह्म ” चा अर्थ; “ अक्षर व स्वराट् ” यांचा अर्थ. (पृ. ३) “ कालाग्निः दिव्यः, सुपर्णः, गरुत्मान्, मातरिश्वा, भूमिः, प्राणः, (पृ. ४) विराट्, अग्निः. विश्वः, (पृ. ५) हिरण्यगर्भः, वायुः, ईश्वरः, आदित्यः, प्राज्ञः (पृ. ६) मित्रम्, वरुणः, अर्यमा. इन्द्रः, बृहस्पतिः, विष्णुः, उरुक्रमः या शब्दांचे अर्थ. (पृ. ७) परमेश्वर प्रार्थनेचा अर्थ “ आत्मा, परमात्मा, परमेश्वरः, देवः, (पृ. ८) जगदीश्वरः पृथिवी, जलम्, आकाशः, वसुः, रुद्रः, (पृ. ९) चन्द्रः, मंगलः, बुधः, शुक्रः, शनैश्वरः, राहुः, केतुः, (पृ. १०) यज्ञः, होता, बन्धुः, पिता, पितामहः, प्रपितामहः, माता, आचार्यः, गुरुः, (पृ. ११) अजः, ब्रह्मा, सत्यम्, ज्ञानम्, अनन्तम्, ब्रह्म, अनादिः, आनन्दः, सत्, चित्, (पृ. १२) नित्यः, शुद्धः, बुद्धः, मुक्तः, निराकारः, निरञ्जनः, गणेशः, विश्वेश्वरः, कूटस्थः ” या शब्दांचे अर्थ (पृ. १२) परमेश्वराचीं तीनहि लिंगांतील नांवें, “ शक्तिः, श्रीः, लक्ष्मीः, सरस्वती, सर्वशक्तिमान्, न्यायकारी, (पृ. १२) दयालुः, अद्वैतम्, निर्गुणः, सगुणः अंतर्हामी, धर्मराजः, (पृ. १४) यमः, भगवान्, मनुः, पुरुषः, विश्वम्भरः, कालः, शेषः, आत्तः, शंकरः, महादेवः, (पृ. १४) प्रियः, स्वयम्भूः, कविः ” या शब्दांचे अर्थ.

(२) मंगलाचरण (पृ. १५)

मंगलाचरण कां करावें व कसें करावें, पौराणिक मंगलाचरणांचा निषेध. (पृ. १५) वैदिक-मंगलाचरण; (पृ. १५) हर्मिः ओ३म्, ओ३म्, ओ३म्, ओ३म्. Digitized by eGangotri

द्वितीयसमुल्लास.

पृ. १७—२४

(२) आईबापांचीं कर्तव्यं (पृ. १७)

भाग्यवान् पुत्र, घन्यकुल, श्रेष्ठमाता, भक्ष्य व अभक्ष्य पदार्थ, ऋतुदानाला योग्य रात्री कोणत्या ? स्त्रीपुरुषांचें प्रसन्नचित्त, (पृ. १७) स्त्रीप्रसूतीनंतर करण्याची व्यवस्था, दाई व गाई, स्त्रीपुरुषांच्या ब्रह्मचर्याशी पुत्रांच्या दीर्घायुत्वाचा संबन्ध.

(२) मुलांचिंप्राथमिक शिक्षण (पृ. १८)

वर्णाचाराकडे लक्ष्य पुरवणें, सदाचरण व उच्चमनोवृत्ति मुलांत उत्पन्न करणें.

(३) भूतप्रेत (पृ. १९)

पंचाक्षरीबुवांचें प्रस्थ कसें माजतें व त्यांतल सत्यासत्यतेचा विचार.

(४) फलज्योतिष. (पृ. २०)

जोशीबुवांची पद्धति व लोकांचा भोळेपणा.

(५) मन्त्रतन्त्र (पृ. २२)

मात्रिक लोक व त्यांना वळी पडणारे अशिक्षित लोक.

(६) वीर्यरक्षण (पृ. २२)

(७) शिक्षा (पृ. २३)

मुलांच्या हितासाठीं कशी शिक्षा करावी ? नियमित वेळीं काम करण्याची संवय, कृतघ्नता, (पृ. २३) दुसऱ्याचा सन्मान करणें, थोरांच्या सद्गुणांचेंच अनुकरण करावें, (पृ. २४) मनानें विचार करून जें उत्तम ठरेल तें धैर्यानें करणें, मुलांना सुशिक्षण देणें हें आईबापांचें मुख्य कर्तव्य.

तृतीयसमुल्लास.

(पृ. २५—५९)

(१) विद्या हेंच खरें भूषण (पृ. २५)

दागदागिने व विद्या यांची तुलना, स्त्रीपुरुषांना विद्या हवी.

आचार्यकुल, (पृ. २५) ब्रह्मचर्य, पाठशाला कोठें स्थापाव्या ?

(२) गायत्रीमन्त्र (पृ. २६)

(पृ. २६) गायत्रीमन्त्राचा अर्थ, (पृ. २७) शरीरशुद्धि, प्राणायामाचें फल,

(३) प्राणायामाचा विधि (पृ. २८)

आचमन, मार्जन, (पृ. २८—२९) अघमर्षण, गायत्रीमन्त्राचा जप.

(४) देवयज्ञ (पृ. २९)

हवनकुण्ड, समिधा, (पृ. २९) प्रोक्षणीपात्र, प्रणीतापात्र, आज्यस्थाली, घमस, हवनमन्त्र.

- (५) होमाचें फल (पृ. ३०)
वायुशुद्धि, रोगनिवारण, आरोग्य, दुःखनिवृत्ति,
- (६) उपनयनसंस्कार (पृ. ३१)
- (७) ब्रह्मचर्याची मर्यादा (पृ. ३१)
- (८) विवाहाचा काल (पृ. ३३)
- (९) यम व नियम (पृ. ३४)
- (१०) गुरूचा उपदेश (पृ. ३७)
सत्यभाषण, निन्द्याचरणाचा त्याग, दान व परोपकार यांची योग्यता व आवश्यकता, (पृ. ३८)
सदाचाराचें श्रेष्ठत्व, नास्तिकाचें लक्षण, धर्माचें चतुर्विधलक्षण, धर्मग्रहणाला योग्य मनुष्य,
- (११) चारही वर्णांना शिक्षणाची आवश्यकता. (पृ. ३९)
- (१२) पंचविधप्रमाणपरीक्षा (पृ. ४०)
- (१३) अष्टविधप्रमाणांची व्याख्या (पृ. ४०)
(१) प्रत्यक्ष, (२) अनुमान, पूर्ववत्, शेषवत् व सामान्यतः दृष्ट अनुमान, (३) उपमान,
(४) शब्दप्रमाण. (५) ऐतिह्य, (६) अर्थोपपत्ति, (७) संभव व (८) अभाव.
- (१४) षट्तत्त्वांचें ज्ञान (पृ. ४३)
(१) द्रव्यतत्त्व, पृथिवी, आप, तेज, वायु, आकाश, काल, दिशा, आत्मा व मन यांचीं
लक्षणें व त्यांचे गुण. (२) गुणतत्त्व. चव्वीस गुण. (३) कर्मतत्त्व. पांच तत्त्वांचीं पांच
कर्म. (४) सामान्यतत्त्व, (५) विशेषतत्त्व व (६) समवायतत्त्व.
- (१५) कार्यकारणसंबन्ध (पृ. ४७)
परिमाण, सत्ता, अभावाचे पांच प्रकार. (पृ. ४८) प्रागभाव, प्रध्वंसाभाव, अन्योन्याभाव,
अत्यन्ताभाव व संसर्गाभाव.
- (१६) विद्या व अविद्या. (पृ. ४८)
- (१७) नित्यत्व व अनित्यत्व (पृ. ४९)
समवायसंबन्ध, संयोगसंबन्ध, एकार्थसमवायसंबन्ध व विरोधसंबन्ध, व्याप्ति, वस्तुसिद्धि.
- (१८) अध्ययन व अध्यापन (पृ. ५०)
शिक्षा, व्याकरण शिकविण्याची रीती, धातुपाठ, निघण्टु, निरुक्त, (पृ. ५१) छन्द,
मनुस्मृति, रामायण, महाभारत, षड्दर्शन; दशोपनिषद्, चारवेद व चार ब्राह्मण ग्रन्थ
अर्थज्ञानाशिवाय वेद पाठ केला तर त्याचा उपयोग नाही.
- (१९) ग्रन्थप्रामाण्य. (पृ. ५४)

आदरणीय ग्रन्थ व त्याज्य ग्रन्थ. (पृ. ५५) ब्राह्मण, कल्प, गाथा, नाराशंसी, इतिहास, पुराण, पुराणांतील विधानांची सत्यासत्यता, षड्दर्शनांतील विरोधाचें निराकरण.

(२०) विघ्ने. (पृ. ५६)

(२१) वेदाध्ययनाचा अधिकार (पृ. ५६)

ब्राह्मण, क्षत्रिय, वैश्य, शूद्र, अन्त्यज, दास, नोकर, स्त्रिया यांना अध्ययनाचा अधिकार आहे कीं नाहीं याचा विचार (पृ. ५८) विद्यादानाचें महत्त्व (५९).

चतुर्थसमुल्लासः

पृ. ६१—१३१

(१) समावर्तनसंस्कार (पृ. ६०)

(२) विवाह " (पृ. ६०)

असपिण्डांत विवाह होण्याची आवश्यकता. (पृ. ६२) दूर देशांतील वधूवरांचा संबन्ध व्हावा. (पृ. ६२) कोणत्या कन्यांशीं विवाह करूं नये.

(३) विवाहाचा समय कोणता ? (पृ. ६४)

स्त्रीपुरुषांनी ब्रह्मचर्य पाळल्यानंतर विवाह करावा. बालविवाहाबद्दल शास्त्रार्थ, (पृ. ६४) प्रौढविवाहाला वैद्यशास्त्राची सम्मति, (पृ. ६५) ऋतु प्राप्त झाल्यानंतरहि तीन वर्षेपर्यंत अविवाहित राहण्यास मनुष्याची सम्मति. विवाह वधूवरांच्या सम्मतीनें व्हावा. (पृ. ६५) ब्रह्मचर्यानेंच सर्व प्रकारें उन्नति होते. श्रीमंतांनी व गरीबांनी तें पाळलें पाहिजे.

(४) वर्णव्यवस्था. (पृ. ६८)

गुणकर्मानुसार वर्णव्यवस्था असण्याबद्दल धर्मशास्त्राचें आधार.

(५) ब्राह्मणाचे गुण, कर्मे व स्वभाव, (पृ. ७१)

(६) क्षत्रियाचे " " " (पृ. ७२)

(७) वैश्याचे " " " (पृ. ७२)

(८) शूद्राचे " " " (पृ. ७३)

(९) विवाहाचे प्रकार व त्यांचीं लक्षणे. (पृ. ७३)

(१) ब्राह्म, (२) दैव, (३) आर्ष, (४) प्राजापत्य, (५) आसुर, (६) गान्धर्व, (७) राक्षस, (८) पैशाच. विवाहाचे आठ प्रकार (पृ. ७३) गुरुकुलांत राहणाऱ्या वधूवराचा विवाह करण्याची रीति. (पृ. ७४) गर्भाधान, गर्भधारणानंतर स्त्रीपुरुषांनी व्रतस्थ राहणें, वाळंतपण, पूंसवन, सीमन्तोन्नयन, नालछेदन, हवन, नामकरण (पृ. ७५) ऋतुकाली स्त्रीगमन.

(१०) स्त्रियांची घरामध्ये योग्यता (पृ. ७६)

स्त्रियांशीं घरांतील पुरुषांचें वर्तन कसें असावें, (पृ. ७६) सर्वदेशांतून स्त्रिया, क्त्रिया, धन व कलाकौशल्य आणावें. अग्रिय पण पथ्यकारक माषण, (पृ. ७७) स्तुति व निन्दा.

- (११) पंचमहायज्ञ (पा. ७८) (१२) ब्रह्मयज्ञ व देवयज्ञ (पृ. ७९)
 (१३) पितृयज्ञ— (१४) देवतर्पण (पृ. ८०) (१५) ऋषितर्पण—
 (१६) पितृतर्पण (पृ. ८०) (१७) वैश्वदेव (पृ. ८१) (१८) अतिथियज्ञ (पा. ८२)
 (१९) पंचमहायज्ञाचें फल (पृ. ८३) (२०) सामान्यनियम (पृ. ८४)
 प्रातःकाळीं उठणें; धर्माचरण व अधर्माचरण (पृ. ८४) वैदिकधर्माचें अवलम्बन. (पृ. ८४)
 कोणाशीं वादविवाद करूं नये व कोणाशीं करावा.
 (२१) दान कोणास देऊं नये ? (पृ. ८५)
 सत्पात्र व कुपात्र यांचा विचार व दान देण्याचें महत्त्व.
 (२२) पाखंडी कोण ? (पृ. ८५) (२३) धर्माची आवश्यकता. (पृ. ८६)
 (२४) सुखदुःखलक्षण (पा. ८७) (२५) अध्यापक कसे असावे ? (पा. ८८)
 (२६) मूर्खांचीं लक्षणें (पा. ८९) (२७) विद्यार्थ्याचें लक्षण (पृ. ८९)
 (२८) पूर्ण विद्वान् होण्याचा उपाय (पृ. ९०)
 (२९) स्त्रिया विधवडण्याचें कारण (पृ. ९१) (३०) पुनर्विवाह व नियोग (पृ. ९१)
 अक्षतयोनि स्त्रीचा पुनर्विवाह. अन्य-पुनर्विवाहाचा निषेध. नियोग (पृ. ९१)
 पुनर्विवाह व नियोग यांतील भेद. आमरणान्त ब्रह्मचर्य राखण्याचें श्रेष्ठत्व. संततीचीं
 संख्यां (पृ. ९३) जितेन्द्रियता. (पृ. ९४) एकपत्नी व एक पतिव्रत.
 नियोगाबद्दल वैदिक आधार. (पा. ९५) वेश्यागमन व परस्त्रीगमन यांचा निषेध. वीर्यरक्षण
 (पा. ९८) आपल्या वीर्यापासून सुपुत्र व सुवीर उत्पन्न करावा. (पा. ९९) गृहस्थाश्रमाचें
 श्रेष्ठत्व. (पा. १०१) गृहस्थाश्रम ब्रम्हचर्य पाळणारांसांठिच आहे.

पञ्चमसमुल्लास.

पा. १०३-११४

- (१) वानप्रस्थविधि. (पा. १०३) (२) संन्यासाविधि (पा. १०४)
 (३) विशेषधर्म (पा. १०७) (४) धर्माचीं दहा लक्षणें (पा. १०९)
 (५) संन्यास धर्म (पा. ११०)
 (पा. ११२) अविवाहित कोणी रहावें, (११४) विद्वत्त्व व नृपत्व यांची तुलना.

षष्ठसमुल्लास.

पा. ११५-१४९

- (१) राजधर्म (पा. ११५)
 तीन सभांची रचना, (पा. ११५) अनियन्त्रित राजा प्रजेला घातक. शूर राजा. राष्ट्राची
 उन्नति करणें हें राजाचें कर्तव्य.
 (२) सभापतीचे गुण (पा. ११७) (३) खरा राजा कोण (पा. ११८)
 दण्ड, शिक्षा, दण्ड देण्यानें प्रजेचें रक्षण कसें होतें ? (पा. ११८) अधिकारी विद्वानच असावे
 दशावरा परिषद्, त्र्यवरा परिषद् विद्वानांची परिषद् अढाण्यांच्या मेळ्याला सभा म्हणत नाहींत.
 (४) राजपुरुषांला अवश्य लागणारे गुण (पृ. १२०)
 (५) दुर्व्यसनांचा परिणाम (पृ. १२१) (६) काममूलकव्यसन (पा. १२१)

- (७) कौधमूलकव्यसनं (पा १२१)
 (८) मन्त्री व राजसभेचे सभासद कसे असावे. (पृ. १२३)
 (९) दूताचें लक्षण (पृ. १२४) (१०) अधिकारव्यवस्था (पृ. १२४)
 (११) राज्यरक्षणाचे उपाय (पा १२५) (१२) दुर्ग कसा असावा (पा. १२५)
 (१३) राज्यव्यवस्थेचे सामान्यनियम (पा १२५) (१४) युद्धव्यवस्था (पा १२६)
 (१५) पुरुषार्थाची पराकाष्ठा (पा १२८) (१६) दक्षता. (पा १२८)
 (१७) राष्ट्राची स्वस्थता व राजक्रान्तिचिह्नकारणें (पा १२९)
 (१८) राष्ट्राचें रक्षण कसे करावें (पा १२९) (१९) करग्रहण. (पा १३१)
 (२०) राजाची दिनचर्या (पा १३२) (२१) सन्धि व विग्रह (पा १३३)
 (२२) संक्षिप्त राजनीति (पा १३५) (२३) लढाईची तयारी कशी करावी (पा १३६)
 (२४) शत्रु, मित्र व उदासीन (पा १३९) (२५) दुपारचा कार्यक्रम (पा १३९)
 (२६) कराचें प्रमाण (पा १४०) (२७) न्यायव्यवस्था (पा १४०)
 (२८) साक्षी कसे असावे (पा १४२) (२९) अपराध्यास दण्ड (पा १४५)
 (३०) व्यभिचान्याला शिक्षा (पा १४८) (३१) जकात. (पा १४८)
 (३२) तपासणी (पा १४९)

सप्तमसमुलासः

पा १५१-१८०

- (१) देवता व परमेश्वर (पा १५१)
 तेदेतीस देवता (पा १५१) परमेश्वराचें व्यापकत्व.
 (२) ईश्वराचें अस्तित्व (पा १५३) (३) ईश्वराची स्तुति (पा १५६)
 सगुणस्तुति व निर्गुण स्तुति
 (४) प्रार्थना (पा १५६) (५) उपासना (पा १६०)
 (६) परमेश्वराच्या गुणांचें वर्णन (पा १६१) (७) अवतार (पा १८३)
 (८) जीवाची स्वतन्त्रता (पा १६५) (९) द्वैत व अद्वैतवाद (पा १६७)
 (१०) परमेश्वराचें सगुणत्व व निर्गुणत्व (पा १७४)
 (११) वेदांची उत्पत्ति व त्यांचें नित्यत्व (पा १७५)

अष्टमसमुलासः

पा १८१-२०६

- (१) सृष्टीची उत्पत्तिस्थितिप्रलयवर्णन (पा १८१)
 सृष्टीच्या पूर्वाचें तमःस्वरूप. (पा १८१) हिरण्यगर्भ. (पा १८१) प्रकृति, जीव व परमेश्वर
 (पा १८२) प्रकृतीचे तीन भेद, सत्त्व, रज व तम हे तीन गुण (पा १८३) अद्वैतवाद.
 (पा १८४) जगताची तीन कारणें. निमित्तकारण, उपादानकारण व साधारणकारण.
 (पा १८५) गौडपादाचार्याचें मत, (पा १८६) सृष्टि कां उत्पन्न केली ? (पा १८७)
 निराकार ईश्वरच सृष्टिकर्ता आहे. (पा १८८) शून्यवादाचें खंडन. (पा १८९)
 अभाववाद ईश्वरवादाचें खंडन. (पा १८९) अनिमित्तवाद व नित्यवाद यांचें खंडन
 (पा १९०) भूतानित्यवाद व पृथक्वाद यांचें खंडन (पा १९१) षडदर्शनांचा एकविषय

(पा १९३) सृष्टीच्या प्रारंभीची माणसें. सृष्टि उत्पन्न केव्हां झाली ? (पा १९५) मनुष्य कोठे उत्पन्न झाले ? त्रिविष्टप, मेरु. (पा १९७) दस्यु व आर्य. आर्यावर्ताची मर्यादा. देव व असुर, (पा १९९) पृथिवीला आधार. शेष, कूर्म, बैल. (पा २०१) आकर्षण. (पा २०३) इतर गोलांवर प्राण्यांची वस्ती. (पा २०४) वेद

नवमसमुल्लास.

पा २०७—२२६

- (१) अविद्येचें लक्षण (पा २०७)
- (२) बन्धमोक्षाची नित्यनैमित्तिकता (पा २०८)
षिदाभास (पा २०९) अध्यारोप (पा २१०) अद्वैतवाद.
- (३) मुक्ति व बन्ध (पा २१०)
मुक्तीमध्ये जीवाला सुख कसें होतें (पा २११) जीवाची शक्ति.
- (४) मुक्तीतून पुनरावृत्ति (पा २१३)
मुक्तीचें साधन (पा २१६) वैराग्य (पा २१७) पट् संपत्ति (पा २१७) वाममार्गी
लोकांध्या मुक्तीच्या कल्पना. चार प्रकारच्या मुक्ति,
- (५) पुनर्जन्म (पा २१९)
मृत्यु (पा २२१) यमलोक, मुक्तीमध्ये परमेश्वराचा आधार, (पा २२२) स्वर्ग व नरक.
- (६) पाप व शिक्षा (पा २२३) (७) सत्व, रज व तम (पा २२३)
- (८) त्रिविधगति (पा २२५) (९) साधनांतील तत्त्व (पा २२६)

दशमसमुल्लास

पा २२७—२४०

- (१) आचार व अनाचार (पा २२७)
आचार व अनाचार यांची व्याख्या, स्वार्थ, कामात्मता व निष्कामत्व सङ्कल्प, कर्माकडे प्रवृत्ति होण्याचें कारण. (पा २२७) धर्माचे आधार, आत्मतुष्टि, श्रौत व स्मार्तधर्म नास्तिकाची व्याख्या.
- (२) धर्माचें लक्षण (पा २२८)
(पा २२८) संस्कार, केशान्तसंस्कार, मुंडन, शिखा.
- (३) आत्मसंयमन (पा २२९)
शरीराला घोडे जोडलेल्या रथाची उपमा, विषयासक्तिपासून दोष कसे कमी होतात (पा २२९)
विप्रदुष्ट; जितेन्द्रिय; उपदेश; मान्यता वाढविणारी स्थाने
- (४) थोरपणा (पा २३०)
(पा २२९) शरीराचें वृद्धत्व व ज्ञानानें मोठेपणा, शबतीचा थोरपणा, धनाचा मोठेपणा, पांढरे केश, कल्याणाचा उपदेश, धर्मवृद्धि.
- (५) स्वच्छता- (पा २३१)
आरोग्य व पुरुषार्थ करण्याचे सामर्थ्य.
- (६) वडिलांशीं करावयाचें कर्तव्य (पा २३१) (७) परदेशगमन (पा २३१)

व्यासांचें अमेरिकेंत गमन. (पा. २३२) शुक्राचें मिथिला नगरींत आगमन, मेरुवर्ष, हरिवर्ष, (युरोप), हूण, चीन, गांधार (कंदाहार) मद्र (इराण) पाताळ (अमेरिका) इत्यादि, देशान्तरी जाण्यानें उन्नति, (२३२) वेद्यागमन, मांसभक्षकांशीं संघटण वर्ज्य; व्यापार, राज्य वर्गरेची उन्नति, स्पृष्टास्पृष्टतेचा बखेडा, मांसादिपदार्थभक्षण वर्ज्य करणे.

(८) स्पर्शास्पर्श (पा २३३)

निलेप, कच्ची व पक्की रोटी, स्वतःअन्न शिजविणें, (पा २३४) शूद्रांच्या हातचें खाणें, त्यांच्याकडून स्वयम्पाक करविणें (पा २३४) साक्षात् व परम्परेनें स्पर्शास्पर्श, दोघांत भांडण व तिसऱ्याचा लाभ, दुही, आर्यावर्ताचें दुःख

(९) भक्ष्याभक्ष्य (पा २३५)

(पा २३६) मांस व मधु वर्ज्य, गाईं शूद्रांपासून लाभ व त्यांना मारल्यापासून तोटे (पा २३७) हिंस पशू.

(१०) उच्छिष्टान्नभक्षणनिषेध. (पा २३७) (११) अभक्ष्य अन्न (पा २३८)

(१२) गाईचें शेण. (पा २३८) (१३) चौका. (पा २३९)

(पा २३९—२४०) उत्तरार्धाचें स्वरूप व पूर्वार्धाची समाप्ति.

एकादश समुल्लास.

(१) आर्यावर्तीय मत खण्डनमण्डन (पा १४६)

द्वादश समुल्लास.

(१) नास्तिक मतांतगत चारवाक बौद्ध जैनमतखंडन मंडन (पा १४६ ते २०६)

त्रयोदश समुल्लास.

(१) ख्रिस्तीमत परीक्षण (पा १ ते ५३)

चतुर्दश समुल्लास.

(१) यवनमत परीक्षण (पा ५३ ते ११४)

स्वमन्तव्यामन्तव्य प्रकाशः

ओ३म्.

॥ सच्चिदानन्देश्वराय नमो नमः ॥

सत्यार्थप्रकाश—

भूमिका.

ज्या वेळीं मी हा “ सत्यार्थप्रकाश ” नामक ग्रन्थ प्रथमतः लिहिला, तेव्हां व त्याच्या पूर्वी मला संस्कृतभाषेतच बोलण्याची व पठनपाठनाच्या वेळींहि संस्कृतच बोलण्याची संवय असल्यामुळे व माझी जन्मभाषा गुजराथी असल्यामुळे, व मला या हिंदीभाषेवें ज्ञान नसल्यामुळे त्या ग्रंथाची भाषा अशुद्ध झाली होती. आतां ही (हिंदी) भाषा बोलण्याचा व लिहिण्याचा अभ्यास झाला असल्यामुळे हा ग्रन्थ व्याकरणदृष्ट्या शुद्ध करून पुनः छापला आहे. कोठें कोठें शब्द व वाक्यरचना यांमध्ये बराच फेरव्हाल झाला आहे, कारण तसें केल्याशिवाय गत्यन्तर नव्हतें; तसा फरक केल्याशिवाय भाषेच्या अशुद्धि सुधारणें अशक्य झालें असतें. या ग्रन्थांत वाक्यरचनेमध्ये जरी भेद केला आहे तथापि मूळच्या भावार्थामध्ये कोणत्याहि तऱ्हेची हानी झाली नाही, परंतु कित्येक ठिकाणीं अर्थाचा खुलासा जास्तच झाला आहे. जेथें जेथें पहिल्या आवृत्तींत चुका होत्या तेथें या आवृत्तींत सुधारणा केली आहे.

हा ग्रन्थाचे १४ समुद्धास अर्थात विभाग केले आहेत. त्यांपैकीं दहा समुद्धास पूर्वार्धांत आले असून पुढचे चार समुद्धास उत्तरार्धामध्ये आले आहेत. शेवटचे दोन समुद्धास व स्वसिद्धान्त कांहीं कारणांमुळे प्रथमावृत्तीमध्ये छापतां आले नव्हते ते यांत छापले आहेत.

- (१) प्रथमसमुद्धास—ईश्वराच्या ओंकारादि नांवांची व्याख्या.
- (२) द्वितीयसमुद्धास—मुलांचें शिक्षण.
- (३) तृतीयसमुद्धास—ब्रह्मचर्य, पठनपाठनव्यवस्था, सत्यासत्यग्रंथांची नांवे व ते शिक्षण्याची रीति.
- (४) चतुर्थसमुद्धास—विवाह व गृहस्थाश्रमव्यवहार.
- (५) पञ्चमसमुद्धास—वानप्रस्थ संन्यासाश्रमाचे विधि.
- (६) षष्ठसमुद्धास—राजधर्म.
- (७) सप्तमसमुद्धास—वेद व ईश्वर या संबंधाचा विषय.
- (८) अष्टमसमुद्धास—जगताची उत्पत्ति, स्थिति व प्रलय.
- (९) नवमसमुद्धास—विद्या, अविद्या, बंध व मोक्ष यांची व्याख्या.
- (१०) दशमसमुद्धास—आचार, अनाचार, भक्ष्य व अभक्ष्य.

- (११) एकादशसमुद्भास--आर्यावर्तीय मतमतान्तरांचें खंडन मंडन.
 (१२) द्वादशसमुद्भास--वार्वाक, बौद्ध, व जैनमतांचें परीक्षण.
 (१३) त्रयोदशसमुद्भास--क्रिस्तीयमतपरिक्षण.
 (१४) चतुर्दशसमुद्भास--मुसलमानीमतांचें परीक्षण.

चतुर्दशसमुद्भासाच्या अंती सनातन आर्यांच्या सनातन वेदविहितमताची विशेष व्याख्या लिहिली आहे, जी मला पूर्णपणें संमत आहे.

हा ग्रन्थ लिहिण्याचा माझा मुख्य उद्देश हाच आहे कीं सत्य अर्थाचा प्रकाश करावा, अर्थात् जें खरें आहे त्याला सत्य व जें खोटें आहे त्याला असत्य ठावणें हा माझा मुख्य उद्देश आहे व याचाच मी सत्य अर्थाचा प्रकाश समजत आहे. जो सत्याच्या ठिकाणीं असत्य व असत्याच्या ठिकाणीं सत्य बोलेल त्याला सत्यनिष्ठ असें झणतां येणार नाही; पण जो जसें असेल तसेंच लिहील, बोलेल व मानील त्यालाच सत्यनिष्ठ झणतां येईल. जो मनुष्य पक्षपाती असतो तो आपल्या असत्यमताला सत्य भासविता व प्रतिपक्ष्याच्या सत्यमतालाहि असत्य भासविण्यास प्रवृत्त होतो; झणून त्याला सत्य मताची प्राप्ति होई शकत नाही; या करितां विद्वान् आत्मपुरुषांचें हें मुख्य काम आहे कीं त्यांनीं उपदेश व लेख यांच्या द्वारे सर्व मनुष्यांपुढें सत्यासत्याचा निर्णय मांडावा. त्यावरून नंतर ते आपलें हिताहित पाहून सत्याचें ग्रहण व असत्याचा त्याग करून सद्बोधित आनंदाचा उपभोग घेतील. मनुष्याचा आत्मा सत्यासत्याला जाणणारा आहे. परंतु आपल्या स्वार्थासाठीं तो हट्ट, दुराग्रह, व अविद्यादिदोष यांच्यामुळे सत्याला सोडून असत्याच्या बाजूला झुकतो; पण या ग्रंथामध्ये अशी गोष्ट आणली नाही व कोणाचें मन दुःखवण्याचा किंवा कोणाची हानी करण्याचाहि प्रयत्न केलेला नाही. सत्योपदेशावांचून दुसऱ्या कोणत्याहि मार्गानें मनुष्यांची उन्नति होणार नाही; झणून ज्याच्या योगानें मनुष्यजातीची उन्नति व उपकार होईल त्या सत्यासत्याचा निर्णय करून मनुष्यांनीं सत्याचें ग्रहण व असत्याचा परित्याग करावा; एवढ्यासाठीं हा ग्रन्थ आहे.

या ग्रंथामध्ये जर कोणें अशुद्धि, लिहिण्याच्या किंवा छापण्याच्या दोषांमुळे झाली असेल, तर ती कळतांक्षणींच सत्य असल्यास त्याप्रमाणें ताबडतोब शुद्ध करण्याचा प्रयत्न केला जाईल; पण जर कोणी पक्षपातानें खंडनमंडन करण्याची खटपट करील तर त्याच्याकडे मात्र लक्ष दिलें जाणार नाही. हां जर कोणी मनुष्यसाम्राज्याचा हितार्थ कांहीं सुधारणा करावयासाठीं सुचविल तर त्या खऱ्या असल्यास त्यांचाहि संप्रदह केला जाईल. प्रत्येक मतमतान्तरामध्येहि बरेच विद्वान् पुरुष आजकाल असलेले दिसतात; तर ते पक्षपात सोडून सर्वतन्त्रसिद्धांतांचें--अर्थात् ज्या ज्या गोष्टी सर्वांला अनुकूल व सत्य आहेत, त्यांचें--ग्रहण व ज्या विरुद्ध असून असत्य आहेत त्यांचा त्याग करून परस्परांमध्ये प्रीतिपूर्वक वर्तन करतात तर जगताचें पूर्ण हित होईल; कारण विद्वानांमध्ये विरोध असल्यानें अविद्वानांतहि विरोध वाढतो व त्यामुळे अनेक दुःखें वाढतात व सुखें कमी होत जातात. स्वार्थी लोकांना प्रिय असणाऱ्या या हानीमुळेच सर्व लोक दुःखसागरामध्ये बुडत चालले आहेत ! जेव्हां जेव्हां हितावर दृष्टि ठेवून कोणी मनुष्य उच्चतम काम करण्यास प्रवृत्त होतो तेव्हां हेच स्वार्थीलोक त्याचा विरोध करून त्याला अनेक प्रकारें विघ्न करूं लागतात. पण:—

सत्यमेव जयते नानृतम् ।

सत्येन पन्था विततो देवयानः॥

सर्वदा सत्याचा विजय होऊन असत्याचा पराजय होत असतो, व सत्याच्याच योगानें विद्वानांचा मार्ग विस्तृत होत असतो, या वचनावर दृढ निश्चय ठेवून आप्त लोक परोपकारापासून व सत्य अर्थाचा प्रकाश करण्यापासून परावृत्त होत नाहीत. पहाः—

यत्तदग्रे विषमिव परिणामेऽमृतोपमम् ॥ गीता ॥

हा सिद्धान्त अचल आहे. विद्यावृद्धि व धर्मप्राप्ति यांची जी कामें असतात तीं प्रथमतः विष-
लुप्य भासतात पण शेवटीं अमृतासारखीं होतात. या सर्व गोष्टी चित्तांत ठेवूनच मी हा ग्रन्थ लिहिला आहे.

श्रोत्यांनीं व वाचकांनीं या ग्रन्थाकडे प्रेमपूर्वक पाहून या ग्रन्थांतील सत्यभाव जाणून उचित वाटेल तें करावें. या ग्रन्थामध्ये असा प्रकार ठेवला आहे कीं, ज्या ज्या गोष्टी सर्वे मतांमध्ये सत्य आहेत, त्या त्या सर्वांना अविरोधी असल्यामुळे त्याचा स्वीकार करून ज्या ज्या मतमतांतरांतील मिथ्या गोष्टी आहेत त्यांचें खंडन केलें आहे. सर्व मतमतांतरांतील गुप्त व प्रकट वाईट गोष्टीहि यांत दाखविण्याचें व त्या सर्व विद्वान् व अविद्वान् यांच्यापुढें मांडण्याचें कारण इतकेंच कीं, सर्वांनीं त्यावर विचार करून सर्वांनीं प्रेमानें सत्यापेच ग्रहण करून सत्यमतावलम्बी व्हावें. जरी मी आर्यावर्त देशांत उत्पन्न झालों आहे व येथेंच राहत आहे तथापि या ग्रन्थांत जसें या देशांतील मतमतांतराचा पक्षपात सोडून त्यांतील सत्यासत्याचा प्रकाश केला आहे, त्याचप्रमाणें दुसऱ्या देशांतील मतांचेहि परीक्षण करून त्याच्याशीं तसेंच निःपक्षपाती वृत्तिन मी ठेवीत आहे. जसा मी स्वदेशीय मनुष्यांचीं मनुष्योन्नति विषयासंबंधीं वर्ताव करतो, त्याचप्रमाणें विदेशीयांशींहि वर्ताव ठेवतो व तसाच सर्व सज्जनानींहि ठेवला पाहिजे. कारण जर मीहि कोणत्यातरी एकाच मताचा पक्षपाती झालों असतो तर आजकालच्या स्थमताची स्तुति व मंडन करून त्याचा प्रसार करणाऱ्या व दुसऱ्या मतांची हानी, निंदा व बंदी करण्यांत तत्पर होणाऱ्या लोकांप्रमाणेच मीहि एक बनलों असतो, पण असें करणें मनुष्यपणाच्या वाहेरचें आहे. कारण पशु वलवान् झाले तर निर्बलांला दुःख देऊं लागतात तसें करणें मनुष्यांला योग्य नाही. जर मनुष्यहि तसेंच करूं लागले, तर ते मनुष्यस्वभावयुक्त नसून पशुच होत. जो वलवान् होऊन निर्बलांचें रक्षण करतो त्यालाच मनुष्य झणतां येईल; पण जो स्वार्थी होऊन दुसऱ्याची हानी करण्यांत तत्पर होतो तो पशूचा थोरला भाऊ आहे असें समजावें.

या पुस्तकांत आर्यावर्तीयांच्या मतांविषयीं अकराव्या समुद्रासापर्यंत लिहिलें आहे. या समुद्रा-
सामर्थे जें सत्य मत प्रकाशित केलें आहे तें वेदानुकूल असल्यामुळे मला पूर्णपणें ग्राह्य आहे व नवीन पुराणतन्त्रादि ग्रन्थांचें खंडन केलें आहे तें माझ्यामते त्यक्तव्य आहे. बाराव्या समुद्रासामर्थे चार्वा-
काच्या मतांचें परीक्षण केलें आहे. यद्यपि हें मत सध्यां प्रायः लुप्त झाल्यासारखें आहे; तथापि याचा बौद्ध व जैन या मतांशीं निकट संबंध असल्यामुळे व तो निरीश्वरवादाचा प्रवर्तक असल्यामुळे व पक्का नास्तिक असल्यामुळे, त्याच्या मतांला प्रतिबंध करणें आवश्यक आहे; जर असत्य गोष्टीला प्रतिबंध

केला नाही तर त्यांचा जगांत प्रसार होऊन त्या मोठ्या अनर्थाला कारणीभूत होत असतात. ह्मणूनच चार्वाक व तसेंच बौद्ध व जैन यांच्या मतांचे परीक्षण या समुल्लासामध्ये केले आहे. चार्वाकाशी या इतर बौध्द व जैन मतांचा काही वावतांत विरोध आहे व काहींमध्ये मेळ आहे व जैनहि बहुत अंशांमध्ये चार्वाक व बौद्ध यांच्याशी ऐकमत्य ठेवतात, पण काही गोष्टींत त्यांचा परस्पर भेद आहे; ह्मणून जैन ही मित्रशाखा आहे असे मानले आहे. हे यांचे सर्व भेद वाराव्या समुल्लासामध्ये दाखविले आहेत. त्यांच्यांतील सर्व भेद व साम्य त्याच समुल्लासामध्ये पहावे व जैनमताविषयीहि तेथेच पहावे. बौद्धांच्या दीपवंशादि प्राचीन ग्रंथांतील, बौद्धमतसंग्रह, सर्वदर्शनसंग्रह या ग्रंथांतील जीं मते आहेत त्यांतूनच परीक्षणार्थ या पुस्तकांत उतारे घेतले आहेत. व जैनाच्या ज्या पुस्तकांतून उतारे घेतले आहेत त्यांपैकीं चार मुख्य आहेत. (१) आवश्यकसूत्र, (२) विशेष आवश्यकसूत्र, (३) दशवैकालिकसूत्र, (४) पाक्षिकसूत्र, हे मूल चार सूत्र ग्रन्थ होत. यांचीं अकरा अंजे आहेत. (१) आचाराङ्गसूत्र, (२) सुयङ्गाङ्गसूत्र, (३) थाणाङ्गसूत्र, (४) समवायाङ्गसूत्र, (५) भगवतीसूत्र, (६) ज्ञाताधर्मकथासूत्र, (७) उपासकदशासूत्र, (८) अंतर्गडदशासूत्र, (९) अनुत्तरोववाईसूत्र, (१०) निपाकसूत्र, व (११) प्रश्नव्याकरणसूत्र. बारा उपाङ्गां आहेत तीं हीं; (१) उपवाईसूत्र, (२) रावप्सेनीसूत्र, (३) जीवाभिगमसूत्र, (४) पन्नगगासूत्र, (५) जम्बुद्वीपपन्नतिसूत्र, (६) चन्द्रपन्नतिसूत्र, (७) सूरपन्नतिसूत्र, (८) नित्यावलीसूत्र, (९) कपिययासूत्र, (१०) कपवडीसयासूत्र, (११) पूष्यियासूत्र, व (१२) पण्यचूलियासूत्र. कल्पसूत्रें पांच आहेत:—(१) उत्तराध्ययनसूत्र, (२) निर्णीयसूत्र, (३) कल्पसूत्र, (४) व्यवहारसूत्र, (५) जीतकल्पसूत्र. छेड सहा आहेत:—(१) महानिशीथवृद्धवाचनासूत्र, (२) महानिशीथरुघुवाचनासूत्र, (३) मध्यमवाचनासूत्र, (४) पिंडनिरुक्तिसूत्र, (५) औषधनिरुक्तिसूत्र, (६) पर्युषणासूत्र, पथ्यम्भसूत्रें दहा आहेत:—(१) चतुःस्तरणसूत्र (२) पंचखाणसूत्र, (३) तदुलवैयालिकसूत्र, (४) भाक्तीपरिज्ञानसूत्र, (५) महाप्रत्याख्यानसूत्र (६) चंद्राविजयसूत्र, (७) गणीविजयसूत्र, (८) मरणसमाधिसूत्र, (९) देवेन्द्रस्तनसूत्र, (१०) संसारसूत्र. हे लोक या ग्रन्थांप्रमाणेच नन्दीसूत्र व योगोद्धारसूत्र हेहि ग्रंथ प्रमाण मानतात. यांच्या ग्रन्थांचीं पंचअंजे (१) सर्व ग्रन्थांच्या टीका, (२) निरुक्ति, (३) चरणी, (४) भाष्य व (५) मूलग्रन्थ हीं होत. यांमधील हंडिया अवयवांला (अङ्गाला) मानीत नाहीत. यांशिवायहि असे आणखी पुष्कळ ग्रन्थ आहेत कीं, ज्याला जैन लोक प्रमाण समजतात. या त्यांच्या मतावर विशेष विचार वाराव्या समुल्लासांत केलेला आहे. जैनांच्या ग्रन्थांमध्ये पुनरुक्तीचे दोष लाखों आहेत व या लोकांचा असा एक विलक्षण स्वभाव आहे कीं यांचाच ग्रन्थ जर अन्यमतावरलम्बी पुरुषाजवळ असला किंवा तोच छापलेला असला तर यांच्यांतील काहीं काहीं लोक त्याला अप्रमाण मानतात हा त्यांचा समज खोटा आहे कारण कोणी मानतात व कोणी नाही. एवढ्यानेच तो ग्रन्थ जैन मताचा नाही असें होत नाही. हां, ज्या ग्रन्थाला कधीहि कोणी जैनी माणसानें प्रमाण मानलें नाही त्याला अप्राह्य मनांत येईल. पण असा कोणताहि ग्रन्थ नाही कीं, ज्याला कोणताहि जैन मानीत नाही ह्मणून जो मनुष्य जो ग्रन्थ मानीत असेल त्या ग्रन्थातील विषयांचे खंडन मंडन त्या माणसासाठीच आहे असें समजावे. कित्येक पुरुष असे आहेत कीं ' ते काहीं ग्रन्थाला प्रमाण समजतात पण सभेमध्ये किंवा वादविवादाच्या वेळीं भिन्न मत देतात ! हें ठीक नाही. जैनी लोक आपल्या ग्रन्थांला अगदीं गुप्त ठेवतात कोणा दुसऱ्या माणसाला दाखवीताहि नाहीत ! ! देत नाहीत, ऐकवीत नाहीत, व शिकवीताहि नाहीत ! याचें कारण इतकेंच कीं, त्यांमध्ये अशा असंभवनीय गोष्टी भरलेल्या आहेत कीं, त्यांचें उत्तर कोणीहि जैन देऊं शकत नाही. असत्य गोष्टींला सोडणें हेंच उत्तर आहे.

तेराव्या समुद्रासामध्ये ख्रिस्तीयन लोकांचें मत लिहिलें आहे. हे लोक वायवलाळ आपलें धर्मपुस्तक मानतात. याचें विशेष परीक्षण तेराव्या समुद्रासामध्ये पहा. १४ व्या समुद्रासामध्ये मुसलमानांच्या मताचें परीक्षण केलें आहे. हे लोक कुसगाला आपलें धर्मपुस्तक समजतात. याचें विशेष निरीक्षण चवदाव्या समुद्रासामध्ये पहावें. या पुस्तकाच्या शेवटीं वैदिक मत दिलेलें आहे. याप्रमाणें या ग्रन्थाची व्यवस्था आहे. जो कोणी भुद्धान विरोध करण्यासाठीं या ग्रन्थाकडे पाहिल त्याला या ग्रन्थापासून विशेष लाभ होणार नाही; कारण (१) आकाङ्क्षा, (२) योग्यता, (३) आसत्ति व (४) तात्पर्य या चार कारणांनीं वाक्यार्थाचा बोध होत असतो. जेव्हां या चारही गोष्टींवर ध्यान देऊन कोणी मनुष्य ग्रन्थावलोकन करतो तेव्हांच त्याला त्याचा यथायोग्य अभिप्राय विदित होत असतो. पहा—(१) आकाङ्क्षा—कोणत्या विषयावर वक्त्याची व वाक्यांतील पदांची परस्पर काय आकाङ्क्षा आहे तें पाहणें, (२) योग्यता—ज्याच्यापासून जें होऊं शकतें ती योग्यता. जसें पाण्यापासून सिंचन होऊं शकतें (तसें ज्ञान्यापासून उत्तम ग्रन्थ वनूं शकतात.) (३) आसत्ति—ज्या शब्दाशीं ज्या पदाचा संबंध असेल त्याच्याशींच तें पद लिहिणें किंवा बोलणें. (४) तात्पर्य—ज्या कारणासाठीं वक्त्यानें शब्दोच्चारण किंवा लेखन केलें असेल त्याच्याशींच त्याच्या शब्दांचा व लेखाचा संबंध जोडणें.

पुष्कळ हट्टी व दुराग्रही लोक असे असतात कीं ते वक्त्याच्या अभिप्रायाच्या विरुद्धच कल्पना करीत असतात. विशेषतः मताभिमानी लोक हट्टी असतात, कारण स्वमताच्या अभिमानानें त्यांची बुद्धि अंधकारांत नष्ट झालेली असते. यासाठीं ज्याप्रमाणें मी पुराणें, जैनधें ग्रन्थ, वायवल, पुराण वगैरे ग्रन्थांचा प्रथमतःच वाईट दृष्टीनें पाहून त्यांचा अव्हेर केला नाही, तर त्यांतील गुणांचें ग्रहण करून दोषांचा त्याग केला व सर्व मनुष्यजातीच्या उद्धारासाठीं मी प्रयत्न करीत आहे, त्याचप्रमाणें सर्वांनीं करावा हें उत्तम.

या मतांतील थोडथोड्या दोषांचाच प्रकाश येथें केलेला आहे. त्यावरून सत्यासत्याचा निर्णय करून असत्याचा त्याग व सत्याचें ग्रहण करण्यास सूझांनीं योग्य व्हावें. मनुष्याला भ्रमांत पाडून, त्यांची बुद्धि भ्रष्ट करून, एकमेकांत शत्रुत्व उत्पन्न करून, मनुष्यांत दुही उत्पन्न करणें हें विद्वानांचें काम नव्हे. जरी हा ग्रंथ पाहून अविद्वानांच्या मनांत अन्यथा विचार येतील, तथापि बुद्धिमान् लोक याचा यथायोग्य अभिप्राय जाणतील, एवढ्यानें मी माझे परिश्रम सफल झाले असें समजूत हे प्रयत्न सर्व सज्जनांच्या पुढें ठेवीत आहे. यांना पाहून व लोकांला दाखवून माझ्या भ्रमाचें सार्थक्य करावें. याचप्रमाणें पक्षपात सोडून सत्य अर्थाचा प्रकाश करणें हें जसें माझे तसेंच तें इतर महाशयांचेंहि मुख्य कर्तव्य आहे. सर्वांना सर्वांतर्थाची सचिदानंद परमात्मा आपल्या कृपादृष्टीनें या आशयाचा विस्तृत व चिरस्थायी करो.

॥ अलमतिविस्तरेण बुद्धिमहाराशिरोमणिषु ॥

॥ इति भूमिका ॥

स्थान, महाराणाजीचें
उदयपूर. भाद्रपद
शुक्लपक्ष संवत् १९३६ }

(स्वामी) दयानन्द सरस्वती.



ओ३म्

सच्चिदानन्देश्वराय नमो नमः ।

ईश्वरनामव्याख्या.

ओ३म् । शन्नो मित्रं शं वरुणः शन्नो भवत्वयमा ॥ शन्न इन्द्रो
वृहस्पतिः शन्नो विष्णुरुक्रमः ॥ नमो ब्रह्मणे । नमस्ते वायो ।
त्वमेव प्रत्यक्षं ब्रह्मासि ॥ त्वामेव प्रत्यक्षं ब्रह्मं वदिष्यामि ॥
ऋतं वदिष्यामि ॥ सत्यं वदिष्यामि ॥ तन्मामवतु तद्वक्ता-
रमवतु ॥ अवतु मामवतु वक्तारम् ॥ ओ३म् शान्तिः शान्तिः
शान्तिः ॥ १ ॥ तैत्तिरी० प्र० अ० १ ॥

(ओ३म्) हा ओम् शब्द परमेश्वर वाचक आहे. परमेश्वराच्या इतर नांवांपेक्षां हें नांव सर्वांत उत्तम आहे कारण, ओंकारांतील “ अ-उ-म् ” या तीन अक्षरांपासूनच परमेश्वराच्या इतर पुष्कळ नांवांचा बोध होतो. अकारापासून विराट्, अग्नि, विश्व यांचा, उकारापासून हिरण्यगर्भ, वायु, तैजस यांचा व मकारापासून ईश्वर, आदित्य, प्राज्ञ यांचा बोध होतो. प्रकरणानुसार हीं सर्व नांवे परमेश्वराचींच आहेत असें वेदादि सत्यशास्त्रांमध्ये प्रतिपादन केलेलें आहे. (पूर्वपक्ष्याचा प्रश्न) हीं वरील नांवे परमेश्वराशिवाय इतर पदार्थांचीं वाचक आहेत कीं नाहीत ? ब्रह्मांड, पृथिवी वगैरे भूतें, इंद्रादिक देवता व वैद्यशास्त्रांत सुंठ वगैरे पदार्थ यांनाहि हेच शब्द वापरण्यांत येतात कीं नाही ? (सिद्धांत्याचें उत्तर) होय, पण ते आणखी परमेश्वरांचेहि वाचक आहेत. (प्र.) केवळ देवांचेच ग्रहण या नांवानें कां करूं नये ? (उ.) तुम्ही ह्मणतां तसें ग्रहण करण्यास काय प्रमाण आहे ? (प्र.) देव प्रसिद्ध आहेत व ते उत्तमहि आहेत ह्मणून आम्ही विराट् वगैरे शब्दांनीं त्यांचेच ग्रहण करतां. असें करणें चूक आहे काय ? (उ.) परमेश्वरहि प्रसिद्ध आहे व सर्वांत उत्तमहि तोच आहे, मग हीं नांवे त्यांचींच आहेत असें कां मानीत नाहीं ? परमेश्वर अप्रसिद्ध नाहीं व त्याहून दुसरा कोणी उत्तमहि नाही; अर्थात् तोच सर्वांहून श्रेष्ठ आहे ह्मणून तुमचें ह्मणणें स्वीकारल्यास पुष्कळ दोष उत्पन्न होतात. पहा—“ उपस्थितं परित्यज्यानुपस्थितं याचत इति बाधितन्यायः । ” तयार असलेलें भोजन टाकून जो तयार नसलेल्याची इच्छा करतो किंवा तत्प्रीत्यर्थ श्रम करतो त्याला कोणीहि सूझ असें ह्मणणार नाही. त्याचप्रमाणें विराटादिक नांवांच्या योगानें प्रसिद्ध व प्रमाणसिद्ध

परमेश्वर व ब्रह्मांडादिक पदार्थ यांचें ग्रहण न करतां, अनुपस्थित व असंभव अशा अन्य कल्पित देवांचें ग्रहण करणें हेंहि वरच्या प्रमाणेंच जाणवें. विराटादिक शब्दांनी परमेश्वरव्यतिरिक्त अन्य देवांचें ग्रहण करण्याला कोणतेंही प्रमाण किंवा युक्तिहि नाही. जर तुम्ही असें झणाल कीं प्रकरणानुसार वरील शब्दांचे अर्थ केले पाहिजेत, तर तें आम्हांला मान्य आहे. “हे भूत्य ! त्वं सैधवमानय” असें जर कोणी मनुष्यानें आपल्या नोकरांस सांगितलें तर त्याचा अर्थ नोकरांनीं प्रकरणानुकूलच केला पाहिजे. कारण “हे नोकरा ! तूं सैधव घेऊन ये” अशी जी धन्याची आज्ञा झाली आहे ती कोणत्या वेळीं झाली आहे याचा त्यानें विचार केला पाहिजे. सैधव शब्दाचे “सीट व घोडा” असे दोन अर्थ आहेत, त्यांपैकी कोणता ध्यावयाचा याचा विचार पूर्वापारसंबंध पाहूनच झाला पाहिजे. धनी जेव्हां असतां, सैधव शब्दाचा सीट असा अर्थ समजावयाचा व बाहेर हिंडावयाला जात असतां, घोडा असा त्याचा अर्थ ध्यावयाचा. इत्यादि प्रकाराप्रमाणें जर तो नोकर अर्थ समजला नाही, तर त्याला व्यवहार समजत नाही झणून त्याचा धनी त्याला नोकरावर ठेवणार नाही. याचें तात्पर्य इतकेंच कीं, जरी शब्दांचे अर्थ अनेक असले तरी त्यांचा अर्थ पूर्वापार संबंध पाहून जो योग्य असेल तोच घेतला पाहिजे. हें गोष्ट सर्वांनीं मान्य करण्यासारखी आहे. वरील मंत्राचा अर्थ करण्यास लागणारीं प्रमाणें:—

ओ३म् स्वं ब्रह्म ॥ १ ॥ यजु० ४०।१७ ॥ ओमित्येतदक्षरमुद्गी-
थमुपासीत ॥ २ ॥ छान्दोग्य० १ ॥ ओमित्येतदक्षरमिदं सर्वं
तस्योपव्याख्यानम् ॥ ३ ॥ मांडूक्य० १ ॥ सर्वे वेदा यत्पदमाम-
नन्ति तपांसि सर्वाणि च यद्वदन्ति । यदिच्छन्तो ब्रह्मचर्यं
चरन्ति तत्ते पदं संग्रहेण ब्रवीम्योमित्येतत् ॥ ४ ॥ कठोपनि०
२।१५ ॥ प्रशासितारं सर्वेषामणीयांसमणोरपि ॥ रुक्माभं
स्वप्नधीगम्यं विद्यात्तं पुरुषं परम् ॥ ५ ॥ एतमेके वदन्त्यग्निमनुमन्ये
प्रजापतिम् ॥ इन्द्रमेके परे प्राणमपरे ब्रह्म शश्वतम् ॥ ६ ॥
मनु अ० १२ श्लो० १२२।१२३ ॥ स ब्रह्मा स विष्णुः स
रुद्रस् स शिवस्तोऽक्षरम् स परमस् स्वराट् ॥ स इन्द्रस् स
कालाग्निस् स चन्द्रमाः ७ ॥ कैवल्योपनिषद् ॥

इन्द्रं मित्रं वरुणमग्निमाहुरथो दिव्यस्स सुपर्णो गरुत्मान् ॥
एकं सद्विप्रा बहुधा वदन्त्यग्निं यमं मातरिश्वानमाहुः ॥ ८ ॥

ऋ० मं० १।२२।१६४।४६ ॥

भूरसि भूमिरस्यदितिरासि विश्वधाया विश्वस्य भुवनस्य धर्त्री ॥

पृथिवीं यच्छ पृथिवीं ह॑ह पृथिवीं मा हि॑सीः ९ ॥ यजु० १३।१८ ॥

१ २ ३ १२ २२ ३ २ ३ २ ३ १२

इन्द्रो महना रोदसी पप्रथच्छव इन्द्रः सूर्यमरोचयत् ॥

१ २ ३ २ ३ १२

३ १ २ ३ २ ३ १ २

इन्द्रेह विश्वा भुवनानि येमिरे इन्द्रेस्वानास इन्द्रवः ॥ १० ॥

सामवेद ७ प्र० ३ अ० ८ सू० १६ अ० २ स० ३ सू० मं० ॥२॥

प्राणाय नमो यस्य सर्वमिदं वशं ॥ यो भूतः सर्वस्येश्वरो

यस्मिन्सर्वं प्रतिष्ठितम् ॥ ११ ॥ अथर्व० ११।२।४।१॥

ओंकारादि नामें परमेश्वराचीं वाचक आहेत हें दाखविण्यासाठीं हे वरील आधार दिलेले आहेत. परमेश्वराला जीं नांवें वेदामध्ये दिलीं गेलीं आहेत, तीं सर्व अन्वर्थक आहेत. कोणा मनुष्याचें नांव धनपति असूनहि तो दरिद्री असतो, तसा प्रकार परमेश्वराच्या नांवांसंबंधानें नाहीं. परमेश्वराचीं नामें त्याचे गुणकर्मस्वभाव दाखवितात. कांहीं नामें त्याचे गुण दाखवितात, कांहीं त्याचीं कर्मे दाखवितात व कांहीं त्याचा स्वभाव दाखवितात, ह्याणून त्याच्या नामांचे “ गौणिक, कामिक व स्वाभाविक असे तीन भेद आहेत.” पहा “ ओम्-खं-ब्रह्म ” हीं तीन नांवें परमेश्वराचे तीन गुण दाखवितात. “ अवाति इति ओम् ” “ रक्षण करणारा ओम् ” जाणावा. “ आकाशमिव द्वापकत्वात् खम् ” “ आकाशप्रमाणें सर्वव्यापक तो आहे ह्याणून त्याला खं असें नांव आहे ” “ सर्वेश्यो बृहत्त्वात् ब्रह्मः ” सर्वांहून तो थोर आहे ह्याणून त्याला ब्रह्म असें ह्याणतात. ” याप्रमाणें हीं तीन नांवें परमेश्वराचीं वाचक आहेत. ॥ १ ॥ ओ३म् हें ज्याचें नांव आहे व जो (अक्षरम्) कधीहि नाश पावत नाहीं त्या परमेश्वराचीच सर्वांनीं (उपासीत) उपासना करणें योग्य आहे. ॥ २ ॥ (ओम् इत्येतत्) सर्व वेदादि सच्छास्त्रांमध्ये परमेश्वराचें प्रधान व निजनाम “ ओम् ” हेंच सांगितलेलें आहे, वाकीचीं सर्व नांवें गौणिक आहेत. ॥ ३ ॥ (सर्वे वेदा०) सर्व वेद ज्याचें वर्णन करीत आहेत, (तपांसि सर्वा०) धर्मानुष्ठानरूपी तप हें ज्याच्यासाठीं आहे व (यद् इच्छन्तो०) ज्याच्या प्राप्तीसाठीं ब्रह्मचर्याचें पालन करतात, त्या परमेश्वराचें नांव “ ओम् ” हें आहे. ॥ ४ ॥ (प्रशासि०) जो सर्वांना शिक्षा देणारा व सूक्ष्माहून सूक्ष्म असल्यामुळे ज्याचें ज्ञान समार्धीतील प्रजेनेच होतें त्यालाच परमपुरुष असें ह्याणतात ॥ ५ ॥ स्वप्रकाश असल्यामुळे “ अग्नि,” विज्ञानस्वरूप असल्यामुळे “ मनू,” सर्वांचें पालन करणारा व परम ऐश्वर्यवान् असल्यामुळे “ इन्द्र ” सर्वांच्या जीवनाला आधारभूत असल्यामुळे “ प्राण ” व निरंतर सर्व व्यापक असल्यामुळे “ ब्रह्म ” अशीं नांवें त्या परमेश्वरालाच आहेत. ॥ ६ ॥ (स ब्रह्मा०) तो सर्व जग उत्पन्न करतो ह्याणून त्याला “ ब्रह्मा,” सर्वत्र व्यापून राहतो ह्याणून “ विष्णु,” दुष्टांना दण्ड करून रडावयास लावतो ह्याणून “ रुद्र,” तो भंगलमय व कल्याणकर्ता आहे ह्याणून “ शिव,” असें त्यालाच ह्याणतात. (यः सर्वम् अश्रुते न क्षरति न विनश्यति तदक्षरम्) परमेश्वर सर्वत्र व्यापक आहे व तो अविनाशी आहे ह्याणून त्याला “ अक्षर ” असें ह्याणतात. (यः स्वयं राजते स स्वराट्) तो स्वतः प्रकाशस्वरूप आहे ह्याणून त्याला “ स्वराट् ” असें ह्याणतात. (योऽग्निरिव कालः कलथिता प्रलयकर्ता स कालाग्निरेश्वरः) तो प्रलय कालीं सर्वांचा प्रलय करतो, कालाचाहि

[*] अग्नि-ज्ञानगतिप्राप्तिषु । [†] मन-विज्ञाने । [‡] इदि-परमेश्वर्ये । या धातूवरून हे शब्द झालेले आहेत.

काल तो आहे ह्मणून त्याला “कालाग्नि” असें ह्मणतात. ॥ ७ ॥ (इन्द्रं मित्रं) जें अद्वितीय सत्य ब्रह्म आहे त्याला इंद्रादिक सर्व नांवें दिलेलीं आहेत. (द्युः शुद्धेषु पदार्थेषु भवो दिव्यः) प्रकृत्यादि दिव्य पदार्थांत व्याप्त आहे ह्मणून “दिव्यः” (शोभनानि पर्णानि पालनानि पूर्णानि कर्माणि वा यस्य सः) उत्तम प्रकारें पाळन करतो व उत्तम कर्म करतो ह्मणून “सुपर्णः” (यः गुर्वात्मा स गुरुत्मान्) तो स्वरूपतः महान् आहे ह्मणून त्याला “गुरुत्मान” व (मातरिश्वा वायुरिव बलवान्) वायूप्रमाणें अत्यंत बलिष्ठ असल्यामुळे त्याला ‘मातरिश्वा’ असें ह्मणतात. हीं नांवें परमेश्वराचे पृथक् पृथक् गुण दाखविणारीं आहेत. (इतर नामांचा अर्थ पुढें दिला जाईल) ॥ ८ ॥ भूमिरसि० (भवन्ते भूतानि यस्यां सा भूमिः) परमेश्वरामध्ये सर्व भूतें-प्राणिमात्र-उत्पन्न होतात ह्मणून त्याला “भूमि” असें ह्मणतात. (या मंत्रांतील शेष नामांचा अर्थ पुढें केला जाईल ॥ ९ (इन्द्रो महना) या मंत्रांत “इन्द्र” हा परमेश्वराचा वाचक शब्द आहे ॥ १० ॥ (प्राणाय०) ज्याप्रमाणें शरीर प्राणाच्या स्वाधीन असतें त्याचप्रमाणें परमेश्वराच्या स्वाधीन हें विश्व आहे. ह्मणून त्याला प्राण असें ह्मणतात. ॥ ११ ॥ इत्यादि प्रमाणांवरून अग्नि इत्यादि शब्द परमेश्वराचे वाचक आहेत असें स्पष्ट दिसेल. व्याकरण, निरुक्त, ब्राह्मण, सूत्रग्रंथ इत्यादि ऋषिमुनिप्रणीत ग्रंथांमध्ये “ ओम्, अग्नि ” आदिक शब्द परमेश्वराचे वाचक लिहिलेले आहेत ह्मणून त्यांचा तसाच अर्थ घेणें सर्वांना योग्य आहे. “ ओम् ” हें नांव केवळ परमात्म्याचेंच आहे व “ अग्नि, विराट् ” वगैरे नांवें प्रकरणानुसार परमेश्वराचीं वाचक होतात एवढाच काय तो भेद आहे ह्मणून ज्या ठिकाणीं “ सर्वज्ञ, व्यापक, शुद्ध, सनातन, सृष्टिकर्ता ” इत्यादि विशेषणें लाविलीं असतील व त्याची स्तुति, प्रार्थना व उपासना करावी ह्मणून सांगितलें असेल त्या ठिकाणीं अग्रादिक शब्दांनीं परमेश्वर असा अर्थ समजावा व ज्या ठिकाणीं—

ततो विराड्जायत विराजो अधिपूरुषः ॥ १ ॥

श्रोत्राद्वायुश्च प्राणश्च मुखादग्निरजायत ॥ २ ॥

तेन देवा अर्यजन्त ॥ ३ ॥

पश्चाद्भूमिथो पुरः ॥ ४ ॥ यजु० अ० ३१ ॥

तस्माद्वा एतस्मादात्मनः आकाशः संभूतः ॥ आकाशाद्वायुः ॥ वायोरग्निः ॥

अग्नेरापः ॥ अद्भ्यः पृथिवी ॥ पृथिव्या ओषधयः ॥ ओषधिभ्योऽन्नम् ॥

अन्नाद्रेतः ॥ रेतसः पुरुषः ॥ स वा एष पुरुषोऽन्नरसमयः ॥ ५ ॥

तैत्तिरी० उप० ब्रह्मा० व० अ० १.

या प्रकारच्या वचनांमध्ये “ विराट्, पुरुष, देव, आकाश, वायु, अग्नि, जल, भूमि, ” वगैरे नांवें लौकिक पदार्थांचीं आहेत असें समजावें. ज्या ठिकाणीं “ उत्पत्ति, स्थिति, प्रलय, जडत्व, अल्पज्ञता, दृश्य, वगैरे प्रकारचे शब्द योजले असतील तेथें ईश्वराचें ग्रहण होत नाही कारण, उत्पत्ति वगैरे शब्द परमेश्वराला—तो अजन्म असल्यानें—लागू शकत नाहीत; ह्मणून. अशा तऱ्हेचें वर्णन जेथें

असेल तेथें तेथें “ विराट् ” वगैरे शब्दांनीं लौकिक विश्वांतील पदार्थांचें ग्रहण केलें पाहिजे. तसेंच ज्या ठिकाणीं सर्वज्ञत्वादि विशेषणें लाविलीं असतील तेथें परमेश्वराचें ग्रहण करावें व जेथें इच्छा, द्वेष, प्रयत्न, सुख, दुःख इत्यादि गुण व अल्पज्ञत्व यांचें वर्णन असेल तेथें जीवाचें ग्रहण करावें. परमेश्वर अज असल्यामुळें त्याला जन्मादिक विशेषणें लागू शकत नाहींत, ह्मणून जन्ममरणाचा संबंध असेल तेथें जीव किंवा सृष्टीतील इतर पदार्थ यांचा बोध घ्यावा. ही व्यवस्था सर्वांनीं ध्यानांत ठेविली पाहिजे. आतां “ विराट् ” वगैरे नांवांनीं परमेश्वराचें ग्रहण कसें होतें हें पुढें दिलें आहे. ओंकाराचें “ विराट् ” वगैरे अर्थ पूर्वी दिले आहेत, त्यांचा अर्थ पुढें दिल्याप्रमाणें आहे. (राजृ दीप्तौ) या धातूला “ वि ” हा उपसर्ग लावून त्याहून “ क्रिप् ” हा प्रत्यय केला असतां “ विराट् ” हा शब्द सिद्ध होतो. (यो विविधं चराचरं जगद्राजयति प्रकाशयति स विराट् ।) परमेश्वर अनंत प्रकारच्या जगताला प्रकाशित करतो ह्मणून त्याला “ विराट् ” असें ह्मणतात. (अश्वु-गतिपूजनयोः । अग, अगि, इग इत्यर्थाः) या धातूवरून “ अग्नि ” शब्द सिद्ध होतो. गत्यर्थक धातूचे “ ज्ञान, गमन व प्राप्ति ” असे तीन अर्थ प्रसिद्ध आहेत. ह्मणून (यो अत्राति अच्यते अगति अज्ञति एति सोऽग्निः) जो ज्ञानस्वरूप व सर्वज्ञ आहे व जो जाणण्यास व पूजा-सत्कार करण्यास योग्य आहे, अशा परमेश्वराला “ अग्नि ” असें ह्मणतात. (विश-प्रवेशने) या धातूवरून “ विश्व ” हा शब्द सिद्ध होतो. (विशान्ति प्रविष्टानि सर्वाण्याकाशादीनि भूतानि यस्मिन् यो वा आकाशादिषु सर्वेषु भूतेषु प्रविष्टः स विश्वः ईश्वरः) ईश्वरामध्ये आकाशादिक सर्व भूतें आहेत व तो आकाशादिभूतांत भरलेला आहे म्हणून त्याला “ विश्व ” असें म्हणतात. हे अर्थ ओंकारांतील ‘ अ ’काराचे झाले. आतां ‘ उ ’काराचे अर्थ करावयाचे. “ ज्योतिवै हिरण्यं तेजो वै हिरण्यमिति ऐतरेये शतपथे च ब्राह्मणे । ” (यो हिरण्यानां सूर्यादीनां तेजसां गर्भ उत्पत्तिनिमित्तमधिकरणं स हिरण्यगर्भः) ज्याच्यामध्ये सूर्यादिक तेजोगोल उत्पन्न होऊन राहतात व जो सूर्यादि तेजोगोलांचें उत्पत्ति व निवासस्थान आहे, त्या परमेश्वराला “ हिरण्यगर्भ ” असें म्हणतात. पहा—

हिरण्यगर्भः समवर्त्तताग्रे भूतस्य जातः
पतिरेक आसीत् ॥ स दाधार पृथिवीं
द्याप्नुतेमां कस्मै देवाय हविषा विधेम ॥

यजु० १३।४ ॥

अशा स्थळीं “ हिरण्यगर्भ ” शब्द परमेश्वरवाचक आहे. असो, (वा-गतिगन्धनयोः) या धातूवरून “ वायु ” शब्द सिद्ध झाला आहे. (गन्धनं. हिंसनन् । यो वाति चराचरं जगद्धरति बलिनां बलिष्ठः स वायुः) तो चराचर जगताचें धारण, पोषण व प्रलय करतो व तो बलवानाहूनहि बलिष्ठ आहे ह्मणून परमेश्वराला “ वायु ” हें नांव आहे. (तिज-निशाने) या धातूवरून “ तेजः ” हा शब्द झाला आहे व त्यावरून तद्धित प्रत्यय करून “ तैजस ” हा शब्द सिद्ध होतो. तो स्वतः स्वयंप्रकाश आहे व तो सूर्यादि लोकांना प्रकाशित करतो ह्मणून परमेश्वराला “ तैजस ” हें नांव आहे. इत्यादि अर्थ ‘ उ ’कारानें दाखविले जातात. (ईश-ऐश्वर्ये) या धातूवरून “ ईश्वर ” शब्द बनला

आहे. (यः ईष्टे सर्वैश्वर्यावान् वर्तते स ईश्वरः) ज्याचें ज्ञान सत्य आहे व जो अनंत ऐश्वर्यानि युक्त आहे, त्या परमात्म्याला “ ईश्वर ” असें म्हणतात. (दो-अवखण्डने) या धातूवरून “ अदिति ” शब्द साधला जातो व यावरून तद्धित प्रत्यय केला असतां, “ आदित्य ” शब्द सिद्ध होतो. (न विद्यते विनाशः यस्य सोऽयमादितिः । अदितिरेव आदिश्यः) ज्याचा कधीहि नाश होत नाही, त्या परमेश्वराला “ आदित्य ” असें म्हणतात. (ज्ञा अवबोधने) प्र उप-सर्गपूर्वक ज्ञा धातूवरून “ प्रज्ञ ” हा शब्द होतो व त्यावरून तद्धित प्रत्यय केला असतां “ प्राज्ञ ” हा शब्द साधतो. (य प्रकृष्टतया चराचरस्य जगतो व्यवहारं जानाति स प्रज्ञः । प्रज्ञ एव प्राज्ञः) ईश्वर सर्वज्ञतापूर्वक निर्भ्रातवृत्तीनें सर्व चराचराच्या व्यवहाराला जाणतो म्हणून त्याला “ प्राज्ञ ” असें म्हणतात. हे अर्थ ‘म’काराचे आहेत. याप्रमाणें हे ओंकारापासून होणारे अर्थ आहेत. ज्याप्रमाणें प्रत्येकीं ओंकाराच्या एकएक मात्रेचे या ठिकाणीं तीन तीन अर्थ दाखविले, त्याच प्रमाणें अन्य नामेंहि ओंकारापासूनच झालेली आहेत. (शन्नो मित्रः शं व०) मंत्रांत आलेली मित्रादिक नामेंहि परमेश्वराचीच वाचक आहेत. या मंत्रांत स्तुति-प्रार्थना-उपासना सांगितली आहे. म्हणून परमेश्वर हाच अर्थ या ठिकाणीं इष्ट आहे. स्तुति, प्रार्थना ही श्रेष्ठाची करावयाची असते. जो गुण, कर्म, स्वभाव व सत्य व्यवहार यांत अधिक असेल तोच श्रेष्ठ होय. या गुणांनीं युक्त असणाऱ्या सर्व श्रेष्ठामध्येहि जो श्रेष्ठ आहे त्याला परमेश्वर असें म्हणतात. परमेश्वराशीं समान कोणी झाला नाही, सध्यां नाही व पुढेंहि कोणी होऊं शकत नाही. ज्याअर्थी त्याच्याशीं तुल्य कोणीहि नाही त्याअर्थी त्याहून श्रेष्ठ कोण असूं शकणार ? परमेश्वरामध्यें जसे सत्य, न्याय, दया, सर्वशक्तिमत्त्व, सर्वज्ञत्व वगैरे गुण आहेत तसे दुसऱ्या कोणत्याहि जड पदार्थामध्यें किंवा जीवामध्यें नाहीत जो पदार्थ सत्य व नित्य असतो त्यांतील गुणहि सत्य व नित्य असतात; म्हणून परमेश्वरांतील गुण सत्य व नित्य आहेत. याकरितां सर्व मनुष्यांनीं त्या परमेश्वराचीच उपासना करावी. पूर्वीच्या विद्वान् मुनींनीं, साधारण माणसांनीं व दैत्यदानवादिक माणसांनीं अर्थात् सर्वांनीं-ब्रम्हा, विष्णु, महादेव या नांवांनीं त्या एका जगन्निघ्न्याचीच उपासना केली होती व दुसऱ्या कोणाचीहि केली नव्हती म्हणून त्यांच्या प्रमाणें सर्वांनीं करणें योग्य आहे. याचा विशेष विचार पुढें “ मुक्ति व उपासना ” या प्रकरणांत केला जाईल.

(प्रश्न) मित्रादिक शब्दांच्या योगानें, खेही किंवा इंद्रसूर्यादिक देवता यांचें ग्रहण केलें जातें, तसें येथें कां करूं नये ? (उत्तर) या ठिकाणीं त्यांचें ग्रहण करतों नये कारण, जो मनुष्य एकाचा मित्र असतो तोच दुसऱ्याचा शत्रु व तिसऱ्याशीं उदासीन असतो. ह्याणून मनुष्यामध्ये पूर्ण मित्रत्व संभवत नाही. मित्रशब्दांतील पूर्ण अर्थ परमेस्रामध्येच लागतो. परमेश्वर सर्वांचा मित्र आहे. तो कोणाचा शत्रु नाही व कोणाशीं उदासीनहि नाही. गौण अर्थानें मित्र वगैरे शब्द मनुष्यांनां लागू शकतात पण पूर्णार्थी ते परमेश्वराचेच वाचक आहेत. (निमिदा स्नेहने) या धातूला औणादिक (क्वा) प्रत्यय लावला असतां “ मित्र ” शब्द सिद्ध होतो (मेघाति स्निह्यति स्निह्यते वा तत् मित्रम्) ईश्वर सर्वांहून जास्त स्नेह करणारा व सर्वांनीं प्रीति करण्यास योग्य आहे म्हणून त्याला “ मित्र ” असें म्हणतात. (वृज्-वरणें, वर-ईप्सायाम्) या धातूंना औणादिक “ उनन् ” प्रत्यय लावला असतां, “ वरुण ” हा शब्द सिद्ध होतो. (यः सर्वान् शिष्टान् मुमुक्षुर्धर्मात्सन्नो वृणोति अथवा यः शिष्टैः मुमुक्षुभिर्धर्मात्माभिर्व्रियते वर्धते वा स वरुणः परमेश्वरः) परमेश्वर शिष्ट, मुमुक्षु व धर्मात्मे यांनां आपला आधार देतो किंवा सर्व शिष्ट, मुमुक्षु व

धर्मात्मे हे त्यालाच वरतात-श्रेष्ठ मानतात म्हणून त्यालाच “वरुण” असें म्हणतात. (वरुणो नाम वरः श्रेष्ठः) श्रेष्ठत्व दाखविणारा वरुण हा शब्द आहे. परमेश्वर सर्वांत श्रेष्ठ आहे म्हणून त्याला “वरुण” असें म्हणतात. (ऋ-गतिप्रापणयोः) या धातूला “यत्” प्रत्यय लाऊन “अर्य्य” हा शब्द साधला जातो. “अर्य्य” शब्दापुढे (माह्-माने) या धातूवरून (कनिन्) प्रत्यय केला म्हणजे “अर्य्यमा” हा शब्द सिद्ध होतो. (यो आर्यान् स्वामिनो न्यायाधीशान् भिषीति सान्यान् करोति सोऽर्यसा) ज्याला सत्याप्रिय व न्यायकारी मनुष्य आवडतात व जो दुराचारी माणसांना यथायोग्य शासन करतो, अशा सत्यनियमकर्त्या परमेश्वराला “अर्य्यमा” असें म्हणतात. (इन्द्रि-परमैश्वर्ये) या धातूवरून “रन्” प्रत्यय केला असतां, “इन्द्र” शब्द सिद्ध होतो. (यः इन्द्रति परमैश्वर्यवान् भवति स इन्द्रः) परमात्मा अखिल ऐश्वर्यानें युक्त आहे म्हणून त्याला “इन्द्र” असें म्हणतात. “वृहत्” शब्दपूर्वक (पा-रक्षणे) या धातूवरून (डति) प्रत्यय करून व वृहत् शब्दांतील ‘त’ काराचा लोप व सुडागम झाल्यानें “वृहस्पति” शब्द होतो. (यो वृहतामाकाशादीनां पतिः स्वाप्ती पालयिता स वृहस्पतिः) जो महान् द्रव्यडांचा व आकाशादिक भूतांचा स्वामी व रक्षक आहे त्या परमात्म्याला- “वृहस्पति” असें म्हणतात.

(विष्णु-व्याप्तौ) या धातूला (उ) हा प्रत्यय लावला असतां “विष्णु” हा शब्द होतो. (वेवेष्टि व्याप्नोति चराचरं जगत् स विष्णुः) चराचर जगतामध्ये व्यापक असल्यामुळे परमेश्वराला “विष्णु” असें म्हणतात. (उरुः महान् क्रमः पराक्रमः यस्य स उपक्रमः परमेश्वरः) अनंत आश्चर्यकारक महान् कृत्ये करणारा असल्यामुळे परमेश्वराला “उरुक्रम” असें नांव पडलें आहे. हे अर्थ लक्षांत घेतले असतां “शंनो मित्रः” या पहिल्या मंत्राचा अर्थ पुढें दिल्याप्रमाणें होतोः—“परमेश्वर (उरुक्रमः) महा पराक्रमयुक्त (मित्रः) सर्वांचा सखा आहे, तो (शम्) सुख देणारा होवो. तो (वरुणः) सर्वोत्तम, (शम्) सुखस्वरूप, (अर्य्यमा) न्यायाधीश, (शम्) सुखप्रचारक, (इन्द्रः) सकल ऐश्वर्यवान्, (शम्) मंगल व ऐश्वर्य यांना देणारा, (वृहस्पतिः) सर्वांचा अधिष्ठाता, (शम्) विद्याप्रद, (विष्णुः) सर्वांत व्यापून असणारा असा आहे; तो (नः) आम्हांला (शम्) सुखदायक (भवतु) होवो.

(वायो ते ब्रह्मणे नमोऽस्तु) जो सर्वांत श्रेष्ठ, सर्वांहून थोर व अनन्तबलयुक्त परमात्मा आहे त्याला आमचा नमस्कार असो. (वृह वृहि-ब्रह्म) या धातूवरून “ब्रह्म” शब्द सिद्ध झाला आहे. परमात्मा सर्वांहून थोर असल्यामुळे त्याला “ब्रह्म” असें म्हणतात. “हे परमेश्वरा! (त्वमेव) तूंच खरोखर (प्रत्यक्षम्) प्रत्यक्ष (ब्रह्म असि) ब्रह्म आहेस. (त्वाम् एव) तुलाच मी प्रत्यक्ष (ब्रम्ह वदिष्यामि) ब्रम्ह मानतां व तसेंच तूं ब्रम्ह आहेस असें बोलें. कारण, तूंच सर्व जगता-मध्ये व्याप्त आहेस व सर्वांना त्यापुढें प्राप्त झालेला आहेस. (ऋतं वदिष्यामि) जी तुझी वेदांमध्ये यथार्थ आज्ञा आहे, तिचा मी सर्वांना उपदेश करीन व त्याचप्रमाणें मी वागेन. (सत्यं वदिष्यामि) मी खरें बोलें, सत्य मानीन व सत्य असेल तेंच करीन. (तत् माम् आवतु) म्हणून माझे रक्षण कर. (तत् वक्तारम् अवतु) सत्यनिष्ठ व सत्यवक्ता यांचें रक्षण कर. ज्याच्या योगानें माझी बुद्धि तुझ्या वेदांमध्ये स्थिर होईल व त्याच्या विरुद्ध कधींहि न जाईल असें कर. कारण, तुझी आज्ञा आहे कीं, वेदप्रणीत हाच खरा धर्म व तद्द्विरुद्ध सर्व अधर्म आहे. (अवतु माम् अवतु

वक्तारम्) हे ईश्वर ! त्या अधर्मापासून मी दूर होऊन धर्मान्मध्ये सदैव मी स्थिर राहीन अशा प्रकारे माझे तू रक्षण कर. [या ठिकाणी “ अवतु० ” या वाक्याची द्विरुक्ति केली आहे, ती दृढीकरणासाठी होय. “ त्वं ग्रामं गच्छ गच्छ ” या वाक्यांत “ गच्छ ” क्रियापदाची द्विरुक्ति गमनक्रिया सत्वर करण्याविषयीचा बोध करते. त्याचप्रमाणे “ अवतु० ” या वाक्याची द्विरुक्ति शीघ्रता व आवश्यकता यांचा बोध करीत आहे असे समजावे] (ओम् शान्तिः शान्तिः शान्तिः) या ठिकाणी “ शान्ति ” शब्दाचा त्रिवार उच्चार करण्याचे कारण, तीन प्रकारच्या दुःखांचे निवारण व्हावे हे आहे. आध्यात्मिक, आधिभौतिक आणि आधिदैविक असे तीन प्रकारचे दुःख आहे. जे आविद्या, द्वेष, प्रीति, मूर्खता, ज्वरादि पीडा यांच्यापासून दुःख होतें तें आध्यात्मिक दुःख होय; जे शत्रु, व्याघ्र, सर्प, इत्यादिकांपासून होतें तें आधिभौतिक दुःख व जे अतिवृष्टि, अनावृष्टि अतिशीत, अतिउष्ण, मानसिक व इंद्रियसंबंधी अशांति यांपासून होतें तें आधिदैविक होय. “ या तीन प्रकारच्या दुःखांपासून आम्हांला दूर करून कल्याणकारककर्मामध्ये आमची सदैव योजना कर. कारण, हे ईश्वर ! तू कल्याणस्वरूप आहेस; मुसुद्धंतां आनंद देणारा तूच आहेस. म्हणून तू सर्वांच्या अंतःकरणांत प्रकाशीत होऊन, सर्व लोक अधर्माला टाकून धर्माप्रमाणे आचरण करितात व त्यायोगे आनंदाचे भागी होतील असे कर. ”

सूर्य आत्मा जगत्स्तथुपश्च ॥ यजु० ॥

“ परमेश्वर स्थावर जंगमात्मक सर्व सृष्टीचा आत्मा आहे. तो स्वतः प्रकाशस्वरूप असल्यामुळे व तो सर्वांना प्रकाश देत असल्यामुळे त्याला “ सूर्य ” असे म्हणतात. (अत-सातत्यगमने) या वाक्यातून “ आत्मा ” शब्द सिद्ध होतो. (योऽतति व्याप्नोति स आत्मा) जो सर्व जीवादिक जगतामध्ये व्यापलेला आहे त्याला “ आत्मा ” असे म्हणतात. (परमश्चासौ आत्मा च य आत्मभ्यो जीवेभ्यः सूक्ष्मेभ्यः परमोऽतिसूक्ष्मः स परमात्मा) जो जीवादिकांपेक्षा उत्कृष्ट व जीव, प्रकृति व आकाश यांहून अतिसूक्ष्म व सर्वांतरीमी आहे, त्या ईश्वराला “ परमात्मा ” असे म्हणतात. “ ईश्वर ” म्हणजे सामर्थ्यावान् व (य ईश्वरेषु समर्थेषु परमः श्रेष्ठः स परमेश्वरः) जो सर्व सामर्थ्यावानामध्ये श्रेष्ठ, ज्याच्याशी कोणाचीहि तुलना होऊ शकत नाही, तो “ परमेश्वर ” होय. (पुञ्-अभिषवे; पुङ् प्राणिगर्भविमोचने) या धातूवरून “ सविता ” हा शब्द सिद्ध होतो. (अभिषवः प्राणिगर्भविमोचनं चोत्पादनम् । यश्चराचरं जगत् सुनोति सूते चोत्पादयति स सविता परमेश्वरः) सर्व जगाची उत्पत्ति करतो म्हणून परमेश्वराला “ सविता ” असे नांव आहे. (दिवु-क्रीडा-विजिगीषा-व्यवहार-श्रुति-स्तुति-मोद-मद-स्वप्न-कान्ति-गातिषु) या धातूवरून “ देव ” शब्द होतो. याचे दहा अर्थ आहेत. (क्रीडा) ज्याची क्रीडा हें जगत् आहे, (विजिगीषा) धर्माचा विजय व्हावा असे इच्छिणारा, (व्यवहार) सर्वांना व्यवहाराची साधने देणारा, (श्रुति) स्वयंप्रकाश व दुसऱ्यांना प्रकाश देणारा, (स्तुति) प्रशंसा करण्यास योग्य, (मोद) आनंदमय व दुसऱ्यांस सुख देणारा, (मद) मदोन्मत्तांचे ताडन करणारा, (स्वप्न) सर्वांच्या विश्रान्तीसाठी रात्रि व प्रलय करणारा, (कान्ति) सर्वांना त्याच्या प्राप्तीची इच्छा करण्यास योग्य, (गाति) ज्ञानस्वरूप असा तो परमेश्वर आहे, ह्मणून त्याला “ देव ” असे म्हणतात. देव शब्दाचे हे अर्थ आहेत. किंवा (यो दीव्यति क्रीडा स देवः) जो आपल्या स्वस्वरूपाच्या आनंदानेच क्रीडा करतो, किंवा लीलेने सहज जगत् उत्पन्न करतो व जो सर्व क्रीडांचा आधार आहे, (विजिगीषते स देवः) जो

सर्वांना जिंकणारा व जो स्वतः अजिंक्य, (व्यवहारयति स देवः) जो न्याय व अन्यायादिक व्यव-
हारांना जाणतो व जो उपदेष्टा आहे, (यश्चराचरं जगद्योतयति) जो सर्वांचा प्रकाशक, (यःस्तूयते
स देवः) जो सर्वांनीं प्रशंसा करण्यास योग्य, (यो मोदयति स देवः) जो स्वतः आनंदस्वरूप व
दुःस्वप्नाला आनंद देणारा, ज्याला दुःखाचा लेशहि नाही, (यो माद्यति स देवः) जो सदा हर्षित,
शोकरहित व दुःस्वप्नास दुःखरहित व आनंदयुक्त करणारा (यः स्वापयति स देवः) जो प्रलयकालीं
सर्व जीवांना विभ्रंतिरूप निद्रा देतो, (यः काम्यते, कामयते वा स देवः) ज्याची कामना सत्य
असते व ज्याच्या प्राप्तीची शिष्ट लोक इच्छा करतात, (यो गच्छति गम्यते वा स देवः) जो सर्वत्र
व्याप्त व सर्वांनीं प्राप्त करून घेण्यास योग्य आहे त्या परमेश्वराला “ देव ” हें नांव आहे. (कुवि-
आच्छादने) या धातूवरून “ कुवेर ” शब्द सिद्ध होतो. (यः सर्वं कुम्बति स्वव्याप्त्याऽऽच्छा-
दयति स कुबेरो जगदीश्वरः) आपल्या व्याप्तीच्या योगानें सर्व जग व्यापतो झणून परमेश्वराला
“ कुवेर ” असें नांव आहे. (प्रथ-विस्तारे) या धातूवरून “ पृथिवी ” शब्द होतो. (यः प्रथते
सर्वं जगत् विस्तृणाति स पृथिवी) सर्व जगाचा विस्तार करतो म्हणून ईश्वराला “ पृथिवी ”
असें झणतात. (जल-धातने) या धातूवरून “ जल ” शब्द सिद्ध होतो. (जलति धातयति
दुष्टान्, सङ्घातयति अव्यक्तपरमाण्वादीन् तद्ब्रह्म जलम्) दुष्टांना शासन करतो व परमा-
णूंचें एकीकरण करतो झणून परमेश्वराला “ जल ” असें म्हणतात. (काशृ-दीप्तौ) या धातूवरून
“ आकाश ” शब्द सिद्ध होतो. (यः सर्वतः सर्वं जगत् प्रकाशयति स आकाशः)
जगताला सर्व वाजूंनीं प्रकाशित करतो झणून परमेश्वराला “ आकाश ” असें नांव आहे. (अद-भक्षणे)
या धातूवरून “ अन्न ” शब्द सिद्ध होतो.

अद्यतेऽस्ति च भूतानि तस्मादन्नंतदुच्यते ॥ १ ॥

अहमन्नमहमन्नमहन्नम् । अहमन्नादोऽहमन्नादोऽहमन्नादः ॥२॥तैत्तिरी० २।१०॥

अत्ता चराचरग्रहणात् ॥ वेदान्तदर्शन १।२।९॥

परमेश्वर सर्वांना आपल्या आंत ठेवतो, सर्वांनीं त्याचें ग्रहण करण्यास योग्य आहे व तो सर्व
जगाचें ग्रहण करतो झणून त्याला “ अन्न, अन्नाद, अत्ता ” हीं नांवें आहेत. [या बरील
वाक्यांत अन्नादिकशब्दांचा त्रिवार पाठ केला आहे तो आदरार्थ आहे] ज्याप्रमाणें फळांत किडे
उत्पन्न होतात, कांहीं दिवस तेथें जगतात व नंतर तेथेंच नाश पावतात त्याचप्रमाणें परमेश्वराच्या
आधारानें सृष्टि होऊन नाश पावते. असो. (वस-निवासे) या धातूवरून “ वसु ” हा शब्द सिद्ध
झाला आहे. (वसन्ति भूतानि यस्मिन् अथवा यः सर्वेषु भूतेषु वसति स वसुरीश्वरः)
परमेश्वरामध्ये आकाशादि सर्व भूतें राहतात व तो सर्वांमध्ये व्यापून राहतो म्हणून त्याला “ वसु ” हें
नांव आहे. (रुदिर-अध्रुविमोचने) या धातूवरून “ शिच् ” प्रत्यय होऊन “ रुद्र ” हा शब्द
सिद्ध होतो. (यो रोदयति अन्यायकारिणो जनान् स रुद्रः) दुराचारी मनुष्यांना शिक्षा
करून त्यांस रडावयास लावतो म्हणून ईश्वराला “ रुद्र ” म्हणतात.

यन्मनसा ध्यायति तद्वाचा वदति यद्वाचा वदति तत्कर्मणा

करोति यत्कर्मणा करोति तदभिसंपद्यते ॥ यजु० ब्राह्मण.

“ जीव मनाने ज्यांचें ध्यान करतो, तें वाणीनें बोलतो, जसें वाणीनें बोलतो तसें कर्म करतो, जसें कर्म करतो तसें फल प्राप्त होतें. ” ज्याप्रमाणें काम करतो त्याप्रमाणें त्याला फल प्राप्त होणें हाच ईश्वराचा नियम आहे. दुष्ट कर्म करणाऱ्या जिवाला, ईश्वराच्या न्यायरूपी व्यवस्थेनें दुःखरूपी फल प्राप्त होतें, तो त्यामुळे रडतो व याप्रमाणें परमेश्वर त्याला रडवितो ह्मणून त्याला “ रुद्र ” असें ह्मणतात.

आपो नारा इति प्रोक्ता नारा वै नरसूनवः ॥

ता यदस्यायनं पूर्वं तेन नारायणः स्मृतः ॥ मनु० १।१० ॥

प्रकृति, जल व जीव यांना “ नारा ” असें ह्मणतात त्यांत परमेश्वराचे “ अयन ” अर्थात् “ व्यापून राहणें ” आहे ह्मणून त्याला “ नारायण ” असें ह्मणतात. (चदि आल्हादे) या धातूवरून “ चन्द्र ” शब्द झाला आहे. यश्चन्दति चन्दयति स चन्द्रः) स्वतः आनंदस्वरूप व सर्वांना आनंद देणारा परमेश्वर आहे ह्मणून त्याला “ चन्द्र ” असें ह्मणतात. (मणि-गत्यर्थः) या धातूवरून “ मङ्गल ” शब्द बनला आहे. (यो मङ्गति मङ्गयति वा स मङ्गलः) स्वतः मंगलस्वरूप व दुसऱ्यांना मंगल देणारा ह्मणून ईश्वराला “ मंगल ” असें ह्मणतात. (बुध-अवगमने) या धातूवरून “ बुध ” हा शब्द झाला आहे. (यो बुध्यते बोधयति वा स बुधः) स्वतः बोधस्वरूप असून दुसऱ्यांना बोध करणारा ह्मणून ईश्वराला “ बुध ” असें ह्मणतात. “ बृहस्पति ” शब्दाचा अर्थ पूर्वी दिला आहे. (शुचि-पूतिभावे) या धातूवरून “ शुक्र ” शब्द झाला आहे. (यः शुच्यति शोचयति वा स शुक्रः) तो स्वतः अत्यंत पवित्र आहे व दुसऱ्याला पवित्र करतो ह्मणून ईश्वराला “ शुक्र ” असें ह्मणतात- (चरगतिभक्षयणोः) शनैस् अव्ययउपपद चर धातूहून अच् प्रत्यय कलून “ शनैश्चर ” शब्द होतो. (यः शनैश्चरति स शनैश्चरः) सर्वत्र सहजस्थितीनें प्राप्त असलेला व धैर्यवान् असल्यामुळे त्याला “ शनैश्चर ” असें ह्मणतात. (रह-त्यागे) या धातूवरून “ राहु ” शब्द साधला जातो. (यो रहति परित्यजति दुष्टान् राहयति व्याजयति वा स राहुः) तो एक रूप, त्यामध्ये दुसरा पदार्थ नाही, तो दुष्टांचा त्याग करतो व दुसऱ्यांना दुष्टांच्या दासांतून सोडवितो ह्मणून त्या ईश्वराला “ राहु ” असें ह्मणतात. (क्लि-निवासे रोगापनयने च) या धातूवरून “ केतु ” शब्द सिद्ध होतो (यः केतयति चिकित्सति वा स केतुरीश्वरः) तो सर्वांचें निवासस्थान व सर्वांना-मुमुक्षूंना रोगांपासून व दुःखापासून मुक्त करितो ह्मणून त्या ईश्वराला “ केतु ” असें ह्मणतात. (यज-देवपूजा-सङ्गातिकरण-दानेषु) या धातूवरून “ यज्ञ ” शब्द सिद्ध होतो. (यज्ञो वै विष्णुः) असें ब्राह्मण ग्रंथांत झटलें आहे. (यो यजति विद्वद्भिरिज्यते वा स यज्ञः) जो सर्व जगातील पदार्थांना संयुक्त करतो व जो सर्व ब्रह्मापासून सर्व ऋषि, मुनि, विद्वान् वगैरे सर्वांना पूज्य आहे व सदैव पूज्यच असणार त्या परमेश्वराला “ यज्ञ ” हें नांव आहे. तो सर्वत्र व्यापक आहे ह्मणूनहि त्याला यज्ञ असें ह्मणतात (हु-दानादानयोः आदाने चेयेके) या धातूवरून “ होता ” शब्द सिद्ध होतो. (जो जुहोति स होता) जीवांना देण्यास योग्य असें पदार्थ त्यांस देतो व ग्रहण करण्यास योग्य पदार्थांचें ग्रहण करतो ह्मणून ईश्वराला “ होता ” असें ह्मणतात. (वन्ध-वन्धने) या धातूवरून “ वन्धु ” शब्द झाला आहे. (यः स्वस्मिन् चराचरं जगत् बध्नाति वन्धुवद् धर्मात्मनां सुखाय सहायो वा वर्तते स वन्धुः) ईश्वरानें आपणामध्ये सर्व लोकलोकान्तरांना नियमांनीं बांधून टाकलें आहे कीं, ज्याच्या योगानें ते ते लोक आपआपल्या परिधीचें व नियमांचें उल्लंघन करूं शकत नाहीत व जो भावाप्रमाणें सर्वांना सुख देणारा आहे ह्मणून त्याला “ वन्धु ” असें ह्मणतात. (पा-रक्षणे) या

धातूवरून " पिता " हा शब्द सिद्ध होतो. (यः पाति सर्वान् स पिता) ज्याप्रमाणें बाप आपल्या संतानांची उन्नति इच्छितो व त्यांचें संरक्षण करतो त्याचप्रमाणें परमेश्वर सर्व जीवांची उन्नति चाहतो व त्यांचें संरक्षण करतो, म्हणून त्याला " पिता " असें म्हणतात. (यः पितृणां पिता स पिता-महः) तो पालकांचाहि पालक आहे म्हणून " पितामह " हें नांव ईश्वराला दिलेलें आहे. (यः पितामहानां पिता स प्रपितामहः) ईश्वर पितामहांचाहि पिता आहे म्हणून त्याला " प्रपितामह " असें म्हणतात. (यो मिमीते मानयति सर्वान् जीवान् स माता) ज्याप्रमाणें आई आपल्या मुलाचें सुख चाहते, त्याच्या उन्नतीची इच्छा करते, त्याचप्रमाणें सर्वजीवांची ईश्वर उन्नति इच्छितो म्हणून त्याला " माता " असें म्हणतात. " आङ् " उपसर्गपूर्वक (चर-गतिभक्षणयोः) या धातूवरून " आचार्य " शब्द सिद्ध होतो. (यः आचारं ग्राहयति सर्वा विद्या वा बोधयति स आचार्य ईश्वरः) लोकांनां सदाचारसंपन्न करणारा व सद्ब्रह्माप्राप्तीचा हेतु ईश्वर असल्यामुळें त्याला " आचार्य " असें म्हणतात. (गृ-शब्दे) या धातूवरून " गुरु " शब्द झाला आहे. (जो धर्म्यान् शब्दान् गृणाति उपदिशति स गुरुः)

स पूर्वेषामपि गुरुः कालेनानवच्छेदात् ॥ योग. समा० २६ ॥

परमेश्वर सत्यधर्मप्रतिपादक, सर्वविद्यायुक्त, वेदांचा उपदेश करणारा, सृष्टीच्या प्रारंभी अग्नि, वायु, आदित्य, अंगिरा व ब्रम्हादि गुरुंचाहि गुरु व तो सदैव अविनाशी आहे ह्यांवरून त्याला " गुरु " हें नांव आहे. (अज-गतिक्षेपणयोः) (जनी-प्रादुर्भावे) यांवरून " अज " हा शब्द सिद्ध होतो. (यो अजति सृष्टिं प्रति सर्वान् प्रकृत्यादीन् पदार्थान् प्रक्षिपति जानाति वा कदाचिन्न जायते सोऽजः) परमेश्वर प्रकृत्यादि पदार्थांनां यथायोग्य रीतीनें मिळवून सृष्टि करतो, जीवांचा शरीरांशीं संबंध करतो व स्वतः कधीहि जन्मास येत नाही, ह्यांवरून त्याला " अज " असें म्हणतात. (वृद्धि-वृद्धौ) या धातूवरून ब्रह्मा शब्द सिद्ध होतो. (यो अखिलं जगत् निर्माणेन बृंहति वधयति स ब्रह्मा) परमेश्वर संपूर्ण जगत् रचून त्याला वाढवितो ह्यांवरून त्याला " ब्रह्मा " असें म्हणतात. (सत्यं ज्ञानमनन्तं ब्रह्म) हें तैत्तिरीयोपनिषदाचें वचन आहे. यामध्यें " सत्य, ज्ञान, अनंत व ब्रह्म " असे चार शब्द ईश्वरवाचक आहेत. यांचा अर्थ पुढें दिला आहे. (सन्तीति सन्तः तेषु सत्सु साधु तत्सत्यम्) ज्या पदार्थांनां अस्तित्व आहे ते पदार्थ " सत् " होत. त्या सर्वांत उत्तम पदार्थ परमेश्वर आहे ह्यांवरून त्याला " सत्य " असें म्हणतात. (यज्जानाति चराचरं जगत् तज्ज्ञानम्) परमेश्वर सर्व चराचर जगाला जाणतो ह्यांवरून त्यालाच " ज्ञान " असें म्हणतात. (न विद्यतेऽन्तोऽवधिर्मर्यादा यस्य तदनन्तम्) परमेश्वराला आकार नसल्यामुळें तो अमुक एवढ्या परिमाणाचा आहे असें ह्यांवरून येत नाही ह्यांवरून त्याला " अनंत " असें म्हणतात. (सर्वेभ्यो बृहत्त्वाद्विह) परमेश्वर सर्वांहून मोठा असल्यामुळें त्याला " ब्रह्म " असें म्हणतात. " आङ् " उपसर्गपूर्वक (हुदाञ्-दाने) या धातूवरून " आदि " शब्द सिद्ध होतो. त्याला " नञ् " हा निषेध लावला असतां " अनादि " असें रूप बनतें. (यस्मात्पूर्वं नास्ति परं चास्ति स आदिरुच्यते । न विद्यते आदिः कारणं यस्य सोऽनादिरीश्वरः) ज्याच्या पूर्वी कांहीं नसतें पण पुढें असतें त्याला आदि असें म्हणतात. परमेश्वराला " आदि " (कारण) कांहीं नसल्यामुळें त्याला " अनादि " असें म्हणतात. " आङ् " उपसर्गपूर्वक (दुनदि-समृद्धौ) या धातूवरून " आनन्द " शब्द झाला आहे. (आनन्दन्ति सर्वे मुक्ता यस्मिन् यद्वा यः सर्वान् जीवानानन्दयति स आनन्दः) ईश्वराच्या सान्निध्यानें मुक्त जीव आनंदित होतात

किंवा तो सर्व धर्मात्म्यांना आनंद देतो ह्मणून त्याला “ आनंद ” असें ह्मणतात. (अस-भुवि) या धातूवरून “ सत् ” शब्द सिद्ध होतो. (यदस्ति त्रिषु कालेषु न बाध्यते तत्सद्ब्रह्म) परमेश्वर भूत, भविष्य व वर्तमान या तीनहि कालांमध्ये अबाधित एकसारखा असतो ह्मणून त्याला “ सत् ” असें ह्मणतात. (चित्ती-संज्ञाने) या धातूवरून “ चित् ” हा शब्द झाला आहे. (यश्चेतति चेतयति संज्ञापयति सर्वान् सज्जनान् योगिनस्तच्चित्परं ब्रह्म) परमेश्वर स्वतः चैतन्यस्वरूप आहे व तो जीवांना चैतन्य देतो म्हणून त्याला “ चित् ” हें नांव आहे. हे तीनहि शब्द मिळून “ सच्चिदानन्द ” हें परमेश्वराचें नांव होतें. (यो ध्रुवोऽचलोऽविनाशी स नित्यः) परमेश्वर ध्रुव, अविनाशी व अचल असल्यामुळे त्याला “ नित्य ” असें म्हणतात. (शुन्ध-शुद्धौ) या धातूवरून “ शुद्ध ” हा शब्द होतो. (यः शुन्धति सर्वान् शोधयति वा स ईश्वरः) ईश्वर स्वतः पवित्र व अशुद्धीहून दूर आहे व तो दुसऱ्यांस पवित्र करतो म्हणून त्याला “ शुद्ध ” असें म्हणतात. (बुध-अवगमने) या धातूवरून क्त प्रत्यय केला असतां “ बुद्ध ” शब्द सिद्ध होतो. (यो बुद्धवान् सदैव ज्ञातांस्ति स जगदीश्वरः) परमात्मा सदैव सर्व परमेश्वर जाणतो म्हणून त्याला “ बुद्ध ” असें म्हणतात. (मुच्य-मोचने) या धातूवरून “ मुक्त ” हा शब्द होतो. (यः मुञ्चति मोचयति वा मुमुक्षून् स मुक्तो जगदीश्वरः) सदैव ज्ञेयांपासून दूर असतो व तो सर्व मुमुक्षूंचे क्लेश दूर करतो म्हणून त्याला “ मुक्त ” असें ह्मणतात म्हणूनच त्याला “ नित्य-शुद्ध-बुद्ध-मुक्त-स्वभाव ” असें म्हणतात. “ निर् व आङ् ” उपसर्गपूर्वक (डुकृन्-करणे) या धातूवरून “ निराकार ” शब्द झाला आहे. (निर्गत आकारात् स निराकारः) परमेश्वराला आकार नाही, तो कधीहि शरीर धारण करीत नाही, म्हणून त्याला “ निराकार ” असें म्हणतात. (अञ्ज-व्यक्तिभक्षणकान्तिगतिषु) या धातूवरून “ अञ्जन् ” शब्द सिद्ध झाला आहे. त्याला “ निर् ” हा उपसर्ग लावला असतां “ निरञ्जन ” हा शब्द सिद्ध होतो. (अञ्जनं व्यक्तिभक्षणं कुकाम इन्द्रियैः प्राप्तिश्चेत्यस्माद्यो निर्गतः पृथग्भूतः स निरञ्जनः) परमेश्वर हा आवृत्ति, व्यक्तता, म्लेच्छाचार, दुष्टकामना व इन्द्रियांचे विषय यांहून पृथक् आहे म्हणून त्याला “ निरञ्जन ” असें म्हणतात. (गण-सङ्ख्याने) या धातूवरून “ गण ” शब्द होतो. याच्या पुढें “ ईश ” किंवा “ पति ” शब्द लावला ह्मणजे “ गणेश ” किंवा “ गणपति ” हे शब्द सिद्ध होतात. (ये प्रकृत्यादयो जडा जीवाश्च गण्यन्ते संख्यायन्ते तेषामीशः स्वामी पतिः पालको वा) परमेश्वर सर्व प्रकृत्यादिक पदार्थांचा व जीवांचा पालक व स्वामी आहे ह्मणून त्याला “ गणपति ” किंवा “ गणेश ” असें ह्मणतात. (यो विश्वमीष्टे स विश्वेश्वरः) ईश्वर सर्व संसाराचा अधिष्ठाता असल्यामुळे त्याला “ विश्वेश्वर ” असें ह्मणतात. (यः कूटेऽनेकविधव्यवहारे स्वस्वरूपेणैव तिष्ठति स कूटस्थः परमेश्वरः) ईश्वर सर्व व्यवहारामध्ये व्याप्त व सर्व व्यवहारामध्ये आधार आहे तथापि कोणताहि व्यवहार चालला असतां त्याच्या स्वस्वरूपांत बदल होत नाही, म्हणून त्याला “ कूटस्थ ” असें ह्मणतात. पूर्वी “ देव ” शब्दाचे अर्थ दिले आहेत, तेच “ देवी ” शब्दाचे जाणावे. परमेश्वराचीं नांवें तीनहि लिंगांमध्ये आहेत. “ ब्रह्म ” (नपुंसकलिंगी), “ चित्तिः ” (स्त्रीलिंगी), व “ ईश्वरः ” (पुल्लिंगी) ज्यावेळीं “ ईश्वर ” शब्दाचें विशेषण असतें तेव्हां “ देवः ” असें व जेव्हां “ चित्तिः ” चें विशेषण असतें, तेव्हां “ देवी ” असें रूप होतें. तात्पर्य कोणत्याहि लिंगी शब्द असला तरी तो ईश्वराचाच वाचक होतो. (शक्ल-शक्ती) या धातूवरून “ शक्ति ” शब्द होतो. (यः सर्वं जगत् कर्तुं शक्नोति स शक्तिः) सर्व जग वनविण्याचें त्याला सामर्थ्य आहे ह्मणून त्याला “ शक्ति ” असें ह्मणतात. (श्रिज्सेवायाम् या धातूवरून “ श्री ”

शब्द ज्ञाला आहे (यः श्रियते सेव्यते सर्वेण जगता चिद्विद्भिर्योगिभिश्च स श्रीरीश्वरः) परमेश्वराचें सेवन सर्व जग, योगी व विद्वान् हे सर्व करतात ह्मणून त्याला “ श्री ” असें ह्मणतातः— (लक्ष-दर्शनाङ्कनयोः) या धातूवरून लक्ष्मी शब्द सिद्ध होतो. (यो लक्षयति पश्यत्यङ्कते चिन्हयति चराचरं जगत अथवा वेदैरात्मैर्योगिभिश्च यो लक्षयते स लक्ष्मीः सर्वप्रियश्वरः) परमेश्वर सर्व चराचराला पाहतो व दृश्य जगत—अर्थात् शरीरांतील नेत्र, नासिका वगैरे, झाडांचीं पाने, फुले, फळे, मूळे वगैरे व पृथिवी, जल, कृष्ण-रक्त-श्वेत-मृत्तिका, पाषाण, चंद्रसूर्यआदिकरून सर्व वन-वितो व तो वेदादिशास्त्रांनीं, योगी, मुनि व आप्त यांनीं लक्ष्य- (ज्ञेय-जाणण्यास योग्य) असा मानला आहे ह्मणून त्याला “ लक्ष्मी ” हें नांव आहे. (सृ-गतौ) या धातूवरून “ सरस् ” शब्द ज्ञाला आहे व त्याला “ मतृप् व डीप् ” हे प्रत्यय लाविले असतां “ सरस्वती ” शब्द बनतो. (सरो विविध ज्ञानं विद्यते यस्यां चितौ सा सरस्वती) परमेश्वराला विविधज्ञान अर्थात् शब्द, अर्थ, संबंध, प्रयोजन यांचें ज्ञान-यथावत् होत असल्यामुळे त्यालाच “ सरस्वती ” असें ह्मणतात. (सर्वाः सक्तयो विद्यन्ते यस्मिन् स सर्वशक्तिमानीश्वरः) जो आपलें कार्य करावयाचें असतां कोणा-पेहिं साहाय्य घेत नाही, ज्याला कोणाच्याहि सामर्थ्याची गरज नाही, आपल्याच सामर्थ्यानें जो आपलीं सर्व जगत्संबंधी कार्ये सहज आयासावांचून करतो, इतकें ज्याचें अगाध सामर्थ्य आहे त्या सर्वेश्वराला “ सर्वशक्तिमान् ” असें ह्मणतात (णीञ्-प्रमाणे) या धातूवरून “ न्याय ” हा शब्द होतो. (प्रमाजैरर्थपरीक्षणं न्यायः) असें गौतमाचें न्यायदर्शनांत सूत्र आहे व त्यावर (पक्षपा-तरहित्याचरणं न्यायः) असें वात्स्यायनमुनिकृत भाष्य आहे. “ जो प्रत्यक्षादिप्रमाणानीं सिद्ध झाला आहे व जो पक्षपातरहित धर्माचरणानुकूल आहे त्याला न्याय असें ह्मणतात. (न्यायं कर्तुं शीलमस्य स न्यायकारीश्वरः) परमेश्वराचा स्वभावच पक्षपातरहित धर्म—न्याय-करण्याचा असल्यामुळे त्याला “ न्यायकारी ” असें ह्मणतात (दय-दानगतिरक्षणर्हिसादानेषु) या धातूवरून “ दया ” शब्द साधला जातो. (दयते ददाति जानाति गच्छति रक्षति हिनस्ति यया सा दया; बहूवी दया विद्यते यस्य स दयालुः परमेश्वरः) परमेश्वर अभय देणारा, सत्यासत्य-विद्यांचा, सत्य-अध्यात्मिक ब्रह्मविद्या व असत्य-पदार्थविद्या ह्यांचा ज्ञाता, सज्जनानांचें रक्षण करून दुष्टांना शासन करणारा आहे, ह्मणून त्याला “ दयालु ” असें नांव आहे. (द्वयोर्भावो द्विता द्वाभ्यामितं द्वितं वा सैव तदेव वा द्वैतम्, न विद्यते द्वैत द्वितीयेश्वरभावो यस्मिंस्तद्वैतम्) अर्थात् (सजातीय-विजातीय-स्वगत-भेदशून्यं ब्रह्म) दोन पदार्थांचें अस्तित्व असणें याला “ द्वैत ” असें ह्मणतात. तें परमेश्वरामध्ये नाही ह्मणून त्याला “ अद्वैत ” असें म्हणतात. त्याचप्रमाणे सजातीय भेद एका मनुष्याचा दुसऱ्या मनुष्याशीं दिसणारा, विजातीय भेद मनुष्याचा वृक्षपाषाणादिकांशीं व स्वगतभेद शरीरांतील डोळे, कान, नाकवगैरे हे तीन प्रकारचे भेद परमेश्वरामध्ये नाहीत—अर्थात् सजातीय किंवा विजातीय ईश्वराचें अस्तित्व नसून त्यामध्ये स्वागतभेद-तत्वांतरहि-मुळांच नाहीत—तो एकरस आहे ह्मणून त्याला “ अद्वैत ” असें म्हणतात. (गुण्यन्ते ये ते गुणाः वा येगंगयन्ति ते गुणाः । यो गुणेभ्यो निर्गतः स निर्गुण ईश्वरः) यालाच अशब्दस्पर्शमरूपमव्ययम् इत्यादि विशेषणें उपनिषदांमध्ये दिलेलीं आहेत. परमेश्वर हा सत्व, रज, तम, रूप, रस, स्पर्श, गंध इत्यादि जडाचे गुण व अविद्या, अस्मिता, राग, द्वेष, अविद्यादि क्लेशवगैरे जीवांच्या गुणांहूनहि पृथक् आहे. हे गुण त्याच्यांत नाहीत म्हणून त्याला “ निर्गुण ” असें म्हणतात. (यो गुणैः सह वर्तते स सगुणः) परमेश्वर हा सर्वज्ञत्व, आनंदमयत्व, शुद्धता सर्वशक्तिमत्त्व इत्यादि गुणांनीं युक्त आहे म्हणून त्यालाच “ सगुण ” असें म्हणतात. ज्याप्रमाणें पृथिवीत गंध गुण असल्यामुळे ती सगुण

आहे व इच्छावैरे गुण नसल्यामुळे निर्गुण आहे; त्याचप्रमाणे परमेश्वरहि प्रकृति व जीव यांच्या गुणांनी विरहित असल्यामुळे “ निर्गुण ” व सर्वज्ञत्वादि गुण त्यामध्ये स्वभावतः असल्यामुळे तोच “ सगुण ” आहे. असा कोणताहि पदार्थ नाही की जो सगुणता व निर्गुणता यांहुन पृथक् असू शकेल. जडामध्ये चैतन्याचे गुण नाहीत या दृष्टीने जड निर्गुण आहे पण जडाचे नैसर्गिक गुण जडांत असतात म्हणून ते सगुणहि आहे. तसेंच जीवामध्ये जडाचे गुण नसल्यामुळे तो निर्गुण व त्यामध्ये नैसर्गिक इच्छा द्वेषादिक गुण असल्यामुळे तोच सगुण आहे. याचप्रमाणे परमेश्वराविषयी जाणावे. (अन्तर्यन्तुं नियन्तुं शीलं यस्य सोऽयमन्तर्यामी) परमेश्वर प्राणी व अप्राणीरूप जगतांत व्यापून त्याचे नियमन करतो म्हणून त्याला “ अन्तर्यामी ” असे म्हणतात. (यो धर्मे राजते स धर्मराजः) परमेश्वर अधर्माहून रहित व धर्मासध्येच असून धर्माचा प्रकाश करणारा आहे म्हणून त्याला “ धर्मराज ” असे म्हणतात. (यमु-उपरमे) या धातूवरून “ यम ” शब्द सिद्ध होतो. (यः सर्वान् प्राणिनो नियच्छति स यमः) तो सर्व प्राण्यांना कर्मफल देतो व तो सर्व अन्यायांहून पृथक् राहतो म्हणून त्या ईश्वराला “ यम ” असे म्हणतात (भज-सेवायाम्) या धातूवरून “ भग ” हा शब्द होतो व त्यावरून “ मतुप् ” प्रत्यय केला म्हणजे “ भगवान् ” शब्द सिद्ध होतो. (भगः सकलभ्वर्यं सेवजं वा विद्यते यस्य स भगवान्) परमेश्वर सकल ऐश्वर्याने शुष्क व भजन-सेवन करण्यास योग्य आहे म्हणून त्यालाच “ भगवान् ” असे म्हणतात. (मन-ज्ञाने) या धातूवरून “ मनु ” शब्द झाला आहे. (यो मन्यते स मनुः) परमेश्वर विज्ञानशील व मान देण्यास योग्य आहे म्हणून त्याला “ मनु ” असे म्हणतात. (पृ-पालनपूरणयोः) या धातूवरून “ पुरुष ” शब्द होतो. (यः स्वदद्यात्या चराचरं जगत्पृणति पूरयति वा स पुरुषः) परमेश्वर सर्व जगांत पूर्ण भरला आहे म्हणून त्यास “ पुरुष ” असे म्हणतात. (हुभृज्-धारणपोषणयोः) या धातूचे “ भर ” असे रूप होतें. त्याच्यापूर्वी “ विश्व ” शब्द लावला असता “ विश्वं भर ” हा शब्द सिद्ध होतो. (यो विश्वं विभर्ति धराति पुष्णति वा स विश्वंभरो जगदीश्वरः) परमेश्वर जगाचे धारण व पोषण करतो म्हणून त्याला “ विश्वंभर ” असे म्हणतात. (कल-सङ्ख्याने) या धातूवरून “ काल ” शब्द झाला आहे. (कलयति सङ्ख्याति सर्वान्पदार्थान् स कालः) परमेश्वर सर्व पदार्थ व जीव यांची संख्या जाणतो म्हणून त्यास “ काल ” असे म्हणतात. (शिष्य-विशेषणे) या धातूवरून “ शेष ” शब्द सिद्ध झाला आहे. (यः शिष्यते स शेषः) परमेश्वर उत्पत्ति व प्रलय यांहून शेष अर्थांन् यांत न येणारा असल्यामुळे त्याला “ शेष ” असे म्हणतात (आप्ल-व्याप्तौ) या धातूवरून “ आप्त ” हा शब्द सिद्ध होतो. (यः सर्वान्धर्मात्मन आप्नोति वा सर्वधर्मात्मभिराप्यते छलादिरहितः स आप्तः) परमेश्वर सत्योपदेशक, सर्व विद्यायुक्त, धर्माभ्यासांना प्राप्त होणारा, धर्माभ्यासांना प्राप्त करून देण्यास योग्य, छलरूपदादि दोषरहित आहे म्हणून त्याला “ आप्त ” असे म्हणतात. “ शं ” पूर्वरूप (हुक्कृ-करणे) या धातूवरून “ शंकर ” शब्द झाला आहे. (यः शं कल्याणं सुखं करोति स शङ्करः) परमेश्वर कल्याणकारक व सुखदाता आहे म्हणून त्याला “ शंकर ” असे म्हणतात. “ महत् ” शब्दापुढे “ देव ” शब्दाचा योग केला असता “ महादेव ” हा शब्द सिद्ध होतो. (यो महतां देवः स महादेवः) परमेश्वर हा देवांचा देव विद्वानांमध्येहि उत्तम विद्वान् सर्वादि प्रकाशमान् पदार्थानां हि प्रकाश देणारा आहे, म्हणून त्याला “ महादेव ” असे म्हणतात. (प्री-तर्पणे कान्तौ च या धातूवरून “ प्रिय ” शब्द सिद्ध होतो (यः प्रीणाति प्रीयते वा स प्रियः) परमेश्वर सर्व शिष्ट, धर्मात्मे व मुमुक्षु यांना आनंद देणारा व सर्वांनी दर्शनाची इच्छा करण्यास योग्य

असा असल्यामुळे त्याला “ प्रिय ” असे म्हणतात. “ स्वयं ” शब्दपूर्वक (भू-सत्तायाम्) या धातूवरून “ स्वयम्भू ” शब्द सिद्ध होतो. (यः स्वयं भवति स स्वयम्भूरीश्वरः) जो स्वतः आहेच कधीहि उत्पन्न झाला नाही तो “ स्वयंभू ” परमेश्वर होय. (कु-शब्दे) या धातूवरून “ कवि ” शब्द झाला आहे. (यः क्रीति शब्दयति सर्वा विद्याः स कविरीश्वरः) परमेश्वर वेदद्वारा सर्व विद्यांचा उपदेश करतो म्हणून त्याला “ कवि ” असे नांव आहे. (शिव-कल्याणे) या धातूवरून “ शिव ” हा शब्द झाला आहे. [“ बहुलमेतन्निदर्शनम् ” ॥] या वचनप्रामाण्यावरून “ शिव ” हा धातू मानण्यांत येतो.] परमेश्वर कल्याणस्वरूप व कल्याण करणारा असल्यामुळे त्याला “ शिव ” असे म्हणतात.

ही शंभर नामे परमेश्वराची आहेत. वास्तविक परमेश्वराची असंख्य नावे आहेत. त्याचे गुण अनंत असल्यामुळे त्यावरून पडलेली त्याची नावेहि अनंत आहेत. त्याच्या गुणकर्मस्वभावावरून त्याची अनंत नामे होतात. त्यांतील अंशमात्र नामे येथे दिली आहेत. वेदादि सच्छास्त्रामध्ये परमेश्वराच्या असंख्य गुणांचे वर्णन आहे, त्यांच्या अध्ययनाने त्यांच्या अनंत गुणांचा व नामांचा बोध होईल व अन्य पदार्थांचे पूर्ण ज्ञानहि त्यांचा होईल. या प्रकारच्या वेदाध्ययनापासून दुहेरी लाभ आहे.

मंगलाचरण.

(प्रश्न) अन्य ग्रंथकार ज्याप्रकारचे आदि, मध्य व अंत यांमध्ये मंगलाचरण करतात त्याप्रकारचे तुम्ही या ग्रंथांत कां केले नाही ? (उत्तर) वैदिक आर्षग्रंथाची शैली श्रेष्ठ मानणारांना तसे करणे योग्य नव्हे. कारण जो आदि, मध्य व अंत या तीन ठिकाणींच मात्र मंगलाचरण करील त्याचा या तीन ठिकाणांशिवाय असलेला इतर लेख अमंगल असत. वास्तविक (मङ्गलाचरण शिष्टाचारात् फलदर्शनाद्भूतितश्चेति ॥ साङ्ख्य ५।१) जी पक्षपातरहित, सत्य व वेदोक्त ईश्वराज्ञा आहे तिचे सदैव आचरण करणे हेंच “ मङ्गलाचरण ” होय. ग्रंथाच्या आरंभापासून शेवटपर्यंत सत्य आचाराचे कथन करणे हेंच मंगलाचरण आहे व तेंच या ग्रंथामध्ये केलेले आहे. काहीं ठिकाणीं मंगलशब्द व काहीं ठिकाणीं अमंगल लिहिणें हें योग्य नव्हे. पहा महर्षालोक काय लिहितात ते:-

यान्यानवद्याने कर्माणि ताने सेवितव्यानि नो इतराणि ॥

तैत्ति० उ० ७।११ ॥

“ हे लोकहो ! जीं वेदप्रतिपादित अनिदनीय व धर्मयुक्त कृत्ये असतील तींच तुम्ही आचारावांत, वेदविरुद्ध धर्मयुक्त कृत्यांचे कधीहि आचरण करूं नये. ” आधुनिक ग्रंथांमध्ये “ श्रीगणेशाय नमः ” “ सीतारामाभ्यां नमः ” “ राधाकृष्णभ्यां नमः ” “ श्रीगुरुचरणारविन्दाभ्यां नमः ” “ हनुमते नमः ” “ दुर्गायै नमः ” “ वटुकाय नमः ” “ भैरवाय नमः ” “ सरस्वत्यै नमः ” “ नारायणाय नमः ” इत्यादि प्रकारें मंगलाचरण म्हणून केले जातें. याप्रमाणें लिहिणें हें वेदादि सच्छास्त्रांप्रमाणें विरुद्ध आहे म्हणून बुद्धिवान् लोक ते अप्राप्त्य असे समजतात; कारण वेद व ऋषिप्रणीत ग्रंथ यांमध्ये असे मंगलाचरण कोठेहि पहाण्यांत येत नाही. आर्षग्रंथांच्या आरंभी “ ओ३म् ” किंवा “ अथ ” हे शब्द येतात. पहा:-

“अथ शब्दानुशासनम्”। अथेत्ययं शब्दोऽधिकारार्थः प्रयुज्यते॥

व्याकरणमहाभाष्ये ।

“अथातो धर्मजिज्ञासा” । अथेत्यानन्तर्ये वेदाध्ययनानन्तरम् ॥
पूर्वमीमांसायाम् ।

“अथातो धर्मं व्याख्यास्यामः ” । अथेति धर्मकथनानन्तरम्
धर्मलक्षणं विशेषेण व्याख्यास्यामः ॥ वैशेषिकदर्शने ॥

“अथ योगानुशासनम्” । अथेत्ययमधिकारार्थः । योगशास्त्रे ।

“अथ त्रिविधदुःखात्यन्तनिवृत्तिरत्यन्तपुरुषार्थः ” ॥
सांसारिकविषयभोगानन्तरं त्रिविधदुःखात्यन्तनिवृत्त्यर्थः
प्रयत्नः कर्त्तव्यः—साङ्ख्यशास्त्रे ।

“अथातो ब्रह्मजिज्ञासा ” । वेदान्तसूत्रे ।

“ओमित्येतदक्षरमुद्रीथमुपासीत । ” छान्दोग्योपनिषदि ।

“ओमित्येतदक्षरमिदं सर्वं तस्योपव्याख्यानम् । ”

माण्डूक्ये ।

हीं त्या त्या शास्त्रांतलि आरंभीचीं वचनें आहेत. त्यांवरून उघड दिसेल कीं, ऋषिमुनिलोक ग्रंथारंभी “ओम्” किंवा “अथ” या शब्दांचा प्रयोग करीत. याचप्रमाणें सर्व इतर आर्षग्रंथांची पद्धत आहे. “अग्नि, इषे, अन्न, ये त्रिषप्ता परिच्यन्ति” या शब्दांनींच चारहि वेदांचा प्रारंभ झाला आहे. त्यांच्या आरंभी “श्रीगणेशाय नमः” इत्यादि शब्द नाहींत. त्याचप्रमाणें “हरिः ओ३म्” हें लिहिणेंहि आधुनिक व पौराणिक तांत्रिक लोकांनीं उपस्थित केलें आहे. त्यांच्यापासून लोकांनीं ही मंगलाचरणाची मिथ्या कल्पना घेतली आहे, ऋषिमुनींचा खरा प्रकार वर दिलाच आहे. अर्थात् “ओ३म्” किंवा “अथ” हे शब्द ग्रंथप्रारंभी लिहिले पाहिजेत. याप्रमाणें ईश्वराविषयी या समुल्लासामध्यें किंचिन्मात्र दिग्दर्शन केलें आहे.

इति सुभाषाविभूषितईश्वरनामविषये प्रथमः समुल्लासः संपूर्णः ।

अथ द्वितीयसमुल्लासः

—:O:—

“अथ शिक्षां प्रवक्ष्यामः ।”

“मातृमान् पितृमानाचार्यवान् पुरुषो वेद ।”

शतपथब्राह्मण.

(१) आईवापांची कर्तव्ये.

ज्याला माता, पिता व गुरु हे तीनहि शिक्षक उत्तम मिळतात, तो मनुष्य विद्वान् होतो. असा पुरुष ज्या कुलांत उत्पन्न होतो, तें कुल धन्य होय ! ज्याचे मातापिता धार्मिक व विद्वान् असतात तो पुत्र महाभाग्यवान् ! जसें आईकडून मुलाला शिक्षण मिळतें व त्याला वळण लागतें तसें दुसऱ्या कोणाकडूनहि लागत नाही. आपल्या संतानाचें हित करावें अशा हेतूनें जसें मातेच्या अंतःकरणांत प्रेम असतें, तसें दुसऱ्या कोणाच्याहि असूं शकत नाही. (“मातृमान्” प्रशस्ता धार्मिकी माता विद्यते यस्य स मातृमान्) म्हणून “मातृमान्” असें पद वरील ब्राह्मणवचनांत घातलें आहे. “ज्याला धर्म जाणगारी व मुलाचें हित जाणगारी माता असते तोच मातृमान्” होय. जी आई गर्भधारणापासून मुलाची विद्या पुरी होईपर्यंत त्याला उत्तम उपदेश करते ती खरोखरच धन्य होय !

आईवापांनीं गर्भधारणाच्या पूर्वी, गर्भ राहिला असतां व नंतर मादक द्रव्ये, मद्य, दुर्गंधयुक्त, रूक्ष व दुद्धिनाशक पदार्थ खाऊं नयेत. शान्ति, आरोग्य, बल, बुद्धि, पराक्रम व सुखालता इत्यादि सद्गुण अंगीं आणून, तूप, दूध व मिष्ट अन्नपान इत्यादि श्रेष्ठ पदार्थांचें सेवन करावें. याच्या योगानें रज व वीर्य दोषरहित व अत्युत्तम गुणयुक्त होऊन त्यापासून होणारी प्रजाहि सुदृढ व पराक्रमी होईल. ऋतुकालींच स्त्रीसमागम करावा. रजोदर्शनाच्या पांचव्या दिवसापासून सोळाव्या दिवसापर्यंत —हे वारा दिवस ऋतुदान देण्यास योग्य आहेत. या वारा दिवसांत अकरावी व तेरावी रात्री वर्ज्य समजाव्या. शिक्क दहा रात्री राहिल्या. या ऋतुदानाला योग्य आहेत. रजोदर्शनापासून सोळाव्या रात्रीच्या पुढें स्त्रीसमागम करूं नये. पुनः रजोदर्शन होऊन पूर्वोक्त ऋतुदानाचा समय आल्यानंतर अथवा गर्भस्थितीनंतर एक वर्षांनें समागम करावा. दोघांच्याहि शरीरांमध्ये आरोग्यता, प्रसन्नता, आनंदित वृत्ति या असतील व कोणीहि कोणत्याहि प्रकारें शोकांत नसेल अशा वेळींच समागम व्हावा. चरक—सुश्रुतांमध्ये ज्याप्रमाणें भोजनाच्छादनाचा प्रकार सांगितला आहे व मनुस्मृतीमध्ये ज्याप्रमाणें स्त्रीपुरुषांची प्रसन्नता राखण्याची रीति सांगितली आहे; त्याप्रमाणें वागावें. गर्भधारण झाल्यावर भोजनाच्छादनाची व्यवस्था फारच सावधगिरीनें ठेविली पाहिजे. नंतर एक वर्षपर्यंत स्त्रीपुरुषांनीं समागम करूं नये. बुद्धि, बल, रूप आरोग्य, पराक्रम, शान्ति इत्यादि गुण वाढविणाऱ्या द्रव्यांचेंच स्त्रीनें, गर्भवती असेपर्यंत सेव्हा करवें.

गर्भिणी स्त्री वाळंत झाल्यावर वालकाला उत्तम सुगंधियुक्त पाण्यानें स्नान चालून, नालच्छेदन वगैरे करून, तेथें उत्तम सुगंधियुक्त घृतादि पदार्थांचें हवन करावें. [वालकाच्या जन्मसमयीं “ जातकर्मसंस्कार ” करावयाचा असतो. हा वेदोक्त संस्कार आहे. यांत करावयाचे हवनादि प्रकार गृह्यसूत्रांतील संस्कारविधींत सांगितले आहेत त्याप्रमाणें करावेत.] स्त्रियेच्याहि स्नान, पान, भोजनाच्छादनाविषयीं उत्तम व्यवस्था करावी, कीं ज्याच्या योगानें वालक व स्त्री यांच्या शरीरांत आरोग्यता व पुष्टि क्रमशः येत जाईल. आईला किंवा दाईला असे पदार्थ खावयास घालावे कीं, ज्यांच्या योगानें त्यांचें दूध वालकाला हितकारक होऊन त्याच्या अंगांत उत्तम गुण उत्पन्न होतील. आईनें सहा दिवसपर्यंत आपलें दूध मुळाला पाजावें व नंतर दाईचें पाजावें; पण दाईच्या खाण्यापिण्याचा व्यवस्था आईवापांनीं करावी. जर कोणाला दाई ठेवण्यास सामर्थ्य नसेल तर त्यांनीं गाईचें किंवा शेळीचें उत्तम दूध—त्यांत बुद्धि, पराक्रम व आरोग्य वाढविणाऱ्या वनस्पतीचें शुद्ध जलांत भिजवून काढलेलें सत्व समभाग पाण्यांत किंवा तसेंच भिसळून तें दूध—मुळाला पाजावें. संतानोत्पत्तीनंतर वालकाला व आईला रमणीय, उदात्त, भव्य व शुद्ध हवेच्या ठिकाणीं नेऊन ठेवावें व त्यांच्या सन्निध उत्तम, रमणीय, सुगंधित व आरोग्य वाढविणारे पदार्थ ठेवावे. जो प्रदेश उत्तम वायुनें युक्त व आरोग्यकारक असेल त्याच प्रदेशांत फिरावयास जावें. तात्पर्य, दोघांचें आरोग्य राहण्यास आवश्यक असतील ते यथाशास्त्र उपचार करावे. जेथें दाई, गाय, वकरी मिळें शक्य नसेल तेथें देशकालपरत्वे योग्य असेल तें करावें. वाळंतपणासुद्धें प्रसूता स्त्री निर्बल होते म्हणून तिनें आपलें दूध वालकाला पाजून नये. निर्बलता गेल्यावर पाजण्याचा निषेध नाही. स्तनांच्या छिद्रांवर अशा औषधींचा लेप लावावा कीं ज्याच्या योगानें दुग्धलाव बंध होईल, अशा करण्यापासून एक माहिण्याच्या आंत ती स्त्री पुनः पूर्ववत् पुवती होते. याप्रमाणें एक वर्षाचा काल जाईपर्यंत पुरुषा-नेंहि ब्रह्मचर्य धारण करून, यथोचित अन्न सेवन करून वीर्याचा निग्रह करून ठेवावा. याप्रमाणें वागणाऱ्या स्त्रीपुरुषांपासून उत्पन्न होणारीं वालकें दीर्घायु, बलवान्, पराक्रमीं होतील यांत सुखीच शंका नाही. स्त्री व पुरुष दोघेहि आपापल्या वागण्याच्या ब्रह्मचर्यादि निग्रहांप्रमाणें वागल्यास जीं जीं मूलें होतील तें तीं सर्व उत्तमच होतील.

(२) मुलांचें प्राथमिक शिक्षण.

वालकांनां आईनें असें शिक्षण द्यावें कीं, तें सभ्यपणानें वागून कोणत्याहि अंगानें कुचेष्टा करणार नाही. ज्यावेळीं मूल बोलूं लागेल त्यावेळीं आईनें त्याचे वर्णोच्चार स्पष्ट व शुद्ध होतील असें करावें. मुलाची जिह्वा कोमल होऊन त्यांतून सर्व वर्ण स्थान, प्रयत्न, न्दस्व, दीर्घ, प्लुत अक्षरांचा करावयाचा तसा उच्चार निघेल असें करावें. जसें, “प” हें अक्षर ओष्ठस्थानांतून उच्चारलें जातें व त्याचा स्पष्ट प्रयत्न आहे ह्यापुढे तें उच्चारवयाचें असतांना दोनहि ओंठ मिळविले पाहिजेत. या सर्वांकडे नीट लक्ष्य देऊन त्याची वाणी मजबूत, गंभीर व सुंदर होईल व स्वर, अक्षर, मात्रा, वाक्य, संहिता, अवसान यांचा सहज नीट उच्चार होईल असें त्यास शिकवावें. ज्यावेळीं त्याला साधारण बोलतां येऊं लागेल व त्याला वरें वाईट समजू लागेल, तेव्हां त्याला लहान, थोर, मान्य, माता, राजा, विद्वान् त्यांच्याशीं कसे भाषण करावें, गोड कसे बोलवें, त्यांच्याशीं कसे वर्तन करावें, त्यांच्याजवळ कसे बसावें याविषयीं शिक्षण द्यावें. याच्या योगानें त्याच्याकडून कधीहि योग्य प्रसंगीं अयोग्य व्यवहार होणार नाही. तसेंच त्याला असें शिक्षण द्यावें कीं, ज्याच्या योगानें तो जितेंद्रिय, विद्याप्रिय व सत्संगतीची इच्छा करणारा होऊन सदाचरणी वनेल. व्यर्थ क्रिडा, रोदन, हास्य, लडाई, हर्ष, शोक, लोलुपता, ईर्ष्या,

द्वेष वगैरे दुर्गुण उत्पन्न होतात असें वर्तन मुलांशीं करूं नये; तसें उपस्थ इंद्रियाला स्पर्श करण्यापासून किंवा त्याला घर्षण करण्यानें वीर्यक्षीणता व नपुंसकत्व उत्पन्न होतें व हस्तहि दुर्गंधयुक्त होतो ह्मणून त्या इंद्रियाला स्पर्श करूं देऊं नये. ज्या आचरणानें, सत्यप्रियता, शौर्य, धैर्य, प्रसन्नता वगैरे गुण उत्पन्न होतात असें मुलांशीं आचरण ठेवावें व त्यांना शिक्षणहि द्यावें. मुले पांच वर्गांच्या वयाचीं झालीं ह्मणजे त्यांना देवनागरी अक्षरें शिकविण्यास आरंभ करावा. इच्छा असल्यास अन्य भावेच्या अक्षरांचीहि ओळख करून द्यावी. नंतर ज्यांमध्ये विद्या, धर्म, परमेश्वर, माता, पिता, आचार्य, विद्वान्, अतिथि, राजा, प्रजा, कुटुंब, वंदु, भगिनी, नोकरचाकरवगैरे लोकांशीं कसें वागावें हें सांगितलें असेल, असे मंत्र, श्लोक, सूत्र, गद्य, पद्यवगैरे त्यांच्याकडून हलके हलके अर्थासह पाठ करवून घ्यावे. या शिक्षणाच्या योगानें मुलें लढावड मनुष्यांच्या फसवणुकीला फसलीं जाणार नाहींत. तसेंच त्यांना विद्या व धर्म यांच्या विरुद्ध जे जे भ्रांतिजालांत पाडणारे व्यवहार आहेत त्यांतून आपणांस कसें दूर ठेवावें याचाहि प्रसंगविशेषीं उपदेश करावा. त्याच्यायोगानें तीं मुलें पुढें भूतप्रेतादि करगान्यांच्या मिथ्या वागजालानें फसलीं जाणार नाहींत.

(३) भूत प्रेत.

गुरोः प्रेतस्य शिष्यस्तु पितृमेधं समाचरन् ॥

*प्रेतद्वारैः समं तत्र दशरात्रेण शुध्यति ॥ मनु० १।१९ ॥

मृत शरीराला “ प्रेत ” असें ह्मणतात. “ जेव्हां गुरुचा प्राणान्त होतो, तेव्हां त्याच्या प्रेताला (मृतशरीराला) जो शिष्य इतरांवरोवर उचलून नेतो, तो दहा रात्रींनीं शुद्ध होतो. ” ज्यावेळीं शरीर अग्नीनें जळून जातें, तेव्हां त्याला “ भूत ” असें ह्मणतात. “ भूत ” आहे; ह्मणजे सध्यां नाहीं इतकेंच. ब्रम्ह्यापासून आजपर्यंत झालेल्या सर्व विद्वानांचें मतहि असेंच आहे; पण जन्मापासून होत असलेले कुसंस्कार, कुसंग यांच्यायोगानें मुलांची सांशक मनोवृत्ति होऊन तीं भूत, प्रेत, पिशाच, शाकिनी, डाकिनी इत्यादि कल्पित शंकारूप भयापासून भयभीत व दुःखित होतात. हे लहानपणचे संस्कार मग जाण्यास कठीण पडतात ह्मणून तसले कुसंस्कार व भयजनक वर्तन त्यांच्याशीं करूं नये. मुलें धीट, शूर व सत्यप्रिय निपजतील असेंच वळण त्यांस लावावें. ज्यावेळीं कोणी मनुष्य मरतो तेव्हां त्याचा जीव पापपुण्याच्या अनुरोधानें सुखदुःख भोगण्यासाठीं परमेश्वराच्या न्यायी व्यवस्थेनें दुसऱ्या शरीरांत प्रवेश करतो—दुसरा जन्म धारण करतो. या अविनाशी परमेश्वराच्या न्यायी व्यवस्थेचा कोणी तरी नाश करूं शकेल काय ? मग दुसऱ्या शरीरांत गेलेला जीव येथें येऊन त्रास कसा देईल ? पण याचा विचार न करतां अज्ञानी लोक, वैद्यशास्त्र, मानसशास्त्र, शारीरशास्त्र, प्राणविद्या, स्थूल व सूक्ष्म भूतविद्या व पदार्थविद्या, यांचें त्यांस ज्ञान नसल्यामुळे, सन्निपातादिक ज्वर व उन्मादादिक मानसिक विकार यांनांच भूतप्रेत समजून योग्य उपचार न करतां, धूर्त, पाखंडी, महामूर्ख, अनाचारी, स्वार्थी, ढोंगी, कपटी, अशा नीच मनोवृत्तीच्या माणसांच्या व मंत्र तंत्र करण्याचा आव घालणाऱ्या भंगी, चांभार, शूद्र, म्लेच्छ इत्यादि धर्महीन व नीच मनुष्यांच्या तावडींत सांपडतात, त्यांच्या लढाडीच्या चोळण्यास फसतात व उच्छिष्ट भोजन, दोराधागा, यंत्रमंत्रतंत्र इत्यादि करीत फिरतात ! या मूर्खपणाच्या आचरणानें द्रव्याचा नाश, संतानाची दुर्दशा, रोगाची बाढ होऊन सर्वतोपरी त्यांनां दुःख होतें. मग

* हा श्लोक येथें फक्त “ प्रेत ” शब्दाच्या अर्थासाठीं घेतला आहे.

ते “देव” झणतात ! जेव्हां डोळे असून आंघळे झालेले लोक दुर्बुद्धि, स्वार्थी, व पापी लोकांच्या भ्रमजालांत सांपडतात तेव्हां अंध होऊन त्या मंत्र्याला झणतात “महाराज ! या मुलाला काय झाले आहे हो ? तेव्हां तो ढोंगी झणतो की, “पद्मा हो ! याच्या शरीरांत भूतसंचार झालेला आहे. वेळीच उपाय केला तर वरें नाहीतर हें जवरदस्त पिशाच याचे प्राणहि हरण करील. अमूक वस्तु व अमूक पैसे घाल तर मीहि यावरचा मांत्रिक उपचार करीन व पिशाचाला दूर करीन.” हें ऐकून ते अंध लोक म्हणतात की, “महाराज ! काय पाहिजे तें घ्या पण ही भूतनाथा बंद करा व याला आराम वाटे असें करा.” अशीं बोलणीं ऐकल्यावर तर मग त्या ढोंगी लोकांची चैनच होते. मग ते “ही अमूक सामुग्री, इतकी दक्षिणा, ही भेट ” इत्यादि ठाविक पदार्थांची मागणी करतात व ज्ञांज, डोल, मुदंग वगैरे वाजवून मोठा कलहोळ करतात. मग इतक्यांत त्यांचाच कोणी तरी साथीदार नाचूं लागतो व तांडांनं झणतो की, “मी याचा प्राणहि घेईन” हें ऐकल्याबरोबर ते लोक घाबरून त्या नाच लोकांच्या पायां पडतात व त्यांची प्रार्थना करतात की, “तुला काय पाहिजे तें घे पण याच्या प्राणाला धक्का लाऊं नको” हें ऐकून तो ढोंगी झणतो की, मी हनुमान् आहे. मला मिठाई, तेल, सिंदूर, सवामण रोट व लाल लंगोट इतकें द्या ” किंवा “मी (देव, भैरव किंवा) पिशाच आहे, मला कोंबळ्या वांस, दारूचे शिसे पांच, पांच वक्रे मिठाई एक मण व अमूक वस्त्रे इतकें द्या.” हें त्या नाचणाराचें भाषण ऐकून “तुला पाहिजे तें घे” असें जवळचे लोक झणत त. तेव्हां तो आणखी थोडासा नाचून आपलें काम झालें, असें मनांत समजून उगी राहतो, थावेळीं कोण हुशार मनुष्य जर असेल व तो जर त्यांस चांगला खरपूस मार देईल तर सर्व भूतें एकदम नाहींशीं होतात कारण, ह्या सर्व खेळ पैसे उपटण्यासाठीं असतो, झणून असल्या मांत्रिक ढोंगी लोकांच्या नादां कोणी लागूं नये. आपल्या मुलांस असें शिक्षण द्यावें कीं, ज्याच्या योगांनं तीं या लोकांनां फसणार नाहीत.

(४) फलज्योतिष.

रोगी किंवा दुःखित मनुष्याचे नातलग जसे भूताविषयींच्या अज्ञानानें फसतात, तद्वत ते जोति-विद्याभासी व ग्रहरूप ज्योतिष्यांच्या नादां लागून फसतात. ते अशा लोकांकडे जाऊन झणतात कीं, “महाराज ! याला काय होतें आहे तें पद्मा” तेव्हां तो स्वतः ग्रहरूपी जोशी झणतो कीं, “अहो याच्यावर तर सूर्यादि क्रूर ग्रहांची दृष्टि अनिष्ट झालेली आहे. याबद्दल तुझाला शांति, पाठ, पूजा, दामवगैरे केलें पाहिजे. तरच त्या ग्रहाची शांति होऊन याला बरें वाटेल नाहीतर कदाचित् मृत्यूचाहि संभव आहे.” (प्रश्न) तुम्ही फलज्योतिष खोटें असें समजतां काय ? (उत्तर) होय. पद्मा पृथिवीप्रमाणें सूर्यादिक नऊहि ग्रह जड आहेत, चेतन नाहीत, त्यांची आपआपल्यापरी प्रकाश देणें, शीतोष्णता देणें, आकर्षण करणें, भरती ओहोटी करणें वगैरे कामें आहेत. ते चेतन पदार्थांप्रमाणें क्रोधित किंवा शांत होऊन दुःख किंवा सुख देतील हें संभवत नाही. (प्र०) या संसारांत राजापासून रंकापर्यंत सर्व लोक सुखी होत आहेत ते ग्रहपीडेपासून नव्हे कीं काय ? (उ०) नाही. तें त्यांचें दुःख ग्रहांच्या योगांनं होत नसून पूर्वे पापपुण्यांच्या योगांनंच होत असतें. (प्र०) तर मग ज्योतिषशास्त्र खोटें कीं काय ? (उ०) नाही. अंक, वज्र व रेखागणित (भूगोल, खलोलविद्या) ह्या जो गणिताचा भाग आहे तेंच खरें ज्योतिष व तें सर्व खरें आहे. पण त्याशिवाय जीं ग्रहफलें देण्याची लीला माजविली आहे ती सर्व खोटी आहे. (प्र०) मग ह्या जन्मपत्रिका वगैरे सर्व खोल्याच कीं काय ? (उ०) होय. त्यांना जन्मपत्रिका न झणतां शोकपत्रिका झटल्या पाहिजेत. मुलाचा जन्म होतो तेव्हां आनंद होतो पण जेव्हां जोशीबुवा जन्मपत्रिका घेऊन येतात व वाचतात

तेव्हांपासून काळजाला मुरवात होते. धनाढ्य पुरुषाची जन्मपत्रिका करावयाची असली ह्मणजे चक्रं, वेलवुड्यावगैरे बरीच शोभा करून तयार करतात व निर्धनाची साधारणपेणच तयार केली जाते. जेव्हां जन्मपत्रिका जोशीबुवा घेऊन येतात, तेव्हां घरचीं सर्व मनुष्ये आतुरतेने विचारतात कीं, “काय जोशीबुवा ! पत्रिका तर चांगली आहे ना ?” जोशी ह्मणतो “अहो ! जें आहे तें मी आपणास वाचून दाखवितों. पहा ! याचे जन्मग्रह तर फारच उत्तम आहेत. मित्रग्रहहि फार चांगले पडले आहेत. हा धनाढ्य व प्रतिष्ठवान् होऊन, वसेल तेथें आपलें तेज पाडील असा सुठझणी निपजेल ” इतकें ऐकल्यावर आईवापांना आनंद होतो व तीं ह्मणतात. “वाः जोशीबुवा ! फार चांगलें !” धूर्त जोशीबुवांची पत्नी खात्री असते कीं, अशा बोलण्यानें आपला कार्यभाग होणार नाही, ह्मणून तो लगेच ह्मणतो “सर्व ग्रह चांगले आहेत खरे, पण याला आठव्या वर्षी एक कुयोग आहे. त्यावेळीं मूर् प्रधांचा योग असल्यामुळे कदाचित् मृत्युहि होण्याचा संभव आहे ” हें ऐकून त्याच्या आईवापांचा पुत्रजन्मापासून झालेला आनंद नष्ट होऊन तीं शोकाकुल होतात व ह्मणतात “जोशीबुवा ! याला कांहीं उपाय आहे कीं नाही ?” जोशी ह्मणतो-“हो हो, हीं हीं दांनें करावीं, या मंत्रांचा जप करावा व अमूक ब्राह्मणभोजनें करावीं ह्मणजे नवग्रहशांति होऊन अपमृत्यूची बाधा वट्ट्या टळेल.” या लोकांच्या शब्दांवर विश्वास ठेवून ते सांगतील त्याप्रमाणें अज्ञानी लोक करतात. गुण आला तर जोशीबुवा ह्मणतात कीं, “पहा, मंत्र, ब्राह्मण व देवता यांची शक्ती कशी आहे ती. मंत्रसामर्थ्यानें तुझ्या मुलाचे प्राण वांचले इ० ” पण जर गुण आला नाही तर ह्मणतात कीं, “आम्ही पुष्कळ यत्न केला व तुम्ही पुष्कळ दानधर्म केला, पण परमेश्वरसत्तेपुढें कोणाचें चालणार आहे ? आढी तरी काय करावें, त्याचें कर्मच तसें होतें, इ० ” या ठिकाणीं अशी व्यवस्था झाली पाहिजे कीं, मंत्रतंत्रांनें व्हावयाचें तें कार्य जर झालें नाही तर मांत्रिकाकडून दुपट तिपट पैसे परत घेतां यावे व जर तो वांचला तरीहि त्याजकडून ते पैसे परत घेतलेच पाहिजेत कारण, “परमेश्वराच्या नियमानुसार व आपल्या कर्मानुसार तो बरा झाला ” यांत जोशानें काय केलें ? अवगुण झाला तर मात्र जोशानें ह्मणावें कीं, “त्याचे कर्मच तसें होतें, ईश्वरी नियम तोडण्यास कोण समर्थ आहे ?” मग बरा झाला असतां आईवापांनीं कां न सांगवें कीं, अहो जोशीबुवा ! हा आपल्या कर्मानुसार व परमेश्वराच्या नियमानुसार वांचला त्यांत तुम्ही काय केलें ?” त्याचप्रमाणें कांहीं लोक गुरु बनून लोकांकडून दांनें * करवून अनेक पदार्थ उपटतात. त्यांसही याच प्रकारचीं उत्तरे दिलीं पाहिजेत. वास्तविक या कृत्यांचा व धर्माचा कांहीं संबंध नाही.

* लुब्धैर्वित्तपरैर्ब्रह्मन् नास्तिकैः सम्प्रवर्तितम्

वेदवादानविज्ञाय सत्याभासमिवावृत्तम् ॥ ६ ॥

इदंदेयमिदंदेयमिति चायं प्रशस्यते ॥

अतःस्तेन्यं प्रभवति विकर्माणि च जाजले ॥ ७ ॥ भारत शां. अ. २६४

हें दान द्यावें. ते दान करणें चांगलें असें जें लिहिलें आहे, तें लोभी, पैसा मिळविण्यासाठीं धडपडणार नास्तिक, वेदार्थ न जाणणारे अशा लोकांनींच खोटें लिहिलें आहे. तें खरें नाही परद्रव्यापहार करण्याची ही संभावित शैली आहे. अशीं दांनें सत्कर्मांत न गणितां कुकर्मांत गणितीं पाहिजेत. या महाभारतकार व्यासजींच्या वाणीचा जर कोणी विचार करील तर जनतेला आळशी बनऊन देशाच्या हानीला कारण असलेल्या या दानलीलेचें अनिष्ट स्वरूप दिसून येईल. हा खुळसट दानप्रकार सोडून जर लोक राष्ट्रीय उन्नतीकडे त्याचा सदुपयोग करूं लागले तर भारतराष्ट्रोन्नति होणार नाही काय ?

(५) मंत्रतंत्र.

मंत्रतंत्र व शीतलादिक देवता यांसंबंधानां हि लोकांनीं अशींच होंगें माजविलीं आहेत. कोणी सांगतात कीं, “ आम्ही मंत्र जपुन दोरा वांधला कीं, त्या मंत्रसामर्थ्यानें, त्या देवतेच्या प्रतापानें किंवा परमेश्वराचे नियम, मृत्यूची वेळ व कर्मफल हीं वदलूं शकतां कीं काय ? तुम्ही हा प्रकार करूनहि कितीतरी मुलें मेलीं आहेत व तुमच्या घरचे लोकहि मेले आहेत, त्यांनां कां नाहीं तुम्ही वांचविलेंत ? तुमच्या घरच्या लोकांचे तुमच्या हातून वांचविणें होत नाहीं, मग तुम्ही इतरांनां काय वांचविणार ? स्वतः तुम्ही तरी मृत्यूपासून सुटाल असें तुम्हांला वाटतें काय ? असें विचारलें झगजे ते धूर्त समजतात कीं, या ठिकाणीं आमची, डाळ शिजणार नाहीं. या प्रकारचीं हीं दुराचरणें लोकांनीं सोडून दिलीं पाहिजेत व इतर धार्मिक विद्वान्, निष्कपटी, परोपकारी लोक ज्याप्रमाणें लोकांचें हित करतात त्याप्रमाणें करण्यास लागलें पाहिजे. वरील प्रकारचे मंत्रतंत्रादिक मिथ्या व्यवहार टाकून, धार्मिक वृत्तीनें राहून देशहित करणें, निष्कपटतापूर्वक विद्या शिकविणें, उत्तम विद्वानांनां साहाय्य करणें व ज्याप्रमाणें ते लोकोपकार करतात त्याप्रमाणें आपण करणें या गोष्टी सदैव केल्या पाहिजेत. जे लोक रसायन (फिमिया), मारण, मोहन, उच्चाटन, वशीकरण करतात, त्यांनां हा नीच समजावें. या प्रकारचा उपदेश लहानपणींच मुलांनां केला पाहिजे झगजे त्याच्या योगानें मुलें पुढें तथा भ्रमजालांत फसणार नाहींत व त्या योगानें दुःखहि भोगणार नाहींत. त्याचप्रमाणें त्यांनां असें शिक्षण द्यावें कीं, ज्याच्या योगानें त्यांनां वीर्यरक्षणानें आनंद व वीर्यनाशानें दुःखप्राप्ति होते हें समजेल. यायोगें अर्थातच ते पूर्ण ब्रह्मचारी राहतील.

(६) वीर्यरक्षण.

ज्याच्या शरीरांत वीर्य सुरक्षित राहिलेले असतें, तो निरोगी, बुद्धिवान्, वलिष्ठ, पराक्रमी, उत्साही असल्यामुलें सदैव सुखी असतो. वीर्यरक्षण करावयाचें असेल तर स्त्रियादि विषयांविषयीं गोष्टी, विषयी लोकांची संगति, विषयांचें ध्यान, स्त्रियांनां कुट्टीनें पाहणें, एकान्तांत राहणें, स्त्रियांशीं वारंवार भाषण करणें व स्पर्शादि करणें इत्यादि कृत्यें सोडलीं पाहिजेत. ज्याला पूर्ण ब्रह्मचर्य पाळवयाचें असेल, त्यानें हीं वरील दुष्कृत्यें टाकून द्यावी व उत्तम गुरूच्या सन्निध अध्ययन करून पूर्ण विद्या प्राप्त करून घ्यावी. ज्यांचें शरीर निर्वीर्य-वीर्यक्षीण-असतें व ज्याला प्रमेहादिक विकार असतात तो महाकुलक्षणी, दुर्बल, निस्तेज, निरुत्साही, साहस करण्यास असमर्थ, धैर्यहीन, पराक्रम करण्यास असमर्थ व नपुंसक होतो. जर तुम्ही वयाच्या पहिल्या भागांत ब्रह्मचर्यानें वीर्यरक्षण, सुशिक्षण व उत्तम विद्येची प्राप्ति केली नाहीं, तर पृनः या जन्मांत तुम्हांला असा अपूल्य समय मिळणार नाहीं. जोंपर्यंत आम्ही गृहकर्म करणारे लोक जीवत आहों तोंपर्यंत तुम्ही (मुठांनां) विद्येचें प्रद्वन करून शारीरिक शक्ति वाढविली पाहिजे. या प्रकारचा बोध आईवापांनीं मुठांनां करावा, त्याचप्रमाणें अन्याहि उपयुक्त उपदेश करावा व त्यांच्याकडून योग्य आचरण करवून घ्यावें; झणूनच वरिष्ठ वाक्यांत “ मातृमान् पितृमान् ” अशीं पदे घातलीं आहेत. अर्थात् पांच वर्षांपर्यंत वालकाला मातेनें शिक्षण द्यावें, सहज्या वर्षापासून आठ वर्षे होईपर्यंत बापानें शिकवावें व नंतर उपनयन करून ज्या ठिकाणीं पूर्ण विद्वान् शिक्षक आहेत, अशा “ आचार्यकुलां ” मध्ये त्याला पाठवून तेथेंच विद्याभ्यास पूर्ण होईपर्यंत त्याला ठेवावा. तसेंच ज्याठिकाणीं विदुषी स्त्रिया शिक्षकिणी आहेत, त्या ठिकाणीं मुलींना पाठवून त्यांच्या शिक्षणाची व्यवस्था तेथें करावी. शूद्र वर्णाच्या मुलांनां उपनयन केल्यावांचून

“ गुरुकुलां ” त विद्याभ्यासासाठी पाठवावे. विद्यार्थी पुढे विद्वान्, सभ्य व सुशिक्षित व्हावे ह्याचून त्यांना योग्य प्रसंगी ताडणहि केलेंच पाहिजे: पहा:—

(७) शिक्षा

सामृतैः पाणिभिर्घ्नन्ति गुरवो न विपोकृतैः ॥

लालनाश्रयिणो दोषास्ताडनाश्रयिणो गुणाः ॥

अ० ८।१।८ व्या. म. भाष्य.

“ माता, पिता, आचार्य जे आपल्या मुलांना मारतात, ते त्यांचें हित व्हावें म्हणून ताडण करीत असल्यामुळे ते अमृतच पाजतात असें समजावें. पण जे फाजील लाड करतात ते वीष पाजतात असें जाणावें. कारण लालनापासून दोष व ताडणापासून गुण उत्पन्न होतात. ” ह्याचून शिष्यांनींहि ताडणानें प्रसन्न व लालनानें अप्रसन्न व्हावें. कारण, सध्यां होत असलेल्या शिक्षेपासून आपलाच पुढें नफा आहे. परंतु आई, बाप व अध्यापक यांनीं ईर्ष्या, द्वेष, क्रौर्य यांना वश होऊन शिष्यांना किंवा मुलांना कधींहि ताडन करूं नये; वरून भय दाखवून आंतून कृपादृष्टी ठेवावी. ज्याप्रमाणें अन्य प्रमादांसाठी, त्याचप्रमाणें चोरी, चहाडी, जारकर्म, आळस, प्रमाद, मादक द्रव्याचें सेवन, मिथ्याभाषण, हिंसा, क्रूरता, ईर्ष्या, द्वेष, मोह इत्यादि दोष नाहीसे व्हावे, ह्याचून ही शिक्षा करून त्यांच्याकडून सत्याचाराचें ग्रहण करवावें. कारण, ज्यानें ज्या पुरुषाच्या समक्ष चौथ्यादिक कृत्यें केलीं आहेत त्याची त्याच्यापुढें कधींहि अब्रू रहाणार नाही. असत्य प्रतिज्ञा करणाराची जशी हानि होते तशी दुसऱ्या कोणाचीहि नाही; म्हणून ज्याच्याशीं जशीं प्रतिज्ञा केली असेल तसेंच वर्तन त्याच्याशीं करावें. जर कोणी कोणाला सांगितलें, कीं “ मी तुला अमूक ठिकाणीं अमूक वेळीं भेटेन किंवा अमूक वस्तु अमूक वेळीं देईन. ” तर ही प्रतिज्ञा जशीच्या तशीच त्यानें पुरी केली पाहिजे. नाहीतर त्याच्या भाषणावर कोणीहि विश्वास ठेवणार नाही; ह्याचून सत्यप्रतिज्ञा व सत्य भाषणीं सर्वांनीं व्हावें. सर्वांनीं आभिमान सोडून वागावें. आंत एक असणें, बाहेर एक भासविणें व त्यामुळे दुसऱ्याला फसवून, त्याच्या हानीची काळजी मुळींच न करितां आपल्या स्वार्थावद्दलच काळजी करणें याला छल किंवा कपट असें ह्याणतात. या करण्यापासून स्वतःलाहि त्रास होतो मग दुसऱ्याला किती होत असेल? ह्याचून असलें कपटी आचरण कोणी करूं नये. दुसऱ्यानें केलेल्या उपकारांना न मानतां ते विसरणें याला कृतघ्नता असें ह्याणतात. हाहि फार मोठा दुर्गुण आहे. ह्याचून तो सर्वांनीं सोडावा. क्रोधादिक दोष सोडून देऊन शांत व मधूर भाषण सर्वांनीं करावें व तेंहि मित असावें. उगीच बडबडत बसूं नये. जितकें बोललें पाहिजे त्याहि पेक्षा थोडें कमी भाषण करावें. थोरांनां मान द्यावा, ते आले असतां, त्यांनां मान देण्यासाठीं उठून, “ नमस्ते ” करून ह्याणजे मी आपला सत्कार करतो असें ह्याचून त्यांनां उत्तम आसन द्यावें. आपण उच्च आसनावर बसून त्यांनां खालीं बसावयास लावूं नये. सभेमध्ये अशा ठिकाणीं बसावें कीं, जेवढी

(१) वाजवीपेक्षां फाजील व क्रूरतेनें शिष्यांनां मारणाऱ्या गुरूचें तें क्रूरपणाचें कृत्य योग्य आहे असा याचा अर्थ नव्हे. प्रसंगी योग्य शिक्षा केली असतां फायदा होतो हाच बरील श्लोकाच भावार्थ आहे.

योग्यता असेल व जिथून आपणांस कोणी घालवून देणार नाही. कोणाशीं विरोध करूं नये. संपन्न वनून गुणांचा स्वीकार व दोषांचा त्याग सदैव करावा. नेहेमीं सज्जनांचा संग करून दुर्जेनांपासून दूर रहावें. माता, पिता व आचार्य यांची तन, मन, धन इत्यादि उत्तम पदार्थांनीं प्रीतिपूर्वक सेवा करावी.

यान्यस्माकं सुचरितानि तानि त्वयोपास्यानि नो इतराणि ॥ तै-प्र०-७।११

याचा अभिप्राय असा आहे कीं, आई, बाप व गुरू यांनीं आपल्या मुलांना व शिष्यांनां सदैव उत्तम उपदेश करावा व असें सांगावें कीं, “ हे मुलांनो ! आमच्या आचरणांत जें जें उत्तम धर्माचरण असेल त्याचेंच तुम्ही अनुकरण करा, पण आमच्यांत जें जें दुराचरण असेल तें तें तुम्ही टाकून द्या. ” जें सत्य असेल त्याचा सदैव स्वीकार करून दुसऱ्यांमध्ये त्याचा प्रकाश करा. कोणीहि पाखंडी व दुराचारी मनुष्यावर कधीहि विश्वास ठेवूं नये; माता, पिता व आचार्य जें उत्तम कर्म करण्यास आज्ञा करतील तें उत्तम प्रकारें पुरें करावें. आईबापांनीं जीं जीं उपदेशपर वाक्यें सूत्रें व जे जे उपदेशपर वेदमंत्र, श्लोकवगैरे पाठ करून घेतले असतील त्यांचें शिक्षकांनीं पुनः त्यांस स्मरण करून द्यावें व ज्याप्रमाणें “ प्रथम समुल्लास ” मध्यें परमेश्वरविषयक व्याख्यान केलें आहे, त्याचप्रमाणें परमात्मस्वरूप मानून त्याचीच उपासना करावी. ज्याच्या योगानें आरोग्य, बुद्धि, बल व विद्या हीं वाढतील, त्याचप्रमाणें भोजन, आच्छादन व व्यवहार करावे. जेवढी भूक लागली असेल त्याहून थोडें कमी खावें. मद्यमांस व धूम्रपानादिकव्यसनं यांचें सेवन कधीहि करूं नये. पाण्याची खोली माहीत नसेल तेथें पोहण्याचा प्रयत्न करूं नये. कारण जलचर प्राणी व अन्यपदार्थ यांच्यापासून तेथें दुःख प्राप्त होण्याचा संभव असतो. चांगलें पोहतां येत नसेल तर बुडून मरण्याचेंहि भय असतें. ह्मणून “ नाविज्ञाते जलाशये ” इत्यादि मनुवचनांत अविज्ञात जलाशयामध्ये प्रविष्ट होऊन स्नानादिक करूं नयेत असें सांगितलें आहे. तसेंच—

दृष्टिपूतं न्यसेत्पादं वस्त्रपूतं जलं पिबेत् ॥

सत्यपूतां वदेद्वाचं मनःपूतं समाचरेत् ॥ मनु० ६।४६ ॥

“ उंच सखल जमीन पाहून चालवें, वस्त्रांनें गाळून पाणी प्यावें, सत्यानें पवित्र असलेलें भाषण व मनानें विचार करून जें उत्तम ठरेल तें करावें.”

माता शत्रुः पिता वैरी येन बालो न पाठितः ॥

न शोभते सभामध्ये हंसमध्ये वको यथा ॥

चाणक्यनोति. अ. २।११॥

ज्यांनीं आपल्या मुलांला योग्य शिक्षण दिलें नाही, ते आईबाप त्या मुलांचे शत्रू होत. ते आशिक्षित विद्वानांमध्ये शोभत नाहीत. ज्याप्रमाणें हंसामध्ये वगळी शोभत नाही त्याप्रमाणें विद्वानांमध्ये अविद्वानांची स्थिति होते.” ह्मणून आईबापाचें हें अवश्य कर्तव्य, परम धार्मिक व कीर्ति वाढविणारें काम आहे कीं, त्यांनीं आपल्या संतानाला तन, मन, धन यांच्यायोगानें विद्या, धर्म, व सभ्यता यांचें उत्तम शिक्षण द्यावें. याप्रमाणें बालशिक्षणाविषयीं थोडक्यांत लिहिलें आहे, यावरून सुज्ञानीं जाणावें.

इति सुभाषाविभूषिते बालशिक्षाविषये द्वितीयः समुल्लासः संपूर्णः ॥ २ ॥

अथ तृतीयसमुल्लासः ।

अथाऽध्ययनाध्यापनविधिं व्याख्यास्यामः ।

(१) विद्या हेन खरें भूषण.

आतां ह्या तिसऱ्या समुल्लासामध्ये पठणपाठनाचा प्रकार सांगावयाचा आहे. आपल्या मुलांवाळांना उत्तम विद्या, सुशिक्षा, सद्गुण, सत्कर्म व सत्स्वभावरूप आभरणांनीं भूषित करणें हें माता, पिता, आचार्य व संवत्सीयांचें मुख्य कर्तव्य आहे. सुवर्ण, चांदी, माणीक, मोती वगैरे प्रकारचे दागीगे घातल्यानें मनुष्याचा आत्मा सुभूषित कधीहि होऊं शकत नाहीं. असलीं—सुवर्णादिक—आभरणें घातल्यानें वृथा देहाभिमान, विषयासक्ति, चोरादिकांपासून मृत्यूचें भय वगैरे अनिष्ट फलें प्राप्त होतात. दागिने अंगावर असल्या-मुळे पुष्कळ मुलें दुष्टांच्या हातांनीं मरण पावलीं आहेत, अशीं उदाहरणें अनेक आहेत.

विद्याविलासमनसो धृत्शीलशिक्षाः सत्यव्रता रहितमानमलापहाराः ॥

संसारदुःखदलनेन सुभूषिता ये धन्या नराः विहितकर्मपरोपकाराः ॥ १ ॥

“ ज्या पुरुषाचें मन विद्येच्या विलासामध्ये तत्पर असतें, उत्तम शील व स्वभाव यांनीं युक्त, सत्यभाषणादि नियम पालन करणारे, अभिमान व अपवित्रता हीं ज्यांच्याजवळ नाहींत, दुसऱ्यांच्या मलीनतेचाहि नाश करणारे, सत्योपदेश व विद्यादान करून अन्य जनांचीं दुःखें नाहींशीं करणारे, परोपकार व विद्या यांनीं सुभूषित आणि वेदविहित कर्मे करून दुसऱ्यांस सहाय्य करणारे जे मनुष्य (किंवा ज्या स्त्रिया) असतील ते सर्व धन्य होत.” याप्रमाणें विद्येचें महत्त्व आहे, ह्याणून आठ वर्षांनंतर मुलांना किंवा मुलींना शिक्षणासाठीं पाठशाळेंत अवश्य पाठवून द्यावें. जे पुरुष किंवा ज्या स्त्रिया दुर्बल करणाऱ्या असतील, त्यांच्याकडून कधीहि मुलांना शिक्षण देऊं नये. जे विद्वान् व धार्मिक असतील त्यांच्याचकडून शिक्षण देण्यांत यावें. द्विजांनीं आपल्या मुलांचें यथातथ्य उपनयन (यज्ञोपवीत) संस्कार करून (व कन्यांनां यथायोग्य संस्कार करून) “आचार्यकुलां” मध्ये पाठवून द्यावें. ह्या पाठशाला एकान्तजागी (शहरापासून दूर) असाव्या. मुलांच्या व मुलींच्या शाळेमध्ये अंतर निदान दोन कोसांचें तरी असावें. मुलांच्या पाठशालेमध्ये पुरुष शिकविण्यासाठीं व इतर कामें करण्यासाठीं असावे व कन्यांच्या पाठशालेमध्ये तों कामें करण्यासाठीं स्त्रिया असाव्या. स्त्रियांच्या पाठशालेमध्ये पांच वर्षांचेहि मुलां व मुलांच्या पाठशालेंत पांच वर्षांच्याहि मुलीनें जाऊं नये अशी व्यवस्था केलेली असावी. अर्थात् दोघेहि जोंपर्यंत ब्रह्मचर्यावस्थेंत आहेत तोंपर्यंत दर्शन, स्पर्शन एकान्तसेवन, भाषण, विषयकथा, परस्परक्रीडा, विषयांचें ध्यान व संग या आठ प्रकारच्या मैथुनांपासून त्यांनीं दूर असलें पाहिजे; तसेच अध्यापक लोकांनींहि त्या दुष्ट आचरणापासून त्यांस दूर ठेवावें याच्या

योगानें ते उत्तम विद्वान्, सुशिक्षित, सुशील, सुस्वभावी, शारीरिक व आत्मिक बलानें युक्त होऊन, ते नेहेमीं आनंदाला वाढविणारे होते. नगरापासून किंवा गांवापासून चार कोस दूर पाठशाला असावी. त्याठिकाणीं वस्त्र, पात्र, खाणेंपिणें, आसन, शयन हीं सर्वांनां अर्थात् राजकुमारी किंवा दक्षिणी लोकांचीं मुलें या सर्वांनांसारखीं दिलीं जावीं. सर्वांनीं, घराकडचीं पैस सोडून तपस्व्यांप्रमाणें तेथें राहून, ब्रह्मचर्य पालन केलें पाहिजे. आईबाप व मुलें यांची परस्पर भेट ब्रह्मचर्य संपेपर्यंत होऊं देऊं नये व एकमेकांचा एकमेकांशीं पत्रव्यवहारहि ठेवण्याची मनाई असावी कारण, त्यापासून गृहसंबंधीं चिंता विद्यार्थ्यांच्या मनामध्ये उत्पन्न होऊन विद्या शिकण्यांत विघ्न उत्पन्न होण्याचा संभव आहे. विद्यार्थ्यांनां विद्या वाढविण्याचीच एक चिंता असावी. ज्यावेळीं मुलें फिरावयास जातील तेव्हां त्यांच्या बरोबर अध्यापकांनें असावें, ह्मणजे तां कोणत्याहि प्रकारची कुचेष्टा व आलस्यादि प्रमाद करूं शकणार नाहीत.

कन्यानां संप्रदानं च कुमारानां च रक्षणम् ॥ मनु० अ० ७।१५२ ॥

याचा अभिप्राय असा आहे कीं, राजनियम व जातिनियम असा झाला पाहिजे कीं, लोकांनीं आपल्या मुलांनां व मुलींनां पांचव्या वर्षापासून तां आठव्या वर्षापर्यंत अवश्य पाठशालेत पाठविलेंच पाहिजे. जे न पाठवितील ते दंडनीय होतील. प्रथमतः मुलांचा यज्ञोपवीतसंस्कार घरीं होऊन दुसरा पाठशालेमध्ये किंवा आचार्यकुलामध्ये व्हावा. माता, पिता किंवा आचार्य यांनीं आपल्या मुलांनां व मुलींनां अर्थासह गायत्री मंत्राचा उपदेश करावा:—

(२) गायत्री मंत्र

ओ३म् । भूर्भुवःस्वः । तत्सवितुर्वरेण्यं भर्गो देवस्य धीमहि ॥

धियो यो नः प्रचोदयात् ॥ यजु० ३६।३ ॥

“ (ओ३म्) या शब्दाचा अर्थ प्रथमसमुद्रासामर्थ्यें केला आहे. तो तेथें पहावा. आतां तीन महाव्याहृतीचे अर्थ संक्षेपानें येथें देतो. (भूरिति वै प्राणः । यः प्राणयति चराचरं जगत् स भूः स्वयंभूरीश्वरः) परमेश्वर सर्व जगाच्या जीवनाला आधार आहे, स्वयंभू व प्राणाहूनहि प्रिय आहे ह्मणून त्याला प्राण किंवा “ भू ” असें ह्मणतात. (भूवरित्यपानः । यः सर्वं दुःखमपानयति सोऽपानः) परमेश्वर स्वतः दुःखराहित आहे व जे जीव त्याचा आश्रय करतात, त्यांचीहि दुःखें तो नाहीशीं करतो ह्मणून त्यालाच अपान किंवा “ भुव ” असें नांव आहे (स्वरिति व्यानः योविविधंजगत् व्याप्नोति व्यानयति स व्यानः)—परमेश्वर सर्वत्र व्याप्त व सर्वांचे धारण करणारा आहे ह्मणून त्याला व्यान किंवा “ स्व ” असें ह्मणतात. हीं वरील तीनहि वचनं तैत्तिरीय आरण्यक प्रपा० ७।५ मध्ये आहेत (सवितुः । यः सुनोत्युत्पादयति सर्वं जगत् स सविता तस्य) जो सर्व जगाचा उत्पन्न करणारा व सर्वांना ऐश्वर्य देणारा आहे तो “ सविता ” समजावा. (देवस्य । यो दीव्यति दीव्यते वा स देवः) सर्व सुखें प्राप्त करून देणाऱ्या व ज्याच्या प्राप्तीची इच्छा सर्व करित आहेत, अशा परमात्म्याचें (वरेण्यम् । वर्तुर्महम्) स्वीकार करण्यास

योग्य असें अति श्रेष्ठ (भर्गः शुद्धस्वरूपम्) शुद्ध स्वरूप अथवा सर्वानां पवित्र करणारें घेतान—ब्रह्म-स्वरूप जें आहे, (तत्) त्याचें आह्मी (धोमहि धरेमहि) धारण करतो. कारण, (यः जगदी-श्वरः) तो जगदुत्पादक परमात्मा (नः) आमच्या (धियः) बुद्धीला (प्रचोदयात् प्रेरयेत्) प्रेरणा करतो. अर्थात् त्यानें आम्हांला वाईट कर्मापासून दूर करून आम्हांला सत्कर्मांमध्ये प्रवृत्त करावें. तात्पर्य “ (हे परमेश्वर ! हे सच्चिदानन्दस्वरूप ! हे नित्य-शुद्ध-बुद्ध-मुक्तस्वभाव ! हे अज निर-ञ्जन ! निर्विकार ! सर्वान्तर्यामिन् ! हे सर्वाधार जगत्पते ! सकलजगदुत्पादक ! हे अनादि विश्वम्भर ! सर्वव्यापिन् ! हे करुणाभृतवारिधे ! सवितुः देवस्य तव यत् ओम् भूर्भुवः-स्वः वरेण्यं भर्गोऽस्ति तद्व्यं धीमहि धधीमहि धरमहि ध्वायेम वा कस्मै प्रयोजनाये-त्यत्राह । हे भगवन् ! यः सविता देवः परमेश्वरो भगवान् अस्माकं धियः प्रचोदयात् स एवास्माकं पूज्य उपासनीय इष्टदेवो भवतु नातोऽयं भवन्तुत्यंभवतो ऽधिकं च कंचित् कदाचित् मन्यामहे) ” हे मनुष्यहो ! जो सर्व समर्थामध्ये समर्थ, सच्चिदानन्दानन्तस्वरूप, नित्य शुद्ध, नित्य बुद्ध, नित्य मुक्त आहे व जो कृपासागर, योग्य न्याय करणारा, जन्ममरणादि क्लेशरहित, आकाररहित, सर्वज्ञ, सर्वाचा धर्मपिता, सर्वानां उत्पन्न करणारा अन्नादिकांनीं सर्वांचें पोषण करणारा, सकल ऐश्वर्ययुक्त, जगत्कर्ता, शुद्धस्वरूप, प्राप्ति करून घेण्यास योग्य असा जो शुद्ध घेतानस्वरूप पर-मात्मा आहे—त्याचीच आम्ही धारणा किंवा ध्यान करितों; कारण तो परमात्मा आमच्या आत्म्यांमध्ये व बुद्धीमध्येहि व्यापक असल्यामुळें आम्हांला अधर्मयुक्त मार्ग व दुराचार यांपासून दूर करून सयुक्त श्रेष्ठ मार्गामधून जाण्याविषयी प्रेरणा करील. या परमात्म्याशिवाय दुसऱ्या कोणत्याहि पदार्थाचें ध्यान करण्यांत आम्ही कधीहि लागतां नये; कारण, त्याच्याशीं तुल्यहि दुसरा कोणी नाहीं व त्याहून मोठाहि दुसरा कोणी नाहीं. तोच सर्वांतर्थांमि परमात्मा आमचा पिता, राजा, न्यायाधीश व सर्व सुखें प्राप्त करून देणारा आहे. ”

याप्रमाणें अर्थोसह गायत्रीमंत्राचा उपदेश करावा व ज्ञान, आचमन, प्राणायाम, मार्जनादि क्रियारूप असलेलें संध्योपासनहि त्याला शिकवावें. प्रातःकाळी ज्ञान करावें, ज्ञानापासून बाह्य अवयवांची शुद्धि व त्यामुळें आरोग्य प्राप्त होतें. पहा—

अद्भिर्मात्राणि शुध्यन्ति मनः सत्येन शुध्यति ॥

विद्यातपोभ्यां भूतात्मा बुद्धिर्ज्ञानेन शुध्यति ॥ १०९ ॥

मनु० अ० ९

“पाण्यानें शरीराच्या वाहेरील अवयवांची शुद्धि होते. सत्याचरणानें मन निर्मळ होतें, विद्या व तप—अर्थात् सर्व प्रकारचे कष्ट सहन करून धर्माचरण केल्यानें जीवात्मा शुद्ध होतो व पृथिवीपासून परमेश्वरापर्यंत असलेल्या सर्व पदार्थांच्या ज्ञानानें बुद्धि शुद्ध होते.” ह्यामध्यें शरीरशुद्धीसाठीं ज्ञान प्रथम करणें आवश्यक आहे. प्राणायामापासून पुढें लिहिलेला लाभ होतो—

योगाज्ञानुष्ठानादशुद्धिक्षये ज्ञानदिसिराविवेकख्यातेः ॥

योगदर्शन साधन० २८

“मनुष्य जसा जसा प्राणायाम करतो त्या त्याचप्रमाणें त्याच्या अशुद्धीचा नाश होऊन, त्याच्यामध्ये ज्ञानाचा प्रकाश पडून तो शुद्ध होतो व त्याच्या अंतःकरणामध्ये ज्ञानाचा प्रकाश पडून तो शुद्ध होतो.” तसेंच—

दहन्ते ध्यायमानानां धातूनां हि यथा मलाः ॥

तथेन्द्रियाणांदहन्ते दोषाः प्राणस्य निग्रहात् ॥ मनु. ६।७१ ॥

“ ज्याप्रमाणे अग्नीमध्ये तापवून सुवर्णादिक धातूंचे मल नाहीसे होतात त्याचप्रमाणे प्राणायामाच्या योगाने इंद्रियांतील दोष नाहीसे होऊन तीं निर्मल होतात. ”

(३) प्राणायामाचा विधि.

प्रच्छेदनविधारणाभ्यां वा प्राणस्य ॥ योगद० समाधि० ३४ ॥

ज्याप्रमाणे वननसमर्थी कोठ्यांतून अन्न, जलवगैरे जोराने वाहेर पडते, त्याचप्रमाणे प्राणवायूला वाहेर फेंकणे व यथाशक्ति वाहेरच स्थिर करणे, ही प्राणायामाची एक रीत आहे. याप्रमाणे ज्यावेळीं प्राणवायूला वाहेर रेषक करावयाचा असेल तेव्हां मूर्छेन्द्रियाला वर आकर्षित करावे लागते तेव्हाच वायु वाहेर स्थिर होतो. याप्रमाणे रेषक करून प्राणवायु वाहेरच स्थिर केला ह्मणजे जीव थोड्याच वेळांत धावरा होऊं लागतो, असें होण्यापूर्वीच हळू हळू प्राणवायूला पुनः आंत ध्यावा व पुनः पूर्ववत् रेषक करावा. आपल्या सामर्थ्याप्रमाणे हे प्राणायाम करतांना मनांत “ ओ३म् ” काराचा जप करावा. याप्रमाणे केल्याने आत्मा व मन यांची पवित्रता होऊन स्थिरता होते. यालाच “ बाह्यविषय ” प्राणायाम असें ह्मणतात. दुसरा “ अभ्यंतर ” प्राणायाम यांत प्राणवायूचें आंतच स्थिरीकरण—कुंभक—होईल तितका करावयाचा असतो. तिसरा “ स्तंभवृत्ति. ” एकाच वेळीं आंतला आंत, वाहेरचा वाहेर प्राणवायु स्थिर करणे हा होय. चौथा “ बाह्याभ्यन्तरापेक्षी ” अर्थात जेव्हां प्राणवायु आंतून वाहेर निघूं लागेल तेव्हां त्याला वाहेर जाऊं न देतां वाहेरून प्राणवायु आंत घेणे व ज्यावेळीं प्राणवायु वाहेरून आंत येऊं लागेल तेव्हां त्याला आंत येऊं न देतां, आंतून वाहेरच्या वायूला धक्का देऊन रोखून धरणे. याप्रमाणे परस्परविरुद्ध क्रिया केल्या असतां, प्राण आपल्याला वश होतो व त्यायोगे मन व इंद्रियेहि आपल्या स्वाधीन होतात. प्राणायामाच्या योगाने बल व पुरुषार्थ वाढून बुद्धि तीव्र व सूक्ष्म होते; त्यायोगे अति कठीण विषयांचेहि सहज ज्ञान होऊं शकते. प्राणायामाच्या योगाने शरीरांत वीर्य वाढून तें स्थिर होते व बल, बुद्धि, पराक्रम व जितेन्द्रियता हे गुण अंगां येऊन अनेक शास्त्रांचें थोडक्या अवधीत अध्ययन करतां येऊन, केलेलें अध्ययन विसरलें जात नाहीं. स्त्रियांनींहि याप्रमाणे प्राणायामादि योगांचा अभ्यास करावा. या शिक्षणाप्रमाणेंच भोजन, आच्छादन, वसणे, उठणे, चालणे, लहानमोठे व्यवहार योग्य रीतीनें करणे इत्यादि व्यावहारिक शिक्षणहि विद्यार्थ्यांस द्यावे. संध्यापासनाला ब्रह्मयज्ञ असेंहि ह्मणतात. त्यामध्ये “ आचमन ” विधि आहे, तो असा. तळहातावर पाणी घेऊन त्याच्या मूल व मध्य प्रदेशांत ओंठ लावून तें कंठाच्या खालीं हृदयापर्यंत पोचिल अशा बेतानें पिणें. हें पाणी हृदयापर्यंत पोचिल या बेतानेंच घेतलेलें असावे. जास्तहि घेऊं नये. व कमीहि घेऊं नये आचमनाच्या योगानें कंठस्थ कफ व पित्त यांची थोडीशी निवृत्ति होते. नंतर “ मार्जन ” विधि सांगितला आहे मार्जन करावयाचें असतां, मध्यमा व अनामिका या बोटांनीं पाणी घेऊन नेत्रादिक अवयवावर शितोडे पडतांल अशा बेतानें फेंकावे. मार्जनाच्या योगानें आळस नाहीसा होतो. पाणी नसेल तर हे विधि करूं नयेत पण संध्या करावी. हे विधि विद्यार्थ्यांनां शिकवून झाले ह्मणजे मग “ समंत्रक प्राणायाम, मनसा परिक्रम, उपस्थान, ” हीं शिकवून नंतर परमेश्वराची “ स्तुति, प्रार्थना व उपासना, ” ह्यांची रीति शिकवावी. नंतर “ अघमर्षण ” शिकवावे. अघमर्षण ह्मणजे पापनाशन—पाप करण्याची इच्छाहि न करणे. हें संध्यापासन एकान्त स्थलीं एकाप्रचित करून दूरोज करावे.

अपां समीपे नियतो नैत्यकं विधिमास्थितः ॥

सावित्रीप्रण्यधीयत गत्वारण्यं समाहितः ॥ मनु० २।१०४ ॥

“ अरण्यं एकान्त प्रदेशांत जाऊन, जलाशयाजवळ वसून सावधान चित्तानें नित्यकर्म करून गायत्रीमंत्राचें अर्थज्ञानपूर्वक उच्चारण करावें ” व त्याप्रमाणें आपली वर्तणूक ठेवावी. गायत्रीमंत्राचें अध्ययन करणें व जप मनानें करणें अत्यंत उत्तम आहे असें जाणावें.

(४) देवयज्ञ.

पंचमहायज्ञांपैकी संधोपासन किंवा ब्रह्मयज्ञ हा पहिला असून “ देवयज्ञ ” हा दुसरा यज्ञ आहे. हे दोनही यज्ञ, सकाळीं व संध्याकाळीं दिवस व रात्रीच्यावेळीं, केलेच पाहिजेत. या संधीसमयीं निदान एक घण्टाभर (एकतासपर्यंत) तरी परमेश्वराचें ध्यान एकाग्र अंतःकरणानें करावें. ज्याप्रमाणें योगी लोक समाधिस्थ होऊन परमात्मध्यान करतात, त्याचप्रमाणें संधोपासनहि एकाग्रचित्तानें केलें पाहिजे. अग्निहोत्रालाच देवयज्ञ असें म्हणतात. तो सूर्योदयानंतर सकाळींच व सूर्यास्तापूर्वी संध्याकाळीं करावा.

अग्निहोत्रासाठीं एक धातूचें किंवा मातीचें “ अग्निकुंड ” असावें व त्याच्या तोंडाची लांबीरंदी १२ किंवा १६ अंगुळें असून त्याच्या तळाची लांबीरंदी ३ किंवा ४ अंगुळें असावी. हें कुंड चौरस असावें. त्याच प्रमाणें वेदी करावयाची असेल तर तीहि तोंडाच्या आकाराच्या चतुर्थांश तळाच्या आकार, या प्रमाणांत असावी. हवनासाठीं घंदन, पलाश, आम्र, खदिर, रुई वगैरे श्रेष्ठ लांकडाच्या समिधा वेदीच्या व कुंडाच्या प्रमाणानें लहान मोठ्या असाव्या. कुंडामध्यें पूर्वोक्त समिधा कांहीं घालून मध्यें अग्नि स्थापन करावा व त्यावर पुनः समिधा ठेवाव्या.

एक प्रोक्षणीपात्र, एक प्रणीतापात्र, एक आज्यस्थाली व एक चमस इतकीं पात्रे घ्यावीं. आज्यपात्र हें तूप ठेवण्यासाठीं सोईचें भांडें आहे. चमस हा सोनें, चांदी किंवा लांकूड यांपैकीं कशाचाहि असला तरी हरकत नाही. असो. याप्रमाणें यज्ञाचीं उपकरणें घेऊन प्रणीता व प्रोक्षणीपात्रांत पाणी घालावें व आज्यस्थालीमध्ये तूप घालावें. तूप तापवून पातळ करावें. प्रणीतादि पात्रांतून हात वगैरे धुण्यासाठीं पाणी घेण्यास सोईचें होईल अशा वेतानें तीं पात्रे मांडावीं. नंतर तें तूप सन्निध ठेवून पुढील मंत्रांनीं हवन करावें.

ओम् भूरग्नये प्राणाय स्वाहा । भुवर्वायवेऽपानाय स्वाहा । स्वरादित्याय
व्यानाय स्वाहा । भूर्भुवःस्वराग्निवाय्वादित्येभ्यः प्राणापानव्यानेभ्य स्वाहा ॥

इत्यादि अग्निहोत्राच्या मंत्रांनी एक एक आहुति देऊन अधिक आहुति देणें असेल तर—

विश्वानि देव सवितर्दुरितानि परासुव ॥

यद्भद्रं तन्न आसुव ॥ यजु० अ० ३० । ३ ॥

या मंत्रानें किंवा पूर्वी लिहिलेल्या “तत्सवितु०” या सावित्री मंत्रानें याव्या. “ ओम् ” “ भूः ” “ प्राणः ” वगैरे परमेश्वराच्या नांवांचे अर्थ पूर्वी दिलेले आहेतच. ज्या मंत्रानें हवन केलें जातें त्याच्या शेवटीं “ स्वाहा ” हा शब्द झटला पाहिजे. “ स्वाहा ” शब्दाचा अर्थ (“ सु + आह) आत्म्यामध्ये जसें सत्यज्ञान असेल तसेच बोलावें व परमेश्वरानें जगतामध्ये प्राण्यांच्या सुखासाठीं जसें अनंत उषकार केले आहेत तसें मनुष्यानेंहि करावे. ” असा आहे.

(५) होमाचें फल.

(प्रश्न) होमापासून काय उपकार होतो ? (उत्तर) सर्व लोकांस हे माहित आहे कीं, विघडलेल्या दुर्गंधयुक्त वायु व जल यांच्यायोगानें रोग उत्पन्न होतात व त्याच्यायोगानें मनुष्यांना दुःख होतें, झणून सुगंधयुक्त वायु व जल यांच्यायोगानें आरोग्य वाढून रोगनिवृत्ति होते व त्यामुळें सुखप्राप्ति होते. (प्रश्न) चंदन उगाळून चट्टकडे लावावें व तूपवगैरे पदार्थ मनुष्यांना खाण्यासाठीं यावे झणजेहि आपण झणतां ते उपकार होतील. मग ते सर्व पदार्थ अग्नींत जाळून कां व्यर्थ घालवितां ? (उत्तर) जर तुझाला पदार्थविषयी माहिती असती तर तुझी असें कधीहि झटलें नसतें. वास्तविक पाहतां कोणत्याही द्रव्याचा अभाव होत नाही. पहा ज्या ठिकाणीं हवन होत असतें त्या ठिकाणाहून दूर स्थळीं असणाऱ्या मनुष्यालाहि त्या त्या हवनीव द्रव्यांचा वास येतो, त्याच प्रमाणें एके ठिकाणीं असणाऱ्या दुर्गंधाचाहि येतो. या एका गोष्टीवरून समजा कीं, हवन करण्यासाठीं अग्नींत घातलेला पदार्थ सूक्ष्म होऊन वायूंत मिसळतो व आसपासच्या सर्व प्रदेशांतील हवा स्वच्छ करून तेथील रोगोत्पादक दुर्गंधाची निवृत्ति करतो. (प्र०) जर असें असेल तर केशर, कस्तुरी, अत्तर, सुगंधित फुलें घरांत ठेवावीं झणजे वायु सुगंधित होऊन सुखकारक होईल. (उ०) पहा. नुसत्या सुगंधामध्ये भेदकशक्ति नसल्यामुळें, घरांतील विघडलेली व दुर्गंधित हवा बाहेर घालवून त्याठिकाणीं स्वच्छ व सुगंधित हवा आणणें, हें काम त्याच्याकडून होऊं शकत नाही. ही भेदकशक्ति अग्नीमध्ये आहे. अग्नीच्या योगानें घरांतील किंवा प्रदेशांतील विघडलेला वायु पृथक्करणपासून हलका होतो व तो वर जातो व तेथील प्रदेशीं दुसऱ्या ठिकाणाचा स्वच्छ वायु येतो. त्या योगानें तेथील आरोग्य वाढतें व रोगराई कमी होते. (प्र) असें असल्यास हवनाच्या वेळीं मंत्र झणण्याचें काय प्रयोजन आहे ? (उ०) हवनमंत्रामध्ये होमापासून काय काय लाभ * होतात तें सांगिलेलें असतें. पनः पुन्हां मंत्र झटल्यामुळें ते कंठस्थ होतात व देदांचें पठनपाठन व रक्षणहि होण्यास साहाय्य होतें.

* होमाच्या बाह्य कर्मापासून स्थूलदृष्ट्या होणारा हवाशुद्धि वगैरेचा लाभ सर्वांस समजण्यासारखा आहे परंतु बाह्य कर्मावरोवर जें अन्तरङ्ग कर्म करावयाचें असतें, तें त्या त्या मंत्रांचा अर्थ समजल्यानेंच कळूं लागतें. झणून अग्निहोत्रापासून अश्वमेधापर्यंत कोणत्याहि प्रकारचा होम करणें असेल, तेव्हां त्या कर्मांत येणाऱ्या मंत्रांचें प्रथम अर्थज्ञान करून घेऊन मग तें करावें. या योगानें बाह्य अग्नीच्या स्थूल अग्नीवरोवर अभ्यन्तर ज्ञानाभि प्रज्वलित होऊन दृष्टान्तात्मक बाह्य कर्मावरोवर अभ्यन्तर सत्कर्म कर्षीं करावयाचीं असतात, याचा बोध होईल.

याप्रकारें मंत्र झटल्यानें लाभ आहेत. (प्र०) होम केला नाहीं तर पाप होतें काय ? (उ०) होय. कारण मनुष्याच्या शरीरापासून अनेक प्रकारचा रोगोत्पादक दुर्गंध उत्पन्न होतो व त्यामुळे प्रत्यहीं हवा व पाणी हें विघडत असतें, याकारणानें अनेक प्रकारचे रोग उत्पन्न होऊन प्राणिमात्राला दुःखें भोगावीं लागतात. हें सर्व पाप मनुष्यालाच लागतें. हें पाप नाहींसें करण्यासाठीं जितका वायु आपणांकडून विघडत असेल तितका किंवा त्याहून जास्त स्वच्छ करणें व त्या ठिकाणीं सुगंधाचा फैलाव करणें हें मनुष्याचें अवश्य कर्तव्य आहे. हें सर्व प्रत्यहीं हवन केल्यानें सहज होतें. आतां कोणी झणेल कीं, एकालाच ते पदार्थ खावयास दिले तर तो लाभ होईल कीं नाहीं ? नाहीं. कारण त्यापासून त्या एकाच व्यक्तीला लाभ होईल, पण हवन केल्यानें त्याचा सुपरिणाम हवेंत राहत असल्यामुळे लाखों लोकांना लाभ होऊं शकतो. घृतादि पदार्थ खाऊं नयेत असे आमचें झणणें नाहीं. शरीरामध्ये वल उत्पन्न करण्यासाठीं ते अवश्य. खाल्लेच पाहिजेत. तसें होम करण्यापासून आरोग्य वाढतें झणून तेहि केलेच पाहिजेत. (प्र०) प्रत्येक मनुष्यानें किती आहुति द्याव्या व प्रत्येक आहुतीचें प्रमाण काय काय असावें ? (उ०) प्रत्येक मनुष्यानें एक वेळ निदान सोळा तरी आहुति दिल्या पाहिजेत व प्रत्येक आहुतीमध्ये सहा मासे वजन तूप तरी निदान असऊं पाहिजे. यापेक्षां जास्त केळें तर फारच चांगळें. झणूनच पूर्वकालीन आर्यवराश्रीरोमणिमहाशय, ऋषिमहर्षि राजेमहाराजे लोक स्वतः मोठमोठे होम करून दुसऱ्याकडूनहि कर्वात असत. जोंपर्यंत या हवनांचा क्रम अवाधित चालत होता तोंपर्यंत या आर्यावर्त देशांत रोग नव्हते व सर्व लोक सुखी होते. जर पुनः होम-हवनें सुरू होतील तर तसेंच आरोग्य पुन्हाहि प्राप्त होईल यांत शंका नाहीं. असो. याप्रमाणें हे दोन यज्ञ आहेत. पाहिजा “ ब्रह्मयज्ञ ” यांत विद्या शिकणें व शिकविणें, संध्योपासन, ईश्वराची स्तुति, प्रार्थना व उपासना करणें यांचा अंतर्भाव होतो. दुसरा “ देवयज्ञ ” यांत अग्निहोत्रापासून अश्वमेधापर्यंत सर्व यज्ञ व विद्वानांची सेवा, संगति व परोपकार यांचा अंतर्भाव होतो. पण ब्रह्मचर्यामध्ये केवळ ब्रह्मयज्ञ व अग्निहोत्र हींच कर्मे करावयाचीं असतात.

(६) उपनयनसंस्कार.

ब्राह्मणस्त्रयाणां वर्णानामुपनयनं कर्तुमर्हति । राजन्यो द्वयोश्च ।
वैश्यो वैश्यस्येवेति । शूद्रमपि कुलगुणसंपन्नं मन्त्रवर्जमनु-
पनीतमध्यापयेदित्येके ॥ सुश्रुत सूत्रस्थान अ. २॥

“ ब्राह्मणानें ब्राह्मण, क्षत्रिय व वैश्य या तीन वर्णांचें, क्षत्रियाणें क्षत्रिय व वैश्य यांचें व वैश्याणें फक्त वैश्यांचें उपनयन करावें व त्यांनां अध्ययन शिकवावें. तसेंच जो कुलगुणसंपन्न शूद्र असेल, त्याचें उपनयन न करतां, त्याला वेदमंत्रांशिवाय इतर शास्त्रें शिकवावीत. असें अनेक आचार्यांचें मत आहे ” पांचव्या किंवा आठव्या वर्षी मुलांनां व मुलींनां त्यांच्या शाळेंत पाठवून द्यावें. पाठशाले-मध्ये पुढें दिल्याप्रमाणें अध्ययनाचा क्रम असावा.

(७) ब्रह्मचर्याची मर्यादा.

पट्त्रिंशदाब्दिकं चर्यं गुरौ त्रैवैदिकं व्रतम् ॥

तदर्धिकं पादिकं या ग्रहणान्तिकमेव वा ॥ मनु० ३।१॥

“ गुरुकुलामध्ये राहून सांगोपांग तीनहि वेदांचें अध्ययन करावें. प्रत्येक वेदाच्या अध्ययनाला बारा वर्षे याप्रमाणें तीनहि वेदांच्या अध्ययनाला छत्तीस वर्षे लागतात. उपनयन आठव्या वर्षी झालें असल्यास तीन वेदांचें अध्ययन संपेपर्यंत (३६ + ८) चवेचाळीस वर्षांचें वय होतें, त्याचप्रमाणें हें पूर्ण ब्रह्मचर्य पाळलें जाणें शक्य नसल्यास अठरा वर्षांचें अथें ब्रह्मचर्य पालन करावें. हें संपेपर्यंत (१८ + ८) सव्वीस वर्षांचें वय होतें. किंवा नऊ वर्षांचें ब्रह्मचर्य तरी निदान धारण करावें. अथवा विद्या समाप्त होईपर्यंत ब्रह्मचर्य धारण करावें.

पुरुषो वाव यज्ञस्तस्य यानि चतुर्विंशतिवर्षाणि तत्प्रातः सवनं चतुर्विंशत्यक्षरा गायत्री गायत्रं प्रातः सवनं तदस्य वसवोऽन्वायत्ताः प्राणा वाव वसवः एते हीदं सर्वं वासयन्ति ॥ १ ॥ तं चेदेतस्मिन्वयासि किञ्चिदुपतपेत् स ब्रूयात् प्राज्ञा वसव इदं मे प्रातः सवनं माध्यन्दिनं सवनमनुसंतनुतेति माहं प्राणानां वसूनां मध्ये यज्ञो विलोप्सीयेत्युद्वैव तत इत्यगदोह भवति ॥ २ ॥ अथ यानि चतुश्चत्वारिंशद्वर्षाणि तन्माध्यन्दिनं सवनं चतुश्चत्वारिंशदक्षरा त्रिष्टुप् त्रैष्टुभं माध्यन्दिनं सवनं तदस्य रुद्रा अन्वायत्ताः प्राणा वाव रुद्रा एते हीदं सर्वं रोदयन्ति ॥ ३ ॥ तं चेदस्मिन्वयासि किञ्चिदुपतपेत् स ब्रूयात् प्राणा रुद्रा इदं मे माध्यं दिनं सवनं तृतीयसवनमनुसंतनुतेति माहं प्राणानां रुद्राणां मध्ये यज्ञो विलोप्सीयेत्युद्वैव तत एत्यगदोह भवति ॥ ४ ॥ अथ यान्यष्टाचत्वारिंशद्वर्षाणि तृतीयसवनमष्टाचत्वारिंशदक्षरा जगती जागतं तृतीयसवनं तदस्यादित्या अन्वायत्ताः प्राणा वा वादित्या एते हीदं सर्वमाददते ॥ ५ ॥ तं चेदेतस्मिन्वयासि किञ्चिदुपतपेत् स ब्रूयात् प्राणा आदित्या इदं मे तृतीयसवनमायुरनुसंतनुतेति माहं प्राणानामादित्यानां मध्ये यज्ञो विलोप्सीयेत्युद्वैव तत एत्यगदोहैव भवति ॥ ६ ॥ छान्दोग्य उप० प्रपा० ३ खं० १६।

ब्रह्मचर्य तीन प्रकारचें आहे, कनिष्ठ, मध्यम व उत्तम. चौवीस वर्षांचें हें कनिष्ठ ब्रह्मचर्य होय. जो पुरुष चौवीस वर्षेपर्यंत जितेंद्रिय राहून, विषयलंपटतावगैरे कुविचार व दुराचरणें न करतां सदाचरणानें राहून वेदादि विद्यांचें व सुशिक्षणाचें ग्रहण करतो, त्याच्या अन्नरसमय शरीरामध्ये वीर्य स्थिर राहिल्यानं तें बलवान् होतें, प्राण बलवान् होतात व शरीरांत असणारा जीवात्मा—जो शुभगुणयुक्त असल्यामुळें सत्कारार्ह, यजनीय आहे व ज्याला “ यज्ञ ” असें म्हणतात—तोहि सुसंस्कृत होतो किंवा शुभगुणयुक्त होतो. या प्रथम वयामध्ये जो आचार्य ब्रह्मचान्याला विद्यारूपी तपानें तापवितो—शुद्ध करतो, त्यानें त्याला तसाच उत्तम उपदेश करावा. ब्रह्मचान्यानें मनांत असा निश्चय करावा कीं, जर मी या प्रथम वयामध्ये नियमांप्रमाणें ब्रह्मचर्याचें पालन केलें, तर माझें शरीर व आत्मा आरोग्य-

धुक्त व बलवान् होऊन, माझ्यामध्ये शुभगुण उत्पन्न होतील व माझे प्राणहि शुभगुणधुक्त व बलवान् होतील. हे मनुष्यहो ! तुम्हीहि याप्रमाणें आपलीं सुखें वाढवा. मी जर ब्रह्मचर्याचा चोवीस वर्षेपर्यंत लोप केला नाही, चोवीस वर्षे ब्रह्मचर्य पाळून मग गृहस्थाश्रम स्वीकरला तर मी निरोगी राहून माझे आयुष्यहि ७० किंवा ८० वर्षेपर्यंत होईल. मध्यम ब्रह्मचर्य हें आहे कीं, चवचाळीस वर्षे पर्यंत ब्रह्मचारी राहून वेदाभ्यास व विद्याध्ययन करणें. या ब्रह्मचर्याच्या सामर्थ्याने त्याचे प्राण, इंद्रिये, अंतःकरण व आत्माहि आपापल्या शक्तीने बलवान् होऊन, तो मध्यम ब्रह्मचारी दुष्टांना रडविगारा व सज्जनांचें पालन करणारा होतो. शिष्याने असें समजावें कीं, “जर मी या प्रथम वयामध्ये आपल्या सांगण्याप्रमाणें ब्रह्मचर्यरूपी तप करीन तर रुद्ररूपी प्राणयुक्त माझे मध्यम ब्रह्मचर्य पूर्ण होईल.” “हे ब्रह्मचारी लोकहो ! ज्याप्रमाणें ब्रह्मचर्याचा लोप न करतां यज्ञस्वरूप होऊन, आचार्यकुलामध्ये विद्याध्ययन करून व सत्कर्म करून मी बलवान् व रोगरहित झालों आहे, त्याचप्रमाणें तुम्हीहि ब्रह्मचर्य धारण करून रहा.” उत्तम ब्रह्मचर्य अष्टेचाळीस वर्षांचें आहे. ज्याप्रमाणें ४८ अक्षरांचें जगतीश्रुत असतें तसेंच हें अष्टेचाळीस वर्षांचें ब्रह्मचर्य आहे. जो यथे पालन करतो त्याचे प्राण त्याच्या स्वाधीन होऊन, तो सर्व विद्या जाणणारा होऊ शकतो. आचार्य, माता व पिता यांनी आपल्या मुलांना प्रथम वयामध्ये, त्यांनीं विद्वान् व सद्गुणी व्हावें ह्मणून, गुरुकुलांत पाठवून त्यांच्याकडून ब्रह्मचर्य व अध्ययनरूपी तप करून त्यांना तपस्वी बनवावे व त्यांना त्याविषयींच उपदेश करावा कीं, ज्याच्या योगानें ते अखंडित उत्तम ब्रह्मचर्याचें पालन करून पूर्णायुषी-अर्थात् चारशें वर्षेपर्यंत जगणारे-होतील. जे या पूर्ण ब्रह्मचर्याचें नियमपूर्वक पालन करतात, मध्ये केव्हांहि लोप करीत नाहीत, त्यांना कधीहि रोगवगैरे होत नाहीत, अर्थात् ते सदैव उत्साही राहून धर्म, अर्थ, काम व मोक्ष यांना प्राप्त करून घेतात.

(८) विवाहाचा काल.

चतस्रोऽवस्थः शरीरस्य वृद्धिर्यौवनं संपूर्णता किञ्चित् परिहाणिश्चेति ।
 आपोडशदृद्धिः । आपञ्चविंशतेर्यौवनम् । आचत्वारिंशतः संपूर्णता ।
 ततः किञ्चित्परिहाणिश्चेति ॥ पञ्चविंशे ततो वर्षे पुमान् नारी तु षोडशे ॥
 समत्वागतवयौ तौ जानीयात्कुशलो भिषक् ॥ सुश्रुत-सूत्रस्था० ५३ ॥

या शरीराच्या चार अवस्था आहेत. (१) सोळा वर्षांपासून पंचवीस वर्षांपर्यंत सप्त धातुंची वृद्धि होते, ह्मणून या पहिल्या अवस्थेला “ वृद्धि ” असें ह्मणतात. (२) पंचवीस वर्षांपासून पुढें “ यौवन ” अवस्था येते. (३) तिसरी “ संपूर्ण ” अवस्था होय. ही पंचवीसाव्या वर्षांपासून चाळीसाव्या वर्षांपर्यंत असते. या मुदतींत सर्व शरीरांतील सप्त धातुंची, पूर्णता-पुष्टि-होते ह्मणून हिला “ संपूर्णता ” असें ह्मणतात. (४) चवथी अवस्था “ किञ्चित्परिहाणि ” ही आहे. चाळीस वर्षेपर्यंत सर्व शरीर उत्तम रीतीने पुष्ट झाल्यानंतर जे धातु वनतात ते स्थिर राहत नाहीत; स्वप्न, प्रस्वे-दादिकांच्या द्वारानें वाहेर पडतात ह्मणून या अवस्थेला “ परिहाणि ” असें ह्मणतात. चाळीसाव्या वर्षी सर्व शरीर वाढून पूर्ण अवस्थेला प्राप्त होतें; ह्मणून विवाह करण्यास हें वय उत्तम आहे. अष्टेचाळीसाव्या वर्षी विवाह करणें हें सर्वोत्तम होय. (प्रश्न) हा ब्रह्मचर्याचा नियम स्त्री व पुरुष या दोघांनाहि तुल्य आहे काय ? (उत्तर) नाही. पुरुषांना २५ वर्षेपर्यंत ब्रह्मचर्य पालन केलें तर स्त्रींना १६ वर्षेपर्यंत,

पुरुष तीस वर्षे पर्यंत ब्रह्मचारी राहिल तर स्त्रीने १७ वर्षेपर्यंत, पुरुष ३३ वर्षेपर्यंत राहिला तर स्त्रीने १८ वर्षेपर्यंत, पुरुष ४० वर्षेपर्यंत, राहिला तर स्त्रीने २० वर्षेपर्यंत पुरुष ४४ वर्षेपर्यंत राहिला तर स्त्रीने २२ वर्षेपर्यंत व पुरुष ४८ वर्षेपर्यंत राहिला तर स्त्रीने २४ वर्षेपर्यंत राहावे. ज्या स्त्रीपुरुषांना विवाह करावयाचा असेल त्यांनी, ४८ वर्षांपुढे पुरुषांना व २४ वर्षांपुढे स्त्रीने ब्रह्मचर्यव्रत धरू नये, विवाह करावा; पण ज्यांना आजन्म ब्रह्मचारी राहावयाचे असेल त्यांनी ब्रह्मचर्यव्रताचेच रहावे. असे आजन्म अविवाहित राहणे हे पूर्णविद्वान्, जितेंद्रिय, निर्दोष, सदाचरणी व योगी स्त्रीपुरुषांचेच काम आहे. कारण, कामविकाराला ताव्यांत ठेवून जितेंद्रियता कायम ठेवणे हे फार कठीण आहे.

(९) यम व नियम.

ऋतं च स्वाध्यायप्रवचने च । सत्यं च स्वाध्यायप्रवचने च ॥
तपश्च स्वाध्यायप्रवचने च । दमश्च स्वाध्यायप्रवचने च ॥
शमश्च स्वाध्यायप्रवचने च । अन्नयश्च स्वाध्यायप्रवचने च ॥
अग्निहोत्रं च स्वाध्यायप्रवचने च । अतिथयश्च स्वाध्यायप्रवचने च ॥
मानुषं च स्वाध्यायप्रवचने च । प्रजा च स्वाध्यायप्रवचने च ॥
प्रजनश्च स्वाध्यायप्रवचने च ॥ प्रजातिश्च स्वाध्यायप्रवचने च ॥

—तैत्तिरीयोपनिषद् प्रपा० ७।९ ॥

हे पठणपाठन करणारांचे नियम आहेत. (ऋतं०) यथार्थ आचरणपूर्वक शिकावे व शिकवावे, (सत्यं०) सत्याचारपूर्वक सत्य विद्या शिकाव्या व शिकवाव्या, (तप०) धर्मानुष्ठानरूपी तप करून वेदादि शास्त्रे शिकावी व शिकवावी, (दमः०) बाह्य इंद्रियांना वाईट कामे व दुराचरणे थांबून परावृत्त करून विद्या शिकावी व शिकवावी, (शम०) मनाला सर्व दोषांपासून दूर ठेवून शिकावे व शिकवावे, (अन्नय०) आहवनीय व विद्युत् वगैरे अग्नीला जाणून शिकावे व शिकवावे, (अग्निहोत्रं०) अग्निहोत्र करून पठनपाठन करावे, (अतिथय) अतिथींचा सत्कार करून, (प्रजा०) संतान व राज्यांतील प्रजा यांचे पालन करून, (मानुषं०) मनुष्यसंबंधी सर्व व्यवहार करून, (प्रजन०) वीर्याचे रक्षण व त्याची वृद्धि करून, (प्रजाति०) आपले पुत्र व शिष्य यांचे पालन करून शिकावे व शिकवावे.

यमान् सेवेत सततं न नित्यं नियमान् बुधः ॥

यमान्पतत्यकुर्वाणो नियमान् केवलान् भजन् ॥ २०४ ॥ मनु० अ० ४

तत्रार्हिसासत्यास्तेयब्रह्मचर्यापरिग्रहा यमाः ॥ ३० ॥

शौचसन्तोषतपःस्वाध्यायेश्वरप्रणिधानानि नियमाः ॥ ३२ ॥

—योगदर्शने साधनपादे.

(१) (अर्हिसा) बैरव्याग, (२) (सत्य) सत्य मानणे, सत्य बोलणे व सत्य आचरण करणे, (३) (अस्तेय) कायावाचामनोरुहून चोरी न करणे, (४) (ब्रह्मचर्य) उपस्थ इंद्रियाचा

संयम, (५) (अपग्रिह) अत्यंत लोलुपता सोडून स्वत्वाभिमानराहित होणे, हे पांच “ यम ” आहेत यांचे सेवन मनुष्यमात्रांनं सदैव करावें. तसेंच (१) (शौच) स्नानादिकांनीं होणारी पवित्रता, (२) (संतोष) निरुद्योगीपणाचा अवलंब करून प्रसन्न राहणें हा संतोष नव्हे, तर जितका पुरुषार्थ होणें शक्य असेल तितका करून, हानि किंवा लाभ यांत शोक किंवा हर्ष न मानणें व मनाचा समतोल-पणा ठेवणें हा संतोष होय, (३) (तप) धर्मानुष्ठान करण्यांत कष्ट झाले तरी ते सहन करणें, (४) (स्वाध्याय) अध्ययन, अध्यापन, (५) (ईश्वरप्रणिधान) ईश्वराच्या भक्तीमध्ये आत्म्याला अर्पण करणें हे पांच “ नियम ” आहेत. यांचेंहि सेवन केलें पाहिजे. बरील यमांचें सेवन न करितां फक्त या नियमांचेंच सेवन करूं नये, दोहोंचेंहि सारख्याप्रमाणानें सेवन करावें. जो यम सोडून नियमांचेंच पालन करतो त्याची उन्नति होत नाहीं, इतकेंच नव्हे तर त्याची संसारामध्ये अयोगति होते:-

कामात्मता न प्रशस्ता न चैवेदास्त्यकामता ॥

काम्यो हि वेदाधिगमः कर्मयोगश्च वैदिकः ॥ मनु० २।२ ॥

“ अत्यंत कामातुरता किंवा अगदीं निष्कामता कोणालाहि लाभदायक होणार नाहीं, कारण जर कामना नसेल तर वेदांचें ज्ञान व वैदिक कर्म कोणीहि करणार नाहीं.”

स्वाध्यायेन ब्रतैर्होमैस्त्रैविद्येनेज्यया सुतैः ॥

महायज्ञैश्च यज्ञैश्च ब्राह्मीयं क्रियते तनुः ॥ मनु० २।२८ ॥

“ (स्वाध्यायेन) सकल वेदांचें अध्ययन व अध्यापन, (ब्रत) ब्रह्मचर्य सत्यभाषणादि नियम, (होम) अग्निहोत्र, सत्याचें ग्रहण व असत्याचा त्याग, सत्यविद्यांचें दान (त्रैविद्येन) वेदांतील ज्ञान, कर्म व उपासना, (इज्यया) पक्षांतील इष्टी, (सुतैः) सुसंतानोत्पत्ति, (महायज्ञैः) ब्रह्मयज्ञ, देवयज्ञ, पितृयज्ञ, भूतयज्ञ व नृत्यज्ञ हे पंचमहायज्ञ, (यज्ञैः) अग्निष्टोम व शिल्पविद्याविज्ञानादि यज्ञ या सर्व साधनांच्या योगानें (ब्राह्मीयंतनुः) ब्रह्मप्राप्तीला सातुकूल असें मनुष्यशरीर तयार (क्रियते) केलें जातें.”

इन्द्रियाणां विचरतां विषयेष्वपहारिषु ॥

संयम यत्नमातिष्ठेत् विद्वान् यन्तेव वाजिनाम् ॥ मनु० २।८८ ॥

“ ज्याप्रमाणें उत्तम सारथी घोड्याला आपल्या ताव्यांत ठेवतो, त्याप्रमाणें विद्वानांनं मन व आत्मा यांनां नीच कामांमध्ये धेऊन जाणाऱ्या विषयांत आपलीं इंद्रियें लागत आहेत, असें पाहतांच त्यांचा त्वरित निग्रह करण्याचा प्रयत्न करावा.” कारण—

इन्द्रियाणां प्रसङ्गेन दोषमृच्छत्यसंशयम् ॥

सन्नियम्य तु तान्येव ततः सिद्धिं नियच्छति ॥ मनु० २।९३ ॥

वेदास्त्यागश्च यज्ञाश्च नियमाश्च तपांसि च ॥

न विमदुर्भावास्तु सिद्धिं गच्छन्ति कर्हिचित् ॥ मनु० २।९७ ॥

“ज्येष्ठिर्जीवात्मा इंद्रियांच्या आधीन होतो तेव्हां त्याला फार दोष लागतात व जेव्हां तो इंद्रिये आपल्या ताब्यांत ठेवतो तेव्हां त्याला सिद्धि प्राप्त होतात. ” “दुराचारी व अजितेन्द्रिय पुरुषांनी वेदाध्ययन, दान, यज्ञ, नियम, तप व अन्य कुर्ये जरी केली तरी त्यांना त्यांपासून मिळणारी सिद्धि प्राप्त होत नाही.”

वेदोपकरणे चैव स्वाध्याये चैव नैत्यिके ॥

नानुरोधोऽस्त्यनध्याये होममन्त्रेषु चैव हि ॥ १०५ ॥

नैत्यिके नास्त्यनध्यायो ब्रह्मसत्रं हि तत्स्मृतम् ॥

ब्रह्माहुतिहुतं पुण्यमनध्यायवषट्कृतम् ॥ १०६ ॥ मनु० अ० २

वेदांचें व वेदांगांचें अध्ययन व अध्यापन, संध्योपासनादि पंचमहायज्ञ, होमहवन या कृत्यांना कधीहि अनध्याय-प्रतिबंध नाही कारण नित्यकर्म करण्यास कधीहि अनध्याय नसतो. श्वासोच्छ्वास जसे सदासर्वदा चालू असतात त्याचप्रमाणें नित्यकर्महि केलीच पाहिजेत; कोणत्याहि दिवशीं तीं सोडतां नये. जसें सदोदित अग्निहोत्रादिक कुर्ये केल्यां पुण्य मिळतें, त्याचप्रमाणें असत्य भाषण वगैरे दोष केल्यां सदैव पाप लागतें. म्हणून वाईट कर्मांला सदैव अनध्याय व चांगल्या कर्मांला सदैव स्वाध्याय आहे, असें समजावें अर्थात् सत्कर्म सदैव करीत रहावें.

अभिवादनशीलस्य नित्यं वृद्धोपसेविनः ॥

चत्वारि तस्य वर्धन्ते आयुर्विद्यायशोबलम् ॥ मनु० २।१२१ ॥

“जो सदा नम्र, सुशील, विद्वान् व वृद्ध यांची सेवा करणारा असतो, त्याचें आयुष्य, विद्या, कीर्ति व बल हीं वाढतात व जो बरील प्रकारचें आचरण करीत नाही, त्याला बरील आयुष्यादिक फलेंहि मिळत नाहीत. ”

अहिंसयैव भूतानां कार्यं श्रेयानुशासनम् ॥

वाक्चैव मधुरा श्लक्षणा प्रयोज्या धर्ममिच्छता ॥ १५९ ॥

यस्य वाङ्मनसी शुद्धे सम्यग्गुप्ते च सर्वदा ॥

स वै सर्वमवाप्नोति वेदान्तोपगतं फलम् ॥ १६० मनु० अ० २।

“विद्वान् व विद्यार्थी यांनीं वैरभाव व हिंसायुद्धि सोडून सर्व मनुष्यांनां कल्याणकारक मार्गाचा उपदेश करावा, उपदेश करणारानें सदैव मधुर व सुशीलतायुक्त वाणीनें बोळावें. धर्माची उन्नति करण्याची इच्छा धरून सदैव सत्याप्रमाणें आचरण ठेऊन सत्याचाच उपदेश करावा. ज्या मनुष्याची वाणी व मन शुद्ध व सुरक्षित असतात, त्यालाच वेदान्तानें-अर्थात् वेदांच्या सिद्धांतानें-सांगितलेलें फल प्राप्त होतें. ”

संमानाद्ब्राह्मणो नित्यमुद्विजेत विषादिवा ॥

अमृतस्येव चाकाङ्क्षेदवमानस्य सर्वदा ॥ मनु० २।१६२ ॥

“ जो विवाप्रमाणें पतिष्टेला भितो व अपमानाला अमृताप्रमाणें मानतो तोच ब्राह्मण वेद व परमे श्वर यांनां जाणूं शकतो. ”

अनेन क्रमयोगेन संस्कृतात्मा द्विजः शनैः ॥ गुरौ वसन्संचिनुयाद्
ब्रह्माधिगमिकं तपः ॥ १६४ ॥ योऽनधीत्य द्विजो वेदमन्त्र
करुते श्रमम् ॥ स जीवन्नेव शूद्रत्वमाशु गच्छति सान्वयः ॥ १६८ ॥

मनु० अ० २ ॥

“ याप्रमाणें उपनयनादि करून द्विज ब्रह्मचारी कुमार व ब्रह्मचारा कुमारिका यांनीं हलके हलके वेदाच्या अर्थज्ञानरूपी तपाला वाढवावें. ” “ जो वेद न शिकतां अन्यत्र श्रम करतो, तो आपल्या पुत्रपौत्रांसह शूद्रत्वाला प्राप्त होतो. ”

वर्जयेन्मधु मांसं च गन्धं माल्यं रसान् स्त्रियः ॥ शुक्तानि यानि
सर्वाणि प्राणिनां चैव हिंसनम् ॥ १७७ ॥ अभ्यङ्गमञ्जनं चाक्ष्णोरुपा-
नच्छत्रधारणम् ॥ कामं क्रोधं च लोभं च नर्तनं गीतवादनम् ॥ १७८ ॥
द्यूतं च जनवादं च परिवादं तथाऽनृतम् ॥ स्त्रीणां च प्रेक्षणा-
लम्भमुपघातं परस्य च ॥ १७९ ॥ एकः शयीत सर्वत्र न रेतः
स्कन्दयेत्कचित् ॥ कामाद्धि स्कन्दयत् रेतो हि नस्ति व्रतमात्मनः
॥ १८० ॥

मनु० अ० २ ॥

“ मद्य, मांस, गंध, माला, रस यांचें सेवन, स्त्रीपुरुषांचा संग, आंबठ, तिखट पदार्थ, प्राण्यांची हिंसा, अंगाचें मर्दन, उपस्थेद्रियाला स्पर्श करणें, डोळ्यांत अंजम घालणें, उपानत् व छत्री यांचा उपयोग करणें, काम, क्रोध, लोभ, मोह, भय, शोक, ईर्ष्या, द्वेष यांचा अवलंब करणें, नाचणें, गाणें व वाजा वगैरे वगैरे वाजविणें, द्यूत खेळणें, वाईट गोष्टी, निंदा, मिथ्याभाषण, स्त्रियांनां पाहणें व सान्निध्य करणें व इतर हानिकारक कुमार्ग यांचा ब्रह्मचारी व ब्रह्मचारिणी यांनीं सदैव त्याग करावा. वरील गोष्टी कधींहि त्यानीं करूं नयेत, सर्वत्र एकटें निजावें, वीर्यस्खलन कधींहि करूं नये. जो कामना-पूर्वक वीर्याचें स्खलन करतो त्याचें ब्रह्मचर्य ऋष्ट झालें असें समजावें. ”

(१०) गुरुचा उपदेश.

वेदमनुच्याचार्योऽन्तेवासिनमनुशांस्ति । सत्यं वद । धर्मं चर । स्वाध्यायान्मा
प्रमदः । आचार्याय प्रियं धनमाहृत्य प्रजान्ततुं मा व्यवच्छेत्सीः । सत्यान्न
प्रमदितव्यम् । धर्मान्न प्रमदितव्यम् कुशलाच्च प्रमदितव्यम् । भूत्यै न प्रम-
दितव्यम् ॥ स्वाध्यायप्रवचनाभ्यां न प्रमदितव्यम् ॥ १ ॥ देवपितृकार्याभ्यां न
प्रमदितव्यम् । मातृदेवो भव । पितृदेवो भव । आचार्यदेवो भव । अतिथिदेवो

भव । यान्यनवद्यानि कर्माणि तानि सेवितव्यानि नो इतराणि ॥ २ ॥ यान्य-
स्माकं सुचरितानि तानि त्वयोपाध्यानि नो इतराणि । ये के चारुमच्छ्रेया-
सो ब्राह्मणाः । तेषां त्वयाऽसनेन प्रश्वसितव्यम् । श्रद्धया देयम् ।
अश्रद्धया देयम् । श्रिया देयम् । ह्रिया देयम् । भिया देयम् । संविदा देयम् ।
अथ यदि ते कर्मविचिकित्सा वा वृत्तविकित्सा वा स्यात् ॥ ३ ॥ ये तत्र
ब्राह्मणाः सम्मर्शिनो युक्तता अयुक्तताः अलूक्षा धर्मकामास्स्युर्यथा ते तत्र
वर्तेरन् । तथा तत्र वर्तेथाः । एष आदेशः एष उपदेशः एषा वेदोपनिषद् ।
एतदनुशासनम् । एवमुपासितव्यम् । एवमुच्चैतदुपास्यम् ॥ ४ ॥

तैत्तिरीय० प्रपा० ७ अनु० ११ क० १।२।३।४॥

“ आचार्यानि आपल्या शिष्यानां असा उपदेश करावा कीं, तूं खरें बोल, धर्माचरण कर, प्रमाद-
रहित होऊन व ब्रह्मचर्याच्या नियमांचें पालन करून सर्व विद्यांचें अध्ययन कर, विद्याग्रहण झाल्या-
वर आचार्याला इष्ट धन दिल्यावर विवाह करून संतानोत्पत्ति कर. चुकीनेंहि कधीं खोटें बोलूं नको,
धर्माचाहि प्रमादानें त्याग करूं नको, प्रमाद करून आरोग्य व चतुराई यांचा त्याग करूं नको, उत्तम
ऐश्वर्याची वृद्धि होत असतां चुकीनेंहि ह्यानि करून घेऊं नको, प्रमाद करून अध्ययन व अध्यापन
यांत विघ्न आणूं नको, विद्वान् व मातापिता, यांची सेवा करण्यांत प्रमाद करूं नको, मातापिता,
विद्वान् व अतिथि यांचा सत्कार कर, जीं सत्यभाषणादिक अनिंदित कर्में असतील तींच
कर व मिथ्याभाषणादिक निंदित कर्में कधींहि करूं नको. आमचीं जीं कांहीं धर्मयुक्त
आचरणें असतील त्यांचा तुम्ही अंगिकार करा व आमचीं जीं कांहीं पापाचरणें असतील
तीं सोडून द्या. जो कोणी आमच्यामध्ये उत्तम विद्वान् ब्राह्मण असेल त्याच्या जवळ जाऊन
तुम्ही वसा व त्याच्यावरच विश्वास ठेवा. श्रद्धेनें द्यावें, अश्रद्धेनें द्यावें, शोभेसाठीं द्यावें, लजेनें
द्यावें, भयानें द्यावें किंवा प्रतिजेचें उल्लंघन होऊं नये ह्याणून द्यावें. ज्यावेळीं तुझाला कर्म, शील,
उपासना व ज्ञान इत्यादिकांविषयीं संशय उत्पन्न होईल, त्यावेळीं तेथें जे योगी, आर्द्रचित्त धर्मात्मे,
पक्षपातरहित, विचारशील लोक असतील व ते जसे वागत असतील व सांगत असतील त्याप्रमाणें
तुम्ही वागा. हीच आमची आज्ञा, ह्याच आमचा उपदेश व हीच वेदांतील उपनिषद् आहे. हेंच
तुम्हाला उत्तम शिक्षण आहे व याचप्रमाणें तुम्ही आपलें वर्तन ठेवावें, म्हणजे तुमचें कल्याण होईल.

अकामस्य क्रिया काचिद् दृश्यते नेह कर्हिचित् ॥ यद्यद्धि कुरुते

किंचित्तत्त्वकामस्य चेष्टितम् ॥ मनु० २।४ ॥

“ जें जें कांहीं मनुष्य करतो तें तें कांहींतरी प्रेरक इच्छेवांचून करीत नाही, कारण निष्काम
पुरुषाचे नेत्रादि संकोच व विकास पाहूं शकणार नाहीत मग त्याकडून काम होणें तर फारच कठीण. ”

आचारः प्रथमोधर्मः श्रुत्युक्तः स्मार्त एव च ॥

तस्मादस्मिन्सदा युक्तो नित्यं स्यादात्ममान् द्विजः ॥ १०८ ॥

आचाराद्धि च्युतो विप्रो न वेदफलमश्नुते ॥

आचारेण तु संयुक्तः संपूर्ण फलभागभवेत् ॥ १०९ ॥ मनु० अ० १ ॥

“ वेद व वेदानुकूल स्मृतिप्रंथ यांत सांगितलेला जो आचार तोच खरा धर्म होय. (हेंच श्रवण, मनन, अध्ययन, अध्यापन, यांचें फल आहे) अशा वेदप्रणित धर्माचें आचरण सर्वांनीं सर्वदा करावें. जो मनुष्य सदाचार सोडतो त्याला वेदप्रणित धर्मापासून मिळणारें सुखमय फल मिळत नाहीं; पण जो सदाचारसंपन्न असतो त्याला तें संपूर्ण फल मिळतें. ”

योऽवमन्येत ते मूले हेतुशास्त्राश्रयाद्विजः ॥

स साधुभिर्वहिष्कार्यो नास्तिको वेदनिन्दकः ॥ ११ ॥

वेदः स्मृतिः सदाचारः स्वस्य च प्रियमात्मनः ॥

एतच्चतुर्विधं प्राहुः साक्षाद्धर्मस्य लक्षणम् ॥ १२ ॥ मनु० अ० २

“ जो मनुष्य वेद व वेदानुकूल आसत्पुरुषप्रणित शास्त्रें यांचें प्रमाण मानीत नाहीं, त्यांचा अपमान करतो, तो वेदनिन्दक असल्यामुळे नास्तिक आहे असें समजावें. त्याला जातींतून, पंक्तींतून किंवा देशांतून साधु-सदाचरणीपुरुषांनीं वाहेर घालवावा. ” “ वेद, वेदानुकूल आसत्पुरुषप्रणीत मनु-स्मृत्यादिक शास्त्रें, सदाचारसत्पुरुषांचा आचार, जो सनातन वेदद्वारा परमेश्वरप्रणित कर्माचरणरूप आचार तो-सदाचार, आपल्या आत्म्याला जें प्रिय अर्थात् सत्यभाषणादिक, हें चार धर्मांचीं लक्षणें आहेत, अर्थात् या चार लक्षणांनीं धर्माविषयीं निश्चय होऊं शकतो. ” पक्षपातरहित, न्यायानुसार, असल्याला सोडून व सत्याला अनुलक्षून जो आचार असेल तोच धर्म जाणावा. व याच्या उलट अर्थात पक्षपातयुक्त, न्यायरहित, सत्याला सोडून व असत्याप्रमाणें जें आचरण असेल, तो अधर्म असें जाणावें.

अर्थकामेष्वसक्तानां धर्मज्ञानं विधीयते ॥

धर्मं जिज्ञासमानानां प्रमाणं परमं श्रुतिः ॥ मनु० २।१३ ॥

जो पुरुष द्रव्य व विषय यांत फसलेला नसतो, त्यालाच धर्माचें ज्ञान प्राप्त होतें, ज्यांना धर्म जाणावयाचा असेल त्यांनीं वेदाच्या द्वारानें धर्म जाणावा, कारण वेदांमध्येच धर्म व अधर्म यांचा योग्य निश्चय केलेला आहे.”

(११) चारहि वर्णास शिक्षणाची आवश्यकता.

या प्रमाणें गुरुनें आपल्या शिष्याला उपदेश करावा. ज्याप्रमाणें ब्राह्मणांना विद्येची आवश्यकता आहे त्याचप्रमाणें राजेलोक, इतर क्षत्रिय, वैश्य व उत्तम शूद्र यांना आहेच ह्याणून त्यांनाहि विद्याभ्यास करूं द्यावा. केवळ ब्राह्मणांनींच विद्याभ्यास केला व इतरांनीं न केला तर राज्यरक्षण, धनसमृद्धि वगैरे इतर वर्णांचीं कामें त्यास करतां येणार नाहींत व त्यामुळे विद्या व धर्म ही वाढणार नाहींत. ब्राह्मण तर अध्ययन, अध्यापन करून क्षत्रियादिकांकडून उपजीविका मिळवून असतात. जिविकेसाठीं क्षत्रियादिकांच्या आज्ञेप्रमाणें ते सध्यां वागत आहेत व दिवसानुदिवस पाखंडी बनत आहेत. जर क्षत्रियादिक सज्ञान व यथावत्परीक्षक असतील तर ब्राह्मणांलाही उत्तम विद्याभ्यास करून, विद्वान् व सदाचरणी बनून राहावेंच लागेल कारण इतर सज्ञान जातीपुढें त्यांचें पाखंड मग चालणार नाहीं. पण जर क्षत्रियादिक अविद्वान् असले तर हे ब्राह्मण मनु मानेल तसें त्यांना समजावून सांगतील व तसें त्यांच्याकडून करवून घेतलें.

(हीं उदाहरणें प्रत्यक्ष आहेत) ह्याणून ब्राह्मणांजो जर आपल्या कल्याणाची इच्छा असेल तर त्यांनीं स्वतः व क्षत्रियादिकांकडून वेदाभ्यास व शास्त्राभ्यास करविणें अवश्य आहे; कारण क्षत्रियादिकांचे विद्या, धर्म, राज्य, लक्ष्मी इत्यादिकांची वृद्धि करणारे आहेत. त्यांनीं कधीहि भिक्षावृत्तिहि करतां नये व पक्षपातयुक्त व्यवहारहि करतां नये. ज्यावेळीं सर्व वर्ण सुशिक्षित होतील तेव्हां कोणाचाहि पाखंडयुक्त मिथ्याव्यवहार चालूं शकणार नाही. यावरून उघड ठरतें कीं, क्षत्रिय, वैश्य व शूद्र यांनां उपदेश करून सुनियमांनीं चालावयास लावणारे संन्यासी व ब्राह्मण होत व तसेंच ब्राह्मण, संन्यासी वगैरेनां सुनियमाप्रमाणें वर्तून ठेवण्यास लावणारे क्षत्रियादिक होत. ह्याणून सर्व वर्गांच्या स्त्रीपुरुषांनीं अवश्य विद्या शिकून धर्माचा प्रसार केलाच पाहिजे. जें जें शिकावयाचें असेल तें नीट परीक्षा करून शिकावें किंवा शिकवावें. परीक्षा पांच प्रकारांनीं होत असते.

(१२) पंचविध परीक्षा.

(१) वेद व ईश्वराचे गुण-कर्म-स्वभाव यांनां जें अमुकूळ असेल तें सत्य व त्याच्या विरुद्ध जें असेल तें असत्य समजावें.

(२) सृष्टिक्रमाच्या अनुकूल जें असेल तें सत्य व त्याच्या विरुद्ध सर्व असत्य, जसें “ आई-वापांशिवाय मुलगा झाला ” असें कोणी सांगितलें तर तें असत्य आहे असें समजावें. याचप्रमाणें इतर वावर्तीत जाणावें.

(३) धार्मिक, विद्वान्, सत्यवादी व निष्कपटी आप्त पुरुषांच्या उपदेशाला अनुकूल जें असेल तें सत्य व प्रतिकूल असेल तें असत्य समजावें.

(४) आपल्या आत्म्याला पवित्रता व विद्या ह्यांस अनुकूल जें प्रिय असेल-अर्थात् दुसऱ्यानें आपणांशीं जसें वागावें असें वाटत असेल तसें आपण दुसऱ्याशीं वागावें. आपल्याला जसें सुख दुःख होतें तसेंच तें इतरांनांही होतें व त्यापासून आपणास जसें बरे वाईट वाटतें तसेंच इतरांसहि वाटतें अशा आत्मप्रिय वृद्धीनें जें योग्य तें खरें व अयोग्य तें असत्य होय.

(५) प्रत्यक्ष, अनुमान, उपमान, शब्द, ऐतिह्य, अर्थापत्ति, संभव व अभाव या आठ प्रमाणांनीं जें ठरेल तें सत्य व इतर असत्य आहे असें समज वें.

(१३) अष्टविध प्रमाणांची व्याख्या.

इन्द्रियार्थसन्निकषोत्पन्नं ज्ञानमव्यपदेश्यमव्यभिचारि व्यवसायात्मकं
प्रत्यक्षम् ॥ न्यायदर्शन १।१।१४॥

(१) “ प्रत्यक्ष प्रमाण ”— श्रोत्र, त्वचा, नेत्र, जिह्वा व नासिका या ज्ञानेन्द्रियांचा शब्द, स्पर्श, रूप, रस व गंध या विषयांशीं अव्यवहित-अर्थात् आवरण राहित संघ होऊन व तत्कालींच इन्द्रियांचा मनाशी व मनाचा आत्म्याशीं संबंध होऊन जें ज्ञान प्राप्त होतें तें “ प्रत्यक्ष ” ज्ञान होय, पण तें व्यपदेश्य ह्म० संज्ञासंज्ञीच्या संबंधानें उत्पन्न होणारें नसावें. जसें:-कोणी एकांनें दुसऱ्याला सांगितलें कीं, “ पाणी घेऊन ये. ” त्यानें त्याप्रमाणें पाणी आणून पुढें ठेवलें व ह्याणाला कीं,

“ हें पाणी आहे ” या आणलेल्या पाण्याचे ठिकाणी “ पाणी ” ही अक्षरयुक्त संज्ञा पाणी मागविणारा व आणणारा पहात नसून ज्या पदार्थाची पाणी ही संज्ञा आहे तेंच प्रत्यक्ष आहे. अशा केवळ संज्ञेशिवाय द्रव्यापासून प्रत्यक्ष होणाऱ्या ज्ञानाला “ प्रत्यक्ष ” असे म्हणतात. शब्दांपासून जें ज्ञान उत्पन्न होतें त्याचा शब्द प्रमाणांत अंतर्भाव होतो. (अव्यभिचारि) जसे कोणी रात्रीच्या वेळीं पुढें दिसलेल्या खांबालाच मनुष्य असें जाणलें पण दिवसा—उजेडल्यानंतर मनुष्य नव्हे खांब आहे असें समजलें, या प्रकारच्या विनाशी ज्ञानाला “ व्यभिचारी ” ज्ञान असें म्हणतात. प्रत्यक्ष ज्ञान असें नसतें ह्याणून त्याला “ अव्यभिचारि ” असें म्हणतात. (व्यवसायात्मकम्) कोणी नदीच्या वाळूच्या ठिकाणी, दुरून बरोबर न समजल्यामुळे धोतरें आहेत अशी कल्पना करून म्हणतो कीं, “ तीं पहा धोतरें वाळत घातलीं आहेत. ” तसेंच “ हा देवदत्त उभा आहे कीं यज्ञदत्त ” अशा तऱ्हेच अनिश्चयात्मक ज्ञान हें प्रत्यक्ष नव्हे तर ज्यामध्ये व्यपदेश, व्यभिचार यांतील दोष नसून जें अव्यपदेश्य अव्यभिचारी व निश्चयात्मक ज्ञान असेल त्यालाच “ प्रत्यक्ष ” असें म्हणतात.

अथ तत्पूर्वकं त्रिविधमनुमानं पूर्ववच्छेषयत्सामान्यतो दृष्टं च ॥ न्यायद० १।१।५॥

(२) “ अनुमान प्रमाण ”—प्रत्यक्षपूर्वक अप्रत्यक्षाचें ज्ञान होणें याचें नांव “ अनुमान. ” जो पदार्थ पूर्णपणें किंवा त्याचा कांहीं अंश रूपानें पूर्वी कोणत्याहि स्थळीं किंवा कोणत्याहि कालीं प्रत्यक्ष पाहिला असेल, त्यापैकीं एखादा देश किंवा अवयव प्रत्यक्ष पाहिला असतां दुसऱ्या अदृष्ट अवयवाचें जें ज्ञान होतें तें “ अनुमान ” होय. जसे:—पुत्र पाहून बाप असला पाहिजे, पर्वतावर धूर पाहून अग्नि असला पाहिजे, व मनुष्याला होत असलेलें दुःख पाहून पूर्वजन्म असला पाहिजे असें ह्याणणें हें अनुमान समजावें. याचे तीन भेद आहेत. (१) “ पूर्ववत् ”—कारणाला पाहून जेथें कार्याचें अनुमान होतें तें पूर्ववत् अनुमान होय. जसें—मेघ पाहून वृष्टी होईल, विवाहित स्त्रीपुरुषें पाहून संतती होईल, शिकत असलेला विद्यार्थी पाहून तो विद्वान् होईल वगैरे. (२) “ शेषवत् ”—कार्याला पाहून कारणाचें ज्ञान होतें तें, जसें:—नदीचें पाणी वाढलेलें पाहून वर वृष्टि झाली असावी, पुत्राला पाहून बाप असला पाहिजे, सृष्टीला पाहून तिचें अनादिकारण व कर्ता ईश्वर असला पाहिजे, पापपुण्यावरून सुख दुःखाचें ज्ञान इत्यादि उदाहरणें शेषवत् अनुमानाचीं आहेत. (३) “ सामान्यतो दृष्ट ”—दोहोंमध्ये कार्यकारणभाव नसून साधर्म्य मात्र असतें तें “ सामान्यतो दृष्ट ” अनुमान होय. जसें:—चालत्याशिवाय स्थळांतर होऊं शकत नाहीं, स्थळांतर झालेलें पाहून गमनाचें अनुमान करणें हें सामान्यतो दृष्ट अनुमान जाणावें. (अनु अर्थात् प्रत्यक्षस्य पश्चात्—मियते ज्ञायते येन तदनुमानम्) जें प्रत्यक्ष ज्ञानापासून उत्पन्न होतें तें अनुमान होय. घुराचें ज्ञान प्रत्यक्ष झालें तर अप्रत्यक्ष अग्नीचें अनुमान होईल. जर धूरच दिसला नाहीं तर अनुमान तरी कसलें होणार. अर्थात् अनुमानाला प्रत्यक्षाची आवश्यकता आहे.

प्रसिद्धसाधर्म्यात्साध्यसाधनमुपमानम् ॥ न्यायद० १।१।६॥

(३) “ उपमान प्रमाण ”—प्रसिद्ध प्रत्यक्ष पदार्थाच्या साधर्म्यानिं साध्यसिद्ध करावयाच्या—पदार्थाच्या ज्ञानाची सिद्धि करण्यास जें साधन होतें तें “ उपमान ” होय. (उपमीयते येन तदुपमानम्) “ ज्यानें उपमा दिली जाते तें उपमान. ” जसें—कोणी आपल्या चाकराला सांगितलें

कीं, “तू विष्णुमित्राला बोलावून आण” तेव्हां तो म्हणतो “मला तो माहीत नाही.” तेव्हां त्याला समजावें म्हणून धनी म्हणतो “जसा हा यज्ञदत्त आहे तसाच अगदीं विष्णुमित्राहि आहे.” या ठिकाणीं विष्णुमित्राला यज्ञदत्ताची उपमा दिली. त्याचप्रमाणें “गाईप्रमाणेंच नीलगाय असते.” या ठिकाणीं प्रत्यक्ष असलेल्या गाईतील साधर्म्यानें साध्य नीलगाईचें ज्ञान करून दिलें, त्यामुळे जंगलामध्ये गाई सारखाच पक्ष पाहून ही नीलगाय असली पाहिजे असा निश्चय करतां येईल हें उपमेनें दाखवलेल्या ज्ञानाचेंच फल आहे.

अतोपदेशः शब्दः ॥ न्यायद० १।१।७॥

(४) “शब्द प्रमाण” पूर्ण विद्वान्, धार्मिक, परोपकारी, सत्यवादी, पुरुषार्थी, जितेंद्रिय व ज्यानें आत्म्यामध्यें स्वतः अनुभव घेतला आहे व तें हितकारक आहे अशाबद्दल खात्री झाली आहे अशाच ज्ञानाचा लोककल्याणार्थ उपदेश करणारा तो “आप्त” होय. आप्त पुरुषाला पृथिवीपासून परमेश्वरापर्यंत असणाऱ्या सर्व पदार्थांचें ज्ञान यथावत् झालेलें असतें. ह्मणून अशा पुरुषाचे उपदेश प्रमाण मानावेत. तसेंच परमेश्वर हा पूर्ण आप्तपुरुष आहे. त्यानें केलेला उपदेश वेदहि प्रमाण मानावा.

न चतुष्टयं ऐतिह्यार्थापत्तिसंभवाभावप्रामाण्यात् ॥ न्यायद० २।२।१॥

(५) “ऐतिह्य प्रमाण” (इति ह) “असें खरोखर झालें” किंवा “असें त्यानें केलें” याप्रमाणें असले जे जीवनवृत्तान्त ते या प्रमाणांत अंतर्भूत होतात. “ऐतिह्य” ह्मणजे “इतिहास”

[६] “अर्थापत्ति प्रमाण” — [अर्थादापद्यते सार्थापत्तिः] कोणी ह्मटलें कीं, “मेघ असले तर वृष्टि होईल, कारण असलें तरच कार्य होईल” तर या ह्मणण्यावरून “मेघाशिवाय वर्षाव होणार नाही व कारणाशिवाय कार्य होणार नाही.” हा जो अर्थ निघतो त्याला “अर्थापत्ति.” असें ह्मणतात.

(७) “संभव प्रमाण” — (संभवति यस्मिन् स संभवः) जें सृष्टिक्रमाप्रमाणें संभवतें तें. कोणी सांगितलें कीं “मातापित्यावांचून संतानोत्पत्ति झाली,” “मेलेल्यांस जिवंत केलें, डोंगर उचलले ” “दगड तरंगले, चंद्राचे तुकडे केले ” “सर्वव्यापक परमेश्वराचा अवतार झाला ” मनुष्याला शिंग फुटलें, बंधूला मुलगा झाला ” तर या सर्व गोष्टी सृष्टिक्रमाविरुद्ध असल्यामुळे असंभवनीय आहेत. त्या प्रमाण मानूं नयेत. जी गोष्ट संभवनीय असेल तीच मानावी.

(८) “अभाव प्रमाण” — (न भवति यस्मिन् स अभावः) विद्यमान नसणें याचें नांव “अभाव” होय. कोणी कोणाला सांगितलें कीं “हत्ती घेऊन ये ” तर तो त्या ठिकाणीं हत्तीचा अभाव पाहून जेथें हत्ती असेल तेथून तो घेऊन येतो. याप्रमाणें हीं आठ प्रमाणें आहेत. कोणी शब्दप्रमाणांत ऐतिह्यप्रमाणाचा व अनुमानामध्ये अर्थापत्ति, संभव व अभाव यांचा अंतर्भाव करतात, त्यांच्या मते मुख्य चारच प्रमाणें आहेत. या प्रमाणांनीं सत्यासत्यतेविषयीं मनुष्यांनीं निर्णय करावा व सत्याचें ग्रहण करून असत्याचा त्याग करावा.

(१४) पद् तत्त्वांचिं ज्ञान.

धर्मविशेषप्रसूतात् द्रव्यगुणकर्मसामान्यविशेषसमवायानां
पदार्थानां साधर्म्यधर्म्याभ्यां तत्त्वज्ञानान्निःश्रेयसम् ॥

—वैशेषिक दर्शन. १ । १ । ४

“ जो मनुष्य धर्मानुष्ठानानें पवित्र होऊन “ साधर्म्य ” व “ वैधर्म्य ” यांच्या योगानें द्रव्य, गुण, कर्म, सामान्य, विशेष व समवाय या सहा तत्त्वांला जाणतो—अर्थात त्यांचें स्वरूप-ज्ञान प्राप्त करून घेतो—तेव्हां त्याला “ निःश्रेयस ” अर्थात मोक्ष प्राप्त होतो. साधर्म्य ह्याजें समानधर्म. जलामध्ये व पृथिवीमध्ये “ जडत्व ” हें साधर्म्य आहे. पण पृथिवीमध्ये “ कठोरपणा ” व जलामध्ये “ कोमलपणा ” हें वैधर्म्य आहे. “ वैधर्म्य ” ह्याजें “ विरुद्ध धर्म ” असणें. या सहा तत्त्वांचें स्पष्टीकरण पुढें दिलें आहे:—

क्रियागुणवत् समवायिकारणमिति द्रव्यलक्षणम् ॥ वैशेषिक. १।१।५॥

पृथिव्यापस्तेजोवायुराकाशं कालो दिगात्मा मन इति द्रव्याणि ॥

वैशेषिक १।१।५ ॥

(१) “ द्रव्यतत्त्वम् ”— (क्रियाश्च गुणाश्च विद्यन्ते यस्मिन् तत् क्रिया गुणवत्) ज्यामध्ये क्रिया व गुण असतात, अथवा ज्यांत केवळ गुण असतात त्यांना “ द्रव्य ” असें ह्याणावें. “ पृथिवी, जल, तेज, वायु, मन व आत्मा ” हीं सहा द्रव्यें क्रिया व गुण यांनीं युक्त आहेत व “ आकाश, काल व दिशा ” हीं तीन द्रव्यें क्रियारहित व गुणयुक्त आहेत. (समवेत्तुं शीलं यस्य तत् समवायि । प्राग्वृत्तित्वं कारणं समवायिच तत् कारणंच समवायिकारणम्, लक्ष्यते येन तल्लक्षणम्) तसेंच ज्याचा परस्पर मिळण्याचा स्वभाव असेल, तें समवायि व कार्याचें जे पूर्व-कालीं कारण असेल त्याला समवायिकारण असें ह्याणतात. हीं दोनहि द्रव्यांचीं लक्षणें आहेत. “ ज्याच्या योगानें लक्ष्य जाणलें जातें तें लक्षण. ” या नऊ द्रव्यांचीं लक्षणें पुढें दिलीं आहेत:—

रूपरसगन्धस्पर्शवती पृथिवी ॥ वैशेषिक २।१।१।

व्यवस्थितः पृथिव्यां गन्धः ॥ वैशे० २।२।२।

“ रूप, रस, गंध व स्पर्श हे गुण जीमध्ये आहेत ती पृथिवी होय. ” पृथिवीमध्ये जलापासून रस, अग्नीपासून रूप व वायूपासून स्पर्श असे तीन द्रव्यांपासून तीन गुण आलेले आहेत. “ पृथिवीमध्ये गंध हा गुण स्वाभाविक आहे. ” त्याचप्रमाणें जलामध्ये रस, अग्नीमध्ये रूप, वायूमध्ये स्पर्श व आकाशांत शब्द हे स्वाभाविक गुण आहेत.

रूपरसस्पर्शवत्यापो द्रवाःस्निग्धाः ॥ वैशे० २।१।२ ॥

अप्सु शीतता ॥ वैशे० २।२।५ ॥

“रूप, रस व स्पर्श हे गुण ज्यांत आहेत व जें द्रवीभूत व स्निग्ध आहे तें “जल” होय.” जलाचा स्वाभाविक गुण रस हा आहे. रूप व स्पर्श हे अभि व वायूच्या योगानें आले आहेत. “जलामध्ये शीतता हा गुण स्वाभाविक आहे.”

तेजो रूपस्पर्शवत् ॥ वैशे० २१।३ ॥

स्पर्शवान् वायुः ॥ वैशे० २१।४ ॥

“रूप व स्पर्श हे गुण ज्यांत आहेत त्याला तेज असें म्हणतात.” तेजामध्ये रूप हा स्वाभाविक गुण असून, स्पर्श हा वायूच्या योगानें नैमित्तिक गुण आलेला आहे. “ज्याचा गुण स्पर्श आहे त्याला वायु असें म्हणतात.” यामध्ये उष्णता व शीतता हे नैमित्तिक गुण तेज व जल या तत्वांपासून उत्पन्न होतात.

तं आकाशे न विद्यन्ते ॥ वैशे० २१।५ ॥

निष्क्रमणं प्रवेशनमित्याकाशस्य लिङ्गम् ॥ वैशे० २१।२० ॥

कार्यान्तराप्रादुर्भावाच्च शब्दः स्पर्शवतामगुणः ॥ वैशे० २१।२५ ॥

“रूप, रस, गंध व स्पर्श हे चार गुण आकाशांत नाहीत.” आकाशाचा शब्द हा स्वाभाविक गुण आहे. “ज्याच्या योगानें प्रवेश व बाहेर येणें (निष्क्रमण) होतें त्याला आकाश असें म्हणतात.” तसेंच “स्पर्शगुणानें युक्त असणाऱ्या पृथिवी आदिक कार्यामध्ये प्रगट होत नाही म्हणून पृथिवी आदिकांचा तो गुण नव्हे.” शब्द हा आकाशाचा गुण आहे.

अपरस्मिन्नपरं युगपच्चिरं क्षिप्रमिति काललिङ्गानि ॥ वैशे० २१।१६ ॥

नित्येष्वभावादनित्येषु भावात्कारणे कालाख्येति ॥ वैशे० २१।१९ ॥

“ज्यामध्ये अपर, पर, (युगपत्) एकवार, (चिरम्) फार वेळ, (क्षिप्रम्) शीघ्र इत्यादि प्रयोग होतात त्याला “काल” असें म्हणतात.” “काल हा नित्य पदार्थांमध्ये असत नाही व अनित्य पदार्थांच्या कारणामध्ये असतो म्हणून त्याला काल ही संज्ञा लावतात.

इत इदमिति यतस्तद् दिश्यं लिङ्गम् ॥ वैशे० २१।१० ॥

आदित्यसंयोगाद् भूतपूर्वाद् भविष्यतो भूताच्च प्राची ॥ वैशे० २१।१४ ॥

एतेन दिगन्तरालानि व्याख्यातानि ॥ वैशे० २१।१६ ॥

“ज्यामध्ये वर, खाली, येथून तेथें, पूर्व, दक्षिण, पश्चिम, उत्तर इत्यादि व्यवहार होतात त्याला “दिशा” असें म्हणतात.” “ज्या दिशेला प्रथम आदित्याचें दर्शन झालें, सध्यां होत आहे व पुढें होईल त्या दिशेला पूर्व असें म्हणतात.” ज्या दिशेला सूर्यास्त होतो ती पश्चिम दिशा समजावी. पूर्व दिशेला तोंड करून उभें राहिलें असतां समोरची पूर्व, पाठीमागची पश्चिम, उजव्या

हाताची दक्षिण व डाव्या हाताची उत्तर दिशा जाणावी. “ यावरून इतर दिशा जाणाव्या. ” पूर्व व दक्षिण यांमध्ये आग्नेयी, दक्षिण व पश्चिम यांमध्ये नैऋत्य, पश्चिम व उत्तर यांत वायव्य, उत्तर व पूर्व यांत ऐशानी याप्रमाणें उपदिशा आहेत.

इच्छाद्वेषप्रयत्नसुखदुःखज्ञानान्यात्मनो लिङ्गमिति ॥ न्यायद० १।१०॥

ज्याच्यामध्ये (इच्छा) प्रीति, (द्वेष) वैर, (प्रयत्न) पुरुषार्थ, सुख, दुःख व ज्ञान हे गुण आहेत त्याला जीवात्मा असं म्हणतात. तसेंच—

प्राणापाननिमेषोन्मेषजीवनमनोगतीन्द्रियान्तर्विकाराः

सुखदुःखेच्छाद्वेषप्रयत्नाश्चात्मनो लिङ्गानि ॥ वैशे० ३।२।४॥

(प्राण) बाहेरचा वायु आंत घेणें, (अपान) आंतला वायु बाहेर फेंकणें, (निमेष) डोळे मिटणें, (उन्मेष) डोळे उघडणें, (जीवन) प्राणधारण करणें, (मनः) मनन, विचार करणें, (गति) यथेच्छ गमन करणें, (इन्द्रिय) इंद्रियांनीं विषयांचें ग्रहण करणें, (अन्तर्विकाराः) क्षुधा, तृषा, ज्वर, पीडा इत्यादि विकार होणें, तसेंच सुख, दुःख, इच्छा, द्वेष व प्रयत्न हे गुण ज्याच्यामुळे होतात तो आत्मा होय. असं कणाद महर्षि म्हणतात.

युगपज्ज्ञानानुत्पत्तिर्भनसो लिङ्गम् ॥ न्याय० १।१।१६॥

“ एकाच वेळीं अनेक पदार्थांचें ज्ञान उत्पन्न न होणें हें मनाचें लक्षण आहे. ” ज्याच्या योगानें एकाच काळीं दोन पदार्थांचें ज्ञान होत नाही त्याला मन असं म्हणतात. याप्रमाणें नऊ द्रव्यांचें वर्णन झालें, आतां गुणांचें वर्णन पुढें दिलें आहे.

रूपरसगन्धस्पर्शाःसंख्याः परिमाणानि पृथक्त्वं संयोगविभागौ

परत्वापरत्वे बुद्ध्यः सुखदुःखे इच्छाद्वेषौ प्रयत्नाश्चगुणः ॥ वैशे० १।१।१६॥

(२) “ गुण ”— रूप, रस, गंध, स्पर्श, संख्या, परिमाण, पृथक्त्व, संयोग, विभाग, परत्व, अपरत्व, बुद्धि, सुख, दुःख, इच्छा, द्वेष, प्रयत्न, (व सूत्रांतलि “ च ” कारामुळे समावेश केलेले) गुरुत्व, द्रवत्व, स्नेह, संस्कार, धर्म, अधर्म व शब्द हे चौवीस गुण आहेत.

द्रव्याश्रयगुणवान् संयोगविभागेष्वकारणमनपेक्ष इति गुणलक्षणम् ॥

वैशे० १।१।१६॥

“ जो द्रव्याच्या आश्रयानें असतो, ज्याला अन्य गुणांचा आश्रय नसतो, संयोग व विभाग यांना जो कारणीभूत नसतो व जो दुसऱ्या कशाची अपेक्षा करीत नाही त्याला “ गुण ” असं म्हणतात. गुण चौवीस आहेत. ते वर दिलेले आहेत. (योत्रोपलब्धिर्बुद्धिर्निर्ग्राह्यःप्रयोगेणाभिज्वलित

आकाशदेशःशब्दः । महाभाष्ये) “ जो भ्रोजेन्द्रियाला समजतो, बुद्धीने ज्याचें ग्रहण होतें, जो प्रयोगां प्रकाशित होतो व आकाश हें ज्याचें स्थान आहे त्याला शब्द असें ह्मणतात. ” अशी पतंजलि महामुनींनीं शब्दाची व्याख्या दिली आहे. नेत्रांनीं ज्याचें ग्रहण होतें तें रूप; जिव्हेनें ज्या मिष्टान्नादिकांचें ग्रहण होतें तो रस; नाकानें ज्याचें ग्रहण होतें तो गंध; त्वचेनें ज्याचें ग्रहण होतें तो स्पर्श; जिच्या योगानें एण, दोन इत्यादि गणना होते ती संख्या; ज्यानें हलकपणाचा किंवा वजनदारपणाचा बोध होतो तें परिमाण; एक दुसऱ्यापासून भिन्न होणें हें पृथक्त्व; एक दुसऱ्याशीं मिळणें हा संयोग; मिसळून वनलेल्याचे अनेक तुकडे होणें हा विभाग; पर ह्मणजे पलिकडे; अपर ह्म० अलीकडे; सत् व असत् यांचा जिच्या योगानें नीश्चय होतो ती बुद्धि; सुख ह्म० आनंद; क्लेश ह्म० दुःख; इच्छा किंवा राग ह्म० प्रीति; द्वेष ह्म० विरोध; तसेंच (प्रयत्न) अनेक प्रकारचा बलयुक्त पुरुषार्थ; (गुरुत्व) भारीपणा; (द्रवत्व) पातळपणा; (स्नेह) प्रीति, चिकणपणा, (संस्कार) दुसऱ्याच्या योगानें वासना होणें; (धर्म) न्यायाचरण, कठिन्त्व वगैरे; (अर्थ) धर्माच्या विरुद्ध, याप्रमाणें हे चोविस गुण व त्यांचे अर्थ आहेत.

एकद्रव्यमगुणं संयोगविभागेष्वनपेक्षकारणमिति कर्मलक्षणम् ॥ १७ ॥

उत्क्षेपणमवक्षेपणमाकुञ्चनं प्रसारणं गमनमिति कर्माणि ॥ ७ ॥

वैशे० अ० १ आ० १ ॥

(३) “ कर्म ”— (एकद्रव्यमाश्रयो यस्य तदेकद्रव्यं । न विद्यते गुणोयस्मिन् बद्धगुणं । संयोगेषु विभागेषुच अपेक्षारहितं कारणं तत्कर्मलक्षणम्) अथवा (यात्क्रियते तत्कर्म । लक्ष्यते येन तत् लक्षणं । कर्मणो लक्षणं कर्मलक्षणम्) जें द्रव्याच्या आश्रयानें असतें, ज्यामध्यें गुण नसतात, संयोग व विभाग होण्यामध्यें जें अपेक्षारहित कारण असतें त्याला “ कर्म ” असें म्हणतात, हीं कर्मे पांच आहेत. (१) (उत्क्षेपणम्) वर फेंकणें, (२) (अवक्षेपणम्) खालीं लोटणें, (३) (आकुञ्चनम्) संकुचित होणें, (४) (प्रसारणम्) विस्तार होणें व (५) (गमनम्) येणें, जाणें, फिरणें हीं पांच कर्मे आहेत. (पृथिवीचें अवक्षेपण, जलाचें आकुञ्चन, तेजाचें, उत्क्षेपण, वायूचें प्रसारण व आकाशाचें गमन याप्रमाणें पंच भूतांचीं पांच कर्मे जाणावीत.)

द्रव्यगुणकर्मणां द्रव्यं कारणं सामान्यम् ॥ १८ ॥

द्रव्याणां द्रव्यं कार्यं सामान्यम् ॥ २३ ॥ वैशे० १।१॥

(४) “ सामान्य ”—“ जें द्रव्य, गुण व कर्म या कार्यांचें कारण द्रव्य आहे तें सामान्य होय. ” “ जें द्रव्यापासून झालेलें कार्य द्रव्य आहे तें कार्यत्व या दृष्टीनें सर्व कार्यांमध्यें सामान्य आहे. ”

द्रव्यत्वं गुणत्वं कर्मत्वं च सामान्यानि विशेषाश्च ॥ वैशेषि० १।२।५॥

सामान्यं विशेष इति बुद्धवपेक्षम् ॥ वैशे० १।२।३ ॥

(५) “ विशेष ”— द्रव्यांमध्यें द्रव्यपणा, गुणांमध्यें गुणपणा व कर्मांमध्यें कर्मपणा सामान्य आहे; द्रव्यांमध्यें द्रव्यत्व सामान्य आहे पण गुणत्व व कर्मत्व यांच्याहून द्रव्यत्व विशेष आहे.

याप्रमाणेच सर्वत्र जाणावें. “ सामान्य व विशेष हें बुद्धीच्या अपेक्षेनें सिद्ध होतें. ” जसें—मनुष्यांमध्ये मनुष्यत्व सामान्य आहे पण पशुत्वाद्दून तें विशेष आहे. तसेंच स्त्रियांमध्ये व पुरुषांमध्ये स्त्रीत्व व पुरुषत्व हें सामान्य आहे, पण ब्राह्मणत्व, क्षत्रियत्व, वैश्यत्व व शूद्रत्व हें विशेष आहे. ब्राह्मणव्यक्तीं-मध्ये ब्राह्मणत्व सामान्य आहे पण तें क्षत्रियादिकाद्दून विशेष आहे. याप्रमाणें सर्व जाणावें.

इहेदमिति यत. कार्यकारणयोः स समवायः ॥ वेशे. ७।२।२६ ॥

(६) “समवाय” —अवयवांमध्ये अवयवी, कार्यांमध्ये क्रिया, क्रियावान् गुणगुणी, जातिव्यक्ती, कार्यकारण, अवयवावयवी यांचा नित्य संबंध असतो ह्याणून त्याला “ समवाय ” असें ह्याणतात. जो दुसऱ्या द्रव्याचा परस्परसंबंध होतो त्याला संयोग असें ह्याणतात. संयोगसंबंध हा अनित्य असून समवायसंबंध हा नित्य असतो.

द्रव्यगुणयोः सजातीयारम्भकत्वं साधर्म्यम् ॥ वैशेषिक १।१।९ ॥

“ द्रव्य व गुण यांपासून समानजातीय कार्याचा आरंभ होणें ” याला “ साधर्म्य ” असें ह्याणतात. जसें पृथिवीमध्ये जडत्वधर्म, व घटादि स्वसदृश कार्योत्पादकत्व धर्म आहे त्याचप्रमाणें, जडत्वधर्म आहे जडत्व व हिन (वर्फ) वगैरे स्वसदृशकार्योत्पादकत्व आहे; ह्याणून पृथिवी व जड यांचें परस्पर साधर्म्य आहे. “ द्रव्यगुणयोर्विजातीयारम्भकत्वं वैधर्म्यम् । ” जेथें द्रव्य व गुण यांपासून विजातेय धर्म व कार्य उत्पन्न होतें त्याला “ वैधर्म्य ” असें ह्याणतात. जसें पृथिवीमध्ये कठिनत्व, शुष्कत्व व गंधवत्त्व हे धर्म जलाच्या धर्माशीं विरुद्ध आहेत व जलाचें द्रव्यत्व, कोमलत्वं व रसगुणयुक्तत्व हे गुण पृथिवीतत्वाच्या विरुद्ध आहेत ह्याणून या बाबतीत या दोन द्रव्यां-मध्ये वैधर्म्य आहे. याप्रमाणें इतर तत्वांविषयी जाणावें.

(१५) कार्यकारणसंबंध

कारणभावात्कार्यभावः ॥ वेशे. ४।१॥ ३ ॥

ननु कार्याभावात्कारणभावः ॥ वै. १।२।२॥

“ कारण असलें तरच त्यापासून कार्याची उत्पत्ति होईल. ” पण “ कार्याचा अभाव असला तर कारणाचा अभाव असलाच पाहिजे असें नाहीं. ” कार्याशिवायहि कारण असूं शकेल.

कारणाभावात्कार्यभावः । वै ० १।२।१॥

कारणगुणपूर्वकः कार्यगुणो दृष्टः ॥ वेशे ० २।१।२४ ॥

“ कारण नसलें तर कार्य कधीहि होणार नाहीं. ” कारणामध्ये जसे गुण असतात तसेच कार्यामध्ये येतात. ” परिमाण दोन प्रकारचें आहे—

अणुमहदिति तस्मिन्विशेषभावाद्विशेषाभावाच्च ॥ वै० ७।१।११॥

(अणु) सूक्ष्म व (महत्) मोठे असे दोन प्रकारचे “परिमाण” आहे. जसे लिखेहून त्रसरेणु लहान व द्रवणुकापेक्षां तो मोठा आहे. तसेच पर्वत पृथिवीपेक्षां लहान व झाडापेक्षां मोठा आहे.

सदिति यतो द्रव्यगुणकर्मसु सा सत्ता ॥ वै० १।२।७॥

“द्रव्य, गुण, कर्म, यांचे वर्तमानत्व-अस्तित्व-यालाच सत्ता असें झणतात.” “द्रव्य आहे, कर्म आहे, गुण आहे,” याप्रमाणे वर्तमानकालाचक शब्दाचा अन्वय सर्वांशीं असतो. त्यालाच सत्ता असें झणतात. “सत्ता” ह्म० “अस्तित्व-आहेपणा.”

भावोऽनुवृत्तेरेव हेतुत्वात्सामान्यमेव ॥ वैशे० १।२।४॥

“सत्तारूप भाव-अर्थात अस्तित्व-सर्वांशीं युक्त असल्यामुळे त्याला (अस्तित्वाला) महा सामान्य असें झणतात.” हें भावरूप द्रव्याविर्यां झालें. अभावाचे प्रकार पांच आहेत :—

क्रियागुणव्यपदेशाभावात्प्रागसत् ॥१॥ सदसत् ॥२॥ सच्चासत् ॥४॥ यच्चान्य-
दसदतस्तदसत् ॥५॥ नास्ति घटो गेहे इति सतो घटस्य गेहसंसर्गप्रतिषेधः ॥१०॥
वैशेषि० ११॥

“क्रिया व गुण यांचे विशेष निमित्त होण्यापूर्वी कार्य असत नाही.” जसे घट किंवा वस्त्र ही उत्पत्तिपूर्वी नसतात. याला “प्रागभाव” असें झणतात. ॥ १ ॥ “जे होऊन नाश पावतें,” जसे घट उत्पन्न होऊन नाश पावतो, याला “प्रध्वंसाभाव” असें झणतात. ॥ २ ॥ “जे असून नसतें.” जसे “अगौरश्वोऽनश्वो गौः” हा घोडा गाय नव्हे व ही गाय घोडा नव्हे अर्थात गाईमध्ये घोडेपणाचा अभाव व घोड्यामध्ये गायपणाचा अभाव याला “अन्योन्याभाव” असें झणतात. ॥ ४ ॥ जो पूर्वाच्या तीनही अभावांहून अन्य अभाव आहे त्याला “अत्यन्ताभाव” असें झणतात. जसे नरशृंग, खपुष्प, वंश्यापुत्र वगैरे. हे पदार्थ असूं शकतच नाहीत झणून त्यांना अत्यन्ताभाव असें झणतात. ॥ ५ ॥ “घरांत घट नाही अर्थात घराशीं घट्याचा सध्यां संबंध नाही.” अर्थात घट अन्यत्र असेल पण तो घरांत नाही. याला “संसर्गाभाव” असें झणतात. याप्रमाणे हे पांच प्रकारचे अभाव आहेत.

(१६) विद्या व अविद्या.

इन्द्रियदोषात्संस्कारदोषाच्चाविद्या ॥ १० ॥

तदुष्टज्ञानम् ॥ वैशे० ९।२ ॥ ११ ॥

“इंद्रिये व संस्कार यांच्या दोषांपासून अविद्या उत्पन्न होते.” “जे दुष्ट-अर्थात विपरीत ज्ञान असतें, त्यालाहि अविद्या असें झणतात.”

अदुष्टं विद्या ॥ वै० ९।२ ॥ १२ ॥

“ जे अदुष्ट-अर्थात् यथार्थ ज्ञान असतें त्याला विद्या असें झणतात.”

(१७) नित्यत्व व अनित्यत्व.

पृथिव्यादिरूपरसगन्धस्पर्शा द्रव्यानित्यत्वादनित्याश्च ॥ २ ॥

एतेन नित्येषु नित्यत्वमुक्तम् ॥ वैशे० ७।१॥३॥

“ पृथिवी, जल वगैरे कार्यपदार्थ व त्यांचे गंध, रस, रूप, स्पर्श हे गुण अनित्य आहेत; कारण तीं तीं द्रव्येच अनित्य असल्यामुळे त्यांचे गुणहि अनित्य आहेत.” पण “ जे कारणरूप पृथिव्यादि नित्य पदार्थ आहेत त्यांचे गंधादिक गुणहि नित्यच आहेत.” कारणरूप पंचमहाभूतें व कार्यरूप पंचमहाभूतें असे भूतांमध्ये दोन भेद आहेत.

सदकारणवन्नित्यम् ॥ वैशे० ४।१।१॥

“ ज्याला अस्तित्व आहे पण जे कशापासूनहि उत्पन्न झालें नाहीं--अर्थात् ज्याला कारण नाहीं तें नित्य आहे असें समजावें.” अर्थात् “ सत्कारणवदनित्यम् ” “ ज्याला अस्तित्व आहे पण जे दुसऱ्या कशापासून उत्पन्न झालें आहे, तें सकारण असल्यामुळे अनित्य जाणावें.”

अस्येदं कार्य कारणं संयोगि विरोधि समवायि चेति लौकिकम् ॥ वै० ९।२।१॥

याचें हें कार्य किंवा कारण आहे. इत्यादि “ लिङ्गलिङ्ग ” संबंध चार प्रकारचा आहे. (१) समवायि, (२) संयोगि, (३) *एकार्थसमवायि व (४) विरोधि संबंध. आकाश परिमाणगुणयुक्त आहे हा समवायिसंबंध; शरीर त्वचायुक्त आहे हा संयोगिसंबंध; एका अर्थामध्ये दोहोंचें अस्तित्व असणें याला एकार्थसमवायिसंबंध असें झणतात. जसें कार्यरूप स्पर्श कार्याचें लिंग अर्थात् कार्याला जाणणारा असतो. तसेंच विरोधिसंबंध-झालेल्या वृष्टीचें चिन्ह होणाऱ्या वृष्टीच्या चिन्हांशीं विरोधि असतें. याचप्रमाणें चार प्रकारचे लिंगलिङ्गसंबंध जाणावें.

नियतधर्मसाहित्यमुभयोरेकतरस्य वा व्याप्तिः ॥ २९ ॥

निजशक्त्युद्भवमित्याचार्याः ॥ ३१ ॥

आधेशशक्तियोग इति पञ्चशिखः ॥ ३२ ॥ साङ्ख्यदर्शन अ० ५ ॥

जे सिद्ध करावयाचें तें साध्य व ज्याच्यायोगानें सिद्ध केलें जातें तें साधन होय. साध्य व साधन या दोहोंमध्ये किंवा एकामध्ये जें नियतधर्माचें साहचर्य असतें त्याला “ व्याप्ति ” असें झणतात. घुराशीं अग्नीचें साहचर्य. जेथें धूर असतो तेथें अग्नि असतो. ॥ २९ ॥ तसेंच व्याप्य जो धूर, तो स्वतःच्या निजशक्तीनें उत्पन्न होत असतो. अर्थात् जेव्हां धूर अन्य स्थलीं जातो तेव्हां तो अग्नीच्या संयोगाशिवाय हि राहूं शकतो. याचें नांव “ व्याप्ति ” असें आचार्य झणतात. अग्नीच्या छेदन व भेदन या सामर्थ्यानें जलादि पदार्थापासून धूम उत्पन्न होतो. ॥ ३१ ॥ पंचशिखाचार्य आधेश शक्तीच्या

* एकार्थ समवाई कारणान्तरेषु दृढत्वात् वै० ॥ १०।१।६

योगाला “व्याप्ति” असं द्वाणतात. जसें मूलप्रकृतीची महत्त्वामध्ये व्याप्ति, बुद्धीमध्ये व्यापकताधर्म यांचें नांव व्याप्ति होय. शक्तिमान् आधाररूप व शक्ति आधेयरूप यांचा संबंध तीच व्याप्ति असें समजावें.

इत्यादि शास्त्रांच्या प्रमाणांनीं परीक्षा करून शिकावें व शिकवावें. नाहीतर हवा तो ग्रंथ शिकविल्यानें विद्यार्थ्यांना सत्यासत्यतेचा विचार करतां येणार नाही; द्वाणून जो ग्रंथ शिकवावयाचा असेल त्याची पूर्वोक्त ग्रंथांच्या प्रमाणांनीं परीक्षा करून जर तो उत्तम ठरला तरच तो विद्यार्थ्यांस शिकवावा. या प्रमाणांच्या कसोटीस जो उतरला नसेल तो कधीहि शिकवूं नये; कारण लक्षणप्रमाणाभ्यां वस्तुसिद्धिः ” “ गंधगुणयुक्त जी आहे ती पृथिवी ” इत्यादि प्रकारचीं लक्षणे व प्रत्यक्ष, अनुमान, शब्द वगैरे प्रमाणे यांच्या योगानेंच यथार्थ विचार होऊन सत्यासत्याचा व सत्यपदार्थांचा निर्णय होतो. लक्षणे व प्रमाणे यांशिवाय तो होणें शक्य नाही. द्वाणून अशारीतीनें परीक्षित व योग्य अशा ग्रंथांचेंच अध्ययन विद्यार्थ्यांकडून करावें, द्वाणजे त्यांना बहुत लाभ होईल.

(१८) अध्ययन व अध्यापन.

अध्ययन व अध्यापनाचा प्रकार पुढें लिहिल्याप्रमाणें असावा. प्रथमतः पाणिनिमुनिवृत्त “ शिक्षा ” माता, पिता किंवा आचार्य यांनीं शिकवावी. या ग्रंथामध्ये अक्षरांचें स्थान, प्रयत्न व करण वगैरे विषयीं सूत्ररूपानें व्याख्यान आहे. जसें “ प ” या अक्षराचें ओष्ठस्थान, स्पृष्टप्रयत्न व प्राण व जिह्वा यांची क्रिया हें करण आहे. याचप्रमाणें इतर वर्णांविषयीं समजावें. याप्रमाणें विद्यार्थ्यांना सर्व अक्षरांचा उच्चार कसा करावयाचा तें शिकवून पाणिनीयशिक्षेतील सर्व सूत्रांचा अर्थ व उपयोग यांचें सविवरण स्पष्टीकरण शिकवावें. नंतर व्याकरण शिकवावें. पाणिनीय “ अष्टाध्यायीसूत्रपाठ ” हें सर्वोत्कृष्ट व्याकरण आहे. हें शिकविण्याची रीति—प्रथम सूत्रें पाठ करवून ध्यावीत व मग अर्थ सांगावा “ वृद्धिरादैच् ” हें प्रथमसूत्र आहे. यामध्ये (वृद्धिः + आत् + ऐच् किंवा आदैच्) अशीं पदे आहेत. त्यांचा समास (आत् ऐच् आदैच्) असा आहे व अर्थ (आदैचां वृद्धिसंज्ञा क्रियते) “ आ, ऐ, औ यांना वृद्धि अशी संज्ञा आहे. ” या सूत्रामध्ये “ आत् ” या पदामध्ये आकाराच्या पुढें “ त् ” या व्यंजनाचा उपयोग केला आहे त्याचें कारण न्हस्व किंवा प्लुत आकाराचें ग्रहण होऊं नये हें आहे. याला आधार “ तपरस्तत्कालस्य ” हें सूत्र आहे. याचा अर्थ—(तः परो यस्मात् स तपरस्तादपि परः तपरः) “ त् आहे पुढें ज्याच्या तो तपर किंवा तकाराच्या पुढें जो असतो तो तपर समजावा, याप्रमाणें जो तपर असतो तो त्या उच्चारलेल्याचाच बोधक होतो. ” “ आदैच् ” यामध्ये “ आकाराच्या पुढें तकार आहे व तकाराच्या पुढें ऐच् आहे द्वाणून आ व ऐ, औ हीं तपर अक्षरें जाणावीं ” या तपर करणापासून “ आ, ऐ, औ ” यांचाच बोध होतो व “ अ, आ, इ ” वगैरेचा बोध होत नाही. “ अ, आ, इ ” यांना न्हस्व, दीर्घ व प्लुत अशा स्वरांन संज्ञा आहेत या सूत्रानें “ आ, ऐ, औ, ” या तीन स्वरांना “ वृद्धि ” ही संज्ञा केली आहे. इ०, उदाहरण “ भागः ” या शब्दांत “ भज् ” धातु आहे. त्यावरून “ घज् ” प्रत्यय केला आहे. “ घज् ” प्रत्ययामध्ये “ घ्, ज ” हे इत्संज्ञक आहेत द्वाणून त्यांचा लोप होतो, व शिल्लक “ अ ” हा प्रत्यय राह्यातो “ भज् + अ ” अशी स्थिति झाल्यानंतर भकारांतलें अकाराला वृद्धि होते व जकाराच्या ठिकाणीं गूणर होतो. व “ भाग् + अ ” निवून “ भाग ” असा शब्द शिद्ध होतो. त्याचप्रमाणें अध्यायः हा शब्द “ अभि ” उपसर्गपूर्वक “ इद् ” धातुवरून न्हस्वान्त असल्यामुळे

“ घञ् ” प्रत्यय होऊन, “ इ ” काराच्या ठिकाणी “ ऐ ” अशी वृद्धि होऊन “ अघि + ऐ + अ ” अशी स्थिति झाल्यावर ऐकाराच्या ठिकाणीं आय् असा आदेश होऊन “ अघ्याय ” हा शब्द सिद्ध झाला आहे. तसेंच “ नायकः ” हा शब्द “ नीच् ” धातु दीर्घान्त असल्यापुढें “ ण्वुल् ” प्रत्यय पुढें आला असतां “ ई ” काराच्या ठिकाणीं “ ऐ ” अशी वृद्धि होऊन “ वु ” च्या ठिकाणीं अक असा आदेश होऊन “ नै + अक ” अशी स्थिति होऊन “ नायक ” असें रूप झालें. “ स्तु ” या धातूवरून “ ण्वुल् ” प्रत्यय होऊन धात्वंतांच्या उकाराला “ औ ” अशी वृद्धि होऊन “ स्तौ + अक ” अशी स्थिति झाल्यावर “ स्तावकः ” असें पद बनलें. तसेंच “ कृन् ” धातूवरून “ ण्वुल् ” प्रत्यय कळून, “ ण्, ल् ” या प्रत्ययस्थ इतांचा लोप केल्यानंतर शेष राहिलेल्या “ वु ” प्रत्ययाला “ अक ” असा आदेश झाल्यावर, धात्वंतांच्या ऋकाराला “ आर ” अशी वृद्धि होऊन (कार् + अक) “ कारकः ” हें रूप सिद्ध झालें. याप्रमाणें सूत्रार्थ शिकवित असतांना त्यांचें प्रयोजन व उदाहरणेंहि तेथच्या तेथें दाखवून सूत्र समजावून द्यावें. सूत्रांचा मागचा पुढचा संबंधहि वेळच्यावेळीं सांगवा व रूपें कशीं होतात तें, तीं सिद्ध करावयाच्या वेळींच, ठिठून दाखवावीं. जसें—“ भज् + घञ् + सु ” अशी स्थिति प्रथमतः होती. प्रत्ययांतील “ घञ् ” या इतांचा लोप झाल्यावर “ भज् + अ + सु ” अशी स्थिति झाली. भ या अक्षरांतील अकाराची “ आ ” ही वृद्धि व जकाराच्या ठिकाणीं ग्कार होऊन “ भाग् + अ + सु ” अशी स्थिति झाली. त्यांचा मिलाफ केला असतां “ भाग + सु ” असें झाल्यावर सुमधील उकाराला इत्संज्ञा व त्याचा लोप केल्यावर शेष राहिलेल्या सकाराच्या ठिकाणीं “ रु ” होऊन “ भाग + रु ” असें झाल्यावर सुमधील उकाराला इत्संज्ञा व लोप केल्यावर शेष राहिलेल्या रेफाच्या ठिकाणीं (:) विसर्जनयि होऊन (भागः) हें रूप सिद्ध झालें. ज्या ज्या सूत्रानें जें जें कार्य करावयाचें असेल तें तें करतवेळीं तें तें सूत्र उच्चारून व तें तें कार्य लिहून वेळच्यावेळीं विद्यार्थ्यांस शिकवावें. असें केलें असतां विषय सुगम होऊन तो त्यांस शीघ्र समजतो. अशाप्रकारें अष्टाध्यायी, धातुपाठ हीं अर्थीसह झाल्यावर दश लकारांचीं रूपेंहि उत्तमरीतीनें करवून घ्यावीं. नंतर उत्सर्गसूत्रें—अर्थात् सामान्य सूत्रें—शिकवून त्यांचीं अपवादसूत्रें स्पष्टीकरणासह शिकवावीं. जसें “ कर्मण्यण् ” हें उत्सर्गसूत्र आहे, याचा अर्थ “ कर्म उपपद असतां धातूवरून अण् प्रत्यय होतो ” जसें कुंभ हें कर्म उपपद असतां कृधातूवरून अण् प्रत्यय होऊन “ कुम्भकारः ” हें रूप सिद्ध झालें. याला अपवादसूत्र “ अतोऽनुपसर्गे कः ” “ उपसर्गभिन्न कर्म उपपद असतांना आकारान्त धातूवरून क प्रत्यय होतो. ” “ कर्मण्यण् ” या सूत्रानें सर्व धातूवरून अण् प्रत्यय प्राप्त झाला होता पण त्याला वरील सूत्रानें तो आकारान्त धातूवरून होत नाहीं असें सांगितलें. आकारान्तवरून “ क ” होतो व इतर धातूवरून “ अण् ” होतो असें झालें. याप्रमाणें उत्सर्ग व अपवादसूत्रांची व्यवस्था सांगावी. चक्रवर्तीराज्याच्या राज्यांत ज्याप्रमाणें मांडलिकराजे असतात पण मांडलिकांच्या राज्यांत चक्रवर्ती नसतात त्याचप्रमाणें उत्सर्गसूत्रांमध्ये अपवादसूत्रें प्रवृत्त होतात पण अपवादसूत्रांच्या विषयांत उत्सर्गसूत्रें प्रवृत्त होत नाहींत. या प्रकारच्या सूत्रव्यवस्थेनें पाणिनि-मुनीनें सहस्र श्लोकांमध्ये अखिल शब्द, अर्थ व संबंध यांची व्यवस्था उत्तमप्रकारें प्रतिपादन केलेली आहे. अष्टाध्यायी झाल्यानंतर धातुपाठ शिकवून झाला ह्मणजे मग उणादिाण शिकवावा व तो शिकवितानां सुवन्ताचा विषय उत्तम रीतीनें शिकवून पाणिनीय अष्टाध्यायांतील धंका, समाधान, वार्तिक, कारिका, परिभाषा वगैरेविषयांची घटना शिकवून अष्टाध्यायीची दुसरी आवृत्ति पुरी करावी. याप्रमाणें अष्टाध्यायी शिकून झाल्यावर महाभाष्य शिकवावें. जर गुरु व विद्यार्थी हे दोघेहि बुद्धिमान्, पुरुषार्थी, निष्कपटी, विद्याव्यासंगी व सतत परिश्रम करणारे असले तर दीड वर्षांत पूर्वी सांगितल्याप्रमाणें

अष्टाध्यायी शिकून दीड वर्षांत महाभाष्य शिकतां येतें. याप्रमाणें तीन वर्षांत उत्तम वैयाकरणी होऊन लौकिक व वैदिक शब्दांचें व्याकरण उत्तम रीतीनें समजल्यामुळें अन्य शास्त्रांमध्येहि त्यांची शीघ्र गति होऊं शकते. एकदां व्याकरण चांगलें समजलें ह्मणजे इतर शास्त्रें समजण्यास फार कठिण जात नाहींत व व्याकरण जसें वर सांगितलेल्या आर्ष पद्धतीनें लवकर व उत्तम समजतें तसें तें सारस्वत, चंद्रिका, कौमुदी, मनोरमा इत्यादि कुप्रंथ (अनार्ष ग्रन्थ) पन्नास वर्षे शिकल्यानेंहि समजणार नाहीं. कारण महर्षींनीं महान् विन्याचें आकलन जसें सहज व सोप्या रीतीनें केलें आहे तसें तें सामान्यमनुष्यकृत कल्पित ग्रंथांमध्ये कोठून असणार ? महर्षिप्रणीत ग्रंथांमध्ये ही खुंदी असते कीं, सहज व थोडक्यांत, शिकणारास थोड्या परिश्रमानें पुष्कळ विषय समजेल अशा वेतानें, विषयरचना केलेली असते; ह्मणून तेच ग्रंथ त्या पद्धतीनें शिकल्यास सत्वर ज्ञान होतें; पण आधुनिक ग्रंथांमध्ये विषयप्रतिपादनाची पद्धति व लिहिण्याची तऱ्हा मुद्दाम विकट केल्यामुळें, डोंगर पोखरून कवडीचा लाभ व्हावा त्याप्रमाणें, पुष्कळ परिश्रम करून स्वल्पविषयाचें ज्ञान होतें. समुद्रांत एक बुडी मारून जशीं शंभर मोलें मिळवीत तसा लाभ आर्षग्रंथांच्या आर्षपद्धतीनें शिकण्यापासून होतो, हें लक्षांत ठेवून तेच ग्रंथ शिकविण्याकडे शिकविणारांनीं लक्ष्य द्यावें. असो.

व्याकरण शिकून झाल्यावर यास्काचार्यकृत “ निघण्टु ” “ निरुक्त ” दोनहि ग्रंथ सहा किंवा आठ महिन्यांत अथासह शिकवावे. अन्य अमरकोशादिक ग्रंथांमध्ये वर्षेच्या वर्षे घालविण्याचें कांहीं कारण नाहीं. नंतर पिंगलाचार्यकृत “ छन्दोग्रन्थ ” अर्थासह चार महिन्यांत शिकवावा. या ग्रंथाच्या अध्ययनानें वैदिक व लौकिक छंदांचें ज्ञान होऊन नवीन पद्यरचना कशी करावी तेंहि सहज समजेल. वृत्तरत्नाकरासारखे ग्रंथ पढविण्यांत कालक्षेप मुळीच करूं नये. नंतर “ मनुस्मृति, वाल्मीकीरामायण, महाभारत ” किंवा “ उद्योगपर्वान्तर्गत विदुरनीति ” सारखे—ज्यांच्यापासून विद्याध्याना नीतीचा बोध होऊन ते दुष्ट व्यसनांपासून दूर रहातील असे ग्रंथ शिकवावे. हे पद्यग्रंथ काव्य शिकविण्याच्या पद्धतीनें शिकवावे. पदच्छेद, पदार्थोक्ति, अन्वय, विशेष्यविशेषणसंबंध व भावार्थ इत्यादि प्रकारें मागील ग्रंथ एक वर्षांत सहज शिकून होतील. नंतर पूर्वमीमांसा वैशेषिक, न्याय, योग, सांख्य व वेदान्त हीं दर्शनें—शक्य असल्यास ऋषिप्रणीत भाष्यांसह व न जुळल्यास उत्तम विद्वानांनीं सूत्रांच्या आशयाला धरून केलेल्या सरळ व्याख्येसह—शिकवावीत. वेदान्तदर्शन—(उत्तरमीमांसा)—पठण्यापूर्वी ईश, केत, कठ, प्रश्न, मुण्डक, मांडूक्य, ऐतरेय, तैत्तिरीय, छन्दोग्य व बृहदारण्यक हीं दहा उपनिषदे शिकवावीं. हीं उपनिषदे व सूत्रवृत्तीसह षट्दर्शनें शिकण्यास दोन वर्षे पुरे आहेत. नंतर सहा वर्षांमध्ये ऋग्वेद, यजुर्वेद, सामवेद, अथर्ववेद हे चार वेद व त्यांचीं ऐतरेय, शतपथ, साम व गोपथ हीं ब्राह्मणें स्वर, शब्द, अर्थ, संबंध व क्रिया यांसह शिकवावीं. ह्मणजे अशरीरीतीनें जो शिकून तयार होईल तो स्वरा दशग्रंथी होईल. वेद अर्थासहच शिकले पाहिजेत याविषयी प्रमाणे—

स्थाणुरथं भारंहारः किलाभूदधीत्य वेदं न विजानाति योऽर्थम् ॥

योऽर्थज्ञ इत्सकलं भिद्रमश्नुते नार्कमेति ज्ञानविभूतपाप्मा ॥

निरुक्त० १।१८ ॥

(यः) जो मनुष्य (वेदम्) वेद नुसते (अधीत्य) पाठ करतो व (अर्थम्) त्यांचा अर्थ (न विजानाति) जाणत नाही, तो खरोखर (भारद्वाजः) भार उचलणारा (स्थाणुः) खांब ओढे असें जाणावे. ज्याप्रमाणें एखादा खांब किंवा पशु भार उचलणारा असतो त्याचप्रमाणें तो मनुष्यहि भारवाहक ओढे असें जाणावे. पण जो (अर्थज्ञः) वेदांचा अर्थ जाणतो त्याला (सकलम्) सर्व प्रकारचें (भद्रम्) कल्याण (अश्नुते) प्राप्त होतें. त्याची पापें ज्ञानानें साफ धुवून नाहीशी होतात व तो (नाकम् एति) मोक्षरूपी सर्वानंदाला देहपातानंतर प्राप्त होतो. तसेंच—

उतत्वः पश्यन्न ददर्श वाचमुत त्वः शृण्वन् न शृणोत्येनाम् ॥

उतो त्वस्मै तन्वं १ विसंसे जायेव पत्य उशती सुवासाः ॥

ऋ० मं० १०।७।१४ ॥

जो अविद्वान् मनुष्य (पश्यन् न ददर्श) पहात असूनहि आंधळा, व (शृण्वन् न शृणोति.) ऐकत असतांहि जो बहिरी व बोलतां येत असूनहि जो मुका आहे अर्थात वेद शिकूनहि अर्थ न समजल्यामुळे ज्याला तो न शिकल्याप्रमाणें झाले आहेत त्याचें जिणें व्यर्थ होय. अविद्वान् लोक वेदांच्या अर्थापासून लाभ करून घेऊं शकत नाहीत. पण जे अर्थ जाणणारे विद्वान् असतात त्यांना, जशी एखादी उत्तम वस्त्र नेसलेली सुंदर स्त्री पतीची इच्छा धरून, पतीला मुख देते, तद्वत विद्या विद्वानांला आपल्या स्वरूपाचा प्रकाश करून मुख देते. तसेंच—

ऋचो अक्षरे परमे व्योमन् यस्मिन् देवा अधिविश्वे निषेदुः ॥

यस्तन्न वेदं किमुचा करिष्यति य इत्तद्विदुस्त इमे समांसते ॥

ऋ० मं० १।१६४।३९ ॥

(यस्मिन्) ज्या (व्योमन्) सर्वव्यापक (परमे) परमात्म्यामध्ये सर्व-सूर्यचंद्रादिक सर्व लोक लोकांतरे—आहेत व त्या (अक्षरे) अविनाशी परमेश्वरामध्येच (ऋचः) सर्व वेदांचें तात्पर्य आहे. असें असतां जो (तत् न वेद) मनुष्य परमेश्वराला जाणत नाही त्याला त्या (ऋचा किं करिष्यति) वेदपठनाचा काय उपयोग? पण जे (तत् विदुः) अर्थज्ञानपूर्वक वेद शिकून परमेश्वराला जाणतात त्यांनाच खऱ्या आनंदाची प्राप्ति होते.

या वरील आधारावरून नुसत्या वेदपाठाचा कांही उपयोग नाही हें घ्यानीं येईल. वेदांचें अर्थासह अध्ययन करून, धर्माचरणपूर्वक योगाभ्यास करून, ब्रह्मज्ञान प्राप्त करून आनंदमय परमेश्वरामध्ये स्थित व्हावें. तात्पर्य या सर्व सुखप्राप्तीला अर्थासहित केलेल्या वेदाध्ययनाची आवश्यकता आहे. ह्याणून वेदांचें अर्थज्ञानपूर्वक अध्ययन करावें. वेदांचें अध्ययन झाल्यावर आयुर्वेद—अर्थात घरक, सुश्रुत वगैरे ऋषिमुनिप्रणीत वैद्यशास्त्रग्रंथांचे अर्थ, क्रिया, शस्त्र, छेदन, भेदन, लेप, चिकित्सा, निदान, औषध, पथ्य, शरीर, देश, काल व वस्तुगुणपरीक्षण यांसह शिकावें. या आयुर्वेदाच्या अध्ययनाला चार वर्षे पुरे. नंतर धनुर्वेदाचें अध्ययन करावें. धनुर्वेदामध्ये राजसंबंधी सर्व विद्या आहेत. यांत दोन भेद आहेत. एक

राजामंडंधी व दुसरा प्रजेसंबंधी. तसेच यांत सैन्याची रचना, शस्त्रास्त्रविद्या, व्यूहचरणा, सैन्याची कवाडत, धुद्ध करण्याची पद्धति वगैरे सर्वांचा समावेश होतो. या सर्व विद्या योग्य रीतीने शिकाव्या. तसेच प्रजापालन, न्याय करणे, प्रजावृद्धि-दुष्टांना दंड करून सुष्टांचा प्रतिपाल करणे वगैरे प्रजेच्या हिताचे सर्व व्यवहार शिकवावे. याचे अध्ययन करण्यास दोन वर्षे पुरे. नंतर गांधर्ववेदाला आरंभ करावा. यांत गानविद्येचा समावेश होतो. स्वर, राग, रागिणी, समय, ताल, ग्राम, तान, वादित्, नृत्य, गीत इत्यादि सर्व योग्य रीतीने शिकून तयार व्हावे. गानविद्येमध्ये नारदसंहिता नामक अर्थग्रंथ आहे त्याचे अध्ययन करावे व सान्वेदाचे तालसुरांत गायन करता येईल इतकी तयारी करावी. पण वेद्या, भडवे व विषयासक्तीत मग्न असणारे पुरुष यांचा संग किंवा त्यांच्याप्रमाणे गर्दभवत व्यर्थ आलाप काढू नयेत. गायन सशस्त्रपद्धतीने शिकावे. नंतर अथर्ववेदाच्या अध्ययनाला आरंभ करावा. यामध्ये शिल्पविद्या, पदार्थगुणविज्ञान, क्रियाकौशल्यदिक्षांनी नानाविधपदार्थ निर्माण करणे वगैरेचा समावेश होतो. पृथिवीपासून आकाशापर्यंत सर्व पदार्थविद्या यांत समाविष्ट होत. तिचे पद्धतशीर अध्ययन करावे. अथर्ववेदाचे अध्ययन करून तदनुसार उद्योग केल्यास ऐश्वर्य वाढते, ह्याणून त्याचे परिशीलन चांगले करावे. नंतर दोन वर्षांमध्ये सूर्यसिद्धांतादिक ज्योतिष ग्रंथ, बीजगणित, अंकगणित, भूगोल, खगोलविद्या, भूगर्भविद्या योग्य रीतीने शिकाव्या. नंतर हस्तक्रिया व यंत्ररचना यांविषयी शक्य तेवढे ज्ञान मिळावे. पण जे ग्रह, नक्षत्र, जन्मपत्र, राशि, मुहूर्त वगैरे फलविधायक ग्रंथ आहेत, ते सर्व मिथ्या असल्यामुळे त्यांचे अध्ययन मुळीच करू नये व ते शिकवूही नयेत. अशा रीतीने शिकण्याचा व शिकविण्याचा प्रयत्न केल्यास बीस किंवा एकवीस वर्षे अध्ययन करून उत्तम विद्वान व सुशिक्षित मनुष्य होऊन, तो कृतकृत्य होताता आनंदाने राहील. या पद्धतीने जितकी विद्या बीस किंवा एकवीस वर्षांत येऊ शकते तेवढी अन्य पद्धतीने अन्य पुस्तके शिकवून शंभर वर्षांमध्येही येणार नाही.

(१०) ग्रन्थप्रामाण्य.

ऋषिलोक, महान् विद्वान्, शास्त्रज्ञ व धर्मात्मे असल्यामुळे त्यांनी केलेले ग्रंथही तसेच सद्दिचाराने ओतप्रोत भरलेले असतात, ह्याणून त्यांचेच अध्ययन व अध्यापन करावे. पण जे लोक अल्पज्ञ, थोडेंसे शास्त्र शिकलेले, पक्षपातसहित असतात अर्थात ज्यांच्यात ऋषियोग्यता नसते त्यांचे ग्रंथही अल्पगुणयुक्तच असल्यामुळे ते शिकवू नयेत.

पूर्वमीमांसेवर व्यासमुनिकृत व्याख्या, वैशेषिकदर्शनावर गौतममुनिकृत भाष्य, न्यायसूत्रावर चात्स्यायनभाष्य, योगदर्शनावर व्यासभाष्य, कपिलमुनिकृत सांख्यदर्शनावर भागुरिमुनिकृत भाष्य, व्यासमुनिकृत वेदान्तसूत्रावर वात्स्यायनमुनिकृत भाष्य अथवा बौधायनमुनिकृत भाष्यवृत्ति यांसहित वरील दर्शने शिकावीत व शिकवावीत. कल्पग्रंथाचाही अंगांत समावेश होतो. ऋग्, यजुः, साम व अथर्ववेद हे जसे ईश्वरप्रणीत ग्रंथ आहेत, तसे ऐतरेय, शतपथ, साम, गोपथ हीं चार ब्राह्मणे; शिक्षा, कल्प, व्याकरण, निघण्टु, निरुक्त, छन्द, ज्योतिष हीं वेदांचीं सहा अंगे; पूर्वमीमांसादि सहा उपांगे; आयुर्वेद, धनुर्वेद, गान्धर्ववेद व अथर्ववेद हे चार उपवेद हे सर्व ऋषिमुनिप्रणीत ग्रंथ आहेत. यामध्ये जे जे वेदविरुद्ध असेल ते ते सर्व त्याज्य समजावे; कारण ईश्वरप्रणीत वेद निर्भ्रांत व स्वतः प्रमाण आहेत व ब्राह्मणादि सर्व ग्रंथ परतः प्रमाण आहेत-अर्थात यांचे प्रमाण वेदाधीन आहे. वेदाविषयी जास्त विस्तारपूर्वक “ वैदिक धर्मस्वरूप ” नामक ग्रंथांत लिहिले आहे ते तेथे पहावे, व या ग्रंथामध्येही पुढे लिहिण्यांत येईल.

आतां येथे अनार्य असल्यामुळे अल्पलाम देणारे परित्यागाहं कोणते ग्रंथ आहेत त्यांचा संक्षेपानें निर्देश करतो. हे पुढील ग्रंथ त्या त्या शास्त्रांत भ्रमजाल माजवणारे ग्रंथ आहेत असें समजावें. (१) व्याकरणांमध्ये कातंत्र, सारस्वत, चन्द्रिका, मुग्धबोध, कौमुदी, शेखर, मनोरमा इ०, (२) कोशांमध्ये अमरकोश वगैरे. (३) छन्दोग्रंथांमध्ये वृत्तरत्नाकरादिक, (४) शिक्षा-ग्रंथांमध्ये “अथ शिक्षां प्रवक्ष्यामि पाणिनिं यं मतं यथा” इत्यादि अपाणिनीय शिक्षा, (५) ज्योतिषग्रंथांमध्ये शीघ्रबोध, सुहृत्तर्पितामणि इ०, (६) काव्यांमध्ये नायकाभेद, कुवलयानंद, रघुवंश, माघ, किरातार्जुनीयादिक, (७) मीमांसा ग्रंथांमध्ये धर्मसिंधु, व्रतार्क इ०, (८) वैशेषिकांमध्ये तर्कसंग्रह वगैरे, (९) न्याय्यामध्ये जगदीश्वरी वगैरे, (१०) योगामध्ये हठयोग-प्रदीपिकादिक, (११) सांख्यग्रंथांमध्ये सांख्यतत्त्वकौमुदी वगैरे, (१२) वेदान्तामध्ये योग-वासिष्ठ, पंचदशी इ०, (१३) वैद्यकांमध्ये शार्ङ्गधरादिक, (१४) स्मृतिग्रंथांमध्ये मनुस्मृतीतील प्रक्षिप्त श्लोक व अन्य स्मृतिग्रंथ, (१५) सर्व तंत्रग्रंथ, (१६) सर्व पुराणें, (१७) सर्व उपपुराणें, (१८) तुळसादासकृत भाषारामायण, रुक्मिणीमंगलादि भाषाग्रंथ, हे सर्व कपोलकल्पित मिथ्याग्रंथ आहेत. (प्रश्न) या वरील ग्रंथांत थोडेंही सत्य नाहीं काय? (उत्तर) आहे. पण त्या स्वल्पसत्याबरोबर असल्याचा भाग त्यांत अतिशय आहे ह्याणून विषयुक्त अन्नाप्रमाणें ते सर्व ग्रंथ त्याज्य होत. (प्र०) तर तुझी पुराणें व इतिहास यांना मानीत नाहीं काय? (उ०) आम्ही सत्याला मानतो व मिथ्याला मानीत नाहीं. (प्र०) सत्य कोणतें व मिथ्य कोणतें? (उत्तर) “ब्राह्मणानिकल्पान्गाथानाराशंसीरिति-हासपुराणानीति।” हें गृह्यसूत्रांतील वचन आहे. पूर्वी ऐतरेय, शतपथ इ० ब्राह्मणग्रंथ सांगितले आहेत त्यांनाच इतिहास, पुराण, कल्प, गाथा व नाराशंसी हीं पांच नांवें आहेत. श्रमिद्धाग-वतादि ग्रंथांला पुराण हें नांव नाहीं. (प्र०) वरील त्याज्य ग्रंथांमध्ये जो जो सत्याचा अंश आहे त्याचें तुझी कां प्रहण करीत नाहीं? (उ०) जें जें सत्य या भागवतादि ग्रंथांत आहे तें वेदादि सत्य-शास्त्रांतील आहे व जें असत्य आहे तें त्यांचें स्वतःचें आहे. आम्ही वेदांला प्रमाण मानतो तेव्हां आम्ही सर्व सत्याला मानतोच, मग या असत्यकथायुक्त ग्रंथांतून सत्य हुडकण्याची काय गरज आहे? जर कोणी हे असत्य ग्रंथ शोधूं लागेल तर त्याच्या मनावर त्यांतील असत्याचा डाग लागल्याशिवाय राहणार नाहीं. “असत्यमिश्रं सत्यं दूरतस्त्याज्यम्” असत्यमिश्रित सत्यहि सोडलेच पाहिजे, कारण त्यापासून कोणताहि लाभ नाहीं. (प्र०) बरें जर पुराणें असत्य आहेत तर तुझी कोणते ग्रंथ सत्य मानतां? तुमचें मत काय? (उ०) आम्ही वेदांला प्रमाण मानतो. वेदांमध्ये जें कराव-याचा विधि व ज्याचा निषेध सांगितला आहे तें आम्ही मानतो. ज्या अर्थी वेद आम्हाला मान्य आहेत त्या अर्थी वेद हेंच आमचें मत आहे. वेदच प्रमाण मानून सर्वांनी ऐक्यमतानें राहिलें पाहिजे. (प्र०) अहो जसा सत्यासत्याविषयीं अन्य ग्रंथांमध्ये विरोध आहे त्याचप्रमाणें तो सद्दा दर्शनांमध्येहि आहे. पहा-मीमांसाकर्मापासून, वैशेषिककालापासून, न्याय परमाणुपासून, योग पुरुषार्थापासून, सांख्य प्रकृतीपासून व वेदान्त ब्रह्मापासून सृष्टीची उत्पत्ति मानतात. हा विरोध नव्हे काय? (उ०) पहा-सांख्य किंवा वेदान्त या दोन शास्त्रांशिवाय इतर चार शास्त्रांत स्पष्टपणें सृष्टीची उत्पत्ति सांगितलीच नाहीं व जो तुझीं विरोध दाखविला तो मुख्यच विरोध नव्हे; कारण विरोध व आविरोध यांचें तुझांस ज्ञान नाहीं असें वाटतें. आम्ही तुझांला विचारतो कीं “विरोध एका विष-यांत होतो कीं भिन्न भिन्न विषयांत?” (प्र०) एका विषयांत अनेकांचें परस्परविरुद्ध कथन असलें तर त्यास विरोध असें ह्याणतात. वरील सद्दाहि दर्शनांत सृष्टि हा एकच विषय आहे व त्यांत परस्परवि-रोध आहे. नाहीं बरें. (Jagan) मध्य विद्यापीठ, कोल्हापूर, महाराष्ट्र, भारत.

इत्यादि भिन्न भिन्न अवयवाभूत विषयांचें भिन्नभिन्न ग्रंथांमध्ये विरविराळें प्रतिपादन आहे. ह्मणून त्याला विरोध असें ह्मणतां येणार नाही. सृष्टिविद्येविषयीं भिन्नभिन्न सहा शास्त्रांनीं प्रतिपादन केले असल्यामुळे त्यांत परस्परविरोध मुळींच नाही. पहा, एक घट वनवावयाचा असतां त्याला (१) कर्म, (२) समय (काल), (३) माति, (४) (विचारसंयोग-वियोगादि) पुरुषार्थ, (५) प्रकृतीचे गुण, (६) कुंभार, याप्रमाणें सहा कारणें लागतातच. याचप्रमाणें सृष्टीच्या कर्म या कारणाविषयीं मीमांसेमध्ये, कालाविषयीं वैशेषिकामध्ये, उपादानकारण प्रकृतिपरमाणू-विषयीं न्यायदर्शनामध्ये, पुरुषार्था-विषयीं योगामध्ये, तत्त्वांच्या परिणनाविषयीं सांख्यमध्ये व निमित्तकारण परमेश्वराविषयीं वेदान्त दर्शनामध्ये विस्तारानें सांगितलें आहे. यांमध्ये विरोध मुळींच नाही. ज्याप्रमाणें वैद्यशास्त्रामध्ये निदान, चिकित्सा, औषधदान, पथ्य वगैरे भिन्न भिन्न प्रकरणें लिहिलेलीं असतात, पण सर्वांचा सिद्धांत रोगनिवारण हाच एक असतो, त्याचप्रमाणें वरील षड्दर्शनांमध्ये जगताच्या एका एका कारणाची व्याख्या केलेकी आहे; त्यामुळे त्यांत परस्परविरोध कोठेहि नाही. याविषयीं जास्त “ सृष्टिप्रकणांत ” पुढें लिहूं.

(२०) विधे.

पुढें लिहिल्याप्रमाणें अध्यायनामध्ये विद्वें येतात, तीं सोडून द्यावीं व नेटानें अभ्यास करावा. (१) दुष्ट विषयी लोकांची संगति. (२) मद्यपान, वेद्यागमग, परस्त्रीगमन वगैरे व्यसन, (३) पुरुषाचा पंचवीस वर्षांपूर्वी व स्त्रीचा सोळावर्षापूर्वी विवाह होणें, (४) ब्रह्मचर्याचें पालन न होणें (५) राजा, माता, पिता व विद्वान् यांचें वेदादि शास्त्रांच्या प्रचारामध्ये प्रेम नसणें, (६) अति भोजन, अति जागरण इ० (७) शिकण्या शिकवण्याच्या अथवा परीक्षा देण्याचेण्याच्या वेळीं आळस, कपट वगैरे करणें, (८) विद्येपासूनच उत्कृष्ट लाभ होतो असें न मानणें, (९) ब्रह्मचर्यानें बल, बुद्धि, पराक्रम, आरोग्य, राज्य, धन वगैरे मिळतात असें न मानणें, (१०) सर्व व्यापक ईश्वराला उपास्य देव न मानतां ईश्वराचे ठिकाणीं अन्य पाषाणादि जड मूर्तींचें दर्शन व पूजन यांत काळक्षेप करणें, (११) माता, पिता, अतिथि, आचार्य व विद्वान् यांचे खऱ्या पूज्य मूर्ति आहेत असें मानून त्यांची सेवा व सत्संग न करणें (१२) वर्णाश्रमधर्म सोडून ऊर्ध्वपुंड्र, त्रिपुंड्र, तिलक, कंठी, मालाधारण, एकादशी, त्रयोदशी इत्यादि व्रतें करणें, (१३) काशी आदिक तीर्थांच्या स्नानां व राम, कृष्ण, नारायण, शिव, भगवती, गणेश इत्यादि नामोच्चारणानें पापें दूर होतात असें मानणें, (१४) पाखंडी लोकांवर विश्वास ठेवून विद्या शिकण्यांत अश्रद्धालु होणें, (१५) विद्या, धर्म, योगाभ्यास व परमेश्वरोपासना यांनीं मुक्ति होते असें न मानतां, भागवतादिक भ्रामक ग्रंथांतलें गोष्ट ऐकून मुक्ति होते असें मानणें, (१६) लोभानें धनप्राप्तीच्या पाठीमार्गे लागणें व विद्येमध्ये प्रीति न ठेवणें, (१७) इकडे तिकडे व्यर्थ फिरून कालक्षेप करणें इत्यादि मिथ्या व्यवहारामध्ये फसून, लोक ब्रह्मचर्यापासून व विद्येपासून होणाऱ्या लाभांला मुक्तात व त्यामुळे रोगी व मूर्ख होतात. ह्मणून या विघ्नापासून दूर रहावें व विद्या शिकावी.

(२१) वेदाध्ययनाचा अधिकार.

सध्यांचे सांप्रदायी व कांहीं स्वार्थी ब्राह्मण अज्ञानामुळे असें समजतात कीं, क्षत्रियादिक लोकांनीं विद्याव्यासंग करूं नये. जर त्यांनीं सत्संग व विद्याव्यासंग केला तर आमचें भ्रमजाल घालणार नाही व ते लोक आमचा अपमान करूं लागतील, ह्मणून त्यांनीं वेदादिकांचें अध्ययन करूंच

नये. अशारीतीने हे लोक क्षत्रियादिकांला अज्ञानांत ठेवून त्यांचें तन, मन व धन यांचा नाश करतात. हे त्यांस उचित नाही. ह्मणून राजानें व प्रजेनें अशा लोकांचें न ऐकतां आपलीं मुलें विद्वान् होतात असें करण्यास तन, मन व धन या साधनांनीं झटावें. (प्रश्न) काय स्त्री व शूद्र यांस वेद पढण्याचा अधिकार आहे ? जर यांनीं वेद पढावयाचे तर मग आम्ही काय करावें ? “ स्त्रीशूद्रौ नाधीयताम् ” असे अनेक निषेध आहेत कीं, ज्याच्या योगानें स्त्री व शूद्र यांस वेदाचा अधिकार नाही असें ठरतें, त्याची वाट काय ? (उत्तर) सर्व स्त्रीपुरुषांना-मनुष्यमात्राला-वेद शिकण्याचा अधिकार आहे. तुम्ही वर दिलेलें वाक्य श्रुतीमध्ये नाही म्हणून तें प्रमाण नाही. यजु-वेदामध्ये सर्व मनुष्यांनीं वेद शिकवे म्हणून ते निर्माण केले आहेत असें लिहिलें आहे. पहा—

यथेमां वाचं कल्याणीमावदानि जनेभ्यः । ब्रह्मराजन्याभ्यांशूद्राय
चार्याय च स्वाय चारणाय ॥ यजु० २६।२॥

परमेश्वर म्हणत आहे कीं (यथा) ज्याप्रमाणें मी (जनेभ्यः) सर्व मनुष्यांसाठीं (इमाम्) या (कल्याणीम्) संसार व मुक्ति यांतील सुखें प्राप्त करून देणारी (वाचम्) ऋग्वेदादि चारही वेदरूपी वाणी आहे, तिचा (आवदानि) सर्वास उपदेश केला त्याचप्रमाणें तुम्हीही करावा. [या ठिकाणीं कोणी असा प्रश्न विचारील कीं स्मृतिग्रंथांमध्ये ब्राह्मण, क्षत्रिय व वैश्य या तीन वर्णांतील लोकांस वेदाचा अधिकार आहे असें सांगितलें पण शूद्रादिकांला कोठें आहे ?] उत्तरः— परमेश्वर स्वतः ह्मणतो कीं, मी (ब्रह्मराजन्याभ्याम्) ब्राम्हण, क्षत्रिय, (अर्याय) वैश्य, (शूद्राय) शूद्र, (स्वाय) भूल, स्त्री इत्यादिक व (अरणाय) अतिशूद्रादिक यांच्यासाठीं, या सर्वांसाठीं-वेदाचा प्रकाश केला आहे. म्हणून सर्वांनीं वेदांचें अध्ययन व अध्यापन करून आपलें ज्ञान वाढवावें. त्याच-प्रमाणें वेदमंत्रार्थाचें श्रवण, मननहि सर्वांनीं करावें. सर्वांनीं चांगल्याचें ग्रहण व वाईटाचा त्याग करून, दुःखापासून मुक्त होऊन आनंदांत व्हावें. आतां सांगा बरें परमेश्वराचा उपदेश आम्ही मानावा कीं तुमचें मत ? परमेश्वराचाच उपदेश अवश्य मानला पाहिजे. जर वेदांतील परमेश्वराचा उपदेश कोणी मानला नाही तर त्याला नास्तिक असें म्हणावें, “ नास्तिको वेदनिन्दकः ” वेदांची निंदा करणारा, व त्यांना प्रमाण न मानणारा नास्तिक आहे असें समजावें. परमेश्वर शूद्रांचें हित व्हावें असें इच्छित नाही काय ? परमेश्वर पक्षपाती आहे काय कीं तो द्विजानींच वेद शिकवे. व शूद्रांनीं शिकू नये असें म्हणेल ? परमेश्वराचा अभिप्राय शूद्रांनीं शिकू नये असा जर असता तर शूद्रांना त्यानें वागिन्द्रिय, कान वगैरे अवयव कंशाला दिले असते ? परमेश्वरानें ज्याप्रमाणें पृथिवी, जल, अग्नि, वायु, चंद्र, सूर्य, अन्न वगैरे पदार्थ सर्वांसाठीं केले आहेत त्याचप्रमाणें त्यानें वेद हेही सर्वांसाठींच प्रसिद्ध केले आहेत. ज्या कोणत्या ग्रंथांत “ शूद्रांनीं वेद म्हणू नये ” असा निषेध केला असेल, तेथें त्याचा असा अभिप्राय समजावयाचा कीं, “ शिकलें व शिकविलें असतां ज्याला कांहींच ज्ञान होत नाही अशा निर्बुद्ध शूद्राला शिकविणें व्यर्थ आहे म्हणून त्यांना ते शिकवू नयेत. ” पण ज्यांना ज्ञानग्रहणशक्ति आहे अशा स्त्रीशूद्रांना न शिकविणें ही न शिकविणाऱ्यांची मूर्खता, स्वार्थपरायणता व निर्बुद्धता आहे असें समजावें. पहा—

ब्रह्मचर्येण कन्या ३ युवानं विन्दते पतिम् ॥

अथर्व० १।१३।३।८।

“ (कन्या) कुमारिका (ब्रह्मचर्येण) ब्रह्मचर्यं सेवन करून व वेदादि शास्त्रें शिकून, पूर्ण विदुषी होऊन, सुशिक्षित वनून आपल्या युवावस्थेमध्ये स्वसदृश विद्वान् (युवानम्) व पूर्ण युवावस्थेला प्राप्त झालेल्या (पतिम्) पतीला (विन्दते) मिळवते, प्राप्त होते. तात्पर्य ब्रह्मचर्यसेवन करून, पूर्ण विद्या व सुशिक्षा यांना प्राप्त करून घेऊन विदुषी कुमारिका स्वसदृश पूर्ण ब्रह्मचर्य धारण केलेल्या व विद्वान् पतीशीं विवाह करतात. अर्थात् ज्याप्रमाणें मुलांना ब्रह्मचर्य व विद्याध्ययन यांची आवश्यकता आहे त्याचप्रमाणें कुमारिकांनाहि आहे. (प्रश्न) ब्रिज्यांनाहि वेद शिकावे ? (उत्तर) अवश्य शिकावे. पहा-

इमं मन्त्रं पत्नी पठेत् । (श्रौतसूत्रम्)

“ स्त्रीनं यज्ञामध्ये ह्य मंत्रं म्हणावा ” असें श्रौतसूत्रांत लिहिलेले आहे. जर वेदादि शास्त्रांचा अभ्यास तिने केला नसेल तर यज्ञामध्ये तिला स्वरसहित मंत्रांचें उच्चारण कसें करतां येईल ? पूर्वी वेदादि शास्त्रांचा अभ्यास करून गागां वगैरे ब्रिज्या महान् विदुषी झाल्या होत्या असा शतपथ ब्राह्मणांत स्पष्ट उल्लेख केलेला आहे. शिवाय पुरुष विद्वान् व स्त्री अविदुषी किंवा स्त्री विदुषी व पुरुष अविद्वान् असला तर त्या स्त्री पुरुषामध्ये नित्य देवासुरसंप्राम होऊन त्या घरांत कशाचें सुख होणार आहे ? ब्रिज्या सुशिक्षित नसल्या तर कन्यापाठशालांमध्ये अध्यापिकांच्या जागी कोणाची योजना करणार ? म्हणून ब्रिज्यांना अवश्य सुशिक्षण दिलें पाहिजे. त्याचप्रमाणें राज्यप्रबंध, न्यायाधीशत्वादि राजकार्ये सुशिक्षित पुरुष असल्याशिवाय होणार नाहीत म्हणून पुरुषहि सुशिक्षित असले पाहिजेत. शूद्रस्थाश्रमांतील कार्ये पति स्त्रीशीं व स्त्री पतीशीं जर प्रसन्न असलीं तरच निर्विघ्न पार पडतील, नाहीत तर नाही. घरांतील सर्व कामांची व्यवस्था वायकांकडेच असते, तेव्हां त्या सुशिक्षित नसल्या तर तीहि व्यवस्था नीट राहणार नाही. यासाठीं स्त्रीपुरुष सर्व सुशिक्षित असलेच पाहिजेत.

या आर्यावर्तातील प्राचीन ब्रिज्या (धनुर्वेदांत) — धुद्विद्येमध्येहि निष्णात होत्या. कैकेयीसारख्या ब्रिज्या राजा दशरथाबरोबर समरभूमीमध्ये जाऊन सहाय्य करीत असत. ब्राह्मणांच्या व क्षत्रियांच्या ब्रिज्यांना सर्व विद्या आल्या पाहिजेत, वैद्यांच्या ब्रिज्यांना सर्व व्यवहारविद्या व शूद्राब्रिज्यांना पाकादिक सेवाविद्या अवश्य आल्या पाहिजेत. ज्याप्रमाणें पुरुषांना व्याकरण, न्याय, धर्म व इतर व्यवहारविद्या आल्याच पाहिजेत, त्याचप्रमाणें ब्रिज्यांनाहि व्याकरण, धर्म, वैद्यक, गणित, शिल्पविद्या, पाकाविद्या इत्यादि अवश्य आल्याच पाहिजेत. कारण या विद्यांचाचून सत्यासत्यनिर्णय, पतीचें अनुकूल वर्तन, यथायोग्य संतानांची काळजी व व्यवस्था करणें, त्यांचें योग्य पालनपोषण करणें, घरांतील सर्व कार्ये यथायोग्य करणें, घरांतील सामान्य औषधोपचार करणें, ऋतुमानपरत्वे यथायोग्य अन्नपान करणें, किंवा करविणें, वैद्यशास्त्राच्या ज्ञानाचाचून घरांतील माणसांचें आरोग्य राखणें व त्यांस आनंदित ठेवणें, शिल्पविद्येचाचून घरांतील टापटीप, वस्त्रादिक आभरण करणें किंवा करविणें, गणितज्ञानाचाचून हिशोब ठेवणें, किंवा दुसऱ्यास सांगणें, व वेदादिशास्त्रांच्या ज्ञानाचाचून धर्म जाणून त्याचप्रमाणें आचरण करणें व अधर्माच्या बाजूगहि न जाणें या गोष्टि घरामध्ये ब्रिज्यांना करतां येणार नाहीत. त्याचप्रमाणें पुरुषहि शास्त्राध्ययनाचाचून उत्तम व्यवहार करूं शकणार नाहीत. म्हणून सर्वांनीं आपल्या मुठांना व मुठांना ब्रह्मचर्य पाळावयास लावावें व त्यांना सुशिक्षित करावें; ब्रह्मचर्य, सुशिक्षण व विद्या यांच्यायोगानें त्यांच्या शरीर, बुद्धि व आत्मा यामध्ये बल उत्पन्न करावें. असें करणारीं जीं आईबापे असतील तींच धन्य होत. मुलांना असें शिक्षण द्यावें कीं, ज्या योगानें तीं माता, पिता, पति, सासु, श्वशुर, स्त्री, राजा, प्रजा, नातलग, शेजारी, इष्टमित्र व सन्तान यांच्याशीं धर्मोपमाणें योग्य रीतीनें वागतील. विद्या हा अविनाशी कोश

आहे. जितका याचा व्यय करावा तितका तो वाढतो. अन्य खजिने खर्च केल्याने संपत्ता व त्यांना घोरची व वारसांची भीति असते; पण विद्या ही दान केल्याने वाढते व घोर व वारसी यांपासून तिला मुळीच भीति नाही. या विद्यारूपी धनाची वाढ व रक्षण करणार जसा राजा आहे त्याचप्रमाणे प्रजाहि आहे:—

कन्यानां संप्रदानं च कुमारानां च रक्षणम् ॥ मनु ७।१५२॥

कुमार व कुमारिका यांना पूर्वीक समयापासून ब्रह्मचर्य पाळवयास लावणे व त्यांना विद्वान करणे हे राजाचे कर्तव्य आहे. ही राजाज्ञा जो मोडील त्या मातापित्यांना राजाने दंड करणे योग्य आहे. आठ वर्षांनंतर, मुलगा किंवा मुलगी, यांना घरी ठेवू नये. त्यांना * आचार्यकुलामध्ये पाठवून द्यावे, तेथेच त्यांचा समावर्तनसंस्काराचा समय होईपर्यंत ठेवावे व तोंपर्यंत कोणाचा विवाहही करू नये. हे सर्व लोकांनी करावे किंवा राजाने करवावे.

सर्वेषामेव दानानां ब्रह्मदानं विशिष्यते ॥

वार्यन्नगोमहीवासस्तिलकाञ्चनसर्पिषाम् ॥ मनु० ४।२२३ ॥

“जल, अन्न, गाय, पृथिवी, वस्त्र, तिल, सुवर्ण व घृत इत्यादि सर्व इतर दानांपेक्षा (वेद) विद्यादानाचे श्रेष्ठत्व अतिशय आहे. ” म्हणून शक्य तेवढा प्रयत्न, तन, मन व धन यांच्या सहाय्याने, विद्यावृद्धीसाठी करावा. ज्या देशांत ब्रह्मचर्य, विद्यादान व वेदोक्त कर्म यांचा प्रचार होतो तो देश सौभाग्ययुक्त होतो. या प्रकरणांत ब्रह्मचर्याविषयी संक्षेपाने वर्णन दिले आहे. पुढे श्वय्या समुल्लासामध्ये समावर्तन व गृहस्थाश्रम यांविषयी लिहिण्यांत येईल.

इति सुभाषाविभूषितो बालशिक्षाविषयः तृतीयः

समुल्लासः सम्पूर्णः ॥ ३ ॥

* राजा परधर्मी असल्यामुळे जर गुरुकुल स्थापन करण्याचे काम त्याच्याकडे होत नाही तर लोकसमूहाने आपल्यात व्यवस्थितपणे संघशक्ति तयार करून विद्यावृद्धिकर्ति ठाकठिकाणी गुरुकुल स्थापन करण्याचा निर्बन्ध करावा.

अथ चतुर्थसमुल्लासः

अथ समावर्तन-विवाह-गृहाश्रमविधिं वक्ष्यामः ॥

समावर्तनं.

वेदानधीत्य वेदौ वा वेदं वापि यथाक्रमम् ॥ अविप्लुतब्रह्मचर्यो
गृहस्थाश्रममाविशेत् ॥ मनु० ३।२॥

ब्रह्मचर्यामध्ये गुरुकुलांत राहून, आचार्याच्या अनुकूल वर्तन करून, चार, तीन, दोन किंवा एक वेदाचें सांगोपांग अध्ययन करून, जो पूर्ण ब्रह्मचारी राहिला असेल अर्थात ज्याचें ब्रह्मचर्य भ्रष्ट झालें नसेल त्याच पुरुषानें (किंवा त्याच स्त्रीनें) गृहस्थाश्रमामध्ये प्रवेश करावा.

तं प्रतीतं स्वधर्मेण ब्रह्मदायहरं पितुः ॥ स्रग्विणं तल्प आसीनमर्हयेत्
प्रथमं गवा ॥ मनु० ३।३॥

स्वधर्मानें युक्त असणारा, (ब्रह्मदायहरम्) ज्यानें पिता किंवा गुरु यांच्यापासून विद्या ग्रहण केली आहे असा, व जो माला धारण करून आपल्या पलंगावर बसलेला आहे, अशा शिष्याचा सत्कार, पिता, आचार्य इत्यादि लोकांनीं गोप्रदान करून करावा. त्याचप्रमाणें उक्त लक्षणांनीं युक्त असणाऱ्या विद्यार्थीनांचाहि तिच्या पित्यानें गोप्रदान करून सत्कार करावा.

विवाह.

गुरुणानुमतः स्नात्वा समावृत्तो यथाविधि ॥ उद्वहेत द्विजो भार्या सवर्णां
लक्षणान्विताम् ॥ मनु० ३।४॥

गुरुची आज्ञा घेऊन, व्रतस्नान करून, गुरुकुलांतून घरीं यावें व ब्राह्मण, क्षत्रिय व वैश्य या द्विजांनीं आपल्या वर्णानुकूल सुंदर लक्षणांनीं युक्त असणाऱ्या कन्येशीं विवाह करावा.

असपिण्डा च या मातुरसगोत्रा च या पितुः ॥ सा प्रशस्ता द्विजातीनां
दारकर्मणि मैथुने ॥ मनु० ३।५॥

जी कन्या मातेच्या सहा पिढ्यांमध्ये येत नसेल, अर्थात जी मातेशीं सपिंड नसेल व जी पित्याच्या गोत्रातील नसेल त्या कन्येशीं द्विजांनीं विवाह करावा. याचें कारणः—

परोक्षप्रिया इव हि देवाः प्रत्यक्षद्विषः ॥ शतपथ० ॥

विद्वान्नांला परोक्ष वस्तु विशेष प्रिय असते. हा नियम सार्वत्रिक आहे. मनुष्यमात्राची जशी परोक्षपदार्थावर प्रीति असते त्याप्रमाणे प्रत्यक्ष पदार्थावर नसते. ज्या गोष्टीचे गुण आपण ऐकलेले असतील ती प्रत्यक्ष व्हावी असे वारंवार वाटत असते; पण जी वस्तु जवळ असते तिच्यासंभाने मनामध्ये तितकी उत्कंठा नसते. सर्पिडांत व स्वगोत्रांत न येणाऱ्या कन्येशीं विवाह केल्याने पुढील लाभ होतातः—

(१) जीं वालकें वाल्यावस्थेपासून एकत्र राहिलेलीं असतात, जवळ राहिल्यामुळे ज्यांच्यांत लहानपणापासून एकमेकांविषयीं प्रेम किंवा द्वेष राहिलेले आहेत, ज्यांमध्ये खेळ, भांडणे किंवा वाल्यावस्थेत विपरीत आचरण झालेले आहे व ज्यांनीं एकमेकांस उघडें नागवें पाहिलेलें असतें त्या स्त्रीपुरुषांमध्ये विवाह झाला तर त्यांच्यांत परस्पर प्रेम उत्पन्न होत नाही. पण तींच जर दूरची असलीं तर त्यांच्यांत परस्पर प्रेम उत्पन्न होऊं शकतें. (२) ज्याप्रमाणें पाण्यांत पाणी मिसळल्यानें कांहीं विशेष गुण उत्पन्न होत नाही, त्याचप्रमाणें सर्पिड व सगोत्रांत विवाह केल्यानें संततीमध्ये विशेष गुण उत्पन्न होत नाहीत. (जर असर्पिड व असगोत्रांतील कन्येशीं विवाह केला तर क्षेत्राचा—रज-वीर्याचा—बदल झाल्यामुळे संतति सशक्त व विशेष बुद्धिमान् होते.) (३) ज्याप्रमाणें दुधामध्ये मिथी आदिक औषधी मिसळल्यानें फार उत्तम गुण त्या मिश्रणांत उत्पन्न होतात त्याचप्रमाणें भिन्न कुल व भिन्न गोत्रांतील मुलीशीं विवाह केल्यानें फार लाभ होतात. (४) ज्याप्रमाणें एक देशांत असलेला रोगी दुसऱ्या देशांत व दुसऱ्या हवेंत गेल्यावर चांगला निरोगी होतो; त्याचप्रमाणें दूरदेशस्थांचा अन्य-गोत्रात्पन्नांशीं विवाह केल्यानें उत्तम लाभ होतो. (५) विवाहित स्त्रीपुरुषांचीं घरे जवळ असल्यानें भांडण, तंटे, विरोध व दुःख एकमेकांत होण्याचा संभव जास्त आहे, तसा दूर असणारांमध्ये नाही. त्याचप्रमाणें दूर देशीं असणाऱ्यासंबंधीं लोकांमध्ये प्रेमहि वाढत्या प्रमाणावर असतें तसें जवळ असणाऱ्यांमध्ये नसतें. (६) दूर देशांतील मुलीशीं विवाह केल्यानें त्या देशांतील लोकांशीं संबंध जडतो व त्यामुळे त्या देशांतील वर्तमान समजतें व तद्देशीय पदार्थहि प्राप्त होतात. जवळच्या लोकांशीं संबंध झाल्यानें हा लाभ होत नाही. मुलीला “ दुहिता ” असें झणतात तें यासाठींच होयः—

दुहिता दुर्हिता दूरे हिता दोग्धेर्वा ॥ निरु० ॥ ३।४ ॥

“ कन्येचा दूर देशांतील वराशीं विवाह झाल्यानें फार हित होतें झणून तिला दुहिता असें झणतात ” (७) घर जवळ असलें तर कन्या बापाच्या घरीं वारंवार येईल व प्रत्येक खेपेस बापाच्या घरांतील कांहीं तरी पदार्थ घेऊन जाईल, अशा अनेक प्रकारांनीं बापाला दारिद्र्य येण्याचा जास्त संभव आहे, झणून विवाह दूर देशस्थाशीं झालेला चांगला. (८) स्त्रीचें माहेर जवळ असल्यानें तिला आपल्या माहेरच्या माणसांवद्दल जास्त घमेंड होईल व पतीच्या घरीं थोडेंसं कांहीं निमित्त झालें कीं, तेथें भांडण करून ती माहेरीं चालती होईल. सासरच्यांची परवा करणार नाहीं यामुळे व आणखी अनेक कारणांनीं दोनहि कुलांमध्ये वितुष्ट येण्याचा संभव फार आहे. झणून दूरदेशांतील मुलीशीं व त्याप्रमाणें असर्पिड व असगोत्र अशा मुलीशींच विवाह करावा. तसेंच—

महान्त्यपि समृद्धानि गोऽजाविधनधान्यतः ॥ स्त्री सम्बन्धे दशैतानि
कुलानि परिवर्जयेत् ॥ मनु० ३।६ ॥

धन, धान्य, गार्द, वकरी, हत्ती, घोडे इत्यादि पदार्थांच्या योगानें कुलें कितीहि श्रीमंत असलीं
तथापि खाली लिहिलेल्या दहा कुलांशीं विवाहसंबंध करूं नये :—

हीनक्रियं निष्पुरुषं निश्छन्दो रोमशार्शसम् ॥ क्षत्र्यामयाव्यपस्मारि-
श्वित्रुकुष्टिकुलानि च ॥ मनु० ३।७ ॥

सदाचारहीन, ज्यांत सत्पुरुष नाहीत, वेदाध्ययनरहित, ज्याच्या शरिरावर केश फार आहेत,
ज्याच्या कुलांत क्षय, दमा, आमरोग, अपस्मार, श्वेतकुष्ठ, गलितकुष्ठ हे रोग असतील, त्याच्या
कुलांतील कन्येशीं किंवा वराशीं विवाह करूं नये. कारण अशा कुलांतील कन्या किंवा वर यांशीं
विवाह करण्यानें ते ते रोग स्वकुलांत उत्पन्न होतात ह्याणून नेहमीं उत्तम कुलांतील कन्या किंवा पुत्र
यांशींच विवाह करावा. तसेंच:—

नोद्वहेत्कापिलां कन्यां नाधिकाङ्गीं न रोगिणीम् ॥ नालोमिकां
नातिलोमां न वाचाटां न पिङ्गलाम् ॥ मनु० ३।८ ॥

रंगानें पिवळी, पुरुषापेक्षां अधिक लहट्ट, उंच किंवा वलिष्ठ, रोगी, केशरहित किंवा सर्व शरिरावर
जिच्या केश आहेत अशी, बडबडणारी, वाचाळ व पिंगट डोळ्यांची अशा स्त्रीशीं विवाह करूं
नये. तसेंच:—

नक्षत्रक्षनदीनार्त्तां नान्त्यपर्वतमामिकाम् ॥ न पक्ष्यहिमेष्यनार्त्तां न
च भीषणनामिकाम् ॥ मनु० ३।९ ॥

रोहिणीदेवी, रेवतीवाई इत्यादि नक्षत्रांचीं नांवें; तुळसी, गुलाबी, चंपा वगैरे वृक्षांचीं नांवें; गंगा,
यमुना वगैरे नद्यांचीं नांवें; चांडाली इत्यादि अंल्य वर्णांचीं नांवें; हिमालय, पार्वती, विंध्या वगैरे
पर्वतांचीं नांवें; मैना, कोकिला वगैरे पक्ष्यांचीं नांवें; नागुवाई, भुजंगी इत्यादि सर्पांचीं नांवें; दासांचीं
नांवें; चण्डिका, काली, इत्यादि भीतिदायक नांवें ज्यांना असतील, अशा कन्यांशीं विवाह
करूं नये. तसेंच:—

अव्यङ्गाङ्गीं सौम्यनार्त्तां हंसवारणगामिनीम् ॥ तनुलोमकेशदशनां
मृद्रङ्गोमृद्रहेत्स्त्रियम् ॥ मनु० ३।१० ॥

जिचे सर्व अवयव सप्रमाण व सरळ आहेत, नांव चांगलें सुंदर आहे, जिची चालचालणूक हंस
व हत्तीप्रमाणें आहे, लोम, केश व दांत हे जिचे सूक्ष्म आहेत, व जिचें अंग कोमल आहे अशा कन्येशीं
विवाह करावा.

विवाहाचा समय कोणता ?

सोळाव्या वर्षापासून चोवीस वर्षांपर्यंत कन्येचें लग्न करावें व पंचाविसाव्या वर्षापासून अष्टेचाळीस-साव्या वर्षांपर्यंत पुरुषाचें लग्न करावें. चोवीस वर्षांच्या स्त्रीनें अष्टेचाळीस वर्षांच्या पुरुषाशीं विवाह करणें उत्तम ; अठरा वर्षांच्या स्त्रीनें पस्तीस वर्षांच्या पुरुषाशीं विवाह करणें मध्यम व सोळा वर्षांच्या स्त्रीनें पंचवीस वर्षांच्या पुरुषाशीं विवाह करणें कनिष्ठ होय. (यापेक्षां कमी वयांत विवाह करणें हीनतर आहे असें समजावें.) ज्या देशांत याप्रमाणें श्रेष्ठ प्रौढ विवाह होतात व विद्याभ्यास आणि ब्रह्मचर्य यांविषयीं जास्त प्रेन रहातें त्या देशांतील मनुष्यें सुखी असतात. ज्या देशांतील लोक ब्रह्मचर्य पाळीत नाहींत, विद्याभ्यास करीत नाहींत व बाल्यावस्थेंत विवाह करतात तो देश दुःस्वाम्येंत बुडून जातो; कारण ब्रह्मचर्य व विद्याभ्यास यावरच लोकांचीं सर्व सुखें अवलंबून आहेत. (प्रश्न) अहो आपण बयाची इत्ता फार वाढवली ! पाराशरी प्रमाणें मुलीचा विवाह आठव्या वर्षी करावा लागतो. पहा—

अष्टवर्षा भवेद् गौरी नववर्षा च रोहिणी ॥

दशवर्षा भवेत्कन्या तत ऊर्ध्वं रजस्वल ॥ १ ॥

माता चैव पिता तस्या ज्येष्ठो भ्राता तथैव च ॥

त्रयस्ते नरकं यान्ति दृष्ट्वा कन्यां रजस्वलाम् ॥ २ ॥

हे श्लोक पाराशरी व शीघ्रवोध इत्यादि ग्रंथांत आहेत. यांचा अर्थ—“मुलीला आठव्या वर्षी गौरी, नवव्या वर्षी रोहिणी, दहाव्या वर्षी कन्या व यापुढें रजस्वला असें ह्मणतात. दहाव्या वर्षांपर्यंत जे आईबाप मुलीचें लग्न करीत नाहींत व दहा वर्षांनंतर अविवाहित स्थितींत तिला पाहतात ते नरकांत जातात. ” या श्लोकांच्या आधारानें विवाहकाल तर अगदीं बालपणींच येतो, मग तुम्ही ह्मणतां तें खरें कशावरून ? (उत्तर) अहो तुम्ही ह्मणतां त्याप्रमाणेंच आणखीहि दोन श्लोक आहेत ते आधीं पहाः—

ब्रह्मोवाच=एकक्षणा भवेद्गौरी द्विक्षणेयन्तु रोहिणी ॥

त्रिक्षणा सा भवेत्कन्या ह्यत ऊर्ध्वं रजस्वला ॥ १ ॥

मातापिता तथा भ्राता मातुलो भगिनी स्वका ॥

सर्वे ते नरकं यान्ति दृष्ट्वा कन्यां रजस्वलाम् ॥ २ ॥

हे सद्योनिर्मित ब्रह्मपुराणांतर्गत वचन आहे. परमाणूला स्वतःच्या आंसाभोंवतीं फिरण्यास जेवढा वेळ लागतो त्याला क्षण असें ह्मणतात. “ मुलगी जन्मल्याबरोबर पहिल्या क्षणीं गौरी, दुसऱ्या क्षणीं रोहिणी, तिसऱ्या क्षणीं कन्या व यापुढें रजस्वला होते. तीन क्षणानंतर जे आई, बाप, भाऊ, मामा, बहीण, या मुलीला अविवाहित स्थितींत पाहतात ते नरकांत जातात. ” या श्लोकांवरून तर विवाहकाल जन्मल्याबरोबरच प्राप्त झाला. हे श्लोक खरे कीं तुमचे खरे ? (प्रश्न) तुमचे श्लोक प्रमाण

नाहींत, आम्ही दिलेलेच प्रमाणभूत आहेत. (उत्तर) कां प्रमाण नाहींत ? जर ब्रह्मदेवानें सांगितलेले श्लोक प्रमाण नाहींत तर तुमचेहि प्रमाण नाहींत. (प्रश्न) काय, पाराशरीचे व काशिनाथशास्त्री युवांचे श्लोक तुम्ही प्रमाण मानीत नाहीं ? (उत्तर) तुम्ही ब्रह्मदेवाच्या श्लोकांना प्रमाण मानीत नाहीं व पाराशरी त्यापेक्षां जास्त प्रमाण मानतां ! ज्या अर्थी तुम्ही ब्रह्माचे श्लोक प्रमाण मानीत नाहीं त्या अर्थी आम्ही पाराशरीचेहि प्रमाण मानीत नाहीं. (प्रश्न) तुमचे श्लोक असंभवनीय असल्याकारणानें प्रमाण मानतां येत नाहींत. जन्मतांच जरी विवाहाची तयारी केली तथापि हजारों क्षण व्यतीत होणार. चार क्षणांमध्येच विवाह व्हावा कसा ? व तसा विवाह करण्यापासून लाभ तरी काय ? (उत्तर) जर आमचे श्लोक असंभवनीय आहेत तर तुमचेहि तसेच आहेत. दहावर्षांपूर्वी विवाह करून तरी लाभ काय ? पहा, सोळा वर्षांनंतर स्त्रीच्या गर्भाशयाची वाड पुरी होते व शरीर बलशुक्त होतें, त्याचप्रमाणें पुरुषाचें पौर्वांश वर्षांनंतर शरीर वाढून पूर्ण होतें व वीर्य परिपक्व व बलिष्ठ होतें. आठव्या वर्षी कन्येच्या ठिकाणी संतानोत्पत्ति होणें असंभव आहे. धन्वतरीनें सुश्रुतांत म्हटलें आहे कीं,—

ऊनषोडशवर्षीयामप्रातः पञ्चविंशतिम् ॥

यद्याधत्से पुमान् गर्भं कुक्षिस्थः स विपद्यते ॥ सुश्रुते ॥

शारीर अ. १०।४७॥

“जर सोळा वर्षांहून कमी वयाच्या स्त्रीच्या ठिकाणी, पंचवीस वर्षांहून कमी वयाच्या पुरुषाकडून गर्भ राहिला तर तो पतन पावतो.” व जर तो जगला तर अगदींच रोगी व अशक्त असा होतो. या वैद्यक वचनावरून उघड होतें कीं, लहानपणीं विवाह होणें इष्ट नाहीं. याचप्रमाणें अकाली-अकराव्या वर्षी-मुलीला रजस्वला मानणें हें ज्याप्रमाणें अप्रयोजक आहे त्याचप्रमाणें सर्वाला सरसकट गौरी व रोहिणी अशीं नांवें देणें हेंहि फार अयोग्य आहे. महादेवाच्या स्त्रीला गौरी व वसुदेवाच्या स्त्रीला रोहिणी अशीं नांवें आहेत. पौराणिक लोक यांना आपल्या मातां असें समजत असूनहि प्रत्येक मुलीला त्यांचीं नांवें देऊन त्यांच्याशीं विवाह करणें कसें बरें धार्मिक होईल ? जर हीं नांवें शारीरिक गुणांवरून आहेत ह्मणावें तर एखाद्या काळ्या मुलीला “गौरी” असे कसें ह्मणतां येईल ? हे सर्व श्लोक आपमतलवी लोकांनीं रचलेले आहेत. ज्याप्रमाणें आम्ही पूर्वी दिलेले श्लोक ब्रह्माच्या नांवावर लादले आहेत, त्याचप्रमाणें तुमचेहि श्लोक कोणी पाराशराच्या नांवावर लादले आहेत यांत शंका नाहीं. कारण—

त्रोणि वर्षाण्युदीक्षत कुमार्युत्तुमती सती ॥

ऊर्ध्वं तु कालादेतस्माद् विन्देत सदृशं पतिम् ॥ मनु० १।९०॥

“कन्या ऋतुमती झाल्यानंतर तिला योग्य पति मिळवा म्हणून तीन वर्षेपर्यंत योग्य बराचा शोध करून नंतर (तिच्या योग्य पतीशीं) तिचा विवाह करून द्यावा.” प्रतिमासाला एक वेळ याप्रमाणें तीन वर्षांतील छत्तीस माहिण्यांमध्ये छत्तीस वेळ रजोदर्शन झाल्यावर कन्या विवाह करण्यास योग्य होते. तसेंच—

काममाभरणत्तिष्ठेद् गृहे कन्यर्तुमत्यपि ॥

न चैवैनां प्रयच्छेत्तु गुणहीनाय कर्हिचित् ॥ मनु० १।८९॥

“ पाहिजे तर मुलांमुलींनीं घरां मरेपर्यंत अविवाहित राहावें, पण काहीं झालें तरी गुणकर्मस्वभाव यांनीं विरुद्ध व अयोग्य असणाऱ्या मुलींमुलांशीं केव्हांहि विवाह करूं नये. ” यावरून इतकें ठरलें कीं, बालपणीं विवाह करूं नये व अयोग्य स्त्रीपुरुषांमध्ये विवाह होऊं नये.

(प्रश्न) विवाह करणें मातापित्यांच्या आधीन असावें कीं, बधूवरांच्या आधीन असावें ?
(उत्तर) विवाह करणें बधूवरांच्या स्वाधीन असणें चांगलें. मातापित्यांच्या मनांत जर आपल्या मुलामुलींचा विवाह करावयाचें असेल तर त्यांच्या सत्यानें करावा, पण त्यांच्यावर जुलूम करूं नये. बधूवरांमध्ये प्रेम वृद्धिंगत झालें पाहिजे. तें कधीहि जवरीनें होणार नाहीं. बधूवरें जर अप्रसन्न असलीं तर संतानहि अशक्त उत्पन्न होतें. विवाहामध्ये बधूवरांचा संबंध मुख्य आहे तसा माता-पित्यांचा नाही. जर त्यामध्ये प्रसन्नता असली तरच तीं सुखी होतील, नाहीतर त्यांच्या दुःखाचा पारावार नाहीसा होईल. पहा—

सन्तुष्टो भार्यया भर्ता भर्त्रा भार्या तथैव च ॥ यस्मिन्नेव कुले नित्यं
कल्याणं तत्र वै ध्रुवम् ॥ मनु० ३।६० ॥

ज्याकुलामधील स्त्री व पुरुष सदोदित प्रसन्न असतात, त्या कुलामध्ये आनंद, लक्ष्मी व कीर्ति हीं सदैव निवास करतात. व ज्याठिकाणीं स्त्री पुरुषांमध्ये कलह वास करतो, त्या कुलामध्ये दुःख, दारिद्र्य व निंदा यांचें वास्तव्य असतें. यासाठीं पूर्वापार चालत असलेली स्वयंवर पद्धतीच अमलांत आणणें उत्तम होय. जेव्हां स्त्रीपुरुष विवाह करूं इच्छितील, तेव्हां त्यांनीं विद्या, विनय, शील, रूप, आयु, बल, कुल, शरीर यांचें यथायोग्य प्रमाण पाहून विवाह करावा. या वरील गुणांमध्ये बधूवरांची परीक्षा करून त्यांचा विवाह होणें उत्तम. विजेड बधूवरांमध्ये विवाह होण्यापासून काहींएक फायदा नाही; त्याचप्रमाणें बालपणीं विवाह करणेंहि घातकच आहे. पहा—

युवाः सुवासाः परिवीत आगात् स उ श्रेयान् भवति जायमानः ॥
तं धीरासः कवय उन्नयन्ति स्वाध्या ३ मनसा देवयन्तः ॥ १ ॥

ऋ० मं० ३।८।४ ॥

आधेनवो धुनयन्तामश्विः शवर्दुघाः शशया अप्रदुग्धाः ॥
नव्या नव्या युवतयो भवन्तीर्महद् देवानामसुरत्वमेकम् ॥ २ ॥

ऋ० मं० ३।९९।१६ ॥

पूर्वीरहं शरदः शश्रमाणा दोषावस्तेरुषसा जरयन्तीः ॥
भिनाति श्रियं जरिमा तनूनामप्यू नु पत्नीवृषणो जगम्युः ॥ ३ ॥

ऋ० मं० १।१७९।१ ॥

“ जो पुरुष (परिवीतः) यज्ञोपवीत धारण केलेला, पूर्ण ब्रह्मचर्य सेवन करून उत्तम विद्या शिकलेला (सुवासाः) सुंदर शरीर व सुंदर वस्त्र धारण करणारा व ब्रह्मचर्यानें युक्त असा (युवा) तरुण, जेव्हां विद्या पूर्णपणे ग्रहण करून, गृहस्थाश्रमामध्ये (आगात्) येतो, (स ऊ) तोच खरोखर या दुसऱ्या विवेचे ठिकाणी झालेल्या जन्मामध्ये (जायमानः) प्रसिद्ध होऊन (श्रेयान्) मंगलयुक्त (भवति) होतो, त्याचें कल्याण होतें. (स्वाध्यः) उत्तम ध्यानानें युक्त असणाऱ्या (मनसा) विज्ञानाच्या योगानें (देवयन्तः) विद्यावृद्धीची कामना धारण करणारे (धीरासः) धैर्यावान् (कवयः) विद्वान् लोक (तम्) त्या पुरुषाला (उन्नयन्ति) उन्नतीनें युक्त समजून मान देतात, त्याची प्रतिष्ठा वाढवितात; पण जो पुरुष ब्रह्मचर्य धारण करीत नाही, उत्तम विद्या व सुशिक्षण यांचें ग्रहण करीत नाही व बालपणीं विवाह करतो, त्या स्त्रीपुरुषांचा नाश होतो व विद्वानांमध्ये त्यांना मान मिळत नाही. ॥ १ ॥

(अप्रदुग्धा) कधीहि न दोहन केलेल्या (धेनवः) गाईंप्रमाणें ज्या स्त्रिया पूर्ण ब्रह्मचारिणी व (अशिक्षीः) बाल्यावस्थेला सोडून तारुण्य प्राप्त झालेल्या, (शवदुर्घाः) सर्व प्रकारच्या उत्तम व्यवहारांला जाणणाऱ्या व सांगणाऱ्या (शशयाः) कौमार्यांचें उलंघन करणाऱ्या (नव्या नव्याः) नवीन नवीन शिक्षण व अवस्था ज्यांना प्राप्त झालेल्या आहेत अशा (भवन्तीः) असणाऱ्या (शुवतयः) पूर्ण शुभावस्थेमध्ये असणाऱ्या, स्त्रिया (देवानाम्) ब्रह्मचर्य व उत्तम नियम यांचें पालन करून विद्वान् बनलेल्या पुरुषांपासून (एकम्) एका (महत्) महान् (असुरत्वम्) प्रजाशास्त्रांच्या उत्तम शिक्षेला प्राप्त होऊन, तरुण पर्तीला प्राप्त होतात व (आधुनयन्ताम्) त्यांपासून गर्भाला धारण करतात. चुकून-सुद्धां स्त्रियांनीं बालपणीं मनानेंहि पुरुषांचें ध्यान करूं नये. (मग पुरुषांशीं बालपणीं शरीरसंबंध ठेवूं नये हें निराळें सांगणें नको) असें केल्यानेंच इहपरलोकीं सुख प्राप्त होतें. बालविवाहाच्या योगानें जितकें नुकसान पुरुषांचें होतें त्यापेक्षां स्त्रियांचें नुकसान फार होतें. (म्हणून नेहेमीं प्रौढविवाह करावा.) ॥ २ ॥

ज्याप्रमाणें (तु) शीघ्र (शश्रमाणाः) अत्यंत श्रम करणारे-पुरुषार्थ करणारे-(वृषणः) वीर्यसिंचन करण्यास समर्थ असणारे पूर्ण शुभावस्थेमध्ये असणारे पुरुष (पत्नीः) मनोहर दिसणाऱ्या व यौवनामध्ये असणाऱ्या स्त्रियांना (जगम्युः) प्राप्त होऊन, पूर्ण शंभर वर्षे किंवा याहिपेक्षां जास्त आयुष्याचा आनंदानें उपभोग घेऊन पुत्रपौत्रादिकांसह सुखानें राहतात, त्याचप्रमाणें इतर स्त्रीपुरुषांनींहि सदोदित रहावें. तसेंच ज्याप्रमाणें (पूर्वीः) पूर्वी व हल्लीं असणारे (शरदः) शरद ऋतु व (उपसः) प्रभातकालाच्या वेळा (जरयन्तीः) वृद्धावस्थेला प्राप्त करितात. नाहिसेंहि करितात (दोषा) रात्री व (वस्तोः) दिवस हे (तनूनाम्) शरीरांच्या (श्रियम्) शोभेचा (जरिमा) अतीशय वृद्धि व बल यांना प्राप्त करवितात किंवा शरीरशोभेला दूर करितात त्याचप्रमाणें (अहम्) मी स्त्री किंवा पुरुष (उ) चांगल्याप्रकारें कोणत्या कार्त्तिकी कोणत्या अवस्थेंत कशा स्त्रीवरोधर विवाह करावा ह्याजें वृद्धि होते नाहीतर क्षय होतो याच्या (अपि) निश्चयानें ब्रह्मचर्याचें पालन करून, उत्तम विद्या व सुशिक्षा यांना प्राप्त करून घेऊन, शरीर व आत्मा यांचें बल वाढवून, तारुण्य प्राप्त झाल्यावरच विवाह करीन तर याच्या योगानें आम्हांला जरूर सुख मिळेल. जर आम्ही याच्या विरुद्ध वागलों व विवाह केला तर तें आचरण वेदाच्या विरुद्ध असल्यामुळे आम्हांला दुःखदायकच होईल. ॥ ३ ॥

यांप्रमाणें जोंपर्यंत सर्व ऋषिमुनी, राजेमहाराजे व इतर आर्यलोक हे सर्व, ब्रह्मचर्य पालन करून विद्या पूर्णपणे शिकून, यौवनदशेमध्येच विवाह करीत होते, तोंपर्यंत हा देश उन्नतावस्थेमध्ये

होता; पण जेव्हापासून ब्रह्मचर्याकडे दुर्लक्ष, विद्येचा अभाव व परार्थीन अशा वाल्यावस्थेमध्येच आईवाप लहान अर्भकांचा विवाह करून लागेले तेव्हापासून या आर्यावर्तदेशाला अवनति लागलेली दिसते. ह्यापून सर्व सज्जनानां हे बालविवाहादिक दुष्ट आचार सोडून, पूर्वीप्रमाणेच प्रौढपणीं स्वयंवर करण्याची पद्धत सुरू करावी. विवाह सवर्ण कन्येशीं व्हावा व वर्णव्यवस्था गुण, कर्म, व स्वभाव यांच्यावरून ठरवावी. (प्र०) ब्राह्मण मातापित्यांपासून मुळगा होतो तोहि ब्राह्मणच होतो हें आम्ही जाणतो; पण तुम्ही म्हणतां कीं गुणकर्मवरून वर्ण ठरवावे. हें कसे? एका वर्णाच्या स्त्रीपुरुषांपासून अन्य वर्णाची उत्पत्ति होते कीं काय? अन्य वर्णाच्या आईवापांपासून कधीतरी ब्राह्मण उत्पन्न होईल काय? (उ०) होय, होतात. पूर्वीहि पुष्कळ झाले आहेत, सध्यां होत आहेत व पुढेहि होतील. छांदोग्य उपनिषदामध्ये अज्ञातकुल जावाल, क्षत्रिय कुलांत उत्पन्न झालेला विश्वामित्र व चांडाल कुलांत उत्पन्न झालेला मातंग ऋषि हे सर्व ब्राह्मण झाले. सध्यांहि तुमच्यांत जे उत्तम विद्या, स्वभाव व आचरण यांनीं युक्त असतील ते ब्राह्मणच होत व जे मूर्ख दुराचारी असतील ते शूद्र होत. व याचप्रमाणें भविष्यकालींहि ज्ञानी लोक मानणार. (प्रश्न) जें शरीर ज्या वर्णाच्या रजवीर्यापासून उत्पन्न झालें आहे तें बदलून तेथें दुसरा वर्ण कसा वरें उत्पन्न होईल? (उ०) रजवीर्याच्या योगानें ब्राह्मणशरीर होत नाहीं. पहा—

वर्णव्यवस्था.

स्वाध्यायेन जपैर्होमैस्त्रैविद्येनेज्यया सुतैः ॥

महायज्ञैश्च यज्ञैश्च ब्राह्मीयं क्रियते तनुः ॥ मनु० २।२८ ॥

(स्वाध्यायेन) अध्ययन व अध्यापन यांच्या योगानें (जपैः) विचार करणें व करविणें, नानाप्रकारचे होम करणें, संपूर्ण वेद, शब्द, अर्थ संबंध व स्वरोच्चारसहित शिकणें व शिकविणें (इज्यया) पौर्णमासेष्टि वगैरे करणें (सुतैः) पूर्वोक्त विधिपूर्वक संतानोत्पत्ति करणें, (महायज्ञैश्च) ब्रह्मयज्ञ, देवयज्ञ, पितृयज्ञ, वैश्वदेव व अतिथियज्ञ करणें (यज्ञैश्च) अग्निष्टोमादि यज्ञ, विद्वानांचा सत्कार, संगति, सत्यभाषण, परोपकार करणें, संपूर्ण शिल्पविद्या शिकणें, शिकविणें व दुष्टाचार सोडून श्रेष्ठाचाराप्रमाणें वर्तन करणें. ह्या आचारांच्या योगानें (इयम्) हें (तनुः) शरीर (ब्राह्मी) ब्राह्मणवर्णाचें (क्रियते) केलें जातें. हें मनुचें मत आहे व तें तुझाला मान्य आहे, असें असतांहि तुझी केवळ रजवीर्याच्या योगानेंच वर्णव्यवस्था को मानतां? गुणकर्मस्वभावानुसार वर्ण मानणें हीच ऋषीपरंपरेनें आलेली व्यवस्था आहे. (प्र०) काय तुझी परंपरेचेंहि खंडन करणार? (उ०) नाहीं. आर्षपरंपरा आम्ही मानतो पण तुमची कल्पित व उलटी व्यवस्था मानीत नाहीं. (प्र०) आमची उलटी व तुमची सरळ व्यवस्था आहे याला प्रमाण काय? (उ०) आमचें मत सृष्टीच्या प्रारंभापासून चालत आलेल्या वैदिक परंपरेप्रमाणें आहे व तुमचें पांच सात पिढ्यांत कोणी उपस्थित केलें आहे. यावरून तुमचें उलट व आमचें मत सरळ आहे असें ठरतें. जर आईवापंप्रमाणेंच संतान उत्पन्न होत असतें, तर सज्जनाला दुर्जनपुत्र, दुर्जनाच्या पोटीं सज्जनाची उत्पत्ति अशा तऱ्हेची स्थिति केव्हाहि दिसली नसती. ही स्थिति प्रत्यक्ष पहात असूनहि तुझीं भ्रमांत पडत आहांत हें आश्चर्य आहे. पहा मनुनें काय झटलें आहे—

येनास्य पितरो याता येन याताः पितामहाः ॥

तेन यायात्सतां मार्गं तेन गच्छन्न रिष्यते ॥ मनु० ४।१७८ ॥

ज्या मार्गानें आईवाप, आज्ञेपणजे गेले असतील त्या मार्गानें मुलांनें जावें, मात्र तो (सताम्) सज्जनांचा मार्ग असला पाहिजे. सज्जन वाडवडील ज्या मार्गानें गेले असतील त्या मार्गानें जावें, त्यांचें आचरण जर वाईट असेल तर त्याचा अवलंब करूं नये. धर्मात्मे व सज्जन यांच्याप्रमाणें आचरण केलें असतां कधीहि दुःख प्राप्त होत नाही हें सर्व जाणतात. त्याचप्रमाणें वेदामध्ये सांगितलेला तेवढाच धर्म सनातन असून, वेदाज्ञेच्या विरुद्ध असलेला धर्म कधीहि सनातन होऊं शकत नाही. हेंहि सर्व प्रसिद्ध आहे. जे लोक या धर्माला मानीत नसतील त्यांनीं आपला पिता दरिद्री असला तर दारिद्र्यांतच राहून मिळालेली संपत्ति खुशाल फेंकून द्यावी. ज्याप्रमाणें पिता दरिद्री, आंधळा व कुकर्मा असला तर मुलांनहि दरिद्री, अंध व कुकर्मा झालें पाहिजे असें नाही; तद्वतच वर्णव्यवस्थेसंबंधानें आहे. ज्या पुरुषांमध्ये जे उत्तम गुण असतील त्या गुणांची वाढ करून घेऊन दुष्ट गुणांचा त्याग करणें हें सर्वास योग्य आहे. जे कोणी रजवीर्याच्या आधारानें वर्णव्यवस्था मानीत असतील त्यांना असा प्रश्न विचारावा कीं, “जो आपला वैदिक धर्म सोडून ख्रिस्ती किंवा मुसलमान होतो, त्याचें धर्मांतर झाल्यावरहि पूर्ववर्ण कायम राहतो कीं नाही?” धर्मान्तर केल्याबरोबर रजवीर्याचें शरीर बदलत नाही. असें असतां हीं वैदिक कर्मे सोडल्यामुळे त्याच्या ठिकाणीं पूर्व ब्राह्मणादि वर्णांचा लोप झाला असें सर्व मानतात. यावरून हें सिद्ध होतें कीं, उत्तम गुणकर्मांच्या योगानेंच ब्राह्मणादि वर्ण मानले जातात व नीच गुणकर्मांच्या योगानेंच शूद्रवर्ण मानला जातो. अर्थात् नीच कुलांत उत्पन्न झाला तरीहि जर तो उत्तम गुण-कर्मे-स्वभाव यांनीं युक्त असेल तर त्याला ब्राह्मण समजावें व उत्तम कुलांत उत्पन्न होऊन जो हीन कर्मे करतो त्याची नीच वर्णांत गणना करावी. (प्र०)

ब्राह्मणोऽस्य मुखमासीद् बाहु राजन्यः कृतः ॥

ऊरु तदस्य यद्वैश्यः पद्भ्यां शूद्रो अजायत ॥

यजु० ३१।११॥

“परमेश्वराच्या तोंडापासून ब्राह्मण, वाहूंपासून क्षत्रिय, ऊरूंपासून वैश्य व पायांपासून शूद्र उत्पन्न झाले” याप्रमाणें वेदांत म्हटले आहे. ज्याप्रमाणें मुख बाहु होत नाहीत व बाहु मुख होऊं शकत नाही त्याचप्रमाणें ब्राह्मणाचे क्षत्रिय होऊं शकत नाहीत व क्षत्रियाचे ब्राह्मणहि होऊं शकत नाहीत, असें असतां हि तुम्ही गुणकर्मावरून वर्ण कसे मानतां? (उ०) यावरील “ब्राह्मणोऽस्य” या मंत्राचा तुम्ही केलेला अर्थ बरोबर नाही कारण त्या मंत्रात “पुरुष” या शब्दाची पूर्व मंत्रांतून अनुवृत्ति आहे. “पुरुष” शब्दाचा अर्थ “सर्वव्यापक, निराकार, परमेश्वर” असा आहे. निराकाराला मुखादि अवयव असूं शकत नाहीत व ज्याला मुखादि अवयव आहेत तो “पुरुष” अर्थात् सर्वव्यापक असूं शकणार नाही. (यः पुरी जगति शेते सर्वं व्याप्नोति सः पुरुषः) परमेश्वर सर्वव्यापक असल्यामुळे त्याला “पुरुष” असें म्हणतात व तो निराकार असल्यामुळे सर्वत्र व्याप्त आहे. साकार वस्तु सर्वव्यापक होऊं शकत नाही. अर्थात् साकारपदार्थ

सर्वव्यापक, सर्वशक्तिमान्, जगताचा उत्पादक, धारक व प्रलयकर्ता, जीवांच्या पापपुण्याची व्यवस्था करणारा, सर्वज्ञ, अजन्मा, मृत्युरहित असा होऊं शकत नाही. हीं विशेषणें निराकार परमेश्वरालाच लागू शकतात. म्हणून वरील मंत्राचा अर्थ पुढें लिहिल्याप्रमाणें होतो—(अस्य) या सर्वव्यापक परमेश्वराच्या सृष्टीमध्ये सुखाप्रमाणें जो सर्वांत मुख्य व उत्तम गुणयुक्त असेल तो (ब्राह्मणः) ब्राह्मण होय. (बाहुः। बाहुवै बलं बाहुर्वै वीर्यम्। शतपथे.) बल व वीर्य यांना बाहु असें म्हणतात. या बल व वीर्य यांमध्ये जो अधिक असतो तो (राजन्यः) क्षत्रिय समजावा. (ऊरु) कंठच्या खालचा भाग व जानूच्या वरचा भाग याला ऊरु म्हणतात. ऊरूंच्या बलांनं जो सर्व देशदेशांतरी व्यापारासाठीं जातो व तेथें उत्तम व्यापार करून परत येतो त्याला (वैश्यः) वैश्य असें म्हणतात. व जो (पद्भ्याम्) पायाप्रमाणें नीच असा (बुद्धिहीन)—अर्थात मुर्खत्वादि गुणांनां युक्त बुद्धिरहीत केवळ भ्रम करणारा असतो त्याला शूद्र असें म्हणतात. शतपथादिब्राह्मणग्रंथांमध्ये या मंत्राचा असाच अर्थ केला आहे. पहा—

यस्मादेते मुख्यास्तस्मान्मुखतो ह्यसृज्यन्त । इत्यादि ॥

“ज्या अर्थी हे मुख्य आहेत त्या अर्थी ते मुखापासून उत्पन्न झाले असें म्हटलें आहे.” व हें म्हणणें सत्युक्तिहि आहे. ज्याप्रमाणें सर्व अचयवांमध्ये मुख हें श्रेष्ठ आहे त्याचप्रमाणें मनुष्यांमध्ये जो पूर्ण विद्वान् व उत्तम गुणकर्मस्वभावानें युक्त असतो त्याला ब्राह्मण असें म्हणतात. परमेश्वर निराकार असल्यामुळे त्याच्या मुखापासून ब्राह्मण उत्पन्न झाले हें म्हणणें सर्वथा असंभवनीय आहे. हे बंध्याखीला पुत्र झाला असें म्हणण्याप्रमाणें निर्मूल आहे. जर मुखापासून ब्राह्मणाची उत्पत्ति झाली असती तर मुखाप्रमाणेंच गोलगोल ब्राह्मणाचें शरीर असतें, कारण उपादान कारणाचे गुण कार्यामध्ये येतात. याचप्रमाणें क्षत्रियांचें शरीर वाहूंप्रमाणें, वैश्यांचें उरुंप्रमाणें व शूद्रांचें पायाप्रमाणें असलें पाहिजे होतें. पण असें असलेलें दिसत नाही. वरें जे मुखापासून उत्पन्न झाले होते त्यांची ब्राह्मण ही संज्ञा आहे असें जे कोणी म्हणत असतील त्यांना सांगावें कीं, “ज्या अर्थी तुम्हीं गर्भाशयांतून उत्पन्न होत-आहांत व मुखापासून नाही त्या अर्थी तुम्ही ब्राह्मण नव्हे.” असो. वरील मंत्राचा जो आम्ही अर्थ केला त्याचप्रमाणें शतपथांतहि आहे व त्याच आधारावरून मनुमध्येहि पुढचा श्लोक आलेला आहेः—

शूद्रो ब्राह्मणतामेति ब्राह्मणश्चेति शूद्रताम् ॥

क्षत्रियाज्जातमेवन्तु विद्याद्वैश्यात्तथैव च ॥ मनु. १०।६९॥

शूद्र कुलांत उत्पन्न होऊनहि ज्यांच्या अंगीं ब्राह्मण, क्षत्रिय व वैश्य यांच्याप्रमाणें गुण, कर्म व स्वभाव असतील ते ब्राह्मण, क्षत्रिय किंवा वैश्य आहेत असें समजावें. त्याचप्रमाणें जो ब्राह्मण क्षत्रिय किंवा वैश्यांच्या कुलांत उत्पन्न होऊन त्याच्या वर्णाप्रमाणें गुणकर्मस्वभावानें युक्त नसेल व शूद्राचे गुणकर्मस्वभाव त्याच्या अंगीं असतील तर त्याला शूद्र असें समजावें. त्याचप्रमाणें क्षत्रिय व वैश्य-कुलांत उत्पन्न झालेल्या संवंधानें समजावें. अर्थात् या कुलांत उत्पन्न झालेलेहि अन्य गुणकर्मीनं युक्त असले तर अन्य वर्णाला प्राप्त होतात. अर्थात् ज्या मनुष्याच्या अंगीं जे गुण-कर्म-स्वभाव असतील त्याप्रमाणें त्याचा वर्ण समजावा. तसेंच—

धर्मचर्यया जघन्यो वर्णः पूर्वं पूर्वं वर्णमापद्यते जातिपरिवृत्तौ ॥ १ ॥

अधर्मचर्यया पूर्वो वर्णो जघन्यं जघन्यं वर्णमापद्यते जातिपरिवृत्तौ

॥ २ ॥ आप ध. मू.

“ धर्माप्रमाणे आचरण करून निकृष्ट वर्णांत उत्पन्न झालेला मनुष्य उच्च वर्णांत जाऊं शकतो व अधर्माचरणानें उत्तम वर्णांतील मनुष्य हीन वर्णाचा होतो.” ज्याप्रमाणें गुणकर्मस्वभानें शुक्त असणाऱ्या पुरुषांचे ते ते वर्ण समजावयाचे त्याचप्रमाणें क्रियांचेहि समजावे. असें झाल्यानें सर्व वर्ण आपआपल्या गुणकर्मस्वभावानें शुक्त होऊन शुद्ध राहतील व ब्राह्मणांमध्ये क्षत्रिय, वैश्य व शूद्रांसारखे पुरुष दिसणार नाहीत, व क्षत्रिय, वैश्य व शूद्र हे वर्णांहि शुद्ध राहतील व त्यांच्यांत वर्णसंकर होणार नाही. असे सर्व वर्ण शुद्ध असले म्हणजे कोणत्याहि वर्णाची निंदा होणार नाही व त्याचा अयोग्यपणाहि दिसणार नाही.

(प्रश्न) समाज कीं, एकाला एकच मुलगा किंवा मुलगी आहे व ती आपल्या द्वाणण्याप्रमाणें गुणकर्मस्वभावानें अन्य वर्णाची ठरली तर तिचा अन्य वर्णामध्यें प्रवेश होणार, मग या आईवापांची सेवा कोणी करावी ? व वंशच्छेद झाल्यासारखें होणार त्याची वाट काय ? (उत्तर) सेवाभंग किंवा वंशच्छेद होण्याची मुळावरी भांति नाही, कारण विद्यासभा व राजसभा या दोन सभांच्या व्यवस्थेनें ज्यांना त्यांना आपल्या असवर्ण मुलांमुलांविद्दल स्ववर्णाला योग्य असे मुलगे किंवा अशा मुली मिळणार. या पूर्वोक्त दोन सभांच्या व्यवस्थेनें कांहींहि अव्यवस्था होणार नाही. गुणकर्मस्वभावामुळे जो वर्ण ठरवावयाचा तो कन्यांचा सोळाव्या वर्षी व पुत्रांचा पंचवीसाव्या वर्षी परीक्षा करून निश्चय करावा. अशा प्रमाणें वर्ण निश्चय झाल्यावर ब्राह्मणांशीं ब्राह्मणीचा, क्षत्रियांशीं क्षत्रियेचा, वैश्यांशीं वैश्येचा व शूद्रांशीं शूद्रीचा विवाह करावा. असे सवर्ण विवाह झाले तरच छापुरुषांमध्ये परस्पर प्रीति योग्य प्रकारें राहिल. या चार वर्णांहीं कर्तव्ये व गुण पुढें दिल्याप्रमाणें आहेतः—

ब्राह्मणाचे गुण, कर्म व स्वभाव.

अध्यापनमध्ययनं यजनं याजनं तथा ॥

दानं प्रतिग्रहश्चैव ब्राह्मणानामकल्पयत् ॥ मनु. १।८८॥

शमो दमस्तपः शौचं क्षान्तिरार्जवमेव च ॥

ज्ञानं विज्ञानमास्तिक्यं ब्रह्मकर्म स्वभावजम् ॥ गोता. १।८।१२॥

“ शिकणें, शिकविणें, यज्ञ करणें व करविणें, दान देणें व घेणें हीं सहा ब्राह्मणाचीं कर्म आहेत.” यांत “ प्रतिग्रहः प्रत्यवरः । मनु. ” दान घेणें हें अत्यंत नीच कर्म आहे असें मनूनेंच पुढें सांगितलें आहे. तसेंच—(शमः) मनमध्यें वाईट कामाची इच्छा केव्हांहि न आणणें व त्याला दुराचरणामध्यें केव्हांहि प्रवृत्त न करणें, (दमः) श्रोत्रादि इंद्रियांला, अन्यायाचारापासून परावृत्त करून, धर्ममार्गानें चालविणें, (तपः) सदा ब्रह्मचारी व जितेंद्रिय होऊन धर्मानुष्ठान करणें, (शौचम्)—

अद्भिर्गात्राणि शुद्ध्यन्ति मनः सत्येन शुद्ध्यति ॥

विद्यातपोभ्यां भूतात्मा बुद्धिर्ज्ञानेन शुद्ध्यति ॥ मनु. १।१०९॥

“ पाण्याने वाह्यशरीराची, सत्याचारानें मनाची, विद्या व धर्मानुष्ठान यांच्या योगानें जीवात्म्याची व ज्ञानानें बुद्धीची शुद्धता होते.” आंतील द्वेषप्रीति वगैरे मलांचा त्याग करणें, बाह्यशारीरिक मलांचा त्याग करणें, सत्यासत्याचा निश्चय करून सत्यग्रहण व असत्याचा त्याग करण्याचा निश्चय करणें, यांच्या योगानें सर्व ठिकाणची पवित्रता होते. (क्षान्तिः) निंदा, स्तुति, सुख, दुःख, शीतोष्ण, क्षुधा, तृषा, हानि, लाभ, मानापमान, हर्ष, शोक इत्यादिकांचा त्याग करणें व धर्मांमध्ये दृढ निश्चय ठेवणें. (आर्जवम्) कोमलता, निरभिमानता, सरलता व सरळस्वभाव धरणें व कौटिल्यादि दोष सोडणें. (ज्ञानम्) वेदादि शास्त्रें सांगोपांग शिकून तीं दुसऱ्यांस शिकवण्याचें सामर्थ्य अंगां आणणें, विवेक वाढविणें, सत्याचा निर्णय करतां येणें, जी वस्तु जशी असेल तशीच जाणणें व जाणली असेल तशीच सांगणें, जडाला जडमानणें व चेतनाला चेतन मानणें. (विज्ञानम्) पृथिवीपासून परमेश्वरापर्यंत असगन्या सर्व पदार्थांला पूर्णपणें जाणून त्या सर्वांचा यथायोग्य उपयोग करणें. (आस्तिक्यम्) केव्हांहि वेद, ईश्वर, पूर्वजन्म, पुढचा जन्म, धर्म, विद्या, सत्संग, माता, पिता, आचार्य व अतिथि यांवर अविश्वास किंवा त्यांची निंदा न करतां, सेवा करण्यास योग्य जे आहेत त्यांची सेवा करणें. या प्रमाणें हे वन्य ब्राह्मणाचे गुण, कर्म व स्वभाव आहेत.

क्षत्रियाचे गुण, कर्म व स्वभाव.

प्रजानां रक्षणं दानमिज्याध्ययनमेव च ॥

विषयेष्वप्रसक्तिश्च क्षत्रियस्य समासतः ॥ मनु० १।८९॥

शौर्यं तेजो धृतिर्दाक्ष्यं युद्धे चाप्यपलायनम् ॥

दानमीश्वरभावश्च क्षात्रं कर्म स्वभावजम् ॥ गीता. १।८४३॥

न्यायानें प्रजेचें रक्षण करणें, पक्षपात सोडून श्रेष्ठांचा सत्कार व दुष्टांचा तिरस्कार करणें, सर्व प्रकारें सर्वांचें पालन करणें, (दानम्) विद्या, धर्मप्रवृत्ति व सत्पात्रसेवा यांसाठीं धनादि पदार्थांचा व्यय करणें, (इज्या) अग्निहोत्रादि यज्ञ करणें, (अध्ययनम्) वेदादि शास्त्रें शिकणें, (विषयेषु अप्रसक्तिः) विषयांमध्ये न फसतां व जितेंद्रिय होऊन, सदोदित शरीर व आत्मा यांचें बल वाढविणें. (शौर्यम्) हजारां मनुष्यांशीं युद्ध करीत असतां हि भयभीत न होणें (तेजः) सदा तेजस्वी, दीनतारहित प्रगल्भतायुक्त राहणें, (धृतिः) धैर्य न खचवणें, (दाक्ष्यम्) राजा व प्रजा या संबंधाच्या कर्तव्यामध्ये व सर्व शास्त्रांमध्ये अत्यंत चतुर असणें, (युद्धे अपलायनम्) युद्धामध्ये दृढतेन निःशंक राहून, केव्हांहि पळून न जाणें, अर्थात पूर्ण विजय मिळेल अशीरीतीनें लढणें, पळण्यानें किंवा शत्रूला धोळा देऊन, हुलकावणी दाखवून जर आपला जय होत असेल तर तसें करणें, (दानम्) दानशील असणें, (ईश्वरभावः) पक्षपातरहित होऊन सर्वांबरोबर यथायोग्य वर्तन करणें, विचार करून देणें, प्रतिज्ञा पुरी करणें, वचनभंग कधीहि न करणें. हे अक्रा गुण, कर्म व स्वभाव क्षत्रियाचे आहेत.

वैश्याचे गुण, कर्म व स्वभाव.

पशूनां रक्षणं दानमिज्याध्ययनमेव च ॥

वाणिज्यं कुसीदं च वैश्यस्य कृषिमेव च ॥ मनु० १।९० ॥

कृषिगोरक्ष्यवाणिज्यं वैश्यकर्म स्वभावजम् ॥ गीता. १।८४४ ॥

(पशुरक्षणम्) गार्ह वैल वौरे पशूंचें पालन व वर्धन करणें, (दानम्) विद्या व धर्म यांची वृद्धि करण्यासाठीं धनादि पदार्थांचा व्यय करणें, (इज्या) अभिहोत्रादि यज्ञ करणें, (अध्ययनम्) वेदादि शास्त्रांचें अध्ययन करणें, (वणिक्प्रपम्) सर्व प्रकारचे व्यापार करणें, (कुशीदन्) व्याजवट्टा करणें, पण एका शेंकड्याला चार, सहा, आठ, बारा, सोळा, बीस, आणि यापेक्षां अधिक व्याज न घेणें व मुदलाच्या दुप्पटीपेक्षां जास्त रक्कम शेंकडों वर्जनांहि न घेणें, (कृविन्) शेती करणें, हे वैश्याचे गुण, कर्म व स्वभाव आहेत.

शूद्राचे गुण, कर्म व स्वभाव.

एकमेव तु शूद्रस्य प्रभुः कर्म समादिशत् ॥

एतेषामेव वर्णानां शुश्रूषामनसूयया ॥ मनु. १।९१ ॥

परिचर्यात्मकं कर्म शूद्रस्यापि स्वभावजम् ॥ गीता. १८।४४ ॥

शूद्रानें निंदा, ईर्ष्या, अभिमान आदिक दोष सोडून ब्राह्मण, क्षत्रिय व वैश्य यांची सेवा योग्य प्रकारें करावी व तीवरच त्याने आपला निर्वाह करावा. हें एकच शूद्राचें कर्म आहे व तदनुरूपच त्याच्या अंगीं गुण व स्वभाव असतात.

याप्रमाणें संक्षेपांनं चारहि वर्णांचे गुण, कर्म व स्वभाव लिहिळे आहेत. ज्या ज्या पुरुषामध्ये जे जे गुण दिसतील त्यात्यामानानें त्याचा वर्ण समजावा. अशारीतीनं गुणकर्मांवलून वर्णव्यवस्था पूर्वीं प्रमाणें मानीत गेल्यास मनुष्य लवकरच उन्नतीनं युक्त होतील. कारण त्यापासून उत्तम वर्णांला भीति उत्पन्न होईल कीं, जर आपलीं मुलें मूर्ख निघालीं तर तीं शूद्रांत गणलीं जातील. व मुलांनांहि भीति वाटेल कीं, जर आपण दुर्वर्तन केले तर आमचा उत्तम वर्ण जाऊन आह्मांला हीनवर्ण प्राप्त होईल. व नीच वर्णांतील लोकांना उत्तम वर्णयुक्त होण्यास उत्साह येईल. विद्या व धर्मप्रसार यांचें काम पूर्णपणें ब्राह्मणांकडे असावें, कारण ते विद्वान् व धार्मिक असल्यानं तीं कामें उत्तम रीतीनं चालवूं शकतात. क्षत्रियांकडे राज्याचा अधिकार पूर्णपणें असावा, कारण तेच शुद्धादि विद्या जाणत असल्यानं राज्याचें रक्षण करूं शकतात. पशुपाडनादि अधिकार वैश्यांजवळ असावे. कारण ते तें काम उत्तम प्रकारें करूं शकतात. शूद्र मूर्ख असल्यानं त्यांजकडून विशेषधर्मी जीं जीं करावयाचीं कामें असतात तीं तीं होऊं शकत नाहींत झणून त्यांचा सेवा करण्याशिवाय दुसरें कोणतेंहि काम देणें उचित नाहीं. त्यांच्याकडून अंगमेहनतीचें काम करवून घ्यावें. या प्रमाणें चारहि वर्णांला आपआपल्या कर्मांमध्ये प्रवृत्त करणें हें राजा व सभ्यजन यांचें काम आहे.

विवाहाचे प्रकार व त्यांचीं लक्षणे.

ब्राह्मो दैवस्तथैवार्षः प्राजापत्यस्तथाऽसुरः

गान्धर्वो राक्षसश्चैव पैशाचश्चाष्टमोऽधमः ॥ मनु. ३।२१ ॥

विवाहाचे आठ प्रकार आहेत. ब्राह्म, दैव, आर्ष, प्राजापत्य, आसुर, गान्धर्व, राक्षस, व पैशाच. या आठ प्रकारच्या विवाहांची व्यवस्था अशी आहे:—(१) ब्राह्म—वधू व वर हीं दोनहि पूर्ण

ब्रह्मचर्यानें, विद्वत्तेनें, धार्मिकतेनें व सुशीलतेनें युक्त असून, त्यांचा परस्पर प्रसन्नतापूर्वक जो विवाह होतो त्याला “ब्राह्म” असे म्हणतात. (२) देव—विस्तृत यज्ञ करीत असतां ऋत्विजांचे काम करणाऱ्या विद्वानाला अलंकारयुक्त कन्या देणें याला “देव” विवाह असें म्हणतात. (३) अपि—वराकडून कांहीं घेऊन मुलीचा विवाह करणें हा “आर्य” विवाह समजावा. (४) प्राजापत्य—केवळ धर्मग्रन्थांसाठीं वधूवरांचा विवाह होणें हा “प्राजापत्य” होय. (५) आसुर—वर व कन्या यांना कांहीं देऊन जबरदस्तीनें त्यांचा विवाह होणें हा “आसुर” विवाह समजावा. (६) नियम व समय यांला सोडून कांहीं आकस्मिक कारणांनीं वर व कन्या यांचा इच्छापूर्वक संयोग होणें हा “गांधर्व” विवाह होय. (७) लडाईं करून, वटाकारानें चोहून किंवा कपाटनें कन्येचें प्रहण करून जो विवाह केला जातो तो “राक्षस” विवाह होय. (८) निजलेल्या किंवा मद्य पिऊन गुंग झालेल्या कन्येला वलात्कारानें संयुक्त करणें हा “पैशाच” विवाह समजावा. यामध्यें ब्राह्म विवाह सर्वोत्कृष्ट, देव व प्राजापत्य मध्यम; आर्य, आसुर व गांधर्व हे तीन निष्ठुर व राक्षस आणि पैशाच हे महाभ्रष्ट आहेत असें समजावें. विवाह होण्यापूर्वी कन्या व वर यांची एकांतांत गांठ पडूं देऊं नये, कारण यौवनावस्थेमध्ये अविवाहित स्त्रीपुरुष एकांतांत असणें फार दूषणावह आहे. पण जेव्हां वर व कन्या यांच्या विवाहाचा वेळ जवळ येईल अर्थात जेव्हां दोघांचाहि ब्रह्मचर्याश्रम व विद्याभ्यास संपण्यास सहा महिने किंवा एक वर्षाचा अवकाश असेल, तेव्हां कन्या व कुमार यांचें चित्र काढून कन्येचें चित्र व तिचें जीवनवृत्त कुमाराच्या अध्यापकाकडे पाठवावें व कुमाराचें चित्र व त्याचें जीवनवृत्त कन्येच्या अध्यापकाकडे पाठवावें. ज्या कुमाराचें स्वरूप व ज्याचे जीवनवृत्तांतील गुण ज्या कन्येचीं जुळतील तिच्याशी त्याचा विवाह करण्याचें ठरवावें. व त्याप्रमाणें कन्या व कुमार यांना परस्परांचें चित्र व जीवनवृत्त दाखवावें व त्यांचें मत विचारावें. जर त्या दोघांच्याहि मनांत परस्पर विवाह करावयाचा असेल तर दोघांचा समावर्तन संस्कार एकवेळीं करावा. जर त्यांची इच्छा अध्यापकाचे समक्ष विवाह करण्याची असेल तर तसें करावें किंवा आपल्या आईवापांच्या घरी विवाह करणें असल्यास तसें करावें. अध्यापक, आईवाप व इतर भद्र पुरुष यांच्या समक्ष या विवाहेच्छु स्त्रीपुरुषांनीं एकमेकांस काय प्रश्न करावयाचे ते करावे, शब्दार्थ करावा किंवा कांहीं गुप्त गोष्ट विचारावयाची असेल तर लिहून विचारावी. जेव्हां अशा तऱ्हेनें परस्परांचें विवाह करण्याविषयीं प्रेम दृढ होईल, व विवाह करण्याचा निश्चय होईल तेव्हांपासून त्यांच्या खाण्यापिण्याचा उत्तम बंदोबस्त ठेवावा. पूर्वी ब्रह्मचर्याश्रमांमध्ये असतांना विद्याप्राप्तिरूपी तप करून झालेल्या कष्टांच्या योगानें झालेलें क्षीण शरीर, चंद्राच्या कलेप्रमाणें थोड्याच दिवसांत वाढून पृष्ठ होईल अशी खाण्यापिण्याची व्यवस्था असावी. नंतर ती कन्या रजस्वला होऊन शुद्ध झाल्यावर वेदी व मंडप रचून, त्या ठिकाणीं अनेक सुगंध्यादि द्रव्यांचा व घृतादिकांचा होम करून, त्या पंडपामध्ये अनेक विद्वान् स्त्री पुरुषांचा सत्कार करावा. नंतर जो दिवस ऋतुदान देण्यास योग्य असेल त्या दिवशीं * “संस्कारविधि” मध्ये लिहिल्याप्रमाणें सर्व कर्मे करून, मध्य रात्रीच्या समयीं किंवा रात्रीचे दहा वाजण्याचा सुमारास, सर्वासमक्ष पाणिग्रहणपूर्वक विवाहाचा विधि पुढे केल्यानंतर, अतिशय प्रसन्नतापूर्वक एकान्त सेवन करावें. वीर्यस्थापनाच्या विधिप्रमाणें पुरुषानें व वीर्याकर्षणाच्या विधिप्रमाणें स्त्रीनें आचरण करावें. ब्रह्मचर्यानें प्राप्त झालेल्या वीर्याचा व्यर्थ व्यर्थ करूं नये. अशा पूर्ण ब्रह्मचर्यानें युक्त असणाऱ्या स्त्रीपुरुषापासून जें संतान उत्पन्न होतें तें फारच उत्तम असतें. वीर्य गर्भाशयामध्ये स्वलन होण्याच्या वेळीं स्त्रीपुरुषांनीं अत्यंत प्रसन्न व सरळ राहवें. शरीरामध्ये तेढेपणा असूं नये. पुरुषानें आपलें शरीर दिलें करावें व स्त्रीनें वीर्यप्राप्तीच्या समयीं अपान

* सोळा संस्कारांची व्यवस्था-दाखविणारा ग्रंथ पुढें छापण्यांत येईल.

वायूला वर खेंचून, योनीचा वर संकोच करून, वीर्याचे वर आकर्षन करावे व त्याला गर्भाशयांत स्थिर करावे. नंतर दोघांनीहि शुद्ध पाण्याचे स्नान करावे. गर्भ धारण झाला की नाही हे चतुर स्त्री तेव्हांच जाणू शकते, पण सामान्य स्त्रिया पुढच्या महिन्यांत रजोदर्शन न झाल्यावरून गर्भधारण झाले असें झणतात. नंतर स्त्रीपुरुषांनी, दूध गरम करून, त्यांत सुंद, केशर, असंगंध, इलायची, सालममिश्रि मिसळून, तें थंड झाल्यावर यथाभिप्राय पिऊन पृथक् शय्येवर शयन करावे. जेव्हां जेव्हां गर्भाधान केले जाईल तेव्हां तेव्हां असें करणे योग्य आहे. एक महिन्यानंतर रजस्वला न झाल्याने जेव्हां गर्भधारणा झाली अशी पक्की खातरी होईल तेव्हांपासून एक वर्षपर्यंत स्त्रीपुरुषांनी समागम करूं नये. अशा रीतीने ब्रह्मचारी राहिल्याने दुसरे संतानहि उत्तम बलवान् उत्पन्न होईल, नाहीतर वीर्य फुकट घालवण्याने दोघांचे आयुष्य कमी कमी होऊन संतानेहि अशक्त होतात व सर्व रोगग्रस्त होतात. दोघांनी आपणें प्रेमयुक्त करावी पण समागम वर्षपर्यंत करूं नये. पुरुषानें वीर्य रक्षण करावे व स्त्रीने गर्भरक्षण करावे. भोजनाच्छादनाची अशी व्यवस्था करावी की ज्याच्या योगानें पुरुषाचे स्वप्ना-मर्थेहि वीर्यस्खलन होणार नाही व स्त्रीच्या गर्भांमध्ये बालकाचे शरीर अत्युत्तम लावण्यायुक्त, पुष्ट, बलवान्, पराक्रमयुक्त वनून दहाव्या महिन्यांत त्याचा जन्म होईल. चौथ्या महिन्यानंतर व विशेषतः आठव्यानंतर गर्भाला फार जपलें पाहिजे. गर्भवती स्त्रीने रेषक, रुद्र, मादक व बलनाशक असले पदार्थ भक्षण करूं नयेत. दूध, तूप, उत्तम तांदूळ, गहू, मूग, उडीद इत्यादि पदार्थ देशकालाचा विचार करून भक्षण करावे. गर्भाच्या चवथ्या महिन्यांत “ पुंसवन ” व आठव्या महिन्यांत “ सीमन्तोन्नयन ” हे संस्कार विधिप्रमाणें करावे. जेव्हां बालकाचा जन्म होईल तेव्हां त्याच्या व मातेच्या शरीराची जोपासना करणे फार अगत्याचें आहे. स्त्री प्रसूत होण्यापूर्वीच तिच्यासाठीं शुंठपाक किंवा सौभाग्य-शुंठिपाक तयार करून ठेवावा. बाळंतिणीला किंचित् उष्ण व सुगंधयुक्त पाणी स्नानाला असावे व तशाच पाण्याने बालकालाहि स्नान घालीत जावे. नंतर नालछेदन करावे. ते करण्या-पूर्वी नाभीजवळ एक नरम सूत बांधून त्यापुढें चार अंगुले सोडून बाकीचा भाग कापून टाकावा. नाभी-पुढें ठेवलेल्या भागाला अशरीरीतीने बांधावे की त्यायोगानें बालकाच्या शरीरातील रक्ताचा एकहि बिंदु न वाहील. नंतर तें सूतिकागृह स्वच्छ करून त्या ठिकाणी सुगंधियुक्त घृतादिकांचा होम करावा. नंतर बालकाच्या कानामध्ये “ वेदोसि ” “ तुझे नांव वेद आहे ” असें झणावे. नंतर तूप व मध एकत्र करून मुवर्णाच्या सळईने बालकाच्या जिभेवर “ ओ३म् ” अशीं अक्षरे लिहावी व त्या सळईने मध व तूप त्याच्या जिभेला लावावे व नंतर तें त्याच्या आईला द्यावे. मुलाला आईने दूध पाजावे. जर आईला दूध नसेल तर कोणत्या तरी दुसऱ्या स्त्रीची चांगली परीक्षा करून तिचे दूध त्याला पाजावे. नंतर दुसऱ्या एका शुद्ध हवेच्या खोलीमध्ये सकाळी व संध्याकाळी सुगंधित तुपाचे हवन करावे व तेथे हवन होईपर्यंत मुलासह मातेला बसवावे. सहा दिवसपर्यंत तरी आईने आपलें दूध मुलाला पाजवावे. स्त्रीने आपणास हितकर व पुष्टिकारक असे पदार्थ भक्षण करावे, व योनि संकोचनादि व्यवहार योग्य रीतीने करावे. सहाव्या दिवशी स्त्रीने बाहेर हिंडावे व बालकासाठीं एक दाई ठेवावी. त्या दाईची खाण्यापिण्याची व्यवस्था नीट ठेवावी. तिने बालकाचे पालनपोषण उत्तम करावे. बालकाच्या आईने पूर्ण काळजी घ्यावी व त्याच्या पालनपोषणामध्ये अनुचित व्यवहार न होईल असें करावे. स्तनाच्या अग्रावर विशेष प्रकारच्या वनस्पतीचा लेप देऊन दुग्धाचा स्राव बंद करावा व आपली व बालकाची सर्व प्रकारे योग्य व्यवस्था राहील असें करावे. “ संस्कारविधि ” च्या रीतीप्रमाणें नामकरणसंस्कार करावा. नंतर जेव्हां स्त्री पुनः रजस्वला होऊन शुद्ध होईल तेव्हां पूर्वाप्रमाणें ऋतुदान करावे.

ऋतुकालाभिगामी स्यात् स्वदारानिरतः सदा ॥
 पर्ववर्जं व्रजंचैनां तद्वतो रतिकाभ्यया ॥ मनु. ३।४९ ॥
 निन्द्रास्वष्टासु चान्यासु स्त्रियो रात्रिषु वर्जयन् ॥
 ब्रह्मचार्येव भवति यत्र तत्राश्रमे वसन् ॥ मनु. ३।९० ॥

जो आपल्या स्त्रीशिवाय दुसऱ्या स्त्रीशी संबंध ठेवित नाही, निविध रात्रींमध्ये स्त्रीपासून पृथक् राहतो व तिच्याशी ऋतुकाळीच गमन करतो तो गृहस्थ असला तरीहि ब्रह्मचारीच समजावा.

स्त्रियांची घरांमध्ये योग्यता.

संतुष्टो भार्यया भर्ता भर्त्राभार्या तथैव च ॥
 यस्मिन्नेव कुले नित्यं कल्याणं तत्र वै ध्रुवम् ॥ ६० ॥
 यदि हि स्त्री न रोचेत् पुमांसं न प्रमोदयेत् ॥
 अप्रमोदात्पुनः पुंसःप्रजनं न प्रवर्तते ॥ ६१ ॥
 स्त्रियां तु रोचमानायां सर्वं तद्रोचते कुलम् ॥
 तस्यां त्वरोचमानायां सर्वमेव न रोचते ॥ ६२ ॥ मनु. अ. ३

ज्या कुलामध्ये पत्नीच्या सहवासानें पति व पतीच्या सहवासानें पत्नी आनंदित होते त्या कुलामध्ये निरंतर सौभाग्य व ऐश्वर्य निवास करतें. जेथें कलह होत असतो तेथें दौर्भाग्य व दारिद्र्य वास करतें. जी स्त्री पतीशी संतुष्ट नसते व पतीला संतुष्ट ठेवित नाही, तिच्या ठिकाणीं पति अप्रसन्न राहत असल्यामुळे त्याला काम उत्पन्न होत नाही. स्त्रिया प्रसन्न असतां सर्व कुल सुखमय होतें व स्त्रिया अप्रसन्न असतांनां सर्व कुल दुःखमय होतें.

पितृभिर्भ्रातृभिश्चैताः पतिभिर्देवैस्तथा ॥
 पूज्या भूषयितव्याश्च बहुकल्याणमीप्सुभिः ॥ ५५ ॥
 यत्र नार्यस्तु पूज्यन्ते रमन्ते तत्र देवताः ॥
 यत्रैतास्तु न पूज्यन्ते सर्वास्तत्राफलाः क्रियाः ॥ ५६ ॥
 शोचन्ति जामयो यत्र विनश्यत्याशु तत्कुलम् ॥
 न शोचन्ति तु यत्रैता वर्द्धन्ते तद्धि सर्वदा ॥ ५७ ॥
 तस्मादेताः सदा पूज्या भूषणाच्छादनाशनैः ॥
 भूतेकामेनरैरनित्यं सत्कारेषूत्सवेषु च ५९ ॥ मनु. अ. ३

ज्यांनां आपलें पुष्कळ कल्याण व्हावें असें वाटत असेल अशा, पिता, भ्राता, पति व दीर यांनीं स्त्रियांचा भूषणादिकांनीं सत्कार करावा. ज्या घरामध्ये स्त्रियांचा सत्कार होतो, त्या घरी विद्यायुक्तपुरुष



देव या संज्ञेला प्राप्त होऊन ते आनंदानें क्रीडा करतात. पण ज्या घरां स्त्रियांचा सत्कार होत नाही तेथें केलेल्या सर्व क्रिया निष्फळ होतात. ज्या कुळांतल स्त्रिया शोकग्रस्त होतात त्या कुलाचा तत्काळ नाश होतो. पण ज्या कुळांत स्त्रिया शोकग्रस्त होत नाहीत त्या कुलाची अभिवृद्धि होते. ह्मणून ऐश्वर्याची इच्छा करणाऱ्या मनुष्यांनीं, भूषणें, वस्त्रें व भोजनादिक यांच्या योगानें, स्त्रियांचा सत्कार उत्सवसमयीं व प्रत्येही करावा.

पूजा करणें ह्मणजे सत्कार करणें होय. जेव्हां दिवसा किंवा रात्री स्त्रियांची किंवा स्त्रीपुरुषांची प्रथमतः गांठ पडेल किंवा ते पृथक् होतात तेव्हां एकमेकांस एकमेकांनीं “ नमस्ते ” (मां आपला सत्कार करतो) असें ह्मणावें. तसेंच—

सदा प्रहृष्टया भाव्यं गृहकार्येषु दक्षया ॥

सुसंस्कृतोपस्करया व्यये चाप्रुक्त हस्तया ॥ मनु ९।१५०

घरामध्ये स्त्रीनें सदोदित प्रसन्न असावें, गृहकृत्यांमध्ये दक्ष असावें, सर्व कामें चातुर्यानें करावीं, सर्व पदार्थ उत्तम रीतीनें सुसंस्कृत करावेत, घर स्वच्छ ठेवावें, खर्च करतेंवेळीं फार उदार होऊं नये. अर्थात यथायोग्य खर्च करावा. सर्व पदार्थ व भक्ष्यभोज्यें अशीं शुद्ध व स्वादिष्ट वनवावीं कीं ज्यांच्या यो.ा.नें शरीरांत रोग उत्पन्न न होतां आत्मा व शरीर यांचें बल वाढेल. जो जो खर्च होईल त्याचा हिशोब सर्व गृहिणीनें ठेवावा व तो पतीला दाखवावा. घरांतील नोकर चाकर लोकांरुद्धन यथायोग्य काम करून घ्यावें व घरांतील कोगत्याहि कामांत कमतरता न पडेल असें कर्तव्य करावें.

स्त्रियो रत्नान्यथो विद्या सत्यं शौचं सुभाषितम् ॥

विविधानि च रत्नानि समादेयानि सर्वतः ॥ मनु. २।२४०

उत्तम स्त्री, नानाप्रकारचीं रत्नें, विद्या, सत्य, पवित्रता, सुभाषित व सर्व प्रकारचीं शिल्पें सर्व देशांपासून व सर्व लोकांपासून ग्रहण करावीं.

सत्यं ब्रूयात् प्रियं ब्रूयान् न ब्रूयात्सत्यमप्रियम् ॥

प्रियं च नानृतं ब्रूयदेष धर्मः सनातनः ॥ १३८ ॥

भद्रं भद्रमिति ब्रूयाद् भद्रमित्येव वा वदेत् ॥

शुष्कवैरं विवादं च न कुर्यात्केनचित् सह ॥ १३९ ॥ मनु. अ. ४ ॥

प्रिय, सत्य व दुसऱ्याला हितकारक असेंच सदोदित बोलावें. अप्रिय असून जें सत्य असेल तें बोलूं नये. (काण्यकुला कागा क ह्वा निं नये.) खोटें व प्रिय असें भाषण कधीहि करूं नये. सदोदित भद्र अर्थात सर्वांला हितकारक असेल तेच बोलावें. कोणाशीहि शुष्क वैर व शुष्क वादविवाद करूं नये. अपराधावांचुन कोणाशीहि विरोध करूं नये. जें दुसऱ्याच्या हिताचें असेल पण त्याला ऐकण्यास वाईट वाटत असेल तें निर्भिडपणानें सांगावें:—

पुरुषा बहवो राजान् सततं प्रियवादिनः ।

अप्रियस्य च पथ्यस्य वक्ता श्रोता च दुर्लभः ॥ भा. उद्योगपर्व विदुरनीति

“ हे भूतराष्ट्रा ! या संसारामध्ये दुसऱ्यास खूष करणासाठी गोड बोलणारे लोक पुष्कळ आहेत. पण अप्रिय असून परिणामी हितकारक असें भाषण करणारे व ते शांतपणाने ऐकणारे लोक फारच विरळा. ” सत्पुरुष जे असतात ते तोंडावर स्पष्टपणे दुसऱ्याचे दोष सांगतात व आपले दोष शांतपणे ऐकत असतात. त्याचप्रमाणे दुसऱ्याच्या परोक्ष त्याचे गुण वाखाणित असतात. पण दुष्ट लोकांची अशी रीति असते की, ते तोंडावर गोड बोलतात व मागून सारखी निंदा करीत असतात. जोंपर्यंत मनुष्याला आपले दोष दुसऱ्याकडून समजत नाहीत, तोंपर्यंत त्याच्यांत सुधारणा होणे शक्य नाही; झणून दोषाच्या आविष्करणाची आवश्यकता आहे, दोष दाखवतांना कधीहि कोणाची निंदा करूं नये. “ गुणेषु दोषारोपणमसूया । ” “ दोषेषु गुणारोपणमप्यसूया । ” गुणेषु गुणारोपणं दोषेषु दोषारोपणं च स्तुतिः । ” गुणांच्या ठिकाणी दोषांचा आरोप करणे किंवा दोषांच्या ठिकाणी गुणांचा आरोप करणे ही निंदा होय. असलेल्या गुणांचे कथन करणे व त्याचप्रमाणे असलेल्या दोषांचेहि यथावत् कथन करणे ही स्तुति समजावी. अर्थात मिथ्याभाषणाला निंदा व सत्यभाषणाला स्तुति असें झणतात. तसेंच—

बुद्धिवृद्धिकराण्याशु धन्यानि च हितानिच ॥

नित्यं शास्त्राण्यवेक्षेत निगमांश्चैव वैदिकान् ॥ १९ ॥

यथा यथा हि पुरुषः शास्त्रं समधिगच्छति ॥

तथा तथा विजानाति विज्ञानं चास्य रोचते ॥ २० ॥ मनु. ४ ॥

बुद्धि, धन, हित यांची वृद्धि करणारी शास्त्रे व वेदादि पुस्तके आहेत. झणून त्यांचे श्रवण व श्रावण प्रत्यही करावे. ब्रह्मचर्याश्रमामध्ये ज्यांचे पठण केले असेल त्यांच्यावर पुनः पुनः विचार करून तीं लोकांना शिकवावीं. जसजसा मनुष्य शास्त्रामध्ये पारंगत होत जातो तसतसे त्याचे विज्ञान वाढत जाते व अध्ययनांत त्याची रुचि वाढत जाते.

पंच महायज्ञः.

ऋषियज्ञं देवयज्ञं भूतयज्ञं च सर्वदा ॥

नृयज्ञं पितृयज्ञं च यथाशक्ति न ह्यपयेत् ॥ मनु. ४।२१

अध्यापनं ब्रह्मयज्ञः पितृयज्ञस्तु तर्पणम् ॥

होमो दैवो बलिर्भूतो नृयज्ञोऽतिथिपूजनम् ॥ मनु. ३।७०

स्वाध्यायेनार्चयेतर्षीन् होमैर्देवान् यथाविधि ॥

पितृन् श्राद्धैश्च नृनञ्जैर्भूतानि बालिकर्मणा ॥ मनु. ३।८१

ऋषियज्ञ, देवयज्ञ, भूतयज्ञ, नृयज्ञ, व पितृयज्ञ हे पंचमहायज्ञ आहेत. अध्यापन हा ब्रह्मयज्ञ आहे. अध्ययन व अध्यापन यांच्या योगाने ऋषींची तृप्ति करावी. पितरांची तृप्ति करणे हा पितृ-यज्ञ आहे. श्रद्धेने पितरांची तृप्ति करणे हेच श्राद्ध होय. होमाने देवयज्ञ होतो. अन्नदानाने नृयज्ञ

होतो व बलिदानां भूतयज्ञ होतो. यां पैकीं दोन यज्ञ पूर्वीच्या ब्रह्मचर्यप्रकरणामध्ये लिहिले आहेत. पहिल्यामध्ये वेदादि सत्यशास्त्रांचें अध्ययन व अध्यापन करणें, संध्योपासून व योगाभ्यास करणें यांचा समावेश होतो. दुसऱ्या देवयज्ञामध्ये विद्वानांचा सहवास, त्यांची सेवा करणें, पवित्रता धारण करणें, दिव्यगुण अंगी आणणें, दान देणें, विद्येची वृद्धि करणें यांचा समावेश होतो. हे दोनहि यज्ञ दररोज सायंकाळीं व प्रातःकाळीं केले पाहिजेत. पहा—

ब्रह्मयज्ञ व देवयज्ञ.

सायंसायं गृहपतिर्नो अग्निः प्रातः प्रातः सौमनस्य दाता ॥ १ ॥

प्रातः प्रातःगृहपतिर्नो अग्निः सायं सायं सौमनस्य दाता ॥ २ ॥

अथर्व. १९।७।३-४

तस्मादहोरात्रस्य संयोगे ब्राह्मणः सन्ध्यामुपासीत ॥

उद्यन्तमस्तं यान्तमादित्यमभिधायन् ॥ ३ ॥ पड्विंश ब्रा० ४।५ ॥

न तिष्ठति तु याः पूर्वा नोपास्ते यस्तु पश्चिमाम् ॥

सशूद्रवद्रहिष्कार्यः सर्वस्माद्विजकर्मणः ॥ मनु० अ. २। १०३

प्रत्येक संध्याकाळीं हवन केलेलें द्रव्य दुसऱ्या दिवशीं सकाळपर्यंत वायूला शुद्ध राखून हितकारक होतें त्याचप्रमाणें प्रत्येक सकाळीं अर्घांत हवन केलेलें द्रव्य सायंकाळपर्यंत वायूला शुद्ध राखून आरोग्यकारक होतें. म्हणून दिवस व रात्रि यांच्या संधीच्यावेळीं अर्थात सकाळीं व संध्याकाळीं परमेश्वराचें ध्यान व अग्निहोत्र अवश्यमेव करावें. अशाप्रकारें सकाळसंध्याकाळ जे संध्या व अग्निहोत्र करीत नाहीत त्यांना शुद्धाप्रमाणें समजून, सर्व द्विजांच्या कर्मातून बाहेर घालवावें.

(प्रश्न) त्रिकाल संध्या कां करूं नये ? (उत्तर) संध्या दोनच आहेत तीं नाहीत. दिवस व रात्री यांची संधि सकाळीं व संध्याकाळीं होत असते. जो हें न मानतां दिवसाच्या मध्यसमयीं आणखी संध्या करतो त्यानें मध्य रात्रीहि कां करूं नये ? व मध्यरात्रीहि जर करावयाची असेल तर प्रत्येक प्रहराला, प्रत्येक घटकेला व प्रत्येक पळाला कां संध्या करूं नये ? अशा रीतीनें मध्यान्हसंध्या करावयाला कोणत्याहि शास्त्राचें प्रमाण नाही. म्हणून सर्व शास्त्रसमत अशा दोनच वेळीं संध्या व अग्निहोत्र करणें हें चांगलें. तीनदां करूं नये. तीन कालां नी शास्त्रकारांनीं गणना केली आहे तीं भूत, भविष्य व वर्तमान अशी आहे. संध्योपासनेचे काल कोणीहि मानलेले नाहीत.

पितृयज्ञ.

या पितृयज्ञामध्ये पितरांची सेवा करण्याचा अंतर्भाव होतो. “ पितर ” ही संज्ञा “ देव, विद्वान्, ऋषि, शिक्षक, मातापिता, ज्ञानी, योगी व वृद्ध पुरुष ” यांना लागू आहे. यांची सेवा करणें हाच पितृयज्ञ होय. पितृयज्ञामध्ये दोन भेद आहेत एक श्राद्ध व दुसरें तर्पण. “ अतस्तत्त्वं दधाति यथा क्रियतां तान् श्रद्धां अतस्तत्त्वं क्रियते तत् त्र्यहोत्रं ” ज्या क्रियेच्या योगानें

सत्यार्थे ग्रहण होतें तिला श्रद्धा असें म्हणतात. श्रद्धेनें जें केले जातें तें श्राद्ध समजावें. तसेंच “तृप्यन्ति तर्पयन्ति येन पितॄन् तत्तर्पणम्।” ज्या कर्माच्या योगानें विद्यमान मातापितर प्रसन्न होतात किंवा प्रसन्न केले जातात त्याला तर्पण असें म्हणतात. हा दोनहि प्रकारचा पितृयज्ञ जिवंत पितरांसंबंधानेंच करावयाचा असतो मेलेल्यासंबंधानें नाही.—

देवतर्पण.

ओम् ब्रह्मादयो देवास्तृप्यन्ताम् ॥ ब्रह्मादिदेवपत्न्यस्तृप्यन्ताम् ॥
ब्रह्मादिदेवसुतास्तृप्यन्ताम् ॥ ब्रह्मादिदेवगणास्तृप्यन्ताम् ॥ इति देवतर्पणम् ।

“विद्वान् सो हि देवाः।” विद्वानांला देव असें ह्मणतात, असें शतपथ ब्राह्मणांत सांगितलेलें आहे. जो चारहि वेदांचें सांगोपांग अध्ययन करतो त्याला “ब्रह्मा” असें ह्मणतात. या ब्रह्मपदवीधरांपेक्षां जे कमी विद्वान् असतात त्यांना “देव” असें म्हणतात. त्याचप्रमाणें त्यांच्या विदुषी स्त्रियांना “ब्राह्मणी” “देवी” असें म्हणतात. यांच्याप्रमाणें जे यांचे पुत्र किंवा शिष्य असतील व जे यांचे गण असतील त्या सर्वांची सेवा करणें हेंच खरें श्राद्ध व तर्पण आहे.

ऋषितर्पण.

ओम् मरीच्यादय ऋषयस्तृप्यन्ताम् ॥ मरीच्याद्युषिपत्न्यस्तृप्यन्ताम् ॥
मरीच्याद्युषिसुतास्तृप्यन्ताम् ॥ मरीच्याद्युषिगणास्तृप्यन्ताम् ॥ इति ऋषितर्पणम् ॥

ब्रह्म्याचे प्रपौत्र मरीचि होत. जे यांच्याप्रमाणें विद्वान् होतात व दुसऱ्यांला शिकवितात, त्यांची सेवा करावी. त्यांच्या प्रमाणें विद्वान् ज्या स्त्रिया असतात, ज्या कन्यांला शिकवितात त्यांची सेवा करावी. तसेंच त्यांचे विद्वान् पुत्र व सेवक यांचीहि सेवा व त्या सर्वांचा सत्कार करावा. हेंच खरें ऋषितर्पण आहे.

पितृतर्पण.

ओम् सोमसदः पितरस्तृप्यन्ताम् ॥ अग्निष्वात्ताः पितरस्तृप्यन्ताम् ॥ बर्हिषदः पितरस्तृप्यन्ताम् ॥ सोमपाः पितरस्तृप्यन्ताम् ॥ हविर्भुजः पितरस्तृप्यन्ताम् ॥ आज्यपाः पितरस्तृप्यन्ताम् ॥ सुकालिनः पितरस्तृप्यन्ताम् यमादिभ्योनमः यमादींस्तर्पयामि ॥ पित्रे स्वधा नमः— पितरं तर्पयामि ॥ पितामहाय स्वधा नमः— पितामहं तर्पयामि ॥ प्रपितामहाय स्वधा नमः— प्रपितामहं तर्पयामि ॥ मात्रे स्वधा नमः— मातरं तर्पयामि ॥ पितामह्यै स्वधा नमः पितामहीं तर्पयामि ॥ प्रपितामह्यै स्वधा नमः प्रपितामहीं तर्पयामि ॥ स्वपत्न्यै स्वधा नमः स्वपत्नीं तर्पयामि ॥ सम्बन्धिभ्यः स्वधा नमः सम्बन्धिनस्तर्पयामि ॥ सगोत्रेभ्यः स्वधा नमः सगोत्रांस्तर्पयामि ॥ इति पितृतर्पणम् ॥

ये सोमे जगदीश्वरे पदार्थविद्यायां च सीदन्ति ते सोमसदाः । जे परमात्म्यामध्ये लीन व पदार्थविद्येमध्ये निपुण असतात त्यांना सोमसद असें म्हणतात. “यैरन्नेर्विद्युतो विद्या गृहीता ते अग्निष्वात्ताः ।” जे अग्नि व विद्युत यां संबंधींच्या सर्व विद्यांमध्ये प्रवीण असतात ते अग्निष्वात्त समजवे. “ये वर्हिर्हि उत्तमे व्यवहारे सीदन्ति ते वर्हिषदः ।” जे विद्यावृद्धिसारख्या उत्तम व्यवहारामध्ये स्थित होतात ते वर्हिषद होत. “ये सोममैश्वर्यमोषधिरसं वा पान्ति पिबन्ति वा त सोमपाः ।” जे ऐश्वर्याचे रक्षक व सोमवल्ग्यादिक महोषधिरसांचें पान करून रोगरहित झालेले, तसेंच दुसऱ्यांच्या ऐश्वर्याचें रक्षण करणारे व दुसऱ्यांस औषधी देऊन दुसऱ्यांचे रोग नाहीसे करणारे ते सोमप होत. “ये हविर्होतुमत्तुमर्ह भुञ्जते भोजयन्ति वा ते हविर्भुजः ।” मादक व हिंसाधुक्त द्रव्यांला सोडून उत्तम पदार्थांचें भोजन करणारे व उत्तम पदार्थ दुसऱ्यांस खावयास देणारे ते हविर्भुज समजवे. “य आज्यं ज्ञातुं प्राप्तुं वा योग्यं रक्षन्ति पिबन्ति ते आज्यपाः ।” जाणण्यास व प्राप्त करून घेण्यास योग्य अशा वस्तूंचें रक्षण जे करतात व जे घृतादि पदार्थ खातात त्यांना आज्यप असें म्हणतात. “शोभनः कालो विद्यते येषान्ते सुकालिनः ।” धर्मकृत्ये करण्यास ज्यांना सदादित उत्तम समय असतो त्यांस सुकालीन असें म्हणतात. “ये दुष्टान् यच्छन्ति निगृह्णन्ति ते यमा न्यायाधीशः ।” जे दुष्टांना शासन करतात व सज्जनांचें रक्षण करतात त्या न्यायाधिकांला यम असें म्हणतात. “यः पाति स पिता ।” जो मुलांचें अन्नवल्ग्यादिकांच्या योगानें सत्कारपूर्वक रक्षण व पालन करतो किंवा जो त्यांचा उत्पन्नकर्ता असतो त्याला पिता असें म्हणतात. “पितुः पिता पितामहः । पितामहस्य पिता प्रपितामहः ।” पित्याच्या पित्याला पितामह व पितामहाच्या पित्याला प्रपितामह असें म्हणतात. “या मानयति सा माता ” जी अन्नानें व सत्कारानें संतानाचें हित करते तिला माता असें म्हणतात. “या पितुर्माता सा पितामही पितामहस्य माता प्रतितामही ।” बापाच्या मातेला पितामही व आज्याच्या मातेला प्रपितामही असें म्हणतात. आपली स्त्री, वहीण, संबंधी जन, स्वगोत्रज व अन्य कोणी भद्रपुरुष किंवा वृद्ध पुरुष या सर्वांला अन्न, वस्त्र, सुंदर यान इत्यादि देऊन त्यांची तृप्ति उत्तम प्रकारें करावी. जें सदाचरण केलें असतां त्यांचा आत्मा तृप्त होईल व त्यांचें शरीर स्वस्थ होईल तें कृत्य प्रीतिपूर्वक त्यांच्या प्रीत्यर्थ करणें यालाच श्राद्ध व तर्पण असें म्हणतात.

वैश्वदेव.

जेव्हां भोजनासाठी तयार करावयाचें अन्न सिद्ध होईल तेव्हां त्यांतून आंवट, खारट, असले पदार्थ वाजूला करून घृतयुक्त व मिष्ट अन्न घेऊन त्याचें हवन पुढील मंत्रांनीं करावें. हवन करण्यासाठीं चुलींतून अग्नि निराळा काढून घ्यावा. पहा—

वैश्वदेवस्य सिद्धस्य गृह्येऽग्नौ विधिपूर्वकम् ॥

आभ्यः कुर्याद्देवताभ्यो ब्राह्मणो होममन्वहम् ॥ मनु० ३।८४

जें कांहीं पाकशालेमध्ये भोजनासाठी तयार केलेलें अन्न असेल, त्याचा दिव्य गुणांसाठी, त्या पाकाम्रीमध्ये खाली लिहिलेल्या मंत्रांनीं विधिपूर्वक नित्य होम करावाः—

* ओं अग्नये स्वाहा । सोमाय स्वाहा । अग्नीषोमाभ्यां स्वाहा ।

* अग्नेः सोमस्य चैवादौ तयोश्चैव समस्तयोः ॥ विश्वेभ्यश्चैव देवेभ्यो धन्वन्तरय एव च ॥ ८५ ॥
कुहवै चैवानुमत्यै च प्रजापतय एव च ॥ ह्यावापृथिव्योश्च तथा स्विष्टकृतेन्ततः ॥ ८६ ॥ मनु० अ० ३

विश्वेभ्यो देवेभ्यः स्वाहा । धन्वन्तरये स्वाहा । कुर्व्वे स्वाहा ।
अनुमत्यै स्वाहा । प्रजापतये स्वाहा । सह्यावापृथिवीभ्यां स्वाहा ।
स्विष्टकृते स्वाहा ॥

या प्रत्येक मंत्रानें एक एक आहुति प्रज्वलित अग्नीमध्ध्ये सोडावी. नंतर स्थालीमध्ध्ये किंवा भूमीवर पान ठेवून त्याच्यावर पूर्वदिशादि क्रमानुसार यथाक्रम या मंत्रानें भाग ठेवावे.

× ओं सानुगायेन्द्राय नमः । सानुगाय यमाय नमः । सानुगाय
वरुणाय नमः । सानुगाय सोमाय नमः । मरुद्भ्यो नमः ।
अद्भ्यो नमः । वनस्पतिभ्यो नमः । श्रियै नमः । भद्रकाल्यै
नमः । ब्रह्मपतये नमः । वास्तुपतये नमः । विश्वेभ्यो देवेभ्यो
नमः । दिवाचरेभ्यो नमः । पितृभ्यो नमः । नक्तञ्चारिभ्यो
नमः । सर्वात्मभूतये नमः ।

पानावर किंवा थाळ्यामध्ध्ये ठेवलेल्या भागांला एकत्र करून जो अतिथि आला असेल त्याला ते भाग खावयास घालावे किंवा अग्नीमध्ध्ये त्याचें हवन करावें. यानंतर लवणान्न अर्थात् डाळ, भात, शाकभाजी, पोळी वगैरेचे सहा भाग जमिनीवर ठेवावे. पद्दा—

गुनां च पतितानां च श्वपचां पापरोगिणाम् ॥
वायसानां कृमीणां च शनकैर्निर्वपेद्भुवि ॥ मनु० ३।९२

या प्रकारें “ श्वभ्यो नमः । पतितेभ्यो नमः ॥ श्वपग्भ्यो नमः । पापरोगिभ्यो
नमः । वायसेभ्यो नमः । कृमिभ्यो नमः । हे सहा भाग जमिनीवर ठेवावे व नंतर ते भाग जो
कोणी दुःखी, बुभुक्षित, कुत्रा, कावळा वगैरे असेल त्याला द्यावे. या मंत्रांतील “ नमः ” या शब्दाचा
अर्थ “ अन्न ” असा आहे. कुवे, पापी, चांडाल, पापरोगी, कावळे, कृमी, मुंग्या वगैरेला अन्न द्यावें
असें स्मृतीमध्ध्ये सांगितलें आहे. पाकशाळेमध्ध्ये पूर्वीक पद्धतीनें हवन करण्यापासून पाकशाळेंतील वायु
शुद्ध होतो व पाक करण्यापासून जी अज्ञान व अदृष्ट जीवांची हत्या होत असते तिच्याबद्दल त्यांच्या-
वर प्रत्युपकार होतो.

अतिथियज्ञ.

ज्याच्या येण्याची तिथि निश्चित झालेली नसते त्याला अतिथि असें म्हणतात. धार्मिक,
सत्योपदेशक, सर्वांवर उपकार करण्यासाठी देशदेशांतरां फिरणारा, पूर्ण विद्वान्, परम-योगी, संन्यासी

× एवं सम्यग्बहिर्भूत्वा सर्वदिक्षु प्रदक्षिणम् ॥ इन्द्रान्तर्काप्पतीन्दुभ्यः सानुगेभ्यो वलिहरेत् ॥
८७ ॥ मरुद्भ्य इति तुद्गारि क्षिपेदप्स्वद्भ्य इत्यपि ॥ वनस्पतिभ्य इत्येवं मुशलोल्खले हरेत् ॥ ८८ ॥
उच्छीर्वके श्रियै कुर्याद्भद्रकाल्यै च पादतः ॥ ब्रह्मवास्तोष्पतिभ्यांतु वास्तुमध्ये बलिं हरेत् ॥ ८९ ॥ विश्वे-
भ्यश्चैवदेवोभ्यो बलिमाकाश उक्षिपेत् ॥ दिवाचरेभ्यो भूतेभ्यो नक्तञ्चारिभ्य एव च ॥ ९० ॥ मनु. अ. ३

असा जो पुरुष एकाएकां गृहस्थाच्या घरी येतो त्याला अतिथि असें म्हणतात. तो आल्याबरोबर त्याला पाय, अर्घ्य व आचमनीय (पाय धुण्यास, अंगस्पर्शास व पिण्यास पाणी) देऊन त्याला सत्कारपूर्वक आसनावर बसवावें व त्याचा अन्नदानानें सत्कार करावा. नंतर त्याला कुशल प्रश्न वगैरे विचारून तदनंतर त्याच्या उपदेशापासून ज्ञान व विज्ञान प्राप्त करून घ्यावें. याच्या योगानें धर्म, अर्थ, काम व मोक्ष यांची प्राप्ति होते. तो ज्याप्रमाणें उपदेश करील त्याप्रमाणें आपल्या आचरणामध्यें बदल करावा. समयानुसार गृहस्थ व राजा हे देखील अतिथीप्रमाणें सत्कार करण्यास योग्य आहेत. परंतु:-

पाखण्डिनो विकर्मस्थान् वैडालव्रतिकाञ्छटान् ॥

हैतुकान् बकवृत्तींश्च वाङ्मात्रेणापि नार्चयेत् ॥ ४१३०

(पाखण्डी) वेदांची निंदा करणारे व वेदविरुद्ध आचरण करणारे, (विकर्मस्थ) वाईट कर्म व वेदविरुद्ध कर्म करणारे, मिथ्याभाषणादि दुर्गुणयुक्त, (वैडाल०) ज्याप्रमाणें उंदीर पकडण्यासाठीं मांजर लपून बसतें त्याप्रमाणें लपून छपून हीन कृत्य करणारे (शठ) हठी, दुराग्रही, अभिमानी स्वतः ज्यांस समजत नाही व जे दुसऱ्यांचें ऐकत नाहीत, (हैतुक) कुतर्क, व्यर्थ बडबड करणारे, जसें आधुनिक वेदान्ति मी ब्रह्म आहे, जग मिथ्या आहे, शास्त्रं व ईश्वर हीं कल्पित आहेत, अशा प्रकारें गप्पा मारणार (बकवृत्ति) ज्याप्रमाणें बगळा एका पायावर उभा राहून डोळे झांकून ध्यानस्थ राहतो व पुढें मासा आल्याबरोबर गट करतो त्याचप्रमाणें जे स्वार्थासाठीं टपून बसलेले असतात, संन्यासी व वैरागी यांचा वेप घेऊन लोकांना नागवितात अशा प्रकारच्या सर्व दुष्ट लोकांचा केवळ वाणीनेंही सत्कार करूं नये. कारण जर अशा दुष्टांचा सत्कार होऊं लागला तर अशा लोकांची संख्या वाढून ते सर्व दुनियाला अधर्मयुक्त व दुःखमय करून सोडतील. ते स्वतः तर अवनतीचें काम करीतच असतात पण जे त्यांच्या पाठीमागून जातात त्यांनाहि अवनतीमध्ये ते बुडवितात.

पंचमहायज्ञांचें फल.

ब्रह्मयज्ञाच्या योगानें विद्या, सुशिक्षण, धर्म, सभ्यता इत्यादि गुणांची वृद्धि होते. अभिहोत्रांतील हवनानें वायु, वृष्टि व जल यांची शुद्धि होते व वृष्टीच्या द्वारे सर्व संसारभर सुख पसरतें. वायु शुद्ध झाल्यानें त्यामध्ये श्वासोच्छ्वास करणाऱ्या व स्तनपानादि सर्व व्यवहार करणाऱ्या सर्वांचें आरोग्य, बुद्धि, बळ हीं व पराक्रम वाढतात; व त्यायोगें धर्म, अर्थ, काम व मोक्ष यांचें अनुष्ठान पुरें होतें. याला देवयज्ञ असेंही म्हणतात. यामध्ये वायूची शुद्धता हा मुख्य गुण आहे. पितृयज्ञामध्ये माता, पिता व ज्ञानी महात्मे यांची सेवा करावयाची असते. या सेवेच्या योगानें सेवकाचें ज्ञान वाढतें, सत्यासत्याचा विचार होतो. यामुळे तो असत्याचा त्याग करून सत्याचें प्रहण करतो व सुखी होतो. त्याचप्रमाणें मातापिता व आचार्य यांनीं जे कष्ट मुलांसंबंधानें घेतलेले असतात, त्यांचें स्मरण ठेवून त्यांच्यावर प्रत्युपकार करणें हें प्रत्येकाचें कर्तव्य होय. तेंहि केल्यासारखें होतें. बलिर्वैश्वदेवाचें फल पूर्वी सांगितलेंच आहे. यांत कृमीकीटकांनाहि अन्न मिळतें व ते सुखी होतात. अतिथियज्ञामध्ये धार्मिक उपदेशाचा सत्कार केला जातो. जर उत्तम अतिथि नसतील तर मनुष्यांची उन्नतीहि होणार नाही. धार्मिक पुरुष जेव्हां सर्व देशभर फिरून सत्याचा उपदेश करितात तेव्हां सर्व पाखंडमतांचा नाश होतो व सर्व गृहस्थांना सहज सत्य विज्ञान प्राप्त

होतें. सर्व मनुष्यांमध्ये एक धर्म जाग्रत व स्थिर राहतो अर्थात् अशा धार्मिक विद्वान् अतिथिशिवाय संदेहवृत्तीचा विनाश होत नाही. संशय दूर झाल्याशिवाय धर्मावर दृढ निश्चय होत नाही व निश्चयावांचून सुखहि प्राप्त होत नाही. अर्थात् अतिथिज्ञापासून परंपरेनें सर्व सुखी होतात.

सामान्य नियम.

ब्राह्मे मुहूर्ते बुध्येत धर्मार्थौ चानुचिन्तयेत् ॥

कायक्लेशांश्च तन्मूलान् वेदतत्त्वार्थमेव च ॥ मनु० ४।१२

रात्रीच्या चवथ्या प्रहरीं अर्थात् चार घटका रात्र असतां उठावें, अवश्य कर्तव्य केल्यानंतर धर्म व अर्थ यांसंबंधी विचार करावा, शारीरिक रोगांचें निदान करावें, परमात्म्याचें ध्यान करावें. केव्हांहि अधर्माचें आचरण करूं नये.

नाधर्मश्चरितो लोके सद्यः फलति गौरिव ॥

शनैरावर्तमानस्तु कर्तुर्मूलानि कृन्तति ॥ मनु० ४।१७२

केलेला अधर्म दुःख दिल्याशिवाय रहात नाही. अधर्माचरण केल्याबरोबरच त्याचें फल मिळतें असें नाही. म्हणून अज्ञानी लोक अधर्म करण्यास भीत नाहीत. पण हें निश्चयानें जाणावें कीं, अधर्माचरण हें हळूहळू सुखांच्या मूलांचा नाश करीत असतें. याप्रमाणें:—

अधर्मेणैधते तावत्ततो भद्राणि पश्यति ॥

ततः सपत्नाञ्जयति समूलस्तु विनश्यति ॥ मनु० ४।१७४

अधर्म करणारा मनुष्य प्रथमतः धर्ममर्यादा सोडून, मिथ्याभाषण, कपट, पाखंड वगैरे करून, सर्वरक्षक अशा वेदांचें खंडन करून, विश्वासघात वगैरे नीच कर्मे करून प्रथम वाडतो. नंतर त्याला धन, धान्य, ऐश्वर्य, खान, पान, वस्त्र, आभूषण, यान, स्थान, मान, प्रतिष्ठा वगैरे क्रमानें प्राप्त होतात. अन्याय करून सर्वांला पादाक्रांत करतो व शेवटीं अकल्पित संकटांनीं प्रस्त होऊन स्वतः समूळ नाश पावतो. ज्याप्रमाणें मूळपासून कापलेला वृक्ष नाश पावतो तद्वत् तो अधार्मिक पुरुष नाश पावतो.

सत्यधर्मार्थवृत्तेषु शौचे चैवारमेत्सदा ॥

शिष्यांश्च शिष्याद्धर्मेण वाग्बाहूदरसंयतः ॥ मनु ४।१७५

सत्याचें ग्रहण व असत्याचा त्याग करावा पक्षपातरहित होऊन वेदोक्त सत्य धर्माचें अवलंबन करावें, आर्यपुरुष कसें वर्तन ठेवतात तें जाणावें, स्वच्छता ठेवावी व हात, बाहू व पोटा यांचा संमय करून—अर्थात् अन्याय न करतां—सर्व शिष्यांला उत्तम रीतीनें विद्या शिकवावी.

ऋत्विक् पुरोहिताचार्यैर्मातुलातिथिसंश्रितैः ॥

बालवृद्धातुरैर्वैद्यैर्ज्ञातिसम्मान्धि बान्धवैः ॥ १७९ ॥

मातापितृभ्यां यामीभिर्भ्रात्रा पुत्रेण भार्यया ॥

दुहित्रा दासवर्गेण विवादं न समाचरेत् ॥ १८० ॥ मनु० अ० ४

(ऋत्विक्) यज्ञ करणारा, (पुरोहित) सदोदित उत्तम घालचलनाचें शिक्षण देणारा, (आचार्य) विद्या शिकविणारा, (मातुल) मामा, (अतिथि) ज्याची अगमनाची तिथि ठरलेली नसते, (संश्रित) आपले आश्रित, (बाल) बालक, (वृद्ध) ह्यातारे, (आतुर) रोगपीडित, (वैद्य) आयुर्वेदाला जाण-णारा, (ज्ञाति) स्ववर्णस्थ व स्वगोत्रस्थ जन, (संबन्धि) श्वशुरादिक, (बान्धव) मित्र, (माता) आई, (पिता) बाप, (यामि) बहीण, (भ्राता) भाऊ, (भार्या) स्त्री, (दुहिता) मुलगी व (दास) सेवक यांच्याशी वादविवाद करूं नये. अर्थात् यांच्याबरोबर तंटा, वखेडा, भांडण करूं नये.

दान कोणास देऊं नये ?

अतपास्त्वनधीयानः प्रतिग्रहरुचिर्द्विजः ॥

अम्भस्यश्मप्लवेनेव सह तेनैव मज्जति ॥ मनु० ४।१९०

(अतपाः) ब्रह्मचर्य सत्यभाषणादि तप न करणारा (अनधीयानः) अध्ययन न करणारा (प्रतिग्रहरुचिः) दुसऱ्यांकडून दान घेण्यांत अत्यंत तत्पर अर्थात् नेहेमीं दान घेणारा, असे जे तीन प्रकारचे लोक असतात ते, समुद्रांत दगडाच्या नौकेंतून तरून जाण्याची इच्छा करणाऱ्या मनुष्याप्रमाणें स्वतःच्या दुष्कर्मांसह दुःखसागरार्थें बुडतात. हे तर स्वतः बुडतातच पण ते आपल्या बरोबर दान देणाऱ्यांलाहि बुडवितात ! पहा—

त्रिष्वधेतेषु दत्तं हि विधिनाप्यर्जितं धनम् ॥

दातुर्भवत्यनर्थाय परत्रादातुरेव च ॥ मनु० ४।१९३

धर्मानें प्राप्त केलेल्या द्रव्याचें दान जो पूर्वोक्त तीन प्रकारच्या पुरुषांना करतो, त्याचें तें दान दात्याचा या जन्मीं नाश करतेंच पण दान घेणाऱ्याचा परजन्मींहि आणखी नाश करितें. तसेंच—

यथा प्लवेनौपलेन निमज्जत्युदके तरन् ॥

तथा निमज्जतोऽधस्तादज्ञौ दातृप्रतीच्छकौ ॥ ४ मनु० १।१९४

ज्याप्रमाणें दगडाच्या नौकेंत वसणारा बुडतो त्याचप्रमाणें अज्ञानी दाता व अज्ञानी दान घेणारा हे दोघेहि अधोगतीला जातात.

पाखंडी कोण ?

धर्मध्वजी सदा लुब्धश्छात्रिको कोकदम्भकः ॥

बैडालव्रतिको ज्ञेयो हिंस्रः सर्वाभिसन्धनः ॥ १९५ ॥

अधोद्विष्टिनैष्कृतिकः स्वार्थसाधनतत्परः ॥

शठो मिथ्यामितीतश्च वक्तव्यज्ञो द्विजः ॥ १९६ ॥

(धर्मध्वजी) धर्म न आचरतां धर्माच्या नांवावर लोकांला ठकविणारा, (सदाबुद्धः) सर्वदा लोभी (छात्रिकः) कपटी (लोकदम्भकः) संसारी सामान्य मनुष्यापुढे आपली बढाई मारणारा, ढोंगी, (हिंस्रः) प्राण्यांचा घात करणारा व इतरांशी वैर धरणारा, (सर्वभिसन्धकः) चांगल्या व वाईट अशा सर्व लोकांत मिसळणारा यालाच (बैडालव्रतिकः) मांजराप्रमाणे कपटी, धूर्त असें ह्मणतात. हे सर्व पाखंडी होत; तसेंच (अधोदष्टिः) कीर्तीसाठीं नजर खाली लावणारा, (नैष्कृतिकः) कोणी त्याचा थोडासा अपराध केला तर त्याचा उलट प्राणहि घेण्याची इच्छा करणारा, (स्वार्थसाधन०) कपट, विश्वासघात किंवा अधर्म इत्यादि हवीं तीं दुष्कृत्यें करून आपला स्वार्थ साधणारा, (शठः) आपली गोष्ट खोटी असतांही हट्ट न सोडणारा, (मिथ्याविनीतः) वरून आपण सुशील, संतुष्ट व साधु असें दाखविणारा, याला (वक्रव्रतचरः) बगळ्याप्रमाणे फसवणारा असें म्हणतात. ह्यां पाखंडी लोकांचां लक्षणे आहेत. या अशा पाखंडे लोकांवर विश्वास करूं नये व त्यांची सेवाहि करूं नये.

धर्माची आवश्यकता.

धर्मं शनैः संचिनुयाद्रत्मीकमिव पुत्तिकः ॥

परलोकसहाय्यार्थं सर्वभूतान्यपीडयन् ॥ २३८ ॥

नामुत्र हि सहाय्यार्थं पिता माता च तिष्ठतः ॥

न पुत्रदारं न ज्ञातिर्धर्मस्तमनुगच्छति ॥ २३९ ॥

एकः प्रजायते जन्तुरेके एव प्रलीयते ॥

एकोन भुङ्क्ते सुकृतमेक एव च दुष्कृतम् ॥ २४० ॥ मनु. ४ ॥

एकः पापानि कुरुते फलं भुङ्क्ते महाजनः ॥

भोक्तारो विप्रमुच्यन्ते कर्ता दोषेण लिप्यते ॥ स. भार. उद्योगप. अ. ३२

मृतं शरीरसुत्सृज्य काष्ठलोष्ठसमं क्षितौ ॥

विमुखा बान्धवा यान्ति धर्मस्तमनुगच्छति ॥ मनु. ४।२४१

ज्याप्रमाणें हळू हळू प्रयत्न करून, मुंग्या वारूळ बनवितात, त्याचप्रमाणें स्त्रीपुरुषांनीं, प्रयत्न करून, कोणालाहि पीडा न देतां परलोक अर्थात परजन्मामध्ये सहाय्य व्हावें म्हणून, धर्माचा संवय करावा. कारण कीं, परलोकामध्ये माता, पिता, पुत्र, स्त्री व स्वज्ञातीचे लोक सहाय्य करूं शकत नाहींत. त्याला फक्त त्यावेळीं धर्मच सहाय्य करूं शकतो. पहा एकटाच उत्पन्न होतो व एकटाच मरण पावतो; व एकटाच धर्माचें किंवा अधर्माचें अनुक्रमें सुख किंवा दुःख हें फल भोगतो. हेंहि ध्यानांत ठेवावें कीं, कुटुंबांतील एक मनुष्य पाप करून धन मिळवितो व त्याचा सर्व इतर लोक उपभोग घेतात. ते उपभोग घेणारे दोषाचे भागीदार होत नाहींत. पण जो अधर्म करणारा असतो त्यालाच दोषाचें फल भोगावें लागतें. जेव्हां कोणी मनुष्य मरतो तेव्हां त्याचें मातीच्या ढेंकळ्याप्रमाणें असणारें शरीर जमिनीवर फेंकून त्याचे बंधुवर्ग विमुख होऊन मागे फिरतात. तेव्हां त्याच्याबरोबर धर्मच एकठा जातो.

तस्माद्धर्मं सहाय्यार्थं नित्यं संचिनुयाच्छनैः ॥

धर्मेण हि सहाय्येन तमस्तरति दुस्तरं ॥ २४२ ॥

धर्मप्रधानं पुरुषं तपसा हत किल्बिषम् ॥

परलोकं नयत्याशु भास्वन्तं स्वशरीरिणम् ॥ २४३ ॥ मनु० ४

यासाठी परलोकां अर्थात् परजन्मीं सहाय्य व सुख व्हावें म्हणून नित्य धर्माचा संघर्ष करित असावें. जीव धर्माच्याच सहाय्यानें दुस्तर दुःखसागरांतून सहज तरून जातो. जो पुरुष धर्माचा प्रधान समजतो, ज्याचे धर्माच्या अनुष्ठानानें पाप दूर झालें आहे, त्याला त्यानें केलेला धर्म, (भास्वन्तम्) जो स्वयंप्रकाश आहे व (स्वशरीरिणम्) ज्याला आकाश हें शरीरप्रमाणें आहे अशा (पर—लोकम्) परमदर्शनीय परमात्म्याला शीघ्र प्राप्त करून देतो. झणून—

दृढकारी मृदुदान्तः कूराचारैरसंवसन् ॥

अहिंसो दमदानाभ्यां जयेत्स्वर्गं तथा व्रतः ॥ २४६ ॥

वाच्यर्था नियताः सर्वे बाह्मूला वाग्निनिसृताः ॥

तान्तु यःस्तेनयेद्राचं स सर्वस्तेयकृत्तरः ॥ २५६ ॥

नाचाराल्लभते ह्यायुराचारादीप्सिताः प्रजाः ॥

आचाराद्धनमक्षय्यमाचारो हन्त्यलक्षणम् ॥ १५६ ॥ मनु० ४

जो पुरुष प्रयत्न करणारा, कोमल स्वभावयुक्त, जितेंद्रिय, हिंसक व दुराचरणी पुरुषांपासून दूर राहणारा, धर्मात्मा, मनाला स्वाधीन ठेवणारा व विद्यादान करणारा असतो त्याला सुख प्राप्त होतें. सर्वे अर्थ व व्यवहार वाणीनें निश्चित होतात, सर्वांचें मूल वाचाच आहे व तीपासूनच सर्व व्यवहार सिद्ध होतात. अशा सर्वार्थसाधक वाणीची जो चोरी करतो, अर्थात् खोटें बोलतो, तो सर्व पदार्थांची चोरी करतो असें समजावें. धर्माप्रमाणें अर्थात् ब्रह्मचर्य, जितेंद्रियता इत्यादि नियमांप्रमाणें वागलें असतां आयुष्य वाढतें, उत्तम संतति होते, अक्षय्य धन प्राप्त होतें व धर्माचरणानें सर्व दुष्ट लक्षणांचा नाश होतो कारण—

दुराचारो हि पुरुषो लोके भवति निन्दितः ॥

दुःखभागी च सततं व्याधितोऽल्पायुरेव च ॥ मनु० ४।१५७

जो दुराचारी पुरुष असतो त्याची सदाचरणी लोकांत निंदा होते, तो नेहमीं व्याधिग्रस्त व दुःखित असतो व अल्पायु होतो. झणून असा प्रयत्न करावा कीं,—

सुखदुःखलक्षण

यद्यत्परवशं कर्म तत्तद्यत्नेन वर्जयेत् ॥

यद्यदात्मवशं तु स्यात्तत्तत्सेवत यत्नतः । १५९ ॥

सर्वे परवशं दुःखं सर्वमात्मवशं सुखम् ॥

एतद्विद्यात्समासेन लक्षणं सुखदुःखयोः ॥ १६० ॥ मनु. ४

जें पराधीन कर्म असेल तें सोडून यावें व जें कर्म स्वाधीन असेल तें प्रयत्नानें करावें. कारण कीं, जी जी परवशता आहे ती ती सर्व दुःखकारक आहे व जी जी स्वतंत्रता आहे ती ती सर्व सुखकारक आहे. हेंच सुख व दुःख यांचें लक्षण आहे.

पण कांहीं कर्तव्यें अशीं असतात कीं, जीं आधीनतेनेंच केलीं पाहिजेत तीं तशीं करावी. उदाहरणार्थ स्त्रीपुरुषांची परस्पर कर्तव्यें. हीं एकमेकांवर अवलंबून आहेत व तीं त्या स्थितीत प्रत्येकांनं केलींच पाहिजे. दोघांचें परस्पर प्रिय व अनुकूल आचरण झालें पाहिजे. कोणीहि व्यभिचार किंवा विरोध कधीहि करतां नये. घरांतील सर्व कायें पुरुषाच्या आज्ञेप्रमाणें स्त्रीनें पहावीं व पुरुषानें बाहेरचीं करावीं. जेव्हां दोघांतून एक व्यसनांत फसूं लागला असेल तेव्हां त्याला उपदेश करून मार्गें हटवणें, हें परस्परांचें कर्तव्य आहे. सर्वांनीं लक्षांत ठेवावें कीं, विवाह झाल्याबरोबरच स्त्रीचें पुरुषावर व पुरुषाचें स्त्रीवर स्वाधीनत्व झालें. यामुळें परस्पर ह्रावभाव करणें, किंवा परस्परांपाशीं नखशिखाप्रापयित जें कांहीं आहे त्यावर परस्परांची पूर्ण सत्ता असते. झणून पुरुषानेंहि आपल्या स्त्रीच्या विरुद्ध व तिला अप्रिय असलेलें परस्त्रीगमन किंवा वेद्यागमन व अशा सारख्या दुसरीं कोणतींहि कृत्यें करूं नयेत. त्याचप्रमाणें स्त्रीनेंहि परपुरुषगमनादि कृत्यें करूं नयेत. स्त्रीपुरुषांनीं परस्परांवर नेहेमीं प्रसन्न रहावें. जे वर्णीनें ब्राह्मण असतील त्यांनीं मुलांना विद्या शिकवावी व ज्या त्यांच्या सुशिक्षित स्त्रिया असतील त्यांनीं मुलींना शिकवावें. नानाप्रकारचे उपदेश व व्याख्यानें देऊन सर्व लोकांना सुशिक्षित करावें. स्त्रियांनीं आपल्या पतीला पूजनीय देव असें मानावें व पुरुषानें आपल्या स्त्रीला पूजनीय देवी असें मानावें. जोपर्यंत कन्या व पुत्र गुरुकुलामध्ये राहतील तोपर्यंत त्यांनीं आपल्या अध्यापकांस आपल्या आईबापांच्या ठिकाणीं मानावें व अध्यापकांनीं आपल्या शिष्यांना आपल्या संतानांप्रमाणें मानावें.

अध्यापक कसे असावे ?

आत्मज्ञानं समारम्भस्तितिक्षा धर्मनित्यता ॥

यमर्था नापकर्षान्ति स वै पण्डित उच्यते ॥ १ ॥

निषेवंत प्रशस्तानि निन्दितानि न सेवते ॥

अनास्तिकः श्रद्धधान एतत्पण्डितलक्षणम् ॥ २ ॥

क्षिप्रं विजानाति चिरं शृणोति विज्ञाय चार्थं भजते न कामात् ॥

नासम्बृष्टो ह्यपयुङ्क्ते परार्थे तत्प्रज्ञानं प्रथमं पण्डितस्य ॥ ३ ॥

नाप्राप्यमभिवान्छन्ति नष्टं नेच्छन्ति शोचितुम् ॥

आपत्सु च न मुह्यन्ति नराः पण्डितबुद्धयः ॥ ४ ॥

प्रवृत्तवाक् चित्रकथ ऊहवान् प्रतिभानवान् ॥

आशु ग्रन्थस्य यक्ता च यः स पण्डित उच्यते ॥ ५ ॥

श्रुतं प्रज्ञानुगं यस्य प्रज्ञा चैव श्रुतानुगा ॥

असम्भिन्नार्यमर्यादः पण्डिताख्यां लभेत सः ॥ ६ ॥ भारत उद्योग प० अ० ३२

ज्याला आत्मज्ञान झालें आहे, जो उद्योगी आहे, कधीही आळस करीत नाही, सुख, दुःख, हानि, लाभ, मानापमान, निंदा, स्तुति यांमध्ये हर्ष किंवा शोक करीत नाही, नेहेमीं धर्मांमध्ये स्थिर असतो, व ज्याचे मन विषयसंबंधी पदार्थांनीं आकर्षित होत नाही, त्याला पंडित असें म्हणतात. जो रादोदित धर्सेयुक्त कामें करतो, अधर्मेयुक्त कृत्यांचा त्याग करतो, ईश्वर, वेद व सदाचार यांची निंदा करीत नाही, व ईश्वरावर अत्यंत श्रद्धा ठेवतो त्याला पंडीत असें म्हणतात. ज्याला कठीण विषय लवकर समजतो, जो पुष्कळ काळ पर्यंत शास्त्रांचें अध्ययन, व श्रवण व विचार करतो, जें कांहीं ज्ञान प्राप्त झालें असेल त्याचा परोपकारार्थ व्यय करतो, कोणत्याहि कामास स्वार्थानें प्रेरित होत नाही, कोणी न विचारातां किंवा अयोग्य वेळीं दुसऱ्याच्या कार्यांत प्रविष्ट होत नाही, त्याला पंडित असें म्हणतात. जो अप्राप्य वस्तूची इच्छा करीत नाही, व नष्ट झालेल्याबद्दल शोक करीत नाही, आपत्काली मोह पावत नाही किंवा व्याकुळ होत नाही, त्या बुद्धिमानाला पंडित असें म्हणतात. ज्याची वाणी सर्व विद्यांमध्ये व प्रश्नोत्तरें करण्यांत निपुण असते, जो अनेक प्रकारच्या शास्त्रप्रकरणांचें विवरण करूं शकतो, तर्क व स्मृतिग्रंथांचें जो यथार्थ व शीघ्र स्पष्टीकरण करतो त्याला पंडित असें म्हणतात. ज्याची बुद्धि ऐकलेल्या सत्य अर्थाच्या अनुकूल असते, ज्याचें श्रवण बुद्धीच्या अनुकूल असतें, व जो केव्हांहि आर्यांचें-अर्था-त श्रेष्ठ पुरुषांच्या मर्यादितें उल्लेखन करीत नाही, त्याला पंडित असें म्हणतात. ज्या गुरुकुलामध्ये असे अध्यापक असतात, तेथें विद्या, धर्म व उत्तमाचार यांची वृद्धि होते, व त्यामुळे प्रतिदिवशीं आनंद वाढत असतो.

मूर्खाचीं लक्षणे.

अश्रुतश्च समुन्नद्धो दरिद्रश्च महामनाः ॥

अर्थाश्चाकर्मणा प्रेप्सुर्मूढ इत्युच्यते बुधैः ॥ १ ॥

अनादृतः प्रविशति हृष्टो बहु भाषते ॥

अविश्वस्ते विश्वसिति सूढचेता नराधमः ॥ २ ॥

भार. उद्यो. अ. ३२.

ज्यानें कोणतेंहि शास्त्र झटलें नाही व ऐकलेंहि नाही, ज्याला घमेंड फार आहे, जो दरिद्री अस-
तांहि मोठे मनोरथ करित असतो, कर्म केल्यावांचून जो फल प्राप्त व्हावें असें इच्छितो त्याला बुद्धिमान
लोक मूर्ख असें म्हणतात. जो न बोलवतां समेत किंवा कोणाच्या घरीं जातो, व तेथें मोठ्या आस-
नावर बसतो, कोणी न विचारातांहि पुष्कळ बडबडतो, अविश्वासू मनुष्यावर विश्वास ठेवितो, त्याला मूर्ख
असें म्हणतात. हा सर्व मनुष्यांत हीन योग्यतेचा समजावा. ज्या ठिकाणीं अशा तऱ्हेचे मूर्ख अध्या-
पक असतात, तेथील लोकांत अविद्या, अधर्म, असभ्यता, कलह, विरोध व दुही हीं वाढतात व
त्यायोगानें सर्वास दुःख भोगावें लागतें.

विद्यार्थ्यांचें लक्षण

आलस्यं मदमोहौ च चापलं गोष्ठिरेव च ॥

स्तब्धता चाभिमानित्वं तथाऽत्यागित्वमेव च ॥ १ ॥

एते वै सप्त दोषाः स्युः सदा विद्यार्थिनां मताः ॥

सुखार्थिनः कुतो विद्या कुतो विद्यार्थिनः सुखम् ॥ २ ॥

सुखार्थी वा त्यजेद्विद्यां विद्यार्थी वा त्यजेत्सुखम् ॥

भा. उद्यो. विदुर प्रजागर अ. ३९

आळस अर्थात् शारीरिक व मानसिक जडत्व, कैफ—मद, मोह अर्थात् कोणत्याहि वस्तूसंबंधाने मन फसून जाणे, अस्थिरपणा, इकडच्या तिकडच्या व्यर्थ गोष्टी करणे व ऐकणे—शिकण्या शिकवण्यांत थांबणे, अभिमान, अत्यागी अर्थात् स्वार्थी असणे हे सात दोष विद्यार्थ्यांमध्ये नसावे. जे विद्यार्थी या सात दोषांनीं युक्त असतील त्यांना विद्या येत नाही. 'चैन करण्याची इच्छा करणाराला विद्या कशी येणार ? व विद्या शिकू इच्छिणाराला चैन कशी भोगतां येणार ? विषयसुखाची जो इच्छा करीत असेल त्यानें विद्या सोडावी व विद्या शिकणारानें विषयसुख सोडावे. या प्रमाणें चैन सोडल्यावांचून विद्या केऊं शकत नाहीः—

पूर्णविद्वान् होण्याचा उपाय

सत्ये रतानां सततं दान्तानामूर्ध्वरेतसाम् ॥

ब्रह्मचर्यं दहेद्राजन् सर्वपापान्युपासितम् ॥

“ जे सदाचारामध्ये प्रवृत्त असतात, ज्यांचीं इंद्रियें स्वाधीन झालीं आहेत, ज्यांचें वीर्य स्थूलन झालेलें नाही, त्यांचेंच ब्रह्मचर्य पूर्ण होतें व तेच पूर्ण विद्वान् होऊं शकतात ” यासाठीं अध्यापक व अध्यापिका यांनीं आपले आचरण उत्तम ठेवावे व त्यांनीं आपल्या अंगांत पंडितत्वाचीं सर्व लक्षणें वास करतलि असे करावे. अध्यापक लोकांनीं आपल्या शिष्याला असें शिक्षण द्यावे कीं, ते सत्यवादी, सत्य-भिमानी, सत्यकारी, सभ्य, जितेंद्रिय, सुशील, शारीरिक बलानें युक्त, आत्मिकबलानें युक्त, सर्व वेदा-दिशास्त्रांमध्ये प्रवीण, सर्व उत्तम गुणांनीं युक्त होतील. अध्यापकांच्या साहचर्यानें त्यांच्यातील कुचेष्टा नाहीशा होऊन ते विद्या शिकण्यांत व शिकवण्यांत आनंद मानणारे होतील असे सदाचारी व दीर्घयोगी अध्यापक असले पाहिजेत. विद्यार्थी लोकांनीं हि स्वतः जितेंद्रिय, शांत, विचारशील, प्रयत्नशील सद्गुणी व शिक्षकांवर प्रीति करणारे असे व्हावे व त्याणीं ब्रह्मचर्यानें पूर्णाधुष्य संपादन करावे, पूर्णविद्या मिळवावी, धर्माचें पूर्ण ज्ञान मिळवावे व पुरुषार्थ करण्याची इच्छा वाढवावी, इत्यादि ब्राह्मणवर्णांचीं कामें आहेत. क्षत्रियांचीं कामें पुढें राजधर्म प्रकरणांत सांगण्यांत येतील. वैद्यांचीं कर्तव्यें पुढें लिहिल्याप्रमाणें आहेत. ब्रह्मचर्याचे नियमांचें पालन करून वेदादि शास्त्रांचें अध्ययन करणे, विद्या पुरी झाल्यावर विवाह करणे, नाना देशांच्या भाषा शिकणे, नाना प्रकारच्या व्यापाराची रीति शिकणे, व्यापारांतील भाव समजून घेणे, खरेदीविक्रीच्या सर्व खुब्या शिकणे, द्वीपद्वीपांतरां व देशदेशांतरां जाणे येणे, लाभ व्हावा झणून निरनिराळीं कायें आरंभणे, पशूंचें पालन करणे, शेती करणे व ती सुधारण्याचे सर्व उपाय करणे, शेती दुसऱ्यांकडून करवणे, द्रव्य वाढवणे, विद्या व धर्म यांची वाढ करण्यासाठीं द्रव्याचा व्यय करणे, सत्यवादी व निष्कपटी होऊन सचेटीनें व्यापार करणे, सर्व पदार्थांचें असें रक्षण करणे कीं त्यांतील कशाकहि नाश न होईल. इत्यादि

हीं वैद्यांचीं कर्तव्ये आहेत. शूद्र सेवा करण्यांत चतुर, पाकविद्येमध्ये निपुण, द्विजांची सेवा प्रेमानें करणारे असे असावे. या सेवेवर त्यांनीं आपली उपजीविका करावी. या शूद्राला खाणें, पिणें, वस्त्रपात्र, स्थान, विवाह वगैरेसाठीं जो खर्च लागतो तो सर्व द्विजांनीं द्यावा. किंवा मासिक वेतन त्यांना द्यावें. तात्पर्य चारही वर्णांनीं परस्परांत प्रीति, उपकार, सज्जनतापूर्वक वागावें, तसेंच सर्वांनीं सुखदुःख, हानी, लाभ वगैरे मध्ये ऐक्यमत्त्यानें राहून राज्य व प्रजा यांची उन्नति करण्यासाठीं तन, मन व धन यांचा व्यय करण्यास तयार असावें.

स्त्रिया विधडण्याचें कारण.

पानं दुर्जनसंसर्गः पत्या च विरहोऽटनम् ॥

स्वभोऽन्यगंहवासश्च नारसिन्दूषणानि षट् ॥ मनु. ९।१३।

मद्य, भांग आदिक मादक द्रव्यांचें सेवन करणें, दुष्ट पुरुषांशीं सहवास करणें, पतीचा वियोग होणें, एकटी इकडे तिकडे (पाखंडी किंवा ढोंगी लोकांच्या दर्शन घेण्याच्या मिषानें) व्यर्थ फिरणें, दुसऱ्याच्या घरीं वास्तव्य करणें व तेथेंच शयन करणें हे सहा प्रकार स्त्रीला दूषित करणारे आहेत. या स्त्रीदूषणांच्या अनुरोधानें पुरुष कसा दूषित होतो हेंहि जाणावें. स्त्रीपुरुषांचा वियोग दोन प्रकारचा आहे. (१) कांहीं कार्य करण्यासाठीं देशांतरां पुरुष जातो तेव्हां त्याचा जो स्त्रीशीं वियोग होतो तो साधारण वियोग होय. होतां होईल तों पुरुषानें स्त्रीला आपल्या बरोबर घेऊन जावें हें चांगलें. कारण स्त्रीपुरुषांचा वियोग फार दिवस होणें योग्य नाहीं. (२) मृत्युनें जो स्त्रीपुरुषांमध्ये वियोग होतो तो विशेष प्रकारचा वियोग आहे असें समजावें.

पुनर्विवाह व नियोग.

(प्रश्न) स्त्रीपुरुषांनीं पुष्कळ विवाह करावे कीं नाहीं ? (उत्तर) एकाच समयां स्त्रीपुरुषांनीं पुष्कळ विवाह करूं नयेत. (प्र) काय विशिष्ट समयां केले तर चालतील ? (उ) स्त्री जिवंत असे पर्यंत पुरुषानें व पुरुष जिवंत असेपर्यंत स्त्रीनें दुसरा विवाह करूं नये. (प्र०) काय स्त्रियांनीं पुनर्विवाह करावा असें तुम्हीं म्हणतां ? (उ०) असें मनु म्हणतो पहा—

साचेदक्षतयोनिः स्याद् गतप्रत्यागतापि वा ॥

पौनर्भवेन भर्त्रा सा पुनः संस्कारमर्हति ॥ मनु० ९।१७६ ॥

ज्या स्त्रीचें पाणिग्रहण मात्र झालें असेल व स्त्रीपुरुष संयोग झाला नसेल, अशा अक्षत-योनि विधवेचा पुनर्विवाह व्हावा हें योग्य आहे. त्याचप्रमाणें जो पुरुष अक्षतवीर्य असतां विधुर झाला असेल त्यानेंही आपला दुसरा विवाह करावा. ब्राह्मण, क्षत्रिय व वैश्य या द्विजातांनीं, क्षत-योनि झाल्यावर स्त्रीनें, क्षतवीर्य झाल्यानंतर पुरुषानें पुनर्विवाह करूं नये; करणें असेल तर नियोग करावा. (प्र०) पुनर्विवाह करण्यांत दोष काय ? (उ०) पाहिजे तेव्हां स्त्रीपुरुषांनीं एकमेकांस सोडविष्टी देऊन द्वितीय विवाह करणें हें शास्त्राविरुद्ध आहे. अशा करण्यापासून परस्परांत प्रीति वाढत नाहीं हा

पहिला दोष आहे. दुसरा दोष असा की, जेव्हां स्त्री मेल्यानंतर पुरुष किंवा पुरुष मेल्यावर स्त्री पुनर्विवाह करू लागेल, तेव्हां पहिल्या स्त्रीचे किंवा पुरुषाचे सर्व पदार्थ नाहीसे केले जातात व त्यामुळे त्यांच्या कुटुंबांमध्ये व संबंधी लोकांमध्ये तंटे उत्पन्न होतात. तिसरा दोष असा की, अशा योगाने पुष्कळ भद्रपुरुषांचे नांव, गांव, पत्ता नाहीसा होतो, कारण पुनर्विवाहाने स्त्री दुसऱ्याच्या घरी जाते व पूर्वीच्या घराशी तिचा काही संबंध राहत नसल्यामुळे त्या पूर्वपतीच्या सर्व वस्तूंचा नाश होतो. चौथा दोष हा आहे की, पतिव्रता व स्त्रीव्रत हे धर्म नष्ट होतात. इत्यादि अनेक दोष उत्पन्न होतात म्हणून द्विजांमध्ये क्षतयोनी स्त्रीचा व क्षतवीर्य पुरुषाचा पुनर्विवाह करीत नाहीत. (प्र०) संतान नसल्यामुळे निर्वेश होऊन कुल नष्ट होऊ लागले तरीहि पुनर्विवाह करू नये काय ? स्त्रीपुरुष व्यभिचार करू लागतील व त्यांमुळे गर्भपतनादि अनेक दुष्ट कृत्ये सुरू होतील त्यापेक्षा पुनर्विवाह चांगला आहे की नाही ? (उ०) नाही. (१) *विधवा स्त्रीने व त्याचप्रमाणे विधुर पतीने आमरणान्त ब्रह्मचर्य धारण करून राहणे हे फारच चांगले. त्यापासून काही उपद्रव होणार नाही.

(२) ज्याला आपले कुल नष्ट होऊ नये असे वाटत असेल तो हवा तर आपल्या ज्ञातींतील मुलगा दत्तक घेईल म्हणजे कुल नाश पावणार नाही. (३) पण ज्यांना ब्रह्मचर्य पालन करणे अगदी अशक्य आहे असे वाटत असेल, त्यांनी नियोग करून संतान उत्पन्न करावे. (प्र०) पुनर्विवाह व नियोग यांत भेद काय ? (उ०) यांत मुख्य भेद आहेत ते—(१) ज्याप्रमाणे विवाहित कन्या पित्याचे घर सोडून पतीच्या घरी जाऊन राहते, व पित्याच्या घराशी काही संबंध ठेवित नाही, त्याचप्रमाणे विधवास्त्रीचा पुनर्विवाह झाल्यावर ती आपल्या दुसऱ्या पतीच्या घरी जाऊन राहते. (२) पुनर्विवाहित स्त्रीचे पुत्र पुनर्विवाहित पतीच्या मालमत्तेचे हक्कदार प्रथमविवाहित स्त्रीच्या पुत्रांप्रमाणेच होतात, पण नियोग केलेल्या स्त्रीचे पुत्र मृतपतीचे वंशज समजले जातात. वीर्यदान करणाऱ्या पुरुषाचे गोत्र त्यांना प्राप्त होत नसून ते पूर्णपणे मृतपतीचे पुत्र व गोत्रज समजले जातात व ते त्याचेच दायभागी होतात व त्याच्याच घरांत राहतात. (३) विवाहित स्त्रीपुरुषांनी परस्परांची सेवा

* विधवा स्त्रियांना संन्यासदीक्षा देऊन त्या दीक्षेचे यथावत् पालन व्हावे म्हणून चार मैलांच्या आसपास वस्ती नाही अशा प्रकारची स्थळे शोधून त्या ठिकाणी त्यांचे विधवा संन्यासाश्रम स्थापन केले व ते चालण्याकरिता त्या त्या विधवेचे जे स्त्रीधन आहे ते तिच्या स्वाधीन केले; व त्या धनाचा उपयोग या आश्रमाकडे केला तर विधवांचे अतोनात कल्याण होईल. मनुष्याच्या मनाची स्थिति अशी आहे की, त्याला ज्या परिस्थितीत ठेवावे तदाकारवत् ते बनते. म्हणून विधवा अशा ठिकाणी ठेऊन त्यांना अध्यात्मिक विद्यांचा व्यासंग ठेवला तर संसाराच्या जंजालापेक्षा त्यांना तेथे विशेष समाधान वाटे. ४०।४५ वर्षे वय झालेली विधवा व कमीत कमी १२ वर्षे अध्यात्मिक विद्येने समाधान वृत्तीचा अभ्यास झालेली विधवा अध्यापिका व उपदेशिका बनून लोकांवर उपकार करू इच्छित असली तर तिच्याकडून जे काम होईल ते कोणाच्यानेही होणार नाही. व हा जो निरुपयोगी विधवा मनुष्यसमूह समाजामध्ये लोकांच्या तिरस्कारांत राहिलेला आहे तो मोठा आदरणीय पदवीला पावेल. समाजहितार्थितकाने याचा विचार करण्यासारखा आहे. याप्रमाणे विधुरांच्या संस्थेपासूनहि योग्य उपदेशक व अध्यापक तयार होऊ शकतील व त्यापासून जनतेला मोठा लाभ होईल. सामान्य नियम असा आहे की, जेव्हां कोणाही स्त्री-पुरुषाचा खास किंवा विवाहित मनुष्यावर असलेला प्रेमभाव नष्ट होतो तेव्हां तो सर्वांवर प्रेम करू लागतो, याच नियमाला धरून ज्याची जगांतील प्रेमाची जागा नष्ट झाली; अशा योध्यांनी जिवार उदार होऊन मोठोठे जगाला थक् करणारे पराक्रम केलेले आहेत.

करणे आवश्यक असतें, पण नियुक्त स्त्रीपुरुषांचा तसा कांहीं संबंध नसतो. (४) विवाहित स्त्रीपुरुषांचा संबंध मरणापर्यंत असतो पण नियुक्त स्त्रीपुरुषांचा संबंध संतानोत्पत्तीचें कार्य संपेपर्यंत असतो. (५) विवाहित स्त्रीपुरुष एकाच घरांत राहतात व तेथेंच सर्व कायें करतात, पण नियुक्त स्त्रीपुरुष आपआपल्या पूर्वीच्या घरीच राहतात व आपआपल्या पूर्वीच्या घरासंबंधी सर्व कृत्यें करीत असतात. याप्रमाणें *पुनर्विवाह व * नियोगामध्यें भेद आहेत. (प्र०) विवाह व नियोग यांचे नियम एकच आहेत कीं त्यांत भिन्नता आहे? (उ०) थोडासा त्यांत भेद आहे. कांहीं भेद पूर्वी सांगितले आहेत व आणखी जे आहेत ते येथें सांगतां. विवाहित स्त्रीपुरुषांनीं फार तर दहा मुलेंच उत्पन्न करावी असा धर्माचा नियम आहे. पण नियुक्त स्त्रीपुरुषांनीं एक पती व स्त्री मिळून दोन किंवा फारतर चारच मुलें उत्पन्न करावीं या पेशां जास्त करूं नयेत, असा प्रतिबंध आहे. कुमार व कुमारी यांचा जो लग्नसंबंध होतो त्यास विवाह असें ह्मणतात. (अक्षतयोनि स्त्री व अक्षतवीर्य पुरुष यांचा जो पुनः लग्नसंबंध होतो त्याला पुनर्विवाह ह्मणतात) अक्षतयोनि विधवा स्त्री व अक्षतवीर्य विधुर पुरुष यांचा विशिष्ट नियमांप्रमाणें संतानोत्पत्तीपर्यंत जो संबंध असतो त्यास नियोग असें ह्मणतात. कुमारकुमारींचा नियोग होत नाही. विवाहित स्त्री पुरुष ज्याप्रमाणें सदोदित एकमेकांच्या संगामध्यें राहतात, त्याप्रमाणें निधुक्त पुरुषांनीं राहतां नये. प्रतिमासीं ऋतुकाळीं ऋतुदान समया पुरताच त्या दोघांचा एकत्र वास असावा. दुसऱ्या कोणत्याहि वेळीं त्यांनीं एकत्र होऊं नये. जर स्त्रीनें आपणासाठीं नियोग केला असेल तर दुसरा गर्भ धारण झाल्या दिवसापासून निधुक्त पतीशीं संबंध ठेवूं नये. जर पुरुषानें आपणासाठीं नियोग केला असला तरीहि दुसरा गर्भ राहिल्या दिवसापासून त्या स्त्रीशीं त्यानें संबंध ठेवूं नये. स्त्रीनें मात्र दोन तोंन वरेंपर्यंत त्या मुलाचें पालन करून नंतर ते मूल या निधुक्त पुरुषाला द्यावें. या प्रमाणें एक विधवा स्त्री विधुर पुरुषाशीं नियोग करून आपणासाठीं दोन व त्या पुरुषासाठीं जरूर असल्यास दोन याप्रमाणें चार मुलें उत्पन्न करूं शकते. एक विधवा स्त्री जरूर असल्यास फार तर चार नियोग करूं शकते व त्याचप्रमाणें एक विधुर पुरुष चार नियोग करूं शकतो. अर्थात् चार निधुक्त पुरुषापासून ती आपल्या ठिकाणीं दहा मुलें उत्पन्न करूं शकते. दोन आपणाकरितां व त्या चार पुरुषांकरितां प्रत्येकीं दोन दोन मिळून दहा संतान. त्याचप्रमाणें पुरुषहि चार स्त्रियांशीं नियोग करून दहापर्यंत संतान उत्पन्न करूं शकतो असें जाणावे. पहा—

*विवाह, धर्माचरणानें संतानोत्पत्ति करण्याकरितां आहे. विवाह करूनहि विषयसुख भोगांत आसकत राहून त्यालाच प्रधान माणणारे स्त्रीपुरुष व्यभिचारीवर्गांत गणले जातात हें ज्यांना कळतें त्यांना आपत्काळीं संतानोत्पत्ति करण्याची जरूरी असली तर नियोगविधि श्रेष्ठ आहे असें वाटलेंच पाहिजे. विषयासक्तीच्या आचाराला ऊत येऊं लागल्यापासून विधुर स्थितींत राजरोसपणें विषयसुखोपभोग घेण्याचीं यंत्रें सदैव जवळ राहावीं या हेतूनें ह्या पुरुषांच्या पुनर्विवाहाची शास्त्रविरुद्ध चाल रुढीत आलेली दिसते; व स्त्रियांनीं या पुरुषांचा खुदगर्जी आचाराला आळा घालूं नये व पुनर्विवाहाचा हक्क मागूं नये त्यांनां पुरुषसत्ता न्यायांनं वपन करण्यास लावून विदुषकहून टाकण्याचा प्रघात पडलेला दिसतो म्हणून विवाह व नियोग हेच शास्त्र सिद्ध संतानोत्पत्तीचे आचार आहेत. अक्षतयोनि स्त्री किंवा अक्षतवीर्य पुरुष यांचा पुनर्विवाह शास्त्र सिद्ध नाही तर तो विषयासक्ती वृत्तींना मदत करणारी, ह्मणनें पाडलेली रुढी आहे असें समजावें.

× विवाहित स्त्रीपुरुषांना दहा संतानोत्पत्तीची यत्ता ठरविलेली आहे. त्याचप्रमाणें नियोगानें पण दहाच्यावर संतानोत्पत्ति करूं नये म्हणून ही नियोगविधि पुरातन धर्मवैरोधी आहे.

इमां त्वमिन्द्र मीढुः सुपुत्रां सुभगां कृणु ॥

दशास्यां पुत्रानाधेहि पतिमेकादशं कृधि ॥ ऋ० मं० १०/११/४४॥

हे (मीढु इन्द्र) वीर्य सेचन करण्यांत समर्थ व ऐश्वर्ययुक्त पुरुषा, (इमाम्) या विवाहित स्त्रीला व निर्युक्त विधवा स्त्रीला (सुपुत्राम्) श्रेष्ठ पुत्रांनीं युक्त व (सुभगाम्) सौभाग्ययुक्त (कृणु) कर. हे पुरुषा! तूं हिच्या ठिकाणीं दहा पुत्र उत्पन्न कर व नंतर अकरावी स्त्री पुत्रवत् आहे असें समज. तसेंच हे ब्रिये! तूं हि या विवाहित अथवा निर्युक्त पुरुषापासून दहा पुत्र उत्पन्न कर. पतीला अकरावा पुत्रवत् समज. या वेदाच्या आज्ञेप्रमाणें ब्राह्मण, क्षत्रिय व वैश्य या द्विजांतील स्त्रीपुरुषांनीं दहापेक्षां जास्त मुलें उत्पन्न करूं नयेत असें ठरें. कारण जास्त संतती झाल्यानें ती निर्बल, निर्बुद्ध व अल्पायु होते व स्त्रीपुरुषहि निर्बल, अल्पायु व रोगी होतात व त्यांस वार्धक्यामध्ये अनेक रोग होऊन फार दुःख होतें. (प्र०) हा नियोग व्यभिचारासारखा दिसत नाही काय? (उ०) ज्याप्रमाणें अविवाहित स्त्रीपुरुषांच्या संगमाला व्यभिचार असें ह्मणतात त्याचप्रमाणें अनिर्युक्त स्त्रीपुरुषांच्या समागमालाहि व्यभिचार असें ह्मणतात. विवाहित व निर्युक्त स्त्रीपुरुषांच्या समागमाला व्यभिचार ह्मणत नाहींत, कारण तसें शास्त्रांत विधि आहेत. ज्याकरितां शास्त्राप्रमाणें विवाहविधि करून, दुसऱ्याच्या मुलीशीं पाणिग्रहण झाल्यावर संबंध ठेवण्यास कोणासहि लज्जा वाटत नाही, त्याचप्रमाणें विधिपूर्वक धर्मशास्त्राप्रमाणें नियोग केल्यास त्यांत पाप किंवा लज्जा वाटण्याचें कांहीं कारण नाही. (प्र०) हें ठीक आहे. पण हें वेद्यागमनासारखें दिसत नाही काय? (उ०) नाही. पहा. वेद्यागमनामध्ये निश्चित स्त्री पुरुषांचाच संबंध नसतो, पण ज्याप्रमाणें विवाहामध्ये त्याचप्रमाणें नियोगामध्येहि निश्चित स्त्रीपुरुषांचा संबंध घडत असतो. ज्याप्रमाणें विवाह केल्यानंतर आपल्या विवाहित स्त्रीशीं संबंध ठेवण्यास हरकत नाही, त्याचप्रमाणें नियोग केल्यानंतरहि जाणावें. ज्यांचा स्वभाव व्यभिचार करावयाचा असेल अशा स्त्रीपुरुषांकडून योग्य पद्धतीनें विवाह झाल्यावरहि व्यभिचार घडत असतो, तेव्हां नियोगानें असें पाप जास्त वाढेल असें मानण्याचें कांहीं कारण नाही. (प्र०) आमच्या दृष्टीनें नियोगामध्ये पाप दिसतें, तेव्हां कसें? (उ०) जर आपणांस विधिपूर्वक नियोग करण्यांत पाप दिसतें तर मग आपण विवाहामध्ये कां नाही पाप समजत? वैराग्यवान् व पूर्ण विद्वान् योगी यांची गोष्ट निराळी, पण साधारण जनतेच्या स्वभावाकडे व सृष्टिक्रमाकडे पाहिलें असतां नियोगाला प्रतिबंध करण्यापासूनच पाप घडतें असें आपणास आढळेल. गर्भपात, भ्रूणहत्या, विधवा व विधुरांपासून होणारी अनंत संतापजनककृत्ये हीं नियोगाला प्रतिबंध केल्यापासूनच उत्पन्न झालेलीं आहेत. जेव्हां स्त्रीपुरुषें तरुण असतात, संतानोत्पत्तीची व विषयोपभोगाची प्रबल इच्छा त्यांच्या मनांत स्फुरण पावत असते, वैधव्यानें व विधुरतेनें त्यांच्या त्या इच्छांना प्रतिबंध होऊं लागला व राज्यव्यवहार व जातिव्यवहाराच्या योगानें त्यांना त्या इच्छा सफल करून घेणें शक्य नसलें म्हणजे गुप्तपणानें पूर्वी लिहिलेलीं कुकर्म करून आपणावर अनेक अनर्थ ओढवून घेतात. जे स्त्रीपुरुष विधवा व विधुर स्थितींत नियोग न करतां जितेंद्रिय राहून आपला काल धर्मारजनांत घालवतात ते खरोखर धन्य व श्रेष्ठ होत. पण जे या श्रेष्ठ दर्जाचे लोक नसतात व जे जितेंद्रिय राहूं शकत नाहींत, त्यांनी अक्षतयोनी स्त्री व अक्षतवीर्य पुरुष यांचा पुनर्विवाह व इतरांचा आपत्कालाच्या धर्माप्रमाणें नियोग केला तर पूर्वीच व्यभिचार व कुकर्म कमी होतील. मनुष्यामध्ये प्रेमाची वृद्धि होऊन प्रजावृद्धि होईल. गर्भपातादिक अनर्थ होणार नाहींत. नीच पुरुषांशी उत्तम

स्त्रीचा संबंध व वेश्यादि नीच स्त्रियांशी उत्तम पुरुषाचा संबंध होण्याचें कमी होईल, कुल कलंकित होणार नाही, वंशाचा उच्छेद होणार नाही, स्त्रीपुरुषांमध्ये संताप व झूणहत्या इत्यादि कुकर्म होणार नाहीत. यासाठीं विवाह व नियोग या पद्धती आवश्यक आहेत. (प्र०) नियोगामध्ये काय काय गोष्टी झाल्या पाहिजेत? (उ०) ज्याप्रमाणें विवाह उघड होतो त्याचप्रमाणें नियोगहि प्रसिद्धपणें व्हावा. ज्याप्रमाणें विवाहामध्ये चांगल्या पुरुषांची अनुमति असते व वधू वर प्रसन्न असतात, त्याचप्रमाणें नियोगांतहि असावे. जेव्हां स्त्रीपुरुषांचा नियोग व्हावयाचें जेल तेव्हां त्यांनीं आपआपल्या कुटुंबांतील स्त्रीपुरुषांपुढें सांगवें कीं, “आम्ही संतानोत्पत्तीसाठीं नियोग करित आहों, जेव्हां नियोगाचा नियम पूर्ण होईल तेव्हां आमचा परस्पर संबंध कांहीं राहणार नाही व जर नंतर आम्ही संबंध ठेवला, तर आम्ही पापी होऊं व राजा व ज्ञाति यांच्याकडून दंडनीय होऊं. महिन्यांतून एक वेळ ऋतुकाळीच आह्मी गर्भधान कर्म करू व गर्भधारणा झाल्यावर एक वर्षापर्यंत पृथक् राहूं.” (प्र०) नियोग आपल्या वर्णामध्येच व्हावा कीं अन्य वर्णांशीही व्हावा? (उ०) आपल्या वर्णांतील व आपल्या पेक्षां उत्तम वर्णस्थ पुरुषाशीं नियोग करावा. वैश्य स्त्रीनें वैश्य, क्षत्रिय किंवा ब्राह्मण पुरुषाशी, क्षत्रिय स्त्रीनें क्षत्रिय व ब्राह्मण याशीं व ब्राह्मणीनें ब्राह्मणाशींच नियोग करावा. तात्पर्य हें आहे कीं, वीर्य आपणा पेक्षां उत्तम किंवा आपल्या समान वर्णाचें असलें पाहिजे. नधि वर्णाचें असूं नये. स्त्रीपुरुषांनीं वेदोक्त धर्माप्रमाणेंच आपले विवाह व नियोग हे विधि करावे हें त्यांस योग्य आहे. (प्र०) पुरुषाला नियोग करण्याची काय आवश्यकता आहे? कारण तो दुसरा विवाह करूं शकतो. (उ०) आम्ही पूर्वी सांगितलेंच आहे कीं, वेदादि शास्त्रांमध्ये द्विज स्त्रीपुरुषांनीं एक वेळच विवाह करावा असें आहे. त्यांनीं दुसरा विवाह करतां नये. कुमार व कुमारिका यांचा विवाह होणें हा न्याय होय; पण विधवा स्त्रीचा कुमाराशीं व कुमारीचा विधुर पुरुषाशीं विवाह होणें हा अन्याय व अधर्म आहे. ज्याप्रमाणें विधवेशीं पुरुष विवाह करूं इच्छित नाही त्याचप्रमाणें विधुराशीं विवाह करावा असें कुमारिकेलाहि वाटत नाही. ज्याअर्थी विधवेशीं कुमार व विधुराशीं कुमारिका विवाह करूं इच्छित नाही त्याअर्थी विधवा व विधुर यांमध्ये नियोग व्हावा हें उचित आहे. समान धर्मायांशी संबंध होणें हाच खरा धर्म आहे. (प्र०) ज्याप्रमाणें विवाहाविषयीं वेदादि शास्त्रांमध्ये प्रमाणें आहेत त्याचप्रमाणें नियोगावद्दलहि आहेत काय? (उ०) पुष्कळ प्रमाणें आहेत. पहा—

कुहस्विदोषा कुह वस्तोरश्विना कुहाभिपित्वं करतः कुहोपतुः ॥

को वां शयुत्रा विधवेव देवरं मर्यं न योषां कृणुते सधस्थ आ ॥

ऋ मं. १०।४०।२

हे (अश्विना) स्त्रीपुरुषहो ! ज्याप्रमाणें (देवरम्) देवराशीं (विधवेव) विधवा व (योषा) विवाहित स्त्री (मर्यं न) जशीं आपल्यापतीशीं (सधस्थे) शय्या व स्थान यांमध्ये एकत्र होऊन संतानोत्पत्ति (आ-कृणुते) करते त्याप्रमाणें तुम्हीहि करावे. (कुहस्वित दोषा) रात्रीमध्ये कुठें (कुह वस्तोः) व दिवसाला कुठें असतां? (कुहभिपित्वं) पदार्थाची प्राप्ति कुठें (करतः) केली? (कुह जपतुः) कोणत्यावेळीं कोठें होतां? (कः वां शयुत्रा) तुमचें शयनस्थान कोठें आहे? किंवा तुम्ही कोणत्या देशांतील राहणारे आहां? या वेदमंत्रांतील प्रश्नांवरून उघड होतें कीं स्त्री व पुरुष यांनीं स्वदेशीं व विदेशीं एकत्र रहावे. त्याप्रमाणें विधवेनें विवाहित पतिप्रमाणेंच नियुक्त पतीला मानून

संतानोत्पत्ति करावी. (प्र०) या भंत्रांत देवराशीं नियोग करावा असें आहे पण जिच्या पतीला लहान भाऊ नसेल. तिनें कोणाशीं नियोग करावा? (उ०) देवर शब्दाचा तुम्ही समजतां तसा अर्थ नाही, “देवरः कस्माद्वितीयो वर उच्यते। निरु. ३। १५ ॥” द्वितीय वराला देवर असें ह्मणतात, मग तो पतीचा लहान भाऊ असो, किंवा मोठा असो, आपल्या वर्णाचा किंवा आपल्याहून उच्च वर्णाचा असो. ज्याच्याशीं नियोग होतो त्याला देवर असें म्हणतात. तसेंच—

उदीर्घ्वं नार्याभि जीवलोकं गतासुमेतमुपशेषएहि ॥

हस्तग्राभस्य दिधिषोस्तवेदं पत्युर्जनि त्वमाभि सं बभूथ ॥ ऋ. मं. १०।१८।८

हे (नारी) विधवा ब्रिये (एतं गतासुम्) या मेलेल्या पतीची आशा सोडून (शेषे) बाकी राहिलेल्या पुरुषांमधील (अभि, जीवलोकम्) जीवंत असलेल्या वराला (उपैहि) प्राप्त हो. (उदीर्घ्वं) या गोष्टीचा विचार कर कीं, (हस्तग्राभस्य दिधिषोः) तुझें पाणिग्रहण करणाऱ्या नियुक्त पतीसाठीं तुझा नियोग झाला असला तर (इदम्) हें (जनेत्वम्) बालक त्या नियुक्त (पत्युः) पतीचे होईल व जर तूं तुझ्यासाठीं नियोग करशील तर तें (तव) तुझें होईल. हा नियम मनांत धारण कर व (अभि, सं, बभूथ) नियमयुक्त हो. याचप्रमाणें नियुक्त पुरुषानेंहि या नियमाचें पालन करावें. तसेंच—

अदेवृष्यपतिभिर्हैधि शिवा पशुभ्यः सुयमा सुवर्चाः ॥

प्रजावती वीरसूदेवृकामा स्योनेममग्निं गार्हपत्यं सपर्य ॥ अथर्व. कां. १४।२।१८

हे (अपतित्री) पतीला दुःख न देणाऱ्या व (अदेवृषी) देवराला दुःख न देणाऱ्या ब्रिये, (इह) या गृहस्थाश्रमामध्ये (पशुभ्यः) पशूंचें (शिवा) कल्याण करणारी, (सुयमाः) उत्तम प्रकारें नियमाचें पालन करणारी, (सुवर्चाः) सौंदर्ययुक्त व शास्त्र जाणणारी, (प्रजावती) उत्तम पुत्रपौत्रादिकांनीं युक्त, (वीरसूः) शूरवीर अशा पुत्राला उत्पन्न करणारी (देवृकामा) देवराची कामना पुरी करणारी, (स्योना) सुख देणारी अशी तूं पति किंवा देवर यांना (एधि) प्राप्त हो व (इमम्) या (गार्हपत्यं) गृहस्थसंबंधी (अग्निम्) अग्निहोत्राचें (सपर्य) सेवन कर. तसेंच—

तामनेन विधानेन निजो विन्देत देवरः ॥ मनु. ९।६९

जी अक्षतयोनी स्त्री विधवा झाली असेल, तिच्याशीं तिच्या पतीच्या लहान भावानें विवाह करावा. (प्र०) एका स्त्रीनें व एका पुरुषानें किती नियोग करावे? व विवाहित नियुक्त पतीचीं नांवें काय? (उ०)—

सोमः प्रथमो विविदे गन्धर्वो विविद उत्तरः ॥

तृतीयो अग्निष्टे पतिस्तुरीयस्ते मनुष्यजाः ॥ ऋ. मं. १०।८५।४० ॥

हे ब्रिये ! जो (ते) तुला (प्रथमः) पहिला विवाहित (पतिः) पति (विवेद) प्राप्त होतो, त्याला (सोमः) त्याच्या ठिकाणीं सुकुमारवादि गुण असल्यामुळे सोम असें ह्मणतात. जो तुला

नियोग करून दुसरा पति (विवेद) प्राप्त होतो त्याला, (गन्धर्वः) त्याणें स्त्रीशीं पूर्वी संभोग केला असल्यामुळे, गंधर्व असें ह्मणतात. जो (तृतीय उत्तरः) या दोहों नंतर तिसरा पति तुला मिळतो, त्याला (अग्निः) त्याच्या शरीरांत उष्णता फार असल्यामुळे, अग्नि असें ह्मणतात. व जे (ते) तुला [तुरीयः] चवथ्यापासून अकराव्यापर्यंत पती मिळतील, त्यांनां (मनुष्यजाः) मनुष्य असें ह्मणतात. ' इमां त्वमिन्द्र० ' या मंत्रावरून स्त्रीनें * अकरापर्यंत नियोग करावे व त्याचप्रमाणें पुरुषानेंहि अकरा नियोग करावे असें उघड होतें. (प्र०) वरील मंत्रांतील " एकादश " या शब्दाचा अर्थ " दहा पुत्र व अकरावा पती " असा कां समजूं नये ? (उ०) जर असा अर्थ केला तर " विधवेव देवरम् । " " देवरः कस्माद् द्वितीयो वर उच्यते । " " अदेवृषी " " गन्धर्वो विविद उत्तरः । " इत्यादि वेदवाक्यांच्या विरुद्ध अर्थ येईल. कारण तसा अर्थ केसा असतां दुसऱ्या पतीची प्राप्तीच होत नाहीं; मग " विधवेव देवरं " चा अर्थ कसा होणार ? तसेच—

देवराद्वा सपिण्डाद्वा स्त्रिया सम्यङ् नियुक्तया ॥

प्रजेप्सिताधिगन्तव्या सन्तानस्य परिक्षये ॥ ५९ ॥

ज्येष्ठो यवीयसो भार्या यवीयान् वाग्रजस्त्रियम् ॥

पतितौ भवतो गत्वा नियुक्तावप्यनापादि ॥ ५८ ॥

औरसः क्षेत्रजश्चैव० ॥ मनु० अ० ९ ॥ १९९ ॥

सपिंड अर्थात् पतीच्या सहा पिढ्यांमध्ये येणारा पतीचा लहान किंवा मोठा भाऊ स्वजातीय अथवा आपल्यापेक्षा उत्तम जातिस्थ पुरुष यांशीं विधवा स्त्रीचा नियोग व्हावा. विधुर व विधवा यांचा संतानोत्पत्तिसाठीच नियोग होतो. किंवा पूर्वसंतानाचा नाश झाल्यानंतर नियोग करावा. आपत्काल नसतां अर्थात् संतानादिकांची अपेक्षा नसतां केवळ विषयसुखाच्या अनावर इच्छेनें जे नियोग करतात, मोठ्या भावाच्या स्त्रीशीं लहान भावाचा किंवा लहान भावाच्या स्त्रीशीं मोठ्या भावाचा पुत्र असतांना जो नियोग केला जातो, त्या योगानें, ते सर्व पतित होतात. तसेंच नियोगाचें संतानोत्पत्ति हें कार्य संपल्यावर जे नियुक्त स्त्री-पुरुष परस्पर समागम करतात ते हि पतित होतात. दुसरा गर्भधारण होईपर्यंतच एका नियोगाची अवधि आहे. झणून दुसरा गर्भधारण झाल्यावर परस्परांनीं संबंध ठेवूं नये. व जर दोघांनीं परस्परांसाठीं नियोग केला असेल तर चवथा गर्भ राह्यपर्यंत समागम करावा. याप्रमाणें पूर्वीक पद्धतीनें वागलें असतां दहा मुलें उत्पन्न होऊं शकतात. यापुढें समागम करणें हें विषया-सक्तीचें दर्शक आहे. अर्थात् त्याच्या योगानें मनुष्य पतित होतो. त्याचप्रमाणें विवाहित स्त्रीपुरुष दोघां पेक्षां जास्त मुलें होईपर्यंत समागम करतात तर तीं कामातुर आहेत असें समजावें, तीं निंदनीय होत. अर्थात् विवाह किंवा नियोग केवळ संतानोत्पत्तिसाठीच केले जातात पशू प्रमाणें क्रीडा करण्यासाठीं नाहीं. (प्र०) पति मरण पावल्यावरच नियोग केला जातो कीं तो जिवंत असतानाहि

* या प्रकरणांत लक्षांत ठेवण्याचें आहे कीं, विवाहित किंवा नियोजित स्त्रीपुरुषांनीं १० पेक्षां जास्त संतानोत्पत्ती करूं नये व समागमितां यांच्या संख्यासमाख्या अन्वयेन ११ पेक्षां जास्त वेळां पतीला धारण करूं नये. हा मुद्दा लक्षांत न ठेवला तर मंत्रार्थे विपरीत भासण्याचा संभव आहे.

करतां येता ? पण (उ०) पति जिवंत असतानाहि करतां येतो, पण तो संतानोत्पत्तीला असमर्थ असला पाहिजे. पहा —

अन्यमिच्छस्व सुभगे पतिं मत् ॥ ऋ. मं. १०।१०।१०

जेव्हां पति संतानोत्पत्ति करण्यास असमर्थ होईल तेव्हां त्याने आपल्या पत्नीस अशी आज्ञा करावी कीं, “ हे (सुभगे) सौभाग्याची इच्छा करणाऱ्या स्त्रिये ! तूं (मत्) माझ्याकडून (अन्यम्) दुसऱ्या (पतिम्) पतीची (इच्छस्व) इच्छा कर कारण माझ्याकडून आतां संतानोत्पत्ति होणार नाही. ” अशी आज्ञा आल्यावर त्या स्त्रीने दुसऱ्याशीं नियोग करून संतानोत्पत्ती करावी. परंतु त्या स्त्रीने आपल्या विवाहित पतीच्याच सेवेमध्ये सदैव तत्पर असले पाहिजे. याचप्रमाणे जेव्हां स्त्री रोगादि दोषांनां प्रसूत होईल तेव्हां तिनेहि आपल्या पतीस असे सांगावे कीं, “ हे स्वामिन् ! आपण मजकडून संतानोत्पत्तीची आज्ञा सोडून द्या व दुसऱ्या विधवा स्त्रीशीं नियोग करून संतानोत्पत्ती करा. ” या कथानुसार पूर्वो पांडु राजाच्या कुंती नामक व माद्रि नामक स्त्रियांनां नियोग केले होते. त्याचप्रमाणे व्यास ऋषींनीं, चित्रांगद, व विचित्रवीर्य मरण पावल्यावर, आपल्या भावाच्या स्त्रियांशीं नियोग करून अंबा-अंबिकेच्या ठिकाणीं धृतराष्ट्र व अंबालिकेच्या ठिकाणीं पांडु व दासीच्या ठिकाणीं विदुर याप्रमाणे पुत्र उत्पन्न केले होते. या इतिहासावरूनहि पूर्वोक्त नियोगविषयक विधान खरें ठरतें. तसेंच—

प्रोषितो धर्मकार्यार्थं प्रतीक्ष्यौऽष्टौ नरः समाः ॥

विद्यार्थं षट् यशोर्थं वा कामार्थं त्रींस्तु वत्सरान् ॥ ६ ॥

वन्ध्याष्टमेऽधिवेद्याब्दे दशमे तु मृतप्रजा ॥

एकादशे स्त्री जननी सद्यस्त्वप्रियवादिनी ॥ ८१ ॥ मनु. ९

विवाहित स्त्रीनें, जर पती धर्मकार्यासाठीं विदेशीं गेला असेल तर आठ वर्षे वाट पहावी, विद्या व कीर्तीसाठीं गेला असेल तर सहा वर्षे वाट पहावी, धनासाठीं गेला असल्यास तीन वर्षे वाट पहावी व नंतर नियोग करावा व संतानोत्पत्ति करावी. जेव्हां विवाहित पति येईल तेव्हां निधुक्त पतीशीं संबंध ठेवूं नये. याचप्रमाणे वध्या स्त्री असेल तर विवाहापासून आठ वर्षांनीं, मुलें उप-जून मरत असतील तर दहा वर्षांनीं, पुत्र मुळींच होत नसतील व कन्याच माव होत असतील तर अकरा वर्षांनीं व अप्रिय भाषण करणारी स्त्री असेल तर ताबडतोब, दुसऱ्या स्त्रीशीं नियोग करून संतानोत्पत्ति करावी. जर पुरुष अत्यंत दुःखदायक असेल तर स्त्रीनें त्याला सोडून दुसऱ्या पुरुषाशीं नियोग करून संतानोत्पत्ति करावी व त्या विवाहित पतीला दायभाग होणारीं मुलें उत्पन्न करावीं. इत्यादि प्रमाणानुसार व शुक्तीला धरून स्वयंवर, विवाह व नियोग करून आपण आपल्या कुलाची उन्नति करावी. विवाहित पतीपासून जो मुलगा उत्पन्न होतो त्याला “औरस” असें झणतात. हा पित्याच्या सर्व मालमत्तेचा स्वामी होतो. नियोग करून उत्पन्न झालेल्या पुत्राला “क्षेत्रज” असें झणतात. हाहि मृत पित्याचा दायभागी होतो. आतां या ठिकाणीं स्त्रीपुरुषांनीं हें ध्यानांत ठेवावे कीं, आपल्या घरीरंत असलेलें रज व वीर्य हीं अमूल्य आहेत. जे कोणी या अमूल्य पदार्थांचा, वेदयेचे संगानें किंवा दुष्ट पुरुषांच्या संगानें व्यय करतात, त्यांना महामूर्ख असें समजावें. साधारण शेतकरी किंवा माळी आपणाकडे असलेलें बीज आपल्या शेताखेरीज किंवा बागेखेरीज दुसरीकडे पेरित नाही, जर तो आपलें शेत टांकून दुसरीकडे तें

बीज फेंकू लागला तर त्यास मूर्ख ह्मणतात. याप्रमाणे जर साधारण मनुष्याची स्थिति आहे तर मग जो पुरुष आपल्या शरीररूपी उत्तम वृक्षाच्या बीजाला वेद्यादिक वाईट क्षेत्रांत फेंकून देतो त्याला महा-मूर्ख ह्मणले तर वावगे होणार नाही. कारण त्या पेरलेल्या बीजाचे फल त्यास मिळत नाही. पहा “आत्मा वै जायते पुत्रः ।” असे ब्राह्मण ग्रंथांत सांगितले आहे. तसेच—

अज्ञादङ्गात्संभवसि हृदयादभिजायसे ॥

आत्मा वै पुत्रनामासि सजीव शरदः शतम् ॥

निरु० ३।४ ॥

हे पुत्रा ! तूं प्रत्येक अंगपासून उत्पन्न झालेल्या बीयापासून व हृदयापासून उत्पन्न होतोस; ह्मणून तूं माझा आत्मा आहेस. माझ्यापूर्वी मलं नको, शंभर वर्षपर्यंत जिवंत रहा. ज्या बीयापासून मोठमोठे महात्मे व महाशय उत्पन्न होतात त्या बीयाचा वेद्यादिक दुष्ट क्षेत्रामध्ये नाश करणे, किंवा दुष्ट वर्णाचे बीज—बीर्य—उत्तम क्षेत्रामध्ये पेरणे, ही दोनही कृत्ये फारच हानीकारक आहेत. [प्र०] विवाह कां करावा ? विवाहाच्या योगाने स्त्री व पुरुष बंधनामध्ये पडून, दोघालाहि फार संकोच होतो व दुःख भोगावे लागते. ह्मणून ज्यामध्ये प्रीति उत्पन्न होईल त्यांनी इष्ट वाटेल तोंपर्यंत एके ठिकाणी रहावे व जेव्हां प्रीतिमध्ये विघाड होईल तेव्हां संबंध सोडून द्यावा. असे केले असता बरे की वाईट ? (उ०) असे करणे हा पशुपक्षि यांचा व्यवहार आहे मनुष्यांचा नाही, जर मनुष्यांमध्ये विवाहाचा निर्वध राहणार नाही तर गृहस्थाश्रमांतील उत्तम उत्तम व्यवहार नष्ट झाले जातील. वृद्धावस्थेमध्ये कोणी कोणाची सेवा करणार नाही. सर्वत्र व्यभिचार वाढून सर्व लोक रोगी, निर्मळ व अल्पायु होतील व शीघ्र नामशेष होऊन जातील. कोणी कोणाला भिणार नाही व कसलेहि कृत्य केले तरी कोणाला लज्जा वाटणार नाही, व अनाचार फार वाढला जाऊन सर्व कुले नष्ट होऊन जातील. कोणी कोणाच्या पदार्थाचा हक्कदार होणार नाही व कोणाचेहि कोणच्याहि पदार्थावर दीर्घकालपर्यंत स्वत्व राहणार नाही. इत्यादि दोष उत्पन्न होऊन नयेत ह्मणून विवाह नियमानुसार व्हावे हे उचित आहे. (प्र०) विवाह एकदांच केला तर एका पुत्राला एक स्त्री व एक स्त्रीला एक पुरुष याप्रमाणे ठीक व्यवस्था होईल हे खरे, पण जर दोहोंतून एक दीर्घ रोगाने प्रस्त झाले व दुसऱ्याची शुवावस्था असली तर त्याने काय करावे ? किंवा स्त्री गर्भवती असेल तर पुरुषाने काय करावे ? (उ०) याचे प्रत्युत्तर नियोग विषयाचेवेळीं पूर्वीच दिले आहे. स्त्री गर्भवती असता एक वर्षपर्यंत समागम करूं नये. त्याचप्रमाणे स्त्रीपुरुषांमध्ये जर कोणी दीर्घरोगाने प्रस्त होईल तर त्याशीहि इतराने समागम करूं नये. अशा स्थितीत जर त्या विषयासक्ताला व्रतस्थ राहणे शक्य नसले तर पूर्वोक्त पद्धतीप्रमाणे नियोग कारवा. परंतु वेद्यागमन अथवा व्यभिचार करूं नये. असो.

अप्राप्त धनाची मनुष्यांनी इच्छा करावी, मिळवलेल्याचे रक्षण करावे, राखलेल्याची वाढ करावी, व अशा रीतीने वाढलेल्या धनाचा देशोपकाराच्या कामी खर्च करावा. सर्वप्रकारच्या आपआपल्या वर्णाश्रमसंबंधी व्यवहार, उत्साह प्रयत्नपूर्वक करून, तन, मन व धन यांच्या योगाने सर्वदा परोपकार करावा. आपल्या माता, पिता, सासू, श्वशुर यांची श्रद्धा करावी, तसेच आपले मित्र, शेजारी, संबंधी, राजा, विद्वान, वैद्य व सत्पुरुष यांच्यावर प्रीति करावी. दुष्ट व अधर्मी

लोकांचा द्वेष न करतां त्यांचिंयां उदास रहावें व त्यांची सुधारणा होईल असा यत्न करावा. शक्य असेल त्याप्रमाणें आपल्या मुलांला विद्वान् वनविण्यासाठींच आपल्या धनादि पदार्थांचा व्यय करून त्यांस विद्वान् व सुशिक्षित करावें. आपण धर्मयुक्त व्यवहार करून मोक्षाचें साधन करीत असों. असें यागलें असतां परम आनंदाची प्राप्ति खात्रीनें होईल. तसेंच पुढें लिहिल्याप्रमाणें जे श्लोक असतील ते कोणीहि प्रमाण मानूं नये:—

पतितोऽपि द्विजः श्रेष्ठो न च शूद्रो जितेन्द्रियः ॥

निर्दुग्धाचापि गौः पूज्या न च दुग्धवती खरी ॥

अश्वालम्भं गवालम्भं संन्यासं पलपैत्रिकम् ॥

देवराच्च सुतोत्पत्तिं कलौ पञ्च विवर्जयेत् ॥

नष्टे मृते प्रव्रजिते क्लीबे च पतिते पतौ ॥

पञ्चस्वापत्सु नारीणां पतिरन्यो विधीयते ॥

हे कपोलकल्पित पाराशरीचे श्लोक आहेत. दुष्टकर्म करणारा द्विज श्रेष्ठ व सत्कर्म करणारा शूद्र नीच मानणें यापेक्षां दुसरा जास्त अन्याय, पक्षपात व अधर्म कोणता असणार ? दुध देणारी व न देणारी अशा दोनहि प्रकारच्या गाईवर गोपालांचें प्रेम सारखेंच असतें काय ? ते दोघांचें पालन सारखेंच करतात काय ? कुंभार लोक गाढवें पाळीत नाहींत काय ? गाय व गाढवी यांमध्ये जसा भेद आहे त्याप्रमाणें द्विज, शूद्र यांमध्ये नसल्यामुळे हा दृष्टांतहि विचम आहे. कदाचित् द्विज व शूद्र जसे एका मनुष्य जातींत आहेत त्याचप्रमाणें गाय व गाढवी हि एकाच पशुजातींत आहेत असें मानल्यास एकांशामध्ये दृष्टान्त व दृष्टांत हे मिळतात, तथापि यांचा आशय अयोग्य व अधर्म वाढवणारा असल्यामुळे असले श्लोक विद्वानांनीं मानण्यास योग्य नाहींत.

(अश्वालम्भ) घोडा मारून त्याचा होम करणें, (गवालम्भ) गाय मारून त्याचा होम करणें हीं कर्म वेदविहित नाहींत, ह्मणून त्याचा कलिधुगापुरताच निषेध करणेंहि वेदविरुद्धच समजावें. जर कलिधुगामध्ये यांचा निषेध केला तर कृत्रेतादि धुगामध्ये त्यांचा विधि होईल. अशीं दुष्ट कामें श्रेष्ठ धुगामध्ये होणें सर्वथा असंभवनीय आहे. वेदादि शास्त्रांमध्ये संन्यास धारण करण्याचा विधि आहे, ह्मणून त्याचा निषेध करणें असंमजसपणाचें आहे. मांसाचा निषेध सर्व काळीं सारखाच आहे. देवरापासून पुत्रोत्पत्ति करणें हें वेदांमध्ये सांगितले आहे, त्याचा निषेध करण्याचा या श्लोककर्त्यास मुळींच अधिकार नाहीं.

(नष्टे) पती देशदेशांतरीं गेला असतां घरीं स्त्रीनें नियोग करावा काय ? जर अशा रीतीनें नियोग केला व पती घरीं आला तर ती स्त्री कोणाची समजावी ? आपण विवाहित पतीची असें ह्मणाल तर तें खरें, पण असें पराशरीमध्ये कोठेहि ह्मणलें नाहीं. या श्लोकांत लिहिलेले पांचच आपत्काल स्त्रीला येणें शक्य आहेत, आणखी नाहींत ? लढाईमध्ये पती मरणें, रोगानें म्रस्त होणें हे आणखी आपत्काल नाहींत काय ? यांची गणना आहे कोणें ? ह्मणून असले श्लोक प्रमाण मानण्यास योग्य नाहींत. CC-0. Jangamwadi Math Collection. Digitized by eGangotri

(प्र०) तुम्ही पराशर मुनींचे वचनहि मानीत नाही काय ? (उ०) कोणाचेहि वचन जर तें वेद-विरुद्ध असेल तर आह्मी मानीत नाही. हें तर पराशरांचे वचनहि नाही. पुष्कळ ढोंगी लोक “ब्रह्मोवाच, वसिष्ठ उवाच, राम उवाच, शिव उवाच, विष्णुरुवाच, देव्युवाच” यांप्रमाणे श्रेष्ठांचे नांव घालून ग्रंथरचना करतात, ती याकरतां कां, ते आपले ग्रंथ सर्वमान्य होऊन संसारभर त्यांचा प्रसार व्हावा व त्यायोगाने आपली उपजीविका उत्तम प्रकारे चालवी. या स्वार्थमय धुद्र हेतूने हे अनर्थकारक गाथाग्रंथ वनावितात ; सर्व स्मृतींमध्ये मनुस्मृतीच-कांहीं प्रक्षिप्त श्लोक खेरीज करून वेदानुकूल आहे. अन्य स्मृती तशा नाहीत. याप्रमाणेच अन्य भ्रमजाल वाढवणाऱ्या ग्रंथांविषयी जाणवें.

(प्र०) गृहस्थाश्रम सर्वांत श्रेष्ठ आहे कीं नाही ? (उ०) आपापल्या कर्तव्यांच्या मानाने सर्व आश्रम श्रेष्ठ आहेत, परंतु :—

यथा नदीनदाः सर्वे सागरे यान्ति संस्थितिम् ॥

तथैवाश्रमिणः सर्वे गृहस्थे यान्ति संस्थितिम् ॥ म० ६।९० ॥

यथा वायुं समाश्रित्य वर्तन्ते सर्वजन्तवः ॥

तथा गृहस्थमाश्रित्य वर्तन्ते सर्व आश्रमाः ॥ ७७ ॥

यस्मात्त्रयोप्याश्रमिणो दानेनान्नेन चान्वहम् ॥

गृहस्थेनैव धार्यन्ते तस्माज्ज्येष्ठाश्रमो गृही ॥ ७८ ॥

स संधार्यः प्रयत्नेन स्वर्गमक्षय्यमिच्छता ॥

सुखं चेहेच्छता नित्यं योऽधार्यो दुर्वलेन्द्रियैः ७९ ॥ मनु० अ० ३।

ज्याप्रमाणे समुद्र मिळेपर्यंत नदी व नद भ्रमण करित असतात व समुद्र मिळाला असता त्याच्या आश्रयाने स्थिर होतात, त्याचप्रमाणे गृहस्थाच्या आश्रयाने इतर आश्रम स्थिर होतात. गृहस्थाच्या सहाय्यावांचून कोणाचेहि व्यवहार नीट चालत नाहीत. ब्रह्मचारी, वानप्रस्थ व संन्यासी या तीनहि आश्रमांतील माणसांला गृहस्थच प्रतिदिवशीं अनेक पदार्थांचे व अन्नादिकांचे दान करून त्यांच पोषण व धारण करतो, झणून गृहस्थाश्रम हाच सर्वांत श्रेष्ठ व धुरंधर आहे. झणून मोक्षाची व संसारमुखाची इच्छा करणाराने प्रयत्नाने गृहस्थाश्रमाचे अवलंबन करावे.

दुर्बलेंद्रिय, भीरु व निर्बल पुरुष या गृहस्थाश्रमाचे धारण करू शकत नाहीत. ज्याला हा स्वीकारावयाचा असेल त्याने उत्तम प्रकारे धारण व पालन करावे. या सर्व संसारामध्ये जो कांहीं व्यवहार आहे तो सर्व गृहस्थाश्रमावर अवलंबून आहे, जर गृहस्थाश्रम नसता तर संतानोत्पत्ति न झाल्यामुळे ब्रह्मचर्य, वानप्रस्थ व संन्यास हे कसे साधले असते ? जो गृहस्थाश्रमाची निंदा करतो तोच निंदनीय समजावा व जो प्रशंसा करित असेल तो प्रशंसनीय समजावा. जेव्हां स्त्री व पुरुष ह्या दोघेहि परस्परान्वर प्रसन्न, विद्वान्, पुण्याशी व सर्व प्रकारच्या व्यवहारांला जाणणारी असतील तेव्हांच गृहस्थाश्रम सुखदायक होतो. गृहस्थाश्रमामध्ये सुख व्हावे अशी ज्यांची इच्छा असेल त्यांनी प्रथमतः ब्रह्मचर्य पालन करावे व नंतर स्वयंवर विवाह करून गृहस्थी व्हावे.

याप्रमाणे संक्षेपाने समावर्तन, विवाह व गृहस्थाश्रम यांविषयी विवरण झाले ; यापुढे वानप्रस्थ व संन्यास या दोन आश्रमांविषयी लिहावयाचे.

इति मुभापाविभूषितः समावर्तन-विवाह-गृहस्थाश्रम-विषये

चतुर्थः समुच्छासः संपूर्णः ॥ ४ ॥

RI JAGADGURU VISHWARADHYA
ANA SIMHASAN JNANAMANDIR
LIBRARY.

Jangamwadi Math, VARANASI,

Acc. No. ~~28.61.....~~

1366

अथ पंचमः समुल्लासः ।

— ००० —

अथ वानप्रस्थसंन्यासविधिं वक्ष्यामः ॥

ब्रह्मचर्याश्रमं समाप्य गृही भवेत् गृही भूत्वा वनी
भवेत् वनी भूत्वा प्रव्रजेत् ॥ शत० का० १४ ॥

मनुष्याणां ब्रह्मचर्याश्रम समाप्त केल्यानंतर गृहस्थाश्रम स्वीकारावा, गृहस्थाश्रम संपवून वानप्रस्थाश्रम स्वीकारावा न नंतर संन्यास घ्यावा हें त्यांस उचित आहे.

एवं गृहाश्रमे स्थित्वा विधिवत्सनातको द्विजः ॥
वने वसेत्तु नियतो यथावद्विजितेन्द्रियः ॥ १ ॥
गृहस्थस्तु यदा पश्येद् वलीपलितमात्मनः ॥
अपत्यस्यैव चापत्यं तदारण्यं समाश्रयेत् ॥ २ ॥
संत्यज्य ग्राम्यमाहारं सर्वं चैव परिच्छेदम् ॥
पुत्रेषु भार्या निक्षिप्य वनं गच्छेत्सहैव वा ॥ ३ ॥
अग्निहोत्रं समादाय गृह्यं चाग्निपरिच्छेदम् ॥
ग्रामादरण्यं निःसृत्य निवसेन्नियतेन्द्रियः ॥ ४ ॥
मुन्यर्क्षैर्विविधैर्मध्येः शाकमूलफलेन वा ॥
एतानेव महायज्ञान् निर्वपेद्विधिपूर्वकम् ॥ ५ मनु० ६ ॥

ब्रह्मचर्य समाप्त केल्यानंतर व्रतज्ञात होऊन ब्राह्मण, क्षत्रिय व वैश्य या द्विजांनी गृहस्थाश्रमाचा स्वीकार करावा. या गृहस्थाश्रमामध्ये राहून निश्चितात्मा व जितेन्द्रिय होऊन ब्रह्मचर्याश्रम समाप्त केल्यावर वानप्रस्थाश्रम स्वीकारावा. ॥ १ ॥ जेव्हां आपल्या मुलाला मुलगा होईल व आपले केश पांढरे होऊन अंगावरी चामडी ढिली झाल्यामुळे मुरुकुल्या पडतील तेव्हां गृहस्थानें वनामध्ये प्रवेश करावा. ॥ २ ॥ शहरांतील सर्व आहार व वस्त्रे प्रावरणें सोडून देऊन व उत्तम उत्तम चैनीच्या पदार्थांचा त्याग करून, आपल्या पत्नीला आपल्या मुलांकडे ठेवून किंवा बरोबर घेऊन वनामध्ये जाऊन रहावें. ॥ ३ ॥ आपल्या गांवांतून निघतेवेळीं सांगोपांग अभिहोत्र बरोबर घेऊन, जितेन्द्रिय व नृत्त अरण्यांत जाऊन राहावें. ॥ ४ ॥ ऋषि, मुनि भक्षण करतात त्या नानाप्रकारच्या पवित्र अन्नाच्या योगानें व सुंदर शाक, मूळ, फल, फूल व कंद वगैरे प्रकारच्या अन्नानें पंचमहायज्ञ करावें. याच अन्नानें अतिथींची सेवा करावी व स्वतःचा निर्वाहहि त्यानेच करावा. ॥ ५ ॥

स्वाध्याये नित्ययुक्तः स्यादान्तो मैत्रः समाहितः ॥

दाता नित्यमनदीति सर्वभूतानुकम्पकः ॥ ८ ॥

अप्रयत्नः सुखार्थेषु ब्रह्मचारी धराशयः ॥

शरीरेष्वममश्चैव वृक्षमूलनिकेतनः ॥ २६ ॥ मनु० ६ ॥

स्वाध्यायामध्ये—शिकण्याशिकवण्यामध्ये—सदोदित तत्पर, आत्मसंयमन करणारा, सर्वाचा मित्र, इंद्रियांचें दमन करणारा, विशेषें दान करणारा सर्वावर दया करणारा व कोणाकडून कांहीहि न घेणारा, अशा प्रकारें वानप्रस्थाश्रमी मनुष्यानें वागावें. ॥ ८ ॥ शरीरसुखासाठीं फार आयास करूं नयेत, ब्रह्मचारी रहावें, स्त्री आपणाजवळ असली तरीहि विषयचेष्टा करूं नयेत. भूमीवर निजावें. आपल्या शरीरावर व त्याचप्रमाणें शरीराच्या आधारानें असणाऱ्या इतर पदार्थावर ममत्व ठेवूं नये. वृक्षाच्या खालीं वास करावा. ॥ २६ ॥ तसेंच—

तपःश्रद्धे ये ह्युपवसन्त्यरण्ये शान्ता विद्रांसो भैक्ष्यचर्यं चरन्तः ॥

सूर्यद्वारेण ते विरजाः प्रयान्ति यत्रामृतः सपुरुषो ह्यव्ययात्मा ॥मुण्ड० ॥ २।११ ॥

जे शान्त व विद्वान् लोक वनामध्ये राहून, तप व धर्मानुष्ठान करून व सत्यावर श्रद्धा ठेवून, भिक्षावृत्तीचा अवलंब करून वनामध्ये रहातात, ते त्या ठिकाणीं निर्मल होऊन प्राणाच्या द्वारानें अविनाशी, हानिलाभराहित, पूर्णपुरुष अशा परमात्म्याला प्राप्त करून घेऊन आनन्दित होतात. तसेंच—

अभ्यादधामि समिधमग्ने व्रतपते त्वयि ॥

व्रतञ्च श्रद्धां चापैमीन्धे त्वा दीक्षितो अहम् ॥ यजु० २०।२४ ॥

वानप्रस्थाश्रमांतील मनुष्यानें असें ह्मणावें कीं “ हे (व्रतपते अग्ने) अग्निहोत्राला साधनीभूत असणाऱ्या अग्ने ! (त्वयि) तुझ्यामध्ये अर्थात् अग्नीमध्ये (समिधम्) हवनीय पदार्थाचा (अभ्यादधामि) होम करून, (अहम्) मी (दीक्षितः) दीक्षित होऊन (व्रतम्) सत्याचरणरूपी व्रत व (श्रद्धाम्) श्रद्धा यांना (उपैमि) प्राप्त होईन. ” अर्थात् हवन करून मी दीक्षित होईन व सत्याचरण आंणि श्रद्धा यांना प्राप्त करून घेईन. अशी इच्छा वानप्रस्थी मनुष्यानें धरावी. तसेंच नानाप्रकारची तपश्चर्या करून, सत्संग धरून, योगाभ्यास करून, सुविचार मनांत वाळवून, ज्ञान व पवित्रता प्राप्त करून घ्यावी. नंतर जेव्हां संन्यास घेण्याची इच्छा होईल तेव्हां स्त्रीला पुत्रांकडे पाठवून देऊन, आपण संन्यास घ्यावा. याप्रमाणें हें संक्षेपानें वानप्रस्थाश्रमाचें व्याख्यान झालें.

अथ संन्यासविधिः ।

वनेषु च निहृत्यैवं तृतीयं भागमायुषः ॥

चतुर्थमायुषो भागं त्यक्त्वा संगान् परिव्रजेत् ॥ मनु० ६।३३ ॥

याप्रमाणें वनामध्ये आयुष्याचा तिसरा भाग—पन्नासाव्या वर्षापासून ७५ वर्षांचें वय होईपर्यंत—वानप्रस्थाश्रमाप्रमाणें घालवून चवथ्या आयुष्याच्या भागामध्ये सर्वसंग-परित्याग करून परिव्राट्

अर्थात् संन्यासी व्हावे. (प्र०) गृहस्थ व वानप्रस्थ या आश्रमांचा स्वीकार न करतां, एकदम ब्रह्मचर्यातूनच संन्यास घेतला तर पाप लागतें किंवा कसें ? (उ०) केव्हां लागतें व केव्हां नाहीं. (प्र०) हें कसें ? (उ०) जे ब्रह्मचर्यातूनच एकदम विरक्त होतात ते जर कांहीं कारणानें विषयामध्ये फसले तर ते महापापी होतात व जर ते न फसले तर महानुप्यात्मे व सत्पुरुष समजले जातात.

यदहरेव विरजेत्तदहरेव प्रव्रजेत्, वनाद्वा गृहाद्वा ब्रह्मचर्यादेव प्रव्रजेत् ॥

हें ब्राह्मणग्रंथांतील वचन आहे. “ज्यादिवशीं वैराग्य प्राप्त होईल त्याच दिवशीं गृहस्थाश्रमांतून किंवा वानप्रस्थाश्रमांतून संन्यास घ्यावा.” या वचनांत प्रथमतः वनांतूनच संन्यास घ्यावा असें सांगून नंतर पाहिजे त्या आश्रमांतून घ्यावा असा विकल्प सांगितला आहे. (१) वानप्रस्थानंतर संन्यास घ्यावा, (२) गृहस्थाश्रमांतूनही संन्यास घ्यावा; (३) तसेंच जो पूर्ण विद्वान्, जितेन्द्रिय व विषयोपभोगाची इच्छा न धरणारा असेल त्यानें, परोपकाराच्या इच्छेनें युक्त होऊन, ब्रह्मचर्याश्रमांतूनही संन्यासाचे ग्रहण करावे. याचप्रमाणें वेदामध्येहि “यतयः, ब्राह्मणस्य विजानतः” इत्यादि पदार्थां संन्यासाचे ग्रहण केलेले आहे. पण—

नाविरतो दुश्चरितान्नाशान्तो नासमाहितः ॥

नाशान्तमानसो वापि प्रज्ञानेनैनमाप्नुयात् ॥ कठ. व० २।२३

ज्यानें दुराचरण सोडलें नाहीं, ज्याला शांति मिळली नाहीं, ज्यानें योग साधला नाहीं. ज्याचे मन शांत नाहीं त्यानें संन्यास घेतला तरीहि, प्रज्ञानाच्या योगानें त्याला परमात्मा प्राप्त होत नाहीं. झणून—

यच्छेद्वाङ्मनसी प्राज्ञस्तद्यच्छेद् ज्ञान आत्मनि ॥

ज्ञानमात्मनि महति नियच्छेत्तद्यच्छेच्छान्त आत्मनि ॥ कठ. वं० ३।१३

बुद्धिमान् संन्याशानें वाणि व मन यांला अधर्मापासून परावृत्त करून, त्याला ज्ञान व आत्मा यांच्या ठिकाणी लावावे. व त्या ज्ञान व आत्मा यांना परमात्म्यामध्ये एकाप्र करावे. या योगानें प्राप्त होणारं विज्ञान आपल्या शान्तस्वरूप आत्म्यामध्ये स्थिर करावे. तसेंच—

परीक्ष्य लोकान् कर्मचितान् ब्राह्मणो निर्वेदमायान् नास्त्यकृतः कृतेन ॥

तद्विज्ञानार्थं स गुरुमेवाभिगच्छेत् समित्पाणिः श्रोत्रियं ब्रह्मनिष्ठम् ॥

मुंड० २।१२

सर्व लौकिक भोगकर्मांनीं संचित झालेले आहेत असें पाहून (ब्राह्मणः) संन्याशाला वैराग्य प्राप्त होतें. कारण (अकृत)—न केलेला असा—परमात्मा (कृतेन) केवळ कर्माच्या योगानें प्राप्त होत नाहीं. झणून तो गुरूला अर्पण करण्यासाठीं कांहीं पदार्थ हातांत घेऊन, वेद व परमेश्वर यांना जाणणाऱ्या गुरूजवळ, परमेश्वरसंबंधीं विज्ञान प्राप्त करून घेण्यासाठीं जातो व सर्व संदेहांची निवृत्ति करून घेतो. विज्ञान प्राप्त करून घेण्यासाठीं पुढील प्रकारच्या मनुष्याची संगति सोडून द्यावी :—

अविद्यायामन्तरे वर्तमानाः स्वयं धीराः पाण्डितं मन्यमानाः ॥

जङ्घन्यमानाः परियन्ति मूढा अन्धेनैव नीयमाना यथान्धाः ॥ ८ ॥

अविद्यायां बह्वधा वर्तमाना वयं कृतार्था इत्यभिमन्यन्ति बालाः ॥

यत्कर्मिणो न प्रवदयन्ति रागात् तेनातुराः क्षीणलोकाश्चयवन्ते ॥ ९ ॥ मुं० खं० २ ॥

जे अविद्येच्या आंत राहूनहि आपण धीर व पांडित आहोंत असें समजतात, ते मूढ नीच गतीला प्राप्त होतात. आंधळ्यांच्या आश्रयानें जाणारे आंधळे ज्याप्रमाणें खड्यांत पडतात त्याप्रमाणें त्यांची स्थिति होते, जे मूढ बहुधा अविद्येमध्ये असतांहि आपण कृतार्थ आहोंत असें अभिमानानें झणतात ते, ज्याला केवळ कर्मकांडी लोक रागद्वेषानें मोहित होऊन समजू किंवा समजावूं शकत नाहींत, त्यापासून च्युत होऊन व वारंवार दुःखित होऊन जन्ममरणरूप दुःखामध्ये पडतात. झणून—

वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः ॥

ते ब्रह्मलोकेषु परान्तकाले परामृताः परिमुच्यन्ति सर्वे ॥ मुं० २१६ ॥

जे लोक (वेदांत०) परमेश्वरप्रतिपादक वेदमंत्रांचा अर्थ पूर्णपणें जाणतात व निश्चयानें सदा-चाराप्रमाणें वागतात व संन्यासयोगानें ज्यांचें अंतःकरण शुद्ध झालें आहे, तेच खरे संन्यासी होत, ते परमेश्वरामध्ये असलेल्या मुक्तीच्या आनंदाला प्राप्त करून घेऊन, जेव्हां मुक्तिमुखाची अवधि पूर्ण होते, तेव्हां तेथून मुद्दन संसारामध्ये पुनः येतात, मुक्ति प्राप्त झाल्याशिवाय दुःखाचा नाश होत नाहीं. पहा—

न वै सशरीरस्य सतः प्रियाप्रिययोरपहतिरस्त्य

शरीरं वावसन्तं न प्रियाप्रिये स्पृशतः ॥ छान्दो० ८।१२

जो देहधारी जीव असतो तो सुखदुःखांच्या प्राप्तिपासून निराळा राहूं शकत नाहीं, पण मुक्तिमध्ये जेव्हां जीवात्मा शरीररहित होऊन व शुद्ध होऊन परमेश्वराच्या सन्नद्ध जाऊन राहतो तेव्हांच त्याला सांसारिक सुखदुःखांची प्राप्ति होत नाहीं, म्हणून—

पुत्रैषणायाश्च वित्तैषणायाश्च लोकैषणायाश्च

व्युत्थायाथ भिक्षाचर्यं चरन्ति ॥ शत० द्रा० १४।५।२।१

पुत्र होण्याची इच्छा, धनदौलत मिळण्याची इच्छा, लोकांकडून मान मिळण्याची इच्छा या सोडून, संन्यासी लोकभिक्षावृत्तीचा अवलंब करून रात्रंदिवस मोक्षाच्या साधनांमध्ये तत्पर असतात, तसेंच—

प्राजापत्यां निरुप्येष्टिं तस्यां सर्ववेदसं हुत्वा ब्राह्मणः प्रव्रजत् ॥ १ ॥ यजुर्वेद ब्राह्मणे ॥

(प्राजापत्याम्) प्रजापति परमेश्वराची प्राप्ति व्हावी म्हणून (इष्टिम्) यज्ञ करून, त्या यज्ञामध्ये यज्ञोपवीत, शिखा वगैरे चिन्हांचा त्याग करून, आहवनीयादि पांचहि अग्नीं प्रण, अपान, व्यान, उदान व समान या पंचप्राणांच्या टिकाणीं आरोपण करून (ब्राम्हणः) ब्रम्ह जाणणान्यानें गृहाश्रम सोडून संन्याशी व्हावे. तसेंच—

प्राजापत्यां निरूप्येष्टिं सर्ववेदसदक्षिणाम् ॥
 आत्मन्यग्नीन् समारोप्य ब्राम्हणः प्रव्रजेद् गृहात् ॥ ३८ ॥
 यो दत्त्वा सर्वभूतेभ्यः प्रव्रजत्यभयं गृहान् ॥
 तस्य तेजोमया लोका भवन्ति ब्रम्हवादिनः ॥ ३९ ॥

परमेश्वरप्राप्तीसाठी यज्ञ करून, त्यामध्ये सर्वस्वाचें दान करून आत्म्यामध्ये पांचहि अंगीला स्थापित करून, गृह सोडून संन्यास घ्यावा. जो सर्व प्राणिमात्रांला अभय देऊन, घरांतून निघून संन्याशी होतो, त्या (ब्रह्मवादी) परमेश्वरप्रकाशित, वेदोक्त धर्मादि सर्व विद्यांचा उपदेश करणाऱ्या संन्याशाला, सर्व प्रकाशमय अर्थात् मोक्षानंदमय लोक प्राप्त होतात. (प्र०) संन्याशांचा धर्म काय आहे? (उ०) पक्षपातरहित होऊन न्यायाचरण करणें, सत्याचें ग्रहण करून असत्याचा त्याग करणें, वेदोक्त ईश्वराज्ञेचें पालन करणें, परोपकार करणें, सत्यभाषण करणें वगैरे सर्व आश्रमीयांचे समानच धर्म आहेत, पण त्यांतल्या त्यांत संन्याशानें हे पुढील धर्म पाळिले पाहिजेत.

विशेष धर्म. (मनु. अ. ६)

दृष्टिपूतं न्यसेत्पादं वस्त्रपूतं जलं पिबेत् ॥
 सत्यपूतां वदेद्वाचं मनःपूतं समाचरेत् ॥ ४६

जेव्हां संन्यासी मार्गानें चालत असेल तेव्हां त्यानें इकडे तिकडे न पाहतां भूमीवर दृष्टि ठेवून चालावें, वस्त्रानें गाळलेलेंच पागी प्यावें, निरंतर सत्य बोलावें, सर्वदा मनानें विचार करून सत्याचें ग्रहण करावें व असत्याचा त्याग करावा.

कुन्दयन्तं न प्रतिकुन्दयेदाकुष्टः कुशलं वदेत् ॥
 सप्तद्वारावकीर्णी च न वाचमनुतां वदेत् ॥ ४८

जेव्हां, उपदेश करण्याच्या वेळीं किंवा वादविवाद करावयाच्या वेळीं, कोणी मनुष्य संन्याशावर रागावेल किंवा त्याची निंदा करील, तेव्हां संन्यस्तानें उलट रागावूं नये; पण सदैव त्याच्या हिताचाच उपदेश करावा, (१ मुख + २ नासिकेची छिद्रें + २ नेत्र + २ कान) या सात द्वारामध्ये पसरलेल्या वाणीला कोणत्याहि कारणानें असत्यानें विघडवूं नये.

अध्यात्मरतिरासीनो निरपेक्षो निरामिषः ॥
 आत्मनेय सह्याय्येन सुखार्थी विचरेदिह ॥ ४९

आपला आत्मा परमात्मा यांत स्थिर होऊन, कशाचीहि अपेक्षा न करतां, मद्यमांसांचें सेवन न करतां, आत्म्याच्याच सह्याय्यानें सुखार्थी होऊन, या संसारामध्ये धर्म व विद्या यांची वृद्धि करण्यासाठीं उपदेश करीत करीत सदासर्वदा फिरावें.

कृतकेशनखश्मश्रुः पात्री दण्डी कुसुम्भवान् ॥

विचरेन्नियतो नित्यं सर्वभूतान्यपीडयन् ॥ ५२

केंस, नखें, दाढी, मिसा, काहन, सुंदर पात्र व दण्ड धेऊन, अगवीं वस्त्रें धारण करून, संयतात्मा होऊन, सर्व भूतांला पीडा न देतां सर्वत्र संचार करावा.

इन्द्रियाणां निरोधेन रागेद्वेषक्षयेण च ॥

अहिंसया च भूतानाममृतत्वाय कल्पते ॥ ६०

अधर्माचरणापासून इंद्रियांचा निरोध करून, प्रीति व द्वेष यांचा त्याग करून, सर्व प्राण्यांशीं निवैर वर्तन करून, मोक्ष प्राप्त करून घेण्याचें सामर्थ्य वाढवावें.

दूषितोऽपि चरेद्धर्मं यत्र तत्राश्रमे रतः ॥

समः सर्वेषु भूतेषु न लिङ्गं धर्म-कारणम् ॥ ६७

संसारांतल कोणी मनुष्यानें त्याला दूषण दिलें किंवा चांगलें झटलें, तथापि त्याची पर्वा न करतां, त्या त्या आश्रमामध्ये राहणाऱ्या पुरुषानें किंवा संन्याशानें, सर्व प्राण्यांशीं पक्षपातरहित बुद्धीनें वागून, स्वतः धर्मात्मा बनून दुसऱ्यांला धर्मात्मे करण्याचा यत्न करावा. हें आपल्या मनांत निश्चयपूर्वक वाळगावें कीं, देड, कमंडलु, कापायवस्त्रादिक वाह्य चिन्हें ह्यां धर्माचीं कारणें नव्हेत. संन्याशाचें मुख्य कर्तव्य सर्व मनुष्यांना सत्याचा उपदेश करणे, विद्यादान करणे व त्यांच्या उन्नतीचे त्यांना उपाय सुचविणे हें आहे.

फलं कतकवृक्षस्य यद्यप्यम्बुप्रसादकम् ॥

न नामग्रहणादेव तस्य वारि प्रसीदति ॥ ६७

यद्यपि निर्मळी वृक्षाचें फळ पूड करून पाण्यांत टाकलें असतां पाणी शुद्ध करूं शकतें, तथापि त्या फळाचें नुसतें नामस्मरण केल्यानें पाणी शुद्ध होणार नाही. तें जेव्हां पूड करून पाण्यांत घालावें तेव्हांच पाणी शुद्ध होईल.

प्राणायामा ब्राह्मणस्य त्रयोपि विधिः कृतः ॥

व्याहृतिप्रणवैर्युक्ता विज्ञेयं परमं तपः ॥ ७०

ब्रह्मज्ञानी संन्याशानें ओंकारसहित सप्तव्याहृतींनीं युक्त विधिपूर्वक प्राणायाम जितकी शक्ति असेल त्याप्रमाणें करावेत, पण कमीत कमी तीन तरी करावे, हें संन्याशांचें परम तप आहे.

दहन्ते ध्मायमानानां धातूनां हि यथा मलाः ॥

तथेन्द्रियाणां दहन्ते दोषाः प्राणस्य निग्रहात् ॥ ७१

ज्याप्रमाणें धातूंचे मल अग्नीमध्ये तापवल्यानें व गाळल्यानें नाहीसे होतात, त्याचप्रमाणें प्राणाच्या निग्रहानें मन आदिक सर्व इंद्रियांचे दोष मसून होतात.

प्राणायामैर्दहेदोषान् धारणाभिश्च किल्विषम् ॥

प्रत्याहारेण संसर्गान् ध्यानेनानीश्वरान् गुणान् ॥ ७२

संन्यासी लोकांनीं प्राणायामांच्या योगानें आत्मा, अंतःकरण व इंद्रियें यांचे दोष, धारणेच्या योगानें पातक, प्रत्याहाराच्या योगानें संसर्गदोष, ध्यानाच्या योगानें हर्षशोक व अविद्यादि अनीश्वराणी यांचा नाश करावा.

उच्चावचेषु भूतेषु दुर्ज्ञेयामकृतात्मभिः ॥

ध्यानयोगेन संवश्येद् गतिमस्यान्तरात्मनः ॥ ७३

अयोगी व अविद्वान् यांस समजण्यास अशक्य व सर्व लहानथोर पदार्थांत जो व्यापला आहे, अशा परमात्म्याची व्याप्ति ध्यानयोगाच्या योगानें जाणून, आपल्या आत्म्याची व परमेश्वराची गति जाणावी.

अहिंसयेन्द्रियासङ्गैर्वैदिकैश्चैव कर्माभिः ॥

तपसश्चरणैश्चोग्रैः साधयन्तीह तत्पदम् ॥ ७५

सर्व भूतांशीं निवैर होऊन, इंद्रियांच्या विषयांचा त्याग करून, वेदोक्त कर्में व अत्युग्र तपश्चर्या करून या संसारामध्येच राहणारा संन्यासी त्या मोक्षपदाला प्राप्त करून घेतो.

यदा भावेन भवति सर्वभावेषु निस्पृहः ॥

तदा सुखमवाप्नोति प्रेत्य चेह च शाश्वतम् ॥ ८०

जेव्हां संन्यासी सर्व भावांच्या ठिकाणीं—पदार्थांच्या ठिकाणीं—निस्पृह, कांक्षारहित होतो व आंतील व बाहेरील सर्व व्यवहारांमध्ये पवित्र होतो, तेव्हांच त्याला या देहामध्ये व मरणानंतर शाश्वत प्राप्त होतें.

चतुर्भिरपि चैवैतैर्नित्यमाश्रमिभिर्द्विजैः ॥

दशलक्षणको धर्मः सेवितव्यः प्रयत्नतः ॥ ९१

यासाठीं ब्रह्मचारी, गृहस्थ, वानप्रस्थ व संन्यासी या चारहि आश्रमांत असणाऱ्या लोकांनीं दशलक्षणांनीं युक्त असणाऱ्या धर्माचें पालन करावें.

धर्माचीं दहा लक्षणें.

धृतिः क्षमा दमोऽस्तेयं शौचमिन्द्रियनिग्रहः ॥

धीर्विद्या सत्यमक्रोधो दशकं धर्मलक्षणम् ॥ ९२

(१) धृतिः—सदैव धैर्य धरणे; (२) क्षमा—निंदास्तुति, मानापमान, हानिलाभ, इत्यादि द्वन्द्वे सहन करणे; (३) दमः—मनाला अधर्मापासून परावृत्त करून त्याला धर्मात प्रवृत्त करणे अधर्माचरणाची इच्छाहि न करणे; (४) अस्तेयं—चोरी न करणे; मालकाच्या आज्ञेशिवाय, छद्म, कपट, विश्वासघातादि कृत्ये करून, वेदविरुद्ध उपदेश करून, व अशाच अन्य अनन्वित्र कृत्त्यांच्या योगाने दुसऱ्याच्या पदार्थाचा अपहार करणे ही चोरी होय. चोरी न करणे हेंच अस्तेय होय. (५) शौचं—रागद्वेष व पक्षपात सोडून आंतरिक शुद्धि करणे व जल, मृत्तिका, मार्जन वगैरे करून बाह्य शुद्धि करणे; (६) इन्द्रिय निग्रहः—इन्द्रियांचा अधर्माचरणाच्या वाङ्मने निरोध करून त्यांना धर्ममार्गाने जाऊ देणे; (७) धोः—मादक द्रव्ये, बुद्धिनाशक अन्यपदार्थ, दुष्टांची संगति, आलस्य, प्रमादादि दोष यांचा त्याग करून, श्रेष्ठ पदार्थांचे सेवन व सज्जनांची संगति करून योगाभ्यासाने बुद्धि वाढवणे. (८) विद्या—पृथिवीपासून परमेश्वरापर्यंत असणाऱ्या सर्व पदार्थांचे यथायोग्य ज्ञान करून घेणे, त्यांच्यापासून यथायोग्य उपकार करून घेणे, ज्याप्रमाणे आत्म्यामध्ये सत्य असेल त्याप्रमाणेच मनामध्ये विचार करणे, जे सत्य मनांत असेल तसेच वाणीने बोलणे, जे वाणीमध्ये सत्य असेल तसेच आचरण करणे, ही विद्या समजावी. याद्वन जी विपरीत ती अविद्या होय. (९) सत्यं—जो पदार्थ जसा असेल त्याला तसाच समजणे, तसेच बोलणे व त्याचप्रमाणे आचरण करणे. (१०) अक्रोधः—क्रोधादि दोषांला टाकून शान्ति वगैरे गुणांचे ग्रहण करणे; ही धर्माची दहा लक्षणे आहेत. या धर्माचे चार आश्रमांतील पुरुषांनी अवलंबून करावे व संन्याशांनी असे स्वतः वागून दुसऱ्यांस हा धर्म समजावून द्यावा हें त्यांचे कर्तव्य आहे.

संन्यासधर्म.

अनेन विधिना सर्वास्त्यक्त्वा संगान् शनैः शनैः ॥

सर्वद्वन्द्वविनिर्मुक्तो ब्रह्मण्येवावतिष्ठते ॥ ८१ ॥ मनु० अ० ६.

याप्रमाणे हळू हळू सर्व संसर्गदोषांला सोडून, हर्षशोकादि, द्वंद्वानून सुदृढ संन्याशी ब्रह्मामध्ये स्थिर होतो.

संन्याशांचे मुख्य कर्तव्य हें आहे की, त्यांनी तीनहि पूर्व आश्रमांतील लोकांना सर्व सत्य व्यवहारांचा निश्चयात्मक उपदेश करावा, त्यांना अधार्मिक व्यवहारांपासून सोडवून, त्यांच्या सर्व संशयांचे छेदन करून, त्यांना धर्मयुक्त व्यवहारांमध्ये प्रवृत्त करावे.

(प्र०) संन्यासग्रहण करणे हा ब्राह्मणाचा धर्म आहे की, क्षत्रियादिकांचाहि आहे ? (उ०) जो सर्व वर्णामध्ये पूर्ण विद्वान्, पूर्ण धार्मिक व परोपकारप्रिय असतो त्याला ब्राह्मण असे म्हणतात, अशालाच संन्यास घेण्याचा अधिकार आहे. पूर्ण विद्या, परमेश्वरावर व धर्मावर निष्ठा, वैराग्य व परोपकारबुद्धि या गुणांनी युक्त नसणाराने संन्यास घेतला तरी त्यापासून संसारांवर विशेष उपकार होत नाही. म्हणून (पूर्वोक्त गुणयुक्त) ब्राह्मणांलाच संन्यासाचा अधिकार आहे असे सर्व समजतात. ब्राह्मणेतरेला अधिकार नाही. पहा—

एषो वोऽभिहितो धर्मो ब्राह्मणस्य चतुर्विधः ॥

पुण्योऽक्षयफलः प्रेत्य राजधर्मान्निबोधत ॥ मनु० ६।१७॥

मनु द्वाणतो कौ, “हे ऋषिलोक हो ! हा चार प्रकारचा अर्थात् ब्रह्मचर्य, गृहस्थ, वानप्रस्थ व संन्यास हे चार आश्रम स्वीकारणे हा ब्राह्मणाचा धर्म आहे. त्यांत संन्यासाश्रम हा या ठिकाणी पुण्यस्वरूप होऊन व शरीर मुटल्यानंतर मोक्षरूप होऊन अक्षय्य आनंद प्राप्त करून देतो. यापुढे राजांचा धर्म एका. ” यावरून हे ठरते की, संन्यास ग्रहण करण्याचा मुख्य अधिकार ब्राह्मणांला आहे व ब्रह्मचर्यादि इतर तीनहि आश्रमांचा अधिकार क्षत्रियादिकांला आहे. (प्र०) संन्यास घेण्याची आवश्यकता काय आहे ? (उ०) ज्याप्रमाणे श्रीरामचंद्र शिराची आवश्यकता आहे त्याचप्रमाणे आश्रमांमध्ये संन्यासाची आवश्यकता आहे; कारण या आश्रमांचाचून विद्या व धर्म यांची वाढ व ऊन्नति होऊ शकत नाही. धर्मोन्नति व धर्मवृद्धि करण्यास इतर आश्रमांतील लोकांना वेळ नसतो; कारण ते विद्याग्रहण, गृहकृत्ये व तपश्चर्यादि स्वकीय आश्रमांतील कृत्ये करण्यास लागलेले असतात. संन्यासी जसा पूर्णपणे निःपक्षपाती होऊ शकेल तसा इतर आश्रमस्थ पुरुष होऊ शकणार नाही. संन्याशी जसा सर्वतोमुक्त होऊन सर्व जगतावर उपकार करू शकतो तसा इतर आश्रमांतील मनुष्य करू शकत नाही; कारण संन्याशाला, सत्यविद्याच्या योगाने उत्पन्न होणाऱ्या पदार्थासंबंधी विज्ञानाची उन्नति करण्यास, जसा वेळ मिळतो तसा इतर आश्रमीयांला, आपआपली कर्तव्ये करावयाची असल्यामुळे, मिळत नाही. (प्र०) संन्यास घेणे हे ईश्वरी नियमांच्या विरुद्ध आहे, कारण मनुष्यांची वाढ करणे हे ईश्वराला इष्ट आहे. जर सर्व लोक संन्यासी बनले तर सर्वांचे मूल-छेदन होऊन प्रजोत्पत्ति हा परमेश्वराचा मुख्य उद्देशहि साधणार नाही. तेव्हां संन्यास हा श्रेष्ठ आश्रम कसा ? (उ०) आपला कोटिक्रम ठीक आहे. पण पद्दा, विवाह करूनही पुष्कळांला संतानोत्पत्ति होत नाही, कित्येकांना होऊन शीघ्र नाहीशी होते; काय यांनाहि तुम्ही परमेश्वराच्या विरुद्ध वागणारे द्वाणतां ? “यत्ने कृते यदि न सिद्ध्यति कोऽत्र दोषः ।” यत्न केला असतां फल-प्राप्ति झाली नाही तर त्यांत कर्त्याचा काय बरे दोष ? असें तुम्ही द्वाणाल, तर त्यावर आम्ही असें तुम्हांस विचारतो की, कुटुंबामध्ये पुष्कळ मुले उत्पन्न होऊन तीं एकमेकाशीं विरुद्ध आचरण करून भांडून भांडून मरतात व त्यांचा आणि आपला नाश करून घेतात, हे चांगले काय ? जेव्हां कोणी एखादा संन्याशी वेदोक्त कर्मांचा उपदेश करून सर्वांना धर्मान्मृत पाजतो तेव्हांच त्या परस्परांत प्रीति उत्पन्न होऊन लाखों मनुष्यांचे कलहापासून रक्षण होतें. सहस्रों गृहस्थांमध्ये आनंद वाढवून त्यांची तो उन्नति करील. हे काम संन्याशाशिवाय कोण करणार ? सर्व मनुष्ये संन्यास घेतील ही भीति वाळगण्याचे कारण नाही, कारण विषयांवरील आसक्ति सर्वांची नाश पावणे शक्य नाही. जे लोक संन्याशाच्या उपदेशाने धार्मिक होतात ते त्याचे धर्मपुत्र आहेत असें समजवें. (प्र०) हल्लीचे पुष्कळ संन्याशी तर असें समजतात की, आपणाला कांही कर्तव्य नाही, जे काय गृहछेदने मिळेल त्यांत आनंदाने आम्ही राहू, उगीच अविद्येमध्ये बडबडणाऱ्या लोकांशीं डोकेफोड कोण करतो ? आम्ही ब्रह्म-स्वरूप आहोत, आम्हांला काय करावयाचे आहे ! तूं ब्रह्म आहेस हे दुसऱ्याला सांगवें, कांही केले तरी त्याचे पापपुण्य तुला लागत नाही अशी त्याची खात्री करावी, शीतोष्ण शरीराला भासतात, भुधातुषा प्राणांला भासतात, सुखदुःख हा मनाचा धर्म आहे, जग मिथ्या असून जगांतील व्यवहारहि सर्व कल्पित व असत्य आहेत, यासाठीं या व्यवहारांच्या पाठीमागे लागणे हे विद्वानांला योग्य नाही. जे कांही आपणाकडून पापपुण्य घडते ते सर्व देह व इंद्रिये हींच करतात. आत्म्याचा त्याच्याशीं कांही संबंध नाही, अशा प्रकारचा हे संन्यासी उपदेश करतात; असें असतां तुम्ही सांगत अहां हा कांही निराळ्या धर्म

दिसतो, तेव्हां आह्मी खरे तरी काय समजावे? (३०) काय त्यांना उत्तम उत्तम कर्तव्य करावयाची नसतात? मनुनें तर “ वैदिकैश्चैव कर्माभिः । ” धर्मयुक्त वैदिक सत्कर्म संन्याशानें अवश्य केळी पाहिजेत असें झटलें आहे. भाजनाच्छादनादिक कृत्यें ते सोडूं शकतात? जर हो कर्म मुदत नाहींत तर मग उत्तम कर्म ते न करतील तर पतित व पापमोगी ते होणार नाहींत काय? ज्याअर्थी ते गृहस्थांकडून अन्नवस्त्र घेतात त्या अर्थी गृहस्थांवर धर्मोपदेशद्वारे प्रत्युपकार करणें हें त्यांचें कर्तव्य जर त्यांनीं केळें नाहीं तर ते पापी होणार नाहींत काय? ज्या नाकानें वास येत नाहीं, डोळ्यांनीं दिसत नाहीं व कानानें ऐकूं येत नाहीं तें नाक, डोळे व कान असून जसा उपयोग नाहीं, त्याच-प्रमाणें सत्योपदेश व वेदादिशास्त्रांचा विचार व प्रचार न करणारे संन्यासी जगामध्ये व्यर्थ जिवंत राहत असून भार रूप आहेत. लोकांशीं डोळेफोड कोणी करावी असें ह्मणणारे व मिथ्यावादाचा प्रसार करणारे सर्व लोक पापी आहेत असें समजावें. जें शरीरादिकांकडून काम केळें जातें त्याचा प्रेक्षक आत्माच आहे. व त्या कृतकर्मांचा फळभोक्ताहि तोच आहे जे जीवाला ब्रह्म मानतात ते अविद्ये-मध्ये बुडलेले असतात असें समजावें; कारण जीव अल्प व अल्पज्ञ आहे व ब्रह्म सर्वव्यापक, सर्वज्ञ, नित्य, शुद्ध, बुद्ध व मुक्त स्वभाव असें आहे. जीव केव्हां बद्ध असतो व केव्हां मुक्त असतो ब्रह्म सर्वव्यापक व सर्वज्ञ असल्यामुळे त्याला भ्रम किंवा अविद्या प्राप्त होणें शक्य नाहीं, जीवाला मात्र केव्हां अज्ञान व केव्हां ज्ञान प्राप्त होतें. ब्रह्म जन्ममरण व दुःख यांना केव्हांहि प्राप्त होऊं शकत नाहीं, पण जीवाला मात्र तें प्राप्त होतें. यासाठीं त्यांचा तो उपदेश खोटा आहे असें सर्वांनीं समजावें. (प्र०) संन्यासी सर्व कर्मांला सोडतात, अग्नि व धातु यांना स्पर्श करीत नाहींत हें धर्माळा धरून आहे कीं काय? (३०) नाहीं, “ सम्प्रदं नियमास्ते यस्मिन् यद्वा संप्रदं न्यस्यन्ति दुःखानि कर्माणि येन स संन्यासः । स प्रशस्तो विद्यते यस्य स संन्यासः ” । जो दुष्ट कर्मांचा त्याग करतो व उत्तम स्वभाव धारण करतो, त्याला संन्यासी असें म्हणतात. संन्यासी हा मुक्त करणारा व दुष्ट कृत्यांचा प्रतिकार करणारा असतो. (प्र०) अध्यापन व उपदेश गृहस्थहि करतात मग संन्यासाची काय आवश्यकता आहे? (३०) सर्व आश्रमांतील जनांनीं सत्योपदेश करावा व ऐकावा पण संन्याशाला ज्याप्रमाणें अवकाश असतो तसा इतरांना नसतो व तो जसा निःपक्षपातीपणानें हें काम करूं शकतो त्याप्रमाणें गृहस्थी लोकांकडून होणें शक्य नाहीं. विद्वान् ब्राह्मण स्त्रीपुरुषांनीं अनुक्रमे स्त्रीपुरुषांना उपदेश करावा हें त्यांस योग्य आहे. त्याच-प्रमाणें त्यांनीं अध्यापनाचेहि काम आपणाकडे घ्यावें हें उत्तम. पण देशोदेशीं फिरून लोकांमध्ये धर्मजागृति करणें हें संन्याशाशिवाय दुसऱ्याकडून होणें शक्य नाहीं. जेव्हां ब्राह्मण वेदविरुद्ध व धर्मविरुद्ध आचरण करतात तेव्हां त्यांचें नियमन कर्तव्य दक्ष संन्यासीच करूं शकतो यासाठीं संन्यासी देशांत असणें उचित आहे. (प्र०) “ एकरात्रिं वसेद् ग्रामे ” इत्यादि वचनांमध्ये संन्याशानें एका गांवामध्ये एकच रात्र रहावें असें सांगितलें आहे. तें योग्य आहे काय? (३०) हें कांहीं अंशीं खरें आहे. एके ठिकाणींच संन्यासी राहिल तर त्याच्याकडून जगावर जास्त उपकार होणार नाहीं. स्थान विशेषाचा अभिमान व त्यामुळे रागद्वेषहि जास्त होतो. जर एकत्र राहून विशेष जनहित होत असेल तर रहावें, त्याला धर्माचा कांहीं प्रतिबंध नाहीं. पूर्वीं जनक राजाच्या येथें पंचशिखादि संन्यासी चारचार महिने राहिले होते, व दुसरे कांहीं तर अनेक वर्षे राहिले होते. आधुनिक पाखंडी संन्यासी तर एकत्र जास्त दिवस कां राहत नाहींत याचें कारण निराळें आहे. जर ते एकागांवीं राहिले तर त्यांचें पाखंड वाढेर फुटेल व अप्रतिष्ठा होईल ह्मणून ते एका गांवांत फार दिवस राहत नाहीं. (प्र०)—

यतिनां काञ्चनं दद्यात्तांबूलं ब्रह्मचारिणाम् ॥
चौराणामभयं दद्यात्स नरो नरकं व्रजेत् ॥

इत्यादि वचनामर्थे संन्याशाला सुवर्णदान कलं नये असें सांगितलें आहे, हें चांगलें कीं वाईट ? (३०) ह्या वचनें वर्गाभ्रनर्मर्माच्या विरुद्ध असणाऱ्या संप्रदायी, स्वार्थसाधू पौराणिक लोकांना वनवटेळीं आहेत. या पौराणिक लोकांना असें वाटत असवें कीं, जर संन्याशी लोकांनां द्रव्य मिळालें तर ते आपल्या पौराणिक कपोटकलित मतांचें फार खंडग करतील व त्यामुळे आमचा तोटा होईल, ते आमच्या आधीन राहणार नाहींत, जोपर्यंत संन्यासी भिक्षावृत्तीनें राहतील तोपर्यंतच ते आमच्या स्वाधीन राहतील व आनचें खंडन करणार नाहींत. आतां असें पहा कीं, जर मूर्ख व स्वार्थालोकांना दान केलें असतां आपण उत्तम कृत्य केलें असें ते समजतात, तर मग विद्वान् व परोपकारी संन्याशाला दान देण्यापासून हानी कशी व कां होईल. तसेंच ह्यातलें आहे:—

विविधानि च रत्नानि विविक्तेषूपपादयेत् ॥ मनु० १११६

“ नानाप्रकारचीं रत्नें (विविक्त) संन्याशाला द्यावी. ” याप्रमाणें मनुस्मृतीमध्ये लिहिलें आहे. तसेंच मागच्या श्लोकांत यतीला सुवर्ण देणारा नरकाला जातो असें ह्यातलें आहे, त्यावरून चांदी मोती, हिरा वगैरे देणारा स्वर्गाला जातो असा अर्थ निघतो. असो. तात्पर्य उत्तम कर्तव्यदक्ष संन्याशाला द्रव्य देणें वाईट नाहीं. (३०) “ यति हस्ते धनं दद्यात् ” जो संन्याशाच्या, हातांत धन देतो तो नरकाला जातो. अशीं वचनें आहेत त्याची वाट काय ? (३०) हें वचनही अविद्वानांनं बनावट केलें आहे. पहा—जर हातांत धन देऊं नये तर काय पायावर ठेवावें ? कीं गळ्या वांधून द्यावें ? असल्या कल्पना प्रमाण मानण्यास योग्य नाहींत. ही गोष्ट खरी आहे कीं, ज्या संन्याशाला जास्त द्रव्य मिळेल तो मोहित होईल व पैनी वनून अनेक रोगांनीं व पापवासनांनीं पीडितहि होईल. पण ही गोष्ट अज्ञानी माणसाची झाली. जो मनुष्य विद्वान् व कर्तव्यदक्ष असतो, तो अशुक्त व्यवहार कधीहि करणार नाहीं व मोहामध्येहि फसणार नाहीं. जो विद्वान् पुरुष गृहस्थाश्रम पालन करून झाल्यावर संन्यस्त होतो, किंवा ब्रह्मचर्यावस्थेमध्येच पूर्ण विरक्त होऊन संन्यासग्रहण करतो, त्याच्याकडून अयोग्य वर्तन होऊं शकत नाहीं. (३०) लोक असें ह्मणतात कीं, ब्राह्मणार्थे जर संन्यासी लोक येऊन जेवले तर त्याचे पितर नरकांत जातात. हें खरें काय ? (३०) प्रथमतः भेडले पितर येणें, ब्राह्मणांत दिलेलें अन्न त्यांनां पोचणें या गोष्टी सर्वथैव अप्रमाण व वेदाच्या तर्काच्या विरुद्ध आहेत म्हणून या गोष्टी कोणीहि खऱ्या मानूं नयेत. कारण ते जर येऊंच शकत नाहींत तर ते मग नरकांत जाणें शक्य कसें असणार ? ईश्वराच्या उत्तम व्यवस्थेनें मरणानंतर जीव आपआपल्या पुण्यपापांप्रमाणें अन्य जन्म घेतात. तेथून त्यांचें येणें शक्य कसें होईल ? म्हणून ही गोष्ट पोटाशी पौराणिकांनीं मनानें खोटीच कल्पिली आहे. जेथें संन्याशी लोक जातात तेथें ते मृतांथें श्राद्ध करणें हें वेदादि शास्त्रांचा विरुद्ध आहे असें सर्वांला सांगतील व त्या योगानें हें पाखंड दूर होईल, या भीतीनें स्वार्थी लोकांनीं वरील तऱ्हेचीं वचनें लिहिलीं आहेत. (३०) जो ब्रह्मचर्यातून संन्यास घेईल त्याचा निर्वाह होणें कठीण पडेल, व कामविकाराचा प्रतिबंध करणेंहि त्यास कठीण होईल. म्हणून गृहस्थाश्रम व वानप्रस्थाश्रम यांचें पालन झाल्यावरच संन्यास घेणें चांगलें कीं नाहीं ? (३०) जो निर्वाह करूं शकणार नाहीं व ज्याच्यानें इंद्रियांचा निरोध होणार नाहीं त्यानें ब्रह्मचर्यातून संन्यास घेऊं नये. पण जो इंद्रियांचा संयम करूं शकेल त्यानें कां घेऊं नये ? ज्याला विषयांपासून उत्पन्न होणारे दोष व

वीर्यरक्षणाचे गुण समजले आहेत, तो केव्हाहि विव्यासकृत होणार नाही. त्याचें वीर्य सुविचार वाढवण्याच्या कामीं खर्च होतें. वैद्य व औषधें यांची आवश्यकता रागेयाला असते तशी ती निरोगी मनुष्याला नसते. त्याचप्रमाणें ज्या स्त्रीला किंवा ज्या पुरुषाला विद्या व धर्म यांचा वृद्धि करावयाची असेल व जगावर उपकार करावयाचा असेल त्यांनीं विवाह करूं नये. याच नियमाला अनुसरून पंचशिख आदिक पुरुष व गार्गी वगैरे स्त्रिया यांनीं विवाह केला नाही. ह्मणून योग्य व विद्वान् मनुष्यांनींच संन्यास घ्यावा हें त्यांस उचित आहे. जे अयोग्य व अनधिकारी संन्यास घेतां ते स्वतः पतित होऊन दुसऱ्याला खड्ड्यांत पाडतील. ज्याप्रमाणें राजाला “सम्राट्” असें म्हणतात त्याचप्रमाणें संन्याशाला “परित्राट्” असें म्हणतात. पण दोहोंमध्ये भेद इतकाच कीं, राजाचा मान आपल्या देशांतच असतो पण संन्याशाचा मान सर्व देशांत असतो. पहा—

विद्वत्त्वं च नृपत्वं च नैव तुल्यं कदाचन ॥

स्वदेशे पूज्यते राजा विद्वान् सर्वत्र पूज्यते ॥ चाणक्यनीति.

विद्वान् व राजा यांची तुलना होऊं शकत नाही, कारण राजाचा सत्कार त्याचीं प्रजाच करते पण विद्वानाचा सत्कार सर्व ठिकाणीं होतो. ह्मणून हें सर्वांनीं लक्षांत ठेवावें कीं, विद्या, सुशिक्षण व बल हीं प्राप्त करून घेण्यासाठीं ब्रह्मचर्य आहे; सर्व प्रकारचे सामाजिक, राजकीय, औद्योगिक वगैरे उत्तम व्यवहार सिद्ध करण्यासाठीं गृहस्थाश्रम जाहे; विचार, ध्यान व विज्ञान वाढण्यासाठीं व तप करण्यासाठीं वानप्रस्थाश्रम आहे व वेदादि सत्य शास्त्रांचा प्रसार, धार्मिक व्यवहारांचा स्वीकार, दुष्ट व्यवहारांचा त्याग व सर्वांस सत्य उपदेश करण्यासाठीं संन्यासाश्रम आहे. जे लोक संन्यास घेऊन सत्योपदेशाचें काम करीत नसतात ते पतित होऊन नरकगामी होतात. ह्मणून सर्व संन्याशांनीं प्रयत्न करून सत्योपदेश, शंकासमाधान, वेदादि सत्यशास्त्रांचें अध्यापन, वेदोक्त धर्मांची वृद्धि इत्यादि करून सर्व जगताची उन्नति करावी. (प्र०) जे संन्यासी नाहीत, असे साधु, बैरागी, गोसांवी वगैरे प्रकारचे लोक आहेत त्यांचा समावेश संन्याशांत होतो कीं नाही? (उ०) नाही. कारण त्यांच्यांत संन्याशांचें एरुहि लक्षण नाही. ते वेदविरुद्ध मार्गामध्ये प्रवृत्त होऊन वेदवचनापेक्षां आपल्या संप्रदायांच्या आचार्यांचीं वचनें जास्त प्रमाणभूत असें समजतात! आपल्याच मताची प्रशंसा करतात! स्वतः या प्रपंचामध्ये फसून दुसऱ्यालाहि आपल्या मतामध्ये ओढून फसवितात! जनांची सुधारणा करणें तर दूर राहिलें पण सर्वांना खोट्या मार्गानें नेऊन त्यांची हे अधोगति करतात व आपला स्वार्थ साधतात. ह्मणून यांची संन्यासाश्रमामध्ये गणना करता येत नाही, यांची गणना स्वार्थाश्रमांत करावी. जे लोक स्वतः धर्माप्रमाणें चालून, दुसऱ्यांना त्याप्रमाणें चाळण्याचा उपदेश करतात व स्वतःसहित सर्व संसाराला या जन्मीं व दुसऱ्या जन्मीं सुखी करतात त्याच धन्य व धार्मिक पुरुषांना संन्यासी असें ह्मणतात. याप्रमाणें संक्षेपानें संन्यासाश्रमासंबंधानें विवरण झालें, आतां राजा व प्रजा यांच्या धर्माविषयी लिहावयाचें.

इति सुभाषाविभूषितो वानप्रस्थ-संन्यासाश्रमविषयः पंचमः समुद्धासः संपूर्णः ॥ ५ ॥

अथ षष्ठसमुल्लासः।

अथ राजधर्मान् व्याख्यास्यामः।

राजधर्मान् अवक्ष्यामि यथावृत्तो भवेन्नृपः ॥
 संभवश्च यथा तस्य सिद्धिश्च परमा यथा ॥१॥
 ब्राह्मं प्राप्तेन संस्कारं क्षत्रियेण यथाविधि ॥
 सर्वस्यास्य यथान्यायं कर्तव्यं परिरक्षणम् ॥२॥

मनु. अ. ७॥

मनु जगवान् ऋषीन् सांगतात कीं, चार वर्णांच्या व आश्रमांच्या व्यवहारांचें कथन केल्यानंतर “राज धर्मांचें कथन करतो;” राजाचें वर्तन कसें असावें, त्याची उत्पत्ति कशी होते, व त्याला प्रभुत्वाची परम सिद्धि कशी प्राप्त होते, हें सर्व सांगतो. यथाविधि वेदोक्त संस्कार प्राप्त झालेल्या क्षत्रियानें आपल्या सर्व राज्याचें रक्षण न्यायानें केल्यानें तो खरा राजा होतो. राजानें प्रजेचें रक्षण कसें करावें तें पुढील वेदमंत्रांत सांगितलें आहे.—

त्रीणि राजाना विदेथ पुरुणि परि विश्वानि भूषथः सदांसि ॥ ऋ. म. ३।३।८।६

परमेश्वर उपदेश करतो कीं, (राजाना) राजा व प्रजेतील पुरुष मिळून (विदेथे) सुखप्राप्ति-कारक व ज्ञानवृद्धिकारक, राजा व प्रजा यांच्या संबंधानें उत्पन्न होणाऱ्या व्यवहारांमध्ये (त्रीणि) तीन (सदांसि) सभा—वियार्यसभा, धर्मार्यसभा व राजार्यसभा—नियत करून (पुरुणि) पुष्कळ (विश्वानि) समग्र प्रजासंबंधीं मनुष्यादि प्राण्यांला (परिभूषथः) सर्व प्रकारें विद्या, स्वातंत्र्य, धर्म, सुशिक्षा व धन इत्यादि पदार्थांनीं अलंकृत करावें. तसेंच—

तं सभा च समितिश्च सेना च ॥ १ ॥ अथर्व. १५।२।९।२

सभ्यः सभां मे पाहि येच सभ्याः सभासदः ॥ २ ॥ अथर्व. १५।७।५।५

(तम्) त्या राजधर्माचें (सभा च) त्या तीनहि सभांनीं व (समितिश्च) संग्राम व्यवस्था, युद्धकला यांच्या योगानें व (सेना च) सैन्याच्या योगानें रक्षण करावें.

राजानें सर्व सभासदांनां अशी आज्ञा करावी कीं, हे (सभ्य) सभास्थानीं विराजमान् होण्यास योग्य अशा मुख्य सभासदां! तूं (मे) माझ्या (सभाम्) सभेच्या धर्मयुक्त व्यवस्थेचें (पाहि) पालन कर व (ये च) जे (सभ्याः) सभेमध्ये प्रवेश करण्यास योग्य, असे (सभासदः) सभासद असतील त्यांनीं ही पूर्वोक्त सभांची व्यवस्था नीट ठेवावी. याचा अभिप्राय असा आहे कीं, कोणा एका विशिष्ट व्यक्तीला

राज्याचा सर्व अधिकार देऊं नये. राजाच्या आधीन सभा, सभेच्या आधीन राजा, प्रजेच्या आधीन राजा व राजसभा अशी व्यवस्था असावी. राजा जेथे स्वतंत्र असतो व त्यावर कोणाचाहि दाब नसतो तेव्हां कशी स्थिति होते ती पहा:—

राष्ट्रमेव विश्याहन्ति तस्माद्राष्ट्रीं विशं घातुकः । विशमेव राष्ट्र्याद्यां करोति
तस्माद्राष्ट्री विशमति न पुष्टं पशुं मन्यत इति ॥ शत. १३।२।३।७—८

जो अनियन्त्रित राजा असतो, (राष्ट्रम् एव विशि आहन्ति) तो राष्ट्रामध्ये प्रवेश करून प्रजेचा नाश करतो, अर्थात् एकटा अनियन्त्रित राजा उन्मत्त होऊन (राष्ट्री विशं घातुकः) तो प्रजेचा घात करण्यास कारण होतो. (विशमेव राष्ट्र्य आद्यां करोति) तो उन्मत्त राजा प्रजेला खाऊन टाकतो, अर्थात् प्रजेला अत्यंत पीडा देतो, म्हणून कोणाच्याहि हातांत अनियन्त्रित राजसत्ता असूं नये. ज्याप्रमाणें सिंहव्याघ्रादिक हिंस्र पशू (पुष्टं पशुं न मन्यते) दुसऱ्या पुष्ट पशूला पाहून ते जिवंत रहावेत असें इच्छित नाहींत, तर त्यांना मादल खाऊन टाकतात, त्याचप्रमाणें अनियन्त्रित उन्मत्त राजा (राष्ट्री विशम् अस्ति) प्रजेचा नाश करतो. आपल्या राज्यांत कोणालाहि वाई देत नाहीं, श्रीमान् पुरुषांना छुटतो, अनेक अन्याय करतो व आपलें काम साधतो. म्हणून—

इन्द्रां जयाति न परां जयाता अधिराजो राजंशु राजयाते ॥

चर्कृत्य ईड्यो वन्द्यं श्रोपसग्रो नमस्यो भवेह ॥ अथर्व, ६।१०।९८।१

हे मनुष्य हो ! जो या तुमच्या (इह) समुदायामध्ये (इन्द्रः) परम ऐश्वर्याचा कर्ता व शत्रूंना (जयाति) जिंकणारा व कधीहि (न पराजयाता) ज्याचा पराजय होत नाहीं व जो (राजंशु) राजांमध्ये (अधिराजः) सर्वांपेक्षा श्रेष्ठ व (राजयाते) त्यामध्ये प्रकाशमान होतो (चर्कृत्य) सभापति होण्याला अत्यंत योग्य (ईड्यः) प्रशंसनीय गुणकर्मस्वभावयुक्त (वन्द्यः) सत्कार करण्यास योग्य (व श्रोपसग्रः) जवळ जाण्यास व शरण जाण्यास योग्य व (नमस्यः) सर्वांनीं नमस्कार करण्यास योग्य असतो, तोच तुमचा सभापति (भव) होवो. अर्थात् लोकांनीं अशाप्रकारें गुणविशिष्ट पुरुषाला सभापति—लोकनिधुक्त राजा करावा. तसेच—

इमन्देवा असपत्न सुवध्वं महते क्षत्राय महते ज्यैष्ठ्याय

महते जानराज्यायेन्द्रस्येन्द्रियाय ॥ यजु. ९।४०

हे (देवाः) विद्वान् राजप्रजा जन हो ! तुम्ही (इमम्) या प्रकारच्या मनुष्याला (महते-क्षत्राय) महान् चक्रवर्ती राज्यासाठीं (महते ज्यैष्ठ्याय) सर्वांहून मोठें होण्यासाठीं (महते जानराज्याय) महान् महान् विद्वानांनीं युक्त राज्याचें पालन करण्यासाठीं (इन्द्रस्य इन्द्रियाय) परम ऐश्वर्ययुक्त राज्याचें व धनाचें रक्षण करण्यासाठीं (असपत्नं सुवध्वम्) सर्व संमति करून पक्षपातरहित, पूर्ण विद्यायुक्त, विनयशील, सर्वांचा मित्र, अशा लोकांयुक्त सभापतीला राजा व सर्वांभीश मानून सर्व भूमंडळावरील शत्रूभाव नाहींसा करावा, व—

सभापतीचे गुण कसे असावे ?

स्थिरा वः सन्त्वायुधा पराणुदे वीळ उत प्रतिष्कमे॥

धुष्माकमस्तु तविषी पनीयसी भा मर्त्यस्य मायिनः ॥ ऋ ११२९।२

ईश्वर उपदेश करीत आहे की, हे राजपुरुष हो ! (वः) तुमची (आयुधा) आग्नेयादि अस्त्रे, शतघ्नी आदिक तोफा, मुशुंडी आदिक बंदुका, धनुष्य, बाण, तलवार इत्यादिक शस्त्रे, शत्रूंचा (पराणुदे) पराजय करण्यासाठी व (उत प्रतिष्कमे) त्यांचा प्रतीकार करण्यासाठी (वीळ) प्रशंसित व (स्थिरा) दृढ (सन्तु) असावीत. सदासर्वदा तुम्हां तुमची शस्त्रास्त्रे तयार ठेवा. व (धुष्माकम्) तुमची (तवीषी) सेना (पनीयसी) प्रशंसनीय (अस्तु) असावी. तुम्ही नेहेमी विजयी व्हाल अशी सैन्याची तयारी नेहेमी ठेवा. (भा मायिनः मर्त्यस्य) पण जो निर्दित व अन्यायरूपी कपटयुक्त काम करणारा मनुष्य असेल, त्याला पूर्वोक्त शस्त्रास्त्रे—जो तुमच्याजवळ आहेत तीं—न लाभोत. जोंपर्यंत मनुष्य धार्मिक असतात, तोंपर्यंतच त्यांच्या राज्याची वृद्धि होत असते, पण जेव्हां तीं अधर्मयुक्त आचरण करू लागतात तेव्हां पासून त्यांच्या नाशाला प्रारंभ होतो. महान् विद्वानांना विद्यासभेचा अधिकार द्यावा, धार्मिक विद्वानांना धर्मसभेचा अधिकार द्यावा व प्रशंसनीय धार्मिक पुरुषांना राजसभेचे सभासद बनवावे व त्यांमध्ये सर्वोत्तम गुणांनी जो उत्तम महान् विद्वान् पुरुष असेल त्याला सभापति किंवा लोकनियुक्त राजा करावा व याप्रमाणे सर्वांनी आपली उन्नति करावी. तीनही सभांच्या संमतीने राजनीतीचे नियम करावे व त्या नियमांच्या आधीन सर्व लोकांनी वागावे. सर्वांच्या संमतीने सार्वजनिक हिताची कामे करावी. सार्वजनिक हित करण्याच्या कामांमध्ये मनुष्याने परतंत्र असावे व स्वकीय हिताचे काम करण्यांत मनुष्याने स्वतंत्र असावे.

सभापतीचे गुण कसे असावे ?

इन्द्रानिलयमार्कानामग्रेष्ठ वरुणस्य च ॥

चन्द्रवित्तेशयोश्चैव मात्रा निर्हृत्य शाश्वतीः ॥ ४ ॥

तपत्यादित्यवक्षेपां चक्षूंषि च मनांसि च ॥

न चैनं भुवि शङ्कोति कश्चिदप्यभिवारुणः ॥

सोऽग्निर्वति वायुश्च सोऽर्कः सोमः स धर्मराट् ॥

स कुबेरः स वरुणः स महेन्द्रः प्रभावतः ॥ ७ ॥ मनु. अ. ७

तो सभेश राजा (इन्द्रः) विशुच्छक्तीप्रमाणे शीघ्र ऐश्वर्य संपादन करणारा, (अनिलः) वायु-प्रमाणे सर्वांना प्राणांसारखा प्रिय व हृदयांतील गोष्ट जाणणारा, (यमः) निःपक्षपाती न्यायाधीशप्रमाणे वर्तन करणारा, (सूर्यः) सूर्याप्रमाणे न्याय, धर्म व विद्या यांचा प्रकाशक व अन्याय अधर्म व अविद्या यांचा निरोध करणारा (अग्निः) विस्तृताप्रमाणे दुष्टांचे भस्म करणारा, (वरुणः) दुष्टांला अनेक प्रकारे वांघणारा, (चन्द्रः) चंद्राप्रमाणे श्रेष्ठांला आनंद देणारा, (वित्तेशः) कुबेराप्रमाणे खजिने भरून ठेवणारा असा असावा; तो सूर्याप्रमाणे प्रतापी, आपल्या तेजाने सर्वांला बाहेरून व आतून मनाला तप्त व घकित करणारा, त्याच्याकडे करड्या नजरेने पाहण्यास कोणीहि समर्थ नसतो. जो अग्नि, वायु, सूर्य व सोम यांच्यांतील गुणांनी युक्त, धर्माचा प्रकाश करणारा, धनाची वृद्धि करणारा, व ऐश्वर्ययुक्त असेल तोच सभाध्यक्ष होण्यास योग्य आहे असे समजावे

खरा राजा कोण ?

स राजा पुरुषो दण्डः स नेता शासिता च सः ॥

चतुर्णामाश्रमाणां च धर्मस्य प्रतिभूः स्मृतः ॥ १७ ॥ म. अ. ७

दण्ड हाच पुरुष, व हाच राजा, तोच न्यायकर्ता व तोच चार वर्ण व चार आश्रम यांच्या धर्माचा जिम्मेदार असतो.

दण्डः शास्ति प्रजाः सर्वा दण्ड एवाभिरक्षति ॥

दण्डः संसेषु जागर्ति दण्डं धर्मं विदुर्बुधाः ॥ १८ ॥ म. अ. ७

दण्ड हाच प्रजांचें शासन करणारा, सर्वांचें रक्षण करणारा, मनुष्य निजले असतां तोच जागतो, ह्मणून बुद्धिमान् लोक दण्डालाच धर्म असें ह्मणतात.

समीक्ष्य स धृतः सम्यक् सर्वा रञ्जयति प्रजाः ॥

असमीक्ष्य प्रणीतस्तु विनाशयति सर्वतः ॥ १९ ॥ म. अ. ७

विचार करून जो दण्ड केला जातो त्याच्या योगानें सर्व प्रजा आनंदित होतात, पण अविचारानें केलेल्या दण्डापासून सर्वांचा सर्वप्रकारें नाश होतो. तसेंच—

दुप्येषुः सर्ववर्णाश्च भिद्येरन् सर्वसेतवः ॥

सर्वलोकप्रकोपश्च भवेदण्डस्य विभ्रमात् ॥ २४ ॥ म. अ. ७

दंड न करण्यापासून सर्व वर्ण दूषित होतील व सर्व मर्यादा नाहीशा होतील, त्याचप्रमाणें अयोग्य दंड केल्यानें सर्व लोक त्रस्त व क्षुब्ध होतात.

यत्र श्यामो लोहिताक्षो दण्डश्चरति पापदा ॥

प्रजास्तत्र न मुह्यन्ति नेता चेत्साधु पश्यति ॥ २५ ॥ म. अ. ७

ज्या ठिकाणीं कृष्णवर्ण व रक्तनेत्रयुक्त भयंकर पुरुषाप्रमाणें सर्वत्र दण्ड पापांचा नाश करण्यास तयार असतो, त्याठिकाणीं प्रजा मोहयुक्त होत नाहीत व सदोदित आनंदित होत असतात. जर पक्षपातरहित विद्वान् पुरुष न्याय देणारा असेल तेथेंच अशी स्थिति असते, पण जेथे पक्षपाती राज-पुरुष असतात तेथील स्थिती फार भयंकर होय.

तस्याहुः संप्रणेतारं राजानं सत्यवादिनम् ॥

समीक्ष्य कर्मिणां प्रातः धर्मकामार्थकोविदम् ॥ २६ ॥ म. अ. ७

जो राजा सत्यवादी, विचारशील, बुद्धिमान्, धर्म, अर्थ व काम सिद्ध करण्यांत तत्पर असतो तोच दंड देण्यास योग्य असें विद्वान् समजतात.

तं राजा प्रणयन् सम्यक् त्रिवर्गेणाभिवर्द्धते ॥

कामात्मा विषमः क्षुद्रो दण्डेनैव निहन्यते ॥२७॥ म. अ. ७

जो राजा उत्तम प्रकारें विचारानें दण्ड करतो, तो धर्म, अर्थ व काम यांची वृद्धि करतो, पण जो विषयलंपट, क्षुद्र व तिसट असतो त्याचा त्या दंडानेंच नाश होतो.

दंडो हि सुमहत्तेजो दुर्धरश्चाकृतात्मभिः ॥

धर्माद्विचलनं हन्ति नृपमेव सन्नान्धवम् ॥ २८ ॥ म० अ० ७

दंड हा महान् तेजोमय असल्यामुळे अविद्वान् व अधर्मात्मा पुरुष त्याचें धारण करूं शकत नाहीं; अधार्मिक राजाचा कुलासह तो दंड नाश करतो.

साऽसहायेन मूढेन लुब्धेनाकृतबुद्धिना ॥

न शक्यो न्यायतो नेतुं सक्तेन विषयेषु च ॥ ३० ॥ म. अ. ७

आप्त पुरुषांचें सहाय्य ज्याला नाहीं, जो अशिक्षित, लोभी, विषयलंपट, व मूढ असतो तो न्याय करण्यास व दंड देण्यास केव्हांहि योग्य नसतो.

शुचिना सत्यसंधेन यथाशास्त्रानुसारिणा ॥

प्रणेतुं शक्यते दण्डः सुसहाय्येन धीमता ॥ ३१ ॥ मनु. अ. ७

जो सदा पवित्र व शुद्ध, सत्याप्रमाणें आचरण करणारा व सदाचरणी लोकांची संगति धरणा, नितिशास्त्राप्रमाणें चालणारा, जो श्रेष्ठ पुरुषांच्या सहाय्यानें शुक्त असतो व जो स्वतः बुद्धिमान् असतो तोच न्याय करण्यास व दंड देण्यास समर्थ असतो. ह्मणून—

सैन्यापत्यं च राज्यं च दण्डनेतृत्वमेव च ॥

सर्वलोकाधिपत्यं च वेदशास्त्रविद्वहति ॥ १०० ॥ मनु. अ. १२

सैन्यामध्ये सेनापतीच्या जागीं, राज्याच्या अधिकारावर, दंड देण्याच्या न्यायखात्यावर व सर्वाधीशाच्या-राजाच्या जांगेवर, संपूर्ण वेदशास्त्रांमध्ये प्रवीण, पूर्णविद्यायुक्त, धर्मात्मा, जितेन्द्रिय, सुशील, अशा लोकांनाच स्थापन करावें. अर्थात् मुख्य सेनापति, मुख्य राज्याधिकारी, न्यायाधीश, प्रधान, राजा, हे सर्व पूर्ण विद्वान् असलेच पाहिजेत.

दशावरा वा परिषद्यं धर्मं परिकल्पयेत् ॥

न्यवरा वापि वृत्तस्था तं धर्मं न विचालयेत् ॥ ११० ॥ म. अ. १२

कमीत कमी दहा, किंवा अगदी हीन पक्षां तीन, विद्वान् पुरुष ज्या सभेत असतील, त्या विद्वत्सभेने केलेले नियम कोणीहि उल्लंघू नयेत.

त्रैविद्यो हैतुकस्तर्की नैरुक्तो धर्मपाठकः ॥

त्रयश्चाश्रमिणः पूर्वे परिषत्स्याद्दशावरा ॥ १११ ॥

ऋग्वेदविद्यजुर्विच्च सामवेदविदेव च ॥

व्यवरा परिषज्ज्ञेया धर्मसंशयनिर्णये ॥ ११२ ॥ म. अ. १२

“चार वेदांमध्ये पारंगत झालेले, न्यायशास्त्र, मीमांसात्मक तर्कशास्त्र, निरुक्त व धर्मशास्त्र यांना जाणणारे, असे सभेचे सभासद असावे. ते ब्रह्मचारी, गृहस्थ किंवा वानप्रस्थी असावेत. सभेमध्ये कमीतकमी दहा तरी सभासद असावेत.” किंवा “धर्माचा निर्णय करण्यासाठी ऋग्वेद, यजुर्वेद व सामवेद जाणणारे निदान तीन तरी सभासद असावेत.” अशा सभेने केलेले नियम कोणीहि मोडू नयेत.

एकोऽपि वेदविद्वर्मं यं व्यवस्येद द्विजोत्तमः ॥

स विज्ञेयः परो धर्मो नाज्ञानामुदितोऽयुतैः ॥ ११३ ॥

अव्रतानाममन्त्राणां जातिमात्रांपजीविनाम् ॥

सहस्रशः समेतानां परिषत्त्वं न विद्यते ॥ ११४ ॥

यं वदन्ति तमोभूता मूर्खा धर्ममतद्विदः ॥

तत्पापं शतधा भूत्वा तद्वक्तृत्वनुगच्छति ॥ ११५ ॥ मनु. अ. १२

“सर्व वेद जाणणारा, उत्तम द्विज संन्यासी जी धर्माची व्यवस्था करील ती सर्वात श्रेष्ठ आहे असें समजावे. कारण तशी धर्मव्यवस्था लाखों अज्ञानी लोक एकत्र मिळाले तरीहि त्यांना करता येणार नाही. व ते अज्ञानी जी करतात ती कोणीहि मानण्यास योग्य नाही.” “जे ब्रह्मचर्य, सत्य-भाषणादि व्रते धारण करित नाहीत, शूद्रवत् वर्तन करतात, असे हजारों पुरुष एकत्र जमले तथापि तिला सभा असें ह्मणता येणार नाही.” “जे अविद्यायुक्त, मूढ व वेदांज न जाणणारे लोक असतात, ते जो धर्म सांगतील त्यावर कोणीहि विश्वास ठेवू नये; कारण जे मूर्खानीं सांगितलेल्या तत्वांप्रमाणे आचरण करतात त्यांच्या पाठीमागे सहस्रशः पातके लागतात.” या सार्थे विद्यासभा, धर्मसभा व राजसभा यांच्यामध्ये मूर्खांचा प्रवेश होऊ देऊ नये; त्यांमध्ये सर्व सभासद पूर्ण विद्वान् व विचारी असावेत. तसेंच—

राजपुरुषांला अवश्य लागणारे गुण.

त्रैविद्येभ्यस्त्रयीं विद्यां दण्डनीतिं च शाश्वतीम् ॥

आन्वीक्षिकीं चात्मविद्यां वार्तारम्भांश्चलोकतः ॥ ४३ ॥ मनु. ७

जे चारहि वेदांतील कर्म, उपासना व ज्ञान या तीनहि विद्यांना जाणतात, सनातन दण्डनीति, न्यायविद्या, आत्माविद्या—अर्थात् परमात्म्याचे गुण, कर्म व स्वभाव जिच्या योगाने जाणले जातात

ती ब्रह्मविद्या-लोकांशीं वार्तारंभ अर्थात् प्रश्नोत्तरं करून माहिती काढण्याची विद्या या ज्यांना येत असतील तेच सभांचे सभासद व सभापति होऊं शकतात.

इंद्रियाणां जये योगं समातिष्ठेद्दिवानिशम् ॥

जितेन्द्रियो हि शक्नोति वशे स्थापयितुं प्रजाः ॥ ४४ ॥ म. अ. ७

सर्व सभासद व सभापति यांनीं इंद्रियनिग्रह करून सदोदित धर्माप्रमाणें वर्तन करावें व अधर्माचा नाश करावा. इंद्रियांना स्वाधीन ठेवण्यासाठीं त्यांनीं अहोरात्रींमधून नियतसमयीं नियमानें योगाभ्यास करावा. ज्याच्या ताव्यांत त्याची मनादि इंद्रियें व प्राण राहत नाहींत, अर्थात् जो आपल्या शरीरांतील प्रजेला स्वाधीन ठेवूं शकत नाहीं त्याच्या वशामध्यें राज्यांतील लोक येणें सर्वथैव अशक्य आहे.

दुर्व्यसनांचा परिणाम.

दश कामसमुत्थानि तथाष्टौ क्रोधजानि च ॥

व्यसनानि दुरन्तानि प्रयत्नेन विवर्जयेत् ॥ ४५ ॥

कामजेषु प्रसक्तो हि व्यसनेषु महीपतिः ॥

विद्युज्यतेऽर्थधर्माभ्यां क्रोधजेष्वात्मनैव तु ॥ ४६ ॥ म. अ. ७

“ कामापासून उत्पन्न होणारी दहा व्यसने व क्रोधापासून उत्पन्न होणारी आठ व्यसने आहेत; यांत जो मनुष्य फसतो त्याचा परिणाम फारच वाईट होतो; त्यांतून सुटणें फार कठीण असतें, झणून प्रयत्नानें मनुष्यानें त्यांत सांपडून फसूं नये. ” “ जो राजा कामापासून उत्पन्न झालेल्या दहा दुष्ट व्यसनांत फसतो, तो राज्यादिक धन व धर्म यांना मुक्तो. व जो क्रोधापासून उत्पन्न झालेल्या आठ व्यसनांत फसला जातो त्याला शरीराला व आत्मोन्नतीलाहि मुकावें लागतें. ” कामापासून कोणता व्यसने उत्पन्न होतात ती पुढें लिहिलीं आहेत—

काममूलकव्यसनं

मृगयाक्षा विवास्वप्रः परिवादः स्त्रियो मदः ॥

तौर्यत्रिकं वृथाक्या च कामजो दशको गणः ॥ ४७ ॥ म. अ. ७

मृगया करणें, फांसे, जुगार वगैरे खेळणें, दिवसा निजणें, कामविषयासंबंधीच्या गोष्टी व दुसऱ्याची निंदा करणें, अतीशय स्त्रीसंग करणें, मादक द्रव्यांचें—अर्थात् मद्य, अफीम, भांग, गांजा, चरस वगैरे पदार्थांचें—सेवन करणें, गाणें, बजावणें, नाचणें किंवा नाच पाहणें; इकडून तिकडे व्यर्थ भटकणें हीं दहा कामापासून उत्पन्न होणारी व्यसने आहेत.

क्रोधमूलकव्यसनं

पैशुन्यं साहसं द्रोह ईर्ष्यासूयार्थदूषणम् ॥

वाग्दण्डजं च पारुष्यं क्रोधजोऽपि गणोऽष्टकः ॥ ४८ ॥ म. अ. ७

(पैशुन्यम्) चहाडी चुगली करणें, (साहसम्) बलात्कारानें कोणत्याहि स्त्रीकडून कुकर्म करविणें व अशा सारखीं भयंकर कृत्यें करणें, द्रोह करणें, (ईर्ष्या) दुसऱ्याची उन्नति सहन न करणें, (असूया) दोषांवर गुणांचें आरोपण करणें किंवा गुणांवर दोषांचें आरोपण करणें, (अर्थदूषण) अधर्मयुक्त दुष्टकृत्यांमध्ये धनाचा व्यय करणें, नेहेमीं कठोर भाषण करणें, अपराधावांचून कठोर भाषण किंवा शिक्षा करणें, हे आठ दुर्गुण क्रोधापासून उत्पन्न होतात.

द्वयोरप्येतयोर्मूलं यं सर्वे कवयो विदुः ॥

तं यत्नेन जयेद्भोमं तज्जावेतावुभौ गणौ ॥ ४९ ॥ म. अ. ७

लोभापासून हीं दोनहि प्रकारचीं व्यसनें उत्पन्न होतात असें सर्व विद्वान् लोक जाणतात. ह्याणून सर्वांनीं लोभापासून दूर रहावें.

पानमक्षाः स्त्रियश्चैव मृगया च यथाक्रमम् ॥

एतत्कष्टतमं विद्याच्चतुष्कं कामजे गणे ॥ ५० ॥

दण्डस्य पातनं चैव वाक्पारुष्यार्थदूषणे ॥

क्रोधजैऽपि गणे विद्यात्कष्टमेतत्त्रिकं सदा ॥ ५१ ॥ म. अ. ७

कामापासून उत्पन्न होणाऱ्या दहा दुर्गुणांमध्ये चार तर फारच भयंकर आहेत. (१) मद्यादि मादक द्रव्यांचें सेवन, (२) जुगार खेळणें, (३) स्त्रीसंग अतीशय करणें, (४) मृगया खेळणें; हीं चार व्यसनें फारच घातक आहेत. तसेंच क्रोधापासून होणाऱ्या आठ दुर्गुणांमध्ये (१) अपराधावांचून दण्ड देणें, (२) कठोर भाषण करणें व (३) द्रव्याचा विनियोग दुष्टकृत्यांत करणें हे तीन दुर्गुण फारच घातक आहेत.

सप्तकस्यास्य वर्गस्य सर्वत्रैवानुषङ्गिणः ॥

पूर्वं पूर्वं गुरुतरं विद्याव्यसनमात्मवान् ॥ ५२ ॥

व्यसनस्य च मृत्योश्च व्यसनं कष्टमुच्यते ॥

व्यसन्यधोऽधो व्रजति स्वर्गात्यव्यसनी मृतः ॥ ५३ ॥ मनु. अ. ७

या पूर्वोक्त सात दुर्गुणांमध्ये पुढच्यापेक्षां मागचा जास्त भयंकर आहे. द्रव्याच्या अपव्ययापेक्षां कठोर भाषण, कठोर वचनपेक्षां अन्याय करणें व अन्यायांतें निरपराध्याला शिक्षा करणें, त्यापेक्षां मृगया खेळणें, मृगयेपेक्षां स्त्रीव्यसन असणें, त्यापेक्षां जुगार खेळणें व जुगारापेक्षां मद्यादिक मादक पदार्थांचें सेवन करणें फार हानिकारक आहे. दुष्टव्यसनांत फसण्यापेक्षां मरणें चांगलें असें सर्वांनीं समजावें; कारण दुराचरणी पुरुष जर जास्त वांचला तर त्याची प्रतिदिवशीं अवनतिच होत जाणार व तो जास्त जास्त पातकें करीत राहणार व त्यामुळें दुःखेंच प्राप्त होणार; पण जो व्यसनांमध्ये फसत नाही त्याला सदोदित सुख प्राप्त होतें; म्हणून राजा व प्रजा यांनीं अवश्य लक्षांत ठेवण्यासारखी ही गोष्ट आहे कीं, त्यांनीं मद्यपानादिक दुष्ट व्यसनांपासून दूर राहून धर्मयुक्त कृत्यें आपआपल्या गुणकर्मस्वभावा-
नुरूप सदोदित करवीत.

मंत्री व राजसभेचे सभासद कसे असावे ?

मौलान् शास्त्रविदः शूरांलब्धलक्षान् कुलोद्भूतान् ॥

सचिवान्सप्त चाष्टौ वा प्रकुर्वीत परीक्षितान् ॥ ५४ ॥ म. अ. ७

स्वदेशांत ज्यांचा जन्म झाला आहे, वेदादिशास्त्रे जाणणारे, शूरवीर, ज्यांचें लक्ष्य व विचार निष्फळ होत नाहीत, जे कुलीन आहेत व ज्यांची सर्वप्रकारें उत्तम परीक्षा केलेली आहे असे धार्मिक सात किंवा आठ मंत्री नेमावे.

अपि यत्सुरं कर्म तदप्येकेन दुष्करम् ॥

विशेषतोऽसहाय्येन कितु राज्यं महोदयम् ॥ ५५ ॥

तैः सार्धं चिन्तयेन्नित्यं सामान्यं सन्धिविग्रहम् ॥

स्थानं समुदयं गुप्तिं लब्धप्रशमनानि च ॥ ५६ ॥ म. अ. ७

मंत्री कशाला पाहिजेत ? असा कोणी प्रश्न विचारिल त्याला उत्तर असें कीं, अगदीं सार्धे काम करावयाचें असले तरीहि तें एकाला करण्यास फार कठीण जातें, मग कोणाच्याहि सहाय्यावांचून राज्य चालविण्यासारखें मोठें काम कसें वरें होईल ? ह्याणून सभापतीनें किंवा राजानें कुशल व विद्वान् मंत्रिमंडळाच्या सल्ल्यानें विचार करावा व (सन्धिम्) कोणाची मित्रता करावी, (विग्रहम्) कोणाशीं विरोध करावा, (स्थानम्) केव्हां व कसा आपल्या राज्याचा बंदोबस्त करून स्वस्थ रहावें, (समुदयम्) आपणाला योग्य समय प्राप्त झाल्याबरोबर दुष्ट शत्रूवर कशी चढाई करावी, (गुप्तिम्) (राजसेना व कोश यांचें कसें रक्षण करावें, (लब्धप्रशमनानि) जे जे प्रदेश मिळविले असतील त्यांत शांतता कशी करावी वगैरे प्रकारचे विचार मंत्र्यांसह नेहेमीं करावे.

तेषां स्वं स्वमभिप्रायमुपलभ्य पृथक् पृथक् ॥

रुमस्तानां च कार्येषु त्रिदध्यादितमात्मनः ॥ ५७ ॥ अ. म. ७

त्या प्रत्येक मंत्र्याचा विशिष्ट कार्यामध्यें अभिप्राय पृथक् पृथक् समजून घ्यावा. बहुमतानुसार आपल्याला व दुसऱ्याला हितकारक जसें होईल तसें कर्तव्य करावे.

अन्यानापि प्रकुर्वीत शुचीन् प्राज्ञानवस्थितांन्

संभ्यंगर्थसमाहर्तृन् अमात्यान् सुपरीक्षितान् ॥ ६० ॥

निवर्तेतास्य यावद्भिरितिकर्तव्यता नृभिः ॥

तावतोऽतन्द्रितान् दक्षान् प्रकुर्वीत विचक्षणान् ॥ ६१ ॥

तेषामथ नियुज्जीत शूरान् दक्षान् कुलोद्भूतान् ॥

शुचीनाकरकर्मान्ते भीरून्तन्निवेशने ॥ ६२ ॥ म. अ. ७

याचप्रमाणें आणखी जरूर असल्यास पवित्र, बुद्धिमान्, निश्चयात्मक बुद्धीनें युक्त अनेक पदा-
थांचा संप्रद करण्यांत चतुर, असे सुपरीक्षित मंत्री करावे. आपल्या राज्याच्या मानानें व कर्तव्याच्या
मानानें जितके मंत्री आवश्यक असतील तितके उद्योगी, बळवान् व चतुर असे पुरुष मंत्री करावे;
यांच्या आधीन शूरवीर, बळवान्, कुलीन, पवित्र अशा भूलांना नेमून त्यांच्यावर भांडारखान्या-
वरील व रत्नखानीवरील इत्यादि मोठमोठी कुर्यें सोंपवावीं व जे भीरू असतील त्यांना आंतील
कामांवर नेमावें.

दूताचें लक्षण.

दूतं चैत्र प्रकुर्वीत सर्वशास्त्रविशारदम् ॥

इङ्गिताकारचेष्टज्ञं शुचिं दक्षं कुलोद्भूतम् ॥ ६३ ॥

अनुरक्तः शुचिर्दक्षः स्मृतिमान् देशकालवित् ॥

वपुष्मान् वीतभीर्वाग्मी दूतो राज्ञः प्रशस्यते ॥ ६४ ॥ म. अ. १०

जो उत्तम कुळांत उत्पन्न झाला आहे, जो चतुर व पवित्र असून मनुष्यांच्या हावभाव व चेष्टा
यांवरून अंतःकरणांत काय आहे तें जाणतो व (सध्यांच्या परिस्थितीवरून) भविष्यकालीं काय होणार
तें जाणू शकतो व जो सर्व शास्त्रांमध्ये विशारद असतो त्याला दूत नेमावें. दूत नेहमीं राजकार्य
करण्यामध्ये प्रीति करणारा व उत्साही असावा; निष्कपटी, पवित्रात्मा, चतुर, पुष्कळ कालापूर्वी झालेल्या
गोष्टींचेहि स्मरण ठेवणारा, देशकालवर्तमानाप्रमाणें काम करणारा, सुंदर व बळकट शरीरानें युक्त, निर्भय
व उत्तम वक्ता असा राजाचा दूत असावा.

अधिकारव्यवस्था.

अमात्ये दण्ड आयत्तो दण्डे वेनयिकी क्रिया ॥

नृपती कोशराष्ट्रे च दूते सन्धिविपर्ययौ ॥ ६५ ॥ मनु. अ. ७

अमात्याजबळ दण्ड देण्याचा अधिकार असावा. दण्ड देण्याचे वेळीं कोठेहि अन्याय न होईल
असें त्यानें करावें. कोश व राजकार्य यांवर नृपतीचा अधिकार असावा तसेंच सभेच्या आधीन सर्व कार्य
असावें. तसेंच दुताला संधि (मैत्री) किंवा निग्रह (लढाई) करण्याचा अधिकार असावा. कारण—

दूत एव हि संधत्ते भिनत्येव च संहतान् ॥

दूतस्तत्कुरुते कर्म भिद्यन्ते येन मानवाः ॥ ६६ ॥ मनु. अ. ७

दूतच परस्पर राजांमध्ये मैत्री उत्पन्न करतो व तोच ज्यांची एकी झाली असेल त्यांच्यांत फूट
उत्पन्न करतो. शत्रू व बंधूंमध्ये फूट उत्पन्न करणें हें दूतांचेंच आहे. ह्मणून—

बुद्ध्या च सर्वं तत्त्वेन परराजचिकीर्षितम् ॥

तथा प्रयत्नमातिष्ठेद् यथात्मानं न पीडयेत् ॥ ६८ ॥ मनु. अ. ७

सभापति व सर्व सभासद यांनीं दूतादि साधनांच्या योगानें दुसऱ्या राजांचा अभिप्राय यथार्थ जाणून असा प्रयत्न करावा कीं, त्या राजांपासून आपणांस त्रास न होईल.

राज्यरक्षणाचे उपाय.

धनुर्दुर्गं महीदुर्गमब्दुर्गं वार्क्षमेव वा ॥

नृदुर्गं गिरिदुर्गं वा समाश्रित्य वसेत्पुरम् ॥ ७० ॥

एकः शतं योधयति प्राकारस्थो धनुर्धरः ॥

शतं दशसहस्राणि तस्माद्युर्गं विधीयते ॥ ७४ ॥ मनु. अ. ७

ज्या ठिकाणीं सुंदर जंगल आहे व धनधान्य उत्तम प्रकारें उत्पन्न होऊं शकतें अशा ठिकाणीं (धनुर्दुर्गम्) धनुर्धारी पुरुषांनीं युक्त (महीदुर्गम्) भुईकोट किंवा वांधावा, त्याच्या समोवतीं (अब्दुर्गम्) पाण्यानें पूर्ण करलेला खंदक असावा. तसेंच (वार्क्षम्) चारहि वाजूंला वन असावे, (नृदुर्गम्) चारहि वाजूंला सेना असावी. (गिरिदुर्गम्) चारहि वाजूंला पहाड असून जी मध्यें जागा असते त्या ठिकाणीं कोट वांधून नगर वसवावे, नगराच्या चारहि वाजूंला प्रकोट किंवा प्राकार असावेत; वारण प्राकाराच्या आश्रयानें असणारा धनुर्धारी शक्तियुक्त एक वीर शंभर मनुष्यांशीं लढूं शकतो. शंभर वीर दहा हजारांवरोबर युद्ध करूं शकतात; यासाठीं दुर्ग वांधणें उचित आहे.

दुर्ग कसा असावा.

तत्स्यादायुध संपन्नं धनधान्येन वाहनैः ॥

ब्राह्मणैः शिल्पिभिर्यन्त्रैर्यवसेनोदकेन च ॥ ७५ ॥

तस्य मध्ये सुपर्याप्तं कारयेद्गृहमात्मनः ॥

गुप्तं सर्वतुल्यं शुभ्रं जलवृक्षसमन्वितम् ॥ ७६ ॥ म० अ० ७

त्यां झिळ्यामध्ये शस्त्राळें, धन, धान्यें, वाहनें, ब्राह्मण (कीं जे उपदेश करण्यास योग्य असतील ते), शिल्पी-कारागीर, यंत्रें-नाना प्रकारच्या कला, (यवसेन) चारा, गवत वगैरे, व त्याचप्रमाणें पाण्याचा पुरवठा इतक्या गोष्टी असाव्या. याच्या मध्यभागीं जल, वृक्ष, पुष्पादि सर्व पदार्थांनीं युक्त, सर्व ऋतूमध्यें सुखकारक, श्वेतवर्ण व सर्व राजकार्य करण्यास पुरेल असें विस्तृत गृह आपणासाठीं तयार करावें.

तदध्यास्योद्ग्रेह्यार्यां सशर्णां लक्षणान्विताम् ॥

कुले महति संभूतां हद्यां रूपगुणान्विताम् ॥ ७७ ॥

पुरोहितं च कुर्वीत वृणुयादेव चर्त्विजम् ॥

तस्य गृह्याणि कर्माणि कुर्युर्वै तानि कानि च ॥ ७८ ॥ मनु. अ. ७

याप्रमाणें ब्राह्मण्यभिधानें विद्या, शिस्त, हातें, राजकार्य, केल्यान्वित, सौंदर्ययुक्त, गुणयुक्त,

आपल्याला प्रिय, उत्तम कुलांत उत्पन्न झालेली, सुंदर लक्षणांनीं युक्त, क्षात्रिय कुलांतिल कन्या जी आपल्याप्रमाणेंच विद्यादिगुणांनीं युक्त असेल, अशा एकाच व्रीशीं विवाह करावा. दुसऱ्या कोणत्याहि स्त्रियांशीं विवाहसंबंध—अर्थात् कामसंबंध—ठेवूं नये. पुरोहित व ऋत्विज् यांना अशासाठीं नेमावें कीं, त्यांनीं अभिहोत्र व पक्षेष्टी इत्यादि राजघरांतील सर्व धार्मिक कृत्यें करावीत; व आपण सदैव राजकार्यामध्ये तत्पर रहावें. राजाचें हेंच संधोपासनादि काम आहे कीं, त्यानें रात्रंदिवस राजकार्यामध्ये प्रवृत्त रहावें व कोणतेंहि राजकार्य विचडूं न यावें.

राज्यव्यवस्थेचे सामान्य नियम.

सांवत्सरिकमासैश्च राष्ट्रादाहारयेद्वलिम् ॥

स्याच्चान्नायपरो लोके वर्तेत पितृवधुचू ॥ ८० ॥

अध्यक्षान् विविधान् कुर्यात् तत्र तत्र विषश्चितः ॥

तेऽस्य सर्वाण्यनेक्षेरन् नृणां कार्याणि कुर्वताम् ॥ ८१ ॥

आवृत्तानां गुरुकुलाद्विप्राणां पूजको भवेत् ॥

नृपाणामक्षयो ह्येष निधिर्ब्राह्मोऽभिधीयते ॥ ८२ ॥ म. अ. ७

राजानें वार्षिक कर आस—विद्वान्—पुरुषांच्या द्वारें ग्रहण करावा. सभापति राजानें लोकांमध्ये वेदानुकूल वागावें व लोकांचें पित्याप्रमाणें पालन करावें. राजसभेनें राजकार्य उत्तम रीतीनें करण्यासाठीं अनेक विद्वान् अध्यक्षींची योजना करावी. या अध्यक्षांचें काम हें आहे कीं, राजकार्य करण्यास नेमलेले पुरुष आपआपलीं कामें नीट रीतीनें करीत आहेत कीं नाहीं, तें पाहणें. जे योग्य रीतीनें कामें करतील त्यांचा सत्कार करणें व जे अयोग्य रीतीनें करतील त्यांस दंड देणें. वेदप्रचार हें राजाचें मुख्य काम आहे, तें करण्यासाठीं राजानें नेहेमी तयार असावें, जो कोणी ब्रह्मचर्य पालन करून वेदादि शास्त्रें शिकून गुरुकुलांतून येईल त्याचा राजानें सत्कार करावा. त्याचप्रमाणें जो उत्तम रीतीनें शिकवून विद्यार्थ्यांना विद्वान् करतो त्याचाहि सत्कार करावा. अशा करण्यानें राज्यामध्ये विद्येचा प्रसार होतो.

युद्धव्यवस्था.

समोत्तमाधमै राजा त्वाहूतः पालयन् प्रजाः ॥

न निवर्तेत संग्रामात् क्षात्रं धर्ममनुस्मरन् ॥ ८७ ॥

आह्वेषु मिथोऽन्योऽन्यं जिघांसन्तो महीक्षितः ॥

युध्यमानाः परं शक्त्या स्वर्गं यान्त्यपराङ्मुखः ॥ ८९ ॥ म. अ. ७

जेव्हां आपल्या प्रजांचें यथायोग्यरीतीनें पालन करणाऱ्या राजाला, त्यापेक्षां लहान, बरोबरीचा किंवा मोठा, युद्धासाठीं आन्धान करील, तेव्हां क्षात्रियांच्या धर्माचें स्मरण करून, त्यानें युद्धापासून परावृत्त होऊं नये. चातुर्यानें युद्ध करून आपला विजय होईल असें करावें. संग्रामामध्ये परस्परांला ठार मारण्यास प्रवृत्त होणारे, निर्भय होऊन युद्ध करणारे व जेव्हांहि युद्धांतून न पळून जाणारे जे क्षत्रिय

असतात, त्यांनां सुख प्राप्त होतें. युद्धांतून केव्हांहि पळूं नये; पण केव्हां केव्हां शस्त्राला जिंकण्यासाठीं त्याला हुलकावणी देणें उचित असतें अशा प्रसंगीं जें योग्य असेल तें करावें. एकदम पुढें चाल करून जाऊन आपला आपण तोटा करून घेणें योग्य नाहीं. तात्पर्य ज्या रीतीनें आपला विजय होईल त्या रीतीचा अवलंब करावा.

न च हन्यात्स्थलारूढं न क्लीबं न कृताञ्जलिम् ॥
न मुक्तकेशं नासीनं न तवास्मीति वादिनम् ॥ ९१ ॥
न सुप्तं न विसन्नाहं न नम्रं निरायुधम् ॥
नायुध्यमानं पश्यन्तं न परेण समागतम् ॥ ९२ ॥
नायुधव्यसनं प्राप्तं नार्तं नातिपरिक्षतम् ॥
न भीतं न परावृत्तं सतां धर्ममनुस्मरन् ॥ ९३ ॥ म० अ० ७

इकडे तिकडे युद्ध पद्दात उभे असणारे, क्लीब, हात जोडणारे, डोक्यांचे केश ज्यांचे सुटले आहेत, बसलेले, “मी तुला शरण आलों” असें बोलणारे, निजलेले, मूर्छा आलेले, नम्र, आयुधरहित, युद्ध न करतां केवळ पाहत असलेले, शस्त्राच्या बरोबर आलेले (पण त्याला सहाय्य न करणारे), आयुधांच्या प्रहारानें पीडित, दुःखी, अत्यंत घायाळ, भ्यालेले, पळत असलेले अशा प्रकारच्या लोकांनां, सज्जनांच्या धर्माचें स्मरण करून, वीर पुरुषांनीं मारूं नये; पण त्यांना पकडून नजर कैदेत ठेवावें व त्यांच्या खाण्यापिण्याचा बंदोबस्त नीट ठेवावा. जे जखमी झालेले असतील त्यांना चिडवूं नये किंवा दुःखादि देऊं नये पण त्यांच्या औषधपाण्याची नीट व्यवस्था लावावी. त्यांच्या संबंधीं जीं जीं योग्य कामें असतील तीं तीं करावीं. स्त्री, बालक, वृद्ध व आतुर यांच्यावर शस्त्र घालवूं नये. कैद केलेल्या शस्त्राच्या बालकांना आपल्या संतानाप्रमाणें पाळवें. स्त्रियांनां आपल्या भागिनींच्या ठिकाणीं समजून त्यांचा योग्य परिपाल करावा. विषयेच्छेनें त्यांच्याकडे कधीहि पाहूं नये. जेव्हां राज्यांत चट्टकडे फिरून शांतता होईल व पुनः युद्धाची आशंका राहणार नाहीं, तेव्हां त्यांनां सोडून द्यावें. ज्यांच्यापासून पुढें विघ्न उत्पन्न होईल असें वाटेत त्यांनां सदैव काराग्रहाभयें ठेवावें.

यस्तु भीतः परावृत्तः सङ्ग्रामे हन्यते परैः ॥
भर्तुर्यदुष्कृतं किञ्चित् तत्सर्वं प्रतिपद्यते ॥ ९४ ॥
यच्चास्य सुकृतं किञ्चित् अमुत्रार्थमुपार्जितम् ॥
भर्ता तत्सर्वमादत्ते परावृत्तहतस्य तु ॥ ९५ ॥ म. अ. ७

जो समरांगणांतून भिऊन पळतो, किंवा पळत असतां मारला जातो, त्याला त्याच्या स्वामीचे अपराध लागतात व त्यामुळे त्याला दंड भोगावा लागतो. तसेंच जें त्याचें सुकृत असतें—कीं ज्याच्यापासून त्याला इहपरलोकीं सुख मिळालें असतें तें—त्याच्या स्वामीला प्राप्त होतें; अर्थात् युद्धांतून पळून जाणाऱ्याला कोणत्याच प्रकारें सुख प्राप्त होत नाहीं, त्याचें सर्व पुण्यफल नष्ट होऊन जातें, त्याची प्रतिष्ठा होत नाहीं. पण जो योग्य रीतीनें युद्ध करतो त्याची मानमान्यता वाढते.

रथाश्वं हरितनं छत्रं धनं धान्यं पशून् स्त्रियः ॥
सर्वद्रव्याणि वृष्टं च यो यज्जयति तस्य तत् ॥ ९७ ॥

राज्ञश्च दयुरुद्धारमित्येषा वैदिकी श्रुतिः ॥

राज्ञा च सर्वयोद्धेभ्यो दातव्यमपृथग्जितम् ॥ ९७ ॥ मनु. अ. ७

लढाईमध्ये रथ, घोडे, हाति, छत्र, धन, धान्य, पशु, ब्रिया, सर्वप्रकारची द्रव्ये व तेलतुपाचे बुदले इत्यादि पदार्थे जे ज्याला मिळतील ते त्याने घ्यावे. हा नियम कोणीहि मोडूं नये. सैन्यांतील लोकांनीहि आपण जिंकलेल्या पदार्थांपैकी सोळावा भाग राजाला द्यावा; त्याचप्रमाणे जे धन सर्वांनी मिळून जिंकून आणलें असेल त्याचा सोळावा हिस्सा राजानें सेनानायकांना द्यावा. जो लढाईमध्ये मरण पावला असेल त्याच्या स्त्रीला अगर पुत्राला त्या मिळालेल्या संपत्तीचा कांहीं भाग द्यावा. त्याच्या स्त्रीचे व अज्ञान अर्भकाचे यथावत् पालन करावें. जेव्हां तीं मुलें योग्य व समर्थ होतील तेव्हां त्यांना त्यांच्या योग्यतेप्रमाणें अधिकार द्यावे. जो आपल्या राज्याची वृद्धि व्हावी, आपला विजय व्हावा व आपला उत्कर्ष व्हावा असें इच्छित असेल त्याने हे वरील नियम पूर्णपणे पाळावे.

पुरुषार्थाची पराकाष्ठा

अलब्धं चैव लिप्सेत लब्धं रक्षेत्रयत्नतः ॥

रक्षितं वर्धयेच्चैव वृद्धं पात्रेषु निःक्षिपेत् ॥ ९९ ॥

अलब्धमिच्छेद्दण्डेन लब्धं रक्षदवेक्षया ॥

रक्षितं वर्द्धयेद् वृद्धणा वृद्धं दानेन निक्षिपेत् ॥ १०१ ॥ मनु. अ. ७

राजा, राजसभा (व इतर पुरुषार्थी लोक) यांनी अलब्ध वस्तूची प्राप्ति करून घेण्याची इच्छा धरावी; प्राप्त झालेल्याचें प्रयत्नांनें रक्षण करावें; रक्षित पदार्थांची वाढ होईल अशी योजना करावी व वाढलेल्या धनाचा विनियोग-वेदविद्याप्रचार, धर्मप्रचार विद्याभ्यास सहाय्य, वैदिकमार्गाचा प्रसार करण्यासाठीं उपदेशक पाठविणें, असमर्थ व अनाथ जे असतील त्यांचें पालन इत्यादि योग्य कृत्यें करण्यांत करावा. हे चार प्रकार करणें हेंच आपलें उद्देय आहे असें समजून व आळस सोडून याचें नित्य अनुष्ठान करीत असावें. दुसऱ्याला दंड करून अप्राप्त वस्तु प्राप्त करून घ्यावी, तीवर नित्य देखरेख करून प्राप्त झालेल्याचें रक्षण करावें, व्याज वागेरे उपायांनी तिची वृद्धि करावी, व अशा रीतीने वाढलेल्या द्रव्यादि पदार्थांचा विनियोग दुसऱ्याला पूर्वोक्त कामांत सहाय्य करण्याकडे करावा.

दक्षता.

अमाययेव वर्तेत न कथन्न मायया ॥

बुद्धधेतारिप्रयुक्तां च मायां नित्यं स्वसंवृतः ॥ १०४ ॥

नाष्ट्य छिद्रं परो विद्याच्छिद्रं विद्यात्परस्य तु ॥

गृहेत्कूर्म इवाङ्गानि रक्षेद्विवरमात्मनः ॥ १०५ ॥

वक्वच्चिन्तयेदर्थान् सिंहवच्च पराक्रमेत् ॥

वृकवच्चावलुम्पेत शशवच्च विनिष्पतेत् ॥ १०६ ॥

एवं विजयमानस्य येऽस्य स्युः परिपन्थिनः ॥

तानानयेद्वशं सर्वान् सामादिभिरुपक्रमैः ॥ १०७ ॥ मनु. अ. ७

निष्कपटीपणानें सर्वाबरोबर व्यवहार करावा. कोणत्याहि प्रकारचें कपट करूं नये, आपलें रक्षण व्हावें झणून नित्य दक्षतेनें शस्त्रेनं कोलेलें कपट जाणावें. आपलीं छिद्रें अर्थात् आपलीं निर्बलता शत्रूला समजूं देऊं नये; पण शत्रूची मात्र आपण समजून घ्यावी. ज्याप्रमाणें कांसव आपलीं अंगें झांकून ठेवीतो; त्याप्रमाणेंच आपलीं छिद्रें व वर्मस्थानें गुप्त ठेवावीं. ज्याप्रमाणें बगळा घ्यानस्थ होऊन पुढें आलेला मासा पटकून गिळून टाकतो त्याप्रमाणें द्रव्यसंग्रहासंबंधीं नेहेमी विचार करावा. द्रव्यादि पदार्थांची व बलाची वृद्धि करण्यासाठीं व शत्रूला जिंकण्यासाठीं सिंहाप्रमाणें प्रयत्न करावा. लांडग्या व चित्याप्रमाणें लपून छपून शत्रूला पकडावें. जर अत्यंत बलवान् शत्रू जवळ आला असेल तर सशस्त्राप्रमाणें दूर पळून जावें (व त्यावर एकदम छापा घालावा.) याप्रमाणें विजय करणाऱ्या सभापतीच्या राज्यांत जे कोणी दुष्ट डाकु किंवा लुटारू असतील व राजाचे जे कोणी शत्रू असतील, त्यांना सामादि उपायांनीं वश करून घ्यावें. हे उपाय चार आहेत (१) साम—शांततेनें श्रेष्ठ करून राहणें, (२) दाम—काहीं देऊन त्यांना शांत करणें, (३) भेद—फंद, फितुरी, फोड तोड करून शत्रूला वश करणें व जर हे तीनहि उपाय साधले नाहीं तर (४) दण्ड—शिक्षा किंवा युद्ध करून त्यांना वश करून घेणें याप्रमाणें हे चार उपाय आहेत.

राष्ट्राची स्वस्थता व राज्यक्रांति यांचीं कारणें

यथोद्धरति निर्दाता कक्षं धान्यं च रक्षति ॥

तथा रक्षेन्नृपो राष्ट्रं हन्याच्च परिपन्थिनः ॥ ११० ॥

मोहाद्राजा स्वराष्ट्रं यः कर्षयत्यनवेक्षया ॥

सोचिरान्द्रश्यते राज्याज्जीविताच्च सबान्धवः ॥ १११ ॥

शरीरकर्षणात्प्राणाः क्षीयन्ते प्राणिनां यथा ॥

तथा राज्ञामपि प्राणाः क्षीयन्ते राष्ट्रकर्षणात् ॥ ११२ ॥

ज्याप्रमाणें धान्याचा व्यापारी दगडकोंढ्याचा त्याग करून धान्याचें रक्षण करतो, त्याचप्रमाणें राजानें दुष्ट लोकांना शिक्षा करून सज्जनांचें व राष्ट्राचें उत्तम रीतीनें पालन करावें झणजे राष्ट्र सुस्थितीत राहतें. पण जो राजा अविचारानें आपल्या राष्ट्राला कष्ट देतो व लोकांना त्रास देतो, त्याचा बंधुवर्गा-सहवर्तमान पूर्ण नाश होतो व त्याच्या हातांतून राजसत्ताहि नाहीशी होते. ज्याप्रमाणें शरीराला दुर्बल करण्यानें व फार त्रास देण्यानें प्राण नाहीसे होतात तद्वतच राज्याला क्षीण करण्यानें किंवा प्रजेला दुःख देण्यानें राजाचे प्राण नाहीसे होतात.

राष्ट्राचें रक्षण कसें करावें ?

राष्ट्रस्य संग्रहे नित्यं विधानमिदमाचरेत् ॥

सुसंगृहीतराष्ट्रो हि पार्थिवः सुखमेधते ॥ ११३ ॥

द्वयोत्तराणां पञ्चानां मध्ये गुल्ममधिष्ठितम् ॥

तथा ग्रामशतानां च कुर्याद्राष्ट्रस्य संग्रहम् ॥ ११४ ॥

ग्रामस्याधिपतिं कुर्याद्विशग्रामपतिं तथा ॥

विंशतीशं शतेशं च सहस्रपतिमेव च ॥ ११५ ॥

राजा व राजसभा यांनीं राजकार्याविषयीं असा प्रयत्न करावा कीं, ज्याच्या योगानें राज्याचें रक्षण होईल व प्रजेला सुख प्राप्त होईल. जो राजा राज्यपालनामध्ये तत्पर असतो व ज्याची प्रजा सुखी असते, त्याला अत्यंत सुख मिळतें. राज्याचा वंदोवस्त नीट करण्यासाठीं दोन, तीन, पांच व शंभर गांवांच्या ठिकाणीं राज्यस्थान करून, ग्रामसंख्येप्रमाणें व कामाप्रमाणें योग्य अधिकारीवर्ग नेमून सर्व राज्याचें उत्तम प्रकारें रक्षण करावें. दरएक गांवांमध्ये एक एक अधिकारी नेमावा. पुनः दर दहा गांवांवर एक नेमावा, पुनः वीस गांवांवर तिसरा नेमावा, पुनः शंभर गांवांवर चवथा नेमावा व हजार गांवांवर पांचवा नेमावा. याप्रमाणें अधिकारी नेमून कारभार चालवावा. सध्यांच्या राज्यव्यवस्थेमध्येहि असाच प्रकार आहे, दरएक गांवाला एक पाटीलपटवारी असतो, दहा गांवांवर एक ठाणेदार असतो, प्रत्येक दोन ठाण्यांवर एक मोठा ठाणेदार असतो, पांच ठाण्यांवर एक तहसीलदार, दहा तहसीली मिळून एक जिल्हा होतो व प्रत्येक जिल्ह्याला एक मोठा अम्मलदार असतो. ही व्यवस्था हि मन्वादि धर्मशास्त्रांवरूनच घेतलेली आहे. असो.—

ग्रामदोषान् समुत्पन्नान् ग्रामिकः शनकैः स्वयम् ॥

शंसेद्ग्रामदशेशाय दशेशो विंशतीशिनम् ॥ ११६ ॥

विंशतीशस्तु तत्सर्वं शतेशाय निवेदयेत् ॥

शंसेद्ग्रामशतेशस्तु सहस्रपतये स्वयम् ॥ ११७ ॥

पूर्वी सांगितल्याप्रमाणें प्रबंध करून अशी आज्ञा करावी कीं, जे जे दोष ग्रामांमध्ये उत्पन्न होतील, ते ते गुप्तपणानें ग्रामपतीनें दशग्रामपतीला सांगावे; त्यानें वीस गांवांच्या अधिकाऱ्याला ते कळवावे; त्यानें आपल्या वीस गांवांतिल वर्तमान शतग्रामाधिपतीला कळवावें; त्यानें आपल्या शंभर गांवांतिल वर्तमान सहस्रग्रामाधिपतीला नित्य कळवीत जावें. वीस वीस ग्रामांच्या पांच अधिकाऱ्यांवर शंभर गांवांचा एक अधिकारी असतो; ह्याणून वीस वीस गांवांच्या पांच अधिकाऱ्यांनीं आपल्या वरिष्ठ शतग्रामपतीला आपल्या गांवांतिल वर्तमान कळवावें. शतग्रामपतीनें सहस्रग्रामपतीला विदित करावें; त्यानें दशसहस्र ग्रामपतीला कळवावें, त्यांनीं त्यांनीं आपलें वृत्त एकलक्ष गांवांवर नेमलेल्या राजसभेला कळवावें व या अशा लक्षग्रामाधिष्ठित राजसभांनीं सार्वभौम-चक्रवर्ती-महाराज-सभेला आपआपलें वृत्त विदित करावें; व याप्रमाणें सर्व भूमंडळाचें नियंत्रण व प्रतिपालन उत्तम रीतीनें करावें.

तेषां ग्राम्याणि कार्याणि पृथक्कार्याणि चैव हि ॥

राज्ञोऽन्यः सचिवः स्त्रियंस्तानि पश्यंदतन्द्रितः ॥ १२० ॥

नगरे नगरे चैकं कुर्यात्सर्वार्थाचिन्तकम् ॥

उच्चैःस्थानं धोररूपं नक्षत्राणामिव ग्रहम् ॥ १२१ ॥

स ताननुपरिक्रामेत् सर्वानेव सदा स्वयम् ॥

तेषां वृत्तं परिणयेत् सम्यग्राष्ट्रेषु तच्चरैः ॥ १२२ ॥

पूर्वी सांगितलेले जे ग्रामाधीशादिक त्यांच्यावर राजसभेमधील नेमलेला जो राजाचा (प्रतिनिधि) सचिव त्यानें आळस सोडून प्रेमानें सर्व न्यायाधीशादि राजपुरुष आपआपली कामें योग्य करीत आहेत कीं नाहींत तें फिरतीवर जाऊन पहावें. प्रत्येक मोठ्ठोव्या नगरामध्ये एक कार्यविचार करणारी सभा

स्थापावी व ती भरण्याचें ठिकाण सुंदर, उंच, विशाल, व चंद्राप्रमाणें शोभायमान् असें असावें. या सभेमध्ये जे जे उत्तम विद्वान् असतील व विद्येच्या योगानें कार्याकार्यनिर्णय करण्यास समर्थ असतील, त्यांना नेमावें व त्यांनीं तेथें जमून विचार करावा, राजा व प्रजा यांना काय दितकर आदि तें पहावें व त्या त्या नियमांचा प्रगट करवा. ज्या सभापतीला नित्य, फिरतीच्या कामावर नेमलें असेल, त्याच्या हाताखालीं गुप्त हेर पुष्कळ द्यावे. हे चार भिन्न भिन्न जातीचे असावे. या हेरांकडून त्यानें सर्व राजपुरुषांचे व प्रजांचे सर्व गुणदोष गुप्तपणानें जाणावे व जे अपराधी असतील त्यांस शिक्षा करावी व जे गुणी असतील त्यांचा सन्मान करावा.

राज्ञो हि रक्षाधिकृताः परस्त्वादायिनः शठाः

भृत्या भवन्ति प्रायेण तेभ्यो रक्षेदिमाः प्रजाः ॥ १२३ ॥

ये कार्यािकेभ्योऽर्थमेव गृह्णीयुः पापचेतसः ॥

तेषां सर्वस्वनाशाय राजा कुर्यात् प्रवासनम् ॥ १२४ ॥ मनु. अ. ७

राजानें धार्मिक, कुडीन व सुपरीक्षित विद्वनांलाच अधिकारी नेमावें; व त्यांच्या हाताखालीं जसे चांगले लोक नेमवे तसेच काहीं शठ, डाकू किंवा परस्त्वाचें हरण करणारे लोक असतील त्यांनाहि नेमून त्यांचे दुर्गुण जाऊन ते सद्गुणी होतील असें करावें. अशा रीतीनें प्रजारक्षण करीत असावें. जे राजपुरुष वादिप्रतिवादींकडून गुप्त रीतीनें लांच घेऊन अन्याय करतात, त्यांचें सर्वस्व हरण करून त्यांना योग्य दंड करून व हद्दपार करून, त्यांना अशा ठिकाणीं नेऊन ठेवावें कीं, त्या ठिकाणाहून ते परत येऊं शकणार नाहींत. अशा लांचखाऊ दुष्ट पुरुषांना जर दंड दिला नाहीं तर इतर लोकांनाहि तसा अन्याय करण्यास उत्तेजन येईल व दुसरे राजपुरुषहि अन्याय करूं लागतील, झणून त्यांना योग्य दंड करावा. राजपुरुषांना जें वेतन द्यावयाचें तें असें असावें कीं, त्या योगानें त्यांचा योगक्षेम चांगला चालेल व साधारणपणें ते धनाढ्यहि होतील; त्यांना मासिक किंवा वार्षिक वेतन द्यावें किंवा तद्वाह्यात भूमीचें उत्पन्न तोडून द्यावें. राजपुरुष वृद्ध होऊन काम करण्यास असमर्थ झाले झणजे त्यांना अर्धा पगार ते जिवंत असेपर्यंतच मिळत जावा. त्यांच्या मुलांना त्यांच्या गुणांप्रमाणें नोकरी द्यावी. जर त्यांचे बालक अल्पवयी असतील तर किंवा स्त्रिया जीवंत असतील तर त्यांचीहि योग्य व्यवस्था सरकारांतून द्रव्य वगैरे देऊन करावी. पण जर त्यांच्या स्त्रिया किंवा मुले कुरूप करणारी होतील तर त्यांना काहींएक देऊं नये. याप्रमाणें राज्याचा बंदोबस्त करावा.

करग्रहण.

यथा फलेन युज्येत राजा कर्ता च कर्मणाम् ॥

तथावेक्ष्य नृपो राष्ट्रे कल्पयेत्सततं करान् ॥ १२८ ॥

यथाल्पाऽल्पमदन्त्याद्यं वार्योकोवत्सप्तपदाः ॥

तथाल्पालपो ग्रीहीतव्यो राष्ट्रद्राज्ञान्दिकः करः ॥ १२९ ॥

नोच्छिद्यादात्मनो मूलं परेषां चातितृष्णया ॥

उच्छिन्दन्त्यात्मनो मूलमात्मानं तांश्च पीडयेत् ॥ १३० ॥ म. अ. ७

राजा, राजपुरुष व प्रजाजन यांना योग्य फल मिळून आनंद व्हावा व सुख व्हावे हा उद्देश मनांत धरून राजा व राजसभा यांनी योग्य विचार करून कर घेण्याचे ठरवावे. ज्याप्रमाणे जळू, वासरुं व मुंगा हे आपल्या भोग्य पदार्थांचे थोडे थोडे प्रहण करतात; त्याचप्रमाणे प्रजेकडून राजाने वार्षिक कर थोडा थोडा घ्यावा. अतिलोभाने दुसऱ्यांच्या व आपल्या सुखाच्या मूलाचा नाश कधीहि करूं नये; कारण जो सुखाचा उच्छेद करतो तो दुसऱ्यांना व आपणा स्वतःला त्रासच देतो; असे म्हणण्यास हरकत नाही.

तीक्ष्णश्चैव मृदुश्च स्यात्कार्यं वीक्ष्य महीपतिः ॥

तीक्ष्णश्चैव मृदुश्चैव राजा भवति संमतः ॥ १४० ॥

एवं सर्वं विधायेदमितिकर्तव्यमात्मनः ॥

युक्तश्चैवाप्रमत्तश्च परिरक्षेदिमाः प्रजाः ॥ १४२ ॥

जो राजा कार्याकार्य पाहून कोमल व तीक्ष्ण होतो तो अपराध्यांवर तीक्ष्णता व सज्जनांवर कोमलता करीत असल्यामुळे सर्वांना प्रिय होतो. याप्रमाणे राज्याचा प्रबंध करून सदोदित लक्षपूर्वक आचरण करून व चुका न करता निरंतर प्रजांचे पालन करावे.

विक्रोशन्त्यो यस्य राष्ट्राद्भियन्ते दस्युभिः प्रजाः ॥

सम्पश्यतः सभृत्यस्य मृतः स न तु जीवति ॥ १४३ ॥

क्षत्रियस्य परो धर्मः प्रजानामेव पालनम् ॥

निर्दिष्टफलभोक्ता हि राजा धर्मेण युज्यते ॥ १४४ ॥ मनु० अ० ७

ज्या राजाच्या राज्यांतील प्रजा रोदन करीत असतात व राजा राज्य करीत असतां चोर, लुटारू व डाकू लोक प्रजांच्या सर्वत्वाचे व प्राणांचेहि हरण करीत असतात, तो राजा अमात्यगणासहवर्तमान मेलेलाच आहे असे समजावे, व तो जीवंत नसून महद्दुःख भोगण्यास योग्य आहे असे समजावे. वास्तविक पाहतां प्रजांचे पालन करणे हाच क्षत्रियांचा व राजाचा परम धर्म आहे. मनुस्मृतीच्या सातव्या अध्यायामध्ये ज्या रीतीने कर घ्यावा असे सांगितले आहे त्या रीतीने व राजसभा नियत करील तेवढाच कर घेणारा राजा धार्मिकत्वाला जाऊन सुखी होतो. याशिवाय अन्य प्रकारांनी जास्त कर घेऊन लोकांना त्रास देणारे राजे दुःखाला प्राप्त होतात.

राजाची दिनचर्या.

उत्थाय पश्चिमे यामे कृतशौचः समाहितः ॥

हुताग्निर्ब्राह्मणांश्चार्यं प्रविशेत्स शुभां सभां ॥ १४५ ॥

तत्र स्थिताः प्रजाः सर्वाः प्रतिनन्द्य विसर्जयेत् ॥

विमृज्य च प्रजाः सर्वा मन्त्रयेत्सह मन्त्रिभिः ॥ १४६ ॥

पहाटेची प्रहर रात शेष राहिली म्हणजे उठून शौचमुखमार्जनादि क्रिया कराव्यात. नंतर स्नान करून परमेश्वराचें ध्यान, अग्निहोत्र, धार्मिक विद्वानांचा सत्कार वगैरे करून नंतर राजसभेमध्ये प्रवेश करावा. त्या ठिकाणीं आलेल्या प्रजाजनांचा सन्मान करून त्यांस निरोप द्यावा व नंतर मुख्य मन्त्र्यासह वर्तमान राज्यव्यवस्थेविषयी विचार करावा. विचार करावयाचा असतां एकांत जागेमध्ये बसावें. पहा-

गिरिपृष्ठं समारुह्य प्रासादं वा रहोगतः ॥

अरण्ये निःशलाके वा मंत्रयेदविभावितः ॥ १४७ ॥

यस्य मन्त्रं न जानन्ति समागम्य पृथग्जनाः ॥

स कृत्स्नां पृथिवीं भुङ्क्ते कोऽहीनाऽपि पार्थिवः ॥ १४८ ॥ मनु. अ. ७

मन्त्र्यांसह फिरावयास जावें, डोंगरावर जाऊन बसावें, आरण्यांत जावें किंवा राजवाड्यांत अगदीं एकांतांत बसावें. तात्पर्य जेथे एक शलाकाहि नसेल अशा एकांत जागीं मन्त्र्यांसह विचार करावा. पुष्कळ मंडळी जमूनसुद्धां ज्या राजाचे गुप्त बेत बाहेर फुटत नाहींत, अर्थात् ज्या राजाचे विचार गंभीर, शुद्ध व परोपकारमय असून नेहेमीं गुप्त असतात, त्या राजाजवळ जरी धन नसलें तथापि तो सर्व पृथिवीचें राज्य उत्तम रीतीनें चालविण्यास योग्य असतो; म्हणून मन्त्र्यांच्या व राजसभेच्या सभासदांच्या ऐकमतांनच जें काय करणें तें करावें व सर्व विचार गुप्त ठेवावे.

संधि व विग्रह.

आसनं चैव यानं च संधिं विग्रहमेव च ॥

कार्यं वीक्ष्य प्रयुज्जीत द्वैधं संश्रयमेव च ॥ १६१ ॥

संधिं तु द्विविधं विद्याद् राजा विग्रहमेव च ॥

उभे यानासने चैव द्विविधः संश्रयः स्मृतः ॥ १६२ ॥

राजा व इतर सर्व राजपुरुष यांनीं हें लक्षांत ठेवावें कीं, (आसनम्) सैन्यासह स्वस्थ बसणे, (यानम्) शत्रूवर हल्ला किंवा चढाई करणें, (सन्धिम्) मित्रता करणें, (विग्रहम्) दुष्ट शत्रूशीं लढाई करणें, (द्वैधम्) सैन्याची रचना दोन प्रकारची करून आपला विजय करून घेणें, (संश्रयम्) स्वतः निर्बल असतां दुसऱ्या प्रबल राजाचा आश्रय करून आपलें कार्य साधणें, ह्या सहा प्रकारांचा योग्य वेळीं उपयोग करावा. आसन, यान, संधि, विग्रह, द्वैधीभाव व संश्रय या सहा प्रकारांचे प्रत्येकीं दोन दोन भेद आहेत.

समानयानकर्मा च विपरीतस्तथैव च ॥

तदा त्वायतिसंयुक्तः संधिर्ज्ञेयो द्विलक्षणः ॥ १६३ ॥

स्वयंकृतश्च कार्यार्थमकाले काल एव वा ॥

मित्तस्य चैवापकृते द्विविधो विग्रहः स्मृतः ॥ १६४ ॥

(संधिः) शत्रूणां मित्रता करावी किंवा विपरीतता करावी, परंतु वर्तमान व भविष्यकालीं करावयाचीं कामें निर्धास्तपणानें करीत जावें. याला द्विविध संधि असें म्हणतात. (विग्रहः) कार्यसिद्धि होण्यासाठीं उचित समयीं किंवा अनुचित समयीं स्वतःच्या शत्रूणां विरोध करणें किंवा आपल्या मित्राला त्रास देणाऱ्या शत्रूणां विरोध करणें, हे दोन प्रकारचे विग्रह आहेत.

एकाकिनश्चात्ययिके कार्ये प्राप्ते यदृच्छया ॥
संहतस्य च मित्रेण द्विविधं यानमुच्यते ॥ १६५ ॥
क्षीणस्य चैव क्रमशो दैवात्पूर्वकृतेन वा ॥
मित्रस्य चानुरोधेन द्विविधं स्मृतमासनम् ॥ १६६ ॥

(यानम्) कोणतेंहि कार्य सिद्ध करण्यासाठीं आपण एकट्यानें किंवा मित्राला बरोबर घेऊन शत्रु वर अकस्मात् चाल करणें हें दोन प्रकारचीं यानें आहेत. (आसनम्) स्वतः क्षीण झाल्यानें किंवा बलहीन असल्यामुळे स्वस्थ राहणें अथवा मित्राच्या अनुरोधानें स्वस्थ राहणें हीं दोन प्रकारचीं आसनें आहेत.

बलस्य स्वामिनश्चैव स्थितिः कार्यार्थसिद्धये ॥
द्विविधं कीर्त्यते द्वैध षाङ्गुण्यगुणवेदिभिः ॥ १६७ ॥
अर्थसंपादनार्थं च पीड्यमानस्य शत्रुभिः ॥
साधुषु व्यपदेशार्थं द्विविधः संश्रयः स्मृतः ॥ १६८ ॥

(द्वैधम्) सेनापति व सेना यांचे दोन विभाग करून आपली कार्यसिद्धि करण्यासाठीं विजय संपादन करणें यालाच दोन प्रकारचे द्वैध असें झणतात. (संश्रयः) आपल्या इष्ट हेतूचें साफल्य व्हावें झणून बलवान् राजाचा किंवा एखाद्या महात्म्याचा आश्रय करून राहणें व त्यामुळे शत्रूच्या पीडेपासून सुटणें हा दोन प्रकारचा संश्रय आहे.

यदावगच्छेदायत्यामाधिक्यं ध्रुवमात्मनः ॥
तदात्मे चाल्पिकां पीडां तदा सार्धं समाश्रयेत् ॥ १६९ ॥
यदा प्रकृष्टा मन्येत सर्वास्तु प्रकृतीर्भृशम् ॥
अत्युच्छितं तथात्मानं तदा कुर्वीत विग्रहम् ॥ १७० ॥

आतां शुद्ध केल्यापासून आपला तोटा आहे व मग शुद्ध करण्यापासून आपला लाभ झालित होणार आहे असें जर निश्चयात्मक वाटेले अशावेळीं शत्रूंनीं संधि करावा व उचित समयापर्यंत धीर धरून रहावें. (यदा०) जेव्हां आपली प्रजा व सेना अत्यंत प्रसन्न, उन्नतिपुक्त व श्रेष्ठ असेल; व जेव्हां आपणहि उत्साहयुक्त असेल तेव्हां शत्रूंनीं विग्रह-युद्ध-करावें.

यदा मन्येत भावेन हृष्टं पुष्टं बलं स्वकम् ॥
परस्य विपरीतं च तदा यायाद्रिपुं प्रति ॥ १७१ ॥

यदा तु स्यात्परिक्षीणो बाहनेन बलेन च ॥

तदासीत प्रयत्नेन शनकैः सान्त्वयन्नरीन् ॥ १७२ ॥

जेव्हां आपलें सैन्य उत्साहयुक्त व पुष्ट आहे व शत्रूचें बल निर्बल आहे असें समजेल तेव्हांच एकदम यान अर्थात् शत्रूवर चाल करून जावें. (यदा०) जेव्हां आपली सेना बल व बाहनें इत्यादि बाबतींत क्षीण झाली असेल तेव्हां हर प्रयत्नानें शत्रूचें सान्त्वन करीत करीत आपण स्वस्थ रहावें.

मन्येतांरिं यदा राजा सर्वथा बलवत्तरम् ॥

तदा द्विधा बलं कृत्वा साधयेत्कार्यमात्मनः ॥ १७३ ॥

यदा परबलानां तु गमनीयतमो भवेत् ॥

तदा तु संश्रयेत्क्षिप्रं धार्मिकं बलिनं नृपम् ॥ १७४ ॥

जेव्हां शत्रू बलवान् आहे असें वाटेल तेव्हां आपल्या सैन्याचे दोन विभाग करून आपलें कार्य साधावें. (यदा०) आपल्यावर शत्रूची चढाई लवकर होईल (व तिचा प्रतीकार करण्याचें आपणा-कडे सामर्थ्य नाहीं) असें जेव्हां वाटेल तेव्हां लवकर धार्मिक व बलवान् राजाचा आश्रय करावा.

निग्रहं प्रकृतीनां च कुर्याद्योऽरिवलस्य च ॥

उपसेवेत तं नित्यं सर्वयत्नैर्गुरुं यथा ॥ १७५ ॥

यदि तत्रापि संपश्यद्दोषं संश्रयकारितम् ॥

सुयुद्धमेव तत्रापि निर्विशङ्कः समाचरेत् ॥ १७६ ॥ मनु. अ. ७

जो आपल्या प्रजेचा व शत्रूच्या बलाचा निग्रह करूं शकतो त्या पराक्रमी राजाचीच सेवा गुरुप्रमाणें करावी. (यदि०) ज्याचा आपण आश्रय केला असेल त्याच्या कृतीमध्यें जर कांहीं दोष दिसत असले तर निःशंकपणानें युद्धाला सुरुवात करावी. जो राजा धार्मिक असेल त्याच्याशी मैत्री करावी व जो राजा दुष्ट असेल त्याला जिंकण्यास बरीच उपाय योजावेत.

संक्षिप्त राजनीति.

सर्वोपायैस्तथा कुर्यान्नीतिज्ञः पृथिवीपतिः ॥

यथास्याभ्यधिका न स्युर्मित्रोदासीनशत्रवः ॥ १७७ ॥

आयति सर्वकार्याणां तदात्वंच विचारयेत् ॥

अतीतानां च सर्वेषां गुणदोषो च तत्त्वतः ॥ १७८ ॥

ज्याच्या योगानें आपले मित्र, उदासीन (मध्यस्थ) व शत्रू हे आपणाहून अधिक होणार नाहीत, त्या तऱ्हेचे उपाय राजनीति जाणगान्या राजानें योजावेत. सर्व कर्तव्याविषयी वर्तमान-

कालीं काय केलें पाहिजे, भविष्यकालीं काय करावें व भूतकालीं केलेल्या कामांमध्ये गुणदोष काय आहेत हें विचार करून जाणावें.

आयत्यां गुणदोषज्ञस्तदात्वे क्षिप्रनिश्चयः ॥

अतीते कार्यशेषज्ञः शत्रुभिर्नाभिभूयते ॥ १७९ ॥

यथैनं नाभिसंदध्युर्मित्रोदासीनशत्रवः ॥

तथा सर्वं संविदध्यादेव सामासिको नयः ॥ १८० ॥ मनु. अ. ७

दोषांचें निवारण व गुणांची स्थिरता करण्याचा प्रयत्न करावा. भविष्यकालीं करावयाच्या कामांमध्ये होणारे गुणदोष जाणणारा, वर्तमानकालीं करावयाच्या कामांमध्ये करावयाचें प्रसंगावधान दाखविणारा व भूतकालीं आरंभलेल्या कामांमध्ये करावयाचें शिळक काय आहे हें जाणणारा जो राजा असतो, त्याचा शत्रु पराजय करूं शकत नाहीत. (यथै०) आपले मित्र, उदासीन व शत्रु हे आपलें कोणत्याहि रीतीनें नुकसान करूं शकणार नाहीत, अशा रीतीची व्यवस्था न चुकतां करावी हीच सांक्षिप्त राजनीति आहे.

लढाईची तयारी कशी करावी ?

कृत्वा विधानं मूले तु यात्रिकं च यथाविधि ॥

उपगृह्यास्पदं चैव चारान् सम्यग्विधाय च ॥ १८४ ॥

संशोध्य त्रिविधं मार्गं पङ्क्तिं च बलं स्वकम् ॥

सांपरायिककल्पेन यायादरिपुरं शनैः ॥ १८५ ॥

जेव्हां राजा शत्रूंशीं युद्ध करण्याकरितां जाईल तेव्हां त्यानें प्रथमतः आपल्या राज्याचें रक्षण करण्याची व्यवस्था उत्तम रीतीनें करावी, सेना, यानें, वाहनें, शस्त्राखें वगैरे शत्रूवर करावयाच्या चढाईची तयारी पूर्ण करावी, गुप्त हेरांनां चोहोंकडचा समाचार आणण्यासाठीं गुप्तपणांनं नेमांचें व मग शत्रूवर चढाई करण्यास उद्येवें. (संशो०) जल, भूमि व आकाश हे तीनहि मार्ग नीट आहेत कीं नाहीं तें पहावें. रथ, अश्व, हत्ती यांच्या सहाय्यानें भूमागर्वहन, नौकांजून जलमार्गांनं व विमानांजून आकाशमार्गांनं जावें. पायदळ, घोडेस्वार, हत्तीस्वार, शस्त्रवान् व अस्त्रवान् रथी, कोश व नोकर चाकर या सहा प्रकारच्या बलासह—त्यांची खानपानादि व्यवस्था उत्तम करून—कोणतें तरी एक निमित्त पुढें करून हलके हलके शत्रूच्या नगरावर चाल करावी.

शत्रुसेविनि मित्रे च गृहे युक्ततरो भवेत् ॥

गतप्रत्यागते चैव स हि कष्टतरो रिपुः ॥ १८६ ॥

दण्डव्यूहेन तन्मार्गं यायात्तु शकटेन वा ॥

वराहमकराभ्यां वा सूच्या वा गरुडेन वा ॥ १८७ ॥

जो वाहेलून आपला मित्र आहे असें भासवितो, पण वास्तविक आंजून शत्रूला मिळालेला असतो; व कामावरून दूर केलेला मनुष्य फिळून कामावर आलेला असतो; तोहि फार मोठा शत्रु आहे असें

समजावें व त्याच्याशी व्यवहार करतांना फारच सावधगिरी ठेवावी. (दण्डव्यूहः) दंडाप्रमाणें सरळ रांगेनें सैन्य उभें करणें किंवा चालविणें, (शकटव्यूहः) शकटाप्रमाणें सैन्य-रचना करणें, (वराहव्यूहः) एकदम मिळून सर्वांनीं डुकराप्रमाणें दौडत दौडत जाऊन चाल करणें, किंवा डुकराप्रमाणेंच एका पाटी-मागून दुसऱ्यानें धांवत जाणें, (मकरव्यूहः) मगर जसे पाण्यांजून चालतात, त्या त्यांच्या गतिप्रमाणें सैन्यरचना करणें, (सूचीव्यूहः) सुई जशी अग्रभागीं अगदीं सूक्ष्म असते व मागे जाड होत येते तशीच सैन्याची रचना करणें, (गरुडव्यूहः) जसा गरुड वाऱ्यामध्ये वरखालीं उड्याणें करतो तद्वत् सैन्याची एकदम हालचाळ करणें, इत्यादि अनेक व्यूह आहेत. योग्यवेळीं ते ते व्यूह रचून शक्ती लढावें. सर्व राजपुरुषांना व प्रजाजनांला ही युद्धविद्या शिकवावी व आपणहि तांत तरेत असो. जे पूर्ण सुशिक्षित घोडे असतात तेच उत्तमप्रकारे लढून विजय संपादन करतात. असो.

यतश्च भयमाशंकेत ततो विस्तारयेद्बलम् ॥

पद्मेन चैव व्यूहेन निविशेत सदा स्वयम् ॥१८८॥

सेनापतिबलाध्यक्षौ सर्व दिक्षु निवेशयेत् ॥

यतश्च भयमाशंकेत प्राचीं तां कल्पयेद्दिशम् ॥१८९॥

ज्या वाजुनें भय प्राप्त होण्याचा संभव असेल त्या वाजुनें सैन्याचा विस्तार करावा; व पद्मव्यूहाप्रमाणें सैन्याची रचना करून आपण मध्यभागीं रहावें. (सेनाप०) सेनापति व बलाध्यक्ष अर्थात् आज्ञा देणारा व सैन्याबरोबर लढणारा अशा दोन प्रकारच्या वीरांना आठदि दिशांमध्ये जड्यत तयारिनें ठेवावें. जिकडे लढाई होत असेल तिकडे सैन्याचें मुख करावें. परंतु इतर ठिकाणांचाहि नीट बंदोबस्त ठेवावा. नाहींतर शत्रू मागच्या वाजुनीं हल्ला करून आपला पराभव करूं शकेल.

गुल्मांश्च स्थापयेदाप्तान् कृतसंज्ञान समंततः ॥

स्थाने युद्धे च कुशलानभीरून्विकारिणः ॥१९०॥

संहतान् योधयेदल्पान् कामं विस्तारयेद्बलम् ॥

सूच्या वज्रेण चैवैतान् व्यूहेन व्यूह्य योधयेत् ॥१९१॥

स्यन्दनाश्वैः समे युध्येदनुपे नौद्विपैस्तथा ॥

वृक्षगुल्मावृते चापैरसिचर्मयुधैः स्थले ॥१९२॥

गुलन अर्थात् हलस्तंभाप्रमाणें घुडामध्ये स्थिर राहणारे, युद्धविद्यानिष्णात, धार्मिक भयरहित, चतुर व ज्यांच्या मनांत कशाचाहि विकार उत्पन्न होत नाही असे जे पुरुष असतील त्यांना भिन्नभिन्न नांवें ठेवून सैन्याच्या चारहि वाजुंज ठेवावें. (संद०) जर पुष्कट सैन्याशीं थोड्या सैन्यानें लढावयाचें असेल तर एकजुटीनें हल्ले करावेत; वेळ पाहून त्यांनाच एकदम पसलूं द्यावें; जर नगरदुर्गांत किंवा शत्रूच्या सैन्यांत प्रवेश करून धुड करणें असेल तर सूचीव्यूह अथवा वज्रव्यूह यांची रचना करून धुड करावें. ज्याप्रमाणें खड्ग कापित जातें तद्वत् शत्रू सैन्याला एकदम कापित जाणें याला वज्रव्यूह असें म्हणतात. जस जसा आंत प्रवेश होईल त्याप्रमाणें समयोचित व्यूह रचून लढावें; जर समोरून शत्रूची (शतघ्नी) तोफ सुरू असेल किंवा (भुशुंडी) बंदुक सुरू असेल तर (सर्पव्यूहः)

भुईसरपटत चालून शरूच्या तोफांजवळ जाऊन, मारामारी व पकडापकडी करून, त्या तोफा आपल्या स्वाधीन करून घ्याव्या. मग वाटल्यास त्याच तोफा उलट शत्रूवर सोडण्यास प्रारंभ करावा. शरूचे सैन्य पळू लागेल असता त्यांचा घोडेस्वारांकडून पाठलाग करवावा, त्यांना वाटल्यास पकडावे किंवा पळवून लावावे. (स्यन्द०) पायदळ, रथ व घोडे यांनी समभूमिवर युद्ध करावे, समुद्रामध्ये नौकांनी, थोडे पाणी असल्यास हत्तींनी, वृक्ष व झाडी असल्यास बाणांनी, व साधारण वाळुमय इतर स्थळीं ढाल तरवार घेऊन युद्ध करावे.

प्रहर्षयेद्वलं व्यूह्य तांश्च सम्यक् परीक्षयेत् ॥
 चेष्टाश्चैव विजानीयादरीन् योधयतामपि ॥ १९४ ॥
 उपरुध्यारिमासीत राष्ट्रं चास्योपपीडयेत् ॥
 दूषयेच्चास्य सततं यवसान्नादकेन्धनम् ॥ १९५ ॥
 भिन्द्याच्चैव तडागानि प्राकारपरिखास्तथा ॥
 समवस्कन्दयेच्चैनं रात्रौ वित्रासयेत्तथा ॥ १९६ ॥

युद्ध चालले असतांना लडणाऱ्या लोकांना उत्साहित व हर्षित करावे. युद्ध बंद झाल्यानंतर ज्या योगाने त्यांचे शौर्य व लडण्याला उत्साह वाढेल असे भाषण करावे व सर्वांला खानपान, शस्त्रास्त्र, औषधपाणी इत्यादिकांची नीट व्यवस्था करून प्रसन्न ठेवावे. व्यूह रचल्यावाचून लढाई करू नये व करवू नये. आपल्या लडणाऱ्या सैन्याच्या हालचालीवरून ते हुशारीने लढत आहेत की कपट करित आहेत ते जाणावे. (उपर०) जर वेळ योग्य असेल तर शरूचा चारहि-बाजूंनी घेऊन त्याला कोंडावे, त्याच्या राज्याला त्रास द्यावा व त्याचे चारा, अन्नपाणी, व लांकुडफाटे यांचा पुरवठा बंद करावा किंवा दूषित करावा. (भिन्द्या) शरूचे तडाव, व कोट किळे व तट तोडून व फोडून त्याच्यावर रात्रीवेरात्री छापे घालून त्याचा त्रास द्यावा; व आपला विजय होण्यास जी साधनें अवश्य असतील त्यांचा अवलंब योग्य वेळ पाहून करावा.

प्रमाणानि च कुर्वीत तेषां धर्म्यान्वयोदितान् ॥
 रत्नैश्च पूजयेदेनं प्रधानपुरुषैः सह ॥ २०३ ॥
 आदानमप्रियकरं दानं च प्रियकारकम् ॥
 अभीष्टितानामर्थानां काले युक्तं प्रशस्यते ॥ २०४ ॥ मनु० ७

शरूचा जिंकल्यानंतर त्याशी करारपत्रे व प्रतिज्ञापत्रे करावी व उचित वाटल्यास त्याच्या वंशजाला किंवा जवळच्या संबंधीजनाला त्या राज्याचा अधिकार सत्कारपूर्वक देऊन त्याच्याकडून अशी प्रतिज्ञा लिहून घ्यावी की, त्याने आपल्या हुक्माप्रमाणे चालावे व धर्मयुक्त राजनीतिप्रमाणे प्रजेचे पालन करावे. असा प्रतिज्ञालेख झाल्यावर त्याला स्वतः उपदेश करावा व त्याच्या जवळ प्रधानादि पुरुष आपण असे नेमावे की, त्याच्याकडून आपणाला पुनः उपद्रव न होईल; ज्याला जिंकले असेल त्या राजाला प्रधानपुरुषांसह सत्कारपूर्वक भेटून, रत्ने वगैरे देऊन त्याची व्यवस्था नीट ठेवावी. त्याचा योगक्षेम न चालेल असें करू नये. त्याला जरी कैद केले तरीहि त्याचा शक्य तेवढा सत्कार करावा व त्याला शोकरहित करावे. (आदा०) या संसारामध्ये दुसऱ्याचे पदार्थ हिरावून घेणे हे अप्रीतिकारक असून दान करणे हे प्रीति वाढविणारे आहे. योग्य समय पाहून उचित क्रिया करणे व त्या पराजित

राजा योग्य इष्ट पदार्थ देणें हें चांगलें आहे. त्याला पिडूं नये, त्याची यष्टा कंई नये किंवा त्याला हंसूं नये. मी तुझा पगजत्र केला आहे असें त्याच्या समोर म्हणूं नये. आपण माझे बंधु आहांत अशा प्रकारें गोड शब्दांनीं बोलवें.

शत्रु, मित्र व उदासीन.

हिरण्यभूमिसंप्राप्त्या पार्थिवो न तथैवते ॥
यथा मित्रं लघुं लब्ध्वा कृशमप्यायतिक्षमम् ॥ २०८ ॥
धर्मज्ञं च कृतज्ञं च तुष्टप्रकृतिमेव च ॥
अनुरक्तं स्थिरारंभं लघुमित्रं प्रशस्यते ॥ २०९ ॥
प्राज्ञं कुलीनं शूरं च दक्षं दातारमेव च ॥
कृतज्ञं धृतिमन्तं च कष्टमाहुररिं बुधाः ॥ २१० ॥
आर्यता पुरुषज्ञानं शौर्यं करुणवेदिता ॥
स्थौललक्ष्यं च सततमुदासीनगुणोदयः ॥ २११ ॥ मनु. ७

अचल प्रेमयुक्त, भविष्यकाळां होणाऱ्या गोष्टींवर विचार करणारा, कार्य सिद्ध करण्यास समर्थ असे मित्र किंवा साधारण प्रतीचे मित्र असल्यानें जशी राजाची उन्नति होते त्याप्रमाणें सुवर्ण किंवा भूमी प्राप्त झाल्यानेंही हेत नाहीं. (धर्म०) धर्म जाणणारा, कृतज्ञ, सदा प्रसन्न, अनुरक्त व उत्साही असा जरी लहानसा मित्र असला तरी त्यापासून फार लाभ होतात. (प्राज्ञ०) बुद्धिमान्, कुलीन, शूरवीर, चतुर, दाता, कृतज्ञ, धैर्यवान् अशा पुरुषाशीं कधीहि वैर करूं नये हें ध्यानांत नेहेमीं ठेवावें. जो अशांशीं शत्रुत्व करील त्याला फारच दुःख होईल. (आर्य०) जो मनुष्याची परीक्षा करूं शकतो, जो शूर, करुणा युक्त, वरवरच्या गोष्टी निरंतर सांगतो व जो प्रशंसित गुणांनीं युक्त आहे; त्याला उदासीन असें म्हणतात. याप्रमाणें मित्र, शत्रु व उदासीन यांची व्याख्या आहे.

दुपारचा कार्यक्रम.

एवं सर्वमिदं राजा सह संमन्त्र्य मंत्रिभिः ॥
व्यायाम्याधुन्य मध्याह्ने भोक्तुन्तःपुरं विज्ञात ॥ २१६ ॥ मनु. ७

पूर्वी सांगितल्याप्रमाणें प्रातःकाळी उठून शौचमुखनार्जनादि करून, स्नानसंध्योपासन व अग्निहोत्रादिक करून, मंत्र्यांसह करावयाचा तो विचार करून, सैन्यांमध्ये जाऊन, सेनापतीशीं भाषणादि करून, नाना प्रकारची व्यूहरचना-कवाड-पाहून, त्यांना उत्साहित करून, सर्व हत्ती, घोडे, गाई यांच्या पगुशाळा पाहून, शस्त्रालयान, वैद्यालय, धनकोश या सर्वांचे निरीक्षण करून या सर्वांमध्ये जी कांहीं न्यूनता असेल ती दूर करण्याचा उपाय सुचवून, व्यायामशालेंत जाऊन व्यायाम करून, नंतर भोजन करण्यासाठीं अंतःपुरामध्ये-जेथें पत्नी राहत असते तेथें जावें. तेथें जें भोजन करावयाचें असेल त्याची आधीं चांगल्या रितीनें परीक्षा करून, बुद्धिगलपराक्रमवर्धक, रोगनाशक, अनेक प्रकारचे व्यंजनपानादिक, सुगंधितभिद्यानादिक, अनेक रसयुक्त उत्तम अन्नाचें सेवन करावें व सुखी व्हावें. याप्रमाणें राज्यव्यवस्था नीट पाहून राज्याची उन्नति करावी. कराच्या योजनां प्रजेला त्रास देऊं नये. पहा—

कराचें प्रमाण.

पञ्चाशद्भाग आदेयो राज्ञा पशुहिरण्ययोः ॥

धान्यानामष्टमो भागः षष्ठो द्वादश एव वा ॥१३०॥मनु० ७

व्यापार करणारे, शिल्पकार, कारगीर यांना सुवर्णादिकांचा जेवढा लाभ होत असेल त्याचा पन्नासावा भाग कर म्हणून घ्यावा. तांदूळ वगैरे धान्याचा सहावा, आठवा किंवा चारवा भाग घ्यावा. जर धान्य न घेतां धनरूपानें ध्यावयाचा असेल तर तो इतका नियमित घ्यावा कीं त्याच्या योगानें शेतकऱ्यांना खाण्यापिण्याची ददात न पडेल व ते दुःखी न होतील. कारण प्रजाजन धनाद्वय व अन्नादिकांनीं सुसंपन्न असले तरच राजाची उन्नति होते. राजानें आपल्या मुलांप्रमाणें प्रजेला समजावें व त्यांना सुख द्यावें व प्रजेनेंहि राजाला व राजपुरुषांनां पितृवत् समजून तसें वागावें. शेतकरी वगैरे प्रजाजन व परिश्रम करणारे ह्यांचा राजा हा रक्षक आहे. जर प्रजा नसेल तर राजाची काय जरूर आहे! प्रजा आहे ह्मणून राजा आहे. जर राजा नसेल तर प्रजा कोणाची होईल! राजा व प्रजा हे दोघेहि आपआपल्या कामांमध्ये स्वतंत्र व परस्परसंबंधी कामांमध्ये परतंत्र आहेत. तसेंच प्रजेच्या सर्व साधारण संमतिविरुद्ध राजा व राजपुरुष यांनीं चालूं नये. राजाविरुद्ध राजपुरुषांनीं वर्तन करूं नये व प्रजेनेंहि करूं नये. ही संज्ञेपासं राजनीति सांगितली आहे. विशेष पद्धतीं असल्यास महाभारत, मनुस्मृति, शुक्रनीति वगैरे ग्रंथ पहावे व त्यांवरून राजनीतीचे सर्व मार्ग जागावे व त्याप्रमाणें वागून राष्ट्राची उन्नति करावी.

न्यायव्यवस्था (मनु. अ. ८.)

प्रत्यहं देशदृष्टैश्च शास्त्रदृष्टैश्च हेतुभिः ॥

अष्टादशसु मार्गेषु निबद्धानि पृथक् पृथक् ॥ ३ ॥

सभा, राजा व राजपुरुष यांनीं देशाचार व शास्त्रव्यवहार यांच्या साहाय्यानें पुढें लिहिलेल्या अठरा विवादस्थानांचा प्रतिदिवशीं निर्णय करावा. जे नियम पूर्वाच्या शास्त्रांत नसतील व ज्यांची देशक्रांतुनुसार आवश्यकता वाटेले ते उत्तमोत्तम नियम करून राजा व प्रजा यांची उन्नति करावी.

तेषामाद्यनुगादानं निक्षेपोऽस्वामिविक्रयः ॥

संभूय च समुत्थानं दत्तस्यानपकर्म च ॥४॥

वेतनस्यैव चादानं संविदश्च व्यतिक्रमः ॥

क्रयविक्रयानुशयो विवादः स्वामिपालयोः ॥५॥

सोमाविवादधर्मश्च पारुष्ये दण्डवाचिके ॥

स्तेयं च साहसं चैव स्त्रीसंग्रहणमेव च ॥६॥

स्त्रीपुन्धर्मो विभागश्च द्यूतमाव्हय एव च ॥

पदान्यष्टादशैतानि व्यवहारस्थिताविह ॥७॥

विवादस्थानें अठरा आहेत, तीं हीं:—(१) ऋगादानम्—कोणकरून ऋग घेतलें असले तर त्यासंबंधाचा विवाद: (२) निक्षेपः—जेव्हा किंवा कोणी कोणकरून

काहीं पदार्थ काहीं कामानिमित्त ठेवलेला असतो, त्यासंबंधी वाद; (३) अस्वामिविक्रयः—एकाचा पदार्थ दुसऱ्यानें मालकाच्या आज्ञेशिवाय विक्रय; (४) संभूय समुत्थानम्—सर्वांनीं एकत्र मिळून काहीं कृत्य करणें; (५) दत्तस्यानपकर्म—दिलेला पदार्थ मागितला असतां पुनः परत न करणें; (६) वेतनस्यादानम्—नोकरी करणाराला जो पगार—(वेतन) मिळतो तो कमी करणें किंवा त्यांतील काहीं भाग आपण घेणें; (७) संविद्यतिक्रमः—केलेल्या प्रतिज्ञेचें पालन न करणें; (८) क्रयविक्रयानुशयः—घेण्यादेण्यांत वादविवाद; (९) स्वामिपालाविवादः—पशूंचा स्वामी व पालक यांत होणारा वादविवाद; (१०) समाविवादधर्मः—सोमच्या संबंधाचा वाद; (११) पारुष्यम्—कठोर शिक्षा करणें; (१२) दण्डवाक्—शिव्यागाळी बेअच्छ, किंवा कडक भाषण करून दुसऱ्याला दुखविणें; (१३) स्तेयम्—चोरी करणें, दरोडा घालणें; (१४) साहसम्—बलात्कार करून काहीं काम करणें; (१५) स्त्रीसंग्रहणम्—परस्त्रीशीं व्यभिचार करणें; (१६) स्त्रीपुन्र्धर्मः—स्त्रीपुरुषादिकांच्या धर्मांमध्ये व्यतिक्रम होणें; (१७) विभागः—दायविभाग संबंधीं वादविवाद; (१८) द्यूतमाद्वहयः—जड व चेतन पदार्थांला डावामध्यें धरून जुगार खेळणें. हीं अठरा प्रकारचीं परस्पर वादिप्रतिवादींमध्ये उत्पन्न होणारीं विवादस्थानें आहेत.

एषु स्थानेषु भूयिष्ठं विवादं चरतां नृणाम् ॥

धर्मं शाश्वतमाश्रित्य कुर्यात्कार्यविनिर्णयम् ॥ ८ ॥

या विवादस्थानांमध्ये विवाद करणाऱ्या पुरुषांनां शाश्वत धर्माचा आश्रय करून न्याय द्यावा. कोणाचाहि केव्हांहि पक्षपात करूं नये.

धर्मो विद्धस्त्वधर्मेण सभां यत्रोपतिष्ठते ॥

शल्यं चास्य न कृन्तन्ति विद्धास्तत्र सभासदः ॥ १२ ॥

सभा वा न प्रवेष्टव्या वक्तव्यं वा समञ्जसम् ॥

अब्रुवन् विब्रुवन्वापि नरो भवति किल्बिषी ॥ १३ ॥

अधर्मानें प्रस्त झालेला धर्म ज्या सभेमध्ये उपस्थित होतो व जेथील सभासद त्या धर्माचें शल्य काढून टाकित नाहींत त्या सभेतील सर्व सभासद त्याच शल्यानें घायाळ होतात. अर्थात् ज्या न्यायासभेकडून पक्षपात होतो, अपराध्याला दंड मिळत नाहीं व निरपराध्याला त्रास होतो, त्या सभेचे सर्व सभासद दुष्कर्तीनें कलंकित होतात. (सभा०) धार्मिक मनुष्यानें इच्छा नसेल तर न्यायसभेला जाऊं नये, पण जर तो एकदां न्यायसभेला गेला तर त्यानें जें काय खरें असेल तेंच बोलवें. कोणत्याहि सभेत अन्याय होत आहे हें पाहत असतांहि मौन धरणें, किंवा अन्यायाची बाजू संभाळणें या दोनहि गोष्टींच्या योगानें तो मनुष्य महापापी होतो.

यत्र धर्मो ह्यधर्मेण सत्यं यत्रानृतेन च ॥

हन्यते प्रेक्षमाणानां हतास्तत्र सभासदः ॥ १४ ॥

धर्म एव हतो हन्ति धर्मो रक्षति रक्षितः ॥

तस्माद्धर्मो न हन्तव्यो मा नो धर्मो हतोऽवधीत ॥ १५ ॥

ज्या सभेमध्यें धर्माचें अधर्मानें व सत्याचें असत्यानें हनन केलें जातें, त्याठिकाणचे सर्व सभासद मेलेले आहेत असें समजावें. (धर्म०) जो धर्माचें हनन करतो, त्याचा धर्म नाश करतो व जो धर्माचें रक्षण करतो त्याचें रक्षण धर्म करतो. हनन केलेल्या धर्मानें आपलें हनन करूं नये यासाठीं कोणीहि धर्माचें हनन करूं नये. अर्थात् सर्वदा सर्वांनीं धर्माचा व न्यायाचा प्रतिपाल करावा.

वृषो हि भगवान् धर्मस्तस्य यः कुरुते ह्यलम् ॥
वृषलं ते विदुर्देवास्तस्माद्धर्मं न लोपयेत् ॥ १६ ॥
एक एव सुहृद्धर्मो निधनेऽप्यनुयाति यः ॥
शरीरेण समं नाशं सर्वमन्यद्वि गच्छति ॥ १७ ॥

धर्माला वृष असें ह्मणतात, धर्माच्या योगानें ऐश्वर्य व सुखें हों प्राप्त होतात. धर्माचा जो नाश करतो त्याला विद्वान् लोक वृषल-शूद्र-असं ह्मणतात. ह्मणून कोणीहि धर्माचा लोप करूं नये. (एक०) या संसारामध्यें धर्म हाच एक असा मित्र आहे कीं जो मृत्युनंतरहि बरोबर राहतो. बाकीचे सर्व पदार्थ शरीराबरोबरच नाश पावतात. अर्थात् मरणाबरोबर त्यांचा संग सुटतो, पण धर्माचा सुटत नाही.

पादो धर्मस्य कर्तारं पादः साक्षिणमृच्छति ॥
पादः सभासदः सर्वान् पादो राजानमृच्छति ॥ १८ ॥
राजा भवत्यनेनास्तु मुच्यन्ते च सभासदः ॥
एनो गच्छति कर्तारं निन्दाहो यत्र निन्द्यते ॥ १९ ॥ मनु० ८

जेव्हां राजसभेमध्यें पक्षपात होतो व अन्याय केला जातो तेव्हां त्या अधर्माचे चार विभाग होऊन त्यांतील एक कल्याण, दुसरा साक्षी, तिसरा सर्व सभासदांचा व चवथा भाग राजाला लागतो. याप्रमाणें सर्व कळकित होतात. (राजा०) पण ज्या सभेमध्यें निंद्य मनुष्याची निन्दा, स्तुतीला योग्य असणाराची स्तुति, अपराध्याचा दंड व माननीयाचा मान मिळतो त्या ठिकाणचा राजा व सर्व सभासद निन्त्याप होतात व सर्व पाप अपराध्यालाच लागतें.

साक्षी कसे असावे ?

आप्ताः सर्वेषु वर्णेषु कार्यार्थाः कार्येषु साक्षिणः ॥
सर्वधर्मविदोऽलुब्धा विपरीतास्तु वर्जयेत् ॥ ६३ ॥
स्त्रीणां साक्ष्यं स्त्रियः कुयुद्विजानां संहसा द्विजाः ॥
शूद्राश्च सन्तः शूद्राणामन्त्यानामन्त्ययोनयः ॥ ६८ ॥

सर्व वर्णामध्यें जे धार्मिक, विद्वान, निष्कपटी, सर्वत्रसारें धर्माला जाणगारे लोभरहित, सत्यवादी अशा प्रकारच्या लोकांनीं न्याय करावयाच्यावेळीं साक्षी नेमोव. यांहून विपरीत गुणांनीं जे धुकत असतील त्यांना नेमूं नये. स्त्रियांसाठीं स्त्रिया, द्विजांसाठीं द्विज, शूद्रांसाठीं शूद्र, व अंत्यजांसाठीं अंत्यज असे साक्षी असावेत.

साहसेषु च सर्वेषु स्तेयसंग्रहणेषु च ॥

वाग्दण्डयोश्च पारुष्ये न परीक्षेत साक्षिणः ॥ ७२ ॥

बहुत्वं परिगृह्णीयात्साक्षिद्वैधे नराधिपः ॥

समेषु तु गुणोत्कृष्टान् गुणिद्वैधे द्विजोत्तमान् ॥ ७३ ॥

साहस, बलात्कार, चोरी, व्यभिचार, क्रोर भाग, निरपराध्याला दंड देणें इत्यादि अपराधांमध्ये साक्षी धेऊं नयेत. कारण हीं कामें गुप्त होतात. (बहु०) दोनहि बाजूंच्या साक्षींमध्ये बहुमता-नुसार, दोनहि बाजूंला सारखे असतील तर त्यांतील विद्वान् साक्षीप्रमाणें, जर दोनहि बाजूंला गुणी व विद्वान् असतील तर त्यांच्यांत जे द्विजोत्तम, यति, मुनि, ऋषि असतील त्यांच्या मताप्रमाणें न्याय करावा.

समक्षदर्शनात्साक्ष्यं श्रवणाच्चैव सिद्ध्यति ॥

तत्र सत्यं ब्रवन् साक्षी धर्मार्थाभ्यां न हीयते ॥ ७४ ॥

साक्षी दृष्टश्रुतादन्यद् विब्रुवन्नायर्ससंदि ॥

अवाङ्मनरकमभ्येति प्रेत्य स्वर्गाच्च हीयते ॥ ७५ ॥

पाहिलेले सांगणारे व ऐकलेले सांगणारे असे दोन प्रकारचे साक्षी असतात. साक्षी खरे सांग-तात ते धर्म व अर्थ या दृष्टीनें दंडनीय होत नाहीत, पण जे असत्य बोलतात ते दंड करण्यास योग्य होत. (साक्षी०) राजसभेमध्ये किंवा विद्वत्सभेमध्ये जे साक्षी पाहिलेल्या व ऐकलेल्या गोष्टी जशाच्या तशाच न सांगतां खोल्या सांगतात; त्यांना (अवाङ्मनरकम्) जिह्वाच्छेदन रूप दुःखानें वर्तमानसमर्थी नरक प्राप्त होतो व मेल्यानंतर त्यांला मुळीच सुख प्राप्त होत नाही.

स्वभावेनैव यद्गुस्तद्ग्राह्यं व्यावहारिकम् ॥

अतो यदन्यद्विब्रूयुर्धर्मार्थं तदपार्थक्यम् ॥ ७८ ॥

समान्तः साक्षिणः प्राप्तानर्थिप्रत्यर्थिसन्निधौ ॥

प्राड्विवाकोऽनुयुज्जीत विधिनाऽनेन सान्त्वयन् ॥ ७९ ॥

साक्षी जें कांहीं स्वाभाविक रीतीनें व्यवहारसंबंधी सांगेल तेंच खरें आहे असें मानावें व याशि-वाय शिकविलेले जें कांहीं तो तेथें बोलेल तें सर्व मिथ्या आहे असें समजावें. जेव्हां (अर्थी) वादी व (प्रत्यर्थी), प्रतिवादी यांच्या समक्ष साक्षी न्यायसभेपुढे येतील तेव्हां शांततापूर्वक न्यायाधीश व (प्राड्विवाक) वकील किंवा व्यौरिष्टर यांनीं त्याला प्रश्न विचारावेत व सत्यासत्यतेचा निर्णय करावा. तो असाः—

यद्गुयोरनयोर्वैत्य कार्येऽस्मिन्नेष्टितं मिथः ॥

तद्वत् सर्वं सत्येन युष्माकं ह्यत्र साक्षिता ॥ ८० ॥

सत्यं साक्ष्ये ब्रुवन् साक्षी लोकानाम्प्रोति पुष्कलान् ॥

इह चानुत्तमां कीर्तिं वागेषा ब्रह्मपुजिता ॥ ८१ ॥

“ हे साक्षिलोक हो ! या दोघांच्या परस्पर कर्मांमध्ये जें तुझी जाणत असाळ तें सर्व जसें माहित असेल तसें खरें सांगा; कारण तुमची या कामांत साक्षी ध्यावयाची आहे. (सखं०) जो साक्षी सत्य बोलतो त्याला जन्मजन्मान्तरी उत्तम लोकांत उत्तम जन्म प्राप्त होतो व सुख मिळतें. या जन्मी व पुढच्या जन्मी उत्तम कीर्ति होते; कारण वाणी हीच सत्कार व तिरस्काराला कारण आहे. जो सत्य बोलतो त्याची प्रतिष्ठा व जो मिथ्या बोलतो त्याची अप्रतिष्ठा होते.

सत्येन पूयते साक्षी धर्मः सत्येन वर्धते ॥

तस्मात्सत्यं हि वक्तव्यं सर्ववर्णेषु साक्षिभिः ॥ ८३ ॥

आत्मैव ह्यात्मनः साक्षी गतिरात्मा तथात्मनः ॥

मावमंस्थाः स्वमात्मानं नृणां साक्षिणमुत्तमम् ॥ ८४ ॥

सत्य बोलण्यानें साक्षी पवित्र होतो व सत्य बोलण्यानें धर्म वाढतो; ह्याणून सर्व वर्णांतील साक्षीनीं सत्यच बोलवे. (आत्मै०) आत्म्याचा साक्षी आत्मा व आत्म्याची गतिहि आत्माच आहे. हें जाणून, हे पुरुषा! तूं सर्व मनुष्यांतील उत्तम साक्षी आहेस ह्याणून तूं आपल्या आत्म्याचा अपमान करूं नकोस. अर्थात् जें सत्य तुला माहित आहे तें तसेंच सांग, असत्य बोलूं नकोस.

यस्य विद्वान् हि वदतः क्षेत्रज्ञो-नाभिर्शंकते ॥

तस्मान्न देवाः श्रेयांसं लोकेऽन्यं पुरुषे विदुः ॥ ९६ ॥

एकोऽहमस्मीत्यात्मानं यत्त्वं कल्याण मन्यसे ॥

नित्यं स्थितस्ते हृद्येव पुण्यपापेक्षिता मुनिः ॥ ९१ ॥

बोलत असतां ज्याचा आत्मा साधक होत नाही, तोच पुरुष धन्य होय. विद्वान् लोक त्याहून दुसरा कोणीहि धन्य आहे असें समजत नाहीत. (एकः) हे कल्याणाची इच्छा करणाऱ्या पुरुषा ! जो तूं “मी एकठा आहे” असें समजून खोटें बोलत आहेस, तें चांगलें नाही; पण जो तुझ्या हृदयामध्ये शंतरीामी पापपुण्य देगारा मुनि परमेश्वर दुसरा आहे त्या परमेश्वराला भिऊन तूं सत्य बोल. असा साक्षीला उपदेश करून मग त्याची साक्ष घ्यावी.

लोभान्मोहाद्भयान्मैत्र्यात्कामात् क्रोधात्तथैव च ॥

अज्ञानाद्बालभावाच्च साक्ष्यं वितथमुच्यते ॥ ११८ ॥

एवामन्यतमे स्थाने यः साक्ष्यमनृतं वर्देत् ॥

तस्य दण्डविशेषास्तु प्रवक्ष्याम्यनुपूर्वशः ॥ ११९ ॥

जो लोभ, मोह, भय, मित्रता, काम, क्रोध, अज्ञान व बालपणा या स्थितींत साक्षी देखील ती सर्व खोटी आहे असें समजावें. (एवां०) याप्रमाणें जो साक्षी खोटें बोलेल त्याला पुढील शिक्षा करावी:—

लोभात्सहस्रं दण्ड्यस्तु मोहात्पूर्वं तु साहसम् ॥

भयाद्द्वौ मध्यमौ दण्ड्यौ मैत्रात् पूर्वं चतुर्गुणम् ॥ १२० ॥

कामादशयुणं पूर्वं क्रोधात्तु त्रियुणं परम् ॥

अज्ञानाद्दे शते पूर्णे बालिष्याच्छतमेव तु ॥ १२१ ॥

लोभानें खोटी साक्ष देणाराला उत्तमसहास झणजे सहस्रपण (सुमारे १००० पैसे=पंधरा रु० दहा आणे), मोहानें खोटी साक्ष देणाराला प्रथमसहास झणजे सार्ध द्विशतपण (सुमारे २५० पैसे=तीन रु० साडेचवदा आणे), भयानें देणाराला दोन मध्यमसाहस झणजे सहस्रपण (सुमारे १००० पैसे=पंधरा रु० दहा आणे), जो मित्रत्वाच्या योगानें खोटी साक्ष देईल त्याजकडून प्रथम साहसचे चौपट झणजे सहस्रपण (सुमारे १००० पैसे=पंधरा रु० दहा आणे) दण्ड द्यावा. (कामा०) कामनेच्या योगानें जो खोटी साक्ष देईल त्याला प्रथमसाहसचे दसपट झणजे (सुमारे २५०० पैसे=एकोनचाळीस रु० एका आणा) दण्ड करावा. क्रोधानें खोटी साक्ष देणाराला उत्तमसाहसचे तिप्पट झणजे (सुमारे ३००० पैसे=शेचाळीस रु० चवदा आणे), अज्ञानानें खोटी साक्ष देणाराला द्विशतपण झणजे (सुमारे २०० पैसे=तीन रु० दोन आणे), मूर्खपणानें देणाराला शतपण झणजे (सुमारे १०० पैसे=एक रु० नऊ आणे, दण्ड करावा. "पण" हें परिणाम फार प्राचीन असून सुमारे पैशाच्या वजना इतकें तांच्याधें नाणें होतें असें आढळतें.

अपराध्यास दण्ड.

उपस्थमुदरं जिह्वा हस्तौ पादौ च पञ्चमम् ॥

चक्षुर्नासा च कर्णौ च धनं देहस्तथैव च ॥ १२५ ॥

अनुबन्धं परिज्ञाय देशकालौ च तत्त्वतः ॥

सारापराधौ चालौक्य दण्डं दण्ड्येषु पातयेत् ॥ १२६ ॥

दण्ड देण्याचीं उपस्थेन्द्रिय, पोटा, जीभ, हात, पाय, डोळे, नाक, कान, धन व देह हीं दहा स्थानें आहेत. यांच्यावर दण्ड केला जातो. (अनु०) देश, काल, व पुरुषाची पात्रता व अपराधाची तीव्रता यांचा विचार करून जो दंड देणें योग्य वाटेल तसा द्यावा. उदाहरण—लोभानें खोटी साक्ष दिली त्याला पंधरा रु० दहा आणे दंड करावा असें सांगितलें आहे, पण जर अपराधी मनुष्य अत्यंत गरीब असेल किंवा अतिशय श्रीमान् असेल तर त्याप्रमाणे कमी किंवा दुप्पट तिप्पट जास्ती दण्ड करावा.

अधर्मदण्डनं लोके यशोऽर्धनं कीर्तिनाशनम् ॥

अस्वर्ग्यं च परत्रापि तस्मात्तत्परिवर्जयेत् ॥ १२७ ॥

अदण्ड्यान् दण्डयन् राजा दण्ड्याश्चैवाप्यदण्डयन् ॥

अयशो महदाप्नोति नरकं चैव गच्छति ॥ १२८ ॥

वाग्दण्डं प्रथमं कुर्याद्विदण्डं तदनन्तरम् ॥

तृतीयं धनदण्डं तु वधदण्डमतः परम् ॥ १२९ ॥ मनु० अ० ८ ॥

अधर्मानें दंड करण्यापासून वर्तमानकालीं प्रतिष्ठा कमी होते, यश नाहीसें होतें, भविष्यकालीं व

परजन्मीं होणारी कीर्ति नाश पावते व परजन्मीं दुःख होते; झणून कोणालाहि अधर्मानें दंड करूं नये. (अद०) जो राजा निरपराध्यांला दंड देतो व अपराध्यांला दंड करीत नाही, त्याची तो जीवित असे पर्यंत फार निंदा होते व मेल्यानंतर त्याला फार दुःख होते, झणून राजानें अपराधी माणसाला दंड करावा व निरपराध्याला कधीहि दंड करूं नये. (वाद०) प्रथम वाणीनें दंड करावा अर्थात् निंदा करावी, नंतर त्याचा धिक्कार करावा, तिसऱ्यानें त्याला द्रव्याचा दंड करावा व नंतर वधदण्ड अर्थात् बांधून वेतानें मारणें, शिरच्छेद करणें वगैरे प्रकारें दंड करावा.

येन येन यथाङ्गेन स्तेनो नृषु विचेष्टत ॥

तत्तदेव हरेत्तस्य प्रत्यादेशाय पार्थिवः ॥ ३३४ ॥

पिताचार्यः सुहृन्माता भार्या पुत्रः पुरोहितः ॥

नादण्ड्यो नाम राज्ञोऽस्ति यः स्वधर्मे न तिष्ठति ॥ ३३५ ॥

चोर ज्या ज्या अवयवांनी मनुष्यांमध्ये विरुद्ध चेष्टा करतो अर्थात् चोरी करतो, त्या त्या अंगांचें राजानें छेदन करावें. (पिता०) पिता, आचार्य, माता, मित्र, भार्या, पुत्र, पुरोहित वगैरे जे कोणी स्वधर्माप्रमाणें आचरण करीत नसतील, त्यांना राजानें यथायोग्य दंड करावा. जेव्हां राजा न्यायासनावर वसतो तेव्हां त्यानें कोणाचाहि पक्षपात न करतां सर्वांचा यथायोग्य न्याय करावा.

कार्षापणं भवेदण्ड्यो यत्रान्यः प्राकृतो जनः ॥

तत्र राजा भवेदण्ड्यः सहस्रमिति धारणा ॥ ३३६ ॥

अष्टपाद्यन्तु शूद्रस्य स्तेये भवति किल्बिषम् ॥

षोडशैव तु वैश्यस्य द्वात्रिंशत्क्षत्रियस्य च ॥ ३३७ ॥

ब्राह्मणस्य चतुःषष्टिः पूर्णं वापि शतं भवेत् ॥

द्विगुणा वा चतुःषष्टिस्तद्दोषगुणावृद्धिः सः ॥ ३३८ ॥

ज्या अपराधाबद्दल साधारण मनुष्याला सुमारे एक पैसा दंड व्हावा त्याच अपराधाबद्दल राजाला सुमारे हजार पैसे दंड असावा. साधारण मनुष्याच्या हजार पट राजाला दंड करावा. मंत्री किंवा दिवाण यांना आठशेंपट; याप्रमाणें ज्याची जशी कमी जास्ती योग्यता असेल त्यामानानें त्याला अधिक कमी दंड करावा. साधारण चपराशालाहि सामान्य पुरुषांच्या सात आठपट दंड करावा. साधारण प्रजाजनांपेक्षां राजपुरुषांला जास्त दंड करणें योग्य होय. असें न केलें तर राजपुरुष सर्वे प्रजेला फार त्रास देतील. अधिक दण्ड केल्यानें सिंह वश होतो व अल्पशः दंडानें वकरी वश होते. याचप्रमाणें प्रजेपेक्षां राजपुरुषांना अधिक दंड केला पाहिजे. (अष्टा०) शूद्राला चोरीच्या आठपट, वैश्याला सोळापट, क्षत्रियाला बत्तीसपट, (ब्राह्म०) ब्राह्मणाला चवसष्टपट अधिक दंड झाला पाहिजे. किंवा ब्राह्मणाला शतपट किंवा एकशें अश्वीसपट करावा. अर्थात् ज्ञान, प्रतिष्ठा व योग्यता ज्याची जशी असेल तसा त्याला कमी जास्ती दंड करावा.

ऐन्द्रं स्थानमभिप्रेत्सुर्यश्चाक्षयमव्ययम् ॥

नोपेक्षेत क्षणमपि राजा साहसिकं नरम् ॥ ३४४ ॥

वाग्दुष्टात्तस्काराच्चैव दण्डेनैव च हिंसतः ॥

साहसस्य नरः कर्ता विज्ञेयः पापकृत्तमः ॥ ३४५ ॥

राजाचे अधिकारी, धर्म व ऐश्वर्य यांची इच्छा करणारा राजा यांनी बलात्काराने आपले काम साधणाऱ्या डाकूंना शिक्षा करण्यास एक क्षणहि उशीर लावू नये. (वाग्दु०) दुष्ट वचन बोलणारा, चोरी करणारा, अपराधावाचून दण्ड देणारा या सर्वांपेक्षा बलात्कार करणारा अतिशय दुष्ट होय.

साहसे वर्तमानन्तु यो मर्षयति पार्थिवः ॥

स विनाशं व्रजत्याशु विद्वेषं चाधिगच्छति ॥ ३४६ ॥

न मित्रकारणाद्राजा विपुलाद्वा धनागमात् ॥

समुत्सृजेत्साहसिकान् सर्वभूतदयायहान् ॥ ३४७ ॥

बलात्कार करणाऱ्या पुरुषाला जो राजा दंड देत नाही त्याचा लौकरूप नाश होतो व सर्व विद्वान् लोक त्याचा द्वेष करतात. (न मि०) मित्रत्वामुळे किंवा पुष्कळ धन मिळत आहे झणून कोणत्याहि राजाने सत्राला त्रास देणाऱ्या साहसी पुरुषांना-बलात्कार करणाऱ्यांना-दंड दिल्यावाचून कधीहि सोडू नये.

गुरुं वा बालवृद्धौ वा ब्राह्मणं वा बहुश्रुतम् ॥

आततायिनमायान्तं हन्यादेवाविचारयन् ॥ ३५० ॥

नाततायिवधे दोषो हन्तुर्भवति कश्चन ॥

प्रकाशं वाऽप्रकाशं वा मन्युस्तन्मन्युमृच्छति ॥ ३५१ ॥

यस्य स्तेनः पुरे नास्ति नान्यस्त्रीगो न दुष्टवाक् ॥

न साहसिकदण्डघ्नौ स राजा शक्रलोकभाक् ॥ ३८६ ॥ मनु. अ.८

गुरु, पुत्र, वृद्ध, ब्राह्मण किंवा बहुश्रुत कोणीहि असो, जर तो धर्म सोडून अधर्माने जात असेल व दुसऱ्याला विनाकारण मारीत असेल तर अशा आततायी माणसाला विचार केल्यावाचून ठार मारावा-किंवा ठार मारल्यावर मग विचार करावा. (नातता०) दुष्ट पुरुषांना मारल्याने मारणाराला पाप लागत नाही मग त्याचा वध प्रसिद्धपणे झालेला असो किंवा अप्रसिद्धपणे झालेला असो. क्रोधी माणसाला क्रोधी मनुष्याने ठार मारणे हे क्रोधाची क्रोधाशीच लढाई झाल्यासारखे आहे. (यस्य०) ज्याच्या राज्यांत चोर, परस्त्रीगामी, दुष्टवचन बोलणारा, साहसी, डाकू व राजाज्ञेचा भंग करणारा इत्यादि प्रकारचे लोक नसतात तो राजा अत्यंत श्रेष्ठ होय.

व्यभिचाराला शिक्षा.

भर्तारं लङ्घयेद्या तु स्त्री ज्ञातिगुणदर्पिता ॥

तां श्वभिः खादयेद्राजा संस्थाने बहुसंस्थिते ॥ ३७१ ॥

पुमांस दाहयेत्पापं शयने तप्तआयसे ॥

अभ्यादध्युश्च काष्ठानि तत्र दह्येत पापकृत् ॥ ३७२ ॥

जी स्त्री आपल्या बाप, बान्धवांच्या जोरावर व आंगच्या गुणांच्या घमंडीने आपल्या पतीचा त्याग करील व व्यभिचार करील, तिला पुष्कळ स्त्रीपुरुषांच्या समोर, कुत्र्यांकडून खावतून ठार मारावी. (पुमां०) त्याचप्रमाणे जो पुरुष आपल्या स्त्रीला सोडून परस्त्रीगमन अथवा वेश्यागमन करतो, त्याला तापलेल्या लोखंडी पत्र्यावर निजवून, सर्व स्त्रीपुरुषांच्या देखत, त्याच्या देहाचे भस्म करावे. (प्रश्न) राजा, राणी किंवा न्यायाधीश जर व्यभिचारादि कुकर्म करतील तर त्यांना कोणी दंड करावा ? (उत्तर) लोकनिधुक्त सभेने दंड करावा. सामान्य लोकांपेक्षा त्यांना अधिक दंड झाला पाहिजे. (प्र०) राजाने केलेला दण्ड त्यांनी कां स्वीकारावा ? (उ०) राजा हा एक पुण्यात्मा व माग्यशाली मनुष्य आहे. जर त्याला सभेने दंड केला असता त्याने मान्य केला नाही, तर दुसरे मनुष्य तरी राजदंडाला कसा मान देतील ? शिवाय जेव्हां सर्व प्रजा, प्रधान व सभा राजाला धार्मिकपणे दंड करू लागतात तेव्हा एकट्या राजाचे तरी काय चालते ? जर अंशारीतीने अपराध्याला दंड दिला नाही तर राजा, प्रधान व सर्व समर्थ पुरुष अन्यायांत बुडून, न्याय व धर्म यांचा नाश करून, आपणांसहीत सर्व प्रजांचा नाश करून घेतात. न्याययुक्त दंड हाच राजा आहे व तोच धर्म होय; जो त्याचा नाश करतो त्याच्यासारखा दुसरा नीच पुरुष कोण बरे अणार ? (प्र०) मनुष्य शरीर वनद्वं शकत नाही व जीवतहि करू शकत नाही, यासाठी हे बर लिहिलेले कडक दंड करणे मनुष्याला योग्य नाही हे खरे की नाही ? (उ०) जे याला कडक शिक्षा असे समजतात, त्यांना राजनीति मुळीच समजत नाही असे समजावे; कारण एका मनुष्याला असा कडक दंड दिला असता दंडाच्या भीतीने दुसरे लोक अधर्म करण्यास प्रवृत्त होत नाहीत व सर्व धर्मयुक्त वर्तून करू लागतात. मुगम दंड केला तर दुष्ट मनुष्यांना त्याचे काही वाटत नाही व ते आपली दुष्टकृत्ये प्रत्यही चालू ठेवतात व यामुळे राज्यामध्ये दुराचारी पुरुष जास्ती वाढतात. अर्थात एकाला जास्त दंड करणे हे अनेकाला थोडथोडी दंड करण्यापेक्षा बरे आहे हे थोड्याशा त्रिचारांती सर्वास समजेल.

जकात.

दीर्घाध्वानि यथादेशं यथाकालं करो भवेत् ॥

नदीतीरेषु तद्विद्यात्समुद्रे नास्ति लक्षणम् ॥ ४०६ ॥

लांब मार्गामध्ये ज्या मानाने खाज्या, नद्या व नाले असतील व ज्या मानाने देश मोठा असेल त्या मानाने नाकेबंदी करून कर स्थापन करावे. मोठ्या समुद्रात अशी नाकी बसविणे अशक्य आहे, प्रण त्या संबंदाची व्यवस्था राजा, प्रजा व मोठ्या नौका ठेवून व्यापार करणारे लोक या सर्वांच्या सोईची

होईल अशी करावी. देशदेशांतरी व द्वीपद्वीपांतरी नौकांतून जाणाऱ्या आपल्या प्रजेचे सर्व ठिकाणी उत्तम प्रकारे रक्षण होईल व त्यांना कोठे कोणाकडूनहि दुःख न पोचेल अशी व्यवस्था करावी. आपल्या देशांत पूर्वी जहाजे नव्हती व आपले पूर्वज परदेशगमन करीत नव्हते असे कित्येक लोक समजतात पण हे खोटे आहे.

तपासणी.

अहन्यहन्यवेक्षेत कर्मान्तान्वाहनानि च ॥

आयव्ययौ च नियताश्रकरान्कोशमेव च ॥ ४१९ ॥

एवं सर्वानिमान् राजा व्यवहारान् समापयन् ॥

व्यपोह्य किल्विपं सर्वं प्राप्नोति परमाङ्गतिम् ॥ ४२० ॥ मनु० ८

राजाने प्रत्येक दिवशी आपली आरंभलेली कामे कशी समाप्त होत आहेत ते पहावे, त्याचप्रमाणे वाहने, हत्ती, घोडे, नियत आयव्यय, (आकर) रत्नादिकांच्या खाणी, कोश, खजिने, यांची तपासणी करावी. (एवं०) जो राजा याप्रमाणे सर्व व्यवहार करतो त्याची सर्व पापे नाहीशी होऊन तो परमगति अर्थात् मोक्षसुखाला प्राप्त होतो.

(प्र.) संस्कृतविद्येत राजनीति पुरी आहे की काय ?

(उ.) होय. अगदी पुरी आहे, कारण या सर्व भूगंडलावर जी आज राजनीति चालत आहे व पुढे चालेल ती सर्व संस्कृत ग्रंथांतूनच घेतलेली आहे. तसेच जे नियम बांधलेले नाहीत ते नियम राजा व प्रजा यांचे सुख वाढविण्यासाठी विद्वान् लोक व राजसभा यांनी करावे, असे “प्रत्यहं लोक-दृष्टेऽथ शास्त्रदृष्टेऽथ हेतुभिः। मनु. ८।३॥” इत्यादि स्मृतिवचनांत सांगितले आहे. या सर्वांचा विचार केला असता आपल्या संस्कृत ग्रंथांत पूर्ण राजनीति आहे असे ठरते. नित्य ध्यानांत ठेवण्याच्या गोष्टी बाल्यावस्थेमध्ये विवाह न करणे व न करविणे, तारुण्यामध्येहि नवरानवरीच्या प्रसन्नतेशिवाय विवाह न करणे. पूर्ववयांत ब्रह्मचर्येचे पूर्णपणे पालन करणे, व्यभिचार न करणे व पुष्कळ विवाहहि न करणे इत्यादि नियम पाळून आत्मा व शरीर यांचे बल वाढवावे. शरीर अशक्त राहून विद्या येत असली तरीहि त्यापासून काही लाभ होणे शक्य नाही, करीतां शरीर व आत्मा यांचे बल सारखे वाढविण्याचा प्रयत्न जरीने झाला पाहिजे. बलवान् ज्ञानी पुरुष शेंकडों जनांला क्षणांत जिंकू शकतो. विद्येकडे दुर्लक्ष करून कवळ शरीराचे बलच जर वाढविले तरीहि अशा सशक्तांकडून राज्यपालनादिक काहीएक होळं शकणार नाही. ह्याणून राज्यव्यवस्था नीट रहावी व लोकांचे संरक्षण उत्तम तऱ्हेने होऊन सर्व सुखी व्हावेत ह्याणून शरीर व बुद्धि यांना उत्तम शिक्षण मिळून त्यांची जोरदार वाढ होण्याची व्यवस्था झाली पाहिजे. व्यभिचार व विषयासक्ति वगैरे बलबुद्धिविनाशक व्यवहार कोणीहि करू नयेत. विशेषे करून क्षत्रिय लोक अंगाने दृढ व बुद्धीने तरतरीत असले पाहिजेत. जर क्षत्रिय लोक विषयोलुप होतील तर राज्याची व्यवस्था विघडून चोहोंकडे अंदाधुंदी होईल. “यथा राजा तथा प्रजा।” जसा राजा असतो त्याचप्रमाणे प्रजाहि होते, ह्याणून राजा व राजपुरुष यांनी वेद्वाहि कुक्कमं करू नयेत व सदैव न्याययुक्त, धर्मयुक्त वर्तन करावे व सर्वांला अनुकरणीय व्हावे.

हैं येथें संक्षेपानें राजनीतीचें वर्णन केलें आहे. या संबंधानें विशेष विस्तार पाहणें असल्यास वेद, मनुस्मृतीचे सात, आठ व नऊ हे अध्याय, शुक्रनीति, विदुरप्रजागर, महाभारतांतील शांतिपर्वतर्गत राजधर्म व आपद्धर्म वगैरे पुस्तकें पाहून पूर्ण राजनीति जाणावी व तिचा अवलंब करून मांडलिकांनीं व सार्वभौमांनीं आपआपलीं कामें योग्य रीतीनें करावीं. सर्वांनीं “ वयं प्रजापतेः प्रजा अभूम् । यजु. ॥ ” आम्ही परमेश्वराची प्रजा व परमेश्वर आमचा राजा आहे हैं लक्षांत ठेवावें. त्या परमेश्वराच्या राज्यांतील विशिष्ट कर्तव्य करण्यासाठीं आमची नेमणूक झाली आहे असे समजून तीं तीं आपलीं कर्तव्यें उत्तम रीतीनें पार पाडावीत व अशी इच्छा करावी कीं, “ परमेश्वरानें दयाळु होऊन आपल्या सृष्टीमध्ये आझांला राज्याधिकारावर नियुक्त करावें व आमच्या द्वारे सत्य व न्याय यांची वृद्धि करवावी. ” याप्रमाणें साररूपानें राजनीतिविषय येथें समाप्त झाला पुढील प्रकरणीं ईश्वर व वेदविषय लिहिला जाईल.

इति सुभाषाविभूषित राजधर्मविषयः षष्ठसमुच्छासः संपूर्णः ।

अथ सप्तमसमुल्लासः ।

अथेश्वरनेदविषयं व्याख्यास्यामः ॥

(१) देवता व परमेश्वरः.

ऋचो अक्षरे परमे व्योमन् यस्मिन् देवा अपि विश्वं निषेदुः ॥

यस्तन्न वेद किमृचा करिष्यति य इत्तद्विदुस्त इमे समांसते ॥

ऋ० १।१६४।३९

जो सर्व दिव्य गुणकर्मस्वभाव व विद्या यांनीं युक्त आहे; ज्याच्या आश्रयानें पृथिवी व सूर्यादि लोक राहिले आहेत; जो आकाशाप्रमाणें सर्वत्र व्याप्त आहे व जो देवांचाहि देव आहे, त्या परमेश्वराला जे मनुष्य जाणत नाहीत, मानीत नाहीत व त्यांचें ध्यानहि करीत नाहीत, ते नास्तिक व भेदमाति लोक सर्वदा दुःखसागरामध्यें बुडतात व जे मनुष्य त्याला जाणतात तेच सुखी होतात. (प्रश्न) वेदांमध्ये अनेक ईश्वरांची उपासना सांगितली आहे कीं, एका ईश्वराची ? (उत्तर) चारहि वेदांमध्ये अनेक ईश्वर सिद्ध होतात अशाला कांहीं आधार सांगितलेला नाही, इतकेंच नव्हे तर ईश्वर एक आहे असेंच चोहोंकडे लिहिलेले आहे. (प्र०) मग वेदांमध्ये अनेक देवता सांगितल्या आहेत त्यांचा काय अभिप्राय आहे ? (उ०) ज्यांमध्ये दिव्यगुण असतात त्यांना देवता असें झणतात. पृथिवीमध्ये दिव्यगुण आहेत झणून ती देवता आहे खरी, पण तिलाच ईश्वर किंवा उपास्य झणून कोठेहि वेदांमध्ये सांगितले नाही. पहा “ऋचो अक्षरे” या वरच्या मंत्रांत “ज्यामध्ये (पृथिव्यादि) देवता राहतात तो जाणण्याला व उपासनेला योग्य आहे” असें सांगितले आहे. यावरून देव व परमेश्वर यांतील भेद सिद्ध होतो. देव किंवा देवता या शब्दांनीं जे परमेश्वराचें ग्रहण करतात, ती त्यांची चुकी आहे. त्याचप्रमाणें परमेश्वर शब्दानें देवतांचें ग्रहण करणें ही सुद्धा चुकीच आहे. परमेश्वर हा देवांचाहि देव आहे. झणूनच त्याला “महादेव” असें झणतात. तो सर्व जगाची उत्पत्ति, स्थिति व लय करतो व तोच न्यायकर्ता व सर्वांचा आधार आहे. “त्रयस्त्रिंशत् त्रिशता०” इत्यादि वेदमंत्रांमध्ये व त्यांच्या शतपथादि ब्राह्मणांतील व्याख्यामध्ये तेहेतीस देव आहेत असें सांगितले आहे. पृथिवी, जल, अग्नि, वायु, आकाश, चंद्र, सूर्य, नक्षत्रें, हे आठ वसू. प्राण, अपान, व्यान, उदान, समान, नाग, कूर्म, कृकल, देवदत्त, धनंजय, व जीवात्मा हे अकरा रुद्र+संवत्सराचे बारा महिने हे बारा आदित्य + इंद्र झणजे विद्युत् व + यज्ञ अर्थात् प्रजापति हे तेहेतीस देव आहेत. [सृष्टि ज्यांच्या आधारांने राहते त्यांना “वसु” असें झणतात; जे शरीरांतून निघाले असतां रडवितात त्यांना “रुद्र” असें झणतात; जे आपुण्याला घेऊन जातात व कमी करतात त्यांना “आदित्य” असें झणतात; इंद्र झणजे परम ऐश्वर्यानें युक्त जो असतो तो; व यज्ञाला प्रजापति असें झणतात.

कारण हवनाच्या योगाने वायु, वृष्टि, जल व औषधि यांची शुद्धि होते; विद्वानांचा सत्कार व शिल्प-विद्या यांचाहि समावेश यज्ञामध्ये होत असल्यामुळे प्रजांचे पालन यज्ञापासून होतें, ह्यानच यज्ञाला प्रजापाति असें ह्याणतात]. या तेहेतीस देवांचा स्वामी व सर्वांहून महान् असा जो चवतीसावा परमात्मा आहे, तोच उपास्य आहे असें शतपथाच्या चौदाव्या कांडामध्ये स्पष्ट सांगितलें आहे. याचप्रमाणें अन्यत्रहि सांगितलें आहे. जर लोकांनी हीं सर्व प्रमाणें पाहिलीं असतीं तर ते अनेक उपास्यांच्या भ्रमजालामध्ये सांपडून भेदाधिक्य करण्यास कारणीभूत झालेच नसते.

ईशा वास्यमिद ५ सर्वं यत्किञ्च जगत्यां जगत् ॥

तेन त्यक्तेन भुञ्जीथा मा गृधः कस्य सिद्धनम् ॥ यजु० ४० । १

हे मनुष्य हो ! जें कांहीं या (जगत्याम्) संसारामध्ये जगत् आहे, त्या सर्वांमध्ये (वास्यम्) व्याप्त होऊन जो त्या सर्वांचे नियमन करतो त्याला ईश्वर असें ह्याणतात. त्याला भिवून तूं (कस्य) कोणाच्याहि (धनम्) धनाची अन्यायानें अभिलाषा धरूं नकोस. कोणाच्याहि धनाचा अपहार करूं नकोस. त्या अन्यायाचरणाचा त्याग कर व न्यायरूप धर्माचरणाच्या योगानें आपल्या आत्म्यानें आनंदाचा उपभोग कर. या मंत्रांत ईश्वराचे सर्वव्यापित्व दाखविलें आहे.

अहं भुवं वसुनः पूर्यस्पतिरहं धनानि संजयामि शश्वतः ॥

मां हवन्ते पितरं न जन्तवोऽहं दाशुषे विजमि भोजनम् ॥ १ ॥

अहमिन्द्रो न पराजिग्य इद्धनं न मृत्यवेऽवतस्थे कदाचज ॥

सोममिन्मा सुन्वन्तो याचता वसु न मे पूरवः सख्येरिषाथन ॥

ऋ. मं. १०।४८

ईश्वर सर्वांना उपदेश करतो कीं, “ हे लोक हो ! (अहम्) मी (वसुनः) सर्व जगताच्या (पूर्यः) पूर्वी (भुवम्) विद्यमान होतो व या सर्व जगाचा मी (पतिः) पालक आहे. (धनानि) मी सर्व धनें भक्तांला देणारा व (शश्वतः) अनादिज्ञालापासून (संजयामि) मी विजयी आहे, मी सनातन जगत्कारण आणि सर्व धनांचा विजय करणारा दाता आहे. (माम्) मलाच (जन्तवः) सर्व जीवांनीं (पितरं हवन्ते) पित्याप्रमाणें हांक मारावी (दाशुषे) मी दानशील आहे ह्यान मी सर्वासुख देणाऱ्या जगतासाठीं (भोजनम्) भोग्य पदार्थांचा (विभजामि) विभाग करतो व सर्वांचे पालन करतो. (अहं इन्द्रः) मी परमेश्वर्यावान् सूर्याप्रमाणें सर्व जगाचा प्रकाश करणारा आहे. (न पराजिग्ये) माझा कधीहि पराजय होत नाही. (न मृत्यवे) मी कधी मृत्युला प्राप्त होत नाही (इत् धनम्) मी जगत् रूपी धनाचा निर्माणकर्ता आहे. मी सर्व जगाची उत्पत्ति करणारा आहे असें समजा. हे जीव हो ! (सोमम्) ऐश्वर्यप्राप्तीसाठीं (सुन्वन्तः) यत्न करून तुम्ही माझ्याकडे (वसू याचता) विज्ञानादि धनाची याचना करा. (मे सख्ये रिषाथन) माझ्या

मैत्रीपासून तुम्ही दूर होऊ नका. मी सत्यभाषण व स्तुति करणाऱ्या लोकांना सनातन ज्ञानधन देतो. मी वेदाचा प्रकाश करणारा आहे व तेच वेद मला यथायोग दाखवून देतात त्या वेदानेच सर्वांच्या ज्ञानाला मी वाढवितो. मी सत्पुरुषांचा प्रेरक, यज्ञ करणाऱ्यांचा फल देणारा, विश्वसंबंधी सर्व कार्य करणारा व विश्वाला आधार देणारा आहे. ह्मणून हे लोक हो ! तुम्ही उपासनेकरिता माझ्या ठिकाणी कोणा दुसऱ्याची स्थापना करून पूजा करू नका, दुसऱ्याला मानू नका व जाणू नका, 'याप्रमाणे वागण्यानेच सर्वांचे कल्याण होईल.

हिरण्यगर्भः समवर्त्ततोऽग्रे भूतस्य जातः पतिरेक आसीत् ॥

स दाधार पृथिवीं द्यामुत्तेमां कस्मै देवाय हविषा विधेम ॥

॥ यजु. अ. १३।४

हे मनुष्य हो ! (भूतस्य) जो या सृष्टीच्या (अग्रे) पूर्वी होता व जो (हिरण्यगर्भः) सूर्यादि तेजोमय गोलांचे उत्पत्तिस्थान आहे तसेच (पतिः) जे सर्व कांहीं आहे त्या सर्वांचा आधार व पालनकर्ता आहे—पूर्वी होता व पुढेहि असेल (सः दाधार) त्याने पृथ्वीपासून सूर्यापर्यंत सर्व सृष्टि उत्पन्न करून धारण केली आहे. (कस्मै०) अशा त्या सुखमय परमेश्वराची जशी आद्वी उपासक लोक उपासना करितो तशी तुम्हीहि करा. ” या मंत्रावरून ईश्वराचे अस्तित्व व अनादित्व सिद्ध होते.

(२) ईश्वराचे अस्तित्व.

(प्र०) तुम्ही ईश्वर आहे असे ह्मणतां, पण त्याच्या अस्तित्वाची सिद्धि कशी करणार ? (उ०) प्रत्यक्षादि प्रमाणांनी आम्ही ईश्वराचे अस्तित्व सिद्ध करतो. (प्र०) हे अशक्य आहे. ईश्वरामध्ये प्रत्यक्ष प्रमाण कसे लागू पडेल ? (उ०) पद्माः—“ इन्द्रियार्थसन्निकर्षोत्पन्नं ज्ञानमव्यपदेश्यमव्यभिचारि व्यवसायात्मकं प्रत्यक्षम् ॥ न्याय. १।४॥ ही प्रत्यक्षाची व्याख्या महर्षि गौतमांनी केलेली आहे. जे ज्ञान, श्रोत्र, त्वचा, चक्षु, जिह्वा, घ्राण, व मन यांचा अनुक्रमे शब्द, स्पर्श, रूप, रस, गंध, सुखदुःख-सत्यासत्य इत्यादि विषयांशी संबंध होऊन उत्पन्न होते, ते प्रत्यक्ष ज्ञान होय, पण ते निष्प्रात-भ्रमरहित-असे असले पाहिजे. यावरून आपल्या लक्षांत येईल की, इंद्रिये व मन यांना गुणांचे प्रत्यक्ष होते, पण गुणांचे प्रत्यक्ष होत नाही. जसे त्वचा वगैरे

(१) “ न प्रतीके न हि सः ” ब्रह्मसू. अ. ४ पाद १।४ प्रतीकामध्ये ब्रह्मोपासना करणे ठीक नाही कारण प्रतीक ब्रह्म नाही. “ ब्रह्मदृष्टिरुक्पात् ” ब्रह्माचे ध्यानच श्रेष्ठ आहे. याकारितांप्रतीकामध्ये ब्रह्मदृष्टि न करता ब्रह्मामध्येच केली पाहिजे व ते ध्यान निर्विषय मन होईल तेव्हाच लाभणारे, आहे. कोणतेहि प्रतीक घेतले तरी त्याचा विषयान्तर्गत समावेश होणारा आहेच ह्मणून स्वामी रामानुज भाष्यामध्ये ह्मणतात की प्रतीकोपासनं हि नाम “ अब्रह्मणी ब्रह्मदृष्ट्यानुसन्धानम् ” श्रीभाष्ये । ब्रह्माहून भिन्न वस्तूमध्ये ब्रह्मदृष्टि करणे याला प्रतीकोपासना ह्मणतात; परंतु उपासना अधिकारांत ब्रह्माहून भिन्नात ब्रह्मदृष्टि करणे येत नाही असा उपदेश आहे. ह्मणून प्रतीक ह्मणजे परिच्छिन्न पदार्थामध्ये ब्रह्मदृष्टि करण्याचा शास्त्रांत निषेध आहे असे समजावे.

चारहि इंद्रियांनीं स्पर्श, रूप, रस व गंध या चारहि गुणांचें प्रत्यक्ष झाल्यावर त्यांच्या सहाय्यानें गुणी-पृथिवीचें (आत्म्याचा मनाशीं संयोग होऊन) प्रत्यक्ष होतें; याचप्रमाणें या प्रत्यक्ष सृष्टीमधील रचनाविशेष, आदि ज्ञानादि गुणांचें प्रत्यक्ष झाल्यानंच परमेश्वराचेंहि प्रत्यक्ष होतें. तसेंच जेव्हां आत्मा मनाशीं व मन इंद्रियांशीं संयोग पावून चौर्यकर्मादिक वाईट कृत्यें व परोपकारादिक उत्तम कृत्यें करण्यास ज्याक्षणीं प्रारंभ करतो, त्याक्षणींच जीवाच्या इच्छा, ज्ञान वगैरे वृत्ती त्या त्या बऱ्यावाईट विषयांकडे झुकतात व त्याबरोबरच करावयाचें काम वाईट असेल तर भय, लज्जा व शंका उत्पन्न होतात व काम चांगलें असल्यास निर्भयता, निःशंकपणा व आनंदोत्साह उत्पन्न होतात. या लहरो जीवात्म्याकडून निघत नसून परमात्म्याकडून निघतात. शिवाय जेव्हां जीवात्मा अंतर्बाह्य शुद्ध होऊन परमात्माविचारांमध्ये निमग्न होतो तेव्हां त्याला परमात्मा व संसार हीं दोन्हीं प्रत्यक्ष होतात; तात्पर्य धुवित व अनुभव यांनीं जर परमेश्वर प्रत्यक्ष होतो तर मग अनुमानादि अन्यप्रमाणांनीं परमेश्वराचें ज्ञान झालेंच पाहिजे यांत संदेह उत्पन्न होण्याचें काहीं कारण नाहीं. कारण कार्य पाहून कारणाचें अनुमान करतां येतें (प्र०) परमेश्वर आहे कोठें ? (उ०) परमेश्वर सर्वव्यापक असल्यामुळे तो सर्वत्र आहे. जर तो एक देशी असता तर तो सर्वान्तर्यामी, सर्वद्रष्टा, सर्वज्ञ, सर्वनियन्ता, सर्वलप्टा; सर्वाधार व सर्वांचा प्रलय करणारा होऊं शकला नसता. कारण जर तो सर्वत्र नाहीं व कोणत्या तरी विशेष स्थानीं आहे, तर त्या स्थानाशिवाय जी इतर जागा राहिलेली आहे; त्याठिकाणांतील कार्ये त्याकडून होणार नाहींत. ईश्वर तर सर्व ठिकाणचीं कामें करीत आहे. झणून तो सर्व ठिकाणीं आहे. [प्र०] परमेश्वर दयाळू असून न्यायकारीहि आहे काय ? [उ०] होय. (प्र०) हे दोन गुण परस्परविरुद्ध आहेत व ते एकत्र कसे संभवतील ? जो न्याय करतो तो दयेचा अवलंब कसा करील व जो दयाळू आहे त्याच्याकडून बरोबर न्याय तरी कसा होईल. केलेल्या बऱ्यावाईट कृत्यांनुसार बरोबर तंतोतंत सुखदुःख देणें याला न्याय असें झणतात; अपराध्याला सोडणें, थोडा दंड करणें इत्यादि प्रकाराला दया झणत त. हे दोन गुण एकत्र कसे राहतील ? [उ०] वास्तविक न्याय व दया यांमध्ये नाममात्राशिवाय काहीं भेद नाहीं. कारण जो परिणाम न्यायानें होतो तोच दयेनें दंड दिल्यानें होतो. ज्याच्या योगानें मनुष्ये अपराध करणार नाहींत व दुःखी होणार नाहींत अशा करण्याला दया असें झणतात. जो दया व न्यायाचा आपण अर्थ केलात तो बरोबर नाहीं, कारण तया दयेपासून पुढें त्याचें नुकसानच होतें. ज्यानें जितकें जसें वाईट काम केले असेल त्याला बरोबर तितकाच दंड देणें हाच खरा न्याय व हीच खरी दया आहे. अपराध्याला सोडून देणें ही दया नसून निर्दयपणाच आहे. कारण एका दुष्ट पुरुषाला दंड न देतां सोडण्यापासून हजारों सत्पुरुषांला त्रास होतो. एकाला शिक्षा न देण्यापासून हजारों माणसांना अप्रत्यक्ष दुःख दिल्यासारखें होतें, ही दया कसली ? दुष्टांना शासन करणें, कारागृहवासांत त्यांना ठेवून त्यांच्याकडून पुढें होणाऱ्या पापापासून त्याला बचावणें व त्या दुष्टांच्या त्रासांतून इतर पुरुषांना सोडविणें हीच खरी दया आहे. अपराध्याला सोडणें ही दया नव्हे. [प्र०] मग दया व न्याय हे दोन शब्द तरी कसे झाले ? जर दोनाहि शब्दांचें तात्पर्य एकच असतें तर दोन शब्दांची उत्पत्तिच झाली नसती. यावरून उघड होते कीं, या दोन शब्दांत भेद आहे. [उ०] एकाच अर्थाचे अनेक शब्द व अनेक अर्थांचा एकच शब्द असे माषेमध्ये पुष्कळ असतात. [प्र०] असेनात ? पण सर्व लोका दया व न्याय यांत भेद मानतात ना ? (उ) या संसारांतील मनुष्ये सत्यासत्याचा गोंधळ करतात, पण विचारानेंच त्यांतील भेद पाहिला पाहिजे. प्रथमतः पहा कीं, ईश्वराची मोठी दया ही आहे कीं, त्यानें सर्व जीवांचें मनोरथ सिद्ध होण्यासाठीं या जगतामध्ये सर्व पदार्थ उत्पन्न करून ते मनुष्यांला देन दिले

आहेत; यापेक्षां आणखी दुसरी दया कोणती असणार बरें ? परमेश्वराचा न्याय तर प्रत्यक्ष दिसतच आहे, सुखदुःखाचा कमी अधिकपणा यांच्यावरून त्याचें न्यायकारित्व उत्तम व्यक्त होतें. दया ही आंताळ वृत्ति आहे व न्याय ही बाह्यवृत्ति आहे. मनांमध्ये सर्वांला सुख व्हावें व दुःख नाहीसें व्हावें ही इच्छा करणें ही दया होय व ती इच्छा सफळ होण्यासाठीं अपराधानुकूल दंड देणें हा न्याय होय. मनुष्यमात्रांला पापापासून व दुःखापासून दूर करणें हेंच या दोहोंचेंहि प्रयोजन आहे. (प्र०) ईश्वर साकार आहे कीं निराकार आहे ? (उ०) ईश्वर निराकार आहे. कारण जो साकार असतो तो सर्वत्र व्यापक असूं शकत नाही व जो सर्वव्यापक नसेल तो सर्वज्ञत्वादि गुणांनीं युक्त असूं शकणार नाही. साकार वस्तु परिमित असते झणून तमिंधील गुणहि परिमितच असूं शकतात. त्याप्रमाणें तो देहधारी असले तर शीतोष्ण, क्षुधातृषा रोग, दोष, छेदनभेदन इत्यादि शरीराचे दोष त्यामध्ये राहणार; अर्थात् ईश्वर निराकारच असला पाहिजे. शिवाय जो देहधारी असतो, त्याचा तो देह उत्पन्न होण्यास दुसऱ्यांचें साहाय्य लागतें, याचप्रमाणें साकार ईश्वराच्या उत्पत्तीला, त्याचे कान, नाक, डोळे करण्यासाठीं दुसऱ्या कोणाची तरी आवश्यकता ही आहेच. जो पदार्थ संयोगापासून उत्पन्न होतो, त्या दोन पदार्थांला संयुक्त करणारा निराकार चेतन निराळ अवश्य असला पाहिजे. जर कोणी येथें असें झगेल कीं, परमेश्वरानें स्वकीय इच्छाशक्तीच्या योगानें आपलें शरीर बनविलें, तरी त्यावरून एवढें सिद्ध होतें कीं, शरीर बनविण्यापूर्वी तो निराकार होता. वरील सर्व विवेचनाचें तात्पर्य हें आहे कीं, परमेश्वर निराकार आहे व झणूनच तो जगाच्या सूक्ष्म कारणांमध्ये व्यापून, त्या सूक्ष्मापासून स्थूल जगत् बनवूं शकतो. (प्र०) ईश्वर सर्वशक्तिमान् आहे कीं नाही ? (उ०) आहे, पण सर्वशक्तिमान् शब्दाचा जसा तुझी अर्थ समजतां तसा तो नाही. परमेश्वर सर्वशक्तिमान् आहे याचा अर्थ एवढाच कीं, तो जगाच्या उत्पत्ति, स्थिति, लय व जीवांला यथोचित पुण्यपापानुकूल सुखदुःख देण्याची व्यवस्था इत्यादि आपल्या कामांमध्ये थोडें सुद्धां कोणाचें साहाय्य घेत नाही; अर्थात् हीं कृत्यें आपल्या अनंत सामर्थ्यानें तो पूर्ण करतो. (प्र०) आझी तर सर्वशक्तिमान् शब्दाचा असा अर्थ समजतां कीं, तो काय पाहिजे तें करूं शकतो, कारण त्याला विचारणारा त्याच्यावर कोणीच नाही. (उ०) परमेश्वर सर्व कांहीं करूं शकतो असें जें तुझी झणतां त्याचा अर्थ तरी काय ? तो आपला स्वतःचा नाश, अनेक ईश्वरांची उत्पत्ति, चोरी व्यभिचारदि पापाचरणें, आविद्वत्तेचा स्वीकार व स्वतः दुःखी होणें इत्यादि गोष्टी तो करूं शकतो कीं काय ? वास्तविक या गोष्टी परमेश्वराच्या गुणकर्मस्वभावाच्या विरुद्ध आहेत, अर्थात् परमेश्वरामध्ये या संभवत नाहीत. यावरून उघड होतें कीं, परमेश्वर सर्व कांहीं करूं शकतो असा सर्वशक्तिमान् शब्दाचा अर्थ नसून त्याचें कृत्य करण्यास त्याला दुसऱ्याची मदत लागत नाही असा आहे. (प्र०) परमेश्वर सादि (उत्पन्न झालेला) आहे कीं अनादि आहे ? (उ०) परमेश्वर अनादि आहे ज्याची उत्पत्ति कोणत्याहि कारणापासून किंवा कोणत्याही समयीं झालेली नसते. त्याला अनादि असें झणतात. हे सर्व अर्थ पूर्वी (प्रथम समुल्लास पृ० १५ मध्ये) दिलेलेच आहेत. ते तेथें पहावे. (प्र०) परमेश्वर काय इच्छितो ? (उ०) सर्वांचें कल्याण व्हावें, सर्व लोक स्वतंत्र, सुखी, आनंदी असावे अशी त्याची इच्छा आहे. तो कोणालाहि अपराधावृत्तून पराधीन करित नाही. (प्र०) परमेश्वराची स्तुति, प्रार्थना व उपासना केली पाहिजे कीं नाही. (उ०) सर्वांनीं अवश्य केली पाहिजे. (प्र०) ईश्वराची जो स्तुति करील, त्याच्या त्या स्तुतीला भुलून तो स्तुति करणाराचें पाप नाहीसें करील काय ? (उ०) नाही. (प्र०) मग स्तुतिप्रार्थना करण्यापासून लाभ काय ? (उ०) स्तुतिप्रार्थनेचें फल

निराळेच आहे. (प्र०) तें कोणतें ? (उ०) स्तुतीच्या योगानें परमेश्वरावर आपली प्रीति वसते, त्याच्या गुणकर्मस्वभावाच्या योगानें आपले गुणकर्मस्वभाव सुधारतां येतात, प्रार्थनेच्या योगानें निर्-
भिमानता उत्पन्न होऊन उत्साह वाढतो व साहाय्य मिळते. उपासनेच्या योगानें ब्रह्माशीं एकतांनता
होऊन त्याचा साक्षात्कार होतो. अशीं फळे होतात. (प्र०) यांचें जरा जास्त स्पष्टीकरण करा
वरे. (उ०) टीक आहे. पहा:—

(३) ईश्वराची स्तुति.

स पर्यगाच्छुक्रमकायमत्रणमस्त्राविर ५ शुद्धमपापविद्धम् ॥

कविर्मनीषी परिभूः स्वयम्भूर्यायातय्यतोऽर्थान् व्यदधाच्छा-
श्वतीभ्यः समाभ्यः ॥ यजु० ४० । ८

(सः) तो ईश्वर (पर्यगात्) सर्वत्र व्यापक व अनंत बलवान् आहे. तो (शुक्रम्) शुद्ध,
(कविः) सर्वज्ञ, (मनीषी) सर्वीतर्थामी, मननशील, (परिभूः) सर्वांवर विराजमान, (स्वयम्भूः)
सनातन, स्वयंसिद्ध, असा परमेश्वर (शाश्वतीभ्यः समाभ्यः) अनादि कालापासून आपल्या अनादि
सनातन जीवरूपी प्रजेला वेदद्वारा (अर्थान् व्यदधात्) संपूर्ण अर्थांचा बोध यथावत् करीत आहे.
ही सगुण स्तुति झाली. ज्यामध्ये परमेश्वराच्या गुणांचें वर्णन असतें तिला सगुण स्तुति असें
झणतात. तसेच—(अकायम्) तो परमेश्वर कधीहि शरीर धारण करीत नाही अर्थात् तो अ-जन्मा
आहे (अत्रणम्) त्याच्यामध्ये त्रण किंवा छिद्र नाही. (अस्त्राविरम्) तो नाडीशिराल्लायुंच्या
बंधनांत पडत नाही, (अपापविद्धम्) तो कधीहि पापाचरण करीत नाही, ज्याला क्लेश, दुःख, अज्ञान
हीं केव्हांहि होत नाहीत, रागद्वेषादि विकारांहून तो पृथक् अशातऱ्हेनें जे विकार ईश्वरामध्ये
नाहींत ते नाहीत असें झणणें ही निर्गुण स्तुति समजावी. परमेश्वराचे जसे
गुणकर्मस्वभाव आहेत, तसेच आपले व्हावे अशी इच्छा होणें हें स्तुतीचें फल आहे. परमेश्वर
न्यायकर्ता आहे तसें आपणहि व्हावें असें वाटून त्याप्रमाणें आचरण करणें हें सर्वथैव लाभप्रद आहे
असें न करतां तोंडावाटे भराभर परमेश्वरस्तुतीचे श्लोक झणणें व आपलें आचरण सुधारण्याची मुळीच
खटपट न करणें, अशा स्तुतिपाठापासून काहीं लाभ नाही.

(४) प्रार्थना.

यां मेधां देवगणाः पितरश्चोपासते । तया मामद्य मेधयाऽग्ने'
मेधाविनं कुरु स्वाहा ॥ यजु० ॥ ३२।१४

हे (अग्ने) प्रकाशस्वरूप परमेश्वर ! (देवगणाः पितरः) विद्वान्, ज्ञानी व योगी लोक
(याम्) ज्या (मेधाम्) बुद्धीची (उपासते) उपासना करतात (तया) त्या (मेधया) बुद्धीच्या
योगानें (माम्) मला (अद्य) याच जन्मामध्ये (मेधाविनम्) बुद्धिमान् (कुरु) कर.
(स्वाहा) त्या बुद्धीनें मी तुला जाणूं शकेन.

तेजोऽसि तेजो मायि' धेहि । वीर्यमसि वीर्यं मायि' धेहि ॥ वज्रमसि
बलं मायि' धेहि । ओजोऽस्योजो मायि' धेहि । मन्युरासि मन्युं
मायि' धेहि । सहोऽसि सहो मायि' धेहि ॥ यजु० १९।२

हे परमेश्वर ! तूं प्रकाशस्वरूप आहेस, कृपाकरून माझ्यामध्येहि प्रकाश उत्पन्न कर. तूं अनंतपराक्रमयुक्त आहेस, कृपाकरून माझ्यामध्येहि पराक्रम करण्याचें सामर्थ्य उत्पन्न कर. तूं अनंतबलयुक्त आहेस, माझ्यामध्येहि बल स्थापन कर. तूं अनंतबुद्धिसामर्थ्यानें युक्त आहेस, माझ्यामध्येहि तें सामर्थ्य उत्पन्न कर. तूं दुष्टांवर क्रोध करणारा आहेस तसा मलाहि कर. तूं निंदास्तुति यांना सहन करणारा आहेस, कारितां मलाहि तसाच कर. ✓

यज्जाग्रतो दूरमुदैति दैवं तदु सुप्तस्य तथैवेति ।

दूरङ्गमं ज्योतिषां ज्योतिरेकन्तन्मे मनः शिवसङ्कल्पमस्तु ॥ य० ३४।१

हे परमेश्वरा ! तुझ्या छपेनें माझे मन जागेपणीं दूर दूर जातें, सदोदित (दैवम्) दिव्यगुणांनीं युक्त असतें. (सुप्तस्य) मी निजलों असतां तें सुषुप्तीला प्राप्त होतें, स्वप्नामध्ये तें जणूं काय दूर दूर जाऊन काम करतें, तें सर्व प्रकाशकांचेहि प्रकाशक आहे, असें तें माझे मन शुभसंकल्पयुक्त होवो. अर्थात् दुस्वप्नाचें हित करण्यांत तत्पर व केव्हां कोणाची इच्छेनेंहि हानी न करणारें असें असो.

येन कर्माण्यपसो मनीषिणो यज्ञे कृण्वन्ति विदथेषु धीराः ॥

यदपूर्वं यक्षमन्तः प्रजानां तन्मे मनः शिवसङ्कल्पमस्तु ॥ ३४।२

हे सर्वांतर्यामि परमात्मन् ! ज्याच्या साहाय्यानें कर्मे करणारे (मनीषिणः) धैर्ययुक्त विद्वान् लोक (यज्ञे) यज्ञ व (विदथेषु कृण्वन्ति) पुढादि कृत्यें करतात, व जें (अपूर्वम्) अपूर्व, अतर्क्य, (यक्षम्) पूजनीय, व (प्रजानां अन्तः) सर्व प्रजांच्या आंत असणारें असें जें माझे मन आहे तें शुभ संकल्पानें युक्त होवो; अर्थात् तें नेहेमी धर्म करण्याची इच्छा करून अधर्माला सोडून देवो.

यत्प्रज्ञानमुत चेतो धृतिश्च यज्ज्योतिरन्तरमृतं प्रजासु ॥

यस्मान्नक्रुते किञ्चन कर्म क्रियते तन्मे मनः शिवसङ्कल्पमस्तु ॥

जें उत्कृष्ट ज्ञान, चित्तवृत्ति, धृति व सर्व प्रजांच्या अंतर्यामि असणारी अविनाशी प्रकाशवृत्ति यांनीं युक्त आहे, ज्याच्यावांचून कोणी कोणतेंहि काम करूं शकत नाही, तें माझे मन शुद्ध गुणांना युक्त होवो व दुष्ट गुणांपासून दूर राहो.

येनेदं भूतं भुवनं भविष्यत् परिगृहीतममृतेन सर्वम् ॥

येन यज्ञस्तायेत सप्त होता तन्मे मनः शिवसङ्कल्पमस्तु ॥३४।४॥

हे परमेश्वर ! ज्याच्या योगाने योगी लोक भूत, भविष्य व वर्तमान समयांतील व्यवहारांला जाणतात, जे अविनाशी जीवात्म्याला परमात्म्याशी संलग्न करून त्याला त्रिकालज्ञ करिते, ज्याच्या मध्ये ज्ञान आहे व ज्याचा (सप्त होता) पंच ज्ञानेन्द्रिये, बुद्धि व आत्मा यांचा ज्याच्याशी संयोग राहतो, (येन) ज्याच्या योगाने (यज्ञः तायेत) योगरूपी यज्ञ वाढविला जातो ते माझे मन योगविज्ञानयुक्त होवो व अविद्यान्धकारापासून दूर राहो.

यस्मिन्नुचः सामयजूंश्चि यस्मिन्प्रतिष्ठिता रथनाभाविंवाराः ॥

यस्मिंश्चित् * सर्वमोतं प्रजानां तन्मे मनः शिवसङ्कल्पमस्तु ॥३४।५॥

हे परम विद्वान् परमेश्वर ! तुझ्या कृपेने, माझ्या मनामध्ये, रथाच्या चाकाच्या तुम्बामध्ये जसे आरे बसविले असतात; त्याचप्रमाणे ऋग्वेद, यजुर्वेद, सामवेद व अथर्ववेद यांची स्थापना होत असते; व ज्यामध्ये सर्व प्रजांचे चित्त भेदन आहे असे जाणले जाते, ते माझे मन विद्याप्रिय होवो व अविद्येपासून दूर राहो.

सुषाराथैरश्वानिय यन्मनुष्यान्नेनीयतेऽभीशुभिर्वाजिनं इव ॥

हृत्प्रतिष्ठं यदजिरं जविष्ठं तन्मे मनः शिवसङ्कल्पमस्तु ॥यजु० ३४।६॥

हे सर्वनियामक ईश्वर ! जे माझे मन उत्तम [सुषाराथीः] सारथ्याप्रमाणे किंवा लगामाने युक्त असणाऱ्या [अश्वान्] घोड्यांप्रमाणे मनुष्यांना इकडे तिकडे नेऊन आनंद देते, जे न्हंयदां वास करिते, जे (जविष्ठम्) गतिमान् व वेगवान् आहे; ते माझे मन सर्व इंद्रियांला अधर्माचरणापासून सोडवून धर्माप्रमाणे चालण्यास साहाय्य देईल असे कर.

अग्रे नय सुपथां राये अस्मान् विश्वानि देव वयुनानि विद्वान् ॥

युयोध्यस्मञ्जुं हुराणेमेना भूर्यिष्ठां ते नमं ऊक्तिं विधेम ॥

हे सुखदायक (अग्रे) स्वप्रकाशस्वरूप सर्वज्ञ परमेश्वर ! आम्हांला तू (सुपथा) श्रेष्ठमार्गांने ने व सर्व प्रज्ञांनाची प्राप्ति करून दे. जे काहीं आमच्यांत (जुहुराणम्) कुटिल पापचरण असेल त्याचा पूर्ण (युयोधि) नाश कर, ते आमच्यापासून दूर राहू दे. आम्ही तुझी नम्रतापूर्वक स्तुति करतो की, जिच्या योगाने तू आम्हांला पवित्र कर.

मा नो' महान्तमुत मा नोऽर्भकं मा न उक्षन्तमुत मा न उक्षितम् ॥

मानो' वधीः पितरं मोत मातरं मा नः प्रियास्तन्वो रुद्र रीरिषः ॥

यजु० १६।१५ ॥

हे (रुद्र) दुष्टांला त्यांच्या पापावद्दल दण्ड करून त्यांना रोदन करावयास लावणाऱ्या परमेश्वरा । तूं आमच्या लहानथोर लोक, गर्भ, माता, पिता, प्रियजन, बंधुवर्ग व शरीरें यांचा घात आमच्याकडून होईल असें कृत्य आम्हांकडून करून घेऊं नकोस, अशा मार्गानें आम्हांला चालीव को, ज्याच्यायोगानें आम्ही दंडाला योग्य होणार नाहीं.

असतो मा सद् गमय तमसो मा ज्योतिर्गमय मृत्योर्माऽमृतं गमयोति ॥

शतपथ० ब्रा० १४।३।१।३०॥

हे परमगुरो परमात्मन् ! तूं आम्हांला असत्य मार्गापासून दूर करून सत्य मार्गानें ने. अविद्यान्धकारांतून सोडवून विद्यारूपी सूर्याची प्राप्ति करवून दे, व मृत्युरूपी रोगापासून आम्हांला दूर करून मोक्षरुपी आनंदामृताची प्राप्ति करून दे. ज्या दोषांपासून व दुर्गुणांपासून परमेश्वर पृथक् आहे त्यांपासून आपणहि पृथक् होण्याविषयीं परमेश्वराची प्रार्थना करणें ही विधिनिषेधमुख असल्यामुळें सगुणनिर्गुणात्मक गणली जाते. जो मनुष्य ज्या गोष्टीची प्रार्थना करित असेल त्यानें त्याप्रमाणें आपलें वर्तन सुधारण्याची अव्याहत खटपट केली पाहिजे. जसें एखादा मनुष्य आपली बुद्धि उत्तम व्हावी म्हणून प्रार्थना करित असेल तर त्यानें आपणाकडून होईल तितका विद्याव्यासंग वाढविला पाहिजे. आपल्या पुरुषार्थाची पराकाष्ठा केल्यानंतर मग परमेश्वराची प्रार्थना करणें चांगलें होय. तसेंच कित्येक लोक अशी प्रार्थना करित असतात कीं, "हे ईश्वरा ! माझ्या शत्रूंचा नाश कर, मला सर्वांत मोठा कर, माझी प्रातिष्ठा वाढो, माझ्या आधीन सर्व रहातील असें कर." अशा तऱ्हेच्या प्रार्थना करणें वाईट, इतकेंच नव्हे तर अशा प्रार्थनेचा परमेश्वर कांयहि स्वीकार करित नाही. शिवाय या प्रार्थना अशक्यहि आहेत. दोनहि शत्रू परस्परांचा नाश व्हावा म्हणून परमेश्वराची प्रार्थना करूं लागले म्हणजे परमेश्वरानें गुणावगुणांचा विचार न करतां दोघांचाहि नाश करावा काय ? येथें कोणी असें म्हणतील कीं, ज्यांची भक्ति परमेश्वरावर ज्यास्ती असेल त्यांची प्रार्थना सफल व्हावी. यावर आम्ही असें म्हणतो कीं, ज्याची भक्ति कमी असेल त्याच्या शत्रूंचा कमी नाश व्हावा. वाचकांनीं येथें एवढें लक्षांत ठेवावें कीं, या कुतर्काना समाच नसते. जर असल्या प्रार्थना परमेश्वरानें ऐकल्या असत्या तर लोकांनीं अशीही प्रार्थना केली असती कीं, "हे परमेश्वरा मला माझ्या पोळ्या वनवून माझ्या पोटांत भर; माझ्या घरांतल कचरा झाड; कपडे धुवून टाक; माझी शेती कर" वाढवा भक्त महाराज ! आपण तर खूप भक्तीची पराकाष्ठा केली. अशा प्रार्थना जर परमेश्वर ऐकेल तर सर्व लोक आळशी होऊन पुरुषार्थहीन होतील. परमेश्वर तर लोकांनीं (चतुर्विध) पुरुषार्थ करावे असें इच्छितो व त्याची वेदद्वारा लोकांस आज्ञाच तशी आहे. पहाः—

कुर्वन्नेवेह कर्माणि जिजीविषेच्छत्समाः ॥ यजु० ४०।२॥

"हे मनुष्य हो ! तुम्ही संभर वपेपर्यंत जगण्याची इच्छा करा व त्या आधुष्यामध्ये नेहेमी काम करीत रहा. "पहा सृष्टीमध्ये प्राणी किंवा अप्राणीस्य जे पदार्थ आहेत ते सर्व आपआपलीं काम करीत आहेत.

मुंग्या सदोदित प्रयत्न करीत असतात, पृथिवी सर्वदा फिरत असते, वृक्ष वाढत असतात. ना पदार्थापासून मनुष्यानीहि कर्तव्याचा धडा शिकला पाहिजे. जो पुरुष पुरुषार्थ करणारा असा त्याला दुसरेहि साहाय्य करू शकतात. धर्मयुक्त पुरुषार्थ करणाऱ्या पुरुषाला परमेश्वरहि साहाय्य करतो. कोणाला नोकरीस जरी एखादा पुरुष ठेवावयाचा असेल तरीहि तो उद्योगी माणसाच ठेवतो, आळशाला कोणीहि चाहत नाही. नेत्र असून पाहण्याचा प्रयत्न करणाराला दिव्य प्रयत्न न केला तर तो पूर्ण अंधच होय. याचप्रमाणे परमेश्वरहि परोपकाराच्या कृपात सर्व साहाय्य करतो. दुसऱ्याला ज्यापासून त्रास होईल अशा कृपांत तो कोणाला साहाय्य करीत नाही. गुरू पाहिजे असेल तर तो मिळण्यासाठी प्रयत्नच केला पाहिजे, तो फार गोड आहे अशी त्याची स्तुति करीत बसल्याने तो प्राप्त होणार नाही व त्याची रुचिहि समजत नाही. तात्पर्य, पुरुषाकडून प्रार्थना केली पाहिजे. तरच परमेश्वराचे साहाय्य मिळेल. नाहीतर काही मिळणार नाही.

(५) उपासना.

समाधिनिर्धूतमलस्य चेतसो निवेशितस्यात्मानि यत्सुखं भवेत् १

न शक्यते वर्णयितुं गिरा तदा स्वयं तदन्तःकरणेन गृह्यते ॥ उपनिषद् ॥

ज्याचे समाधिच्या योगाने अविद्यादि मल नाश पावले आहेत, व आत्मसंस्थ होऊन परमेश्वरामध्ये जो आपले चित्त लावू शकतो, त्याला परमात्मसंयोगाने अप्रतिम सुख प्राप्त होतं, मुखाचे वाणीने वर्णन करता येत नाही, कारण जीवात्मा स्वतःच त्याचे अंतःकरणाने ग्रहण करू शकतो. “उपासना” या शब्दाचा अर्थ “(उप) जवळ (आसना) बसणे” असा आहे. अष्टांगयोग करून परमात्मसान्निध्य संपादन व त्याच्या सर्वव्यापित्व, सर्वांतर्थाभिन्न इत्यादि गुणांचा साक्षात्कार करून घेणे यासाठी “जी काही कष्टे करावी लागतात त्या सर्वांचा उपासनेमध्ये समावेश होतो. उपासनेला यमानियमांच्या पालनांची आवश्यकता आहे. ते यमनियम पुढे दिले आहेत:—

तत्राहिसास्त्यास्तेयब्रह्मचर्यापरिग्रहा यमाः ॥ योग. साध. ३० ॥

उपासना उत्तमरीतीने सिद्ध व्हावी अशी इच्छा असेल तर त्या उपासकाने (अहिंसा) कोणाशीहि वैरभाव ठेवू नये. (सत्यम्) सदोदित सत्य बोलावे. केव्हाहि खोटे बोलू नये; सर्वदा सत्य व्यवहारच करावे. (अस्त्यम्) कोणाच्याहि पदार्थाचा अपहार करू नये व सर्वांवर प्रीति ठेवावी. (ब्रह्मचर्यम्) जितेंद्रिय असावे, विषयलंपट होऊ नये. (अपरिग्रहः) निरभिमानी व निर्याने असावे, हे पांच यम मिळून उपासना योगाचे पहिले अंग होतं, नंतर—

शौचसंतोषतपःस्वाध्यायेश्वरप्रणिधानानि नियमाः ॥ योग. सा. ३१ ॥

(शौचम्) रंगद्वेष सोडून आंतरिक शुद्धि करावी व जलादि साधनांनी बाहेरची शुद्धि करावी. (संतोषः) धर्मयुक्त पुरुषार्थ करून लाभ झाला तर त्यांत आनंद मानू नये व हानी झाली तर अप्रसन्न होऊ नये. सदोदित आळस सोडून पुरुषार्थ करीत असावे. (तपः) सुखदुःख सहन करण्याची शक्ति आणावी व धर्माचे अनुष्ठान करावे, अधर्माचे अवलंबन कधीहि करू नये. (स्वाध्यायः)

सर्वदा वेदादि सत्यशास्त्रांचे अध्ययन व अध्यापन करावे. सत्पुरुषांचा संग करावा. (ईश्वरप्रणिधानम्) “ ओ३म् ” या परमेश्वराच्या नांवाचा अर्थविचारपूर्वक जप करावा व आपल्या आत्म्याला परमेश्वरामध्ये त्याच्या अग्निप्रमाणे पूर्णपणे लीन करावे. हे पांच नियम मिळून उपासनेचे दुसरे अंग होतें. याच्या पुढील सहा अंगांचे वर्णन “ वैदिकधर्मस्वरूप ” नामक ग्रंथामध्ये “ उपासना ” प्रकरणामध्ये केलेले आहे तेथे पहावे किंवा विस्तार पहावयाचा असल्यास पतञ्जलिहामुनिकृत योगदर्शन पहावे. उपासना नीट करण्याची इच्छा असल्यास त्याने शुद्ध अशा एकान्तस्थली जाऊन तेथे आसन लावून प्राणायाम करावा, व त्या प्राणायामाच्या योगाने मनाला बाह्यविषयांपासून परावृत्त करून त्याची नाभिप्रदेश, हृदय, कण्ठ, नेत्र, शिखा, पाठीचे मधले हाड इत्यादि स्थानांपैकी कोणत्यातरी स्थानांवर धारणा करून, आत्मा व परमात्मा यांचे विवेचन करून परमात्म्यामध्ये मग्न व्हावे. या मग्नतेलाच संयम असें म्हणतात व ही जो अनुभवतो तो संयमी होतो. जेव्हां साधक ही साधनें करतो तेव्हां त्याचा आत्मा व अंतःकरण पवित्र होऊन सत्यपूर्ण होतं. त्याचे ज्ञान व विज्ञान नित्य वाढून त्याला मुक्ति सहज प्राप्त होते. जो आठ प्रहरांतून एक घटका तरी अशा रीतीने ध्यान करतो त्याची आत्मोन्नति खात्रीने होते. सर्वज्ञत्वादि गुणांचे चिंतन करून परमेश्वराची उपासना करणे ती सगुण उपासना होय व रागद्वेषरूपरसगंधादि गुणांहून तो पृथक् आहे असें त्याचे चिंतन करणे ही निर्गुणोपासना होय. ज्याप्रमाणे थंडीने पीडित झालेला पुरुष अग्नीच्या जवळ गेल्याबरोबर त्याला सुख होतें त्याचप्रमाणे अशरीरीतने उपासना करणाऱ्याला परमेश्वराची प्राप्ति होत असल्यामुळे त्याची सर्व दुःखे व सर्व दोष नाश पावून त्याच्यामध्ये परमेश्वर-प्रमाणे गुणकर्मस्वभाव आविर्भूत होतात; म्हणूनच परमेश्वराची स्तुति, प्रार्थना व उपासना करणे योग्य आहे. उपासनेची अन्य फळे जरी दूर राहिली तरी उपासकामध्ये आत्मिक बलाची वृद्धि होत असल्याने पर्वतप्राय दुःख आले तरी तो धाबरत नाही व त्यांतून सहनशीलतेने पार पडतो ही काहीं लहान गोष्ट आहे ? शिवाय ज्या परमेश्वराने परमौदार्याने हे जग उत्पन्न करून जीवांला सुखाची साधनें करून दिली त्याच्या गुणांचे स्मरण न करणे म्हणजे त्यालाच न मानण्यासारखे कुतघ्नपणाचे व मूर्खपणाचे काम आहे. (प्र०) परमेश्वराला श्रोत्रादि इंद्रिये नाहीत मग तो सर्व इंद्रियांची कामे कशीं करतो ? (उ०) -

(६) परमेश्वराच्या गुणांचे वर्णन.

अपाणिपादो जवनो ग्रहीता पश्यत्यचक्षुः स शृणोत्यकर्णः। सवेत्ति वेद्यं
न च तस्यास्ति वेत्ता तमाहुर्ग्र्यं पुरुषं महान्तम्॥ श्वेताश्वतर उ० ३।१९॥

परमेश्वराला हात नाहीत पण तो आपल्या अतर्क्य शक्तीने जगद्रव्यना करतो, त्याला पाय नाहीत पण तो सर्वव्यापक असल्यामुळे सर्वांहून अधिक वेगवान् आहे, डोळे नसतांही सर्वांला यथावत पहातो, श्रोत्रेन्द्रिय नसतांही सर्व ऐकतो, त्याला अंतःकरण नाही तरीही सर्वांला तो जाणतो; अशा त्या परमेश्वराला जाणणारा या जगांत कोणीही नाही, तो सनातन सर्वश्रेष्ठ व पूर्ण असल्यामुळे त्याला पुरुष असें म्हणतात. तो इंद्रियांच्या साहाय्यावांचून आपल्या अतुल सामर्थ्याने सर्व कामे करतो. (प्र०) परमेश्वर निष्क्रिय व निर्गुण आहे असें पुष्कळ लोक समजतात ते खरे आहे काय ? (उ०)



न तस्य कार्यं करणं च विद्यते न तत्समश्चाभ्यधिकश्च दृश्यते ।

पराऽस्य शक्तिविविधैव श्रूयते स्वाभाविकी ज्ञानबलक्रिया च ॥

श्रुताश्चेतर उ० ६।८॥

परमात्म्याच्या तद्रूप कोणतेहि जगतांत कार्य नाही किंवा त्याचें कारणहि नाही ह्मणजे त्याला उत्पन्न कारणें असें दुसरें कारण नाही तोच सर्वांचें कारण आहे त्याच्या बरोबरीचाहि दुसरा कोणी नाही व अधिकहि कोणी नाही. त्याच्यामध्ये अनन्त ज्ञान, अनन्त बल व अनंत क्रिया अर्थात सर्वोत्तम शक्ति स्वाभाविक आहे. जर परमेश्वर निष्क्रिय असता तर त्याच्याकडून, जगाची उत्पत्ति, स्थिति व लय हीं झालीं नसतीं. ह्मणून तो 'विभू' आहे. तथापि तो चेतन असल्यामुळे त्याच्यांत क्रियापण आहे. (प्र०) जेव्हां तो कोणती तरी क्रिया करतो तेव्हां ती क्रिया अंत्युक्त होते किंवा अनंत होते? (उ०) जेवढ्या देशकालामध्ये विशिष्ट क्रिया करणें तो उचित समजतो तेवढ्या देशकालामध्ये तो क्रिया करतो, जास्ती किंवा कमी करीत नाही. (प्र०) परमेश्वर आपला अंत जाणतो कीं नाही? (उ०) जाणणें म्हणजे जी वस्तु जशी आहे तशीच तिला समजणें. परमात्मा पूर्ण ज्ञानी असल्यामुळे त्याला त्याच्या संबंधानें पूर्ण ज्ञान आहे, परमेश्वर अनंत असल्यानें तो आपणास अनंतच समजतो. परमेश्वर अनंत असतां जर तो आपणास सान्त समजेल तर तें अज्ञान होईल. अनंताला अनंत समजणें ज्ञान व अनंताला सान्त व सान्ताला अनंत समजणें अज्ञान होय. "यथार्थदर्शनं ज्ञानमिति।" ज्याचा जसा गुण कर्म स्वभाव असेल त्याला तसेंच जाणणें व मानणें हें ज्ञान व विज्ञान होय व तसें न समजणें हें अज्ञान समजावें.

क्लेशकर्मविपाकाशयैरपरामृष्टः पुरुषविशेष ईश्वरः ॥ योगसू. समाधि. २४ ।

जो अविद्यादि क्लेशांपासून व कुशलाकुशल, इष्टानिष्ट व मिश्रफलदायक कर्मांच्या वासनांपासून अलिप्त असतो, त्या सर्व जीवांहून भिन्न असणाऱ्या पुरुषाला ईश्वर असें म्हणतात.

(प्र०) ईश्वरासिद्धेः ॥ सांख्य० १।१९२ ॥

प्रमाणाभावाच्च तत्सिद्धिः ॥ सांख्य० १।१० ॥

संबंधाभावान्नानुमानम् ॥ सां० १।११ ॥

अहो तुम्ही ईश्वर आहे असें म्हणतां पण सांख्यशास्त्रामध्ये काय सांगितलें आहे तें पहा. सांख्यशास्त्र म्हणते कीं, "ईश्वर प्रत्यक्ष दिसत नाही म्हणून त्याची सिद्धि होणें अशक्य आहे." "ज्या अर्था त्याची सिद्धि प्रत्यक्ष नाही त्या अर्थी अनुमानादि प्रमाणेहि लागू होणार नाहीत." "व्याप्ति संबंध नसल्यामुळे त्याचें अनुमान होळें शकत नाही. अर्थात् प्रत्यक्षानुमान हीं प्रमाणें जेथें लागू होत नाहीत तेथें शब्दप्रमाणहि लागू पडत नाही अर्थात् ईश्वराची सिद्धि होणें अशक्य आहे." सांख्य ईश्वराला मानीत नाहीत त्यावर तुमचें काय मत आहे? (उ०) सांख्याचार्य कपिल महामुनीला आपण निरीश्वरवादी ह्मणतां, पण त्यांच्या सुत्रांचा आपणास अर्थच नष्ट समजला नाही हें खरें. "ईश्वर जगताचें उपादान कारण नाही. ह्मणून ईश्वरासिद्धि करण्यासाठीं कोणतेहि प्रत्यक्ष प्रमाण नाही" असा



भाव वरील सूत्रांचा आहे “ईश्वर नाही” असा त्याचा अर्थ नव्हे. परमेश्वर सर्वत्र व्यापक असल्यामुळे त्याला “पुनः” असें ह्मणतात व त्याचप्रमाणे शरीरामध्येहि जीव शयन करीत असल्यामुळे त्यालाहि “पुनः” असें ह्मणतात. पहा:—

प्रधानशक्तियोगाच्चेत्संगापत्तिः ॥ ८ ॥

सत्तामात्राच्चेत्सर्वैश्वर्यम् ॥ ९ ॥

श्रुतिरपि प्रधानकार्यत्वस्य ॥ १२ ॥ सांख्य० अ० १॥

(प्रधान) जर पुरुषाला प्रधानशक्तीचा योग (परमाणु एकाला एक मिळून वृद्धि पावणे व पुनः मूळस्थितीत येणे) होईल तर त्याचे ठिकाणी संगापत्ति होईल—अर्थात् ज्याप्रमाणे प्राकृतिक सूक्ष्म परमाणु एकरूप जुळण्याने संगतिरूप कार्यसृष्टि उत्पन्न होते, त्याचप्रमाणे जर परमेश्वरामध्ये तथा प्रधानशक्तीचा योग मानला तर तोहि स्थूल होईल ह्मणून परमेश्वर जगाचे उपादान कारण नाही, तो निमित्त कारण आहे. (सत्ता०) जर चैतन्यमय परमेश्वर जगाचे उपादान कारण मानले तर जसा परमेश्वर पूर्ण ऐश्वर्ययुक्त आहे त्याचप्रमाणे हें जगहि असंख्य पाहिजे; पण तसें नाही अर्थात् परमेश्वर जगाचे उपादान कारण नसून निमित्त कारण आहे. (श्रुति०) उपनिषदांमध्येहि प्रधान-प्रकृति हेंच जगाचे उपादान कारण आहे असें सांगितले आहे. पहा—

अजामेकां लोहितशुक्लकृष्णां बह्वीः प्रजाः सृजमानां स्वरूपाः ॥ श्वेताश्व० ४/१॥

(अजाम्) जी जन्मरहित व (शुक्लाम्) सत्व (लोहिताम्) रज व (कृष्णाम्) तम या तीन गुणांनी युक्त प्रकृति आहे, तीच (स्वरूपाः) आपल्या आकाराच्या योगाने बहु प्रजारूपी होत असते; अर्थात् प्रकृति परिणामिनी असल्याने अवस्थान्तराला प्राप्त होत असते; त्याचप्रमाणे पुनः अपरिणामी असल्यामुळे अवस्थान्तर पावून त्याचे रूपान्तर होत नाही; तो सदोदित कूटस्थ निर्विकार असतो. तात्पर्य * कपिलाचार्यांच्या सांख्यदर्शनामध्ये निरीश्वरवाद मुख्यच नाही असें असतां हि जे त्यांना निरीश्वरवादी ह्मणत असतील तेच खरे नास्तिक होत. तसेंच मीमांसकांच्या धर्मधर्मिवादाने व न्यायवैशेषिकांच्या आत्मशब्दप्रयोगानेहि ते निरीश्वरवादी होऊ शकत नाहीत; कारण मीमांसक परमेश्वराला सर्वज्ञत्वादि धर्मयुक्त मानतात, “अतस्ति सर्वत्र व्याप्नोतीत्यात्मा” जो सर्वत्र व्यापक आहे तो आत्मा होय. परमेश्वरामध्ये सर्वव्यापित्व, सर्वज्ञत्व इत्यादि गुण आहेत व तो सर्व जीवांचा आत्मा आहे असें मीमांसक, वैशेषिक व नैयायिक तत्ववेत्ते मानतात. यावरून उघड ठरते की, ते सर्व आस्तिकच आहेत.

(७) अवतार.

(प्र०) ईश्वर अवतार घेतो कीं नाही? (उ०) नाही. कारण वेदांमध्ये “अज एकपाद्” “स पर्यगाच्छुक्लकमकायम्” असें सांगितले आहे. यावरून परमेश्वर जन्म घेत नाही

* श्रीकृष्ण गीतेमध्ये “मुनीनां कपिलो मुनिः” सर्व मुनींत श्रेष्ठ कपिल असें म्हणतो, असा श्रेष्ठ मुनि नास्तिक कसा असेल?

व शरीरहि धारण करीत नाही असें ठरते. (प्र०) “यदा यदा हि धर्मस्य ग्लानिर्भवति भारत ॥ अभ्युत्थानमधर्मस्य तदात्मानं सृजाम्यहम् ॥” यामध्ये श्रीकृष्ण म्हणतो कीं, जेव्हां धर्माचा लोप होतो तेव्हां मी शरीर धारण करतो, हें कसें ? (उ०) परमेश्वर शरीर धारण करतो हें म्हणणें वेदविरुद्ध असल्यामुळें अप्रमाण होय. आतां आपण जें श्रीकृष्णाविषयीं म्हणतां, तर त्याविषयीं असें आहे कीं, श्रीकृष्ण हा योगीश्वर व धर्मात्मा होता, धर्मरक्षण करण्याची त्याची इच्छा असल्यामुळें युगायुगामध्ये जेव्हां अधर्म वाढेल तेव्हां आपण उत्पन्न होऊन धर्माचें रक्षण करूं असें त्यानें म्हटलें तर त्यांत कांहीच वावणें नाही. “परोपकाराय सतां विभूतयः ।” परोपकारासाठीं थोर आपलें तनमनधन अर्पितात, परोपकारांतच थोराचें थोरपण आहे. हा अमोलिक गुण श्रीकृष्णामध्ये होता, एवढ्यानें श्रीकृष्ण ईश्वर आहे असें ठरत नसून महात्मा व योगीश्वर ठरत आहे. (प्र०) जर असें आहे तर या संसारामध्ये ईश्वराचे चौवीस अवतार होतात व मत्स्यादिक हे सर्व अवतार आहेत असें लोक कसें मानितात ? (उ०) वेदांचा अर्थ न जाणल्यामुळें, मतमतांतराभिमानांनीं संप्रदायी लोकांनीं अज्ञानी लोकांना फर्शी पाडल्यामुळें अज्ञानी लोक अशीं अप्रामाणिक भाषणें बोलतात व मानितात. (प्र०) अहो जर ईश्वरानें अवतार घेतला नसता तर कंस रावणादिक दुष्ट राक्षसांचा घात कसा झाला असता ? (उ०) ज्याअर्थी कंसादिक जन्माला आलेले होते त्या अर्थी त्यांचा नाश केव्हां तरी झालाच असता. परमेश्वर जगताची उत्पत्ति, स्थिति व प्रलय हीं तो स्वतः निराकार असतांही करतो. जगताच्या घडामोडीपुढें कंसादिक किडीमुंग्यांप्रमाणें होत, त्यांच्यासाठीं अवतार घेण्याची काय आवश्यकता आहे ? शिवाय परमेश्वर सर्व व्यापक असल्यामुळें तो कंस व रावण इत्यादिकांच्या शरीरामध्येहि पूर्णपणें भरलेला होताच, त्याची इच्छा असती तर त्यानें मर्मच्छेदन करून तेव्हांच नाश करून टाकिला असता. अशा अनंतसामर्थ्ययुक्त परमेश्वराला एखाद्या क्षुद्र जीवालाने मारण्यासाठीं शरीर-धारी व जरामरण धर्मयुक्त व्हावें लागतें असें मानणें हा मूर्खपणा नव्हे तर काय ? भक्तजनांचा उद्धार करण्यासाठीं तो अवतार घेतो असें जे कोणी ह्मणतील, त्याचें तेंहि ह्मणणें निर्मूल आहे; कारण भक्तजनांचा उद्धार करण्याचें पूर्ण सामर्थ्य निराकार परमेश्वरामध्ये आहे. सूर्य, चंद्र, पृथिवीवगैरे तेजोगोलमय-सृष्टीची उत्पत्ति, स्थिति व प्रलय करण्यास लागणाऱ्या सामर्थ्यापेक्षां कंस रावणादि राक्षसांचा वध करण्यास व गोवर्धन उचलण्यास जास्त सामर्थ्य लागतें काय ? जो कोणी या सृष्टीचा विचार करील त्याला ईश्वराच्या सामर्थ्याची कल्पना होऊन “न भूतो न भविष्यति” ईश्वरा इतला सामर्थ्यावान् कोणीहि नाही असेंच त्याला वाटेल. युक्तीनें पाहिलें असतांही ईश्वर जन्मधारण करीत नाही असें वाटेल. पहा आकाशाप्रमाणें सर्व व्यापक ईश्वर एखाद्या लहान शरीरांत कसा येऊन राहील ? हें एवढें विस्तीर्ण व व्यापक आकाश एखाद्या लहानशा जागेंत जसें माऊं शकत नाही तद्वत्च सर्व व्यापक परमेश्वर एखाद्या शरीरांत राहूं शकत नाही व गर्भामध्येहि येऊं शकत नाही. त्याचें येणें जाणेंहि अशक्य आहे. कारण तो सर्व ठिकाणीं—गर्भामध्ये व सर्वांच्या शरीरांत आहेच. जेथें तो नेहता त्या ठिकाणीं तो आला हें ह्मणणें योग्य होईल; येणें जाणें हे शब्द एकेदेशी पदार्थांला लागू होतात. अर्थात् तो सर्व व्यापक असल्यामुळें त्याच्या ठिकाणीं येणें जाणें हे शब्द योग्य रीतीनें लागू होत नाहीत. परमेश्वराला विद्याहीनांशिवाय दुसरे कोणीहि असें मानूं शकणार नाहीत. तात्पर्य परमेश्वराचें जन्ममरण, येणें जाणें, हीं होऊं शकत नाहीत. ज्याप्रमाणें “श्रीकृष्ण” ईश्वराचा अवतार नव्हे त्याचप्रमाणें “येशू” हि नव्हे. जेथें जेथें रागद्वेष, क्षुधातृष्णा, भयशोक, दुःखसुख, जन्ममरण इत्यादि गुण असतात ते ईश्वर नसून मनुष्यच होत हें निश्चयानें समजावें. (प्र०) ईश्वर आपल्या भक्त्याच्या पापाची क्षमा

करतो कीं काय? (उ०) नाही, कारण जर तो पापाची क्षमा करील तर त्याच्या राज्यातील न्याय नाहीसा झाला असें होईल. परमेश्वर पापाची क्षमा करतो असें ठरले तर सर्व लोकांस पाप करण्यास उत्तेजन येईल व ते निर्भयपणाने पापे करूं लागतील. पहा, ज्याला माहीत असतें कीं, राजा माझ्या अपराधांची क्षमा करील तो महान् महान् पातकें करण्यास तयार होतो, तसेंच ज्याला माहीत असतें कीं, माझ्या पापाबद्दल मला शिक्षा मिळेल; तो मनुष्य पाप करण्यास भितो. तात्पर्य जेथे कर्मांचें यथावत् फल मिळतें तेथेच सुव्यवस्थितपणा असतो. परमेश्वराची व्यवस्था पूर्ण असल्यामुळे तो सर्वाला त्यांच्या त्यांच्या कर्माप्रमाणे यथावत् फळ देतो व हेंच त्याचें काम आहे. अपराधांची क्षमा करणें नाही.

(८) जीवाची स्वतन्त्रता.

(प्र०) जीव स्वतन्त्र आहे कीं परतन्त्र? (उ०) जीव आपली कर्तव्ये करण्यास स्वतन्त्र व परमेश्वरीय व्यवस्थेप्रमाणे तो परतन्त्र आहे. “स्वतन्त्रः कर्ता” । (पाणिनीयव्याकरणम्) जो स्वतन्त्र असतो तोच कर्ता असतो. परतन्त्र जो असतो तो कर्ता होऊ शकत नाही. (प्र०) स्वतन्त्र कोणास झणावें? (उ०) ज्याच्या ताब्यांत शरीर, प्राण, इंद्रिये व अंतःकरणादि पदार्थ आहेत तो स्वतन्त्र होय. जो स्वतन्त्र नसतो त्याला त्याच्याकडून घडलेल्या पापपुण्याचें फळ मिळत नाही. याच नियमाला अनुसरून सेनेतील लोकांनीं सेनापतीच्या तंत्राने वागत असतां, लडाईंमध्ये कितीही जरी लोक मारले तरीही ते अपराधी होत नाहीत, कारण ते परवश असतात. जर सर्व जीव परमेश्वराच्या प्रेरणेनें परतन्त्रपणें आपापलीं कामें करतात असें मानलें; जीवांला त्या कर्मांचें पापपुण्य सुखदुःखादि फळ मिळणार नाही, त्या फळाचा प्रेरक परमेश्वर असल्यामुळे तें परमेश्वरालाच मिळेल व पापपुण्याप्रमाणें स्वर्गनरक, सुखदुःखादिक त्यालाच (परमेश्वरालाच) प्राप्त होतील. जुर एखाद्या शस्त्रानें कोणी कोणाचा वध केला तर त्या वध करणाऱ्याला शासन करतात, त्या शस्त्राला करीत नाहीत, कारण शस्त्र परतन्त्र असतें व तो वधकर्ता स्वतन्त्र व प्रेरक असतो; याचप्रमाणें जर जीव परतन्त्र व परमेश्वर त्याला पराधीन ठेऊन कर्म करविणारा प्रेरक असल तर जीव पापपुण्याचा भोगी होणार नाही. वास्तविक पाहिलें तर आपल्या सामर्थ्यानुरूप कर्म करण्याप्रमाणें जीव स्वतंत्र आहे, पण जेव्हां तो पाप करतो तेव्हां ईश्वराच्या सुव्यवस्थेनें पराधीन होऊन त्याचें फळ भोगतो, अर्थात् जीव हा कर्म करण्यास स्वतन्त्र व फळ भोगण्यास परतन्त्र आहे. (प्र०) जर परमेश्वरानें जीवाला उत्पन्न केलें नसतें व त्याला सामर्थ्यहि दिलें नसतें तर त्याच्याकडून काहींच झालें नसतें; म्हणून परमेश्वराच्याच प्रेरणेनें जीव काम करतो असें झणण्यास काय हरकत आहे? (उ०) ईश्वर व जगताचें उपादान कारण अनुत्पन्न आहे व सर्व व्यवहाराचें साधन आहे; त्याचप्रमाणें जीवहि अनादि आहे. त्याला कोणी उत्पन्न केलें नाही. जीवाचें शरीर व इंद्रियाचे गोलक मात्र परमेश्वरानें बनाविलेले आहेत; पण तेहि सर्व जीवाच्या आधीन आहेत; म्हणून जो कोणी मनु, काया व वचन यांच्या योगानें पापपुण्य करतो त्यालाच त्याचें फळ मिळतें, ईश्वराला नाही. पहा कोणी एकाने खाणांतून लोखंड काढलें, तें एका व्यापाऱ्यानें विकत घेऊन लोहाराला विकलें, त्या लोहारानें त्याची तलवार बनवून ती एका मनुष्याला विकली व त्या मनुष्यानें त्या तलवारीच्या योगानें एका मनुष्याचा वध केला, तर त्या वधाबद्दल इतर कारखानदार जबाबदार होत नसून तो वध करणाराच दोषी होतो; याचप्रमाणें शरीरादिकांची उत्पत्ति करणारा परमेश्वर कर्मफलाचा भोक्ता होत नसून तो तीं कर्म करणाऱ्या जीवांनां कर्मफल भोगविणारा आहे. जर परमेश्वरच सर्व कर्म करवित असता तर जीव कधींच पापें न करत.

परमेश्वर ज्ञानपूर्ण, धार्मिक व पवित्र आहे; ह्यापून जीवांना तो पापकर्म करण्याची प्रेरणा करित नाही. ज्याअर्थी जगतांमध्ये पापे चाललेली आहेत त्याच अर्थी त्या पापकर्माचा प्रेरक परमेश्वर नसून जीव स्वतंत्ररीतीने आपापलीं कर्मे करण्यांत समर्थ आहेत असे ठरते; ज्याप्रमाणे आपणापुरते काम करण्यास जीव स्वतंत्र आहे त्याचप्रमाणे परमेश्वरहि आपलीं कामे करण्यास पूर्ण स्वतंत्र आहे. (प्र०) जीव व ईश्वर यांचे स्वरूप व गुणकर्मस्वभाव कसे काय आहेत? (उ०) दोघेहि चेतनस्वरूप आहेत, दोघांचाहि स्वभाव पवित्र, धार्मिक व अविनाशित्वादि गुणविशिष्ट आहे. परमेश्वर सृष्टीची उत्पत्ति, स्थिति व नाश करतो, सर्वांना नियमाने चालवितो, जीवांचा पापपुण्यांचे यथायोग्य फल देतो, हीं सर्व धर्मयुक्त कामे करतो. जीवहि संततीची उत्पत्ति, तिचे पालन व शिल्पविद्यादिक वरीवाईट करून करतो. ईश्वरानध्ये नित्यज्ञान, आनन्द, अनंत वल इत्यादि गुण आहेत व जीवांमध्येः—

इच्छाद्वेपप्रयत्नसुखदुःखज्ञानान्यात्मनो लिङ्गमिति ॥ न्याय द. १।१।१०॥

प्राणापाननिमेषोन्मेषमनोगतीन्द्रियान्तरविकाराः

सुखदुःखे इच्छाद्वेषौ प्रयत्नाश्चात्मनो लिङ्गानि ॥ वैशे० २।२।४ ॥

(इच्छा) पदार्थ मिळण्याची अभिलाषा, (द्वेषः) वैर अथवा दुःखादिकांविषयी निरिच्छा, (प्रयत्नाः) पुरुषार्थ, वल, (सुखम्) आनंद, (दुःखम्) विलाप, अप्रसन्नता, (ज्ञानम्) विवेक किंवा जाणणे हे गुण न्याय व वैशेषिक या दोनहि दर्शनांमध्ये समान आहेत; पण वैशेषिकांमध्ये खालील गुण विशेष आहेत. (प्राणः) प्राणवायूला वाहेरून आंत नेणे, (अपानः) प्राणवायूला वाहेर घालविणे, (निमेषः) डोळे मिटणे, (उन्मेषः) डोळे उघडणे, (मनः) निश्चय, अहंकार व स्मरण करणे, (गतिः) हालचाल करणे, (इंद्रियम्) सर्व इंद्रियांचा चालविणे, (अंतराविकारः) भुवातृपाद्वर्ष-शोकादि विकारयुक्त होणे हे ते होत; हे सर्व गुण परमेश्वरामध्ये नाहीत. आत्मा स्थूल नसल्यामुळे यांच्याच योगाने त्याची प्रतीति करावी लागते. जोपर्यंत आत्मा शरीरांत राहतो तोपर्यंत हे गुण शरीरांत दिसतात, पण जेव्हा तो शरीर सोडून जातो तेव्हा शरीरांत हे गुण दिसत नाहीत. अर्थात् या गुणांवरून आत्मा शरीरातून भिन्न आहे असे मानावे लागते. जो असतांना जे गुण दिसतात. व जो नसतांना जे गुण दिसत नाहीत त्याचे ते गुण आहेत असे ठरते. जसा सूर्य किंवा दिवा असतांना प्रकाश असतो व तो नसतांना नसतो या अटलनियमावरून जसे प्रकाश पाहून सूर्य किंवा दीप यांचे अनुमान होत तद्वतच गुणांवरून जीव व परमेश्वर यांचे ज्ञान होत. (प्र०) पहा. परमेश्वर त्रिकालज्ञानी आहे. जीव पुढे काय करणार आहे हे परमेश्वराला पूर्वीच समजलेले असते. यावरून उघड होते की जीवाचा पुढचा कार्यक्रमहि ठरलेलाच आहे, मग जीव स्वतंत्र कसा? व जीव परतन्त्र असल्यामुळे व ईश्वराने पूर्वीच निश्चित केलेल्या गोष्टी जीवाला करणे भाग असल्यामुळे पराधीनपणाने करित असलेल्या कामांवरुन ईश्वर जीवाला दंड-हि करू शकणार नाही; हे खरे की नाही? (उ०) ईश्वराच्या ठिकाणी तीन काल नाहीत, त्याच्या ठिकाणी केवळ वर्तमानकालच आहे; ह्यापून त्याला त्रिकालज्ञ ह्याणें योग्य नाही. उत्पन्न होऊन सध्या नसणाऱ्या कालाला भूतकाल ह्याणतात व जो अजून उत्पन्न झाला नाही पण होणार आहे त्याला भविष्यकाल असे म्हणतात. ईश्वराला एकदां झालेले ज्ञान नाहीसे होत नाही

व नसलेलें ज्ञान होणार आहे असेंहि नाही. त्याच्याठिकाणीं एकरस अखंडित ज्ञान सदोदित वर्तमानकालाप्रमाणेंच राहतें; म्हणून त्याला त्रिकालज्ञ असें म्हणतां येणार नाही. जीवांच्या अपेक्षेनें परमेश्वराच्या ठिकाणीं त्रिकालज्ञता कल्पितां येईल, पण वास्तविक ईश्वरामध्ये त्याच्या दृष्टीनें तीन कालच नाहीत हें कोणीहि विसरतां नये. ज्याप्रमाणें स्वतन्त्रपणानें जीव काम करतो, त्याचप्रमाणें ईश्वर सर्वज्ञ असल्यामुळे तें सर्व जाणतो; जें ईश्वर *जाणतो तेंच जीव करतो. जीवाचें कोणतेंच कर्म परमेश्वरापासून गुप्त राहूं शकत नाही. कारण परमेश्वराचें ज्ञान पूर्ण आहे. अर्थात् जीवानें तीनहि कालांत केलेल्या कर्माचें ज्ञान करून घेण्यास व त्याचें फल देण्यास ईश्वर स्वतंत्र आहे; पण जीव फक्त थोडे वर्तमानज्ञान व कर्म करण्यास स्वतन्त्र आहे. ईश्वराचें ज्ञान अनादि अनंत असल्यामुळे जसें त्याला कर्माचें ज्ञान असतें त्याचप्रमाणें त्याला कर्मावृत्त फल (दंडादिक) देण्याचें ज्ञानहि अनादि असतें. या दोहोंविषयीचें त्याचें ज्ञान सत्य व निश्चित असतें. एक ज्ञान सत्य व दुसरें मिथ्या असें मानण्याचें काहीं प्रयोजन नाही. तात्पर्य परमेश्वर सर्वज्ञानी असला तरीही जीवाच्या स्वातन्त्र्यांत काहीं विघाड होऊं शकत नाही (प्र०) जीव हा शरीरांत निराळा विभू आहे कीं परिच्छिन्न आहे? (उ०) जीव परिच्छिन्न आहे, जर तो विभू अर्थात् व्यापक असता तर जाग्रति, स्वप्न, सुषुप्ति, मरण, जन्म, संयोग, वियोग, जाणें, येणें हें होऊं शकलें नसतें. अर्थात् जीव हा स्वरूपतः अल्पज्ञ आहे व अल्प, म्हणजे सूक्ष्म आहे. ईश्वर हा सर्वव्यापक, सूक्ष्मात्सूक्ष्मतर असून, सर्वज्ञ व सर्वव्यापक स्वरूप आहे; याकरतां जीव व ईश्वर यांचा व्याप्यव्यापक हा संबंध आहे. (प्र०) एकाच जागीं एकाच वेळीं दोन वस्तू राहूं शकत नाहीत या सार्वत्रिक सृष्टिनियमाप्रमाणें जीव व ईश्वर यांचा व्याप्यव्यापकसंबंध असूं शकणार नाही; पण त्यांचा संयोगसंबंध असूं शकेल? हे दोन पदार्थ एकाच जागीं राहूं शकतील तरी कसे? (उ०) अहो, हा जो आपण पदार्थविज्ञान शास्त्राचा नियम सांगितलात, हा समान आकारयुक्त पदार्थांचा लागू आहे, असमान आकृतींमध्ये लागू नाही; ज्याप्रमाणें लोखंड या स्थूल पदार्थांमध्ये अग्नि किंवा विद्युत हे सूक्ष्म पदार्थ शिरून दोनहि एकत्र राहूं शकतात; त्याचप्रमाणें जीवापेक्षां परमेश्वर सूक्ष्म असल्यामुळे तो त्यांत व्यापून राहूं शकतो. अर्थात् परमेश्वर हा व्यापक व जीव हा व्याप्य आहे. ईश्वरजीवामध्ये जसा हा व्यापकव्याप्य संबंध आहे; त्याचप्रमाणें सेव्यसेवक, आधारआश्रय, स्वामिभृत्य, राजाप्रजा, पितापुत्र इत्यादि संबंध आहेत.

(९) द्वैत व अद्वैतवाद.

(प्र०) वास्तविक ईश्वर व जीव एकच आहेत. पहा. “प्रज्ञानं ब्रह्म ॥ १ ॥ अहं ब्रह्मास्मि ॥ २ ॥ तत्त्वमसि ॥ ३ ॥ अयमात्मा ब्रह्म ॥ ४ ॥ या वेदांमधील चार महावाक्यांमध्ये जीवब्रह्मैक्यच सांगितलें आहे. नाही काय? (उ०) हीं वेदांतील वाक्यें नसून ब्राह्मण ग्रंथांतील वाक्यें आहेत. कोणत्याही ऋषिप्रणीतशास्त्रामध्ये यांना महावाक्यें असें झटलें नाही. “(अहम्) मी (ब्रह्म) ब्रह्मस्थ (अस्ति) आहे” असा पहिल्या वाक्याचा अर्थ आहे. (प्र०) अहो! “ब्रह्म” या पदाचा “ब्रह्मस्थ”—ब्रह्मामध्ये राहणारा—असा अर्थ आपण कसा केलात? “मी ब्रह्म आहे” असाच त्याचा सरळ अर्थ होत नाही काय? (उ०) नाही, कारण

* जीव करतो एक व ईश्वर जाणतो निराळेच असें नसून जीव ज्या ज्या वेळीं जें जें करतो त्या त्या वेळींच ईश्वर त्याचें करणें जसें करतो तसेंच जाणतो असें समजावें.

त्या ठिकाणी " तात्स्थोपाधि " आहे. ज्याप्रमाणे " मन्त्राः कोशान्ति । " याचा " मन्त्रक ओरडतात " असा शब्दशः अर्थ करावयाचा नसतो तर " मन्त्रक जड असल्यामुळे कधी ओरडत नाही " मन्त्रकावर वसलेले पुरुष ओरडतात " असाच करावा लागतो त्याचप्रमाणे येथेहि समजावे. (प्र०) अहो, सर्वच पदार्थ ब्रह्मामध्ये आहेत मग जीवाविषयीच विशेषतः सांगण्याचे कारण काय ? (उ०) सर्व पदार्थ ब्रह्मामध्ये आहेत हे खरे पण ज्याप्रमाणे जीव हा सामर्थ्ययुक्त असून अत्यंत निकट आहे तसे इतर पदार्थ नाहीत. त्याचप्रमाणे जीवाला ब्रह्माचे ज्ञान होऊन तो मुक्तीमध्ये ब्रह्माशी साक्षात्संबंध ठेवून राहतो तशी इतर पदार्थांची स्थिति नाही; याकरिता जीव हा ब्रह्मावरोवर " तात्स्थ " अथवा तत्सहचरितोपाधि अर्थात् ब्रह्माचा सहचारी आहे. या वाक्यावरून जीव व ब्रह्म एक आहे असे ठरत नाही. " मी व तो एकच आहो " असे जर कोणी ह्याटले तर " माझा व त्याचा विरोध नाही " असाच जसा अर्थ समजतात; त्याचप्रमाणे या वाक्यावरूनहि जीव व ईश्वर यांचा अवरोधच समजावयाचा आहे. जो जीव समाधिस्थ होऊन परमेश्वरामध्ये सप्रेम निमग्न होतो, तो ह्याणतो की " मी व ब्रह्म एक " अर्थात् अवरोधी अथवा एक अवकाशस्थ आहो. जो जीव परमेश्वराच्या गुणकर्मस्वभावाच्या अनुकूल आपले गुणकर्मस्वभाव वनवून ब्रह्माशी आपले साधर्म्य करितो तोच आपली ब्रह्माशी एकता आहे असे ह्याणू शकतो. (प्र०) बरे. " तत्त्वमसि " याचा काय हो अर्थ ? " (तत्) तें ब्रह्म (त्वम्) तू (असि) आहेस " या वाक्यावरून जीव व ब्रह्म यांचे ऐक्य ठरत नाही काय ? (उ०) पहा, " तत् " शब्दाचा तुझी " ब्रह्म " असा अर्थ केलात, पण जेथे " ब्रह्म " शब्दाची अनुवृत्तिच नाही; तेथे ब्रह्म शब्द आला कोठून ? (प्र०) " सदेव सोम्येदमग्र आसीदेकमेवाद्वितीयं ब्रह्म । " या उपनिषदांतील पूर्व वाक्यांतून ब्रह्म शब्दाची अनुवृत्ति आली आहे. (उ०) अहो असे खोटे पुरावे नको आहेत. आपण छांदोग्योपनिषद् पाहिलेच नाही असे वाटते.

सदेव सोम्येदमग्र आसीदेकमेवाद्वितीयम् ॥

छं. ६।२।१ ॥

छांदोग्योपनिषदाचा पाठ असा आहे व यांत ब्रह्म शब्दच नाही व असे असूनहि आपण ब्रह्म शब्द तेथे जोडता हे विलक्षण आहे. (प्र०) बरे आपण " तत् " या शब्दाचा काय अर्थ करता ? (उ०) आधी उपनिषदाचा पाठ पहा :—

स य एषोऽणिमा ॥ एतदात्म्यमिदं सर्वं तत्सत्यं स आत्मा

तत्त्वमसि श्वेतकेतो ॥ छं० ६।८।१।७॥

" तो परमात्मा जाणण्यास योग्य आहे. तो सर्वाहून (अणिमा) सूक्ष्म व सर्व जगताचा व जीवाचाहि (आत्म्यम्) आत्मा तोच आहे. तो सत्यस्वरूप असून आपला आत्मा आपणच आहे. हे श्वेतकेतो ! हे प्रियपुत्रा (तदात्मकस्तदन्तर्यामी त्वमसि) त्या अंतर्त्यामी परमेश्वराने युक्त असा तू आहेस. " हा अर्थ इतर उपनिषदांच्या वचनालाहि बाधक होत नाही. पहा—

य आत्मनि तिष्ठन्नात्मनोऽन्तरो यमात्मा न वेद यस्यात्मा शरीरम् ॥
आत्मनोऽन्तरो यमयति सत आत्मान्तर्याम्यमृत ॥

(शत० १४-६-१-३०) बृहदारण्यक उ०

महर्षि याज्ञवल्क्य आपल्या मैत्रेयी स्त्रीला सांगतात कीं, हे मैत्रेयि ! “परमेश्वर (आत्मनि) जीवांमध्ये स्थित आहे आणि (आत्मनोऽन्तरः) जीवात्म्याहून भिन्न आहे, पण मूढ जीवात्मा त्या आपणाहून भिन्न असलेल्या परमेश्वराला (न वेद) जाणत नाही व तो आपणामध्ये व्यापून आहे हेहि त्याला समजत नाही. ज्या परमेश्वराचे (आत्मा) जीव हेंच (शरीरम्) शरीर आहे. (जसा शरीरांत जीव राहतो त्याचप्रमाणे जीवामध्ये परमेश्वर व्यापून राहतो म्हणून जीवात्म्याला परमेश्वराचे शरीर म्हण्टेले आहे, इतकेंच.) जीवामध्ये व्यापक असून जीवाहून भिन्न असणारा, जीवांच्या पापपुण्यांचा साक्षी होऊन त्यांना कर्मानुसार यथायोग्य फल देऊन (यमयति) त्यांचे नियमन करणारा असा जो (अमृतः) अविनाशी परमात्मा आहे तो (ते) तुझ्या (आत्मनः) आत्म्या (अंतरः) मध्ये व्यापक आहे त्याला तू जाण.” या प्रकारची उपनिषद्‌चर्चे आहेत व त्यांचा दुसरा काही अर्थ होऊ शकत नाही; त्याचप्रमाणे जेव्हां समाधिमध्ये योग्याला परमेश्वर प्रत्यक्ष होतो; तेव्हां तो म्हणतो कीं “अयमात्मा ब्रह्म ।” “हा जो (आत्मा) माझ्यामध्ये व्यापक आहे त्यालाच ब्रह्म असे म्हणतात, व तेंच सर्वत्र व्याप्त आहे.” या वाक्यांच्या व उपनिषद्‌वाक्यांच्या अर्थीवरून असे स्पष्ट होते कीं जीव व ब्रह्म एक नाहीत, जे आधुनिक वेदान्ती यांना एक समजतात त्यांना वेदान्तशास्त्रच समजलेले नाही असे म्हणण्यास हरकत नाही. (प्र०)

अनेन जीवेनात्मनानुप्रविश्य नामरूपे व्याकरवाणि ॥ छां. ६।३।२॥

तत्सृष्ट्वा तदेवानुप्राविशत् ॥ तैत्ति० ब्रह्मा० अ० ६॥

“मी सर्व जगत् व शरीर यांची रचना करून त्या जगतांमध्ये व्यापक व जीव रूप धारण करून शरीरांत प्रविष्ट होऊन नाम व रूप यांची व्याख्या करीन.” परमेश्वराने जगत् व शरीर उत्पन्न करून तो त्यांत प्रविष्ट झाला. ” इत्यादि श्रुतीं वरून जीव व परमेश्वर यांचे ऐक्य ठरत नाही काय ? याचा दुसरा काय अर्थ होणार आहे ? (उ०) जर तुम्हांला पद व पदार्थ यांची माहिती असती तर तुम्ही असा अर्थ कधीहि केलाच नसता; या दोनहि वचनामध्ये “अनुप्रवेश” हा शब्द नीट पाहण्यासारखा आहे. “अनुप्रवेश” म्हणजे “मागून प्रवेश” अर्थात् प्रथमतः कोणाचा तरी प्रवेश झाला पाहिजे; हें उघड आहे. शरीरामध्ये प्रवेश केलेल्या जीवाबरोबर, (अनुप्रविश्य) “अनुप्रवेश केल्याप्रमाणे राहून वेदद्वारा नामरूपादिकांची विद्या प्रगट केली; शरीरामध्ये जीवाचा “प्रवेश” व जीवामध्ये परमेश्वराचा “अनुप्रवेश” होत असतो अर्थात् “अनुप्रवेश” शब्दांतील “अनु” या उपसर्गाचे महत्त्व जर तुमच्या लक्षांत आले असते तर अशी अर्थीची धांदल तुम्ही

हा भाग बृहदारण्यकोपनिषदांत जशाचा तसाच आहे. “यो रतासि तिष्ठन् । रतसेऽन्तरो ॥ २१ ॥ ” याच्या पुढे य “आत्मनि तिष्ठन् ” हें प्रकरण आहे परंतु प्रस्तुत उपलब्ध बृहदारण्यामध्ये हा मंत्र घेतलेला नाही. हा द्वैताद्वैतवादाचा जो उगाच गोंधळ घातलेला आहे त्याचा योग्य खुलासा करणारा आहे कारण या मंत्राचा अर्थ फारच स्पष्ट आहे. इतपथ ब्राह्मण-१४-६-१-३०

केली नसती. (प्र०) वरें तें असो. आतां दुसरें असें पहा. “सोऽयं देवदत्तो य उष्णकाले काश्यां दृष्टः स इदानीं प्रावृत्समये मथुरायां दृश्यते !” जो देवदत्त मी उष्णकालामध्ये काशीमध्ये पाहिला होता त्यालाच मी वर्षासमयामध्ये मथुरेमध्ये पाहत आहे. ” या ठिकाणीं काशीदेश व उष्णकाल इत्यादि उपाधि सोडून केवळ शरीरमात्राकडे लक्ष दिलें असतां दोनहि ठिकाणचा हा एकच देवदत्त आहे असें समजतें. या प्रकारें जाणण्याच्या रीतीला भागत्यागलक्षणा असें म्हणतात. या भागत्याग लक्षणेच्या योगानें जीवेश्वराचें ऐक्य सिद्ध होतें. कसें तें पहा. परमेश्वराच्या परोक्ष देश, काल, माया, उपाधि व जीवाच्याहि देश, काल, अविद्या व अल्पज्ञता या उपाधि सोडून दोघांत समान दिसणाऱ्या चैतन्याकडे लक्ष दिलें म्हणजे दोहोंमध्ये एकच ब्रह्मवस्तु दिसू लागते. भागत्यागलक्षणेमध्ये सामान्य भाग ग्रहण करून विशेष भाग सोडावयाचा असतो त्याचप्रमाणें येथेहि सर्वज्ञत्वादि वाच्यार्थ ईश्वरामधील विशेष व अल्पज्ञत्वादि वाच्यार्थ जीवामधील विशेष हे सोडून, दोहोंमधील सामान्य जें चैतन्य, तेवढ्याच लक्ष्यार्थाचें ग्रहण केले असतां अद्वैत सिद्ध होतें; यावर आपली काय शंका आहे ? (उ०) प्रथमतः तुम्ही जीवाला व ईश्वराला नित्य मानीत आहां कीं अनित्य तें सांगा. (प्र०) हे दोनहि भेद उपाधिजन्य कल्पित असल्यामुळे अनित्य आहेत. (उ०) वरें ती उपाधि नित्य आहे कीं अनित्य ? (प्र०) आमचें मत पुढील श्लोकांत स्पष्ट आहे:—

जीवेशौ च विशुद्धाचिद्विभेदस्तु तयोर्द्वयोः ॥

अविद्या तच्चित्तोर्योगः पडस्माकमनादयः ॥

कार्योपाधिरयं जीवः कारणोपाधिरीश्वरः ॥

कार्यकारणतां हित्वा पूर्णबोधोऽवशिष्यते ॥

—कारिका—शारीरभाष्य—संक्षेपकशारीर.

(१) जीव, (२) ईश्वर, (३) ब्रह्म, (४) जीवेश्वरांचा विशेष भेद, (५) अविद्या व (६) अविद्या व चेतन यांचा योग हे सहा पदार्थ आम्हां वेदान्यांच्या मतानें अनादि आहेत; पण त्यांतहि एक ब्रह्म अनादि अनन्त असून दुसरे पदार्थ प्रागभावाप्रमाणें अनादि सान्त आहेत; जोपर्यंत अज्ञान असतें तोपर्यंत हे पांच असतात व तोपर्यंत यांच्या आदीचें ज्ञान होत नसतें, झणून यांना अनादि असें म्हणतात; पण जेव्हां ज्ञान होतें तेव्हां यांचा नाश होतो म्हणून यांना सान्त (नाशवान्) असें म्हणतात. (उ०) हे दोनहि तुमचे श्लोक असंबद्ध आहेत, कारण तुमच्याच मताप्रमाणें कल्पना केली तरीहि अविद्येच्या योगाशिवाय जीव व मायेच्या योगाशिवाय ईश्वर तुमच्या मतानें सिद्ध होत नाहीं. अविद्या व माया यांची, अनुक्रमें जीव व ईश्वर यांच्याशीं योग होण्यामध्यें चरितार्थता झाल्यामुळे “तच्चित्तोर्योगः ।” (अविद्या व चेतन यांचा योग) हा जो तुम्ही सहावा पदार्थ मानतां तो राहूच शकत नाहीं; कारण अविद्या व माया यांची जीव व ईश्वर यांच्याशीं संबंध होऊन सार्थकता झाली. ज्या अर्थी ब्रह्म, माया किंवा अविद्या यांच्या योगाशिवाय ईश्वर बनत नाहीं; त्याअर्थी त्याला ब्रह्म व अविद्या यांच्याशिवाय पृथक् मानणें आवश्यक नाहीं. तात्पर्य इतकेंच कीं, तुमच्या मतानें फक्त दोनच पदार्थ मानावे लागतात. (१) ब्रह्म व (२) अविद्या. तुम्ही सहा पदार्थ मानूं शकत नाहीं, कारण तुमच्या सहा पदार्थांची उत्पत्ति या दोनच पदार्थांत

आहे; तसेंच आपण कार्यापाधिपासून जीवाची व कारणोपाधिसुद्धे ईश्वराची सिद्धि करुं इच्छितां पण हें, जेव्हां आपण नित्य, शुद्ध, बुद्ध, मुक्त स्वभाव, अनंत अशा सर्व व्यापक ब्रह्मामध्ये अज्ञान आहे असें ठरवाल तेव्हांच सिद्ध होईल. जर त्या ब्रह्मामध्ये स्वाश्रय स्वविविधक अनादि अज्ञान सर्वत्र आहे असें मानाल तर तें ब्रह्म शुद्ध राहणार नाही व जर त्याच्या एका भागामध्ये अज्ञान आहे असें मानाल तर तें अज्ञान परिछिन्न होईल व तें लहान असल्यामुद्धे इकडून तिकडे तिकडून इकडे जाऊं शकेल. जेथें जेथें तें अज्ञान जाईल तेथें तेथें असलेलें ब्रह्म अज्ञानी होईल. जेथून तें नाहीसें होईल तेथील ब्रह्म ज्ञानी होईल; व अशी अनवस्था झाल्यानें कोणत्याहि ठिकाणच्या ब्रह्माला अनादि शुद्ध ज्ञानयुक्त झणतां येणार नाही. जर एकाच भागांतील ब्रह्मांत कायमध्ये अज्ञान आहे असें मानाल तर सज्जानी ब्रह्म व अज्ञानी ब्रह्म असे ब्रह्माचे दोन तुकडे मानावे लागतील व तसें मानलें झणजे ब्रह्माची अखंडता नाहीशी होईल. जर अखंड मानलें तर अज्ञानी नाही असें मानावें लागेल; ज्ञानाचा अभाव व विपरीत ज्ञान हे गुण आहेत झणून ते कोणत्या तरी द्रव्याशीं नित्य संबद्ध असणार, हे जर आपण ब्रह्माचे गुण आहेत असें मानाल; तर त्यांचा समवाय संबंध होऊन ते कधीही अनित्य होणार नाहीत; व या गुणांचा ब्रह्माशीं नित्य संबंध झाल्यानें ब्रह्मामध्ये दुःखादि क्लेश नित्य आहेत असें मानावें लागेल; ज्याप्रमाणें शरीराच्या एका भागामध्ये फोड झाला असतां सर्व शरीरभर दुःख पसरतें त्याचप्रमाणें ब्रह्माच्या एका देशांत अज्ञान दुःख असल्यामुद्धे सर्व ब्रह्मामध्ये दुःखादि क्लेश उत्पन्न होतील; याप्रमाणें सर्व ब्रह्माला दुःखादिकांचा अनुभव येऊं लागला झणजे अनुभव येण्याला तेथें अंतःकरणाचीहि कल्पना करावी लागेल. व अंतःकरणरूपी उपाधीचा योग झाला झणजे ब्रह्मालाच जीवत्व येईल. या ठिकाणीं असा प्रश्न उत्पन्न होतो कीं, ब्रह्म व्यापक आहे कीं परिछिन्न आहे ? जर ब्रह्म सर्वव्यापक मानून उपाधि परिछिन्न मानली तर अंतःकरणरूपी उपाधि इकडून तिकडे फिरते असें मानावें लागेल. ब्रह्म स्थिर असून उपाधि चंचल मानल्यावरहि एका आपत्ति येते, ती ही कीं, जेथें जेथें अंतःकरण जाईल तेथील शुद्ध ब्रह्माला अज्ञान उत्पन्न होईल व जेथून तें जाईल तेथील ब्रह्म अज्ञानरहित होईल. एका क्षणांत एके ठिकाणचे ब्रह्म ज्ञानी व दुसऱ्या क्षणांत अज्ञानी अशी स्थिति होणें तुमच्या दृष्टीनें शक्य असल्यामुद्धे वंच व मोक्षहि क्षणभंगुर होऊं लागतील; तसेंच एका प्रदेशांतील एका काळी पाहिलेल्या वस्तूनें स्मरण दुसऱ्या प्रदेशांत दुसऱ्या काळी गेल्यावर राहणार नाही, कारण ज्या ठिकाणच्या ब्रह्मानें अंतःकरणाच्या सहाय्यानें पाहिलें तें दुसऱ्या प्रदेशांतील ब्रह्म नव्हे; जर आपण ह्याला कीं सर्व ठिकाणचें ब्रह्म एकच आहे तर त्याबरोबर हेंहि झणावें लागेल कीं, तें पूर्णज्ञानी आहे. अंतःकरणें भिन्नभिन्न असल्यानें ज्ञानहि भिन्नभिन्न होतें असेंहि झणतां येणार नाही; कारण अंतःकरण जड असल्यामुद्धे तें ज्ञानग्रहणाला असमर्थ आहे. जर असें झणाल कीं केवळ ब्रह्माला किंवा केवळ अंतःकरणाला ज्ञान होतें नाही, तर अंतःकरणस्थ चिदाभासाला ज्ञान होतें, तरीहि अंतःकरणद्वारा चैतन्यालाच ज्ञान होतें असें ठरतें. जर पूर्ण चैतन्याला अंतःकरणद्वारा ज्ञान होतें तर त्याला अंतःकरणद्वारा सर्व ज्ञान न होतां नेत्रादिकांच्या योगानें थोडथोडें ज्ञान कसें होतें ? अशी आपल्या मतामध्ये अनेक प्रकारे अनवस्था उत्पन्न होते; अर्थात् कार्यापाधि व कारणोपाधि यांच्या योगानें ब्रह्मच जीवरूप व ईश्वररूप वनतें असें मानतां येत नाही; तर जीव हा अनादि, अनुरूप व अमृत स्वरूप आहे व त्याहून भिन्न असा ईश्वर आहे असें मानणें हेंच योग्य होय. या ईश्वरालाच ब्रह्म असें झणतात. तुम्ही चिदाभासालाच जीव असें मानतां पण आभास हा क्षणभंगुर असल्यामुद्धे नाश होतो, मग मोक्षसुखाचा अनुभव कोण घेणार ? झणून ब्रह्म जीव आणि जीव ब्रह्म झालेला नव्हता, झालेला नाही व होणार नाही, यांना एक मानणें हा सर्वथैव भ्रम आहे; यांत शंका नाही. (प्र०) “ सदैव

सोम्येदमग्र आसीदिकमेवाद्वितीयम् ॥ ” या छांदोग्यवचनामध्ये सजातीयविजातीय व स्वगत अवयवादि भेदशून्य एकच अद्वैत ब्रह्म आहे, दुसरें कांहीं नाही असें सांगितलें आहे. तेव्हां या प्रमाणावरून अद्वैत सिद्ध होत नाही काय ? (उ०) नाही, कसें तें पहा. (यथा व्यावर्तकं विशेषणं भवति तथा प्रवर्तकं प्रकाशकमपि विशेषणं भवति) ‘ विशेषण जसे व्यावर्तक असतें तसेंच तें प्रकाशकहि असतें. ’ वरील छांदोग्यवचनांतील “ अद्वितीयम् ” हें विशेषण ब्रह्माचें आहे, हें विशेषण सृष्टीतील अनेक जीव व तत्त्व यांपासून एका ब्रह्माचें पृथक्त्व दाखवितें; हा या विशेषणांतील व्यावर्तक गुण झाला; तसेंच त्याच विशेषणानें ब्रह्माच्या एकत्वाचें प्रकाशन केलें हा त्याचा प्रवर्तक गुण झाला. तसेंच पहा—(अस्मिन्नगरेऽद्वितीयो धनाढ्यो देवदत्तः । अस्यां सेनायामद्वितीयः शूरीरो विक्रमसिंहः) “ या नगरांत देवदत्त हा अद्वितीय धनाढ्य आहे ” व “ या सैन्यांत विक्रमसिंह हा अद्वितीय शूर आहे. ” या वाक्यांतील “ अद्वितीय ” या शब्दानें दुसरे कोणीच मनुष्य नहीत असें छत नसून या नगरांत देवदत्तासारखा धनाढ्य व या सैन्यांत विक्रमसिंहासारखा शूर कोणीहि नाही, त्यांहून कमी प्रतांचे पुष्कळ आहेत; त्याचप्रमाणें पृथिवी आदि जड पदार्थ, पक्षादि प्राणि तसेंच—वृक्षादिकहि पुष्कळ आहेत, यांचा “ अद्वितीयम् ” या विशेषणानें निवेद्य केलेला नाही. तसेंच जीव प्रकृति हीं जरी ब्रह्माप्रमाणें नसलीं तथापि त्यांच्या अस्तित्वाचा निवेद्य वरील वचनांतील “ अद्वितीयम् ” या पदानें केलेला नाही. ब्रह्माप्रमाणें ती नसून त्यांच्यांत कांहीं न्यूनता आहे असें मात्र या विशेषणानें दर्शविलें आहे. ब्रह्म सदैव एक आहे व जीव आणि प्रकृतिमधील तत्वेहि अनेक आहेत; या अनंत तत्वांहून ब्रह्म निराळें व एक आहे एवढीच गोष्ट वरील “ अद्वितीयम् ” या विशेषणानें सिद्ध केली आहे. या विशेषणानें जीव प्रकृति व कार्यरूपी जगत् यांचा अभाव किंवा निवेद्य होऊं शकत नाही, तर ते आहेत पण शुद्ध ब्रह्माहून न्यून आहेत, इतकाच अर्थ होऊं शकतो. हें वचन अद्वैतसिद्धीला साधकहि नाही व द्वैत प्रतिपादनाला बाधकहि नाही. या सर्व गोष्टी तुम्ही शांतपणानें विचार केल्या असतां समजण्यासारख्या आहेत. (प्र०) अहो, जसे पूर्ण ब्रह्मामध्ये सत् चित् व आनंद हे गुण आहेत त्याच प्रमाणें जीवामध्ये अस्ति, भाति व प्रियरूपता हे गुण आहेत, या दोघांच्याहि गुणांचें ऐक्य तर स्पष्ट दिसतें, अशारीतीनें ऐक्य स्पष्ट असतांना तुम्ही अद्वैताचें खंडन कां करतां ? (उ०) अहो ! निमित्त साधर्म्य असल्यानें त्या दोहोंमध्ये एकत्व होत नसतें. पहा. पृथिवी, जल व अग्नि हीं तीन तत्वे दृश्य, जड व भौतिक आहेत झणून तीं एक नाहीत कारण यांमध्ये वैधर्म्यहि बरेंच आहे. पहा. पृथ्वीमध्ये गंव, रूक्षता, काष्ठिण्य इत्यादि गुण आहेत, जलामध्ये रस, द्रवत्व, कोमलत्व इत्यादि गुण आहेत व त्याचप्रमाणें अग्नीमध्ये रूप, दाहकत्व इत्यादि

* द्वैताद्वैतवादानें लोकसमूहाच्या विचारपरंपरेंत विलक्षण दुही झालेली आहे व ती दुही वाग्जालानेंच पसरली आहे; तत्वांत दोन्ही वाद एकच आहेत; अद्वैतवादि जीवांचें अनदि कर्म त्याचे फलाकरितां सृष्टीची उत्पत्ति मानितात; यामुळे पर्यायाने जीवांचें अनदिच त्यांना मान्य आहेच तसेंच ब्रह्म हें जगतांत अभिन्ननिर्भिन्नोपादान कारण आहे, असें मानितात म्हणजे निमित्तकारणप्रदच जीव व उपादान कारण सत् (प्रकृति) मिळून ब्रह्म मानितात सारांश ब्रह्म, जीव व सत्—प्रधान प्रकृति किंवा सत्—चित्—आनंद प्रधान—जीव व ब्रह्म यांच्या एकवाक्यतेला ब्रह्म असें मानितात. द्वैतवादी हीं तिन्ही गुणकर्मस्वभावदृष्ट्या पृथक् मानितात; तरी व्याप्यव्यापक व आधाराधेयसंबंधांना एकच आहेत असें मानितात. सारांश ईश्वराला द्वैत कोणी मानीत नाही किंवा एक अद्वैत अविकारी भेदान ब्रह्म विकारपावून जगताकार झालेलें आहे; असें अद्वैतवादीहि मानित नाहीत; तत्वांत मुद्दोच विचारभेद नाही याकरितां बरबर वाढलेल्या वाग्जालांतील भेद सोडून विचार एकच व्हावे झणून द्वैतवादाची खरी स्थिति वाचकांपुढें येविली आहे ती द्वैताचें खंडन किंवा अद्वैताचें खंडन करण्याकरितां नाही.

गुण आहेत. हे प्रत्येकाचे गुण निरनिराळे असल्यामुळे या तीन पदार्थांचे ऐक्य मानतां येत नाही; तसेंच मनुष्ये व किडे डोळ्यांनी पाहतात, तोंडांनी खातात व पायांनी चालतात; म्हणून दोघेहि एकच असें म्हणतां येणार नाही, कारण मनुष्याची आकृति व किड्याची आकृति यांत फार भेद आहे व शिवाय मनुष्याला दोन पाय असतात व किड्याला अनेक असतात इत्यादि भेद असल्यामुळे मनुष्य व किडा एकच असें म्हणतां येणार नाही; याचप्रमाणें परमेश्वरामध्ये अनंत क्रिया, ज्ञान, आनंद, सर्वव्यापित्व व निर्भ्रातित्व इत्यादि गुण पूर्ण आहेत तसे ते जीवामध्ये नाहीत; जीवामध्ये अल्पज्ञान, अल्पबल, अल्पस्वरूप, भ्रातित्व व परिच्छिन्नत्व इत्यादि गुण ब्रह्माच्या गुणांहून भिन्न असे आहेत व शिवाय परमेश्वर अत्यंत सूक्ष्म व जीव हा व्याप्य असल्यामुळे तो ईश्वराहून किंचित स्थूल असा आहे, अर्थात् गुणतः व स्वरूपतःहि जीव व ईश्वर यांत भेद आहे. (प्र०)

अथोदरमन्तरं कुरुते । अथ तस्य भयं भवति द्वितीयाद्वै भयं भवति ॥

वृहदारण्यक० ॥

“ जो ब्रह्म व जीव यांत थोडा तरी भेद पाहतो त्याला भय उत्पन्न होतें, कारण दुसऱ्या पासून भय होतें. ” या वचनाच्या विरुद्ध आपण प्रतिपादन कां करितां ? (उ०) या वाक्याचा अर्थ असा नाही. जो जीव किंवा परमेश्वर यांच्या अस्तित्वाचा निषेध करील, जो परमेश्वराला एकदेशीय मानील, जो परमेश्वराच्या आज्ञेचें उल्लंघन करून त्याच्या गुणकर्मस्वभावाविरुद्ध चालेल, अथवा दुसऱ्या मनुष्याशीं वैर करील त्याला भय उत्पन्न होईल. द्वितीयबुद्धि किंवा वैरबुद्धि ही भयाला कारण होत असते. परमेश्वराचा व माझा कांहीं संबंध नाही असें झणणें, किंवा तुला मी कांहीं समजत नाही असें म्हणून दुसऱ्याचा उपमर्द करणें, दुसऱ्याला दुःख देणें इत्यादि वैरबुद्धीमुळेच भय प्राप्त होतें. व्यवहारामध्येहि अविरोधाला ऐक्यता असें समजतात. देवदत्त, यज्ञदत्त व विष्णुमित्र अगदीं एक आहेत या म्हणण्याचा अर्थ त्यांच्यांत विरोध नाही असाच होतो; त्याचप्रमाणें परमात्मा व जीवात्मा हे परस्पर अविरोधी आहेत असें समजावें. विरोध असल्यानें दुःख प्राप्त होतें व विरोध नसतां सुख होतें. हा अनुभव सार्वत्रिक आहे. (प्र०) ब्रह्म व जीव सदोदित भिन्न असतात कीं केव्हां ते एकहि होतात ? (उ०) यानें उत्तर पूर्वीं एकदां दिलेलें आहे तथापि पुनः सांगतो. साधर्म्य किंवा अन्वयभाव यांच्या योगानें ऐक्यता होते व वैधर्म्य किंवा व्यतिरेक यांच्या योगानें भिन्नत्व ठरतें, पहा. आकाश व इतर मूर्त द्रव्ये जड असल्यामुळे व आकाशापासून तीं केव्हांहि पृथक् राहत नसल्यामुळे तीं भिन्न नाहीत, असेंहि म्हणतां येईल व आकाश हें विभू, सूक्ष्म, अरूप, व अनन्त असें आहे व मूर्त द्रव्ये परिच्छिन्न, स्थूल, दृश्य व अल्प आकारवान् असल्यामुळे तीं आकाशाहून भिन्न आहेत असेंहि म्हणतां येतें. आकाशावांचून पृथिव्यादि द्रव्ये राहूं शकत नाहीत हा यामध्ये आशय आहे व त्याचप्रमाणें आकाशाहून मूर्तद्रव्ये स्वरूपतः भिन्न असल्यामुळे त्यांत व्यतिरेकहि आहे व म्हणून त्यांत भिन्नत्व आहे; याचप्रमाणें ब्रह्म व्यापक असल्यामुळे जीव व पृथिव्यादि द्रव्ये त्याहून अलग राहूं शकत नाहीत हें खरें, पण स्वरूपतः त्यांच्यांत भेद असल्यामुळे तीं सर्व एक आहेत असेंहि होत नाही. जसें घर बांधण्यापूर्वीं माती, लांकूटें, लोखंड वगैरे पदार्थ आकाशामध्येच होते, घर बांधल्यानंतरहि ते आकाशांतच असतात व घर मोडल्यानंतर ते आकाशांतच राहणार अर्थात् जरी तीनहि कालामध्ये ते आकाशांत असले तथापि

त्यांच्यांत व आकाशांत स्वरूपतः भेद असल्यामुळे ते व आकाश एकच असें कधी म्हणता येणार नाही. त्याचप्रमाणे जीव व सर्व पदार्थ परमेश्वर व्यापक असल्यामुळे व ते व्याप्य असल्यामुळे परमेश्वरापासून ते कधीहि भिन्न नाहीत, तथापि त्यांच्यांत व परमेश्वरांत स्वरूपतः भेद असल्यामुळे ते केव्हाहि एक होत नाहीत. सांप्रतचे वेदांती लोक काण्या पुरुषाप्रमाणे आहेत ते केवळ अन्वयालाच पाहून सर्व एकच आहे असें समजतात, पण त्यांतील व्यतिरेकाकडे ते दुर्लक्ष करीत असतात. सगुणता व निर्गुणता, अन्वय व व्यतिरेक, साधर्म्य व वैधर्म्य, सामान्य व विशेष हे भाव ज्यांत नाहीत असें एकहि द्रव्य या जगांत आपणास दिसणार नाही. असें असतां हि दृष्टानें एकत्व प्रतिपादण्यामध्ये काय लाभ आहे !!

(१०) परमेश्वराचें सगुणत्व व निर्गुणत्व.

(प्र०) परमेश्वर सगुण आहे कीं निर्गुण ? (उ०) परमेश्वर सगुणहि आहे व निर्गुणहि आहे. (प्र०) एकच परमेश्वर सगुण व तोच निर्गुण कसा बरे असूं शकेल ? (उ०) “ यद्गुणैः सह परमानं तत्सगुणम् । गुणैर्भ्यो यन्निर्गतं पृथग्भूतं तन्निर्गुणम् । ” जो गुणांसहित असतो त्याला सगुण असें म्हणतात. प्रत्येक पदार्थांमध्ये स्वतःचे स्वाभाविक गुण असतात व दुसऱ्यांतील विरोधी गुण नसतात, यामुळे प्रत्येक पदार्थ सगुण व निर्गुण असूं शकतो. कोणताहि असा पदार्थ नाही कीं जो केवळ निर्गुण किंवा केवळ सगुण असेल. प्रत्येक पदार्थांमध्ये स्वाभाविक गुणांनीं सगुणता व विरोधिगुणांच्या अभावामुळे निर्गुणता सदैव असते. पहा. पृथिव्यादि पदार्थांमध्ये जडत्व, रूपत्वादि गुण आहेत म्हणून ते सगुण पण चैतन्याचे ज्ञानादि गुण त्यांच्यांत नाहीत म्हणून ते निर्गुण होत. तसेंच चैतन्यामध्ये इच्छा, ज्ञान वगैरे गुण असल्यामुळे ते सगुण व त्यामध्ये जडाचे रूपादि गुण नसल्यामुळे ते निर्गुण होय; याचप्रमाणे परमेश्वरामध्ये स्वतःचे अनंत ज्ञान, बल, क्रियादि गुण असल्याने तो सगुण आहे व त्यामध्ये रूपादि जडाचे गुण व रागद्वेषादि जीवाचे गुण नसल्याने तो निर्गुण आहे. (प्र०) साकाराला सगुण व निराकाराला निर्गुण म्हणतात असें आह्मी अनेक वेळां ऐकिलें आहे. परमेश्वर जेव्हां अवतार घेत नाही तेव्हां तो निर्गुण व जेव्हां तो अवतार घेतो तेव्हां तो सगुण असें कां समजूं नये ? (उ०) या कल्पना अविद्वानांच्या आहेत. साकारातेशीं सगुणत्वाचा कांही संबंध नाही हें थोड्याशा विचारांतर्ती सर्वास समजण्यासारखें आहे. जसें निराकारामध्ये गुण असतात तसे ते साकारामध्येहि असतात. असो. (प्र०) परमेश्वर विरक्त आहे कीं आसक्त आहे ? (उ०) आपणास उत्तम पदार्थांची प्राप्ति झाली पाहिजे असें वाटणें ही आसक्ति होय. परमेश्वराला अप्राप्य कांहीच नाही, असें असल्यामुळे तो आसक्त (किंवा रोगी) नाही. तसेंच प्राप्त असलेल्या वस्तूचा त्याग करणाराला विरक्त असें म्हणतात. परमेश्वर सर्वत्र व्यापक असल्यामुळे कोणत्याहि पदार्थाला तो सोडूं शकत नाही, व सर्व पदार्थ नेहेमी त्याच्या जवळच असतात, त्यामुळे त्याला विरक्तहि म्हणतां येत नाही. (प्र०) ईश्वराला इच्छा आहे कीं नाही ? (उ०) ज्याला जी वस्तु अप्राप्त असते त्याला तीविषयी इच्छा उत्पन्न होते. परमेश्वराला सर्व पदार्थ सर्वदा प्राप्त आहेत व तो पूर्ण सुखयुक्त आहे म्हणून त्याला इच्छा किंवा अभिलाष केव्हांहि होत नाही; पण त्यामध्ये ईक्षणमात्र आहे. सर्व प्रकारच्या विद्यांचें दर्शन व सर्व सृष्टि करणें याला ईक्षण असें म्हणतात; हें मात्र परमेश्वराच्या ठिकाणीं आहे. याप्रमाणे संक्षेपानें ईश्वरविषयक अनेक गोष्टींचें निरूपण झालें, सुज्ञांनीं विचार करून विस्तारानें जाणावें.

(११) वेदांची उत्पत्ति व त्यांचें नित्यत्व.

यस्माद्दृचो' अपातक्षन् यजुर्यस्मादपाकपन् ॥

सामानि यस्य सोमान्यथर्वाङ्गिरसो मुखं' स्कंभन्तं ब्रूहि कतमस्विदेव सः ॥

अथर्व० १०।२३।४।२०

“ ज्यापासून ऋग्वेद, यजुर्वेद, सामवेद प्रकाशित झाले तो कोण आहे वरें ? याचें उत्तर, ज्यानें सर्वांला उत्पन्न करून धारण केले आहे तो परमात्मा वेदांचा प्रकाशकर्ता आहे असें आहे.” तसेंच:-

स्वयंभूर्याथातथ्यतोऽर्थान् व्यदधाच्छाश्वतीभ्यः समाभ्यः ॥ यजु० ४०।८

“ जो स्वयंभू, सर्वव्यापक, शुद्ध, सनाढन, निराकार परमेश्वर आहे, तोच सनातन जीवरूपी प्रजांच्या कल्याणासाठी, यथावत् रीतीपूर्वक वेदद्वारा सर्व विद्यांचा उपदेश करतो.” (प्र०) परमेश्वर निराकार आहे कीं साकार ? (उ०) परमेश्वर निराकार आहे. (प्र०) निराकार परमेश्वरानें जिव्हादि साधनांशिवाय वर्णोच्चार व वेदांचा उपदेश कसा केला ? कारण वर्णोच्चाराला ताल्वादि स्थानें व जिव्हादि अवयवांचे प्रयत्न यांची आवश्यकता असते. (उ०) परमेश्वर सर्व शक्तिमान् व सर्व व्यापक असल्यानें जीवांला आपल्या व्याप्तीनेच उपदेश करतां येण्यासारखा आहे व त्यामुळेच मुखादि अवयवांची त्याला अपेक्षा नाही. आपणाहून भिन्न असलेल्या दुसऱ्या माणसाला उपदेश करण्यासाठीं वर्णांची आवश्यकता व वर्णोच्चारसाठीं मुखादि अवयवांची आवश्यकता आहे. आपल्याच मनामध्ये जेव्हां विचार चालतात; तेव्हां मुखजिह्वादिंकांची हालचाल न होतां आपोआप शब्दोच्चारण होत असतें. दोनही कानामध्ये बोट घातलें असतां मुखादिकांच्या प्रयत्नाशिवाय कसा शब्द निघत असतो हें स्पष्ट समजेल. अर्थात् भिन्न मनुष्याला उपदेश करण्यासाठीं मुखाच्या प्रयत्नाची आवश्यकता असते. परमेश्वर जीवांशीं अगदीं संलग्न आहे इतकेंच नव्हे तर तो त्यामध्ये पूर्णपणे व्यापक आहे तेव्हां तोंडानें शब्दोच्चार करून जीवाला उपदेश करण्याची परमेश्वराला जरूरी नाही. तो आपल्या सान्निध्यानेच त्यांना उपदेश करतो व अशा रीतीनें परमात्मस्फूर्तीनें जीवांमध्ये वेद प्रकट होतात व ते जीव आपल्या मुखांनीं उच्चारून इतरांना वेदांचा उपदेश करतात. (प्र०) केव्हां कोणाच्या आत्म्यामध्ये वेदांचा उपदेश ईश्वरानें केला ? (उ०)

अग्नेर्ऋग्वेदो वायोर्यजुर्वेदः सूर्यात्सामवेदः ॥ शतप० ११।१।२।३

“ प्रथमतः सृष्टीच्या प्रारंभी परमेश्वरानें अग्नि, वायु, आदित्य व अंगिरा या ऋषींच्या आत्म्यामध्ये एका एका वेदाचा प्रकाश केला.” (प्र०)

यो ब्रह्माणं विदधाति पूर्वं यो वै वेदांश्च प्रहिणोति तस्मै ॥ श्वेताश्वेतर. ६।१८

इत्यादि वचनांमध्ये ब्रह्माच्या हृदयांमध्ये वेदांचा प्रकाश केला असें लिहिलें आहे. हें खरें कीं बरील शतपथांतील खरें ? (उ०) प्रथमतः वर दिलेल्या ऋषींच्या अंतःकरणांत वेदांचा प्रकाश झाल्यानंतर त्यांच्या द्वारानें ब्रह्माच्या आत्म्यामध्ये वेद स्थापित झाले, पहा—

अग्निवायुरविभ्यस्तु त्रयं ब्रह्म सनातनम् ॥

दुदाह यज्ञसिध्यर्थमृग्यजुःसामलक्षणम् ॥ मनु० १।२३

परमेश्वरानें सृष्टीच्या प्रारंभी मनुष्यांना उत्पन्न करून अग्नि आदिक चार महर्षीला वेदांचा उपदेश केला व ब्रह्म्यानें त्या चार ऋषींपासून ऋग्वेदादि चारहि वेदांचें ग्रहण केलें. (प्र०) या चार ऋषींमध्ये वेदांचा प्रकाश परमेश्वरानें केला व इतरांमध्ये केला नाही यावरून परमेश्वर पक्षपाती होत नाही काय ? (उ०) तेच महर्षी इतरांपेक्षां पवित्र होते, म्हणूनच त्यांना उपदेश केला. (प्र०) वेद संस्कृत भाषेंतच कां प्रकाशित झाले ? (उ०) संस्कृतभाषा ही सर्व भाषांची जननी असल्यामुळें सर्वांत साधारण आहे, म्हणून परमेश्वरीय ज्ञान या सर्व साधारण भाषेमध्येच लोकांना मिळालें. ज्या प्रमाणें पृथिवी, जल वगैरे परमेश्वरदत्त पदार्थ सर्वांला साधारण आहेत त्याचप्रमाणें वैदिकज्ञानहि सर्वांसाठींच असल्यामुळें सर्वसाधारण संस्कृतभाषेंत दिलें असल्यानें सर्वांला साधारण होतें; जर तें कोणत्या तरी देश भाषेंत असतें तर तें सर्वांला साधारण झालें नसतें. (प्र०) वेद ईश्वरप्रणीत आहेत अन्यकृत नाहीत याला प्रमाण काय ? (उ०) जसा ईश्वर पवित्र, सर्व विद्या जाणणारा, शुद्धगुणकर्मस्वभावयुक्त, न्यायकारी, दयाळू आहे, त्याचप्रमाणें ज्या पुस्तकांत ईश्वराच्या गुणकर्मस्वभावाला अनुकूल कथन असेल तेंच पुस्तक ईश्वरप्रणीत होय अन्य नाही. तसेंच ज्यामध्ये सृष्टिक्रम, प्रत्यक्षादि प्रमाण, आप्तपुरुष व पवित्रात्मे यांचे व्यवहार इत्यादिकांच्या विरुद्ध कथन नसेल तें ईश्वरोक्त असें समजावें. जसें ईश्वराचें ज्ञान निर्ध्रम आहे; त्याचप्रमाणें ज्या पुस्तकांत निर्ध्रम ज्ञानाचें प्रतिपादन केलें असेल त्याला ईश्वरोक्त असें म्हणावें. जसा परमेश्वर आहे व त्यानें जसा सृष्टिक्रम बनविला आहे, तसेंच ज्या पुस्तकांत परमेश्वर, सृष्टिकार्य, कारण व जीव इत्यादिकांविषयी प्रतिपादन असेल त्याला ईश्वरोक्त असें समजावें वेदांमधील सर्व प्रतिपादन असेंच निर्दोष असल्यामुळें सर्व वेद ईश्वरप्रणीत आहेत असें समजावें. बायबल, कुराण वगैरे ग्रंथ तसें नाहीत, त्यांतील मजकूर असाबद्ध असल्यामुळें त्यांना ईश्वरप्रणीत असें द्वाणतां येत नाही. या विषयी विशेष स्पष्टीकरण पुढें करण्यांत येईल. (प्र०) वेद ईश्वरानेंच केले पाहिजेत असें नाही. मनुष्ये क्रमशः आपलें ज्ञान वाढवून तशीं पुस्तके नाहीं का रचूं शकणार ? (उ०) वैदिकज्ञानाशिवाय मनुष्ये आपलें ज्ञान वाढवूं शकणारच नाहीत. कारणाशिवाय कार्याची उत्पत्ति केव्हाहि होत नसते. जंगलांत हजारों वर्षे राहणारे लोक केवळ सृष्टीला पाहून विद्वान् होत नाहीत. त्यांना जर शिकविलें, तरच ते विद्वान् होतात; सध्यांहि शिकविल्याशिवाय कोणी विद्वान् होत नाही हा सार्वत्रिक अनुभव आहे; यावरून उघड दिसतें कीं जर परमेश्वरानें सृष्टीच्या आरंभी त्या चार ऋषींना ज्ञान दिलें नसतें व जर त्यांनीं इतरांना उपदेश केला नसता तर आजपर्यंतचे सर्व लोक अविद्वानच राहिले असते म्हणून शिक्षणपरंपरा चालू ठेवणें हें विद्वानांचें काम आहे. शिक्षण दिल्याशिवाय कोणीहि सुशिक्षित होत नसतो. जर एखाद्या मुलाला लहानपणापासून अज्ञानी लोकांमध्ये नेऊन ठेविलें तर त्या सोबत्याप्रमाणें त्याचें मन असंस्कृत दिसेल. धनगर, जंगली लोक व निष्ठ लोक शिक्षणाच्या अभावामुळेच असे राहिले आहेत; शिवाय जोपर्यंत आर्यावर्त देशांतून युरोप व यूनान देशांतील लोकांना शिक्षण मिळालें नव्हतें तोपर्यंत त्यांची दशा काय होती ? ते सुसंस्कृत होण्याला आर्यावर्तातील विद्याच कारणीभूत झाली हें इतिहास प्रसिद्ध आहे. अमेरिकेंमधील रेडइंडियन लोक लावोंवर्षे क्रोड अडाणी होते व कोलंबसांनें तें खंड शोधून काढल्यानंतर युरोपियन लोक तेथें जाऊन राहिल्या.

नंतर आतां तेच अमेरिकेचे मूळचे रहिवासी कसे सुशिक्षित होऊं लागले आहेत हें पाहिलें ह्मणजे मनुष्यें आपोआपच ज्ञान शोधूं शकत नाहींत हें स्पष्ट दिसेल. मनुष्यांना मार्गदर्शक कांहींतरी दैविक ज्ञान पाहिजे ह्मणजे त्याच्या आधारानें ते पुढें अनेक प्रगति करूं शकतात. ह्मणूनच परमेश्वरानें सृष्टीच्या आरंभी वेदांचा उपदेश केला व शिक्षणपरंपरा सुरू केली व तिच्या योगानें उत्तरोत्तर लोक विद्वान् होत आले आहेत; ह्मणूनच—

स पूर्वपामपि गुरुः कालेनानवच्छेदात् ॥ योग० समा० २६

त्या परमेश्वराला “गुरु” असें ह्मणतात. ज्याप्रमाणें आह्मी अध्यापकांकडून विद्या मिळवून विद्वान् होतो, त्याचप्रमाणें सृष्टीच्या आरंभी अग्न्यादिक ऋषींना परमेश्वरानें सर्व विद्यांचा उपदेश केला; ह्मणून तो सर्वांचा गुरु होय. जीव जसा सुषुप्तिमध्ये व प्रलयामध्ये ज्ञानरहित होतो तसा परमेश्वर होत नाहीं, कारण त्याचें ज्ञान नित्य व एक रस आहे ह्मणूनच तो प्रलय काल संपल्यावर सृष्टि उत्पन्न करून वेदांचा ऋषींना उपदेश करतो. अर्थात् निमित्तावांचून नैमित्तिक कार्यसिद्धि होते असें कोणीहि समजूं नये. (प्र०) वेद संस्कृतभाषेत असल्यामुळे त्यांचा अर्थ त्या अग्न्यादिकांना कसा समजला ? आधीं भाषेचें ज्ञान करून देऊन मग परमेश्वरानें वेदांचा त्यांस उपदेश केला कीं काय ? (उ०) वैदिक ज्ञान ऋषींना ध्यानावास्थित स्थितिमध्ये अंतःस्फूर्तानें होतें. ऋषींच्या आत्म्यांचा परमात्म्याशीं योग झाला ह्मणजे स्वयमेव वैदिकज्ञानाची उमज त्यांना पडते, त्याला आधीं भाषा शिकण्याची आवश्यकता नाहीं; जेव्हां धर्मात्मे, योगी, महर्षी लोक ज्या ज्या अर्थज्ञानाची इच्छा करून ध्यान लाऊन बसतात त्यांना तें ज्ञान समाधिदर्शनांत परमात्मसान्निध्यानें होतें; अर्थात् परमेश्वरानेंच त्यांना अर्थ समजाविले जेव्हां अशा वैदिक अर्थज्ञानाचा प्रकाश अनेकांच्या अंतःकरणांत पडला तेव्हां त्यांनीं तो अर्थ व ऋषिमुनींचे इतिहास मिळून “ब्राह्मण” ग्रंथ बनविले. ब्रह्म हें नांव वेदाचें आहे, त्या वेदाचें ज्यांत व्याख्यान आहे ते ब्राह्मण ग्रंथ होतः—

“ऋषयो वेदमन्त्राः” त्या त्या मंत्रांत जें ऋषित्व होतें त्याचे जे प्रकाशक झाले त्यांना त्या मंत्रांतील ऋषित्वाची संज्ञा प्राप्त झालीः—

ऋषयो मंत्रदृष्टयः मंत्रान्संप्राददुः ॥ निरु० १।२०

ज्या ज्या मंत्राचा अर्थ ज्या ज्या ऋषीला प्रथमतः समजला, व ज्याच्या आधीं त्या त्या मंत्राचा अर्थ कोणीहि प्रकाशित केला नव्हता, तो त्यांनीं मंत्राची व्याख्या प्रथमतः करून दुसऱ्यांना त्याचा उपदेश केला; ह्मणून ऋषीचें नांव त्या त्या मंत्राबरोबर अजूनपर्यंतहि स्मरणार्थ लिहिलें जातें. हे ऋषी त्या त्या मंत्रांचे कर्ते नसून त्यांच्या अर्थाचे प्रकाशक आहेत. (प्र०) वेद कोणकोणत्या ग्रंथांचें नांव आहे ? (उ०) ऋक्, यजुः, साम व अथर्व या चार मंत्रसंहितेला वेद असें ह्मणतात. अन्य ग्रंथांला वेद ही संज्ञा मिळत नाहीं. *

* कात्यायनमुनींनी संज्ञाकृत्यामध्ये वेद व ब्राह्मण यांची वेद ही संज्ञा ठरविली तिथी व्याप्ति त्या कार्यापुरता आहे; जशी महर्षि पाणिनिमुनींनी “वृद्धिरादैच्” ह्या सूत्रामध्ये आदैच् यांनी वृद्धि-संज्ञा ठरविली तीप्रमाणें जेथे जेथे वृद्धि शब्द येईल तेथे तेथे आ ऐ ह्या अर्थ घेतला तर अनवस्था होईल; त्याप्रमाणेंच ही यज्ञप्रकरणांतील संज्ञा ब्राह्मणग्रंथांला वेद व सविष्णवी नमस्त ह्या कार्यापुरतीच आहे.

(प्र०) “ मंत्रब्राह्मणयोर्वेदनामधेयम् । ” या कात्यायनमुनिप्रणीत वचनानें मंत्र व ब्राह्मणे यांना मिळून वेद ह्मणतां येईल कीं नाहीं ? (उ०) संहिताग्रंथांलाच अनादिकालापासून वेद असें समजत आले आहेत तसें ब्राह्मणग्रंथांला नाहीं. निरुक्तामध्येहि—

इत्यपि निगमो भवति । इति ब्राह्मणम् ॥ निरु० ९ । खं० २।४

याप्रमाणें “ नियम ” व “ ब्राह्मण ” असा स्पष्ट भेद केलेला आहे. पाणिनिमुनीने अष्टाध्यायीमध्येहि—

छन्दो ब्राह्मणानि च तद्विषयाणि ॥ अष्टा० ४।२।६६

असाच “ छंदः ” व “ ब्राह्मण ” असा भेद केला आहे. तात्पर्य सर्व ऋषिमुनि लोक मंत्रभागांलाच वेद असें मानितात व ब्राह्मणग्रंथांला वेदांची व्याख्यानें असें मानितात. कात्यायनानें स्वतःच्या ग्रंथापुरती आपली परिभाषा बनविली आहे ती इतर सर्व ऋषींच्या मतांच्या विरुद्ध असल्यामुळे प्राह्य मानतां येत नाहीं. ब्राह्मण ग्रंथांत ऋषिलोक, राजेलोक यांच्या अनेक कथा आहेत, हे त्या त्या पुरुषांचे इतिहास असल्यामुळे ते ते पुरुष ज्ञात्यानंतर लिहिले गेले आहेत. वेद तर अनादि व सनातन आहे, अशा सनातन वेदांमध्ये ब्राह्मणांतील कथांचा अंतर्भाव कसा होईल; अर्थात् ब्राह्मणग्रंथांला वेद मानणें ह्मणजे वेदांचें सनातनत्व नाहींसें करण्यासारखें आहे. मंत्रभागामध्ये असे इतिहास नाहींत. पण अनेक विद्यांचा बोध ज्यांच्या योगानें होईल असा शुद्ध शब्दांचा प्रयोग त्यांत केलेला आहे; त्यामध्ये कोणत्याहि मनुष्याविषयाचें नांव, कथा किंवा तशा प्रसंगाचा उल्लेख मुळीच नाहीं. (प्र०) वेदांच्या शाखा किती आहेत ? (उ०) वेदांच्या अकराव्या सत्तावीस शाखा आहेत. (प्र०) शाखा ह्मणजे काय ? (उ०) वेदांच्या व्याख्यानाला शाखा असें म्हणतात. (प्र०) सध्यां विद्वान् लोक वेदांच्या अवयवानांचा शाखा असें म्हणतात, तें खरें कीं काय ? (उ०) थोडसा विचार केला असतां काय खरें तें सहज समजेल. पहा. जितक्या शाखा आहेत तितक्या आश्र्वलायनादि ऋषींच्या नांवावर प्रसिद्ध आहेत. जसे चारहि वेदांला परमेश्वरकृत मानितात, त्याचप्रमाणें शाखांना आश्र्वलायनादि ऋषिकृत मानितात. सर्व शाखांमध्ये मंत्रांचें प्रतीक धरून त्यावर व्याख्या करून ग्रंथ बनविलेले असतात. जसें तैत्तिरीयशाखेमध्ये “ इष्टेत्वेर्जेत्वेति । ” अशीं वेदांतील प्रतीकें धरून पुढें व्याख्यानें केलेली आहेत. अशा तऱ्हेचीं प्रतीकें धरून व्याख्या वेदांमध्ये कोण्ढी केलेली नाहीं; म्हणून परमेश्वरकृत चार वेद हे मूलवृक्षरूप असून, त्याच्या आश्र्वलायनादि शाखा ऋषिमुनिकृत आहेत. ज्या प्रमाणें मातापिता आपल्या पुत्रांची उन्नति चाहत असतात; त्याचप्रमाणें परमेश्वरहि सर्व लोकांनी उन्नति चाहतो व म्हणूनच त्यानें अगदीं सृष्टीच्या प्रारंभीं सर्व लोकांच्या सुधारणेसाठीं वेदांचा प्रकाश केला. या विद्यासूर्यांच्या योगानें लोकांनी आपला अज्ञानान्धकार नाहींसा करावा व ज्ञान मिळवून आनंद व सुख यांची अभिवृद्धि करीत जावी हें सर्वास योग्य आहे. (प्र०) वेद नित्य आहेत कीं अनित्य आहेत ? (उ०) वेद नित्य आहेत कारण परमेश्वर नित्य असल्यामुळे त्याचे ज्ञानादि गुणहि नित्यच आहेत. जो पदार्थ नित्य असतो त्याचे गुण कर्म स्वभावहि नित्यच असतात व जो अनित्य असतो त्याचे अनित्य असतात. (प्र०) काय हीं वेदांचीं पुस्तकेंहि नित्य आहेत ?

(उ०) नाहीं, पुस्तकें हीं पाणें व शाई यांचीं वनलेलीं असतात तीं नित्य कशीं असूं शकतील ? हीं पुस्तकें नित्य नसून वेदांतील शब्द, अर्थ व संबंध ह्या नित्य आहे. (प्र०) तर मग परमेश्वरानें त्या प्कार ऋषींच्या आत्म्यामध्ये ज्ञान उत्पन्न केलें असेल व त्या ज्ञानाच्या योगानें त्या त्या ऋषींनीं हे वेद वनविले असतील ? (उ०) ज्ञान हें ज्ञेयावांचून होत नाहीं. गायत्र्यादि छंद षड्-जादि स्वर व उदात्तानुदात्तादि स्वर यांची ज्ञानपूर्वक छंदांमध्ये योजना ही सर्वज्ञ परमेश्वराशिवाय दुसऱ्या कोणाकडूनहि होणें नाहीं. ज्यांनां वेदांतील स्वारस्य समजत नाहीं; ते मनुष्यकृत वेद आहेत असें म्हणतात, पण सवे ज्ञानयुक्त प्रमादरहित वेद रचणें हें सर्वथैव मनुष्यशक्तीच्या बाहेरचें आहे असें वेद ज्ञानाचा आस्वाद घेतलेल्या माणसाला वाटल्यावांचून राहणार नाहीं. ऋषींनीं वैदिक ज्ञान संपादन केल्यानंतर व्याकरण नितृक्तादि शास्त्रें वनविली आहेत, तीं अनेक विद्यांचा प्रकाश सर्व लोकांस सुगमतेनें व्हावा म्हणून होत; पण जर प्रारंभीं परमेश्वरानें वेदांचा प्रकाश केला नसता तर कोणाला कांहीं एक आलें नसतें व हीं सध्यां प्रचारांत असलेलीं शास्त्रेंहि प्रचारांत आलीं नसतीं; तात्पर्य ह्मण हे ईश्वरोक्त आहेत व त्यांच्या प्रमाणेंच सर्व लोकांनीं चाललें पाहिजे. वैदिकमत हेंच सर्वांसाठीं आहे, निदान *सनातनधर्माभिमान्यांनीं तरी आपलें मत वेद आहे व वेदांमध्ये जें जें सांगितलें आहे त्यालाच आम्ही मानितों असेंच नेहमीं झटलें पाहिजे.

याप्रमाणें ईश्वर व वेद याविषयीं संक्षेपानें वर्णन झालें. आतां या पुढील भागांत नृष्टयुत्तिविषयां लिहिले जाईल.

इति श्रीमुग्गापाविभूषित ईश्वरवेदविषयो नाम सप्तमसमुद्घासः संपूर्णः ॥ ७ ॥

* वेदाज्ञा सर्व लोकांना सर्वकाळीं लाभदायक अशा आहेत; त्यांचें यथावत् पालन न करतां देशकालाप्रमाणें त्या आज्ञांचें स्वरूप बदलून प्रचारांत आणलेल्या कोणत्याहि विचारांना सनातन झणतां यावयाचें नाहीं; या दुराग्रहाची उत्पत्ति अज्ञानभूमीतच होत असते. त्याला विद्वानांनीं थारा देऊं नये.

अथ अष्टमसमुद्भासः ।

अथ सृष्ट्युत्पत्ति-स्थिति-प्रलयविषयान् व्याख्यास्यामः ।

आतां सृष्टीची उत्पत्ति, स्थिति व प्रलय यासंबंधानें लिहावयाचें आहे. या विषयासंबंधानें वेदांमध्ये पुढील मंत्र आहेतः—

इयं विसृष्टिर्यत आ बभूव यदि वा दधे यदि वा न ॥

यो अस्याध्यक्षः परम व्योमन्तसो अङ्ग वेद यदि वा

न वेद ॥ ऋ. मं १०।१२९।७

हे (अङ्ग) मनुष्या ! (यतः) ज्यापासून (इयम्) ही (वि-सृष्टिः) विविध सृष्टि (आबभूव) उत्पन्न झाली आहे, (दधे) जो तिचें धारण करतो व जो तिचा प्रलयहि करतो, तसेंच जो या सृष्टीचा (अध्यक्षः) स्वामी आहे, (परमे व्योमन्) व ज्या सर्व व्यापकामध्ये हें सर्व जग उत्पत्ति, स्थिति व लय यांना प्राप्त होतें, (सः) तोच परमात्मा आहे असें (वेद) जाण, व दुसऱ्या कोणालाहि सृष्टिकर्ता मानूं नको. [या मंत्रांत परमेश्वरच सृष्टीची उत्पत्ति, स्थिति व प्रलय करतो असें सांगितलें आहे] तसेंच—

तम आसीत्तमसा गूढमेतदप्रकेतं सलिलं सर्वमा इदम् ॥ तुच्छये-

नाभ्यपिष्टितं यदासीत्तपस्तन्महिना जायतैकम् ॥ ऋ. मं. १०।१२९।१

(इदम्) हें सर्व जग (अमे) सृष्टीच्या पूर्वी (तमः) अंधकारमय व (तमसा) अंधकारानें (गूढम्) झांकलेलें व यास्तव जाणण्यास कठीण होतें, असें हें (अप्रकेतम् सलिलम्) आकाश-रूपी सर्व जग (तुच्छयेनाभ्यपिष्टितम्) अनन्त परमेश्वराच्या समोर त्याच्या एका देशामध्ये आच्छादित झालेलें असें होतें, नंतर त्या परमेश्वरानें (तपसः महिना) आपल्या महान् सामर्थ्याच्या योगानें कारणरूपापासून (एकं जायत) कार्यरूपी केलें. [या मंत्रांत प्रलयकालीं जग अव्यक्त असतें असें सांगून, त्यालाच सृष्टीच्या आरंभी आपल्या सामर्थ्यानें परमेश्वर व्यक्तास्थिति, आणतो असें सांगितलें आहे.]

हिरण्यगर्भः समवर्त्तताग्रं भूतस्य जातः पतिरेक आसीत् ॥ स दाधार

पृथिवीं द्यामृतेमां कस्मै देवाय हविषा विधेम ॥ ऋ० मं० १०।१२९।१

हे मनुष्या ! जो (हित्पथगर्भः) सूर्यादि तेजस्वी पदार्थाचा आधार व या (भूतस्य) उत्पन्न झालेल्या व उत्पन्न होणाऱ्या जगाचा (एकः) अद्वितीय (पतिः) स्वामी आहे; तो परमेश्वर या (अप्रे) सृष्टीच्या उत्पत्तीच्या पूर्वीहि विद्यमान होता. (सः) त्या परमेश्वरानें (पृथिवीम्) पृथिवीपासून (याम्) सूर्यापर्यंत सर्व जग उत्पन्न करून (दाधार) त्याला आधार दिला आहे, त्या (कस्मै) मुखमय परमेश्वराची प्रेमानें भक्ति करावी. [या संज्ञांत परमेश्वर सृष्टीच्या पूर्वी होता व त्यानें या जगाला आधार दिला आहे असें सांगितलें आहे.] तसेंच—

पुरुष एवेद ५ सर्वं यद्भूतं यच्च भाव्यम् ॥

उतामृतत्वस्थेशानो यदज्ञेनातिरोहति ॥ यजु० ३१।२

हे मनुष्या ! जो (पुरुषः) सर्वांमध्ये पूर्ण व्यापक पुरुष आहे व जो (अमृतत्वस्य) नाशराहित कारण व जीव यांचा (ईशानः) स्वामी आहे व जो (अज्ञेन-अति-रोहति) पृथिव्यादि जड व जीव यांहून निराव्या आहे, तोच (पुरुषः) परमात्मा या सर्व भूत (भाव्यम्) भाविष्य व वर्तमान जगताचा उत्पन्नकर्ता आहे. तसेंच—

यतो वा इमानि भूतानि जायन्ते । येन जातानि जीवन्ति ।

यत्प्रयन्त्याभिसंविशन्ति । तद्विजिज्ञासस्व । तद्ब्रह्मति ॥ तैत्ति० भृगु अ० १ ॥

“ ज्या परमात्म्याच्या रचनेच्या योगानें हीं सर्व पृथिव्यादि भूतें उत्पन्न होतात, ज्याच्या योगानें जीवनदशेला प्राप्त होतात व ज्याच्या योगानें प्रलयाला जातात, तेंच ब्रह्म होय, त्याला जाणण्याची इच्छा कर. ” याचप्रमाणें ब्रह्मसूत्रांमध्येहि सांगितलें आहेः—

जन्माद्यस्य च यतः ॥ उत्तरमीमां० १।१।२॥

“ ज्याच्या योगानें या जगाची उत्पत्ति, स्थिति व प्रलय होतात तेंच ब्रह्म होय. ” (प्र०) हे जग परमेश्वरापासून उत्पन्न झालें आहे कीं दुसऱ्या कोणापासून ? (उ०) परमेश्वर हा हे जग उत्पन्न करण्यांत निमित्त कारण आहे व प्रकृति उपादान कारण आहे. (प्र०) प्रकृति ही परमेश्वराणें उत्पन्न केलेली नाहीं काय ? (उ०) नाहीं, ती अनादि आहे. (प्र०) अनादि म्हणजे काय व अनादि पदार्थ किती आहेत ? (उ०) जें उत्पन्न झालेलें नसतें त्याला अनादि असें म्हणतात. परमेश्वर, जीव व जगताचें कारण हे तीन अनादि पदार्थ आहेत. (प्र०) या त्रयच्यां म्हणण्याला आधार काय ? (उ०) याला वेदाचा आधार आहे. पहा—

द्वा सुपर्णा सयुजा सखाया समानं वृक्षं परिपस्वजाते ॥

तयोरन्यः पिप्पलं स्वाद्वत्त्यनश्नन्नन्यो अभि चाकशीति ॥ ऋ. मं. १।१६।२०

(द्वा) ब्रह्म व जीव हे दोनहि (सुपर्णा) चेतनत्व व पालनशक्ति या गुणांमध्ये सदृश आहेत,

(संयुजा) ते व्याप्य व व्यापकभावानं संयुक्त झालेले आहेत, (सखाया) ते परस्पर मित्र आहेत व सनातन व अनादी आहेत. (समानम्) या दोहोंप्रमाणेच (वृक्षम्) अनादी मूलरूपकारण व शाखारूप कार्य यांनी युक्त असा एक वृक्ष आहे. जो मूलरूपांत असतांना कारण स्थितात असतो व स्थूल होऊन शाखारूप बनला ह्याने त्याचा विस्तार होतो व हा विस्तार प्रलयी छिन्नभिन्न होऊन पुनः तो कारणरूपाला जाऊन मिळतो, असा हा तिसरा अनादि पदार्थ आहे. याचे गुणकर्मस्वभावहि अनादि आहेत. पूर्वी सांगितलेल्या जीव व ब्रह्म यांपैकी जो जीव आहे तो या शाखामय वृक्षरूप संसारांतील पापपुण्याच्या फलांचा (स्वादु अति) उत्तम प्रकारे आस्वाद घेतो; पण दुसरा जो परमात्मा आहे तो (अनश्नन्) फलांचा उपभोग करीत नसून, चाराहि वाजूंनी बाहेर व आंत सर्व ठिकाणीं प्रकाशमान् होत आहे. जीवाहून ईश्वर व ईश्वराहून जीव भिन्न आहे. आणि या दोहोंपेक्षां (मूलजडकारण) प्रकृति स्वरूपतः भिन्न आहे. असे हे तीनहि अनादि पदार्थ आहेत.

याथातथ्यतोऽर्थान् व्यदधाच्छाश्वतीभ्यः समाभ्यः ॥यजु. ४०।८।

“अनादि सनातन जीवरूप प्रजेकरितां परमेश्वरानें वेदद्वारा सर्व विद्यांचा उपदेश केला आहे.” (या मंत्रांत परमेश्वराच्या गुरुत्वाचा उल्लेख आहे व जीव हे ज्ञान ग्रहण करणारे आहेत असे ध्वनित केले आहे.) तसेंच—

अजामेकां लोहितशुक्लकृष्णां बह्वीः प्रजाः सृजमानां सरूपाः ॥

अजो ह्येको जुषमाणोऽनुशेते जहात्येनां युक्तभोगामजोऽन्यः ॥श्वेताश्वे० ४।५॥

“प्रकृति, जीव व परमेश्वर हे तीनहि अज अर्थात् कधीहि जन्मास न आलेले असे आहेत; अर्थात् हे तीनहि अनादि असून सर्व जगताचे कारण आहेत, यांना कोणी कारण नाही. अनादि प्रकृतीचा उपभोग अनादि जीव करतो व फसतो, तसा परमात्मा फसत नाही; व तो प्रकृतीचा उपभोगहि घेत नाही. यांपैकी ईश्वर व जीव यांची लक्षणे पूर्वी ईश्वराविषयी निरूपण करतांना सांगितलेली आहेत, आतां प्रकृतीचे लक्षण पहावयाचे—

सत्त्वरजस्तमसां साभ्यावस्था प्रकृतिः, प्रकृतेर्महान्, महतोऽहंकारः,
अहंकारात्पञ्चतन्मात्राण्युभयमिंद्रियं पञ्चतन्मात्रेभ्यः स्थूलभूतानि पुरुष
इति पञ्चविंशतिर्गणः ॥ सांख्य. १।६१

(सत्त्वम्) शुद्धता (रजः) मध्यता व (तमः) जडता या तीन वस्तु मिळून जो संघात त्याला प्रकृति असे म्हणतात, त्यापासून महात्तत्त्व—बुद्धि, तिच्यापासून अहंकार, त्यापासून पंचतन्मात्र [शब्द, स्पर्श, रूप, रस, गन्ध] ही सूक्ष्म भूतें आणि दहा इंद्रियें व अकरावें मन, पंचतन्मात्रापासून पृथिव्यादि पंच स्थूल भूतें, हे चौवीस पदार्थ उत्पन्न झाले. “पुरुष” अर्थात् जीव परमेश्वर हा पंचवीसावा पदार्थ आहे; यांपैकी महत्तत्त्व, अहंकार, व पंचसूक्ष्मभूतें हे सर्व मूल अविकृत प्रकृतीचे कार्य आहे व तेंच इंद्रियें, मन व स्थूल भूतें यांचे कारण आहे. पुरुष हा कोणाशी प्रकृति व कशाचे उपादान कारणहि नाही व कशाचे कार्यहि नाही. (प्र०)—

सदेव सोम्येदमग्र आसीत् ॥ छांदो० ६।२॥

असद्वा इदमग्र आसीत् ॥ तैत्ति० ब्रह्मानं० अ० ७॥

आत्मैवेदमग्र आसीत् ॥ बृहदा० १।४।१॥

ब्रह्म वा इदमग्र आसीत् ॥ शत० ११।१।११।१॥

हीं उपनिषदांचीं वचनें आहेत.

“ हे श्वेतकेतो! हे जग सृष्टीच्या पूर्वी सत्, असत्, आत्मा व ब्रह्मरूप होतें. ” व नंतर—

तदैक्षत बहुस्यां प्रजायेयेति ॥ सोऽकामयत ॥

बहुस्यां प्रजायेयेति ॥ तैत्तिरीयो० ब्रह्मानंदन. अ. ६॥

“ तोच आत्मा आपल्या इच्छेनें अनेक रूप बनला आहे. ” तसेंच—

सर्वं खल्विदं ब्रह्म । नेह नानास्ति किञ्चन ॥

हेहि उपनिषदांचें वचन आहे.

“ हें सर्व जग खरोखरच ब्रह्म आहे. त्यांत नानाप्रकारचे पदार्थ काहीच नाहीत पण जे काहीं आहेत ते सर्व ब्रह्मरूप आहे. ” [इत्यादि वचनांमध्ये एकच ब्रह्म आहे असे सांगितलें असतां आपण कसे तीन पदार्थ अनादि मानितां बरे?] (उ०) या बरील वचनांचा असा अनर्थ करणें तुझाला योग्य नाही. कारण *उपनिषदांमध्येच अन्य ठिकाणीं काय काय लिहिलें आहे व त्या सर्वांची एक-वाक्यता कशांत आहे ते आधीं पहा.—

एवमेव खलु सोम्यान्नेन शुद्धेनापो मूलमन्विच्छाद्भिः सोम्य

शुद्धेन तेजोमूलमन्विच्छ तेजसा सोम्य शुद्धेन सन्मूलम-

न्विच्छ सन्मूलाः सोम्येमाः सर्वाः प्रजाः सदायतना.

सत्प्रतिष्ठाः ॥ छां० ६।८।४ ॥

“ हे श्वेतकेतो ! तूं अन्नरूपी पृथिवी कार्यावरून जलरूपी कारणाला जाण, कार्यरूपी जलावरून तेजोरूपी मूल जाण व तेजोरूपी कार्यावरून (सत्-रूप) सद्रूप कारण जी नित्य प्रकृति आहे तिला तूं जाण. हीं सत्यरूप प्रकृति सर्व जगाचें मूल घर व त्याच्या स्थितीचें स्थान आहे. सृष्टि उत्पन्न होण्या-पूर्वी हें सर्व जग असत्सदृश होतें व जिवाःमा, ब्रह्म व प्रकृति यांत लीन झालेलें होतें. त्याचा अभाव नव्हता. आतां “सर्वं खल्विदं” हें वाक्य “ब्रह्माची साल पिंपळाला लावण्यासारखे आहे.” कारण—

सर्वं खल्विदं ब्रह्म तज्जलानीति शान्त उपासीत ॥ छांदो० ३।१४।१ ॥

नेह नास्ति किञ्चन ॥ कठोप० अ० २ व० ४।११॥

* उपनिषद् निश्चित विद्या असते त्यांत अविद्यामय तत्त्वार्थ शोधण्याचें काम नसतें.

या निरनिराळ्या उपनिषद्घटनांतून घेऊन तें तुम्ही एक बनविलें आहे; ज्याप्रमाणें शरीराचे अवयव शरीराबरोबर असले तरच ते काम देऊं शकतात; पण ते निरनिराळे केले तर त्यांच्याकडून कांहीं होऊं शकत नाहीं, तद्वत्च प्रकरणांतील वाक्य प्रकरणांच्या अनुरोधानें घेतलें तरच तें अन्वर्थक भासतें व तसें न करतां जर एका प्रकरणांतील वाक्य दुसऱ्या प्रकरणांतील वाक्याशी जोडलें तर तें—अनर्थकारक होतें. प्रकरणानुकूल त्यांचा अर्थ केला तर तो पुढें दिल्याप्रमाणें होतो—“ हे जीव ! तूं ब्रह्माची उपासना कर, ज्या ब्रह्माच्या योगानें या जगाची उत्पत्ति, स्थिति व जीवन हीं होतात, ज्याच्या बनविण्यानें व धारण केल्यानें हें जग अस्तित्वांत आहे, किंवा जें ब्रह्माबरोबर सहचरित आहे; त्याला सोडून दुसऱ्या कशाचीहि उपासना तूं करूं नकोस.” तसेंच “ त्या चेतनमात्र अखंडैकरस ब्रह्मामध्यें नानावस्तुंचा मिश्रण झालेला नाहीं; पण हें सर्व जगत् निरनिराळ्या रूपानें त्याच्या आधारानें राहिलें आहे.” (प्र०) जगाची कारणें किती आहेत. (उ०) जगाची तीन कारणें आहेत, (१) निमित्त कारण, (२) उपादान कारण व (३) साधारण कारण. ज्याच्या बनविण्यानें कांहीं बनतें, बनविलें नाहीं तर कांहीं बनत नाहीं, आपण स्वतःच जें बनत नाहीं; पण प्रकारान्तरानें दुसऱ्याला बनवितें त्याला “ निमित्तकारण ” असें म्हणतात; ज्याच्यावांचून कांहीं बनत नाहीं व जें अवस्थान्तर पावून कांहीं पदार्थरूप बनतें किंवा विघडतें त्याला “ उपादानकारण ” असें म्हणतात. पदार्थ बनविण्याचें जें साधन व साधारण निमित्त असतें त्याला “ साधारणकारण ” असें म्हणतात.—निमित्तकारण दोन प्रकारचें आहे, एक सर्व सृष्टीला कारणद्वारा बनविणारें, धारण करणारें, प्रलय करणारें, त्याचप्रमाणें सर्वांची व्यवस्था ठेवणारें, असें मुख्य निमित्तकारण परमात्मा आहे. दुसरें परमेश्वराच्या सृष्टीतून पदार्थ घेऊन अनेक प्रकारचें कार्यान्तर बनविणारा साधारण निमित्तकारण जीव आहे. परमाणु प्रकृति हें संसाराचें उपादान कारण आहे—हीलाच संसार बनविण्याची सामुग्री असें म्हणतात. ही जड असल्यामुळे आपण स्वतः कांहीं व नूं व विघडूं शकत नाहीं. दुसऱ्यानें हिला बनवावें तशी ही बनते किंवा विघडते. कोठें कोठें जड पदार्थाच्या निमित्तानें जड पदार्थ बनत जातो किंवा विघडतोहि, जसें परमेश्वररचित बीज पृथिवीमध्ये पडून त्याला पाणी मिळालें तर तें वाढून त्याचें झाड बनतें, पण अग्नि आदि जडाच्या संयोगानें तेंहि नाश पावतें; पण याचें नियमपूर्वक बनविणें व विघडविणें हें परमेश्वर व जीव यांच्या आधीन आहे; जेव्हां एखादी वस्तु बनविली जाते तेव्हां ती बनविण्याला ज्ञान, दर्शन, बल, हात आदि जीं नानाप्रकारचीं साकार व आकाशादि निराकार साधनें लागतात त्याला साधारणकारण म्हणतात. उदाहरणार्थ घडा बनविणारा कुंभार हा निमित्तकारण होय. माती हें उपादानकारण होय; व दण्डकृदादि सामान्य निमित्त कारणें होत. तसेंच घडा बनविण्यांत व विघडण्यांत काल, आकाश, प्रकाश, डोळे, हात, ज्ञान, क्रिया, आदि साधारण निमित्त व निमित्तकारणें पण होतात. या तीन कारणांवांचून कोणतीहि वस्तु बनत नाहीं व विघडत नाहीं. (प्र०) आधुनिक वेदान्तीलोकांच्या मतानें परमेश्वर हा जगताचें “ अभिन्ननिमित्तोपादानकारण ” आहे—

यथोर्णेनाभिः सृजते गृहते च ॥ मुंडको० १।१।७॥

“ जसा कोळी दुसरा कोणताही बांहरचा पदार्थ न घेतां आपल्याच शरीरांतून तंतू काढून त्याचें जाळें बनवितो व त्यांतच राहून खेळतो, तद्वत् ब्रह्माहि आपल्यामधूनच जगताला बनवून, आपणच जगदाकार होऊन त्यांत आपणच क्रीडा करित असतें.” “ मी बहुरूप अर्थात् जगदाकार होईन अशी इच्छा व कामना करित करित तें ब्रह्म संकल्पमात्रानेंच सर्व जगद्रूप बनतें. तसेंच—

आदावन्ते च यन्नास्ति वर्तमानेऽपि तत्तथा ॥

गौडपादीयकारिका. (मांडूक्य०) ३१॥

ही मांडूक्य उपनिषदावर कारिका आहे.

“ जें प्रथम नसून अंतीहि नसतें मध्यकालीहि नाहीच असें समजावें. ” सृष्टीच्या आरंभी जगत नव्हतें व प्रलयामध्ये संसार राहणार नाही; ह्मणून वर्तमानकालीं सर्व जगत ब्रह्म आहे असें कां ह्मणूं नये ?

(उ०) जर तुमच्या ह्मणण्याप्रमाणें ब्रह्म हें जगाचें उपादान कारण असेल तर ब्रह्म परिणामी व अवस्थान्तरयुक्त विकारी मानावें लागेल; शिवाय आपल्याला माहीत आहेच कीं, उपादानकारणाचे गुणकर्मस्वभाव कार्यामध्ये येतात, त्याप्रमाणें ब्रह्माचे गुण जगतामध्येहि आले पाहिजेत; जसें.—

कारणगुणपूर्वकः कार्यगुणो दृष्टः ॥ वैशेषि० २।१।२४॥

“ उपादानकारणाचे सदृश कार्यामध्ये गुण येत असतात (तसेच गुण त्याच्या कार्यामध्येहि येतात.) ” या नियमाला अनुसरून पाहतां ब्रह्म सच्चिदानंदस्वरूप आहे, पण जगत कार्यरूपामुल्लेख असत, जड व आनंदरहित आहे. ब्रह्म अज आहे (उत्पन्न न झालें आहे) पण जग उत्पन्न झालें आहे, ब्रह्म अदृश्य आहे पण जग दृश्य आहे, ब्रह्म अखंड आहे, पण जग खंडरूप आहे; अर्थात् जर पृथिव्यादि कार्य ब्रह्माचेंच बनलें आहे असें मानलें तर पृथिव्यादि कार्याचे जडत्वादि गुण ब्रह्मामध्येहि असले पाहिजेत, पृथिवी आदि पदार्थ जसे जड आहेत; तसेंच ब्रह्माहि पण जड असलें पाहिजे, किंवा जसें ब्रह्म चेतन आहे तसेंच पृथिव्यादि कार्य पदार्थाहि चेतन असले पाहिजेत; पण ज्या अर्थी अशी वस्तुस्थिति नाही; त्या अर्थी ब्रह्म हें सृष्टीचें उपादान कारण नव्हे हें खास; व जो तुम्ही कोळ्याचा दृष्टांत दिलात तो तुमच्या मताचा साधक नसून बाधक आहे. जडरूपी कोळ्याच्या शरीरामध्ये असणारा जीवात्मा हा निमित्त कारण असून त्याचें जड शरीर हें जड तंतूंच्या उत्पत्तीला उपादान कारण आहे; व कोळी आपल्या शरीरांतून सूत काढूं शकतो व दुसरा कोणताहि प्राणी स्वशरीरांतून तंतू काढूं शकत नाही हा एक परमेश्वराचा अद्भुत रचनेचा प्रभाव आहे कोळ्याप्रमाणें व्यापक ब्रह्माहि आपणामधील व्याप्य प्रकृति आणि परमाणु कारणापासून स्थूल जगताला बनवून, बाह्यभाग स्थूलरूपी करून, आपण त्याचें व्यापक असून साक्षीभूत होऊन आनंदमय राहिलें आहे; आतां परमेश्वरानें ईक्षण (दर्शन, विचार व कामना) केलें कीं “ मी सर्व जगताला बनवून प्रसिद्ध व्हावें, ” अशी जी उपनिषदाव्यर्थ आहेत, त्याचें विवरण असें आहे कीं, जेव्हां जग उत्पन्न होतें, तेव्हांच जीवांचे विचार, ज्ञान, ध्यान, उपदेश, श्रवण इत्यादिकांमध्ये परमेश्वर प्रसिद्ध होतो व तसाच पुष्कळ स्थूल पदार्थांसह तो वर्तमान आहे असें कळतें, पण जेव्हां प्रलय होतो, तेव्हां परमेश्वर व मुक्तजीव यांशिवाय परमेश्वराला जाणणारा कोणीहि असत नाही. आतां मांडूक्य उपनिषदावरील जी कारिका आहे तीहि भ्रामक आहे; कारण कीं प्रलयामध्ये जग प्रसिद्ध नव्हतें, आणि सृष्टीच्या अंतापर्यंत ह्मणजे प्रलयाच्या आरंभापासून पुनः सृष्टि उत्पन्न होईपर्यंत हें जगताचें कारण सूक्ष्म होऊन अप्रसिद्ध राहतें. तसेंच—

तय आसीत्तमसा गूढमग्रे ॥ ऋ० मं० १०।१२९।३॥

आसीद्विदं तमो भूतमप्रज्ञातमलक्षणम् ॥

अप्रतर्क्यमविज्ञेयं प्रसुप्तमिव सर्वतः ॥ मनु० १।५. ॥

“हैं सर्व जग पूर्वी प्रलयकाली अंधकाराने आच्छादित होते. प्रलयाला अरंभ झाल्यानंतरहि हीच स्थिति असते. या अवस्थेमध्ये तें कोणालाहि जाणण्यास अशक्य, अतर्क्य, प्रसिद्ध चिन्हांनीं युक्त नसल्यामुळे इंद्रियाला न समजणारें असें असतें. प्रलयकालीं असें असलें तरी तें वर्तमानकालीं समजतें, दिसतें व प्रलयाला येतें अर्थात तें यावेळीं प्रसिद्ध चिन्हांनीं युक्त जाणण्यास योग्य असें होतें आणि त्याची यथावत् उपलब्धि पण होत असते; असें असतां त्या कारिकेमध्ये वर्तमानकालीं हि जगाचा अभाव लिहिला आहे तो सर्वथैव अप्रमाण आहे, कारण जें झाल्याला प्रमाणानीं जाणतां येतें व अनुभवाला येतें तें नाहीं असें ह्मणतां येणार नाहीं. (प्र०) जग वनविष्यामध्ये परमेश्वराचा हेतु काय ? (उ०) याचा हेतु आम्ही सांगतां; पण जग न वनविष्यामध्ये परमेश्वराचा हेतु काहीं सांगूं शकाल काय ? (प०) होय. जर त्यानें जग वनाविलें नसतें तर तो सदैव आनंदामध्ये निमग्न राहूं शकता व जीवांनां पण सुखदुःखें प्राप्त झालीं नसतीं. (उ०) हैं तुम्ही आळशी व दरिद्री लोकांप्रमाणें बोललांत; पुरुषार्थी लोक असें कधींहि बोलणार नाहींत. प्रलयकालीं जीवांनां सुख किंवा दुःख असतें काय ? सृष्टीच्या सुखदुःखाची तुलना केली तर दुःखापेक्षां सुखच कितीतरी पटीनें जास्त आहे. पहा. बरेच पवित्रात्मे जीव सुखीचें साधन करून मोक्षाच्या आनंदाला प्राप्त झालेले असतात; पण प्रलयामध्ये सुखसावस्थेप्रमाणेंच काहीं न करतां असतात. तापस्य आळसामध्ये सुख नसून पुरुषार्थामध्ये सुख आहे. जर परमेश्वरानें जग उत्पन्न केलें नसतें तर पूर्वसृष्टीतील जीवांच्या पापपुण्याजु-रूप कर्माची त्यांनां फळे कशी देतां आलीं असतीं व जीव कर्मफल कसें भोगूं शकता ? ह्मणून दयाळु परमेश्वरानें सृष्टि उत्पन्न करून जीवांनां उत्तावस्थेला पोचण्यास एक साधन करून दिलें आहे. तुम्हांला कोणी विचारिलें कीं, या शरीराला डोळे असण्याचें काय प्रयोजन आहे ? तर तुम्ही हेंच सांगाल कीं, पाहण्याकरितां त्यांची आवश्यकता आहे, तद्वत् परमेश्वरामध्ये जगद्रवने संवधानें जें विज्ञान-बल-क्रिया आहे, त्याचें सार्थक जग उत्पन्न केल्यावाचून होणार आहे काय ? त्या परमेश्वराच्या गुणांची सार्थकता सृष्टि उत्पन्न केल्यानेच होगारी आहे; यापेक्षां तुम्हांला दुसरें काहीं ह्मणता येणारें नाहीं. परमात्म्याचे न्याय, धारण, दया, आदि गुण जगदुत्पत्ति केल्यानेच सार्थक होणार आहेत. त्याचें अनंत सामर्थ्य जगाची उत्पत्ति, स्थिति, प्रलय व व्यवस्था करण्यानेच सफल होणारें आहे; अन्यथा नाहीं. जसा डोक्याचा स्वाभाविक गुण पाहणें हा आहे, तसाच परमेश्वराचा स्वाभाविक गुण जगताची उत्पत्ति करून सर्व जीवांनां असंख्य पदार्थ देऊन परोपकार करणें हा आहे. (प्र०) ठीक आहे. आतां बीज आधीं कीं वृक्ष आधीं तें सांगा पाहूं ? (उ०) बीज आधीं; बीज, हेतु, निदान, निमित्त, कारण हे शब्द एकाच अर्थाचे आहेत. कारणापासून कार्य होतें; म्हणून कारण किंवा बीज हें आधीं व वृक्ष किंवा कार्य नंतर असें समजावें. (प्र०) जर परमेश्वर सर्वशक्तिमान आहे तर तो जीवाला व सृष्टीच्या कारणालाहि उत्पन्न करूं शकेल व जर त्याला उत्पन्न करतां येत नसेल तर तो सर्वशक्तिमान् तरी कसा ? (उ०) सर्वशक्तिमान् शब्दाचा अर्थ आम्ही पूर्वी सांगितलाच आहे. असंभव गोष्टी करणाऱ्याला तुम्ही सर्वशक्तिमान् समजतां काय ? जर असंभव गोष्टी तो करूं शकेल म्हणजे कारणावाचून कार्य करूं शकतो तर कारणाशिवाय दुसऱ्या ईश्वराला उत्पन्न करणें, स्वतः मरणें, व जड, दुःखी, अन्यायकारी, अपवित्र आणि कुकर्म होणें याहि गोष्टी ईश्वराच्या ठिकाणीं संभवतील काय ? वास्तविक पाहिलें असतां अभीर्ताल उष्णता, पाण्यातील शीतत्व, पृथिवीतील जडत्व इत्यादि स्वाभाविक गुणवान् पदार्थांनां परमेश्वरहि विपरीत करूं शकत नाहीं; कारण ईश्वराचे नियम सत्य व पूर्ण आहेत म्हणून तो आपल्या नियमांचें परिवर्तन करूं शकत नाहीं. तात्पर्य, सर्व शक्तिमान् पदाचा अर्थ नियमां विरुद्ध आचरण

करणारा असा नसून “दुसऱ्या कोणाच्याहि सहाय्यावांचून आपलीं सर्व कांयें तो पूर्णपणें करूं शकतो” असा ओह. (प्र०) ईश्वर साकार आहे कीं निराकार? जर निराकार आहे तर हस्त-पादादि साधनांशिवाय तो जग कसें उत्पन्न करूं शकेल? व जर साकार आहे तर त्याचें काम निंदोप आहेच. (उ०) ईश्वर निराकार आहे. जो साकार अर्थात् शरीरयुक्त आहे तो ईश्वरच नव्हे; कारण परिमितशक्तियुक्त, देशकालवस्तुपरिच्छिन्न, धुधा, तूपा, छेदन, भेदन, शीतोष्ण, ज्वर, पीडादि शारीरिक दुःखांसहित तो होणार. जीवाचे हे गुण आहेत. जीव मात्र या पूर्वोक्त गुणांनीं युक्त असतो, तसा ईश्वर कधीहि होत नाही. तुझी व आझी हे सर्व शरीरधारी आहोंत; झणून त्रसरेणु, अणु, परमाणु, आणि प्रकृति यावर आमचा ताबा नाही. स्थूल देहधारी जे जे असतील त्यांचा या सूक्ष्मपदार्थावर ताबा असू शकत नाही. जर परमेश्वरहि देहधारी झाला तर त्याचीहि स्थिति अशीच होईल. परमेश्वर भौक्तिक इंद्रिय गोलक व हस्तपादादि अवयवराहित आहे परंतु त्याची शक्ति, बल, पराक्रम अनन्त आहे, त्यामुळे जीवांकडून किंवा * प्रकृतीकडून न होणारें असें सर्व काम तो करूं शकतो. तो प्रकृतापेक्षां सूक्ष्म असून तीमध्यें व्यापून राहिलेला आहे व झणूनच त्यांनां पकडून तो जगदाकार करतो. (प्र०) अहो! मनुष्याचे आईबाप साकार आहेत झणून त्यांची संततिहि साकार होते, जर ते निराकार असते तर संततिहि निराकार झाली असती; तद्वतच परमेश्वर निराकार असल्यानें त्यानें वनविलेले जगत् निराकारच असलें पाहिजे. असें असतां तें साकार कसें? (उ०) हा तुमचा प्रश्न अज्ञानी मुक्ताप्रमाणें आहे. कारण मागें झटलें आहे कीं, परमेश्वर हा जगाचा उपादान कारण नसून निमित्त कारण आहे. प्रकृति व परमाणु स्थूल आहेत व ते जगाचे उपादान कारण आहेत. ते स्थूल कारण सर्वथा निराकार नाहीत, तर ते परमेश्वराहून स्थूल व अन्यकार्य जगतापेक्षां सूक्ष्म आकारवान् आहेत; झणून साकारापासून साकार वनतें असें समजावें. (प्र०) परमेश्वर कारणावांचून कार्याला उत्पन्न करूं शकत नाही काय? (उ०) नाही, कारण अभावाचा भाव होऊं शकत नाही झणजे जें वर्तमान नाही त्याचा भाव वर्तमान होणें संभव आदे. एखाद्या गप्पा-मारणारानें झटलें कीं, मी धंयपुत्राचा विवाह पाहिला, त्या दोघांनीं नरधंगाचें धनुष्य घेतलें होतें, खपुष्पाची माळ घातली होती, ते मृगजळधर्मे स्नान करीत होते, गंधर्व नगरामध्यें राहत होते, तेथें मेघावांचून वृष्टि व पृथ्वीवांचून अन्नाची उत्पत्ति होत असते. या सर्व गोष्टी जशा असंभवनीय आहेत त्याचप्रमाणें कारणावांचून कार्य होणें हेंहि असंभवनीय आहे. तसेंच माझे मातापितर नसून मी उत्पन्न झालों, माझ्या तोंडांत जिह्वा नसून मी बोलतां, विळामध्यें सर्प नव्हता पण त्यांतून वाहेर निघाला, मी कोठेहि नव्हतां व हेहि कोठें नव्हते व आझी सर्वजण येथें आलों या सर्व गोष्टी प्रमत्त-गीताप्रमाणें अर्थात् मूर्ख लोकांच्या भाषणाप्रमाणेंच आहेत. (प्र०) जर कारणावांचून कार्य होत नाही

* परा व अपरा असें परमात्म प्रकृतिचे दोन भेद आहेत. भू, जल, अग्नि, वायु, आकाश, मन, बुद्धि, अहंकार असें एक प्रकृत्यष्टक आहे; ही अपरा प्रकृति व जीवरूप असून जिनें हें जगत् धरलेलें आहे ती परा प्रकृति होय.

[भूमिरापोऽनलो वायुः खं मनो बुद्धिरेव च ॥

अहंकार इतीयं मे भिन्ना प्रकृतिरष्टधा ॥ ४ ॥

अपरंयनितस्त्वन्यां प्रकृतिं विद्धि मे पराम् ॥

जीवभूतं सदाकारं नरोत्तमं भूयते जगत् ॥ ५ ॥] (गी. अ. ५)

तर कारणाचें कारण कोणतें ? (उ०) हें आपण लक्षांत ठेवा कीं, जें केवळ कारणरूप आहे तें कोणा-
चेंहि कार्य बनत नसतें. जें एकाचें कार्य बनतें व दुसऱ्याचें कारण असतें तें दुसरें होय, (तें मूल
कारण नव्हे.) जसें घराचें पृथिवी हें कारण आहे; पण तेंच जलाचें कार्य होतें; पण जी आदिकारण
प्रकृति आहे, ती अनादि आहे. पहा—

मूले मूलाभावादमूलं मूलम् ॥ सांख्य० १।१७ ॥

मूलाचें मूल नसतें ह्मणजे कारणाचें कारण नसतें, ह्मणून अकारण असें जें सर्व कार्याचें कारण
असेल तेंच मूल * कारण होय. कोणत्याहि कार्याचा आरंभ होण्याचे पूर्वी तीन कारणांची आवश्यकता
असते. जसें वृक्ष वनविण्याकरतां प्रथमतः कोष्टी, सूत व नलिकादि पाहिजेत, तरच वृक्ष वनेल,
तसेंच जगताची उत्पत्ति होण्याचे पूर्वी परमेश्वर, प्रकृति, काल आणि आकाश, तसेंच अनादि जीवांचें
अस्तित्व, इतक्यांची आवश्यकता आहे; यामुळे या जगाची उत्पत्ति होते, यापैकी जर एक नसेल तर
जग बनणार नाही. या ठिकाणीं कांहीं नास्तिक लोकांच्या शंका व तर्क आहेत, त्यांचाहि विचार
केला पाहिजे:—

(१) शून्यं तत्त्वं भावो विनश्यति वस्तुधर्मत्वाद्विनाशस्य ॥ सांख्य० १।१४४ ॥

(प्र०) शून्य हाच काय तो पदार्थ आहे. सृष्टीच्या पूर्वी शून्य होतें व अंतीहि तें शून्यच
होणार. कारण भावाचा अभाव होऊन अर्थात् वर्तमान पदार्थाचा अभाव होऊन सर्व शून्यच होणार
आहे. (उ०) आकाश अवकाश, अदृश्य व विंदू यांना शून्य असें ह्मणतात. शून्य हा जड
पदार्थ आहे, या शून्यामध्ये सर्व पदार्थ अदृश्य राहत असतात. जसें एका बिंदूची रेषा, रेषांच्या
योगानें वस्तुलादि आकार होत असल्यानें भूमि पर्वतादि ईश्वराच्या रचनेनें बनत असतात; तसेंच
शून्याला जाणणारा शून्यच हाकें शकत नाही.

(२) अभावाद्भावोत्पत्तिर्नानुपमृद्य प्रादुर्भावात् ॥ न्याय० ४।१।१४ ॥

(प्र०) दुसरे नास्तिक ह्मणतात कीं, अभावापासून भावाची उत्पत्ति होते. बीजाचें मर्दन
केल्यावांचून अंकुर येत नाही व बीज फोडून पाहिलें तर त्यांत अंकुर नसता. बीजांत अंकुर नसतां
अंकुराची उत्पत्ति होते यावरून उघड होतें कीं, अभावापासून भावाची उत्पत्ति होते. (उ०) जो
बीजाचा उपमर्द करीत आहे तो प्रथम बीजामध्येच होता. जर नसता तर उत्पन्नहि झाला नसता व
उपमर्दहि कळें शकला नसता.

(३) ईश्वरः कारणं पुरुषकर्माफल्यदर्शनात् ॥ न्या. ४।१।२१ ॥

(प्र०) तिसरा नास्तिक ह्मणतो कीं, मनुष्य जशीं जशीं कर्मे करतो तशीं तशीं सर्व कर्मांचीं
फळे त्याला प्राप्त होत नाहीत. असें आढळतें कीं, कांहीं कर्मांचीं फळे कल्याळा मिळतच नाहीत;
अर्थात् कित्येक कर्मे निष्फळ होतात; यावरून उघड होतें कीं, कर्मांचें फल देणें पूर्णपणें ईश्वराधीन
आहे. त्याला वाटलें तर तो फल देतो नाहीतर नाहीं. तात्पर्य, फल देणें ईश्वराधीन आहे,
(उ०) जर तुम्ही ह्मणतां त्याप्रमाणें फळ देणें ईश्वराधीन असेल तर कर्म न करतां तो कां फल देत
नाहीं ? यावरून हें समजावयाचें कीं, ईश्वर स्वतंत्रपणानें मनुष्यांना फल देत नाही तर जीव जसें कर्म

करतो तसेंच त्याला ईश्वर फल देतो; त्यामध्ये यत्किचित्हि कमी जास्तीपणा तो करीत नाही असेंच विचारांमती सर्वास वाटेल.

(४) अनिमित्ततो भावात्पत्तिः कण्टकतैक्षण्यादिदर्शनात् ॥ न्या. ४।१।२२॥

(प्र०) चवथा नास्तिक द्वाणतो की, निमित्तावांचून पदार्थाची उत्पत्ति होते. वामळ आदि पुष्कळ झाडांना आपोआपच तीक्ष्ण कांटे उत्पन्न होतात हें आपण पाहतों. यावरून असें दिसतें कीं, जेव्हां सृष्टीचा आरंभ होतो तेव्हां तेव्हां पण निमित्तावांचून शरीरादि पदार्थ उत्पन्न होतात. (उ०) ज्यापासून जे पदार्थ उत्पन्न होतात तेंच त्यांचें निमित्त होय. कांटेच्या झाडांनाच कांटे उत्पन्न होतात, इतरांना नाही. अर्थात् निमित्तावांचून कांढीहि होऊं शकत नाही.

(५) सर्वमनित्यमुत्पत्तिविनाशधर्मकत्वात् ॥ न्या. ४।१।२५॥

(प्र०) पांचवा नास्तिक द्वाणतो की, सर्व पदार्थ उत्पत्ति व विनाशवान् असल्यामुळे अनित्य आहेत. (आधुनिक वेदान्ती या पंचम कोटीतील आहेत.) त्यांच्या मतें :—

श्लोकार्थेन प्रवक्ष्यामि यदुक्तं ग्रंथकोटिभिः ॥

ब्रह्म सत्यं जगन्मिथ्या जीवो ब्रह्मैव नापरः ॥

“ ब्रह्म सत्य, जग मिथ्या व जीव व ब्रह्मामध्ये भेद मुख्यच नाही. ” (उ०) जर सर्वांची नित्यता नित्य असेल तर सर्व अनित्य होऊं शकणार नाही. (प्र०) सर्वांची नित्यताहि अनित्यच आहे. जसा अग्नि काष्ठाना जाळून स्वयंहि नाश पावतो. (उ०) जें प्रत्यक्षादि प्रमाणांनी अनुभवाला येतें, तें वर्तमानसमयीहि अनित्य मानणें सर्वथैव असंबद्ध जाहे. परमसूक्ष्म कारणांलाहि अनित्य द्वाणता यावयाचें नाही. ब्रह्म सत्य आहे व त्यापासून (तुमच्या मतें) जग उत्पन्न झालें आहे, त्या अर्थी त्या सत्य ब्रह्माचें हें जगदपी कार्य कधीहि असत्य असूं शकणार नाही. स्वाप्ताप्रमाणें किंवा रज्जुसर्पाप्रमाणें तें काल्पनिकहि मानतां येत नाही, कारण कल्पना हा गुण कोणाचा आहे ? द्रव्य व गुण हे कधीहि पृथक् पृथक् राहूं शकत नाहीत. जर कल्पनेचा कर्ता नित्य आहे तर त्याची कल्पनाहि नित्यच असली पाहिजे. कल्पना अनित्य ठरविली तर कर्ताहि अनित्य होईल. न पाहिलेल्या व न ऐकलेल्या पदार्थाविषयी स्वप्न कधीहि पडत नाही. जागृत अवस्थेमध्ये जगांतील सत्य पदार्थ पाहून जे संस्कार आत्म्यावर होतात व त्यांमुळे ज्या वासना वनतात, त्यांचेंच स्वप्नांमध्ये प्रत्यक्ष दर्शन होतें. एकाळा मुषुप्ति अवस्था प्राप्त झाली असतां त्याला त्या वेळीं जरी बाह्य पदार्थांचें ज्ञान नसलें तरी त्यावेळीं बाह्य पदार्थांचा अभाव असतो असें द्वाणतां येणार नाही; त्यावेळीं बाह्य पदार्थ असतातच. त्याचप्रमाणें वर्तमानकालीं दृश्यरूपानें सर्व पदार्थ आहेत व प्रत्यक्कालीं कारणरूपानें ते सर्व पदार्थ असतात. जर संस्कारावांचून स्वप्न होत असतें तर जन्मांधाला रूपाचें स्वप्न पडलें असतें, पण तसें होत नाही. कारण त्याच्या आत्म्यावर रूपाचें संस्कार झालेले नसतात. स्वप्नामध्ये संस्कार व वासना यांचाच काय तो संबंध असतो बाहेरचे पदार्थ नेहमीं असतातच. (प्र०) ज्याप्रमाणें जागृतीतील पदार्थ स्वप्नामध्ये व या दोनहि स्थितींतील पदार्थ मुषुप्तिमध्ये अनित्य* होतात, त्याचप्रमाणें जागृतीतील

* वेदांतांत मिथ्या हा शब्द अभाव या अर्थी वापरण्यांत येतो; पण अनित्य याचा अर्थ तसा नाही; हा भेद लक्षांत घेतला असतां “मिथ्या व अनित्य” या शब्दांच्या अर्थांचा घोंटाळा होणार नाही.

पदार्थहि स्वप्रवत् कां मानूं नये ? (उ०) असें मानतां येत नाही, कारण स्वप्न व सुषुप्ति यांमध्ये बाह्य पदार्थाविषयी ज्ञान नसतें, पण त्यामुळे बाह्य पदार्थाचा अभाव असतो असें नाही. किंवा एकाच्या पाठीमागचे पदार्थ त्याला दिसत नसतात; झणून ते नाहीत असें झणतां येत नाही. तद्वत्च स्वप्न व सुषुप्तिविषयी जाणावें. तात्पर्य ब्रह्म, जीव प्रकृति (जगाचें उपादान कारण) हे तीन पदार्थ अनादि व नित्य आहेत हेच खरे आहे.

(६) सर्वं नित्यं पञ्चभूतानित्यत्वात् ॥ न्या० ४।१।२९॥

(प्र०) सहावा नास्तिक झणतो कीं, पंचभूतें नित्य असल्यामुळे सर्व जगहि नित्य आहे. (उ०) हें सत्य नाही कारण ज्या पदार्थाच्या उत्पत्तीचें व विनाशाचें कारण पाहतों, तें जर नित्य झटले तर सर्व स्थूल जगत् व शरीर आणि घटपटादि पदार्थ, यांना उत्पन्न व नाश होतांना पाहतों; तरी मुद्दां नित्य झणावें लागेल पण वास्तविक तसें नाही, त्यांना कार्यास्थितीत नित्य मानतां यावयाचें नाही. अर्थात् ते अनित्य (बदलत जाणारे) आहेत.

(७) सर्वं पृथक् भावलक्षणपृथक्त्वात् ॥ न्या० ४।१।३४॥

(प्र०) सातवा नास्तिक झणतो कीं, सर्व पदार्थ पृथक् पृथक् आहेत. ज्या ज्या पदार्थाला आपण पाहतों त्यांत दुसरा पदार्थ कोणताहि नाही. (उ०) अवयवामध्ये अवयवी, वर्तमानकाल, आकाश, परमात्मा आणि जाति पृथक् पृथक् पदार्थसमुहामध्ये एक एक आहेत. यांपासून कोणताच पदार्थ पृथक् राहूं शकत नाही; यासाठीं सर्व पदार्थ पृथक् नाहीत पण स्वरूपानें पृथक् आहेत व पृथक् पृथक् पदार्थांमध्ये एक पदार्थहि आहे.

(८) सर्वमभावो भावेऽप्यितरेतराभावसिद्धेः ॥ न्या० ४।१।३७॥

(प्र०) आठवा नास्तिक झणतो कीं, सर्व पदार्थांमध्ये इतरेतर पदार्थांचा अभाव सिद्ध होत असल्यामुळे सर्वच अभावमय आहे. गार्हमध्ये घोडेपणा नाही व घोड्यामध्ये गायपणा नाही झणून दोघेहि नाहीत. (उ०) हें तर्कशास्त्र खोटें आहे. अहो, सर्व पदार्थांमध्ये इतरेतरभाव जरी असला तरी त्यांत स्वस्वभाव आहेच. गार्हमध्ये जरी घोडेपणा नसला तरी गार्हंत गायपणा व घोड्यांत घोडेपणा आहेतच. तानां सर्व पदार्थांतलि स्वस्वभावामुळे सर्व पदार्थ आहेतच. जर पदार्थांचा अभाव नसेल तर त्यांमध्ये इतरेतरभाव तरी कसा संभवणार ? नववा नास्तिक झणतो कीं, (प्र०) स्वभावामुळे जगाची उत्पत्ति झाली आहे. पाणी व अन्न एकत्र कुज् लागलें झणजे त्यांत किडे उत्पन्न होतात. बीज, पृथिवी व जल यांच्या संयोगानें तृण, वृक्षादि व पाषाणादि उत्पन्न होतात. समुद्रावर वायूच्या योगानें लाटा व लाटांमुळे समुद्रफेण उत्पन्न होतो. हळद, चुना व लिंबाचा रस एकत्र मिळल्यानें लालरंग उत्पन्न होतो. याचप्रमाणें हें जग सर्व तत्वांच्या स्वाभाविक गुणामुळेच उत्पन्न होतें; त्याला बनविणारा कोणीहि नाही. (उ०) जर केवळ स्वभावाच्या योगानेंच जगाची उत्पत्ति होईल तर केव्हांहि त्याचा विनाश होणार नाही किंवा विनाश जर स्वभावानेंच होत असेल तर उत्पत्तिहि होणार नाही. जर उत्पत्ति व विनाश हे दोनहि स्वभाव सर्व पदार्थांत आहेत असें मानलें तर उत्पत्तिविनाशांची व्यवस्था कधीहि होणार नाही; झणजे उत्पत्ति व विनाश होणार नाहीत. जर दुसऱ्या निमित्तानें उत्पत्ति व विनाश होतात असें मानलें तर हें निमित्त त्या पदार्थाहून निराळें मानावें लागेल, जर स्वभावामुळेच उत्पत्ति व विनाश होतात तर विशिष्ट समयांच विदिष्ट पदार्थांची उत्पत्ति व विनाश कसा होईल ? यांची व्यवस्था करणारे तत्व कोणतें ? जर स्वभावामुळेच

आपोआप सर्व होतें तर या पृथिवीजवळ दुसरे चंद्रसूर्यादि गोल कां उत्पन्न होत नाहीत ? तात्पर्य या पदार्थाच्या स्वभावाचें नियमन करणारा कोणीतरी असलाच पाहिजे. ज्याच्यायोगानें जें जें उत्पन्न होतें तें सर्व ईश्वरानें उत्पन्न केल्यामुळेच होय. बीज, अन्न, जल, पृथिवी यांच्या संयोगानें गवत, वृक्ष, कृमि वगैरे उत्पन्न होतात. हे ईश्वरनिर्मित पदार्थ नसते तर झाले नसते. हळद, चुना, व लिंबाचा रस निरनिराळ्या ठिकाणाहून येऊन आपोआप एकत्र होत नाहीत; ते कोणीतरी एकत्र करावे लागतात. ते यथायोग्य प्रमाणांमध्ये एकमेकांत मिसळले तरच लाल रंग होतो, प्रमाणांत कमजास्त झाल्यानें होत नाही; त्याचप्रमाणें प्रकृति परमाणूंचें ज्ञान व युक्ति यांनां परमेश्वरानें मिळविल्यावांचून जड पदार्थ स्वतः कोणत्याच कार्याच्या सिद्धीकरितां विशेष पदार्थ बनवू शकत नाहीत, एवढ्याकरितां स्वभावादिकांनीं सृष्टि होत नसून परमेश्वराच्या रचनेनेंच होते. (प्र०) या सृष्टीचा कोणीहि कर्ता नव्हता, नाही व असणारहि नाही, कारण ती अनादि कालापासून अशीच आहे. ही केव्हांहि उत्पन्न झाली नाही व हिचा विनाशहि केव्हां होणार नाही. (उ०) कर्त्यावांचून कोणतीहि क्रिया किंवा कोणताहि पदार्थ उत्पन्न होऊं शकत नाही. पृथिव्यादि पदार्थांमध्ये संयोगविशेषाच्या योगानें जी विशेष रचना दिसते ती केव्हांहि अनादि होणार नाही, शिवाय जें संयोगापासून बनतें तें संयोग होण्यापूर्वी असूं शकत नाही व वियोग झाल्यावरहि राहूं शकणार नाही; जर तुम्ही हें अप्रमाण मानीत असाल तर प्रत्यक्ष अनुभव घेऊन पहा. पाषाण, हिरा किंवा पोलाद यांचे तुकडे तुकडे केले, वितळविलें किंवा भस्म केलें, तर आपणास असें आढळून येईल कीं हे पदार्थ वारीकवारीक परमाणु एकत्र होऊन झाले आहेत; ज्या अर्थी हे पृथक् पृथक् परमाणु मिळून झालेले आहेत; त्याअर्थी ते कालान्तरानें अवश्य सुटे झाले पाहिजेत. अर्थात् अणूंच्या संयोगानें यांची उत्पत्ति व वियोगानें त्यांचा नाश होणारा आहे. तात्पर्य अशी संयोगापासून उत्पन्न होणारी सृष्टि याच स्थितींत अनादि कशी असूं शकेल ? (प्र०) आपलें म्हणणें खरें मानलें तरी अनादि ईश्वर मानण्याची आवश्यकता राहत नाही, कारण योगाभ्यासानें अणिमादि ऐश्वर्य ज्याला प्राप्त झालें आहे व जो सर्वज्ञत्वादि गुणयुक्त केवळ ज्ञानी झाला आहे त्या जीवालाच ईश्वर म्हणतात. (उ०) जर अनादि ईश्वर जगाचा स्रष्टा नसेल तर साधनांच्या योगानें अभ्यास करून सिद्ध होणाऱ्या जीवाला आधार जीवनरूप जगत व शरीर, इंद्रियें व त्यांचे गोलक हीं साधनें कशी प्राप्त झालीं असतीं ? यावांचून जीव आपलें साधन कलें शकत नाही; जर हीं साधनें त्याला प्राप्त झालीं नसतीं तर तो सिद्ध तरी कसा झाला असतां ? जीव पाहिजे तसें साधन करून सिद्ध झाला तरी पण अनेक सिद्धियुक्त जी परमेश्वराची अनादि सनातन स्वयंसिद्धि आहे, ती सारखी सिद्धि जीव कधीहि प्राप्त करूं शकणार नाही, कारण जीवाचें परमावधिपर्यंत सामर्थ्य वाढलें तरीहि तें ज्ञान व सामर्थ्य परिमितच असणार ? तें परमेश्वराच्या अनंत ज्ञान व सामर्थ्याइतकें कसें होईल ? पहा आजपर्यंत परमेश्वरीय सृष्टिक्रमाला बदलणारा कोणी झाला नाही व पुढें होणारहि नाही. उदाहरणार्थ अनादि सिद्ध परमेश्वरानें नेत्र व कान यांच्या ठिकाणीं पाहणें व ऐकणें यांचा निर्बंध केला आहे. त्यांचा व्यतिक्रम आजपर्यंत कोणीहि योगी करूं शकला नाही. तात्पर्य योग्याचें सामर्थ्य ईश्वराइतकें होऊं शकत नाही. (प्र०) कल्पकल्पान्तरी ईश्वर सृष्टि निरनिराळी व विलक्षण बनवितो कीं सर्वदा एकसारखीच ? (उ०) जशी ही सध्यां आहे तशीच पूर्वीच्या कल्पांत होती व पुढच्यांतहि तशीच होईल. पहा—

मूयार्थं द्रमसौ धाता यथापूर्वमकल्पयत् ॥

दिवं च पृथिवीं चान्तरिक्षमथो स्वः ॥ ऋ० मं. १०।१९०।३॥

“ परमेश्वराने ज्याप्रमाणे पूर्वीच्या कल्पांत सूर्य, चंद्र, विद्युत्, पृथिवी, अंतरिक्षादि पदार्थ बनविले होते तसेच यामध्येहि त्याने बनविलेले आहेत व पुढच्यांतहि असेच करील. ” परमेश्वराचे काम प्रमादरहित असल्यामुळे नेहमी एकसारखेच असते. जो अल्पज्ञ असतो व ज्याच्या ज्ञानामध्ये क्षय व वृद्धि होतात त्याच्या कामांमध्ये चक्रभूल होत असते. परमेश्वर सर्वज्ञ असल्यामुळे त्याच्या कामांत चूक होत नाही. (प्र०) सृष्टीच्या उत्पत्तीविषयी वेदादिशास्त्रांमध्ये परस्परविरोध आहे तो पहा:—

तस्माद्वा एतस्मादात्मन आकाशः संभूतः । आकाशाद्वायुः ।
वायोरग्निः । अग्नेरापः । अद्भ्यः पृथिवी । पृथिव्या ओषधयः ।
ओषधीभ्योऽन्नम् । अन्नाद्रेतः । रेतसः पुरुषः । स वा एष
पुरुषोऽन्नरसमयः ॥ तैत्तिरीयो० ॥ ब्रह्मा० अ० १ ॥

“ त्या परमेश्वर व प्रकृतीपासून आकाश अवकाश उत्पन्न झाला, (अर्थात् जे कारणरूप द्रव्य सर्वत्र पसरलेले होते त्याला एकत्र केले असतां अवकाश उत्पन्न झाला असें झणतात, कारण आकाश हे वास्तविक उत्पन्न झालेले नाही. प्रकृति व परमाणु राहण्याची जागा तेच आकाश होय). आकाशानंतर वायु, वायूनंतर अग्नि, अग्निनंतर पाणी, पाण्यानंतर पृथिवी, पृथिवीपासून ओषधि, ओषधीपासून अन्न, अन्नापासून वीर्य व वीर्यापासून पुरुष अर्थात् शरीर उत्पन्न होते. याठिकाणीं आकाशादिक्रमापासून, छांदोच्यामध्ये अग्नीपासून, ऐतरेयामध्ये जलापासून, वेदांमध्ये कोठे पुरुषापासून, कोठे हिरण्यगर्भापासून, मीमांसेमध्ये कर्मापासून, वैशेषिकामध्ये कालापासून, न्यायामध्ये परमाणूपासून, योगामध्ये पुरुषार्थापासून सांख्यामध्ये प्रकृतीपासून, वेदान्तामध्ये ब्रम्हापासून सृष्टि उत्पन्न झाली असें सांगितले आहे; यापैकी कोणते विधान खरे व कोणते खोटे आहे बरे? (उ०) ही सर्व विधाने खरी आहेत; यांत असत्य कोणतेही नाही. जो यांत विपरीतपणा पाहतो तोच असत्य आहे. परमेश्वर हे निमित्तकारण व प्रकृति हे जगाचे उपादानकारण आहे. महाप्रलय झाल्यानंतर जेव्हां जेव्हां सृष्टीची उत्पत्ति होते तेव्हां ती आकाशादि क्रमाने होते. जेव्हां आकाश व वायु यांचा प्रलय होत नाही व अग्न्यादिकांचा होतो तेव्हां अग्न्यादिक्रमाने व विद्युदग्नीचाहि नाश होत नाही. तेव्हां जलाच्या क्रमाने सृष्टीची उत्पत्ति होते. सारांश, ज्या ज्या प्रलयामध्ये जेवढ्यापर्यंत प्रलय होतो तेथून सृष्टीची उत्पत्ति पुढे होते. आतां पुरुष व हिरण्यगर्भ यांपासून सृष्टी झाली असें विधान केले तर त्यांत काहीच विसंगतपणा नाही; कारण ती दोन्ही नावे परमेश्वराचाच आहेत; (प्रथम समुद्रास पहा.) आतां सहा शास्त्रांमध्ये विरोध आहे असें जे आपले झणणे आहे तेंहि अयोग्य आहे कारण एका कार्यांत एकाच ठिकाणीं विरुद्धवाद असेल तर त्याला विरोध असें झणतां येईल तसा विरोध या सहा शास्त्रांत नाही, कसा तो पहा. (१) मिमांसेमध्ये “ असें कोणतेहि जगांत कार्य नाही कीं तें कर्म केल्याशिवाय बनेल; ” (२) वैशेषिकामध्ये “ वेळावांचून कांहीं होत नाही; ” (३) न्यायामध्ये “ उपादान कारणाच्या अस्तित्वावांचून कांहीं होत नाही; ” (४) योगामध्ये “ विद्या ज्ञान विचार केल्याशिवाय कांहीं होत नाही; ” (५) सांख्यामध्ये “ तत्वांचा मिलाफ झाला नाही तर कांहीं होत नाही ” व (६) वेदान्तामध्ये “ बनविणाऱ्याने बनविले नाही तर कोणताहि पदार्थ उत्पन्न होऊ शकत नाही, असें सांगितले आहे; या सहा कारणांनीं सृष्टी बनते, यापैकीं एक एकाची व्याख्या एक एका शास्त्रांत केली आहे, म्हणून त्यांत विरोध मुळीच नाही; जसें सहा पुरुषांनीं एक छप्पर

उचलून भिंतीवर ठेवावें त्याप्रमाणें सहा शास्त्रकारांनीं मिळून सृष्टिरूप कार्याची व्याख्या पुरी केली आहे, शास्त्रांत विरोध मानणारे अंधपरंपरेनें चालणारांपैकीं आहेत. पांच आंधळे व एक मंद दृष्टी यांनां एकानें हत्ती दाखाविला, अर्थात त्यापैकीं प्रत्येकाला हत्तीचा एक एक अवयव समजाविला; व जेव्हां हत्ती कसा आहे ह्मणून प्रत्येकाला विचारले तेव्हां त्यांपैकीं एक एक म्हणाला कीं, खांब, सूप, मुसळ, केरसुणी, षबुतरा व चार खांबांवर ह्मशी-सारखा असा हत्ती आहे. या आंधळ्यांप्रमाणें सध्यांच्या पद्धिकांची स्थिति आहे. नवीन भेदजनक कुकल्पनांनीं भरलेले टीकायुक्त अनार्य ग्रंथ पाठ करून व प्राकृत भाषावाल्यांनीं ऋषिप्रणीत ग्रंथांचें अध्ययन करण्याचें सोडून, नवीन क्षुद्रबुद्धिकल्पित संस्कृत व इतर भाषांचे ग्रंथ शिकून, ते एकमेकांची निंदा करण्यास तत्पर झाले आहेत; व त्यांनींच हा खोटा कलह माजविला आहे. या पंडित मन्यांचें म्हणणें बुद्धिवानांनीं किंवा सामान्य बुद्धीच्या लोकांनींहि मानणें योग्य नाहीं. त्याचप्रमाणें सध्यांच्या अल्पविद्यायुक्त, स्वार्थी, इंद्रियाराम व आपणास धर्माभिमानी म्हणावें; म्हणून अनेक ढोंग करणाऱ्या लोकांच्या योगानें दिवसें दिवस मनुष्यमात्राची फारच शोचनीय स्थिति होत चाललेली आहे. (प्र०) अहो ! जर कारणावांचून कार्य होत नाहीं, तर तें कारण तरी कोणत्या कारणापासून उत्पन्न झालें ? (उ०) अहो भोळे लोकांनीं ! तुम्ही हें समजण्याकरतां आपल्या बुद्धीचा कां उपयोग करीत नाहीं ? पहा, या संसारामध्यें कारण व कार्य असे दोनच पदार्थ आहेत. कारणापासून कार्य होतें. जें कारण असतें तें कोणाचेंहि कार्य नसतें व जें ज्या वेळीं कार्य असतें तें त्याच-वेळीं कारण नसतें; जोपर्यंत मनुष्य सृष्टीला यथावत् जाणत नाहीं तोपर्यंत त्याला यथावत् ज्ञान प्राप्त होत नाहीं.—

नित्यायाः सत्त्वरजस्तमसां साम्यावस्थायाः प्रकृतेरुत्पन्नानां परमसूक्ष्माणां पृथग्पृथग्वर्तमानानां तत्त्वपरमाणूनां प्रथमः संयोगारंभः संयोगविशेषादवस्थान्तरस्य स्थूलाकारप्राप्तिः सृष्टिरुच्यते ॥

“अनादि नित्य स्वरूप व सत्त्व, रज, तम या तीन गुणांच्या एकावस्थारूप प्रकृतीपासून परमसूक्ष्म उत्पन्न झालेले पृथक् पृथक् तत्वावयव विद्यमान आहेत, त्यांचा प्रथमच जो संयोगारंभ आहे त्या संयोग विशेषाच्या योगानें अवस्थान्तर होत होत दुसऱ्या अवस्थेत सूक्ष्म स्थूल बनत व बनवीत चाललेली अशी ही विचित्र रूपानें बनलेली आहे, ह्मणूनच हा संसर्ग होत असल्यामुळे हिला सृष्टि असें ह्मणतात.” जो प्रथम संयोगामध्यें मिळणारा व मिळविणारा पदार्थ आहे. जो संयोगाचा आदि व वियोगाचा अंत ह्मणजे ज्याचा विभाग होऊं शकत नाहीं त्याला कारण असें ह्मणतात. जें संयोगानंतर बनतें व वियोगानंतर तसें राहत नाहीं त्याला कार्य असें म्हणतात. या कारणाचें कारण, कार्याचें कार्य, कर्त्याचा कर्ता, साधनाचें साधन, व साध्याचें साध्य याप्रमाणें वाद करणारे पहात असून आंधळे व ऐकत असून बहिरे आहेत व जाणत असून मूढ आहेत असें समजावें. डोळ्याचा डोळा, दिव्याचा दिवा व सूर्याचा सूर्य होऊं शकतो काय ? जें उत्पन्न झालें तें कार्य व ज्यापासून उत्पन्न झालें तें कारण होय व जो कारणाला कार्यरूप बनवितो तो त्याचा कर्ता होय.

नासतो विद्यते भावो नाभावो विद्यते सतः ॥

उभयोरपि दृष्टोन्तस्त्वनयोस्तत्त्वदर्शिभिः ॥ गीता. २।१६॥

“असताचा भाव-वर्तमानता व सताचा अभाव-अवर्तमानता कधीहि होत नाहीं हें तत्वदर्शी लोकांनीं निश्चयपूर्वक जाणलें आहे.” हा सिद्धांत अन्य पक्षपाती, आप्रही, मलीनात्मा व अविद्वान् लोकांना सहज समजत नाहीं व ते अभावापासून उत्पत्ति होते असें समजतात. जो मनुष्य विद्वान् व सत्संगी नसतो व पुरा विचारहि करीत नाहीं तो सदैव भ्रमजालामध्ये पडलेला असतो. जे पुरुष विद्याचे सिद्धांताला जाणतात व जाणण्याची खटपट करितात, व इतरांना निष्कपटीपणानें समजावितात ते पुरुष धन्य होत. अर्थात् जे कारणांचून सृष्टीची उत्पत्ति मानतात ते कांहीं जाणत नाहीत. जेव्हां सृष्टी उत्पत्तिचा समय येतो तेव्हां परमेश्वर त्या सूक्ष्म पदार्थांला एकत्र करतो, त्या प्रथमावस्थेत जें परम-सूक्ष्म प्रकृतिरूप कारणापासून जें थोडेंसे स्थूल बनतें तें महत्त्व होय. नंतर त्यापेक्षां आणखी थोडें स्थूल होतें त्याला अहंकार असें म्हणतात. या अहंकारापासून भिन्न भिन्न पांच सूक्ष्म भूतें, श्रोत्र, त्वचा, नेत्र, जिह्वा, घ्राण हीं पांच ज्ञानेंद्रियें, वाक्, हस्त, पाद, उपस्थ व गुदा हीं पंच क्रमेंद्रियें व अकरावें मन हीं कांहीं स्थूल अर्था उत्पन्न होतात; आणि त्या पंचतन्मात्रापासून अनेक स्थूल अवस्थान्तराला प्राप्त होत होत क्रमानें पंच स्थूल भूतें उत्पन्न होतात; ज्यांनां आम्ही प्रत्यक्ष पाहत आहों; त्यांपासून नाना प्रकारच्या औषधि, वृक्ष आदि; त्यांपासून अन्न, अन्नापासून वीर्य व वीर्यापासून शरीर होतें. सृष्टीच्या प्रारंभी मैथुनी सृष्टि नव्हती; जेव्हां परमेश्वरानें स्त्रीपुरुषांचीं शरीरें उत्पन्न करून त्यांत जीवांचा संयोग केला त्यानंतर मैथुनी सृष्टि उत्पन्न झाली व तेव्हांपासून ती तशीच आतां चाललेली आहे. पहा. परमेश्वरानें या शरीरामध्ये कशी ज्ञानपूर्वक रचना केली आहे, ज्याला विद्वान् लोक पाहून आश्चर्य चकित होतात. आंत हाडांचे सांधे, त्यांनां नाड्यांचें बंधन, त्यांवर मांसांचें वेष्टन, घामडीचें झांकण, स्त्रीह्वा, यकृत, फुफुस, हृदय, पंखा व कला यांची योजना, जीवाचा संयोग, डोक्यातील अद्भुत मेंदूची रचना, लोमनखादिकांची उत्पत्ति, डोळ्यांची व्यवस्था, इंद्रियांचे मार्गांचा प्रकाश, जीवाच्या जाग्रत, स्वप्न, सुषुप्ति या अवस्था व त्या भोगण्यासाठीं स्थानविशेषांची योजना, सर्व धातूंचें वर्गीकरण, इत्यादि कलाकौशल्य स्थापनादि अद्भुत सृष्टीला परमेश्वरावांचून कोण बनवूं शकणार वरें? याशिवाय नाना प्रकारचीं रत्ने व अनेक खनिज द्रव्ये व धातु यांनीं मिश्रित झालेली जमीन, विविध प्रकारच्या वटवृक्षादिकांच्या बीजांमधील अतिसूक्ष्मरचना, असंख्य हस्ति, श्वेत, पीत, कृष्ण, वर्णयुक्त व चित्तविचित्र पत्रें, पुष्पें, फळें, मुळें निर्माण करून मिष्ट, क्षार, तिक्त, कटु, कषाय, अम्लादि विविधरस, सुगंधादि शुक्त पत्र, पुष्प, फल, अन्न, कंद, मूलादिकांची विलक्षण रचना, नानाप्रकारच्या कोडें भूगोल व सूर्यचंद्रादि लोक यांची घटना, त्यांचें धोरण, भ्रमण व त्यांनां नियमांत ठेवणें, इत्यादि प्रकारची अद्भुत सृष्टि परमेश्वराशिवाय कोण वरें करणार? जेव्हां कोणी मनुष्य या सृष्टिगत पदार्थांकडे पाहतो, तेव्हां त्याला दोन प्रकारचें ज्ञान होतें. एक त्या पदार्थाविषयी, व दुसरें त्याची रचना पाहून त्याच्या उत्पादकाविषयी, जर कोणी एकांनं सुंदर दागिना अरण्यांत पडलेला पाहिला तर प्रथमतः तो सुवर्णाचा आहे असें ज्ञान झाल्या-नंतर तो ज्या बुद्धिमान् कारागिरानें बनविला असेल त्याच्या, त्यातील नकशी कामावरून त्याची योग्यता कळून येईल; त्याचप्रमाणें या जगातील नानाप्रकारच्या पदार्थांची रचना विचार करणाऱ्यांनां सृष्टिकर्त्या परमेश्वराची सिद्धता करून देत आहे.—(प्र०) प्रथमतः पृथिव्यादि सृष्टि झाली, कीं मनुष्यादि झाले? (उ०) आधीं पृथिव्यादि सृष्टि झाली; कारण पृथिव्यादिकांशिवाय मनुष्यांची स्थिति व पालन झालें नसतें. (प्र०) सृष्टीच्या प्रारंभी एकच मनुष्य उत्पन्न केला होता कीं अनेक? (उ०) आरंभी अनेक मनुष्ये उत्पन्न झालीं होती, ज्या जीवांचीं क्रमें ईश्वरीय सृष्टीमध्ये उत्पन्न होण्यासारखीं होती त्यांनांच सृष्टीच्या आरंभी परमेश्वर जन्म देतो.

“मनुष्या ऋषयश्च ये । ततो मनुष्या अजायन्त ॥” इत्यादि यजुर्वेदीय मंत्रांवरून निश्चित होतें कीं, सृष्टीच्या प्रारंभी अनेक अर्थात हजारों मनुष्ये झालीं होती? सृष्टिचनेकडे पाहूनहि आपणास असेंच वाटतें कीं मनुष्ये हीं अनेक आईवापांचीं लेकरें आहेत. (प्र०) प्रारंभी जे मनुष्य झाले ते बाल्य, तरुण व वृद्ध अवस्थांपैकीं कोणत्या अवस्थेमध्ये झाले? कीं तीनहि अवस्थेमध्ये? (उ०) युवावस्थेमध्येः उत्पन्न झाले. बालक झाले असते तर त्यांचें पालन करण्यास दुसऱ्या माणसांची गरज लागली असती व वृद्धावस्थेत झाले असते तर मैथुनी सृष्टि सुरू झाली नसती. (प्र०) सृष्टीचा प्रारंभ कधीं झालेला आहे कीं नाही? (उ०) ज्याप्रमाणें दिवसाच्या पूर्वी रात्र व रात्रीच्या पूर्वी दिवस हा कम सासऱ्या चाललेला आहे, त्याचप्रमाणें सृष्टीच्या-पूर्वी प्रलय व प्रलयाच्यापूर्वी सृष्टि, तसेंच सृष्टीनंतर प्रलय व प्रलयानंतर सृष्टि असें हें अनादि कालापासून चक्र चालत आलें आहे, त्याचा आदि किंवा अंत नाही; पण जसा दिवस रात्रीचा आरंभ व अंत नजरेस पडतो त्याचप्रमाणें सृष्टीचा व प्रलयाचा आदि व अंत होत असतो. कारण किं, जसे परमात्मा, जीव व जगताचे कारण हे तीन पदार्थ स्वरूपतः अनादि आहेत, त्याचप्रमाणें जगताची उत्पत्ति, स्थिति व प्रलय हीहि प्रवाहरूपानें अनादि आहेत. नदीचा प्रवाह जसा केव्हां सुकून जातो, केव्हां दिसत नाही, वृष्टिकालामध्ये दिसतो, उन्हाळ्यांत दिसत नाही; त्याचप्रमाणें या व्यवहाराचा प्रवाहरूप असें समजावें. ज्याप्रमाणें परमेश्वराचे गुण कर्म स्वभाव अनादि आहेत त्याप्रमाणें जगाची उत्पत्ति, स्थिति व प्रलय करणें हेहि अनादिच आहे. ज्याप्रमाणें ईश्वराच्या गुणकर्मस्वभावाचा प्रारंभ व अंत नाही, त्याचप्रमाणें त्याच्या कर्तव्याचाहि प्रारंभ व अंत नाही. (प्र०) ईश्वरानें कांहीं जिवांचा मनुष्य, कांहींना सिंहव्याघ्रादि क्रूर प्राणी कांहींना हरिण, गाय वगैरे पशु, कांहींला वृक्षादि व कांहींला कीट पतंगादि जन्म दिले आहेत; यासुद्धें परमात्म्यामध्ये पक्षपातीपणा येत आहे, नाही काय? (उ०) पक्षपात येत नाही. कारण कीं, त्या जीवांनीं पूर्वसृष्टीमध्ये केलेल्या कर्मानुसार व्यवस्था करून त्यांना योग्य ते जन्म दिले. जर कर्मावाचून जन्म देता तर पक्षपात झाला असता. (प्र०) मनुष्यांची सृष्टी

* हा कल्प सुरू झाल्यावर १७०६४००० इतकीं वर्षे गेल्यानंतर रवि, चंद्र, मंगळ, इत्यादि ग्रह, सर्व अश्विनी नक्षत्राचे आरंभी होते, तेव्हां या चालू सृष्टीस आरंभ झाला असें म्हटलें आहे; वास्तविक सृष्टीचा आरंभ होऊन १९७२९४९००५ इतकीं वर्षे झाली (पद्मा वैदिक धर्मस्वरूप पृ. १३) तथापि सृष्टीची युवावस्था म्हणजे सुव्यवस्थित सृष्टिव्यवहार १७०६४००० इतकीं वर्षे लोटल्यानंतर सुरू झालेला आहे; व तो गणितशास्त्रानें विनचुक सिद्ध करून दाखवितो येतो; ह्याचप्रमाणें स्त्रीपुरुष शक्तींनीं मनुष्य बीजें वनवृत्त रजांच्या आवरणेंत मनुष्य शरीरें उत्पन्न होऊन त्यामध्येच तीं युवावस्थेपर्यंत समाधि दर्शेत राहून नंतर सृष्टींत व्यवहार करूं लागलीं म्हणून सृष्टि युवावस्थेत झाली-असें म्हटलें आहे. पद्मा—

ये देवा साध्या ऋषयश्च यमग्रतो जातं तम्—

“सर्ववित् व हस्तक्रमलवत् सृष्टि रचनेच्या तत्वाला जाणणारे व वेदमंत्रांचा ज्यांना साक्षात्कार झालेला आहे, अशीं मनुष्ये पूर्व सृष्टींत झालीं” या प्रकारच्या स्थितीला पावलेलीं मनुष्ये बाल्यावस्थेत होणें असंभवनीय होय पूर्व सृष्टींत परमात्म्यावाचून गुरू नाही व परमात्म गुरूकडून ज्ञान घेणें हें समाधि दर्शेतच संभवनीय आहे; म्हणून जेव्हां ज्ञान व शरीर यांनीं समाधि लावण्यास योग्य अशींच माणसें झालीं; तेव्हांपासून मनुष्यव्यवहार या सृष्टींत होऊं लागला; याच अर्थानें वर यावन-दर्शेत मनुष्ये झालीं असें म्हटलें आहे.

प्रथमतः कोठें झाली ? (उ०) त्रिविष्टप * (तिच्चत्) नामक देशांमध्ये प्रथमतः मनुष्यें उत्पन्न झालीं.

* “ त्रिविष्टप ” यालांच सध्यां “ तिच्चत् किंवा तिचेत् ” असें झणतात, या वरील वाक्याचा अर्थ वाचकांच्या नीट ध्यानांत येणार नाही, यासाठी त्याचे थोडेंसे स्पष्टीकरण करणें इष्ट आहे. सध्यां हिमालयाच्या वरच्या भागाला तिचेत् झणतात व तो तिचेत् शब्द मूळच्या “ त्रिविष्टप ” शब्दाचा अपभ्रंश आहे हें खरें ; पण मूळचा त्रिविष्टप शब्द सध्यांच्या हिमालयाच्या वरच्या सपाटीचा बोधक नव्हे “ विष्टप, त्रिविष्टप, स्वर्ग मेरु, सुमेरु, त्रयावास ” हे शब्द एका मुखविशेष स्थानाचे वाचक आहेत. सध्यां त्रिविष्टप, स्वर्गपाट, सुमेरु संज्ञावाचक बनलेले शब्द हिमालयांतील व त्याच्यावरील विवक्षित स्थलाला वतात हें खरें आहे; तथापि फार प्राचीनकाळीं ते निराळ्या स्थानांचे वाचक होते; असें शब्दाचे अर्थ, त्यांची सत्ता व इतिहास यांचें निरीक्षण करतां आपणास आढळून येतें. “ त्रिविष्टप, स्वर्ग व मेरु ” हे पर्याय शब्द आहेत यांत कोणचाहि मत भेद नाही, हे तीनहि एका विशेष स्थानांचा बोध करतात असें आपणांस आढळेल, पण तें पाहण्यास आपणास शब्दार्थ, त्यांची सत्ता व इतिहास यांचें निरीक्षण करणें आवश्यक आहे. “ मेरु ” चें महाभारतांत जें वर्णन दिलें आहे, त्यांत असें स्पष्ट म्हटलें आहे कीं, “ एनं त्वहरहर्मेरं सूर्याचंद्रमसौ ध्रुवम् ॥ प्रदक्षिणमुपावृत्य कुरुतः कुरुनन्दन ॥ उद्योतींषि चाप्यशेषेण सर्वाण्यनघ सर्वतः ॥ परि्यांति महाराज गिरिराजं प्रदक्षिणम् ॥ या मेरु पर्वताला दूरोज सूर्य, चंद्र व इतर नक्षत्रे प्रदक्षिणा घालित असतात ” (महाभा० वनपर्व अ० १६३) या वर्णनावरून मेरु पर्वत म्हणजे उत्तरध्रुव असें स्पष्ट म्हणावें लागतें, कारण ज्या स्थानांभोंवतीं सूर्य चंद्र व नक्षत्रे फिरत आहेत असें भासतें, अशा स्थितिचा जर या भूमंडळावर कोठें संभव असला तर तो ध्रुवाजवळच आहे इतर कोठेंच नाही हें उघड आहे. दुसरे असें कीं “ मिनोति प्रक्षिपतीति मेरुः ॥ ऊणा० ४१०१॥ ” जो प्रकाशादि पदार्थांला व गतिविशेषाला फेंकतो तो मेरु होय. हा अर्थ जरी सर्व साधारण पर्वताला लागत असला तथापि तो विशेषेकरून उत्तरध्रुवालाच लागतो, कारण तेथून असाधारण विद्युत् तेज सारखें बाहेर पडत असतें, म्हणून महाभारतांत म्हटलें आहे कीं “ स्वतेजसा तस्य नगोत्तमस्य ॥ महाभा० वन० १६४ ॥ ” त्या मेरु पर्वताच्या आंगच्या तेजांनं तेथें रात्रीहि दिवसाप्रमाणें प्रकाश पडतो ” हें महाभारतांत वर्णिलेलें तेज उत्तरध्रुवाकडे रात्रीच्या वेळीं पडतें असें उत्तरध्रुवाकडे जाणाऱ्या श्रावशी प्रवाशांनीं आपल्या प्रवासवृत्तांत म्हटलें आहे. त्याला ते “ आओरा वोरियालिस् ” असें म्हणतात; यावरून उघड होतें कीं, मेरु प्राचीनकाळीं उत्तरध्रुवालाच नांव होतें; त्यालाच “ स्वर्ग ” असेंहि नांव आहे, स्वर्गगुंफा असेंहि त्यालाच म्हणतात हें महाभारत भीष्मपर्व ६।४।२१ या ठिकाणीं वाचकांनीं पहावें, स्वर्गाचें दुसरे ग्रंथांतरीं लक्षण हें दिलें आहे कीं जेथें सहा महिन्यांचा एक दिवस व सहामहिन्यांची एक रात्र होते तो स्वर्ग प्रदेश होय. ही स्थितिहि मेरु पर्वताच्या अर्थात् उत्तरध्रुवाच्याच ठिकाणीं शक्य आहे. महाभारतांत मेरु पर्वतावर अशी स्थिति आहे; असें स्पष्ट म्हटलें आहे. पहा— “ वभूव रात्रिर्दिवसश्च तेषां संवत्सरैरेव समानरूपः ॥ महा० वनप० १६४ ॥ मेरु पर्वतावर राहणाऱ्यांचीं आपल्या एका वर्षाएवढी एक अहोरात्र असते ” या महाभारतांतील उताऱ्यावरून स्वर्गांतील देवांचा दिवस व मेरु पर्वतावरील दिवस हे एकच होत हें सिद्ध होत आहे. हाच अर्थ “ एकं वा यदेवानामहः यत्संवत्सरम् । ” या तैत्तिरीय ब्राह्मणांतील विधानांत दिला आहे, देवांची सहामहिन्यांची रात्र व सहा महिन्यांचा दिवस जर कोठें असेल तर तो ध्रुवाजवळच आहे हें आतां सर्वांला माहित झालेलें आहे; तेव्हां महाभारतांतील इतिहासाच्या पुराव्यावरून व शब्दांच्या अर्थीवरून मेरु व स्वर्ग हे दोन शब्द मूळचें उत्तरध्रुवाचें वाचक आहेत असें सिद्ध होतें; आतां स्वर्गवाचक “ त्रिविष्टप ” शब्दाचा अर्थ पहाव-

(प्र०) आदिसृष्टीमध्ये मनुष्यांच्या किती जाती होत्या ? (उ) एकच मनुष्य जाति. नंतर “ विजा-
नीह्यार्यान्वे च दस्यवः । ” या ऋग्वेदवचनांत सांगितल्याप्रमाणे श्रेष्ठांचें अर्थ, विद्वान् व देव असें

याचा, ज्या अर्थी स्वर्ग व मेरु यांचा त्रिविष्टप ह्या पर्याय शब्द आहे; त्याअर्थी तोहि उत्तरध्रुवाचाच बोधक असला पाहिजे असें उघड दिसतें, त्याचा धात्वर्थ “ विशन्ति यत्रेति विष्टपं भुवनं वा (उणा. २। १४५) विष्टपमेव त्रिविष्टपम् । ” ज्या ठिकाणीं प्रवेश करतात अर्थात् ज्या भुवनामध्ये शरीरद्वारा आले प्रथमतः प्रकट होतात, त्या भुवनाला विष्टप किंवा त्रिविष्टप असें ह्मणतात; अमरकोशामध्येहि स्वर्ग व त्रिविष्टप हे एका अर्थानेंच दिले आहेत या एवज्या विवेचनावरून स्वर्ग, त्रिविष्टप व मेरु हे शब्द उत्तरध्रुवाचे वाचक ठरतात, कारण (१) त्या ठिकाणीं प्रथमतः मनुष्यें उत्पन्न झालीं, (२) त्या ठिकाणीं सहा महिन्यांचा दिवस व तेवढीच रात्र आहे, (३) त्या ठिकाणाच्या भोंवतीं सूर्य, चंद्र व नक्षत्रें फिरत असतात असें दिसतें, या गोष्टी स्वर्ग, त्रिविष्टप व मेरु या संबंधाच्या वर्णनामध्ये ब्राह्मण व इतिहास ग्रंथांत आलेल्या आहेत व त्या सर्व उत्तर ध्रुवाजवळच प्रत्ययास येतात, ह्मणून वरील नांवेंहि उत्तरध्रुवाचीच वाचक होत. ह्याच निरुक्तामध्येहि अर्थ दिलेला आहे. पद्या— “ विष्टवादित्यो भवति आविष्टो रसान् आविष्टो भासं ज्योतिषाम् आविष्टो भासेति वाऽथ द्यौराविष्टा ज्योतिर्भिः पुण्यकृद्भिश्च ॥ निरु. २। १४॥ ” (१) जें स्थान पुण्यकृत्ये करणारांनीं प्रथमतः युक्त होतें, (२) ज्या ठिकाणीं प्रकाश भरलेला असतो व (३) जें स्थान तेजस्वी गोळांच्या प्रकाशांनीं युक्त असतें व (४) जें जलामध्ये प्रविष्ट झालेलें असतें, त्याला द्यौ, आदित्य किंवा विष्टप या संज्ञा होतात; या निरुक्ताच्या ह्मणण्याप्रमाणेंहि विष्टप ही संज्ञा ध्रुवालाच अन्वर्थक होते; कारण तेथें प्रथमतः आदिसृष्टीतील अयोनिज पृण्यात्मे मनुष्य उत्पन्न झाले, तें स्थान तेजस्वी गोळांच्या प्रकाशांनीं युक्त असतें व पृथ्वीच्या इतर भागावर पाणी होतें, तेव्हां ध्रुवाजवळचा भाग प्राण्यांची वस्ती होण्यास योग्य झालेला होता; ह्मणून निरुक्ताच्या निरुक्तीनेंहि विष्टप शब्द उत्तरध्रुवालाच अनुकूल दिसतो शतपथामध्येहि मेरुसंबंधानें असेंच ह्मटलें आहे. पद्याः— (१) “ पवित्रवति संवपति० ” (२) “ अथान्तर्वेद्युपविशति०, ” (३) “ अथ संयौति० ” (४) “ सोऽभिवासयति । अत मेरुर्द्यौःसत मेरुर्जमानस्य प्रजा भूयादिति नेदेतदनुयज्ञो वा यजमानो वा ताभ्याद्यदिदमभिवासयामीति । तस्मादेवमभिवासयति ॥ ” शत. कां. १। २। ६। १७॥ पवित्रपणें बीजांत आणतो, अंतर्वेदीमध्ये प्रवेश करवितो; व जन्मास येण्यास लावतो हे तीन आवास होत. हे अयोनिज देव, सिद्ध व ऋषि यांना होतात ह्मणून त्यांना त्रयावासी ह्मणतात व ज्या ठिकाणीं ते प्रथमतः उत्पन्न होतात त्या स्थानाला त्रयावास असें ह्मणतात. हा जो प्रथमतः पुण्यात्मे जन्मास आणण्याचा यज्ञ आहे तो मेरुयज्ञ होय असें वरील शतपथाच्या उतान्यांत वाणिंलें आहे; हें पाहिलें ह्मणजे वर लिहिलेला समजच दृढ होतो हें निराळें सांगणें नको; याप्रमाणें स्वर्ग, देवलोका, त्रिविष्टप हे सर्व शब्द उत्तरध्रुवाचे वाचक ठरले व तेथेंच प्रथमतः मनुष्य उत्पन्न झाले असेंहि त्यांच्या अथर्वरून व इतर वर्णनावरूनहि ठरलें. थोडक्यांत सांगावयाचें ह्मणजे इतकेंच कीं देव ऋषि पितर उत्तरध्रुवाजवळ प्रथमतः जन्मास आले ते आर्य ह्मणजे सर्व गुणांनीं श्रेष्ठ असे होते; त्यामुळे तें ज्या स्थानांत राहिले त्याचे आर्यावर्त असें नांव पडलें; या आर्यांचे ऋषि परम्परेन (वेदविहित) आचार पाळणारे मनुष्यादि देव किंवा आर्य या नांवानें प्रसिद्धिस येत गेले व याच्याविरुद्ध आचार करणारांना दस्यु दानव राक्षसादि भावानें ओळखूं लागले, दानवांची केवळ प्राकृतिक पदार्थांच्या भोगाकडे प्रवृत्ति असल्यामुळे त्यांना जगांत जेथें जेथें अनुकूल स्थळें मिळून गेलीं तेथें वसाहत करून राहूं लागले; परंतु मूळ आर्यनिवास जेव्हां जेव्हां आर्यांना सोडावा लागला तेव्हां मूळ आर्यनिवाससदृश स्थान शोधून

नांव पडलें व मूर्ख, चोर, डाकू, व दुष्ट लोकांनां दस्यु असें नांव पडलें ह्मणजे आर्य व दस्यु या दोन नांवानें दोन भेद झाले. “उत ह्ये उतार्ये” या अर्थवेदीय मंत्रांत सांगितल्याप्रमाणें आर्यांमध्ये ब्राह्मण, क्षत्रिय, वैश्य व शूद्र असे चार भेद झाले. द्विजविद्वानांला आर्य व मूर्खनां (अनार्य-अडाणी) असें नांव पडलें. (प्र०) नंतर ते येथें कसे आले? (उ०) जेव्हां आर्य व दस्यु ह्मणजे देव (विद्वान्) व असुर (अविद्वान्) यांमध्ये वारंवार तंटे उत्पन्न होऊं लागले व जेव्हां त्यांच्यापासून पुष्कळ उपद्रव होऊं लागला, तेव्हां आर्यांनीं सर्व पृथिवीवरील देशांतील उत्तम अशा या भरतखंडामध्ये आगमन केलें; ह्मणून याला “आर्यावर्त” असें नांव पडलें. (प्र०) आर्यावर्ताची मर्यादा कोणती? (उ०)

आसमुद्रात्तु वै पूर्वादासमुद्रात्तु पश्चिमात् ।

तयोरेवान्तरं गिर्योरार्यावर्तं विदुर्बुधाः ॥ २२ ॥

सरस्वतीदृपद्वत्यार्देवनद्योर्धदन्तरम् ।

तं देवनिर्मितं देशमार्यावर्तं प्रचक्षते ॥ १७ ॥ मनु० २॥

“उत्तरेच्या वाजूला हिमालय, दक्षिणेच्या वाजूला विंध्याद्री आणि पूर्व व पश्चिमेच्या वाजूला समुद्र यांच्या मधील प्रदेशाला आर्यावर्त असें ह्मणतात व पश्चिमेच्या वाजूला सरस्वती (अटक) नदी, पूर्वेच्या वाजूला दृपद्वती (ब्रह्मपुत्रा) व हिमालय आणि रामेश्वरापासून विंध्याद्रीपर्यंतचा सर्वप्रदेश. याला आर्यावर्त असें म्हणतात. हा देश विद्वानांनीं वसविला आहे व हेंच आर्यांचें निवासस्थान असल्यामुळे त्याला आर्यावर्त असें म्हणतात. (प्र०) प्रथमतः या देशाचें नांव काय होतें व येथें कोण राहत असत? (उ०) या देशांत पूर्वी कोणी राहत नव्हतें म्हणूनच याचें पूर्वीचें नांवहि कांहीं काढण्याकडे त्यांची साहजिक प्रवृत्ति होती, त्याप्रमाणें त्यांनां योग्य स्थळेहि आढळून आलीं. पूर्व पश्चिम समुद्रामध्ये असणारा व सरस्वती, दृपद्वती व देवनदी या नद्यांमधील देशाला आर्यावर्त असें जें झटलेलें ग्रंथांतरी आढळतें तेंहि उत्तरभुवाच्या आसपासच्या प्रदेशालाच झटलेलें होय. तेथून जेव्हां आर्य-लोक दक्षिणेकडे उतरले तेव्हां त्या तोडीच्या हिमालयांतील आसमन्ताच्या भागांत कायम वास करून त्या जमिनीला त्यांनीं आर्यावर्त हें नांव दिलें, कारण नद्यांची वगैरे परिस्थिति उत्तरेकडील प्रदेशाप्रमाणेच येथें त्यांना जवळ जवळ आढळली. देवलोक, मेरुवर्ष हा मूळचा आर्यांचा निवास व मृत्युलोक भारतवर्ष ह्यांचा हिमालय, हा नंतरचा आर्यांचा निवास होय. उत्तरेच्या मेरुकडील भागाची रमणीयता व त्याठिकाणचें सुख इतरत्र नाहीं ह्मणून त्या भागाला उत्तरकुरु (स्वर्गलोक) व इतर ठिकाणाला दक्षिण-कुरु (मृत्युलोक) असें त्यांनीं झटलें. मूळचीं उत्तरेच्या नद्यांचीं नांवें दृपद्वती, शरावती व देवनदी हीं होती, तीं आर्य येथें आल्यानंतर अनुक्रमें ब्रह्मपुत्रा, सिंधु व गंगा या नद्यांला देण्यांत आलीं. या मध्यकालांतहि विंध्याद्रीपर्वताच्या खालीं आर्यावर्ताची मर्यादा मानली जात नसें पुढें अगस्ति ऋषीनें विंध्याद्रीपर्वत ओलांडून दक्षिणेंत आर्यलोकांचा प्रवेश केला व होतां होतां अगदी दक्षिणसमुद्रापर्यंत आर्यावर्ताची मर्यादा विस्तारण्यांत आली; जेव्हां उत्तरभूवाकडील आर्यावर्त सोडून आर्य दक्षिणेकडे आले व त्यांनीं भारतवर्षांत आर्यावर्त नवीन वसविला तेव्हां मेरुच्या ऐवजी हिमालयाला स्वर्गद्वार म्हणून त्यांच्या आसमन्ताच्या श्रेष्ठ भागाला त्रिविष्टप असें त्यांनीं मानिलें त्याचाच अपभ्रंश तिबेट असा सध्यां शब्द झाला आहे; यावरून मूळचा त्रिविष्टप (तिबेट) कोणता होता व मूळची प्राण्यांची वस्ती कोठे झाली हें सहज त्यानांत येईल.

नव्हर्ते: सुष्टि उत्पत्तीचा कांहीं काल लोटल्यानंतर त्रिविष्टपांतून नीट आर्यावर्तातच आर्य लोक आले. (प्र०) कोणी म्हणतात की हे लोक प्रथमतः इराणांतून इकडे आले, म्हणून यांचे नांव आर्य झाले हे लोक येथे येण्यापूर्वी या देशांत जंगली लोक राहत असत, त्यांना हे आर्य असुर म्हणून लावले आर्य लोक आपणास देव द्वाणत या दोन लोकांमधील लढाईला देवासुरसंग्राम असें अनेक ग्रंथांत द्वाटले आहे ते खरे काय ? (३०) हे सर्व खोटे आहे. पहा.—

विजानीद्यार्यान्ये च दस्यवो वर्द्धिष्मते रन्वया शासद्व्रतान् ॥

ऋ० मं० १।१९।८॥

उत शूद्रे उतार्ये ॥ अथर्व० १९।६२॥

पूर्वी लिहिले आहे की, धार्मिक, विद्वान् व आत्मपुरुषांना आर्य असें द्वाणतात व यांच्या विपरीत आचरण करणारे डाकू, दुष्ट, अविद्वान्, अधार्मिक अशा लोकांना दस्यु असें द्वाणतात. ब्राह्मण, क्षत्रिय, व वैश्य या द्विजांना आर्य व शूद्रांना अनार्य (अडाणी) असें द्वाणतात. वेदामध्ये जर अशी व्याख्या केली आहे तर विदेशीयांच्या कपोल कल्पित गप्पानां बुद्धिमान् लोक कधी मान देणार नाहीत. आर्यावर्तातील अर्जुनादिकांनी व दशरथादिमहाराजांनी हिमालयावर निवास करणाऱ्या आर्यांना सहाय्य करण्यासाठी म्लेंच्छ, दस्यु आदि असुरांशी जीं युद्धे केली त्यांस देवासुरसंग्राम असें द्वाणतात. यांमध्ये असुरांचा पराजय व आर्यांचा जय झालेला आहे या ऐतिहासिक गोष्टीवरून असे सिद्ध होते की. आर्यावर्ताच्या बाहेर चारही दिशांना जे लोक राहत होते त्यांना असुर असें द्वाणत असत. जेव्हां हे असुर हिमालयनिवासी आर्यांवर स्वारी करीत तेव्हां आर्यावर्तातील अनेक राजे त्यांच्या मदतीला जात व त्या असुरांचा पराभव करीत; व जीं दक्षिणेंत रामरावणांमध्ये युद्धे झालीं त्यांना देवासुर संग्राम द्वाणत नाही, त्यांना रामरावण युद्ध किंवा आर्यराक्षस युद्ध असें द्वाणतात. आर्य लोक इराणांतून येथे आले व येथील जंगली लोकां बरोबर लढून त्यांचा पराजय करून येथील राजे वनले; अशा बद्दल संस्कृत वाङ्मयांत सूक्ष्म प्रमाण नाही; असें असतां या विदेशीयांच्या कल्पना तरंगाची माननीयता कोठ्वर राहणार; तसेंच—

म्लेंच्छवाचश्चार्यवाचः सर्वे ते दस्यवः स्मृताः ॥ मनु० १०।४९॥

म्लेंच्छदेशस्त्वतः परः ॥ मनु० २।२३॥

“ आर्यावर्ताशिवाय इतर देशामध्ये दस्यु, म्लेंच्छ लोक राहतात ” या वरूनहि हेंच उरते की, आर्यावर्ताशिवाय पूर्व, पश्चिम, उत्तर, वायव्य, व ईशान्य या वाजूच्या सर्वदेशांमधील राहणारांना दस्यु, म्लेंच्छ, असुर असें द्वाणत व नैर्ऋत्य, दक्षिण व आग्नेय या दिशांमध्ये (आर्यावर्ताशिवाय इतर देशांत) राहणाऱ्या लोकांस राक्षस असें द्वाणत, अजूनहि शिंदी वगैरे लोक— ग्रंथांतरांतील राक्षसांच्या वर्णना प्रमाणेच—अभ्यंकर दिसतात. आर्यावर्ताच्या बरोबर खालच्या वाजूला राहणाऱ्या लोकांना नाग असें द्वाणत व त्या देशाला पाताल असें नांव असे. आर्यलोकांचे ज्या वाजूला “ पादतल ” आहे त्या वाजूला जो देश आहे तो “ पाताल ” हल्ली ज्यास अमेरिका द्वाणतात, तो होय. या ठिकाणीं नाग नामक लोक राज्य करीत असत. त्यांच्यांतील एका राजाची उलूपी नामक राजकन्या होती तिचा

अर्जुनाशी विवाह झाला होता. इक्ष्वाकु राजापासून पांडवांच्या अवधीपर्यंत पृथिवीवर चोहोंकडे आर्यांचे बरेच राज्य पसरत होतें व वैदिक धर्माचा प्रसारहि आर्यावर्ताशिवाय इतर देशांत सुद्धा होत होता. याला प्रमाण पद्मावयाचें असल्यास ब्रह्म्याचा पुत्र विराट्, विराटाचा मनु, मनुचे मरीच्यादि दहा पुत्र, त्यांपासून स्वायंभुवादि सात राजे यांचे व यांच्या संतानाचे राज्य विभाग प्रंथांतरी पाहिले असतां सहज आढळून येईल या वंशांत उत्पन्न झालेला इक्ष्वाकु राजा हा आर्यवर्ताचा प्रथम राजा होय. यानेंच आर्यावर्त वसविला. त्या वेळच्या आर्यांमधील पुरुषार्थ विलक्षण असे, पण सध्यांच्या त्यांच्याच वंशजांमध्ये आलस्य, प्रमाद, परस्पर विरोध या दुर्गुणांचें दुर्दैवानें प्राबल्य झाल्या मुळे, यांचें अन्य देशांमध्ये राज्य होण्याची तर गोष्ट लांबच राहिली; पण स्वतःच्या आर्यावर्तामध्येहि आर्यांचें अखंड, स्वतंत्र, स्वाधीन व निर्भय असें राज्य राहिलें नाहीं व जें कांहीं आहे तें सर्व विदेशी-यांना पादाक्रांत केलेलें आहे. कांहीं थोडे राजे नांवाचे मात्र स्वतंत्र आहेत. हा नियमच आहे कीं जेव्हां दुर्दैव असतें तेव्हां देशांतील सर्वलोकांना अनेक प्रकारचीं दुःखें भोगावीं लागतात. कोणी कांहीं झटलें तरी ही गोष्ट निर्विवाद आहे कीं, स्वदेशीय राज्य असणें ही गोष्ट सर्वांत श्रेष्ठ व उत्तम आहे व तेंच सुखदायक आहे. तसें मतमतांतरांचा आग्रह न धरणारे, पक्षपात राहित, प्रजेवर मातापित्यांप्रमाणें कृपा करणारे, न्याय व दया यांनीं युक्त अशा विदेशी-यांचें राज्य असलें तरी तें सुखदायक होत नाहीं हा नियम सार्वत्रिक सर्व देशानां सारखा लागू आहे भिन्न भाषा, भिन्न शिक्षण व भिन्न व्यवहार यांपासून होणारा विरोध सृष्टीचें आधीं अत्यंत कठीण आहे; व हा विरोध सृष्ट्याशिवाय परस्परांवर उपकार करणें किंवा परस्परांचा अभिप्राय जाणणें हें फारच कठीण आहे; ह्मणून जें कांहीं वेदादि शास्त्रांमध्ये सांगितलें आहे व त्यावरून विधिनियमांची इतिहासांत जी व्यवस्था प्रतिपादिती आहे तींप्रमाणेंच सर्व भद्र पुरुषांनीं चालणें अत्यंत उत्तम आहे. (प्र०) बरे तें असो आतां हें सांगा कीं, जग उत्पन्न होऊन आजपर्यंत किती समय झाला ? (उ०) एक अन्न सत्याण्णव कोटीहून जास्त वर्षे वेद व सृष्टि उत्पन्न होऊन झाली आहेत, ही सृष्टि परमाणूंपासून उत्पन्न झाली आहे. ज्याचा भाग होऊ शकत नाहीं त्याला परमाणु असें ह्मणतात. साठ परमाणु एकत्र मिळाले असतां एक अणु होतो. दोन अणु मिळून एक द्व्यणुक होतो यालाच स्थूल वायु असें ह्मणतात; तीन द्व्यणुक मिळून त्रसरेणु होतो, यालाच अग्नि असें ह्मणतात, चार द्व्यणुक एकत्र झाले असतां जल होतें. पांच द्व्यणुक एकत्र झाले असतां पृथिवी होते. तीन द्व्यणुकांचा त्रसरेणु होतो व हे द्विगुणित झाले असतां पृथिव्यादि दृश्य पदार्थ होतात; याप्रमाणें परमाणूंची रचना करून परमेश्वरानें ही भूगोलांची रचना केली आहे व तिचा पूर्वी सांगितलीं तितकीं वर्षे झाली आहेत. (प्र०) या भूगोलादिकांचें धारण कोण करतो ? कोणाचा याला आधार आहे ? कोणी ह्मणतात, सहस्र फणांचा सर्व पृथिवीचा आधार आहे, कोणी ह्मणतो बैलाच्या शिंगावर पृथिवी आहे, कोणी ह्मणतात, आधाराशिवाय आहे, कोणी ह्मणतात, वायुच्या आधारानें आहे. कोणी ह्मणतात, सूर्याच्या आकर्षणानें राहिली आहे, कोणी ह्मणतात कीं, पृथिवी जड असल्यामुळे ती खाली चालली आहे. इत्यादि अनेक प्रकारचीं विधानें ऐकण्यांत येतात त्यांपैकीं खरें कोणतें बरें ? (उ०) जे लोक शेष, सर्प, बैल, इत्यादिकांच्या आधारानें पृथिवी आहे असें ह्मणतात त्यांनीं हें सांगावें कीं ते कोणाच्या आधारानें राहिले आहेत ? त्यांचा जन्म झाला तेव्हां त्यांचे आई बाप कोठें राहिले होते ? बैलावर पृथिवी आहे असें ह्मणणारे मुसलमान तर विचारे गप्प बसतील, पण सर्पावर पृथिवी आहे ह्मणणारे

* या विषयीं स्पष्ट खुलासा पद्मावयाचा असेल तर “वैदिक धर्मस्वरूप” नामक ग्रंथामध्ये “वेदेऽपत्तीचा काळ” हें प्रकरण पहा.

पौराणिक लोक मात्र पृथिवी सर्पावर, सर्प कूर्मावर, कूर्म जलावर, जल अग्नीवर, अग्नि वायूवर व वायु आकाशांत राहतो; अशी परंपरा होती ! हें सर्व कशावर आहे ? असा जर प्रश्न यांना केला तर ते म्हणतील कीं हें सर्व परमेश्वरावर आहे. शेष व वैल हे कोणाचे पुत्र आहेत ? असें जर त्यांना विचारलें तर ते सांगतील कीं कश्यप व कद्रू यांचे सर्प हे पुत्र व गार्गीचा वैल हा पुत्र आहे. आपणास पुराण पाहिलीं असतां आढळून येतें कीं, मरीचीचा पुत्र कश्यप, मनूचा मरीचि, विराट्चा मनु व ब्रह्माचा विराट् अशी परंपरा आहे. ब्रह्मा हा आदिच्छेष्टीचा होय. कश्यपानंतर शेषाचा जन्म आहे त्या पूर्वी पांच पिढ्या झाल्याचा पुरावा आहे. तेव्हां शेषाचा जन्म होइपर्यंत पांच पिढ्या झाल्या त्या काळांत पृथिवीला आश्रय कोणी दिला ? अर्थात् कश्यपाचा जन्म झाला तेव्हां पृथिवी कशावर होती ? यावर सर्पवाल्याजवळ कांहीं उत्तर नाही. वास्तविक पाहतां “शेष” हें नांव परमेश्वराचें आहे व त्याच्या आधारानें पृथिवी आहे हें खरें. “शेष” ह्याजें “शिल्पक असलेला” परमेश्वर हा सर्व जगांत व्यापून उत्पत्ति व प्रलय यांतून शेष राहिलेला आहे ; ह्याणून त्याला “शेष” असें ह्याणतात व याच्या आधारानें पृथिवी आहे हें निर्विवाद आहे हा वेदविदित विचार करून कवींनीं “शेषाधार पृथिवी” या वचनानें त्याचें वर्णन केलें आहे, पण हा भाव लोकांनीं न समजून शेषाचा सर्प करून त्याला हजार फणाहि उत्पन्न केल्या ; शिवाय—

सत्येनोत्तमिता भूमिः ॥ अथर्व. कां. १४।१।१॥

“(सत्य) जो त्रिकालाबाधित आहे व ज्याचा कधीं नाश होत नाही अशा ईश्वरानें भूमि आदिल वगैरे सर्व लोक धारण केले आहेत. “तसेंच—

* उक्षा दाधार पृथिवीमुत द्याम् ॥

“(उक्षा) वृष्टि करून भुगोलावर पाण्यांचें सिंचन करणाऱ्या सूर्यानें आपल्या आकर्षणानें (पृथिवीम्) पृथिवीला धारण केलें आहे.” पण सूर्याला धारण करणारा परमेश्वराशिवाय कोणीहि नाही, अर्थात् त्यानेंच या संपूर्ण गोलाचें धारण केलें आहे. या मंत्रांतील “उक्षा” या शब्दावरूनच कित्येक अज्ञानी लोकांनीं “वैल” हा पृथिवीचा धारणकर्ता आहे ही कल्पना वसविली असावी. पण पृथिवीला शिंगावार उचलून धरणारा वैल केवडा व कोटें असला पाहिजे याची कल्पना त्या विचार्यांस नाही. (प्र०) एवढ्या मोठमोठ्या गोलांनां परमेश्वर कसा धारण करतो वरें ? (उ०) ज्याप्रमाणें अनंत आकाशापुढें भूगोल ह्याजें कांहीं मोठा पदार्थ नाही, किंवा समुद्रापुढें पाण्याचा एक कण ह्याजें फार मोठा आहे असें नाही, तद्वत्च त्या अनंत परमेश्वरापुढें हे असंख्य गोल एका परमाणु एवढे सुद्धां नाहीत. तो सवाच्या वाहेर, सर्वांच्या आंत पूर्णपणें व्यापून राहिला आहे. “विभु प्रजासु” असें त्याचें यजुर्वेदांत वर्णन आहे; अर्थात् तो सर्वांमध्ये पूर्णपणें व्यापून राहिला आहे. जर तो ख्रिस्तिन, मुसलमान व पौराणिक लोकांच्या ह्याणण्याप्रमाणें एकदेशीय असता तर मात्र सर्व सृष्टीला आधार देऊं शकला नसता. कारण सर्वत्र जो असेल तोच धारण करूं शकतो अन्य नाही. (प्र०) हे गोल परस्पर आकर्षणानें राहिले आहेत असें असतां परमेश्वरानें धारण केले आहेत असें तुम्हीं कां ह्याणतां ?

* अनडान् दाधारं पृथिवीमुत द्यामनडान् दाधारोवन्तरिक्षम् ॥

अनडान् दाधार प्रदिशः पडुर्वीरनडान् विश्वं भुवनमाविवेश ॥

[अथर्व० कां० ४ सू० ११ म० १]

(उ०) आधीं तुम्हां हें सांगा कीं ही सृष्टि अनंत आहे कीं सान्त ? जर अनंत म्हणाल तर साकार वस्तु अनंत असू शकत नाही हें तुम्हांला मान्य करावें लागेल; व जर सान्त म्हणाल तर ती जेथें संपली आहे, ज्याच्यापुढें कोणताच लोक नाही तेथें कोणी आकर्षणानें धरली आहे तें तुम्हांस सांगवें लागेल. कारण शेवटच्या गोलाला बाहेर ओढणारा कोणी पदार्थ नसल्यामुळें आंतल्या बाजूलाच तो खेंचला जाईल व अचारीतीनें सर्व गोल आंत आंत खेंचले जाऊन जगताचा क्षणार्धांत नाश होईल; पण तसें होत नाही. समष्टि व व्यष्टिच्या द्वारें विचार केल्यानें याचा स्पष्ट उलगडा होणार आहे, जसें सर्व समुदायाचें नांव समष्टि आहे व एकेक वृक्षादिकाची भिन्न भिन्न गणना करणें याला व्यष्टि म्हणतात; तसेंच या समष्टिरूप जगाचा धारण व आकर्षणाचा कर्ता त्या एका परमेश्वरावांचून दुसरा कोणीहि संभवत नाही; हें यावरून उघड होत आहे. तसेंच पहा :—

स दाधार पृथिवीं द्यामुतेमाम् ॥ यजु० १३।४॥

जो पृथिव्यादि प्रकाशरहित लोकलोकान्तरांची व सूर्यादिप्रकाश सहित लोकांची व इतर पदार्थांची परमेश्वरानेंच रचना व धारणा केलेली आहे. तो सर्वत्र व्यापक असून सर्व जगाचा कर्ता व धर्ता आहे. (प्र०) पृथिवी वगैरे गोल स्थिर आहेत कीं फिरत आहेत. (उ०) फिरत आहेत. (प्र०) कित्येक लोक द्वाणतात कीं, सूर्य फिरतो व पृथिवी स्थिर आहे व दुसरे द्वाणतात कीं, सूर्य स्थिर * असून पृथिवी फिरते यांत खरे कोणतें ? (उ०) ही दोनहि मते अर्धी खोटी आहेत कारण वेदामध्यें सांगितलें आहे कीं,—

आयं गौः पृथिवीरक्रमीदसदन्मातरं पुरः ॥ पितरं च प्रयन्त्स्वः ॥ यजु० ३।६॥

(आयं गौः) पृथिवी, सूर्य, चंद्रादि गोल (पृथिवीः) आकाशामधून (अक्रमीत्) आक्रमण करतात; त्यापैकी पृथिवीहि आपल्या (मातरम्) जलपरमाणुरूप आकाशस्थ मातेला व अग्निमय अशा (स्वः) सूर्यरूपी (पितरम्) पित्याला (असदत्) प्रदक्षिणेनें प्राप्त होऊन (प्रयन्) पुनः पुनः जाते. या मंत्रांत सूर्याच्या सभोवतीं पृथिवी सारखी फिरत आहे असें सांगितलें असून सूर्यादि लोकांहि आकाशातून आपल्या नियमित मार्गनें फिरत आहेत असें सांगितलें आहे. तसेंच—

आकृष्णेन रजसा वर्तमानो निवेशयन्नमृतं मर्त्यं च ॥

हिरण्ययेन सविता रथेना देवो याति भुवनानि पश्यन् ॥ यजु० ३३।४३

(सविता) सूर्य (रजसा) सर्व गोळांशीं (आकृष्णेन) आकर्षणानें (वर्तमानः) संबंध ठेवणारा आहे. सूर्य हा (हिरण्ययेन) ज्योतिर्मय अशा (रथेन) रममाण करणाऱ्या तेजानें युक्त आहे. तो (मर्त्यम्) प्राण्यांनां (अमृतम्) अमृतरूपी किरणसमुद्द्वारा (निवेशयन्) अमृतांत प्रवेश करवितो आणि पृथिव्यादि सर्व मूर्तिमान् द्रव्यांनां दाखवितो असा हा (देवः) सूर्य (भुवनानि) सर्व लोकांचे बरोबर आकर्षण गुणांनीं संबंध ठेवून (पश्यन्) सर्वांनां जगांतील पदार्थांचे स्वरूप दाखवित

* आपण ज्या सूर्य मंडळांत आहों त्याचा मध्यभाग सूर्य आहे. अशीं असंख्यात सूर्य मंडळें ज्याच्या सभोवतीं फिरतात तो सर्व भूगोलाचा सूर्य होय; द्वाणून परमात्म्याशिवाय जगांत स्थिर असें कांहींच नाही.

दाखवीत (याति) आपल्या परिधीमध्यें फिरत असतो. या मंत्रांत सूर्य आपल्या कक्षे भोंवतीं फिरतो असें सांगितलें असून तो प्रकाश देणारा व सृष्टीला कारण आहे असेंहि सांगितलें आहे. सूर्य दुसऱ्या कोणत्याहि गोलाच्या सभोंवतीं फिरत नाही. सूर्यमालेंतील इतर गोल याच्या भोंवतीं फिरत असतात; याप्रमाणें एकेक सूर्यमालिकेमध्यें सूर्य हा प्रकाश देणारा असून इतर गोल त्याच्या प्रकाशानें प्रकाशित होणारे आहेत. तसेंच—

दिवि सोमो अधिभ्रितः ॥ अथर्व० १४।१।१॥

“ जसा हा चंद्र लोक सूर्याच्या प्रकाशानें प्रकाशित होत आहे ” त्याचप्रमाणें पृथिव्यादि लोकहि सूर्य प्रकाशानें प्रकाशित होत आहेत, इतर पृथिव्यादि गोल आपापल्या आंसा भोंवतीं फिरत असल्यामुळें जो भाग सूर्यासमोर येतो तेथें दिवस होतो व जो भाग सूर्यासमोर नसतो तेथें रात्र असते. अर्थात् दिवस व रात्र हें चक्र सर्वदा चाललेलें आहेच, त्याचप्रमाणें उदयास्त, संध्या, मध्यान्ह व मध्यरात्र हे कलावयव देशदेशान्तरामध्यें सदैव असतात, जेव्हां आर्यावर्तांत सूर्योदय होतो तेव्हां पाताळ (अमेरिकेंत) सूर्यास्त होतो; व जेव्हां आर्यावर्तांत सूर्यास्त होतो तेव्हां पाताळांत सूर्योदय होतो. तसेंच जेव्हां आर्यावर्तांत मध्यान्ह असतो तेव्हां पाताळांत मध्यरात्र असते व जेव्हां मध्यरात्र होतो तेव्हां तेथें मध्यान्ह होतो. जे लोक असें समजतात कीं, सूर्य फिरतो व पृथिवी स्थिर आहे ते अज्ञानी आहेत असें समजावें, सूर्य फिरत असता तर हजारों वर्षांचा दिवस व तेवढीच रात्र झाली असती; कारण असें कीं सूर्य हा पृथिवीवृत्त लाखोंपट मोठा आहे (ह्मणूनच लाला वेदांमध्ये “ ब्रह्मः ” असें ह्मटलें आहे.) व कोठ्या-वधि मैल दूर आहे. ज्याप्रमाणें मोहरीच्या पुढें डोंगर असावा तसा पृथिवीच्या पुढें सूर्य आहे. मोहरीला आपल्या भोंवतीं फिरण्यास फार वेळ लागणार नाही पण पहाडाला मात्र मोहरी भोंवतीं फिरावयास जास्त वेळ लागेल; त्याचप्रमाणें पृथिवी आपल्या आंसा भोंवतीं फिरून ज्या मानानें दिवस रात्र होऊं शकतात त्यापेक्षां सूर्य पृथिवी सभोंवतीं फिरत असता तर दिवस रात्रीचें प्रमाण फारच मोठें झालें असतें; सूर्य फिरत नाही असें ह्मणणारे ही चूक करीत असतात. जर तो फिरत नसता तर एका राशिस्थानावरून दुसऱ्या राशिस्थानाला जाणें अशक्य झालें असतें शिवाय गुरुपदार्थ फिरल्या वांचून आकाशांत राहूं शकत नाही हा अटल नियम आहे, त्यालाहि वाध आला असता; जैनी लोक असें समजतात कीं, पृथिवी फिरत नाही पण खालीं खालीं जात आहे व जंबुद्वीपाला दोन सूर्य व दोन चंद्र आहेत. हा सर्व त्यांच्या ज्योतिःशास्त्राच्या अज्ञानाचा प्रकार आहे. जर पृथिवी खालीं खालीं चालली असती तर चारहि वाजूंची वायुची—सध्यां मुरु आहे त्या तऱ्हेची गति बंद झाली असती. चारी वाजूंनीं वायुचक्र न वगल्यामुळें पृथिवी छिन्न भिन्न झाली असती, निम्न स्थळा-मध्ये राहणाऱ्या लोकांना वायूचा स्पर्शहि झाला नसता. खालीं राहणाऱ्यांना अधिक झाला असता, व एका प्रकारची वायूची गति झाली असती. दोन सूर्य व दोन चंद्र असते तर रात्र व कृष्णपक्षादि होणें असंभवनीय होतें. असो. याप्रमाणें हें जैनी लोकांचें मत भ्रममूलक आहे, वास्तविक पाहतां पृथिवी-सभोंवतीं फिरणारा एकच चंद्र आहे व सूर्यमालिकेला एकच सूर्य आहे. (प्र०) सूर्य, चंद्र व तारे हें काय पदार्थ आहेत व यांवर मनुष्यवस्ती आहे कीं काय ? (उ०) हे सर्व भूगोल लोक आहेत व ग्रामध्यें मनुष्यादि प्रजांची वस्ती पण आहे. पहा—

एतेषु हीदः सर्वे वसुदितमेते हीद वासयन्ते तद्यदिदः सर्वे वासयन्ते तस्माद्वसव इति ॥ शतपथ १४।६।७।४॥

“ पृथिवी, जल, अग्नि, वायु, आकाश, चंद्र, नक्षत्रे, व सूर्य यांना वसु असें ह्मणतात; कारण यांच्यावर सर्व प्रकारचे पदार्थ व प्रजा वास करितात किंवा यांच्या योगानेंच सर्व प्रजांचें वास्तव्य होतें ज्या अर्थी हें निवासाचे हेतु आहेत त्या अर्थी त्यांना वसु, असें नांव आहे. ” पृथिवीप्रमाणेंच इतर गोलहि वसु आहेत तेव्हां त्यावर प्रजा राहूं शकेल यांत काय संदेह ? परमेश्वराच्या अनंत विश्वांतील हा पृथिवी नामक एक लहानसा गोल मनुष्यादि प्राण्यांनीं भरलेला आहे तर बाकीचे सर्व अगदीं रिकामें कसें असतील ? परमेश्वराचें कोणतेंहि कृत्य निष्प्रयोजन असूं शकत नाहीं, मग जर या असंख्य गोलांवर मनुष्यादि प्राणी नसले तर त्यांचें प्रयोजन तरी काय ? त्यांचें साफल्य तरी कशामध्यें आहे ? तात्पर्य याचा विचार करतां असें आढळून येतें या सर्व गोलांवर सर्वत्र मनुष्यादि प्राण्यांची वस्ती आहे. (प्र०) जशी या पृथिवीवरील मनुष्यांची आकृति आहे तशीच इतर गोलांवरील मनुष्यांची आहे कीं काय ? (उ०) या पृथिवीवरील चीनी, हवसी, आर्यावर्त युरोपादि देशांतील लोकांचे अवयव व रंग, रूप व आकृति या मध्यें जसा थोडा थोडा भेद आहे तसाच लोकलोकान्तरामध्यें पण भेद असणारच; परंतु ज्या जातीची सृष्टि या लोकांमध्ये आहे त्याच जातीची तशीच सृष्टि अन्य लोकांमध्ये आहे म्हणजे ज्या ज्या दरीराच्या भागीं नेत्रादि अंग आहेत त्याच जागीं लोकलोकान्तरांतील त्या जातीचे अवयवहि तसेच होत असतात कारण पहा—

सूर्याचन्द्रमसौ धाता यथापूर्वमकल्पयत् ॥

दिवं च पृथिवीं चान्तरिक्षमथो स्यः ॥ ऋ मं. १०।१९०

“ परमेश्वरानें ज्याप्रमाणें सूर्य, चंद्र, द्यौः, भूमि, अंतरिक्ष व तत्रस्थ सुखविशेषदायक पदार्थ जसे पूर्वाच्या कल्पांत रचिलें होते तसेंच ते या सृष्टींतहि रचिले आहेत व सर्व लोकलोकान्तरामध्येंहि तसेच एकसारखे वनविले आहेत; त्यांत भेद मुख्य नाहीं. ” (प्र०) ज्या वेदांचा यादिकाणीं प्रकाश आहे, तेच वेद तेथेंहि आहेत कीं दुसरे ? (उ०) हेच वेद असेंच सर्वत्र आहेत. जशी एका राजाची नीति त्याच्या राज्यांत सर्वत्र सारखी असते तद्वतच एका परमेश्वराच्या राज्यांत वेदोक्त नीति ही एकसारखीच आहे. (प्र०) अहो जर जीव व प्रकृतिस्थ तत्वे हों अनादि आहेत व तीं ईश्वरानें वनविलीं नाहींत, तर त्यांवर ईश्वराचा अधिकार तरी कां चालावा ? कारण तीं स्वतंत्र आहेत. (उ०) ज्याप्रमाणें राजा व प्रजा समकालीन असतात व राजाच्या आधीन प्रजा असते; त्याचप्रमाणें परमेश्वराच्या आधीन जीव व सर्व जड पदार्थ आहेत, जर परमेश्वर सर्व सृष्टिरचना करणारा आहे, तर तो जीवांचा यथायोग्य कर्मांचें फल देतो, सर्वांचें यथायोग्य रक्षण करतो व जर तो अनंत सामर्थ्यवान् आहे, तर मग अल्पसामर्थ्यवान् जीव व सर्व जड त्याच्या आधीन कां नसावे ? या करितांच जीव हा कर्म करण्यास स्वतंत्रच आहे; पण केलेल्या कर्मांचें फल भोगण्यास ईश्वराच्या व्यवस्थेनें तो परतंत्र आहे. परमेश्वर सर्व शक्तिमान् असल्यामुळे स्वतंत्र असून तो सर्व विश्वांचें पालन व सृष्टीचा संहार करतो.

याप्रमाणें सृष्टिविधेविषयीं संक्षेपानें लिहिलें, आतां पुढच्या समुद्रासांत विद्या, अविद्या, बंध, मोक्ष वगैरे विषयीं लिहिण्यांत येईल.

इति सुभाषाविभूषितः सृष्ट्युत्पत्तिस्थितिप्रलयाविषयो नाम अष्टमसमुद्रासः संपूर्णः ॥ ८ ॥

* आकृतिर्जति लिंगाख्या, समानप्रसवात्मिका जातिः (न्याय. अ. २ आ २ सू. ७०, ७१)

अथ नवमसमुल्लासः ।

अथ विद्याऽविद्याबंधमोक्षावपयान् व्याख्यास्यामः ।

विद्यां चाविद्यां च यस्तद्वेदोभयं ५ स ह ।

अविद्याया मृत्युं तीर्त्वा विद्यायाऽमृतमश्नुते ॥ यजु. ४०।१४॥

“ जो मनुष्य (विद्या) यथार्थज्ञान व (अविद्या) कर्मोपासना यांना, परस्पर एक दुसऱ्याबरोबर एकदम जाणतो, तो कर्मोपासनेच्या योगाने मृत्यूला तहून जाऊन (विद्या) यथार्थज्ञानाच्या योगाने मोक्षाला प्राप्त होतो. ” अर्थात् कर्म व ज्ञान यांची मोक्षप्राप्तीला आवश्यकता आहे.

(१) अविद्येचें लक्षण.

अनित्याशुचिदुःखानात्मसु नित्यशुचिसुखात्मख्यातेरविद्या ॥ योग० सू०

(१) हा संसार व देहादि पदार्थ हे अनित्य असताहि नित्य वाटणें, जें कार्यजगत् प्रतीत होत आहे तें सदैव आहेच व नेहेमी असेच राहिल, योगवलाच्या योगानें देवांचें हेंच शरीर सदैव राहतें अशी विपरीत बुद्धि होणें हा अविद्येचा प्रथम भाग आहे. (२) अशुचि अर्थात् मलयुक्त पदार्थ, कामादि विषय, चोरी, मिथ्या भाषण इत्यादि अपवित्र गोष्टी पवित्र आहेत असें मानणें हा दुसरा भाग आहे. (३) अनित्य विषयसेवनरूप दुःखांमध्ये सुख मानणें हा तिसरा भाग आहे. (४) अनात्म पदार्थामध्ये आत्मबुद्धि करणें हा चवथा भाग आहे. या चार प्रकारच्या विपरीत ज्ञानाला अविद्या असें म्हणतात; याहून जी विपरीत आहे ती विद्या होय. जसें अनित्याला अनित्य व नित्याला नित्य, अपवित्राला अपवित्र व पवित्राला, पवित्र दुःखाला दुःख व सुखाला सुख, अनात्माला अनात्मा व आत्माला आत्मा समजणें ही विद्या व हेंच सत्य ज्ञान होय. “ वेत्ति यथावत् तत्त्व-पदार्थस्वरूपं यथा सा विद्या । यथा तत्त्वस्वरूपं न जानाति भ्रमादन्यस्मिन्नन्यान्निश्चिनोति सा अविद्या । ” “ जिच्या योगानें पदार्थाच्या यथास्वरूपाचा बंध होतो तिला विद्या व जिच्या योगानें तत्त्वज्ञान होत नाही; भ्रमानें अन्याच्या ठिकाणीं अन्याची कल्पना होते तिला अविद्या असें म्हणतात, कर्म व उपासना यांला अविद्या असें म्हणतात, याचें कारण असें कीं, हे दोनहि प्रकार बाह्य व आंतरिक क्रियाविशेषाचे आहेत ज्ञानविशेषाचे नाहीत; म्हणूनच वरील मंत्रांत सांगितलें आहे कीं, शुद्ध कर्म व परमेश्वराची उपासना यांच्याच योगानें मृत्यु व दुःख यांतून पार होतां येतें ” अर्थात् पवित्र कर्म, पवित्र उपासना व पवित्र ज्ञान यांच्या योगानेंच मुक्ति मिळते व मिथ्याभाषणादि अपवित्र कर्म, पाषाणमूर्त्यादिकांची उपासना, * (प्रतीकोपासना) व मिथ्याज्ञान यांच्या योगानें बंध होतो. कोणीहि

* “ न प्रतीके न हि सः । अ. ४-१-४ ” प्रतीकोपासनेचा या वेदान्त सूत्रांत निषेध आहे; कारण ज्याची उपासना करावयाची आहे, ज्याचें सानिध्य करावयाचें आहे तें प्रतीक ब्रह्म नाही; उपासना ब्रह्माची करावयाची आहे ती ब्रह्मदृष्टीनें सिद्ध होवूं शकणारी आहे, प्रतीक प्राकृतिक

क्षणमात्रसुद्धां कर्म उपासना व ज्ञान यांनीं रहित असा असं शकत नाही; ह्याणून धर्मयुक्त सत्यभाषणादि कर्म करावीत व मिथ्याभाषणादि अधर्मयुक्त कर्म सोडावीत, हेंच मुक्तीचें खरें साधन आहे, यांत तिलप्राय शंका नाही.

(२) बंधमोक्षाची नित्यनैमित्तिकता.

(प्र०) मुक्ति कोणाला प्राप्त होत नाही ? (उ०) जो बद्ध आहे त्याला मुक्ति प्राप्त होत नाही. (प्र०) बद्ध कोण आहे ? (उ०) जो अधर्म व अज्ञान यांत फसलेला असा जीव आहे तो बद्ध होय. (प्र०) बंध व मोक्ष हे स्वाभाविक आहेत की नैमित्तिक ? (उ०) नैमित्तिक आहेत; कारण जर ते स्वाभाविक असते तर त्यांची निवृत्ति झालीच नसती. (प्र०)

न निरोधो न चोत्पत्तिर्न बद्धो न च साधकः ॥

न मुमुक्षुर्न वै मुक्त इत्येषा परमार्थता ॥ गोडपादीय कारिका. प्र. २ का. ३२॥

ही मांडूक्योपनिषदावरील कारिका आहे. “ जीव ब्रह्मच असल्यामुळे तो कधी आवरणांत येत नाही, जन्म घेत नाही, बंधामध्ये पडत नाही, तो साधक नव्हे व तो साधनहि करीत नाही, हा कधी बंधांताहि पडला नाही व कधी मुक्तहि होत नाही. अर्थात् हा नेहेमीच मुक्त आहे.” या कारिकेवरून जीव हा स्वाभाविक मुक्त आहे असें ठरत नाही काय ? (उ०) हें म्हणणें बरोबर नाही, कारण जीवाचें स्वरूप अल्प असल्यानें तो आवरणांत येतो, शरीरासह प्रगट होत असल्यामुळे जन्म घेतो, कर्मफलाचा भोग घेऊन बंधामध्ये फसतो, बंधांतून सुटण्यासाठीं साधन करतो, दुःख-त्यागाची इच्छा करतो, व शेवटीं परमेश्वराची प्राप्ति करून घेऊन सर्व दुःखांचा लय करून मुक्तिहि प्राप्त करून घेतो. (प्र०) अहो ! हे तर देहाचे व अंतःकरणाचे धर्म आहेत, जीव हा पापपुण्यरहित साक्षिमात्र आहे, शीतोष्णादि हे शरीराचे धर्म असून आत्मा निर्लेप आहे. (उ०) देह व अंतःकरणे जड असल्यानें त्यांना शीतोष्णादि भोग होऊं शकत नाहीत. जो घेतून मनुष्यादि प्राणि आहे त्यालाच शीतोष्णादि भोग होऊं शकतात. प्राणिहि जड आहेत त्यांना क्षुधापिपासा होऊं शकत नाहीत, पण प्राणयुक्त जीवाला क्षुधा तृष्णा लागतात. मनहि जड असल्यानें त्याला हर्षशोक होऊं शकत नाहीत, पण मनाच्या सहाय्यानें जीव हर्ष, शोक, दुःख, सुख यांचा उपभोग करूं शकतो; ज्याप्रमाणें चांगलें किंवा वाईट शब्दादि विष-

पदार्थांचें असतें. मनहि प्राकृतिक तत्वाच्या संभेलानानें बनलेलें महत्त्व आहे त्याला एक ठिकाणीं स्थिर करून तदाकार करण्याकरितां प्राकृतिक साधनाची आवश्यकता आहे तरी पण तें वस्तुतः ब्रह्मार्थे प्रतीक ह्याणतां यावयाचें नाही; पण आत्म्याची उपासना आत्म्याच्या ठिकाणीं करावयाची असते तेथें कोणतेंच प्रतीक उपयोगी पडत नाही; सर्व प्राकृतिक वृत्तींचा पण तेथें निरोध झाला पाहिजे व सांख्यकार सांगतात त्याप्रमाणें ध्यान साधलें पाहिजे. ते ध्यान शब्दाची व्याख्या कशी करतात तें पहा :—

“ ध्यानं निर्विषयं मनः ” मन विषयरहित करून आत्म्यानें परमात्म्याच्या सानिध्यानें आनन्दाचा अनुभव घेणें त्याला उपासना ह्याणतात. जिचा गाढ निद्रेच्या द्वारा परमात्मा सर्व जीवांना अनुभव देत असतो.

यांचे ग्रहण वहिष्करण जी श्रोत्रादि इंद्रिये आहेत त्यांच्या द्वारे करून घेऊन जीव सुखी किंवा दुःखी होतो; त्याचप्रमाणे अंतःकरण अर्थात् मन, बुद्धि, चित्त व अहंकार यांच्या योगाने संकल्प, विकल्प, निश्चय, स्मरण व अभिमान हे जीव करित असल्याने तो दंड व मान्यता याचा भागी होतो; ज्याप्रमाणे तरवारीने मारणारा दंडनीय ठरतो, तरवारीला शिक्षा कोणी करित नाही, त्याचप्रमाणे देहेंद्रिय, अंतःकरण व प्राण या साधनाच्या योगाने चांगली वाईट कामे करणाऱ्या जीवालाच सुख दुःख भोगवे लागते; अर्थात् जीव हा साक्षी नसून कर्ता व भोक्ता आहे. कर्माचा साक्षी तो एकच अद्वितीय परमेश्वर आहे. जीव हा कर्मे करणारा असून तो त्यांत लिप्त होतो, तो ईश्वरहि नव्हे व साक्षीहि नव्हे. (प्र०) ब्रह्माच्या अंतःकरणांत पडलेल्या प्रतिबिंबालाच जीव असें झणतात. जसा आरसा फुटल्याने बिंबाची कोणत्याहि प्रकारची हानि होत नाही; त्याचप्रमाणे जोंपर्यंत अंतःकरण असेल तोंपर्यंत ब्रह्माचे प्रतिबिंब त्यांत राहतें व त्यालाच जीव असें झणतात, पण जेव्हां अंतःकरणोपाधि नष्ट होते तेव्हां जीव मुक्त होतो. (उ०) हें झणणे वालकोक्तीप्रमाणे निराधार आहे; कारण साकार व पृथक् अशा पदार्थांचे प्रतिबिंब साकारांत पडूं शकतें, तसें तें निराकार व एकमेकांत व्यापून असणाऱ्या पदार्थांचे प्रतिबिंब पडूं शकत नाही. तोंड साकार असतें व आरसा साकार असतो व ते पृथक् असतात; झणून तोंडाचे प्रतिबिंब आरसांत पडूं शकतें. ब्रह्म निराकार, सर्वव्यापक व कोणाहूनहि पृथक् नसल्यामुळे त्याचे प्रतिबिंबच पडूं शकत नाही. (प्र०) पहा! ज्याप्रमाणे गंभीर व स्वच्छ अशा जलामध्ये निराकार व व्यापक आकाशाचे प्रतिबिंब पडतें; त्याचप्रमाणे स्वच्छ अंतःकरणामध्ये परमात्म्याचा आभास पडतो; म्हणूनच त्याला “चिदाभास” असें म्हणतात. (उ०) आकाशापेक्षा जो स्थूल वायु आहे त्याचेहि डोळ्यांनी दर्शन होत नाही, अर्थात् आकाशाचे डोळ्याला दर्शन होणेच असंभवनीय होय, मग आकाशाच्या प्रतिबिंबाचे दर्शन तर लांबच. (प्र०) अहो! हें जें वर नीळें व अंधुक कांढें दिसतें तें आकाश नव्हे तर तें काय आहे? (उ०) पृथिवी, जल व अग्नि यांचे त्रसरेण त्या ठिकाणी आहेत ते निळे दिसतात. जलाच्या अंशामुळे निळेपणा दिसतो, पृथिवीच्या अंशामुळे अंधुक धुळीसारखा भास होतो व अग्नीच्या अंशामुळे त्या सर्वाला दृश्यपणा आलेला आहे. त्याचे जें पाण्यामध्ये प्रतिबिंब दिसतें तें आकाशाचें आहे असें समजणे चुकीचें आहे. (प०) अहो! ज्याप्रमाणे आकाशाचे घटाकाश, मळाकाश, मेघाकाश व महदाकाश असे भेद होतात, त्याचप्रमाणे ब्रह्माचेहि ब्रह्मांड व अंतःकरण या दोन उपाधीमुळे ईश्वर व जीव असे दोन भेद झाले असें कां समजूं नये? जेव्हां घटादि पदार्थ नष्ट होतील तेव्हां जसें महदाकाशच अवशिष्ट राहतें, त्याप्रमाणे अंतःकरणादि उपाधि नष्ट झाल्याने सर्व ब्रह्मच अवशिष्ट राहील (उ०) आकाशामध्ये घागर किंवा घर यांच्या योगाने कांहीच फेरवदल होत नाही. व्यवहारामध्येहि “घागर घेऊन या” असें म्हणतात, “घागरीतील आकाश घेऊन या” असें झणत नाहीत; तात्पर्य ही आपली उपपत्ति ठीक नाही. (प्र०) ज्याप्रमाणे समुद्रांत मासे व इतर प्राणी फिरतात व हवेमध्ये पक्षी फिरतात त्याचप्रमाणे चिदाकाशरूप ब्रह्मामध्ये अंतःकरणे फिरत असतात, ती स्वतः जड आहेत खरी, पण सर्वव्यापक परमेश्वराच्या सत्तेने—अग्नीच्या सानिध्याने लोखंड उष्ण होतें, त्याप्रमाणेच—अन्तःकरणे चेतनाप्रमाणे काम करतात. निश्चल आकाशामध्ये पक्षादि प्राणी जसे फिरतात, त्याचप्रमाणे निश्चल परब्रह्मामध्ये जीव फिरत असतात, असें असतां जीवाला ब्रह्म मानण्यामध्ये दोष कोणता? (उ०) जर सर्व व्यापक ब्रह्म अंतःकरणामध्ये प्रकाशमान होऊन जीवरूप वनतें तर त्यामध्ये ब्रह्माचे सर्वज्ञत्वादिगुण कां वरें येत नाहीत? जर आवरण झाल्यामुळे त्याचे ते गुण प्रकाशित होत नाहीत असें झणाल तर ब्रह्म खंडित व आवृत होतें असें झणवें

लागेल; जर ब्रह्माला अखंडित आपण मानाल तर त्यामध्ये अंतःकरणाच्या पडद्यांनी भेद उत्पन्न होऊ शकणार नाही; जर असा पडदा पडत नाही तर त्याची सर्वज्ञता कां दिसत नाही; जर तें आपल्या स्वरूपाला विसरून अंतःकरणासहित इतस्ततः चलन पावतेंसं दिसतें पण स्वरूपतः तें स्थिर आहे असें मानाल तर अंतःकरण जेथे जेथे जातें तेथील ब्रह्म भ्रांतिभुक्त व अज्ञानी होतें व जेथून अंतःकरण निघून जातें तेथील ब्रह्म ज्ञानी, पवित्र व मुक्त होतें असें म्हणावें लागेल, कारण अंतःकरणाच्या योगानेंच ब्रह्मामध्ये विकार होतो असें तुम्ही मानतां; पण असें मानल्यानें ब्रह्मामध्ये अंतःकरणाच्या योगानें कोठें केव्हां बिघाड होईल हें सांगतां येणार नाही व बंध व मुक्ति क्षणिक होईल ! तुम्ही म्हणत्या-प्रमाणें जर वास्तविक स्थिति असती तर जीवाला पूर्वी पाहिलेल्या गोष्टीचें स्मरण राहिलें नसतें, कारण ज्या ब्रह्मानें अंतःकरणासहित होऊन जी वस्तु पाहिली, तें ब्रह्म-किंवा तो ब्रह्माचा अंश दुसऱ्या जागी नसल्यामुळे, दुसऱ्या जागी व दुसऱ्या काळीं पूर्वी पाहिलेल्या गोष्टीचें स्मरण राहूं शकणार नाही. तात्पर्य हेंच कीं, जीव व ब्रह्म हे भिन्न भिन्न आहेत, एक नाहीत. नवीन वेदान्ती म्हणतात, आमच्या मतें हा सर्व अध्यरोप आहे. एका पदार्थावर दुसऱ्या पदार्थाचा आरोप करणें याला अध्यरोप असें झणतात; येथें ब्रह्माच्य ठिकाणीं सर्व जगाचा व सर्व व्यवहारांचा अध्यरोप करून जिज्ञासूला पूर्ण ब्रह्माची ओळख करून देणें हा हेतु आहे. वास्तविक पाहतां सर्वच ब्रह्म आहे. (ऋषि०) अध्यरोप करणारा कोण ? (नवीन वे०) जीव. (प्र०) जीव कोणाला झणतात ? (उ०) अंतःकरणावाच्छिन्न चेतनाला जीव असें झणतात. (प्र०) अंतःकरणावाच्छिन्न चेतन दुसरा आहे कीं तोहि ब्रह्मच आहे ? (उ०) तो ब्रह्मच आहे. (प्र०) तर मग काय ब्रह्मानेंच आपल्या ठिकाणीं खोटी कल्पना केली ? (उ०) हो ! यांत ब्रह्माची काय हानि ? (प्र०) मिथ्या कल्पना करणाराला खोटा-असत्य-असें झणत नाही काय ? (उ०) नाही. जें मन व वाणी यांच्या योगानें कल्पित किंवा कथित असतें त्याला असत्य असें झणतात. (प्र०) वरें, मन व वाणी यांच्या योगानें मिथ्या कल्पना करणारें व खोटें बोलणारें ब्रह्म मिथ्या कल्पित आणि वादी होणार नाही काय ? (नवीन वेदान्ती झणतात) हो. आम्हांला इष्टापत्ति आहे. ऋषि झणतात, धन्य आहे तुम्हां नवीन वेदान्त्यांची ! सत्यसंकल्प, सत्यस्वरूप व सत्यकाम परमेश्वरालाहि मिथ्या कल्पना करणारा वनविलात, चोरानें कोतवालाला दण्ड करावा, या प्रकारची ही गोष्ट होय. तुम्ही मिथ्यावादी व असत्य संकल्पी आहांत व असें असतांहि तुम्ही आपला दोष ब्रह्मामध्ये लावूं पाहतां काय ? ब्रह्म वास्तविक एकरस, अखंड, सत्यसंकल्प, सत्यज्ञानी, व सत्यकारी आहे, असत्यपणा हा तुमचा दोष असून त्याच्याशीं ब्रह्माचा मुळींच संबंध नाही. जिला तुम्ही विद्या म्हणतां ती शुद्ध अविद्या आहे व अध्यरोपहि मिथ्याच आहे. तुम्ही स्वतःला ब्रह्म समजतां व ब्रह्माला जीव समजतां यापेक्षां आणखी अज्ञान तें कोणतें असणार ? जो सर्वज्ञ व सर्वव्यापक आहे तो परिच्छिन्न, व बंधनभुक्त कधीहि होऊं शकत नाही. अज्ञान परिच्छिन्न, एकेदेशी, अल्प, अल्पज्ञ, असा जीव आहे व त्याहून ब्रह्म निराळें आहे.

३ मुक्ति व बंध यांचें वर्णन.

(प्र०) मुक्ति कशाला म्हणतात ? (उ०) “ मुञ्चन्ति पृथग्भवन्ति भूतानि यस्यां सा मुक्तिः ” जिच्यामुळे सुटका होते तिला मुक्ति असें म्हणतात. (प्र०) कशापासून सुटणें ? (उ०) ज्यापासून सुटावें अशी इच्छा सर्व जीव करीत असतात त्यापासून. (प्र०) जीव कशापासून सुटण्याची इच्छा करतात ? (उ०) दुःखापासून सुटावें अशी सर्व जीव इच्छा करतात.

(प्र०) दुःखापासून सुदृढ काय प्राप्त करून घेतात व कोठें राहतात ? (उ०) सुख प्राप्त करून घेतात व ब्रह्मांत राहतात. (प्र०) मुक्ति व बंध कशा कशा पासून होतो ? (उ०) परमेश्वराची आज्ञा पालन करणें; अधर्म, अविद्या, कुसंग, कुसंस्कार इत्यादिकांपासून दूर राहणें; सत्यभाषण, परोपकार, विद्या, पक्षपातरहित न्याय व धर्म यांची वृद्धि करणें; पूर्वाक्त प्रकारानें परमेश्वराची स्तुति, प्रार्थना व उपासना करणें; योगाभ्यास करणें; विद्या शिकणें व शिकविणें; धर्मपूर्वक पुरुषार्थ करून ज्ञानाची उन्नति करणें; सर्वांत उत्तम साधनांचें सहाय्य घेणें व जें कांहीं करावयाचें असेल तें पक्षपातरहित न्यायधर्मानुसार करणें या साधनांच्या योगानें मुक्ति मिळते, व याद्वन विपरीत-ईश्वराज्ञाभंग वगैरे-कर्मांच्या योगानें बंध होतो. (प्र०) मुक्तिमध्ये जीवाचा लय होतो कीं तो विद्यमान असतो ? (उ०) मुक्तिमध्ये जीव विद्यमान असतो व तो ब्रह्मामध्ये राहतो. (प्र०) ब्रह्म कोठें आहे ? व तो मुक्त जीव एका ठिकाणीं राहतो कीं, स्वेच्छेनें पाहिजे तेथें संचार करतो ? (उ०) ब्रह्म सर्वत्र पूर्ण आहे. त्याच्या आधारानें जीव सर्वत्र अव्याहत गति होऊन व विज्ञानानंदानें मुक्त होऊन स्वतंत्रपणानें संचार करतो; त्याला कोणताहि अडथळा होत नाही. (प्र०) मुक्त जीवाला स्थूल शरीर असतें कीं काय ? (उ०) नाही. (प्र०) मग तो सुखाचा उपभोग कशांनें घेतो ? (उ०) त्याचें भौतिक शरीर नाश पावतें पण त्याचे सत्यसंकल्पादि स्वाभाविक गुण व सामर्थ्य हीं सर्व राहतात; त्यांच्या योगानें तो सर्व आनंदाचा भोग घेतो. पहा—

शृण्वन् श्रोत्रं भवति, स्पर्शयन् त्वग्भवति, पश्यन् चक्षुर्भवति,
रसयन् रसना भवति, जिघ्रन् घ्राणं भवति; मन्वानो मनो
भवति, बोधयन् बुद्धिर्भवति, चेतयांश्चित्तं भवति, अहङ्कुर्वाणोऽ-
हङ्कारो भवति ॥ शतपथ ब्रा. १४

मुक्तिमध्ये भौतिक शरीर अथवा इंद्रियांचे गोलक वगैरे साधनें जीवात्म्याच्या बरोबर राहत नाहीत. पण त्याच्या बरोबर आपले स्वाभाविक बुद्ध गुण राहतात; जेव्हां ऐकण्याची इच्छा करतो तेव्हां श्रोत्र, स्पर्श करूं इच्छितो तेव्हां त्वक्, पाहण्याची इच्छा करतो तेव्हां चक्षु, स्वाद घेऊं इच्छितो तेव्हां रसना, वास घेऊं इच्छितो तेव्हां नासिका, संकल्प विकल्प करण्याच्या वेळीं मन, निश्चय करण्याच्या वेळीं बुद्धि, स्मरण करावयाच्या वेळीं चित्त, व अहंकाराच्या वेळीं अहंकाररूप आपल्या स्वशक्तीनें जीवात्मा मुक्तीच्या अवस्थेमध्ये होतो. मुक्तिमध्ये त्याचें संकल्प मात्र शरीर होतें; ज्याप्रमाणें ह्या भौतिक शरीराच्या आधारानें असतांना इंद्रियगोलकांच्या द्वारानें जीव आपलें कार्य करतो, त्याचप्रमाणें हें शरीर नसतांनाहि मुक्तिमध्ये आपल्या शक्तितें तो सर्व आनंद भोग भागतो. (प्र०) त्याची शक्ति किती प्रकाराची व केवढी आहे ? (उ०) मुख्य शक्ति एकच प्रकारची आहे. पण बल, पराक्रम, आकर्षण, प्रेरणा, गति, भीषण, विवेचन, क्रिया, उत्साह, स्मरण, निश्चय; इच्छा, प्रेम, द्वेष, संयोग, विभाग, संयोजक, विभाजक, ध्वन, स्पर्शन, दर्शन, स्वादन, गंधग्रहण व ज्ञान या चौवीस प्रकारच्या सामर्थ्यांनीं जीव युक्त आहे, यांच्या योगानेंच मुक्तीमध्येहि तो आनंदाचा उपभोग घेतो; जर मुक्तिमध्ये जीवाचा लय झाला असता तर त्या सुखाचा उपभोग तरी कोणी घेतला असता ? जीवाच्या नाशाला मुक्ति असें म्हणणें व मुक्तिमध्ये जीवाचा नाश होतो असें म्हणणें हें अविचाराचें आहे. सर्व दुःखांतून सुदृढ, आनंदस्वरूप सर्वव्यापक अनंत परमेश्वरामध्ये आनंदानें राहणें, ही जीवाची मुक्ति होय. पहा—

अभावं वादरिराह हेवम् ॥ वेदान्तद. ४।४।१०॥

वादरि हा व्यासाचा पिता होय. मुक्तीमध्ये जीव असतो व त्यासह मन असतें असें तो मानतो; अर्थात् मनाचा व जीवाचा मुक्तीमध्ये लय होतो असें पराशरमुनि मानत नाहींत. तसेंच—

भावं जैमिनिर्विकल्पामननात् ॥ वेदा. ४।४।११॥

जैमिनि आचार्य मुक्त पुरुषावरोवर मना सारखें सूक्ष्म शरीर, इंद्रियें व प्राणादिक हीं विद्यमान असतात असें मानतात; अर्थात् यांचा अभावः मानीत नाहींत. तसेंच—

द्वादशाहवदुभयविधं वादरायणोऽतः ॥ वेदः ४।४।१२

व्यास मुनि मुक्तिमध्ये पूर्वेक्त साधनांचा भाव व अभाव हे दोन्ही असतात असें मानतात; अर्थात् शुद्ध सामर्थ्य युक्त जीव मुक्तिमध्ये ऽ असतो व अपवित्रता, पापाचरण, दुःख व अज्ञानादिक हे नसतात असें व्यासाचें मत आहे. तसेंच—

यदा पञ्चावतिष्ठन्ते ज्ञानानि मनसा सह ॥

बुद्धिश्च न विचेष्टते तामाहुः परमाङ्गतिम् ॥ कठो० २।६।१०॥

“जेव्हां शुद्ध मनयुक्त पंचज्ञानेंद्रियें जीवासह राहतात व बुद्धीचा निश्चय स्थिर होतो, तेव्हां त्या स्थितीला परमगति किंवा मोक्ष असें म्हणतात” तसेंच—

य आत्मा अपहृतपाप्मा विजरो विमृत्युविशोकोऽविजिघत्सोऽपिपासः
सत्यकामः सत्यसङ्कल्पः सोऽन्वेष्टव्यः स विजिज्ञासितव्यः स सर्वांश्च
लोकानामोति सर्वांश्च कामान् यस्तमात्मानमनुविद्य विजानातीति ॥

छांदो० ८।७।१॥

स वा एष एतेन दैवेन चक्षुषा मनसैतान् कामान् पश्यन् रमते ॥ य एते
ब्रह्मलोके तं वा एतं देवा आत्मानमुपासते तस्मात्तेषां सर्वे च लोका
आप्ताः सर्वे च कामाः स सर्वांश्च लोकानामोति सर्वांश्च कामान्यस्त-
मात्मानमनुविद्य विजानातीति ॥ छांदोग्य ८।१२। मं० ५।६॥

* व्यवहारदशेंत सृष्टि असतांनां अन्तःकरणाचा अर्थात् लिंगदेहाचा अभाव होणें असंभव आहे. लिङ्गशरीराच्या उत्पत्तीचा हेतुच आत्मा आहे; त्याचा जर अत्यन्त अभाव होत नाहीं, तर लिंगदेहाचाहि अत्यन्त अभाव होत नाहीं; मात्र मुक्तींत जीव विवेकानें या प्राकृतिक लिङ्गशरीराचा अभिमानी होत नाहीं, म्हणून त्या शरीरानें व्यवहार करीत नाहीं.

† जीवाच्या स्वशक्तीचा भाव व दुःखरूपी सत्ता ज्यांत आहे अशा शरीरावरोवर विवेकानें भिन्न राहिल्यामुळे दुःखाचा अभाव ही मुक्त स्थिति होय. तसेंच दुःखांतून दूर होणें याला जीवाची मुक्त-दशा म्हणतात; जीवाचा किंवा लिंगशरीराचा अत्यन्त अभाव याचें नांव मुक्ति होऊं शकत नाहीं; कारण ज्याचा भाव आहे त्याचा अत्यन्त अभाव होणेंच असंभव आहे.

मधवन्मर्थं वा इदं शरीरमात्तं मृत्युना तदस्याऽमृतस्याशरीरस्यात्मनो-
धिष्ठानमात्तो वै सशरीरः प्रियाप्रियाभ्यां न वै सशरीरस्य सतः प्रियाप्रिय-
योरपहतिरस्त्यशरीरं वाव सन्तं न प्रियाप्रिये स्पृशतः ॥ छां० ८।१२।१॥

“परमात्म्यामध्ये पाप, जरा, मृत्यु, शोक, क्षुधा, तृषा हे गुण नाहीत, तो सत्यकाम व सत्य-
संकल्प आहे, त्याला शोधावा व त्यालाच जाणण्याची इच्छा धरावी. परमात्म्याच्या आश्रयाने मुक्त
जीव सर्व लोकलोकांतरांला प्राप्त होऊन त्यांच्या सर्व इच्छा तृप्त होतात. जो परमात्मज्ञान प्राप्त करून
घेऊन, मोक्षाचे साधन करणे व आपली शुद्धि करणे या दोन गोष्टी जाणतो, तो जीव मुक्तीला प्राप्त
होऊन शुद्ध मन व दिव्य नेत्रांच्या योगाने सर्व कामनांला प्राप्त होत होत अत्यंत रममाण होतो. ज्या
ब्रह्मलोकामध्ये अर्थात् दर्शनीय परमात्म्यामध्ये स्थित होऊन मोक्षसुखाचा उपभोग घेतात, त्या सर्वात-
र्यामी परमात्म्याचीच मुमुक्षु लोक उपासना करतात; या उपासनेच्या योगाने त्यांना सर्व कामना प्राप्त
होतात, ते उपासक जे जे संकल्प करतात ते ते लोक त्यांना प्राप्त होऊन त्यांनी इच्छिलेल्या सर्व
कामना पूर्ण होतात; ते मुक्त जीव स्थूल शरीर सोडून संकल्पमय शरीराचा आश्रय करून परमेश्वरामध्ये
सर्वत्र संचार करतात. कां कीं, जे शरीरात युक्त असतात ते सांसारिक दुःखांतून सुटू शकत नाहीत.
जसे एक वेळ इंद्राला प्रजापतीने सांगितले कीं, “हे परमपूज्य धनयुक्त पुरुषा ! हें स्थूल शरीर मरण-
धर्मयुक्त आहे, व ज्याप्रमाणे सिंहाच्या तोंडात वक्री असते; त्याप्रमाणे हें मृत्युच्या मुखात पडलेले
आहे ते हें शरीर मृत्यु व शरीररहित जीवाचे निवासस्थान आहे; व म्हणूनच हा शरीरधारी जीव सुख-
दुःखांनी सदोदित प्रेत झालेला असतो. संसारामध्ये असणाऱ्या शरीरासहित जीवाची सांसारिक
प्रसन्नतेची निवृत्तिहि होत असते खरी, तरी तो सदैव आनंदांत नसतो; पण मुक्तावस्थेतील शरीर-
रहित जीव सदोदित ब्रह्मामध्येच राहत असल्यामुळे, त्याला सांसारिक सुख दुःखांचा स्पर्श होत नाही,
व त्यामुळे तो सदैव शुद्ध आनंदामध्येच रममाण असतो.”

(४) मुक्तीतून पुनरावृत्ति.

(प्र०) जीवाला मुक्ति मिळाल्यानंतर केव्हां तरी तो जन्ममरणरूपी दुःखांमध्ये पुनः येतो
की नाही ? कारण—

*न च पुनरावर्तते न च पुनरावर्तते इति ॥ छां० ८।१५॥

अनावृत्तिः शब्दादनावृत्तिः शब्दात् ॥ वेदान्तद. ४।४।२३॥

यद्गत्वा न निवर्तन्ते तद्धाम परमं भम ॥ गांता. ॥

इत्यादि वचनांवरून असे दिसते कीं एकदां मुक्ति प्राप्त झाल्यावर पुनः त्याला संसारांत यावे
लागत नाही. (उ०) मुक्ति झाल्यावरहि पुनरावृत्ति होते, कारण तसे वेदामध्ये लिहिले आहे, पहाः—

छान्दोग्य उपनिषदांतील पुरापाठ असा आहे कीं,

स खलु एवं वर्तयन्त्यावदायुषं ब्रह्मलोकमभिसंपद्यते न च पुनरावर्तते न च पुनरावर्तते

[छां० प्र० ८ खण्ड १५]

मुक्त जीव ब्रह्मायुष आहे तोपर्यंत जन्ममरणरूपी दुःखांत येत नाही.

कस्य नूनं कंतमस्यामृतानां मनामहे चारुं देवस्य नाम ॥ को नो
मह्यं अदितये पुनर्दातु पितरं च दृशेयं मातरं च ॥ १ ॥
अग्नेर्वयं प्रथमस्यामृतानां मनामहे चारुं देवस्य नाम ॥ सनो
मह्यं अदितये पुनर्दातु पितरं च दृशेयं मातरं च ॥ २ ॥

ऋ. मं. १।२४॥

“आह्मी कोणाचें नांव पवित्र आहे असें समजावें? कोणता देव नाशरहित पदार्थामध्यें मुख्य असून सदा प्रकाशस्वरूप आहे? कोण आम्हांला मुक्तीच्या सुखाचा उपभोग करवून देऊन पुनः आम्हांला या संसारांत जन्म देऊन मातापिंयांचें दर्शन करून देतो?” या प्रश्नांस उत्तरें—“आम्ही स्वप्रकाशस्वरूप, अनादि, सदा मुक्त अशा परमात्म्याचेंच नांव पवित्र आहे असें समजावें; जो आम्हांला मुक्तिमध्ये आनंद प्राप्त करून देतो, व पुनः पृथिवीवर मातापिंयांशीं संबंध जोडून जन्म देतो, तोच मुक्तीची व्यवस्था करतो व तोच सर्वांचा स्वामी आहे.” तसेंच—

इदानीमिव सर्वत्र नात्यन्तोच्छेदः ॥ सांख्य. १।१९९॥

“ज्याप्रमाणें सध्यां कांहीं जीव बद्ध आहेत व कांहीं मुक्त आहेत त्याचप्रमाणें सर्वदा स्थिति राहते. बंध व मुक्ति यांचा अखंत विच्छेद केव्हांहि होत नाही” तात्पर्य बन्ध जसा कायमचा नसतो त्याचप्रमाणें मुक्तिहि कायमची नसते. (प्र०)—

तदत्यन्तविमोक्षोऽपवर्गः ॥ न्यायद. १।२२

दुःखजन्मप्रवृत्तिदोषमिध्याज्ञानानामुत्तरोत्तरापायेतदनन्तरापायादपवर्गः ॥

न्यायद. १।२॥

“दुःखाच्या अखंत—पूर्ण—विच्छेदालाच मुक्ति असें ह्मणतात.” जेव्हां मिथ्याज्ञान, आविद्या, लोभादि दोष, विषयादि दुष्ट व्यसनंमध्ये प्रवृत्ति, जन्म व दुःख यांची उत्तरोत्तर निवृत्ति झाल्यानें पाठीमागच्यांचा नाश होतो व याप्रमाणें शेवटीं दुःखांचा पूर्ण नाश झाल्यानें जो मोक्ष होतो तो सदोदित राहतो वारंवार बदलत नाही असें असतां मुक्तींतून पुनरावृत्ति कशी होते? (उ०) “अत्यन्तम्” हा शब्द “अत्यन्ताभाव” असा अर्थ दाखवीत नाही. “अत्यन्तं दुःखं अत्यन्तं सुखं चास्य वर्तते।” या वाक्यांत “या मनुष्याला पुष्कळ दुःख व पुष्कळ सुख होतें” असा अर्थ आहे. तात्पर्य “अत्यन्तम्” शब्दाचा “पुष्कळ” असाच अर्थ होतो व हाच अर्थ “तदत्यन्तादिमोक्षो” या ठिकाणीहि घेतला पाहिजे; हा अर्थ ध्यानांत आणला असतां या वाक्यावरून मुक्तींतून पुनरावृत्ति होत नाही असें ठरत नाही. (प्र०) वरें, जर मुक्तींतूनहि जीव परत येतो, तर मग तो मुक्तावस्थेमध्ये तरी किति दिवस राहतो? (उ०)—

ते ब्रह्मलोकेषु परान्तकाले परामृताः परिमुच्यन्ति सर्वे ॥ मुंडक. ३।२।६॥

“ज्यांनां मुक्ति प्राप्त होते ते जीव एक महाकल्पपर्यंत ब्रह्मामध्ये आनंदानें राहून, नंतर पुनः संसारामध्ये येतात.” त्रेचाळीस लक्ष बीस सहस्र वर्षांची एक चतुर्थुगी, दोन हजार चतुर्थुगीची एक अहोरात्र, तीस अहोरात्रांचा एक महिना, वारामहिन्याचें एक वर्ष, व शंभर वर्षांचा एक परान्तकाल

होतो; याप्रमाणें गाणित करून मुक्तीचें सुख भोगण्याचों किती वषें होतात तें जाणावें. (प्र०) पण सर्व लोक असेंच मानतात कीं मुक्तीमधून पुनः संसारांत जीव येत नाहीत तें सर्व खोंटेच काय ? (उ०) मुक्तीमधून पुनरावृत्ति होणारच, कारण जीवाचें सामर्थ्य, शरीरादि साधनें व त्याचे उपाय हे सर्व परिमितच आहेत, मग अशा परिमित साधनांच्या योगानें मिळविलेली मुक्ति अपरिमित कशी असू शकेल ? अनंत आनंद, अनंत कालपर्यंत भोगण्याचें सामर्थ्य, कर्म व साधन जीवांमध्ये नाही; म्हणून ते अनंत सुखाचा उपभोग घेऊं शकत नाहीत; ज्यांचें साधन अनित्य आहे त्यांचें फळहि अनित्यच असणार ; शिवाय जर मुक्तीमधून जीव परत येत नसते तर या जगाचा उच्छेद झाला असता; कारण मुक्त होऊन एक एक जीव संसारांतून नाहीसा झाला असता. पण तसें होत नाही व पुनः पुनः ते पूर्वी सांगितलेल्या वर्षसंख्येनंतर संसारांत येत असल्यामुळें हा संसार प्रवाहरूपानें अनादि व अनंत असा चालला आहे. (प्र०) जितके जीव मुक्त होतात तितके जीव परमेश्वर नवीन बनवितो व त्यांना संसारांत पाठवितो असें मानलें म्हणजे हा संसार प्रवाह अनादि होईल ? (उ०) असें मानलें तर जीवांचा अनित्य मानावे लागेल, जे उत्पन्न होतात त्यांचा नाश अवश्य झालाच पाहिजे; तुमच्या मतानें त्यांना मुक्ति मिळाली असतांही त्यांचा नाश होऊं लागेल; व त्यामुळें मुक्ति अनित्य होईल; शिवाय मुक्तीच्या ठिकाणीं नेहेमीं भरतांच होत असल्यामुळें फार गर्दी होईल; कारण तेथें गेलेले तुमच्यामते परत येत नाहीत; तसेंच तेथें एकाच सुखाचा त्यांना अनादिकालपर्यंत अनुभव येणार असल्यामुळें त्यांत त्यांना सुख तरी काय वाटणार ? दुःखाच्या अनुभवावांचून सुखाची मातव्वरी ती काय ? अनेक रस आहेत म्हणून मधुर रसाला महत्त्व आहे; जर एखादा मनुष्य गोडच खाऊं लागला व दुसऱ्या कोणत्याहि रसाचा आस्वाद घेतला नाही तर त्यास पुढें गोडी समजणारहि नाही व अनेक कटु आदि रस खाऊन मग गोड खावें असतां जशी त्याला त्याची मधुरता समजते, तशी ती एकाच मधुर रसाचें सेवन करणाराला समजत नाही ; त्याचप्रमाणें संसारांतिल दुःखांचा अनुभव घेतल्यानंतर मिळणाऱ्या मुक्ति-सुखापासून खरा आनंद होतो ; पण तेंच जर न संपणारें असेल तर त्यांत पुढें आनंद नाहीसा होईल, म्हणून पुनरावृत्तीची आवश्यकता आहे. मुक्त झालेला मनुष्य एक परान्तकालपर्यंत मुक्ती-सुखाचा अनुभव घेतो व नंतर येथें फिरून येतो व पुनः साधन करून मुक्ति मिळवितो ; अशी ही वस्तुस्थिति आहे, शिवाय परमेश्वर न्यायी असल्यानें तो नियमित कर्मांचें अनियमित फल कसें देईल ? असें केलें असतां त्याचा न्यायीपणा कमी होतो. जितकी ज्याच्यामध्ये शक्ति असेल तितका भार त्यावर देणें हेंच समजसपणाचें आहे, एक मण वजन उचलण्याची ज्याला शक्ति आहे त्याला जर दहा मण वज्रा दिला तर त्याची निंदा होते ; त्याचप्रमाणें अल्पज्ञ व अल्पसामर्थ्यावान् जीवावर अनंत सुखाचा भार घालणें हें ईश्वराला कधीहि योग्य होणार नाही. असो. परमेश्वर नवीन जीव उत्पन्न करतो हें म्हणणेंहि निर्मूल आहे व असें झाल्यानें सृष्टीचा प्रवाह केव्हांहि सारखा चालणार नाही, कारण ज्या कारणापासून जीव हें कार्य परमेश्वर करतो; त्यांत भर मुख्यच पडत नसल्यामुळें त्याचा केव्हांना केव्हां तरी नाश होणारच व मग जीव उत्पन्न होणें बंद होऊन सृष्टीचा उच्छेद होईल; कारण तें जीव उत्पन्न होण्याचें कारण केवढेंहि मोठे असलें तरी त्यांतून खर्च मात्र होत आहे व भर मुख्यच पडत नाही. पहा एखाद्या जवळ अत्यंत भरलेला जरी खजिना असला व ती त्यांत कांहीं भर न घालतां केवळ खर्च करूं लागला तर तो त्याचा खजिना केव्हांना केव्हां तरी रिकामा होणारच त्याचप्रमाणें जीवांच्या उत्पत्तिचें कारण समजावें. तात्पर्य हें संसारचक अव्याहत चालण्यास मुक्ति व पुनरावृत्ति यांची आवश्यकता आहेच. कांहीं दिवस कारागृहवास भोगण्यापेक्षां जन्मये कोण पसंत करील ? मुक्तीतून पुनः परत न येणें ही एक प्रकारची कैदच आहे, भेद इतकाच कीं, त्यांत

सक्त मजुरी नाही; तसेंच जीवाचा ब्रह्मामध्ये लय होणे हे समुद्रांत बुडून मरण्यासारखे आहे, तेव्हा तेंहि श्रेयस्कर नाही. (प्र०) अहो, जसा परमेश्वर नित्यमुक्त व पूर्ण सुखी आहे, त्याचप्रमाणे जीवहि मुक्त झाल्यानंतर नित्यमुक्त व पूर्ण सुखी राहील, असें असावयाला काय हरकत आहे? (उ०) परमेश्वराचे अनन्त स्वरूप, सामर्थ्य, गुण, कर्म, स्वभाव, हीं सर्व अनंत आहेत म्हणून तो अविद्या व दुःख यांत केव्हाहि पडत नाही. जीव मुक्त झाल्यावरहि तो शुद्ध स्वरूप, अल्पज्ञ व परिमित गुणकर्म स्वभाव युक्तच असतो, तो परमेश्वराप्रमाणे अनंत सामर्थ्य युक्त कधीहि होत नाही. (प्र०) मग ही मुक्तिहि जन्ममरणाप्रमाणेच झाली मग दिव्या साठी खटपट करून काय लाभ? (उ०) मुक्ति जन्ममरणाप्रमाणे नाही, कारण छत्तीस हजार वेळां सृष्टीची उत्पत्ति व प्रलय होण्याला वेचढा समय लागतो, तितका वेळ जीव आनंदाचा उपभोग घेत असतो व त्याला त्या वेळामध्ये दुःखाचा लेशहि होत नाही ही काय लहान गोष्ट आहे? आज भोजन केले असता पुनः उद्यां भूक लागते असें असूनहि तुम्ही क्षुधा निवारण्याचा उपाय करता व एक कल्पान्तपर्यंत आनंद मिळत असता त्याच्यासाठी प्रयत्न करणे व्यर्थ समजतां हे म्हणून आश्चर्य होय. क्षुधा, तृषा, धन, राज्य, प्रतिष्ठा, स्त्री, संतान यांसाठी जर प्रयत्न करणे आवश्यक आहे, तर मग मुक्तिसाठी कां करूं नये? जसें मनुष्य मरणार हें ठरलेलें असतां हि जगण्याचा उपाय मनुष्ये करतात, त्याचप्रमाणे मुक्तींतून पुनरावृत्ति असतां हि ती प्राप्त होण्याचे उपाय करणे आवश्यक आहे. (प्र०) मुक्तीचे साधन कोणतें? (उ०) मुक्तीची साधनें पूर्वी सांगितलेली आहेत. आतां कांही विशेष साधनाविषयी थोडेंसें सांगतों: ज्याला मुक्ति प्राप्त करून घेण्याची इच्छा असेल त्यानें दुःख उत्पन्न करणाऱ्या मिथ्याभाषणादि पापकर्मांचा त्याग करावा, व सुख देणाऱ्या सत्याभाषणादि धर्माचरणांचा स्वीकार करावा. जो कोणी दुःखाचा त्याग व सुखाची प्राप्ति यांची इच्छा करील त्यानें अधर्म सोडून धर्माचा आश्रय करावा; कारण दुःखार्थें मूल पापाचरण व सुखार्थें मूल धर्माचरण हें आहे. सत्पुरुषांच्या संगतीनें सत्यासत्य, धर्माधर्म, कर्तव्याकर्तव्य यांविषयी विवेक करावा व त्यांतील भेद जाणावा; शरीर व पंचकोश यांसंबंधानें विवेक करावा. एक “अन्नमयकोश” हा त्वचेपासून अस्थिपर्यंत असणाऱ्या पदार्थाचा समुदाय, हा पृथिवीतत्वाचा बनलेला आहे. दुसरा “प्राणमयकोश” हा पंचप्राणांचा बनलेला आहे, जो बाहेरून आत येतो तो “प्राण,” आतून बाहेर वायु जातो तो “अपान,” जो नाभीमध्ये राहून सर्व शरीरांत रस पोंचवितो तो “समान,” जो कंठांमध्ये राहून अन्नपानादि व्यवहार चालवितो व चलपराक्रम वाढवितो तो “उदान,” व ज्याच्या योगानें सर्व शरीरांतील हालचाल व इतर भेष्टा जीवाच्या इच्छेनुरूप सहज होतात त्याला व्यान असें झणतात. या पांचहि प्राणांचा प्राणमयकोश बनलेला आहे. तिसरा “मनोमयकोश” या मध्ये मनासह अहंकार, वाक्, पाद, पाणि, पाशु, उपस्थ या पांच कर्भेद्रियांचा समावेश होतो. चवथा “विज्ञानमयकोश” यामध्ये बुद्धि, चित्त, श्रोत्र, त्वचा, नेत्र, जिह्वा व नासिका या पंचज्ञानेन्द्रियांचा समावेश होतो; यांच्याच योगानें जीव ज्ञानग्रहण वगैरे ज्ञानसंबंधी व्यवहार करतो. पांचवा “आनंदमयकोश” याच्या योगानें प्रीति, प्रसन्नता, न्यूनार्थिक आनंद हीं होतात व कारणरूप प्रकृति या कोशाला आधार आहे. या पांचकोशांच्या योगानें जीव सर्व प्रकारचे कर्म उपासना व ज्ञान वगैरे व्यवहार करतो. या कोशांप्रमाणेंच जाग्रति, स्वप्न व सुषुप्ति अशा तीन अवस्था आहेत; तसेंच या जीवाला तीन शरीरे आहेत. जें आपल्याला दिसतें तें “स्थूल शरीर”; पंचप्राण, पंचज्ञानेन्द्रिये, पंच सूक्ष्मभूते, मन व बुद्धि या सतरा तत्वांच्या समुदायाला “सूक्ष्मशरीर” असें झणतात. हें सूक्ष्मशरीर जन्ममरणादि अवस्थांमध्ये जीवाबरोबर राहतें; याचे दोन भेद आहेत, एक भौतिक व दुसरे स्वाभाविक. सूक्ष्मभूतांच्या अंशानें बनलेल्याला भौतिक सूक्ष्मशरीर असें झणतात

व दुसरे जीवाच्या स्वाभाविक गुणरूपानें वनलेलें असतें त्याला स्वाभाविक सूक्ष्मशरीर असें झणतात, हीं दोनहि सूक्ष्मशरीरें मुक्तीमध्येहि जीवाला राहतात व यांच्या योगानेंच जीव तेशील आनंदाचा उपभोग घेतो; तिसरें कारण शरीर हें मूलप्रकृतीचें वनलेलें असल्यामुळे सर्वत्र विभु व सर्व जीवांला मिळून एक आहे; या शरीराच्या योगानें जीवांनां गाढ निद्रेचा अनुभव येतो. चवथें तुरीयशरीर, या शरीरामध्ये जीव जाऊन आनंदस्वरूप परमात्म्यामध्ये मग्न होतो. या समाधिसंस्कारजन्य शुद्ध शरीरापासून होणारा आनंद मुक्तीमध्येहि तसाच होतो. या सर्व क्रोशावस्था व शरीरादिक यांहून जीव पृथक् आहे, कारण जेव्हां मनुष्य मरतो तेव्हां सर्व म्हणतात कीं, “या शरीरांतून जीव गेला.” हाच जीव प्रेरक, कर्ता, धर्ता, साक्षी व भोक्ता असा आहे. जो मनुष्य जीव हा कर्ता, भोक्ता नाही असें समजतो तो अज्ञानी आहे असें समजावें; कारण हे जे शरीरादिक जड पदार्थ आहेत, त्यांमध्ये सुखदुःखाचा भोग व पापपुण्याचें कर्तृत्व संभवतच नाही. हां, ही गोष्ट खरी आहे कीं, यांच्या सहाय्यानें जीव पापपुण्य करतो व त्यांचें फळहि भोगतो; जेव्हां इंद्रियें विषयांमध्ये, मन इंद्रियांमध्ये, आत्मा मनामध्ये संयुक्त होऊन प्राणांला प्रेरणा करतो, व बरीं वाईट कामें करण्यास लावतो तेव्हाच तो बहिर्मुख होतो, यावेळीं आंतून त्याला पांगलीं कामें करण्याविषयीं आनंद, उसाह, निर्भयता व वाईट कामें करतांना भय, शंका, व लज्जा हीं उत्पन्न होतात, हेंच परमात्म्याचें शिक्षण आहे. जो या शिक्षणाप्रमाणें वागतो त्याला मुक्तिजन्य सुखांचा लाभ होतो व जो विपरीत आचरण करतो त्याला बंधजन्य दुःख भोगावें लागतें. हें एक साधन झालें. दुसरे साधन “वैराग्य” हें आहे. ज्या सत्यासत्याविषयीं आपली खात्री झाली असेल, त्यांतील सत्याचें ग्रहण करून असत्याचा त्याग करणें या निस्पृह आचरणाला विवेक असें म्हणतात. वैराग्यामध्ये या विवेकाचेंच प्राधान्य असतें; तसेंच पृथिवीपासून परमेश्वरापर्यंत असणाऱ्या सर्व पदार्थांचें ज्ञान करून घेऊन—त्यांचे गुणकर्म स्वभाव जाणून—परमेश्वराची आज्ञा पालन करणें व त्याच्याच उपासनेमध्ये तत्पर राहणें, त्याच्या विरुद्ध आचरण न करणें, सृष्टीपासून उपकार करून घेणें, इत्यादि प्रकाराला विवेक असें झणतात; हें मुक्तीचें दुसरे साधन होय. शमदमादि “षट् संपत्ति” हें तिसरें साधन. यामध्ये सहा प्रकारचीं कर्मे करावीं लागतात, तीं हीं :—(१) आपल्या आत्म्याला व अंतःकरणाला अधर्माचरणापासून सोडवून धर्माचरणांत तत्पर करणें याला “शम” असें झणतात. (२) श्रोत्रादि इंद्रियें व शरीर यांना व्यभिचारादि कुकर्मापासून निवृत्त करून जितेंद्रियत्वादि शुभकर्मामध्ये प्रवृत्त करणें याला “दम” असें झणतात. (३) दुष्टकर्म करणाऱ्या पुरुषांपासून सदैव दूर राहण्याची इच्छा करणें याला “उपरति” असें झणतात. (४) निंदा, स्तुति, हानि, लाभ कांहीं झालें तरी आरंभलेलें मुक्तीचें साधन न सोडणें व हर्षशोकांत न फसणें याला “तितिक्षा” असें झणतात. (५) वेदादि सत्यशास्त्रांवर व त्यांतील ज्ञानानें प्रबुद्ध झालेल्या सत्योपदेशक आप्तपुरुषांवर विश्वास ठेवणें याला “श्रद्धा” असें झणतात. (६) चित्ताची एकाग्रता ठेवणें याला “समाधान” असें झणतात; ही षट्संपत्ति मिळून मुक्तीचें तिसरें साधन होतें. “मुमुक्षुत्व” हें चवथें साधन आहे; ज्याप्रमाणें क्षुधा व तृषा यांनीं आतुर झालेल्या प्राणसाला अन्न व जल यांशिवाय कांहीं सुचत नाही, त्याचप्रमाणें मुक्ति व मुक्तीचीं साधनें यांशिवाय ज्याची कशावरहि प्रीति नसते त्याला “मुमुक्षु” असें म्हणतात. या चार साधनांनीं युक्त जो पुरुष तोच मोक्षाचा “अधिकारी” समजावा. ब्रह्मप्राप्तिरूप मुक्ति हा प्रतिपाद्याविषय व वेदशास्त्र हीं प्रतिपादक या दोहोंचें यथायोग्य ज्ञान होणें याला “संबंध” असें म्हणतात. सर्व शास्त्रांनीं प्रतिपादन केलेला ब्रह्मप्राप्तिरूप विषय ज्याचा आहे तो “विषयी” होय. सर्व दुःखांची निवृत्ति होऊन परमानंदाची प्राप्ति होणें हें “प्रयोजन” आहे. अधिकारी,

संबंध, विषयी व प्रयोजन यांना अनुबंधचतुष्टय असे म्हणतात. यानंतर “श्रवणचतुष्टय” आहे व तेहि मुक्तीला आवश्यक आहे. ते हे (१) कोणी विद्वान् उपदेशक जो उपदेश करील तो ध्यान देऊन ऐकणें, विशेषतः ब्रह्मविद्येचा उपदेश एकाप्रतेनें ऐकणें याला “श्रवण” असें म्हणतात. (२) जें ऐकलें असेल त्याविषयीं एकान्तामध्ये वसून विचार करणें, शंका येईल तीविषयीं ज्ञात्याकडून समाधान करून घेणें, वक्ता व श्रोता यांच्या सवडीप्रमाणें प्रश्नोत्तरें करून समाधान करून घेणें, याला “मनन” असें म्हणतात. (३) जेव्हां ऐकण्यानें व मननानें एखाद्या गोष्टी-विषयीं निःसंदेह खात्री होईल, तेव्हां ध्यानयोगानें समाधिस्थ होऊन, जी गोष्ट ऐकली होती व विचारानें ठरविली होती ती तशीच आहे कीं नाहीं तें पाहणें याला “निदिध्यास” असें म्हणतात. (४) जसे पदार्थाचे गुणकर्मस्वभाव व स्वरूप असेल त्याप्रमाणें विनचुक जाणणें याला “साक्षात्कार” असें म्हणतात. याला श्रवणचतुष्टय असें म्हणतात; हें केल्यावर क्रोध, मलीनता आलस्य, प्रमाद आदि तमोगुण, ईर्ष्या, द्वेष, काम, अभिमान, विक्षेप इत्यादि रजोगुण या दोनहि गुणांचा त्याग करावा व शांति, पवित्रता, विद्या, विचार इत्यादि सत्वगुणांचा स्वीकार करावा; त्याच प्रमाणें मुमुक्षुनें (मैत्री) सुखी जनांशीं मैत्री, (करुणा) दुःखी जनांवर दया, (मुदिता) पुण्यात्म्याला पाहून हर्षित होणें, व (उपेक्षा) दुष्ट जनांशीं प्रेम किंवा वैर कांहीं न करतां त्यांची उपेक्षा करणें या रीतीनें लोकांशीं त्यानें आचरण ठेवावें. मुमुक्षुनें दररोज कमीत कमी दोन तासपर्यंत ध्यान करीत जावें, या ध्यानाच्या योगानें त्याला मन आदि आंतरिक तत्त्वांचा साक्षात्कार होईल. आपण घेतल स्वरूप व ज्ञानरूप असून मनाचा साक्षी आहे, जेव्हां मन शांत, चंचल, आनंदित व विषाद युक्त होतें तेव्हां तें तसेंच आत्म्याला समजतें; यावरून, आत्मा हा साक्षी आहे असें ठरतें, तसेंच तो इंद्रियादिकांचा व प्राणांचा ज्ञाता, पूर्वी पाहिलेल्या गोष्टींचा स्मरण कर्ता, एकाकालीं अनेक पदार्थांला जाणणारा, धारण व आकर्षण कर्ता, व सर्वांहून पृथक् असा आहे; जर तो प्रथक् नसता तर तो स्वतंत्र कर्ता, प्रेरक व अधिष्ठाता कधीहि झाला नसता.

अविद्याऽस्मिता रागद्वेषाभिनिवेशाः पञ्चक्लेशाः ॥ योगद. २।३॥

अविद्या, अस्मिता, राग, द्वेष व अभिनिवेश या पांच क्लेशांपैकीं अविद्येविषयीं मागे सांगितलेंच आहे. आत्म्याहून प्रथक् असलेल्या बुद्धीला आत्मा समजणें याला “अस्मिता” असें म्हणतात. सुख देणाऱ्या पदार्थावर प्रीति करणें याला “राग” असें म्हणतात. दुःखदायक पदार्थावर अप्रीति करणें याला द्वेष असें म्हणतात. मी याच शरीरांत सदैव रहावें म्हणून असें वाटणें याला “अभिनिवेश” असें म्हणतात. या पांच क्लेशांपासून योगाभ्यासजन्य विज्ञानानें सुटून ब्रह्मप्राप्ति करून ध्यावी व मुक्तीच्या आनंदाचा उपभोग घ्यावा. (प्र०) या भूषंडलावर अनेक मतमतांतरे आहेत व ते प्रत्येक निरनिराळ्या स्थानप्राप्तीला मुक्ति असें समजतात; जैनी लोक एक शिखेला मोक्ष म्हणतात; ख्रिस्ती लोकांच्या मते चवथें आकाश कीं जेथे विवाह, वाजा, वाजंत्रें व वस्त्रादिक उपभोगाच्या साधनांनीं सुख मिळतें, असें समजतात ती जागा; मुसलमान लोक सातव्या आकाशाला वाममार्गी श्रीपुराला, शैव कैलासाला, वैष्णव वैकुण्ठाला, गोकुल गोसावी गोलोकाला जाऊन तेथें उत्तम स्त्री अन्नपान, वस्त्रपान प्राप्त करून घेऊन आनंदांत राहणें याला मुक्ति असें समजतात. पौराणिक लोक (सालोक्य) ईश्वराच्या लोकामध्ये निवास, (सायुज्य) लहान भावाप्रमाणें ईश्वरासह राहणें, (साहचर्य) उपासनीय देवाच्या आकृतीप्रमाणें आपली आकृति बनणें, (सामीप्य) सेवकाप्रमाणें ईश्वराजवळ नेहेमी राहणें, (सायुज्य) ईश्वरामध्ये मिळून जाणें या प्रकारच्या अनेक दर्ज्यांच्या मुक्ति मानतात. वेदान्ती लोक

ब्रह्मामध्ये लय होण्याला मुक्ति असें ह्मणतात, या अनेक मतांमध्ये खरे काय आहे वरें? (३०) जैनी, ख्रिस्ती व मुसलमान यांच्या मतांसंबंधानें पुढें सविस्तर वर्णन करण्यांत येईल, त्यावेळीं त्यांच्या मुक्तीच्या कल्पनां संवधानेंहि सांगूं. वाममागीं लोक श्रीपुरांत जाऊन तेथें लक्ष्मिसदृश स्त्रियांशीं संग करणें, मद्य-मांस वगैरे खाणें व रंगराग करणें याला मुक्ति असें मानतात, पण तो प्रकार येथील दुष्ट आचरणापेक्षां कांहीं विशेष नाही. शैव व वैष्णवलोक त्यांच्या त्यांच्या लोकांला जाऊन तेथें पार्वति व लक्ष्मीसारख्या स्त्रियांशीं सदैव राहणें व आपली आकृति शिव व विष्णूप्रमाणें वनविणें या गोष्टीहि वरप्रमाणेंच आहेत. या लोकांतील व्यसनी धनाढ्य पुरुषांच्या लीलापेक्षां त्यांत काय जास्त आहे? तेथें रोग होत नाहीत व सदैव तारुण्य राहतें हाच कायतो तेथें विशेष आहे असें तें सांगतात, पण विषयीपणाशिवाय या सर्वांत काय जास्त आहे? वास्तविक पाहतां जेथें भोग तेथें रोग व जेथें रोग तेथें वृद्धावस्था ही परंपरा असणारच. पौराणिकांच्या चतुर्विध मुक्ति तर सर्व कंठपतंगादि प्राण्यांना सदैव असतातच, त्यांत ज्यास्त तें काय? पहा :— ईश्वर सर्वत्र आहे व सर्व प्राणि ईश्वरांत आहेत; यावरून सर्वांना “सालोक्य” मुक्ति अनायासानें प्राप्त आहे. तो सर्वत्र असल्यानें “सामीप्य” मुक्तिहि सर्वांना अभिद्येच. जीव हा ईश्वराहून लहान व ईश्वराप्रमाणें चेतन असल्यामुळे बंधूप्रमाणेंच आहे, अर्थात् “सानुज्य” मुक्ति स्वतः सिद्ध आहेच. परमेश्वर व्यापक व जीव व्याप्य असल्यामुळे “सायुज्य” मुक्तिहि सदैव जीवांला आहे. या मुक्ति सर्वांला सदैव मिळणाऱ्या असल्यानें यात्रें कांहींच महत्त्व नाही. नास्तिक लोक मनुष्य मेल्यानंतर त्याचें शरीर पंचतत्त्वांमध्ये मिसळतें यांलाच मुक्ति असें ह्मणतात; ही अनायासानें कावळ्याकुत्र्यांलाहि मिळत असल्यानें विचारार्ह नाही. तात्पर्य, शिवपुर, गोलोक, शिला, चवथें आकाश, सातवें आकाश, श्रीपुर, कैलास, वैकुण्ठ अशा प्रकारचें विशेष स्थान ही मुक्ति होऊं शकत नाही; कारण त्या स्थानांतून वाहेर गेल्यानें त्यांना मुक्ति मिळणार नाही, विशेष स्थानीं राहणें व अमूक ठिकाणीं न जाणें ही स्थिति मुक्तीची नाही. मुक्तीमध्ये मुक्त जीवाची अव्याहत गति असली पाहिजे, तो पाहिजे तेथें अदृश्यवाचून जाऊं शकेल; भय, शंका, दुःख ही त्याला होणार नाहीत; अशा आनंदमय अवस्थेला मुक्ति असें ह्मणतात. पूर्वीक स्थानविशेष या मत-मतांतर्भागीं उभारलेल्या अनेक कल्पना होत; त्यांत कोणीहि फसूं नये.

(५) पुनर्जन्म.

(प्र०) जीवाला एकच जन्म घ्यावा लागतो कीं अनेक? (उ०) अनेक. (प्र०) जर अनेक जन्म जीव घेतो तर पूर्वजन्म व मृत्यु यांचें स्मरण मनुष्याला कसें नाही? (उ०) जीव हा अल्पज्ञ असून त्रिकालदर्शी नाही, ह्मणून त्याला स्मरण राहत नाही; व ज्या मनाच्या योगानें त्याला ज्ञान प्राप्त होतें तेंहि एकाच कालीं देन गोष्टींचीं ज्ञानें घेऊं शकत नाही, पूर्वजन्माची तर गोष्ट लांब राहो; पण याच जन्मांतील गर्भावस्थेतील व जन्मल्यानंतर पांचवर्षापर्यंतची हकीगत याला आठवत नसते; जायति व स्वप्न या देन अवस्थेंत झालेल्या अनेक व्यवहारांचें त्याला सुषुप्तीमध्ये मुळीच भान नसतें. शिवाय “तुम्ही आपल्या वाराव्या वर्षी पांचव्या महिन्याच्या नवव्या दिवशीं दहा वाजतां काय केलें होतें?” असा जर कोणी कोणाला प्रश्न केला तर त्याला तो काय उत्तर देणार? तात्पर्य या शरीरांतील तरी सर्व स्मरण जीवाला कोठें आहे? जर या जन्मांतील आपणास स्मरण नाही तर तें मागच्या जन्मांतील कसें असणार? व मागच्या जन्मांतील स्मरण होत नाही ही एक चांगली गोष्ट आहे कारण मागचीं सर्व दुःखें आठवलीं असतीं तर जीवाला अतोनात दुःख झालें असतें; म्हणूनच परमेश्वरानें तें सर्व गुप्त ठेवलें आहे. जीवाला मागच्या व पुढच्या जन्मांतील ज्ञान, तो अल्पज्ञ असल्यामुळे, होऊं शकत

नाहीं तें सदैव परमेश्वराला असतें. (प्र०) जर जीवाला पूर्वकर्मांचें स्मरण नाहीं, तर त्याला परमेश्वराकडून होणाऱ्या शिक्षांनीं त्याची सुधारणा कशी होणार ? जर त्याला अमुक अपराधासाठीं ही शिक्षा आहे असें समजलें तरच त्याची सुधारणा होईल. (उ०) ज्ञान जसें प्रत्यक्षानें होतें तसें तें अनुमानादिकांनींही होतें. या जन्मांतील आधुष्यकामांमध्ये अनेक समर्थी प्राप्त होणाऱ्या राज्य, धन, बुद्धि, विद्या, दारिद्र्य, निर्बुद्धता, मूर्खत्व, सुख, दुःख इत्यादि गोष्टींवरून पूर्वजन्माची कल्पना सहज करतां येते; जसें एखाद्याला एक रोग झाला असता, जर तो वैद्य असेल तर त्याला त्याचें कारण बरोबर समजतें व वैद्य नसेल तर समजत नाहीं, तथापि दोघांनांही इतकें समजतें कीं, आपणाकडून कांहीं तरी कुपथ्य झालेलें आहे व त्या कुपथ्यानें हा रोग झालेला आहे; त्याचप्रमाणें जगांतील सुख दुःखांची विचित्र घटना पाहून तीवरून पूर्वजन्माचेंहि अनुमान होऊं शकतें. कित्येकांनां जन्मतः दुःख व दुसऱ्या कित्येकांनां जन्मतः सुख होत असलेलें आपण पाहतों, जर त्याचा पूर्वजन्मांतील पापपुण्याशीं संबंध नसेल तर मग परमेश्वराच्या राज्यांत अन्याय आहे असें ह्मणावें लागेल; नाहींतर एक धनाढ्य व एक दरिद्री याची उपपत्ति बरोबर लागणार नाहीं; तात्पर्य विचाराअंतीं असें वाटेल कीं पूर्वजन्माच्या पापपुण्यानुसारच सुखदुःखांची व्यवस्था होते व त्यामुळेच परमेश्वराहि न्यायी आहे असें ठरतें. (प्र०) एकच जन्म मानला तरीहि परमात्मा न्यायकारी होऊ शकता कारण राजा आपल्या राज्यांत जो न्याय करील तोच तेथें रास्त न्याय आहे असें समजतात. माझी आपल्या वागेंत कांहीं लहान व कांहीं मोठीं झाडें लावतो, कांहीं कापून टाकतो व कांहींना उपद्रव फेंकतो. ज्याची जी वस्तु असते तिला तो पाहिजे तसा ठेवतो, त्याला दुसरा कोण विचारणार ? व ज्या अर्थी ईश्वरच सर्व सृष्टींत मोठा आहे व त्याच्यावर दुसरा कोणीहि नाहीं तेव्हां तो जें करील तेंच न्याय्य असें समजणें भाग आहे हें न्याय्य व अन्याय्य ह्मणण्याचा आह्मांस काय अधिकार ? (उ०) परमेश्वर न्याय करतो व अन्याय करीत नाहीं; ह्मणूनच तो पूजनीय व श्रेष्ठ समजला जातो; जर तो वाटेला तें करील तर त्याला पूज्य कोण मानणार ? परमेश्वराच्या राज्यांत नियमविरुद्ध व अन्यायाचीं गोष्ट परमेश्वराकडून होत नाहीं; ह्मणूनच तो उपास्य आहे, जर एखादा माझी अयोग्य रीतीनें झाडें लावील किंवा तोडील तर त्याला कोणीहि कुशल समजणार नाहीं, तो विशिष्ट नियमांनीं आपलें काम करतो; ह्मणूनच त्याला मान आहे याचप्रमाणें सृष्टीविषयीं समजावें. परमेश्वर स्वभावतः पवित्र व न्यायकारी असल्यानें तो न्याय्य तेंच करतो तो उन्मत्त मनुष्याप्रमाणें कांहींतरी करीत नाहीं. उत्तम काम करणाराची प्रतिष्ठा व दृष्ट काम करणाराची निंदा सर्व लोक करतात हा सार्वत्रिक अनुभव आहे ज्याअर्थी ईश्वराची सर्व लोक स्तुति करतात व आजपर्यंत सर्व विद्वान् लोक त्याची स्तुति करीत आले आहेत, त्याअर्थी तो कधीहि अन्याय करीत नाहीं असें ठरतें. तात्पर्य, तो अन्यायहि करीत नाहीं व केव्हाहि न्याय करणाला भीत नाहीं. (प्र०) अहो ! परमेश्वर जितकें ज्याला देऊं इच्छील तितकें त्याला देत असेल व जें काम करूं इच्छील तितकें करीत असेल ? (उ०) जीवांच्या कर्मानुसार तो ठरवितो, आपल्या इच्छेनें ठरवीत नाहीं. (प्र०) लहान मोठ्याला त्यांच्या मानानें सुखदुःख होत असतें. मोठ्यांना सुखाप्रमाणें दुःखाहि जास्तच असतें. एखाद्या सावकाराचा खटला राज्याच्या कचेरींत असला तर सावकार पालखींत वसून कचेरीस जातो व मोई लोक त्याची पालखी उन्हांतून उघड्या पायांनीं नेत असतात हें पाहून लोकांना वाटतें कीं, हा सावकार पुण्यात्मा असून ते मोई पापी आहेत; पण हा सर्व भ्रम होय; पालखी जस जशी कचेरी जवळ येते तसतशी सावकाराची धिता वाढते, मी जिंकें कीं नाहीं; याबद्दल त्याला शंका होऊन मोठी काळजी लागते, मी प्राड्विवाका (वकील) जवळ जाऊं, कीं शिरस्तेदाराजवळ

जाऊं, कीं काय करूं, असें त्याला होऊन जातें; खटल्यांत जय झाला तर आनंद होतो पण जर पराजय झाला तर मात्र त्याच्या दुःखाला पारावार नाहीसा होतो; पण भोयांजवळ पाहिलें असतां ते खुशाल आनंदानें तंबाकू पीत वसलेले दिसतात, त्यांनां कशाचिही काळजी नसते; तसेंच श्रीमंतांना काळजीमुळे मऊ विछान्यावरहि झोंप येत नाही, पण त्यांनां उघड्या दगडावरहि झोंप येते, या तऱ्हेनें विचार केला असतां म्हुंला कोण ? याचा तेव्हांच निकाल लागतो. (३०) सर्वांना सुख सारखें असतें तर एकाची स्थिति दुसऱ्याला पसंत पडली असती; सावकाराला भोई होण्यास सांगितलें तर तो कंबूल होणार नाही, पण भोयांनां जर सावकाराच्या जागेवर वसविलें तर ते खुप होतील, त्याअर्थी भोयांच्या स्थितीपेक्षां सावकाराची स्थिति सुखदायक आहे, हें निःसंशय खरें आहे; उच्च दर्जाचा मनुष्य खालच्या दर्ज्यांत येऊं इच्छित नाही, कारण तेथें सुखापेक्षां दुःख जास्त असतें, पण खालच्या वर्गातील मनुष्य वरच्या वर्गांत जाऊं इच्छितो, कारण तेथें दुःखापेक्षां सुख जास्त असतें; या अनुभवावरून सर्वांच्या स्थितींत सर्वांना सुख आहे असें होत नाही. पहा एक जीव विद्वान्, पुण्यात्मा, श्रीमान्, राजा अशांच्या घरीं जन्माला येतो व आजन्म सुख भोगतो; व दुसरा जीव अगदीं दरिद्राच्या घरीं जन्मास येतो व मरेपर्यंत दुःख भोगतो. एक जीव जन्मतः उत्तम घरांत राहून सुगंधियुक्त जलादिकांनीं स्नान करून चैन करतो, दूध पिण्याच्या वेळीं त्याला मिश्रीमिश्रित दूध मिळतें, त्याच्या सेवेला नोकर चाकर पुष्कळ असतात, खेळण्याला नानाप्रकारचे खेळ असतात, बाहेर जाण्याच्या वेळीं सुंदर गाडी धोडे असतात; पण दुसरा जीव जंगलांत उत्पन्न होतो, त्याला स्नानाला पाणी मिळत नाही, प्यावयाला दूध नसतें, खावयाला मार्ग लागला असतां थपड मिळते, किंवा कोंडा खावयास मिळतो, व्याकूळ होऊन रडूं लागला तरी कोणीहि त्याला विचारित नाही हा जो भेद आहे तो त्याच्या पूर्वजन्माच्या पापपुण्याईमुळेच होतो; जर कमें केल्याशिवाय परमेश्वर अशीं सुखदुःखे देऊं लागला तर मग स्वर्ग व नरक यांची योग्यता नाहीशी होईल, कारण तेहि पाहिजे त्याला कमें न करतां हि मिळूं लागतील. अशा अव्यवस्थेनें अधर्माचें प्रस्थ माजेल व कोणालाहि कोणी विचारणार नाही. धर्माचें फल सुख हें मिळेलच अशी कोणाला जर खात्री राहिली नाही, तर मग धर्माचरण कोण करील ? पण परमेश्वराच्या राज्यांत कृतकर्मानुसार कर्त्याला फल मिळतें; ह्याणूनच लोकांमध्ये धर्म कमीअधिक राहिला आहे. तात्पर्य, पूर्वकर्मानुसार कांहीं सुखदुःखे मिळतात व या आधुण्यांतील बऱ्यावाईट कर्मानुसार पुढच्या जन्मांत सुख किंवा दुःख मिळेल; अर्थात पूर्वजन्म व पुनर्जन्म—हे आहेत. (प्र०) मनुष्य व पश्यादिक यांच्या शरीरांत जीव भिन्नभिन्न तऱ्हेचे आहेत कीं एकाच प्रकारचे ? (३०) एकाच प्रकारचे, पण पापपुण्याप्रमाणें ते मलिन अथवा पवित्र असतात. (प्र०) मनुष्यांतील जीव पशूंमध्ये व पशूंमधील मनुष्यामध्ये जातो काय ? तसेंच स्त्रीमधील जीव पुरुषामध्ये व पुरुषामधील स्त्रीमध्ये जातो कीं काय ? (३०) जेव्हां पाप जास्त होतें व पुण्य कमी होतें तेव्हां जीव पश्यादिकांमध्ये जातो, व जेव्हां पुण्य जास्त होतें व पाप कमी होतें तेव्हां जीवाला (देव) विद्वानांचें शरीर मिळतें, व जेव्हां पापपुण्य बरोबर असतें तेव्हां त्याला साधारण मनुष्याचें शरीर मिळतें; यांतहि पुण्यपापाच्या उत्तम, मध्यम कनिष्ठतेमुळे शरीरेंहि उत्तम, मध्यम व कनिष्ठ मिळतात. पश्यादिकांच्या शरीरांमध्ये पापांचा भोग झाल्यावर जेव्हां पापपुण्याची बरोबरी होत, तेव्हां तो पुनः मनुष्याच्या जन्मास येतो; व पुढे जसजशीं कमें करील तसतशी त्याची परिस्थिति सुखदायक किंवा दुःखदायक होते. जीवाचा शरीराशीं संयोग झाला म्हणजे त्याला “जन्म” असें म्हणतात व वियोग झाला म्हणजे त्याला “मृत्यु” असें म्हणतात. जेव्हां जीव शरीर सोडतो तेव्हां तो (यमालय) आकाशस्थ वायूमध्ये राहतो

(आकाशांतील वायूला “यम” अशी संज्ञा आहे. “यमेन वायुना” असें वेदामध्ये झटलेले आहे. गरुडपुराणांतील कल्पित गोष्टी या सर्व असत्य आहेत.) नंतर धर्मराजाच्या (परमेश्वराच्या) नियमानुसार पापपुण्याच्या अनुरोधाने त्याला पुढचा जन्म मिळतो. वायु, जल, अन्न, शरीरछिद्रे यांच्या द्वाराने तो दुसऱ्याशरीरांत प्रवेश करतो, तेथे परमेश्वराच्या प्रेरणेने जाऊन क्रमाने वीर्यामध्ये जाऊन, गर्भामध्ये राहून, शरीरधारण करून तो बाहेर येतो; जर त्याची कर्मे स्त्रीचे शरीर धारण करण्यास योग्य असली तर स्त्रीचे, पुरुषांच्या शरीराला योग्य कर्मे असली तर पुरुषाचे व नाहीतर नपुंसकाचे शरीर मिळते. स्त्रीपुरुषांच्या संबंधाच्या वेळी वीर्याधिक्याने पुरुष, रजाधिक्याने स्त्री व दोहोंच्या समत्वाने नपुंसक अशी प्रजा उत्पन्न होते. जोंपर्यंत उत्तम कर्मे, उपासना व ज्ञान मिळवून मुक्ति मिळवीत नाही; तोंपर्यंत जीव जन्ममरणाच्या फेऱ्यांत पडलेला असतो. जो जीव मुक्ति प्राप्त करून घेतो तो महाकल्पपर्यंत जन्म मरण दुःखांनीं रहित असा होतो. (प्र०) मुक्ति एकाच जन्मांत मिळते कीं, अनेक जन्मांत ? (उ०) अनेक जन्मांमध्ये. कारण—

भिद्यते हृदयग्रंथिश्छिद्यन्ते सर्वसंशयाः॥

क्षीयन्ते चास्य कर्माणि तस्मिन्दृष्टे परावरे ॥ मुं. २।२।८॥

“ जेव्हां जीवाच्या हृदयांतील अविद्या अज्ञानरूपी ग्रंथिका तुटून जाते, सर्व संशय दूर होतात, व जेव्हां दुष्ट कर्मांचा क्षय होतो तेव्हांच तो आंत व बाहेर व्यापून असणाऱ्या परमेश्वराच्या निवास करतो. अर्थात् मुक्ति मिळवितो.” (प्र०) मुक्तिमध्ये जीव परमेश्वरांत मिळून जातो कीं पृथक् राहतो ? (उ०) पृथक् राहतो ; कारण जर तो परमेश्वरांत मिळून गेला तर मुक्तिचे सुख कोण भोगणार ? मुक्तीचीं अनेक साधनें करून जर तो त्यांच्या फलाचा उपभोग घेण्यास राहिला नाही तर त्यांचा उपयोग तरी काय ? परमेश्वरांत जीवाचा लय होणे ही त्याला मुक्ति नसून तो त्याचा प्रलयच होय. जीवाचा असा प्रलय होत नाही व तो मुक्तीच्या अवस्थेतहि पृथक् राहतो व मुक्तीचे सुख भोगतो. जेव्हां जीव परमेश्वराची आज्ञा पालन करतो, सत्संग करून उत्तम कर्मे करतो, व योगाभ्यास करून पूर्वोक्त साधनें करतो तेव्हां त्याला मुक्ति मिळते. पहा—

सत्यं ज्ञानमनन्तं ब्रह्म । यो वेद निहितं गुहायां परमे व्योमन् ॥

सोऽश्नुते सर्वान् कामान्सह । ब्रह्मणा विपश्चितेति ॥ तैत्ति. आनंद० १ ।

“ जो जीवात्माला आपल्या बुद्धि व आत्म्यामध्ये असणाऱ्या सत्य, ज्ञान व अनंत आनंदयुक्त परमात्म्याला जाणतो, तो त्या सर्वव्यापक ब्रह्मामध्ये स्थिर होऊन, त्या (विपश्चित) अनंत विद्यायुक्त ब्रह्मासह सर्व कामनांची प्राप्ति करून घेतो; अर्थात् ज्या ज्या आनंदाच्या कामना त्याला होतात त्या त्या त्याला अडथळ्यावाचून प्राप्त होणे, त्याला मुक्ति असे म्हणतात. ” (प्र०) ज्याप्रमाणे शरीरावाचून जीवाला सांसारिक सुखे भोगतां येत नाहीत, त्याचप्रमाणे मुक्तिमुखावाहि त्याला शरीराशिवाय उपभोग घेतां येणार नाही काय ? (उ०) याचे उत्तर पूर्वी दिलेले आहे. त्यांत विशेष इतकाच आहे कीं, ज्याप्रमाणे शरीराच्या आधाराने सांसारिक सुखे भोगली जातात; त्याचप्रमाणे परमेश्वराच्या आधाराने मुक्तिमुख भोगले जाते. मुक्त जीव अनंत व व्यापक ब्रह्मामध्ये पाहिजे तेथे फिरतो, शुद्ध ज्ञानाने सर्व सृष्टि पाहतो, अन्य मुक्तजीवाशी मिळतो, सृष्टिविषेला क्रमाने

जाणतो, सर्व लोकलोकांतरांमध्ये यथेच्छ फिरतो, जे गोल दिसतात व जे दिसत नाहीत त्यांवरहि जातो, तो सर्व पदार्थांला जाणतो, अज्ञेय गूढाचें त्याला आकलन होतें, व ज्ञानाधिक्यानें त्याला आनंदहि अधिकाधिकच प्राप्त होतो. मुक्तिमध्ये जीवात्मा निर्मल होत असल्यामुळे, पूर्ण ज्ञानी बनतो व तो सर्व सन्निहित पदार्थांला योग्यरीतीनें जाणतो; यालाच सुखविशेष स्वर्ग असें ह्मणतात. विषयतृष्णेंमध्ये फसून दुःखें भोगणें हा नरक होय. “स्वः सुखं गच्छति यस्मिन् स स्वर्गः ।” “अतो विपरीतो दुःखभोगो नरक इति ।” स्वर्गामध्ये दोन भेद आहेत. या संसारामध्ये जें सुख होतें त्याला सामान्य स्वर्ग असें ह्मणतात व परमेश्वर प्राप्तीनें जें मुक्तिसुख मिळतें त्याला विशेष स्वर्ग असें ह्मणतात. सर्व जीव स्वभावतः सुख मिळावें व दुःख मिळूं नये असें इच्छितात खरें, पण जोंपर्यंत ते अधर्म सोडून धर्माचें अवलंबन करीत नसतात तों पर्यंत त्यांना तें प्राप्त होत नसतें. पहा—“छिन्ने मूले वृक्षो नश्यति तथा पापे क्षीणे दुःखं नश्यति ।” जसें मूळ कापल्यानंतर वृक्षाचा नाश होतो; त्याचप्रमाणें पाप संपल्यानंतर दुःखाचा नाश होतो. मनुस्मृतीमध्ये पाप-पुण्याची पुष्कळ प्रकारें गति लिहिली आहे ती पहाः—

(६) पाप व शिक्षा.

मानसं मनसैवायमुपभुङ्क्ते शुभाशुभम् ॥

वाचा वाचा कृतं कर्म कायेनैव च कायिकम् ॥ ८ ॥

शरीरजैः कर्मदोषैर्याति स्थावरतां नरः ॥

वाचिकैः पक्षिमृगतां मानसैरन्त्यजातिताम् ॥ ९ ॥ मनु० १२ ॥

“हा जीव मनानें केलेल्या शुभाशुभ कर्मांचें फल मनानें भोगतो, वाणीनें केलेल्याचें वाणीनें भोगतो व शरीरानें केलेल्याचें शरीरानें भोगतो” “जो मनुष्य चोरी, परस्त्रीगमन, श्रेष्ठांला मारणें इत्यादि शारीरिक दुष्कर्म करतो त्याला स्थावर जन्म प्राप्त होतो; अर्थात् तो वृक्षादिक होऊन राहतो. जो वाणीनें पाप करतो त्याला पक्षी व मृग यांचा जन्म मिळतो व जो मनानें दुष्ट कर्म करतो त्याला पांडालादिक योनींत जन्मावें लागतें.”

(७) सत्त्व, रज व तम.

यो यदैषां गुणो देहे साकल्येनातिरिच्यते ॥

स तदा तद्गुणप्रायं तं करोति शरीरिणम् ॥ २५ ॥

सत्त्वं ज्ञानं तमोऽज्ञानं रागद्वेषौ रजः स्मृतम् ॥

एतद्व्याप्तिमदेतेषां सर्वभूताश्रितं वपुः ॥ २६ ॥ मनु० १२ ॥

“या जीवांच्या देहामध्ये जो गुण जास्त होतो, तो गुण त्या जीवाला त्या वेळीं आपल्या सारखा करतो.” “जेव्हां आत्म्यामध्ये ज्ञान वाढतें, तेव्हां सत्त्वगुण; अज्ञान वाढतें तेव्हां तमोगुण व रागद्वेष वाढतात तेव्हां रजोगुण शरीरामध्ये वाढला आहे असें जाणावें. हे प्रकृतीतील तीन गुण सर्वत्र सर्वपदार्थांमध्ये व्यापलेले आहेत.”

तत्र यत्प्रीतिसंयुक्तं किञ्चिदात्मानि लक्षयेत् ॥

प्रशान्तमिव शूद्राभं सत्त्वं तदुपधारयेत् ॥ ३७ ॥

यत्तु दुःखसमायुक्तमप्रीतिकरमात्मनः ॥

तद्रजोऽप्रतिपं विद्यात्सततं हारि देहिनाम् ॥ २८ ॥

यत्तु स्यान्मोहंसंयुक्तमव्यक्तं विषयात्मकम् ॥

अप्रतर्क्यमविज्ञेयं तमस्तदुपधारयेत् ॥ २९ ॥ मनु. १२ ॥

“जेव्हां आत्म्यामध्ये प्रीति, शांति व शुद्धि वाढलेली दिसेल तेव्हां जाणावें कीं, सत्त्व गुण वाढला असून रज व तमोगुण कमीप्रमाणानें आहेत. ” “जेव्हां आत्मा व मन दुःखी, अप्रसन्न व विषयामधून इकडे तिकडे गमन करीत आहे असें दिसेत तेव्हां जाणावें कीं रजो गुण वाढला असून सत्त्व व तम हे दबले आहेत. ” जेव्हां आत्मा, व मन मोहानें युक्त होऊन सांसारिक पदार्थामध्ये फसतात, अविवेकी होऊन विषयांत आसक्त होतात व जेव्हां ते तर्कवितर्करहित होतात तेव्हां समजावें कीं तमोगुण वाढला असून सत्त्व व रज हे कमी झाले आहेत. ”

त्रयाणामपि चैतेषां गुणानां यः फलोदयः ॥

अथ्यो मध्यो जघन्यश्च तं प्रवक्ष्याम्यशेषतः ॥ ३० ॥

वेदाभ्यासस्तपो ज्ञानं शौचमिंद्रियनिग्रहः ॥

धर्मक्रियात्मचिन्ता च सात्त्विकं गुणलक्षणम् ॥ ३१ ॥

आरंभरुचिताऽधैर्यमसत्कार्यपरिग्रहः ॥

विषयोपसेवा चाजस्रं राजसं गुणलक्षणम् ॥ ३२ ॥

लोभः स्वप्नोऽधृतिःक्रौर्यं नास्तिक्यं भिन्नवृत्तिता ॥

याचिष्णुता प्रमादश्च तामसं गुणलक्षणम् ॥ ३३ ॥

“आतां या तीन गुणांपासून जें उत्तम, मध्यम व कनिष्ठ फल मिळतें तें सांगतां. ” “वेदांचा अभ्यास, धर्मानुष्ठान, ज्ञानाची वृद्धि, पवित्रता, इंद्रियनिग्रह, धर्मक्रिया व आत्मचिंतन करण्याची इच्छा होणें हें सत्वगुणाचें लक्षण आहे. ” “जेव्हां रजोगुणाची वाढ होते तेव्हां आरंभशूरत्व, धैर्यत्याग, असत्कर्म करण्याची आवड व निरंतर विषय सेवन, हे गुण दिसूं लागतात ” व “जेव्हां तमोगुण वाढतो तेव्हां लोभ, आळस, निद्रा, भीरुत्व, क्रूरता, नास्तिक्य (वेद व ईश्वर यांवर अश्रद्धा), चित्ताची व्यग्रता, प्रमदा होणें, व व्यसनांत फसणें हे गुण दिसतात; यांतील लोभ हा सर्व पापांचें उगमस्थान आहे. ”

यत्कर्म कृत्वा कुर्वंश्च करिष्यंश्चैव लज्जति ॥

तज्ज्ञेयं विदुषा सर्वं तामसं गुणलक्षणम् ॥ ३५ ॥

येनास्मिन्कर्मणा लोके ख्यातिमिच्छति पुष्कलाम् ॥

न च शौचत्यसंपत्तौ तद्विज्ञेयं तु राजसम् ॥ ३६ ॥

यत्सर्वेणेच्छति ज्ञातुं यत्र लज्जति चाचरन् ॥

येन तुष्यति चात्माऽस्य तत्सत्त्वगुणलक्षणम् ॥ ३७ ॥

तमसो लक्षणं कामो रजसस्त्वर्थ उच्यते ॥

सत्त्वस्य लक्षणं धर्मः श्रेष्ठवर्मेणां यथोत्तरम् ॥ ३८ ॥ मनु. १२ ॥

“ जे कर्म केल्यानंतर, करीत असतां व करण्याची इच्छा झाली असतां करणाराला लज्जा, भय व शंका प्राप्त होते तें कर्म तामस आहे असें जाणावें. ” “ ज्या कर्माच्या योगानें लोकांमध्ये आपली पुष्कळ ख्याति होईल असें इच्छितो, संपत्ति नसतांही चारण भाटादिकांला देऊन आपले स्तुतिपाठ करवितो, तेव्हां त्यामध्ये रजोगुण वाढला असें जाणावें. ” “ जेव्हां आत्मा सर्वांकडून ज्ञान ग्रहण करवें असें इच्छील, गुणग्रहण करीत जाईल, सत्कर्म करण्याला लाजणार नाही व धर्माचरणांत रुचि धरिल तेव्हां समजावें कीं, त्यामध्ये सत्वगुण वाढला आहे. ” “ तमोगुणाचें काम हें लक्षण, रजोगुणाचें अर्थ-संग्रह व सत्वगुणाचें धर्म हें लक्षण आहे. तमोगुणापेक्षां रजोगुण व रजोगुणापेक्षां सत्वगुण श्रेष्ठ आहे. ” याप्रमाणें विचार करून मनुष्यांनीं आपणामध्ये जे जे कनिष्ठ गुण व स्वभाव असतील त्यांचा त्याग करून जे जे श्रेष्ठ गुण आत्मोन्नतिकारक असतील त्यांचा स्वीकार करावा; आतां ज्या ज्या गुणाच्या योगानें जीवाला जी जी गति प्राप्त होते ती विषयी पुढें सांगितलें आहे:—

(८) त्रिविधगति.

देवत्वं सात्त्विका यान्ति मनुष्यत्वं च राजसाः ॥

तिर्यकत्वं तामसा नित्यमित्येषा त्रिविधा गतिः ॥ ४० ॥

स्थावराः कृमिकीटाश्च मत्स्याः सर्पाश्च कच्छपाः ॥

पशवश्च मृगाश्चैव जघन्या तामसी गतिः ॥ ४१ ॥

हस्तिनश्च तुरङ्गाश्च शूद्रा म्लेच्छाश्च गर्हिताः ॥

सिंहा व्याघ्रा वराहाश्च मध्यमा तामसी गतिः ॥ ४२ ॥

चारणाश्च सुपर्णाश्च पुरुषाश्चैव दाम्भिकाः ॥

रक्षांसि च पिशाचाश्च तामसीपूत्तमा गतिः ॥ ४४ ॥ मनु. १२ ॥

“ सात्त्विक मनुष्यांना देवत्व—अर्थात् विद्वत्त्व, राजसिकांना मनुष्यत्व व तमोगुणी लोकांना नीचगतित्व प्राप्त होतें. ” “ जे अत्यंत तमोगुणी असतात ते वृक्षादि स्थावर, कृमि, कीट, मत्स्य, सर्प, पशु, कच्छप, मृग यांच्या जन्माला पावतात. ” “ जे मध्यम तमोगुणी असतात त्यांना हत्ती, घोडा, शूद्र, म्लेच्छ, निर्दित कर्म करणारे सिंह, व्याघ्र, वराह यांचा जन्म मिळतो. ” “ जे तमोगुणी लोकांमध्ये उत्तम असतात त्यांना चारण (कवितेच्या द्वारानें मनुष्यांची स्तुति करणारे) सुंदरपक्षी, दाम्भिक पुरुष (आपल्या सुखासाठीं आपली प्रशंसा करणारे), राक्षस (हिंसा करणारे), पिशाच (अनाचारी, मद्यादि सेवन करणारे, मलीन राहणारे) यांचा जन्म प्राप्त होतो. ”

भल्ला मल्ला नटाश्चैव पुरुषाः शस्त्रवृत्तयः ॥

यूतपानप्रसक्ताश्च जघन्या राजसी गतिः ॥ ४५ ॥

राजानः क्षत्रियाश्चैव राज्ञां चैव पुरोहिताः ॥

वादयुद्धप्रधानाश्च मध्यमा राजसी गतिः ॥ ४६ ॥

गन्धर्वा गुह्यका यक्षा विबुधानुचराश्च ये ॥

तथैवाप्सरसः सर्वा राजसीपूत्तमा गतिः ॥ ४७ ॥ मनु. १२ ॥

“ जे कनिष्ठ रजोगुणी असतात ते (भल्ल) तलवार वगैरे हत्यारानें मारणारे व कुदळीनें खणणारे (मल्ल) नौका वगैरे चालविणारे व मल्ल (नट) जे नाट्यावरून कसरतीचीं कामें करतात, शस्त्रधारी, भृत्य, मद्यप्राशन करणारे यांच्या जन्माला जातात. ” “ जे मध्यम रजोगुणी असतात ते राजे, क्षत्रिय, क्षत्रियवर्णस्थ राजांचे पुरोहित, वादविवाद करणारे, दूत, प्राड्विवाक् (वकील, व्यंग्यारिष्ट) शुद्धविभागा-वरील अध्यक्ष यांच्या जन्माला जातात. ” जे उत्तम रजोगुणी असतात ते (गंधर्व) गणारे, (गुह्यक) वाथें वाजविणारे, (यक्ष) भ्रुनाट्य, विद्वानांचे सेवक, उत्तम स्वरूपवान् स्त्रिया यांच्या जन्माला जातात. ”

तापसा यतयो विप्रा ये च वैमानिका गणाः ॥
 नक्षत्राणि च दैत्याश्च प्रथमा सात्त्विकी गतिः ॥ ४८ ॥
 यज्वान ऋषयो देवा वेदा ज्योतीषि वत्सराः ॥
 पितरश्चैव साध्याश्च द्वितीया सात्त्विकी गतिः ॥ ४९ ॥
 ब्रह्मा विश्वसृजो धर्मो महानव्यक्तमेव च ॥
 उत्तमां सात्त्विकीमेतां गतिमाहुर्मनीषिणः ॥ ५० ॥
 इंद्रियाणां प्रसङ्गेन धर्मस्यासेवनेन च ॥
 पापान् संयान्ति संसारानविद्धांसो नराधमाः ॥ ५२ ॥ मनु. १२ ॥

“जे साधारण सत्त्वगुणी असतात, ते तपस्वी, यति, संन्यासी, वेदपाठी, विमान चालविणारे, ज्योतीषी व (दैत्य) देहपोषक असे होतात. ” “जे मध्यम सत्त्वगुणी असतात ते यज्ञकर्ते, वेदाचा अर्थ जाणणारे, विद्वान्, वेदज्ञ, विद्युत् व कालविद्या यांना जाणणारे, रक्षक, ज्ञानी, व (साध्याः) कार्यसिद्धीसाठी ज्यांची मदत होते असे अध्यापक यांच्या जन्माला येतात. ” “जे उत्तम सत्त्वगुणी असून उत्तम कर्मे करतात, ते (ब्रह्मा) सर्व वेद जाणणारा, [विश्वसृजः] सर्व सृष्टिविद्येला जाणून विमानादि विविध कला व यांना करणारे, धार्मिक, सर्वोत्तम बुद्धियुक्त-अव्यक्त, प्रकृतिवशित्व यांची सिद्धि मिळविलेले असे होतात. ” “जे इंद्रियांना वश होऊन विषयीं बनतात, धर्म सोडून अधर्माप्रमाणे वागतात, त्या अविद्वानांला मनुष्यांतील नीचस्थितिमध्ये जन्म प्राप्त होतो व ते अनंत दुःखे भोगित असतात. ” याप्रमाणे सत्व, रज व तम या तीन गुणांच्या सहाय्याने जीव जीं जीं वीं वाईट कामे करतो, त्या कामांचीं वीं वाईट फले त्याला प्राप्त होतात. जे मुक्त होतात त्यांना “गुणातीत” असे म्हणतात, कारण ते कोणत्याही गुणामध्ये फसत नाहीत; म्हणून सर्वांनीं मुक्तीचे साधन करावे:—

(९) साधनांतील तत्त्व.

योगश्चित्तवृत्तिनिरोधः ॥ २ ॥

तदा द्रष्टुःस्वरूपेऽवस्थानम् ॥ ३ ॥ योगदर्शन पाद १

“मनुष्यानें रजोगुण व तमोगुण यांनीं युक्त असलेल्या कर्मापासून आपल्या मनाला निवृत्त करून, सत्त्वगुणयुक्त कर्मापासूनहि मनाला मार्गे हटवून केवळ शुद्धसत्त्वगुणयुक्त व्हावे; नंतर त्याचाहि निरोध करून एकाग्र व्हावे—अर्थात् एक परमात्मा व धार्मिक कर्म यांच्या अभ्रमागीं मनाची स्थिरता करून बाकीच्या सर्व ठिकाणांपासून मनाला मार्गे हटवावे. ” “जेव्हा चित्ताची एकाग्रता व विरुद्धवस्था होते, तेव्हा सर्वद्रष्ट्या परमेश्वर स्वरूपामध्ये जीवात्म्याची स्थिति होते. ” इत्यादि मुक्तीचीं साधनें आहेत, व—

अथ त्रिविधदुःखात्यन्तानिवृत्तिरत्यन्तपुरुषार्थः ॥ सांख्य १।१॥

(आध्यात्मिक) शारीरिक दुःखे (आधिभौतिक) दुसऱ्या प्राण्यांपासून उत्पन्न होणारीं दुःखे व (अधिदैविक) अतिवृष्टि, अतिताप, अतिशीत, अनावृष्टि, मनादि इंद्रियांची चपलता इत्यादिकांपासून होणारीं दुःखे, या तीनहि प्रकारच्या दुःखापासून सुटून मुक्ति मिळविणे हा अत्यंत पुरुषार्थ आहे.

याच्या पुढील भागांत आचार व अनाचार, भक्ष्य व अभक्ष्य यांविषयी लिहिले जाईल.

इति सुभाषाविभूषित विद्याऽविद्याबंधमोक्षविषयो

नाम नवमसमुल्लासः संपूर्णः ॥ ९ ॥

अथ दशमसमुल्लासः ।

—००—

अथाऽऽचाराऽनाचारभक्ष्याभक्ष्यविषयान् व्याख्यास्यामः ॥

[१] आचार व अनाचार.

धर्मयुक्त कर्माचें आचरण, सुशीलता, सत्पुरुषांची संगति व सद्दिशेचें प्रवृत्त करण्यांत आनंद वाटणें, इत्यादिकांला आचार असें द्वाणतात व यादून विपरीत जें वर्तन असतें; त्याला अनाचार असें द्वाणतात, पद्दा—

चिद्विद्भिः सेवितः सद्भिर्नित्यमद्वेषरागिभिः ॥

हृदयेनाभ्यनुज्ञातो यो धर्मस्तस्मिन्बोधत ॥ १ ॥

कामात्मता न प्रशस्ता न चैवेहास्त्यकामता ॥

काम्यो हि वेदाधिगमः कर्मयोगश्च वैदिकः ॥ २ ॥

संकल्पमूलः कामो वै यज्ञाः संकल्पसंभवाः ॥

व्रता नियमधर्माश्च सर्वे संकल्पजास्मृताः ॥ ३ ॥

अकामस्य क्रिया काचिद् दृश्यते नेह कर्हिचित् ॥

यद्यद्वि कुरुते किंचित्तत्तत्कामस्य चेष्टितम् ॥ ४ ॥ मनु० २ ॥

“ ज्याचें रागद्वेषरहित विद्वान् लोक नित्य सेवन करतात, हृदय व आत्मा यांना जें सत्य कर्तव्य आहे असें वाटतें, तोच खरा धर्म आहे असें समजावें; व त्याचें आचरण सर्वांनीं करावें. तो धर्म हा आहेः” — “या संसारामध्ये अत्यंत कामात्मता व अत्यंत निष्कामता ही श्रेष्ठ गणली जात नाही; वेदार्थज्ञान व वेदोक्त कर्म हीं सर्व कामनेनेंच सिद्ध होतात ” “ मी निरिच्छ व निष्काम होईन, असें कोणी झटलें तर तें असत्य आहे असें जाणावें; कारण सर्व यज्ञ, सत्यभाषणादि व्रतें, यमानियम व सर्व धर्माचरणें संकल्पापासूनच होत आहेत. ” “ जी हस्त, पाद, नेत्र, मन इत्यादिकांची हालचाल होते, ती संकल्पानेंच होते; जर इच्छा मुळींच झाली नाही, तर मुळींच हालचाल होणार नाही. ” तसेंच—

वेदोऽखिलो धर्ममूलं स्मृतिशीले च तद्विक्रमम् ॥

आचारश्चैव साधूनामात्मनस्तुष्टिरेव च ॥ ६ ॥

सर्वन्तु समवेक्ष्येदं निखिलं ज्ञानचक्षुषा ॥

श्रुतिप्रामाण्यतो विद्वान् स्वधर्मे निविशेत वै ॥ ८ ॥

श्रुतिस्मृत्युदितं धर्ममनुतिष्ठन् हि मानवः ॥

इह कीर्तिमवाप्नोति प्रेत्य चानुत्तमं सुखम् ॥ ९ ॥

योऽवमन्येत ते मूले हेतुशास्त्राश्रयाद् द्विजः ॥

स साधुभिर्वहिष्कार्यो नास्तिको वेदनिन्दकः ॥ ११ ॥ मनु. २ ॥

“ संपूर्ण वेद, मनुस्मृति व ऋषिप्रणीत इतर शास्त्रे, सत्पुरुषांचा आचार व ज्याचा योगाने आपला आत्मा प्रसन्न होतो तो कर्म—अर्थात् जी करीत असतां मनाला भय, शंका व लज्जा हीं होत नाहीत— त्यांचे सेवन करणे हे सर्वांचा उचित आहे. पहा ! जेव्हां कोणी मनुष्य घोरी करू लागतो तेव्हां त्याच्या मनांत भय, शंका लज्जा हीं उत्पन्न होतात, ह्मणून तें काम अधर्मयुक्त आहे असें समजून टाकावें. ” “ मनुष्यांनीं सर्व शास्त्रे, वेद, सत्पुरुषांचे आचरण व आत्मतुष्टि या चार प्रकारांनीं धर्माचा विचार करून, ज्ञाननेत्रांनीं धर्माचे निरीक्षण करून, त्याचे अवलंबन करावें. ” “ जो मनुष्य वेदोक्त धर्म व वेदांशीं विरुद्ध नसलेला स्मृत्युक्त धर्म, यांचे अनुष्ठान करतो; त्याला यालोकीं कीर्ति व मरणानंतर उत्तम सुख हीं प्राप्त होतात. ” “ वेदांचा श्रुति व धर्मशास्त्रांचा स्मृति असें ह्मणतात, यांच्या योगाने सर्वांनीं कर्तव्याकर्तव्याचा निश्चय करावा, जर कोणी वेदाचा व वेदानुकूल असणाऱ्या अन्य ग्रंथांचा अपमान करील, तर त्याला सर्व श्रेष्ठ लोकांनीं जातिबाह्य करावें; कारण जो वेदांची निंदा करतो त्याला नास्तिक असें समजावें. ”

(२) धर्माचे लक्षण.

वेदः स्मृतिः सदाचारः स्वस्य च प्रियमात्मनः ॥

एतच्चतुर्विधं ज्ञेयं साक्षाद्धर्मस्य लक्षणम् ॥ १२ ॥

अर्थकामेष्वसत्त्वानां धर्मज्ञानं विधीयते ॥

धर्मं जिज्ञासमानानां प्रमाणं परमं श्रुतिः ॥ १३ ॥

“ वेद, स्मृति, सत्पुरुषांचा आचार व स्वतःच्या आत्म्याला ज्यांत आनंद होतो तें, हीं चार धर्माचीं लक्षणे आहेत—अर्थात् यांच्या सहाय्यानें सर्वांनीं धर्म कोणता व अधर्म कोणता हे जाणवें. ” “ जे लोक (अर्थ) द्रव्य व विषय यांत फसलेले नाहीत त्यांनांच धर्माचे ज्ञान होतें व जे धर्म जाणण्याची इच्छा करतात, त्यांनां वेद हेच एक मुख्य प्रमाण आहे.

वैदिकैः कर्मभिः पुण्यैर्निषेकादिर्द्विजन्मनाम् ॥

कार्यः शरीरसंस्कारः पावनः प्रेत्य चेह च ॥ २६ ॥

केशान्तः षोडशे वर्षे ब्राह्मणस्य विधीयते ॥

राजन्यबंधोर्द्वाविंशे वैश्यस्य द्वाधिके ततः ॥ ६५ ॥ मनु० २ ॥

“ ब्राह्मण, क्षत्रिय व वैश्य यांनीं आपल्या संतानांचे निषेकादि संस्कार वेदोक्त कर्मपद्धतीनें करावे. या संस्कारांच्या योगाने इह जन्मीं व परजन्मीं पवित्रता प्राप्त होते. ” “ ब्राह्मणांचे सोळाव्या वर्षी, क्षत्रियांचे बावीसाव्या वर्षी, व वैश्यांचे चव्वीसाव्या वर्षी केशान्तकर्म करावें. क्षौर (मुंडन) विधीला केशान्तसंस्कार असें म्हणतात. ” हा संस्कार केल्यावर केवळ शिखा तेवढीच वाढ देऊन दाढी मिशा वगैरे सर्व केशांची हजामत वारंवार करीत जावें. शीतप्रधान देश असेल तर इच्छेप्रमाणे केश वाढवावे; व जर उष्णप्रधान देश असेल तर शिखेसहित मुंडन इष्ट असल्यास करावें; कारण जर उष्ण प्रदेशामध्ये डोक्यावर केंस जास्त वाढले तर डोक्यांत उष्णता जास्त वाढून बुद्धि मंद होते. दाढी, मिशा मोठ्या वाढ दिल्यानें जेवते वेळीं त्रास होतो व त्यांत उष्टे अडकून राहतें, याकरितां सर्वांनीं आपल्या सोईप्रमाणे मुंडन करून इतर कर्म यथोचित करावीं.

(३) आत्मसंयमन.

इंद्रियाणां विचरतां विषयेष्वपहारिषु ॥
 संयमे यत्नमातिष्ठेत् विद्वान् यन्तव वाजिनाम् ॥ ८८ ॥
 इंद्रियाणां प्रसङ्गेन दोषमृच्छत्यसंशयम् ॥
 सन्नियम्य तु तान्येव ततः सिद्धिं नियच्छति ॥ ९३ ॥
 न जातु कामः कामानामुपभोगेन शाम्यति ॥
 हविषा कृष्णवर्त्मन् भूय एवाभिवर्द्धते ॥ ९४ ॥ मनु. २ ॥

ज्याप्रमाणे सारथी घोड्यांनां आवरून धरून सरल मार्गाने त्यांनां घेऊन जातो, त्याचप्रमाणे विद्वानांनां आत्मसंयमन करून, विषयांमध्ये मनाला गुरफटून टाकणाऱ्या इंद्रियांला आपल्या ताब्यांत ठेवावे.” “इंद्रियांला विषयासक्ति व अधर्म यांत घालविल्याने खात्रीने मनुष्याला दोष लागतो; पण जर त्याने आपल्या इंद्रियांना स्वाधीन ठेवून धर्ममार्गाने नेले तर त्याला अभीष्ट सिद्धि मिळते.” “ज्याप्रमाणे विस्तवामध्ये लांकडे व तूप घालीत गेल्याने विस्तव विझत नाही, त्याचप्रमाणे विषयांचा उपभोग घेण्याने कामेच्छा कमी होत नाही, इतकेच नव्हे तर ती वाढते झणून मनुष्यांनी विषयासक्त होऊ नये.”

वेदास्त्यागश्च यज्ञाश्च नियमाश्च तपांसि च ॥
 न विप्रदुष्टभावस्य सिद्धिं गच्छन्ति कर्हिचित् ॥ ९७ ॥
 वशे कृत्वेन्द्रियग्रामं संयम्य च मनस्तथा ॥
 सर्वान्संसाधयेदर्थान् अक्षिण्वन् योगतस्तनुम् ॥ १०० ॥
 श्रुत्वा स्पृष्ट्वा च दृष्ट्वा च भुक्त्वा घ्रात्वा च यो नरः ॥
 न हृष्यति ग्लायति वा स विज्ञेयो जितेन्द्रियः ॥ ९८ ॥ मनु. २ ॥

“जो पुरुष जितेंद्रिय नसतो त्याला वि-प्रदुष्ट असे म्हणतात, अशा मनुष्याकडून वेदार्थज्ञान, दान, यज्ञ, नियम किंवा धर्माचरण काही एक होत नाही; पण जो जितेंद्रिय असतो त्याच्याकडून हे सर्व प्रकार होतात.” “म्हणून पांच कर्मेंद्रिये, पांच ज्ञानेंद्रिये व मन यांना आपल्या ताब्यांत ठेवून, युक्ताहार विहार करून, शरीराचे रक्षण करून सर्व पुरुषार्थांची सिद्धि करून घ्यावी.” “ज्याला स्तुतीने हर्ष होत नाही व निंदेने शोक होत नाही, चांगल्या स्पर्शाने सुख व दुष्टस्पर्शाने ज्याला दुःख होत नाही, ज्याला उत्तम भोजनाने आनंद व निकृष्ट भोजनाने दुःख होत नाही, सुगंध व दुर्गंध यांवर जो रुचि किंवा अरुचि ठेवित नाही, त्याला जितेंद्रिय असे म्हणतात.”

नाष्टः कस्यचिद् ब्रूयान्न चान्यायेन पृच्छतः ॥
 जानन्नपि हि मेधावी जडवल्लोक आचरेत् ॥ ११० ॥
 वित्तं बंधुर्वयः कर्म विद्या भवति पञ्चमी ॥
 एतानि मान्यस्थानानि गरीयो यद्यदुत्तरम् ॥ १३६ ॥

“कोणी प्रश्न विचारला नसता किंवा कपटानें अथवा अन्यायानें विचारीत असतां, त्याला उत्तर देऊं नये. अशा कपटी लोकांच्यापुढें विद्वान् मनुष्यानें अज्ञानी मनुष्याप्रमाणें रहावें. जो निष्कपटी व जिज्ञासु असेल त्यानें विचारिलें नसतांही त्याला उपदेश करावा.” “धन, बंधु, वय, कर्म व विद्या ही पांच मान्यता वाढविणारीं स्थानें आहेत. यांत धनापेक्षां बंधु श्रेष्ठ, बंधुपेक्षां वय श्रेष्ठ, वयापेक्षां कर्म श्रेष्ठ व कर्मापेक्षां पवित्र विद्या श्रेष्ठ आहे असें समजावें.”

(४) थोरपण.

अज्ञो भवति वै बालः पिता भवति मन्त्रदः ॥
 अहं हि बालमित्याहुः पितेत्येव तु मन्त्रदम् ॥ १५३ ॥
 न हायनैर्न पलितैर्न वित्तेन न बंधुभिः ॥
 ऋषयश्चकिरे धर्मं योऽनुचानः स नो महान् ॥ १५४ ॥
 विप्राणां ज्ञानतो ज्यैष्ठ्यं क्षत्रियाणां तु वीर्यतः ॥
 वैश्यानां धान्यधनतः शूद्राणामेव जन्मतः ॥ १५५ ॥

“शरीराचें वय केवढेंहि जरी असलें तथापि ज्याला विद्या व ज्ञान नसतें त्याला बालक असें झणतात व विद्या-विज्ञानाचा जो लोकांनां उपदेश करतो तो कितीहि जरी लहान असला तरी त्याला वृद्ध असें समजावें; कारण सर्व शास्त्रांनुसार व विद्वानांच्या मतानुसार अज्ञानी बाल असून ज्ञानी हा पिता होय.” “वय अधिक असल्यानें, केंस पांढरे झाल्यानें, किंवा कुटुंब मोठें असल्यानें मनुष्याला वृद्धत्व येत नसतें, पण जो विद्वान् असतो त्यालाच सर्व ऋषि व महात्मे लोक मोठा वृद्ध असें झणतात.” “ब्राह्मण ज्ञानानें, क्षत्रिय बलांनें, वैश्य धनधान्यानें व शूद्र जन्मानें—अर्थात् वयानें—वृद्ध समजला जातो.”

न तेन वृद्धो भवति येनास्य पलितं शिरः ॥
 यो वै युवाप्यधीयानस्तं देवाः स्थविरं विदुः १५६ ॥
 यथा काष्ठमयो हस्ती यथा चर्ममयो मृगः ॥
 एवमविप्रोऽनुधीयानस्त्रयस्ते नाम बिभ्रति ॥ १५७ ॥
 अहिंसयैव भूतानां कार्यं श्रेयोऽनुशासनम् ॥
 वाक् चैव मधुरा श्लक्षणा प्रयोज्या धर्ममिच्छता ॥ १५९ ॥ मनु. २ ॥

“डोक्याचे केश पांढरे झाल्यानें मनुष्य वृद्ध होत नसतो, पण जो तरुण असतांही मोठा विद्वान् असतो त्याला विद्वान् लोक वृद्ध असें झणतात.” जो मनुष्य व विशेषतः विप्र अध्ययन करीत नाही त्याची योग्यता लांकडाच्या हत्तीप्रमाणें किंवा चामड्याच्या मृगाप्रमाणें जाणावी. अविद्वानाला जगामध्ये नाममात्रानें मनुष्य झणतात, इतकेंच.” “झाणून विद्या शिकावी, विद्वान् व्हावें व वैरभाव सोडून सर्व प्राण्यांच्या कल्याणाचा उपदेश करावा; उपदेशाच्या वेळीं मधुर व कोमल वाणीचा प्रयोग करावा. जे पुरुष सत्य उपदेशाच्या योगानें धर्मवृद्धि व अधर्माचा नाश करतात ते अन्य होत.”

(५) स्वच्छता.

नित्य स्नान करावें, व आपलें वस्त्र, अन्न, पान, स्थान व सर्व इतर वस्तुमात्र स्वच्छ ठेवावें कारण हे पदार्थ स्वच्छ असले तरच वित्त शुद्धि होऊन आरोग्य वाढतें व पुरुषार्थ करण्याचें सामर्थ्यहि वाढतें. मल व दुर्गंध यांचा पूर्ण नाश होईल अशी सर्वत्र स्वच्छता ठेवावी. —

आचारः परमो धर्मः श्रुत्युक्तः स्मार्त एव च ॥ मनु १।१०८ ॥

“ सत्यभाषणादि कर्मांचे आचरण करणें हाच वेद व स्मृति यांत सांगितलेला आचार होय. ”

(६) वडिलांशीं करावयाचें वर्तन. —

मा नो वधीः पितरं मोत मातरं ॥ यजु० १६।१५ ॥

आचार्यो ब्रह्मचर्येण ब्रह्मचारिणमिच्छते ॥ अथर्व० ११।१५।१७ ॥

मातृदेवो भव । पितृदेवो भव । आचार्यदेवो भव । अतिथिदेवो भव ॥

तैत्तिरीयारण्यके ७।११ ॥

“ माता, पिता, आचार्य व अतिथि यांची सेवा करणें याला देवपूजा असे म्हणतात. ” ज्या ज्या कर्मापासून जगतावर उपकार होईल तें तें कर्म करणें व हानिकारक कर्म सोडून देणें हेंच मनुष्य-मात्राचें मुख्य कर्तव्य आहे. नास्तिक, लोभी, विषयलंपट, विश्वासघातकी, असत्यवादी, स्वार्थी, कपटी, छळी वगैरे प्रकारच्या दुष्ट मनुष्यांची कधीहि संगति करूं नये; पण जे परोपकारी, सत्यवचनी धार्मिक असतील त्यांची संगति अवश्य घरावी हाच श्रेष्ठाचार आहे. —

(७) परदेशगमन.

(प्र०) आर्यावर्तातील लोक इतर देशांत गेले असतां त्यांचा धर्म बुडतो व आचारभ्रष्ट होतो असें म्हणतात हें खरें काय ? (उ०) अन्यदेशांत गेल्यानें धर्मभ्रष्टता होत नाही, पण आचरण सोडल्यानें धर्मभ्रष्टता येते. बाह्याभ्यंतर शुद्धि, सत्यभाषणादि व इतर आचार जोपर्यंत सोडले नाहीत तोपर्यंत धर्मभ्रष्टता होण्याची भीति नको; शिवाय आर्यावर्तात राहून जो दुष्टाचार करील तोहि धर्मभ्रष्ट होतो, तात्पर्य आचरण चांगलें राहिलें तर धर्म पाळला जातो; हा सिद्धांत मनांत धरूनच प्राचीनकाळचे लोक द्वीपद्वीपांतरी जात असत. पहा—

मरोर्हरेश्च द्वे वर्षे वर्षं हैमवतं ततः ॥

क्रमेणैव व्यतिक्रम्य भारतं वर्षमासदत् ॥

सदेशान् विविधान् पश्यन् चीनद्वगनिषेवितान् ॥

—महाभारत. शांतिप. अ. ३२७ ॥

“ एका वेळीं व्यास महर्षि शकासह व सर्व शिष्यांसह पाताळ देशाभ्यें—ज्या देशाला सच्यां

अमेरिका असें झणतात त्या देशांत-गेले होते; तेथें त्यांचा बराच काळपर्यंत निवास झाल्यांत शुकाचार्यानें त्यांना असा प्रश्न विचारला कीं, आत्माविद्या इतकीच आहे कीं जास्त आहे ? व्यासांनीं आपल्या मुलाची मानसिक स्थिति जाणून त्याला काहीं उत्तर दिलें नाहीं, कारण त्यांनीं एकदां आत्म-विद्येचा त्याला उपदेश केला होता; आतां त्याला दुसऱ्याच्या साक्षीची आवश्यकता आहे असें जाणून त्याला ते झणाले कीं, हे शुका ! तूं मिथिला नगरीमध्ये जाऊन ह्याच प्रश्न राजा जनकाला कर; तो राजा या प्रश्नाचें योग्य उत्तर देईल, असें पित्याचें वचन ऐकून शुकाचार्य मिथिला नगरास जाण्यासाठीं निघाला तो प्रथम मेरुवर्ष—उत्तरघुवाच्या आसमन्ताद्वागीं जो हिममय प्रदेश आहे त्याप्रदेशांतून हरिवर्षांमध्ये आला. ईशान्य, उत्तर, व वायव्य कोनांत जे देश आहेत त्यांचें हरिवर्ष हें नांव होतें. वानरांनां हरी झणतात; झणून ज्या देशांतलें मनुष्य रक्तमुखी व वानरांप्रमाणें भुरे नेत्रवान आहेत; त्यांनां संस्कृतांत हरिवर्ष झणत असत; ह्याच प्रदेशाला हल्लीं युरोप हें नांव आहे मेरुवर्ष, हरिवर्ष हें भरत-वर्ष किंवा भारतवर्ष या देशांनां पहात पहात झूण (यहुदी लोकांच्या) देशांत प्रवास करून चीन देशांत आला. चीनांतून हिमालयाच्या वाजूनें मिथिला नगरांत त्यानें प्रवेश केला. तसेंच श्रीकृष्ण अर्जुन हे (अश्वतरी) अग्निनौका नामक जलयानांत बसून पातालामध्ये गेले होते व तेथून युधिष्ठिरानें आरंभलेल्या यज्ञासाठीं उद्दालक ऋषीला घेऊन आले. ” “भृतराष्ट्राचा विवाह गांधार (कंदाहार) देशांतील राजकन्येबरोबर झाला होता.” “पांडुराजाची स्त्री माद्री ही इराणच्या राजाची कन्या होती.” “अर्जुनाचा विवाह पाताल (अमेरिका) देशांतील उल्पी नामक राजकन्येबरोबर झाला होता.” इत्यादि ऐतिहासिक कथांवरूनहि आपणास आढळेल कीं, प्राचीनकाळचे लोक देशदेशांतरीं व द्वीपद्वीपांतरीं जात येत असत व त्यांचा धर्म कायम राहत असे. मनुस्मृतीमध्ये नौकायानांवर कर घ्यावा असें सांगितलें आहे; त्यावरूनहि वरील गोष्ट सिद्ध होते. जेव्हां युधिष्ठिरानें राजसूययज्ञ केला होता; तेव्हां सर्व भूगोलावरील राजांनां निमन्त्रण पाठविण्यासाठीं भीम, अर्जुन, नकुल व सहदेव यांनां चार दिशांनां पाठविलें होतें; जर अशारीतीनें परदेशगमनांत दोष असता तर ते कधींहि गेले नसेत. तात्पर्य प्राचीन काळचे आर्यावर्तांतील लोक राजकार्य, व्यापार व देशदर्शन यासाठीं सर्व देशांत प्रवास करीत असत. आजकालची स्पृष्टास्पृष्टतेची व परदेशगमनानें धर्मभ्रष्ट होतो ही कल्पना मुख्य लोकांच्या अज्ञानांतून निघालेली आहे. जे मनुष्य देशदेशांतरामध्ये व द्वीपद्वीपांतरामध्ये जाण्याला भीत नाहींत, ते अन्य देशांत जाऊन तेथील अनेक विद्वानांशीं समागम करून, त्यांच्या रीतिभाति पाहून, आपलें राज्य व व्यापार वाढवून, निर्भय शूरवीर होतात व दुसऱ्यांतील सद्ब्रह्मचारांचा स्वीकार करून आपणामधील असद्ब्रह्मचाराचा त्याग करतात व त्यामुळे मोठे ऐश्वर्य प्राप्त करून घेऊन सुखी होतात. ज्या मनुष्याला परदेशगमनानें आपला धर्म बुडेल असें वाटतें, त्यांनां महाभ्रष्ट स्लेच्छकुलोत्पन्न वेश्यासमागमानें आचारभ्रष्टता येते असें वाटत नाहीं हें अत्यंत आश्चर्य नव्हे काय ? हां, ही गोष्ट खरी आहे कीं, मांसभक्षण व मद्यपान करणाऱ्यांच्या शरीराला व वीर्यादिकांनां जास्त दुर्गंधि येते व जर अशा लोकांशीं शुद्ध मनुष्य संगति करूं लागले तर त्या दुर्गंधाचा परिणाम यांच्याहि वर होऊं शकतो, झणून त्यांची संगति सोडावी; यावरून त्यांच्याशीं अगदीं लगटून राहणें चांगलें नव्हे एवढेंच ठरेल, पण त्यांच्याशीं इतर व्यवहार करणें, त्यांच्यातील विद्या व इतर गुण यांचें ग्रहण करणें यांत कांहींच दोष नसल्यानें, मद्यपानादि दोष सोडून विद्यादि गुणांचें ग्रहण करण्यांत कांहींच हानि नाहीं. मुख्य लोकांची मजल एथपर्यंत पोचली आहे कीं, त्यांना पाहणें हें सुद्धां पाप आहे असें ते समजतात व झणूनच त्यांच्याशीं ते युद्धादि व्यवहार करूं शकत नाहींत, कारण शुद्ध करावयाचें असतांना त्यांनां प्रथम पहावें लागतें. धर्म हा आपल्या आत्म्याशीं

संलग्न आहे. राग, द्वेष, अन्याय व मिथ्या भाषणादि दोष सोडून देऊन निर्वैराता, प्रीति, परोपकार, सज्जनता इत्यादि गुण ब्रह्मण करणें हा सदाचार व हाच धर्माचार आहे. एवढें सर्वांनीं लक्षांत ठेवावें कीं, जोंपर्यंत आह्मी उत्तम कामें करीत आहों तोंपर्यंत आह्मी कोणत्याहि देशांत अथवा द्वीपांत असलों झणून हरकत नाही, आह्मांला दोष लागणार नाही व जर आर्यावर्तांत राहून पापचरण केलें तर येथेहि आमची आचारभ्रष्टता व धर्मभ्रष्टता होईल. तात्पर्य आचाराचा नाश झाल्यानें धर्माचा नाश होतो, परदेशगमनानें होत नाही. परदेशांत गेल्यानें तेथील लोक आपल्या मतांमध्ये आपणाला ओढून नेतील अशी कोणाला भीति वाटण्याचा संभव आहे पण त्याला उपाय असा आहे कीं, परदेशांत जाणाराला वैदिकधर्माचें ज्ञान असावें व पाखंडमताचें खंडण करण्याची शक्ति अवश्य असावी. देशदेशांतरी व द्वीपद्वीपान्तरीं गेल्यावांचून व्यापार व राज्य यांची उन्नति व वढती कधींतरी होऊं शकेल काय ? जेव्हां आपल्या देशांत आपलेच व्यापारी व्यापार करतात, तेव्हां देशाची संपत्ति वाढणें शक्य नसतें; पण जेव्हां आपल्या देशांतलें लोक बाहेर जात नाहीत व बाहेरच्या देशांतलें लोक आपल्या देशांत येऊन व्यापार व राज्य करतात तेव्हां तेथें दारिद्र्य व दुःख यांशिवाय आणखी काय प्राप्त होणार ? पाखंडी लोक आपली प्रतिष्ठा व बडेजाव कायम ठेवण्यासाठीं इतर लोकांनां अज्ञानी ठेवतात, भोजनाच्छादनांमध्ये स्पृष्टास्पृष्टतेचा बखेडा माजवितात व इतर लोक देशदेशांतरीं जाऊन शहाणे झाले तर ते आपणावर खरमरीत पुढें टीका करतील, या भीतीनें ते परदेशगमनाचे मार्ग बंद करण्यास मार्गे पुढें पहात नाहीत. परदेशांत राहून मांसमद्यादि निषिद्ध पदार्थांचें सेवन केलें नाहीं झणजे झाले.

(८) स्पर्शास्पर्श.

या स्पृष्टास्पृष्टतेच्या अतिरेकानें एथपर्यंत मजल आली आहे कीं, प्रत्येकानें आपआपली रोटी वनवून खावी; पण याचा परिणाम युद्धाच्या वेळीं पराजय हाच होतो. आपल्या हातानें करून खाण्यांत शक्तीचा अपव्यय होतो, युद्धाकडे तेवढें लक्ष्य कमी जातें, मध्येच कोणी स्पर्श केला असतां उपाशीं रहावें लागतें व त्यामुळें नेटानें काम होत नाही. वास्तविक क्षत्रियांनां एका हातांत रोटी व दुसऱ्या हातांत तलवार घेऊन स्पर्शाचा विचार न करतां शत्रूवर चढाई केली पाहिजे व विजय संपादन केला पाहिजे. हाच त्यांचा आचार होय व पराजित होणें हा अनाचार होय; या प्रकारच्या स्पर्शास्पर्शाच्या गोष्टींचा आर्यावर्तांतलें लोकांनीं वाजवीपेक्षां फाजिले पाल्हाळें माजवून, आप- आपसांमध्ये मोठमोठे विरोध माजविले व स्वातंत्र्य, आनंद, धन, राज्य, विद्या व पुरुषार्थ यांनां पारखे होऊन, आतां डोक्यावर हात धरून बसले आहेत. आतां इच्छा करतात कीं, थोडेंस आह्मांला काहींतरी मिळावें, पण मिळत आहे कोर्ट ? अशारीतीनें सर्व आर्यावर्तांचा नाश झाला आहे. चौका करून नये किंवा स्वच्छता करून नये असें आमचें झणणें मुख्यच नाही, तीं अवश्य पाहिजे, शाळणें, सारवणें या गोष्टी अवश्य झाल्या पाहिजेत व खरकट्याचाहि बंदोबस्त नष्ट केला पाहिजे. ख्रिस्तियन मुसल- मानांप्रमाणें अस्वच्छता व भ्रष्टता कोणीहि करूं नये, पण त्याबरोबर आपआपसांत वैर वाढेल अशा तऱ्हे- चेहि स्पृष्टास्पृष्टतेचे प्रकार व छूतछातीचे आचार बंद झाले पाहिजेत ? (प्र०) निर्लेप झणजे काय ? (उ०) जें अन्न दुधांत केलें जातें किंवा तुपांनें भाजलें जातें तें निर्लेप झणतात व जें पाण्यांत शिजवितात त्याला निर्लेप झणत नाहीत; पण या सर्व गोष्टी धूर्त लोकांनीं चालविलेल्या पाखंडांपैकीच आहेत. दुधांत भिजवणें व पाण्यांत भिजवणें एकच, पण दूध तूप ज्यांत ज्यास्त असेल ते पदार्थ स्वादिष्ट व शरीराला चांगले असल्यामुळें त्यांनां हे पाखंडी दोष मानीत नाहीत, पाहिजे त्याच्याकडून खातात,

पण पाण्यांत तयार केलेले निःसत्व असल्यामुळे खात नाहीत ! याचप्रमाणे “ कच्ची रोटी व पक्की रोटी ” याविषयी जाणावें. वास्तविक पाहतां अग्नीच्या सहाय्यानें पुरें परिपक्व झालेले जें अन्न तें पक्कें व इतर कच्चे होय; पण दूध तूप ज्यांत विशेष आहे तेच पदार्थ हे लोक पक्के असे समजतात व हीन जातीकडूनहि घेऊन खातात. आतां कोणी झणेल कीं, पक्केच पदार्थ खावे, पण तेंहि ठीक दिसत नाही, चणे वगैरे कांहीं पदार्थ कच्चेहि खाल्ले जातात, तात्पर्य या पाखंडी लोकांचे निर्वंध त्यांच्या स्वतःच्या सोईपुरते आहेत. (प्र०) ब्राह्मणानें आपल्या हातानें अन्न शिजवून खावें कीं, शूद्रादि-कांनां नोकराला ठेवून त्यांच्याकडून अन्न शिजवून तें खावें ? (उ०) शूद्रांनीं शिजवलेलें अन्न खाण्यासहि हरकत नाही. पहा, ब्राम्हण विद्याव्यासंगांत, क्षत्रिय राज्य पालन करण्यांत व वैश्य शेती व्यापार व पशुपालन करण्यांत तत्पर असतात, म्हणून त्यांच्या येथील सर्व परिचर्या-अन्न शिजवण्यापासून तों घर झाडून साफ करण्यापर्यंत-शूद्रांला करावयाची असते, मात्र शूद्रांच्या घरी शूद्रांनीं शिजवलेलें अन्न आपत्कालाशिवाय द्विजांनीं खावू नये, जेव्हां द्विजांच्या घरी पाकादि संस्कार करण्यासाठीं शूद्र नेमले जातात तेव्हां त्यांवर द्विजांनीं देखरेख करावी. पहा—

आर्याधिष्ठिता वा शूद्राः संस्कर्तारः स्युः ॥

आपस्तंबधर्मसूत्र । प्रपाठक २। पटल २। खंड २। सूत्र ४ ॥

“ आर्यांच्या-अर्थात ब्राम्हण, क्षत्रिय व वैश्य यांच्या-देखरेखीखालीं शूद्रांनीं द्विजांच्या घरी पाकादि संस्कार करावे. ” आर्यांच्या घरांमध्ये शूद्र अर्थात मुख्य वृत्तिरूप यांनीं पाकादिक करून त्या तीन वर्णांची सेवा करावी. हीं कामें करतेवेळीं त्यांनीं आपलें शरीर व वस्त्रादि पदार्थ उत्तम स्वच्छ ठेवावे. आर्यांच्या घरी जेव्हा शूद्र अन्न तयार करण्यास येतील तेव्हां त्यांनीं तें काम करतेवेळीं तोंड बांधावें, नाहीतर त्यांच्या तोंडातील उच्छिष्ट पदार्थ, लाळ किंवा त्यांचा श्वास अन्नांत पडून तें अन्न विषडेल. त्यांनीं प्रतिदिन उत्तम स्नान करावें व प्रत्येक आठ दिवसांनीं हजामत करून नखें वगैरे साफ काढून चांगलें स्नान करावें व नंतर पाक करावा. द्विजांनां वाढून नंतर मग आपण जेवावें. (प्र०) अहो, शूद्र अन्नाला शिवला असतां तें दूषित झालें असें समजतात मग ते शूद्रांच्या हातचें कसें खाऊं शकतील ? (उ०) शूद्रांनीं शिवलेलें अन्न खात नाहीत हें म्हणणें आधीं खोटें आहे, कारण दूध, तूप, साखर, गुळ, शाक, फळ, मूल, धान्य या पदार्थांला शूद्रच नव्हे तर घेड, चांभार, मुसलमान, ख्रिस्तीयन् लोकांहि स्पर्श करतात, शेतांत कामें करून ते पदार्थ उत्पन्न करतात, हेच लोक शेत कापतात, धान्य पालतात, उंसाचा रस काढून गुळ व साखर करतात, शेतांमध्ये असतांनां तेथेंच मलमूत्रांचा उत्सर्ग करतात व अस्वच्छ हातांनीं सर्व धान्यांला स्पर्श करतात, गुळ करते वेळीं त्याच हातांनीं रस पितात व त्याच हातांनीं गुळ्याच्या ठेपी वनवितात, चिनी तयार करावयाच्या वेळीं वहाणाच्या पायांनींच ती चेंचतात मग त्या वहाणांला काय काय लागलेलें असतें तें ते पहाताहि नाहीत त्या वहाणा चामड्याच्या असतात हें तर निराळें सांगायला नकोच, दुधामध्ये तर पाहिजे त्या भांड्यांतून पाणी घालतात व तें दूध सर्व लोक घेतात, याच प्रमाणें वाजारांत मिळणाऱ्या इतर पदार्थांविषयी आहे; जर हे पदार्थ स्वच्छ आहेत असें समजून घालतात तर सर्वांनीं स्पर्श केलेले पदार्थ खाल्यासाखें नाहींका होत? मग आपस्तंब धर्म सूत्रकारांनीं सांगितल्याप्रमाणें शूद्रांकडून अन्न शिजवून घेऊन तें खाण्यास काय हरकत आहे ? (प्र०) मूल, फल, कंद व धान्य यांनां साक्षात् स्पर्श केलेला नसतो म्हणून कांहीं, दोष नाही, पण आपल्या डोळ्यांपुढें शूद्रांनें तयार केलेलें अन्न कसें खावें ? (उ०) साक्षात् व परंपरेनें असा भेद आपण केला

नसता तर तुझांला खावयाला कांहींच मिळालें नसतें. गुळ, साखर, खजूर गोड लागतो, दूध तूप पौष्टिक आहे, मीठाशिवाय चालत नाही व धान्य तर धुवून घेतां येतें या सबबीवर विशेषतः आपमतलबावर आपले धर्माचे सिंधु रचले गेले आहेत ! जर अष्टाग्रामध्ये दोष नाही असें म्हणतां तर तुमच्या दृष्टीच्या आड भंगी किंवा मुसलमान यांनीं शिजवून तें अन्न आणून ठेवलें तर तें तुम्ही खाल काय ? नाही, मग न पाहिल्यानें दोषाची निवृत्ति होते या म्हणण्यांत काय अर्थ आहे ? हां, मुसलमान व ख्रिस्ति मद्यमांसाचें सेवन करतात, त्यांच्या हातचें खाण्यानें मद्यमांसाशीं परंपरेनें संबंध घडतो झणून त्यांच्या हातचें न खाणें उत्तम हें खरें, पण आर्यांमध्ये परस्पर रोटीव्यवहार होण्याला दोष कोणता ? जोंपर्यंत एक मत, एक हानिलाभ, एक सुखदुःख परस्परांमध्ये होणार नाही, तोंपर्यंत उन्नति होणें अशक्य आहे. आतां केवळ खाणेंपिणें एकत्र केल्यानेंच सर्व उन्नति होणार नाही ही गोष्ट खरी आहे, पण असें झाल्यानें उन्नतीला अडथळे उत्पन्न होणार नाहीत. उन्नति इच्छिणाऱ्यांनीं नेहेमीं वाईट गोष्टी सोडून उत्तम गोष्टींची आपल्यांत वाढ केली पाहिजे, असें जोंपर्यंत होणार नाही तोंपर्यंत अवनति होत जाईल यांत शंका नको. आपसांत फूट, मतभेद, ब्रम्हचर्याचा अभाव, विद्या न शिकणें व न शिकविणें, बालविवाह, अस्वयंवर, विषयासाक्ती, मिथ्याभाषणादि कुलक्षणे वेदविद्येच्या प्रसाराची बंदी इत्यादि कारणांमुळे आर्यावर्तातील लोकांचें राज्य गेलें व तेथें विदेशीयांचें राज्य झालें. जेव्हां आपसांत भाऊबंध झगडतात तेव्हांच विदेशी मध्ये पडून पंच बनतो. लोक हो ! काय तुम्ही पांच हजार वर्षांपूर्वी घडलेल्या महाभारतांतील गोष्टी विसरलांत ? भारतीय बुद्ध चाललें असतां लढणारे वीर आपल्या वाहानांवर बसूनच खाणें पिणें हे व्यवहार करित होते. आपसांतील दुहीमुळेच कौरव, पांडव व यादव यांचा नाश झाला व तोच रोग अजूनपर्यंत आर्यावर्ताच्या पाठीमागे लागलेला आहे; यापासून आणखी आर्यांचें किती नुकसान होणार हें काहीं समजत नाही; त्याच स्वगोत्राचें हवन करणाऱ्या व स्वदेशाचा नाश करणाऱ्या दुर्योधनाच्या पद्धतीप्रमाणेंच आर्यलोक सध्याहि चालत आहेत व दुःख भोगित आहेत हें केवढें आश्चर्य वरें ! परमेश्वरानें आतां आर्यावर्तावर कृपा करावी व या रोगाला दूर करावें !

९ भक्ष्याभक्ष्य.

भक्ष्याभक्ष्य दोन प्रकारचें आहे. एक धर्मशास्त्रोक्त व दुसरें वैद्यशास्त्रोक्त. पहा—

अभक्ष्याणि द्विजातीनाममेध्यप्रभवाणि च ॥ मनु० ५।५॥

“ब्राह्मण, क्षत्रिय व वैश्य यांनीं विष्टामूत्रादि मलिन पदार्थांच्या संसर्गापासून उत्पन्न झालेल्या कंद-मूल-शाक-फलांचें भक्षण करूं नये.” तसेंच—

वर्जयेन्मधु मांसं च ॥ मनु० २।१७॥

“मद्य व मांस यांचेहि सेवन करूं नये.” मद्य, गांजा, भांग, अफू वगैरे सर्व मादक पदार्थ व तंबाकू वगैरे शरीरनाशक पदार्थ हे सर्व बुद्धीला मांघ आणतात, पहा—

बुद्धिं लुप्पति यद्रव्यं मदकारि तदुच्यते ॥ शार्ङ्गधर ४।२१॥

“ज्या ज्या द्रव्याच्या योगानें बुद्धीचा नाश होतो, त्या मादक द्रव्याचें सेवन करूं नये.” त्याच-प्रमाणें जें अन्न कुजून, व विघडून व दुर्गंधानें दूषित झालेलें असेल, जें उत्तम प्रकारें तयार केलें नसेल,

जें मद्य व मांस खाणाऱ्या लोकांनीं तयार केलेलें असेल तें अन्न खाऊं नये. आपल्या अघ्रासांठी कोणाचीहि हिंसा करूं नये, व त्यांत सर्वांवर उपकार करणाऱ्या गाई सारख्या जनावराला मारणें हें तर फारच वाईट आहे. एका गाईपासून दूध, तूप, दही, ताक वगैरे पुष्टि देणारे पदार्थ उत्पन्न होतात, वेल उत्पन्न होऊन आमचें शेत नांगरतात, एकटी गाय आपल्या एका पिढीमध्ये चार लक्ष पंचाहत्तर हजार सहाशें मनुष्यांनां सुखी करते, म्हणून अशा उपयुक्त पशूला स्वतः मारूं नये व दुसरा मारीत असेल तर आपणाकडून होण्यासारखा जेवडा प्रयत्न असेल तेवढा करावा व त्याला मारूं देऊं नये. पहा, किल्येक गाई बीस शेर दूध देतात व किल्येक दोन शेर देतात; पण चांगल्या पद्धतशीर रीतीनें पाळलेल्या गाई सरासरी मानानें अकरा शेर दूध देतात असें म्हणण्यास हरकत नाहीं. तसेंच किल्येक गाई अठरा महिने पर्यंत दूध देतात व किल्येक सहा महिन्यांनीं आटतात, तेव्हां सरासरी मानानें एक वर्षपर्यंत गाय दूध देते असें म्हणण्यास हरकत नाहीं; या हिशेवानें पाहतां गाईच्या एका जन्मांतील दुधानें (२४९६०) चव्वीस हजार नऊशें साठ मनुष्यांची तृप्ति एक वेळ होऊं शकते. बहुधा प्रत्येक गाईला दहा किंवा बारा वासरे होतात, त्यांतून पांच वेल व पांच गाई झाल्या असें मानलें तरी त्याच गाईच्या जन्मा-मध्ये त्या (१२४८००) एक लक्ष चव्वीस हजार आठशें माणसांची एक वेळ तृप्ति करूं शकतील. व पांच वेल आपल्या आयुष्यांत (५०००) पांच हजार मण धान्य कमीत कमी उत्पन्न करूं शकतील, या अन्नानें, प्रत्येकाला पाऊणशेर या प्रमाणानें, अडीच लक्ष मनुष्यांची तृप्ति होऊं शकते. अर्थात् दूध व अन्न मिळून (३७४८००) तीन लक्ष चवऱ्याहत्तर हजार आठशें मनुष्यांची एकवेळ तृप्ति होऊं शकते. तात्पर्य एका गाईच्या एका पिढीमध्ये—गाईचें दूध, तिच्यापासून उत्पन्न झालेल्या गाईचें दूध व वेलींनीं उत्पन्न केलेलें धान्य या सर्वांनीं मिळून—(४७५६००) चार लक्ष पंचाहत्तर हजार सहाशें मनुष्ये एकवेळ तृप्त होतात; व पुढच्या त्यांच्यापासून उत्पन्न होणाऱ्या संततीचा हिशोब केला तर त्यांपासून असंख्यात मनुष्यांचें पालन होऊं शकतें असें आपणास आढळेल; या शिवाय वेलींची गाडी वगैरे वाहनें ओढण्याच्या कामीं मनुष्यांनां उपयोग होतो तो निराळाच. गाईप्रमाणेंच म्हेंस ही दुधाचा पुरवठा करते व लोकांच्या उपयोगीं पडते, पण गाईच्या दुधातुपापासून जशी मनुष्यांच्या बुद्धीची वाढ होते तशी म्हशीच्या दुधातुपापानें होत नाहीं; म्हणून सर्व आर्यांनीं गाईचें रक्षण व वर्धन करावें. सर्व विद्वानांचें या वावरीत ऐकमत्य आहे. गाईप्रमाणें बकरीच्या एका पिढींतील दुधापासून (२५९२०) पंचवीस हजार नऊशें बीस मनुष्यांचें एकवेळ पोषण होतें. व त्याचप्रमाणें म्हेंस, रेडें, घोडे, उंट, हत्ती, गाढव इत्यादि पशूंपासून पुष्कळ प्रकारें मनुष्यांनां सहाय्य मिळतें. अर्थात् या पशूंनां मारणारा किती लोकांनां दुःख देतो याचा यावरून विचार करतां येईल; शिवाय याचाहि येथें विचार करावा कीं एका पशूला मारून त्याच्या मांसापासून किती मनुष्यांची एका वेळची तृप्ति होईल व पशूचें संरक्षण करून त्यांच्या दुधापासून किती मनुष्यांची एका वेळची तृप्ति, होईल, हें पाहिलें असतां पशूंपासून मांस भक्षण करण्यांत कसा व किती तोटा आहे हें सहज समजेल; जेव्हां या देशांत आर्यांचें राज्य होतें तेव्हां गौ आदिक पशूंचें सर्वत्र रक्षण होत होतें, व त्यामुळे या भूमंडलावर सर्व लोक आनंदानें राहत असत; कारण त्यावेळीं गाई पुष्कळ असल्यानें दूध तूप विपुल मिळत असे व धान्य उत्पन्न करण्यास वेल विपुल असत, त्यामुळे धान्य पुष्कळ व स्वस्त मिळत होतें; पण सध्यां जेव्हांपासून विदेशी मासांहारी लोक या देशांत येऊन राहूं लागले, तेव्हांपासून गौ आदि पशूला मारून खाणारे व मद्यपान करणारे राज्याधिकारी झाले व क्रमानें संसारेपयोगी पशूंची संख्या दिवसानुदिवस कमी कमी होत गेल्यानें धान्य व

दूधदुभत्याची महर्गता होऊन आर्यलोक दिवसानुदिवस ज्यास्त ज्यास्त दुःखी होऊं लागले आहेत. कारण म्हटलें आहे कीं “ नष्टे मूले नैव फलं न पुष्पम् । वृद्धाणक्य अ० १०।१३॥ ” वृक्षाच्या मूलाचा नाश झाला असतां त्याला फुलें व फळें हीं मिळत नाहीत अशी स्थिति होते; तद्वतच गाईना नाश झाला असतां दूध, तूप, जमीन नांगरण्यास वैल तरी कसे व कोटून मिळणार ? (प्र०) अहो ! जर सर्वच मनुष्य हिंसा न करणारे झाले तर मग व्याघ्रादि हिंस्र पशू इतके वाढतील कीं, तेच गाय वगैरे सर्वोपयोगी पशूंना खाऊन टाकतील ? (उ०) व्याघ्रादि हिंस्र पशूंना मारून व तसेंच जे दुष्ट मनुष्यादि प्राणि असतील त्यांना दंड देऊन इतरांचें रक्षण करणें हें राजपुरुषांचें अवश्य कर्तव्य आहे. (प्र०) मग त्या मारलेल्या प्राण्यांचें मांस काय टाकून द्यावें ? (उ०) पाहिजे तर फेंकून द्यावें, पाहिजे तर कुत्रे वगैरे मांसाहारी पशू अहित त्यांना खाऊं द्यावें, किंवा जाळून टाकावें, किंवा कोणी मांसाहारी मनुष्य खात असेल तर त्याला द्यावें. मांसाहारानें मनुष्यांचा स्वभावहि हिंस्र व दुष्ट बनतो; म्हणून कोणीहि मांसाहार करूं नये. हिंसा, चोरी, विश्वासघात, छळ व कपटादि करून जें प्राप्त होतें तें अभक्ष्य होय व अहिंसा, धार्मिककृत्यें यांच्यापासून जें प्राप्त होतें तें भक्ष्य आहे असें समजावें; त्याचप्रमाणें ज्या पदार्थापासून स्वास्थ्य, रोगनाश, बुद्धिवल, पराक्रम यांची वृद्धि व आयुष्याची वृद्धि होते अशा तांदूळ, गहू, फळ, मूल, कंद, दूध, तूप, मिष्टान्नादि पदार्थांचें सेवन करावें. हे सर्व पदार्थ भक्ष्य समजावे. जे पदार्थ आपल्या प्रकृतीमध्ये विकार करतात, ते सोडावे; व जे जे ज्या ज्या कालीं हितकारक असतील त्यांचें त्या त्या कालीं सेवन करणें हें उत्तम होय.

(१०) उच्छिष्टान्नभक्षणनिषेधः.

(प्र०) एका पानांत अनेकानां जेवण्यांत कांहीं दोष आहे काय ? (उ०) होय, फार दोष आहे. एकाचे कुठ्यादि रोग दुसऱ्याला लागतात. प्रत्येकाची प्रकृति भिन्न भिन्न असल्यामुळे एका पानांत सर्वांनां अन्न सेवन केल्यानें त्यांनां निरनिराळे व्याधी होण्याचा व त्यांचें रक्त दूषित होण्याचा संभव असतो; याचप्रमाणें दुसऱ्याचें उच्छिष्ट खाण्यानेंहि अनेक दोष उत्पन्न होण्याचा संभव असतो. पहा—

नोच्छिष्टं कस्यचिद्दद्यात् नाद्याचैव तथान्तरा ॥

न चैवात्यशन कुर्यात् न चोच्छिष्टः कचिद्वजेत् ॥ मनु. २।५६॥

“ आपलें उच्छिष्ट कोणाला देऊं नये व दुसऱ्या कोणाचें उच्छिष्ट आपण खाऊं नये. अधिक भोजन कधींहि करूं नये व हात आणि तोंड धुतल्याशिवाय इकडे तिकडे हिंडूं नये.” (प्र०) “ गुरोरुच्छिष्टभोजनम् । ” याचा अर्थ काय वरें ? (उ०) याचा अर्थ गुरूचें उच्छिष्ट खावें असा नसून “ गुरूचें जेवण झाल्यानंतर जें अन्न शिळक राहिलें असेल तें भक्षण करावें—अर्थात् गुरूला आधीं जेऊं घालावें व नंतर आपण जेवावें.” असा आहे. (प्र०) जर कोणाचेंहि उच्छिष्ट खाऊं नये असें आहे तर मधमांशांचें उच्छिष्ट मध, वासरांचें उच्छिष्ट दूध व आपण एक घांस घेतल्यानंतर आपलेंच उच्छिष्ट आपण कसें खावें ? (उ०) मध हा मधमांशांचें उच्छिष्ट नाही तो अनेक औषधींचा सार आहे व त्याचें एकीकरण करण्यांत मधमांशांचें सहाय्य होतें इतकेंच. वासरें हीं स्तनांतून बाहेर येणाऱ्या दुधाचें पान करतात त्या योगानें आंतील दूध उच्छिष्ट होत नाही. वासराचें दूध पिऊन झाल्यावर स्तनाला पाण्यानें धुवून स्वच्छ भांड्यांत धार काढावी म्हणजे झालें. आपलें

उच्छिष्ट आपणालाच अपायकारक नसल्याने त्या संबंधाने विशेष लिहिण्याचें प्रयोजन नाही. स्वाभाविक रीतीने पाहिलें तरी आपल्या उच्छिष्टाचा आपल्याला वीट येत नाही, पण दुसऱ्याच्या उच्छिष्टाचा येतो. मुख, नाक, कान, डोळे, उपस्थ व गुह्येन्द्रिय या आपल्या इंद्रियांतून निघणाऱ्या मलाला स्पर्श करण्यास आपणास घृणा उत्पन्न होत नाही; पण त्याच दुसऱ्याच्या इंद्रियांतील मलाला स्पर्श करणे कंटाळवाणें वाटतें, याचप्रमाणें उच्छिष्टा विषयी जाणवें; म्हणून कोणाचेंहि उच्छिष्ट दुसऱ्या कोणीहि खाऊं नये हें उत्तम व हेंच मुष्टिनियमांस अनुकूलहि आहे. (प्र०) स्त्रीपुरुषांनीं हि परस्पर एकमेकांचें उच्छिष्ट खाऊं नये कीं काय? (उ०) स्त्रीपुरुषांनीं मुद्दां एकमेकांचे उच्छिष्ट खाऊं नये, कारण त्यांच्या शरीरांचा स्वभावहि भिन्न असतो.

(११) अभक्ष्य अन्न.

(प्र०) अहो! सर्वांची शरीरें सारखीच हाडामांसाचीं आहेत व सर्वांच्या शरीरांत एकसारखेंच रक्त खेळत आहे, मग पाहिजे त्याच्या हातचें अन्न खावयाला काय हरकत आहे? (उ०) पाहिजे त्याच्या हातचें खाण्यांत पुष्कळ दोष आहे. पद्मा, चांगले चांगले सात्विक पदार्थ खाऊन जशीं ब्राह्मण व ब्राह्मणी यांचीं शरीरें सात्विक व निर्दोष जशीं बनलेलीं असतात तशीं तीं चांडालादिकांचीं नसतात. चांडालाच्या शरीरांतील परमाणू दुर्गंधानें भरलेले असतात तसे द्विजांचे नसतात, कारण त्यांच्या खाण्याच्या पदार्थातच तसा भेद असतो; म्हणून ब्राह्मणादि उत्तम वर्णांच्या हातचें अन्न खावें व भेड, भेंगी, चांडाल, चांभार इत्यादि नीच व अमंगल मनुष्यांच्या हातचें अन्न खाऊं नये. ब्राह्मणाचे व चांडालाचें शरीर जरी हाडामांसाचेच असलें तरीहि त्यांत आणखी पुष्कळ भेद असतात. आई, सासू, कन्या, वहीण, मुलाची मुलगी इत्यादि स्त्रियांचीं शरीरें सारखीच हाडामांसाचीं असतात, तथापि त्या सर्वांशीं सारखें आचरण करावयाचें नसतें, कारण त्यामध्ये आणखी इतर पुष्कळ दृष्टीनें भेद आहे. मुखानें प्रत्येक पदार्थ खातां येतो हें खरें पण लोक अन्न खातात व मल खात नाहीत. तात्पर्य विचारानेंच सर्व गोष्टी केल्या पाहिजेत व ज्या अर्थी चांडालादिकांचीं शरीरें अमंगल असतात त्या अर्थी त्यांनीं तयार केलेलें अन्न उच्च वर्णांनीं खाण्यास योग्य नसतें.

(१२) गाईचें शेण.

(प्र०) गाईच्या शेणानें सारवतात तसें दुसऱ्या प्राण्यांच्या शेणानें सारवण्यास काय हरकत आहे? (उ०) गाईच्या शेणाला घाण येत नाही, तें हवा छुळू करतें, तें चिकट असल्यानें जमीन लवकर उखळली जात नाही, सारवलेल्या जमिनी वाळल्यावर स्वच्छ दिसतात व त्यांवर कपडा ठेवला तर त्याला मळ लागत नाही. जशी माती वस्त्रादिकांला लागते तसें वाळलेलें शेण लागत नाही. मनुष्यादि इतर प्राण्यांची विष्टा दुर्गंध उत्पन्न करणारी व हवा विघडिवणारी असते, गाईच्या शेणानें सारवलेली जमीन स्वच्छ व साफ दिसते, जेवणाखाण्याच्या टिकाणां दूध तूपादि पदार्थ पडतात व ते तसेच राहूं दिले तर तेथें माशा जमतात व दुर्गंध उत्पन्न होतो, पण जर ती जागा शेणानें स्वच्छ सारवली तर ती सुंदर व स्वच्छ होते; जर चुनेगचीचें घर असेल तर पाण्यानें धुवून स्वच्छ ठेवतां येतें पण जर जमीनच असली तर शेणानें स्वच्छ सारवण्याची अत्यंत आवश्यकता आहे, मांसाहारी म्लेच्छ लोकांच्या बबर्जीखान्यामध्ये व त्यांच्या आसपास कोठें हाडें तर कोठें मांसाचे तुकडे, कोठें जळकीं लांकडे तर कोठें राख व इतर पदार्थ इकडे तिकडे पडलेले असतात व तेथें माशा अशा धूं धूं करीत असतात कीं, त्यांचे

वर्णन करतां येत नाही, अशा दुर्गंध युक्त स्थानी जर चांगला मनुष्य गेला तर त्याला वांतीच होईल; पण ब्राह्मणादि निर्मासहारी लोकांचें स्वयंपाक घर तसें नसतें, तें झाडून सारवून स्वच्छ व नीटनेटके केलेलें असतें. असो. तात्पर्य इतकेंच कीं गोमयानें सारवल्यानें स्वच्छता वाढते म्हणून तसें करणें उत्तम आहे.

(१३) चौका.

(प्र०) पुरभय्या प्रमाणें चौका करून त्यांत वसून खाणें चांगलें कीं काय ? (उ०) जी जागा स्वच्छ व रमणीय असेल व जेथें दुर्गंधादि येत नसतील तेथें वसून जेवावें; पण गोष्टी वेळवर अवलंबून आहेत. युद्धाच्या प्रसंगी चौका करीत वसण्यास वेळ नसतो तेव्हां घोड्यावर किंवा रथांत वसून खाण्यास हरकत नाही, पण जेव्हां घरी व्यवस्था होण्यासारखी असते तेव्हां वरील सुर्वे प्रकारांचा विचार करून भोजनादि व्यवहार करावे. (प्र०) आपल्या हातांनीं आपण करून खावें कीं, दुसऱ्यांच्या हातचें जेवावें ? (उ०) जर सर्व आर्य शुद्ध धार्मिक पद्धतीनें वागत असले तर सर्व आर्यांच्या हातचें आर्यांनीं खाण्यास कोणताच प्रत्यवाय नाही; कारण ब्राह्मणादि तीन वर्णांचीं स्त्रीपुरुषे चौका करणें, भांडीं घांसणें हीं कामें करूं लागलीं तर विद्यावृद्धि व ज्ञानप्रसार करणार कोण ? पूर्वी युधिष्ठिराच्या राजसूय-यज्ञामध्ये सर्व भूमंडळावरील राजे, महाराजे, ऋषी, महर्षी अनेक आलेले होते व ते राजाच्या एकाच पाकशाळेंतील अन्नाचें सेवन करीत असत; जेव्हांपासून ख्रिस्ति व मुसलमान वगैरे मतमतांतरे निघून, वेर वाढलें व मद्यगोमांसादिकांचा प्रचार सुरू झाला तेव्हांपासून भोजनामध्ये स्पर्शास्पर्शाचा बखेडा सुरू झाला आहे. पहा. प्राचीनकाळीं कायुल, कंदाहार, इराण, अमेरिका, युरोप इत्यादि ठिकाणच्या राजांच्या गांधारि, माद्री, उलूपी वगैरे मुली आर्यावर्तातील राजांनीं केल्या होत्या; व भोजनादि व्यवहार यांचे व त्यांचे होत असत. शकुनि वगैरे तद्देशीय राजपुरुषांचा खानपानादि व्यवहार कौरवपांडवांशीं विन-वोभाट होत असे; त्यांच्यांत मुर्खीच विरोध नव्हता, कारण त्यावेळीं सर्वभूमंडळावर एकच वैदिकमत होतें; या वैदिकधर्मावरच सर्व लोक निष्ठा ठेवित असत, लोकांची आपल्याप्रमाणें काळजी घेत व त्यांच्या सुखदुःखाविषयीं जपत असत, ह्मणूनच त्यावेळीं आर्यावर्तांत फार सुख होतें, पण आतां अनेक मतमतांतरे झाल्यापासून अनेक दुःखे उत्पन्न झालीं आहेत; या सर्व दुःखांच्या मूलाचें निवारण करणें बुद्धिमान् पुरुषांचें अवश्य कर्तव्य आहे. परमेश्वरानें सर्वांच्या मनांत सत्यमताचा असा अंकुर घालावा कीं, त्या योगानें असत्य मतमतांतरांचा शीघ्रच प्रलय होईल व सर्वत्र ऐक्य भाव नांदूं लागेल; करितां सर्व विद्वान् लोकांनीं या दृष्टीनें विचार करून सर्व प्रकारचा विरोधभाव टाकावा व सर्वांनीं आनंदाचें भागी व्हावें.

(याप्रमाणें आचार व अनाचार, भक्ष्य व अभक्ष्य यांविषयीं थोडेंसे दिग्दर्शन झालें; येथें दहावा समुल्लास पुरा होऊन सत्यार्थप्रकाशाचा पूर्वार्धहि पूर्ण झाला. या पूर्वार्धामध्ये खंडनमंडनाचा भाग विशेष दिला नाही, याचें कारण असें कीं, प्रथमतः धर्म व अधर्म यांचा विचार करण्याचें सामर्थ्य मनुष्यामध्ये आल्यानंतरच खंडनमंडनातील सूक्ष्मभेद लक्षांत येऊं शकतात; याकरितां पहिल्या दहा समुल्लासांमध्ये सत्य धर्माचा उपदेश करून पुढील चार समुल्लासांमध्ये मतमतांतरांचें खंडनमंडन करण्यांत येणार आहे. अकराव्या समुल्लासामध्ये आर्यावर्तीय मतमतांतरांचें, बाराव्यामध्ये जैनधर्माचें, तेराव्यामध्ये ख्रिस्तीयन् धर्माचें व चवदाव्यामध्ये मुसलमान धर्माचें खंडनमंडन करून त्या त्या मतांचें खरें स्वरूप काय आहे तें दाखविण्यांत येईल; व चवदाव्या समुल्लासांच्या शेवटीं स्वमतहि दिलें जाईल, जे मनुष्य निःपक्षपात बुद्धीनें या ग्रंथाचें विचारपूर्वक परिश्लिन करतिल त्यांना खरें धर्माचें स्वरूप कळेल. पण

जे दुरभिमानानें विचार करणार नाहीत, त्यांना अविचाराला जें योग्य फल मिळावयाचें तें मिळेल. सर्व काळीं विद्वानांचें हें काम आहे कीं, त्यांनीं सर्व गोष्टींचा नीट विचार करून सत्य कोणतें व असत्य काय आहे याचा निश्चय करावा व सदोदित जें खरें असेल त्याचा स्वीकार करून असत्याचा त्याग करावा. अशा रीतीनें गुणप्राप्तक बनून उद्योग करावा ह्याजें धर्म, अर्थ, काम व मोक्ष या चाराहि पुरुषार्थांची त्यांना प्राप्ति होईल व ते आनंदित व प्रसन्न होतील यांत शंका नाही.)

इति श्रीसुभाषाविभूषित आचारानाचारभक्ष्याभक्ष्यविषयो नाम

दशमसमुल्लासः संपूर्णः ॥ १० ॥

॥ समाप्तोऽपं पूर्वार्धः ॥

॥ ओ३म् शम् ॥

ओ३म्

सत्यार्थप्रकाश-

उत्तरार्द्धः

अनुभूमिका.

ही गोष्ट सिद्ध झालेली आहे की, पांचहजार वर्षांच्या पूर्वी वैदिकधर्माशिवाय दुसरा कोणताहि धर्म नव्हता; कारण वेदोक्त सर्व गोष्टी धिथा व तर्क यांनी सिद्ध होणाऱ्या आहेत; वेदांकडे लोकांची अप्रवृत्ति झाल्यामुळेच स्वार्थ माझून महाभारताचा घनघोर संग्राम झाला. लोकांची प्रवृत्ति वेदांकडून दळल्यामुळे त्यांच्यांत अज्ञान माजत चालले व त्यामुळे लोकांच्या बुद्धीला भ्रम होऊन ज्याला जसे वाटले तसे त्याने मतमतांतर चालविले; या प्रचलित वेदबाह्य मतमतांतरांमध्ये पौराणिक मत, जैनीमत, ख्रिस्तिमत व कुराणमत किंवा मुसलमानी मत हीं मूल आहेत; हीं चार मते याच क्रमाने लोकांत प्रचलित झाली आहेत, या चार मतांच्या शाखा हजारोंहून कमी नाहीत; या सर्व मतांचे अनुयायी त्यांचे चेले व अन्य सर्व लोक यांना परस्पर सत्यासत्याचा विचार करण्यास सोपे जावे, म्हणून हा ग्रंथ बनविला आहे; या ग्रंथांत जे सत्य वैदिक मतांचे मंडन व असत्याचे खंडन स्पष्टपणाने लिहिलेले आहे ते सर्वांनी पाहून त्यांना सत्यासत्याचा विचार करतां यावा या करतांच आहे; या चार मतांचे मूल ग्रंथ पाहून माझ्या बुद्धीप्रमाणे व विद्याभ्यासाप्रमाणे जो बोध झालेला आहे तो लोकांपुढे ठेवणे हे मी सर्वोत्तम काम समजतो; कारण या मतमतांच्या प्रचारामुळे विज्ञान (वेदज्ञान) अजिबात गुप्त झाले तर ते सहजरीत्या पुनः मिळणे संभवत नाही.

पक्षपात सोडून जर या ग्रंथाचे वाचन लोक करतील तर त्यांस सत्यासत्य तेव्हांच समजेल; व त्यामुळे सर्वांना आपापल्या समाजाप्रमाणे सत्याचे ग्रहण व असत्याचा त्याग करण्यास सुलभ होईल; या उत्तरार्धांमधील अकराव्या समुल्लासामध्ये पुराणादि ग्रंथांतून शाखाशाखान्तरूपमते आर्यावर्तांत प्रचारांत आलेली आहेत; त्यांतील गुणदोषांचे संक्षेपांनं वर्णन केलेले आहे. हा ग्रंथ सत्यासत्याचा निर्णय करण्या व करविण्यासाठीच केलेला आहे; या मतमतान्तरांतील गुणदोष व्यक्त करून सब्दोघाला साहाय्य देणारे जे काम मी केलेले आहे ते परोपकारी काम आहे असे कोणी मानले नाही तरी या कामाबद्दल विरोधीभावहि मनांत आणू नये.

मनुष्यजन्माचें महत्त्व न्यायदृष्टीनें सत्याचा निर्णय करण्यांतच आहे. वितंडवाद करून मतमतान्तराची सिद्धि दाखवून, लोकांना अनिष्टफल भोगावयास लावणें हें पक्षपातरहित काम करणाऱ्या विद्वज्जनांस योग्य नाही; जोपर्यंत या मिथ्या अवैदिक मतमतांतरांचा समूल नाश होऊन एका सत्य वैदिक मताचा सर्व मनुष्यांमध्ये प्रचार होणार नाही, तोपर्यंत मनुष्यामध्ये भेदभाव राहून स्वरा आनंद कधींहि प्राप्त होणार नाही, जर आम्ही सर्व मनुष्य व विशेषतः विद्वान् लोक ईर्ष्याद्वेष सोडून निःपक्षपातानें सत्यासत्यतेचा निर्णय करून सत्याचें ग्रहण व असत्याचा त्याग करूं तर सर्वत्र आनंदीआनंद होण्यास फार उशीर लागणार नाही; विद्वानांमध्येच विरोध असल्यामुळे अन्य सर्व लोक भ्रमजालांत फसत आहेत व परस्परांत विरोध फैलावत आहे. जर हे विद्वान् लोक आपल्याच स्वार्थाकडे न पहातील व सर्वांच्या हिताचा विचार करतील तर सर्वांमध्ये थोड्याच वेळांत ऐकमत्य होईल यांत शंका नाही, हें ऐकमत्य कोणत्या धोरणानें गेलें असतां साधेल त्याचें वर्णन या ग्रंथाच्या शेवटीं दाखविलें आहे. सर्व शक्तिमान् परमात्मा सर्व मनुष्यांला एका वैदिकमतामध्ये प्रवृत्त होण्यास उत्साहित करे.

अलमतिविस्तरेण विपश्चिद्गरशिरोमणिषु ॥

सत्यार्थप्रकाश-

उत्तरार्द्धः

अथैकादशसमुल्लासारम्भः ।

अथाऽऽर्यावर्तीयमतखंडनमण्डने विधास्यामः ॥

(?) आर्यावर्ताची राजकीय योग्यता.

आतां या समुल्लासामध्ये आर्यावर्तांतील आर्यलोकांच्या मतमतान्तरांचे खंडन मंडन^{*} करावयाचें आहे. हा आर्यावर्त देश असा उत्तम आहे कीं, या देशासारखा उत्तम देश सर्व भूमंडळावर दुसरा कोणताहि नाही; या देशाला “सुवर्णभूमि” असें ह्मणतात, कारण ही भूमि सर्व प्रकारच्या रत्नांची जनानि आहे यासाठीच सृष्टीच्या प्रारंभीं आर्यलोक याच देशांत येऊन राहिले. आह्मी सृष्टि विषय नामक निबंधांत पूर्वी दाखविलेंच आहे “आर्य” हें उत्तम पुरुषाला नांव आहे व आर्याशिवाय जीं इतर माणसें आहेत तीं “दस्यु” होत. जेवढें ह्मणून या भूमंडळावर देश आहेत ते सर्व या देशाची प्रशंसा करीत आहेत व मनांत इच्छा करीत आहेत कीं, आर्यावर्ताशीं आपला संबंध जडावा. परिस नामक दगडाची जी गोष्ट ऐकतों ती जरी केवळ कविकल्पनेमधील असली तथापि ती या देशाला लावून पाहतां खरी दिसते. आर्यावर्तदेश हाच खरा परिस आहे, या देशाला जे जे लोखंडमय दरिद्री देश स्पर्श करतात, ते ते सुवर्णमय अर्थात् धनाढ्य होतात हें सर्व लोक मान्य करतात.

* या मतमतान्तरामध्ये जो वेदविरुद्ध भाग आहे तो दाखविला आहे; त्याची विचार दृष्टीला साक्ष पटली कीं त्या मतांतील तेवढा भाग संहित झाला; वेदानुकूल जो जो भाग असेल तो तर सर्व मान्य आहेच, या व्यवस्थेला खंडन मंडन ही संज्ञा दिलेली आहे.

† सृष्टीच्या आरम्भकालांत जे आर्यलोक पृथिवीच्या अन्यभागावर राहण्यास निघाले त्यांना ही सुवर्णभूमि सर्व गुणांनी श्रेष्ठ व त्यांच्या मूलत्रिविष्टपावरोवर व त्याच रीतीनें साम्य असलेली अशी आढळून आली; ह्मणून आर्यलोकांनी या भूमीच्या श्रेष्ठगुणामुळे व आपण तेथें राहूं लागल्यामुळे तिला आर्यावर्त हें नांव प्राप्त करविलें तें अद्यापपर्यंत कायम आहे.

एतद्देशप्रभूतस्य सकाशादग्रजन्मनः ॥

स्वं स्वं चरित्रं शिक्षेरन् पृथिव्यां सर्व मानवः ॥ मनु. २।२० ॥

“या आर्यावर्त देशांत उत्पन्न झालेल्या ब्राह्मणापासून अर्थात विद्वानापासून, भूमंडळावर राहणाऱ्या सर्व माणसांनी अर्थात ब्राह्मण, क्षत्रिय, वैश्य, शूद्र, दस्यु, म्लेंच्छ आदिकरून सर्वांनी आपली कर्तव्ये काय व आपण काय केलें पाहिजे याचें शिक्षण मिळवावें, त्याचप्रमाणे इतरांनी येथील विद्वानाकडूनच विद्याभ्यास शिकावा.” या मनुच्या श्लोकामध्ये प्राचीन काळच्या आर्यावर्ताची खरी योग्यता वर्णिली आहे. सृष्टीच्या प्रारंभापासून तो पांचहजार वर्षांच्या पूर्वीपर्यंत सर्व भूमंडळावर आर्यांचें सार्वभौम चक्रवर्ती राज्य होतें; अन्य देशांमध्ये लहान लहान मांडलिक राजे राहत असत. कौरव पांडवांच्या कालापर्यंत या देशांतील राजांच्या कायद्याप्रमाणेंच इतर देशांतील राजे व प्रजा वागत असत; या विषयीचें मनुस्मृतीमधील प्रमाण वर दिलें आहे. मनुस्मृति ही सृष्टीच्या प्रारंभी झालेली आहे, तेव्हां तीवरून तत्कालीन वस्तुस्थिति समजण्यास हरकत नाही; तसेंच महाराज युधिष्ठिरानें जो राजसूययज्ञ केला, त्या वेळपर्यंत किंवा महाभारत युद्ध संपेपर्यंत येथील राजांच्या आधीनच इतर देशांतील राजे होते. पहा! चीनदेशाचा भगदत्त, पाताल (अमेरिका) देशाचा बन्नुवाहन, युरोपचा विडालाक्ष (मांजराप्रमाणें ज्याचे डोळे आहेत तो) यवन (यूनान) व ईराण देशाचा शल्य हे सर्व राजे भारतीय महायुद्धामध्ये व राजसूययज्ञामध्ये सार्वभौम राजांच्या आज्ञेनें आलेले होते, रतूगण नामक राजाच्या वेळीं रावण हाहि त्याचा एक लहानसा मांडलिक राजा होता; जेव्हां तो रामचंद्र राजाच्या वेळीं विरुद्ध झाला, तेव्हां रावणाला दंड देण्याकरितां रामचंद्रानें त्याचा पराभव केला व त्याचें राज्य विभीषणाला दिलें. तात्पर्य स्वायंभुव राजापासून तो पांडवांपर्यंत आर्यांचें चक्रवर्ती राज्य या भूमंडळावर होतें; नंतर आपसांत विरोध उत्पन्न होऊन वैमनस्यें वाढली; व परस्परांत लढून आर्यांच्या चक्रवर्ती राज्याचा नाश झाला. या परमात्म्याच्या सृष्टीमध्ये अभिमानी, अन्यायी व अविद्वान् अशा लोकांचें राज्य फार दिवस टिकत नाहीं. ही संसाराची स्वाभाविक प्रवृत्ति आहे कीं, जेव्हां वाजवीपेक्षां फाजील धन देशांत वाढतें तेव्हां त्या देशांतील लोकांमध्ये आळस, पुरुषार्थरहितता, ईर्ष्या, द्वेष, विययासक्ति, प्रमाद वाढूं लागतात व त्यामुळे त्यांच्यांत अशिक्षितता इत्यादि दुर्गुण वाढून सुशिक्षणपरम्परा विघडते, व्यसनांचें प्राबल्य होतें, मयमांस सेवनाचा प्रचार होतो, बालविवाह सुरू होऊन मनुष्ये निःशक्त होतात व सर्व स्वेच्छाचारी बनतात. तसेंच मोठें सैन्य व युद्धसामुग्रीची विपुलता या गोष्टी आपणाकडे आहेत असें एकदां राजपुरुषांना वाटलें, व आपली बरोवरी करणारा या भूमंडळावर कोणीहि नाहीं अशी त्यांची खात्री झाली कीं, त्या राज्यांत प्रक्षपात, अन्याय व अभिमान वाढत जातो; जेव्हां हे दोष वाढतात तेव्हां त्या राज्यांत अनेक तंटे होऊन परस्पर लढाई होऊन त्यांचा नाश होतो, किंवा लहानशा कुलांतील एखादा दूरदर्शी पुरुष त्यांच्या उलट लोककल्याणासाठीं उभा राहतो व त्या अभिमानी राजांचा पूर्ण

परामव करून टाकतो. जेव्हां हे वर सांगितलेले दोष मुसलमानी बादशहामध्ये उत्पन्न झाले तेव्हां श्रीशिवाजीमहाराज व गोविंदसिंहजी हे पुरुष उभे होऊन त्यांनीं मुसलमानी राज्याचा नाश केला. पूर्वी आर्यावर्तांत कोणकोणते चक्रवर्ती राजे होऊन गेले ते मैत्र्युपनिषदांत सांगितले आहे. पहा :—

अथ क्रिमैतैर्षा परेऽन्ये महाधनुर्धराश्वचक्रवर्तिनः केचित्
सुद्युम्नभूरियुम्नेन्द्रद्युम्नकुवल्याश्वयौवनाश्ववध्यश्वपति-
शशबिन्दुहरिश्चन्द्राम्बरीषननक्तुसर्षातिययात्यनरण्यश-
स्त्रेनादयः ॥ अथ मरुत्तभरतभृतयो राजानः ॥

मैत्र्युपनिषद १।४ ॥

“सुद्युम्न, भूरियुम्न, इन्द्रद्युम्न, कुवल्याश्व, यौवनाश्व, वध्यश्व, अश्वपति, शशबिन्दु, हरिश्चन्द्र, अम्बरीष, ननक्तु, सर्षाति, ययाति, अनरण्य, अक्षसेन, मरुत्त, भरत हे या भूमंडलावर प्रसिद्ध चक्रवर्ती राजे होऊन गेले.” इत्यादि प्रमाणांवरून हें स्पष्ट होत आहे कीं, सृष्टीच्या उत्पत्तिपासून महाभारतापर्यंत आर्यांचेच सार्वभौम चक्रवर्ती राज्य होतें; पण सध्यां त्यांच्यांत पूर्वोक्त दोष उत्पन्न झाल्यामुळे भाग्यहीन होऊन, राज्यभ्रष्ट होऊन ते परकीयांनीं पादाक्रांत केले जात आहेत. मनुस्मृति व भारतादिग्रन्थ पाहिले असतां स्वायम्भूवापासून पांडवांपर्यंत कोणकोणते चक्रवर्ती राजे झाले हें सर्वांस समजेल; या राजांकडे जाणूनबुजून दुर्लक्ष करणें हें अज्ञानी व पक्षपाती लोकांचें काम आहे.

(२) प्राचीन शास्त्राखें.

प्राचीनकाळीं आग्नेयास्त्रादिक विद्या होत्या असें जे ग्रंथांतरीं लिहिलें आहे तें खरें कीं खोटें? तोफा व बंदुका त्यावेळीं होत्या किंवा नाहीं? शास्त्राखें देवताविषयक मंत्रांच्या जपानें साध्य होतीं कीं काय? या शंका बरेच लोक सध्यां करतात; याला उत्तर असें कीं, पदार्थविज्ञान शास्त्राच्या सहाय्यानें हीं शास्त्राखें तयार करतां येतात व पूर्वीच्या लोकांना तीं तशीं करतां येत असत हें खरें, पण मंत्रांचा नुसता जप केला असतां विशिष्ट अन्न साधतां येतें हें अगदीं खोटें. पदार्थविज्ञानशास्त्राच्या ज्ञानानें विचार करणें हा “मंत्र” होय; या विचाराच्या योगानें केलेल्या पदार्थांच्या जुळवणीपासून तीं साधतात. जे शब्दमय मंत्र आहेत त्यांच्या *जपापासून कोणतेहि द्रव्य उत्पन्न होत नाहीं; जर कोणी ह्मणेल कीं, अमुक

* तज्जपस्तदर्थभावनम् [योग पा० १ सू० २८]

जप करणें ह्मणजे त्याच्या शब्दोच्चारणानें त्या शब्दांत जी अर्थबोध करण्याची सत्ता आहे त्या अर्थाची बुद्धीत भावना प्रगट करणें.

मंत्र जपला असतां अग्नि उत्पन्न होतो, तर त्यांठिकाणीं विचार करण्यासारखी ही गोष्ट आहे कीं त्या मंत्रापासून उत्पन्न होणारा अग्नि आधीं मंत्र ह्मणणारांचें हृदय व जिह्वां जाळील. मारावयाला जावें शत्रूला व आधींच मरावें आपण; अशी या मंत्रवाल्यांच्या मन्त्रांची स्थिति आहे. वास्तविक “मंत्र” ह्मणजे विचार किंवा मनन. याच अर्थी “राजमंत्री” हा शब्द वापरण्यांत येतो. राज्यांतील सर्व कामांचा विचार करणारा तो राजमंत्री होय. तात्पर्य मंत्र ह्मणजे विचार. सर्व सृष्टीतील पदार्थांचें प्रथमतः ज्ञान प्राप्त करून घेऊन, त्यांवर विचार करून, कुशलतापूर्वक त्यांची जुळणी केली असतां अनेक कठोकौशल्याचे व उपयोगाचे पदार्थ उत्पन्न होतात; जसें लोखंडाचा बाण किंवा गोळा बनवून त्यांत असे पदार्थ ठेवले जावे कीं, त्यांना अग्नीचा स्पर्श केला असतां वायूमध्ये धूरचधूर होईल व त्याला सूर्यकिरणांचा स्पर्श झाला असतां, किंवा वायूचें वर्षण झालें असतां एकदम अग्नीप्रमाणें पेट घेईल; अशा प्रकारच्या शस्त्रालाच “आग्नेयास्त्र” असें ह्मणतात; या शस्त्राचा प्रतीकार करण्यासाठीं “वारुणास्त्र” सोडीत असतात; जर शत्रूनें आपल्या सैन्यावर आग्नेयास्त्र सोडलें तर बाहेरूनच त्यावर वारुणास्त्र सोडवें या शस्त्रामध्ये अशीं द्रव्ये घातलेलीं असतात कीं त्यांचा त्या आग्नेयास्त्राच्या धुग्याशीं स्पर्श झाला असतां त्या घुराचे मेघ बनून त्यांतून एकदम पाणी पडून त्या अस्त्रानें पेटत असलेला अग्नि विझतो; त्याचप्रमाणें “नागास्त्र” किंवा “सर्पास्त्र” असतें हें शत्रूवर सोडलें असतां सर्व शरीर पाशानें एकदम बांधलें जातें “मोहनास्त्र” ह्मणून जें असतें त्याच्या मधून निघणाऱ्या वायूच्या योगानें शत्रूचें सैन्य कैफ चढल्याप्रमाणें अगदीं गुंग होऊन पडतें; त्याचप्रमाणें “पाशुपतास्त्र” ह्मणून एक अस्त्र आहे, त्यामध्ये तारांची व शिसें किंवा अन्य पदार्थांची अशी व्यवस्था केलेली असते कीं, त्यांत विद्युत् प्रवाह सुरू होऊन त्या योगानें शत्रूचे अनेक लोक संहारले जातात. “तोफ” व “बंदुका” हे शब्द अन्य भाषेंतील आहेत, यांनाच अनुक्रमें संस्कृत भाषेमध्ये “शतघ्नी” व “भुगुंडी” असें ह्मणतात; ज्यांना संस्कृत विद्येचा परिचय नाही, ते कांहीं तरी लिहितात व कांहीं तरी बोलतात, त्यांच्या त्या लेखानें व भाषणानें कोणीहि भ्रमांत पडूनये; आपले पूर्वज पदार्थविद्येच्या सहाय्यानेच हीं शस्त्रां साध्य करीत होते असें समजावें.

† द्रव्याच्या संघटीत अणूना आघात केल्यावर त्यांची स्थितिस्थापकता कायम राहते, अशा स्थितींत ज्या लहरी उत्पन्न होतात, त्या लहरी कर्णेन्द्रियाला विषयभूत असतात; पण द्रव्याचे संघटीत अणू पृथक् होऊन प्रत्येक अणू स्वतन्त्र गतींत येतात त्यावेळच्या त्या गतिवादा अणूना अग्नीची स्थिति प्राप्त होते; या अणूच्या अग्निकार्य स्थितींत ज्या लहरी उठतात, त्या नेत्रेन्द्रियाला विषयभूत असतात. सारांश, शब्दविषय अणूचा स्थितिस्थापक गुण कायम आहे तो पर्यंतचा आहे, त्यांच्या पलिकडे त्या अणूंची स्थिति जाऊन सुटे झाले कीं, ते सर्व नेत्राला विषय होतात; ह्मणून कोणत्याहि प्रकारानें शब्द जुळणी झाली तरी शब्द नेत्राचा विषय होत नाही अर्थात् शब्दापासून अग्नि होत नाही.

(२) आर्यावर्तदेश हा इतर देशांचा गुरू.

आर्यावर्त देशांतूनच इतर देशांत विद्या गेली हें इतिहासप्रसिद्ध आहे; आर्यावर्तांतून मिसर देशांत, मिसर देशांतून यूनान देशांत, यूनानामधून रूम देशांत व रूम देशामधून युरोपखंडांत, युरोपांतून अमेरिकेंत व इतर देशांत विद्येचा प्रसार झाला. अजूनहि संस्कृत विद्येचा प्रचार आर्यावर्तांत जितका आहे तितका दुसऱ्या कोणत्याहि देशांत नाही; कित्येक आधुनिक लोक ह्मणत असतात कीं, जर्मनीमध्ये संस्कृताचा प्रचार फार आहे, मोक्षमुल्लर साहेब यांनीं जितका संस्कृताचा अभ्यास केलेला होता, तितका कोणीहि अभ्यास केलेला नाही या ज्या गोष्टी आहेत त्या केवळ बोलावयाच्या आहेत. “निरस्तपादपे देशे एरण्डोऽपि द्रुमायते ॥” ज्याठिकाणीं इतर वृक्ष नाहीत तेथें एरंडालाहि मोठा वृक्ष मानतात; या ह्मणीप्रमाणें पाहिजे तर त्यांना थोर विद्वान् समजावें; युरोपखंडांत संस्कृतविद्येचा ग्रंथ नसल्यामुळे जर्मनींत जें कांहीं थोडेंसें आहे व मोक्षमुल्लर जें कांहीं थोडेंसें शिकला होता तेंच त्यांना फार असें वाटलें यांत नवल नाही, पण आर्यावर्ताच्या मानानें तेथें कांहींच विद्वत्ता नाही; जर्मनींतिल एका प्रिन्स-पालावरवीर झालेल्या यत्रव्यवहारावरून माहीती मिळाली होती कीं संस्कृतभाषेंत लिहिलेल्या साधारण चिह्नांचा अर्थ करणारेहि जर्मनीमध्ये फार थोडे आहेत मग वेद जाणणारे दूरच. मोक्षमुल्लर साहेबांचें संस्कृत साहित्य व वेदावरील व्याख्या पाहिल्यानें स्पष्ट होतें कीं, त्यानें आर्यावर्तांतिल लोकांनीं केलेल्या साहित्य व वेदावरील टीका पाहून कांहीं इकडचीं तिकडचीं विधानें केलेलीं आहेत, पण त्याच्या ग्रन्थांवरून त्याला वेदांचें स्वरूप समजलें आहे, असें मुळींच ठरत नाही. पहा युञ्जन्ति ब्रध्नमरुषं चरन्तं परितस्थुषः ॥ रोचन्ते रोचना दिव्नि ॥ १ ॥ या मंत्रामध्ये मोक्षमुल्लरानें ब्रध्न शब्दाचा घोडा असा अर्थ केला आहे ! त्यापेक्षां सायणाचार्यांनीं केलेला सूर्य असा अर्थ बरा आहे, हें खरें; पण वास्तविक तेथें “परमेश्वर” असा अर्थ आहे, या विषयींचा खुलासा व त्याचा खरा अर्थ (वैदिक धर्मस्वरूप) नामक पुस्तकांत केलेला आहे तो तेथेंच वाचकांनीं पहावा व तो पाहून जर्मन पंडित व मोक्षमुल्लर साहेब यांचें संस्कृतभाषेमधील प्रावीण्य वाचकांनीं जाणावें ! तात्पर्य इतकेंच कीं, जी विद्या आजकाल इतर देशांत दिसत आहे तिचें मूळ आर्यावर्तांतूनच तिकडे गेलें. पहा “बायबल इन् इंडिया” नामक पुस्तकाचा कर्ता जे-कालयट साहेब आपल्या पुस्तकांत लिहितो कीं, “आर्यावर्तदेश हा सर्व विद्यांचें माहेर घर आहे. हे परमेश्वरा ! पूर्वीच्या काळीं आर्यावर्ताची उन्नति होती तशी सध्यांच्या काळीं आमच्या देशाची कर.” हें फ्रान्सदेश निवासी पंडिताचें या देशाबद्दल मत आहे. “दाराशिकोह” नामक बादशहानें उपनिषदांचीं भाषान्तरें केलीं आहेत, त्या ग्रंथांत तो लिहितो कीं, “आर्बी वगैरे पुष्कळ भाषा मी शिकलों, पण मला फारसा आनंद झाला नाही, पण जेव्हां मी संस्कृत भाषा पाहिली व त्यांतिल ग्रंथांचें श्रवण केलें तेव्हां माझा संदेह दूर होऊन मला जो आनंद झाला त्याचें वर्णन होणें शक्य नाही.” तसेंच काशीच्या मानसमंदिरांतिल “शिशुमारचक्र” पाहिलें असतां अजूनहि खगोलविद्येचा पुष्कळसा वृत्तांत ध्यानी येतो; जरी या यंत्राची नटि व्यवस्था सध्यांच्या काळांत कोणी ठेवलेली नाही, तथापि तें प्राचीन कौशल्य

दाखवीत आहे! सर्वाई ज्यपुराधीशानें अशा यंत्रादिकांचा नीट संभाळ केला, तर प्राचीन वैभव सखून ठेवल्यासारखें होईल; पण आमच्या राजे लोकांना आपलें वैभव राखण्याची केव्हां बुद्धि होईल ती होवो. अशा सर्वश्रेष्ठ भरतखंडाला जी अवनति महाभारतीय युद्धापासून लागली आहे ती अजूनहि सुटली नाही व हेंहि खरेंच आहे की, जेथें भावाभावांमध्ये घनघोर युद्ध होतात तेथें उन्नतीची आशा तरी कशाला पाहिजे. “विनाशकाले विपरीतबुद्धिः ॥ वृद्धचाणक्य अ० १६।१७ ॥ जेव्हां विनाश होण्याचा काल येतो तेव्हां बुद्धि विपरीत होते, कोणी विद्वान त्यांना समजून सांगू लागला तर तें त्यांना वाईट वाटतें व कोणी स्वार्थसाधु कपटानें त्यांना वाईट उपदेश करूं लागला तर तो त्यांना प्रिय वाटतो !!!

(४) आर्यावर्ताच्या अवनतीचीं कारणे.

महाभारतयुद्धामध्ये मोठमोठे विद्वान् पुरुष मारले गेले, राजे महागजे ऋषि महर्षि यांचा नाश झाला, त्यामुळें विद्या व वैदिक धर्म यांच्या जागृतीचें काम बंद पडलें. विद्या व धर्म यांचा प्रचार होईनासा झाल्यानें अज्ञान माजलें. ईर्ष्या, द्वेष, अभिमान व दुही यांचें प्रस्थ वाढलें व त्यामुळें आपआपसांत कलह वाढत गेले. जो बलवान् झाला त्यानें भिळेल तेवढें राज्य आपल्या ताब्यांत घेण्याचा सपाटा चालविला. त्यामुळें आर्यावर्ताच्या असंख्य राज्यांचे लहान लहान तुकडे झाले; जेव्हां या देशांतील राज्यव्यवस्था अशी खंडित झाली तेव्हां इतर देशावरची याची सत्ता नाश पावली जेव्हां ब्राह्मण लोक अविद्वान् होऊ लागले तेव्हां क्षत्रिय, वैश्य व शूद्र अविद्वान् होऊ लागले तर त्यांत नवल तें काय? तसेंच वेदादिशास्त्राची अर्थासहित पठन करण्याची परम्परा बंद होऊन केवळ चरितार्थासाठी ब्राह्मण लोक वेदाची धोकंपट्टी करूं लागले !! अशा रीतीनें वास्तविक गुरु असणाऱ्या ब्राह्मणांमध्ये अविद्या वाढल्यामुळें ते छल, कपट व अधर्म यांनी युक्त झाले व आपले दोष लोकांना समजू नयेत म्हणून त्यांनी क्षत्रियादिकांला वेदादिशास्त्रांचा निव्वळ पाठहि शिकविण्याचें बंद केलें! ब्राह्मणांनी मनांत विचार केला की, आपल्या जीविकेचा कांहींतरी प्रबंध केला पाहिजे; तो कसा करावा यावर विचार करून असें ठरविलें की, लोकांमध्ये अज्ञान राहिल्या शिवाय आपला बडेजाव माजणार नाही; असें त्यांना निश्चितपणानें वाटलें. तेव्हां ते क्षत्रियादिकांना विद्याध्ययन न शिकवितां, असा उपदेश करूं लागले की, आम्हीच तुमचे देव आहोंत व आमचीच तुम्ही पूजा केली पाहिजे. जर आमची सेवा केलीत नाही तर स्वर्ग किंवा मुक्ति तुम्हांला मिळणार नाही. जर तुम्ही आमची सेवा न कराल तर तुम्ही नरकांत पडाळ. त्या क्षत्रियादिकांमध्येहि विद्वत्ता नसल्यामुळें यांचा हा कपटी उपदेश ते प्रमाण मानूं लागले. पण परमपूज्य वेद व आर्ष ग्रंथ यामध्ये पूर्ण विद्वान् व धार्मिक यांस ब्राह्मण म्हटलें आहे व तेच सर्वांना पूजनीय आहेत, ती योग्यतां मूर्ख, विषयलंपट, कपटी, अधार्मिकांना घरी बसल्या बसल्या कशी प्राप्त होणार? पण अज्ञानांचे गुरु अज्ञानी या ह्याणीप्रमाणें संस्कृताविद्या विरहित व अज्ञानग्रस्त क्षत्रियादिकांना या भिक्षकांच्या गप्पा ठीक आहेत असें वाटलें व त्यामुळें नाम घरी

ब्राह्मणांचें फावलें; तेव्हां त्यांनीं सर्वांला आपल्या भ्रमजालामध्ये फसवून वश करून घेण्यासाठीं “ब्रह्मवाक्यं जनार्दनः ॥ पाण्डवगीता ॥ ब्राह्मणाच्या तोंडांतून जें वाक्य निघेल तें साक्षात् भगवानाचें वाक्य आहे असें समजावें,” अशा वाक्यांचा प्रचार केला. जेव्हां असे अज्ञानी व श्रीमान् क्षत्रियादि लोक या कपटी उपदेशाच्या पाशांत सांपडले व त्यांचे चेले बनले तेव्हां भिक्षुकांना विषयानंदाचें उपवनच मिळाल्यासारखें झालें. पृथिवीमध्ये जें काहीं उत्तम आहे तें ब्राह्मणांसाठीं आहे, असा त्यांनीं हांगोरा पिटविला व आपलें अज्ञान झांकण्यासाठीं गुण—कर्म—स्वभावानें समजावयाची वर्णव्यवस्था मोडून, जन्मानेंच ब्राह्मणादि वर्ण समजावे अशी अव्यवस्था माजवली व अंत्येष्टि संस्कारामध्येहि दानें उपटण्यास सुरवात केली ! जसें यांच्या मनाला वाटलें, तसा हे उपदेश करूं लागले. “आम्ही भूदेव आहों आमची सेवा केल्याशिवाय कोणालाहि कोणताच देवलोक मिळणार नाही.” असें ह्मणणाऱ्या भिक्षुक ब्राह्मणांना असें विचारलें पाहिजे कीं, तुम्ही स्वतः कोणत्या लोकांत जाणार ? तुमचीं कामें पाहिलीं तर तीं थोर नरकांत तुम्हांला नेऊन पांचविणारीं आहेत; तुम्ही कुम्भिकीटपतंगादिक वनाल; असें जर कोणी त्यांना म्हटलें तर ते रागानें लाल होऊन म्हणतात कीं, आम्ही शाप दिला तर तुमचा नाश होऊन जाईल; कारण धर्मशास्त्रांत म्हटलेलें आहे कीं, ‘ब्रह्मद्रोही विनश्यति, ब्रह्मद्रोह करतो त्याचा नाश होतो, पण त्यांनीं आतां लक्षांत ठेवावें अशा अज्ञान्यांच्या म्हणण्यानें कोणाचाहि नाश होणार नाही. हां हें खरें आहे कीं, वेद व परमात्मा यांना जाणणारा, धार्मिक व परोपकारी जो पुरुष असेल त्याच्याशीं जर कोणी द्वेष केला तर त्याचा जरूर नाश होईल; पण जो विद्वान् नाही व ज्याच्यांत ब्राह्मणत्व नाही, अशाला कोणीहि ब्राह्मण ह्मणूं नये व त्याची सेवाहि कोणी करूं नये. (प्रश्न) मग हे जे सध्यां ब्राह्मण म्हणवितात ते कोण ? (उत्तर) ते ब्राह्मण नव्हेत ते भिक्षुक—भिक्षेकरी—आहेत; जसे युरोपांत पोप तसे हे येथें अधर्म माजविणारे स्वार्थी लोक होत. (प्र०) पोप हे कोण आहेत ? (उ०) वास्तविक पोप शब्दाचा मूळचा रोमभाषेंतील अर्थ उत्तम पिता असा सारखा आहे; पण पुढें या पोपांच्या गादीवर नास्तिक, क्रूर, छली, कपटी व स्वार्थी लोक येऊ लागल्यापासून पोप हा निंदा व्यंजक शब्द झाला आहे; सध्यांच्या ब्राह्मणांचीहि तशीच स्थिति झाली आहे. पूर्वीचे ब्राह्मण खरे होते व आतां हे नामधारी झाले आहेत. (प्र०) सध्यांचे ब्राह्मण नामधारी कसे ? यांचा पिता ब्राह्मण व माताहि ब्राह्मणी असें असतां त्यांच्या संतानांला नामधारी ब्राह्मण असें कसें तुम्ही म्हणतां ? (उ०) तुम्ही म्हणतां तें खरें, पण विचार करा कीं, आईबाप ब्राह्मण असले किंवा गुरु चांगला साधु असला तथापि त्यांचीं मुलें किंवा शिष्य उत्तम ब्राह्मण किंवा उत्तम साधु असतात, असा कांहीं नियम नाही. ब्राह्मण किंवा साधु आपआपल्या आंगच्या गुणकर्मस्वभावाप्रमाणें होत असतात; जर आंगीं ब्राह्मणाचे गुण नाहीत तर ब्राह्मण्य तरी आहे असें कसें म्हणतां येईल ? ब्राह्मण परोपकारी असले पाहिजेत; पण हे सध्यांचे नामधारी ब्राह्मण स्वार्थी व म्हणूनच दान घेण्यांत पटाईत आहेत, युरोपांतल्या पोपांप्रमाणें यांची सध्यांची स्थिति आहे, युरोपांतील पोप व त्यांचे चेले तेथील श्रीमंत लोकांस असें सांगत असत कीं, “हे

श्रीमान् लोक हो ! तुम्ही पाहिजे तें करा, कांहीं हरकत नाही, फक्त आमच्याकडे येऊन पापाचें क्षालन करून घ्या म्हणजे झालें ! आमच्या आज्ञेशिवाय तुमचें पाप नाश पावणार नाही व तुम्हांला स्वर्गामध्ये थारा मिळणार नाही; जर तुम्ही स्वर्गांत जाण्याची इच्छा थरात असाल, तर आम्हांला द्रव्य द्या. जितकें द्रव्य तुम्ही आम्हांला द्याल तितकें तुमच्या पापाचें क्षालन करून तुम्हांला स्वर्गांत सुख मिळेल अशी व्यवस्था करूं.” या उपदेशाप्रमाणें शेंकडें दुराचारी श्रीमान् लोक पोपाकडे पापक्षालनासाठीं येत व लाखों रुपये देत व पोपाकडून चिथी घेत असत ! पोपांच्या पदरांत पैसे पडतांच पोप येथू व मेरी यांच्या मूर्तीकडे जाऊन उभा राही व तेथें पुढें लिहिल्याप्रमाणें हुंडी लिहून देत असे:—“हे सुदावंद ! ईसामसी ! अमुक मनुष्यानें तुझ्या नांवावर एक लाख रुपये स्वर्गांत जाऊन सुखानें राहण्यासाठीं दिलेले आहेत, ते आम्ही जमा केले आहेत; जेव्हां हा गृहस्थ स्वर्गांत येईल तेव्हां तूं तुझ्या बापाच्या स्वर्गातील राज्यामध्ये पंचवीस हजारोंचा वागवगीचा व घर, पंचवीस हजारोंमध्ये नोकर चाकर व स्वारी यांची व्यवस्था, पंचवीस हजारोंमध्ये खाण्यापिण्याची व कपड्यालत्यांची व्यवस्था व वाकी राहिलेले पंचवीस हजार थांचे कोणी भाउबंधु येतील त्यांची व्यवस्था करण्याकडे सर्व करावे; व यांचा उत्तम बडेजाव तूं तेथें ठेवावास.” याप्रमाणें शिस्ताला हुंडी लिहिल्यावर सालीं पोप आपली सही करीत असे; ही हुंडी त्या दुराचारी श्रीमंताला देऊन सांगत असे कीं “हे गृहस्था ! ही हुंडी जपून ठेव व ती आपल्या कबरेमध्ये तुझ्या प्रेताबरोबर पुरण्याची व्यवस्था कर जेव्हां तुला नेण्यासाठीं देवदूत येतील, तेव्हां तुला व या हुंडीला ते स्वर्गांत घेऊन जातील व तेथें ही हुंडी वटावून आंत लिहिल्याप्रमाणें सर्व पदार्थ तुला देण्याची व्यवस्था ते करतील !” अशा रीतीनें पोप व त्यांचे शिष्य स्वर्ग प्राप्त करून देण्याचा मक्ता घेत असत !!! या प्रकारामुळें युरोपमध्ये किती अनाचार माजून राहिले होते तें इतिहासज्ञ लोकांना निराळें सांगणें नको; जेव्हां युरोपखंडभर अज्ञान माजलेलें होतें तेव्हां या पोपांचें बंड फार माजलें होतें, पण जेव्हां तेथें विद्येचा प्रसार झाला व विचारांची जागृति झाली तेव्हां या पोपांना त्यांनी धाड्यावर वसविलें; पण अजूनहि पोपाची सत्ता निर्मूल झालेली नाही, याचें कारण इतकेंच कीं सग्या धर्माचें ज्ञान अजून त्यांना झालेलें नाही. आर्यावर्तातहि हीच पोपलीला अन्य रीतीनें प्रचारांत आलेली आहे व सध्यांहि ती बरीच चाललेली आहे, येथील ब्राह्मण त्यांना थोडीशी दक्षणा दिली असतां प्रायश्चित्त देऊन शुद्ध करण्याचा आव घालतात ! पण हें त्यांचें गाढवगाल किती दिवस चालणार ? ब्राह्मणांला चार आणे दिल्यानें जर केलेली दुराचरणें नाश पावूं लागतील तर या पृथिवीवर सर्व आनंदी आनंद पसरून, रोगराई नाहीशी होऊन सर्व लोक मुक्त होतील ! पण असें होत आहे काय ? होत नाही हें खास. तें कां होत नाही अशी शंका कोणी घेतील, त्याला उत्तर असें कीं, प्रायश्चित्ताचा हा मार्गच नव्हे व केलेलें कर्म भोगल्याशिवाय केव्हांहि नाश पावणार नाही. राजा व प्रजा यांमध्ये जोंपर्थीत अज्ञान भरलेलें आहे, सत्संग जोंपर्थीत होत नाही, स्वार्थी भोंदू लोकांचा आपमतलबी उपदेश जोंपर्थीत चालू आहे तोंपर्थीत हें या नामधारी ब्राह्मणांचें चालेल; यांच्या मध्ये सर्वच असे कपटी

आहेत असें नाहीं, जे उत्तम निष्कषटी व धार्मिक-आहेत त्यांना आह्मी खरे ब्राह्मण असें समजतो व जे साधू आहेत, त्यांना साधू असें समजतो. पण जे भोंदू आहेत ते जरी ब्राह्मणांच्या कुळांमध्ये उत्पन्न झालेले असले तरी ते ब्राह्मण नव्हत असें धर्माच्या साक्षींनीं आम्ही साफ म्हणतो; हेच हिंदुस्थानांतील पोप हेत व आंची दुराचरणें त्याच पोपलीला होत. वास्तविक उत्तम ब्राह्मण व साधुपुरुष यांचें कर्तव्य हें आहे कीं, वेदादि सत्य शास्त्रांचें स्वतः अध्ययन करून व त्या विद्यांचा लोकांमध्ये प्रचार करून जैन, मुसलमान व ख्रिस्ति इत्यादि नास्तिक मतवाल्यांच्या जाळ्यांतून आर्यांच्या वचाव करून गुणकर्मानें ठरणाऱ्या वर्णाश्रमधर्माची उन्नति करून आर्यांची उन्नति करण्यास सदैव झटावें; हें काम धर्मज्ञ ब्राह्मणांशिवाय व निरपेक्ष साधूशिवाय दुसरा कोण करणार वरें? दानांसाठीं लुब्ध झालेल्यांकडून हें काम होईल काय? कधीहि होणार नाहीं; आतां ही गोष्ट खरी कीं, या यांच्या स्वार्था पोपलीलेपासूनहि थोडें थोडें धर्माचें रक्षण झालेलें आहे तें “विषादप्यमृतं ग्राह्यम् ॥ मनु० ॥ विषामधूनां हि अमृतं ग्रहणं करावें” या वाक्याप्रमाणें होय; शिवाय ते धर्म रक्षण यांनीं केलेलें नसून यांच्या स्वार्थाच्या प्रवृत्तीनें आपोआप झालेलें आहे, त्याबद्दल यांना मुठीच मोठेपणा देतां येत नाहीं, तसेंच मधून मधून जे धार्मिक पुरुष व साधुसंत झाले त्यांच्या परिश्रमानें सध्यां धर्माचें अस्तित्व राहिलें आहे; जर सगळेच यांच्या सारखे पोप बनले असते; तर धर्माचें नांवहि राहिलें नसतें. राजे, यजमान व इतर लोक हे सर्व अविद्वान् झाल्यानंतर कांहीं मंत्रांची घोळपट्टी करणारेच दुष्टाचार्य बनले व त्यांनीं ‘ब्राह्मणो न हन्तव्यः साधुर्न हन्तव्यः ।’ हीं वाक्यें पुढें करून नामधारी ब्राह्मण व वेषधारी भोंदू यांनीं कोणतींहि पातकें केलीं तरी ते अवध्य आहेत असें भासविलें तर त्यांत नवल काय? या स्वार्थसाधू लोकांनीं पाहिजे तसे ग्रंथ लिहून शेवटीं व्यासाचें नांव किंवा दुसऱ्या कोण्यातरी ऋषिमुनीचें नांव घालून आपल्या मतलबाचा प्रचार केलेला आहे; व यांनीं मोठ्या कुशलतेनें अशी व्यवस्था केलेली आहे कीं, निजणें, उजणें, बसणें, खाणें, पिणें हीं कर्म सुद्धां या पोपांच्या संवधांशिवाय होऊं नयेत! काय हें धर्माच्या नांवा खालीं थोताड!!! ब्राह्मणांला मारूं नये, दंड करूं नये, साधूला मारूं नये हीं वाक्यें सदाचारी व धार्मिक ब्राह्मणांसाठीं आहेत; दुराचारी, आप्पलपोट्या नामधारी ब्राह्मण भिक्षुकांसाठीं नाहींत. असे लोक जें जें दुराचरण करतील त्यांना कडक शासन पाहिजे. या विषडलेल्या स्थितीचे मूलाचा प्रचार महाभारत युद्धाच्या पूर्वी सरासरी एकहजार वर्षांपासून चालू झाला होता; त्यावेळीं कोठें कोठें ऋषि मुनींचें जरी वास्तव्य होतें तरी थोडथोडा आळस, प्रमाद, ईर्ष्या, द्वेष यांचे अंकुर त्यावेळीं फुटूं लागले होते; परंतु सदुपदेश कमी होत गेला तसे त्या अंकुराचे मोठाले वृक्ष बनूं लागले व जेव्हां सदुपदेश परम्परा अजीवात लोपली; तेव्हां या आर्यावर्तांत अविद्या अन्धकाराचा फैलाव होऊन अशांत झगडे तटें भांडणें होऊं लागलीं.

उपदेशोपदेष्टृत्वात् तत्सिद्धिः ॥ इतरथान्धपरम्परा ॥ सांख्य, ३।७९-८१ ॥

“ जेव्हां उत्तम उपदेश करणारे होतात तेव्हां लोक धर्म, अर्थ, काम व मोक्ष साधण्यास योग्य होतात, पण जेव्हां तसे उपदेशक नसतात तेव्हां अंधपरंपरा चालू होते. ” पुनः जेव्हां सत्पुरुष उत्पन्न होऊन सद्धर्माचा उपदेश करतात तेव्हां अंधपरंपरेचा नाश होऊन ज्ञानाची वृद्धि व कर्तव्यजागृति होते, जेव्हां या मूर्खलोकांच्या पापजनक उपदेशाच्या जाळ्यांत लोक सांपडतात, तेव्हां ते धूर्त लोक सांगतात कीं, “ आमची पूजा करा, आम्हांला दक्षिणा द्या व आमच्या चरणाचें पाणी प्या !! ” विचारे धर्मभोळे लोक या दुराचारी भिक्षुकांच्या कुत्सित उपदेशाला बळी पडून ते जें जें कांहीं सांगतील तें तें ते करीत असतात, अविद्वान् व अज्ञानी गुरुंचे चेले बनल्यामुळें दिवसानुदिवस अवनतीला जात असतात, त्यांच्यांतील विद्या, बळ, बुद्धि, पराक्रम, शौर्य, वीर्य इत्यादि शुभ गुण नाश पावतात व विषयासक्त, आळशी व परस्वापहारक बनून दररोज हीन अवस्थेला जात असतात. या ब्राह्मणांच्या अज्ञानामुळें या आर्यावर्ताची अवनति झाली आहे; व त्यांतूनच एक वाममार्ग सुरू झाला; या करितां जेव्हां ब्राह्मण पूर्ण विद्वान्, धार्मिक व कर्तव्यदक्ष बनून इतर वर्णांना आपआपलीं कर्तव्यें करण्यास प्रोत्साहन देतील तेव्हां या देशाची सर्व देशांत थोरवी होईल यांत शंका नाही. ”

(५) शाक्तमताचें परीक्षण.

पूर्वीच्या विभागांत सांगितल्याप्रमाणें ब्राह्मण अज्ञानी झाले तेव्हां सर्वत्र अनेक प्रकारें दुराचरणें माजलीं; जो तो आपलें मत प्रस्थापित करूं लागला; पण यांत गम्मत ही कीं, आपणालीहिलें कोणी मानणार नाही असें समजून दुसऱ्यांच्या नांवावर आपलें लेख प्रचलित करण्याचा सपाटा चालविला. “ शिव उवाच । पार्थयुवाच । भैरव उवाच । ” अशा तऱ्हेनें प्रारंभ करून मग पुढें आपल्या मनाला वाटेल तें लिहावें असा त्यांचा क्रम असे त्यांपैकीं एक “ शाक्तमत ” आहे; त्याचें थोडेंसे दिग्दर्शन येथें करावयाचें आहे पहा.

मद्यं मांसं च मीनं च मुद्रां मैथुनमेव च ॥

एते पञ्च भकाराः स्युर्मोक्षदा हि युगे युगे ॥ कालीतन्त्रादिक ॥

प्रवृत्ते भैरवीचक्रे सर्वे वर्णा द्विजातयः ॥

निवृत्ते भैरवीचक्रे सर्वे वर्णाः पृथक् पृथक् ॥ कुलार्णवतन्त्र ॥

पीत्वा पीत्वा पुनः पीत्वा यावत्पतति भूतले ॥

पुनरुत्थाय वै पीत्वा पुनर्जन्म न विद्यते ॥ महानिर्वाणतन्त्र ॥

मातृयोनिं परित्यज्य विहरेत्सर्वयोनिषु ॥

चेदशास्त्रपुराणानि सामान्यगणिका इव ॥

एकैव शान्भवी मुद्रा गुप्ता कुलवधूरिव ॥ ज्ञानसंकलनीतन्त्र ॥

वाचक हो ! पहा आतां या धर्मद्वेष्ट्या व वेदविरुद्ध अधर्मप्रवर्तक लोकांची लीला ! सर्व दुराचरणांला या वाममार्गी लोकांनीं उत्तम मानलें आहे ! “मद्य, मांस, मीन, मुद्रा व मैथुन हे पांच प्रकार सर्व युगांत मोक्ष देणारे असतात ” हा यांचा पहिला सिद्धांत ! दारू पिणें, मांस व मासे भक्षण करणें, योनिपात्राकार भोंकाचे वडे वगैरे मुद्रा, व अप्रतिबद्ध मैथुन करणें अर्थात् सर्व पुरुष हे शिव आहेत व सर्व स्त्रिया या पार्वती आहेत असें समजून “अहं भैरवस्त्वं भैरवी ह्यावधोरस्तु संगमः” या मनःकल्पित सूत्रानें पाहिजे त्या पुरुषाचा व पाहिजे त्या स्त्रीचा वाटेल तेव्हां समागम होऊं देणें हीं कृत्यें कोणीहि सदोष नाहीं असें म्हणणार नाहीं; पण या वाममार्गी शाक्त लोकांनीं हींच निदोष मानलीं आहेत ! धर्मशास्त्रकारांनीं नीच स्त्रियांना, परस्त्रियांना व रजस्वलिलां शिवणें पाप आहे; असें मानलें आहे पण या शाक्तांनीं तसें करणें अत्यंत पुण्यकारक गणलें आहे ! पहा:—

रजस्वला पुष्करं तीर्थं चाण्डाली तु स्वयं काशी चर्मकारी प्रयागः
स्याद्रज्ज्वा मथुरा मता । अयोध्या पुष्कसी प्रोक्ता ॥ रुद्रयामलतन्त्र ॥

“रजस्वलेशीं समागम करणें हें पुष्करतीर्थात स्नान, चांडालीशीं समागम केल्यानें काशीयात्रेचें पुण्य, चांभारणीशीं संग करण्यानें प्रयागस्नान, धोबीणीशीं संग केल्यानें मथुरा-यात्रा व कंजरीशीं समागम केल्यानें अयोध्येच्या तीर्थात स्नान केल्याचें पुण्य मिळतें अशीं हीं या शाक्तांचीं तन्त्रें म्हणत आहेत !! हाय हाय ! काय हा धर्मच्छल ! हे ग्रन्थ लिहिते-वेळीं यांनीं धर्मशास्त्राला वाजूला ठेवलें तें ठेवलें पण वैद्यशास्त्राचा तरी विचार करावयाचा होता म्हणजे रजस्वलेशीं संग केल्यानें कसे भयंकर रोग होतात हें त्यांना समजलें असतें; आपली परिभाषा दुसऱ्यांला समजू नये म्हणून यांनीं आपले संकेत निराळेच बनविले आहेत; मद्याला “तीर्थ” मांसाला “शुद्धि किंवा पुष्प,” मत्स्याला “वृत्तीया जलतुम्बिका,” मुद्गला “चतुर्थी” व मैथुनाला “पञ्चमी” अशा सांकेतिक खुणा केलेल्या आहेत; हीं नांवें उच्चारून ते आपलीं कायें साधतात व दुसऱ्याला पत्ता लागू देत नाहीत. शाक्तमता-मध्ये येणारांला कौल, आर्द्रवीर, शाम्भव, गण अशीं नांवें देतात व जे त्यांचें हें अधार्मिक व अवैदिक मत स्वीकारित नाहीत त्यांना ते कंटक, विमुल, शुष्कपशु असें म्हणत असतात ! हें म्हणत असतात कीं “जेव्हां भैरवीचक्र सुरू होतें तेव्हां ब्राह्मणापासून तों चांडालापर्यंत सर्व लोक द्विज होतात व जेव्हां भैरवीचक्र बंद होतें तेव्हां सर्व वर्ण पृथक् पृथक् वर्णांनीं युक्त होतात !” वाममार्गी शाक्तलोक जमिनीवर किंवा कपड्यावर बिंदु, त्रिकोण चतुष्कोण किंवा वर्तुल अशा आकृत्या काढून त्यावर दारूनें भरलेली घागर ठेवून तिची पूजा करतात व “ब्रह्मशापं विमोचय” हे मन्त्र ? तूं ब्रह्मा आदिकांच्या शापापासून रहित हो. हा मन्त्र म्हणतात. याचें नांव भैरवीचक्र ! ही सर्व मंडळी एका गुप्त ठिकाणीं जमते व हें भैरवीचक्र सुरू करते. वाममार्गीशिष्याय दुसऱ्या कोणाला तेथें घेत नाहीत; तेथें त्यांच्या सर्व स्त्रिया व

पुरुष जमतात. त्या जागेचे दोन भाग करून एका जागेत स्त्रिया बसतात व दुसऱ्या जागी पुरुष बसतात. पुरुषांपैकी एका पुरुषाला नागवा करून आपल्यामध्ये आणून, त्याला मध्ये बसवितात व त्याची सर्व पूजा करतात !! नंतर एका पात्रांत दारू, मांस व वडे ठेवलेले असतात, ते पात्र हातांत घेऊन त्यांच्यातील मोठा आचार्य मोठ्याने ह्मणतो कीं “शिवोऽहम् “भैरवोऽहम्” मी शिव आहे व मी भैरव आहे; अशी गर्जना केल्यानंतर त्या उच्छिष्ट पात्रानेच इतर लोक मद्यमांसाचे सेवन करतात, अशा रीतीने यथेच्छ मद्यमांसाचे सेवन झाल्यावर त्याच्या नशेमध्ये एका स्त्रीला नागवी करून व एका पुरुषाला नागवा करून पुरुषाच्या हातांत तलवार देतात व त्या जोडण्याला माहादेवपार्वतीचे जोडपे असे समजतात ! व त्यांच्या गुप्त इंद्रियांची सर्व मिळून पूजा करतात !! नंतर त्यांना मद्यमांस पाजून त्यांच्या उच्छिष्ट पात्राने ते आपण स्निग्ध व अधिकच शिंगतात व अशा रीतीने पुनः पुनः दारू पिऊन नंतर जमलेल्या स्त्रीपुरुषांमध्ये यथेच्छ कुकर्म सुरू होतात, त्यांची कल्पनाहि करणे वाईट आहे. कन्या, बहीण, माता हा भाव नाहीसा होऊन स्त्री व पुरुष एवढाच भाव ते धरतात असे म्हटले असता त्यांच्या अत्याचाराचे अत्युत्तम चित्र वाचकांच्या डोळ्यांपुढे येईल. असे होतां होतां केव्हां केव्हां मद्यसेवन जास्त झाले तर लाथाबुक्या व मारामार्याहि होत असतात व जसमी झालेल्यांना दुसऱ्या दिवशी घरी उचलून आणावे लागते. जो त्यांत नवखा असतो त्याला त्या मद्यमांसाच्या सेवनाने ओकारी होते पण त्यांत जे थोर मानलेले असतात ते ते वमन तेथल्या तेथे खाऊन टाकतात; अशा वमनभक्षकांना सिद्ध असे ते समजतात. त्यांच्यांत दीक्षित व सिद्ध होण्याला खालील गुण लागत असतात:—

हालां पिबति दीक्षितस्य मन्दिरे सुप्तो निशायां गणिकागृहेषु ॥
विराजते कौलवचक्रवर्ती ॥

“कलाराच्या घरी जाऊन बाटल्यांवर बाटल्या पिऊन व रेडीच्या घरी जाऊन जो अत्यंत कुकर्म करतो व हीं कर्म करण्यामध्ये मुळीच लज्जित किंवा साशंक होत नाही, तो त्यांच्यामध्ये मुख्य चक्रवर्ती राजाप्रमाणे पूज्य व सिद्ध मानला जातो.” त्यांच्या मताप्रमाणे सदाचारी लोक हे लहान व दुराचारी लोक फार मोठ्या योग्यतेचे होत. पहा:—

पाशवद्धो भवेज्जीवः पाशमुक्तः सदाशिवः ॥

ज्ञानसंकलनीतन्त्र श्लो० ४३ ॥

त्यांच्या तन्त्रांमध्ये बद्ध व मुक्त यांची अशी व्याख्या केली असते कीं, “लोकलज्जा शास्त्रलज्जा, कुललज्जा, देशलज्जा इत्यादि पाशांनी जो बद्ध असेल तो जीव, व जेव्हां तो निर्लज्ज होऊन दुराचाराचीं कर्म करू लागतो तेव्हां तोच सदाशिव बनतो.” उद्दीप्त तन्त्रांमध्ये असा एक प्रयोग लिहिला आहे कीं, एक घर असावे व त्यांत चारहि बाजूला

खोल्या असाव्या व सर्व खोल्यांत दारूच्या वाटल्या भरलेल्या असाव्या. ज्याला पुनर्जन्मांतून मुक्त व्हावयाचें असेल त्यानें एका खोलींत जाऊन एक वाटली प्यावी, तेथून दुसऱ्या खोलींत जावें व तेथें वाटली प्यावी, तेथून तिसरींत जाऊन तेथें प्यावी व याप्रमाणें पुनः पुनः करावें. उभें राहतां येईनासें होईपर्यंत दारू पीत असावें. जमिनीवर पडल्यानंतर पुनः उठून दारू प्यावी व याप्रमाणें करित असावें म्हणजे पुनर्जन्माची यातायात भोगावी लागत नाही !! वास्तविक मन्वादि शास्त्रांप्रमाणें पाहिलें तर त्यांना पुनः मनुष्य जन्म मिळणार नाहीच, पण नीच योनीमध्ये त्यांचा जन्म होऊन तेथेंच त्यांना हजारों वर्षेपर्यंत यातना भोगीत राहणें भाग पडेल. वाममार्गियांमध्ये ही एक वाईट चाल आहे कीं, ते मुलगी किंवा बहीण याचा विचार न करतां केवळ स्त्री अशीच भावना करून सर्वांशीं स्त्रीप्रमाणें व्यवहार करतात; त्यांतल्या त्यांत मातेशीं तसा व्यवहार करित नाहीत हें चांगलें. या वाममार्गी लोकांमध्ये दहा महाविद्या प्रसिद्ध आहेत; त्यांपैकीं मातंगी विद्वानुयायी जे लोक असतात ते “मातरमपि न त्यजेत्” “आईशींही समागम करणें सोडूं नये.” असें मानतात ! हाय हाय ! धिक्कार असो या पन्थाला ! हे लोक अशा प्रकारें समागमाच्या वेळीं सिद्धि प्राप्त होण्यासाठीं विशिष्ट मंत्र जपत असतात, हे लोक किती मूर्ख व विवर्कशून्य असले पाहिजेत ! जे मनुष्य असत्य बोलतात ते अवश्य सत्याची निंदा करित असतात; या सामान्य नियमाला अनुसरून हे लोक असेंही म्हणत असतात कीं, “वेद, शास्त्रे व पुराणें सामान्य वेद्यांप्रमाणें आहेत व या शाम्भवी वाममार्गाची मुद्रा मात्र कुलवधू स्त्रीप्रमाणें आहे.” या वाममार्गी लोकांनीं कांहीं कालापूर्वीं वेदमताचा पाडाव करून आपल्या शाक्तमताचा बराच प्रसार केलेला होता, पण काळांतरानें या मताचा आपोआपच नाश झाला, तथापि निरनिराळ्या रूपानें हें मत आर्यावर्तांत चडूंकडे अजूनहि आहेच. यांनीं धूर्तता करून वैदिक धर्माच्या नांवाखालींही आपलें मत दडपण्याचा कम चालविला होता, त्याचाच अवशेष यज्ञांमधील पशुवध, देवळांमधील बकऱ्यांच्या व रेड्यांच्या हत्या व कालीच्या देवळांत चालणारा पशुवध वगैरे गोष्टी आहेत; या गोष्टी आपल्याच धर्मातील आहेत असें सध्यां कित्येकांस वाटत आहे हेंहि त्यांतल्या त्यांत अत्यंत आश्चर्य ! या शाक्तांनीं वेदावर आपल्या मताप्रमाणें टीका केल्या आहेत; स्मृतींमध्ये, पुराणांमध्ये व ब्राह्मणादि ग्रंथांत घुसडाघुसडी केली आहे व आपलें मत वैदिकमतामध्ये मिळवून दिलेलें आहे. तें विचारपूर्वक पाहिलें असतां तेव्हांच समजतें; पण साधारण वरवर पाहणारास कळत नाही. पहा:—

सौत्रामण्यां सुरां पिबेत् ॥ प्रोक्षितं भक्षयेन्मासम् ॥

वैदिकी हिंसा हिंसा न भवति ॥

न मांसभक्षणे दोषो न मद्ये न च मैथुने ॥

मृत्तिरेषा भूतानां निवृत्तिस्तु महाफला ॥ मनु. १। १६॥

“सौत्रामणी यज्ञ करून दारू प्यावी,” असें हे शाक्त म्हणतात, पण वास्तविक सौत्रामणी यज्ञामध्ये सोमरसाचें पान करावयाचें असतें. सोमरस व दारू हे दोन अगदीं भिन्न पदार्थ आहेत; पण हें या पापी लोकांना समजावें कसें? “प्रोक्षितमांसाचें भक्षण करावें” हें यांचें दुसरें विधान आहे. अशा नीचपणाच्या गोष्टी या शाक्तांनी आपल्या वैदिक धर्मग्रन्थांत घुसडून दिल्या आहेत. यांना असें विचारलें पाहिजे कीं, यज्ञामध्ये केलेली हिंसा जर हिंसा होत नाही तर शाक्तांना व त्यांच्या कुटुंबांला मारून होमामध्ये कां जाळून टाकूं नये? “मांस भक्षण करणें, मद्य प्राशन करणें, परस्त्रीगमन करणें यांत मुर्तीच दोष नाही,” असें हे शाक्त म्हणतात. जर या तीन कृत्यांला दोष नाही तर मग दोष तरी कशांत आहे? प्राण्यांला मारल्याशिवाय किंवा पीडा दिल्याशिवाय मांस मिळत नाही, व दुसऱ्याला पीडा देणें हा अधर्म आहे तेव्हां मांस भक्षण करण्यांत दोष नाही असें कसें म्हणतां येईल? वाममार्गी लोकांच्या ग्रंथां शिवाय मद्यपान करावें असें कोणीहि म्हणत नाहीत; इतकेंच नव्हे तर सर्व ऐक्यमत्यानें मद्यपानाचा निषेध करित आहेत, तेव्हां मद्यपान हेंहि अधर्मजनकच आहे यांत शंका नाही. स्वस्त्रीवांचून परस्त्रीला स्पर्शहि करूं नये असें सर्व वैदिक धर्मग्रन्थ म्हणत आहेत, असें असतां हि या धूर्त शाक्तांनी वर लिहिल्याप्रमाणें मनःकल्पित श्लोक बनवून मनुस्मृत्यादि ग्रंथांत घुसडून दिले आहेत व गोमेध व अश्वमेध करून गाय व अश्व यांचें हनन करावें व त्यांचें मांस भक्षण करावें असें वेलाशक ऋषिमुनींच्या ग्रंथांमध्ये घालून आपले दुर्विचार सत्य वैदिक धर्मातील आचारांत मिसळून दिले आहेत. यज्ञामध्ये पशूला मारून होम करण्यानें यजमान व पशु हे दोघेहि स्वर्गाला जातात असें यांनी जें ठिकठिकाणीं लिहिलें आहे तें निव्वळ अज्ञानमूलक आहे. वैदिक ब्राह्मणादिग्रंथांमध्ये अश्वमेध, गोमेध, नरमेध वगैरे जे शब्द येतात त्यांचा खरा अर्थ त्यांना न समजल्यामुळे त्यांनीं तसें लिहिलें असेल. या ठिकाणीं अश्वमेध, गोमेध, नरमेध वगैरे शब्दांचे वैदिक अर्थ काय तें पाहिलें पाहिजे:—

शब्दं वा अश्वमेधः ॥ शत० १३। १। ६। ३॥ अन्न ५ वो गौः ॥

शत० ४। ३। १। २५ ॥ अग्निर्वा अश्वः । आज्यं मेधः ॥ शत० ॥

वैदिक धर्मग्रंथांमध्ये घोडा, गाय, मनुष्य वगैरेनां ठार मारून त्यांचा होम करावा असें लिहिलें नाही; हें सर्व वाममार्गी लोकांच्या ग्रंथांमध्ये लिहिलेलें आहे; पण धूर्त वाममार्गी लोकांनीं आपल्या मतांची घुसडाघुसड मात्र त्या ग्रंथांमध्ये बऱ्याच ठिकाणीं केलेली आहे. वास्तविक वैदिकप्रणालीप्रमाणें पाहतां, राजानें यथान्याय प्रजांचें पालन करणें, विशादानादि करणाऱ्या यजमानांनै अग्नीमध्ये घृतादि पदार्थांचें हवन करणें याला अश्वमेध; अन्न, इन्द्रिये, क्रिण व भूमि यांना शुद्ध राखणें हा गोमेध; मनुष्य मेल्यानंतर त्याच्या शरीराचें विधिपूर्वक दहन करणें हा नरमेध होय; असें असतां हि शाक्तांनी वैदिक ग्रंथांमध्ये मांसाच्या हवनाचीं वाक्यें घुसडून दिलीं व पुढील लोकांनीं तीं खरीं मानलीं !! (प्र०) यज्ञ करणारे असें

ह्मणतात कीं, यज्ञ करण्यानें यजमान व पशु स्वर्गाला जातात, तसेंच यज्ञ झाल्यानंतर यज्ञिय पशूला ऋत्विज जीवंत करीत असत हें सर्व खरें कीं काय? (३०) नाही. हें खरें नाही. ते स्वर्गाला जातात असें जे ह्मणत असतील, त्यांनाच मारून, त्यांचा होम करून, त्यांना स्वर्गाला पांचवावे हें उत्तम; किंवा आपल्या प्रिय माता, पिता, स्त्री, पुत्रादिकांला मारून त्यांचा होम करून त्यांना ते स्वर्गाला कां वरें पोंचवीत नाहीत? (प्र०) जेव्हां यज्ञ करतात तेव्हां वेदमन्त्र ह्मणून तें तें कार्य करतात; वेदमन्त्रांत नसेल तें यज्ञांत कसें करतील? (३०) मन्त्र हा एक शब्दसमूह आहे. तो कोणाला केव्हांहि उच्चार करण्याला अडथळा करू शकत नाही; पण त्याचा अर्थ असा नाही कीं ज्याच्या योगानें पशूला मारून हवन करणें वेदविहित असें सिद्ध होईल. “ अग्नये स्वाहा ” इत्यादि मन्त्रांचा अर्थ अग्नीमध्ये *घृतादि पूर्वोक्त उत्तम हविर्द्रव्यांचें हवन केल्यानें वायु, वृष्टि, जल यांची शुद्धि होऊन जगताला सुख होतें, इत्यादि प्रकारचा आहे पण हे सत्य अर्थ त्या मूढ वाममार्गी लोकांना समजत नाहीत. समजतील तरी कसे? जे स्वार्थी असतात त्यांना आपमतलबाशिवाय दुसरे कांहीं दिसत नसतें व दिसलें तरी ते मानीत नाहीत. (याप्रमाणें हें शाक्त मत आहे; हें अधार्मिक आहे हें निराळें सांगणें नकोच. येथें याचा उल्लेख करण्याचें कारण असें कीं, या मताचा आमच्या धर्मग्रंथांवर कसा कसा परिणाम झालेला आहे तें समजावें व कोणता भाग प्राक्षिप्त आहे व कोणता मूळचा आहे तें समजण्यास सोपें जावें.)

(६) बौद्ध, जैन, चार्वाक व आभरण इत्यादिकांचीं मते.

जेव्हां शाक्तांच्या मताचा प्रचार झाला व वैदिक धर्माच्या उज्ज्वल ज्योतीचा प्रकाश संपून चोहोंकडे अज्ञानान्धकार, स्वार्थ व विषयलोलुपपणा माजला व त्या अंधपरम्परेमध्ये शाक्तांनीं वैदिक धर्मग्रंथांमध्ये वुसडाघुसडी केली व तींच शुद्ध वैदिक मते आहेत असें पुढील लोक मानू लागले व राजरोस हिंसामय कृत्यें धर्माच्या नांवाखालीं होऊं लागलीं व चोहोंकडे अनाचार माजला, मेल्यानंतर श्राद्धतर्पणादिकांचा अन्धप्रकार सुरू झाला व त्यामध्ये राजरोस मांसाहार करूं लागले तेव्हां स्वाभाविकपणेंच कांहीं स्वतन्त्र विचारांच्या माणसांला वाटलें कीं, जर खरोखरच हिंसा व अनाचार वैदिक धर्मांमध्ये आहेत तर तो धर्म मनुष्यांच्या उन्नतीला उपयोगीं पडणारा नसला पाहिजे. या विचारसरणीनें चालणाऱ्या माणसांकडून बौद्ध व जैन मताचा प्रचार झाला. यज्ञयागादिकांमध्ये ज्या शाक्तांच्या वाणेरड्या व अधार्मिक चाली-रीती मिळून गेल्या होत्या त्यांचा किती भयंकर घोर परिणाम होत असे याचें एक उदाहरण येथें देतों. आपल्या देशांमधील गोरखपूर नामक संस्थानच्या राजानें एकदां यज्ञ करविला.

* दधिमधुघृतमापो धाना भवन्त्येतद्वै पशूनां रूपम्” इति. तै० सं. २-३-२-८

पशवो वै पुरोडाशः [तै. सं. ७-१-९]

त्या यज्ञामर्त्ये "यजमानपत्नीने घोड्याशीं समागम करावा (पहा यजु० महीधरभाष्य* अ० २३)" असे विधान असल्यामुळे तसें त्याने आपल्या पत्नीकडून भोळसरवणाने करविले. पुढे त्या त्रासाने ती मरण पावली, तेव्हां तो उदास होऊन आपल्या राज्यावर आपल्या पुत्राला बसवून आपण साधु झाला व हीं अवैदिक कृत्ये न करण्याबद्दल लोकांस उपदेश करूं लागला. असो तात्पर्य इतकेंच कीं शाक्तमताचा पगडा आपल्या धर्मकल्पनांत झाल्यामुळे त्या राजाच्या युक्तिपूर्ण उपदेशाने हीं बौद्ध, जैन, चार्वाक, आभरणक वगैरे मते निघालीं. त्यांचें स्वतंत्र रीतीनें पुढे परीक्षण करूं. पण येथे चार्वाकमताचा थोडासा मासला देतो:-

पशुश्चेन्निहतः स्वर्गं ज्योतिष्टोमे गमिष्यति ॥

स्वापिता यजमानेन तत्र कस्मान्न हिंस्यते ॥ १ ॥

मृतानामिह जन्तूनां श्राद्धं चेत्तृप्तिकारणम् ॥

गच्छतामिह जन्तूनां व्यर्थं पाथयेकल्पनम् ॥ २ ॥

"जर पशूला मारून त्याचें हवन केल्यानें तो पशु स्वर्गाला जातो तर यजमानानें आपल्या बापाला मारून त्याला कां स्वर्गाला पोचवूं नये ?" "जर गेलेल्या प्राण्याला श्राद्ध करून तृप्ति मिळते तर गांवाला जाणून्या बरोबर खाण्यापिण्याची व्यवस्था करून देण्याचें कांहीं कारण नाहीं," कारण जर गेलेल्या माणसाला तर्पण व अन्नदान केल्यानें तेथें पाणी व अन्न मिळतें तर दूरच्या देशीं राहणाऱ्याला किंवा मार्गांत असणाऱ्याला, त्यांच्या नांवानें अन्न पाणी घरच्या माणसांनीं सोडलें तर तेंहि त्याला मिळालें पाहिजे; पण तसें पोचत नाहीं, मग श्राद्धांतील अन्नदानानें तरी पितरांची तृप्ति कशी होईल ? या प्रकारचा चार्वाकांचा युक्तिसिद्धवाद व तर्कवितर्क जेव्हां सुरू झाला तेव्हां तेंहि कांहीं लोकांना खरें वाटून त्याच्या मताचाहि बराच प्रसार झाला ! जेव्हां चार्वाकांदि मतांचा स्वीकार राजे महाराजे व श्रीमान् लोक करूं लागले जेव्हां ही भिक्षुक मंडळीहि त्याबाजूला झुकली, कारण यांना जेथें स्वार्थ साधेल तेथें आपल्याचें एवढेंच कायतें काम असतें; अशा रीतीनें हे जैन किंवा बुद्ध वगैरे लागले; असा या नास्तिकमतांचा पुष्कळ प्रसार झाला; तथापि कांहीं पर्वतस्थानें व काशी, कनोज, पश्चिम व दक्षिण देश यांमध्ये या नास्तिकांचा फारसा पगडा बसला

* ज्या यजुर्वेद मन्त्रांवर महीधरानें टीका केलेली आहे त्या मन्त्रांमध्येहि तसें विधान नाहीं किंवा त्या मन्त्रांवरील शतपथ ब्राह्मणांतील स्पष्टीकरणांतहि हिंसा किंवा व्यभिचार यांचा मुळींच उल्लेख नाहीं. असें असतांहि महीधरानें पशुहिंसा, यजमानपत्नीचा घोड्याशीं संग, अध्वर्यूचें व यजमानपत्नीचें अश्लील भाषण इत्यादि विषय लिहिले आहेत. हा पक्का शाक्त असला पाहिजे असें त्याच्या लेखावरून ठरतें. त्याच्या टीकेचा थोडासा मासला "वैदिक-धर्मस्वरूप" नामक पुस्तकाच्या २५०-२६० पृष्ठावर वाचकांनीं पहावा; व विशेष अश्लील पहावयाचा असेल तर त्याचें भाष्यच पहावें.

नाहीं, तथापि मुळींचि नाहीं असेंहि नाहीं. बौद्ध जैनादिकांना वेदाचे अर्थ समजत नसत व शाक्तमताच्या प्रभावानें दूषित झालेलीं हिंसामय यज्ञायागादिक कृत्यें करणें हाच वेदोक्तधर्म असें प्रत्यक्ष दिसत असलेल्या पुराव्याबद्दल ते समजत व त्यामुळें वेदाची सपाटून निन्दा करित असत पण त्या नास्तिकांच्या निन्देनें असें झालें कीं वेदाचे अध्ययनाच्यापन बंद पडत चाललें, यज्ञोपवीत धारणादि संस्कार नामशेष होऊं लागले व ब्रह्मचर्यादि नियम मोडत चालले. त्यांनी पुष्कळ वेदादिक पुस्तकांचा नाश केला व जैनी व बौद्ध राजांनीं आर्यांना फार छळलें; जेव्हां राजसत्ता त्यांची झाली तेव्हां जैन व बुद्ध गृहस्थांची व भिक्षूंची चोहोंकडे प्रतिष्ठा होऊं लागली व वेदमार्गी आर्य लोकांचा अपमान होऊं लागला. न्यायशासनामध्ये पक्षपात होऊं लागला. जैनी व बुद्ध अपराधी असतांहि ते सुटले जात व आर्य निरपराधी असले तरी दंडनीय ठरत ! अशा रीतीनें अन्याय सुरू झाला व ते नास्तिकमतानुयायी लोक गर्विष्ठ, चैनी व घमेढखोर बनत चालले. ऋषभदेवापासून तो महावीरापर्यंत होऊन गेलेल्या तीर्थकरांच्या मोठमोठ्या मूर्ति करून त्यांची पूजा करण्याचा क्रम सुरू झाला व अशा रीतीनें मूर्तिपूजेचा प्रकार सुरू झाला. जसा पूर्वी सांगितल्याप्रमाणें शाक्तमताचा प्रसार झाल्यामुळें हिंसा ही यज्ञाचें अंग होऊन बसली, त्याचप्रमाणें जैन व बुद्ध धर्मातील मुर्तीच्या प्रसारांमुळें त्यांतील मूर्तिपूजाहि वैदिकधर्मांत येऊन बसली; याप्रमाणें या मतांचा इतिहास पाहिला असतां “यज्ञांतील हिंसा” व “मूर्तिपूजा” या दोन अवैदिक चाली धर्मांत कशा येऊन बसल्या हें समजेल.

(७) श्रीशंकराचार्यांची कामगिरी.

याप्रमाणें शाक्तांच्या व जैनबुद्धादिकांच्या मतांचा वैदिक धर्मावर पगडा वसून शुद्ध वैदिकधर्मात मेसळ झाली, सर्वव्यापी परमेश्वराची मानमान्यता कमी होऊन पाषाणादि मूर्तीवर पुष्पफलादि भोग चढविण्यांतच पुरुषार्थ मानण्यापर्यंत आध्यात्मिक अवनति झाली; अशा प्रकारें जैनधर्मासाठी वैदिकधर्म दबला गेला. अशी स्थिति आर्यावर्तामध्ये तीनशें वर्षेपर्यंत होती; कारण तीनशें वर्षेपर्यंत जैनी राजांचें राज्य आर्यावर्तात भरभराटीच्या स्थितीत होतें. या मुदतीत प्रायः वेदाचा अर्थ लुप्त झाल्यासारखा होता. आधी शाक्तांची घुसडाघुसडी नंतर जैनादिकांनी केलेला सारखा छळ वगैरे कारणानी पूर्वीच्या शुद्ध वैदिकधर्माचा मागमूस नाहींसारखा होत चालला; या स्थितीला आज जवळ जवळ अडीच हजार वर्षे झालीं असावीं; अशा कठीण प्रसंगी द्रविडदेशांतील एका ब्राह्मणकुलामध्ये श्रीशंकराचार्य उत्पन्न झाले. त्यांनीं पूर्ण ब्रह्मचर्य पालन करून व्याकरणादि सर्व शस्त्रांचें उत्तम अध्ययन केलें, तेव्हां त्यांना कळून आलें कीं, नास्तिक लोकांचा प्रभाव जास्त झालेला आहे व शुद्ध वैदिकधर्म बुडत चालला आहे. जैनादि नास्तिकमतांचा पाडाव करून वैदिकमताची स्थापना कशी करतां येईल या विचाराकडे शंकराचार्यांचें मन लागलें. शंकराचार्यांनीं जशीं आपलीं शास्त्रें झटलीं होती त्याच प्रमाणें प्रतिपक्ष्यांचींहि पुस्तकें व युक्तिवाद त्यांनीं अवगत करून घेतले होते. तेव्हां सर्व गोष्टींचा विचार करून त्यांनीं ठराविलें कीं, उपदेश व शास्त्रार्थ करूनच या नास्तिकांचा

पाडाव केला पाहिजे व आपल्या वैदिकधर्माचा ध्वज लावला पाहिजे. असा विचार कबून ते उज्जैन नगरांमध्ये आले. तेथें सुधन्वा नामक राजा राज्य करित होता; या राजानें जैनीमताचे ग्रन्थहि पाहिले होते व वैदिकग्रन्थहि पाहिले होते; त्यामुळें त्याच्या अंतःकरणांत वैदिकधर्मावद्दल बराच आदर उत्पन्न झाला होता. या राजाच्या राज्यामध्ये शंकराचार्यांनीं प्रथम उपदेश करण्यास सुरुवात केली व पुढें राजाची भेट घेऊन त्याला ते झणाले कीं, “ हे राजा ! तूं वैदिक ग्रन्थ व जैन ग्रन्थ यांचें अध्ययन केलें आहेस व स्वतः तूं जैनमताचा स्वीकार केला आहेस, करितां तुझ्या जैनमतवादी पंडितांवरोबर माझा शास्त्रार्थ करविण्याची व्यवस्था कर; पण त्यांत ही अट मुख्यत्वेकरून असली पाहिजे कीं, जो हरला जाईल त्यानें जिंकणाऱ्याचें मत स्वीकारावें व जें मत शास्त्रार्थानें योग्य ठरेल त्याचा तूंहि स्वीकार करावास. ” हें आचार्यांचें भाषण ऐकून राजास आनंद झाला, कांकी, जरी सुधन्वा राजा जैनी होता, तथापि संस्कृतशास्त्रांचें अध्ययन त्यानें केलेलें असल्यामुळें त्याच्या बुद्धीमध्ये ज्ञानाचा प्रकाश पडलेला होता व तो इतरांप्रमाणें हड्डी नव्हता. हे उबडच आहे कीं, जे विद्वान् असतात ते सत्यासत्याचा निर्णय करून सत्याचें ग्रहण करतात व असत्याचा त्याग करतात, पण जे हड्डी असतात ते कांहीं झालें तरी आपलें झणणें सोडित नाहींत. असो. जोपर्यंत सुधन्वा राजाला उत्तम उपदेशक भेटला नव्हता तोपर्यंत तो संशयामध्ये होता व वैदिकधर्म सारा कीं निधर्म सारा याचा त्याला निश्चयात्मक निकाल कांहींच झाला नव्हता; पण जेव्हां त्यानें रील शंकराचार्यांचें म्हणणें ऐकिलें तेव्हां त्याला अत्यनन्द झाला व आपल्या पंडितांकडून शास्त्रार्थ करवून सत्यासत्याचा निर्णय करविण्याचा त्यानें निश्चय केला; व त्याप्रमाणें निर- निराळ्या ठिकाणांहून अनेक जैनी पंडितांला बोलावून आणलें व शास्त्रार्थाचा दिवस ठरविला. श्रीशंकराचार्यांचें वेदमत जैनीपंडितांचें वेदविरुद्ध मत या दोहोंमध्ये शास्त्रार्थ व्हावयाचा होता. शंकराचार्यांचा पक्ष असा होता कीं, वैदिकधर्माची स्थापना करावयाची व अवैदिक जैनादि मतांचें खंडन करावयाचें व त्याचप्रमाणें जैनपंडितांचा पक्ष असा होता कीं, आपल्या मतांचें मंडन करून वैदिक मतांचें खंडन करावयाचें; याप्रमाणें आपआपल्या पक्षाचें मंडन करण्यासाठीं दोनहि पक्षाची मंडळी ठरलेल्या दिवशीं जमून शास्त्रार्थाला सुरुवात झाली. शास्त्रार्थ कित्येक दिवसपर्यंत चालला होता. जैनीपंडितांचा प्रतिपाद्य विषय असा होता कीं, (१) सृष्टीचा कर्ता अनादि ईश्वर असा कोणीहि नाहीं, (२) जगत् व जीव अनादि आहेत, व (३) यांची उत्पत्ति किंवा विनाश होत नाहीं; याच्या विरुद्ध श्रीशंकराचार्यांनीं जे आपलें मत म्हणून तेथें मांडलें होतें तें असें होतें कीं, (१) अनादि सिद्ध परमात्मा हाच सृष्टीचा कर्ता आहे, (२) जगत् व जीव मिथ्या आहेत व (३) परमेश्वर आपल्या मायेनें जगत् उत्पन्न करून त्याचा विनाशाहि करतो व हा सर्व प्रपंच स्वभवत् असून परमेश्वरच आपण जगद्रूप होतो व ही सर्व लीला करतो. पुष्कळ दिवसपर्यंत शास्त्रार्थ झाला पण शेवटपर्यंत युक्ति व प्रमाण यांनीं जैनमताचें खंडन होत गेलें व शंकराचार्यांचें मत अंसंडित राहिलें. तेव्हां त्या सर्व पंडितांनीं व सुधन्वा राजानें आपल्या जैनमताचा त्याग करून शंकराचार्यांच्या वेदमताचा स्वीकार केला. या जैनांच्या

पराभवामुळे चोहोंकडे वरीच गडबड माजून राहिली. सुधन्वा राजाच्या अन्य इष्टमित्रांनी व जैन पंडितांनी पुनः पुनः शंकराचार्याशीं आव्हानें करून शास्त्रार्थ केले पण हरएक शास्त्रार्थांत त्यांचा पराभव होऊन वेदमताचा जय होऊं लागला. पुढें याच सुधन्वा राजानें आपले नोकर चाकर बरोबर देऊन व आचार्यांचें रक्षण उत्तम रीतीनं होईल अशी व्यवस्था करून सर्व आर्यावर्तभर वैदिकधर्माचा उपदेश करण्याच्या कामीं शंकराचार्यांना फार मदत केली. या वेळेपासून पुनः आर्यावर्तामध्ये पूर्वीप्रमाणें यज्ञोपवीतसंस्कार होऊं लागले व वेदांचें पठन पाठन सुरू झालें. शंकराचार्यांनी दहावर्षपर्यंत सर्व आर्यावर्त देशांत फिरून जैनादि नास्तिकमतांचें खंडन केलें व वैदिक स्थापना केली. जैनी लोकांच्या मूर्तिपूजेचें खंडन केलें तेव्हां ज्यानें त्यानें आपआपल्या मूर्ति लपवून टाकल्या व कित्येकांनीं तर जमिनींत पुढून टाकल्या; त्या अजूनपर्यंतहि कोठें कोठें खोदलें तर सांपडतातः शंकराचार्यांप्रती जसें जैन व बौद्ध मत सुरू होतें त्याचप्रमाणें शैवमत, शाक्तमत वगैरे मतेहि प्रचलित होती. त्या सर्व मतांचें त्यांनीं खंडन केलें. त्यावेळीं या देशांत धनहि विपुल होतें व देशभक्तिहि अत्यंत होती, त्यामुळे या वैदिकमताचा पुनः झपाट्यानें प्रचार झाला, जैनी लोकांचीं मोठमोठीं मंदिरें होती तीं तशींच कायम ठेवून त्यांत वेदशास्त्रशाला स्थापण्याचें सुधन्वा राजानें व आचार्यांनीं ठरविलें होतें; याप्रमाणें वेदमताचा थोडासा प्रसार होऊं लागला. इतरक्यांत दोन कपटी बौद्ध भिक्षु बाहेरून आपण वेदमतानुयायी आहों असें दाखवून शंकराचार्यांच्या जवळ येऊन राहिले. त्यांनीं शंकराचार्यांची मर्जी आपणावर सुप्रसन्न करून घेतली व कांहीं दिवसांनीं त्यांनीं शंकराचार्यांना असें एक जालीम वीष पाजलें कीं, त्या योगानें त्यांच्या आंगावर फोड येऊन त्याच आजारामध्ये सहा महिन्यांचे आंतच त्यांचें देहावसान झालें. वैदिकमताचा प्रचार होणार होता तो थांबला, सर्व आर्य निरुत्साहित झाले व पुनः नास्तिकाला जोर आला. तथापि शंकराचार्यांनीं शरीरमाष्यादि जे ग्रंथ जैनांचें खंडन करण्याकरितां लिहून ठेवले होते त्यांच्या आधारानें त्यांच्या शिष्यमंडळीनें जैनादिक नास्तिकांचें खंडन करण्याचा क्रम चालविला. ब्रह्मसूत्र, जगन्मिथ्या व जीवब्रह्माची ऐक्यता यालाच वेद मत समजून या मताचा शिष्यवर्गानें बराच प्रसार केला. आचार्यांनीं दक्षिणमध्ये कृंगेरी, पूर्वेकडे भूगोलवर्धन, उत्तरेकडे जोसी व पश्चिमेकडे द्वारकेमध्ये शारदा या मठांची स्थापना केली होती. या मठांतील शिष्यांनीं प्रथमतः बराच धर्मप्रसार केला खरा; पण पुढें जसजशीं त्यांची मानमान्यता वाढत चालली व जसजसें त्यांच्याकडे धन एकात्रित होऊ लागलें तसा तसा त्यांचा उपदेशाचा क्रम बंद पडत चालला व अधिकार गाजविण्याकडे व चैन करण्याकडे त्यांची प्रवृत्ति झाली. (व त्यांच्या गादीवर पुढें पुढें तर अज्ञानी लोक बसूं लागल्यामुळे जो कांहीं अनर्थ होऊं लागला त्याचें वर्णन करण्याची मुळींच आवश्यकता नाहीं.)

(८) अद्वैतमताचें परीक्षण.

जैनी बौद्ध वगैरे नास्तिक लोकांचें मत (१) परमेश्वर मुळींच नाहीं व (२) जीव व सृष्टि अनादि आहे असें होतें व त्यामुळे परमेश्वराची उपासना व आस्तिकता यांचा

लोप होत होता व यासाठीं शंकराचार्यानीं (१) परमेश्वरच कायतो आहे व (२) सृष्टि मिथ्या असून जीव हाच परमेश्वर आहे असें प्रतिपादन केलें, तें ज्या लोकांशीं सामना कवावयाचा होता त्यांच्या विचार सरणीचा विचार केला असतां ठीक होतें, असें ह्मणण्यास हरकत नाहीं. पण जेव्हां आम्ही त्या मताची वैदिक सिद्धांतांशीं तुलना करून पाहूं लागतो तेव्हां तें मत बुद्ध वैदिक नाहीं असेंच ह्मणावें लागतें. ब्रह्माशिवाय कांहींच नाहीं हा या नवीन वेदान्त्यांचा सिद्धान्त आहे. तो कसा काय आहे तें थोडासा विचार करून पाहूं:- (अद्वैतमतवादी ह्मणतो.) जगत् स्वप्नवत् आहे. जसा रज्ज्वर सर्पाचा, शिंपीवर चांदीचा, मृगजलामध्ये जलाचा भास होतो तद्वत् किंवा गंधर्वनगर किंवा इंद्रजाल याप्रमाणेंच हें सर्व विश्व मिथ्या-असत्य-आहे व एक अद्वितीय ब्रह्मच केवळ सत्य आहे. यावर तुमचें काय ह्मणणें आहे ? (सिद्धान्ती उत्तर देतो.) तुम्ही असत्य कशाला ह्मणतां ? (अद्वै०) जी वस्तु नसते व प्रतीत होते ती असत्य असें आम्ही म्हणतां. (सि०) जी वस्तु मुर्तीच नाहीं तिची प्रतीति तरी कशी होते ? (अद्वै०) अध्यारोपानें (सि) अध्यारोप ह्मणजे काय ? (अद्वै०) “ वस्तुन्यवस्वारोपणमध्यासः । अध्यारोपापवादाभ्यां निष्प्रपञ्चं प्रपञ्च्यते । ” “ एका पदार्थावर दुसऱ्या पदार्थाचा आरोप करणें याला अध्यास असें ह्मणतात व या अध्यारोपाचें निराकरण करणें याला अपवाद असें ह्मणतात. अध्यारोप व अपवाद यांच्या योगानें प्रपंचाहित परब्रह्मामध्ये प्रपंचाचा विस्तार होतो. (सि) रज्जु या वस्तूच्या ठिकाणीं सर्प या अवस्तूचा भास होतो असें ह्मणतां; पण हें तुमचें तर्कशास्त्र अगदीं खोटें आहे. कारण सपे ही अवस्तु नसून वस्तु आहे. जरी ती रज्जूच्या ठिकाणीं नसली तरी ती देशांतरीं आहे व ती रज्जु पाहणाऱ्यानें पूर्वी पाहिली होती ह्मणूनच तिची भावना रज्जूच्या ठिकाणीं त्यानें केली; जर सर्प पाहिला नसता तर रज्जूच्या ठिकाणीं सर्पाची कल्पना झालीच नसती. याचप्रमाणें स्थाणुवर पुरुषाची व शिंपीवर चांदीची कल्पना होण्यास ते ते पदार्थ पूर्वी पाहण्याची आवश्यकता आहे हेंहि आपल्या लक्षांत येईल; आतां आपण स्वप्नाप्रमाणें ह्मणतां तर तेंहि खोटें कारण स्वप्न तरी पाहिलेल्या पदार्थाचेंच होतें. जें आपण जागृतीत पाहतो त्यांचे संस्कार आपल्या आत्म्यावर होतात व त्या संस्कारांमुळे स्वप्न होतें, तात्पर्य रज्जूच्या ठिकाणीं सर्पाचा भास होण्यास जशी पूर्वी सर्प असण्याची आवश्यकता आहे त्याचप्रमाणें स्वप्नामध्ये कांहीं वस्तु पाहण्यासहि ते ते पदार्थ असण्याची आवश्यकता आहे. आतां सांगा कीं, तुमच्या मताप्रमाणें जी ब्रह्माच्या ठिकाणीं जगाची कल्पना भासली, ती भासण्याला पूर्वी जग होतें कीं काय ? (अद्वै०) नाहीं, कारण स्वप्नामध्ये आपण न अनुभवलेल्या गोष्टीहि पाहतो जसें-आपलें डोकें कापलें आहे, स्वतः रडत आहों; पाण्याची धार वर चढत आहे, आपण उडत आहों वगैरे आपण न अनुभवलेलीं स्वप्न पाहतो तेव्हां स्वप्न पाहणाऱ्याला वस्तु पाहिलीच पाहिजे असें नाहीं. (सि०) हें पहा ! अशी तुम्ही गडबड करूं नका. हा तुमचा दृष्टांत योग्य नाहीं. कारण पहा, जें पाहिलें किंवा ऐकलें नसतें त्याचा संस्कार होत नसतो ज्याचा संस्कार होत नसतो त्याची स्मृति राहत नसते, व स्मृतिशिवाय

साक्षात् अनुभव किंवा स्वप्न होणें अगदीं असंभवनीय आहे; एकाचें डोकें कापझेलें कोणी पाहिलें किंवा ऐकलें, किंवा कोणाला रडतांना पाहिलें, कारंजाचें पाणी वर उडतांना पाहिलें किंवा ऐकिलें, पक्षी उडतांना पाहिला तर त्या सर्व पाहण्याचे व ऐकण्याचे संस्कार आत्म्या-मध्ये जमा होतात; जेव्हां जागृतींतून निराशा होऊन केवळ या संस्कारांचा पाहतो व आपणामध्ये त्यांचा अनुभव घेतो, तेव्हां त्याला वाटतें कीं, आपलें मस्तक कापलें, आपण रडत आहों, पाण्याची धार वर चढत आहे, आपण उडत आहों इ० केव्हां केव्हां दोन निर-निराळ्या ठिकाणच्या अनुभवाचें एकीकरण करूनहि स्वप्नांत चमत्कारिक पदार्थ दिसतात पण मुळींच पाहिलें नाहीं असें कांहीहि दिसत नाहीं. अर्थात् स्वप्नामध्ये वस्तुवर अवस्तूचें आरोपण होत नसतें. जसें चित्र काढणारा पूर्वी पाहिलेल्या किंवा ऐकलेल्या पदार्थाचें चित्र, त्या पदार्थाचे जे संस्कार आत्म्यामध्ये झालेले असतात त्यांच्या योगानें काढतो, किंवा प्रतिबिंब काढणारा विंबाला पाहून त्याचें स्वरूप लक्ष्यांत ठेवून तें नंतर काढतो, त्याचप्रमाणें स्वप्नाचें आहे. स्वप्नामध्ये स्मरणजन्यच प्रतीति असतें; आपल्या अध्यापकादिकांला पाहतों, किंवा ज्याला पाहून पुष्कळ काळ लोटला असेल त्याला एकदम पाहतों तें सारें स्मरणजन्यच होय. अतीत ज्ञानाचा साक्षात्कार होणें हेंहि स्मरणाश्रयाय होत नाहीं. जसें जाग्रत अवस्थेमध्ये स्मरण असतें तसें तेथें नियमपूर्वक होत नसतें, पण पाहिल्या किंवा ऐकल्याशिवाय कोण-ताहि पदार्थ स्वप्नांत दिसत नाहीं हें खास. जन्मांघाला रूपाचें स्वप्न कधीहि होत नाहीं याचें कारण तरी हेंच कीं त्यानें रूप कधीहि पाहिलेलें नसतें हेंच होय; यासाठीं तुमचें अध्यास व अध्यारोपाचें लक्षण असत्य आहे. तुमचा विवर्तवादहि खोटा आहे. कारण रज्जूमध्ये सर्पाचें भान होण्याला जसें सर्पाचें अस्तित्व असण्याची अवश्यकता आहे त्याचप्रमाणें ब्रह्मामध्ये जगाचें भान होण्यास जग असण्याची अवश्यकता आहे; व जग जर पूर्वी मानलें तर तें स्वतन्त्र रीतीनें आहे असें मानावें लागेल व तुमच्या अद्वैताची हानि होईल म्हणून रज्जुसर्पादिक दृष्टांत ठीक नाहींत. (अद्वै०) अधिष्ठानावांचून अध्यस्त वस्तूची प्रतीति होत नाहीं. अर्थात् जर रज्जु नसेल तर सर्पाचा भास होणार नाहीं; शिवाय रज्जु-मध्ये तीनहि कालीं सर्पाचें अस्तित्व नाहीं, अंधुक उजेडामध्ये एकदम रज्जु नजरेस पडला असतां तो सर्प आहेसें वाटतें व पाहाणारास भय वाटतें, पण प्रकाश आणून तो रज्जु आहे अशी खात्री झाली म्हणजे सर्पाचें भान नाहींसें होऊन भितीहि नाश पावते; याचप्रमाणें ब्रह्माच्या ठिकाणीं भासत असलेलें जगत् ब्रह्मसाक्षात्कार झाला म्हणजे नाहींसें होतें व केवल ब्रह्माची प्रतीति होऊं लागते. (सि०) सर्प व रज्जु असे दोन पदार्थ असल्याशिवाय रज्जुवर सर्पाचा भास होऊं शकणार नाहीं, त्याचप्रमाणें ब्रह्म व जगत् हे दोन पदार्थहि नित्य मानावे लागतील, मग तुम्ही अद्वैत कसें म्हणतां ! (अद्वै०) आम्ही म्हणतो कीं ब्रह्माच्या ठिकाणीं जगताचा केवल भास झाला आहे. (सि०) बरें: तुमचें म्हणणें घटकाभर खरें मानूं यावर मी असें विचारतां कीं, ब्रह्मामध्ये जगताचें भान कोणाला झालें ? (अद्वै०) जीवाला. (सि०) जीव कसा झाला ? (अद्वै०) अज्ञानानें. (सि०) अज्ञान कोठून आलें व

तें राहतें कोठें ? (अ०) अज्ञान अनादि असून ब्रह्मामध्ये राहतें. (सि०) ब्रह्मामध्ये ब्रह्मासंबंधी अज्ञान झालें कीं दुसऱ्या कोणत्या संबंधानें ? व तें कोणाला झालें ? (अ०) चिदाभासाला अज्ञान झालें. (सि०) चिदाभासाचें स्वरूप काय आहे ? (अ०) चिदाभासाचें स्वरूप ब्रह्मच, पण जेव्हां त्याला स्वस्वरूपासंबंधानें अज्ञान होतें तेव्हां तें आपण आपल्यालाच विसरतें. (सि०) स्वस्वरूपाची विसृति पडण्याला कारण काय ? (अ०) अविद्या. (सि०) अविद्या हा सर्व व्यापक सर्वज्ञाचा गुण आहे कीं अल्पज्ञाचा ? (अ०) अल्पज्ञाचा. (सि०) तुमच्या अद्वैताच्या मतें सर्वव्यापक सर्वज्ञ चेतन अशी एकच वस्तु आहे कीं आणखी अल्पज्ञाहि आहे ? (अ०) एकच वस्तु आहे. (सि०) मग अल्पज्ञ आला कोठून ? जर हा अल्पज्ञ चेतन ब्रह्माहून भिन्न मानाल तर ठीक आहे द्वैत सिद्ध झालें. किंवा थोड्याशा ब्रह्माला अज्ञान होतें असें मानत असाल तर त्याचें कारण दाखवावें लागेल व एकाच वेळीं एके ठिकाणचें ब्रह्म अल्पज्ञ व दुसरीकडचें सर्वज्ञ असें होईल. शरीराच्या एका भागाला फोड झाला असतां जसें सर्व शरीर निरुपयोगी होतें त्याचप्रमाणें त्या एकदेशविकृत ब्रह्माची स्थिति होईल. (अ०) अज्ञान हा उपाधीचा धर्म आहे, ब्रह्माचा नाही. (सि०) बरे आतां हें सांगा कीं, उपाधि जड आहे कीं चेतन व सत्य आहे कीं असत्य ? (अ०) ती अनिर्वचनीय आहे. तिच्या संबंधानें सत्य किंवा असत्य, जड किंवा चेतन असें कांहींच सांगतां येत नाही. (सि०) या बोलण्यानें तुझावर “वदतो व्याघातः” दोष येत आहे. उपाधि किंवा अविद्या आहे असें ह्मणून ती जड, चेतन, सद्, असद् आहे कीं नाही हें तुम्हाला सांगतां येत नाही ! सोन्यामध्ये पितळ मिळवून तें सोनाराजवळ नेलें असतां जसें तें सोने आहे कीं पितळ आहे हें सोनाराला सांगतां येणार नाही; तशी तुमची स्थिति झाली आहे ! तर मग असें म्हणा कीं यांत दोनहि प्रकार आहेत ? (अ०) जसें महदाकाश एकच मोठें असून मेघाच्या योगानें मेघाकाश, घराच्या योगानें मठाकाश व घटाच्या योगानें घटाकाश असें उपाधीच्या योगानें निरनिराळें आकाश भासतें; त्याचप्रमाणें माया, अविद्या, समष्टि, व्यष्टि, अंतःकरण इत्यादि उपाधीच्या योगानें अज्ञानी लोकांना ब्रह्मच निरनिराळें भासतें; वास्तविक तें एकच आहे. पहाः—

अग्निर्यथैको भुवनं प्रविष्टो रूपं रूपं प्रतिरूपो बभूव ॥

एकस्तथा सर्वभूतान्तरात्मा रूपं रूपं प्रतिरूपो बहिश्च ॥

कठ० व० १।९॥

“जसा अग्नि लांब, रुंद, लहान, मोठ्या अनेक आकृतींनी युक्त असणाऱ्या पदार्थांमध्ये व्यापक होऊन तदाकार भासतो, व तो त्या पदार्थाहून निराळा असतो, त्याप्रमाणें सर्वव्यापक परमात्मा अंतःकरणादिकांमध्ये व्यापक होऊन अंतःकरणाकार भासत असतो; पण तो त्याहून निराळाच असतो.” (सि०) हें सर्व तुमचें ह्मणणें व्यर्थ आहे, कारण पहा, घट, मठ व ज्याप्रमाणें



तुम्ही घट, मठ व मेघ हे आकाशाहून भिन्न आहेत असें मानतां त्याचप्रमाणें कार्यकारणरूप जगात जीवाहून भिन्न आहे व जीव ब्रह्माहून भिन्न आहे असें कां समजत नाहीं? (अद्वै०) जसा अग्नि सर्व पदार्थांमध्ये प्रविष्ट होऊन पाहणारांला तदाकार भासतो, त्याचप्रमाणें परमात्मा सृष्टि व जीव यामध्ये व्यापक आहे व अज्ञानी लोकांना आकारवान् भासतो. वास्तविक ब्रह्म जडहि नाही व जीवरूपहि नाही. जसे अनेक जलपात्रांत अनेक सूर्य दिसतात पण सूर्य एकच असतो, जलपात्रांचा नाश होण्यानें सूर्याचा नाश होत नाही किंवा त्यामध्ये विकार होत नाही. त्याचप्रमाणें अनेक अंतःकरणांमध्ये ब्रह्माचा आभास पडतो, त्याला चिदाभास असें म्हणतात, जोपर्यंत अंतःकरण असतें तोपर्यंत चिदाभास असतो. हाच जीव होय. व जेव्हां ज्ञानानें अंतःकरणाचा नाश होतो त्यावेळीं जीव मूळच्या ब्रह्मस्वरूपांत मिळतो. या चिदाभासाला आपल्या ब्रह्मस्वरूपाचें अज्ञान होतें व आपण अज्ञानी, कर्ता, भोक्ता, सुखी, दुःखी, पुण्यात्मा, जन्ममरणधर्मयुक्त आहे असें वाटत असतें. असें जोपर्यंत हें अज्ञान कायम असतें; तोपर्यंतच तो संसारबंधनांत असतो. (सि०) हा तुमचा दृष्टांतहि व्यर्थ आहे, कारण सूर्य साकार आहे व जलपात्रेहि साकार आहेत व हे दोन पदार्थ परस्पर भिन्न आहेत, म्हणून सूर्याचें प्रतिबिंब जलपात्रांत पडतें. सूर्य जर निराकार असेल तर त्याचें प्रतिबिंब कधीहि पडणार नाही. परमेश्वर निराकार असल्यामुळे त्याचें प्रतिबिंब पडूं शकत नाही व तो सर्व व्यापक असल्यामुळे त्याच्याहून निराळा दुसरा पदार्थच नाही की ज्यांत त्याचें प्रतिबिंब पडेल. ब्रह्म व सृष्टि यांचा व्यापक व व्याप्य असा संबंध आहे अन्यव्यतिरेकाच्या दृष्टीनें पाहतां सर्व पदार्थ त्याच्यांत आहेत, पण ते सर्व त्याहून भिन्न आहेत असें आढळेल. जो एकच पदार्थ असतो तो व्याप्य व व्यापक होऊ शकत नाही व आकारवान् पदार्थ असल्याशिवाय त्याचा आभास दुसऱ्या ठिकाणी पडूं शकणार नाही; म्हणून ब्रह्माचा आभास पडूं शकत नाही. अंतःकरणोपाधीच्या योगानें ब्रह्मच जीव होतो असें जें तुम्ही मानतां तेंहि अविचाराचेंच आहे. पहा. अंतःकरण चञ्चल व लहान व ब्रह्म अचल व महान् आहे. जर तुम्ही ब्रह्म व जीव निराळे नसून एकच आहेत असें मानत असाल तर या प्रश्नाचें उत्तर या की, अंतःकरण चञ्चल असल्यामुळे जेव्हां तें एका जागेतून दुसऱ्या जागेत जातें तेव्हां जेथें तें जातें तेथील ब्रह्म अंतःकरणयुक्त झाल्यामुळे अज्ञानी व पूर्वीचें ब्रह्म जेथून अंतःकरण चलन पावले तेथील सज्ञानी होतें कीं काय? जसा एखाद्या खोलीमध्ये दिवा ठेवला तर चोहोंकडे सारखा प्रकाश पडतो पण दिवाच्या व भिंतीच्या मध्ये एखादा पदार्थ ठेवला तर तेवढ्या भागापुरता भिंतीवर अंधेर होतो; जर तो पदार्थ फिरता राहिला तर जेथें जेथें तो पदार्थ जाईल तेथें तेथें अंधेर पडेल व जेथून तो जाईल तेथें पूर्वीप्रमाणें उजेड पडेल; याचप्रमाणें जेथें अंतःकरण जाईल तेथें असलेलें ब्रह्म अज्ञानी होऊन व पहिलें ब्रह्म सज्ञानी होईल व असें होऊं लागलें म्हणजे केवळ अंतःकरणाच्या चञ्चलतेनें दरएक क्षणाला ब्रम्हाला बंध व मुक्ति होतील किंवा अखंड ब्रम्हाचा एक देश अंतःकरणानें अज्ञानी झाला तर ब्रह्म चेतन असल्यामुळे त्या ब्रम्हाचा परिणाम सर्व ब्रह्मावर होण्याचा संभव आहे; कारण, शरीराच्या एका भागावर फोड झाला असला

तथापि सर्व शरीरभर चेतना असली तर तें सर्व शरीर त्या फोडांमुळे कोणतेंहि काम करण्यास निरुपयोगी होतें; शिवाय आणखी अशी एक आपत्ति येते कीं, मथुरानगरीतील अंतःकरण विशिष्ट ब्रम्हानें जर एखादी गोष्ट पाहिली व थोड्या काळांत तें अंतःकरण काशीला आलें तर त्याला तेथें गोष्ट आठवणार नाही, कारण मथुरेमधील ब्रम्ह निराळें व काशीचें ब्रम्ह निराळें. “अन्यद्दृष्टमन्यो न स्मरति ।” एकांने पाहिलेलें दुसऱ्याला आठवत नाही असा न्याय आहे. या न्यायानें विचार केला असतां असें आढळेल कीं, ज्या चिदाभासानें मथुरानगरीमध्ये एक गोष्ट पाहिली तोच चिदाभास काशी-मध्ये नसल्यामुळे तेथें त्याला ती गोष्ट आठवणार नाही; कारण ब्रह्म स्थिर असल्यामुळे ब्रह्माचा जो भाग मथुरा नगरीत आहे तो काशीत नाही; शिवाय आणखी एक विचार करा कीं, ब्रह्म सर्वज्ञ असल्यामुळे जर ब्रह्मच जीव आहे तर जीवहि सर्वज्ञ असला पाहिजे, पण तसा नाही याचें कारण काय ? शिवाय जर ब्रह्माचें प्रतिबिंब जीव आहे असें मानतां तर पूर्वदृष्ट व पूर्वश्रुत पदार्थांचें स्मरण त्याला होऊं शकणार नाही; कारण अंतःकरण चलन पावल्यावरचेर दुसऱ्या प्रदेशांतील ब्रह्माचें प्रतिबिंब त्यांत पडेल व पहिल्या ब्रह्माचें नाश पावेल; व जर ब्रह्म एक असल्यानें स्मरण होतें असें ह्मणाल तर जसें ब्रह्म एकच असल्यानें स्मरण होतें तसेंच तें सर्व एकदम अज्ञानहि होऊं शकेल याला तुम्ही काय उत्तर देणार ? तुमच्या या मतानें तुम्हीं नित्य, शुद्ध, बुद्ध, मुक्त स्वभाव ब्रह्माला अनित्य, अज्ञानी, अशुद्ध व बद्ध केलें आहे व अलंड ब्रह्माला खंडित केलें आहे. हें आश्चर्य नव्हे काय ? (अद्वै०) तुम्ही ह्मणतां कीं आभास पडण्याला साकार पदार्थांची आवश्यकता आहे, पण निराकार पदार्थांचाहि आभास पडतो; पहा आरशांत किंवा पाण्यांत आकाशाचा आभास पडतो आकाश निराकार आहे हें तुम्हीं मानतां आहांत जसा निराकार आकाशाचा पाण्यांत आभास पडतो व तो निळा दिसतो त्याचप्रमाणें अंतःकरणांत परब्रह्माचा आभास पडतो व जीवरूप दिसतो. यावर तुम्हीं काय ह्मणतां ? (सि०) जर आकाशाला रूप नसेल तर तें नजरेला दिसणार नाही व ज्या अर्थी तें नजरेला दिसणार नाही त्या अर्थी तें आरशांत किंवा पाण्यांत दिसेल तरी कसें ? साकार वस्तूचें प्रतिबिंब दिसेल, निराकार वस्तूचें केव्हांहि दिसणार नाही. (अद्वै) वर जें निळें आकाश दिसतें त्याचें प्रतिबिंब पाण्यांत दिसत नाही काय ? (सि०) होय. प्रतिबिंब दिसतें खरें पण जें निळें दिसतें तें आकाश नव्हे. आकाशाला रंगरूप मुळीच नाही. तर मेघमंडळांमध्ये पृथिवी, जल व अग्नीचे त्रसरेणू जमा झालेले असतात त्यांचा ता निळा रंग आहे. हें स्थान मेघमंडल होय व या ठिकाणा-हून वृष्टि होत असते. जसें धुकें दुरून फार शुभ्र दिसतें पण जवळून तसें दिसत नाही; त्याचप्रमाणें आकाशांतील निळा रंग दुरून निळा दिसतो. तो आकाशाचा रंग नसून वर सांगितलेल्या तीन तत्वांच्या संमिश्रणाचा दुरून भासणारा रंग आहे. (अद्वै०) बरें तें असो. आम्ही पूर्वी दिलेले रज्जूसर्पादि दृष्टांत मिथ्या आहेत काय ? (सि०) तुमचें दृष्टांत चूक नाहीत पण त्यांवरून तुम्ही अनुमान काढतां तें चुकीचें आहे; हें कसें तें आम्ही पूर्वी दाखविलेंच आहे. बरें आतां हें सांगा कीं अज्ञान कोणाला हातें ? (अद्वै०) ब्रह्माला.

(सि०) ब्रह्म सर्वज्ञ आहे कीं, अल्पज्ञ आहे ! (अद्वै०) ब्रह्म सर्वज्ञाहि नाही व अल्पज्ञाहि नाही, कारण सर्वज्ञता किंवा अल्पज्ञता उपाधिसहित असणाऱ्याला प्राप्त होत असते. (सि०) वरें उपाधिसहित कोण असतें ? (अद्वै०) ब्रह्म उपाधिसहित होऊन जीव व ईश्वर बनतें. (सि०) मग ब्रह्मच उपाधियुक्त असल्यामुळे सर्वज्ञ व अल्पज्ञ होऊं शकतें ना ? (अद्वै०) होऊं शकतें वरें पण उपाधि कल्पित आहे व ह्मणून ती मिथ्या आहे. (सि०) जर उपाधि कल्पित आहे तर तिची कल्पना करतो कोण ? (अद्वै०) वरें आमचें मत कांहींहि असो तुमच्या मते जीव व ब्रह्म एक आहे कीं नाही ? (सि०) आमच्या मते जीव व ब्रह्म एक नाही जीव अल्पज्ञ असून ब्रह्म सर्वज्ञ आहे. तुम्ही ह्मणतां कीं ब्रह्म अज्ञानी झालें व जीवरूप बनलें, पण अज्ञानी वनणारें तें ब्रह्मतरी कसलें ? जें मिथ्या कल्पना करतें तें कसें सत्य होऊं शकतें ? (अद्वै०) आम्ही सत्य व असत्य यांना मिथ्या ह्मणतो. वाणीनें बोलणेंहि मिथ्याच आहे. (सि०) जर तुम्ही सत्य व असत्य यांना व वाणीलाहि मिथ्या समजतां ते तुम्ही तरी मिथ्या नाहीं कशावरून ? (अद्वै०) सत्य व असत्य हें कल्पित असून आम्ही त्यांचे साक्षी आहोंत व त्या सत्यासत्याचे आधार आहोंत. (सि०) जर तुम्ही सत्य व असत्य यांना आधार आहांत तर तुम्हीच सावकाराप्रमाणें व चोराप्रमाणेंहि व्हाल व त्यामुळे अप्रामाणिक ठराल; जो सदासर्वदा सत्यपक्षाचें अवलम्बन करतो, सत्य बोलतो, सत्य मानतो, सत्य करतो, असत्य सोडतो, असत्य बोलत नाही, व असत्य करित नाही तोच प्रामाणिक समजला जातो; ज्या अर्थी तुम्ही आपल्या वाणीला आपणच मिथ्या ह्मणतां त्या अर्थी तुम्ही मिथ्यावादी झालांत. (अद्वै०) वरें तें असो. अनादि माया ब्रह्माच्या आश्रयानें असते व तीच ब्रह्मावर आवरण घालते असें तुम्ही मानतां कीं नाहीं ? (सि०) नाहीं; कारण तुम्ही माझेच असा अर्थ करतां जी वस्तु नसते पण भासते, ज्यांच्या अन्तःकरणांतील सारासार विचारशक्ति नष्ट झाली असेल तेच लोक हा तुमचा सिद्धांत मानतील ! कारण विचारवान् लोकांना वस्तु नसून तिचा भास होतो अशी कल्पनाच होणें अशक्य आहे. बंध्यापुत्राप्रमाणें ही तुमची कल्पना केवळ तर्काच्याच विरुद्ध आहे असें नव्हे तर “सन्मूलाः सोऽयमाः प्रजाः ।” या छांदाग्योपनिषदाच्या वचनाच्या विरुद्धहि आहे. (अद्वै०) काय तुम्ही वसिष्ठ, शंकराचार्य व निश्चलदासादि याहून अधिक शहाणे आहां कीं, त्यांचेंहि तुम्ही खंडन करूं लागलां ! आमच्या मते तर त्यांचे सिद्धांतच ठीक आहेत. (सि०) वसिष्ठ व शंकराचार्यांची गोष्ट बाजूला ठेवा व हें सांगा कीं तुम्ही विद्वान् आहां कीं अविद्वान् आहां ? (अद्वै०) आम्ही साधारण शिकलेले आहों. (सि०) असो. तुम्ही आमच्या पुढें तुमच्या अद्वैतमताचें स्थापन करा व आमच्या आक्षेपांचें निरसन करा ह्मणजे झालें. ज्याचा पक्ष उत्तम ठरेल त्याचें अनुकरण करावें. जर तुमचें मत उत्तम आहे तर आपल्या युक्तींनी आपल्यापक्षाचें समर्थन करा व आमच्या द्वैत मताचें खंडन करा; जेव्हां तुम्ही हें आमचें मत खंडित कराल तेव्हांच तुमचें मत ग्राह्य होईल. आम्ही तर वाटेला त्याच्याशीं शास्त्रार्थ करून अद्वैतमताचें युक्ति व शास्त्रप्रमाणानें खंडन करण्यास तयार आहों; ज्याला अद्वैताचा अभिमान असेल त्यानें पुढें

यात्रें. श्रीशंकराचार्यानी जैनमताच्या खंडनासाठीं हें मत पुढें आणलें इतकेंच. देशकाल वस्तुस्थितीच्या अनुरूप आपल्या असम्मत अशा मताचा स्वीकार करूनहि विद्वान् लोक प्रतिपक्षाचें खंडन करीत असतात, जर श्रीशंकराचार्यांच्या मताप्रमाणें खगोलखरच जीव व ईश्वर एक असून जगत् व त्यांतील सर्व व्यवहार मिथ्याच आहेत असें असेल तर प्रथमतः त्यांचें ह्मणणेंच त्यांच्या ह्मणण्याप्रमाणें मिथ्या ठरेल, कारण त्यांचें मत तरी जगांतील एक व्यवहारच होय. शिवाय निश्चलदासादि अद्वैती पण्डितांचे कोटिक्रम फारच विवक्षित व असंमजस आहेत. कसे ते पहा. “जीवो ब्रह्माभिन्नश्चेतनत्वात् ।” जीव ब्रह्मच आहे कांकीं, तो चेतन आहे. हें त्यांचें विधान आहे; पण असलें विधान साधारण विचारी मनुष्याहि करूं शकणार नाहीं; कारण साधारण साधर्म्यमात्रानेंच ऐक्य ठरत नाहीं, तेथें वैधर्म्य आहे कीं नाहीं तेंहि पहावें लागतें. “पृथिवी व जल हे दोन पदार्थ एकच आहेत कांकीं ते जड आहेत” असें जर कोणी म्हटलें तर तें कोण खरें मानील? कारण पृथिवीचे गंधादि गुण व जलाचे शितिलादि गुण परस्पर भिन्न असल्यामुळें जल व पृथिवी एक होऊं शकणार नाहीं. त्याचप्रमाणें जीव व ब्रह्म एक होऊं शकणार नाहीं. कारण जीवामध्ये अल्पत्व, अल्पज्ञत्व, भ्रांतिमत्त्व वगैरे धर्म आहेत व परमेश्वरामध्ये सर्वज्ञत्व, सर्वज्ञत्व व निष्प्रांतित्व वगैरे गुण स्वाभाविक आहेत. हें या दोहोंमध्ये वैधर्म्य असल्यामुळें ब्रह्म निराळें व जीव निराळा हाच वैदिक धर्माचा सिद्धान्त आहे, जीव व ब्रह्म केव्हांहि एक नव्हेत व तें केव्हांहि एक होणार नाहीत; याप्रमाणें तुमच्या निश्चलदासादिकांचें पांडित्य आहे; त्याचप्रमाणें योगवासिष्ठादि ग्रंथां विषयीं जाणावें. योगवासिष्ठ हा ग्रंथ वसिष्ठ वाल्मिकी यांच्या नांवावर आहे; ते ऋषी वेदमतानुयायी होते ते कधीहि त्यांत प्रतिपादिलेलें अवैदिक मत लिहिणार नाहीत. रामचंद्रहि वेदवेत्ता होता तोहि तसलें अवैदिक मत उगीच राहून एकणार नाही. (अव्दै०) अहो! तुम्ही ह्मणतां खरें पण व्यासांनी आपल्या उत्तरमीमांसेमध्ये अद्वैतच. प्रातिपादलें आहे, पहा:—

सम्पाद्याऽऽविर्भावः स्वेन शब्दात् ॥ १ ॥ ब्राह्मेण जैमि-

निरुपन्यासादिभ्यः ॥ २ ॥ चित्ति तन्मात्रेण तदात्म-

कत्वादित्यौडुलोमिः ॥ ३ ॥ एवमप्युपन्यासात् पूर्वभा-

वादविरोधं वादरायणः ॥ ४ ॥ अतएव चानन्याधि-

पतिः ॥ ५ ॥ वेदांतद० ४।४ सू १।१।१।७।९॥

अर्थ—जें पूर्वी ब्रह्म असतें तेंच जीवरूप होऊन प्रगट होतें, कारण “स्व” शब्दानें आपल्या ब्रह्म स्वरूपाचें ग्रहण केलें जातें. ॥ १ ॥ “अयमात्मा अपहतपाप्मा” इत्यादि उपन्यासांवरून ब्रह्मस्वरूपापासून जीव स्थित होतो असें जैमिनी आचार्यांचें मत आहे असें ठरतें. ॥ २ ॥ औडुलोमि आचार्यांचें असें मत आहे कीं, तदात्मकस्वरूपानिरूपणादि बृहदारण्यक वाक्यांवरून जीव मुक्तीमध्ये चैतन्यमात्रस्वरूप असतो. ॥ ३ ॥ व्यासमहात्मे या पूर्वाक्त उपन्यासादि ऐश्वर्य प्राप्तिरूप वचनांच्या अनुरोधानें जीव ब्रह्मच आहे असें मानतात. ॥ ४ ॥

योगी सर्व ऐश्वर्यासह ब्रह्मरूपता करून घेऊन अन्य अधिपतींनी विरहित होऊन अर्थात आपणच स्वतः आपला व इतर सर्वांचा अधिपति होऊन ब्रह्मस्वरूपानें मुक्तीच्या अवस्थामध्य स्थित होता. ॥ ५ ॥ या प्रमाणावरून तरी अद्वैत सिद्ध होत नाही काय ? (सि०) या सूत्रावरून अद्वैत सिद्ध होत नाही, पण तुम्ही जो त्याचा अर्थ केला आहे त्यावरून मात्र तुम्हांला सूत्रांचा अर्थ समजला नाही असें होतें. या सूत्रांचा खरा अर्थ कसा आहे तो पहाः—जोंपर्यंत जीव आपल्या स्वकीय शुद्ध स्वरूपाला प्राप्त होऊन, सर्व मलांचा नाश करून पावित्र होत नाही; तोंपर्यंत त्याला योगाचीं सर्व ऐश्वर्यें प्राप्त होणार नाहीत व त्याच्या अंतर्गामीं असणाऱ्या ब्रह्माची प्राप्ति होणार नाही व पूर्ण आनन्दहि त्याला लाभणार नाही. ॥ १ ॥ याप्रमाणें जेव्हां योगी निष्पाप होऊन योगैश्वर्य संपन्न होतो, तेव्हांच तो ब्रह्मांशीं मिळतो व तेथील आनंदाचा उपभोग घेऊं शकतो. असें जैमिनी आचार्य म्हणतात. ॥ २ ॥ जेव्हां अविद्यादि दोषांचा त्याग करून आपल्या चैतन्यमात्र स्वरूपानें जीव राहतो, तेव्हांच त्याला “तदात्मकत्व” अर्थात् ब्रह्मस्वरूपाशीं पूर्ण संबंध त्याचा होतो असें औदुलोमि आचार्य म्हणतात. ॥ ३ ॥ जेव्हां जीव शरीरांत असतांनाच योगैश्वर्य व शुद्ध विज्ञान प्राप्त करून घेतो व जीवन्मुक्त होऊन ब्रह्मांशीं पूर्ण संबंध ठेवतो त्यावेळीं त्याला आपलें निर्मळ पूर्वस्वरूप प्राप्त होतें असें व्यासमुनि म्हणतात. ॥ ४ ॥ जेव्हां योगी सत्य संकल्प होतो त्याला स्वयं परमेश्वर प्राप्ति होते व मुदित-सुख मिळतें, तेव्हां तो स्वाधीन व स्वतन्त्र असा राहतो. एक मुख्य व दुसरा गौण असा तेथें भेद राहत नाही. सर्व मुक्तजीव एकाच योग्यतेचे होतात. ॥ ५ ॥ जर असा अर्थ नसेल तर पुढील सूत्रांशीं विरोध होईल. पहाः—

नेतरानुपपत्तेः ॥ १ ॥ भेदव्यपदेशाच्च ॥ २ ॥ विशेषण भेदव्यपदेशाभ्यां च नेतरौ ॥ ३ ॥ अस्मिन्नस्य च तद्योगं शास्ति ॥ ४ ॥ अन्तस्तद्धर्मोपदेशात् ॥ ५ ॥ भेदव्यपदेशाच्चान्यः ॥ ६ ॥ गुहां प्रविष्टावात्मानौ हि तद्वर्तनात् ॥ ७ ॥ अनुपपत्तेस्तु न शरीरः ॥ ८ ॥ अंतर्गाम्यभिदेवाधिषु तद्धर्मव्यपदेशात् ॥ ९ ॥ शरीरश्चोभयेऽपि हि भेदेनैवमधीयते ॥ १० ॥ वेदांतद० १।१।१६-१७॥१।२।२२॥१।१।१९-२१॥१।२।११-३-१८-२० ॥

अर्थः—ब्रह्माच्या ठिकाणींच सृष्टिकर्तृत्व सिद्ध होतें, इतर जीव अल्पज्ञ व अल्प सामर्थ्यावान् असल्यामुळे त्यांच्याकडे सृष्टिकर्तृत्व येऊं शकत नाही; म्हणून जीव व ब्रह्म एक नाही. ॥ १ ॥ “रसं ह्येवायं लब्ध्वा नन्दी भवति ।” हें उपनिषद्चन आहे. या वचनामध्ये जीव व ईश्वर यांमधील भेद वर्णन केला आहे. जेव्हां जीवाला आनंदमय परमेश्वराची प्राप्ति होते तेव्हांच तो आनंदी होतो. प्राप्त ब्रह्म व प्राप्त करून घेणारा जीव असा या दोहोंचा संबंध असल्यामुळे जीव व ब्रह्म हीं दोन भिन्न भिन्न आहेत. ॥ २ ॥ पहा—“दिव्यो ह्यमूर्तः पुरुषः स बाह्याभ्यन्तरो ह्यजः ॥ अप्राणो ह्यमनाः शुभ्रो ह्यक्षरात्परतः परः ॥ मुंडक. उ० २।१।२ ॥” परमेश्वर हा दिव्य, शुद्ध अमूर्त—निराकार, सर्वव्यापक, आंतबाहेर व्यापून असणारा, अजन्मा, श्वासप्रश्वासादि शरीरसंबंधविरहित, त्याच-

प्रमाणें मनाच्या संबंधानें विराहित, स्वयंप्रकाशी इत्यादि विशेषणांनी युक्त परमेश्वर आहे. हा अविनाशी प्रकृति व जीव यांहून फार पलीकडे आहे. इत्यादि वाक्यांमध्ये प्रकृति, जीव व परमेश्वर यांमध्ये भेद वर्णिला असल्यामुळें जीव ब्रम्हाहून निराळा आहे असेंच म्हणावें लागतें. ॥ ३ ॥ ज्याअर्थी सर्वव्यापक परमेश्वरामध्ये जीवाचा योग करावा असें विधान आहे, त्याअर्थी त्यांचा परस्परांत भेद आहे हें उघड आहे. कारण भेद असल्याशिवाय एकाचा दुसऱ्याशीं योग कां करावा लागेल ? ॥ ४ ॥ ब्रम्हाला “सर्वातिर्यामी” वगैरे विशेषणें दिलेलीं आहेत, त्यावरून व्यापक ब्रम्ह व व्याप्य जीव असा यांचा व्याप्यव्यापक संबंध असल्यामुळें ते परस्पर भिन्न आहेत असें ठरतें, कारण व्यापक व व्याप्य हे पदार्थ भिन्नच असतात. ॥ ५ ॥ परमेश्वर जसा जीवाहून भिन्न आहे त्याचप्रमाणें तो इन्द्रियें, अंतःकरण, पंचभूतें, दिशा, वायु, सूर्यादि दिव्य पदार्थ व देवतावाच्य विद्वान् यांहून परमात्मा भिन्न आहे असें वर्णन असल्यामुळें जीव व ईश्वर यांचा भेद आहे. ॥ ६ ॥ “गुह्यं प्रविष्टौ मुकृतस्य लोके” इत्यादि उपनिषद्चर्चनांवरून जीव व परमेश्वर यांचा भेद स्पष्ट होत आहे. याचप्रमाणें भेददर्शक उपनिषद्चर्चनें पुष्कळ आहेत. ॥ ७ ॥ (शरीर भवः शरीरः) शरीरधारी जीव ब्रम्हा नव्हे; कारण ब्रम्हाचे गुणकर्मस्वभाव त्यामध्ये नाहीत. ॥ ८ ॥ (अधिदैव) सर्व दिव्य मन आदि इन्द्रियें (अधिभूत) पृथिव्यादि भूतें, (अध्यात्म) सर्व जीव यांमध्ये तो व्यापक असल्यामुळें तो जीवाहून भिन्न आहे. ॥ ९ ॥ शरीरधारी जीव ब्रम्हा नाही कारण त्या दोहोंमध्ये स्वरूपतः भेद आहे. ॥ १० ॥ इत्यादि वेदान्तदर्शनांतील सूत्रांच्या आधारानें जीव व ईश्वर यांचा भेद सिद्ध होत आहे; शिवाय जर ब्रम्हाशिवाय दुसरा कोणताच पदार्थ नाही असें मानलें तर (उपक्रम) सृष्ट्युत्पत्ति व (उपसंहार) प्रलय हे दोनहि ब्रम्हामध्येच मानावे लागतील. उत्पत्ति व विनाश हे धर्म जर ब्रम्हाचे मानले तर “उत्पत्तिविनाशरहितब्रम्हा आहे” अशा अर्थाच्या सर्व वैदिक वाक्यांशीं त्याचा विरोध होईल. परमेश्वर निर्विकार, अपरिणामी, शुद्ध, सनातन, निर्भ्रतत्वादि विशेषणयुक्त आहे. हे गुण जीव व ब्रम्हा यांत भेद मानला असतांच ब्रम्हाच्या ठिकाणीं सिद्ध होऊं शकतात; पण जर त्यांत अमेद मानला तर ब्रम्हा विकारी, परिणामी, विनाशयुक्त, उत्पत्तियुक्त, अशुद्ध, वगैरे दुर्गुणांनीं तें युक्त होतें. तेव्हां अशा स्थितीत अव्येतमताचा कोण विचारी मनुष्य स्वीकार करील ? शिवाय (उपसंहार) प्रलय झाल्यानंतरहि जड व जीव यांचा कारण ब्रम्हामध्ये लय झाल्यानंतर कारणरूपानें ते जड व जीव त्या कारण ब्रम्हामध्ये असूं शकतात, तेव्हां या अव्येत्यांच्या मतानें उपक्रम व उपसंहाराचीहि व्यवस्था ठीक होत नाही; अशा अनेक आपत्ति या अव्येतमतामध्ये असल्यामुळें तें वैदिक सिद्धांतांच्या विरुद्ध आहे. असो.

(९) श्रीशंकराचार्यांच्या नंतरची हकीगत.

शंकराचार्यांनी नास्तिकांचें खंडन करून आपल्या मताची स्थापना केल्यानंतर, व ते परलोकवासी झाल्यानंतर, त्यांच्या अनुयायांनीहि नास्तिकांचें बरेंच खंडन करून

आपल्यामताचें मंडन चालविलें होतें व या त्यांच्या उपदेशाचा परिणाम तत्कालीन आर्यावर्तावर बराच झाला होता. शंकराचार्यानंतर तीनशें वर्षांनी उज्जैनी नगरिमध्यें विक्रमादित्य नामक राजा बराच पराक्रमी होऊन गेला; त्यानें आर्यावर्तातील लहानमोठ्या राजांमध्ये चाललेल्या लढाया नाहींशा करवून सर्वत्र शान्तता पसरविली होती; नंतर भर्तृहरि नामक राजा काव्यादि शास्त्रांमध्ये थोडासा विद्वान् झाला होता, शेवटीं तो वैराग्यवान् झाला व त्यानें राज्याचा त्याग केला. विक्रमादित्यानंतर पांचशें वर्षांनी भोजराजा राज्य करूं लागला. त्यानें आपल्या राज्यामध्ये थोडेंसे व्याकरण, काव्य व अलंकार आदि शास्त्रांचा इतका प्रसार केला कीं, कालिदासासारखा वकरीं चरविणाराहि त्या विद्येच्या योगानें रघुवंशाचा प्रणेता झाला. भोजराजाच्या जबळ जां कोणी नवीन श्लोक तयार करून घेऊन जाई त्याला तो जसें त्याचें काव्य असेल तसा त्याचा मान करून त्याला द्रव्यहिंदेत असे. भोजराजाच्या कारकीर्दीमध्ये विद्येचा बराच प्रसार झाला होता, पण पुढें राजांनीं व श्रीमंतांनीं विद्याशिक्षणें सोडून दिलें, व ब्राह्मणांनीं शिकविणें सोडून दिलें, त्यामुळें ज्ञानचक्षु फुटल्यामुळें लोक अज्ञानान्ध झाले. जरी शंकराचार्यांच्या पूर्वी व वाममार्गी लोकानंतर शैवादि संप्रदाय क्चेच उत्पन्न झाले होते तथापि कोणाचेंच मत इतकें प्रबळ झालेलें नव्हतें. विक्रमादित्याच्या वेळेपासून शैवमताचा पुनःप्रसार होऊं लागला; ज्याप्रमाणें शाक्तांमध्ये दश महाविद्या होत्या त्याचप्रमाणें शैवांमध्येहि पाशुपतादि अनेक शाखा होत्या. या सर्वांचें शंकराचार्यांनी खंडन केलें होतें, तथापि शंकराचार्यांना त्यांनी शिवाचा अवतार बनविलें ! इतकेंच नव्हे तर त्यांचे अनुयायी शैवपंथी बनले व कित्येक तर शाक्तहि बनूं लागले ! शैव हे महादेवाचे उपासक व शाक्त हे पार्वतीचे उपासक आपण आहां असें ह्मणत असतात. हे दोघेहि रुद्राक्ष धारण करतात व भस्म लावितात. सध्यां हे विधि सार्वत्रिक झाले आहेत, हें खरें पण पूर्वी हे दोन मतवाले लोकच रुद्राक्ष व भस्म यांचें धारण करीत; तथापि जसे शाक्त वेदमताविरुद्ध व अधोरी असतात तसे शैव नाहींत.

(१०) रुद्राक्षं व भस्म.

धिक् धिक् कपालं भस्मरुद्राक्षविहिनम् ॥ १ ॥

रुद्राक्षान् कण्ठदेशे दशनपरिमितान् मस्तके विंशती द्वे ॥

षट् षट् कर्णप्रदेशे करयुगलगतान् द्वादशान्द्वादशैव ॥

बाह्योरिन्दोः कलाभिः पृथगिति गदितमेकमेव शिखायाम् ॥

वक्षस्यष्टाङ्गधिकं यः कलयति शतकं स स्वयं नीलकण्ठः ॥ २ ॥

शैव व शाक्तमंडळींनी असले अनेक श्लोक बनविले आणि रुद्राक्ष व भस्म धारण करण्यानेच महादेव वमतां येतें असें प्रसिद्ध करूं लागले ! ते असे प्रतिपादन करूं लागले कीं, ' ज्याच्या कपाळावर भस्म नाहीं व ज्याच्या गळ्यांत रुद्राक्ष नाहीं त्याला विकार

असो !” तसेंच “ तं त्यजेदंत्यजं यथा ” त्या भस्मरुद्राक्षविहीन मनुष्याला चांडाला-
प्रमाणें समजून त्याचा त्याग करावा. ॥ १ ॥ रुद्राक्ष धारण करावयाचे ते कंठामध्ये ३२,
ढोक्यामध्ये ४०, प्रत्येक कानांत सहा सहा, प्रत्येक हातांत बारा बारा, प्रत्येक भुजावर
सोळा सोळा, शेडीला एक व हृदयावर १०८ असे धारण करावे. जो याप्रमाणें धारण
करतो तो साक्षात् महादेव होतो. ॥ २ ॥ याप्रमाणें शैव व शाक्त हे मानीत असतात.

(११) लिङ्गपूजा, मूर्तिपूजा व पुराणें.

शैव व शाक्त याच दोन मतवाल्या लोकांनी लिङ्गपूजा सुरू केली. लिङ्गाची पूजा
सुरू करण्यांत त्यांना निर्लज्जपणा मुळींच वाटला नाही व आपण हें किती नीचपण करीत
आहों यांचाहि त्यांना विचार झाला नाही ! “ स्वार्थी दोषं न पश्यति ” स्वार्थी माणसांला
आपले दोष दिसत नाहीत असें जें ह्मणतात तेंच खरें; त्याच लिङ्गपूजा करण्यानें व पाषाणादि
मूर्तींची पूजा करण्यानें सर्व धर्म, अर्थ, काम व मोक्ष सिद्ध होतात असें तेच पुढें मानूं
लागले ! काय हा अविचार ! लिङ्गाच्या पूजेनें मोक्ष कसा मिळेल ? याचा विचार त्या विषयी
लोकांस कसा होणार ? जैनी लोक मंदिरांत मूर्ति ठेवितात व ते तेथें जातात हें पाहिल्या-
बरोबर त्याच्याप्रमाणें हेहि तसेंच करूं लागले व निरनिराळीं देवळें बांधूं लागले व अनेक
मूर्तींची स्थापना करूं लागले इतकेंच नव्हे तर जैनमन्दिरांतहि जाऊं येऊं लागले. पण
पुढें जसजसा जैनांशीं व यवनांशीं प्रसंग पडला व त्यांच्याशीं द्वेष वाढूं लागला तसतसा
हेच स्वार्थी लोक त्यांचा द्वेष करूं लागले पहाः—

न वदेद्यावनीं भाषां प्राणैः कण्ठगतैरपि ॥

हस्तिना ताड्यमानोऽपि न गच्छेज्जैनमन्दिरम् ॥ १ ॥

“ प्राण कंठीं आले तरीहि यावनी (म्लेच्छ) भाषा बोलूं नये व हत्ती मारावयास
अंगावर धावून आला तरीहि जैनमन्दिरांत प्रवेश करूं नये, व अर्थात् हत्ती अंगावर आला
व जैनमन्दिर जवळ असलें तर जैनमन्दिरांत न जातां खुशाल हत्तीच्या पायांखालीं चिरडून
मरावें ” अशा प्रकारचा अवदातव्दा हें पुढचे मतान्ध लोक आपल्या चेल्यांस उपदेश करूं
लागले; जेव्हां कोणी संशोधक पुरुष यांना विचारतो कीं, बाबांनो ! या तुम्हीं चालविलेल्या
प्रकाराला आधार आहे काय ? तेव्हां हे उत्तर देतात कीं, हो आधार आहे. पहा मार्कण्डेयादि
पुराणें असें सांगतात व तीं वाचून दाखवितात. पुराणांतील दुर्गापाठ बगैरे वरून देवीची पूजा,
वर्णन व तशाच इतर कथांवरून इतर गोष्टी हे लोक सिद्ध करीत असतात ! भोजराजा
राज्य करीत असतां कोणी एकांनें मार्कण्डेय पुराण व शिवपुराण बनवून तें व्यासकृत आहे
असें प्रसिद्ध केलें. हें वर्तमान जेव्हां भोजराजाला समजलें, तेव्हां त्या लेखकाला हस्तछेद-
नादि कडक दण्ड करून सर्व राज्यांत त्यानें असें जाहीर केलें कीं, ज्यानें त्यानें आपआपल्या
नांवावर ग्रन्थ प्रसिद्ध करावे, पण स्वतः कांहींतरी काव्यें रचून तीं ऋषिमुनिकृत
आहेत असें जो भासवील तो कडक शिक्षेस पात्र होईल. हा वृत्तान्त भोजराज प्रणीत

“संजीवनी” नामक इतिहासांत लिहिलेला आहे. ज्याला पहावयाचा असले त्याने ग्वालेर संस्थानातील भिंड नामक नगरामध्ये तिवारी ब्राह्मणाच्या घरी त्या इतिहासाची प्रत आहे, तीमध्ये पहावे. याच ग्रंथामध्ये लिहिले आहे की, व्यासाने चार हजार चारशे श्लोकांचे भारत बनविले होते व त्याच्या शिष्याने त्यांत पांच हजार सहाशे श्लोक ज्यास्त घालून त्याचे महाभारत बनविले; याप्रमाणे भोजराजाने पुढे लिहिले आहे की, हेंच भारत विक्रमादित्याच्या वेळीं वीस हजार श्लोकात्मक होते, माझ्या पिण्याच्या समर्थी पंचवीस हजार झाले व मी मोठा झाल्यानंतर पाहतो तो तीस हजार श्लोकात्मक बनले !! याप्रमाणे भोजराजाने स्वकीय पुस्तकांत लिहिले आहे; जर अशा रीतीने लोक प्राचीन ग्रंथांला आपल्या लाभासाठी वाढवू लागले तर ते महाभारत कांहीं काळाने एका डंटाचा बोजा होईल, जी स्थिति महाभारताची तीच सर्व पुराणांची आहे. महाभारत व रामायण हे होत ग्रंथ मूळचे ऋषिप्रणीत तरी आहेत पुढे लोकांनी त्यांत भर घातली, पण पुराणांचे मात्र नांव घातून अगदीं निराळे; पुराणे हीं याच अवैदिक स्वार्थी लोकांनी लिहिलीं व त्या ऋषिमुनींच्या नांवावर चालविलीं व त्याचमुळे लोक अज्ञानांत फसू लागले व वैदिक धर्मविहीन बनले त्यांत कांहीं आश्चर्य नाही; या वरील भोजराजाच्या लेखावरून असे वाटते की त्या राज्याला वैदिकधर्माचा संस्कार बराच झालेला होता. भोजप्रवन्धांत लिहिले आहे:-

घट्यैकया क्रोशदशैकमथः सुकृत्रिमो गच्छति चारुगत्या ॥

वायुं ददाति व्यजनं सुपुष्कलं विना मनुष्येण चलत्यजस्रम् ॥ १ ॥

भोजराजाच्या राज्यांत असे शिल्पकला जाणणारे लोक होते की, त्यांच्या कारकीर्दीमध्ये त्यांनी “एक घोड्याच्या आकाराचे यन्त्रकलायुक्त यान बनविले होते, त्याचा वेग असा होता की, ते (दरतासाला साडेसत्तावीस कोस) दरघटकेला अकरा कोस जात असे. ” तेच भूमीवर व अंतरिक्षातूनहि चालत असे व दुसरा असा एक पंखा बनविला होता की, जो मनुष्याशिवाय चालत असे. एकदां त्याचे यन्त्र सुरू केले की तो सारखा चालत राहून पुष्कळ वायु देत असे.

जर हे पदार्थ आजपर्यंत तसेच राहिले असते तर युरोपांतील लोकांना इतका गर्व करण्याचे कांहीं कारण राहिले नसते. असे; याप्रमाणे भोजराजाच्यावेळीं विद्या व कला यांची वृद्धि झाली होती.

पूर्वी सांगितल्याप्रमाणे जैनमांदिरामध्ये जाण्यास बरेच प्रतिबंध तात्कालीन लोकांनी केले; पण त्यांचा कांहीं उपयोग झाला नाही, लोक जैनमूर्तीचे दर्शन घेत व त्यांचा नास्तिकवाद ऐकत; जेव्हां जैनी लोकांचा या पौराणिक लोकांवर बराच परिणाम होऊ लागला तेव्हां पौराणिकांनी यावर कांहीं तरी युक्ति केली पाहिजे असा विचार केला; कारण

त्यांना पुनः जैनमताचें प्राबल्य होईल कीं काय अशी भीति वाटू लागली होती सर्वांनी भिन्न विचार केला व ठरविलें कीं, जैनी लोकांच्या मंदिराचा व मूर्तीचा सामान्य लोकांवर बरान परिणाम होतो व त्यांच्या गप्पागोष्टींमध्येहि लोकांचें मन रमते, यासाठीं आपणाकडेहि तशा तऱ्हेची कांहीं व्यवस्था केली पाहिजे; असा विचार करून पौराणिक मंडळींनी जैनी लोकांच्या चव्वीस तीर्थंकराप्रमाणें आपणामध्ये चव्वीस अवतार बनविले, तशीं मन्दिरे बनवून त्यांत त्या त्या मूर्तींची स्थापना केली व त्यांचें महात्म्य वर्णन करण्यासाठीं जैनीलोकांच्या आदि व उत्तर पुराणाप्रमाणें अठरा पुराणें (व अठरा उपपुराणें) बनविलीं; याप्रमाणें मूर्तिपूजा व पुराणांचा प्रसार झाला व त्या खाली शुद्ध वैदिक धर्म हळूहळू लोपत चालला.

भोजराजानंतर दीडशें वर्षांनी वैष्णव मताला प्रारंभ झाला कंजर जातीमध्ये शठकोप नामक मनुष्य उत्पन्न झाला होता त्याने या मताचा थोडासा प्रसार केला, नंतर चण्डालकुलोत्पन्न यवनाचार्य झाला; त्यांनी या मताच्या प्रसारार्थ बरीच खटपट केली. नंतर चौथा ब्राम्हणकुलोत्पन्न रामानुज झाला त्याने या मताला बरेंच पसरविलें. शैवांनी शिवपुराणादि बनविलीं, शाक्तांनी देवीभागवतादि व वैष्णवांनी विष्णुपुराणादिक लिहिलीं. त्या त्या पुराणांवर लेखकांने आपलें नांव यासाठी घातलें नाहीं कीं, तसें केलें तर आपल्या ग्रन्थास कोणीहि विचारणार नाहीं, म्हणून त्यांनी तीं पुराणें व्यासकृत आहेत असें प्रसिद्ध केलें; वास्तविक हीं पुराणें नसून नवीन ग्रन्थ आहेत पण दरिद्री असतां हि जसें नांव सोनुवाई ठेवतात; त्याचप्रमाणें या नवीन ग्रन्थांला पुराणें असें म्हणूं लागले व आश्चर्याची गोष्ट ही कीं, आपल्या मतमतांतरांतील झगडेहि त्यांत त्यांनीं गोवून टाकले !

(१२) पौराणिक कथांचें स्वरूप व त्यांतील मते.

मतमतान्तरांतील भांडणें व द्वेष पुराणामध्ये भरलेले आहेत; ते पहाण्यास फार लांब जाण्याचें प्रयोजन नाहीं. कोणतेंही पुराण काढून पाहिलें तरी ते तेथें सांपडतील. पहा देवीभागवत, श्रीनामक एक देवी होती, ही श्रीपुराची स्वामिनी होती, हिनें सर्व जग बनविलें, ब्रम्हा विष्णु महेश्वरालाहि हिनेंच बनाविलें ! यांना बनवावें असें जेव्हां तिच्या मनांत आलें तेव्हां तिनें आपले हात घांसेले, त्या घर्षणानें तिच्या हातावर एक फोड उत्पन्न झाला व त्यांतून ब्रम्हा उत्पन्न झाला. त्याला ती देवी म्हणाली कीं, तूं माझ्याबरोबर विवाह कर. ब्रम्हा झणाला कीं, तूं माझी माता आहेस म्हणून मी तुझ्याबरोबर विवाह करणार नाहीं. हें उत्तर ऐकल्याबरोबर मातेला क्रोध आला व त्या क्रोधामध्ये तिनें ब्रम्ह्याचें भस्म करून टाकलें. पुनः तिनें आपले हात चोळले तेव्हां त्यांमधून विष्णु उत्पन्न झाला. त्यालाहि त्याच प्रमाणें सांगितलें, पण त्यानेंहि ऐकलें नाहीं, तेव्हां त्याचें भस्म केलें; पुनः पूर्वीं लिहिल्याप्रमाणें हात चोळून तिसरा मुलगा उत्पन्न केला, त्याचें नांव महादेव झालें. त्यालाहि तिनें सांगितलें कीं तूं माझ्याबरोबर विवाह कर. महादेव

म्हणाला कीं, हे माते मी तुझ्याशीं विवाह करूं शकणार नाहीं, तूं दुसरे शरीर धारण कर; त्याप्रमाणें तिनें दुसरे शरीर धारण केलें. इतक्यांत महादेवानें तेंथे दोन ठिकाणीं पडलेली राख पाहिली; व तो तिच्या ह्मणाला कीं, ही राख कशाची आहे ? देवी ह्मणाली हे दोघेहि तुझे बंधू अहेत यांनीं माझी आज्ञा मानली नाहीं; म्हणून मी त्यांचे भस्म केलें. महादेव म्हणाला कीं, मी एकटा कसा राहूं शकेन ? यांना उठीव आणखी दोन स्त्रिया उत्पन्न कर व आम्हां तिघांचा अनुक्रमें तिघांशीं विवाह होऊं दे; त्याप्रमाणें देवीनें केलें व त्या तिघांचा त्या तीन स्त्रियांशीं विवाह झाला ! वाचहो ! काय ही कथा ? त्यांनीं आईशीं विवाह केला. नाहीं पण बहिणीशीं केला, काय असल्या प्रकाराला उचित समजावें ? याचप्रमाणें पुढें त्या देवीनें इन्द्रादिदेव उत्पन्न केले व ब्रम्हा, विष्णु, रुद्र व इन्द्र यांना पालखी उचलणारे भोई बनविलें. अशा तऱ्हेच्या गण्याच सर्व पुराणभर आहेत ! श्रीपुर कोठें आहे, देवीचें शरीर कसे उत्पन्न झालें, तिचीं मातापितर कोण व कोठें होती ? इत्यादि प्रश्नांला त्यांच्यापाशीं उत्तरें मुळींच नाहीत जर ते ह्मणतील कीं देवी अनादि आहे तर त्यावर प्रश्न असा कीं शरीरयुक्त साकार पदार्थ संयोगजन्य असल्यामुळें त्यांनीं निःशंकपणानें बहिणीशीं कसा विवाह केला ? ज्याप्रमाणें या देवीभागवतामध्ये देवीचें महत्त्व व ब्रम्हा, विष्णु व महादेव यांचें क्षुद्रत्व दाखविलें आहे; त्याचप्रमाणें शिवपुराणामध्ये देवी आदिकांचें क्षुद्रत्व वर्णन करून हे सर्व महादेवाचे दास व दासी आहेत व महादेवच काय तो सर्वांचा ईश्वर आहे असें लिहिलें आहे.

याच शाक्त व शैव ग्रंथांमध्ये भस्मधारणाचा व रुद्राक्ष धारणाचा विधि आहे असें पूर्वी सांगितलें आहे. ते लोक भस्मधारणानें व रुद्राक्ष धारणानें मुक्ति आहे असें समजतात व तशाप्रकारानें लोक मुक्त झाले अशा पुराणांतरीं मनःकल्पित कथाहि त्यांनीं लिहून ठेविल्या आहेत; जर रुद्राक्षासारखें एखाद्या वृक्षाचें फळ शरीरावर ठेवलें किंवा भस्म अंगावर लावल्यानें माणसें मुक्तीला जातील तर राखेमध्ये लोळणारीं गाढवें व रुद्राक्षांच्या वनांत राहून त्यांचीं आभूषणें करणारे भिल्ल व रानवळ लोक हे सर्व मुक्तीलाच जातील ! मग योगाभ्यासाची खटपट कशाला पाहिजे ? (प्रश्न) कालाग्निरुद्रोपनिषदामध्ये भस्म धारण करावें असें सांगितलें आहे. “ त्र्यायुषं जमदग्ने. ” या यजुर्वेदाच्या वचनावरून भस्म धारण सिद्ध होत आहे. पुराणांमध्ये असें लिहिलें आहे कीं, महादेवाच्या डोळ्यांतून जो अश्रुपात झाला त्यापासून जो वृक्ष बनला त्याला रुद्राक्ष असें म्हणतात. म्हणून त्याचीं फळे धारण करण्यांत अत्यंत पुण्य आहे; जर कोणी आपल्या शरीरावर एक रुद्राक्ष धारण केला तरीहि त्याला यमाचें व नरकाचें भय राहणार नाहीं हें पुराणांतरींचें विधान सर्वच खोटें काय ? (उत्तर) होय. हें सर्व खोटें आहे. कालाग्निरुद्रोपनिषद कोणीतरी राख धारण करणाऱ्यानें लिहिलेलें आहे; कारण त्यांतील “ यस्य प्रथमा रेखा सा भूलोकः ” इत्यादि वचनें अनर्थकारक व अवैदिक आहेत, कारण जी रेखा प्रत्येक दिवशीं आपल्या हातानें बनविली जाते ती भूलोकाची वाचक कशी होईल ? व “ त्र्यायुषं जमदग्नेः० ” हा वेदमन्त्र भस्मधारणविधि सांगत नसून त्याचा अर्थ अगदीं निराळा आहे. पहा. “ चक्षुर्वै

जमदग्निः । शतप्र० ब्रा० ॥ असा जमदग्नि शब्दाचा अर्थ शतपथामध्ये दिला आहे. बरील यजुर्वेदमन्त्राचा अर्थ पुढें दिल्याप्रमाणें आहे. “हे परमेश्वर ! माझ्या नेत्रांची ज्योति (ज्यायुषम्) त्रिगुणित अर्थात् तीनशें वर्षेपर्यंत राहो व मीहि अशीं धर्मकृत्यें करीन कीं, ज्यायोगानें माझ्या दृष्टीचा नाश होणार नाही. ” महाराज ! हा किती मूर्खपणा आहे कीं, ढोक्यांतील अश्रुपातापासून वृक्ष उत्पन्न झाला असें मानणें. काय सृष्टिनियमांविरुद्ध कोणी कांहीं करूं शकतो ? तात्पर्य जें या पुराणान्तरीं लिहिलें आहे कीं, रुद्राक्ष, भस्म, तुलसी, कमलाक्ष, दर्म, चंदन वगैरेचें धारण करणें हें सर्व जंगली व पशुवत् मनुष्यांचें काम आहे या वाममार्गी व शैवादि मिथ्याचारी मतवाल्या लोकांचें कोणी ऐकूं नये. हीं कमें अवैदिक असल्यामुळे त्याज्य आहेत. विचारी माणसें शास्त्राध्ययन करून या कपोल-कल्पित गोष्टींचा त्याग करतात व शुद्ध वैदिक कर्मांचा अवलंब करून मुक्ति मिळवितात; जर रुद्राक्ष धारण करण्यानें यमाचें दूत भितात तर त्यांस पोलीसाचे शिपाई सुद्धां भ्याले पाहिजेत; जर आपण पाहतों कीं, भस्म व रुद्राक्ष धारण करणाराला कुत्रा, सिंह, सर्प, विंचू, मांशी, मच्छर हे भीत नाहींत; तर त्याला न्यायाधीश यमराजाचे दूत भितलें हें कोण विचारी मनुष्य खरें मानील ?

ज्याप्रमाणें शाक्त व शैव हे मार्ग अवैदिक आहेत, त्याचप्रमाणें वैष्णवमतहि अवैदिकच आहे; यावर कोणी असें ह्मणतील कीं, “नमस्ते रुद्र मन्यवे ।” “वैष्णवमसि ।” “वामनाय च ।” “गणानां त्वा गणपति ५ हवामहे ।” “भगवती भूयाः ।” “सूर्य आत्मा जगतस्तत्पुष्पश्च ।” इत्यादि वचनांवरून शैव, वैष्णव, गाणपत्य, शाक्त वगैरे मते सिद्ध होत आहेत; पण वास्तविक तसें नाहीं. हीं वाक्यें या संप्रदायांला साधक नसून बाधक आहेत. “रुद्र” शब्दाचे अर्थ “परमेश्वर, प्राणादिवायु, जीव, अग्नि,” इत्यादि आहेत. “नम” शब्दाचा अर्थ “नमस्कार” असा आहे व “अन्न” असाहि आहे. पहा निबंध० ३।७। परमेश्वर हा दुष्टांवर क्रोध करून त्यांस रडविणारा आहे ह्मणून त्यास रुद्र असें ह्मणतात; या परमेश्वराला सर्वांनीं नमस्कार करावा. त्याप्रमाणें प्राण व जठराग्नि यांना अन्न द्यावें. जो मंगल करणारा—सर्व संसाराचें कल्याण करणारा परमात्मा आहे त्याला सर्वांनीं नमन करावें. “शिवस्य परमेश्वरस्यायं भक्तः शैवः ।” “विष्णोः सर्वव्यापकस्य परमात्मनोऽयं भक्तः वैष्णवः ।” “गणपतेः सकलजगत्त्वामिनोऽयं सेवकः गाणपतः ।” “भगवत्या वाण्याअयं सेवकः भागवतः ।” “सूर्यस्य चराचरात्मनोऽयं सेवकः सौरः ।” रुद्र, शिव, विष्णु, गणपति, सूर्य वगैरे हीं नांवें परमेश्वराचीं आहेत व तीं त्याचे निरनिराळे गुण दाखवीत आहेत. भगवती, देवी, शाक्ति हीं नांवें वाणीचीं आहेत. असें असतां हि तीं नांवें निरनिराळीं आहेत व त्या देवता निरनिराळ्या आहेत, असा भिन्न भाव समजून या अविचारी लोकांनीं आपआपसांत विनाकारण भांडणें व तंटे मात्र उत्पन्न केले आहेत. जर हे लोक शुद्ध वैदिकसिद्धांत लक्ष्य देऊन पाहतील तर त्यांस एकच परमेश्वर सर्वांचा जमाव आहे असें वाटेळ. हा झगडा अज्ञानानें घांती उत्पन्न केला आहे. जसें—

“ कोणा एका वैराग्याजवळ दोन चेंले होते. ते प्रतिदिवशीं गुरूचे पाय दावीत असत. एकानें डाव्या पायाची सेवा करावी व दुसऱ्यानें उजव्या पायाची सेवा करावी असा त्यांनीं ठराव केला होता. एके दिवशीं असें झालें कीं, एक चेला बाजारांत कांहीं विकत घेण्यासाठीं गेला होता व दुसरा गुरूचा पाय दावीत होता. इतक्यांत गुरु सहज कुशीं परतले त्या बरोबर जो पत्थ शिष्य दावीत होता त्यावर दुसरा पाय येऊन पडला. तेव्हां त्या शिष्याला फार क्रोध आला व त्यानें त्या गुरुबंधूनें ज्याची सेवा करावयाची तो पाय मला पूज्य असलेल्या पायावर आला ह्मणून त्या पायाला आपल्याजवळच्या काडीनें यथेच्छ वडाविलें. गुरु ह्मणाला ! ओरे दुष्ट ! तू हें काय करीत आहेस ? चेला ह्मणाला, गुरु महाराज ! मी तुमच्या पूज्य चरणाची सेवा करीत असतां त्यावर हा पाय कां आला ? इतक्यांत बाजारांत गेलेला दुसरा चेला आला व आपल्या वांट्याचा पाय दावूं लागला ; पहातो तों तो पाय सुजलेला आहे. तेव्हां तो गुरूला ह्मणाला कीं, गुरुजी ! माझ्या सेव्य चरणाला हें काय झालें ? गुरूनें सर्व वृत्तांत त्याला सांगितला. तेव्हां त्या मूर्खानें तरी कांहीं विचार करावा ! पण कांहीं विचार न करतां, त्यानें आपला दांडा हातांत घेतला व दुसऱ्या चेल्यानें दावावयाच्या पायावर जोरानें मारला. तेव्हां गुरु घाबरला व ओरडूं लागला. पण त्याकडे चेल्यांचें लक्ष्य गेलें नाहीं. ते माझ्या सेव्य पायावर दुसऱ्यानें काठी मारली ह्मणून दुसऱ्याच्या सेव्य पायावर काठ्या मारूं लागले. गुरु विचारा ह्यातारा केविलवाण्या स्वरांनें ओरडूं लागला तरी त्यांचें मारणें चाललेंच होतें ! हा गळबला ऐकून बरेच लोक आले व साधूला विचारूं लागले कीं, काय झालें ? त्यांतील बुद्धिमान पुरुषांनें त्या दोनहि चेल्यांच्या मारांतून त्या साधूला एका बाजूला केले व तो त्या चेल्यांला ह्मणाला बावानों ! हे दोनहि पाय तुमच्या पूज्य गुरूचेच आहेत दोनहि पायांची सेवा केल्यानें ती गुरूचीच सेवा केल्यासारखें होतें व त्याच्या एखाद्या पायाला दुःख देण्यानें गुरूला दुःख होतें, ह्मणून गुरूला सेव्य मानून त्याला सुख होईल असें करा.”

ज्याप्रमाणें या दोन चेल्यांनीं अभिमानानें त्या गुरूची दशा केली त्याचप्रमाणें या मतवाल्यांनीं आपल्या अभिमानानें परमेश्वराची स्थिति केली आहे, अखंड सच्चिदानंदस्वरूप परमेश्वराचीं अनेक गुण दाखविणारीं विष्णुरुद्रादि अनेक नामें आहेत. त्या सर्वांचा परमात्म-पर अर्थ होतो; (पहा पूर्वार्ध, प्रथम समुद्रास पृ. १-२२) तो न घेतां शैव, शाक्त, वैष्णवादि संप्रदाय बनवून ते अभिमानी लोक दुसऱ्या नांवांनीं व्यक्त होणाऱ्या ईश्वराची निन्दा करून आपलीं अधोगति करून घेत आहेत; हे मन्दमती लोक आपल्या बुद्धिचा थोडासा विकास करून विचार करीत नाहींत. थोड्याशा विचाराअर्ती त्यांस असेंच वाटेल कीं, विष्णु, इंद्र शिव आदिक नांवे त्याच एका अद्वितीय, सर्वान्तर्यामी, सर्वनियन्त्या जगदीश्वराचे गुण कर्म स्वभाव दाखवीत आहेत. असा खरा प्रकार असतां अज्ञानानें स्वतः युक्त होऊन व त्यांत हवींतीशीं मतमतान्तरें उभारून परस्परांत द्वेष उत्पन्न करणाऱ्यांवर परमेश्वराचा कोप होणार नाहीं काय ?

(१३) तप्तमुद्राधारण.

तापः पुण्ड्रं तथा नाम माला मन्त्रस्तथैव च ॥

अमी हि पञ्च संस्काराः परमैकान्तहेतवः ॥ १ ॥

अतस्तप्तनूर्न तदामो अश्नुते ॥ इति श्रुतेः ॥ रामानुजपट्टलपद्धतौ ॥

शंख, चक्र, गदा, पद्म इत्यादि चिन्हांनीं युक्त असणाऱ्या मुद्रांला अग्नीमध्ये तापवून भुजांवर डाग देतात व नंतर ती मुद्रा दुधामध्ये निववितात. कोणी मनुष्यें तें दूध मोठ्या भक्तीनें पितात ! आतां पहा अशा रीतीनें मनुष्यांच्या अंगावर डाग देऊन तीच मुद्रा न घुतांना दुधांत घातल्यामुळे मनुष्याच्या मांसाची घाण त्या दुधाला येत असेल. वैष्णवलोक समजतात कीं अशा तप्तमुद्राधारण करण्यानें मनुष्य मुक्त होतो ! शंखचक्रादि तप्तमुद्रा जो धारण करीत नाही, त्याला परमेश्वर प्राप्ति होणें नाही असें हे वेडे लोक समजतात ज्याचें शरीर कडें अर्थात् तप्तमुद्रा घेतलेलें नाही. त्याला तें सुख मिळत नाही असें ह्मणतात व त्या ह्मणण्याला वेदाचा आधार देतात, पण विचार्यांना वेदाचा अर्थ समजतो आहे कोठें ? “ अतप्ततनूर्न तदामो अश्नुते । ” याचा अर्थ “ ज्यानें धर्माचरणादि तप केलें नाही त्याला परमात्मप्राप्तीपासून होणारे तें अनुपम सुख मिळणार नाही. ” असा आहे तो न पाहतां यांनीं “ अतप्ततनूः ” शब्दाचा अर्थ “ तप्तमुद्रा न धारण केलेलें शरीर ” असा या स्वार्थी लोकांनीं केला ! याचें आश्चर्य करावें तेवढें थोडेंच. ज्याप्रमाणें गळ्यांतील किंवा कमरेतील पट्यावरून हा राजपुरुष आहे असें लोक समजतात व त्याला ते भितात, त्याचप्रमाणें या तप्तमुद्रांचे डाग अंगावर असलेले पाहून हा मनुष्य विष्णूकडचा आहे असें पाहून त्याला यम व त्याचे दूत फार धावरतात ! ! पहाः—

दोहा—वाना बडा दयालका, तिलक छाप और माल ॥

यम डरपै कालू कहे, भय माने भूपाल ॥

“ परमेश्वराचा तिलक, छाप व माळा धारण करणें हें फार मोठें महत्कृत्य आहे. त्याच्या योगानें यमराज भयाभीत होतात व राजाहि त्याला भीत असतो ” याप्रमाणें मूर्खासारखे छाप मारून मोक्ष मिळतो असें हे समजतात. जर असे डाग देऊन मोक्ष मिळेल तर पातकी जगांत राहील कशाला ? अशी ही पोपळीला अगाध आहे. हिनेंच सर्वांची अवनाति केलेली आहे. जसे हे (मुद्रा) तप्तमुद्राधारणानें मोक्ष मानतात, त्याचप्रमाणें (पुण्ड्र) त्रिशूलाप्रमाणें डोक्यावर गंध लावणें; (नाम) नारायणदास, विष्णुदास वगैरे दासान्त नामें ठेवणें, (माळा) कमळाक्षांची माळा बाळगणें, (मन्त्र) “ ओं नमो नारायणाय ” या मंत्राचा जप करणें या प्रकारांनीं मोक्ष होतो असें हे वेडे लोक समजत असतात. यांना मन्त्र ह्मणजे काय हे न समजल्यामुळे यांनीं “ ओं नमो नारायणाय । ”

“श्रीमन्नारायणचरणं शरणं प्रपद्ये ।” “श्रीमते नारायणाय नमः” “श्रीमते रामानुजाय नमः ।” असे मन्त्र करून ठेवलेले आहेत व तो श्रीमान् व धनाढ्य लोकांना जपावयास सांगत असतात. हीहि एक दुकानदारीच आहे यांमध्ये मन्त्रत्व मुळीच नाही, पण ते मन्त्र आहेत असे हे लोकांना सांगतात व त्याचा उपदेश करण्यासाठी लोकांकडून पैसे घेतात व ही अक्षरें सांगतात. त्या भोळ्या बिचान्यांस हें सर्व खरें वाटतें व ते फसतात ! या पांच संस्कारांलः चक्रांकित मुक्ति असें हे समजतात या मन्त्रांचा अर्थ—“मी नारायणाला नमस्कार करतो, मी लक्ष्मीयुक्त नारायणाला नमस्कार करतो, मी श्रीयुत अर्थात् शोभायुक्त नारायणाला नमस्कार करतो. अशा तऱ्हेचा आहे. यांत काय मन्त्रत्व आहे बरें ? असो. ज्याप्रमाणें वाममार्गी लोकांनीं पांचप्रकार मुक्तीला हेतु आहेत असें सांगितलें आहे त्याचप्रमाणें या लोकांनीं हे पांचसंस्कार चक्रांकित मुक्तीला हेतु आहेत असें सांगितलें आहे. तत्तमुद्रा घेण्याला जो वेदमन्त्र हे प्रमाण ह्मणून देतात तो व त्याचा अर्थ पुढें दिला आहेः—

पवित्रं ते विततं ब्रह्मणस्पते प्रभुर्गात्राणि पर्येषि विश्वतः ॥

अतप्ततनून् तदामो अश्रुते श्रुतास इद्वहन्तस्तत्समाशत ॥ १ ॥

तपोप्पवित्रं विततं दिवस्पदे ॥ २ ॥

ऋ० मं० ९।८३ मं० १।९॥

अर्थ—हे (ब्रह्मणस्पते) ब्रह्माण्डाचें व वेदांचें पालन करणाऱ्या सर्वशक्तिमान् परमेश्वरा ! (ते) तुझ्या व्याप्तीनें सर्व संसारांतील पदार्थ व्याप्त झाले आहेत. तूं या सर्व विश्वाचा (प्रभु) स्वामी आहेस व व्यापक असून परम पवित्र आहेस. जो ब्रह्मचर्य, सत्यभाषण, शमदम, योगाभ्यास, जितेन्द्रिय, सत्संगादि तपश्चर्या करित नसल्यामुळें अपरिपक्व अन्तःकरणयुक्त आत्मा असतो, त्याला तुझी प्राप्ति होत नाही, पण जे पूर्वोक्त तप करतात व त्यामुळें शुद्ध होतात, त्यांना तुझी प्राप्ति होते. ॥ १ ॥ जे प्रकाशस्वरूप परमेश्वराच्या सृष्टीमध्ये विस्तृत पवित्राचरणरूपी तप करतात, ते परमेश्वराला प्राप्त होतात. ॥ २ ॥ आतां वाचकांनींच विचार करावा कीं, रामानुजीयादिलोक या मन्त्रांवरून तत्तमुद्रा धारण कराव्या असें कसें प्रतिपादितात ! यावरूनच विचार करा कीं, ते विद्वान् होते कीं अविद्वान् ! जर कोणी ह्मणतील कीं ते विद्वान् होते, तर त्यांनीं असे असंभवनीय अर्थ कसे केले ? “अतप्ततनूः” शब्दाचा “अतप्तभुजैकदेशः” असा अर्थ होत नाही, तर सर्व शरीर ज्यांचें तप्त झालें नाही ” असा होतो व जर शरीर डागून धावें असा मन्त्राचा आशय मानावयाचा असेल तर सर्व शरीर डागावें लागेल पण सर्व शरीर भाजून घेण्यास ते लोक तयार आहेत काय ? बरें सर्व शरीर जाळलें तरी तें वरील मन्त्राच्या विरुद्धच होणार, कारण त्यामधील ‘तप्त’ या शब्दाचा अर्थ डागणें किंवा जाळणें असा नसून सत्यभाषण धर्माचरणादि पवित्र कर्में करणें असा आहे पहाः—

ऋतं तपः सत्यं तपः श्रुतं तपः दमस्तपः ॥ तैत्ति० १०।८॥

यथार्थ शुद्ध भाव, सत्य मानणें, सत्य बोलणें, सत्य करणें, मनाला अधर्मीपासून निवृत्त करणें, बाह्य इन्द्रियांला अन्यायाचरणापासून परावृत्त करणें; शरीर, इन्द्रियें व मन यांच्याकडून शुभकर्म करविणें, वेदादि सत्यविद्या शिकणें व शिकविणें, वेदानुसार आचरण करणें, इत्यादि उत्तम धर्मयुक्त कामांला तप असें ह्मणतात. धातूचे छाप तापवून चामडी जाळणें तप नव्हे याचा येथें विचार करावा. पहा. तप्तमुद्राधारी आपणास मोठे वैष्णव समजतात पण आपल्या कुकर्माकडे दुर्लक्ष्य करतात. हें वैष्णवमत 'शठकोप' नामक मनुष्यानें सुरू केलें असें पूर्वी दाखविलेंच आहे. त्यापूर्वी ते नव्हतें. चक्रांकित लोकांच्या भक्तमाला ग्रंथांत असें लिहिलें आहे कीं, 'त्रिक्रीय शूर्प विचवार योगी।' शठकोप नामक कंजर सूप विकून योगी होऊन संचार करीत होता ! इत्यादि इतिहास चक्रांकित ग्रंथांत दिलेला आहे. हा या मताचा उत्पादक कंजर जातीमध्ये उत्पन्न झाल्याकारणानें तत्कालीन ब्राह्मणांनीं त्याला शास्त्रें शिकण्यास मना केलें व ते त्याचा तिरस्कार करीत अमत; ह्मणून त्यानें संतापानें ब्राह्मणांच्या विरुद्ध संप्रदाय सुरू केला व त्या संप्रदायाचीं चिन्हे ह्मणून तिलक चक्रादि बनविलीं. हीं सर्व वेदशास्त्रविरुद्ध आहेत हें विचारी वाचकांस निराळें सांगणें नको, याचा चेला चण्डालकुलोत्पन्न मुनिवाइन व त्याचा शिष्य यवनकुलोत्पन्न यावनाचार्य होऊन गेला; पुढें यालाच यामुनाचार्य असें ह्मणूं लागले ! याचा शिष्य रामानुज हा ब्राह्मणकुलांत उत्पन्न झाला होता. हा चक्रांकित होऊन संप्रदाय प्रवर्तक बनला. याच्यापूर्वी कांहीं ग्रंथ प्राकृतांत बनविलेले होते. रामानुजानें संकृतामध्ये ग्रंथ तयार करून आपल्या संप्रदायाला व्यवस्थित स्वरूप आणण्याची सटपट केली, पण जें मूलचेंच अद्वैतिक तें नीट कसें होणार ? यानें संस्कृतांत श्लोकवद्ध ग्रंथ केले व वेदान्तदर्शनावर व उपनिषदांवर श्रीशंकराचार्यांच्या मताविरुद्ध टीका केली व त्यांची बरीचशी निन्दा केली. शंकराचार्यांचें मत जीव ब्रह्मैक्य व जगत्प्रपंच मिथ्या असें होतें, त्याविरुद्ध रामानुजाचें मत जीव, ब्रह्म व माया हे तीन पदार्थ अनादि व नित्य आहेत असें होतें. शंकराचार्यांच्या मतांत ब्रह्मातिरिक्त जीव व कारण वस्तूला न मानलें हें ठीक नाहीं तसेंच रामानुजाच्या मतांत जीव व माया यांसहित परमेश्वर एक आहे असें मानलें जातें ह्मणून त्याला विशिष्टाद्वैती ह्मटलेलें आहे. जीव, ईश्वर व माया (प्रकृति) या तीनहि वस्तुंना नित्य मानून पुनः त्या तीहींला एक ह्मणून त्याचें नांव अद्वैत ठेवणें हें सर्वथा गैर आहे. हीं दोनहि मते अद्वैतिक आहेत, पण त्यांत शंकराचार्यांचें इतरां इतकें दोषी नाहीं. शंकराचार्य जीवब्रह्मैक्य मानतात व जगत्कारण मिथ्या मानतात हें कां सद्दोष आहे याचें दिग्दर्शन पूर्वी केलेंच आहे. रामानुजाचार्य जीव व मायासहित ईश्वर व प्रकृति यांना मानीत असूनहि अद्वैती मानतात व आपणास विशिष्टाद्वैती समजतात हें त्यांतल्यात्यांत आश्चर्य होय. यांच्या या विशिष्टाद्वैतामध्ये जीव सर्वथा परतंत्र आहे; कंठी, माला, तिलक धारण करण्यानें व मूर्तिपूजा करण्यानें ईशप्राप्ति होते वगैरे अद्वैतिक मते असल्यानें ते जास्त भ्रष्ट

आहे. जशी या चक्रांकितादि मतांमध्ये अनेक अवैदिक मतांची भेसळ झाल्यामुळे तीं जास्त वेदविरुद्ध आहेत तसें शंकराचार्यांचे नाही, कारण त्यांत मूर्तिपूजा वगैरे अवैदिक प्रकार नाहीत.

(१४) अवैदिक मूर्तिपूजा*.

(प्रश्न) मूर्तिपूजा केव्हांपासून सुरू झाली ? (उत्तर) जैनी लोकांच्या काळापासून (प्र०) जैनी लोकांनी कोठून आणली ? (उ०) आपल्या मूर्खपणापासून. (प्र०) जैनी लोक असें म्हणतात कीं, शांत ध्यानावस्थित मूर्ति पाहिल्याने आपल्या जीवावरहि तसाच चांगला परिणाम होत असतो. हें खरें नाही काय ? (उ०) जीव चेतन आहे व मूर्ति जड आहे. काय मूर्तीप्रमाणें जीवहि जड होईल ? ही तुमची मूर्तिपूजा केवळ

* ' न प्रतीके न हि सः ' हें ब्रह्मसूत्र देऊन १९१ पानांत दाखविलें आहे कीं, ब्रह्माचें प्रतीक अशी जगतांत कोणतीच वस्तु नाही त्याची उपासना करावयाची म्हणजे आत्म्यानें परमात्म्याचें सांनिध्य प्राप्त करावयाचें असतें तें आत्म्याला इन्द्रियविषयांतून निवृत्त करून प्राप्त होणारें आहे, आधुनिक मूर्तिपूजा हा इन्द्रियाचा विषय आहे व परमात्मोपासना इन्द्रिय विषयांतून आत्मा निवृत्त झाल्यानें साधणारी आहे तेव्हां या विरुद्धस्थितीची एकवाक्यता कशी व्हावी बरें !!

परमेश्वर अमूर्त आहे तेव्हां मूर्तिपूजा परमेश्वराची पूजा नव्हे हें कोणत्याहि विचारी घुसृष्टाला कळण्यासारखें आहे. परमात्मा सर्व व्यापक असल्यामुळे ज्या ठिकाणीं परमेश्वराचा भाव करावा तेथें तो आहेच, म्हणजे भाव तेथें देव, किंवा मानला तर देव नाहीतर दगड, या विचारावरच जर आधुनिक मूर्तिपूजेची मदद आहे तर त्यांना आम्ही नम्र विनंति करून विचारतो कीं, त्यांनीं त्यांची माता, पिता, आचार्य, अतिथि, पतीनें स्त्री व स्त्रीनें पति यांच्या ठिकाणीं ईश्वरभाव ठेवून पूजा केली तर तिची हल्लीपेक्षां श्रेष्ठ अशा मूर्तिपूजेत गणना होणार नाही काय ? वैदिकमूर्तिपूजा ती हीच होय. जसें—मातृदेवोभवेत्यादि प्रकारची देवपूजा प्रचारांत होती तोपर्यंतच त्याचें जगांत अस्तित्व होतें पण ही वैदिकमूर्तिपूजा बंद होऊन त्या जागीं अवैदिक मूर्तिपूजा सुरू झाल्यापासून देवकर्षाचें अस्तित्व तर अजिबात नाहीसें झालेंच पण खरे पितर (मातापितादि) हि दुर्मिळ झालेले आहेत ही गोष्ट सर्वांना चिंतनीय आहे. विभूतिपूजा व मूर्तिपूजा हीं पर्यायवाचक नांवें होत, विभूतिपूजा व उपासना हीं दोन कर्में अजिबात मित्र आहेत विभूतिपूजेनें मार्गें होऊन गेलेल्या हल्लीं अस्तित्वांत असलेल्या व पुढें होणाऱ्या विभूतींची पूजा म्हणजे सत्कार करावयाचा असतो व उपासना केवळ आत्म्याचा परमात्म्याबरोबर संयोग करान्याचें कर्म असतें, ईश्वरोपासना व विभूतिपूजा हीं एकच आहेत हा खोटा समज दूर झाला म्हणजे धर्मसंबंधीं विरोधीभावाला कोठेंच जागा राहणार नाही.

पाखंडमत आहे. ही जैनी लोकांनी सुरू केली आहे. मूर्ति पूजेचें परीक्षण बाराव्या समुद्रासामध्ये करण्यांत येईल. (प्र०) शाक्त, शैव, वैष्णवादिकांनी मूर्ति बनविण्यांत जैनी लोकांचें अनुकरण केलेलें दिसत नाहीं, कारण जैनमूर्तीप्रमाणें वैष्णवादिकांच्या मूर्ती नाहींत. (उ०) बरोबर आहे. जर जैनी लोकांच्या तीर्थकरांच्या मूर्ती सारख्याच मूर्ती यांनी बनविल्या असत्या तर हेहि जैनच झाले असते. ह्मणून यांनी आपल्या मूर्ती निराळ्या केल्या; कारण जैनांशीं विरोध करणें हें यांचें काम होतें. जैन मूर्ती विरक्त, ध्यानावस्थित व नागव्या अशा असतात, तर या वैष्णवांच्या शृंगारयुक्त, स्त्रीसहित, रंगरामभोग यांनी युक्त, विषयी, अशा उभ्या बसलेल्या किंवा निजलेल्या असतात ! जैन लोक शंख, घंटा, झांज वगैरे वाद्ये कमी वाजवितात, पण हे वैष्णवादिक फारच वाद्यांच्या गोंगाट करीत असतात. असा जैन्यांशीं विरुद्ध प्रकार करण्यानें बरेच लोक जैनी लोकांच्या जाळ्यांतून फसून यांच्या जाळ्यांत पडले. त्यांनीं व्यासादि महर्षींच्या नांवावर लादलेल्या नवीन व स्वकपोलकल्पित ग्रंथांतील गोष्टी “ पुराणें ” ह्मणून सांगू लागले व आपली प्रतिष्ठा वाढविण्यासाठीं अनेक युक्त्या करूं लागले ! दगडाची मूर्ती वगैरे बनवून गुप्तपणानें पर्वतावर किंवा दुसऱ्या कोठें तरी आधीं पुरून ठेवावी व नंतर आपल्या चेल्यांकडून चोहोंकडे असें प्रसिद्ध करावें कीं, आपणांस रात्रों स्वप्न पडलें व त्यांत महादेव, पार्वती, राधा, कृष्ण, सीता, राम, लक्ष्मी, नारायण, भैरव, हनुमान किंवा दुसरा कोणी तरी देव यांनें येऊन सांगितलें कीं, मी अमुक ठिकाणीं आहे, मला तेथून घेऊन ये, मंदिर बांध व माझा पूजारी तू हो ! ह्मणजे तुला इच्छित फल देईन. मूर्ख श्रीमान् लोकांना या लीला खऱ्या वाटत व ते विचारीत कीं महाराज ! अशी मूर्ति कोठें आहे ? तेव्हां तो भोंदु सांगतो कीं, अमुक पहाडावर आहे. माझ्या बरोबर या ह्मणजे मी दाखवितों. तेव्हां ते सर्व आंधळे त्या भोंदूच्या पाठीमागून जाऊ लागतात व तेथे असलेली मूर्ति पाहून सर्व आश्चर्यचकित होऊन त्याच्या पायांवर पडून ह्मणतात कीं हे महाराज ! तुझांवर या देवाची अनंत कृपा आहे. आतां आपण या देवाला घेऊन जाऊं आह्मी तुझाला मंदिर बांधून देतो, त्यामध्ये हिची स्थापना करा व आपणच पूजा करा ह्मणजे या मूर्तीचें आह्वांलाहि दर्शन स्पर्शन करून इच्छित मनकामना पूर्ण करून घेण्यास उत्तम संधी मिळेल असा प्रकार एकांनें केलेला पाहून अनेक स्वार्थी लोक भोळ्या लोकांना कपटानें फसवून देवांच्या नांवाखालीं अनाचार व लूट करूं लागले. (प्र) परमेश्वर निराकार आहे हें आहीहि कबूल करतो, पण निराकाराचें ध्यान करणें अशक्य असल्यामुळे कांहींतरी मूर्ती ध्यानासाठीं पुढें असणें आवश्यक नाहीं काय ? निदान कांहीं न करण्यापेक्षां मूर्तीच्यापुढें जाऊन हात जोडून परमेश्वराचें स्मरण करणें व त्याचें नामस्मरण करणें योग्य नाहीं काय ? (उ०) ज्या अर्थी परमेश्वर निराकार व सर्वव्यापक आहे त्या अर्थी त्याची मूर्ती व नूं शकत नाहीं व जर मूर्तीकडे पाहून परमेश्वराचें स्मरण होतें असें आपण समजत आहां तर परमेश्वरानें केलेल्या पृथिवी, जल, अग्नि, वायु, सूर्य इत्यादि अनेक अद्भुत पदार्थांच्या दर्शनानें व त्यांतील विलक्षण रचना पाहण्यानें परमेश्वराचें स्मरण

होणार नाही काय ? परमेश्वराचित पृथिवी, पहाड, पर्वत वगैरे महान् मूर्ती आहेत, ज्यांच्याकडे पाहिले असता त्या सर्व शक्तिमान् परमेश्वराची तात्काळ कल्पना मनांत येते. मूर्तीला पाहिल्याबरोबर परमेश्वराची कल्पना होते असे जे तुम्ही ह्मणता ते सर्व खोटे आहे. कारण मूर्ती पाहिल्याबरोबर ती रचणान्याच्या कौशल्याची कल्पना होते. बरे ते असो. मूर्ति पाहिल्यानंच परमेश्वराची कल्पना होते असे जे तुम्ही ह्मणता त्यावरून असे होत की मूर्ति समोर नसली तर परमेश्वराची कल्पना होणार नाही व त्यामुळे येथे परमेश्वर नाही असे समजून लोक मूर्तीच्या आड चोरी, जारकर्म वगैरे कुकर्म करण्यास प्रवृत्त होतात. कारण ज्याला वाटते की मूर्ती हा देव तो असेच समजणार की जेथे मूर्ति नाही तेथे देव नाही व अशी त्याची खात्री झाल्यानं तो कुकर्म करण्यास प्रवृत्त झाला तर त्यांत काय आश्चर्य ? इत्यादि अनेक दोष मूर्तीच्या पूजेपासून होत असतात. आतां पहा ! जे पाषाणमूर्तीला न मानता सर्वव्यापक सर्वशक्तिमान् परमेश्वर सर्व ठिकाणी आहे व तो न्यायकारी आहे असे मानतात, त्यांना असे वाटते की, आपण कोठेहि कांहीं करूं लागलों तर ते परमेश्वर पाहतो, कारण तो सर्वत्र आहे. तो आपली बरी वाईट कामे पाहतो. परमेश्वर सर्वत्र आहे असे मानणारा शारीरिक कुकर्म तर करूं शकतच नाही पण मानसिक कुकल्पनाहि त्याला सोडणें भाग पडतें कारण परमेश्वर मनांतहि आहे. आपण मन किंवा वाणी यांच्याकडून कांहीं कुकर्म केलें तर सर्वांतर्यामी परमेश्वर न्यायकारी असल्यामुळे तो आपणास शासन करीलच केव्हांहि सोडणार नाही. याप्रमाणें सर्वव्यापक परमेश्वराच्या उपासनेपासून अनेक लाभ आहेत. असो. आतां तुम्ही करतां तशा नामस्मरणापासूनहि कांहीं लाभ नाहीत, साखर साखर असे तोंडाने ह्मटले तरी तोंड गोड होणार नाही व निवाचा जप केला तरी कांहीं तोंड कडू होणार नाही. तात्पर्य नुसतें नांव जपत राहिल्यानं कांहींएक होणें नाही. (प्र०) काय नांव घेणें व्यर्थ आहे ? सर्व पुराणांमध्ये नाममहात्म्य फारच लिहिलें आहे ते सर्व खोटेंच काय ? (उ०) नामस्मरण करण्याची जी तुमची रीति आहे ती खोटी आहे. (प्र०) कां ? (उ०) अवैदिक आहे ह्मणून (प्र०) बरे तर तुम्हीच आम्हांला सांगा पाहूं वैदिकरीतीने नामस्मरण कसे करावें ते ? (उ) वैदिक-पद्धतीने नामस्मरण करण्याची रीती अशी आहे पहा. ' न्यायकर्ता ' हें एक ईश्वराचें नाम आहे. कारण ईश्वर पक्षपातरहित होऊन सर्वांचा यथायोग्य न्याय करतो. हा त्या शब्दाचा अर्थ लक्षांत ठेवून आपणहि न्याययुक्त व्यवहारच सदांसर्वदा करीत राहणें, केव्हांहि अन्याय न करणें इत्यादि प्रकारें परमेश्वराच्या नांवाचा अर्थ लक्षांत आणून त्यांतील परमेश्वराच्या गुणांचें मनन करून ते गुण अर्गी आणण्याचा झटून प्रयत्न केल्यास एका नामानेहि मनुष्याचें कोटकल्याण होईल. तसें नुसतें नांव तोंडाने कोटवेळ उच्चारलें तरी कांहींएक होणें नाही.

(प्र०) आम्ही जाणतो की परमेश्वर निराकार आहे. पण त्यानें शिव, विष्णु, गणेश, सूर्य, देवी वगैरेचीं शरीरें धारण करून व रामकृष्णादि अवतार धरून सृष्टीचें पाळन

केलें; त्यामुळे अश्वारांच्या मूर्ति बनुं शकतात व अशा मूर्ति वनविण्यांत काय हानी आहे ? (उ०) हो फार हानी आहे, कारण ' अज एक्रपात् ' ' अकाय ' इत्यादि विशेषणांनी परमेश्वर जन्ममरणरहित व निराकार आहे असें वेदांमध्ये प्रतिपादलें आहे. ईश्वर अवतार घेतो असें ह्मणण्यास वेदांत मुळींच आधार नाही. व युक्तीनेंही परमेश्वर अवतार घेतो असें ह्मणणारांचें खंडन होऊं शकतें. पहा. जो आकाशवत् सर्वव्यापक आहे, अनंत असून सुखदुःखादि द्वंद्वातीत आहे व अदृश्य आहे तो लहानशा गर्भाशयामध्ये कसा येऊं शकेल ? गर्भामध्ये येणें किंवा शरीरांतून जाणें हें एकदेशीय पदार्थाच्या ठिकाणींच संभवतें. जो सर्वगत, अचल व अदृश्य आहे त्याचा अवतार होतो व तो शरीरधारी होतो असें मानणें ह्मणजे वंध्यापुत्राचें लग्न होऊन त्याला पुत्रपौत्र झाले हें खरें मानण्यासारखें आहे. (प्र०) अहो ! परमेश्वर व्यापक असल्यामुळे तो मूर्तीमध्येहि आहे, मग मूर्तीमध्ये असलेल्या परमेश्वराची भावना मूर्तीमध्ये करण्यास किंवा परमेश्वराची भावना कोणत्याहि ठिकाणीं करण्यास काय हरकत आहे ? पहा:--'न काष्ठे विद्यते देवो न पाषाणे न मृण्मये ॥ भावे हि विद्यते देवो तस्माद्भवो हि कारणम् ॥ १ ॥' परमेश्वर काष्ठ पाषाण किंवा मृण्मयमूर्ती यांत नसतो तर तो भावामध्ये असतो. जेथें भाव असतो तेथें देव असतो. (उ०) अहो. परमेश्वर सर्वव्यापक असतांना त्याची एका वस्तूच्या ठिकाणी भावना करणें व इतरत्र न करणें हेंच मुळीं अज्ञानाचें द्योतक आहे. हें एखाद्या चक्रवर्ती राजाला चक्रवर्ती राजा न समजतां त्याला एका झोंपडीचा मालक समजण्यासारखें आहे. परमेश्वराची भावना तो सर्वत्र आहे अशीच केली पाहिजे. तरच तें ज्ञान व ती भावना; असें न करतां कोणत्या तरी एका वस्तूमध्ये त्याची भावना करणें हें त्याचा अपमान करण्यासारखें आहे. भक्तान परमेश्वराचा असा अपमान करणें कधीहि योग्य नाही. जर तुम्ही परमेश्वर सर्वव्यापक मानतां तर फुलझाडांवरचीं फुलें तोडून मूर्तीवर कां घालतां ? काय त्या फुलांमध्ये व झाडांमध्ये परमेश्वर नाही ? व जर तो तेथें आहे तर तेथील फूल काढून दुसऱ्या ठिकाणीं मूर्तीवर घालणें हें मूळच्या फुलाच्या जागेमध्ये परमेश्वर नाही असें ह्मणण्यासारखेंच नाही काय ? चंदन उगाळून मूर्तीला लावण्याचें काय प्रयोजन ? धूर मूर्तीसाठीं जाळण्यानें काय होतें ? घंटा, झांज, टाळ, पखवाज वाजवून कोलाहल करण्याचें कारण काय ? चंदनामध्ये परमेश्वर आहे व परमेश्वराच्या बाहेर चंदन आहे, मग ही अज्ञानी माणसासारखी खटपट कशाला पाहिजे ? आपल्या हातांत परमेश्वर आहे मग मूर्तीला हात जोडण्याचें कारण काय ? आपल्या डोक्यांत परमेश्वर आहे मग मूर्तीच्यापुढें डोकें वांकावितां कशाला ? अन्नामध्ये परमेश्वर भरलेला असतांही मूर्तीला नैवेद्य कशाला अर्पण करतां ? पाण्यामध्ये परमेश्वर असतांही मूर्तीवर पाणी घाळण्याचें कारण काय ? काय परमेश्वर अशुद्ध असतो ह्मणून तुम्ही त्याला पाण्यानें शुद्ध करतां ? परमेश्वर नित्यशुद्ध आहे हें तुम्ही विसरतां काय ? जर विसरत नाहीं तर परमेश्वराला स्नान कशाला ? परमेश्वर नित्यतृप्त आहे असें असतांही त्याला नैवेद्य समर्पण करतां यावरून त्याची ओळखच या कृत्यानें तुम्हांला झाली नाही असें ह्मणावें लागतें.

परमेश्वर सर्व पदार्थीमध्ये आहे ही भावना धरा. जर तुम्ही व्यापकाची पूजा करित असतां तर पाषाणादि मूर्तीवर गंधफूड चढविण्यांत काय लाभ ? व जर त्या त्या पदार्थीची पूजा करित असतां तर आपण परमेश्वराची पूजा करतो असें खोटे कां बोलतां ? आम्ही पाषाणादिकांचे पूजारी आहो असें स्पष्ट कां नाहीं सांगत ? आतां तुम्ही ह्मणतां कीं भाव असेल तेथेंच परमेश्वर आहे. काय तुमचा भाव नसेल तेथें परमेश्वर नसेल ? तुमच्या भावाच्या आधीन परमेश्वर आहे असें ह्मणण्यास तुमच्या जवळ काय प्रमाण आहे ? मृत्तिकेमध्ये सुवर्ण रजतादिकांचा, पाषाणावर हिऱ्याचा, समुद्रफेणावर मोत्यांचा, पाण्यामध्ये तूप-दुधाचा व धुळीमध्ये साखरेचा भाव करून आपले व्यवहार चालतात कीं काय तें पहा किंवा तसा भाव करून ते ते पदार्थ प्राप्त होतात कीं काय तें पहा. जर हे भौतिक पदार्थ तुम्हांला नुसत्या भावनेनें मिळणार नाहीत, तर ध्यानयोगगम्य परमेश्वर तुमच्या भावनेचा गुलाम होऊन पाहिजे त्या मूर्तीमध्ये राहिल असें कशावरून ह्मणतां ? भावनेनें कांहीं तरी होतं काय ? तुम्ही भावना केली नसली तरी तुम्हांला दुःख प्राप्त होतें व तुम्ही सुखाची भावना करतां तरीहि तें तुम्हांला लाभत नाहीं, याचें कारण काय ? आंधळ्यानें नेत्रांची भावना केली असतां त्याला दिसूं लागेल काय ? मरण्याची भावना कोण करित असतो पण भावना न करितांही लोह मरतात कीं नाहीं ? ते कां ? अनात्म्याच्या ठिकाणीं आत्म्याची भावना करणें, जडाच्या ठिकाणीं चेतनाची भावना करणें ही चूक आहे. हेंच अज्ञान आहे. हीच खोटी भावना होय. जो पदार्थ जसा असेल तसाच त्याला मानणें ही खरी भावना. जी वस्तु जशी असेल तशीच भावनां करणें हें ज्ञान व अन्यथा भावना करणें हें मिथ्याज्ञान किंवा अज्ञान होय. अज्ञान हें बंधाला कारण असून ज्ञान हेंच मोक्षाला कारण आहे. तात्पर्य पाषाणाच्या ठिकाणीं व्यापक परमेश्वराची कल्पना करणें ही भावना नसून तें अज्ञान आहे. तुम्ही अभावनेला भावना व भावनेला अभावना समजतां हें तुमचें अज्ञान आहे. (प्र०) अहो. मूर्तीवर वेदमंत्रांनी जेव्हां देवतेचें आवाहन केलें जातें तेव्हांच त्या मूर्तीमध्ये परमेश्वर येतो, जोपर्यंत आवाहन झालेलें नसतें तो पर्यंत त्यांत परमेश्वर नसतो व जेव्हां विसर्जन होतें तेव्हां तो तेथून जातो. (उ०) जर मंत्रोच्चारानें आवाहन होऊन तेथें देवता येते तर मग त्या मूर्तीमध्ये चेतन देवता असल्यामुळें ती मूर्ती सचेतन कां होत नाहीं ? आवाहन झाल्यानंतर मूर्ती चेतन व्हावी विसर्जन झाल्याबरोबर पूर्वीप्रमाणें अचेतन व्हावी. पण तसें होत आहे काय ? तुम्ही नुसतें आवाहन व विसर्जन झाल्याबरोबर जर परमेश्वर येईल व जाईल तर परमेश्वरावर हक्क चालवणारे तुम्ही मोठेच कोणी तरी असले पाहिजेत. पण तुम्ही काय ह्मणतां त्याचा तरी तुम्ही विचार करित आहां काय ? परमेश्वर येतो व जातो ह्मणजे काय ? तो तेथें पूर्वी नसतो कीं काय ? जर असतो तर आवाहन कसलें करतां ! पूर्णब्रह्म सर्व व्यापक परमात्मा सर्वत्र असल्यामुळें तो जातहि नाही व येतहि नाही किंवा तो जाऊं शकत नाही व येऊंहि शकत नाही, कारण तो सर्व ठिकाणी आहे. एकदेशी पदार्थाचें जाणें येणें संभवेल. जो तेथें पूर्वी नसेल त्याला बोलवावयाचें, जो पूर्वीपासूनच तेथें पूर्णपणें भरलेला आहे त्याला तुम्ही बोलावितां तरी काय व आवाहन तरी कसलें करतां ? जर मंत्र सामर्थ्यानें परमेश्वराला बोलावण्याचें तुमच्या अंगांत सामर्थ्य आहे तर

मेलेल्या भाणसाच्या आत्म्याला पुनः त्याच शरीरांत घटकाभर तरी बोलवूं शकतां काय ? तुमचें मंत्रबल परमेश्वरावर चालतें व जीवावर चालत नाही काय ? त्याचप्रमाणें शत्रूच्या शरीरांतील जीवांचें विसर्जन करून त्यांना कां ठार मारीत नाही बरें ? तात्पर्य तुमचें आवाहन व विसर्जन सर्व थोतांड असून मोठ्या लोकांना तुम्ही राजरोस फसवीत आहां. वेदामध्ये मूर्ति पूजा करावी असें कोठेंहि लिहिलेलें नाही व आवाहन विसर्जनावद्दल एक अक्षरहि नाही. हें बंड तुम्हीं अज्ञानानें माजविलेलें आहे. (प्र०) प्राणप्रतिष्ठापनेचे मंत्र आहेत. पहा. “प्राणा इहागच्छन्तु सुखं चिरं तिष्ठन्तु स्वाहा । आत्मेहागच्छन्तु सुखं चिरं तिष्ठन्तु स्वाहा । इन्द्रियाणीहागच्छन्तु सुखं चिरं तिष्ठन्तु स्वाहा ॥” हे मंत्र असतांना तुम्ही नाही कसे हो ह्मणतां ! (उ०) अहो महाराज ! वेदामध्ये नाही असें आम्ही ह्मणतो. तुम्हीं जीं हीं वाक्यें उच्चारलींत तीं वेदामध्ये मुळीच नाहीत. तुमचीं स्वकपोलकल्पित आहेत. तुम्हां सारख्या अवैदिक वाममार्गी लोकांनीं केलेल्या तंत्रग्रन्थांतील गात्राळ व वेदांतील पूज्य मंत्र यांत महदंतर आहे. समजलांत ? (उ०) काय तंत्र ग्रंथ खोटे आहेत ? (उ०) हो अगदीं खोटे आहेत. पाषाणादिकांची मूर्ति तयार करून तिची स्थापना करावी, तीवर गंधफूल चढवावें असें वेदांतील एकाहि मंत्रांत लिहिलेलें नाही. (प्र०) बरें वेदामध्ये नसेल ! नसलें ह्मणून काय झालें. मूर्तिपूजेचा निषेध तर नाहीना ? निषेध नसला तर करावयास काय हरकत आहे व जरी निषेध असला तरीहि “प्राप्तौ सत्यां निषेधः” या न्यायानें करावयास कांहीं हरकत नाही कारण मूर्तिपूजेची प्राप्ति झाली होती ह्मणूनच निषेध केलेला आहे. तात्पर्य दोनहि बाजूंनीं मूर्तिपूजा करण्यास कांहीं हरकत नाही (उ०) मूर्तिपूजा करावी असें विधान कोठेंहि वेदामध्ये नाही. तसेंच परमेश्वराच्या ठिकाणीं कोणत्याहि अन्य पदार्थाची तो पूजनीय आहे असें समजून उपासना करूं नये असें पुष्कळ ठिकाणीं सांगितलेलें आहे. आपण ह्मणतां कीं, प्राप्ति ज्याची झाली असेल त्याचाच निषेध केला जातो. पण आपण हेंहि लक्ष्यांत ठेवा कीं, अपूर्वविधीहि सांगितलेला असतो. परमेश्वराशिवाय अन्य पदार्थाची उपासना केली तर काय होतें तें पहाः—

अन्धन्तमः प्रविशन्ति येऽसंभूतिमुपासन्ते ॥

ततो भूय इव ते तमो य उ सम्भूत्या रताः ॥

यजु० ४०।९॥:

अर्थ—जे (असंभूतिम्) अनुत्पन्न अनादि मूल प्रकृतीची परमेश्वराच्या ठिकाणीं उपासना करतात, ते अंधकारांत प्रवेश करतात, अर्थात् ते अज्ञानी बनून दुःखसागरांत पडतात. तसेंच जे (संभूतिम्) मूलप्रकृतीपासून उत्पन्न झालेल्या कार्यरूप पृथिव्यादि भूतांना, पाषाण वृक्षादिकांना किंवा मनुष्यादिकांच्या शरीरांला; तो परमेश्वर आहे असें समजून, (उपासते) भजतात, ते जास्त अंधकारांत प्रवेश करतात, अर्थात् ते मूर्ख लोक चिरकाल अज्ञानी होऊन थोर दुःखमय नरकांत पडून अत्यंत क्लेश भोगतात. याप्रमाणें इतर पदार्थांची उपासना

करण्यानें जीवांला दुःखच प्राप्त होतें असें वेदांत सांगितलें आहे. आतां त्या परमेश्वराची मूर्ति नाही याविषयी सांगितलें आहे तें पहाः--

न तस्य प्रतिमा अस्ति ॥ २ ॥ यजु. ३२ । ३ ॥

“ जो परमेश्वर सर्व जगांत व्यापलेला आहे, त्या निराकार परमेश्वराची प्रतिमामूर्ति मुळीच नाही, किंवा त्याचे परिमाण किंवा सादृश्यहि नाही. ” याप्रमाणें वेदांमध्ये सांगितलें आहे. आतां उपनिषदांत काय सांगितलें आहे तें पहा. केनोपनिषद्ः—

यद्वाचानभ्युदितं येन वागभ्युद्यते ॥

तदेव ब्रह्म त्वं विद्धि नेदं यदिदमुपासते ॥ ३ ॥

“ जो परमेश्वर वाणीचा विषय नाही व ज्याच्या धारणें व सत्तेनें वाणीची प्रवृत्ति सुरू असते, त्यालाच तूं ब्रह्म आहे असें जाण व त्याची तूं उपासना कर. त्याच्याशिवाय जे दुसरे पदार्थ आहेत ते उपासनीय नाहीत. ”

यन्मनसा न मनुते येनाहुर्मनो मतम् ॥

तदेव ब्रह्म त्वं विद्धि नेदं यदिदमुपासते ॥ ४ ॥

“ जो परमेश्वर मनानें इयत्ता करून आणला जात नाही, पण जो मनाला जाणत असतो, त्यालाच तूं ब्रह्म आहे असें जाण व त्याचीच उपासना कर. त्याच्याशिवाय जीव व अंतःकरणादिक जे पदार्थ आहेत त्यांची ब्रह्माच्या ठिकाणीं उपासना करूं नकोस. ”

यच्चक्षुषा न पश्यति येन चक्षुषि पश्यन्ति ॥

तदेव ब्रह्म त्वं विद्धि नेदं यदिदमुपासते ॥ ५ ॥

“ जो परमेश्वर डोळ्याला दिसत नाही, पण ज्याच्या योगानें डोळ्याला दिसत असतें, तेंच ब्रह्म आहे असें जाण व त्याचीच उपासना कर. त्याशिवाय सूर्य, विद्युद्, अग्नि वगैरे जे पदार्थ आहेत त्यांची उपासना करूं नकोस. ”

यच्छ्रोत्रेण न शृणोति येन श्रोत्रमिदं श्रुतम् ॥

तदेव ब्रह्म त्वं विद्धि नेदं यदिदमुपासते ॥ ६ ॥

“ ज्या परमेश्वराचे ग्रहण कान करूं शकत नाहीत, पण ज्याच्या योगानें कान शब्द ऐकूं शकतात, तेंच ब्रह्म आहे असें जाणून तूं त्याची उपासना कर. त्याच्याशिवाय जे शब्दादिविषय आहेत त्यांची उपासना ब्रह्माबद्दल करूं नकोस. ”

यत्प्राणेन न प्राणिति येन प्राणः प्रणीयते ॥

तदेव ब्रह्म त्वं विद्धि नेदं यदिदमुपासते ॥ ७ ॥

“ जो परमेश्वर प्राणाच्या योगानें गतिमान् होत नाही पण ज्याच्या योगानें प्राण

गतिमान् होतात, तें ब्रह्म आहे असें तूं समज व त्याचीच उपासना कर. त्याशिवाय वायु वेगरे जे इतर पदार्थ आहेत त्यांची उपासना करूं नकोस. ” याप्रमाणें परमेश्वराचीच उपासना करावी इतरांची करूं नये याविषयीं अनेक वचनें आहेत. प्रातः गोष्टीचा निषेध होतो असें तुम्ही म्हणतां. तसा अप्राप्ताचाहि होतो हेंहि विसरतां नये. एजें ठिकाणीं बसलेल्या माणसाला त्या जागेवरून उठाविणें हें प्रातः गोष्टीचा निषेध करण्याचें उदाहरण आहे. “ तूं चोरी करूं नकोस, विहिरीत पडूं नकोस, दुष्टांचा संग करूं नकोस, विद्याहीन राहूं नकोस ” इत्यादि प्रकारचा निषेध हा अप्राप्त वस्तूंचा निषेध होय. त्याचप्रमाणें वरील मूर्तिपूजेचा निषेध हाहि अप्राप्त निषेधच आहे. तो मनुष्यांच्या ज्ञानामध्ये अप्राप्ताचा व परमेश्वराच्या ज्ञानाप्रमाणें प्राप्ताचा निषेध होय. (प्र०) अहो. तुमच्या ह्मणण्याचें तात्पर्य असें कीं मूर्तिपूजेमध्ये पुण्य नाही. जसें पुण्य नाही तसें त्यांत पापहि पण नाहीना ? (उ०) विहित कर्म व निषिद्ध कर्म अशीं दोन प्रकारचीं कर्म आहेत. सत्यभाषण करावें अशा तऱ्हेनें वेदप्रतिपादित सर्व कर्म विहितकर्मांमध्ये येतात. मिथ्याभाषण करूं नये अशा प्रकारें सर्व वेदनिषिद्ध कर्म निषिद्धकर्मांमध्ये येतात. विहितकर्म करावीं व निषिद्धकर्म करूं नयेत. विहितकर्म करणें हा धर्म, न करणें हा अधर्म व निषिद्ध कर्म करणें हा अधर्म व न करणें हा धर्म होय. ज्या अर्थी वेदांनीं निषिद्ध मानलेली मूर्तिपूजा तुम्ही करतां त्या अर्थी तुम्ही पापीच आहांत यांत मुर्तीच शंका नाही. (प्र०) पहा वेद अनादि आहेत. वेदांच्या समर्थीं मूर्तीचें काय काम होतें ? कारण त्यावेळीं देवता प्रत्यक्ष होत्या. मूर्तिपूजा ही नंतर सुरू झाली हें तर उघड आहे. तिचा उल्लेख पुराणें व तंत्रग्रंथ यांत आहे. जेव्हां मनुष्यांचें सामर्थ्य कमी होऊं लागलें, तेव्हां ते निराकार परमेश्वराचें ध्यान करण्यास समर्थ होईनात. मूर्ति असली तर ते ध्यान करूं शकतात; ह्मणून अल्पज्ञ लोकांसाठीं मूर्तिपूजा आहे. कारण एकएका पायरीवरून चढून गेलें तर दुसऱ्या मजल्यावर सहज चढून जातां येईल. पण एकदम वर जाणार झटलें तर तें शक्य नसतें. मूर्तिपूजा ही पहिली पायरी आहे. ती करतां करतां जेव्हां अंतःकरण पवित्र होतें तेव्हां तोच निराकार परमेश्वराचें ध्यान करूं शकतो. जसें निशाण मारणारा प्रथमतः मोठ्या पदार्थावर निशाण मारतो व नंतर जसजसा त्याचा अभ्यास वाढत जातो तसतसा; तो लहान लहान पदार्थांलाहि मारूं शकतो, त्याचप्रमाणें प्रथमतः स्थूल मूर्तीची पूजा करतां करतां शेवटीं निर्विकार ब्रह्माचें ध्यान करूं शकतो. ज्याप्रमाणें लहान मुलें लहानपणींच बाहुल्यांचा खेळ खेळतात, त्याचप्रमाणें ज्ञानाच्या बाल्यावस्थेमध्ये मूर्तिपूजा आवश्यक नाही काय ? (उ०) जर वेदविहित कर्म करणें हा धर्म आहे व वेदविरुद्ध कर्म करणें अधर्म ठरला तर मग मूर्तिपूजा ही अधर्मयुक्त ठरली. वेदविरुद्ध ग्रंथाला प्रमाण मानणें नास्तिकांचें काम आहे. पहा—“नास्तिको वेदनिन्दकः” मनु ह्मणतात कीं वेदाची निंदाकरणारा, त्यांचा अपमान करणारा, त्यांच्या आज्ञा न मानता त्यां विरुद्ध आचरण करणारा जो असतो तो नास्तिक होय. तसेंच—

या वेदवाह्या स्मृतयो याश्च काश्च कुदृष्टयः ॥

सर्वास्ता निष्फलाः प्रेत्य तमोनिष्ठा हि ताः स्मृताः ॥ ९५ ॥

उत्पद्यन्ते च्यवन्ते च यान्यतोऽन्यानि कानिचित् ॥

तान्यर्वाकालिकतया निष्फलान्यनृतानिच ॥ ९६ ॥ मनु. १२ ॥

“जे ग्रंथ कुत्सित पुरुषांनीं वनविलेले आहेत व ज्यांतिल विषय वेदाच्या विरुद्ध आहेत, ते लोकांना दुःखसागरामध्ये बुडविणारे असल्यामुळे निष्फळ असत्य व अज्ञानमय होत. ते या व परलोकीं दुःख देणारे होतात.” “जे वेदविरुद्ध ग्रंथ असतात ते सर्व आधुनिक होत, ते शीघ्र नाश पावणारे असतात. तें सत्य मानणे निष्फळ व मूर्खपणाचें आहे” याप्रमाणें ब्रह्मापासून जैमिनीमुनीपर्यंत जे विद्वान् झाले त्यांचें मत आहे कीं, जें कांहीं वेदविरुद्ध असेल त्यांचा त्याग करावयाचा व जें वेदानुकूल असेल त्यांच्याप्रमाणें आचरण करावयाचें हा धर्म होय, कारण वेद सत्य धर्माचा प्रतिपादक आहे. अशा या वेदाच्या विरुद्ध जे जे तंत्रपुराणादि ग्रंथ आहेत ते सर्व वेदविरुद्ध असल्यामुळे असत्य व अग्राह्य आहेत व त्या वेदविरुद्ध पुस्तकांत सांगितलेली मूर्तिपूजाहि अधर्मरूपच आहे. मनुष्यांचें ज्ञान पदार्थांची पूजा केल्यानें वाढणार नाही, इतकेंच नव्हे तर जें कांहीं ज्ञान असतें तेंहि नाश पावतें. ज्ञान वाढण्यास ज्ञानी पुरुषांची * संगतीच कारण आहे. पाषाणमूर्तीची पूजा केल्यानें परमेश्वराचें ध्यान करण्यास मन योग्य होतें हें ह्मणणेंहि निष्फळच आहे. कारण तसें मानण्यास कांहींएक संबंध नाही. मूर्तिपूजा ही परमेश्वराची कल्पना होण्यास सहाय्यक पायरी नसून ती परमेश्वराची कल्पना आणण्यास विघातक आहे. मूर्तिपूजा हा एक खड्डा आहे. यांत एकदां मनुष्य पडला ह्मणजे तो मरेपर्यंत उठणें शक्य नाही. धार्मिक विद्वानांची संगति, योग्यांचा सहवास व सत्यभाषणादि व्रतें परमेश्वरासंबंधींचें ज्ञान होण्यास सहाय्यकारक आहेत यांत शंका नाही. याप्रकारच्या सत्संगतीनें पुष्कळ माणसें उद्धरली आहेत, पण मूर्तीपूजेनें कोणाची उन्नति झाली असें कोणीहि दाखवूं शकणार नाही. मूर्तीची पूजा करणारा दररोज ज्यास्त ज्यास्त अज्ञानी होत असतो, त्याचा विवेक नाहीसा होत जातो व शेवटीं तो मनुष्य जन्म फुकट घालवून धर्म, अर्थ, काम व मोक्ष या

* माता, पिता, आचार्य, अतिथि, गुरु, सिद्धपुरुष यांचा सत्कार करणें ही चेतनपूजा होय चेतन पूजा चेतन परमेश्वराच्या ज्ञानाची व प्राप्तीची पायरी होऊं शकते. जसें अक्षराभ्यास महान् विद्वांन् होणाराची प्रथम पायरी आहे त्याला एक धोंडा व हातोडी देऊन ती ठोकित बसण्यास सांगितलें तर ती जशी विद्वत्तेची प्रथम पायरी होणारी नाही तद्वतच चेतन परमात्म्याची जडोपासना प्रथम पायरी नाही हें समजवें.

मातृदेव सत्कार ही प्रथम पायरी, नंतर पितृदेव या क्रमानें मातापितादि पंचायतनपूजेनें मनुष्य ज्ञानी होतो व जगांतिल सौख्य व सर्वज्ञ परमात्मानन्द यांना प्राप्त करूं शकतो.

चारहि पुरुषार्थीना मुक्तो. तात्पर्य आजपर्यंत या मूर्तिपूजेच्या कल्पनेनें अनेक लाक फसले व सध्यांहि फसत आहे व ज्या पुरुषार्थीच्या प्राप्तीसाठीं मनुष्यजन्म प्राप्त झाला आहे व त्याला ते विमुख होत आहेत हे आश्चर्य नव्हे काय ? मूर्तिपूजाहि ब्रह्मप्राप्तीच्या उद्योगामध्ये स्थूल लक्ष्याप्रमाणें नाही. त्यापेक्षां *सृष्टिविद्या ही एक पायरी आहे असें झटलें तर शोभेल. धार्मिक विद्वान् सृष्टिविद्येवर विचार करून ब्रह्माला जाणूं शकतो. लहान मुलें जशीं बाहुल्यांचा खेळ खेळतात व आपली कल्पना वाढवितात त्याप्रमाणें मूर्तिपूजा ही सहाय्यक नाही, पण अक्षर ओळख व स्वाध्याय हे सहाय्यकारी आहेत. विद्याभ्यास व सुशिक्षण यांच्या योगानें ईश्वरप्राप्ति होईल तशी ती मूर्तिपूजेनें होणार नाही. समजलात. (प्र०) अहो ! साकारावर मन स्थिर होतें तसें निराकारावर मन स्थिर होत नाही, ह्मणून मूर्तिपूजा आवश्यक आहे. (उ०) साकारावर मन कधीहि एकाग्र होऊं शकत नाही, कारण जेव्हां मूर्तिचें ध्यान मनुष्य करूं लागतो तेव्हां तिच्या प्रत्येक अवयवावर क्रमाक्रमानें मन चलन पावतें, त्यामुळें तें स्थिर होऊंच शकत नाही. निराकार परमेश्वराचें चिंतन करण्यांत प्रथमतः मन जोरानें धांव घेतें खरें, पण परमेश्वराची अनंतता पाहून तें थकतें व पुनः आपल्यामध्ये स्थिर राहून त्याच्या अनंत गुणकर्मस्वभावाच्या चिंतनामध्ये गुंगून राहतें. अशा रीतीनें गुंग होऊन राहिलें ह्मणजे त्याला एक विलक्षण आनंद होऊं लागतो व तें ज्यास्त ज्यास्त स्थिर होऊं लागतें. जर साकारावर मन स्थिर होऊं शकलें असतें तर जगांतील सर्व माणसांचीं मनं स्थिर झालीं असतीं, कारण सर्व लोक प्रायः साकाराला चाहत असतात. पण असा अनुभव आहे कीं, जसजसें साकाराच्या पाठीमागें लागवें तसतसें मन ज्यास्त ज्यास्त चंचल होतजातें ह्मणून मन स्थिर करण्यास साकार पदार्थ सोडावे लागतात. मनुष्य, स्त्री, पुत्र, धन, मित्र इत्यादि साकार पदार्थांत मन नेहेमीं गढलेलें असतांही स्थिर होत नाही. तें स्थिर करण्यास या पदार्थांविषयीं उदासीन व्हावें लागतें. असें सर्व प्रतिपादन करितात हेंहि पाहिलें पाहिजे. निराकार परमेश्वर निरवयव असल्यामुळें तेथें मन एकदम स्थिर होतें, तेथें त्याला चञ्चल करण्याचें कारणच नसतें ह्मणून मूर्तिपूजन करणें अश्रम आहे. मंदिर बांधण्यामध्ये कोट्यावधि रुपये खर्च होतात, त्या पैशाचा दुसरीकडे सवय केला तर पुष्कळांचें कल्याण होऊं शकतें. देवळें हीं कित्येक ठिकाणीं दुष्ट लोकांचे अड्डे झालेलीं आहेत. जर मूर्तीच्या योगानें मनुष्याच्या मनावर कांहीं चांगला परिणाम होणें

* लोकांना सृष्टिमध्ये परमेश्वराला शोधण्यास लावणाऱ्या तत्वज्ञानाची दूर दृष्टि व सृष्ट पदार्थांनाच परमेश्वर कल्पून त्याची पूजा करण्यास लावणाऱ्या लोकांची आकुंचित दृष्टि यांचे परिणाम प्रत्यक्ष आपल्यापुढें आहेत. एकाच्या विचाराप्रमाणें जाणाऱ्या लोकांना सृष्टिशास्त्राचें अगाध ज्ञान प्राप्त होऊन त्यांत सर्वांवर अधिकार वजावित आहेत. दुसऱ्याच्या विचारामागें जाणाऱ्या लोकांनी आपल्या पूर्वजांनी प्राप्त केलेलें अगाध ज्ञान गमावून गुलामगिरीचें श्रेय प्राप्त केलेलें आहे. हा फरक विचार करण्यासारखा नाही काय ?

† ध्यानाची व्याख्या कपिलाचार्यांनी यथायोग्य केलेली आहे ते ह्मणतात. ' ध्यानं निर्विषयं मनः ॥ सांख्य०—विषयरहित मनाला ध्यान साधतें.

संभवनीय होतें तर देवळांतच कोणीतरी दुष्ट कर्म करूं शकला असता काय ? स्त्रीपुरुषें मंदिरांत जमा झाल्यापासून व्यभिचार, बखेडा, दुराचार, रोगादिकांची उत्पत्ति होण्याचा संभव असतो. मूर्तीपूजा हीच धर्म अर्थ काम व मोक्ष यांना साधक असें मानल्यानें मनुष्यें पुरुषार्थहीन होतात व मनुष्यजन्म फुकट घालवितात. मूर्तिपूजेच्या योगानें नानाप्रकारचीं चरित्रें व अनेक मूर्ती प्रचारांत येऊन त्यांच्या उपासकांमध्ये भेदभाव वाढतो, त्यांचें ऐकमत्य कधींहि होत नाहीं व परस्पर विरुद्ध अनेक मतमतांतरें वाढून तो सर्व समाज ह्मणजे भांडखोर लोकांची मंडळी बनून सर्व देशाचाहि शेवटीं त्यांच्या भांडणानें नाश होतो. मूर्तीच्या भजनानें व पूजनानें शत्रूचा नाश होईल असा त्यांचा विश्वास बसतो त्यामुळें ते लोक शत्रूच्या नाशाची मुळीच तयारी करीत नाहींत त्यामुळें शत्रू यांच्यावर चाल करून येतात, यांचा पराभव करतात, यांचें राज्य व धन हिसकावून घेतात व यांना गुलाम बनवितात. शेवटीं हे परटाच्या धोंड्याप्रमाणें किंवा कुंभाराच्या गाढवाप्रमाणें शत्रूच्या स्वाधीन होऊन अनेक दुःखें भोगीत असतात हें इतिहास पाहिला असतां सहज समजण्यासारखें आहे. जर कोणाच्या बसावयाच्या ठिकाणीं एखाद्यानें दगड आणून ठेवला तर त्याला राग येतो त्याचप्रमाणें परमेश्वराचें अधिष्ठान जें हृदय त्यामध्ये परमेश्वराचें ध्यान न करतां पाषाणाच्या मूर्तीचें ध्यान केलें असतां परमेश्वराहि क्रोधायमान कां होणार नाहीं व अशा लोकांचा तो कां नाश करणार नाहीं ? देवदर्शन घेण्यासाठीं देवळादेवळामध्ये फिरून, देशदेशांतरीं भ्रमण करून दुःख भोगतात, पण हृदयांत असलेल्या परमेश्वराकडे दृष्टि फेकीत नाहींत, यामुळें त्यांच्याकडून धर्महि साधला जात नाहीं व येथेहि त्यांना भयंकर कष्ट भोगावे लागतात व देवाचे स्वार्थी पूजारी या अशा भोळ्या भाबड्याला हवेंतसें लुटतात, देवाच्या स्वार्थी पूजाऱ्यांना हवें त्याहून जास्त धन मिळत असल्यामुळें ते वेष्ट्यागमन, परस्त्रीगमन, मद्यपान, मांसाहार, व अनेक बखेडे करतात त्यामुळें देणारे व घेणारे दोघेहि दुःखी होऊन नाश पावतात. माता-पितादिकांचा सत्कार करीत नाहींत व मूर्तीचाच बडेजाव जास्त करतात त्यामुळें ते जन्मदा-त्यांशीं कृतघ्न होतात. मूर्तीला कोणी फोडलें किंवा चोरलें तर ते रडत बसतात व दुःखी होतात. पूजारी परस्त्रीगमन करतात व पूजारीणी परपुरुषगमन करतात व दोघेहि विवाहजन्य प्रेमानंदाला मुकतात. स्वामी व सेवक यांत वितुष्ट येऊन दोघांमधील संबंध कायम राहत नाहीं. जडाचें ध्यान करणाऱ्याचा आत्माहि जडबुद्धि युक्त होतो कारण ध्येयाचा धर्म ध्यात्यामध्ये येणें साहाजिक आहे. परमेश्वरानें सुगंधियुक्त पुष्पादिक बनाविलीं आहेत तीं त्यांचा सुगंध हवेंत पसरून हवा शुद्ध व निरोगी व्हावी ह्मणून होय. फुलें झाडांवर राहिलीं तर पुष्कळ वेळपर्यंत त्यांतील सुगंध हवेंत पसरून हवा शुद्ध होत असते, पण पूजारी लोक फुलें लवकर तोडून त्यांचें इष्ट कार्य करण्यास प्रत्यंबाय करीत असतात. पुष्पादिक पाण्यामध्ये पडून मूर्तीच्या आसपास सडत असल्यामुळें दुर्गंध उत्पन्न करतात व त्यांमुळें हवा बिघडते. फुलें दगडावर रचण्यासाठीं परमेश्वरानें उत्पन्न केलीं आहेत काय ? देवावरचीं फुलें, गंध व अक्षता पाण्यांत पडून कुजतात व त्या कुजलेल्या पाण्यांत हजारों जीव उत्पन्न होतात व त्यांत अनेक जीव पडून मरतात. अशा प्रकारें एक कीं दोन, मूर्तिपूजेपासून अनेक

दोष होत असतात. ह्मणून विद्वान् पुरुषांनी मूर्तिपूजा न करणें चांगलें, जे लोक मूर्तीपूजा करीत आहेत किंवा करीत असतील ते पूर्वोक्त दोषांनी दुष्ट होतील यांत शंका नको. यासाठीं विचारी लोकांनी मूर्तिपूजेचा नाद सोडून थावा व वेदादिशास्त्रांच्या श्रवण-मनननिदिध्यासनानें आणि सत्संगांनं परमात्म्याची ओळख करून घेऊन कृतकृत्य व्हावें.

(१४) वैदिकमूर्तिपूजा किंवा पंचायतनपूजा.

(प्र०) तुम्ही निराकार परमेश्वराची मूर्ति करूं नये ह्मणतां तें सयुक्तिक आहे. पण या आर्यावतमध्ये प्राचीन काळापासून पंचायतनपूजा चालू आहे व त्यामध्ये शिव, विष्णु, अंबिका, गणेश व सूर्य यांच्या मूर्ती असतात. तर ही करण्यास काय हरकत आहे ? (उ०) कोणतीही मूर्ति करून ती पूजणें भवैदिक असल्यामुळे अधर्म्य आहे. वेदा-मध्येहि मंचायतनपूजा सांगितली आहे, पण ती तुम्ही ह्मणतां त्याहून भिन्न आहे. ही वैदिकपंचायतनपूजा प्रत्येकानें केलीच पाहिजे. मूळच्या अत्युत्तम पंचायतनपूजा शब्दाच्या अर्थाचा पौराणिकांनी विपर्यास करून तुम्ही ह्मणतां ती पूजा सुरू केली. या विद्याविहीन मूर्त्तींनी बनविलेल्या मूर्तिपूजेचें मागें खंडन केलेंच आहे. आतां खरी वैदिकपंचायतनपूजा कोणती व ती कशी करावी हें सांगतां:—

मा नो वधीः पितरं मोत मातरं ॥ यजु० १६।१५ ॥

आचार्यो ब्रह्मचर्येण ब्रह्मचारिणमिच्छते ॥ अथर्व० ११।५।१७ ॥

अतिथिर्गृहानागच्छेत् ॥ अथर्व० १५।१३।११ ॥

अर्चन्त प्रार्चत प्रियमेधासो अर्चत ॥

ऋग्वेद० ॥ मं. ८।७।६९।८

पहिली माता ही मूर्तिमती देवता सर्वसंतानांनी पूजा करण्यास योग्य आहे. आपल्या तनमनधनें करून तिची सेवा करणें व तिला प्रसन्न राखणें, तिला वाक्ताडणादिकांच्या योगानें कधीहि त्रास देऊं नये. आपल्या जन्मदात्रीचा सन्मान करणें हें प्रत्येकाचें अवश्य कर्तव्य आहे. त्याचप्रमाणें आपल्या पित्याचा सर्व प्रकारें सत्कार करणें. तिसरें जो आपल्याला विद्यादान देतो त्या आचार्याची तनमनधनेकरून सेवा करणें व सत्कार करणें, चौथा अतिथीचा सत्कार करणें. जो धार्मिक, निष्कपटी विद्वान्, सर्वांची उन्नति व्हावी असें इच्छिणारा असतो व ती साधण्यासाठीं सत्याचा उपदेश करीत करीत चोहोंकडे भ्रमण करीत असतो त्या अतिथीचा सत्कार करणें हें प्रत्येकाचें कर्तव्य आहे, त्याचप्रमाणें स्त्रीला पति हा पूजनीय असून पतीला स्त्री ही पूजनीय आहे. तात्पर्य माता, पिता, आचार्य, अतिथी व पति किंवा पत्नी या पांच मूर्तिमान् देवता प्रत्येकानें पूजा करण्यास योग्य आहेत. हीच मूळची

पंचायतनपूजा. या पांच मूर्तिमान् देवतांच्या योगानेंच मनुष्यदेह प्राप्त होतो, त्याचें पालन होतें, देहधारी जीवाला सत्यविद्याचें शिक्षण मिळतें, सारासारविचार जागृत होतो, ज्ञान वाढतें व शेवटीं परमेश्वरप्राप्ति होते. ही वैदिकमूर्तिपूजा परमेश्वरप्राप्तीच्या मार्गातील पायरी आहे. यांची सेवा न करतां जो पाषाणमूर्तीची सेवा करितो तो वेदविरुद्ध आचरण करित असल्यानें पतित होतो. जसें या पांच देवतांचा उल्लेख वेदांमध्ये आहे त्याचप्रमाणें तो इतर वैदिकग्रंथांतहि आहे. पहा:—

मातृदेवो भव। पितृदेवो भव। आचार्यदेवो भव। अतिथिदेवो भव॥

तै. उप० १।११॥

पितृभिर्भ्रातृभिश्चैताः पतिभिर्देवरैस्तथा ॥

पूज्या भूषयितव्याश्च बहुकल्याणमीप्सुभिः ॥ मनु० ॥ १।११॥

उपचर्यः स्त्रिया साध्व्या सततं देववत्पतिः ॥ मनु० ॥

“माता, पिता, आचार्य व अतिथि हे देव आहेत असें मानून त्यांचा सत्कार कर.”
 “पिता, भ्राता, पति, दीर यांनीं घरांतील स्त्रियांचा सत्कार करावा व त्यांस भूषणें द्यावीं ह्मणजे त्यांचें फारच कल्याण होतें.” “साध्वी स्त्रीनें सतत पतीची सेवा करावी.” याप्रमाणें सर्व वैदिकग्रंथांमध्ये या पंचायतनपूजेचें वर्णन आहे. मग या प्रत्यक्ष दिसणाऱ्या मूर्ती सोडून दुसऱ्या दगडाच्या मूर्तीचें भजन करण्यांत काय अर्थ आहे ? या देवतांच्या कृपेनें येथें फायदा होतो, ज्ञान मिळतें व मोक्षाचें साधन सुलभ होतें. (प्र०) मातापिता आदिकांची सेवा करून मूर्तीला भजलें तर काय हरकत आहे ? (उ०) पाषाणमूर्तीच्या पूजेनें ज्या अर्थी कांहीं लाभ नाही, त्या अर्थी ती करावी तरी कशाला व ज्या अर्थी या पूर्वी सांगितलेल्या माता, पिता, आचार्य, अतिथि वगैरेची पूजा केली असतां इहपरलोकीं सुख मिळतें त्या अर्थी यांचीच पूजा करणें उत्तम. हीच मोठ्या अनर्थाची गोष्ट आहे कीं प्रत्यक्ष दिसणाऱ्या मातापित्यांची सेवा करावयाची सोडून पाषाणावर डोकें बडवून घेण्यास लोक धांवतात ! अतिथि वगैरेच्यापुढें जर नैवेद्य ठेवला तर ते खाऊन टाकतील व मूर्तीच्या पुढें ठेवलेला नैवेद्य पुनः जशाचा तसा आपणास मिळतो या खात्रीनें तर हे स्वार्थी लोक मातापित्यांच्या वैदिकपूजेपासून निवृत्त झाले नसतीलना ? पाषाणादिकांच्या मूर्ती बनवाव्या, त्यांच्यावर गंधफूल चढवून नैवेद्य ठेवावा, घंटा वाजवून कोलाहल करावा, नैवेद्यावरचें स्वत्व न टाकतां देवाकडे नुसतीं बोटें नाचवावीं व शेवटीं आपणच तो नैवेद्य खाऊन टाकावा; हाच प्रकार जर कोणाचा सत्कार करण्याचा असेल तर थडेचा प्रकार आणखी तो कसा असतो हें शोधणें फार कठीण आहे ? हें मूर्तीच्या नांवाखालीं मोठ्या लोकांना लुटण्याचें काम स्वार्थीलोकांनीं चालवले आहे. हें पाहून कोणाहि धार्मिक मनुष्याला वाईट वाटल्यावांचून राहणार नाही. (प्र०) ज्याप्रमाणें स्त्रियांची दगडामध्ये खोदलेली किंवा मातीची मूर्ति पाहिल्याबरोबर कामोत्पत्ति होते त्याचप्रमाणें वीतराग शांत मूर्ति कोणत्यातरी देवाची पाहिली असतां वैराग्य

प्राप्त होणार नाही काय ? (३०) अशी मूर्ति पाहिल्याने वैराग्य प्राप्त होईल असें ह्मणणे अगदीं मूर्खपणाचें आहे. मूर्तीचा जडत्वधर्म आत्म्यामध्ये येऊन आत्म्याजवळ असलेली विचारशक्ति नाश पावू शकेल. यापेक्षां मूर्तीकडे पाहिल्याने कांहींएक होणें नाही. विवेकावांचून वैराग्य नाही, वैराग्यावांचून विज्ञान नाही व विज्ञानावांचून शांति नाही. मूर्ति पाहून जे मनोविकार जागृत होतात असें जें तुझी ह्मणतां ते मूर्तीच्या दर्शनानें होत नसून त्या मूर्ती ज्या पुण्यपुरुषांच्या असतील त्यांचा जो आह्मी इतिहास वाचलेला असेल त्या इतिहासपरिशीलनानें जे संस्कार आमच्या मनावर झालेले असतील त्यांचा तो परिणाम आहे. जर केवळ मूर्तीचा परिणाम असेल तर इतिहासानभिज्ञ लोकांवर तसा परिणाम होत नाही. कोणाविषयी प्रीति होते ती त्याच्या आंगचे गुण ऐकल्यानें होते त्याची मूर्ति पाहिल्यानें नव्हे, हें विसरतां नये. मूर्तिपूजा व तशासारखे जे अनेक दोष या आर्यावर्तांत झाले त्यांच्याच योगानें निरुपयोगी पूजारी, भिक्षुक, आळशी, पुरुषार्थहीन मनुष्ये क्रोडोगणती या देशांत दिसत आहेत. या सर्व संसारामध्ये या मूळ लोकांपासूनच मूर्खपणा, छल, कपट यांचा प्रसार झाला. (प्र०) मूर्तीमध्ये साक्षात्कार दिसतो. जेव्हां काशीमध्ये औरंगजेब बादशहानें काळभैरवाच्या देवळावर चाल केली व मूर्तीवर तोफा चालविल्या तेव्हां तेथें गांधिलमाशा हजारों निघून त्यांनीं औरंगजेबाच्या सैन्याचा पुरा पराभव केला ही गोष्ट इतिहास प्रसिद्ध आहे. (३०) गांधिलमाशांचा हा स्वभावच आहे कीं जेव्हां त्यांच्या घराला धक्का लागतो किंवा आसपास धूर होतो तेव्हां जे लोक जवळपास असतील त्यांवर त्या धांवतात. जेव्हां सैन्यानें देवळावर चाल केली व तेथें तें उध्वस्त करण्यास प्रारंभ केला तेव्हां त्या माशांच्या घराच्यास इजा होऊन त्या माशा निघाल्या व तें साहजिकच होतें, त्यांत दैवी चमत्कार कांहींच नाही. (प्र०) अभिषेकाच्या वेळीं दुग्धधारा चालली असतां सिंहनाद होणें हा चमत्कार आहे कीं नाही ? (३०) ही तर पुजाऱ्याची हातचलासी व कारागिराची कुशलता आहे. जर असे चमत्कार खरोखरच ईश्वरी चमत्कार होतात असें म्हणावयाचें तर महम्मद गिझनीनें जेव्हां सोरटीसोमनाथाचें देवालय फोडून देवाचे तुकडे केले तेव्हां तुमच्या मूर्तीचा साक्षात्कार कोठें गेला होता ? त्यांत आवाहन केलेली देवता होतीना ? (प्र०) अहो जेव्हां मल्लानांनी महादेवाच्या देवळावर हल्ला केला तेव्हां महादेव ज्ञानवापीमध्ये अदृश्य झाले व वेणीमाधव ब्राह्मणाच्या घरांत गुप्त झाले, हा तरी चमत्कार आहे कीं नाही ? (३०) जर कोटपाळ, काळभैरव, लाटभैरव वगैरे भूतप्रेतादिगण बरोबर बाळगणारा तुमचा महादेव शक्तिमान् असतां तर त्यानें मुसलमानांचा पराभव नाही का केला असता ? अनंत शक्ती ज्या तुमच्या गरुडाची आहे त्यावर बसणारा तुमचा विष्णु खरोखरच जर सामर्थ्यवान् असता व तुमच्या आवाहनानें तो त्या मूर्तींत असता तर मुसलमान त्या मूर्तीची अवहेलना करण्यास धजते काय ? जर महादेव व विष्णु यांनीं खरोखरच त्रिपुरासुरादि दुष्ट भयंकर राक्षसांचा संहार केला तर त्यांना मुसलमानांचें भस्म करणें अशक्य होतें काय ? व जर शक्य होतें तर त्यांनी आपली विडंबना करून कां घेतली ? खरें पाहिलें असतां त्या पाषाणांत दैविसामर्थ्य आहे कोठें व असेल तरी कसें ? जेव्हां मुसलमान

एका हातांत तरवार व दुसऱ्या हातांत कुराण घेऊन दिनादिन करीत देवळांचा व मूर्तींचा विध्वंस करीत काशीला पोचले तेव्हां त्या काळच्या पूजारी लोकांना आपल्या ह्या दगडाच्याच मूर्ती आहेत व यांत काहीं जोर नाहीं असें वाटलें तेव्हां त्यांनी महादेवाच्या मूर्तीला विहीरीमध्ये लोटून दिली व वेणीमाधवाच्या मूर्तीला एका ब्राह्मणाच्या घरीं लपवून ठेविलें. हा दैवी चमत्कार नसून भिक्षुकांच्या अज्ञानाचा व क्षत्रियांच्या भ्याडपणाचा मासला आहे. जर तुमच्या काळभैरवाच्या अंगांत खरोखर काहीं जोर असता व जर खरोखरच त्याला यमदूत घाबरत असते तर त्याच्यावर मुसलमान हल्ला करूं शकले असते काय ? जर काशीमध्ये यमदूत जात नाहीत असें तुम्ही म्हणतां तर तेथें यवनांच्या दूतांनी तुमच्या मूर्तींचा छल करून देवळाच्या जागीं मशीद कशी बांधली ? काशीविश्वेश्वराच्या मंदिराची मशीद करण्यानें जर मुसलमानांचे काहीं बाकडे झाले नाहीं तर त्याची पूजा करण्यानें तरी तुमचें हित कसें होईल ? थोडासा विचार करा म्हणजे तुमच्या ध्यानीं येईल कीं हा सर्व वेढ्यांचा बाजार आहे. याकरितां या पाषाणमूर्तींच्या नादीं न लागतां माता-पिता वगैरे ज्या जीवंत मूर्तीमानु देवतांची पूजा करावी म्हणून वेदानें सांगितलें आहे त्यांचीच सर्वांनी पूजा करावी व आपली उन्नति करून घ्यावी.

(१५) काली, कामाक्षी व जगन्नाथ.

(प्र०) अहो ! कलकत्त्याला काली, कामाक्षी वगैरे देवींना हजारों लोक भजतात हा काय चमत्कार आहे. जर तेथें दैवत जागृत नसतें तर कोणी त्यांचीं उपासना केली असती ? (उ०) जसे दुसऱ्या ठिकाणीं गतानुगतिक लोक आहेत तसेच ते काशीमध्ये व कलकत्त्यासहि आहेत. अंधे लोक मेंढराप्रमाणें असतात. ते एकाच्या पाठीमागून जाऊं लागले म्हणजे भराभर तिकडेच झुडतात व सर्व मिळून खड्ड्यांत पडतात. याचप्रमाणें हा मूर्तिपूजेचा प्रकार आहे विचार करून काय करणें तें करणारे लोक कमी. गतानुगतिक फार. नाहीतर काली व कामाक्षीमध्ये काय आहे व तेथें रक्तमांसाचा शिंतोडा घालून लोकांना अशी कोणती मुक्ति मिळणार आहे ? देवाचें स्थान शुद्ध असावें कीं रक्तानें व मांसानें दुर्गंधयुक्त असावें ? कालीचें देऊळ म्हणजे तो एक देवीच्या नांवावर चालविलेला खाटिकखानाच होय. (प्र०) बरें तें असो ! पण जगन्नाथाचा तर प्रत्यक्ष चमत्कार आहे ना ? ज्या वेळीं देवाचें कलेवर बदलावयाचें असतें तेव्हां आपोआप समुद्रांतून चंद्रनाचें लांकूड येतें ! चुलीवर एकावर एक सात हंडे ठेविले तर त्यांत वरचा आधीं शिजतो ! जगन्नाथामध्ये देवाचा प्रसाद कोणी न घेतला तर तो कुट्टी होतो ! देवाचा रथ आपोआप चालतो व त्याचें पापी माणसाला दर्शन होत नाहीं. जगन्नाथाचें देवालय इन्द्रदमनाच्या राज्यामध्ये देवतांनीं बनविलें होतें. कलेवर बदलण्याच्या वेळीं एक राजा, एक पंडा व एक सुतार मरतो याप्रमाणें तेथें चमत्कार होत असतात ना ? (उ०) तुम्ही जर याचा प्रत्यक्ष अनुभव घेऊन पहाल तर तुम्हांस त्यांत काहींच चमत्कारयुक्त व खरें असें वाटणार नाहीं.

ज्यावेळीं कलेवर बदलग्याची वेळ येते तेव्हां होडींतून चंदनाचें लांकूड समुद्रांत घालतात व तें लाटांबरोबर तीरावर येतें. तें घेऊन सुतार लोक त्याची मूर्ति बनवितात. जेव्हां हंडे शिजवितात तेव्हां दरवाजे बंद करून आंत कोणासहि येऊं देत नाहीत. भूमीवर चारहि बाजूला सहा व मध्ये एक याप्रमाणें चुले करून त्यांवर हंडे चढवितात व त्यांत तांदूळ शिजत घालतात. बाहेरच्या सहा चुल्यांवर तवे ठेवून त्यांचीं तोंडे बंद करतात व त्यांवर राख व माती घालून त्यांवर भाताचीं मोठमोठीं भांडीं ठेवतात व मधले हांडें मात्र नुसत्या चुलीवर ठेवतात. जेव्हां श्रीमान् लोक हा भात शिजविण्याचा चमत्कार पाहण्यास येतात तेव्हां मधल्या चुल्यावरील भात शिजविलेला दाखवितात व बाकीच्या खालच्या भांड्यांतील कच्चा दाखवितात व ईश्वराच्या चमत्काराचें वर्णन करून कांहींतरी तेथें द्रव्य ठेवण्यास त्या श्रीमंतांस सांगतात. मूर्ख श्रीमान् लोक तेथें रुपये मोहोरा ठेवतात किंवा दुसरे कोणी मासिक देण्याचें कबूल करतात ! शूद्र व नीच लोक देवालयामध्ये नैवेद्य घेऊन जातात व नैवेद्य दाखविणें झालें ह्मणजे ते त्यांतून थोडासा खातात, अशा रीतीनें तो नैवेद्य उच्छिष्ट झाला ह्मणजे जो गृहस्थ रुपया देईल त्याच्या घरीं तेच शूद्र लोक तो पोंचवितात व ते लोक त्या भ्रष्ट पदार्थाचें सेवन करतात. दीन, अनाथ, रोगी, शूद्र, साधु, ब्राह्मण, स्वच्छ व अस्वच्छ सर्व एक जागीं बसून तें भ्रष्ट व अस्वच्छ अन्न खातात ! जेव्हां एक पंगत उठते तेव्हां त्या उष्ट्या पानांवरच दुसऱ्या लोकांना जेवावयास घालतात ? असा अनाचार जगन्नाथाला आहे. तेथें चमत्कार तर कांहीं नाही. तेथें भ्रष्टपणा फार आहे. पुष्कळ लोक हा देवाचा नैवेद्य न खातां स्वतः हातानें अन्न शिजवून खातात पण त्यांस कुष्ट होत नाही व कांहीं नाही. कालीच्या देवळांतील व जगन्नाथाच्या देवळांतील पद्धति पाहिल्या ह्मणजे शाक्तांच्या पूर्वी सांगितलेल्या पद्धतीचें थोडेंसें स्मरण होतें. शाक्तांचा अवशिष्ट राहिलेला अनाचार* या देवळांत सध्यां दिसत आहे. जगन्नाथाचा प्रसाद न खाल्ला तर कुष्ट होतें हें ह्मणणें अगदीं खोटें आहे, कारण त्या गांवांतच अनेक लोक असे आहेत कीं जे प्रसाद खात नाहीत. शिवाय जगन्नाथपुरीमध्ये अनेक कुष्टी आहेत ते दररोज तें उष्टें अन्न खातात पण त्यांचें कुष्ट जात नाही. वाममार्गी लोकांचें भैरवीचक्र जर पहावयाचें असेल तर जगन्नाथपुरीमध्ये पहावें. सुभद्रा ही श्रीकृष्ण व बलराम यांची बहीण असतांहि तिला दोन भावांच्यामध्ये स्त्री व मातेच्या ठिकाणीं बसविली आहे. जर शाक्तांचें भैरवीचक्र नसतें तर असला अभद्र प्रकार झाला नसता. रथाला थोडीशी कलाकौशल्याची योजना आहे. जोंपर्यंत तो

*जगन्नाथाच्या देवळाचा शाक्तमताबरोबरचा संबंध देवळाच्या कारागिरीनेंहि पण कळून येण्यासारखा आहे. देवळाच्या खालच्या भागावर व ठिकठिकाणीं काढलेलीं चित्रें पाहिलीं ह्मणजे तें एक अनन्तरङ्ग शिकविणारें शास्त्रच आहे असें ह्मणावें लागतें. त्याच्याच सारखें देवालय व त्यावरील विभागांतील चित्रें यांचें प्रदर्शन वेळोवेळीं कैलास नांवाच्या शंकराच्या लेण्यांत पाहण्यास मिळतें हीं दोन देवळें पाहिलीं ह्मणजे शिव व शक्ति किंवा या शास्त्राच्या उपास्य देवतांची पुरी साक्ष पटते व हीं दोन्ही मिळून एकच पन्थ आहे असें स्पष्ट कळतें.

सरळ चालवला जातो तोंपर्यंत नीट चालतो. पण जेव्हां तो मेळ्याच्या मध्यभागी जाऊन पोचतो तेव्हां पूजारी लोक मध्येच एक खुंटी घट्ट करितात तेव्हां तो हालेनासा होतो. तेव्हां पूजारी लोक पुकारून लागतात कीं, लोकहो दान करा ! पुण्य करा ! ह्मणजे जगन्नाथ प्रसन्न होऊन आपला रथ चालवील ! आपल्या धर्माची वृद्धि होईल ! जोपर्यंत दान येत राहतें तोंपर्यंत असेंच पुकारीत असतात व एकदांच दान संपलें ह्मणजे मग त्यांतीलच एक पूजारी आंगावर उत्तम कपडे घालून येतो व जगन्नाथाची प्रार्थना करतो कीं, “हे जगन्नाथा ! तूं आपला रथ चालीव व आमचा धर्म राख.” असें प्रार्थून तो रथावर चढतो तेव्हां पूजारी ती खुंटी पुनः पूर्ववत करतात त्यामुळे रथ हालूं लागतो. यांत आश्चर्य कांहींच नाही. जगन्नाथाच्या दर्शनाला यात्रा फार जमते व देवळांमध्ये प्रकाशाची वगैरे व्यवस्था नीट नसल्यामुळे आधींच दिवे लाविल्याशिवाय कांहीं दिसत नाही. अशा स्थितींत पंडेलोकांनीं मध्ये पडदे करून ठेविले आहेत. चटकन पडदा ओढतात व त्यामुळे मूर्ति दिसेनाशी होते, तेव्हां ते ह्मणतात कीं, तूं पापी आहेस कांहीं तरी येथें दान कर ह्मणजे तुला देवाचें दर्शन होईल. विचारे मोठे लोक या धूर्तीच्या तडाख्यांत सांपडतात व जें काय असेल नसेल तें तेथें दान करतात; तेव्हां आपलें काम झालें असें पाहिल्याबरोबर झटकून पडदा दूर करतात व दर्शन देतात व जय जयकार मोठ्यानें ओरडून करतात, तेव्हां प्रेक्षक मंडळी खुष होते व आपणास कृतकृत्य समजते ! व अशा रीतीनें धक्के खात व पातकी असल्याबद्दलचा शिक्षा कपाळावर मारून घेऊन बाहेर येतात ! इंद्रदमन नांवाचा एक राजा पूर्वीं भरतखंडांत होऊन गेला. त्याचे वंशज अजूनहि कलकत्त्यास आहेत. त्या राजानें लाखों रुपये खर्च करून हीं मंदिरे बांधलीं, कारण तो देवीचा उपासक होता. त्यानें जगन्नाथाचें मंदिर बांधून सर्वांनीं सर्वांच्या हातचें अन्न खावें व स्पर्शास्पर्श कोणी मानूं नये असें एवढ्यासाठीं ठरविलें कीं, या उपायानें तरी आर्यावर्तातील रोटीव्यवहार एक होईल. पण विचार्याच्या कृतीनें भ्रष्टपणा मात्र फार माजला. जगन्नाथ हा लांकडाचा ठोकळा आहे. तो देव नव्हे; ज्या कारागिरांनीं तें देऊळ बांधिलें ते एकपरी देव होत.* राजा, पंडा व सुतार मरतो असें जें तुम्ही ह्मणतां तेंहि अगदीं खोटें आहे. ते तर मरत नाहीतच पण ते गरीब व भोळ्या लोकांना फारच छळतात व नागवितात. पंडे तर देवाजवळच नेहमीं असतात. मूर्तीच्या हृदयांत सोन्याच्या संपुष्टांत शाळ्विग्राम ठेविलेला असतो त्याला धुऊन ते पाणी पितात. एखादे वर्षीं त्या पाण्यांतून कांहीं त्रिषप्रयोग होऊन त्यापैकीं एखादा मेला असेल व तेथील भोजन बहादुरानें उठवलें असेल कीं त्याला जगन्नाथानें आपलें कलेवर बदलण्याचे वेळीं बरोबर नेलें. अशा गप्पा धन उठवणारे लोभी लोक पुष्कळ उठवतात. विचारी माणसांनीं विचार करून त्यांतील खरेखोटपणाची निवड करावी. ह्याप्रमाणें निरनिरळ्या ठिकाणीं ज्या मूर्ती बसविलेल्या आहेत ते देव नव्हेत. देव एक आहे व तो सर्व ठिकाणीं आहे. पहा:—

*विद्वान् कारागीर आदि लोक खरे देव होत.

कतम एको देव इति स ब्रह्म त्यदित्याचक्षते ॥ शतपथ. १४।६।७।१०॥
त्वमेव प्रत्यक्षं ब्रह्मासि । त्वामेव प्रत्यक्षं ब्रह्म वदिष्यामि ॥ तैत्तिरी. १।१।

“ब्रह्म (जें सर्व व्यापक आहे तोच) एक देव आहे.” “हे परमेश्वरा ! तूंच खरें प्रत्यक्ष परब्रह्म आहेस ह्मणून तूंच प्रत्यक्ष ब्रह्म आहेस असें मी ह्मणें” इतर जड पदार्थांला परमेश्वर असें कधीहि ह्मणणार नाही. या वैदिक उपदेशाचें स्मरण प्रत्येकानें नेहमी ठेवावें.

(१६) गयाश्राद्ध.

(प्र०) गयेला श्राद्ध केल्यानें पितरांचीं सर्व पापें नाहीशीं होतात व त्या पुण्यप्रभावानें ते स्वर्गाला जातात. तेथील श्राद्धामध्ये जे पिंड दिले जातात ते आपल्या हातांनीं पितर घेतात हें काय कमी आश्चर्य आहे ? (उ०) हें सर्व खोटें आहे. गयेला श्राद्ध करून गयावळांना जे तुह्मी रुपये देतां त्या रुपयांनीं ते श्रीमान् होतात व वेष्ट्यागमनादि महत्पापें करतात. या सर्वपापाचें मूळ कारण या मूर्ख लोकांनीं दिलेल्या दाक्षिणेंत आहे. पितर आपल्या हातांनीं पिंड घेतात हें ह्मणणें निव्वळ खोटें आहे. कारण तसा अनुभव सध्यां कोणास येत नाही. पूर्वी कोणी धूर्तानें कांहीं कपट करून खड्ड्यांत एखाद्या माणसाला बसवून त्यावर झांकण घालून कपटानें पिंड आंत घेऊन जाण्याची व्यवस्था केली असेल. कोणा अज्ञानी श्रीमंताला अशा प्रकारानें ठकविलें असल्यास नवल नाही. अशा ठकविण्याच्या अनेक युक्त्या आहेत त्यांपैकीच ही एक. वैजनाथाला रावणानें आणलें होतें हा समजाहि तशांतलाच गप्पेपैकी आहे.

(१७) रामेश्वर, सोमनाथ, ज्वालामुखी वगैरे देवता.

(प्र०) गंगेचें पाणी रामेश्वराच्या लिंगावर घातलें असतां तें वाढतें हें आश्चर्यकारक नाही काय ? (उ०) तुह्मी अज्ञानी माणसासारखे बडबडू नये. गंगेच्या पाण्यानें रामेश्वरांतील दगडाची मूर्ति वाढेल कशी ? वास्तविक पाहिलें असतां त्या देवळांत दिवसासुद्धां अतिशय अन्धकार असतो व तेथें बारीक बारीक दिवे रात्रंदिवस पेटवलेले असतात, जेव्हां लिंगावर पाणी घालतात, तेव्हां त्या दिव्यांचें तेज त्या पाण्यांत पडून तें चकाकतें त्यामुळे त्याचा आकार अस्थिर आहे असें वाटतें इतकेंच. बोलून चालून दगड तो वाढतहि नाही व कमीहि होत नाही. (प्र०) श्रीरामचंद्रानें रामेश्वराची स्थापना केली ना ? जर मूर्तीपूजा अवैदिक असती तर रामचंद्र कां मूर्ति स्थापन करते ? व वाल्मीकिऋषि तरी आपल्या रामायणांत कशाला रामेश्वराविषयी लिहिते ? (उ) श्रीदाशरथी रामचंद्राच्या वेळीं रामेश्वराचें लिंग किंवा त्या लिंगावरचें देऊळ यांचें नांव गांवहि नव्हतें. हें देऊळ दाक्षिणेंतील रामराजानें बांधलें व तेथें लिंगाची स्थापना केली, पण हें सर्व त्या श्रीरामचंद्रानंतर पुष्कळ

शतकांनी झालें. जेव्हां श्रीरामचंद्रानें लंका नगरी हस्तगत करून तीवर विभीषणाची स्थापना केली व आपण, सीता, हनुमान व इतर वानरगण यांसह विमानांत बसून आकाशमार्गानें अयोध्येला येण्यास निघाले तेव्हां सीतेस रामचंद्र ह्मणतो:—

अत्र पूर्वं महादेवः प्रसादमकरोद्विशुः ॥

सेतुबंध इति ख्यातम्० ॥ वाल्मीकिरामायण युद्ध० १२३।२०॥

“हे सीते ! तुझ्या वियोगानें व्याकुळ होऊन मी इतस्ततः भ्रमण करीत याठिकाणीं आलों. येथें चातुर्मीम मुकाम केला. सर्वव्यापक, विभु व देवांचाहि देव जो महादेव त्या परमेश्वराची एकनिष्ठेनें मी उपासना केली, तेव्हां त्याच्या कृपेनें आह्मांला येथें सर्व युद्धसामुग्री प्राप्त झाली. हा पहा येथें हा सेतु बांधून आम्ही सर्वांनी लंकेत प्रवेश केला व तेथें रावणाचा वध करून तुला प्राप्त करून घेतली.” इतक्या मजशुराशिवाय वाल्मीकिरामायणामध्ये रामेश्वराचें नांवहि नाहीं. यावरून उघड होतें कीं, तें देऊळ व लिंग रामाच्या वेळेला मुळीच नव्हतें.

प्रश्न. “रङ्ग है कालियाकन्तको । जिसनें हुक्का पिछाया सन्तको ॥

बरें दक्षिण देशांमध्ये कालियाकान्ताची मूर्ति आहे ती अजूनहि हुक्का पीत असते. पाहिजे तर तुम्ही जाऊन पहा. हा तरी चमत्कार आहे कीं नाहीं ? (उ०) आम्ही तो चमत्कार पाहिला आहे. तें सर्व थोटांड आहे. मूर्तीचें तोंड पोकळ केलेलें आहे व त्या तोंडांत एक नळी बसविलेली असते; त्या नळीमध्ये हुक्काची नळी जोडतात व पाठीमागचा मनुष्य त्या नळीतून हुक्का ओढतो. बाहेरून पाहणारांला वाटतें कीं खरोखरच मूर्ति हुक्का ओढत आहे. नाका तोंडाला भोंकें ठेवलेली आहेत त्यांतून आंतील मनुष्य धूर सोढतो; त्यामुळें बाहेरील माणसांना जास्तच खरें वाटतें. सर्वच मूर्तींचा बाजार त्यांत वर्डिटाचेच अनेक प्रकार आहेत झालें. मूर्त धनिकांकडून पैसे उपटण्याच्या अनेक युक्त्या आहेत यापेक्षां त्यांत जास्त कांहीं नाहीं. नाहीं तर देवाला हुक्का हवा कशाला ?

(प्र०) पहा द्वारकेंतील ठाकुरजीची मूर्ति भक्ताबरोबर तेथपर्यंत चालत गेली व एका सव्वारतीमध्ये कित्येक मणांची मूर्ति तोलली गेली. हा चमत्कार अभ्रुत नाहीं काय ? (उ०) नाहीं नाहीं. ती मूर्ति त्यानें चोरून नेली होती व सवारतीनें मूर्ति सर्व तोलली गेली हें तुमचें झणणेंहि अगदीं भांगट माणसाच्या बडबडण्यासारखें आहे. आतां या गप्पा तुम्ही पुरे करा.

(प्र०) अहो ! सोमनाथाचे चरण पृथिवीला लागत नसत, ती मूर्ति अघांतरी

उभी राहत असे हा नाही का दैवी चमत्कार ? (उ०) वस ! सोमनाथाविषयी जास्त बोलू नका. अहो जर तेथे आवाहित दैवत जाग्रत असतें तर महंमद गिझनीनें येऊन जेव्हां ती मूर्ति फोडली, इराजे पाडले व देवळाचा विध्वंस केला तेव्हां त्या देवाचा चमत्कार कोठें गेला होता ? पूजारी व भक्त याचा विध्वंस करून लाखों फौजेचा नाश करून महंमद गिझनीनें मूर्ति फोडून यथेच्छ द्रव्य लुटण्याचें काम चालू ठेवलें तेव्हां तुमचें दैवत कोठें गेलें होतें ? “हे महादेवा ! तूं या म्लेंच्छांना मारून आमचें रक्षण कर ” अशी त्यावेळीं लोकांनी केलेली प्रार्थना त्या देवानें कां ऐकली नाही व आपल्या भक्तांचें कां रक्षण केलें नाही ? त्या वेळचे देवाचे पूजारी तेथे असलेल्या सर्व राजांना सांगत कीं, “हे राजे-लोक हो ! तुम्ही स्वस्थ बसा. महादेवाची आम्ही प्रार्थना केली आहे, त्यांच्याकडून वीरभद्र किंवा भैरव आतां येईल व महंमदाचा पराभव करून टाकील ! आम्हांला दुर्गा-देवी स्वप्नांत दिसली तिनें सांगितलें कीं, आपण आतां प्रगट होऊन म्लेंच्छांचा पाडाव करतें. तेव्हां हे राजेलोक हो ! तुम्ही बेफिकिर असा. महंमद आमच्या देवावर कसा चालून येईल ! हें बोलून चालून जागतें दैवत आहे. नुसत्या इच्छामात्रेंकरून त्याचा धाटेंतच विध्वंस होईल,” भोळे विचारे अज्ञानी क्षत्रियांच्या कुळांत कुळाला बट्टा लावण्या-साठीच उत्पन्न झालेले राजे बेफिकिर राहिलें. देव आपलें व आमचें रक्षण करील असा मनांत विश्वास करून सैन्याची वगैरे कांहीं तयारी केली नाही, वेढे विचारे ! अशा दगडाच्या मूर्ति जर कोणाचें रक्षण करू शकत्या तर मग अवाढव्य सैन्य राजे लोकांनीं कशाला पाळलें असतें ? जसें हें पूजाऱ्यांनीं सांगितलें तसेंच ज्योतिष्यांनीहि आपल्यापरी राजांना आपल्या जाळ्यांत ओढून त्यांना तोंडवशीं पाडलें. ज्योतिषी ह्मणाले कीं “अहो सध्यां लढाई करण्याला किंवा शत्रुवर चाल करून जाण्याला मुहूर्त नाही ! चंद्र आठवा आहे व बुध आडवा पडला आहे !” झालें शेवटीं बुध (शहाणा) आडवा आल्यामुळे अर्थात ज्ञानी ब्राह्मण मूर्ख व कर्तव्यशून्य झाल्यामुळे क्षत्रियहि त्यांचेंच खरें मानू लागले व सर्व बेफिकिर झाले. सर्व लोक मुहूर्त शोधून काढण्यास व देवाला नवस करण्यास लागले. कोणीहि लढाईची तयारी केली नाही. झालें ! क्षत्रियांना कायमच कालिमा लागण्याचा प्रसंग आला. आपल्या क्रूर, राक्षसी अवाढव्य सैन्यासह महंमद गिझनीनें वेढा दिला, देऊळ घेरलें. तेव्हां राजे जागे झाले. मूर्तीची व मंदिराची आतां कमबखती आली असें पाहिल्याबरोबर कांही तरी प्रयत्न करावा ह्मणून लढाईला तोंड देण्यास पुढें झाले. पण आयत्या वेळीं लढाई कशी होते. सर्वांचा पुरा मोड झाला व क्षत्रिय पळू लागले ! हाय रे धर्मा ! काय हा मूर्तिपूजेचा परिणाम ! दगडावर देवाची भावना केली तर कोणाची तरी उन्नति होणें शक्य आहे काय ? महंमदानें पूजाऱ्यांची कत्तल केली, कित्येकांना पकडले, तेव्हां ते ह्मणाले कीं, “आह्मीं तुला तीन कोट रुपये देतो पण आमच्या देवाला व देवळाला शाबूत ठेव ” त्यावर तो ह्मणाला कीं, हे काफीर लोकहो ! आह्मी मूर्तिपूजक नाही इतकेंच नव्हे तर आह्मी मूर्ति भंजक आहों !” असें ह्मणून त्यानें देऊळ फोडलें. मूर्तीच्या वर खालीं-जमिनींत व छतामध्ये लोहचुंबक बसवून मूर्ति अधांतरीं त्या

चुंबकाच्या आकर्षणाने रांहील अशी तेथें व्यवस्था केलेली होती. जेव्हां महम्मदानें वरचें छत तोडरें तेव्हां वरचा लोहचुंबक जागचा हालल्यामुळे मूर्ति धाडकन जमिनीवर पडली. तिला महम्मदानें फोडलें तेव्हां त्यांतून अठरा कोटी रुपयांचीं रत्ने निघालीं तीं सर्व त्यानें घेतलीं व त्या पूजाऱ्यांना मार्गारून त्यांच्याकडून खजिना उघडा करून घेतला व तो साफ लुटून फस्त केला. तेथील पूजाऱ्यांना गुलाम केलें व त्यांना मजुरी करणें, हमाली करणें, पीठ दळणें, घोड्यांना चारा घालणें, मलमूत्राचा उठावा करणें इत्यादि आपल्या सैन्यांतील कामें दिलीं ! हाय ! हाय ! पहा अज्ञानाचा परिणाम कसा होतो तो ! दगडाची पूजा करण्यानें कसा सत्यनाश होतो तो पहा ! परमेश्वराची भक्ति केली असती तर त्यांस स्वर्कतव्य समजलें असतें व प्रसंगीं म्ळेच्छांचे दांत पाडून आपला विजय संपादण्यास आपले क्षत्रिय तयार झाले असते. जितकीं मूर्तीचीं देवळे आहेत तितकीं जर शूरवीरांचीं स्थाने असतीं व तेथें शूरांचीच भक्ति केली जाती; तरीहि असला घोर प्रसंग गुदरला नसता. या लोकांनीं मूर्तीची निःसीम भक्ति केली खरी पण आयत्यावेळीं एक तरी देवता त्यांना उपयोगी पडली काय ? निदान त्यांपैकीं एखाद्या दगड तरी शत्रूच्या शिरावर पडून शत्रूचा एक तरी माणूस मारला जावयाचा होता ! जसे ते या मूर्तीची भक्ति करीत होते त्याच-प्रमाणें जर निःसीमपणानें एखाद्या शूर वीरावर ते भक्ति करते तर खात्रीनें महम्मदाचे सर्व लोक तेथें जाया झाले असते. पण दगडाची भक्ति करणारांची बुद्धीहि दगडाप्रमाणेंच होणार, त्यांना खरा मार्ग सांपडतो कसा ?

(प्र०) अहो एकदां द्वारकेच्या रणछोडजीनें नसीमहिताजवळ हुंडी दिली व त्याचें ऋण चुकतें केलें. ही प्रसिद्ध गोष्ट किती आश्चर्यकारक आहे बरें ? (उ०) ते एका सावकारानें रुपये दिले होते व लोकांनीं उठविलें कीं, श्रीकृष्णानें पाठविले. जर अशा तऱ्हेचा साक्षात्कार होऊं शकला असता तर जेव्हां संवत् १९१४ मध्ये इंग्रजांनीं तोफा डागून मूर्ती व मंदिरे उडवून दिलीं तेव्हां तुमचें दैवत कोठें निजलें होतें ? बाघेर आदि मंडळीनें लहून जें अतुल शौर्य दाखविलें व जो शत्रूचा पाडाव केला तसें एकहि मूर्तीकडून झालें नाहीं इतकेंच नाहीं तर एका माशीला सुद्धां मारणें झालें नाहीं. खरोखरच जर तेथें श्रीकृष्णसारखा असता तर पूजाऱ्यांचे अमले चाळे त्यानें कधीहि चालूं दिले नसते. आधीं या पूजाऱ्यांना त्यानें हद्दपार केलें असतें. आधीं हें पहा कीं जो आपलें रक्षण करूं शकत नाहीं, त्याला शरणागत झालेले लोक मारले गेले तर त्यांत कसलें आश्चर्य ?

(प्र०) ज्वालामुखी देवी तर प्रत्यक्ष आहेना ? अजूनहि ती प्रत्यक्ष आहे. ती सर्वांना खाऊन टाकते, नैवेद्य दिला तर तोहि अर्धा खाते व अर्धा ठेवते. हा आहे कीं नाहीं चमत्कार ? मुसलमान बादशाहांनीं तीवर पाण्याचा पाट सोडला व लोखंडाचे तब्रे तिच्या तोंडावर बसविले तरीहि तिच्या तोंडांतून निघणारा धूर कमी झाला नाहीं ! व

तिच्या पोटांतीळ अग्नीहि विशाला नाही ! * तिच्या पहाडांतून गर्जना होत असते. तेथील चंद्रकूप बोलत असतो. तेथील योनियंत्रांतून वाहेर आलें असतां पुनर्जन्म होत नाही; जर कोणी ठुमरा बांधला तर त्याला महापुरुष असें ह्मणतात व जोंपर्यंत तो पुरा झाला नाही तोंपर्यंत त्या बांधणाराला अर्धा महापुरुष असें ह्मणतात. हे सर्व वृत्तांत खरे आहेत तेव्हां आतां तरी सांगा कीं, आमचीं दैवतें खरी आहेत कीं नाहीत ? (३०) तुझी महामूर्ख अहांत. ज्याला तुझी देवी ह्मणतां व पूजतां तो तर ज्वालामुखी पर्वत आहे. ज्वालामुखी पर्वत पृथिवीवर पुष्कळ आहेत व त्यांतून धूर व केव्हां केव्हां अग्नीचा वर्षाव होत असतो. ज्याप्रमाणें फोडणी देण्याकरितां तापविलेल्या पळीत थोडेंस तूप टाकलें तर त्या पळींतून ज्वाला निघतात व त्या पळीला अग्नींतून वाज्जला करून फूक मारली तर त्या ज्वाला विझून जाऊन त्या तूपांतून धूर निघूं लागतो. त्याप्रमाणें पृथिवीच्या पोटांतीळ भयंकर उष्णतेनें धूर निघत असतो. चुलींत जशीं लांकडे जळत असतात, किंवा वणव्यामध्ये जशीं जंगलें जळून खाक होतात त्याचप्रमाणें पृथिवीच्या पोटांत भयंकर अग्नि आहे. व तेथें सर्व पदार्थ पूर्ण रसमय स्थितीमध्ये आहेत. त्यामुळे पर्वताच्या तोंडांतून सारखा धूर निघत असतो. यामध्ये विशेष तें काय आहे ! या ज्वालामुखी पर्वतावर पूर्वी सांगितल्याप्रमाणेंच कोणीतरी महामूर्खानें देऊळ बांधिलें व आपल्या पोटापाण्याची सोय करून घेतली; दुसरे काय ? तेथें मंदिर, कुंड व इकडे तिकडे थोडेसे नळ आहेत; याशिवाय तेथें स्वारी नाही कीं काहीं नाही. वर्षांतून नियमित दिवशीं पूजारी लोक तेथें धामधूम करतात व भोळ्या लोकांना फसवितात; याशिवाय दुसरे काहीं नाही. तेथें एक कुंड आहे त्यांत दलदल असून थोडेंस पाणी आहे. त्यांतून बुडबुडे येत असतात, ते पाहून मूढ लोक अपली यात्रा सफल झाली असें मानतात ! पण हा सर्व आंतून वाफ वर येते त्याचा प्रकार आहे. योनियंत्र हें भिक्षुकांनीं पैसे उपटण्यासाठीं एक साधन करून ठेविलें आहे. त्यांतून आपलें शरीर वाहेर काढलें असतां पुनर्जन्म होत नाही असें ह्मणणें ह्मणजे सर्व अध्यात्म ग्रंथ निरुपयोगी आहेत असें ह्मणण्यासारखें आहे व ठुमरें बांधून महापुरुष होतो हें मानणेंहि निर्बुद्धिपणाचें लक्षण आहे. तशा रीतीनें एखादा गाढवाहि महापुरुष वनेल पण ही गोष्ट शक्य आहे काय ? महापुरुष वनण्याला धर्मयुक्त पुरुषार्थ करण्याची अवश्यकता आहे, असें आपलीं सर्व ग्रांथें ह्मणत आहेत व तें खरें आहे. तिकडे दुर्लक्ष करून या थोतांडांवर विश्वासून आपली व देशाची अवनति करूं नका.

(प्र०) अमृतसर मधील तलावाचें पाणी हें प्रत्यक्ष अमृतच आहे, तेथील मुठेी झाडाचें फळ अथें गोड असतें. तेथें एक भिंत आहे ती वांकलेली असून पडत नाही. रेवालसरमध्ये वेडे तरतात. अमरनाथावर आपोआप लिंग बनतें व त्याचें दर्शन घेण्यास जे यात्रेकरू जातात त्यांना कबूतरांचीं जोडपीं दर्शन देऊन यात्रासाफल्य झालें असें भासावितात. हें केवढें हो

* हिंगळा देवीच्या पहाडावर मध्यरात्री स्वारी निघते तेव्हां तिचें दर्शन होतें.

आश्चर्य ? (उ०) तुमच्या डोक्यांतून बिचारशक्ति मुळीच नाहीशी झाली असावी असे वाटते. अमृतसरच्या तलावाचे नांव मात्र अमृत आहे, पाणी अगदीं वाईट असते. जेव्हां तो तलाव बांधला तेव्हां तेथे जंगल असेल व तेथील पाणी उत्तम स्वच्छ होते. असेल पण आतां तसें नाही. व जर ते पाणी ह्मणजे प्रत्यक्ष अमृतच असते तर अमृतसरांतील लांक मेलच नसते. भित पडत नाही ह्मणतां तिची ननावटच तशी आहे. (तिच्या वरच्या टोंकांतील लंबरेषा पायाच्या आंत पडत असते ह्मणून ती पडत नाही.) रिठ्याच्या झाडाला कलम करून वाढवलेलें असेल किंवा गप्पाच असतील. रेवालसरमध्ये वेडा तरतो ती कारागिरांची कुशलता आहे. अमरनाथ पर्वतावर बर्फाचे पहाड बनतात तेथे पाण्यांत बर्फ पडून त्याचे लिंग बनलं तर त्यांत काय आश्चर्य ? कवूतरे एक तर पाळलेली कोणी तरी सोडीत असतील किंवा तेथे मूळचीच अरुतील तीं स्वच्छेने येत असतील. यांत कांहींच आश्चर्य नाही.

[प्र०] हरिद्वार हें स्वर्गाचे दार आहे. त्या क्षेत्रांत जो स्नान करतो त्याचीं सर्व पापें नाहीशीं होतात. तेथील तपोवनांत गेल्यानें तपस्वी बनतो, देवप्रयाग, गंगोत्तरांतील गोमुख उत्तरकाशीमध्येल गुप्त काशी, त्रियुगीनारायण यांचें दर्शनानें मनुष्य पुनर्जात होतो. केदारेश्वर व बद्रीनारायण यांची पूजा सहा महिने देव करतात व सहा महिने माणसं करतात. महादेवाचें मुल नेपाळांत, तुंगनाथामध्यें जानु, केदारामध्यें छाती, अमरनाथामध्यें पाय आहेत. तेथे जाऊन दर्शन स्पर्शन व स्नान केल्यानें मनुष्य मुक्त होतो. केदार व बद्री हीं स्थळे स्वर्गच होत. तेथूनच स्नर्गाला जातो. हें तरी आश्चर्य आहे कीं नाही ? (उ०) हरिद्वार हें गांव हिमालयांत जाण्याच्या पहाडीरस्त्याच्या प्रारंभी आहे व तेथील कुंडांत उतरण्यासाठीं तेथे पायऱ्या केलेल्या आहेत. त्यांचा व स्वर्गाचा मुळीच संबंध नाही, या कुंडांत अनेक मूर्ख लोक प्रेतांतील हाडें टाकीत असल्यामुळे तेथील पाणी नेहेमीं खराब झालेलें असतें. तेथे स्नान केलें असतां पापें नाश पावतात हेंहि अगदीं असत्य. कारण पापांचा भोग झाल्यावांचून तीं केव्हांहि नाश पावत नसतात. तपोवन पूर्वीं येथें होतें, पण सध्यांमात्र ते भिक्षुकवन बनलेलें आहे. तपोवनांत नुसतें गेल्यानें तपस्वी होतां येत नसून तप केल्यानेच मनुष्य तपस्वी होत असतो. तेथील तपोवनांत गेल्यानंतर जर माणसं तपस्वी झालां असती तर तेथील दुकानदार असत्यवादी राहते ना. हिमालय पर्वतांतून गंगा वाहते. जें गोमुख तुझी ह्मणतां तें पैसे उपटणाऱ्या लोकांनीं केलेलें आहे. हिमालयपर्वतालाच हे धूर्त लांक स्वर्ग ह्मणतात ! उत्तर काशी वगैरे ठिकाणे ध्यानयोग करण्यासाठीं उत्तम आहेत खरीं पण तेथें नुसतें गेल्यानें कांहीं होणें नाही. योगाभ्यास करणारानें तेथें जावें, देवप्रयाग वगैरे निव्वळ पौराणिकांच्या गप्पा आहेत. हा सर्व मूर्खीचा बाजार व धूर्तीची दुकानदारी आहे. जर गांव हिंडण्यानें पुण्य मिळेल तर यमानियम कशाला पाहिजेत ? जेथे अलसनेंदा व गंगा यांचा संबंध होतो तेथें देवता बसत असतात असें या स्वार्थी लोकांनींच उडविलें आहे व जर असें त्यांनीं उडविलें नसतें तर तेथें कोण गेलें असतें व पूजाऱ्यांची तुम्ही कशा भरली असती ? गुप्त काशी तर कोठेंच नाही. जी आहे ती प्रसिद्ध काशी आहे. तप

एक धुमी दिसते पण ती केव्हांपासून आहे याचा पत्ता नाही. भोळ्या लोकांस ही तीन युगांपासून सारखी पेटत आहे असें हे धूर्त लोक सांगत असतात. ही बैराग्यांच्या धुमी-सारखी किंवा पारशांच्या अग्यारीसारखी आहे. ही जर तीन युगांची असती तर तेथें रास अतोनात झाली असती पण तसा प्रकार मुळींच नाही. तप्तकुंड आहे पण जसें इतर ठिकाणीं उन्हाळे असतात तसेंच ते आहे. पहाडांतील उष्णतेमुळे पाणी तापून बाहेर येत आहे इतकेंच. त्याच्याच जवळ दुसरे थंड पाण्याचें कुंड आहे त्यांत पहाडांतील दुसरीकडचें पाणी येत आहे. यांत कसलें आश्चर्य ? हा कांहीं दैवी चमत्कार नव्हे. केदारस्थान ध्यानाला चांगलें आहे पण तेथेंहि या स्वार्थाध पंड्यांनीं भोळ्या लोकांस फसविण्याचा सपाटा चालविला आहे. बंदीच्या ठिकाणींहि असलेच स्वार्थी पूजारी लोक फार. तेथें रावळजी ह्मणून एक मुख्य आहेत. ते अनेक स्त्रिया करून विषयानंद करित असतात. अशा अधार्मिक भोंदूंना धर्माचा नाश केला आहे. तेथें एक पशुपतीचें व पंचमुखी मूर्तीचें मंदिर आहे. हें स्थान अत्यंत पवित्र व रमणीय आहे पण त्याचा स्वार्थी लोकांनीं असा फायदा घेतला असल्यामुळे शुद्ध धार्मिक मनुष्याच्या निरुपयोगी झालें आहे.

(प्र०) विंध्याचलामध्यें काली अष्टभुजा विंध्येश्वरी देवी प्रत्यक्ष सत्य आहे, या देवीचीं तीन काळी तीन रूपें बदलत असतात. तिच्या देवळांत एकहि माशी नाही. (उ०) अहो तुम्ही नीट पहाल तर पाषाणाच्या तीन मूर्तीच तेथें प्रत्यक्ष दिसत असतात, तीन वेळा पूजारी लोक निरनिराळा पोषाख घालतात ह्मणून तीन निरनिराळ्या प्रकारच्या देवी असें पाहणारास वाटतें; माशांविषयीं जें तुम्ही ह्मणालांत तें अगदीं खोटें, हजारों लाखों माशा तेथें घूं घूं करित असतात. (प्र०) प्रयाग हा तीर्थराज आहे. तेथें मुंडन केलें असतां व गंगा-यमुनांच्या संगमावर स्नान केलें असतां, इच्छासिद्धि प्राप्त होत असते. (उ०) प्रयागामध्यें महात्म्य मुळींच नाही. तेथील स्वार्थसाधूलोकांनीं पैसे लुटण्याची एक युक्ति काढली आहे इतकेंच. प्रयागांत स्नान केलें असतां स्वर्गाला जातो असा कोणचाच अनुभव नाही. तेथें जे जे स्नान करतात ते ते सर्व घरीं परत येत असतात. तेथें जे बुडून मरतात, त्यांचाहि जीव आकाशांतील वायूमध्यें भ्रमण करून पुनः जन्माला येत असला पाहिजे. पैसे मिळतात ह्मणून स्वार्थी लोकांनीं त्या प्रयागाला तीर्थराज म्हणलें इतकेंच. वास्तविक जड पदार्थांमध्ये राजा व प्रजा असा भाव असूं शकत नाही. (प्र०) अयोध्या सर्व वस्तीसह तीन वार उडून स्वर्गाला गेली असें ह्मणतात, हा केवढा हो चमत्कार ? (उ०) अयोध्या नगरींतील कुत्रे, गाढव, भंगी चांभार, व्यभिचारी व स्वार्थी लोकहि स्वर्गाला गेले हें ह्मणणें असंभवनीय आहे. स्वर्गामध्यें गेली असती तर पृथिवीवर न राहती. ती येथच्या येथेंच आहे. हे सर्व पौराणिक लोकांचे गप्पेचे प्रकार आहेत. नैमिषारण्याचाहि याचप्रमाणें प्रकार आहे. (प्र०) मथुरा तीन लोकांहून निराळी ह्मणून सर्व तीर्थांत श्रेष्ठ आहे, वृंदावन श्रीकृष्णाच्या लीलेचें स्थान असून गोवर्धन व्रजयात्रा करणें हें महत् भाग्यानें साधलें जातें. सूर्यग्रहणसमयीं कुरुक्षेत्रांत गेले

असतां महत् पुण्य लागतें हें सर्वच खोटे आहे काय ? (३०) हें सर्व खोटे आहे यांत मुळीच शंका नाही. मथुरा तीन लोकांहून निराळी हें तर खोटेच पण तेथें तीन प्रकारचे प्राणी फार माजलेले आहेत. ते भाविक माणसांना छळीत असतात. एक मथुरेचे चौवे जो स्नानाला जाईल त्याकडून कर घेण्यासाठीं टपून बसलेले असतात. न दिला तर छळतात व यात्रेकरूस रडकुंडीस आणतात. हे चौवे यजमानाच्या पाठीस लागून हणत असतात कीं, “महाराज ! लाओ दक्षणा ! मांग मिचीं और लड्डु खावे पीवे. यजमानकी जयजय करे.” या चौब्यांच्या जाचांतून भाणसें सुटून स्नान करावयास लागलीं तर तेथें जलचर कांसव पाण्यांत उतरतांच चावा घेण्यास तयार असतात, त्यामुळे घांटावर पाण्याच्या बाहेरहि स्नान करणें मोठ्या मुष्किलीचें होतें. तिसरीं माकडे लोकांना त्रास देत असतात. याप्रमाणें या तीन प्राण्यांच्या जाचांतून मनुष्य निघणें कठीण असतें. तेथें माणसें मोठेपणानें जातात व पस्तावतात. वृंदावन पूर्वी कधीं नीट होतें असेल पण सध्यां मात्र वेड्यावन बनलेलें आहे. तेथील स्त्रियांची व चेल्यांची लीला अवर्णनीय व अस्मरणीय आहे. हाय हाय ! काय ही धर्मक्षेत्रांची स्थिति ! किती ही धार्मिक अवनाति ! गोवर्धन, व्रजयात्रा व दीपमाळेचा मेळा हेहि प्रकार वरप्रमाणेंच क्षुद्र, निंघ व स्वार्थी लोकांनीं काढलेले आहेत. कुरुक्षेत्रांमध्येहि तीच पोपलीला चाललेली असते. जो खरोखर धार्मिक आहे तो या मेळ्यांपासून बराच दूर राहील. या मेळ्यांमध्ये किंवा क्षेत्रांमध्ये जसे अनाचार होत असतात तसे इतर ठिकाणीं कचित्तच होत असतील. (प्र०) मूर्ति-पूजा व तीर्थयात्रा सनातन असतां तुझी ती मानीत नाही याचेंच आह्मांला मोठें आश्चर्य वाटतें ! (३०) अहो, जर ती सनातन असती तर ती वेद व ब्राह्मणादि ऋषिमुनिप्रणीत ग्रंथांत लिहिलेली असती. पण तसें मुळीच नाही. अडीच तीन हजार वर्षांपूर्वी जैनी व शाक्त लोकांनीं हिला प्रथम प्रारंभ केला व नंतर स्वार्थी पौराणिक लोकांनीं तिचा प्रसार केला. या पूर्वी आर्यावर्तामध्ये मूर्तिपूजा नव्हती, तेव्हां शुद्ध वैदिकधर्म जागृत होता. जेव्हां जैनी लोकांनीं गिरनार, पलिठाना, शिखर, आवू, शक्रंजय वगैरे ठिकाणीं तीर्थे आहेत असें प्रसिद्ध केलें तेव्हां त्यांच्या जोडीला पौराणिकांनींहि आपली तीर्थे तयार केलीं, इतकेंच. जर कोणाला जास्त खात्री करून पहावयाची असेल तर त्यानें पंड्यांकडचें ताम्रपट व त्यांच्या जुन्या वस्त्रा पहाव्या. कोणाकडेहि एक हजार वर्षांपेक्षां जुना लेख नाही. यावरूनच सिद्ध होतें कीं, हा जास्त प्रचार फार तर एक हजार वर्षांतला आहे. तात्पर्य खऱ्या धार्मिक पुरुषांनीं आपला सारासार विचार जागृत करून खऱ्या धर्माचें आचरण करावें. या पौराणिकांच्या भ्रमजालांत पडून आपला जन्म व्यर्थ घालवूं नये.

(१८) पुराणांचें परीक्षण.

क्षेत्रमहात्म्य—(प्र०) तुझी मूर्तिपूजेचें खंडण केलें पण तीर्थमहात्म्य व क्षेत्रमहात्म्य तरी मानतां ना ? सर्व पुराणांमध्ये क्षेत्रांचीं महात्म्ये वर्णिलीं आहेत. पहा—“अन्य-क्षेत्रे कृतं पापं काशीक्षेत्रे विनश्यति ॥” वगैरे. हें केवढें बरें क्षेत्राचें महात्म्य आहे ?

(३०) जर त्या क्षेत्रांमध्ये लोकांची पापे नाश पावली असतीं तर तेथें गेल्यानें दारिद्र्य, अंधत्व, पंगुत्व, कोड वगैरे नाहींसें होऊन सर्व लोक श्रीमान् निरोगी व जीवन्मुक्त झालेले दिसले असते. तशी ज्या अर्थी स्थिति नाहीं त्या अर्थी तेथें गेल्यानें पाप नाश पावतें असें कशावरून ह्मणतां ? (प्र०) “ गंगा गंगेति यो ब्रूयाद्योजनानां शतैरपि ॥ मुच्यते सर्वपापेभ्यो विष्णुलोकं स गच्छति ॥ १ ॥ हरिर्हरति पापानि हरिरित्यक्षरद्वयम् ॥ २ ॥ प्रातःकालं शिवं दृष्ट्वा निशि पापं विनश्यति ॥ आजन्मकृतं मध्याह्ने सायाह्ने सप्त जन्मनाम् ॥ ३ ॥ ” इत्यादि श्लोक अनेक पुराणांत व महात्म्यग्रंथांत आहेत. हजारों कोसावरून “ गंगा गंगा ” असें जरी तोंडानें झटलें तरी सर्व पापे नाहींशीं होतात व तो मनुष्य विष्णुलोकाला जातो. “ हरि ” असें झटलें असतां सर्व पाप नाश पावतें. सकाळीं शिवाचें दर्शन घेतलें असतां रात्रीं केलेलें पाप नाश पावतें, दुपारीं दर्शन घेतलें असतां आजन्मांतील पाप जळतें व सायंकाळीं दर्शन घेतलें असतां सप्तजन्मांचें पाप नाश पावतें. अशीं जीं वचनें पुराणांत आहेत तीं स्थानमहात्म्य व क्षेत्रमहात्म्य दाखवीत नाहींत काय ? हें सर्वच खोटे काय ? (३०) हें सर्व खोटे आहे यांत मुळींच शंका नाहीं. जर गंगा, हरि, राम, कृष्ण, नारायण, शिव, भगवती इत्यादि नांवें घेतल्यानें पापे नाश पावतील तर कोणीहि पापी राहणार नाहीं व पापे करावयासहि कोणी भिणार नाहीं. कित्येक लोक तर या नामस्मरणावर विश्वास ठेवून यथेच्छ दुराचरणें करतात व नंतर “राम” असें ह्मणतात व सर्व पाप जळलें असें समजतात. अशा प्रकारें असत्य गोष्टींवर विश्वास ठेवून मनुष्ये इहपर लोकांच्या सुखाला मुक्त आहेत. हें सर्वांनीं लक्षांत ठेवावें श्रीं, केलेलें पातक भोगेलच पाहिजे. भोगल्याशिवाय त्याची कधींहि निवृत्ति होणार नाहीं. (प्र०) बरें तुमच्या मते तरी कोणतीं तीर्थे आहेत काय ? व तुम्ही कोणत्या तरी नामस्मरणाला मानतां काय ? (३०) होय, अम्ही वैदिक तीर्थे व वैदिक नामस्मरण मानतो व तेंच प्रत्येक धार्मिक माणसानें मानावें हें योग्य आहे. सत्यशास्त्रांचें अध्ययन अध्यापन, धार्मिक विद्वानांची संगति, परोपकार, धर्मानुष्ठान, योगाभ्यास, निर्वैर होणें, निष्कपटी होणें, सत्य बोलणें, सत्य मानणें, सत्य कर्मे करणें, ब्रह्मचर्य सेवन करणें, आचार्य, अतिथि, मातापिता यांची सेवा करणें, परमेश्वराची स्तुति, प्रार्थना व उपासना करणें, शांति धरणें, जितेंद्रिय हाणें, सुशील बनणें, धर्मयुक्त पुरुषार्थ करणें, ज्ञान व विज्ञान मिळविणें, शुभगुण अंगीं आणणें हीं सर्वदुःखांतून जीवाला पार नेणारीं असल्यामुळे वेदानुकूल तीर्थे आहेत. यांचें सेवन करावें हें धार्मिक माणसांचें काम आहे. जलाशय किंवा क्षेत्र यांनां तीर्थ असें कोणीहि ह्मणत नाहींत. “जना येस्तरन्ति दुःखानि तानि तीर्थानि ” ज्यांच्या योगानें जीव सर्व दुःखांतून तरून जातात व सुख प्राप्त करून घेऊं शकतात तीं तीर्थे होत. जलाशय हीं तारणारीं नसून बुडविणारीं आहेत. जलाशयांला तीर्थे ह्मणण्यापेक्षां नौकांना तीर्थ ह्मणणें बरें. कारण त्याच्या सहाय्यानें मनुष्ये जलांतून तरून तरी जातात. (प्र०) तीर्थ शब्द तुम्ही आचार्यांची आहे असें

ह्मणतां; त्याला आधार काय ? तुम्ही ह्मणतां ह्मणून आम्ही मानावें काय ? (३०) आम्ही सांगतो ह्मणून नका मानूं, यजुर्वेदाचें व पाणिनीचें सांगणें तर मानाल ना ? पहा:—

समानतीर्थे वासी ॥ अ० ४।४।१०७ ॥

*नमस्तीर्थ्याय च ॥ यजु० अ० १६।४२

“ जे ब्रह्मचारी एका गुरूजवळ एकच शास्त्र शिकत असतील अर्थात् जे सहाध्यायी असतील त्यांस सतीर्थ्य असें ह्मणतात ” यावरून उघड होतें कीं तीर्थ शब्दाचा आचार्य, अध्यापक, गुरु असाहि अर्थ आहे. तीर्थरूप किंवा तीर्थस्वरूप हें पिता किंवा पित्यासमान जो असतो त्याला लावतात. ह्यावरून त्या तीर्थ शब्दाचा पिता असाहि अर्थ होतो. पिता व आचार्य हे उत्तम ज्ञान देऊन मोक्ष मिळवून देण्यास सहाय्य करतात ह्मणून त्यांस तीर्थ असें ह्मणतात. जे वेदादि शास्त्रे शिकले आहेत व जे सत्याभाषणादि धर्मांनीं युक्त आहेत त्यांना तीर्थ असें ह्मणतात. या तीर्थसंज्ञक साधू व धर्मात्मे यांना अन्नादि पदार्थ देऊन त्यांची सेवा करावी, त्यांचा सत्कार करावा व त्यांपासून विद्या मिळवावी. हें वरील यजुर्वेदामध्ये दाखविलें आहे. आतां वैदिक नामस्मरण कसें करावें तें पहा:—

न तस्य प्रतिमा अस्ति यस्य नाम मह्यशः ॥

यजु० ३२।३ ॥

“ परमेश्वराचें नामस्मरण मोठें यश प्राप्त करून देणारें आहे. ” परमेश्वराच्या नामस्मरणापासून धर्मयुक्त कामें करण्याची प्रवृत्ति होते व तीं कामें केल्यानें यश वाढतें. परमेश्वराचीं

*नमः पार्याय चावार्याय च नमः प्रतरणाय चोत्तरणाय च नमस्तीर्थ्याय च कृत्याय च नमः शष्प्याय च फेन्याय च ॥ य. १६।४२ जो मनुष्य (पार्याय) दुःखांतून पार झालेला (च) आणि (अवार्याय) इकडील भागांत असलेला (च) आणि (नमः) सत्कार करणारा (च) व तसेंच (प्रतरणाय उत्तरणाय) या टटावरून पलिकडे पोहोचविणारा असेल त्याचा (नमः) सत्कार करावा (तीर्थ्याय) वेदविद्याचें पठण करणारा आणि सत्याभषणादि कामांत प्रवीण (च) आणि (कृत्याय) समुद्र व नदी यांच्या कांठावर राहणारांना (च) पण (नमः) अन्न द्यावें. (शष्प्याय) तृण अदि पदार्थांना कार्याला लावणारे (च) व (फेन्याय) फेण बुडबुडे फेंस वगैरे येणारे पदार्थ करण्यांत प्रवीण पुरुषांना (च) पण (नमः) अन्नादि द्यावें. यापासून उभयतांचें कल्याण होणारें आहे.

नांवें ब्रह्म, ईश्वर, परमेश्वर, न्यायकारी, दयाळू, सर्वशक्तिमान् वगैरे आहेत. सर्वाहून तो मोठा आहे ह्मणून त्याला ब्रह्म ह्मणतात. ईश्वराचाहि ईश्वर आहे ह्मणून त्याला परमेश्वर असें ह्मणतात. सर्व सामर्थ्यावान् तो असल्यामुळे त्याला ईश्वर ह्मणतात. तो सदासर्वदा न्याय करतो, अन्याय केव्हांहि करित नाही ह्मणून त्याला न्यायकारी असें ह्मणतात. तो सर्वांवर कृपा करतो, ह्मणून त्याला दयाळू असें ह्मणतात. आपल्या सामर्थ्यानेच कोणाचे साहाय्य न घेतां सर्व जगाची उत्पत्ति, स्थिति व प्रलय करतो ह्मणून त्याला सर्वशक्तिमान् असें ह्मणतात तो विविध पदार्थांला बनवितो ह्मणून त्याला ब्रह्मा असें ह्मणतात. सर्व ठिकाणीं व्यापक होऊन सर्व पदार्थांचें तो रक्षण करतो ह्मणून त्याला विष्णु असें ह्मणतात, तो सर्वांत मोठा देव आहे म्हणून त्याला महादेव असें म्हणतात, तो प्रलय करतो म्हणून त्याला रुद्र असें म्हणतात. याप्रमाणें अर्थ दाखविणारीं परमेश्वराचीं नांवें आहेत. हे अर्थ लक्षांत ठेवून एकएका नांवामध्ये जो अर्थ आहे व जो गुण त्या नांवानें दाखविला जातो तो गुण व धर्म आपण आपल्या अंगीं अंशतः तरी आणण्याचा प्रयत्न करणें व अशी प्रयत्न करण्याची स्फूर्ति होण्यासाठीं तीं परमेश्वराचीं नांवें लक्षांत ठेवणें याचेंच नांव वैदिक नामस्मरण आहे. या नामस्मरणानें सर्व मानवांची उन्नति होईल यांत शंका नको. ब्रह्म नांवाचें स्मरण करून सर्वांत थोर होण्याची इच्छा करावी, परमेश्वर शब्दाच्या स्मरणानें समर्थीमध्ये समर्थ व्हावें, ईश्वर शब्दानें सामर्थ्यावानात सामर्थ्यावान् होण्याची इच्छा घरावी, न्यायकारी शब्दानें अधर्म सोडून धर्माचरण करित जाण्याकडे प्रवृत्ति घरावी. दयाळू या शब्दानें सर्वांवर दया करावयास शिकावें, सर्वशक्तिमान् पदानें सर्व साधनें ज्ययत ठेवण्यास शिकावें, ब्रह्मा शब्दानें शिल्पाविद्या शिकण्यास उद्युक्त व्हावें विष्णु शब्दानें सर्व जगांतील जीवांनां आपणांप्रमाणेंच सुखदुःख आहे असें समजून त्यांना साहाय्य करण्यास तयार व्हावें; महादेव शब्दानें विद्वानांतहि विद्वान् व तेजस्व्यांमध्ये तेजस्वी व्हावें; रुद्र शब्दानें दुष्टांचा नाश करण्यास उद्युक्त व्हावें व याप्रमाणें अन्य नामांवरून अन्य गुण जाणून ते ते प्रसंगीं अंगीं आणण्याचा प्रयत्न करावा. तात्पर्य परमेश्वराच्या नांवांचा अर्थ मनांत आणून त्या नांवांच्या अर्थानें व्यक्त होणारे गुणकर्मस्वभाव या सृष्टीमध्ये अनुभवून तसे आपले गुणकर्मस्वभाव करण्याविषयीं खटपट करावी. अशा प्रकारें कृतीमध्ये उतरलेलें नामस्मरण उन्नतीला साहाय्यक होत असतें ही पद्धत वैदिक आहे. (प्र०) हें तुम्ही ह्मणतां याला आधार काय ? (उ०) याला वेदाचा आधार आहे. पहा:-

तेजोसि तेजो मयि धेहि ॥

“ हे परमेश्वरा ! तूं तेजःस्वरूप आहेस ह्मणून माझ्यामध्येहि तेज उत्पन्न कर !! या प्रका-
रच्या प्रार्थना वेदामध्ये अनेक ठिकाणीं आहेत. त्यांचा विचार केला असतां “ ज्या नांवानें
जो परमेश्वराचा गुण व्यक्त केला जातो तो गुण तें नांव उच्चारून ध्यानांत
आणणें व तो अंगीं आणण्याचा प्रयत्न करणें याला वैदिक नामस्मरण असें ह्मणतात हें

सहज कळण्यासारखें आहे. (प्र०) “गुरुर्ब्रह्मा गुरुर्विष्णु गुरुर्देवो महेश्वरः॥ गुरुः साक्षात्परं ब्रह्म तस्मै श्रीगुरवे नमः ॥ १ ॥” याप्रमाणें गुरुमहात्म्यांत वर्णिलें आहे. गुरुचें चरणाभृत प्यावें, तो सांगेल तसें करावें, गुरु लोभी असला तर त्याला वामनाप्रमाणें मानावें, क्रोधी असला तर नृसिंह मानावा, मोहयुक्त होणारा असला तर रामाप्रमाणें मानावें, कामी असेल तर कृष्णाप्रमाणें मानावा, गुरु कसाहि असला तरी त्याच्यावर अश्रद्धा करूं नये, सन्त व गुरु यांचें दर्शन धेण्यास जातांना पावलोपावलीं अश्वमेध यज्ञ केल्याचें पुण्य लागतें. या गुरुमहात्म्याचें आश्चर्य नव्हे काय ? (३०) हें गुरुमहात्म्याचें आश्चर्य नसून तुमच्या अज्ञानाचें आश्चर्य आहे. ब्रह्मा, विष्णु, महेश्वर, परब्रह्म, परमेश्वर हीं जीं नांवें आहेत त्यांच्या तुल्य तुम्ही ह्मणतां तशा गुरुच्या नांवाची योग्यता होऊंच शकत नाहीं. गुरुगीता ह्मणून जें एक चोपडें स्वार्थी माणसानें लिहिलें आहे त्यामध्ये त्यानें तुम्ही ह्मणतां तसें लिहिलें आहे. माता, पिता, आचार्य, अतिथि हे गुरु आहेत. त्यांची सेवा करावी व त्यांपासून विद्या व सुशिक्षण यांची प्राप्ति करून घ्यावी. गुरुचें काम विद्या देणें हें असून शिष्याचें काम विद्या घेणें हें आहे. जो मनुष्य लोभी, क्रोधी, कामी व मोही असेल तो गुरुच नव्हे असें समजावें व त्याचा त्याग करावा; इतकेंच नव्हे तर त्याला शिक्षा करावी. अशा भोंदूंना शिक्षा करणें वाईट नाहीं. जो सद्गुणयुक्त असेल तोच गुरु समजावा व तोच खरोखर मोक्षापर्यंत घेऊन जाईल:— पण जे इतर कण्ठी, तिलक, टिळे, टोपी करून वेदविरुद्ध मंत्रोपदेश करणारे असतात ते कधीहि गुरु या पदवीस योग्य नसतात. ते शिष्यांपासून धन हरण करणारे असतात ह्मणून त्यांच्या मागें कोणीहि लागूं नये पहा:—

दोहा—लोभी गुरु लालची चेला, दोनों खल दाव ॥

भवसागरमें डूवते, बैठ पथरकी नाव ॥

“ लोभी गुरु व स्वार्थी चेला यांची जोडी ही, दगडाच्या नौकेंत वसून जाणारे माणूस जसे समुद्रांत बुडतात त्याप्रमाणें भवसागरांत बुडणारी आहे.” अशा भोंदू गुरुचा लपंढाव कोणीहि चालूं देऊं नये. ज्याप्रमाणें पुजारी लोकांनीं मूर्ती स्थापून अज्ञान माजविण्याचा व त्या योगानें आपला स्वार्थ साधण्याचा सपाटा चालविला; त्याचप्रमाणें या ढोंगी लोकांनीं ‘ गुरुमहात्म्य व गुरुगीता ’ वगैरे पुस्तकें बनवून आपणांस कुकर्म करण्यास मोकळीक करून घेतली व आपली चाकरी भोळे लोकांकडून अव्याहत चालावी अशी सोय केली व तेवढ्यासाठीं कितीहि दुःख झालें तरी गुरुचे दोष काढूं नयेत, त्यानें दिलेलें दुःख सहन करावें व त्याची चाकरी करावी असें लिहिलें ! पण जेव्हां ज्ञानाचा प्रकाश पसरतो तेव्हां अशा स्वाथान्धलोकांचें कांहीं चालेनासें होतें.

पुराणांचा कर्ता—(प्र०) अहो ! तुम्ही आतांपर्यंत पुराणांचें खंडन केलेंत, पण जीं अष्टादश पुराणें व्यासानें लिहिलीं त्या व्यासांची योग्यता जाणून तुम्ही पुराणांचें खंडन करीत

आहां काय ? (उ०) पुराणांचा कर्ता व्यास नव्हे. तीं कोणी तरी भोंदून * लिहिलेलीं आहेत (प्र०) वा: वा: ! पुराणें व्यासानेंच केलीं आहेत. पहा:—

अष्टादशपुराणानां कर्ता सत्यवतीसुतः ॥ १ ॥

इतिहासपुराणाभ्यां वेदार्थमुपबृंहयेत् ॥ २ ॥ भारत ॥

* * * पुराणान्यखिलानि च ॥ ३ ॥ मनु०

इतिहासपुराणं पञ्चमं वेदानां वेदः ॥ ४ ॥ छांदोग्य० ७। १॥

दशमेऽहनि किञ्चित्पुराणमाचक्षीत ॥ ५ ॥

पुराणविद्या वेदः ॥ सूत्रम् ॥

“ अठरा पुराणांचा कर्ता व्यास आहे व व्यासाचें वचन मानलेंच पाहिजे ॥ १ ॥ इतिहास, महाभारत, अठरापुराणें, यांच्या योगानें वेदाचा अर्थ जाणावा व लोकांस शिकवावा; कारण इतिहास व पुराणें हे ग्रंथ वेदाचा अर्थ सुचवीत असतात ॥ २ ॥ पितृकर्मामध्ये पुराणें व हविर्विश कथा सांगल्या ॥ ३ ॥ इतिहास व पुराणें यांना पांचवा वेद असें ह्मणतात. ॥ ४ ॥ अश्वमेधसमाप्तीच्या दहव्या दिवशीं थोडेंसे पुराणश्रवण करावें ॥ ५ ॥ पुराणविद्या हा वेद आहे ॥ ६ ॥ इत्यादि प्रमाणांवरून पुराणें प्रमाण आहेत असें ठरतें. पुराणांमध्ये मूर्तिपूजा, नामस्मरण व तीर्थमहात्म्य वगैरे कर्माचीं असें सांगितलें आहे; तेव्हां तोहि विधिच आहे असें ठरतें. आतां तरी तुम्ही पुराणांचें प्रमाण मानाल कीं नाहीं ? (उ०) व्यासानें वेदांतदर्शन व योगसूत्रावर भाष्य रचलें आहे. त्याच व्यासानें जर हीं सर्व पुराणें लिहिलीं असतीं तर यांमध्ये अशा गप्पा आल्याच नसत्या. व्यासांच्या वेदांतदर्शनावरून ते फारच विद्वान् होते असें स्पष्ट दिसतें, अशा तऱ्हेचे ते विद्वान्, धार्मिक, सत्यवादी, योगीपुरुष पुराणांसारख्या गप्पागवाळांचे कर्ते कसे होतील ? जे लोक पुराणें हीं व्यासप्रणीत आहेत असें मानतात, त्यांना व्यासांच्या विद्वत्तेचा लवलेशहि समजला नाहीं असेंच ह्मणावें लागतें; नाहींतर भागवतादि शिषिकल्पित ग्रंथांचा कर्ता व्यास आहे असें कधीहि ह्मटलें नसतें. वेदादि शास्त्रविरुद्ध असत्य गोष्टी लिहिणें हें व्यासासारख्या विद्वानाच्या हातून कधीहि होणार नाहीं. विरोधी, स्वार्थी, ढोंगी, अविद्वान् अशा लोकांनां पुराणें रचलीं व तीं व्यासांच्या नांवावर लादलीं. हें या अठरा पुराणांवद्दल झालें. आतां छांदोग्यादिग्रंथांमध्ये जो पुराण शब्द येतो त्याचा अर्थ तुम्ही समजतां तीं पुराणें असा नाहीं. हीं अठरा पुराणें आधुनिक आहेत व छांदोग्य वचन त्यांपेक्षां जुनें आहे. ह्मणून त्यांतील पुराणशब्दांचा अर्थ निराळा आहे. पहा:—

ब्राह्मणानीतिहासान् पुराणानि कल्पान् गाथा नाराशंसीरिति ॥

हें ब्राह्मण व सूत्रें यांतील वचन आहे. ऐतरेय, शतपथ, साम व गोपथ या ब्राह्मणां-

* पुराणें कोणी लिहिलीं हें पुस्तक पहा.

मध्ये प्रत्येकीं इतिहास, पुराण, कल्प, गाथा व नाराशंसी असे पांच भेद आहेत. (इतिहास) याज्ञवल्क्य व जनक यांचा संवाद हा इतिहासाचा भाग, (पुराण) ब्राह्मणांतील जगदुत्पत्तीचें जें वर्णन आहे तें पुराण होय. (कल्प) वेदांतील शब्दांच्या सामर्थ्याचें वर्णन व अर्थ निरूपण करणें हा ब्राह्मणांतील भाग कल्पसंज्ञक होय. (गाथा) दृष्टांत व दाष्टान्तरूप जो ब्राह्मणांतील भाग हा गाथा होय. (नाराशंसी) मनुष्यांच्या प्रशंसनीय व अप्रशंसनीय कर्मांचें कथनरूप जो ब्राह्मणांतील भाग आहे तो नाराशंसी समजावा. या पांच प्रकारांनीं वेदाचा अर्थ समजतो म्हणून हे प्रकार पूर्वोक्त ब्राह्मणांमध्ये सांगितले आहेत. पितृकामांमध्ये, ज्ञानीलोकांचा सत्कार ज्यांत होतो अशा कर्मांमध्ये व अश्वमेधाच्या अंत्य दिवशीं हे ब्राह्मणांतील भाग लोकांस समजून सांगावे असें प्राचीन ग्रंथांत सांगितलें आहे. ब्राह्मण ग्रंथ व्यासाच्या पूर्वीचे. तेव्हां त्यांत आलेला पुराण शब्द निराळ्या अर्थाचा असलाच पाहिजे. तो आधुनिक पुराणांचा वाचक कसा होईल? ब्राह्मणग्रंथांतील पुराणांचा माग कोणता हे मागें दाखविलेंच आहे. जीं पुराणें वेदाचा अर्थ समजाविण्यास साहाय्यकारी आहेत तीं हीं अठरा पुराणें नसून तीं ब्राह्मणांतर्गत होत हें हि येथें विसरतां नये. या नवीन शीर्षकाल्पित भागवतादि मिथ्या ग्रंथांला व्यासप्रणीत मानून त्यांची थोर योग्यता आहे असें मानणें हें अज्ञानाचें काम आहे. जेव्हां व्यासानें वेद पढले तेव्हां तुमच्या मतानें पुराणें नव्हतीं, व्यास ब्रह्मचारी असतांना जीं पुराणें होती तीं वरील ब्राह्मणग्रंथांतील होत. ज्या व्यासांनीं वेदाध्यायन करून वेदाच्या अर्थाचा प्रसार केला त्यांस वेदव्यास असें म्हणतात. वर्तुळाच्या मध्यगामी रेषेला व्यास म्हणतात तोच शब्द ज्ञानांत पारंगत असणाऱ्यालाहि लावतात. ऋग्वेदापासून अथर्ववेदापर्यंत सांगोपाड्ग अध्ययन करून तें ज्ञान शुक्रदेव, जैमिनि वगैरे शिष्यांना त्यांनीं शिकविलें म्हणून त्यास वेदव्यास (वेदपारंगत) असें म्हणतात, नाहीतर त्यांचें मूळचें नांव कृष्णद्वैपायन असें होतें. सध्यां कोणी म्हणतात कीं, व्यासांनीं वेदांला एकत्र केले म्हणून त्याला वेदव्यास असें म्हणतात. पण तें सर्व सोडें आहे, कारण व्यासांचा पिता, पितामह, प्रपितामह, पराशर चासिष्ठ, ब्रह्मा इत्यादिकांनींहि वेदांचें सांग अध्ययन केलेलें होतें. जर पूर्वी वेद नव्हते तर त्यांनीं अध्ययन कसलें केलें ? तात्पर्य ही आधुनिक कल्पना खोटी आहे.

पौराणिक कथा—पुराणांतील बहुतेक कथा असत्य व अतिशयोक्तीच्या आहेत. कोणती तरी एखादी घुणाक्षर न्यायानें खरीहि आहे. नाही असें नाही. जें पुराणांत सत्य आहे तें वेदादि शास्त्रांतील व जें असत्य आहे तें त्या स्वार्थी लेखकांच्या अशुद्ध मेंदूंनीं होय. पहा, जैनांनीं शिवपुराण बनविलें व त्यांत शिवाला परमेश्वर मानून विष्णु, ब्रम्ह, इन्द्र, गणेश, सूर्य वगैरे यांना त्याचे दास बनविले. वैष्णवांनीं विष्णुपुराणादि ग्रंथ लिहिले व त्यांत विष्णूला परमेश्वर करून इतरांना त्याचे किंकर केले. देवीच्या उपासकांनीं देवीभागवतादि ग्रंथ केले व त्यांत देवीला थोर करून ब्रम्हा, विष्णु, रुद्रादिकांना तिचे दूत बनविले. गाणपतींनीं गणेशपुराण बनवून गणपतीला मुख्य देव बनवून इतरांना त्याचे दास बनविले. आतां पहा; या गोष्टी जर या संप्रदायी लोकांच्या नव्हेत तर त्या केल्या कोणी ? एकाच मनुष्यानें केल्या असें म्हटलें

तर एकच मनुष्य अशा परस्पर विरोधी गोष्टी लिहील असें संभवनीय दिसत नाही. परस्पर विरोधासुद्धेच हीं पुराणें विद्वानांनीं लिहिलीं नाहीत असें ह्मणावें लागतें. एका पुराणांतील विधानें खरीं मानलीं तर दुसऱ्यांतील खोटीं होतात, दुसऱ्यांतील खरीं मानलीं तर तिसऱ्यांतील खोटीं ठरतात व तिसऱ्यांतील खरीं मानलीं तर त्यांचा कशाशींच मेळ बसत नाही. पुराणांमध्ये परस्पर विरोधी गोष्टी इतक्या आहेत कीं, त्या शोधावयास लांब जाण्याचें कारण नाही. शिवपुराणांत शिवापासून, विष्णुपुराणांत विष्णूपासून, देवीपुराणांत देवीपासून, गणेशखंडांत गणेशापासून, सूर्यपुराणांत सूर्यापासून, वायुपुराणांत वायूपासून सृष्टीची उत्पत्ति झाली असें लिहिलें आहे व पुनः त्याच पुराणांत हे सर्व देव उत्पन्न झाले व शरीर धारण करते झाले असें प्रातिपादिलें आहे, याची असंबद्धता वरवर पाहणारासहि दिसेल. जर शिव उत्पन्न होऊन शरीरधारी झाला व त्याला वायू को मुलें झालीं तर तोहि सृष्टीतीलच एक पारोच्छिन्न पदार्थ झाला. असा एकदेशीय परिच्छिन्न पदार्थ सर्व सृष्टि कशी बनवूं शकेल ? सृष्टीची उत्पत्ति, प्रलय व स्थिति करणारा उत्पन्न कसा होईल व जो उत्पन्न होतो तो सृष्टीची उत्पत्ति कशी करूं शकेल ? या प्रश्नावर पौराणिकांजवळ कांहीं उत्तर नाही. कारण, जो उत्पन्न होतो तो सृष्टीची उत्पत्ति कशी करूं शकेल ? या प्रश्नावर पौराणिकांजवळ कांहीं उत्तर नाही. कारण, जो उत्पन्न होतो त्याचा या सृष्टीमध्येच अंतर्भाव होतो व सृष्टींतला पदार्थच सृष्टि उत्पन्न करते हें म्हणणें म्हणजे सर्व सृष्टि कोणी केली तें माहीत नाही असें म्हणण्यासारखें आहे.

शिवपुराणांतील सृष्टीची उत्पत्ति—निरनिराळ्या पुराणांमध्ये सृष्टीची उत्पत्ति निरनिराळ्या प्रकारची दिलेली आहे. शिवपुराणांत असें लिहिलें आहे कीं, शिवानें अशी इच्छा केली कीं आपण आतां सृष्टि उत्पन्न करावी. त्यानें एक जलाशय उत्पन्न केलें व त्यांत नारायण उत्पन्न करून त्याच्या नाभीमधून कमल उत्पन्न केलें. त्या कमलांत ब्रह्मा उत्पन्न झाला. त्यानें चोहोंकडे पाहिलें कीं सर्व पाणी आहे. तेव्हां जलामध्ये एक त्यानें अंजलि सोडली. त्याबरोबर त्या जलांतून एक बुडबुडा आला व त्यांतून एक पुरुष उत्पन्न झाला. तोच विष्णु होय. त्यानें ब्रह्माला ह्मटलें कीं, हे पुत्रा सृष्टि उत्पन्न कर. ब्रह्मानें त्याला ह्मटलें कीं, मी तुझा पुत्र नाही; तूं माझा पुत्र आहेस. त्यांच्यामध्ये भांडण सुरू झालें व ते दोघे दिव्य सहस्रवर्षपर्यंत त्या जलावर मारामारी करीत राहिले ! हें पाहून महादेवास आश्चर्य वाट व तो ह्मणाला कीं, मी या दोघांस सृष्टि उत्पन्न करण्यास पाठविलें पण हे आपआपसांत मारामारी करावयास लागले. तेव्हां त्यानें त्या दोघांच्यामध्ये एक विशाल लिंग उत्पन्न केलें. तें त्या दोघांच्यामध्ये वाढूं लागलें व वाढत वाढत आकाशापर्यंत जाऊन पोचलें. या लिंगाला पाहून त्या दोघालाहि आश्चर्य वाटलें व ते ह्मणाले कीं, याचा आदि व अंत शोधूं या. जो याचा पत्ता लावून आधीं येईल तो पिता व जो मागाहून येईल तो पुत्र होय. याप्रमाणें दोघांमध्ये ठराव झाला. विष्णूनें कूर्माचें रूप धरलें व तो तळाकडे जाऊं लागला व ब्रह्मानें हंसाचें रूप धरून तो वर उडूं लागला. दोघेहि मनोवेगानें चालले. दिव्य सहस्रवर्षपर्यंत दोघेहि दोन दिशांनीं चालत होते पण कोणालाच टोंकाचा पत्ता लागला

नाहीं. जेव्हां पत्ता लागेना तेव्हां एकाला वाटे कीं, कदाचित् दुसऱ्यानें पत्ता आणला असला तर मला पुत्र व्हावें लागेल. तर आतां काय उपाय करावा या विवंचनेंत दोघेहि पडले; इतक्यांत एक गाय व एक केतकीचें झाड वरून खालीं उतरत येत होतें, त्यांला ब्रम्ह्यानें विचारलें कीं, तुम्ही याचा अंत पाहिला काय ? त्यांनी सांगितलें कीं, आम्ही हजार वर्षेपर्यंत या लिंगाच्या आधारानें चालत आहों. ब्रम्ह्यानें विचारलें कीं, याचा अंत कोठें तरी आहे कीं नाहीं ? त्यांनी सांगितलें कीं याचा अंत नाहीं. ब्रम्ह्यानें त्यांस सांगितलें कीं तुम्ही माझ्याबरोबर चर्या व अशी साक्ष या कीं, तूं या लिंगाच्या मस्तकावर दुधाची धार सोडीत होतीस व वृक्ष फुलें घालीत होता. अशी साक्ष तुम्ही दिलीत तर मी तुम्हांस तुमच्या ठिकाणावर घेऊन जाईन. त्यांनी सांगितलें कीं, आम्ही कधीहि खोटी साक्ष देणार नाहीं. तेव्हां ब्रम्हा संतापानें लाल होऊन म्हणाला कीं, तुम्ही जर साक्ष दिली नाहीं तर मी तुमचें भस्म करून टाकीन. तेव्हां त्यांनी भिऊन तो म्हणत होता त्याप्रमाणें खोटी साक्ष देण्यास कबुली दिली. तेव्हां तिघेहि खालीं उतरूं लागले. हे मूळच्या जागेवर पोंचण्यापूर्वीच तेथें विष्णु येऊन राहिला होता, ब्रम्हा पुढें होऊन विष्णूला विचारतो कीं कसें काय ? तुम्हांला तळ सांपडला काय ? त्यानें खरें उत्तर दिलें व म्हणाला मला याचा अंत लागला नाहीं. तेव्हां खुष होऊन ब्रम्हा म्हणाला कीं, मी याचा अंत पाहून आलों. विष्णु म्हणाला कीं, कोणी तरी साक्षी पाहिजे. तेव्हां ब्रम्ह्यानें गाय व वृक्ष दाखविला. त्यांनी सांगितलें कीं, आम्ही या लिंगाच्या शिरावर होतो; तेथें हा आला होता. ही असत्य साक्ष दिल्याक्षणींच लिंगांतून शब्द निघाला कीं, हे केतकी वृक्षा ! तूं खोटें बोलत आहेस यासाठीं मी तुला शाप देतो कीं, आजपासून तुझीं फुलें कोणीहि देवतेच्या पूजेला घेणार नाहींत व जो घेईल त्याचा सत्यनाश होईल. गाईला शाप दिला कीं हे गाई ! ज्या तोंडानें तूं खोटें बोललीस त्या तोंडानें तूं आजपासून विष्टा भक्षण करशील. व ब्रम्ह्यालाहि शाप दिला कीं, ज्याअर्थी तूं खोटें बोललास त्याअर्थी तुझी पूजा कोणीहि करणार नाहीं. विष्णूला त्यानें वर दिला कीं, ज्याअर्थी तूं सत्य बोललास त्याअर्थी तुझी पूजा सर्व लोक करतील, याप्रमाणें झाल्यावर ब्रम्हा व विष्णु लिंगाची स्तुति करूं लागले, तेव्हां लिंग प्रसन्न होऊन त्यांतून एक जटाजूटयुक्त मूर्ति बाहेर आली व तो पुरुष त्यांस झणाला मी तुम्हांस सृष्टि उत्पन्न करण्याठी पाठवलों असतां तुम्ही आपसांत भांडूं लागलां हें काय ? त्यावर ब्रम्हा व विष्णु म्हणाले आमच्याजवळ सामुग्री नाहीं तेव्हां आम्ही सृष्टि कोटून उत्पन्न करावी ? तेव्हां महादेवानें आपल्या जटांतून एक भस्माचा गोळा काढून दिला व त्यांस सांगितलें कीं, तुम्ही यापासून सृष्टि उत्पन्न करा. वाचकहो विचार करा ! जेव्हां सृष्टीतील पंचभूतें नव्हतीं तेव्हां ब्रम्हा, विष्णु, महादेव यांचीं शरीरें, जल, कमल, लिंग, गाय, केवड्याचा वृक्ष व भस्म हे पदार्थ कसे झाले व कोणी केले ? याप्रमाणें असंबद्ध कथा या पुराणांत आहे. या कथेवरून देवहि खोटी साक्ष देण्यास लोकांस प्रवृत्त करतात असें भासतें. असे या गोष्टीपासून अनेक दोष उत्पन्न होतात.

भागवतांतील सृष्टि उत्पत्तीची कथा-भागवतांत सृष्टि उत्पत्तीविषयीं असे लिहिले आहे कीं, विष्णूच्या नाभीतून कमळ निघाले, कमळांतून ब्रह्मा निघाला. ब्रह्माच्या उजव्या आंगठ्यापासून स्वायंभू व डाव्या आंगठ्यापासून सत्यरूपा राणी उत्पन्न झाली, ललाटापासून रुद्र व मरीचादि दशपुत्र उत्पन्न झाले. त्यांपासून दक्ष प्रजापति झाले. त्याच्या तेरा मुलींचा विवाह कश्यपाबरोबर झाला. त्यांपैकीं दितीपासून दैत्य, वनूपासून दानव, अदितीपासून आदित्य, विनतेपासून पक्षी, कद्रूपासून सर्प, सरमेपासून कूत्रे व अन्य स्त्रियांपासून हत्ति, घोडे, उंट, गाढव, म्हशी, वगैरे पक्षी, व गवत बोर वगैरे सर्व झाडे उत्पन्न झालीं !!! वाः वाः ! अहो, भागवत लिहिणारे गृहस्थ हो काय तुमची अकल ! काय तुमची वर्णनशैली ! तुम्हांला अशा सोऱ्या गोष्टी लिहिण्यास थोडीशी सुद्धां लाज वाटली नाहीना ? यापेक्षां तुम्ही आंधळे बनले असतां तर बरे झाले असतें. स्त्रीपुरुषांच्या-मानवी प्राण्यांच्या-रजवीर्यांच्या योगानें मनुष्येच उत्पन्न होतात, पण तुम्ही हत्ती घोडेहि मनुष्यांच्या शरीरापासूनच उत्पन्न केलेत ! शावास तुमची ! परमेश्वरी नियमादिरुद्ध तुम्ही मानवी स्त्रीपासून सिंह, कुत्रे, हत्ती, घोडे वगैरे बनवलेत ते बनवलेत, पण वृक्षहि बनवलेत ना ? धन्य तुमची ! सिंह उत्पन्न झाल्यानंतर त्यांनी आपल्या आईवापांला कसे बरे खाऊन टाकले नाहीं ? मनुष्यशरीरापासून वृक्ष उत्पन्न होणें शक्य आहे काय ? या सोऱ्या कपोलकल्पित गोष्टींवर कांहीं मूढांचा अज्ञानपर्यंत विश्वास बसला हेंहि फारच दुःसज्जनक वृत्त होय. या असत्य गोष्टी हे महाभूत लोक लोकांस सांगतात व वेडेपेर त्या निमूटपणानें ऐकून घेतात ! हें पाहून हे मनुष्यच आहेत कां दुसरे कोणी प्राणी आहेत याबद्दल शंका येते ! हीं भागवतादि पुराणें रचणारे पाखंडी गर्भितच कां नाश पावले नाहीत हें समजत नाहीं. हे बालपणीच मेले असते तर या आर्यावर्ताला ही कष्टमय दशा प्राप्त झालीच नसती. (प्र०) अहो यांत विरोध मुळीच नाही. विष्णुपुराण लिहिलें त्यांत विष्णूची स्तुति केली व त्याचप्रमाणें अन्य पुराणें रचलीं त्यांत अन्य देवतांची प्रशंसा करून अन्यान्य देवता कनिष्ठ आहेत असें लिहिलें तें सर्व योग्यच आहे जो तो आपआपल्यापरि श्रेष्ठच आहे. मनुष्यांपासून वृक्षादिकांची उत्पत्ति परमेश्वरानें आपल्या मायेनें केली असेल ? जो कांहीं कारण नसतां आपल्या मायेच्या योगानें सर्व सृष्टि उत्पत्ति करतो त्याला काय अशक्य असेल बरें ? (उ०) अहो मोठे लोक हो ! तुम्ही जें काय बोलतां तें विचार करून बोलत जा. उगीच बडबडणें चांगलें नव्हे. पाहिजे त्याची तुम्ही स्तुति करा पण ती त्याची यथार्थ गुण दाखविणारी स्तुति असली पाहिजे. फाजिल खुशामत करणें एक प्रकारची निंदाच होते. ज्या पंथांमध्ये तुम्ही जातां त्याला तुम्ही सर्वात श्रेष्ठ करतां व इतरांस कनिष्ठ मानतां हा कोठला न्याय ? कांहीं सत्याची बाजू धराल कीं नाही ? माया ही मनुष्यामध्ये असूं शकते, जो छली, कपटी असतो त्याला मायावी असें ह्मणतात. परमेश्वरामध्ये छल कपटादि दोष नसल्यामुळे त्याला मायावी असें ह्मणत नाहीत. जर आदि सृष्टीमध्ये कश्यप व त्याच्या स्त्रिया यांपासून पशुपक्षी व झाडे हीं झालीं असें तुम्ही ह्मणतां तर तशी सृष्टि सध्यां कां होत नाही ? शतपथादि ब्राह्मणांतर्गत पुराणग्रन्थांत व वैदिकग्रन्थांत कश्यप वगैरेच्या ज्या गोष्टी दित्या आहेत त्या, तुम्ही मानतां त्या गोष्टींपासून आदीं भिन्न आहेत. पहा:-

तस्मात् कश्यप्य इमाः प्रजाः ॥ शत० ७।१।१५॥

शतपथामध्ये असें लिहिलें आहे कीं, “ही सर्व सृष्टि कश्यपानें केलेली आहे.” आतां कश्यप कोण हें पहा—

कश्यपः कस्मात् पश्यको भवतीति ॥ निरु० २। २॥

सृष्टिकर्त्या परमेश्वरालाच कश्यप असें ह्मणतात. कारण तो पश्यक (पश्यतीति पश्यः स एव पश्यकः) आहे, अर्थात् तो निर्भ्रमवृत्तीनें सर्व चराचर जगताला व जीवांच्या कर्मांला व सकल विश्वांला यथावत् पाहतो. सर्वसाक्षी. असा त्या कश्यप शब्दाचा अर्थ आहे. “आद्यन्तविपर्ययश्च ।” या महाभाष्यवचनाप्रमाणें पाहिलें अक्षर व अंत्याक्षर यांचा विपर्यास होऊन “पश्यक” शब्दाचा “कश्यप” शब्द बनला. या शब्दाचा हा वैदिक अर्थ न घ्यानांत आणतां पौराणिकांनी या कश्यपाचा संबंध एका व्यक्तीशीं जोडला हें त्यांचें अज्ञान होय.

मार्कण्डेयपुराण—मार्कण्डेयपुराणांतील दुर्गापाठामध्ये असें लिहिलें आहेकीं; देवांच्या शरीरांतील तेज निघून त्याची एक देवी बनली व तिनें माहिषासुराला मारलें ! रक्तबीजाच्या शरीरांतून एक रक्तबिंदु जरी पृथिवीवर पडला तरी त्या एका बिंदूपासून तसाच रक्तबीज राक्षस तयार होत असे ! त्यामुळें सर्व जगतामध्ये रक्तबीज भरून गेलें. रक्ताच्या नद्या वाहूं लागल्या वगैरे पुष्कळ गप्पा मारलेल्या आहेत. अहो ! रक्तबीजांच्या योगानें जर सर्व जग भरून गेलें होतें, तर देवी आपल्या सिंहासह कोठें रहात होती ? जेथें देवी रहात होती तेथें रक्तबीज नव्हते असें जर म्हणाल तर त्यांनी सर्व जग व्यापलें हें असत्य म्हणावें लागेल. जर सर्व ठिकाणीं रक्तबीज होऊन गेलें होतें, तर जग पशुपक्षी, मनुष्यादि प्राणी, जल, स्थल, मगर मासे कांसव वगैरे प्राणी कोठें राहिले होतें ? अशा तऱ्हेच्या गप्पा पुराणांत असंख्य आहेत.

श्रीमगद्भवत.—आतां ता श्रीमद्भागवतांतील लीला पहा. ब्रम्हाला नारायणानें चतुःश्लोकं भागवताचा उपदेश केला आहे. त्यांत म्हटलें आहे.

‘ज्ञानं परमगुह्यं मे यदिज्ञानसमन्वितम्’

सरहस्यं तदङ्गञ्च गृहाण गदितं मया ॥ भा० २।९०।३० ॥

“हे ब्रम्हदेवा ! ज्ञान, बिज्ञान व सहस्य यांनी युक्त व धर्मार्थकाममोक्षांला अंगभूत असणारे जें जें माझें परमगुह्यज्ञान आहे तें ग्रहण कर” आतां या वाक्यरचनेंत एवढें पाहावयाचें कीं, जर ज्ञान तर त्याला आणखी ‘परम’ असें ह्मणण्याचें काय कारण आहे ? बरें ज्ञानाला

गुह्य असें म्हटल्यानंतर मग रहस्य म्हणून द्विरंकित तरी करण्याचें कारण काय ? अशा तऱ्हेची मूळश्लोकांतच शब्दयोजना अन्वर्थक नाही मग त्यावरून लिहिलेल्या ग्रन्थांत अनर्थकारक गोष्टी असल्या तर त्यांत काय आश्चर्य ? पहा—ब्रम्हदेवाला वर दिलेला आहे कीः—

भवान् कल्पयिकल्पेषु न विमुह्यति कर्हिचित् ॥

भा० २।९।३६॥

‘तुला सृष्टि व प्रलय यांमध्येहि—कल्पविकल्पामध्येहि—केव्हांहि मोह प्राप्त होणार नाही.’ हा वर त्याला मिळाला असतांहि त्यानें दशमस्कंधामध्ये मोहित होऊन वत्सहरण केलें ! मग वर दिल्याचें महत्त्व काय बरें राहिलें ? जर वर दिलेले खोटे होतात तर ते वर तरी कसले ! दोन गोष्टींपैकी वर तरी खोटा असेल किंवा वत्सहरण तरी खोंट असेल ! दोहोंतून एकीला गप्प ह्मटल्याशिवाय गत्यंतर नाही ! जर वैकुण्ठामध्ये रागवेष, ईर्ष्या, दुःख, क्रोधादि नाहीत तर सनकादिकांना वैकुण्ठद्वारामध्ये क्रोध कसा बरें उत्पन्न झाला ? ज्या अर्थी तेथें त्यांना क्रोध झाला या अर्थी तेथें स्वर्गत्व मुळीच नाही असें ठरतें. जर जय व विजय हे द्वारपाळ होते व त्यांना स्वामीची आज्ञा मानणें भाग होते तर त्यांनी सनकादिकांला प्रतिबंध केला यांत काय दोष केला ? जर त्यांचा कांहीं दोष नाही तर त्यांना शाप तरी कां लगावा ? “तुम्ही पृथिवी-वर पतन पावा ” असा ज्या अर्थी त्यांना शाप झाला त्या अर्थी तेथें पृथिवी नव्हती हें उघड आहे. तेथें आकाश; वायु; अग्नि व जल हीं चारच तत्वे होती ! जर असें आहे तर मंदिर, वैकुण्ठद्वार व जल हे पदार्थ कोणाच्या आधारानें होते ! असो. एवढ्यानें काय झालें ! पौराणिकलीला अजून यापुढें आहे ! जेव्हां पुढें जयविजयांनी सनकादिकांची स्तुति केली व विचारलें कीं; “महाराज ! आम्ही पुनः वैकुण्ठामध्ये केव्हां येऊं ? त्यावर सनकादिक ह्मणाले कीं जर तुम्ही नारायणाची सप्रेम भक्ति केलीत तर सातव्या जन्मांत वैकुण्ठाला याल व जर विरोधभक्ति केलीत तर तिसऱ्या जन्मांत याल ? ” या विधानांत सप्रेमभक्ती-पेक्षा विरोधभक्तीचें महात्म्य जास्त सांगितलें आहे ! लोक हो विचार करा ! भागवताच्या मतानें नारायणाशीं विरोध केल्यानें लवकर मुक्ति मिळते ! असो. या गोष्टीमध्ये आणखी एक विचाराचा प्रश्न आहे तो हा कीं; जय-विजय हे नारायणाचे नोकर होते व त्यांचें रक्षण करणें हें त्यांचें काम होतें. जर एखादा मनुष्य अपराधाशिवाय एखाद्याच्या नोकरांना दुःख देऊं लागला तर त्यानें त्या दुःख देणाऱ्याला कडक शासन करणेंच योग्य होय. असें असतां जर तो स्वामी गप्प राहील तर त्याच्या नोकरांची दुर्दशा कोणीहि करून टाकील. वास्तविक पाहतां या गोष्टींत स्वामिनिष्ठ जयविजय निरपराधी होते व सनकादिक अपराधी होते, जर नारायणाच्या येथें न्याय असता तर त्यानें सनकादिकांना दंड दिला पाहिजे होता. पण भागवतांत न्याय येईल कोठून ! भागवताच्या दृष्टीनें ज्याच्याशीं विरोध करणेंच श्रेयस्कर आहे त्याच्या जवळ न्याय असेल तरी कसा ! सनकादिकांनीं आंत येण्याचा हट्ट धरावा व नोकरांबरोबर लढावे व नोकर प्रामाणिकपणानें काम करित आहेत असें आढळून आल्यावर

त्यांस शाप द्यावा ! वाहरे न्याय ! जय-विजयांद्दल सनकादिकांलाच पृथिवीवर ढकललें पाहिजे होतें. जर प्रत्यक्ष नारायणाच्या घरीं इतका अंवेर आहे तर मग त्याचे भक्त जे वैष्णव-त्यांच्यांत काय अज्ञान असेल याची नुसती कल्पनाच करावी ! व त्यांची कशी दुर्दशा होत असेल याचा विचार करावा ! अतो ! पुढें हे जय विजय विरोधभक्ति करण्याच्या इच्छेनें हिरण्यनाक्ष व हिरण्यकश्यप झाले. हिरण्याक्षाला वराहानें मारलें त्याचा वृत्तांत पुढें लिहिल्याप्रमाणें लिहिला आहे:—हिरण्याक्षानें पृथिवीला चटईप्रमाणें गुंडाळून उशाला घेऊन तो झोंपीं गेला. विष्णूनें वराहरूप धारण केलें व त्या पृथिवीच्या गुंडाळीला तोंडांत करून हिसका मारला, तेव्हां तो जागा झाला व त्या दोघांचें युद्ध जुंपलें व वराहानें हिरण्याक्षाला मारलें. याठिकाणीं पृथिवी गोल आहे कीं चटईप्रमाणें आहे ? याचा विचार केला असतां, या भागवतकाराला भूगोलविषयेचें ज्ञान मुझींच नव्हतें असें दिसेल ! पृथिवीची गुंडाळी धरून हिरण्याक्ष निजला तो कोठें निजला ? व वराहानें कशाच्या आधारानें पृथिवी त्याच्या उशाखालून घेतली ! वराहानें पृथिवीला तोंडांत धरलें होतें मग हिरण्याक्षाचें व त्याचें युद्ध झालें कोठें ? व जयविजयांला पृथिवीवर पतन पावण्यास जो शाप झाला होता त्याची वाट काय ? कारण ते वराहाच्या तोंडांत असणाऱ्या पृथिवीवर होते असें ह्मणणें संभवत नाहीं. अशा हजारों भिथ्या कथा या पुराणांत आहेत ! आतां हिरण्यकश्यपाचें वृत्त पहा. त्याला प्रल्हाद नांवाचा मुलगा होता. तो पक्षा ईश्वरभक्त. जेव्हां तो शाळेंत शिकावयास जाई तेव्हां शिक्षकांला सांगे कीं, माझ्या पाटीवर नारायण नारायण असें लिहून द्या. हें त्याच्या बापाला समजलें तेव्हां तो त्याला ह्मणाला कीं तूं आमच्या शत्रूचें भजन कां करतोस ? ईश्वराचें भजन करूं नकोस, हें त्याचें ह्मणणें प्रल्हादानें ऐकले नाहीं, तेव्हां त्यानें त्याला बांधून मारलें, पहाडावरून कडेलोट केला, तापलेल्या कडईत शिजविला, तरीहि त्याला कांहींच झालें नाहीं. तेव्हां तो प्रल्हादाला एके दिवशीं ह्मणाला कीं “जर तुझा नारायण सत्य आहे तर तूं या तापलेल्या खावाला घट्ट मिठी मार, तुझा देव तुला वांचवील ” असें ह्मणून त्यानें प्रल्हादाला एका तापवून लाल केलेल्या लोहस्तंभाजवळ उभें केलें. तेव्हां प्रल्हादाच्या मनांत शंका उत्पन्न झाली कीं, मी जगेन कीं मरेन. तेव्हां नारानणानें आपला साक्षात्कार दाखविण्यासाठीं मुंग्याची रांग त्या खांवावर चालू केली ! तेव्हां त्याची खात्री झाली व तो एकदम खांवाला जाऊन चिकटला, त्याबरोबर तो खांव फाटला व त्यांतून नृसिंहावतार बाहेर आला व त्याच्या बापाला पकडून त्याचें पोट फाडून त्याला त्यानें मारलें ! नारसिंहानें संतुष्ट होऊन प्रल्हादाला वर माग, ह्मणून सांगितलें तेव्हां त्यानें “ आपल्या पित्याला सद्गति होवो ” हा वर मागितला. नृसिंहानें वर दिला कीं तुझे एकवीस पुरुष सद्गतीला जातील. याठिकाणीं असा विचार केला पाहिजे कीं; विरोधभक्ति करणें जर परमेश्वराला इष्ट आहे तर हिरण्यकश्यपानें काय वाईट केलें ? हिरण्यकश्यपच ठीक करीत होता असें ह्मटलें पाहिजे कारण विरोधानें लवकर भक्ति मिळते ! मग प्रल्हादाचा पक्ष नारायणाला उचलण्याचें कारण काय ! जर प्रल्हादाची भक्ति हिरण्यकश्यपा इतकी प्रखर नाहीं तर प्रल्हाद जास्त प्रिय कां ! बरे तें असो. पूर्वीं ठरल्याप्रमाणें

जय—विजय तीन जन्मांनीं मुक्त व्हावयाचें पण देथें तर त्रासिंह एकदम एकवीस पूर्वजांना सद्गति देतो ? तेव्हां नारायणालाहि विसर पडतो ह्मणायचें ! ! बरें तेंहि असो. भागवताच्या लेखानुसार ब्रह्मा, प्रजापति, कश्यप व हिरण्याक्षहिरण्यकश्यप मिळून चारच पिढ्या झाल्या असें असतां नृसिंह कोणत्या एकवीस पिढ्यांना सद्गति देणार ? प्रल्हादासह धरल्या तरी पांच पिढ्या होतात एकवीस पिढ्या नसतां एकवीस पूर्वजांना सद्गति कशी देतां येते ? काय ह्या गप्पा ? बरें ! पुनः तेच हिरण्याक्ष व हिरण्यकशिपु, रावण—कुंभकर्ण व शिशुपाल—वक्रदंत झाले असें झटलें आहे; तेव्हां नृसिंहाच्या वराची वाट काय ? एकदां सद्गति मिळाली असतांहि पुनः जन्मावें लागतें काय ? असे प्रमादयुक्तग्रंथ प्रमादी पुरुषच लिहितात व तसेच पुरुष वाचीत असतात ! विद्वानांला ते वाचून दुःख झाल्यावांचून राहवणार नाहीं ? पूतना व अक्रूर यांविषयी भागवतांत अशाच गप्पा आहेत पहाः—

रथेन वायुवेगेन ॥ भा० ०।३९।३८॥

जगाम गोकुलं प्रति ॥ भा० ०।३८।३४ ॥

कंसाच्या आज्ञेप्रमाणें वायूप्रमाणें चालणाऱ्या घोड्यांच्या रथांत बसून अक्रूर जो सकाळीं निघाला तो गोकुळांत सूर्यास्ताच्या समर्थी येऊन पोचला ! पण वाचकांनी येथे विचार करावा की, या दोन स्थलां मधलें सगळें अंतर चार मैल आहे. इतकें अंतर तोडावयाला वायूप्रमाणें चालणारे घोडे व त्यांस वेळ लागल बारा तास ! यथेक्षां असंबद्धता ती आणखी कोणती असणार ! पूतनेचें शरीर सहा कोस रुंद व असेंच अनेक कोस लांब होतें ह्मणून वर्णन आहे ! ! तिला श्रीकृष्णनें मारून मथुरा व गोकुळ यांच्यामध्ये टाकलें. जर खरोखर असें तिचें शरीर मोठें होतें तर त्यास प्रेताखालीं मथुरा व गोकुळ या दोनही गांवांचा नाश झाला असता व भागवत लिहिणारांचें घरहि तिच्याखालीं चूर झालें असतें ! !

अजामिळाची कथाः—या भागवतांमध्ये अजामिळाची कथा कशी विचित्र दिली आहे ती पहा ! नारदाच्या सांगण्याप्रमाणें अजामिळानें आपल्या मुलाचें नांव नारायण ठेविलें होतें. मरत असतां त्यानें आपल्या मुलाला हांक मारली तेव्हां परश्वराला वाटलें की, मला प्रेमानें हांक मारीत आहे, ह्मणून त्याला त्यानें सद्गति दिली ! ! काय परमेश्वराला लोकांचीं अंतःकरणें समजत नाहीत ? अजामिळानें आपल्या मुलाला हांक मारली. आपणास नव्हे इतकेंहि परमेश्वराला समजत नाही असें भागवतकारांचे ह्मणें आहे काय ! बरें. नाममहात्म्य जाज्वल्य असें आहे असें मानावें, तर सध्यांहि पुष्कळांच्या घरीं नारायण नामाचीं मुलें आहेत मग ते सर्व दुःखमुक्त कां बरें होत नाहीत ?

अज्ञाचक्रां मेरुपर्वतांचे परिमाणहि ज्योतिःशास्त्राच्या विरुद्ध लिहिलें आहे. तसेंच प्रियव्रत राजाच्या रथाच्या चाकाच्या रेषेमध्ये समुद्र झाला ! पृथिवी ही एकोण चाळीस कोटी योजनें आहे ? असें कांही तरी असेभाव्य लिहिलेले आहे त्याला मुठीच पारावार नाही.

भागवताचा कर्ता-भागवत व्यासानें लिहिलें असें कांहीं भाविक लोक समजतात, पण तें खोटें आहे. हें भागवत बोपदेवानें केलें आहे. त्यांचा जयदेव ह्मणून एक बंधु होता त्यानें गीतगोविंद बनविलें. हिमाद्रि नामक जो ग्रंथ त्यानें लिहिला त्यांत त्यानेंच लिहिला आहे कीं भागवतहि आपणच बनविलें आहे. हिमाद्रीमधील त्याच्या विधानाचा भावार्थ असा आहे.-

हिमाद्रेः सचिवस्यार्थे सूचना क्रियतेऽधुना ॥

स्कंधाऽध्यायकथानां च यत्प्रमाणं समासतः ॥

श्रीमद्भागवतं नाम पुराणं च मयेरितम् ॥

विदुषा बोपदेवेन श्रीकृष्णस्य यशोन्वितम् ॥ २ ॥

हिमाद्रेः नामक सचिवानें बोपदेव पंडिताला सांगितलें कीं, मला तूं केलेलें भागवत संपूर्ण ऐकण्यास वेळ नाही, ह्मणून तूं संक्षेपानें श्लोकवद्ध सूचीपत्र तयार कर, त्याला पाहून मी संक्षेपानें भागवतांतर्गत कथाभाग जागूं शकेन. या सचिवाच्या इच्छेनुसार बोपदेवानें जे श्लोक लिहिले त्यांतील कांहीं खालीं देतां.

बोधयन्तीति हि प्राहुः श्रीमद्भागवतं पुनः ॥

पञ्च प्रश्नाः शौनकस्य सूतस्यात्रोत्तरं त्रिषु ॥ ॥

प्रश्नावतारयोश्चैव व्यासस्य निर्वृत्तिः कृतात् ॥

नारदस्यात्र हेतुक्तिः प्रतीत्यर्थं स्वजन्म च ॥ ० ॥

सुसन्धद्रौष्यभिभवस्तदस्त्रात्पांडवावनम् ॥

भीष्मस्य स्वपदप्राप्तिः कृष्णस्य द्वारकामगः ॥ ३ ॥

श्रोतुः परीक्षितो जन्म धृतराष्ट्रस्य निर्गमः ॥

कृष्णमर्त्यत्यागसूचा ततः पार्थमहापथः ॥ ४ ॥

इत्यष्टादशभिः पादैरध्यायार्थः करात्स्मृतः ॥

स्वपरप्रतिबंधोर्न स्फीतं राज्यं जहौ नृपः ॥ ५ ॥

इति वैयासो ब्राह्म्याक्तौ प्रोक्ता द्रौणिजयादयः ॥

प्रथमः कश्चः ॥

याप्रमाणें वाराहि स्कंधांचें सूचीपत्र बोपदेवानें तयार करून हिमाद्रीला दिले. जर कोणाला विस्तारपूर्वक वहाक्याचें असेल तर त्यानें बोपदेवकृत हिमाद्रेः नामक ग्रंथ पहावा. याचप्रमाणें अन्धशुभान्धेः अज्ञानाचें अकांड तांडव आहे.

भारतांतील कृष्ण व भागवतांतील कृष्णः—महाभारतामध्ये जें श्रीकृष्णाचें वर्णन आलेलें आहे तें फारच उत्तम आहे. त्याचे गुण, कर्म, स्वभाव व त्याचें चरित्र जें महाभारतांत आहे तें परमपवित्र व आप्त पुरुषांसारखें आहे. महाभारतांमध्ये वर्णिलेल्या श्रीकृष्णाच्या हातून आजन्मांत कोणतेंहि वाईट काम झालेलें नाहीं. पण भागवतांत पहावें तों श्रीकृष्णाच्या हातून अनुचित कामें झाली आहेत असें ह्मणावें लागतें. भागवतकारांनीं श्रीकृष्णाला अनुचित दोष लावले आहेत. दूध, दही, लोणी यांची चोरी करणें, कुड्जा दासीबरोबर समागम, परस्त्रियांबरोबर रासमंडळांमध्ये क्रीडा वगैरे मिथ्या दोष भागवतकारांनीं श्रीकृष्णाला लावलेले आहेत ! हे दोष वाचून व ऐकून मतमतांतील लोक श्रीकृष्णाची फारच निंदा करीत आहेत. जर हा भागवतग्रंथ नसता तर श्रीकृष्णासारख्या महात्म्याची अशी निंदा झालीच नसती.

ज्योतिर्लिंगे—शिवपुराणांमध्ये बारा ज्योतिर्लिंगांची गोष्ट आहे. ज्या पदार्थाला किंवा मूर्ताला ज्योतिर्लिंग ह्मणावयाचें त्यामध्ये प्रकाशाचा लेश तरी पाहिजे. पण आश्चर्याची गोष्ट ही कीं, या बारांपैकी कोणत्याहि ज्योतिर्लिंगांमध्ये प्रकाशाचा लेशहि नाहीं, दिवा जवळ नेल्या शिवाय रात्री त्यांचें दर्शन होत नाहीं, असें असतांहि अप्रकाशित पदार्थांना ज्योतिर्लिंग ह्मणून त्यांचें महत्त्व वर्णिलेलें आहे. हें केवढें अज्ञान आहे बरे ?

(प्र०) अहो ! तुम्ही पुराणें निरूपयोगी ह्मणतां पण तीं फार उपयोगी आहेत. ज्यांना वेदाध्ययन करण्याचें सामर्थ्य नाहीं; त्यांनीं स्मृतींचें अध्ययन करावें, ज्यांना स्मृति समजत नसतील त्यांनीं शास्त्राध्ययन करावें, ज्यांना शास्त्रेंहि समजत नसतील त्यांनीं पुराणें वाचून धर्मज्ञान संपादन करावें, ह्मणून पुराणांची आवश्यकता आहे. स्त्री-शूद्रांला वेदाध्ययनाचा किंवा वेद ऐकण्याचा अधिकार नाहीं. ह्मणूनच त्यांच्यासाठीं पुराणें आहेत. (उ०) हें तुमचें ह्मणणें अगदीं असत्य आहे. अमक्याला अध्ययनाचा अधिकार नाहीं व तमक्याला आहे असें तुम्ही कशावरून ह्मणतां ? स्त्री-शूद्रांला लहानपणापासून हलके हलके त्यांना तुम्ही अध्ययनाला योग्य करण्याची खटपट केली आहे काय ? ज्यांना प्राथमिकशिक्षण मिळतें त्यांना सामर्थ्य येतें. तुम्हीं त्यांता शिकवावयाचेंच नाहीं असें ठरवून टाकलें तेव्हां त्यांच्या मेंदूची शक्ति तरी कशी वाढवी ? बरें स्त्री-शूद्रांना अत्यंत प्राचीनकाळीं वेदाध्ययनाचा अधिकार नव्हता असें तुम्ही ह्मणूं शकत नाहीं कारण छान्दोग्यामध्ये गार्गी वगैरे स्त्रियांनीं वेदाध्यायन केल्याचें प्रसिद्ध आहे. जानश्रुतिनामक शूद्रांनींही रैक्यमुनीजवळ वेदाध्ययन केलें तें प्रसिद्ध आहे. यजुर्वेदाच्या २६ अध्यायांतील दुसऱ्या मंत्रांत स्पष्ट असें सांगितलें आहे कीं, वेद शिकणें व ऐकणें हें करण्यास मनुष्यमात्राला अधिकार आहे. जे लोक पुराणांसारखे अमत्य प्रातिपादनानें भरलेले ग्रंथ निर्माण करितात व लोकांना सत्यग्रहणापासून विन्मुख करीत असतात ते महापापी होत.

नवग्रहांचे मंल—पहा या पौराणिक लोकांनीं या नवग्रहांच्या संबंधानें असें भ्रमजाल उत्पन्न केलें आहे कीं, त्यांत प्रायः सर्व विद्याहीन लोकांची बुद्धि ग्रस्त झालेली आहे. (१)

“आरुणेन रजसा०” हा मंत्र सूर्याला लावतात, पण यांत गुरुत्वसंबंधानें उत्पन्न होणाऱ्या आकर्षणाचें वर्णन आहे. (२) “इमं देवा असपत्न २ सुवध्वम० ।” हा मंत्र चंद्रासाठीं जपतात ! पण यांत राजगुणांचें विधान आहे. (३) “अग्निर्मूर्धा दिवः कक्षानिः०” हा मंत्र मंगळासाठीं जपतात, पण यांत अग्निचें वर्णन आहे. (४) उब्धुध्य-स्वाग्ने प्रति जाग्रहि०” हा मंत्र बुधाच्या तुळीसाठीं जपतात, पण यांत केवळ यजमानवर्णन आहे. (५) “ब्रह्मस्वने अतिथिदर्यो०” हा मंत्र गुरूसाठीं उपयोगांत आणतात पण यांत विद्या-नाचे गुण वर्णिले आहेत. (६) “शक्रनन्धस०” हा मंत्र शुक्रग्रीत्यर्थें जपतात ! पण यांत शुक्रासंबंधानें कांहीं एक नसून वीर्य व अन्नविषयक आहे. (७) “शन्नो देवारीभि-ष्ट्र्य०” हा मंत्र श्मिसाठीं जपला जातो ? पण यांत जल, प्राण व परमेश्वर यांचें गुणवर्णन आहे. (८) “कया नश्चित्र आभुवदूनी०” हा मंत्र राहूसाठीं जपतसत ! पण आधीं एक तर राहु हा ग्रह मुळींच नाही व दुसरें असें कीं, त्या मंत्रांत राहूचें वर्णन नसून मित्रविषयक वर्णन आहे. (९) “केतुं कृण्वन्नक्रेतवे०” हा मंत्र केतुसाठीं जपतात, पण केतु हा ग्रह नाही व या मंत्रांत ज्ञानग्रहणासंबंधीं सांगितलेलें आहे. हे मंत्र ग्रहांचा कोणत्याहि तऱ्हेनें संबंध दाखवीत नाहीत, अर्थ न समजल्यामुळे व स्वार्थानें पौराणिकांनीं हें भ्रमजाल माजवि-लेलें आहे. (या संबंधाचें साविस्तर वर्णन “वैदिकधर्मस्वरूप ” नामक पुस्तकांत पृ० २३९ ते २४२ वर पहा.)

फलज्योतिषः—(प्र०) ग्रहांचे मंत्र तुम्ही नाही असें ह्मणतां पण त्यापूर्वीं तुम्ही हें सांगा कीं, या ग्रहांपासून मनुष्यांना सुखदुःख होतें कीं नाही ? (उ०) ग्रहांचा व मनुष्यांच्या सुखदुःखांचा संबंध जसा तुम्ही समजतां तसा मुळींच नाही, सूर्याच्या किरणांनीं उष्णता, चंद्राच्या किराणांनीं शीतता, मनुष्यांना भासते, ग्रहांच्या भ्रमणानें ऋतुकालमान बदलतें व त्यामुळे मनुष्यांच्या प्रकृतीच्या अनुरूप उष्णता किंवा थंडी होऊन कांहीं सुखदुःख होत असतें. तुम्ही समजतां तसें सुख दुःख ग्रहांपासून होत नाही. जोशीबुवा आपली लीला चालवूं लागले ह्मणजे ते ह्मणतात, “पहा ! शेटजी ! तुम्हांला आज अष्टमस्थानी सूर्यादि क्रूर ग्रह आलेले आहेत. शनीची खाडेसाठीं सुरू होऊन त्याची तुम्हांवर क्रूर दृष्टी सुरू झालेली आहे. तुम्हांला तुमच्या उद्योगधंद्यांत फार विघ्न येतील व घरदार सोडून तुम्हांला देशोपदेश हिडावें लागेल. पण जर तुम्ही ग्रहांची शांति, दान, जप, स्तोत्र—पाठ, पूजा वगैरे करवाल तरच तुमचा वचाव होईल. ” अशी प्रस्तावना करून हे जोशीबुवा लूट चालवीत असतात. पण त्यांना ग्रह ह्मणजे काय वस्तु आहे व त्यांचा व मनुष्यांचा संबंध काय आहे याचें मुळींच ज्ञान नसतें. (प्र०) आम्हांला वाटतें कीं, ग्रहांचा आमच्या सुखदुःखाशीं फारच संबंध आहे पहाः—“देवाधीनं जगत्सर्वं मन्त्राधीनं च दैवतम् ॥ ते मन्त्रा ब्राह्मणाधीनास्वस्माब्दा-ह्मणदैवतम् ॥ १ ॥ ” “देवतांच्या आधीन सर्व जगत् आहे, मंत्रांच्या आधीन सर्व देवता आहेत व ते मंत्र ब्राह्मणांच्या आधीन राहिल्यामुळे ब्राह्मण हेच देव होत,” पाहिजे त्या देवतेला मंत्रसामर्थ्यानें बोलवून आपले काम हटकून करून घेण, हा अधिकार ब्राह्मणांचाच

असल्यामुळे ब्राह्मणांची योग्यता फार मोठी आहे. जर आमच्यामध्ये मंत्रसामर्थ्य नसतं तर तुमच्या सारखे नास्तिक आम्हांला बेलूच देते ना. पण आमच्या मंत्रसामर्थ्यानेच आम्ही आमचा धर्म राखला आहे. (३०) सर्व जग देवतांच्या आधीन आहे असें ह्मणतां तेव्हां चोर, डाकू व कुकमीं लोक हेहि तुमच्या देवतांच्या आधीन आहेत काय ? (प्र०) हो हो यांत काय संशय (३०) बरे तर हें सांगा कीं, त्या देवताच त्यांच्याकडून कुकर्म करून घेत असतात काय ? जर असें ह्मणाल कां, त्या देवतांच्या प्रेरणेनेच ते लोक दुष्ट कर्म करतात. तर त्या दुष्ट कर्म करवणाऱ्या देवतांमध्ये व राक्षसांमध्ये काय बरे भेद असेल ? जर तुमच्या आधीन अशा सामर्थ्यावान् देवता आहेत तर त्यांच्याकडून आपल्या मंत्रसामर्थ्याने तुम्ही राजाचा खजिना आपल्या घरी कां नाही आणीत व कां श्रीमान् होत नाही असे भिक्षा कां मागत ? घरोघर फिरून शनीसाठीं तेलाली भीक मागत कशाला ? ज्याला तुम्ही कुबेर नामक देवता समजतां, त्याला तुमच्या मंत्रांच्या योगानें वश करून घेऊन धनवान् कां होत नाही ? गरीबांला खोटेचा नाट्या गोष्टी सांगून कां लुटतां बरे ? तुम्हांला दान देण्यानें ग्रहांची शान्ति होते व न देण्यानें ते पीडा करतात याबद्दल आम्हांला कांहीं तरी प्रत्यक्ष पुरावा पाहिजे. जेव्हां ग्रीष्मऋतूमध्ये सूर्य प्रखर किरणांनीं भूमीला संतप्त करित असतो, तेव्हां ज्याला सूर्य उत्तमस्थानीं आला असेल तो जर तापलेल्या रस्त्यावरून अनवाणी जाऊं लागला तर त्याचे पाय भाजणार नाहीत काय ? तसेंच पौषमासांतील रात्रीमध्ये दोघांलाहि मैदानांत उभें केलें तर ज्याला चंद्र विरुद्ध असेल त्याला थंडी लागेल व ज्याला अनुकूल असेल त्याला लागणार नाही असें होईल काय ? नाही. मग हे ग्रह अनुकूल व प्रतिकूल झाले तर त्यापासून कोणाचें काय होणार ? हें ग्रह तुमचे संबंधी किंवा स्नेही होऊं शकत नाहीत व त्यांच्यापासून तुमच्यापर्यंत तार किंवा आगगाडीहि नाही कीं ज्या साधनांच्या योगानें त्यांचा व तुमचा परस्पर संबंध होत राहील. जर तुम्ही ह्मणतां त्याप्रमाणें तुमच्याजवळ मंत्र सामर्थ्य असेल तर तुम्ही त्या सामर्थ्याच्या योगानें घनाढ्य कां बरे होत नाही ? कां दारोदार पंचांग घेऊन भीक मागत फिरतां ! आपल्या शत्रूला त्या मंत्राच्या योगानें वश कां नाही करित ? हें वेदविद्द डॉग तुम्ही चालवीत आहां म्हणून तुम्हीच आजकालचे खरे नास्तिक होय. तुम्ही म्हणतां कीं, अमूक अमूक पदार्थ अमक्या ग्रहाच्या शांतीसाठीं आम्हांला दान दिला असतां तो ग्रह संतुष्ट होईल, पण असें म्हणावयाला तुम्हांजवळ काय आधार आहे ! काय तुम्ही ग्रहांकडून गुत्ता घेतलेला आहे ? ज्याला वाईट ग्रह आला असेल त्यानेंच जर त्या दानाचा उपभोग घेतला तर तुम्हांला देण्यापेक्षां त्याचा जास्त लाभ होईल. स्वरोस्वर वस्तुस्थितीचा विचार केला असतां आपणास असें आढळून येईल कीं, सूर्यचंद्रादि ग्रह हे चेतन नसून जड आहेत व ते कोणाला, तुम्ही म्हणतां त्याप्रमाणें, त्रास देत नाहीत किंवा सुखहि देत नाहीत. त्यांचा तो धर्मच नाही. वास्तविक लोकांच्या पाठीमागें लागून त्यांना छळणारे ग्रह तुम्हीच आहां. “ ये गृह्णन्ति ते ग्रहाः ” जे दान घेतात ते ग्रह होत. तुम्ही दान घेतां म्हणून लोकांच्या राशीस येणारे ग्रह तुम्हीच. तुम्ही राजा, प्रजा, शेटसावकार, श्रीमंत्तरिदि यांच्या घरी जाऊन स्वार्थपूर्णांसाठीं दान घेतून त्यांच्या राशीला आकाशांतील ग्रह

आलेले आहेत असे सांगून त्यांचें मन अस्वस्थ करतां व त्यांच्याकडून दान उपटतां ! जर तुम्ही गांवांत न फिराल तर कोणालाहि ग्रंहांपासून भीति उत्पन्न होणार नाही. अशक्त मनोवृत्तीचा लाभ तुम्ही अशा खोटसाळ रीतीनें करून घेतां ! म्हणून तुम्हीच मूर्तिमान् ग्रह आहांत ? जे लोक तुमच्या या कपटजालांत सांपडत नाहीत त्यांना तुम्हां नास्तिक समजतां व जे भोळे लोक तुमच्या थापांला फसतात त्यांना तुम्ही आस्तिक म्हणतां ! पण हें मनांत पकें समजा कीं, लोकांना फसवण्याचा धंदा करणारे तुम्ही महानास्तिक आहां !

(प्र०) तुम्ही ज्योतिष खोंठें मानतां काय ? अहो, सूर्यचंद्रांचें ग्रहण आम्ही जोशी लोक जसें वर्तवितों, अगदीं त्याप्रमाणेंच तें घडून येतें ना ? मग त्याचप्रमाणें ग्रहांचें फल जसें आम्ही वर्तवूं त्याप्रमाणें घडून येणार हें उघड आहे ? जर ग्रहांचा मनुष्याशीं योग नसता तर धनाढ्य, दरिद्री, राजा, रंक, सुखी, दुःखा असा भेद लोकांमध्ये झालाच नसता ? (उ०) जें ग्रहांचें गणित करून तुम्ही ग्रहण वर्तवितां तें गणित सिद्ध असल्यामुळें सत्यच आहे, पण त्यावरून फलितहि खरेंच आहे असें कसें ठरावितां येईल ? गणिताविद्या सत्य आहे तसें तुम्ही वर्तवितां तें फलज्योतिष नाही. फलज्योतिष खरें आहे असें युक्तिप्रमाणादि कोणत्याहि तऱ्हेनें ठरणार नाही. अनुलोम, प्रतिलोम, पृथिवी चंद्रादिकांच्या गति यांच्या योगानें अमूक वेळीं सूर्य चंद्रादिग्रह येतील व त्यांचें ग्रहण अमूक समर्थी होईल हें गणितानें स्पष्ट ज्ञान होऊं शकतें. “छादयत्यर्कमिन्दुर्विभुं भूमिभाः ॥ ग्रहलाघ० ४।४ ॥” “सूर्य व भूमि यांच्यामध्ये चंद्र येतो तेव्हां सूर्यग्रहण होतें, सूर्य व चंद्र यांच्यामध्ये पृथिवी येते व त्या पृथिवीची छाया चंद्रावर पडते तेव्हां चंद्रग्रहण होतें.” जशी भूमीची छाया चंद्रावर पडली असतां चंद्रग्रहण होतें तद्वतच चंद्राची छाया भूमीवर पडली असतां सूर्यग्रहण होतें असेंच सिद्धांतशिरोमणी, सूर्यसिद्धांतादि आर्षग्रंथांमध्ये लिहिलें आहे. सूर्य स्वतः स्वर्गकाशी असल्यामुळें त्याच्यावर कोणाचीहि छाया पडूं शकत नाही, पण दिव्याच्या व आपल्यामध्ये कांहीं तरी पदार्थ धरला असतां तो पदार्थ त्या दिव्याच्यामध्ये आल्यामुळें जसा दिवा पेटत असूनहि आपणास दिसत नाही तद्वतच सूर्यग्रहणामध्ये चंद्र मध्ये आल्यामुळें सूर्य दिसेनासा होतो. याप्रमाणें ग्रहणाविषयीं वस्तुस्थिति आहे. आतां तुम्ही म्हणतां कीं, या जगांत एक सुखी व दुसरा दुःखा दिसतो तें कां ? याचें उत्तर असें कीं, जो पुरुष जसें कर्मां करतो त्याप्रमाणें त्याची उन्नति किंवा अवनति होते. ग्रहांच्या योगानें मनुष्याची उन्नति किंवा अवनति होते, असें म्हणणें अगदीं निर्मूल आहे. जर ग्रहांचा संबंध खरोखर मनुष्याच्या सुखदुःखाशीं असता व फलज्योतिषाच्या ग्रंथांच्या द्वारे जोशीबुवांला समजण्यासारखा असता, तर जोशी लोकांच्या घरांत दुःखी, विधवा व कर्डी लोक दिसले नसते. जोशी लोक विवाह करतात तो वधूरांचें जातक पाहूनच करतात, मग एकीचा नवरा मरतो तर दुसऱ्याची बायको मरते व अनेक तऱ्हेनें छापुरुषांमध्ये तेंटे उत्पन्न होतात ते कां ? फलज्योतिषाप्रमाणें त्यांनी सर्व ग्रहबल पाहिलेलेच असतें, मग असें असतांही त्यांचां कुटुंबें दुःखांत कां ? वास्तविक जर विचार केला तर हें आढळून येतें कीं,

कर्माची गति सत्य आहे. महाच्या गति सुखदुःखभोगाला कारण नाहीत; पृथिवी व हे सर्व ग्रह या आकाशामध्ये परस्परांपासून इतके दूर आहेत कीं, तुम्ही म्हणतां त्याप्रमाणें त्यांचा संबंध कर्त्याशीं व त्याच्या कर्माशीं साक्षात् आहे असें मानणेंही अशक्य आहे. मनुष्य स्वतंत्र रीतीनें जें काम करतो त्याचें परमेश्वरी नियमानें परतन्त्रपणें तो फल भोगतो भोग्य-फल देण्याचा संबंध ग्रहांशीं लावणें शुद्ध वेडेपण आहे. कर्म करणारा व त्या कर्माचीं फळे भोगणारा जीव आहे व त्या जीवाला त्याच्या त्याच्या कर्माप्रमाणें फल भोगविण्यास भाग पाडणारा परमात्मा आहे. याशीं ग्रहांचा कोणत्याहि रीतीचा साक्षात् संबंध नाही. ग्रह सुखदुःखादि फलें भोगण्यास लावनात असें जर मानावयाचें असेल तर पूर्वजन्मीं केलेल्या कर्माची काय वाट ? व ग्रहांना फल देण्याचा हेतु काय ? तसेंच आणखी असें पहा कीं, ज्याक्षणीं पृथिवीवर एक मनुष्य जन्मतो, त्याचें जन्मपत्र तुम्ही तयार करतां त्याच क्षणीं दुसरा मनुष्य भूगोलावर अन्योन्य ठिकाणीं जन्मतो ना ? मग एका चक्रवर्ती राजाच्या सटश दुसरा चक्रवर्ती कां होत नाही बरे याचें काय उत्तर द्याल ? मारांश, ज्योतिषशास्त्रांचा तात्विक विचार केल्यानें होणारा लाभ एका वाजूस राहून सांप्रत उदर भरण्यास साधनी-भूत अशी फलज्योतिष्याची लीला मात्र चोहोंकडे पसरून राहिलेली आहे व पर्यायानें लोकांच्या पुरुषार्थाच्या मात्र त्या आड येत आहेत खरें.

गरुडपुराण—(प्र०) गरुडपुराणांत सांगितलेल्या व नरकांत होत असलेल्या जीवाला शिक्षाहि सर्व खोऱ्याच ह्मणतां काय ? (३०) ज्या रीतीनें गरुड—पुराणांत मजकूर लिहिला आहे तें खरें आहे, असें केव्हांहि ह्मणतां येणार नाही. तें खरें मानण्याला इतर सत्यशास्त्रांत प्रमाण मुळींच नाही. (प्र०) मग जीव शरीरांतून गेल्यावर त्याची गति काय होते, (३०) त्या जीवाच्या बऱ्या वाईट कर्माप्रमाणें त्याची बरी वाईट गति होते. (प्र०) गरुडपुराणांत लिहिलें आहे कीं, यमपुरीचा राजा यम आहे, त्याचा चित्रगुप्त हा मंत्री आहे, यांचे पर्वतप्राय शरीरें धारण करणारे अनेक दूत असतात ते सर्व जीवांला पकडून यमपुरींत नेतात व तेथें त्यांच्या त्यांच्या पातकांप्रमाणें निरनिराळ्या नरकांत जीवांला घालतात. ह्मणूनच मेल्यानंतर दान, पुण्यकर्म, श्राद्धें व तर्पणें वगैरे केलीं पाहिजेत वैतरणी नदींतून तरून जाण्यासाठीं गोप्रदानेंहि केलीं पाहिजेत, हें इतकें लिहिलें असतांहि तुम्ही तें सर्व खोटें कसें ह्मणतां ? (३०) या गरुडपुराणांतील गप्पा गोष्टी खऱ्या आहेत असें मानण्यास कोणत्याहि सद्ग्रंथाचें प्रमाण मिळत नसल्यामुळे त्या सर्व खोऱ्या गोष्टी आहेत असें उघड होत आहे. दुसरें असें पहा कीं, अन्यठिकाणीं असणारे जीव यमलोकांत जातात व तेथें आपल्या पापाबद्दल दंड भोगतात, मग यमलोकांत जे जीव आहेत त्यांच्यासाठीं आणखी दुसरा लोक आहे काय ? जर नसेल तर त्यांचा न्याय कोठें होतो ? जर यमदूतांचीं शरीरें पर्वतप्राय असतात तर तीं दिसत कां नाहीत ? जर यमदूतांचीं पर्वतप्राय शरीरें आहेत तर ते लहानशा झोंपड्यांत कसे येतात व तेथून जीवाला कसा घेऊन जातात. लहान लहान लोकांना लोकांसाठीं जीव शरीरें कशीं बरे घेऊन हाकतात ? रस्त्यांत

कशीं बरें अडकत नाहीत ? जर हवे त्यावेळीं ते आपलीं शरीरें सूक्ष्म करतात असें मानाल तर जेव्हां त्यांचीं शरीरें सूक्ष्म होतात तेव्हां त्यांचीं मोठीं शरीरें कोठें असतात हें तुहांस सांगावें लागेल ? या अशा गप्पा लिहिणें सोंपें आहे पण त्याचें प्रत्यंतर दाखविणें फार कठीण आहे ! जेव्हां अरण्यांत वणवा लागतो तेव्हां कीटपतंगादि अनेक लहान थोर प्राणी भराभर मरत असतात, त्या वेळीं हे पर्वतप्राय शरीरधारी यमदूत तेथें धडधडत जाता असतील त्या धांदलींत त्यांचीं एकमेकांला टक्करहि होत असेल नाहीं बरें ? किडिमुंगीच्या जीवाला यमलोकांत नेण्यास हे पर्वतप्रायशरीरयुक्त यमदूत एकत्र जमले असतां तेथें महान् अंधःकार होत असला पाहिजे किंवा एकमेकांच्या धक्कानुक्कीमध्ये बरेच अपघात होत असले पाहिजेत. जोशीबुवा ! जरा विचार करा ह्मणजे तुमच्या गप्पांचें तुहांलाच आश्चर्य वाटेल व तुमचीच खात्री होईल कीं, असें भ्रमजाल पसरण्यानें कोणाचीहि उन्नति होणें शक्य नाहीं. श्राद्ध, तर्पण, पिंडप्रदान वगैरे जें कांहीं तुम्ही करतां तें मृत जीवांला पोचतें अशी समजूत तुमची असेल तर तें खोटें आहे. तें सर्व या भोजनभाऊंला पोचतें व तुम्ही मृतांच्या नांवांनें दिलेलें सर्व दान ब्राह्मणांच्या घरांत भरून ठेवलेलें तुहांला दिसेल. श्राद्धामध्ये मृतजीव तृप्त होत नसून तुम्ही बोलावलेले ब्राह्मण तृप्त होत असतात. तुम्ही मात्र यांच्या गोड गोड थापांला भुलून हवे ते गोडगोड पदार्थ आपल्या वाडवाडिलांच्या नांवासाठीं यांना चारतां ! वैतरणीनदीवर उपयोगी पडण्यासाठीं दिलेली गाय जोशाच्या घरी किंवा खाटकाच्या घरी तुम्ही प्रत्यक्ष पहात असून ती गाय आपणास किंवा मृतजीवास वैतरणीवर मिळेल असें मानतां या अविचारास काय ह्मणावें हें समजत नाहीं. जर ती गाय तेथें राहते तर तेथें कोणाची शेंपटी सांपडते बरें ? बरें तेंहि असो. शरीर तर येथें जाळलें जातें, किंवा पुरलें जातें मग कोणत्या हातानें वैतरणी नदीवर गईची शेंपटी जीव पकडतो याचें उत्तर तुमच्या जवळ कांहीं तरी आहे काय ? या दानाच्या संबंधानें एक दृष्टांतासाठीं गोष्ट देतो तीवर विचार कराः—

“ एक जाट होता व त्याच्या घरीं एक वीस शेर दूध देणारी गाय होती. ती पुष्कळ दूध देणारी होती व तिचें दूधहि उत्तम स्वादिष्ट होतें. पुरोहितानें तें दूध पुष्कळ वेळां प्यालें होतें; त्यामुळे त्याला ती गाय आपणास मिळावी असा लोभ उत्पन्न झाला होता. पुरोहित ह्मणत असे कीं, जेव्हां ह्यातारा मरेल तेव्हां गोप्रदानाचा संकल्प याच गईसंबंधानें करण्यास यजमानास भाग पाडूं. कांहीं दिवसांनीं त्या जाटाचा बाप मरण्याच्या बेतांत आला. चाचा वंद झाली व त्याला शेज्यावर काढण्याची वेळ आली. त्याचे सर्व स्नेहीसंबंधी जमा झाले, तेव्हां पुरोहितबुवा हलकेच ह्मणतात कीं, “ यजमान महाराज ! यावेळीं आपण एसादें गोप्रदान कराल तर ठीक होईल. ” जाटानें चटकन दहा रु० काढून संकल्प सांगण्यास सांगितलें. तेव्हां पुरोहितबुवा ह्मणतात. “ अहो ! असा प्रसंग कांहीं वारंवार येत नसतो, यावेळीं सवत्स दुमती गाय साक्षात् दान केली पाहिजे. गाय ह्यातारी नसावी, दुधाळ असावी व उत्तम असावी. आम्ही तुमच्या वाडिलांच्या कल्याणासाठीं सांगतो. ” त्यावर जाट ह्मणाला कीं, “ पुरोहितबुवा ! आमच्या घरांत एकच गाय आहे व तीवर सर्व मुलांवाडांचा

संभाळ चाळला आहे. तेव्हां ती देणें कठीण आहे. हे वीस रुपये घ्या संकल्प सांगा. वीस ६० मध्ये चांगली उत्तम गाय येईल.” त्यावर पुरोहित ह्मणतो, वाह वाह ! तुझी तुमच्या बापा-पेक्षांही गाईची योग्यता जास्ती समजता ! तुझी उत्तम पुत्र होऊन आपल्या बापाला वैतरणी नदीमध्ये बुडवून मारूं इच्छिता ? ’ हें बोलणें त्या जमलेल्या मंडळींनी ऐकलें व तेहि त्या पुरोहितासारखेंच बोलू लागले व त्या सर्वांनी मिळून त्याच घरांतील गाईचें गोप्रदान करविलें त्यावेळीं तो जाठ गप्प राहिला. पुरोहिताची लबाडी त्याच्या ध्यानी आली, पण वेळच तशी होती तेव्हां कांहीं बोलूं शकला नाहीं. पुढें कांहीं वेळानें त्याचा बाप वारला. इकडे त्या पुरोहितानें ती गाय, तिचें वांसरू, दूध काढण्याचें भांडें व दक्षिणा नेऊन आपल्या घरी ठेविली व पुनः मृतक संस्कार करण्यासाठीं यजमानाच्या घरी स्वारी तयार झाली. स्मशानांत त्या जाटाच्या बापाचा दहनविधि झाला व उत्तर कार्य झालें; त्यांतहि पुरोहितानें तशीच चलाखी चालविली. पुरोहितानें व इतर महाब्राह्मणांनी त्याला बराच लुटला व सपिंडी वगैरे कृत्यें पार पाडलीं. इकडे जाटाच्या घरांतील गाय पुरोहितानें उघटल्यामुळें त्याच्या घरच्या मुलांबाळांचे फार हाल होऊं लागले. बापाला चवदा दिवस होईपर्यंत त्याच्या उत्तर कार्यांत सर्व दिवस गेल्यामुळें त्याला कांहीं करतां आलें नाहीं. पण चवदा दिवस झाल्यानंतर एके दिवशीं जाटाची स्वारी पुरोहिताच्या घरीं सकाळीच गाईची स्थिति पाहाण्याच्या उद्देशानें गेली. ती वेळ अगदीं सकाळची असल्यामुळें पुरोहितबुवा त्या गाईचें दूध काढून तें घरांत नेत होते. त्यांनी आपला यजमान घरीं आला आहे असें पाहून “ या बसा ” केलें. तेव्हां त्यांचा संवाद झाला तो असा:— (जाट) पुरोहितबुवा जरासे इकडे या, थोडें काम आहे. (पुरोहित) हा आलों. (जा०) नाहीं, तें दुधाचें भांडेंहि इकडे घेऊन या. (पु०) बरें [असें ह्मणून पुरोहितबुवा तेथें येऊन वसले व आपल्याजवळ त्यांनी. दुधाचें भांडें ठेवलें.] (जा०) पुरोहितबुवा ! तुझी बरेच लबाड दिसतां ? (पु०) कसे हो ? (जा०) अहो तुझी आमची गाय कोणत्या कामासाठीं दान घेतली होतीत ! (पु०) तुमच्या पित्याला वैतरणी नदीमधून तरून नेण्यासाठीं (जा०) तर मग तुझी गाईला वैतरणी नदीच्या किनाऱ्यावर कां बरें पोंचविली नाहीं ! आह्मी तुमच्या भरवंशावर होतो. पण तुझी तर गाईला, आपल्याच घरीं बांधून ठेवलीत ! धन्य आहे तुमची ! आमच्या पित्याला वैतरणी नदींत, या तुमच्या चुकीमुळें, किती वेळ बुडवें लागलें असेल नकळे ? (पु०) नाहीं नाहीं. या गाईच्या दानापासून जें पुण्य होतें, त्या पुण्याच्या योगानें तेंथें दुसरी गाय येते व ती त्या जीवाला पैल तीराला घेऊन जाते. त्याप्रमाणें त्या गाईनें तुमच्या पित्याला पैल तीराला नेलेंहि असेल. (जा०) बरें वैतरणी येथून किती दूर व कोणत्या बाजूला आहे बरें ? (पु०) हे पहा; एकोणचाळीस कोटी योजनें पृथिवी आहे. तिच्या दक्षिण व नैर्ऋत्य दिशेला वैतरणी नदी आहे. तेव्हां अनुमानानें जवळजवळ तीस कोट योजनें असेल. (जा०) इतक्या अंतरावर गोप्रदान झाल्याबरोबर तुमची चिद्दी किंवा तार तेथें तुमच्या मनोवेगानें गेली असेल, पण त्याबद्दल कांहीं उत्तरवित्तर आलें आहे काहो ! (पु०) आमच्याकडे गरुडपुराण आहे व त्यांत जें लिहिलें आहे तें आम्हांस प्रमाण आहे. त्याप्रमाणें आह्मी तुम्हांस सांगत आहों. पुण्याच्या प्रभावानें जें काम होतें त्याला

तार किंवा चिठीची मुळीच जरूरी नाही. (जा०) बरें पण जें गरुडपुराणांत लिहिलें आहे त्याचें प्रत्यंतर पाहतां येईल कीं नाही ? (पु०) प्रत्यंतर कसलें पाहतां ! सर्व मानतात व त्या पुस्तकांत लिहिलें आहे झालें. सर्वच गोष्टी जर प्रत्यंतरानें पाहू लागलां तर कसें चालेल ? (जा०) जर त्याचें प्रत्यंतर कांहीं नाही तर उघड होतें कीं, तुमचे पोटा भरण्यासाठीं तें गरुडपुराण तुमच्या सारख्यांनीं रचलेलें आहे. जेव्हां माझ्या पित्याकडून मला निरोप येईल कीं, वैतरणी नदीवर आपणास गाईची फार जरूरी आहे, तेव्हां मी त्याला पाठवून देईन. माझी आवडती गाय मी तुमच्या घरांत ठेवूं इच्छित नाहीं, माझ्या मुलांचे फार हाल होत आहेत. तुम्ही बऱ्या गोष्टीनें गाय व वासरूं परत करा. (पु०) अहो ! दिलेलें दान परत घेतलें तर तुमचा सत्यनाश होईल. [जा०] बरें. जास्त बोलूं नका ! तुम्ही म्हणतां त्याचें प्रत्यंतर मला पाहणें आहे. आमच्या मुलांवाळोंचे तेराचवदा दिवस दुधावांचून जे हाल झाले तेवढे पुष्कळ झाले. आतां जर कांहीं वेढेंवांकडे बोलाल तर संभाळा. तेव्हां पुरोहितानें कांहीं आढेवढे घेतले नाहीत व जाटानें आपली गाय व वासरूं आपल्या घरीं आणून बांधिलीं.

जर अशा तऱ्हेचे जाट चोहोंकडे होतील तर या पुरोहितांच्या लीला बऱ्याच कमी होतील. पुराणामध्ये असें लिहिलें आहे व जोशी लोकहि असें सांगतात कीं, दहा-दिवसांमध्ये जें उत्तरकार्य केलें जातें त्याच्या योगानें त्याची दहा अंगें बनतात व सपिंडी करण्यानें त्या दशांगयुक्त शरीराशीं जीवाचा संबंध होतो व अंगुष्ठमानशरीरधारी असा तो जीव बनून नंतर तो तेंथून यमलोकाला जातो. जर असें आहे तर मरण्याच्या वेळीं यमदूत कशाला येतात ? व जर ते त्यावेळींच जीवाला यमलोकांत नेतात तर दहा दिवसांतील उत्तरकार्य कशासाठीं केलें जातें ? याचा विचारी लोकांनी विचार करावा. यमदूत तेरा दिवसांनी येतात व त्याला नेतात असें कोठेहि लिहिलें नाही. बरें जर शरीर दहा दिवसांनीं बनतें तर शरीराबरोबरच आपल्या आप्तेष्टांचा मोह त्याला कसा उत्पन्न होत नाही व त्यामुळे तो कसा परत येत नाही !

स्वर्गलोक—(प्र.) जीव स्वर्गांत गेल्यानंतर त्याला तेथें स्वर्गापाण्याची व्यवस्था उत्तम व्हावी ह्यापून येथें दानधर्म करणें आवश्यक आहे हें खरें काय ? (उ.) काय येथें दान केल्याशिवाय स्वर्गांत कांहीं मिळत नाही ? (प्र.) कसें बरें मिळेल ? (उ.) जर तेथें कांहीं मिळत नाही तर तुमच्या स्वर्गपिक्षां हाच लोक चांगला, कारण कीं, येथें धर्मशास्त्र आहेत, अन्नछत्रे आहेत, इष्टमिवांकडून येथें भोजन देण्यांत येतात, वस्त्रप्रावरणें कोणी तरी दाता देतो. तात्पर्य येथें बऱ्याच गोष्टी मिळतात. पण स्वर्गांत तसें कोणी कोणाला देत नाही असें ह्याणतां तेव्हां तो लोक फारच कंगाल असला पाहिजे व त्या लोकांत सर्व लोक निर्दय व कृपण असले पाहिजेत. अशा लोकांत भल्यामाणसांनीं कशाला बरें जावें ? (प्र०) बरें आमचें गरुडपुराण खोटे असें घटकाभर मानूं आतां हें आम्हांला सांगा कीं, तुमच्या वेदमताप्रमाणें जीव शरीरांतून निघाल्यानंतर त्याची काय अवस्था होते ? (उ०) गरुडपुराण घटकाभर खोटे मानून कसें चालेल ? विचारअर्त्ती तें कायमचें खोटे मानावें

लागेल समजलांत ? बरे तें असो. आतां वैदिकधर्माप्रमाणें खरोखर जीवाची गति कांय होते तें ऐकाः—

“यमेन वायुना सत्यराजन् ॥”

इत्यादि वैदिकवचनांवरून हें उघड होतें कीं “यम” हें नांव एका विशिष्ट वायूचें आहे. शरीर सुटल्यानंतर वायूच्या आधानां अंतरिक्षामध्ये जीव राहतात व जो सत्यप्रिय निःपक्षपाती परमेश्वर आहे तोच सर्वांचा न्याय करणारा व तदनुकूल त्यांस फल देणारा असल्यामुळे तोच खरा “धर्मराज” आहे.

(१९) दान कोणास करावें.

(प्र०) तुमच्या ह्मणण्याप्रमाणें कोणालाहि गोप्रदान कोरे कांहीं करण्याची गरज नाही, कीं कांहीं दान व पुण्य करण्याची आवश्यकता आहे ? (उ०) आमच्या मते दान करूं नये असें मुळींच नाही. दान अवश्य केलें पाहिजे, पण तें योग्य परोपकारशील अशा पुरुषांनाच करावें. परोपकारी पुरुषांच्या सहाय्यार्थ सोने, चांदी, हिरे, मोती, माणकें, अन्न, जल, स्थान, वस्त्रापात्रादिक सर्व कांहीं द्यावें, पण जे अयोग्य, मदांध, दुर्व्यसनी, स्वार्थी व दुष्ट असतील त्यांना कांहींएक देऊं नये.

(२०) दुष्टपुरुष.

(प्र०) योग्य व अयोग्य ह्मणजे काय ? (उ०) जे छली, कपटी, स्वार्थी, विषयी, कामक्रोधलोभमोह यांनी युक्त असतात, दुःस्वभावा दुःख देणारे, भोंदू, मिथ्यावादी, अविद्वान्, कुसंगी, आळसी, दात्याजवळ जाऊन वारंवार याचना करणारे, धरणें धरून बसणारे, नाही ह्मणून सोगितलें तरी पुनः पुनः मागणारे, असंतुष्ट, न देणाराची निंदा करणारे, त्याला शाप व गाळी देणारे, अनेकवार ज्यानें सहाय्य केलें आहे व एकदां करावयास चुकला त्याच्याशीं शत्रुत्व करणारे, वरून साधूचा वेष घेऊन दुसऱ्यांस फसविणारे, आपणाकडे पदार्थ असूनहि तो आपणाकडे नाही असें ह्मणणारे, एकाला एक व दुसऱ्याला भलतेंच सांगून त्यांच्यांत कलह लावून आपला स्वार्थ साधणारे, रात्रंदिवस याचकवृत्ति धारण करणारे, निमंत्रणावांचून जाणारे, निमंत्रणांनं जेव्हां जातील तेव्हां भांग गांजा वगैरे मादक द्रव्यें पिऊन त्याच्या योगानें वाजवीपेक्षां फाजील आहार करणारे, उन्मत्त होऊन प्रमादी होणारे. सत्यमार्गाचा विरोध करणारे व असत्यमार्गानें स्वतःच्याच फायद्याकडे लक्ष देऊन चालणारे, आपल्या शिष्यांना सटुप्रदेश न करतां आपलीच सेवा करावयास लावणारे, सत्पुरुषांची सेवा करण्यापासून परावृत्त करणारे, सद्ब्रिचेच्या प्रसाराच्या विरुद्ध राहणारे, जगतांतील अटल नियम खोटे आहेत असें ह्मणणारे, स्त्रीपुरुष, मातापिता, संतान, राजप्रजा, इष्टमित्र यांच्यामध्ये अप्रीति

उत्तमं करून आपला स्वार्थ साधणारे, जगत मिथ्या आहे असें प्रतिपादन करणारे, इत्यादि प्रकारचे लोक हे अयोग्य किंवा दुष्ट पुंश्व होत. यांना कोणीहि सहाय्य करूं नये. आतां—

(२१) उत्तमपुरुष

कोण आहेत ते सांगतो. जे लोक ब्रह्मचर्य धारण करतात. जितेंद्रिय असतात, वेदादि साद्विद्या स्वतः शिकतात व दुसऱ्यांस शिकवितात, जे सुशील, सत्यवादी, परोपकारप्रिय, पुण्यार्थी, उदार, विद्या व धर्म यांची उन्नति करण्यांत तत्पर, धर्मात्मे, शांताचित्त, निंदास्तुतीकडे दुर्लक्ष करणारे, हर्षशोकरहित, निर्भय, उत्साही, योगी, ज्ञानी, सृष्टिक्रम, वेदाज्ञा व ईश्वराचे गुणकर्मस्वभाव यांच्या अनुकूल वर्तन करणारे, न्यायी, पक्षपातरहित सत्योपदेश करणारे, सत्यशास्त्रांचें पठणपाठण करणारांचे परीक्षक, कोणाच्याहि वशिल्यानें काम न करणारे, प्रश्नांचें यथार्थ समाधान करणारे, आपल्याप्रमाणेंच अन्यजनांचें सुखदुःख व हानिलाभ समजणारे, अविद्यादि क्लेशविरहित, हठदुराभिमानरहित, अमानाळा अमृताप्रमाणें व मानाळा विषाप्रमाणें समजणारे, संतुष्ट, जे कोणी प्रीतिनें व स्वसुखीनें जितकें देतील तितक्यांतच संतुष्ट असणारे, आपत्कालीं व एकदां मागणारे व न दिलें तर क्रुद्ध न होणारे, दात्यापासून लवकर दूर होणारे, न देणाराची निंदा न करणारे, सुखी पुण्यांशी भिन्नता, दुःखितांवर करुणा, पुण्यात्मे लोक असतील त्यांना पाहून आनंदित होणारे व पापी पुण्यांची उपेक्षा करणारे, रागव्देषरहित, सत्याला मानणारे, सत्यवादी व सत्यकर्म करणारे, निष्कण्टी, ईर्ष्याद्वेषरहित, गंभीराशय, सत्पुरुष, धार्मिक, सर्व प्रकारें दुष्ट आचरण न करणारे, आपल्या तनमनधनाला परोपकारांत समर्पण करणारे, परोपकारार्थ आपले प्राणहि खर्ची घालणारे, इत्यादि प्रकारचे शुभ लक्षणांनी युक्त जे पुरुष आहेत ते सत्पात्र होत व त्यांनाच उत्तमपुरुष असें समजावें. अशा सज्जनांलाच सर्वांनी दान व सहाय्य द्यावें इतरांना देऊं नये. आपत्कालीं मात्र अन्न, जल, वस्त्र, औषधी, स्थाने व मार्ग या बाबतींत सर्वांनी आपसीत असणारांला सहाय्य करावें, कारण आपत्कालीं वरील विषयांचे सर्व प्राणिमात्र अधिकारी होतात.

(२२) खरा दाता.

(प्र०) दाते किती प्रकारचे आहेत व त्यांत श्रेष्ठ कोणता दाता ? (उ०) दात्यांचे उत्तम, मध्यम व कनिष्ठ असे तीन भेद आहेत. (१) जो देशकालवर्तमान व पात्रापात्रता यांचा नीट विचार करून सत्यविद्या व धर्म यांची उन्नति करण्यासाठीं कराव्या लागणाऱ्या परोपकारांत सर्वस्वाचें दान करतो तोच श्रेष्ठ दाता होय. (२) जो कीर्ति व स्वार्थ यांसाठीं दान करतो तो मध्यम होय. (३) जो आपलें व दुसऱ्याचें हिताहित पाहत नाही, वेश्या-गमनादि दुष्टाचरणेत पुण्यांना व भांडभाटादिकांनाहि दान देतो, देण्याच्या वेळीं तिरस्कार व क्रोध यांनी युक्त होतो, योग्यायोग्यतेचा विचार करित नाही, तंटे भांडणें करून जो दान देतो, दुसऱ्यांस व विशेषतः धर्मादिकांस दुःख देऊन आपला सुखी होण्यासाठीं जो दान

देतो, तो अधम दाता समजावा. तात्पर्य जो सारासार विचार करून विद्वान् व धार्मिक कोण आणि दुराचारी कोण यांना नीट ओळखून सज्जनांचा सत्कार करतो तो श्रेष्ठ, आपल्या प्रशंसेसाठी काम करणारा मध्यम, अंधांधुंझीने सर्वांच्या नुकसानीचे काम करणारा अधम समजावा. (प्र०) दानांचें फळ येथेंच मिळतें कीं परलोकीं ? (उ०) सर्वत्र मिळतें. (प्र) तीं फळे स्वतःच मिळतात कीं कोणां देगारा आहे ? (उ०) फळ देगारा ईश्वर आहे. आपणांस माहीत आहेच कीं, चोर स्वतः तुंगांत जाऊं इच्छित नसतो पण त्याला राजा तुंगांत जाणें भाग पाडतो; त्याचप्रमाणें सर्वांचा न्यायाधीश परमेश्वर आहे. तो सर्वांस त्यांच्या कर्मानुरूप फलें देतो. जसा राजा आपल्या राज्यांतील लोकांमध्ये जें सज्जन असतील त्यांना पारितोषिकें देतो व दुष्टांना सजा करतो तद्वतच परमेश्वर या विश्वामध्ये न्याय करतो.

(२३) पुराणांचें परीक्षण.

कोणी ह्मणतात कीं, गरुडपुराणादि पुराणें हीं वैदिकधर्माला सहाय्यक आहेत, पण हा त्यांचा भ्रम आहे. वास्तविक पाहतां हीं सर्व पुराणें वेदाला विरोध करणारी असून अनाचार माजविणारी आहेत. त्याचप्रमाणें सर्व तंत्रग्रंथहि तसेच विरोधी आहेत. हे ग्रंथ परस्पर विरोधीहि आहेत. कोणतेंहि पुराण दुसऱ्या पुराणाशीं किंवा तंत्राशीं मिळत नाही; इतकेंच नव्हे तर इतरांशीं विरोध करतें व याच कारणामुळे पुराणें मानगान्या लोकांमध्ये सर्वत्र विरोध, भेद, दुही, कलह व मतमतांतरे यांचें प्राधान्य दिसतें. शैववैष्णवादि मतमतांतरे हे पुराणांचेच परिणाम आहेत. अशा तऱ्हेचे भेदोत्पादक ग्रंथ असण्यापेक्षां नसलेलेच चांगले. अज्ञानी लोक यांना पूज्य मानतात पण कोणीहि विचारी मनुष्य यांना पूज्य मानणार नाही. पुराणांमध्ये झगडे अनंत आहेत, व त्यांची एकवाक्यता होणें शक्य नाही. पहा, शिवपुराणामध्ये त्रयोदशी व सोमवार यांचें महात्म्य आहे, तर आदित्यपुराणामध्ये रवीचें आहे; चंद्रखंडामध्ये सोमग्रह, मंगल, बुध, गुरू, शुक्र, शनि, राहु, केतु यांचें आहे तर वैष्णवपुराणामध्ये विष्णूचें आहे. वैष्णवांची एकादशी, वामनाची द्वादशी, नृसिंहाची व अनंताची चतुर्दशी, चंद्राची पूर्णिमा, दिक्पालांची दशमी, दुर्गेची नवमी, वसूंची अष्टमी, मुनींची सप्तमी, कार्तिकस्वामीची षष्ठी, नागाची पंचमी, गणेशाची चतुर्थी, गौरीची वृत्तीया, अश्विनीकुमारांची द्वितीया, आद्यादेवीची प्रतिपदा व पितरांची अमावास्या या प्रमाणें निरनिराळ्या देवतांसाठीं निरनिराळ्या तिथी व वार उपोषणाचे नियम केलेले आहेत. प्रत्येकाचें महात्म्य निरनिराळें वर्णिलें आहे. वैष्णवांची एकादशी व शैवांची एकादशी यांत भेद आहेत. एका मतांतील मनुष्य समजतो कीं त्या दिवशीं अन्नग्रहण केलें असतां पाप लागतें तर दुसरा म्हणतो कीं दुसऱ्या दिवशीं उपोषित राहिल्यानें पुण्य लागतें. आतां येथें असा विचार करावयाचा कीं सर्व तिथी व वार जर निरनिराळ्या देवांसाठीं आहेत व त्या देवतांप्रत्यर्थ मनुष्यांनी उपोषण करणें हें जर पुण्य आहे व अन्नग्रहण करणें हें जर पाप आहे तर असा कोणता दिवस राहतो कीं जेव्हां मनुष्य जेवूं शकेल ? व जर जेवणाला त्याला पुरसत नाही तर तो जगेल तरी कसा ? बरें कांहीं दिवस

उपोषण केलें व कांहीं दिवसन केलें तर त्यानेंही कांहीं पुण्य व कांहीं पाप लागण्याचा संभव आहे मग पूर्ण धार्मिक होण्याची आशाच नाही. “ धर्मसिंधु, निर्णयसिंधु, व्रतार्क ” इत्यादि ग्रंथाहि प्रमादी लोकांनीच वनविलेले आहेत. या ग्रंथांमध्येहि कोणास स्वऱ्या धर्माचा पत्ता लागणार नाही. आज उपास करावा कीं, उद्यां करावा हाच काय तो महत्वाचा (!) वाद या, ग्रंथांत प्रधान व्रिस्तो. या भांडणानें कोणी दशमीच्या दिवशीं एकादशीचें उपोषण करतो तर कोणी द्वादशीच्या दिवशीं करतो. उपाशी राहण्यासंबंधानें वादविवाद करणारे लोक उन्नीताला जातील कीं नाहीं हें विचारी माणसांला सांगण्याची आवश्यकता नाही ! हे म्हणतात कीं, “ एकादश्यामत्रे पापानि व्रसन्ति ” एकादशीच्या दिवशीं सर्व पापे अन्नामध्ये राहतात. यांना असें विचारलें पाहिजे कीं, कोणाचीं पापे त्या अन्नांत राहतात ? तुमचीं कीं तुमच्या वडिलांचीं ? जर एकादशीच्या दिवशीं सर्वांचीं पापे अन्नांत जाऊन वसत असतीं तर त्या दिवशीं सर्व लोक निष्पाप होऊन सुखी झाले असते, पण वास्तविक पहावें तो ते लोक भुक्तेन तडफडतांना मात्र दिसतात. उपाशी राहण्यापासून दुःख होतें, दुःख पापापासून होतें ह्मणून उपास करणें हें पाप आहे. या उपासाचेंहि महात्म्य पुराणांत कांहीं थोडें थोडकें नाही. त्याची विचित्र कथा पुराणांत आलेली आहे ती अशीः—

ब्रह्मलोकामध्ये एक वेष्ट्या होती, तिनें कांहीं अपराध केल्यामुळे तिला शाप झाला कीं, तुझे पृथिवीवर अधःपतन होईल. तिनें देवांची स्तुति करून विचारलें कीं, मी पुनः स्वर्गांत केव्हां येईन ? त्यांनी तिला सांगितलें की, जेव्हां कोणी आपलें एकादशीव्रताचें पुण्य तुला देईल तेव्हां तूं पुनः स्वर्गांत येशील. हें ऐकल्यानंतर ती स्वर्गीय विमानासह एका नगरांत पतन पावली. तेथील राजानें तिला विचारलें कीं, तूं कोण आहेस ? तिनें आपल्या अधःपतनाचा सर्व वृत्तांत त्याला सांगून ती ह्मणाली मला जर कोणी आपल्या एकादशीचें पुण्य अर्पण करील तर पुनः मी स्वर्गांत जाऊं शकेन. राजानें दयार्द्रदृष्टीनें आपल्या सर्व राज्यांत शोध केला पण कोणीहि एकादशीचें योग्य रीतीनें व्रत करणारा मिळाला नाही, पण एका घरीं शूद्र स्त्रीपुरुषांमध्ये भांडण झालें होतें, त्या रागानें त्या स्त्रीनें त्यादिवशीं स्वयंपाक केला नव्हता व कांहीं खाळें नव्हतें. ज्या दिवशीं तिनें अहोरात्रांत कांहीं खाळें नव्हतें त्या दिवशीं देवयोगानें एकादशी होती. राजदूत शोध करित असतां, त्या शूद्रिनें सांगितलें कीं, बाबांनो, मी कांहीं जाणून बुजून एकादशी केली नाही पण न जाणतां त्या दिवशीं उपोषण घडलें आहे. हें ऐकल्याबरोबर तिला राजदूतांनी राजाकडे नेलें. तिला राजानें विनविलें कीं, हे बाई ! तूं या विमानाला स्पर्श कर ह्मणजे या वेष्ट्येचें विमान स्वर्गांत जाईल. तिनें त्याप्रमाणें त्याला स्पर्श केला तेव्हां तत्क्षणच तें विमान वर उडून स्वर्गांत गेलें ! हें न जाणतां एकादशी केल्याचें पुण्य आहे मग जाणून एकादशी केल्यानें किती पुण्य लागेल त्याची काय सीमा आहे !!! वाहवा ! हे ज्ञानांध लोक हो ! हें जर खरें असेल तर ही पानाची विडी स्वर्गांत मिळत नाही, हिला तुम्ही एकादशी करणारे सर्व लोक स्पर्श कर व पाहूं ही स्वर्गांत जाते कीं येथेंच राहते वें, जर ही स्वर्गांत गेली तर आपण आणखी पाठवूं व आपण सर्व एकादशी करण्यास सुरुवात

करूं व जर न गेली तर तुझी या ढोंगापासून निवृत्त व्हावे हें योग्य आहे ! “ धनदा, कामदा, पुत्रदा, निर्जला ” असे एकादशीचे चौवीस भेद आहेत. पुष्कळ लोक पुत्राच्या इच्छेने किंवा धनाच्या इच्छेने एकादशीचे व्रत करतां करतां ह्यातारे होऊन मरूनहि जातात पण त्यांना पुत्रहि होत नाही, अथवा धनहि मिळत नाही. हा सार्वजनिक अनुभव आहे. मग या थोतांडावर विश्वास कां ठेवावा ? उन्हाळ्यांतील एकादशीच्या दिवशीं कित्येक पाणी न प्याल्या-मुळे व्याकुळ होत असतात. विशेषतः बंगालदेशांत या एकादशीव्रतामुळे अनेक लोकांस त्रास होत असतो. ते लोक तर विधवा स्त्रियांना त्या दिवशीं पाणी सुद्धा देत नाहीत ! काय हे हाल व धर्माच्या नांवावर काय हा निर्दयपणा ! उन्हाळ्यांतील एकादशीला सजला व पावसाळ्यांतील एकादशीला निर्जला असें म्हटलें असतें तर जरा बरें झालें असतें; कारण, उन्हाळ्यांत शोष उत्पन्न होतो तसा पावसाळ्यांत होत नाही, पण या भिक्षकांना दया आहे कोठें ? “ कोणी मरो किंवा जगो ; ” आमची दक्षणा कायम असली म्हणजे झालें हाच जप ज्यांना आहे त्यांच्या मेंदूंत विचार तरी कशाला शिरेल ? गर्भवती, सद्योविवाहित स्त्री, मुलें व तरुण यांनी तर उपास करतांच नये. जेव्हां अजीर्ण झालें असेल त्यावेळीं थोडें दूध किंवा सरबत पिऊन रहावे त्या दिवशीं मात्र काहीं खाऊं नये. भूक लागली असतां न खाणें व न लागली असतां खाणें हे दोनहि मार्ग फार अपायकारक आहेत. यापासून अनेक रोग उत्पन्न होतात. म्हणून कोणीहि विचारी पुरुषांनी या पौराणिक गावाळावर विश्वास न ठेवतां आपली नीति कायम ठेवून शुद्ध धर्माने वागण्याचा निश्चय करावा. —

(२४) वेद, शाखा, पौराणिक मते व वैराग्याचें पंथ.

कोणी असें प्रतिपादन करतात कीं, सध्यां उपलब्ध असलेल्या वेदामध्ये मूर्तिपूजा नसली म्हणून काय झालें ? वेदाच्या शाखा काहीं इतक्याच नाहीत, त्या अनेक आहेत. ऋग्वेदाच्या २१, यजुर्वेदाच्या १०१, सामवेदाच्या १००० व अथर्ववेदाच्या ९ इतक्या चारहि वेदांच्या शाखा आहेत. त्यांपैकीं थोड्याशा सध्यां उपलब्ध आहेत. ज्या शाखा लुप्त झाल्या आहेत त्यांत मूर्तिपूजा, तीर्थमहात्म्य वगैरे असेल ? जर त्यांत नसतें तर पुराणांत कोठून आलें असतें. ज्या अर्थी तें पुराणांत दिसत आहे व पुराणें हीं त्यांचें कार्य आहे त्या अर्थी असें निश्चयानें अनुमान केलें जातें कीं, या सर्व गोष्टी त्या लुप्त शाखांमध्ये आहेत. या प्रकारच्या प्रतिपादनावर उत्तर असें कीं, त्या मध्ये अमूक आहे व अमूक नाही असें ह्मणण्यास प्रमाण कांहीं एक नाही. लुप्त झालेल्या ग्रंथांमध्ये अमूक गोष्टी आहेत असें कसें ह्मणतां येईल ? आतां दुसरा विचार असा कीं एका मूळ पासून ज्या शाखा उत्पन्न होतात त्यांच्या जाडीमध्ये किंवा लांबीमध्ये जरी भिन्नता असली तथापी जातीमध्ये भेद असणार नाही, सर्व शाखांचें ऐक्यत्व असलें पाहिजे, निदान त्या परस्पर विरोधी तरी नसल्या पाहिजेत. ज्या वेदाच्या शाखा आज उपलब्ध आहेत, त्यांत मूर्तिपूजा, जलस्थल, तीर्थमहात्म्य वगैरे उपलब्ध होत नाही तेव्हां दुसऱ्या शाखांमध्ये तरी तें आहे असें कसें ह्मणतां येईल ? तसें झटलें तर परस्पर

शाखांमध्ये विरोध आहे असें ह्मणावें लागेल; शिवाय असें कीं, चार वेदांच्या या शाखा आहेत, सर्व शाखा सध्यां मिळत नाहीत हैं खरें पण चारहि पूर्ण वेद मिळत आहेत. ज्या अर्थी त्या वेदांमध्ये पाषाणपूजनादि प्रकार नाहीत तेव्हां त्यांच्या शाखांमध्ये ते असले पाहिजेत असें कधीहि ह्मणतां येणार नाही. वेदांच्या विरुद्ध शाखाग्रंथ कधीहि असूं शकणार नाहीत. तात्पर्य पुराणें हीं वेदांच्या किंवा शाखांच्या अनुकूल आहेत असें ह्मणतां येणार नाही. तीं वेदांच्या विरुद्ध आहेत व तीं संप्रदाय प्रवर्तकांनी आपलें मत स्थापण्यासाठीं बनविली आहेत. हे ग्रंथ परस्पर विरोधी असल्यामुळे सर्व लोकांमध्ये विरोध व मत्सर वाढत आहे. अशा या दुष्टग्रंथांपासून कधीहि मानवजातीचें हित होणार नाही. वेद हेच परमेश्वरदत्तग्रंथ आहेत व त्यांनीच मानवांची उन्नति होईल. वेद हे जसे परमेश्वरकृत आहेत तसे इतर ग्रंथ आश्वलायनादि ऋषिप्रणीत आहेत, परमेश्वरकृत व ऋषिकृत यांत पुष्कळ भेद आहे हें विसरतां नये. ज्याप्रमाणें पानें व फांच्या पाहून कोणता वृक्ष आहे तें ओळखतां येतें. त्याच प्रमाणें ऋषिमुनीकृत अंग व उपांग, ब्राह्मण व उपवेद हे ग्रंथ पाहून त्याच्या योगांनं वेदांतील अर्थ जाणतां येतो. ह्मणून ऋषिप्रणीत ग्रंथ शाखास्थानी आहेत व परमेश्वरप्रणीत वेदग्रंथ वृक्षस्तंभ किंवा बीजस्थानी आहे. म्हणूनच वेदविरुद्ध जें असेल तें प्रमाण असें मानणें सर्वसमेत झालें आहे. लुप्त झालेल्या ग्रंथांत मूर्तिपूजा वगैरे थोतांडें आहेत असें जर तुम्ही म्हणूं लागलां तर उद्यां दुसरे लोक असें म्हणतील कीं त्या ग्रंथांत शूद्रांला थोरवी दिलेली आहे, ब्राह्मणांला नीच मानलेलें आहे, अकर्तव्याला कर्तव्य म्हणून प्रतिपादिलें आहे, मिथ्याभाषणादि धर्म मानले आहेत, सत्यपालन अधर्म आहे, व्यभिचाराला उत्तम गणिलें आहे असें लिहिलें आहे. असें जर कोणी दुराचारी म्हणूं लागेल तर त्याला तुम्ही काय उत्तर द्याल. आम्ही जें उत्तर तुम्हांस दिलें आहे तेंच तुम्ही त्यास देणार. जसा प्रसिद्ध शाखांमध्ये व उपलब्ध ग्रंथांमध्ये धर्म आहे त्याचप्रमाणें अप्रसिद्ध शाखांमध्ये मानणें भाग आहे, किंवा अप्रसिद्ध ग्रंथांमध्ये अमूक आहे किंवा नाही याबद्दल वाद कारणेच आधीं निरूपयोगी आहे; कारण जसें कोणीहि जवळ असलेल्या पुस्तकांत अमूक आहे असें ठाम सांगूं शकतो तसे लुप्त झालेल्या पुस्तकांत अमूक आहे असें म्हणूं शकणार नाही. आतां पहा कीं, जैमिनि, व्यास व पतंजलि यांच्या वेळेपर्यंत सर्व शाखा होत्या कीं नाही? जर होत्या तर त्यांनी केलेल्या विधानांचें खंडन तुम्ही करूं शकणार नाही व जर नव्हत्या तर शाखा होत्या याला तरी काय प्रमाण आहे? पहा, जैमिनि मुनीनें आपल्या पूर्व मीमांसमध्ये जें कर्मकांड लिहिलें आहे तें सर्व वेदानुकूल आहे, पतंजलि-मुनीनें योगशास्त्रामध्ये लिहिलेलें उपासनाकांड व व्यासानें शरीरसूत्रांमध्ये लिहिलेलें ज्ञानकांड सर्व वेदानुकूल आहे, त्यांमध्ये पाषाणाद्विमुर्तिपूजा, प्रयागादि तीर्थमहात्म्य वगैरे थोतांडें मुद्दींच नाहीत ! लिहितील कोठून ? जर वेदांमध्ये असतं तर त्यांनी लिहिलें असतं वेदांतच जें नाही तें लिहिणार तरी कसें ? तात्पर्य लुप्तशाखांमध्येहि मूर्तिपूजादि विषय नसले पाहिजेत. शिवाय असें कीं शाखाग्रंथ हे ईश्वरकृत ग्रंथ नव्हत. कारण वेदांतील प्रतीकें घेऊन त्यांवर या ग्रंथांत व्याख्या केलेली आहे व इतर सामान्य जनांला समजण्यासाठीं इतिहासहि लिहिलेले आहेत, संसारी मनुष्यांचा इतिहास वेदांमध्ये असूं शकणार नाही हें उघड

आहे, वेदांमध्ये फक्त शुद्धविद्येचा उद्देश केलेला आहे. यांत मनुष्याविशेषाचें नांवहि नाही, त्यामुळे मूर्तिपूजेचें खंडगच आलेलें आहे. शिवाय या मूर्तिपूजनापासून श्रीरामचंद्र, श्रीकृष्ण, नारायण, शिव वगैरेचा सत्कार तर होत नाहीच पण त्यांचो पूजाऱ्यांकडून निंदा मात्र होत असते. हें सर्वांना माहीत आहे कीं, राम, कृष्ण, शिव हे मोठमोठे चक्रवर्ती राजे पूर्वकालीं या देशांत होऊन गेले, त्यांच्या सीता, रुक्मिणी, लक्ष्मी, पार्वति इत्यादि स्त्रिया महाराण्या होऊन गेल्या, पण सध्या त्यांच्या नांवानें काय चाललें आहे ! या महात्म्यांच्या मूर्ति मंदिरांत ठेवून त्यांच्या नांवानें पूजारी लोक भोक मागत फिरत आहेत ! ते पूजारी ह्मणत असतात, कीं 'महाराज शेटसावकारजी ! या, दर्शन घ्या, चरणापूत प्या व मूर्तिगुंडें यथाशक्ति भेट ठेवा. अहो लोक हो ! सीताराम, कृष्णरुक्मिणी, राधाकृष्ण, लक्ष्मीनारायण, महादेवपार्वति यांच्या या मूर्ती दर्शनीय आहेत, पण काय करावें यांना तोन चार दिवसांत कोणी भोग चढविला नाही, त्यामुळे त्यांस कांहीं मिळालें नाहीं ! सीतेची नथ काल चोरीला गेली व कृष्णाचा शेला हरवला ! ह्मणून आपण उद्गार होऊन तो पुनः नवा घेऊन द्या. रामकृष्णादिकांचे कपडे फाटले आहेत ते त्यांना द्या. त्यांना भोग चढवा. नैवेद्य समर्पण करा, हें मंदिर जीण झालें आहे तो कोंपरा मोडला आहे तेथून काल चोर आले व त्यांनी देवाचें सर्व लहून नेलें ! देवाचे कपडे उंदरानें खाल्ले ! एके दिवशीं तर या मूर्तीवर उंदिरांनी असा अनर्थ केला कीं, तिचा डोळ्याहि कोठें नेऊन त्यांना टाकला ! आमच्यानें चांदीचा डोळा बसवणें शक्य नाही ह्मणून डोळ्याला कवडी लावली आहे !' अशा तऱ्हेच्या भाषणांनी पूजारी लोक रात्रंदिवस त्या महात्म्यांची निंदा करत असतात हे लोक रामलीला व राममंडळ करतात, सीताराम व रामकृष्ण यांना नाचावेतात ! व तें सवे इतर अत्र लोक खुशाल पाहतात. रामाला व कृष्णाला लोकांपुढें नाचण्याचें काय वरें कारण ? पण तें सर्व हे स्वार्थी लोक करतात ! मंदिरामध्ये सीता राम वगैरे उभे आहेत व पूजारी गादीवर लोडाला टेंकून बसले आहेत ही काय त्यांची उपासना ? उष्णकाळीहि त्यांना दवाजाला कुठून लावून आंत बंद करतात पण हे पूजारी स्वतः उबड्या हवेंत आनंदानें निजतात. जर देवाला नैवेद्य हवा तर त्याला उन्हाळ्यांत थंड व स्वच्छ हवा नको काय ? पुष्कळ पूजारी असे आहेत कीं नारायणाला एका लहानशा डब्यांत बंद करून त्यावर एक कपडा गुंडाळून तो आपल्या गळ्यांत टांगून ठेवितात ! ज्याप्रमाणें वानरी आपल्या पुत्राला गळ्यांत बांधून घाते त्याचप्रमाणें हे लोक आपल्या गळ्यांत देवाच्या मूर्ती लटकवीत ठेवतात. जेव्हां कोणी पुरुष मूर्तीला तोडतो तेव्हां हे लोक आपली छाती बडवीत रोदन करतात ! 'हाय हाय !' कोणी दुष्टानें सीतारामाची मूर्ति तोडली !' असा हे कल्होळ करतात. नंतर कोणातरी श्रीमंतावर गदा घालून नवी मूर्ति उत्तम कारागाराकडून तयार करवून आपल्या पूर्वाचा व्यापार चालू ठेवतात. हे ह्मणतात की नारायणाला तूपावांचून नैवेद्य चालत नाही. त्यांत उत्तम तूप असलें पाहिजे. जास्त नैवेद्य देतां येत नसेल तर थोडा द्यावा, पण, अवश्य तो उत्तम असावा ! रामलीला व राममंडळ झाल्यानंतर त्या सोंग घेणाऱ्यांकडून मीक समावयास लावतात किंवा त्यांना नाक्यावर बसवून त्यांच्याकडून याचना करावेतात अ

किती नियम प्रकार आहे वरें ? सीताराम यांची योग्यता कोठें व त्यांच्या नांवावर चालू असलेला हा नियम प्रकार कोठें याचा विचारी लोकांनी विचार अवश्य केला पाहिजे. सीताराम भिक्षुक नव्हते तर लोकांचा उद्धार करणारे होते. त्यांचा हे स्वार्थी लोक असा उपहास करित असतात. यापेक्षां आपल्या पूर्वजांची निंदा ती कोणती ! रामकृष्णादिकांच्या वेष्टीं अशीं त्यांचीं सोमं जर रस्त्यावर नांचवलीं असतीं व त्यांच्या नांवांनं भीक मागितली असती तर ती त्यांना केव्हांहि पसंत झाली नसती. त्यांनी या प्रकाराचा निषेध केला असता व पुनः असले प्रकार कडें दिळे नसते व त्यांच्या विरुद्ध जो कोण्णें त्यांचा उपहास अशा रीतीनें करता त्याला त्यांनी दंडव केला असता. सध्यां हि या पूजाऱ्यांची जी अवनति झालेली आहे ती तरी त्या सत्पुरुषांची निंदा केल्यामुळेच होय. मूर्तिपूजाविरोधी लोकांपासून यांना जी शिक्षा झाली ती तरी त्यामुळेच होय. व जोपर्यंत हीं कुकर्म ते सोडणार नाहीत तोपर्यंत त्यांची अवनति अशीच होत राहील. पापाचें फळ दुःख हें आहे. मूर्तिपूजा हें पाप आहे व ह्मणूनच पापाणमूर्तिपूजाकांचा सदासर्वदा या आयांवर्तीमध्ये पराजय, मानहानि व अवनति होत आहे. याच मूर्तीवर फाजील विश्वास ठेवल्यानें यांचें आजपर्यंत फार नुकसान झालें आहे. व जोपर्यंत हा प्रकार हे सोडणार नाहीत तोपर्यंत त्यांची उन्नति हाणें अशक्य आहे, या मूर्तिपूजाकांमध्ये वाममार्गी लोक फारच अपराधी आहेत. जेव्हां ते चेला करतात तेव्हां ते त्यांना ' दं दुर्गायै नमः । भं भैरवाय नमः । ऐं ह्रीं क्लीं चामुंडायै विद्महे । ' इत्यादि मंत्रांचा उपदेश करतात विशेषतः बंगाल्यामध्ये एकाक्षरी मंत्रांचा उपदेश करित असतात. ' ह्रीं, श्रीं, क्लीं ॥ शावर तं० वं० प्रकी० प्र० ४४ ॥ ' हे त्यांचे एकाक्षरी मंत्र होत ! तेथें धनाढ्यांना पूर्णाभिषेक करित असतात. या दहा महाविद्यांचे मंत्र अनेक आहेत, त्यांपैकीं कांहीं येथें देतो. ' ज्हां ज्हीं ज्हुं बगलामुख्ये फट्र स्वाहा ॥ शा० प्रकी० प्र० ४१ ॥ ' तसेंच ' हुं फट्र स्वाहा ॥ कमरत्न तं० बीज. मं. ४ ॥ ' हे अशा तऱ्हेचे चमत्कारीक आवाज काढून भोळ्या त्रापड्या लोकांना धूर्त लोक फसवित असतात. हा धर्म नव्हे व ज्ञानाचा मार्गहि नव्हे हें विचारी माणसांला निराळे सांगायचास नको. हे लोक जारण, मोहन, उच्चाटन, विद्वेषण, वशीकरण आदिप्रयोग आपण करतो असें लोकांना सांगतात व गरीबांना फसवितात. यांच्या त्या मंत्रांनीं तर कांहींच होत नसतें. ते जें जें हातचलाखीनें करतात तें तें सर्व मंत्रानें केलें असें ते लोकांना भासवितात; जेव्हां हे ' मारणप्रयोग ' करतात तेव्हां ज्याला मारावयाचें त्याची मारीची किंवा गव्हांच्या कणिकेची मूर्ति तयार करतात व त्या मूर्तिच्या छाती, नाभि, कंठादि मर्मस्थानीं सुया खुपसतात. डोळे, हात, पाय वगैरे ठिकाणीं, खिळे ठोकतात व त्या मूर्तीला आडवी पादून तीवर दुर्गा किंवा भैरव यांची स्थापना करून तिच्या हातांत त्रिशूल देतात व तो त्रिशूल त्या खालीं ठेवलेल्या मूर्तीच्या हृदयांत खुपसतात; व त्या मूर्तीपुढें वेदी तयार करून मांसादि अमेध्य पदार्थांचें हवन करतात ! हा प्रकार इकडे चालू असतो ज्याला मारावयाचें असतें त्याला त्याच्या नोकरांना पैसे भरून किंवा अन्य तऱ्हेनें दुग्धादि पदार्थांमधून विष पाजतात व आपल्या मंत्रानें तो मेली असें भासवितात ! या कृत्यानें भोळे लोक फसतात हें खरें पण विचारी लोकांना

हे सर्व दोंग आहे असें तेव्हांच वाटतें. हे यांचें पुरश्चरण, जप व हवन चाललें असतां तो मेला तर आपणास भैरव किंवा देवी प्रसन्न आहे असें लोकांस सांगतात व मोठ्यानें “भैरवो भूतनाथश्च ” याचा पाठ करतात व नंतर त्याहि पेशां मोठ्यानें “ मारय मारय । उच्चाटय उच्चाटय । विद्वेषय विद्वेषय । छिन्धि छिन्धि । भिंधि भिंधि । वशीकुरु वशीकुरु । खादय खादय । भक्षय भक्षय । त्रोटय त्रोटय । नाशय नाशय । मम शत्रून्वशी कुरु वशीकुरु । हुं फट स्वाहा ” कामरत्न उच्चा० ५।७॥ ” या प्रकारचें मंत्र झपाट्यानें जपतात व देव आपल्या हातांत आहे असें लोकांस मासवितात. मद्यमांस होमांत टाकतात. हे सर्व प्रकार स्वतःस मद्यमांस खावयास मिळवें ह्मणूनच होत. आपल्या भृकुटीच्या मध्यभागी सिंदुराची रेखा आंखून चमत्कारिक अंगविक्षेप करतात व आपल्या अंगांत देव आला असें दाखवितात, पण हे सर्व फसवणुकीचे प्रकार होत ! केव्हां केव्हां तर या शाक्तांचे प्रकार इतके भयंकर होतात कीं एखाद्या माणसाला हे ठार मारून त्याच्या मांसाचें थोडेंसे हवन हे करतात व बाकीच्या मांसाचें भक्षण करून टाकतात ! जो कोणी नवखा यांच्या या भैरवीचक्रा-मध्ये जातो व तेथील प्रकार पाहून गर्भगळीत होतो व मद्यमांसभक्षणास कचरतो त्याची ते तत्काल आहुति देतात ! असे हे लोक निर्दय असतात. यांच्यांत जो अघोरी असतो तो प्रेतांचेहि मांस खातो ! व कित्येक तर विष्टामूत्रहि भक्षण्यास मार्गेंपुढें पाहत नाहीत. हा तंत्राचा प्रकार आहे. हा धर्म आहे काय व आत्मिक उन्नति यांनें होईल काय याचा विचार सूजानी करावा.

या वाममार्ग्यामध्ये कांहीं चोलीमार्गी व कांहीं बीजमार्गी असे भेद आहेत. चोलीमार्गी जे असतात ते सर्व नियमित वेळीं एका गुप्त ठिकाणी जमतात. स्त्रीपुरुष, मुलगामुलगी, भाऊ-बहिण, मातापिता, वगैरे सर्व एकत्र जमतात व यथेच्छ मद्यमांसांचें सेवन करतात, नंतर एका स्त्रीला नागवी करून तिच्या गुप्त इंद्रियाचें सर्व पूजन करतात. व ती दुर्गादेवी आहे असें सर्व मानतात ! त्याचप्रमाणें पुरुषाला नग्न करून त्याच्या गुप्त इंद्रियांचेहि पूजन करतात ! नंतर पुरुषाचें उत्तरीय व बायकांच्या चोळ्या एकत्र करून एका मातीच्या किंवा दुसऱ्या कसल्या तरी भांड्यांत ते सर्व कपडे घालतात, नंतर यथेच्छ मद्यपान झाल्यानंतर व सर्वांना धुंदी आल्यानंतर त्या भांड्यांतून एक एक कपडा काढण्यांत येतो. ज्या पुरुषाच्या कपड्याबरोबर ज्या स्त्रीचा कपडा निघेल ती त्या पुरुषाची त्या वेळीं बायको समजली जाते ! अशा प्रकारें हे अनेक कुकर्म करतात व केव्हां केव्हां तर आपआपसांत भांडून व मारामारी करून डोकीं फोडूनहि घेतात. जेव्हां प्रातःकाळीं आपल्या घरीं परत जातात तेव्हां त्यांना शुद्धीवर आल्या-वर माता पिता बहीण वगैरे विषयीं पूर्ववत् ज्ञान होऊं लागतें. दुसरे बीजमार्गी जे असतात ते त्याचप्रमाणें निध प्रकरें समागम करून वीर्य पाण्यांत मिसळून तें सर्व पितात ! व त्यांत आश्चर्य हें कीं, हे नीच लोक या अधर्माचरणाला मोक्षाचें साधन असें समजतात ! या त्यांच्या दुराचरणानें ते लोक दुराचारी, मूर्ख व अवनतियुक्त असे होतात, या साठीं सर्वांनी तो दुष्ट मार्ग सोडून स्वऱ्या धर्माच्या मार्गानें जाणें योग्य आहे.

जसे हे वाममार्गी प्रेतनाथाची पूजा करतात, त्याचप्रमाणें शैव लोक भूतनाथाची पूजा करतात. शाक्तांपेक्षा थोडेसे शैव चांगले हें जरी खरें तरी त्यांत सुद्धां निंब प्रकार कांहीं थोडा नाही. ज्याप्रमाणें शाक्त हे मंत्राचा उपदेश करून शिष्यांच्या घनांचा अपहार करतात त्याचप्रमाणें शैवहि करतात. हे “ओं नमः शिवाय ।” या मंत्राचा उपदेश देतात. रुद्राक्ष व शवभस्म धारण करतात. मातीचें किंवा पाषाणाचें मोठें लिंग करून त्याची पूजा करतात. शाक्त लोह प्रत्यक्ष लिंगाची पूजा करतात व हें मातीचें लिंग करून तें पूजतात इतकाच काय तो भेद आहे व नंतर “हर हर वं वं वं ” असे वकरीप्रमाणें आवाज करतात. गालावर बोटे लावून “बुरर ” किंवा “बड् बड् बड् ” असा आवाज काढतात ! व हे असे समजतात कीं, असे शब्द केल्यानें महादेव व पार्वती प्रसन्न होतात. याचें कारण ते असे सांगतात कीं भस्मासुराच्या पाठीमागे जेव्हां महादेव लागला तेव्हां त्यानें वं वं वं असा आवाज केला होता ह्मणून आतां हेहि तसाच आवाज करतात ! त्याचप्रमाणें दक्षप्रजापतीचें शिर तोडून त्याचें हवन केलें व नंतर त्याला वकऱ्याचें मुंडकें वसविलें ह्मणून हे सध्यां वकऱ्याप्रमाणें आवाज काढतात ! काय हें वेड ! अशा वेडानें मनुष्यांची उन्नति होईल काय ? शिवरात्री व प्रदोष वगैरे व्रते केल्यानें मुक्ति होते असें हे मानतात ! तात्पर्य जसे वाममार्गी भ्रमिष्ठ आहेत त्याचप्रमाणें शैवहि आहेत. यांमध्ये कानफाटे, नाथ वगैरे भेद आहेत. गिरी, पुरी, वन, अरण्य, पर्वत, सागर गृहस्थहि शैव होऊं शकतात असें हे समजतात ! कोणी कोणी तर असे असतात कीं थोडे शाक्त थोडे शैव व थोडे वैष्णव या लोकांविषयीं तंत्रांतरीं श्लोक आहे तो असा:-
 “अंतः शाक्ता वहिः शैवाः सभामध्ये च वैष्णवाः ॥ नानारूपधराः कौला विचरन्ति महीतले ॥ ” अंत शाक्त वाहेर शैव व भाषण करावयाच्यावेळीं सभेमध्ये वैष्णव असे नाना-
 रूपे धारण करणारे वाममार्गी लोक पृथिवीवर हिंडतात. या लोकांपासून सर्वांनी दूर रहावे, हीं मते उन्नतीच्या घातक आहेत.

वैष्णवहि त्याच मासल्यापैकीं होत. यांच्या लीलाहि अद्भुत आहेत. हे आपणास विष्णूचे दास मानतात. यांच्यांत श्रीवैष्णव म्हणून एक पंथ आहे. हे चक्रांकित वैष्णव होत. हे आपणांस सर्वांत श्रेष्ठ समजतात. पण सदाचरणाच्या दृष्टीनें पाहिलें तर यांत कांहींच तथ्य नाही असें ह्मणावें लागतें. (प्र०) कां वरें ? कसें तथ्य नाही ? ललाटावर नारायणाच्या चरणारविंदाप्रमाणें तिलक व त्यांत पिंवळी रेषा ही श्री आहे. आणखी काय पाहिजे ? हें असें उत्तम चिन्ह धारण करतो ह्मणून आम्हांला श्रीवैष्णव असें ह्मणतात. एका नारायणाशिवाय दुसऱ्या कोणाला आम्ही मानत नाही. महादेवाच्या लिंगाचें दर्शनहि करीत नाही, कारण आमच्या ललाटावर जी श्री विराजमान आहे ती त्या महालिंगाला पाहून लजित होते ! आलमदारादि स्तोत्रांचा पाठ आम्ही करीत असतो, नारायणाची समंत्रक पूजा करतो, मांस खात नाही, मद्य पीत नाही, मग आम्ही चांगले नव्हे कसे ? (उ०) हा मुमचा तिलक ह्म० हस्तिदाकृति व पिंवळी रेषा ही श्री आहे असें मानणें हाच निव्वळ भ्रम आहे. कारण हें तुम्ही आपल्या ललाटावर हातानें काढलेलें चित्र आहे. जसें हत्तीचें मस्तक रंगवितात तसें

तुम्ही तुमचें रंगविलेंत दुसरें काय ? नाहीतर तुमच्या ललाटावर विष्णुपदाचें चिन्ह कसें येईल ? काय कोणी वैकुंठावर जाऊन विष्णूच्या पायांचा छाप मारून आणला आहे ? बरें आतां हें सांगा कीं तुमची ती श्री जड आहे कीं चेतन ? (प्र०) चेतन आहे. (उ०) तर आतां तुम्हीच पहा कीं ही तुमच्या कपाळावरची रेखा जड असल्यामुळें ती लक्ष्मी होऊं शकणार नाही, कारण आतांच तुम्ही सांगितलेंत कीं श्री ही चेतन आहे शिवाय आम्ही तुम्हांस असें विचारतां कीं श्री ही बनविलेली आहे कीं न बनविलेली आहे ? जर न बनविलेली आहे असें ह्मणाल तर या गंधांतील रेखा ही तुम्ही बनविली असल्यामुळें श्री होऊं शकणार नाही ; शिवाय जर तुमच्या ललाटावर श्री असती तर तुमचें तोंड शोभायमान दिसलें असतें, पण तें तर काळवंडलेलें दिसत आहे तें कां बरें ! जर तुमच्या डोक्यावर श्री आहे तर मग मीक कां मागतां, परान्न कां घेतां, व अन्नछत्रांत कां जेवतां ? ही निर्लज्जपणाची कमाल आहे कीं तुम्ही कपाळावर श्री बांधून दरिद्री लोकांप्रमाणें व्यवहार करतां.

एक परिकाल नामक वैष्णवभक्त होऊन गेला. तो चोरी, छल, कपटादि दुष्ट कृत्यें करून धन मिळवीत असे व वैष्णवांकडे आणून देत असे व त्यामुळें आपणास कृतकृत्य मानीत असे. एके दिवशीं त्यानें पुष्कळ खटपट केली पण त्याला चोरी करतां आली नाही व कांहीं लूटहि मिळाली नाही त्यामुळें तो खिन्न वदन होऊन इकडे तिकडे भ्रमण करूं लागला. नारायणानें पाहिलें कीं माझा भक्त आज फार दुःखित झाला आहे. तेव्हां त्याचें शांतवन केलें पाहिजे असा विचार करून त्यानें एका सावकाराचा वेष घेतला व एका रथामध्ये बसून त्या परिकालाच्या समोर आला. तो त्या सावकाराला पाहिल्याबरोबर आनंदित झाला व त्याला ह्मणाला “ शेटसाहेब ! आपल्या अंगावरचे सर्व दागिने येथें निमूटपणानें खालीं उतरून ठेवा. नाहीतर तुमचा जीव घेईन.” हें भाषण ऐकून नारायणानें सर्व दागिने काढण्यास व त्याच्या पुढें ठेवण्यास प्रारंभ केला. आंगठी काढण्यास थोडासा उशीर लागला त्यामुळें त्या चोराला फार राग आला व त्यासरशीं त्यानें त्या नारायणाचें बोट कापून त्यांतून आंगठी काढून घेतली. हें आपल्या भक्ताचें धाड्याचें कृत्य पाहून नारायण फार प्रसन्न झाला व चतुर्भुज होऊन त्याला दर्शन दिलें. व नारायण त्याला ह्मणाला कीं हे “ परिकाला ! तूं माझा परम भक्त आहेस; कारण तूं चोरी करून त्या धनाच्या बोगानें वैष्णवांची सेवा करीत आहेस, तूं धन्य आहेस.” नंतर त्यानें ते सर्व दागिने वैष्णवांकडे नेऊन दिले. याप्रमाणें कांहीं काळ लोटल्यानंतर परिकालानें एका सावकाराजवळ नोकरी धरली. पुढें तो व्यापारी व तो नोकर देशदशांतीं व्यापारासाठीं गेले. तेथें त्यांनी पुष्कळ सुपाऱ्या खरेदी करून त्या सर्व नौकेमध्ये घालून आपल्या देशीं येऊं लागले. तेव्हां वाटेत त्या परिकालाने त्यांनील एक सुपारी फोडून त्यांतील अर्धी सुपारी सावकाराकडे दिली व ह्मणाला ही अर्धी सुपारी माझी आहे, ही आपणाकडे ठेवा व या जहाजावर माझी अर्धी सुपारी आहे असें लिहून द्या. तो सावकार ह्मणाला, दाखारे ! अर्धी कशाला, तुला पाहिजे तितक्या सुपाऱ्या मी देईन. तेव्हां तो ह्मणाला, मी अधार्मिक नाहीं माझ्या ह्काचा जेवढा माल आहे तेवढाच मी घेईन जास्त घेणार नाहीं.

तेव्हां त्या भोळ्या सावकारानें लिहून दिलें कीं आपल्या जहाजावर त्याची अर्धी सुपारी आहे. जेव्हां जहाज बंदरांत आलें व सावकार सुपारी उतरून घेऊं लागला, तेव्हां परिकाल त्याला ह्मणाला, शेटजी माझी अर्धी सुपारी या. जेव्हां तो अर्धी सुपारी देऊं लागला तेव्हां परिकाल भांडूं लागला. तो ह्मणाला माझी या जहाजावर अर्धी सुपारी आहे व हा सावकार मला एक सुपारीचा तुकडा देऊन मला ठकवीत आहे. हें भांडण राजपुरुषांपर्यंत गेलें तेव्हां परिकालानें तो वाण्याचा लेख दाखवून सांगितलें कीं, यानें अर्धी सुपारी आह्मांस दिली पाहिजे. वाण्यानें पुष्कळ सांगितलें पण त्यानें तें मानलें नाहीं. शेवटीं सर्व सुपान्यांपैकीं अर्ध्या सुपान्या घेऊन त्या सावकारास त्यानें सोडलें व त्या सुपान्या वैष्णवांस अर्पण केल्या, तेव्हां वैष्णव फार खूष झाले ! अजूनपर्यंत त्या परिकालाची मूर्ति वैष्णव मंदिरांत नजरेस पडते, इतकी त्याची पवित्रता हे वैष्णवलोक मानतात ! ही कथा भक्तमाला नामक ग्रंथांत आहे तेथें विस्तारपूर्वक वाचकांनी पहावी. या ठिकाणीं वाचकांनी विचार करावा कीं नारायण, वैष्णव व त्यांचे दास हे तीनहि चोर आहेत कीं नाहीं. हे चोरांचे साथीदार होतात कीं नाहीं ? व्यक्तिविषयक आमचा लेख नाहीं, त्यांच्या मतांमध्ये जी कथा विश्वसनीय ह्मणून मानली जाते तिचें परीक्षण केलें असतां काय निष्पन्न होतें तें पहावयाचें आहे. सध्यां तर वैष्णवांमध्ये अनेक भेद झाले आहेत व भिन्नभिन्न तिलक, कंठी वगैरे धारण करीत आहेत. रामानंदी आहेत ते बाजूला गोपिचंदन लावून मध्यें काळी रेषा लावतात, नीमाव्रत आहेत ते दोन बाजूला बारीक रेषा आंखून मध्यें लाल बिंदु लावतात, माधव असतात ते फक्त एक काळी रेषाच लावतात, गौडवंगाली कठ्यारीप्रमाणें रेषा काढतात, रामप्रसादी आहेत ते चंद्राकार गंध लावून मध्यें एक गोल टिकला लावतात, याप्रमाणें अनेक प्रकारें हे आपलीं कपाळें रंगवीत असतात व तेंच मोक्षसाधन आहे असें समजतात ! रामानंदी असतात ते नारायणाचें हृदय गंध आहे व लाल रेषा ही लक्ष्मी आहे असें मानतात व जे गोसावी असतात ते, तें गंध श्रीकृष्णाचें हृदय असून आंतील रेषा ही राधा आहे असें समजतात. या प्रमाणें हे सर्व लोक शुद्ध धर्माला वितरून भ्रमजालांत फसत आहेत.

भक्तमाल नामक ग्रंथामध्ये एक कथा दिलेली आहे. ती अशी:— एक कोणी मनुष्य एका वृक्षाखालीं येऊन निजला. पुढें तेथेंच तो मरण पावला. इतक्यांत त्या झाडावर बसलेल्या कावळ्यानें त्या माणसाच्या ललाटावर विष्ठा केली त्या शरीरांतून जीवाला नेण्यासाठीं यमदूत तेथें आले व तिकडून ललाटावरचा छाप पाहून विष्णुदूतहि धांवून आले. दोघांचे दूत तेथें भांडण करूं लागले. यमदूत ह्मणाले कीं यमाची आह्मांस आज्ञा आहे कीं, याला आह्मी लवकर यमलोकांत नेऊन पांचवावा विष्णुदूतहि त्याचप्रमाणें ह्मणूं लागले कीं आह्मांवर विष्णूची आज्ञा आहे कीं याला विष्णुलोकाला न्यावा. हा वैष्णव आहे. पहा याच्या ललाटावर वैष्णव तिलक आहे. तो तिलक पाहिल्याबरोबर यमदूत गप्प बसले व वैष्णवदूतांनी त्याला विष्णुलोकांत नेला. नारायणानें त्याला बैकुंठांत स्थान दिलें !!! अकस्मात् तिलक लावल्याचें जर असें पुण्य आहे तर आस्थेनें तिलक लावला असतां

केवढें पुण्य मिळेल त्याचा विचार करावा. अर्थात तिलक लावणाऱ्याचीं सर्व पात्रकें नाहींशीं होतील यांत शंका नाहीं !!! असें हे वैष्णव समजतात. आम्ही यावर असें विचारतो कीं, जर लहानसा तिरक लावला तर वैकुंठाला जातो तर तोंडावर काळ्या रंगाचा लेप दिला किंवा सर्व शरीरभर लेप लावला तर तो वैकुंठच्याहि पलीकडे जात असेल नाहीं बरें ? बाबांना ! या गप्पा आतां पुरे करा ! हें सर्व व्यर्थ आहे, धर्म निराळा आहे हें आतां जगजाहीर होत आहे. धूमीच्या पुढें आंग तापवीत वसणें, लंगोटी लावणें, जटा बांधणें, हे ढोंगाचे प्रकार व्यर्थ होत. वगळ्याप्रमाणें ध्यान लावतात, गांजाभाग पितात, ढोळे लाल करून भोळ्यांना फसवितात, कवडीचीहि भीक मागण्यास लाजत नाहीत, गृहस्थांच्या मुलांना फसवून चेलें बनवितात अशीं दुष्ट कर्मे हे अनेक करतात ! प्रायः यांच्यांत मजूर लोक प्रविष्ट होतात. कोणी विद्या शिकूं लागला तर ते त्याला अडथळा करतात. त्यांना ते ह्मणतात कीं, “पठितव्यं तदपि मर्तव्यं दंतकटाकटेनि किं कर्तव्यम्” संतांनी विद्या कां ह्मणून शिकावी ? कारण विद्याध्ययन केलें तरी मरण चुकत नाहीं. मग दंतांना व्यर्थ शीण तरी कशाला ? साधूंनी चार घरें फिरून यावें, संतांची सेवा करावी, रामाचें भजन कावें ह्मणजे झालें.” अशा विचारांनी आत्मोन्नति होणार नाहीं हें सूत्र वाचकांस निराळें सांगणें नको. धर्मोन्नतीला ज्ञानाची अत्यंत आवश्यकता आहे.

जर कोणी मूर्खपणाची किंवा अविद्येची मूर्ति पहाण्याची इच्छा करित असेल तर त्यानें या लोकांना पहावें. या प्रत्यक्ष अज्ञानाच्या मूर्तिच होत. त्यांच्याजवळ जे कोणी जातात त्यांना हे ‘बच्चा बच्ची’ असें ह्मणतात मग ते सर्वतोपरी त्यांचे आईवाप शोभण्यासारखे असले तरी हरकत नाहीं ! याप्रकारच्या साधूंना खाकी साधु असें ह्मणतात. याचप्रकारचे आणखी ‘रुखड, सुखड, गोडाडिये, जमाती, सुतरेसाई, अकाली, कानफाटे जोगी, औधडी” इत्यादि आहेत. हे सर्व एकामाळेचेच मणी होत.

एकदां एका खाकी साधूचा एक चेला ‘श्रीगणेशायनमः’ घोक्त घोक्त विहिरीवर पाणी भरण्यासाठीं गेला. तेथें एक पंडित वसलेला होता त्यानें त्याच्या उच्चारणांत चूक आहे असें पाहिलें व तो त्या चेल्यास ह्मणाला ‘साधूजी’ तुम्ही स्त्रीगणेशायनमे असें अशुद्ध घोक्त आहां, तें अशुद्ध आहे. तर कृपा करून श्रीगणेशायनमः असें घोका. ’ हें ऐकून त्या चेल्यानें लवकर लोटा भरून विहिरीतून काढला व आपल्या गुहजवळ जाऊन ह्मणाला कीं ‘हे गुरुजी ! विहिरीवर एक पंडित वसलेला आहे, तो मला ह्मणाला कीं मी अशुद्ध घोक्त आहे. ’ हें ऐकतांच गुरुजी स्वारी लाल झाली व ते त्या पंडिताजवळ जाऊन त्यास द्रढाऊन ह्मणतात ‘काय रे पंडिता ! तूं माझ्या शिष्याचें मन चंचल करतोस ? तूं काय शिकला आहेस बोल ? तूं आपल्या ज्ञानाच्या धर्मेडित असशील, पण हें पहा, कीं तूं एकच पाठ जाणत आहेस पण मी तीन तऱ्हेचे पाठ जाणतो, (१) स्त्रीगणेशायनमे, (२) स्त्रीगणेशायनमे, (३) श्रीगणेशायनमे अशीं तीन पाठांतरे मी जाणत आहे. ’ हें त्या साधूचें बोलणें ऐकल्यावर त्या दोघांचा तेथें पुढें दिल्याप्रमाणें संवाद झाला:-

(पंडित-) पहा साधूजी ! विश्वा काय आहे तें तुम्ही शिकल्याशिवाय समजणें शक्य नाही. (खाखी साधु-) जा रे जा पंडिता ! पुष्कळ विद्वानांला आम्ही रगडलें आहे, एक भागेचा लोटा झोकून एक गांजाचा दम मारला ह्याजे सर्व सिद्धि मिळते; वं भोलानाथ ! संतांचें घर फार मोठें आहे तें तुला अनुभवाशिवाय कसें समजेल ? (पं०) पहा ! जर तूं विद्या शिकला असतास तर असे अशुद्ध शब्द कसे उच्चारतास. विद्येच्या योगानें तुला सर्व प्रकारचें शुद्ध ज्ञान झालें असतें. (खा०) वा रे पंडिता ! तूं आमचा गुरु वनूं पाहत आहेस, पण हें पकें लक्षांत ठेव कीं, आम्ही तुझें मुळीच ऐकणार नाहीं. (पं०) खरेच आहे जर तुला बुद्धीच नसेल तर तूं ऐकणार कसें, उपदेश ऐकून समजण्याला अध्ययनानें सुसंस्कृत झालेली बुद्धि लागत असते. (खा०) जो वेदशास्त्रें शिकून आमच्या सारख्या संतांना मान देत नाही त्याची ती विद्या व्यर्थ होय. (पं०) आम्ही संतांची सेवा करतों; पण तुमच्या सारख्या दुर्न्यसनरत पुच्छांची नाही क्रीत. तुम्ही संत नव्हे. विद्वान, धार्मिक, सज्जन, परोपकारी असे जे पुरुष असतील तेच खरे संत होत. (खा०) आम्ही दिगंबर वृत्ति धारण करून नागवे राहतों, धुमी जवळ नसतों, गांजा चरस वगैरे महादेवाला प्रिय असणाऱ्या व्यसनांचें सेवन करतों, तीन तीन लोटे भांग पितो, गांजा भांग धूतरा यांच्या पाल्याची भाजीहि खातों, अफूहि खातों, रात्रंदिवस वं भोलानाथाच्या कृपेनें निशेमध्येच राहतों, दुनियेला नाही असें समजतों, भिक मागून त्यावर गुजारा करतों, रात्रभर असा खोकला येत असतो कीं, जवळ निजणाऱ्यास झोप येणें शक्य नसतें तथापि धुमी व गांजा सोडत नाही. या प्रकारचें वर्तन आमचें अव्याहत सुरू असतां तुम्ही आम्हांला साधु नव्हे ह्याणतां काय ? आम्हांला सिद्धीहि अनुकूल झालेल्या आहेत. जर तुम्ही आमची निंदा करून आम्हांला क्रोध आणाला तर आम्ही तुमचें भस्म करून टाकूं. (पं०) हीं सर्व लक्षणें मूर्ख लोकांची आहेत. पहा “ साध्नोति पराणि धर्मकार्याणि स साधुः । ” सदोदित जो धर्मकृत्यें करीत असतो, परोपकारामध्ये रत असतो, ज्याला कोणताहि दुर्गुण नसतो, नेहेमीं सत्योपदेश करून जो सर्वांची सुधारणा करतो तोच साधु होय. (खा०) जा रे जा ! तूं भागटा आहेस. तुला काय साधूचीं कर्मे माहीत ! संतांचें घर मोठें आहे. त्यांना कोठेंच अटकाव नाही. फार बोलशील तर हा चिमटा तुझ्या कपाळावर मारून तुझा प्राण घेईन. (पं०) ठीक आहे बुवाजी ! तुम्ही जा, आपल्या आसनावर बसा, वाटेल तें करा, मारण्याबिरण्याचें मनांत आणूं नका; कारण सध्याचें राज्य कसें काय तें पहाल तर तुमचें तुम्हांलाच कळेल कीं, दुसऱ्याला मारण्याचा परिणाम काय होतो तो. जर तुम्ही दुसऱ्या कोणाला मारलें तर तुम्हांला पकडतील, मारतील व तुरुंगांत ठेवतील शिवाय दुसऱ्याला मारणें हें साधूचें लक्षण नव्हे. (खा०) तूं राक्षस आहेस, सकाळीं उठून तुझें तोंड पाहणें योग्य नव्हे. (पं०) तुम्ही कोण्या महात्म्याचा संग केला नाही वाटतें. (खा०) आम्हीच स्वतः महात्मे असतां दुसऱ्याची संगति करण्याची काय आवश्यकता आहे ? (पं०) जे लोक दुर्भागी असतात त्यांची तुमच्या सारसीच बुद्धि होत असते.

याप्रमाणें बोलाचाली झाल्यानंतर साकीजी आपल्या धुमीजवळ गेले व पंडितजी आपल्या घरी गेले. संध्याकाळी जेव्हां आर्तीची वेळ झाली तेव्हां सर्व लहानसहान साधू या वृद्ध साकीजीजवळ येऊन त्याला “ दंडोते ” करून जवळच अनुग्रहासाठी बसू लागले, तेव्हां हे साकीजी त्यांतील प्रत्येकास म्हणतात कीं, “ अशे ! रामदासजी ! तुम्ही काय अध्ययन केले आहे ? ” रामदासजी म्हणाले—महाराज, मी तर वेस्तुसङ्ग्रहनाम म्हटले आहे. गोविंदासजी म्हणाले—मी रामसतवराज म्हटला आहे. अशा तऱ्हेने आपआपली विद्वत्ता ते जमलेल्या मंडळीपुढे मांडू लागले. तितक्यात एकांने साकीजीला विचारलें कीं, महाराज ! तुम्ही काय पढले आहे. तेव्हां ते म्हणाले कीं, आम्ही गीताजीचें अध्ययन केले आहे. पण हें आश्चर्य आहे कीं, आम्ही एकहि गुरु केला नाही. कारण आम्ही कोणाला गुरु करणार ? पहा जेव्हां आम्ही परागराज क्षेत्रांत अध्ययन करीत होतों, जेव्हां जर आम्हांस हें कोणतें अखसर आहे म्हणून शंका आली तर त्यासाठी कोणातरी एकाचा मोठ्या धोतराच्या पंडिताला जाऊन विचारीत होतो. याशिवाय आम्हांला कोणत्याहि कामासाठी गुरु करण्याची गरजच पडली नाही. अशा तऱ्हेच्या अक्षरशः जवळ अविद्येने घर केलेले असले तर त्यांत नवल काय ? व आश्चर्य हें कीं, हे सध्यांचे गुरु आहेत व हेच साधू आहेत ! !

या लोकांचीं कामें म्हटलीं म्हणजे नशा, मारामारी, ओरडणें, निजणें, खाणें, पिणें, झांझ पिठणें, घंटा ठोकणें, शंख वाजविणें, धुमी पेटवणें, चोहोंकडे व्यर्थ फिरणें हीं होत. या कामाशिवाय हे कांहीं एक करीत नसतात. दगडांतून पाणी काढणें सोपें आहे पण या लोकांना एकादी गोष्ट समजावणें शक्य नाही. हे प्रायः शूद्रवर्णी, मजूरदार लोक कामाला कंटाळून ही राख लावून अडारसी धंदा स्वीकारतात व गांवाला उपद्रव देत हिंडत असतात ! त्यांना विद्या नसते व त्यामुळे सत्संगाचें महात्म्य त्यांना कळत नसतें, जे नाथपंथी असतात, त्यांचा “ नमः शिवाय ” हा मंत्र, साकी भैयांच्या “ नृसिंहाय नमः ” रामावताऱ्यांचा “ श्रीरामचंद्राय नमः ” किंवा “ सीतारामाभ्यां नमः ” कृष्णोपासकांचा “ श्रीराधाकृष्णभ्यां नमः, नमो भगवते वासुदेवाय, गोविंदाय नमः ” हा असतो. हा मंत्र कानांत उच्चारण केल्याबरोबर तो उच्चारणारा गुरु बनतो व ऐकणारा उत्तम शिष्य बनतो. याशिवाय कोणी कांहीं तर कोणी कांहीं नवे नवे मंत्र तयार केलेले असतात. पहा तुंच्याचा मंत्रः— “ जल पवित्र सथल पवित्र और पवित्र कुवा । शिव कहे सुन पावती तूवा पवित्र हुवा ॥ ” आतां वाचकांनी येथें विचार करावा कीं, अशा निरक्षर व निर्बुद्ध लोकांकडून जनतेवर उपकार थोडातरी होऊ शकतो काय ? जर यांच्यांत योग्यता असती तर गोष्ट निराळी, पण पहावें तों त्यांची फारच हीन दशा असते. लोक आपल्या धूमीवर जीं लांकडे जाळतात त्या ऐवजीं जर यांनी एक कांवळे विकत घेतलें तर त्यांचें थोड्या पैशांत काम भागून व्यर्थ लांकडे फुकट जाणार नाहीत. पण त्यांस इतकी बुद्धि कोठून येणार ? ते आपणास तपस्वी म्हणतात कां तर ते धुमीजवळ तपत बसतात ! ! जर अशा प्रकारानें तपस्वी होतां येईल तर जंगली लोक फारच मोठे तपस्वी होऊ शकतील ! जटा वाढवून, राख लावून, किंवा तिलक लावून जर तपस्वी होतां

येईल तर सर्व लोक तपस्वी होतील, हे लोक बाहेरून विरक्त दाखवितात पण अंतर्गामी फारच स्वार्थी असतात.

कवीरपंथीहि वगील प्रमाणेंच होत. (प्र०) कां वरें ? कवीरपंथ तर सर्वांत उत्तम. हे मूर्तिपूजेचें खंडण करतात, कवीर साहेब स्वतः फुडापासून उत्पन्न झाले व अंतीहि त्यांची फुडेंच झाली. असे ते सिद्ध होते ! वेद व पुराणें यांना जी गोष्ट समजली नाही ती कवीरानें जाणली. खरा रस्ता कवीरानेंच लोकांस दाखवला; ह्मणूनच त्याला ' सत्यनाम कवीर ' असें ह्मणतात. (उ०) कवीरपंथहि वर लिहिल्याप्रमाणेंच आहे. ते मूर्ति पूजित नसतील, पण पलंग, गादी, तक्के, खडावे, दिवा वगैरेचें पूजन करतात. हें काय मूर्तिपूजन नव्हे ? काय कवीरसाहेब भुंगा होता, कीं जो फुडांतून बाहेर पडला ? फुडांतून बाहेर पडणें हें सर्वथा असंभव आहे. पण त्याविषयीं काशीमध्ये जी गोष्ट लोकांत प्रसिद्ध आहे ती कदाचित् खरी असेल. कोणी एक नीच जातीचा मनुष्य काशीमध्ये राहत होता. त्याला मूलबाळ कांहीं नव्हतें तो एके दिवशीं एका गर्डांतून जात असतां त्यास एक फुलांची पांटी दिसली. तिच्या जवळ जाऊन पाहतो तों आंत एक त्याच दिवशीं जन्मलेलें मूल आहे तें त्यानें घरीं आणून आपल्या स्त्रीला दिलें. तिनें त्याचें पालन करून वाढवलें पुढें तो मुलगा मोठा झाल्यावर संस्कृत शिकण्याच्या इच्छेनें एका पांडिताजवळ गेला. त्यानें ब्राह्मणेतरींला आपण शिकवित नाहीं असें सांगितलें व त्याचप्रमाणें इतर पांडितांनीहि त्याला शिकविलें नाहीं ! तेव्हां त्याचा निरुपाय होऊन आपले विचार तो इतर आपल्या जातभाईला उपदेशू लागला व त्यानें आपल्या गाण्यानें व भजनानें बऱ्याच लोकांचें चित्त आकर्षिलें. तो आपल्या उपदेशामध्ये पांडितांची व शास्त्र्यांची फार निंदा करित असे. तंबुरा घेऊन मोठ्यानें भजन करित असे. कांहीं लोक त्याचे शिष्य झाले. जेव्हां तो मेला तेव्हां लोकांनी त्याला सिद्ध बनविलें ! जें त्यानें कवन केलें होतें त्याचें त्यांनी अध्ययन सुरू केलें. हे लोक त्याच्या उपदेशावरून कान बंद केल्यानंतर जो शब्द होता त्याला अनाहत शब्द असें मानूं लागले मनोवृत्तीला सुरती ह्मणूं लागले ! तो अनाहत शब्द ऐकणें हेंच परमध्यान ह्मणूं लागले व बऱ्याप्रमाणें तिलक लावण्यांत पुरुषार्थ मानूं लागले ! आतां विचारी लोकांनी यांत पहावें कीं, यांच्यांत आत्मोन्नतिकारक काय आहे व जर कांहीं नाहीं तर हा पंथ इतर पंथांप्रमाणेंच टाकाऊ आहे असें स्पष्ट ह्मणण्यास काय हरकत आहे ?

(प्र०) पंजाबामध्ये गुरु-नानक होऊन गेला. त्यानें मूर्तिपूजेचें खंडण केलें, मुसलमान होण्यापासून पुष्कळांना वांचविलें, त्यानें गृहस्थाश्रमांतच राहून उपदेशांचें पुष्कळ काम केलें. त्यानें पुढील मंत्रांत आपला आशय प्रगट केला आहे त्यावरून त्याचे विचार किती चांगले होते तें सपजेतः—“ ओं सत्यनाम कर्ता पुरुष निर्भो निर्बैर अकालमूर्ति अजोनि सहभंगरु प्रसाद जप आदि सच जगादि सच है भी सच नानक होखे

भी सच ॥ जपजी चौडी १ ॥” ‘ ज्याचें ओंकार नाम सत्य आहे तो जगत्कर्ता पुरुष भय व वैराहित आहे. तो काल व योनि यांच्या बंधांत येत नाही. तो स्वयंप्रकाश आहे. त्याचा जप गुरुकृपेनें कर. तो परमात्मा आदीमध्ये सत्य होता, युगादिकांच्या वेळीं सत्य होता, सध्यांहि सत्य आहे व पुढेंहि सत्यच राहणार ’ (३०) हें खरें कीं, नानकाचा आशय ठीक आहे, पण त्याला जशी असावी तशी विद्वत्ता नव्हती. आपल्यापरिनें त्यानें थोडेंसें काम चांगलें केलें. जी त्याच्या खेड्यांतील भाषा होती ती त्याला येत होती पण इतर वेदादिशास्त्राध्ययन त्याला मुळींच नव्हतें. जर थोडें तरी अध्ययन असतें तर ‘ निर्भय ’ शब्दाच्या जागीं ‘ निर्भा ’ झटलेंच नसतें. त्यानें संस्कृत येत नसतांहि आपणाला संस्कृत येत आहे असें बऱ्याच ठिकाणीं भासविलें आहे. पण संस्कृत भाषा न शिकतां कशी येऊं शकते ? हें त्याला समजलें नाहीं. आपल्या प्रतिष्ठेसाठीं त्यानें आपण संस्कृत जाणतच आहों असें लोकांस भासविण्याचा प्रयत्न केला ! नाहीतर त्यानें आपल्याच ग्राम्य भाषेंत आपला सर्व उपदेश करावयाचा होता. मध्यें हा अशुद्ध संस्कृताचा घोंटाळा कशाला केला ? ज्याला ज्याला ह्मणून आपली प्रतिष्ठा व्हावी असें वाटतें त्याला असेंच ढोंग करावें लागतें. त्यानें आपल्या ग्रंथांत कोठें वेदांची स्तुति तर कोठें निंदा केलेली आहे; कारण त्याला तर बोलून चालून संस्कृत येतच नव्हतें, पण येत नाहीं असें तर स्पष्ट दाखवावयाचें नाहीं, ह्मणून त्यानें असा लपंडाव केला. जर केवळ स्तुति किंवा निंदाच करता तर कोण्या पंडितानें शास्त्रार्थाला बोलावेलें असतां मानहानि होण्याचा संभव होता, ह्मणून त्यानें हा निराळाच पंथ काढला. कोठें त्यानें वेदांला चांगलेंहि झटलें आहे व कोठें त्यांची निंदाहि केली, पहा:- ‘ वेद पढत ब्रह्मा मरे चारों वेद कहानि ॥ साधकी महिमा वेद न जाने ॥ सुख मनी पौडी ७ चो. ८ ॥ नानक ब्रह्म-ज्ञानी आप परमेश्वर ॥ सु० पौ० ६ । चो० ६ ॥ नानक ह्मणतो कीं, वेद पठण करतां करतां ब्रह्मादिक मेले तेव्हां तो कशाला पाठ करतां ? काय नानक वेदाध्ययन सोडल्यामुळें अमर झाला आहे ? काय नानक मेला नाहीं ? वेद हे सर्व विद्यांचें भांडार असतां त्याला नानक कहाणी ह्मणतो, तेव्हां त्यानें केलेला सर्व उपदेशहि कहाणीसारखाच असला पाहिजे. जे मूर्ख असतां आपणास साधु व ब्रह्मज्ञानी समजतात, त्यांना वेदांचें महत्त्व काय समजणार ? नानक स्वतः संस्कृत शिकला नव्हता ह्मणून त्याला वेद समजला नाहीं. शिवाय वेदाचा गौरव त्यानें केला असता तर त्याला कोणी गुरु मानलें नसतें. ह्मणून वेदाची योग्यता कमी आहे असें त्याला प्रसिद्ध करणें भाग पडलें. ज्याला स्वतः समजलें नाहीं तो दुसऱ्यास काय शिकवणार ? ही गोष्ट खरी आहे कीं, जेव्हां नानक पंजाबांत झाला तेव्हां तेथें मुसलमानांचा जाच अतिशय होता व त्यामुळें तेथें संस्कृतविद्येचा लोप झालेला होता. नानकानें आपल्या उपदेशानें पुष्कळ लोकांना महंमदीय होण्यापासून निवृत्त केलें हेंहि खरें; पण त्याच्या हयातींत त्याचा पंथ फारसा वाढलेला नव्हता. या देशांत तर ही गोष्ट प्रसिद्ध आहे कीं, मेल्यानंतर लोक पाहिजे त्याला सिद्ध, योगी, महात्मा बनवितात, त्याचप्रमाणें नानकाच्या शिष्यांनी त्याला बनविलें. नानक हा कांहीं मोठा पुरुष नव्हता तथापि त्याच्या शिष्यांनी नानकचंद्रोदय व जन्मसाखी असे पंथ करून त्यांत हा एक अद्वैत पुरुष होऊन गेला. त्याची ब्रह्मादि देवोशी

भेट झाली व त्यांच्याशीं भाषणें झालीं, त्यांनीं यांची मान्यता केली, नानकाच्या विवाहामध्ये हत्ति, घोडे, रथ वगैरे सर्व सुवर्ण, चांदी, हिरे, माणकें, रत्नें यांनीं सजविलेले होते ? आतां ह्या गप्पा नव्हेत तर हें काय आहे वरें ? नानकासारख्या सामान्य स्थितीत वाढलेल्या पुरुषाच्या विवाहांत हिरे रत्नांनीं सुशोभित केलेले असंख्य घोडे कोटून वरें येणार ? हां, ही गोष्ट खरी कीं, यांत नानकाचा दोष नसून त्याच्या चेल्यांचा दोष आहे. पण जर त्यावेळीं त्याचें त्याच्या चेल्यांनीं असें महात्म्य वाढवेलें नसतें, तर त्याचें मत वाढलेंच नसतें, नंतर त्याच्या पाठीमागून त्याच्या गादीवर जे जे बसले त्यांनीं त्यांनीं आपल्या मनाला वाटेल तें लिहून नानकाच्या मूळच्या ग्रंथांत भर घालून ग्रंथ वाढवला. याला सध्यां 'ग्रंथ साहेब' असें ह्मणतात ! नानकापासून तो गुरुगोविंदसिंहापर्यंत एकंदर दहा असामी गादीवर बसले, त्या प्रत्येकानें आपल्या मनास वाटेल तें या ग्रंथसाहेबामध्ये लिहून ठेवलें आहे ! पुराणांतील कल्पित गोष्टींप्रमाणेंच या ग्रंथांत पुष्कळ गप्पा भरलेल्या आहेत. याच्या गादीवर बसणारे आपणास गुरु ह्मणवून घेतात इतकेंच नव्हे तर आपण पूर्ण ब्रह्मज्ञानी व आपणच परमेश्वर आहों असें मानतात. त्यामुळे त्यांनीं कर्म व उपासना सोडली आहे व अन्य आढमार्गीन भटकत आहेत. नानकानें ईश्वराच्या भवतीवर विशेष जोर दिलेला होता. जर त्याच्या ह्मणण्याप्रमाणेंच पुढील गुरूंनीं आपला उपदेश चालविला असता तर फारसें बिघडलें नसतें. पण पुढील गुरूंनीं मनमानेल तसा उपदेश सुरू केला; इतकेंच नव्हे तर त्यांनीं आपणासच परमेश्वर बनविलें ! त्यामुळे फारच बिघाड झाला. या पंथांतहि फार भेद आहेत. जे उदासीन पंथी आहेत ते आपणास थोर समजतात, निर्मल पंथी आहेत ते आपणास थोर समजतात, अकाली व सूतर हसाई आहेत ते आपणास महात्मे समजतात, याप्रमाणें आपआपसांत बरेच झगडे आहेत. यांच्या गादीवरील दहावा गोविंदसिंहजी हा फार शूरवीर होऊन गेला. मुसलमानांनीं याला व याच्या अनुयायांना फार त्रास दिला, त्याबद्दल सूड घ्यावा असें याच्या मनांत आलें, पण त्याच्या जवळ युद्धसामुग्री नव्हती व मुसलमानांचाहि त्यावेळीं फार जोर होता. तेव्हां त्यानें एक युक्ति केली. ती अशी. त्यानें एक पुरश्चरण केलें व अशी प्रसिद्धि केली कीं, आपणास एक देवी प्रसन्न झाली आहे. त्या देवीनें आपणास एक खड्ग व एक वर दिला आहे व असें सांगितलें आहे कीं, 'हे माझ्या भक्ता ! तूं या तरवारीच्या सहाय्यानें मुसलमानांला मार, तुझा सर्वत्र विजय होईल' याप्रमाणें आपल्या शिष्यांकडून प्रसिद्धि करविल्या कारणानें त्याचे पुष्कळ अनुयायी बनले व त्यांच्या सहाय्यानें त्यानें आपलें सूड उगविण्याचें काम चालविलें. वाममार्गी लोकांचे जसे पांच 'मकार' आहेत तसे या गुरु गोविंदसिंहानें पांच 'ककार' सुरू केले. हे पांच 'ककार' लढाईच्या उपयोगीं त्यावेळीं पडले. (१) केश, (२) कंकण, (३) कच्छ, (४) कंगवा, (५) कर्द हे पांच ककार होत. (१) डोक्यावरचे सर्व केश वाढवणें, या पासून द्वंद युद्धांत थोडासा शिराचा वचाव होऊं शकतो; (२) डोक्यावर किंवा हातात कंकण घालतात याच्या योगानें डोक्याचें व हाताचें रक्षण होऊं शकतें. हें बहुधा यांच्या मगडींत असतें. प्रायः याला सुदर्शनासारखी तीक्ष्ण धारहि असते. (३) गुडघ्यांच्या

वरच्या बाजूला जसा मल्ल लोक कच्छ बांधतात त्याप्रमाणे बांधणे याच्या योगाने लवकर पळतां येतें व गुप्त इंद्रियाचें बरेंच संरक्षणहि होतें. (४) कंगवा, याला फणी असें ह्मणतात हिच्या योगाने केश विंचरतां येतात, (५) कर्द हा पांचवा ककार आहे. याचा युद्धामध्ये फार उपयोग होत असतो. या पांच प्रकारांमुळे त्याचे अनुयायी लोक फार लढवय्ये त्यावेळीं झाले व त्या वेळच्या परिस्थितीप्रमाणें ते सर्व ठीक होतें, पण सध्यांची परिस्थिति निराळी असल्यामुळे तो तसाच संरजम ठेवणें हें निरुपयोगी आहे. पण हीं पांच चिन्हें धारण करणें हाच आतां त्यांचा धर्म झाला आहे. हे शीख लोक मूर्तिपूजा करीत नाहींत पण ग्रंथ साहेबाची पूजा करतात. ग्रंथपूजणें ही मूर्तिपूजाच आहे. कोणत्याही जड पदार्थापुढें डोकें नम्र करणें व त्यावर फुलें घालणें हें सर्व मूर्तिपूजेतच येतें. ज्याप्रमाणें मूर्तीच्या पूजाऱ्यांनी देवळावर आपली उपजीविका केली आहे त्याचप्रमाणें या ग्रंथामध्येहि झालेलें आहे. जसे मूर्तिपूजक लोक आपल्या मूर्तीवर फुलें घालतात व त्याचे दर्शन घेतात त्याचप्रमाणें हे लोक ग्रंथांची पूजा करून त्याचें दर्शन घेतात. मूर्तिपूजकामध्ये जितका वेदाचा गौरव आहे तितका यांच्यांत नाहीं व याला कारण केवळ त्यांचें अज्ञान होय. जर त्यांच्यांत विद्येचा प्रसार होईल तर ते सर्व वैदिकधर्माचे अनुयायी बनतील यांत शंका नाहीं. जसा यांनीं, भोजन व पंक्तिभेद यांचा झगडा मिटविला आहे त्याचप्रमाणें जर हे लोक विषयासक्ति व दुराभिमान सोडून वैदिकमताला आलिंगन देतील तर उत्तम होईल.

याचप्रमाणें दादूपंथी लोकांची स्थिति आहे. वैदिकमार्ग सोडून जे हे अन्य मार्ग अन्य ढोंगी लोकांनी केले आहेत, त्या मार्गांमध्ये लोक भ्रांत चित्त होऊन गोते खात आहेत ! दादूजीचा जन्म गुजराथेंत झाला. नंतर हे जयपूराजवळ अमेर ह्मणून एक गांव आहे तेथें जाऊन ते त्याचा धंदा करूं लागले. लोक तरी मोठे विचित्र असतात. त्यांनी सर्वशक्ति-मान् परमेश्वराला सोडून दादूजीचीच पूजा करण्यास सुरुवात केली. वेदादि शास्त्रें शिकण्याचें सोडून ' दादूराम ' ह्मणण्यांतच मुक्ति आहे असें मानूं लागले ! जेव्हां सत्यशास्त्रांचा उपदेश बंद पडला तेव्हां असले बरेबरे उत्पन्न झाले तर त्यांत काय आश्चर्य ? या पंथामध्ये एक ' रामसनेहि ' नामक पंथ आहे. त्याचें मत असें आहे कीं, रामनामाच्या जपानेंच सर्व कांहीं होतें. ह्मणून त्यांनी वैदिकधर्म, ध्यान, कर्म, उपासना वगैरे सर्व सोडून दिलें आहे; पण दुपार सांठी ह्मणजे रामनामानें काम भागत नाहीं व रोटीहि मिळत नाहीं; तेव्हां मात्र यांना यजमानाच्या घरची आठवण होते. यांना स्त्रियांच्या संगतीनें राहण्याची फार हौस असते. स्त्रियांना हे ' रामकी ' असें ह्मणतात. अशा तऱ्हेचे धर्माच्या नांवावर हे लोक काय काय अनर्थ करीत असतात ते मनांत आणले ह्मणजे अंगावर शहारे येतात !

मेवाडजवळ शहापुर ह्मणून गांव आहे, तेथें रामचरण नामक साधु होऊन गेला त्यानें हि ' राम ' नामाचाच जप करण्यास आपल्या शिष्यांस सांगितलें. राम नाम हाच परममंत्र व तोच सिद्धांत आहे असें या मतवाल्यांचें म्हणणें आहे. त्यांच्या संतदासप्रणीत एका ग्रंथांत

असें लिहिलें आहे कीं,—‘ भस्म रोग तव ही मिट्या, रट्या निरंजन राई ॥ तव जमका कागज फट्या, कट्या करम तव जाई ॥ साखी ॥ ६ ॥ ’ याविकाणीं बुद्धिमान लोकांनी विचार करावा कीं, केवळ राम शब्दाच्या उच्चारणानें केलेल्या कर्माचें पातक नाश पावेल कीं काय ? नुसत्या रामशब्दोच्चारानें आपण निष्पाप होऊं असें म्हणणें हें निव्वळ अज्ञान आहे व हा शुद्ध भ्रम आहे. या गोष्टींनी माणसें निष्पाप तर होणार नाहीतच पण नेहेमी पापांतच बुडतील व मनुष्यजन्माचें सार्थक त्यांच्याकडून कांहींच होणार नाही तसेंच रामचरणकृत ग्रंथांत पुढें दिल्याप्रमाणें लिहिलें आहे:—

महमा नांव प्रताप की, सुणौ सरवण चित्त लाई ॥

रामचरण रसना रटौ, क्रम सकल झड जाई ॥

जिन जिन सुमर्या नांव कूं, सों सब उतरया पार ॥

रामचरण जो वीसर्या, सोही जन्मके द्वार ॥

रामविना सब झूट वतायो ॥

रामभजन छूट्या सब क्रम्मा । चंद अरु सूर देइ परकम्मा ॥

राम कहे तिन कूं भै नहीं । तीन लोकमें कीरति गाहीं ॥

राम रटत जम जोर न लागै ॥

राम नाम लिख पथर तराई । भगति हेति औतार ही धरही ॥

ऊंच नीच कुलभेद विचारै । सो तो जनम आपणो हारै ॥

सता कै कुल दीसै नाही । राम राम कह राम सम्हाई ॥

ऐसो कुणजो कीरति गावै । हरि हरि जन कौ पार न पावै ॥

राम संतां का अन्त न आवे । आप आपकी बुद्धि सम गावै ॥

या मताचें परीक्षण—प्रथमतः हें तर अगदीं उघड आहे कीं, रामचरणादिकांचे ग्रंथ आहिल्या बरोबरच हे कोणातरी ग्राम्य मनुष्याचे असावे असें वाटतें. त्यामध्ये उदात्त कल्पना किंवा उच्चवृत्ति मुळींच नसतात. अशिक्षितपणामुळे व वेदादिशास्त्रांच्या अपरिचयामुळे यांचीं मनें असंस्कृत असतात, अशा स्थितीत हे जास्त चांगले ग्रंथ काय लिहिणार ? राम राम म्हटल्यानें सर्व पापें नाश पावतात असें समजणें हा यांचा केवळ भ्रम आहे. या मतांचा प्रसार करणें म्हणजे आपला व दुसऱ्याचा जन्म फुकट घालविण्यासारखें आहे. राम राम म्हटल्यानें यमाचें भय चुकतें असें हे म्हणतात, पण जर त्या जपानें राजपुरुष, चोर, डाकू, व्याघ्र, सिंह, सर्प, विंचू वगैरेचें भय चुकत नाही तर त्यापासून यमाचें भय चुकेल असें संभवनीय आहे कसें ? ज्याप्रमाणें “साखर साखर म्हटल्यानें तोंड गोड होत नाही तद्वतच सत्यभाषणादि व्रते केल्यावांचून नुसतें रामराम म्हणण्यानें कांहीं एक होणार नाही. जर राम सर्वत्र

आहे तर एकदां "राम" असे म्हटल्याबरोबर त्याला ऐकू जाईल, व जर त्याला ऐकू जात नसेल तर जन्मभर म्हटलें तरी त्यापासून काय होणार आहे ? या लोकांनीं आपलें पोट भरावें व दुसऱ्यांचा जन्म व्यर्थ घालवावा ह्मणून हें पाखंड उत्पन्न केलें आहे यांचीं नांवें असतात रामस्नेही पण हे काम करतात मात्र रांडस्नेहीपणाचीं, हें फार आश्चर्य आहे ! जर अशीं पाखंडें सुरू झालीं नसतीं तर या देशाला ही अशी कष्टप्रद दशा प्राप्त झालीच नसती. हे लोक आपल्या चेत्याला उच्छिष्ट भक्षण करावयाला लावतात व त्यांच्या स्त्रियांशीं एकांतांत वास करतात. स्त्रियाहि त्यांना प्रणाम करून त्यांच्याबरोबर एकांतांत राहून उपदेश घेण्यास तयार होतात !

या पंथांमधील आणखी एक शाखा खेडपा नामक गांवीं मारवाडांत सुरू झालेली आहे. या शाखेचा मूळ उत्पादक एक रामदास नामक धेड जातीचा होता. त्याला दोन स्त्रिया होत्या, एके वेळीं याचें डोकें बिघडून हा इतका भकला होता कीं, तो कुत्र्यांबरोबरहि जेवीत असे, नंतर तो वाममार्गी होऊन नंतर कुंडापंथी बनला, नंतर तो रामदेवाचा अनुयायी "कापडिया" बनला. राजपुतान्यांत चांभार लोक भगवीं वस्त्रे नेसून रामदेवकृत गीतें चांभारांला व अन्य लोकांना ऐकवीत असतात, त्यांना कापडिया असें ह्मणतात व त्या गीतांना ते "शब्द" असें ह्मणतात. हा कापडिया बनून आपल्या दोन स्त्रियांसह गीतें गात गात चोहोंकडे हिंडत होता. पुढें हिंडतां हिंडतां जोधपूर संस्थानांतील सीथल नामक गांवीं एक तसाच धेडोंचा गुरु रामदास ह्मणून होता त्याला जाऊन हा मिळाला. त्यानें आपल्या रामदेव-पंथाचा त्याला उपदेश करून आपला चेला बनविलें. हा रामदास आपल्या खेडपा गांवीं परत आला व तेथें आपली गादी स्थापून तें आपलें मत पसरविण्यास प्रारंभ केला या प्रमाणें हें मत त्या गांवांच्या आसपास पसरलें.

वरील रामचरणमताचाहि हाच प्रकार आहे. रामचरण हा मूळचा जयपुरचा बनिया होता. त्यानें दांतडा गांवीं एका साधूकडून वेष घेऊन त्याला गुरु केलें. व शहापुरामध्ये येऊन आपलें मत स्थापलें. भोज्या माणसांत पाखंडी मनुष्याचें मत लवकर पसरतें त्याप्रमाणें याचें मतहि तेथें लवकर पसरलें. वरील रामचरणाच्या मताप्रमाणेंच या पंथामध्ये चेलें करतात. उच्च नीच भाव उचित नसतात. ब्राह्मणापासून तों अंत्यजापर्यंत सर्व सारख्या योग्यतेचे असें हे समजतात. कुंडापंथी लोकांमध्ये सर्व मिळून एका कुंडांतील अन्न खातात, उच्छिष्ट खाण्यास प्रत्यवाय मानीत नाहींत, असे हे आचारभ्रष्ट आहेत, वैदिकधर्मापासून लोकांना पराङ्मुख करतात, व्यवहाराला निरुपयोगी करतात व आईवापांपासून मुलांना अलग करतात; अशा तऱ्हेचे हे कुकर्मी आहेत. आपणाला चेला मिळाला म्हणजे झालें मग दुसऱ्याचें काहीं कां होईना असें यांचें मत आहे. यांच्या पंथांत "राम" नाम हाच महामंत्र आहे. या नामाला हे "लुच्छुल्लम वेद (सूक्ष्म वेद)" असें म्हणतात ! रामनामाच्या जपानें अनंत जन्मांचें पाप नाश पावतें, या जपाशिवाय अन्य कोणत्याहि उपायानें मुक्ति नाहीं असें यांचें मत आहे. जो श्वास व प्रश्वासाबरोबर रामाचा जप करावा असें सगिल त्यालाच सत्य गुरु असें हे समजतात. या सत्यगुरूला परमेश्वराहूनहि मोठा मानतात.

त्याच्या मूर्तीचें ध्यान करतात. वेधवारी साधूंचें चरण धुऊन तें पाणी पितात. जेव्हां गुरूपासून चेला दूर जातो तेव्हां तो आपल्या गुरूचा केंस व नग आपणाकडे ठेवून घेतो व त्याचें उदक नित्य पितो. हे लोक रामदास व हररामदास यांच्या ग्रंथाची योग्यता वेदाहूनहि अधिक मानतात ! त्या ग्रंथाला प्रदक्षिणा व साष्टांग प्रणाम करतात. स्त्री व पुरुष यांना एकच राम नामाचा जप करण्यास उपदेश करतात. केवळ नामस्मरणानेंच पुण्य मानतात व हे शास्त्राध्ययनामध्ये पाप समजतात. पहा—

साकी.

पंडिताई पाने पडी, ओ पूरव लो पाप ॥ राम राम सुमरयां विना,
रङ्ग्यो रीतो आप ॥ वेद पुराण पढे पढ गीता, राम भजन विन रङ्ग
गये रीता ॥

याप्रमाणें त्यांच्या पुस्तकांतील उपदेश असतो. स्त्रियांना असा उपदेश हे गुरू करतात कीं, त्यांनी पतीची सेवा करण्यापेक्षां साधूची सेवा करणें पुण्यकारक आहे. वर्णाश्रमव्यवस्थेला हे लोक मानत नाहींत. जर एखादा ब्राह्मण यांच्या पंथाचा नसेल तर तो नीच व जर एक चांडाल यांच्या पंथाचा असेल तर त्याला उच्च समजतात. हे ईश्वराचा अवतार मानीत नाहींत. पण वर रामचरणाच्या वचनांत “भगति हेति औतार ही धर ही ॥” असें वाक्य आलेलें आहे. त्यांत असें प्रतिपादन केलें आहे कीं, भक्ति व संतांचें हित यासाठीं केव्हां केव्हां अवतारहि होत असतो. इत्यादि प्रकारचीं पाखंड मते या देशांत बहुत आहेत, सज्ञ लोकांनी यापासून कसें नुकसान होतें हें जाणून एका वैदिकधर्मापासून कशी सर्व प्रकरें उन्नति होते हें ओळखून शुद्ध व दैदीप्यमान वैदिकधर्मात यावें हें उत्तम.

गोकुलिये ह्मणून गोसाव्यामध्ये एक पंथ आहे. ते फार ऐश्वर्यसंपन्न असतात व त्यामुळे त्यांच्यांत अतोनात अनाचार व चैनबाजी असते हा प्रकार गोसाव्यांना तरी शोभत नाहीं. ते समजतात कीं, हें ऐश्वर्य सर्व त्यांना त्यांच्या तपस्वीवृत्तीनें मिळालेलें असतें, पण वास्तविक पहावें तों छलकपटादि कृत्यांनीच त्यांच्या जवळ पैसा जमलेला असतो. धूर्ततेनें भोळ्या लोकांना लुबाडावयाचें हा प्रकार सर्व मतांमध्ये सारसाच दिसतो. या पंथांतील गोसाव्यांची लीला अंगार रोमांच उभे करणारी आहे. हे गोलोकांत आपली मुक्ति आहे असें समजतात. हें मत तेलंग देशांत प्रथमतः उत्पन्न झालें. त्याची हकीकत अशी आहे. कोणी लक्ष्मणभट्ट ह्मणून एक ब्राह्मण तेलंग देशांत राहत होता. त्याचा विवाह झाल्यानंतर कांहीं कारणांमुळे त्यानें मातापिता व स्त्री यांचा त्याग करून, तो काशीला गेला व तेथें त्यानें संन्यास घेतला. संन्यास घेतेवेळीं त्यानें आपल्या गुरूस असें खोटेच सांगितलें होतें कीं, आपला विवाह मुळींच झालेला नाहीं. दैव-योगानें त्याच्या आईबापांनीं ऐकलें कीं, आपला मुलगा संन्यास होऊन काशीमध्ये राहिला

आहे, तेव्हां त्याची स्त्री व मातापितरे काशीला गेली व ज्याने त्याला संन्यासदीक्षा दिली होती त्याला शरण जाऊन त्यांनी सांगितले की, या पुरुषाला तुम्ही कां बरे संन्यास दिलात ! याची ही धर्मपत्नी अजून तरुण आहे. नंतर त्या तरुण स्त्रीने त्याला सांगितले की, जर तुम्ही माझ्या पतीला परत मजजवळ देणार नाही तर निदान मला तरी संन्यास देऊन पुनीत करा. तेव्हां त्या गुरूने त्या लक्ष्मणभट्टाला बोलावून आपून हटले की, तू फार लबाड बोललास. तुझे लग्न झालेले असून तू माझ्याजवळ सांगितलेस की, आपले लग्न झालेले नाही ! आतां तू संन्यासाश्रम सोडून गृहस्थाश्रम पुनः कर. त्याने गुरूच्या आज्ञेप्रमाणे संन्यास सोडून पुनः गृहस्थी बनून राहिला. अशा पुरुषाने हें मत सुरू केले. याप्रमाणे असत्यवचनी पुरुषाकडून हें मत प्रवृत्त झालेले आहे ! जेव्हां हा आपल्या तेलंग देशांत गेला तेव्हां त्याला सर्वांनी अपेक्षित केले, कोणी त्याला जातींत घेईनात, तेव्हां हा चोहोंकडे भटकू लागला ! हिंडतां हिंडतां पुनः काशी नगरीजवळील चरणार्गढ किंवा जिला चंपारण्य असें ह्मणतात त्या ठिकाणी येऊन पोचला. त्या अरण्यांत एक लहान बालक त्याला दिसला. या बालकाला कोणी एकांने तेथें सोडून चारहि बाजूंनी आग लावून दिली होती. जेव्हां या लक्ष्मणभट्टाने तो बालक पाहिला तेव्हां त्याने त्याला आपणाजवळ घेतले व त्यासह तो काशीस येऊन राहिला. तेथें त्याचे लालनपालन उत्तमरीतीने केले. तो लहानाचा मोठा झाला व त्याचे काशीमध्ये अध्ययन होऊं लागले. इतक्यांत त्याच्या आईबापांचे देहावसान झाले त्यामुळे तो मुलगा पुनः निराश्रित झाला ! पुढें थोडेंसे अध्ययन झाल्यानंतर त्या मुलाने एका विष्णुस्वामीच्या मंदिरांत प्रवेश करून तेथें तो चेला बनून राहिला. पुढें तेथें काहीं विशेष मतभेद झाल्यामुळे काशी क्षेत्रांत त्याने संन्यास घेतला. संन्यास घेतल्यानंतर एका जातिवहिष्कृत ब्राह्मणाच्या तरुण मुलीशीं याचा संबंध जडला. त्या ब्राह्मणाने याला सांगितले की, तू हा आश्रम सोड व या मुलीशीं विवाह कर. त्याप्रमाणें त्याने केले. याच्या बापाने जसे केले होतें तसेच त्याच्या मुलानेहि केले यांत काहीं विशेष नवल नाही. त्या स्त्रीला बरोबर घेऊन जेथें हा पूर्वी चेला बनून राहिला होता त्या विष्णुस्वामीच्या मंदिरांत गेला, तेथें हा विवाहित असल्यामुळे कोणी राहू दिलें नाही. तेथून तो व्रजदेशांत गेला. व्रज देश हा अज्ञानी लोकांचे माहेरघर असल्याचे प्रसिद्ध आहे. तेथें याने आपल्या छल व कपटयुक्त युक्तींनी अनेक प्रकारें आपल्या भ्रमजालांमध्ये लोकांना ओढण्यास सुरवात केली. त्याने असें तेथें प्रसिद्ध केले की, 'मला श्रीकृष्ण भगवान् भेटले व त्यांनी असें सांगितले आहे की, या मर्त्य लोकांमध्ये गोलोकांतून जे काहीं दैवीजीव आलेले आहेत, त्यांना ब्रह्मज्ञानाने पवित्र करून पुनः गोलोकांत पाठवून दे ' अशा प्रकारच्या खोट्या गोष्टींचा प्रसार करून त्याने आपले मत वाढवण्यास प्रारंभ केला. त्याने ८४ वैष्णव वनवले. आपला उपदेश सगळील मंत्राने तो करूं लागला, व तोच वेद आहे असे त्याने लोकांस भासविले. तो मंत्र पहाः—

श्रीकृष्णः शरणं मम ॥ १ ॥ क्लीं कृष्णाय गोपीजनवल्लभाय
स्वाहा ॥ २ ॥ गोपालसहस्रनाम ॥

हे दोन मंत्र सर्व साधारण आहेत, पण पुढील मंत्र सर्व समर्पण करण्यासाठी आहे तो पहा:--

श्रीकृष्णः शरणं मम ॥ सहस्रपरिवत्सरमितकालजात कृष्णवि-
योगजनिततापक्लेशानन्तातिरोभावोऽहं भगवते कृष्णाय देहेन्द्रि-
यप्रणातःकरणतद्धर्माश्च दारागारपुत्राप्तचित्तेहपराध्यात्मना सह
समर्पयामि, दासोऽहं कृष्ण तवास्मि ॥

या मंत्राचा उच्चार करून शिष्यांचे व शिष्यिणींचे अर्पण करतात. 'ह्रीं कृष्णाय०' यांतील 'ह्रीं' या मांत्रिक शब्दावरून उघड होते कीं, हें मतहि एकपरी वाममार्गी-पैकींच आहे. हें वल्लभमत वाममार्गीतीलच एक भेद आहे. जर असें नसतें तर या मतांच्या अनुयायांमध्ये गोसाव्यांना किंवा त्यांच्या गुरूला आपल्या स्त्रिया समर्पण करण्याची चाल कधींच आली नसती. या मतांतील गोसावी प्रायः स्त्रीसंसर्ग करणारेच असतात त्याचें तरी कारण हेंच. हे लोक श्रीकृष्णाला 'गोपीजनवल्लभ' ह्मणतात, पण श्रीकृष्ण जसा गोपीला प्रिय होता तसाच तो इतर भक्तांलाहि प्रिय होताच. जो स्त्रीभोगामध्ये फसलेला असतो तोच स्त्रियांना प्रिय असतो हें उघड आहे. असा स्त्रैण श्रीकृष्ण होता काय ? नाही महाभारतावरून तर मोठा योगी होता असें ठरत आहे. मग हे त्याला स्त्रैण कां बरें बनवितात ? त्याच्या वियोगाचें दुःख सहस्रपरिवत्सरपर्यंत होत आहे असें ह्मणणेंहि व्यर्थ आहे कारण वल्लभ व त्याचे शिष्य कांहीं सर्वज्ञ नव्हते. काय श्रीकृष्णाचा वियोग फक्त हजार वर्षांचाच आहे ! जर श्रीकृष्ण सरोस्वर दैवी जीवांवर अनुकंपा करणारा असता तर वल्लभाच्या जन्माच्या पूर्वीच्या लोकांच्या उद्धाराची व्यवस्था केली असली पाहिजे. तो दैवीजीवांवर उपकार करणारा केवळ वल्लभावर अवलंबून राहील असें संभवनीय वाटत नाही. धरील मंत्रामध्ये "ताप व क्लेश" हे दोन शब्द पर्यायवाची आहेत. त्या दोहोंचा तेथें काय उपयोग. त्यांतील कोणत्यातरी एका शब्दानें काम भागलें असतें. तसेंच मंत्रामध्ये "अनन्त" शब्दाचा पाठ करावयाचा असेल तर "सहस्र" शब्द गाळला पाहिजे. जर दुःखें अनंत असलीं तर तीं सहस्र वर्षांत परिमित कशीं होऊं शकतील ? बरें तीं दुःखें अनंत-कालपर्यंत राहण्यरी अनंत आहेत असें जर मानावयाचें असेल तर त्यांचा नाश होऊं शकणार नाही. मग तेथें वल्लभाचे अनुयायी बनण्याचें कांहींच कारण नाही. आतां दुसरी गोष्ट अशी कीं, श्रीकृष्णाला देहेन्द्रिय, प्रणातःकरणादिकांचें अर्पण करण्याची काय आवश्यकता आहे ? त्याचप्रमाणें त्याला स्थान, धन, स्त्रीपुत्र यांचें अर्पण कशासाठीं करावयाचें ! श्रीकृष्ण हा आतकाम व पूर्ण संतुष्ट योगेश्वर असल्यामुळे त्याला या गोष्टींची काय बरें आवश्यकता आहे ? शिवाय त्याला देहादि सर्व अर्पण करणें ही कल्पनाच चमत्कारिक आहे. कारण या नखशिखांत देहामध्ये मलमूत्रादि दुर्गंधबुध्दयः भरलेले आहेत ते श्रीकृष्णाला अर्पण करण्यांत

त्याला काय लाभ होणार ? शरीराकडून नेहेमी पापपुण्यकर्म होतच असतात तेव्हां हे शरीर श्रीकृष्णाला अर्पण करण्याने तोच पापपुण्याचा मालक होऊन आपण मुक्त होऊं ही स्वार्थाची कोटी या अर्पणाच्या कृत्यांत तर नसेल ना ! वाः कर्म करावीं आपण व त्यांचे श्रीकृष्णाने भोगावे फल ! शरीरांतील मलमूत्र श्रीकृष्णाला अर्पण करण्यांत कोणताहि धर्म नाही, जर ते अर्पण करावयाचे असेल तर ते सध्यांच्या गोसाव्यांला अर्पण करावे. गोड स्वतः खाऊन कडूचा तिरस्कार करणे हाच गोसाव्यांचा सध्यांचा धर्म आहे; हे ह्मणतात कीं, गोसाव्यांला चांगलेच पदार्थ द्यावे. ते दुसऱ्या कोणालाहि देऊं नयेत ! या सर्व गोसाव्यांचा हा सेळ स्वार्थ साधून चैन करण्यासाठी व दुसऱ्याचे धनादि पदार्थ असतील ते उपटून वेदोक्त कर्मांचा नाश करण्यासाठीच आहे हे उघड आहे. असे जर नसते तर असे स्त्रीविषयक अनाचार यांच्या अनुयायांत भयंकरपणाने माजलेच नसते. पहा या वल्लभमतांतील गुंमत :-

श्रावणस्यामले पक्ष एकादश्यां महानिशि

साक्षाद्भगवता प्रोक्तं तदक्षरश उच्यते ॥ १ ॥

ब्रह्मसंबंधकरणात्सर्वेषां देहजीवयोः ॥

सर्वदोषनिवृत्तिर्हि दोषाः पंचविधाः स्मृताः ॥ २ ॥

सहजा देशकालोत्था लोकवेदनिरूपिताः ॥

संयोगजाः स्पर्शजाश्च न मंतव्याः कदाचन ॥ ३ ॥

अन्यथा सर्वदोषाणां न निवृत्तिः कथंचन ॥

असमर्पितवस्तूनां तस्माद्ब्रह्मर्जनमाचरेत् ॥ ४ ॥

निवेदिभिः समर्प्यैव सर्वं कुर्यादिति स्थितिः ॥

न मतं देवदेवस्य स्वामिश्रुक्तिसमर्पणम् ॥ ५ ॥

तस्मादादौ सर्वकार्ये सर्ववस्तुसमर्पणम् ॥

दत्तापहारवचनं तथा च सकल हरेः ॥ ६ ॥

न ग्राह्यामिति वाक्यं हि भिन्नमार्गपरं मतम् ॥

सेवकानां यथा लोके व्यवहारः प्रसिध्यति ॥ ७ ॥

तथा कार्यं समर्प्यैव सर्वेषां ब्रह्मता ततः ॥

गंगात्वे गुणदोषाणां गुणदोषादिवर्णनम् ॥ ८ ॥

हे श्लोक गोसाव्यांच्या सिद्धांतरहस्यादि ग्रंथांमध्ये आहेत. हेच या मताचे मूलभूत श्लोक होत. यांना कोणी असे विचारावे कीं, जो श्रीकृष्ण निजधामस्थ होऊन पांचहजार वर्षे झाली, तो श्रावणाच्या एकादशीच्या दिवशी मध्यरात्रीला वल्लभाला कसा हो दिसला ?

॥ १ ॥ हे दुसऱ्या श्लोकांत ह्मणतात कीं, जो गोसाव्यांचा चेला वनतो व त्याला सर्वस्व समर्पण करतो, त्याच्या शारीरिक व जीवसंबंधी सर्व दोषांची निवृत्ति होते. हे वल्लभसंप्रदायाचें ह्मणणें मूर्खाच्या अज्ञानाच्या सहाय्यानें स्वतःची चैन उडवणें आहे. हे लोक याच मताच्या आधारानें मूर्खाना फसवून आपल्या भ्रमजालांत ओढून घेत असतात. जर शारीरिक व आत्मिक दोष खरोखरच नाश पावले असते, तर या संप्रदायांतिल लोक सुखी असले असते पण तसा प्रकार आहे कोठें ! या संप्रदायांत दरिद्री व दुःखी लोक अनेक आहेत ते कां ? हे लोक दोषांचे पांच प्रकार करीत असतात, ते असे:- ॥ २ ॥ (१) जो कामक्रोधापासून दोष उत्पन्न होतो तो सहज दोष होय; (२) देशकालविशेषांमुळे जीं पापें होतात तो दुसरा दोष; (३) भक्ष्याभक्ष्य व वेदानें प्रतिपादन केलेला मिथ्याभाषणादि दोष हा तिसरा होय; (४) वाईट संगतीनें होणारे चौर्य जारकर्मादि दोष हा चौथा होय; (५) अस्पर्श्यांना स्पर्श करणें. हा पांचवा दोष होय. तसेंच माता, भगिनी, कन्या, कुलवधू, पुत्रवधू, गुरुपत्नी, यांच्याशीं संगकरणें या पांच प्रकारच्या दोषांला या गोसावी मतांमध्ये मुळींच दोष नाही. मन मानेल तसा आचार विचार करण्यास कांहीं हरकत नाही हें यांचें नैतिक आचरण असतें. अशा लोकांची धार्मिक उन्नति होण्याची आशाच नको ! ॥ ३ ॥ हे ह्मणतात कीं, अन्य कोणताही उपाय दोषांच्या निवृत्तीला नाही, ह्मणून गोसावी मत स्वीकारून त्यांच्या चेल्यानें आपलें सर्वस्व गुरूला अर्पित व दोषमुक्त व्हावें. या त्यांच्या सांगण्याप्रमाणेंच अजूनहि या मताचे लोक आपली मुलगी, स्त्री, पुत्रवधू व धनादि पदार्थ यांचें अर्पण गुरूला करतात ! ! या वल्लभमतामध्ये जसे इतर पदार्थ समर्पण करतात त्याच प्रमाणें स्वतःची स्त्रीहि अर्पण करतात, इतकेंच नव्हे तर त्या स्त्रीचा गुरूनें उपभोग घेतल्यावांचून आपण तिला स्पर्श करणें पाप आहे असें समजतात ! अशा रीतीनें धर्माच्या नांवाखालीं हे दुराचरण करीत असतात ! ! ॥ ४ ॥ ह्मणून यांचे सर्व चेले प्रत्येक वस्तु प्रथमतः गुरूला अर्पून त्यानें तिचा उपभोग घेतल्यावरच तिचा हे उपभोग घेत असतात. कारण भोग घेतल्यानंतर त्यांचें समर्पण होऊं शकत नाही असें यांचें मत आहे ॥ ५ ॥ ह्मणून सर्वकार्यामध्ये सर्व वस्तूंचें आधीं समर्पण करावें असें यांचें मत आहे. प्रथमतः भार्यादि पदार्थ गोसाव्यांला समर्पण करून मग त्यांचा स्वतः उपभोग घ्यावा. त्याचप्रमाणें हरीला सर्व पदार्थ अर्पून मग आपण ते स्वीकारावे. ॥ ६ ॥ या मताशिवाय अन्यमताचा उपदेश कधीहि चेल्यानें ऐकूं नये व ऐकल्यास त्या उपदेशाचें ग्रहण करूं नये. असा यांचा व्यवहार प्रसिद्ध आहे. ॥ ७ ॥ त्याचप्रमाणें सर्व वस्तु अर्पण करून सर्वांमध्ये ब्रह्मबुद्धि धारण करावी. असें केलें असतां ज्याप्रमाणें गंगेच्या पाण्यांत दुसरें जल पूर्णपणें मिसळून जातें त्याचप्रमाणें हा शिष्य ब्रह्मांत मिळतो. गोसाव्यांच्या मतांत सर्व उत्तम गुण आहेत व अन्यमतांत सर्व दोष आहेत ह्मणून या गोसावी मताच्या गुणांचें वर्णन निरंतर करावें. ॥ ८ ॥ वाचकांनी या गोसाव्यांच्या मताचा विचार करावा; व पहावें कीं, या मतानें कसा या देशामध्ये अनाचार माजविला आहे. (प्र०) हे गोसावी लोक ब्रह्माचें एक लक्षणहि जाणत नाहीत, मग हे आपल्या शिष्यांना ब्रह्मामध्ये कसे घेऊन जाणार ? (या प्रश्नावर गोसाव्यांचें उत्तर) अहो ! आह्मीच ब्रह्म आहों. ह्मणून जे लोक

आमची संगति धरतात ते सहजच ब्रह्मामध्ये लीन होतात. (प्र०) तुमच्यामध्ये तर कोणताच ब्रह्माचा गुण दिसत नाही. आहोला असें वाटतें कीं, तुम्ही शिष्यांचें सर्वस्व हरण करून स्वतःची चैन करण्याच्या उद्देशानें हें ढोंग माजविलेले आहे. तुम्ही तुमच्या शिष्यांच्या स्त्रिया व धनादि पदार्थ यांचा उपभोग घेऊन त्या पुनीत झाल्या असें समजतां, पण तुमच्या स्त्रिया व कन्या असमर्पितच राहिल्यामुळे कशा बरें पुनीत होतात ? तुमची आईहि असमर्पित होती. जर तुमच्या मताप्रमाणें असमर्पित स्त्री अशुद्ध तर तुमची आईहि अशुद्धच व तिच्या पोटीं येणारे तुम्हीहि अशुद्धच होय. मग तुमची तरी शुद्धता कशां होणार ? तुम्ही आपली स्त्री, पुत्री किंवा भगिनी शुद्ध करण्यासाठीं कोणाला देत असतां काय ! जर नाही तर तुमच्या शिष्यांच्या स्त्रिया तुम्ही कां घेतां ? (३०) हे तुमचे प्रश्न नास्तिकपणाचे आहेत. (प्र०) हें आमच्या प्रश्नाला उत्तर नव्हे. तुमचें आचरण धार्मिक नाही, अनीतीचें आहे. याकरतां तें तुम्ही सोडलें पाहिजे. आजपर्यंत जें केलेत तें केलेत पण आतां तरी या दुष्ट वर्तनापासून दूर रहा व सदाचरणी बना. वेदोक्त ईश्वर-प्रणीत धर्माचें अवलंबन करून धर्म, अर्थ, काम व मोक्ष हे चारहि पुरुषार्थ साधून आपल्या जन्माचें सार्थक करा. हें तुम्ही करीत आहां तें नरकाचें साधन करणें योग्य नव्हे.

हे गोसावी लोक आपल्या या मार्गाला 'पुष्टिमार्ग' असें ह्मणत असतात, याचें कारण या मार्गात खावें, प्यावें, आनंद करावा व स्त्रियांचा उपभोग घ्यावा हेंच काय तें कर्तव्य आहे. पण यांचे धर्मगुरू प्रायः भगंदरादि भयंकर रोगांनी ग्रस्त होऊन प्रायः कुजून मरत असतात हें दुर्वर्तनाचें फल त्यांच्या ढोळ्यांसमोर त्यांना मिळत असतां हि हे कसे त्याकडे दुर्लक्ष्य करतात नकळे. वास्तविक पाहिलें असतां हा पुष्टिमार्ग नसून कुष्टिमार्ग आहे. ज्याप्रमाणें कुष्टी माणसाचें शरीर कुजून, त्यांतील सप्तधातु क्षीण होऊन तो शेवटीं विकल होऊन मरण पावतो, त्याचप्रमाणें या पंथांतील माणसांची व विशेषतः यांच्या गुरूंची स्थिति होते. हा खरा नरकाचा मार्ग आहे. यासाठीं सर्वांनी जपून वागावें व या मार्गाकडे केव्हांहि वळूं नये. कारण या मार्गानें खात्रीनें दुःख प्राप्त होतें. दुःख हाच नरक व सुख हाच स्वर्ग होय. हे गोसावी लोक याप्रमाणें मिथ्या आचारांचा प्रसार करून भोळ्या लोकांस आपल्या कवजांत घेऊन, त्यांस भुलथापी देऊन आपणच साक्षात् श्रीकृष्ण आहों असें त्यांस भासवून आपण चैन करतात व दुसऱ्यांस लुबाडतात. हे लोकांना असें सांगत असतात कीं, जेवढे दैवी जीव गोलोकांतून येथें आलेले आहेत, त्यांच्या उद्धारासाठीं श्रीकृष्णानें आमच्या रूपानें जन्म घेतलेला आहे. जर आमचा उपदेश लोकांना ऐकला नाही तर त्यांना गोलोकाची प्राप्ति होणार नाही व त्या गोलोकांत श्रीकृष्ण हा एकच पुरुष व अन्य सर्व जीव स्त्रिया आहेत, त्या त्यांच्या क्लिप्तासाचा आनंद, जे पुरुष आमचे शिष्य बनणार नाहीत त्यांस, मिळणार नाही. हें यांचें मत आहे ! वाः भले शाबास गोसावीबुवा ! गोसाव्यांचे जेवढे चेले आहेत ते सर्व गोपी होणार तर मग ! व त्या कृष्णाच्या पाठीस इतक्या स्त्रिया लागणार ? ज्याला दोन स्त्रिया असतात त्याची कोण वेधा होते मग याला या सर्वस्विया

होऊन पाठीमागे लागल्या तर किती त्रास होईल कोण जाणे ? श्रीकृष्णाला फार सामर्थ्य आहे, कोट्यावधि स्त्रिया गोलोकांत त्याला मिळाल्या तथापि तो सर्वांस प्रसन्न ठेवतो असें कित्येक लोक ह्मणतील. पण त्यांनी याचा विचार करावा कीं, तेथेहि त्याची या स्त्रियांशिवाय अर्धीगी आहे ना ? मग या स्त्रियांमध्ये व तिच्यामध्ये तंटे भांडणे होतील व दोघांनाहि सुख करणे त्यास कठीण होईल. शिवाय गोलोकांतील स्त्रियाहि येथील स्त्रियांपेक्षां जास्त कामेच्छा वाढगणाऱ्या असणार. या लोकांताहि पुरुषापेक्षां स्त्रियांना कामविकार जास्त असतो; मग तेथेहि तोच प्रकार असला तर त्यांत नवल काय ? तात्पर्य त्याला कोट्यावधि कामुक स्त्रियांच्या योगाने जास्त सुख होईल ही कल्पनाच मुळीं भ्रामक आहे. परमेश्वराला स्त्रियांच्या उपभोगाची इच्छा आहे ही गेष्ट कोण विचारी पुरुष मानणार ! खरे पाहिलें असतां कांहीं कामुक पुरुषांनी हा मार्ग काढला आहे व आपल्या भ्रम जालांमध्ये लोकांना ओढलें आहे. यांच्या या गोलोकाला स्वर्गलोक ह्मणण्यापेक्षां व्यभिचारलोक ह्मणणेच जास्त शोभेल. छिः छिः छिः यांच्या या लोकापेक्षां आमचा हा मर्त्यलोक जास्त नीतिसंपन्न आहे यांत शंका नाही. या मतांतील गुरु येथें आपण श्रीकृष्ण प्रत्यक्ष आहों असें ह्मणतात व अनेक स्त्रियांशीं कुकर्म करून भगंदादिरोगांनी पीडित होऊन अत्यंत त्रस्त होत असतात, तशीच स्थिति गोलोकांतील प्रत्यक्ष श्रीकृष्णाची होत असेल. जी अवतारांची स्थिति तीच मूळरूपाची. येथें अवताराला थोड्याशा स्त्रिया मिळतात, तर तेथें त्याला अनंत मिळतात. असो. तात्पर्य या यांच्या मतानें परमेश्वरालाहि व्यभिचारी बनविलें आहे, तेव्हां यांच्या नीचपणाची कमाल आहे ह्मणावयाचें. मर्त्यलोकांत लीलावतार धारण करीत असल्यामुळें रोगादि दोष होत असतात तसा प्रकार गोलोकांत नाही. अशी कोणी कल्पना करून समाधान मानून घेऊं शकतील. पण ही त्यांची चूक आहे, कारण “ भोगे रोगमयं ” जेथें भोग आहे तेथें अवश्य रोग असलाच पाहिजे. बरे तेंहि असो. तेथें श्रीकृष्णाच्या कोट्यावधि स्त्रिया आहेत असें तुझी म्हणतां या स्त्रियांना कांहीं संतति होते कीं नाही ? होत असेल तर मुलीच होतात कीं मुलगेहि होतात ? जर कांहीं मुलगे व कांहीं मुली होत असतील तर त्यांचा विवाह कोणाशीं होणार ! किंवा मुलीच होत असल्या तरी यांचें लग्न कोणाशीं करावयाचें ? भावावहिणीचें व बापलेकांचें लग्न करणार कीं काय ? बरे त्यांस संतान होतच नसेल असें ह्मणाल तर श्रीकृष्ण नवसूतक आहे कीं तेथील सर्व स्त्रिया वंध्या आहेत याचें उच्चर यावें लक्ष्य ! बाबांनीं हें मोकुळ नव्हे हा मुसलमानी बादशहांच्या विवि-
लोकांच्या सैन्याचा प्रकार झाला ! आतां हे गोसावी लोक आपल्या शिष्य व शिष्यिणीकडून दान धन आपण्णास अर्पण करून घेतात. पण हेंहि हेणें अशक्य आहे कारण स्त्रीचा विवाह होतांच तिचें शरीर पतीला अर्पण झालेलें असतें. तेव्हां ती या गुरूला पुनः कसें अर्पू शकेल ? त्याचप्रमाणें मनहि पतीवरच उदवणें हा तिचा धर्म आहे तेव्हां तें तरी कसें अर्पण करूं शकेल ? एकदां तन व मन पतीला अर्पण केल्यानंतर तें तिनें पुनः घेऊन गुरूला अर्पण करणें हा अधर्म आहे. त्याचप्रमाणें जिला तन व मन स्वतःला नाही ती धन तरी कसें या गोसाव्याला अर्पण करूं शकेल ? तात्पर्य या पंथांतील तन मन धन अर्पण्याचा प्रकारहि अधर्माचाच आहे यांत शंका नाही. या गोसाव्यांचें असें मत दिसतें कीं मिळवावें चेल्यानें व चैन करावी आपण.

या अधर्मप्रकारामुळेच हे सर्व वल्लभसंप्रदायी गोसावी मुळचे तेलंगी असतांही ते सर्व सध्यां जातिभहिष्कृत झालेले आहेत, कोणीही मूळ जातींत घेत नाहीत व जे जे यांच्याशीं व्यवहार करतात त्यांनाही बहिष्कार केला जातो. तात्पर्य हा वल्लभसंप्रदाय धर्मवाह्य व पतित असल्यामुळे हे लोक विद्याहीन, भ्रष्ट व प्रमादी होत असतात. हे गोसावी इतके मूर्ख असतात कीं यांना प्रायः कोणत्याच शास्त्राचें अध्ययन नसतें, जेव्हां हे गोसावी गुरु आपल्या चेल्यांच्या घरीं पादपूजेला जातात, तेव्हां ते कांहीं बोलत नाहीत. कारण त्यांना माहित असतें कीं आपण कांहीं बोलणें ह्मणजे आपलें अज्ञान प्रदर्शित करण्यासारखें आहे. “ मूर्खाणां वलं मौनं ” असें सुभाषित आहे त्याप्रमाणें यांचें आचरण असतें. यांचें काम तेथें फक्त इतकेंच असतें कीं, स्त्रियांकडे नीट निरखून पहाणें ! या गोसाव्यानें आपल्या स्त्रिकडे जितकें पहावें तितकें त्या पतीला समाधान वाटत असतें. घरांतील पति, भाऊ, बाप, आई वगैरे सर्व या गोसाव्याचा हा अनुग्रह आहे असें समजतात ! किती बेंर ही अनीति व किती हा अधर्म ! याला कोणातरी धर्म समजेल काय ? काय ही स्थिति ? घरांतील सर्व स्त्रिया येऊन गोसाव्याच्या पायाची पूजा करतात. या सर्व कृत्याला घरांतील थोर लोकांची अनुज्ञा असतेच ! या जातीपैकीं जे कोणी खरे धर्माभिमानी असतात व यांच्या कऱ्यांत सांपडत नाहीत त्यांच्या घरांतील स्त्रियांना हे गुरु कुंटीणी वगैरे पाठवून वश करण्यासहि मागें पुढें पहात नाहीत. असें तूतीचें काम करणारे त्यांच्याजवळ व आसपास फार राहत असतात. ज्याप्रमाणें यांच्या ह्या लीला आहेत त्याचप्रमाणें यांच्या दक्षिणा मागण्याच्याहि लीला अपूर्व आहेत. हे ह्मणतात कीं, “ हे यजमानजी लाओ भेट गोसाईंजीकी, बहूजीकी, लालजी की, बेटीजीकी, मुखियाजीकी, बाहरियाजीकी, गवैयाजीकी और ठाकूरजीकी; ” या सात नांवांवर हे यथेच्छ स्वार्थ साधतात. जेव्हां कोणी एखादा यांचा शिष्य मरूं लागतो तेव्हां त्याच्या छातीवर पाय ठेवून त्यांच्याकडून जेवढें मिळेल तेवढें गड्ड करण्यास मागें पुढें पाहत नाहीत. हीं अशीं दुष्ट कृत्ये करणें हें फारच नीचपणाचें कृत्य आहे. जेव्हां यांच्या चेल्यांचा विवाह होतो तेव्हां हेच दुराचारी लोक नवरा नवरीचें पाणिग्रहण करण्यासाठीं बोलाविले जातात. यांच्यांत कित्येकांची इतकी मूढ भक्ति असते कीं ते यांनीं स्नान केलेल्या पाण्याचें आचमन करून आपण पवित्र झालों असें समजतात. यांचें केशरी स्नान म्हणून होत असतें. चेल्यांच्या स्त्रिया यांच्या आंगाला केशरी उटणें लावतात व त्याच प्रायः यांना सर्वांग चोळून स्नान घालतात; केव्हां केव्हां स्त्रीपुरुष मिळून स्नान घालतात. जेव्हां गोसाव्याचें स्नान संपून तो पीतांबर नेसून आपल्या खडांवांवर आरूढ होतो तेव्हां त्याचें धोतर पुनः त्या पाण्यांत धुऊन त्यांतच पिळतात व तें (आंगाच्या व धोतराच्या मळानें युक्त झालेलें) पाणी कोणी पितात व कोणी त्याचें आचमन करतात ! नंतर त्या गुरूला अनेक मसाल्यानें युक्त असलेला विडा देतात; तो त्यानें चावून घेतल्यानंतर त्याच्या तोंडाजवळ एक शिष्य एक रुप्याचें भाडें करतो, त्यांत तो गुरू आपल्या तोंडांतील अर्धा चावलेला विडा थुंकतो त्याचे सर्व चेले तो विडा महान् प्रसाद आहे असें समजून भक्षण करतात व आपणास कृतकृत्य समजतात ! वाचकांनी विचार करावा कीं हे कोणत्या कोटींतील मनुष्य असावे. मूर्खपणा व

अनाचार यांची येथें सीमा झालेली आहे. समर्पण करण्याचा व उच्छिष्ट भक्षणाला प्रसाद समजण्याचा प्रकार तर सर्वांवर कळस आहे. यापैकी कित्येक लोक आपणास फार सोंवळे असें समजतात. वैष्णवांशिवाय दुसऱ्याचे हातचें हे खात नाहीत. व कित्येक तर वैष्णवांच्याहि हातचें खात नाहीत रवा, गूळ, साखर, तूप वगैरे पदार्थांशिवाय इतर पदार्थांस इतरांचा स्पर्श झाला तर धुऊन घेतात. गरीब विचारे ! साखर सुद्धां त्यांनी धुऊन घेतली असती पण ती धुनां येत नाही व धुतली तर नाहीशी होत ह्मणून धुत नाहीत इतकेंच ! हे यांचे गुरु लोकांस सांगतात कीं, आपण ठाकुरजीच्या रंगराग भोगांमध्ये फार धन खर्च करतो, पण जर कोणी नीट लक्षपूर्वक पाहील त्यास असें आढळून येईल कीं, हे आपल्या भोगासाठीं सर्व खर्च करीत असतात. कैक प्रसंगां तर हे फारच अनर्थ व अत्याचार करतात होळीच्या सणामध्ये तर हे पिचकान्या मरभरून स्त्रियांच्या गुप्त इंद्रियावर मारतात व हंसतात ! त्याचप्रमाणें निषिद्ध कर्महि यांतील ब्राह्मण ह्मणविणारे करीत असतात ! हे लोक आपल्या नोकरांस द्रव्यद्वारा पगार देत नाहीत तर सवड साधेल त्याप्रमाणें त्यांना रोटी, डाळ, भात, कढी, शाक, लाडू व इतर पकानें देतात. व हे नोकर लोके तीं पकानें नेऊन ठराविक डुकानांवर विकतात व आपण पैसे करतात ! हे गोसावी स्वतःच पकानें विकते तर तेच एकटे दोषी झाले असते पण तीं विकणें दुसऱ्याला भाग पाडून त्यांच्या कडून हे दुष्ट लोक तीं कांमें करवितात हें मोठें दुर्भाग्य आहे. स्वतः यातकांमध्ये बुद्धन दुसऱ्यांस बुडविणारे हे लोक आहेत, आंधळे लोक या आंधळ्या गुरूंचा आश्रय करून भवकाननांतून सुखरूप जाण्याची इच्छा करतात, पण ते आपल्या गुरूंसह खड्यांत पडतात. अशा रीतीनें हा आर्यवर्ग अधार्मिक मतांनी गुरफटला गेला आहे व त्यामुळे दिवसानुदिवस अधोगतीला जात आहे.

(२५) नारायणमतपरीक्षण.

“ यादृशी शीतला देवी तादृशो वाहनः स्वरः । ” या मताप्रमाणेंच असें वर सांगितलेलें बल्लभमत तसेंच हें नारायणमतहि अधार्मिकच आहे, पहा, अयोध्येजवळच्या एका लहानशा गांवीं सहजानंद नामक ब्रह्मचारीविषानें गुजराथ, काठेवाड, कच्छभुज वगैरे देशांमध्ये पुष्कळ फिरला तेव्हां त्याला वाटलें कीं या देशांतील लोक बरेच मूर्ख व अत्यंत भोळे आहेत; त्यांना जसें नाचवावें तसें हे नाचू शकतील. असें पाहून त्यानें दोन चार शिष्य बनविले व त्यांनी चोहोंकडे प्रसिद्ध केलें कीं, सहजानंद हा प्रत्यक्ष नारायणाचा अवतार आहे, तो फार सिद्ध असून चतुर्भुज मूर्ति धारण करून भक्तांना साक्षात् दर्शन देतो, एकदां असें झालें कीं, त्या प्रांतांत दादा खाचर ह्मणून एक जमींदार होता, त्याला याच्या शिष्यांनी सांगितलें कीं, तुला जर चतुर्भुज नारायणाचें दर्शन घ्यावयाचें असेल तर आम्ही सहजानंदाला प्रार्थून तुला दर्शन करवून देतो. त्यानें उत्तम आहे असें सांगितलें. ठरलेल्या वेळीं एका अधाराच्या सोलीमध्ये मुगुट धारण करून शंखचक्र हातांत घेऊन सहजानंद बसला व त्याच्या पाठीमागे दुसरा शिष्य गदा व पद्म धरून बसला. हे दोघे अशा बेतानें बसले कीं, पाहणाराला चतुर्भुज मूर्ति दिसावी, दादा खाचर विचारा भोळा माणूस होता. त्याला शिष्यांनी सांगितलें कीं, तुं

आंत जाशील तेव्हां फक्त एकदांच डोळे उघडून मूर्ति पाहवीस जास्त वेळ पाहशील तर नारायण कोपायमान होऊन तुझे भस्म करील (पण यावेळीं या चेल्यांच्या मनांत असें होतें कीं, जर यानें जास्त वेळ पाहिली तर आपलें कपट बाहेर येईल.) ज्या अंधार कोठडीमध्ये सहजानंद व त्याचा शिष्य शंखचक्रांकीत होऊन कलावतू व रेशमी कपडे धारण करून बसला. होता त्या खोलीमध्ये या शिष्यांनीं दादा खाचराला नेले. त्यांनी बरोबर एक बारीकसा कंदील नेलेला होता. त्याच्या उजेडांत दादा खाचरानें त्या चतुर्भुज मूर्तीचें दर्शन घेतलें. शिष्यांनी दिवा बाजूला केला व सर्वांनी लोटांगणें घातलीं. तेव्हां आंतून शब्द झाला कीं “ तूं धन्य आहेस, तूं महाराजाचा शिष्य होऊन रहा. ” ही आकाशवाणी समजून दादा खाचर खुष झाला व त्या आज्ञेला त्यानें रुकार दिला. जेव्हां तेथून निघून तो दुसऱ्या दालनांत गेला तेव्हां तेथें त्याला सहजानंद गादीवर बसला आहे असें आढळलें (हा कपडे बदलून दुसऱ्या मार्गानें तेथें येऊन पूर्वीच बसला होता.) तेव्हां तर त्या भोळ्या दादाच्या मनाची खात्रीच झाली. इतक्यांत चेलें ह्मणाले कीं, आतां हे दुसरे स्वरूप धारण करून येथें येऊन बसले आहेत, असे हे सिद्ध आहेत. तात्पर्य अशा प्रकारें तो दादा खाचर यांच्या जाळ्यांत फसला गेला. एवढा मोठा जमींदार त्याचा शिष्य झाल्याबरोबर त्याच्या मताचा जोरानें प्रसार होऊं लागला. त्याच्या जमीनदारी मध्ये सहजानंदानें आपलें मुख्य स्थान करून तेथून तो इकडे तिकडे भ्रमण करीत असे. सर्वांला उपदेश करीत असे व पुष्कळांना साधु बनवीत असे. केव्हां केव्हां दुसऱ्या एखाद्या साधूच्या गळ्यांतील शिरा दाबून त्याला मूर्च्छित करीत असे व लोकांना सांगे कीं आपण याची समाधि लावली आहे. अशा अनेक धूर्तता करून त्यानें काठेवाडांतील भोळ्या लोकांस आपल्या भ्रमजालांत ओढलें. याप्रमाणें आपल्या मताचा प्रसार करून जेव्हां तो मेला तेव्हां त्याच्या शिष्यांनी बरेंच पाखंड माजविलें. असो. याप्रमाणें याचें मत पसरलें गेलें. याच्या मताप्रमाणें एक चोराची गोष्ट आहे ती अशी:— “ एक चोर होता, त्याला चोरी करतांना पकडलें. त्याच्यावर शाबिती होऊन, न्यायाधीशानें त्याला नाक व कान कापून टाकण्याची शिक्षा दिली. जेव्हां त्याचें नाक व कान कापले गेले तेव्हां तो न रडतां आनंदानें नाचूं लागला; हसूं लागला. हें पाहून लोकांस आश्चर्य वाटलें, व पुढें लिहिल्याप्रमाणें त्याचा व लोकांचा संवाद झाला. (लोक ह्मणाले) तूं कां हंसतोस ? (चोर उत्तर देतो) तसाच कांहीं आनंदाचा प्रकार आहे. (लोक०) असा कोणता आनंद आहे ? (चोर०) फारच आश्चर्याची गोष्ट आहे, असा आनंद आपणास आजपर्यंत मिळाला नव्हता. (लो०) पण तें काय आहे ? (चो०) माझ्यापुढें साक्षात् चतुर्भुज नारायणाची मूर्ति दिसत आहे. ती पाहून मला फारच आनंद होत आहे. मी फार भाग्यवान् आहे कीं, आज मला साक्षात् दर्शन झालें. (लो०) मग तें आह्मांला कसें होईल ! (चो०) तुझी नाक कापाल तर तत्क्षणींच दर्शन होईल. नाकाचा पडदा मध्ये असल्यामुळे तुझांस दर्शन होत नाहीं. हें ऐकल्याबरोबर त्या मंडळीतील एकानें आपलें नाक कापा व मला नारायणाचें दर्शन करवा असें त्यास ह्मटलें त्याप्रमाणें त्यानें त्याचें नाक कापलें व त्याच्या कानांत हळूच ह्मटलें कीं, बाबारे ! आतां तुझे नाक येणार नाहीं. जर तूं माझ्याप्रमाणें नाचशील तर तुझी स्तुति होईल. नाहीं तर हे सर्व लोक तुझा व माझा उपहास करतील. ”

हे ऐकतांच त्याच्या ध्यानांत सर्व वर्म आले व तोहि त्याच्याप्रमाणेंच आनंदानें नांचू लागला व लोकांस सांगू लागला कीं आपणास दर्शन झालें. अशा प्रकारें हजारों लोक त्याचे अनुयायी बनले व सर्वांनी आपला “ नारायणदर्शी ” पंथ आहे असें सांगितलें. तेथीं मूर्ख राजाला हा वृत्तांत समजला तेव्हां त्यानें हि या नारायण दर्शीचें दर्शन घेऊन त्याला सर्व वृत्तांत विचारला; तेव्हां तो झणाला कीं हे राजा! आह्मांला नाक कापल्या वेळेपासून साक्षात् भगवान् नारायणाचें दर्शन होत आहे यांत फार आनंद आहे जर तुला दर्शन घ्यावयाचें असेल तर तूं हि आपलें नाक कापून घे. हे ऐकतांच राजाहि तसें करण्यास तयार झाला. त्यानें आपल्या आश्रित जोशीबुवाला नाक कापण्यास कोणता मुहूर्त उत्तम आहे झणून विचारिलें. त्यांनीं आपलें पंचांग काढून दशमीच्या दिवशीं प्रातःकाळीं आठ वाजतां उत्तम मुहूर्त आहे असें सांगितलें. जोशीबुवांच्या पोताड्यांत सर्व कांहीं करण्यास मुहूर्त असतातच मग तो नाक कापावयास मिळाला तर त्यांत काय आश्चर्य ! असो याप्रमाणें राजा त्या नाककाप्यांना वश झाल्यामुळे त्या सर्वांला शिधे पोंचू लागले व त्यांची खाण्यापिण्याची चैन झाली. हा सर्व वृत्तांत त्याच्या एका घरांदाज वृद्ध दिवाणाला समजला व त्याला फार वाईट वाटलें. हा ९० वर्षांचा वृद्ध होता व फार अनुभवशीर व विचारी होता याचा नातु सध्यां दिवाणाचें काम पहात होता त्यानें आपल्या आजाला हा वृत्तांत सांगितला व विनविलें कीं कांहीं तरी तोड काढून या वेडांतून राजाला सोडवा. त्यानें ठीक आहे असें सांगितलें व आपली व राजाची गांठ घालून देण्यास सांगितलें. दुसरे दिवशीं राजाची भेट झाली तेव्हां त्या राजानें हाच नाककाप्यांचा वृत्तांत त्यास सांगितला व आपण स्वतः नाक कापून घेण्यास तयार आहों असें हि दर्शविलें, तेव्हां तो वृद्ध झणाला कीं हे राजन् ! आपण अशी शीघ्रता करूं नये. परीक्षा केल्यावांचून अशा गोष्टींत आपण पडूं नये (राजा झणाला) काय हे हजारलोक खोटे बोलतात असें तुम्ही झणतां ? (वृद्धानें उत्तर दिलें) हे खरे बोलतात कीं खोटे बोलतात हे पाहण्यासाठीच आधीं परीक्षा करण्याची जरूरी आहे. (राजा) परीक्षा कशा प्रकारें करावी ? (वृ०) विद्या, सृष्टीतील अनुभव व प्रत्यक्षादिप्रमाणें या योगानें परीक्षा करावी. (रा०) अशिक्षित माणसांनी परीक्षा कशी करावी ? (वृ०) त्यांनीं विद्वानांच्या संमतीनें आपल्या ज्ञानाची वृद्धि करून. (रा०) विद्वान् न मिळाला तर काय करावें ? (वृ०) पुरुषार्थी माणसाला कांहीच दुर्लभ नाहीं. (रा०) बरे आतां या प्रसंगी कशी परीक्षा करावी हे तुम्ही सांगा पाहू ? (वृ०) हे पहा राजेसाहेब मी वृद्ध आहे व थोडे दिवसांचा सोबती आहे तेव्हां मी स्वतः माझे नाक कापून स्वतःवर अनुभव पाहतों व जसें पुढें ठरेल त्याप्रमाणें मग इतरांनीं करावें. हे श्रावण ऐकून राजानें ठीक आहे असें सांगितलें. नंतर राजानें जोशीबुवांला आपल्या वृद्ध दिवाणजीचें नाक कापण्यास मुहूर्त विचारला व तो त्यांनीं उद्बोधक शुक्लपंचमीच्या दुपारीं दहा वाजतां उत्तम मुहूर्त आहे असें सांगितलें. त्याप्रमाणें पंचमीच्या दिवशीं सर्व तयारी झाली. दिवाणजीच्या सांगण्याप्रमाणें राजानें दोन हजार सैन्य बरोबर घेतलें व मंडेनऊ वाजतां नियमित स्थळीं सर्व जमा झालें. दिवाणजी व राजा तेथें आल्यावर या नाकफाट्या मंडळीला फारच आनंद झाला व ही सर्व मंडळी नाचू लागली. इतक्यांत राजानें त्यांच्या

महंताला—ज्याचें नाक पहिल्यानदां कापलें होतें—त्याला आपणाकडे बोलावून सांगितलें कीं आज आपल्या वृद्ध दिवाणजीचें नाक कापून त्यास नारायणाचें दर्शन करावयाचें आहे. महंतानें मोठ्या आढ्यतेनें ठीक आहे असें ह्मटलें जेव्हां दहा घटका भरत आल्या तेव्हां एकांनै चाकू घेतला व दुसऱ्यानें नाकाखालीं परात धरली व चाकूवाल्यानें वृद्ध दिवाणाचें नाक कापून त्या परातीत टाकलें. जेव्हां नाक कापलें गेलें तेव्हां दिवाणजीच्या नाकांतून टपटप रक्त खालीं पडूं लागलें व त्याचें तोंड खारकन उतरलें. इतक्यांत त्या मूर्ख व लबाढ महंतानें त्या दिवाणजीच्या कानांत मंत्रोपदेश सांगण्याच्या मिषानें असें सांगितलें कीं, “हे दिवाणजी महाराज ! आतां ओशाळे होऊं नका. तोंडावर आनंद दिसूं या. व सर्वास सांगा कीं, आपणास नारायणाचें प्रत्यक्ष दर्शन झालें. आतां कांहीं कापलेलें नाक पुनः येत नाही, तेव्हां आम्ही ह्मणतो तसें करा नाहीतर तुमचें सर्वत्र हें होईल. ” हा मंत्र दिवाणजीच्या कानांत सांगून महंत एकावाजूस झाले तेव्हां राजानें दिवाणास विचारलें कीं, कसें काय ? तुम्हांला आतां तरी नारायणाचें दर्शन झालें कीं नाही ? तेव्हां ते आपल्या नाकाच्या आड कपडा धरून राज्याच्या कानांत दिवाणजी ह्मणाले कीं, “कांहीं नाही या मूर्ख व लबाढ माणसानें आज इतके दिवस लोकांना फारच फसविलें आहे. तेव्हां आतां तुम्हांला हेंच योग्य आहे कीं, याला पकडून सर्वां देखत कडक शासन करावें; कारण याच्या संगतीनें पुष्कळ लोक भ्रष्ट झाले आहेत. याच्या या अपराधाबद्दल याला गाढवावर बसवून सर्व शहरभर याची धिंड काढावी व पुष्कळ मार यावा व नंतर आजन्म कैद याला द्यावी. याप्रमाणें राजाचें व दिवाणाचें भाषण चाललें आहे इतक्यांत त्या महंताला यांचा संशय आला तेव्हां त्यानें पळून जाण्याची खटपट केली पण चोहोंवाजूला फौज असल्यामुळे त्याला पळून जातां येईना. हें पाहिल्याबरोबर राजालाहि फार क्रोध आला व त्यानें आपल्या नोकरांस सांगितलें कीं, या लोकांना पकडून त्यांच्या पायांत बिड्या घाला व या दुष्टाच्या तोंडाला काळा रंग फांसून, गळ्यांत फाटलेल्या जोड्यांची माळ घालून चौरस्त्यावर याला उभा करून पुष्कळ मार द्या व गाढवावर बसवून गांवभर धिंड काढा व शेवटीं याला मारून टाका; कारण याला जर जिवंत ठेवला तर तो पुनः दुसऱ्या माणसांला उपद्रव दिल्यावांचून राहणार नाही. याप्रमाणें त्याला जेव्हां कडक शिक्षा झाली तेव्हां या नाककाप्यांचा संप्रदाय बंद पडला अशा प्रकारचे दुष्ट लोक जे असतात ते आपलें पोट भरण्यासाठीं असे अनेक वेद-विरुद्ध संप्रदाय सुरू करतात व भोळ्या लोकांस लुट्टीत असतात,

याप्रमाणें ही मतवाल्यांच्या दुर्वर्तनाची लीला आहे, स्वामी नारायणाचें मतहि असेंच आहे. यांचा स्वामी मरूं लागला ह्मणजे हे लोकांस असें सांगतात कीं, यांना नेण्यासाठीं व मुक्ति देण्यासाठीं सहजानंद महाराज सफेद घोड्यावर स्वार होऊन आले आहेत. हें ऐकून तें भोळ्या लोकांस खरें वाटतें व ते यांना आपलें धन अर्पण करून देण्यास तयार होतात. जेव्हां यांची जत्रा भरत असते तेव्हां या मतांतील पूजारी लोक देवळांत बसतात व बाहेरच्या बाजूस दुकानें लावलेलीं असतात आणि आंतून बाहेर वस्तु पाठविण्यासाठीं गुप्त छिंदें किंवा वाटा केलेल्या असतात. जेव्हां भोळे भक्त लोक देवाला नारळ व इतर पदार्थ ठेवतात तेव्हां

ते सर्व गुप्त वाटेनें बोहरच्या दुकानांत पाठवून तेथें विकतात व अशा रीतीनें हे लोक हजारां रु० चा माल विकतात. जो ज्या जातीचा असेल त्याकडून त्याच्या धंद्याप्रमाणें काम घेतात हजाम, कुंभार, शिंपी, वाणी, शूद्र जो कोणी यांच्याकडे येईल त्याच्याकडून आपला स्वार्थ साधेल असें आचरण हे लोक करवून घेतात. आपल्या चेल्यांवर एक प्रकारचा कर बसवून दरवर्षी हे लोक हजारां रु० कमावत असतात. जो मनुष्य यांच्यापैकीं गादीवर बसतो तो विवाह करतो व आभूषणें धारण करतो. कोणाच्याहि घरीं थोडासा उत्सव झाला तर या बुवांची चैन उडते व तेहि लोक यांना अनेक प्रकारें भेटी देत असतात. हे लोक आपल्या मत्वाल्या लोकांशीं मैत्री करणें हा सत्संग असें समजतात व दुसऱ्या मतांतील लोकांशीं संगति धरणें कुसंग आहे असें समजतात ! या दुष्ट व दुराचारी लोकांशिवाय दुसऱ्या मतांमध्ये कसाहि धार्मिक पुरुष कां असेना त्याची मानमान्यता करणें किंवा त्याची सेवा करणें हें हे पाप असें समजतात ! केव्हां केव्हां यांतील साधू पुरुष प्रसिद्धपणें स्त्रियांचें तोंड पाहत नाहींत, पण गुप्त रीतीनें काय काय लीला करतात तें लिहिणें फार कठीण आहे ! केव्हां यांच्या या आचरणाची प्रसिद्धि होते व केव्हां होत नाहीं इतकेंच. अशा रीतीचे हे लोक कुकर्म आहेत. कित्येक वेळां तर यांचे साधू मेल्यानंतर त्यांस एका गुप्त त्रिहिरीमध्ये फेंकून देतात व असें उठवतात कीं साधुमहाराज सदेह स्वर्गाला गेले; त्यांना नेण्यासाठी सहजानंदजीची स्वारी स्वतः आलेली होती, त्यांना आम्ही विनविलें कीं आमच्या गुरूला तुम्ही वैकुण्ठाला नेऊं नये पण त्यांनीं सांगितलें कीं यांचीच तेथें फार आवश्यकता आहे यासाठीं यांना तेथें नेलेंच पाहिजे असें ह्मणून त्या सहजानंदजीनें त्यांना विमानांत बसवून ते सर्व वैकुण्ठाला चालते झाले हें सर्व आम्ही नजरनें पाहिलें; या प्रमाणें हे लोक आपल्या श्रोत्यांना ठळविण्यासाठी हव्यातशा थापा मारतात. कित्येक वेळां हे असेंहि सांगतात कीं त्या विमानावर देवगंधर्व फुलांची वृष्टि करीत होते इत्यादि. जेव्हां एखाद्या गुरूला जगण्याची आशा नसते तेव्हां तो असें सांगतो कीं, मी आतां उद्यां वैकुण्ठाला जाणार आहे. जर त्या रात्री त्याचे प्राण न गेले तर त्याचे शिष्य त्याला विहिरींत फेंकून देतात, कारण जर असें न केले तर ते वैकुण्ठाला जावयाचे कां राहिले वगैरे प्रश्न साधारण लोक विचारतील. अशा प्रकारचे अनर्थ करणारे लोक या मोकुलया गोसाव्यामध्ये आहेत. तेव्हां यांना धार्मिक असें कसें ह्मणतां येईल ? “ श्रीकृष्णः शरणं मम ” हा यांचा मंत्र असतो याचा बास्तविक अर्थ श्रीकृष्णाला मी शरण आहे असा आहे पण कित्येकवेळां श्रीकृष्ण मला शरण होतो असाहि अर्थ केला जातो ! अशा धूर्त पुरुषांची धन्य आहे ! हीं सर्व मते व मतांतरे देवांच्या विरुद्ध असल्यामुळें घातुक आहेत. विद्याहीन व भोळ्या लोकांना हीं उत्तम वाटतात खरीं पण त्यांची या मतांपासून उन्नति न होतां अवनतिच होत असते. यासाठीं या मतांपासून सर्वांनी दूर रहावे हेंच बरें.

(२६) मध्वमत.

(प्र०) मध्वमत कसें काय आहे ! (उ०) जशीं इतर मते आहेत तसेंच हेंहि आहे. रामानुज वर्षातून एकदांच चक्रांकित होत असतात व हे वर्षातून होतनां होत असतात.

रामानुज कपाळावर पिवळी रेषा लावतात व हे माध्व काळी रेषा लावतात. एकदां एका माध्वपंडिताचा व एका महात्म्याचा पुढें लिहिल्याप्रमाणें शास्त्रार्थ झाला (महात्मा०) अहो ! तुझी ही काळी रेषा व मध्ये हा टिळा कशासाठीं बरें लावलात ? (माध्व०) हा तिलक आमच्या कपाळावर आहे ह्मणून आम्ही वैकुंठाला जाऊन पोहोंचू. तसेंच श्रीकृष्णाचें शरीर असल्यामुळें आमच्या या तिलकाचा रंगहि श्याम आहे. (महात्मा०) जर डोक्यावर एक तिलक लावून वैकुंठाला जातां येतें तर सर्व तोंडावर काळा रंग लावला तर कोठें जातां येईल बरें ? वैकुंठाच्याहि पलीकडे जाऊन पोहोंचणार नाहीं ? जसें तुमच्या श्रीकृष्णाचें शरीर काळें आहे तसेंच तुम्हीहि रंग लावून आपलें सर्वांग कां बरें काळें करीत नाहीं ? असें केल्यानें तुम्हीहि कृष्णासारखेच व्हाल. असे ज्या माध्वमताचे सिद्धांत आहेत ते माध्वमत कसें वेदानुकूल असेल. अर्थात् तेंहि इतर पंथांप्रमाणेंच त्याज्य आहे.

(२७) लिंगांकित.

(प्र.) लिंगांकित मत कसें आहे ? जसें रामानुज व माध्वमत तसेंच हेंहि आहे. जसे वैष्णव लोक आपणास चक्रमुद्रांनीं डागून घेतात, त्याचप्रमाणें हे लोक लिंगाकृती मुद्रांनीं आपणास डागून घेतात व जसे वैष्णव आषणास नारायण भक्त समजतात त्याच प्रमाणें हे आपणास महादेवभक्त समजतात. हे लोक पाषाणाचें लिंग सोन्यांत किंवा चांदीत मढवून आपल्या गळ्यांत बांधतात, गरीब लोक फडक्यांत बांधून गळ्यांत लटकवितात. हे लोक या दगडाच्या लिंगाला इतके पूज्य समजतात कीं, जेव्हां हे पाणी पितात तेव्हां त्या दगडाला दाखवून मग पितात. यांचें मत शैवमताप्रमाणेंच त्याज्य आहे.

(२८) ब्राह्मसमाज व मार्यानासमाज.

या दोनहि समाजांत इतर पंथांप्रमाणेंच कांहीं गोष्टी चांगल्या व पुष्कळशा वाईट आहेत. कित्येकांना वाटतें कीं हे समाज नवीन स्थापलेले असल्यामुळें सर्वांशीं हे उत्तम आहेत, पण वास्तविक गोष्ट तशी नाही. उषडच आहे कीं ज्यांना वेदज्ञान नसतें त्यांच्याकडून धर्माचें प्रतिपादन निर्दोष रीतीनें कसें होऊं शकेल ? या समाजांनीं लोकांना ख्रिस्तीय मतापासून निवृत्त केलें, मूर्तिपूजेपासून मागे हटविलें व अन्यभ्रमजालापासून लोकांस दूर केलें या गोष्टी या समाजांनीं चांगल्या केल्या पण यांच्यांत पुढें लिहिल्याप्रमाणें दोष आहेत. (१) यांच्यांत स्वदेशभक्ति बरीच कमी असते. हें ख्रिस्तीलोकांप्रमाणें वागतात, खाणें पिणें व विवाहाचे नियम यांनीं विदेशीयांप्रमाणें बदलले आहेत; (२) आपल्या देशाची व आपल्या पूर्वजांची प्रशंसा करणें तर दूरच राहिलें पण हे त्यांची यथेच्छ निंद्रामात्र करतात; ब्रह्मादि महर्षि लोकांचें नांवहि घेत नाहीत इतकेंच नव्हे पण हे असें प्रतिपादन करतात कीं, सृष्टीमध्ये इंग्रजांप्रमाणें कोणीहि विद्वान् झाले नाहीत. आर्यावर्तातील लोक अनादि कालापासून असेच मूर्ख आहेत, (३) हे लोक वेदांची प्रतिष्ठा तर करीत नाहीतच पण उलट

त्यांची निंदा मात्र हवी तशी करतात ब्रह्मसमाजाच्या पुस्तकांत जीं वाक्यें उद्धृत केलीं असतात. तीं प्रायः ' ईसा, मूसा, महंमद, नानक, चैतन्य ' वगैरे लोकांचीं असतात, तेव्हां असें वाटतें कीं, यांचीं मतेंहि या मतवाल्या लोकांप्रमाणेंच असावीं. यांनी एकाहि महर्षीच्या नांवाचा आपल्या पुस्तकांतून गौरव केलेला नाहीं हें कां वरें ? हे लोक आर्या-वर्तात उत्पन्न झाले आहेत व त्यांनी याच देशाचें अन्न खावें आहे. असें असतां आपल्या मातापित्यांनी अवलंबिलेल्या उन्नत वैदिकधर्माचा त्याग करून विदेशी मतावर यांचा विश्वास कां वरें अधिक बसावा ? ब्रह्मसमाजी व प्रार्थनासमाजी लोक प्रायः संस्कृतानभिज्ञ असतात, त्यामुळे त्यांना असें वाटतें कीं, आपण जें कांहीं इंग्रजी भाषेच्या द्वारानें ज्ञान मिळविलें आहे तेंच अत्युत्तम आहे अशा प्रकारचा अभिमान त्यांस उत्पन्न होतो; अशा लोकांकडून मनुष्यांच्या उन्नतीला आवश्यक असें कोणतें काम होणार आहे ? (४) इंग्रज, यवन व अंत्यज यांच्या बरोबरहि हे खातात व पितात. यांचा असा समज झालेला दिसतो कीं सर्वांनी एकत्र भोजन केल्यानें व जातिभेद तोडल्यानेंच आपला देश वर येणार आहे. पण अशा मतांनी सुधारणा होण्याची तर लांबच गोष्ट पण उलट विघाड मात्र होत आहे या प्रकारचे दोष यांच्या मतांमध्ये आहेत.

जातिभेदाविषयीं ब्रह्मसमाजी व वेदमतानुयायी यांमध्ये एकदां संभाषण झालें तें असें—(५) (ब्र० प्र०) जातिभेद ईश्वरकृत आहे कीं मनुष्यकृत ? (वेद० उ०) ईश्वरकृत व मनुष्यकृत असे दोन प्रकारचे जातिभेद आहेत. (प्र०) ते कसे ? (उ०) मनुष्य, पशु, पक्षि, वृक्ष, जल, जन्तु आदि जाति परमेश्वरकृत आहेत. ज्याप्रमाणें पशूंमध्ये गाय, घोडा, हत्ती, उंट वगैरे जाति, वृक्षांमध्ये वड, पिंपळ आंबा वगैरे जाती, पक्ष्यांमध्ये हंस, काबळा, बगळा वगैरे जाती आहेत, त्याचप्रमाणें मनुष्यांमध्ये ब्राह्मण, क्षत्रिय, वैश्य, शूद्र व अंत्यज या जाती आहेत. या सर्व ईश्वरकृत आहेत. पण भेद इतकाच कीं, मनुष्यांतील ब्राह्मण क्षत्रियादि जाति या सामान्य जाती नसून विशेषात्मक जाति आहेत हें विसरतां नये. अर्थात् (पूर्वी या पुस्तकांत वर्णित्याप्रमाणें) गुणकर्मस्वभावानुसार या ब्राह्मणादि जाती असतात हीच वर्ण व्यवस्था होय. त्यांच्या त्यांच्या स्वभावज गुणकर्मानुसार ब्राह्मण, क्षत्रिय, वैश्य, शूद्रादि वर्णांची यथायोग्य परीक्षा करून राजा व विद्वान् यांनी या जाती जाणव्या, या परिक्षेमध्ये मनुष्यांची परीक्षाशक्ति प्रधान असते ह्याून या जातीला मनुष्यकृत असें ह्मणतात इतकेंच. भोजनभेदहि परमेश्वरकृत व मनुष्यकृत आहे. पहा सिंह व्याघ्रादि प्राणी मांसाहारी आहेत व गाय, ह्रैस, शेळी वगैरे प्राणी शाकाहारी आहेत. हा भेद ईश्वरकृत होय पण मनुष्यांनी देशकालवस्तुपारिस्थितीप्रमाणें केलेला भोजनभेद हा मनुष्यकृत होय. (प्र०) अहो, हे युरोपियन लोक बूट, कोट, पाटलोन वगैरे घालून आपलें भोजन करतात व त्यामुळे त्यांची उन्नति होत आहे. (उ०) हें ह्मणणें चुकीचें आहे मुसलमान व अंत्यजहि आगळे अशुद्ध कपडे घालूनच जेवतात व हवें त्यांच्या हातचें खातात पण त्यांची उन्नति झालेली नाही. या युरोपियनांची जी उन्नति होत आहे ती यांच्या या खाण्यापिण्यातील अत्याचरामुळे नसून

इतर कारणामुळे होय. तीं कारणे हीं आहेत कीं, त्यांच्यांत बालविवाह पद्धति नाही, मुलांना व मुलींना ते सुशिक्षित करतात, ते स्वयंवर करतात, भोंदूलोकांच्या उपदेशाला जुमानित नाहीत, जे कांहीं करावयाचें तें संघशक्तीने व विचारानें करतात, आपल्या स्वजातीच्या उन्मत्तीसाठीं तनमनधन अर्पण करतात, आळस सोडून उद्योग करतात. हे लोक त्यांच्या देशांत झालेल्या बुटांना त्यांच्या आफिसांत पाहिजे तेथें नेतात व त्यांचाहि ते मान राखतात पण येथील जोड्याला दरवाजा बाहेर ठेवण्यास लावतात त्यांना त्यांच्या जुत्यांचा मान आमच्यापेक्षा अधिक वाटतो या एका उदाहरणावरून वाचकांनी जाणावें कीं त्यांच्यांत स्वाभिमान किती आहे. या युरोपियन लोकांना या देशांत येऊन शंभर वर्षांपेक्षा जास्त वर्षे झालीं तथापि त्यांनीं आपलें आचरण सोडलें नाहीं, कपडे करणें व इतर रीतिरिवाज हे सर्व त्यांचे त्यांच्या देशांतील रिवाजाप्रमाणें आहेत, पण येथील लोकांनीं कांहीं विचार न करतां त्यांचें अनुकरण करणें सुरू केलें आहे. यावरून उघड होतें कीं, ते बुद्धिमान व स्वाभिमानी व तुम्ही निर्विद्ध व निरभिमानी आहांत हाच भेद त्यांच्यांत व तुमच्यांत आहे. अनुकरण कशाचें करावें व कशाचें करूं नये हें विचार करून ठरविलें पाहिजे. ते हातीं घेतलेलें काम नेटानें पार पाडतात, आपल्या वरिष्ठाची आज्ञा पाळतात, त्यांच्या देशाच्या व्यापाराला उत्तेजन देतात, उत्साही असतात, या त्यांच्या गुणांचें तुम्ही अनुकरण करावें तें सोडून बूट पाटलोणीचें अनुकरण करण्यांत काय लाभ आहे ? कोट पाटलोण घालण्यानें त्यांची सुधारणा झालेली नाहीं त्यांची सुधारणा वरील गुणांनीं झालेली आहे. त्यांच्यामध्येहि जातिभेद आहे. ते आपणास उच्च समजतात व अन्यदेशीयांस नीच समजतात म्हणूनच ते दुसऱ्या कोणाबरोबर विवाह करीत नाहींत. दुसरा कितीहि थोर असो त्याला हे आपली मुलगी देत नाहींत व त्याची हे करीत नाहींत. जर कोणी असा अन्यदेशीयांशीं विवाह केला तर त्याला हे लोक नीच समजतात व त्याच्याशीं एकत्र भोजन व्यवहार करीत नाहींत. व समाजांत त्याला मानमान्यता मिळत नाहीं हा जातिभेद नव्हे तर काय ? ब्राम्हसमाजी समजतात कीं या युरोपियनांमध्ये जातिभेद नाहीं पण हा त्यांचा किती चुकीचा समज आहे करितां लोक हो ! विचार करून जें काय अनुकरण करावयाचें तें करा. आतां अनुकरण कराल व पुढें पश्चात्ताप पावाल अतलें अनुकरण नको आहे. पहा वैद्य व औषध यांची अवश्यकता रोग्याला असते व निरोग्याला नसते. विद्वान् हा निरोगी व अविद्वान् हा रोगी होय. अर्थात् अविद्वान् पुरुषाचा अविद्यारूपी रोग घालविण्यासाठीं त्याला विद्यामृत पाजलें पाहिजे, सत्याविद्या व सत्योपदेश केला पाहिजे. त्यांना खाण्यापिण्यांतच धर्म आहे असें जें वाटतें तें त्यांचें अज्ञान आहे. वास्तविक खाण्यापिण्यानें धर्म येत नाहीं व जातहि नाहीं. धर्माचें तत्त्व निराळ्याठिकाणीं आहे. खरा धर्म एका बाजूला सोडून जे लोक आपला धर्म खाण्यापिण्या पुरताच आहे असें समजतात त्यांची संगति कोणी करूं नये. सज्जनांनीं त्यांना उपदेश करून त्यांचीं मनं सुसंस्कृत करावीं. (प्र०) आम्ही या अज्ञानी लोकांस पुष्कळ सांगितलें पण ते ऐकतच नाहींत ? (उ) कां ऐकत नाहींत त्यांना समजेल असा उपायोंनें सांगावें. त्यांच्यापासून तुम्ही दूर राहतां तेव्हां

त्यांच्यावर तुमच्या विद्येचा परिणाम होत नाही. तुमची विद्या ही स्वार्थासाठी आहे की परोपकारासाठी हे तुम्हांला माहीत नाही वाटते. (प्र०) आमचे ज्ञान परोपकारासाठी आहे. (उ०) मग तुमच्या जवळच्या लोकांवर त्याचा तुम्ही परिणाम केला पाहिजे. तुम्ही आपले आचरण उत्तम व चोख करावे म्हणजे त्यांचे प्रेम तुमच्यावर वसेल तुमच्या विद्येचा परिणाम त्यांच्यावर होईल, तुम्ही त्यांच्यांत मिसळत नाही व स्वार्थेच्छ होऊन हवे तसे आचरण करता हा तुम्ही महान् अपराध करीत आहां. परमेश्वराने सांगितले आहे की परोपकार हा धर्म व परपीडा हे पाप आहे, म्हणून विद्वानांनी यथायोग्य व्यवहार करून अज्ञान्यांचे दुःखसागरापासून तारण करून त्यांना सुखी केले पाहिजे; त्यांनी मूर्खप्रमाणे आचरण करू नये. पण ज्या रीतीने त्यांची व आपली हरएक दिवशी उन्नति होईल असे आचरण करीत असावे.

(२९) ईश्वरदत्तज्ञान.

(६) (ब्राह्मसमाजी मनुष्याचा प्रश्न) आम्ही कोणतेहि धर्म पुस्तक ईश्वर प्रणीत आहे व सर्वांशी सत्य आहे असे मानीत नाही. सर्व पुस्तके मनुष्य प्रणीत आहेत व ज्या अर्थी मनुष्यांची बुद्धि निर्भ्रंति नसते त्या अर्थी त्यांनी वनाविलेल्या ग्रंथांत निर्भ्रंम ज्ञान मिळणे अशक्य असते. म्हणून आम्ही ज्या ज्या ठिकाणी जेवढा सत्याचा अंश असेल त्याचेच ग्रहण करतो व इतरांचा त्याग करतो. वेद, ब्राह्मण, बायबल, कुराण, पुराण वगैरे कोणताहि ग्रंथ असो त्यांतील सत्याचे ग्रहण व असत्याचा त्याग आम्ही करतो. कोणताच विशिष्ट ग्रंथ आम्ही प्रमाणभूत मानीत नाही. वैदिक धर्मीयांचे उत्तर) ज्या मताच्या आधारेने तुम्ही सत्यग्रहण करू इच्छिता त्याच मताप्रमाणे तुम्ही असत्याचेहि ग्रहण करता असे ठरते. पहा. तुम्ही म्हणता की मनुष्याची बुद्धि निर्भ्रंति नसते व ज्या अर्थी तुम्ही मनुष्यच आहां त्या अर्थी तुमची बुद्धिहि तशीच निर्भ्रंम नसणार ? मग तुम्ही जे सत्य म्हणून मानाल ते तरी निर्भ्रंम कसे मानता येईल ? तुमच्याच मताप्रमाणे तुमचे म्हणणे संशयात्मक ठरते मग ते कोण कसे बरे खरे मानील ? जसे अन्य मनुष्य सर्वज्ञ नाहीत तसेच तुम्ही सर्वज्ञ नाही हे उघड आहे. तुम्ही जे आज सत्य म्हणून समजत असाल ते कदाचित् वास्तविक रीतीने असत्यच नसेल कशावरून ? अर्थात् स्वतःची बुद्धि ही कांही उत्तम कसोटी नव्हे. या सत्यासत्य निर्णयासाठी परमेश्वराचे वचनच आम्हां अल्पज्ञ जीवाला सहाय्यकारी होऊ शकते. जसे पूर्वी या पुस्तकांत, वेदव्याख्यानाच्या प्रसंगी लिहिले आहे त्याचप्रमाणे वेदाचे प्रामाण्य तुम्हांला मानणे भाग आहे, नाही तर “ इतो ब्रह्मस्ततो ब्रह्मः ” अशी तुमची अवस्था होईल. वेदांमध्ये सर्व सत्यच प्रतिपादन आहे व कोणतीहि असत्य गोष्ट त्यांत सांगितली नाही, असे असता त्या वेदाला न मानणे हे आपले व दुसऱ्यांचे नुकसान करण्यासारखे आहे. या सार्थीच आर्यावर्तीय लोक तुम्हांला आपले असे समजत नाहीत व खरोखर पाहता आर्यावर्ताची उन्नति करण्याला कारणीभूत तुम्ही होऊ शकत नाही; कारण तुम्हांला तुमचे मत

कोणतेंच नाही, तुम्ही सर्व घरांचे भिक्षुक आहांत, तुमच्या अल्प बुद्धीनें तुम्ही कांहीं मते ठरवली आहेत व त्यांच्या योगानें तुम्ही या देशाची उन्नति होईल असें मानतां पण तशी उन्नति होणें सर्वथैव अशक्य आहे. जसे कोणी एका मातापित्यांनी आपल्या उत्पन्नानें सर्व जगांतील मुलांचें पालन करण्याचा प्रयत्न करावा तसा हा तुमचा खटाटोप आहे. कोणी एक मनुष्य कितीहि श्रीमान् असो त्याच्यानें सर्व जगांतील मुलांचें संगोपन होणें अशक्य आहे व जर तो तसें करण्याचा प्रयत्न करील तर सर्वांचें संगोपन तर त्याच्याकडून होणार नाहीच पण त्याचीं मुलें मात्र उपाशीं मरतील तशी तुमची स्थिति आहे. वेदाचें प्रमाण मानल्यावांचून तुमचीं मते खरी कों खोटीं आहेत हें तुम्हाला समजणार नाही व तें न समजल्यामुळें तुमच्याकडून देशाची उन्नति होणार नाही. ज्या या आर्यावर्त देशाला रोग झाला आहे त्याला आरोग्य देण्याला जें औषध पाहिजे तें तुम्हांकडे नाही. बरें विदेशीय लोक तुमची पर्वा करित नसल्यामुळें तुमचीं मते ते मानणार नाहीत. या देशांतील लोक तुम्हांस परधर्ममानुयायी समजतात. याप्रमाणें तुमचा धड या देशासहि उपयोग नाही व परदेशासहि नाही. असो आजपर्यंत झालें तें झालें पण आतां तरी वेदादि शास्त्रांला मान देऊन स्वदेशोन्नति करण्यास लागा. तुम्ही मानतां कीं सर्व सत्य परमेश्वराच्या योगानें प्रसिद्ध होतें, तर मग ऋषींच्या आत्म्यांमध्ये परमेश्वरफूर्तीनें प्रकाशित झालेले वेद कां बरें प्रमाणभूत मानीत नाही ? हां, हें खरें कीं, तुम्ही वेदाध्ययन केलेलें नाही व करण्याची इच्छाहि करित नाही, तेव्हां तुम्हांला वैदिकज्ञानाची माहिती कशी होणार ? (७) ज्याप्रमाणें मुसलमान व ख्रिस्तीयन लोक मानतात त्याच प्रमाणें तुम्ही जीव उत्पन्न झाले आहेत व जगत् हें उपादान कारणाशिवाय उत्पन्न झालें आहे असें मानत आहांत. उपादान कारणावांचून जगत् रूपी कार्य होऊं शकत नाही व जीव अनादि अनंत आहेत, वगैरे माहिती या पुस्तकांतील सृष्टश्रुत्पत्ति व जीवेश्वर या विषयीं मागे दिली आहे ती पहा. जसे कारणावांचून कार्य होणें अशक्य आहे त्याचप्रमाणें उत्पन्न झालेली वस्तु चिरकाल टिकणें अशक्य आहे. पश्चात्ताप व परमेश्वरप्रार्थना यांच्या योगानें पापांची निवृत्ति होते असें जें तुम्ही मानतां तेंहि चुकीचेंच आहे. या मानण्यानेंच या जगांत पुढील पापें वाढली आहेत. पौराणिक लोक तीर्थयात्रेनें, जैन लोक नवकार मंत्रजप व तीर्थ यांच्या योगानें, ख्रिस्तीलोक ख्रिस्तावर विश्वास ठेवल्यानें, मुसलमान लोक तोबा करण्यानें पापें नाश पावतात असें मानतात हें सर्व भ्रममूलक आहे. पण असा या मतवादी लोकांचा विश्वास असल्यामुळें हे लोक पापाला भीत नाहीत व दुररोज नवीं नवीं पापें करूं लागतात ! या चावतीत प्रार्थनासमाजी व ब्राह्मसमाजी लोक सारखेच दोषी आहेत. जर त्यांनी वेदाध्ययन केलें असतें तर त्यांस कळलें असतें कीं केलेल्या पापाचा भोग झाल्यावांचून त्याचा नाश होत नाही. असें ज्ञान जर लोकांना होईल तर लोक पापांला भितील व ते जास्त पापें करणार नाहीत. जर भोगावांचून पापांचा नाश होईल तर परमेश्वर अन्यायकर्ता ठरेल. यासाठीं तसें मानणें योग्य होणार नाही. (८) तुम्ही ब्राह्मसमाजी लोक जीवांची अनंत उन्नति मानतां तर तेंहि होणें अगदीं अशक्य आहे कारण अल्प व ससीम जीवाचे गुणकर्मस्वभावहि ससीम व अल्पच होणार हें उघड आहे. (१०) जरी जीव ससीम व अल्प आहे, तथापि परमेश्वर दयाळु

असत्यामुळं जीवाच्या नियमित कर्मांचे फळ तो अनंत देतो असें कां मानूं नये ? (३०) असें झालें तर परमेश्वराजबळ न्याय नाही असें होईल. व सत्कर्म करण्याची इच्छा कोणीहि करणार नाही कारण लोकांना वाटेल कीं थोड्याशा सत्कर्मांचे फल परमेश्वर अनंत देईल. प्रार्थना केली किंवा पश्चात्ताप झाला ह्मणजे सर्व पापें नाश पावतात असें मानणें हेहि पापांला उत्तेजन देण्यासारखेंच आहे. अशा मानण्याने धर्माची अवनति व पापांची वृद्धि मात्र होण्याचा संभव आहे. (प्र०) आमच्या मते निसर्गप्राप्त स्वाभाविक ज्ञान हें वेदाहूनहि श्रेष्ठ आहे कारण जर हें स्वाभाविक ज्ञान नसेल तर वेदाध्ययनादिक कांहींच होणें अशक्य आहे. ह्मणूनच आम्ही स्वाभाविक ज्ञानाला महत्त्व देतो तें योग्य आहे. (३०) हें तुमचें ह्मणणें सर्वथैव निराधार आहे. कारण जें कांहीं दुसऱ्याने दिलेलें असतें तें स्वाभाविक होऊं शकत नाही. जें सहज ज्ञान असतें तेंच स्वाभाविक ज्ञान होय. जें स्वाभाविक असतें तें वाढूं शकत नाही. जें नैमित्तिक ज्ञान असतें तेंच वाढूं शकतें व ह्मणूनच त्याच्या योगानें मनुष्यांची उन्नति होऊं शकते. पहा तुम्ही बाल्यावस्थेमध्ये कर्तव्याकर्तव्य किंवा धर्माधर्म कांहींच जाणूं शकत नव्हतां, पण जेव्हां विद्वानांकडून तुझाला नैमित्तिक ज्ञान मिळालें तेव्हांच कर्तव्याकर्तव्याचें ज्ञान होऊं लागलें. हें तुम्ही स्वानुभवानें जाणतच आहां. तेव्हां उघड ठरतें कीं, नैमित्तिक ज्ञान हें स्वाभाविक ज्ञानापेक्षां श्रेष्ठ आहे. (९) तुम्ही ख्रिस्ती व मुसलमानांप्रमाणेंच पुनर्जन्म मानत नाही, हें निव्वळ त्यांचें अनुकरण आहे. हें तुमचें मानणें अगदीं निर्मूल आहे या विषयीचें वर्णन पूर्वी आलेंच आहे तें पहा पण येथें एवढें लक्षांत ठेवा कीं, जीव शाश्वत आहे व त्याची कर्म प्रवाहरूपाणें नित्य आहेत. कर्म व कर्मवान् यांचा नित्य संबंध असतो. कधी तरी हें होणें शक्य आहे काय कीं तो जीव कर्माशिवाय राहूं शकेल ? किंवा राहत असेल ? तुम्ही तर परमेश्वरालाहि कर्महीन मानतां ! पूर्वजन्म न मानल्याने कृतहानि व अकृताभ्यागम, नैर्घृण्य व वैषम्य दोष परमेश्वराचे ठिकाणीं येऊं शकतो. जर पूर्वीचा जन्म नसेल तर या जन्मीं सुखदुःखाची प्राप्ति कशी बरें होईल ? व जर पुढचा जन्म नसेल तर या जन्मीं केलेल्या कांहीं कर्मांचें न मिळालेलें फळ नष्ट होणार कीं काय ? पुनः शरीर धारण केल्यावांचून या जन्मीं दुसऱ्यास दिलेल्या सुखदुःखांचें फल मिळें शकतच नाही. जर पापपुण्यानुसार फळें मिळत नाहीत असें मानलें तर परमेश्वर हा अन्यायकर्ता आहे असें मानावें लागेल. तात्पर्य सर्व प्रकारें विचार केला असतां पूर्वजन्म व पुनर्जन्म आहेत असेच मानावें लागतें. अर्थात् तुम्ही पुनर्जन्म मानत नाही तें ठीक नाही. (१०) ईश्वरामध्ये जसे दिव्यगुण आहेत तसेच विद्वानामध्ये व इतर पदार्थांमध्येहि आहेत, म्हणून त्यांनाहि देव असें मानलें पाहिजे. परमेश्वर हा देवाचाहि देव आहे ह्मणून त्याला महादेव असें ह्मणतात. पण तुम्ही तर त्यालाच देव मानतां व इतर देवाला मानीत नाही हाही तुमचा दोष आहे. (११) अग्निहोत्रादि परोपकारमय कर्म हीं कर्तव्यकर्म आहेत असें तुम्ही मानीत नाही हा तुमचा फार मोठा दोष आहे. (१२) ऋषिमहर्षी लोकांचे उपकार न स्मरतां येथल्या पर्यायी पद्धती चाललें नव्हें (१३) मूल कारण वेदरूपी विद्येशिवाय अन्य कार्यरूपी विद्या झाल्या असें मानणें हें अज्ञान आहे. (१४) यज्ञोपवीत

व शिखा हीं विद्येचीं चिन्हें आहेत हीं सोडून केवळ ख्रिस्ती माणसांप्रमाणें वनणें हें केव्हांहि तुझाला योग्य नाही. जर तुम्ही कोट पाटलोण घालतां तर तुम्हांला त्या यज्ञोपवीताचा जास्त भार वाटतो काय ? (१५) ब्रह्मचापासून झालेल्या प्राचीन ऋषि व महर्षि लोकांची महती गावयाची सोडून युरोपियन लोकांची स्तुति करणें हें काम पक्षपातीपणाचें व हांजीहांजीपणाचें आहे. (१६) बीजांकुराप्रमाणें जडचेतनाच्या संयोगानें जीव उत्पन्न झाला असें मानणें, उत्पत्ती पूर्वी जीव नव्हता असें मानणें, व उत्पन्न झाल्यानंतर तो चिरस्थायी मानणें हें सर्व परस्पर व पूर्वापर विरुद्ध आहे, जर उत्पत्तीच्या पूर्वी कोणताहि चेतन पदार्थ नव्हता तर संयोगानंतर तरी तो कोठून आला ? व संयोग तरी कोणाचा झाला. जर चेतन व जड सनातन आहेत असें मानाल तर ठीक आहे. पण सृष्टिपूर्वी ईश्वराशिवाय दुसरें कांहीं न मानणें हेंहि तुमचें मत भ्रममूलकच आहे. ईश्वर, प्रकृति व जीव हे तीन पदार्थ सनातन आहेत असें जें “ आर्यसमाजा ” चें मत आहे तेंच सर्वथा सत्य आहे. व त्याप्रमाणें जेव्हां तुम्ही मानाल तेव्हांच तुम्हांकडून कांहींतरी देशोद्धार होईल. तुम्ही व आम्ही सर्व मिळून या आर्यावर्ताची उन्नति करूं या. या देशामुळें आम्हां सर्वांचीं व तुमचीं शरीरें पोसलीं आहेत व पोसलीं जातील यासाठीं त्याच्या उन्नतीसाठीं तनमनधन अर्पण करण्यास तयार होणें हें येथील सर्व लोकांचें आदि कर्तव्य आहे. आर्यसमाज हा जसा वैदिकमार्गावलंबी असल्यामुळें या आर्यावर्ताच्या उन्नतीला पोषक आहे तसा दुसरा कोणताहि नाही. जर लोकांनी या समाजाला सहाय्य दिलें तर लवकर देशाची उन्नति होईल, कारण एक मतानुयायी समाज जसा मोठा असेल तसें त्याच्याकडून महान कार्य होऊं शकतें तें एकाकडून कदापि होणार नाही. (प्रश्न) तुम्हीतर सर्वांचें खंडणच करीत असतां सर्वांचा धर्म आपआपल्या पुरता ठीक आहे. कोणाचेंहि खंडण करण्याची गरज नाही. तुम्ही सर्वांचें खंडण करतां पण असें तुमच्या मतांमध्ये विशेष काय आहे कीं ज्याच्या योगानें तुमचें मत श्रेष्ठ समजलें जाईल ? काय तुमच्यापेक्षां श्रेष्ठ पुरुष दुसरा कोणी नाही कीं जो तुमचें खंडण करील ? तुम्ही जे सर्वांचें खंडण करीत आहां व आपणास श्रेष्ठ समजत आहां तें योग्य नाही, कारण या परमेश्वराच्या राज्यांत एकाहून एक थोर व लहानाहून लहान असे बहुत योग्यतेचे जीव आहेत कोणीहि आपल्या मतांबद्दल अभिमान मानूं नये ? (३०) हें पहा सर्व मनुष्य सामान्य बाबतींत एक सारखीं आहेत व ह्मणूनच त्यांच्या उन्नतीचा जो मानव धर्म आहे तोहि एकच आहे तो परस्पर विरुद्ध असूं शकत नाही. मनुष्यांच्या उन्नतीचा धर्म एक आहे व त्याहून अन्य तो अधर्म होय हेंच आम्ही विशेष सांगत आहों. सध्यां मतमतांतरे अनेक आहेत, हजारालाहून जास्ती आहेत पण त्यांत पौराणिक, ख्रिस्ती जैनी व कुराणी असे चार भेद मुख्य आहेत. या चारांचे पोटसंप्रदाय अनेक आहेत. जर कोणी प्रथमतः वाममार्गी लोकांना विचारलें कीं महाराज ! मी आजपर्यंत कोणताहि धर्म स्वीकारला नाही, कारण कोणता धर्म श्रेष्ठ हें मला माहीत नव्हतें तर कृपाकरून सांगा कीं या प्रचलित धर्ममतांपैकीं कोणतें मत श्रेष्ठ आहे ? व मी कोणत्या मतांचें ग्रहण करूं ? यावर तो वाममार्गी असें उत्तर देईल कीं आमचें मत सर्वोत्तम आहे त्याचेंच तुम्ही



ग्रहण कराल. (जिज्ञासूचा प्र०) हीं इतर नऊशें नव्याण्णव मते कशीं आहेत ? (वाममार्गी मनुष्याचें उत्तर) सर्व इतर मते असत्य व नरकाला पोचवणारीं आहेत. “कौलात्परतरं नास्ति।” या वचनाप्रमाणें आमच्या मताहून श्रेष्ठ असें कांहीं नाहीं. (प्र०) तुमचा धर्म कोणता आहे ? (उ०) भगवतीला मान देणें, मद्य मांसादि पंच मकारांचें सेवन करणें, रुद्रयामलादि चौंसष्ट तंत्रांला प्रमाण मानणें, हा आमचा धर्म आहे. जर तुला मुक्तीची इच्छा असेल तर तूं आमचा चेला हो. (जि० प्र०) ठीक आहे, पण इतर मतवाल्या महात्म्यांकडे जाऊन थोडीशी विचारपूस करून जें उत्तम ठरेल त्याचा स्वीकार करूं. (व० उ०) अहो ! तुझी त्यांच्या नादीं लागूं नका. हे तुझाला भकवून आपल्या जाळ्यांत ओढून घेतील. कोणाच्याहि जवळ जाऊं नका, आमच्याजवळ या ; नाहीतर पश्चाताप होईल. पहा ! आमच्या मतामध्ये भोग व मोक्ष दोनहि साधतात. (जि० प्र०) ठीक आहे. पण इतर मतांचें परीक्षण तर मला करूं दे. पुढें जिज्ञासूनं शैवाला विचारलें तेव्हां तो ह्मणाला कीं, शिव हीच परमपूज्य देवता आहे. तिची भक्ति करावी. रुद्राक्षधारण, भस्मलेपन व लिंगपूजन करून मुक्ति मिळवावी. दुसरा मार्ग मुक्ति साधण्याला योग्य नाहीं. नंतर जिज्ञासु नवीन वेदान्त्याजवळ गेला व त्यास त्यानें प्रश्न केला तो असा. (जि० प्र०) महाराज आपला धर्म काय आहे तें कृपा करून सांगा ! (वेदान्त्याचें उत्तर) आमच्याकडे धर्म व अधर्म कांहीं नाहीं. आम्ही प्रत्यक्ष ब्रह्म आहों. आझी ब्रह्मच असल्यामुळे आमच्यांत धर्म व अधर्म असणार कसे ? हें जग मिथ्या आहे. जो ज्ञानी होतो तो आपणास शुद्ध चेतन ब्रह्म मानतो व मुक्त होतो. (प्र०) जर तुझी आपणास ब्रह्म व नित्यमुक्त मानतां तर त्या शुद्धब्रह्माचे गुण तुमच्यांत कसे दिसत नाहींत ? व शरीरधारी कां आहांत (उ०) अहो ! तुझाला हें शरीर दिसत आहे हीच तर तुमची भ्रांति आहे. आझाला तर केवळ ब्रह्माशिवाय दुसऱ्या कशाच्याहि अनुभव येत नाहीं. (प्र०) तुझी अनुभव घेणारे कोण व कशाचा अनुभव घेतां ? (उ०) पाहणारें व अनुभव घेणारें ब्रह्म व ज्याचा अनुभव ध्यावयाचा तेंहि ब्रह्मच. (प्र०) काय दोन ब्रह्म आहेत ? (उ०) नाहीं नाहीं. आपणच आपल्याला पाहतों व आपणच आपल्याला अनुभवतो. (प्र०) कोणी आपल्या खांद्यावर आपणच चढूं शकेल काय ? तुमचें हें मत ब्रह्मेपणाचें आहे. यांत तथ्य गुळीच नाहीं. असें ह्मणून या जिज्ञासूनें पुढें जैनी उपदेशकाजवळ जाऊन त्याला प्रश्न केला तेव्हां तो ह्मणाला—(उ०) जैनधर्माच सर्वात श्रेष्ठ आहे इतर धर्म हे भ्रामक समजुती आहेत. जगताचा कर्ता परमेश्वर मानण्याची मुळीच गरज नाहीं, कारण जग हें अनादि सिद्ध आहे. तें उत्पन्न झालें नाहीं व नाश पावणार नाहीं. तूं आमचा चेला हो. आझी सर्व सत्याला मानणारे आहों. आमच्या धर्मासारखा शुद्ध धर्म दुसरा कोणताच नाहीं. हें उत्तर ऐकून त्या जिज्ञासूनें पाट्याला विचारलें तेव्हां तो ह्मणाला कीं, ‘आपला ख्रिस्ती धर्म सर्वात थोर आहे. सर्व माणसें पापी आहेत, तीं काळोखांत आहेत, आझी उजेडांत आहों येशूवर विश्वास ठेवल्याशिवाय कोणाच्याहि पापांचें क्षालन होणार नाहीं. येशूवर विश्वास ठेवल्यानें तूं शुद्ध होऊन मुक्त होशील. येशूनें सर्वांच्या प्रायश्चितासाठीं आपला प्राण दिला व दयेचा प्रकाश

पाडला आहे. ह्मणून तूं आमच्या कळपांत ये व मुक्त हो.' हें उत्तर ऐकून जिज्ञासु तेथून निघाला तो मौलवी साहेबाकडे जाऊन त्यानें आपला प्रश्न त्याला विचारला तेव्हां मौलवी ह्मणाला—' बाबारे ! खुदा, पैगंबर व कुराण हीं मानल्यावांचून कोणालाहि निजात प्राप्त होणार नाही. जो या महजबला मानणार नाही तो काफिर आहे.' हें ऐकून जिज्ञासु एका वैष्णवाजवळ गेला व त्याला त्यानें आपला प्रश्न केला तेव्हां तो वैष्णव ह्मणाला—' आमचा तिलकाचा छाप पाहून यमराज भयभीत होत असतो.' हें ऐकून जिज्ञासु ह्मणाला कीं, यांचा हा तिलक पाहून डांस, माशा, शिपाई, चोर, डाकू, वगैरे कोणी भीत नाहीत तर मग यमदूत भितात हें ह्मणणें तरी खरें कशावरून ! अशा रीतीनें प्रत्येक मतवाल्या माणसानें आपलें मत उत्तम व दुसरीं मते नरकाला पोंचवणारीं असें त्यास सांगितलें. कोणी कवीर, कोणी नानक, कोणी दादू, कोणी वल्लभ, कोणी सहजानंद, कोणी माधव, इत्यादि परमपूज्य आहेत असें सांगितलें, अर्थात् ज्यानें त्यानें आपल्या मताचा गौरव व परमताची निंदा केली, अशा प्रकारें हजारों लोकांना त्यानें विचारलें व हजारों माणसांनी त्याला तसाच जबाब दिला, तेव्हां त्याची खात्री झाली कीं हे सर्व स्वार्थी लोक आहेत, यांच्यांत कोणीहि गुरु करण्याला योग्य नाही, कारण एक मत खोटें आहे असें सिद्ध करण्यास नऊशें नव्याणव साक्षी मिळाल्या आहेत. जसें—असत्यवादी दुकानदार आपल्या दुकानांतील पदार्थांची स्तुति करतो व दुसऱ्या दुकानांतील पदार्थांची निंदा करतो त्याचप्रमाणें यांची स्थिति आहे. अशी स्थिति झालेल्या जिज्ञासूनें काय करावें तें पुढील उपनिषद्दृष्टान्त सांगितलें आहे:—

(३०) जिज्ञासूनें कोणाकडे जावें ?

तद्विज्ञानार्थं स गुरुमेवाभिगच्छेत् ॥ समित्पाणिः श्रोत्रियं
ब्रह्मनिष्ठम् ॥ १२ ॥ तस्मै स विद्वानुपसन्नाय सम्यक्
प्रशान्तचित्ताय श्रमान्विताय ॥ येनाक्षरं पुरुषं वेद सत्यं
प्रोवाच तं तत्त्वतो ब्रह्मविद्याम् ॥ १३ मुण्डक १।२ ॥

त्या सत्याच्या विज्ञानासाठीं त्यानें समित्पाणि होऊन—हात जोडून अरिक्त हस्त होऊन—नेदवित् ब्रह्मनिष्ठ अर्थात् परमात्म्याला जाणणाऱ्या गुरुजवळ जावें. या पारखंडी लोकांच्या जाळ्यांत त्यानें फसूं नये ॥ १२ ॥ जेव्हां असा जिज्ञासु विद्वानपार्शीं जाईल, तेव्हां त्या विद्वानां शान्तचित्त, जितेंद्रिय व जवळ आलेल्या जिज्ञासूला यथार्थ ब्रह्मविद्येचा व परमेश्वराच्या गुणकर्मवर्मावांचा नीट उपदेश करावा. व ज्या साधनाच्या योगानें त्या जिज्ञासूला धर्म, अर्थ, काम, मोक्ष व परमात्मा अर्चें ज्ञान होईल व त्याची प्राप्ति होईल त्या साधनाचा त्याला उपदेश करावा ॥ १३ ॥ अशा आप्तविद्वान् पुरुषाजवळ तो जिज्ञासु गेला व त्यानें त्याला विचारलें कीं—“ हे महाराज ! मी या मतमतांतरावाल्या

उपदेशकांच्या परस्पर भिन्न उपदेशांनी भ्रांतचित्त झालें आहे. काय खरें व कोणतें खोटे हें मला समजेना. जर यांतलें एक खरें मानावें तर नऊशें नव्याण्णांशीं विरोध करावा लागतो. तेव्हां कृपा करून मला खरा हिताचा मार्ग दाखवा. ” तेव्हां त्यावर तो आत-विद्वान् म्हणाला. (आश०) तूं म्हणतोस तें खरें हीं मते आविधेमुळेच उत्पन्न झालीं आहेत. हे धूर्त लोक इतर अज्ञ लोकांना फसवून त्यांच्या द्वारानें आपला स्वार्थ साधतात. व जे लोक यांच्या या भ्रमजालांमध्ये फसतात त्यांचा मनुष्यजन्म व्यर्थ जातो व त्यांना दुःखा-शिवाय कांहींच प्राप्त होत नाही. पहा. या सहस्रमतांमध्ये जे कांहीं सामान्य चांगलें तत्त्व आहे तें वेदमत सर्वश्रेष्ठ आहे. वेदमताचा चांगला भाग या मतमतांतरामधून थोडा अधिक अजूनहि दिसत आहे. त्या चांगल्या भागावर या स्वार्थसाधू लोकांनी आपल्या अज्ञानानें अनेक अधर्म उभारले आहेत व अनेक ढोंग केली आहेत. (जिज्ञासूचा प्र०) गुरूजी ! याची परीक्षा कशी करावी ? (आताचें उ०) “ तूं त्या मतवाल्यांच्या मंडळींमध्ये जा व खालील प्रश्नांचीं उत्तरे त्यांस विचार म्हणजे तुझी खात्री होईल. सत्यभाषण हा धर्म व असत्यभाषण हा अधर्म आहे कीं नाहीं ? तसेंच विद्याध्ययन करणें, ब्रह्मचर्य पाळणें, युवावस्थेमध्ये विवाह करणें, सत्संग, पुरुषार्थ, सत्य व्यवहार करणें हा सर्व धर्म आहे व विद्या न शिकणें, ब्रह्मचर्य न पाळणें, व्यभिचार करणें, कुसंगति धरणें, असत्यव्यवहार, छल, कपट, हिंसा, दुसऱ्याची हानि करणें इ० अधर्म आहे कीं नाहीं ? ” हें भाषण ऐकून तो जिज्ञासु त्या मतवाल्यांच्या समेत गेला व त्यानें वर सांगितल्याप्रमाणें त्या सर्वांला उद्देशून प्रश्न केला. तेव्हां सर्वांनी एकमतानें उत्तर दिलें कीं, सत्यनिष्ठा वगैरे धर्म आहे व असत्या-चरणादि अधर्म आहे. तेव्हां त्या जिज्ञासूनें त्या सर्वांस असा प्रश्न विचारला कीं, (जिज्ञासूचा प्र०) अहो, तुमचें जर या सामान्य वैदिकधर्मांत ऐक्यमत आहे तर मग तुम्ही सर्व एकमत होऊन या खऱ्या धर्माची उन्नति व अन्य अधर्मकारक मतांचा नाश करण्यास कां बरे प्रवृत्त होत नाहीं ? तेव्हां ते सर्व म्हणालें. (उ०) अहो ! असें जर आम्ही केले तर मग आम्हांला कोण विचारिल ? आमचे चेले आमच्या आज्ञेत राहणार नाहींत, आमची उपजीविका नाश पावेल. व जीं आमची दैनं चालली आहे ती चालणार नाहीं. म्हणून आम्ही आमच्या मतांचा अग्रहपूर्वक उपदेश करित असतो “रोटी खाइये शकरसे और दुनियां ठगिये मकरसे” हा आमचा मंत्र आहे. या संसारामध्ये जो सीधासाधा मनुष्य असेल त्याला कोणीहि विचारीत नाहीं पण जो कोणी ढोंग करतो त्याची यथेच्छ चैन चालते असा आमचा तर अनुभव आहे. (जि० प्र०) तुम्ही आपल्या फार्लंडमय उपदेशांनें लोकांना ठकवीत आहांत, त्या तुम्हांला राजा कसा दंड करित नाहीं ? (मत० उ०) अहो तुम्हांला माहीत नाहीं, आम्ही राजालाहि आमचा शिष्य बनविऊं आहे. तो कसा आम्हांला शिक्षा करील. आम्ही आमची व्यवस्था उत्तम केली आहे. (जि० प्र०) तुम्ही याप्रमाणें दुसऱ्या लोकांना ठकवीत आहांत त्या तुम्हांला परमेश्वरानें प्रश्न विचारल्यावर तुम्ही काय उत्तर बाल बरे ? या येथील थोड्याशा चैनीसर्ती पुढें घोर नरकांत पडाल, यासाठीं आज्ञा या मयंकर अपराधापासून कां बरे तुम्ही निवृत्त होत नाहीं ? (मत उ०) अहो

कोणी पाहिलें आहे पुढें काय आहे तें ! जेव्हां तो प्रसंग येईल तेव्हां पाहून घेऊं. सध्यां तर आमची चैन आहे. आम्हांला लोक स्वखुषीनें धनादि पदार्थ देत आहेत तेव्हां राजाकडून आम्ही दंडनीय होऊं शकत नाहीं व त्याचप्रमाणें परमेश्वराहि आम्हांला दंड देणार नाहीं. (जि० प्र०) ज्याप्रमाणें लहान बालकाला फसवून त्याच्याकडाला द्रव्य हरण करणाराला राजा शासन करतो त्याचप्रमाणें तुम्हांला शासन करणें योग्य आहे. कारण या धर्मीच्या वावरीत जे अज्ञ असतात ते बालकासारखेच होत “ अज्ञो भवति वै बालः पिता भवति मन्त्रदः ॥ मनु. २।५।३॥ ” जो ज्ञान रहित असतो तोच बालक व जो ज्ञान देणारा असतो तोच पिता किंवा वृद्ध समजावा. असो. याप्रमाणें तुम्ही या अज्ञ बालकांचे त्यांना फसवून धन हरण करीत असतां ह्मणून तुम्ही दंडनीय आहांत. जे विद्वान् असतात ते तुमच्या जाळ्यांत सांपडत नाहीत, पण अज्ञानी लोकांना खरें खोटें समजत नसल्यामुळें तुम्ही त्यांना तेव्हांच फसवितां, म्हणून तुम्हांला राजाकडून अवश्य दंड झाला पाहिजे. (म० उ०) ज्या अर्थी राजा व प्रजा आमच्याच मताच्या आहेत त्या अर्थी आम्हांला शिक्षा देणारा कोणीहि नाहीं हें उघड आहे. पण जर कोणी आम्हांस शिक्षा देण्याची व्यवस्था करूं लागेल तर आम्ही कांहीं त्याला दुसरी तोड काढूं. (जि० प्र०) जे तुम्ही वर्ग्य बसून दुसऱ्यांचें धन हरण करतां त्याबद्दल गृहस्थांच्या मुलांना व मुलींना विद्या शिकविठीत किंवा स्वतः विद्याभ्यास केलात तर किती तरी कल्याण होईल नाहीं काय ! (मत० उ०) वाः आम्हाला तुम्ही चांगला उपदेश करीत आहां ! म्हणे. लहानपणापासून ब्रह्मचर्य पाळून अध्ययन करा, नंतर दुसऱ्याला ती विद्या शिकवा, व आपली चैन कमी करा ! अशा रीतीनें जन्मल्यापासून मरेपर्यंत मेहनत करण्याची आम्हांला काय गरज आहे. आम्हांला घरीं बसल्या बसल्या लाखों रु० मिळत आहेत व चैन होत आहे मग हा त्रास कोणी करावा ? (जि० प्र०) अहो ! पण याचा परिणाम वाईट आहे हें तुम्हांला कळतें ना ? पहा. तुमच्या दुर्वर्तनानें तुम्हांला वाईट रोग होतात, तुम्ही लवकर मरतां, व सर्व बुद्धिमान् लोक तुमची निंदा करतात; असा प्रकार चालला असतांहि तुम्हांला कसें समजत नाहीं ? (मत० उ०) अरे बाबा ! तुला समजत नाहीं, पहा.

टका धर्मष्टका कर्म टका हि परमं पदम् ॥ यस्य गृहे
टका नास्ती हा ! टका टकटकायते ॥१॥ आना अंश-
कलाः भोक्ता रूप्योऽसौ भगवान् स्वयम् ॥ अतस्तं
सर्व इच्छन्ति रूप्यं हि गुणवत्तमम् ॥२॥

पैशावांचून धर्म नाही व कर्महि नाही. त्यावांचून परमपदाहि नाही. ज्याच्या घरीं टका नाही तो सर्व उत्तम पदार्थांला टकटका पाहत असतो व म्हणतो कीं जर माझ्या घरीं पैसा असतां तर मी हे हे उत्तम पदार्थ घेतल असते. ॥१॥ पुष्कळ लोक षोडशकला युक्त अदृश्य परमेश्वराचें वर्णन करतात, पण तो अदृश्य असल्यामुळें त्याचा बोध कोणालाहि होत नाही. पण रुप्या द्या सोळा अंशांनी युक्त असा दृश्यमान परमेश्वर भगवान् आहे. ह्मणूनच सर्व लोक याच्या

प्राप्तीची इच्छा करतात, कारण सर्व कामना या रुपयाच्या सहाय्याने साधल्या जातात. (जि० प्र०) ठीक आहे. तुमचें आंतील वर्म आतां समजलें. तुम्ही हें जें सर्व पाखंड उभारलें आहे तें सर्व तुमच्या चैनीसाठीच आहे. पण याच्या योगानें जगाचा नाश होत आहे तें तुमच्या लक्षांत येत नाही. जशी सत्योपदेशाच्या योगानें लोकांची उन्नति होते तशीच पाखंडमत्ताच्या योगानें अवनति होते, हें तुम्ही जाणत नाही काय ? जर तुम्हांला धनच पाहिजे असेल तर नोकरी करावी ? किंवा व्यापार करावा ? (मत० ३०) नोकरीमध्ये किंवा व्यापारांत परिश्रम जास्त व हानि होण्याचाहि संभव असतो पण आमच्या या बाजूनें गेलें असतां हानि होतच नाही. तुलशीजल घेऊन चरणामृत देणें, रुद्राक्षबंधन करणें, चेल्याचें मुंडण करवणें व आणखी हव्या त्या चेष्टा करून आपलें प्रस्थ माजवलें ह्मणजे मग आम्हांला कांहींएक करण्याची गरज नाही. सर्व कांहीं आमचे चेले आम्हांसाठीं करीत असतात. (जि० प्र०) बरें हे तुमचे चेले जें आपलें धन तुम्हांला देतात तें कां बरें ? (मत० ३०) आपणास मुक्ति किंवा स्वर्ग मिळावा व धर्म साधावा ह्मणून. (जि० प्र०) अहो ! पण तुम्ही स्वतः मुक्त नाही व मुक्तीचें स्वरूप व साधनहि जाणत नाही तेव्हां तुमची सेवा करणारे मुक्त होतील तरी कसे ? (मत० ३०) हे आमचे शिष्य ज्या ज्या वस्तू आम्हांला दान करतात त्या त्या त्याला परलोकांत मिळतात, या लोकांत मिळण्यासाठीं दानें नाहीतच. (जि० प्र०) बरें या दान देणाऱ्यांना तें मिळेल कीं नाही हें कांहीं सांगवत नाही, पण दान घेणाऱ्या तुमच्या सारख्या भिक्षुकांना काय बरें प्राप्त होतें ? स्वर्ग कीं नरक ? (मत० ३०) आम्ही भजन करतां त्याचें फल आम्हांला स्वर्गरूप मिळतें. दान घेतल्यानें येथें आम्हांला व परलोकीं दान देणाऱ्याला सुख मिळतें. (जि० प्र०) तुम्ही कसलें भजन करतां ? हें सर्व तुमचे टक्क्यासाठीं भजन चाललेलें आहे. तुम्हांस परमेश्वराचें स्मरण तरी कशाला होईल ? तुम्ही मेल्यानंतर तुमचा पैसा येथें राहतो व तुमचे शरीर भस्म होऊन जातें व परमात्मस्मरण न केल्यामुळे तुमच्या आत्म्याला कोठेहि स्वास्थ्य मिळत नाही. तुमच्या या अशुद्धिकारक कृत्यांनीं तुमचा आत्मा सदैव मलीन होऊन दुःख भोगीत राहील. (मत० ३०) आम्ही अशुद्ध नाही. आमची सर्व झुंझि झालेली आहे. (जि० प्र०) काम क्रोधादिक अनेक मल तुमच्या अंतःकरणांत असतांना तुम्ही शुद्ध कसे राहणार ? (मत० ३०) तुम्ही हे मल आम्हांमध्ये आहेत असें कशावरून ह्मणतां ? (जि० प्र०) तुमच्या व्यवहारावरून हें उघड होत आहे. (मत० ३०) अहो ! महात्मे लोक जे असतात त्यांचें वर्तन व अंतःकरण यांचा मेळ नसतो. हत्तीचे दाखवावयाचे दांत निराळे व सावयाचे निराळे ही जशी स्थिति असते तसाच प्रकार महात्म्यांचा असतो. ते आंतून शुद्ध असतात पण बाहेर लीलामात्रेंकरून अन्य व्यवहार चालवितात. (जि० प्र०) जर तुम्ही आंतून शुद्ध असाल तर बाहेरील कामेंहि तुम्हांकडून उत्तमच झालीं पाहिजेत नाहीं काय ? (मत० ३०) अहो ! आम्ही कसेहि असलों म्हणून काय झालें ? आमचे चेले तरी उत्तम आहेत ना ! (मत० ३०) जसे तुम्ही गुरू तसेच तुमचे चेलें (मत० ३०) नाहीं नाहीं सर्व मनुष्यांचें एकमत कधीहि होऊं शकत नाही. कारण जितके मनुष्य तितक्या त्यांच्या भिन्न भिन्न प्रकाति आहेत. (जि० प्र०) जर बाल्यावस्थेंत

उत्तम शिक्षण मिळालें, सत्यभाषणादि धर्माचा स्वीकार व असत्य भाषणादि अधर्माचा त्याग करणारे मनुष्य झाले तर त्या सर्वांचे ऐक्यमत्य झालेंच पाहिजे. अधर्मात्मे व धर्मात्मे यांचे भिन्नमत सदैव राहणारच. धर्मात्मे अधिक व्हावे व अधर्मात्मे न्यून व्हावे अशी खटपट सर्वांनी केली पाहिजे. धर्मात्मे जास्त झाले ह्मणजे मनुष्य सुखी होतात व अधर्मात्मे जास्त झाले ह्मणजे लोक दुःखी होतात. ह्मणून सर्व विद्वानांनी पक्षपात सोडून एक प्रकारचा उपदेश करावा व संवशक्ति वाढवावी. (मत०३०) आजकाल कलियुग आहे. या तुम्ही सांगतां त्या सत्ययुगांतील गोष्टी आहेत. (जि० प्र०) कलियुग. हें एका कालाच्या मर्यादेचें नांव आहे व ज्या अर्थी काल हा निष्क्रिय आहे त्या अर्थी धर्म किंवा अधर्म करण्यास काल हा साहाय्यक किंवा बाधक होऊ शकत नाही. तुम्हीच स्वतः मूर्तिमंत कलियुग आहांत. या सर्व जगांमध्ये जो धर्म वाढत आहे किंवा अधर्म कमी होत आहे तो केवळ उपदेशक व धर्मात्मे यांच्या योगानें होय. जशी संगति असते तसे गुणदोष अंगी येतात. हें अगदी उघड आहे. (मत०३०) तुमचा तर्क फार लांब धांवत आहे. तेव्हां तुमचे व आमचे जुळणार नाही. हें उत्तर ऐकून जिज्ञासून पुढें प्रश्न विचारण्याचें सोडून दिलें. तो या मतवाल्यांची संगती सोडून त्या पूर्वी भेटलेल्या महात्म्याकडे गेला व त्याला म्हणाला की, "हे महाराज! तुम्ही मला हें सत्य ज्ञान करून दिलें आहे व माझा उद्धार केला आहे. नाहीतर मी कोणत्या तरी एखाद्या मतामध्ये फसून नष्ट झालों असतो. आतां मी या पाखंडी मतवाल्यांचे खंडण व वेदोक्तमताचें मंडण करित राहीन. (आप्त०)—हेंच सर्व विद्वान् माणसांचे व संन्याशी पुरुषांचें काम आहे. सत्याचें मंडण व असत्याचें खंडण करण्यास सर्वांनी निस्पृहपणानें तयार व्हावें, या योगानेंच सर्वांचें हित होईल.

(३१) ब्रह्मचारी व संन्यासी.

ब्रह्मचारी व संन्यासी हे आश्रम फारच उत्तम आहेत व या आश्रमांच्या नियम व्यवस्थेप्रमाणें चालणारांचें हित झाल्याशिवाय राहणार नाही, हें अगदी निःसंशय आहे. सध्यां स्वार्थी लोकांनी या आश्रमांमध्येहि पुष्कळ गडबड केलेली आहे. सध्यां पुष्कळ लोक जटा वाढवून व रंगीत वस्त्रे धारण करून आपणास ब्रह्मचारी ह्मणवून घेतात व आपण सिद्ध आहोंत असें सांगून हवीं तशीं कुकर्म करण्यास मागे पुढें पहात नाहीत. ब्रह्मचारी लोकांचें विद्याध्ययन हें मुख्य काम असतां ते ते करीत नाहीत व नेहेमी लोकांना दाखविण्यासाठीं जप पुरश्चरणादिकामध्ये दंग असतात ! जो ब्रह्मचारी विद्याध्ययन करीत नाही त्याची योग्यता अजागलस्तनासारखी आहे. त्याचा जन्म व्यर्थ होय. तसेंच जे संन्यासी स्वतः विद्याहीन असून केवळ हातांत दंडकमंडलु व भिक्षापात्र घेऊन दारोदार हिंडतात, वैदिकमार्गींनी उन्नति करण्यास मदत करीत नाहीत, लहानपणींच संन्यास घेतल्यामुळे ज्यांची इंद्रिये अनावर असतात व त्यामुळे जे कुमार्गी होतात, जे विद्याभ्यास करीत नाहीत, जे जलस्थलकाष्ठपाषाणादिकांचें पूजन करीत इकडून तिकडे हिंडतात, विद्वान् असून मौनधारणा

करतात, एकांतीं राहून थथेच्छ खाऊन पिऊन आनंद करतात, ईर्ष्या व द्वेष यांनीं युक्त असून अनेक दुर्वर्तनें करतात, कपाय वस्त्र व दंडधारण करण्यानेच आपणास कृतकृत्य समजतात, व समजत असतांहि सत्कृत्य करीत नाहीत ते जिवंत असतांहि केवळ भूभार होत. पण जे परोपकाराचें कृत्य करतात, धर्माचा उपदेश करतात तेच खरे संन्याशी समजावे.

(३२) गोसावी लोक.

गिरी, पुरी, भरती गोसावी लोक आपल्या अनेक परिवार मंडळींसह चौहोंकडे हिंडतात, अद्वैतमताचा प्रसार करीत असतात व थोडेंसे उपदेशाचें कामहिं करितात. पण वास्तविक स्थिति पाहिली असतां हेहि भोजनभाऊच आहेत असें म्हणावें लागतें; यांतील पुष्कळ लोक भोजन मिळतें म्हणून त्या मंडळींत असतात व बाहेरून फारच ढोंग करतात. हे लोक संन्याकाळच्या वेळीं आपल्या. महन्ताला मध्ये गादीवर बसवून त्याची पूजा करतात व इतर ब्राह्मण व साधू बाजूला उभे राहून हातांत पुष्प घेऊन पुढील श्लोक म्हणतात :

नारायण पद्मभवं वसिष्ठं शक्तिं च तत्पुत्रपराशरं च ॥

व्यासं शुक्रं गौडपदं महान्तम् ॥ ३० ॥

इत्यादि श्लोक म्हणून “हरहर” म्हणून मोठ्यानें गर्जना करून त्या महन्तावर पुष्पवृष्टि करतात व त्याला साष्टांग नमस्कार करतात. जो कोणी असें करीत नाही त्याला तेथें उभे राहण्याचीहि मनाई करतात. हा दंभ केवळ लोकांना दाखविण्यासाठीं करीत असतात. या दंभामुळे लोक फसले जाऊन लोकांत त्या महन्ताची प्रतिष्ठा होते व त्याला पुष्कळ मिळकत होते. पुष्कळ लोक याप्रमाणें संन्यासाचा नुसता अभिमान मात्र धरतात, पण त्या आश्रमाप्रमाणें हातून कांहींच काम करीत नाहीत. संन्यासामधील कर्तव्यकर्म कोणतीं हें पांचव्या समुद्रासांत सांगितलें आहे तें तेथें पहा. तीं कर्तव्ये न करणें म्हणजे त्यांनीं आपला समय व्यर्थ घालविणें आहे. जर कोणी चांगला उपदेश करूं लागला तर त्याला हे लोक विरोध करतात ! यांपैकीं कांहीं लोक भस्मधारी तर दुसरे रुद्राक्षधारी असतात, कोणी शैव तर कोणी चक्रांकित असतात, तात्पर्य हे लोक संन्याशी होऊनहि आपल्या पाखंडमताचा अभिमान सोडित नाहीत. तात्पर्य यावत्कालपर्यंत शुद्ध वैदिकमार्गाचा प्रसार व यांच्या या पाखंडमताचें खंडण होणार नाही तोंपर्यंत लोकांची उन्नति होणार नाही. जे संन्याशी शांकरमतानुयायी असतात ते इतर मतांचें खंडण करतात व इतर मतांचें या मतांचें खंडण करतात. कित्येकांचें तर असें मत असतें कीं, आपण महात्मे आहों ! आम्हांला खंडणमंडण करून काय करावयाचें आहे ? हे सर्व लोक भूभारभूत झालेले असतात. यांचा कोणालाच कांहीं उपयोग नाही. जेव्हां हे उपदेशक असे स्वार्थी झाले तेव्हांच वेदमार्गविरोधी त्राममार्गी, ख्रिस्ती, मुसलमानी, जैनी वगैरे लोक

प्रबळ झालें. यांचा नाश होत आहे व दुसरे लोक आपलें बल वाढवीत आहेत तरीहि त्यांना तें समजत नाही व हे आपल्या स्वार्थामध्ये तत्पर असतात. यांचे डोळे उघडत नाहीत व उघडतील तरी कशाला ! जर यांच्या अंतःकरणांत थोडातरी परोपकार असेल व कर्तव्यकर्म करण्याची इच्छा असेल तर सर्व कांहीं होईल, पण यांना आपल्या स्वाण्याधिप्यापेक्षा व आपल्या चैनीपेक्षा दुसरें कांहींच सुचत नाही, व हे लोक निंदेला मिळून जातात व सत्यमार्गापासून व सत्योपदेशापासून परावृत्त होतात. ह्मणून सन्याशांनीं (लोकेषणा) लोकांत प्रतिष्ठा मिळविण्याची इच्छा, (वितैषणा) द्रव्य मिळविण्याची इच्छा व (पुत्रैषणा) पुत्राप्रमाणें शिष्यांवर मोहित होणें या तीन एषणांचा त्याग करून आपलें सत्य कर्तव्य काय आहे तें करण्यास सदैव तयार असलें पाहिजे. जोपर्यंत या एषणांचा त्याग होणार नाही तोपर्यंत संन्यास तरी कसा साधला जाईल ? अर्थात् पक्षपात सोडून वेदमार्गोपदेशाच्या योगानें जगताचें कल्याण करण्यामध्ये अहर्निश प्रवृत्त होणें हेंच संन्याशांचें मुख्य कर्तव्य आहे. आपल्या आश्रमाला योग्य असणारीं कर्तव्ये जर आपणाकडून होत नसलीं तर संन्याशी असें ह्मणवून वेणें तरी योग्य आहे काय ? गृहस्थ आपल्या घरापुरत्या व्यवहारामध्ये जसा दक्ष असतो तसाच संन्याशी सर्व लोककल्याणाच्या व्यवहारामध्ये दक्ष असला पाहिजे. पहा ! तुमच्या डोळ्यांदेखत हें पाखंड मत वाढत जात आहे. सर्व लोक ख्रिस्ती व मुसलमान होऊं लागले आहेत. अशा वेळीं आपल्या घराचें रक्षण व आपल्या बंधूंची उन्नति करणें हें तुमचें आद्यकर्तव्य आहे. तुम्ही मनांत आणाल तर अजूनहि उन्नति होणें शक्य जाहे. जर या आर्यावर्ताची उन्नति करण्यास तुम्ही लवकर सुरवात केली नाही तर भविष्यकाळींहि त्याची उन्नति कशी होईल व सर्व इतर देशांची उन्नति तरी कशी होईल ? कारण सर्व मनुष्यांची ज्याच्या योगानें उन्नति होते ती वेदादि शास्त्रे आर्यावर्तांत आहेत, ह्मणून या आर्यावर्ताची उन्नति आधां झाली पाहिजे. व त्यासाठीं त्या शास्त्रांचें अध्ययन झालें पाहिजे. तरच इतर देशांची उन्नति या देशाच्या सहाय्यानें होऊं शकेल. शास्त्रांचें अध्ययन, पठनपाठन व्यवस्था, ब्रह्मचर्याचें पालन, व इतर आश्रमांची सुव्यवस्था यांच्या योगानें देशाची उन्नति होऊं शकते. चोहोंकडे नीट डोळे उघडून पहा ह्मणजे तुम्हांला आढळेल कीं चोहोंकडे पाखंडमते प्रसूत होत आहेत. थोतांढाला मान मिळत आहे व ढोंगाचा बडेजाव होत आहे. साधूचें सोंग घेऊन दुकानदारी चालवीत आहेत व त्यांच्या सोंगाला लोक फसत आहे. कोणी साधू स्त्रिया जवळ गेल्या ह्मणजे पुत्र होण्याचा आशीर्वाद देत असतात. व त्यांच्या त्या आशीर्वादाला व हावभावाला भुलून पुष्कळ भोळ्या स्त्रिया त्यांच्याजवळ हात जोडून जातात व पुत्र होण्याची याचना करतात ! सर्वांना बाबाजी पुत्र होईल ह्मणून सांगतात पण सर्वांना होत नसतो. ज्यांना होतो त्यांना असें वाटतें कीं, बाबाजीच्या आशीर्वादानें हा मुलगा झाला आहे. त्यांना जर कोणी विचारलें कीं, सुसरी, कुत्री, गाढवी, कोंबडी वगैरे प्राण्याला जे बच्चे होतात ते कोणत्या आशीर्वादानें होतात ? या प्रश्नावर त्यांच्याकडून कांहीं जबाब येणार नाही. कोणी साधु सांगतात कीं आपण मेलेल्याला उठवतो किंवा जास्त वेळ जमवितों, पण पुढें पहावें तो तोच

साधु मरण पावतो ! पुढेकळ धूर्त लोक असें ढोंग करतात कीं मोठ मोठे बुद्धिवाकहि त्यांना फसून जातात ! पुढेकळ ढोंगी लोक आपली प्रसिद्धि करण्यासाठीं अनेक युक्त्या योजतात. सात आठ ढोंगी लोक एकत्र होतात व जो त्यांच्यांत जास्त धूर्त असेल त्यास सिद्ध बनवून अरण्यांत बसवितात व आपण त्याचे शिष्य होऊन नगरांत हिंडतात व जो भेटेल त्यास असा असा महात्मा तुम्ही पाहिळा काय ? असे प्रश्न विचारतात. तेव्हां अर्थात्च लोकांत त्या साधूसंबंधानें जिज्ञासा उत्पन्न होते व त्याला विचारतात कीं तो कसा आहे ? तेव्हां ते त्यांस ह्मणतात—अहो तो फारच सिद्ध पुरुष आहे. मनांतील गोष्टी जाणतो, जें बोलतो तसें घडतें, तो मोठा योगी आहे, त्याचें दर्शन झाल्यानेंच आत्मीय घरदार सोडून त्याचा शोध करीत हिंडत आहों. आत्मीय ऐकलें आहे कीं, तो महात्मा या बाजूला आलेला आहे. हें ऐकून नागरिक त्यास ह्मणतात कीं जर तुम्हांला तो दिसला तर आम्हांला कळवावें आत्मीय त्याचें दर्शन घेऊं व मनांतील गोष्टी विचारूं. अशा प्रकारें दिवसभर नगरांत हिंडून त्या साधुविषयीं चोहोंकडे आदर उत्पन्न करतात व रात्रीं एकत्र जमून खाऊन पिऊन आनंद करतात. असे दोन चार दिवस इकडे तिकडे हिंडून गांवभर त्याचा डंका वाजल्यानंतर हलकेच एखाद्या श्रीमंताला गांठून ह्मणतात कीं, तो साधु येथून जवळच असलेल्या जंगलांत उतरला आहे, तुम्हांला दर्शन घ्यावयाचें असेल तर चला. जेव्हां तो येण्यास तयार होतो तेव्हां ते त्यास विचारतात कीं, तुम्हांला काय विचारावयाचें आहे ? तेव्हां कोणी ह्मणतात कीं, पुत्र पाहिजे, कोणी धनाची इच्छा करतात, कोणी रोगनिवारणाची अपेक्षा धरतात, तर कोणी शत्रु जिंकण्याची इच्छा करतात. अशा रीतीनें ते आपआपली इच्छा त्यांस कळवितात. नंतर त्या शिष्यांबरोबर ते लोक बावांच्या दर्शनाला जातात. तेथें गेल्यावर ते शिष्य त्या दर्शनेच्छु लोकांस पूर्वसंकेताप्रमाणें बसवितात. साधु व शिष्य यामध्यें पूर्वीच ठरलेलें असतें कीं, अमूक इच्छा करणाराला अमूक बाजूला बसवावें, त्याप्रमाणें धनाची इच्छा करणाराला डाव्या बाजूला, पुत्राची इच्छा करणाराला समोर, रोगनिवारणाची इच्छा करणाराला उजवीकडे व शत्रुनिवारणाची इच्छा करणाराला पाठीमागून आणून बसलेल्या मंडळीच्या पाठीमागे बसवितात. जाण्याबरोबर सर्व लोक त्याला नमस्कार करतात, तेव्हां तो आपल्या गंभीर आवाजानें व आढ्यतेनें उच्च स्वरांत बोलतो कीं, “काय येथें आमच्याजवळ पुत्र ठेवलेले आहेत ? जो तूं आमच्याजवळ पुत्र होण्याची इच्छा करून आला आहेस ?” त्याचप्रमाणें धनाची इच्छा करणाऱ्याकडे वळून म्हणतो कीं, “तुम्ही धनाची इच्छा करून आहां आहां पण, बाबांनो ! फकीरांजवळ धन कोठें आहे ? येथें काय रुपयांच्या थैल्या आहेत ?” रोग्याकडे पाहून ह्मणतो कीं, “बाबारे ! जा तूं वैद्याजवळ मी कांहीं वैद्य नाहीं. वैद्य असेल तो तुझा रोग बरा करील ?” याप्रमाणें बोलून हे धूर्त लोक आपली छाप मंडळीवर बसवितात. आलेल्या माणसाचा बाप रोगी असेल तर शिष्य आंगठ्यानें खुणा करतो, आई असेल तर तर्जनीनें, बंधु असेल तर मधल्या बोटांनें, स्त्री रोगी असेल तर अनामिकेनें व मुलगी असेल तर कनिष्ठेनें खुण करतात व त्या खुणांवरून धूर्त साधु जाणून त्या आलेल्यांस म्हणतो कीं, तुमचा बाप, आई, भाऊ, स्त्री किंवा मुलगी रोगी

आहे वगैरे याप्रमाणें त्याचें भाषण ऐकून ते जमलेले लोक मोहित होतात. तेव्हां ते शिष्य त्यांस विचारतात कीं, आम्ही सांगितल्याप्रमाणेंच येथें सिद्ध आहे कीं नाहीं ? तेव्हां ते म्हणतात कीं, होय बुवा ! जसें तुम्ही सांगितलें तसेंच आहे. तुम्ही आम्हांला यांचें दर्शन करवलें हे तुमचे आमच्यावर फार उपकार आहेत व आमचेंहि महाभाग्य कीं आमच्या डोळ्यांला या महात्म्याचें दर्शन झालें. यांच्या दर्शनानें आम्ही कृतार्थ झालों. तेव्हां ते शिष्य म्हणूं लागतात कीं, महात्मा मनोगति आहे. येथें फार दिवस राहिल म्हणून नियम नाहीं. जर तुम्हांला यांचा आशीर्वाद घेणें असेल तर होईल तेवढी तनमनधानें यांची सेवा करा. सेवा केलीत तर मेवा मिळेल. जर हे साधु कोणावर प्रसन्न झाले तर काय वर देतील व कसें त्याचें कल्याण करतील तें सांगवत नाहीं. संतांची गति विचित्र आहे. नागरिक लोक हें ऐकून हर्षित होतात व आपआपल्या घरीं जातात, व ते शिष्यहि त्यांच्या बरोबर जातात, कारण त्यांना भीति असते कीं, आपलें कपट जर कोणी फोडलें तर फार पंचाईत होईल. म्हणून ते शिष्य त्या लोकांमध्ये व त्यांच्या मित्रांमध्ये या साधूविषयीं जितका आदरभाव उत्पन्न होईल तितका करतात. अशा रीतीच्या त्यांच्या प्रयत्नानें गतानुगतिक लोकांमध्ये त्याचा गौरव होतो व त्याच्या दर्शनास झुंडीच्या झुंडी जाऊं लागतात ! जेव्हां अनेक लोक येऊ लागतात तेव्हां साधु मौन धरून बसतो व ते शिष्य लोकांना म्हणतात कीं, साधु महाराजांला फार त्रास देऊं नका. जर त्यांत एखादा कोणी धनढ्य असेल तर त्याच्या मनांत काय आहे तें जाणून पूर्वसंकेताच्या स्थळीं नेऊन त्याला बसवतात. व त्या साधूला संकेत करतात. तेव्हां तो त्याला त्याच्या मनांतील सांगतो. तेव्हां एकदम सर्व लोक आश्चर्यचकित होतात. व साधुमहाराजांना कोणी बर्फी, पेढे, पैसा, आगा, रुपया, मोहोर, कपडा, पुतळ्या वगैरेची भेट अर्पण करतात. कोणी शिवा देतात व अशा रीतीनें त्यांच्या चेनीला प्रारंभ होतो. लोकांमध्ये विश्वास उत्पन्न करून पुष्कळ लुटतात. द्रव्य घेऊन त्यांना म्हणतात कीं बावारे ! जर तुम्ही भक्ति असेल तर तुळा पुत्र होईल.” असे धूर्त व ठग लोक या जगांत फार आहेत यांची धिडानांला तेव्हांच परीक्षा होते. पण जें साधारण पुरुष असतात त्यांना त्यांचें हें कपट समजत नाहीं. म्हणून त्यांना सत्संग व विद्याध्ययन यांची फार आवश्यकता असते. विद्वत्ता व सारासाराविचार ज्याला असतो त्याला कोणीहि फसवूं शकत नाहीं. ज्याचा ज्ञाननेत्र उघडा असतो तो स्वतःचा तर बचाव करतोच पण तो इतरांचाहि बचाव करतो. म्हणून सर्वांनी ज्ञानार्जन करावें. प्रथम वयांत उत्तम विद्या शिकावी, विद्वान् व्हावें व सत्संगति धरावी. दुष्टांची संगति धरली, जवळ विद्या नसली म्हणजे फार दुःख होत असतें व अवनति होते. तात्पर्य ज्ञानाचें महत्त्व फार आहे. यासाठीं तें सर्वांनीं मिळवावें.

न वेत्ति यो यस्य गुणप्रकर्षं स तस्य निंदां सततं करोति ॥

यथा किराती करिडुंभजाता मुक्ताः परित्यज्य विभर्ति गुंजाः ॥

वृ. चा. अ. ११। १२॥

“जो ज्याचा गुण जाणत नाही, तो त्याची सतत निंदा करतो, जसे जंगली भिल्ल लोक हत्तीच्या गंडस्थळांतील मोठ्यां टाकून गुंजांच्याच माळा आपल्या गळ्यांत घालतात. ’ तात्पर्य मनुष्ये गुणज्ञ झाली पाहिजेत. गुणज्ञानाशिवाय उन्नति होणे शक्य नाही. यासाठी माणसांनी विद्वान्, ज्ञानी, धार्मिक व सत्पुरुष यांच्या संगतीने ज्ञान मिळवून योगी, पुरुषार्थी, जितेंद्रिय, ज्ञानी व सुशील होऊन धर्म, अर्थ, काम व मोक्ष हे पुरुषार्थ साधून आनंदी आनंदाचा उपभोग घ्यावा.

याप्रमाणे या समुद्रासामध्ये आर्यावर्तातील मतमतांतरांचे दिग्दर्शन केले आहे. त्यावरून खरा धर्म कोणता व पाखंडमत कोणते याचे ज्ञान विद्वानांनी करून घ्यावे. आतां येथें आर्यावर्तांत पूर्वी कसे कसे राजे होऊन गेले त्यांची थोडीशी माहिती दिलेली आहे.

(३३) राजवंश.

येथें प्राचीनकाळीं या आर्यावर्तांत होऊन गेलेल्या युधिष्ठिरापासून तों मध्यमकाळांत झालेल्या यशपालापर्यंत राजांचें संक्षिप्त टिप्पण करावयाचें योजलें आहे. याचा विद्वान् वाचकांस इतिहास संशोधनाच्या कार्यां उपयोग होईल अशी आशा आहे. स्वायंभुव मनुपासून युधिष्ठिरापर्यंत झालेल्या राजांचा इतिहास महाभारतादि ग्रंथांमध्ये आलेला आहे. तो पाहिला असतां प्राचीन आर्यराजांचें जीवनचरित्र विद्वान् वाचकांस समजण्यासारखें आहे.

ही येथें देण्यांत येत असलेली माहिती, राजपुतान्यांतील मेवाड (उदयपूर चित्तोडगड) राज्यांतील श्रीनाथद्वार नामक स्थानांतून जीं हर्षचंद्रिका व मोहनचंद्रिका नामक पाक्षिक पत्रें निघत होती, त्यांतून घेतलेली आहे. याप्रमाणें विद्वान् वाचकांनीं ग्रंथांचें नीट परिशीलन करून जर विश्वसनीय माहिती प्रसिद्ध केली तर लोकांवर फार उपकार होणार आहेत. वरील मासिकांच्या प्रकाशकानें ही खालील माहिती विक्रम संवत् १७८२ मध्ये लिहिल्या गेलेल्या एका प्राचीन पुस्तकांतून घेतली व ती आपल्या मासिकामध्ये संवत् १९३६ मार्गशीर्ष शुक्लपक्षाच्या १९ । २० या दोन अंकांत प्रसिद्ध केली होती. तिच्यावरून आह्मी येथें ती देत आहों :—

आर्यवर्तदेशीयराजवंशावली.

इंद्रप्रस्थामध्ये आर्यलोकांनीं श्रीमन्महाराज युधिष्ठिरापासून यशपालापर्यंत जें राज्य केलें, त्या मुदतींत एकशेंचौव्वीस राजे गादीवर बसले; व त्यांचें एकंदर राज्य ४१५७ वर्षे ९ महिने, १४ दिवस इतकें झालें. त्याचा क्रम :—

श्रीमन्महाराजा युधिष्ठिराच्या वंशांत तीस पिढ्या झाल्या, त्यांनीं १७७० वर्षे ११ महिने १० दिवस इतक्या अवधीपर्यंत राज्य केलें :—

आयराजा	वर्ष	महिने	दिबस
१ राजा युधिष्ठिर	३६	८	२५
२ राजा परीक्षित	६०	०	०
३ राजा जनमेजय	८४	७	२३
४ राजा अश्वमेध	८२	८	२२
५ द्वितीयराम	८८	२	८
६ छत्रमल	८१	११	२७
७ चित्ररथ	७५	३	१८
८ दुष्टशैल्य	७५	१०	२४
९ राजा उग्रसेन	७८	७	२१
१० राजा शूरसेन	७८	७	२१
११ भुवनपति	६९	५	५
१२ रणजित्	६५	१०	४
१३ ऋक्षक	६४	७	४
१४ सुखदेव	६२	०	२४
१५ नरहरिदेव	५१	१०	२
१६ सुचिरथ	४२	११	२
१७ शूरसेन (दुसरा)	५८	१०	८
१८ पर्वतसेन	५५	८	१०
१९ मेधावी	५२	१०	१०
२० सोनचीर	५०	८	२१
२१ भीमदेव	४७	९	२०
२२ वृहरिदेव	४५	११	२३
२३ पूर्णमल	४४	८	७
२४ करदवी	४४	१०	८
२५ अलमिक	५०	११	८
२६ उदयपाल	३८	९	०
२७ दुबनमल	४०	१०	२६
२८ दमांत	३२	०	०
२९ भीमपाल	५८	५	८
३० क्षेमक	४८	११	११

राजा क्षेमकाच्या विश्रवा नामक प्रधानानें त्याला मारून आपण राज्य करण्यास सुरवात केली. त्याच्या वंशांत १४ पिढ्या झाल्या व त्यांनी ५०० वर्षे ३ महिने १७ दिवस राज्य केलें; त्याचा विस्तार:—

१ विश्रवा	१७	३	२९
२ पुरसेनी	४२	८	२१
३ वीरसेनी	५२	१०	७
४ अनंगहायी	४७	८	२३
५ हरिजित्	३५	९	१७
६ परमसेनी	४४	२	२३
७ सुखपाताळ	३०	२	२१
८ कद्रुत	४२	३	२४
९ सज्ज	३२	२	१४
१० अमरचूड	२७	३	१६
११ अभीपाल	२२	११	२५
१२ दशरथ	२५	४	१२
१३ वीरसाल	३१	८	११
१४ वीरसालसेन	४७	०	३४

राजा वीरसालसेनाला त्याच्या वीरमहा नामक प्रधानाने मारून स्वतः राज्य करण्यास सुरुवात केली. त्याच्या वंशांत १६ पुत्र झाले व त्यांनी ४४५ वर्षे ५ महिने ३ दिवस राज्य केलें:—

१ राजा वीरमहा	३५	१०	८
२ अजितसिंह	२७	७	१९
३ सर्वदत्त	२८	३	१०
४ भुवनपति	१५	४	१०
५ वीरसेन	२१	२	१३
६ महीपाल	४०	८	७
७ शत्रुशाल	२६	४	३
८ संघराज	१७	२	१०
९ तेजपाल	२८	११	१०
१० मणिकचंद्र	३७	७	२१
११ कामसेनी	४२	५	१०
१२ शत्रुमर्दन	८	११	१३
१३ जीवनलोक	२८	९	१७
१४ हरिराव	२६	१०	२९
१५ वीरसेन (दुसरा)	३५	२	२०
१६ आदित्यकेतू	२३	११	१३

राजा आदित्यकेतूला धन्धरराजा नामक प्रयागच्या राजांमै मारून त्याचें राज्य आपण बळकावलें. त्याच्या वंशांत ९ पुरुष झाले व त्यांनी ३७४ वर्षे ११ माहिने २६ दिवस राज्य केलें.

१ राजा धंवर	४२	७	२४
२ महर्षि	४१	२	२९
३ सनरच्ची	५०	१०	१९
४ महायुद्ध	३०	३	८
५ दुरनाथ	२८	५	२५
६ जिविनराज	४५	२	५
७ रुद्रसेन	४७	४	८
८ आसीलक	५२	१०	८
९ राजपाल	३६	०	०

राजा राजपालाला सामंत महान्पालानें मारून १४ वर्षे राज्य केलें व त्याला उज्जैनच्या विक्रमादित्य राजानें लढाईमध्यें मारून त्याचें राज्य घेतलें. यानें ९३ वर्षे राज्य केलें. राजा विक्रमादित्याला पैठणच्या शालीवाहनाच्या समुद्रपाल योगी नामक उमरावानें मारून त्याचें राज्य घेतलें. त्याच्या वंशांतील १६ पुरुषांनी ३७२ वर्षे ४ माहिने व २७ दिवस राज्य केलें:—

१ समुद्रपाल	५४	२	२०
२ चंद्रपाल	३६	५	४
३ सहायपाल	११	४	११
४ देवपाल	२७	१	२८
५ नरासिंहपाल	१८	०	२०
६ सामपाल	२७	१	१७
७ रघुपाल	२२	३	२५
८ गोविंदपाल	२७	१	१७
९ अमृतपाल	३६	१०	१३
१० बलीपाल	१२	५	२७
११ महीपाल	१३	८	४
१२ हरिपाल	१४	८	४
१३ सीसपाल	११	१०	१३
१४ मदनपाल	१७	१०	१९
१५ कर्मपाल	१६	२	२
१६ विक्रमपाल	२४	११	१३

राजा विक्रमपालानें पश्चिमदेशचा राजा मुल्लसचंद्रावरोवर लढाई केली व त्या लढाईत

मुलसचन्द्रानें विक्रमपालाला मारून ईद्रप्रस्थाचें राज्य हस्तगत केलें. त्याच्या वंशांत दहा पुरुष झाले व त्यांनी १९१ वर्षे १ महिना १६ दिवस राज्य केलें:—

१ मुलसचंद्र	५४	२	१०
२ विक्रमचंद्र	१२	७	१२
३ अमीनचंद्र*	१०	०	५
४ रामचंद्र	१३	११	८
५ हरिचंद्र	१४	९	२४
६ कल्याणचंद्र	१०	५	४
७ भीमचंद्र	१६	२	९
८ लोवचंद्र	२६	३	२२
९ गोविंदचंद्र	३१	७	१२
१० राणी पद्मावती *	१	०	०

राणी पद्मावती एक वर्ष राज्य केल्यानंतर मरण पावली, तिला संतान नव्हतें; तेव्हां मंत्रिमंडळानें ऐकमत्यानें विचार करून बैरागी हरिप्रेमाला गादीवर बसविलें. त्याच्या वंशांत चार पुरुष झाले व त्यांनी ५० वर्षे २१ दिवस राज्य केलें:—

१ हरिप्रेम	७	५	१६
२ गोविंदप्रेम	२०	२	८
३ गोपालप्रेम	१५	७	२८
४ महाबाहु	६	८	२९

राजा महाबाहु आपल्या राज्याचा त्याग करून वनांमध्ये तप करण्यास चालता झाला, हें बंगालच्या आधिसेन राजानें ऐकून, त्यानें ईद्रप्रस्थावर चाल केली व आपण तेथें राज्य करूं लागला. त्याच्या वंशांत १२ पुरुषांनी १५१ वर्षे ११ महिने २ दिवस राज्य केलें:—

१ राजा आधिसेन	१८	५	२१
२ विलावलसेन	१२	४	२
३ केशवसेन	१५	७	१२
४ माधवसेन	१२	४	२
५ मयूरसेन	२०	११	२७
६ भीमसेन	५	१०	९
७ कल्याणसेन	४	८	२१
८ हरिसेन	१२	०	२५
९ क्षमसेन	८	११	१५
१० नारायणसेन	२	२	२९

* याला कांहीं इतिहासांत माणकचंद्र असेंहि लिहिळें आहे.

* ही पद्मावती गोविंदराजाची राणी होय.

११ लक्ष्मीसेन	२६	१०	०
१२ दामोदरसेन	११	५	१९

राजा दामोदरसेनानें आपल्या उमरावाला फार दुःख दिलें तेव्हां त्याला कंटाळून दीपसिंह नामक उमरावानें सैन्य जमवून राजाबरोबर लढाई केली व राजाला ठार मारलें व त्याचें राज्य आपण करण्यास सुरुवात केली. त्याच्या वंशांत पुढें सहा पुरुषांनी १०७ वर्षे ६ महिने २२ दिवस राज्य केलें:—

१ दीपसिंह	१७	१	२६
२ राजसिंह	१४	५	०
३ रणसिंह	९	८	११
४ नरसिंह	४५	०	१५
५ हरिसिंह	१३	२	२९
६ जीवनसिंह	८	०	१

राजा जीवनसिंहानें कांहीं विशिष्ट हेतूने आपलें सैन्य उत्तरेकडे पाठविलें आहे असे पाहून वैराटच्या पृथिवीराज चव्हाणानें त्यावर एकदम हल्ला करून त्याचें राज्य घेतलें. त्याच्या वंशांतील पांच पुरुषांनी इंद्रप्रस्थावर ८६ वर्षे व २० दिवस राज्य केलें:— *

१ पृथिवीराज	१२	२	१९
२ अजयपाल	१४	५	१७
३ कुर्जनपाल	११	४	१४
४ उदयपाल	११	७	३
५ यशपाल	३६	४	२७

राजा यशपालावर गिझनीच्या सुलतान शहाबुद्दीन घोरीने चाल केली व राजा यशपालाचा पराभव करून त्याला प्रयागच्या किल्ल्यांत संवत् १२४९ मध्ये कैद करून ठेविलें व दिल्लीचें राज्य आपण बळकावलें. त्याच्या पुढें मुसलमान राजे ५३ गादीवर बसले व त्यांनी ७५४ वर्षे १ महिना १७ दिवस राज्य केलें. हा अर्वाचीन इतिहास आधुनिक ग्रंथांत सविस्तर आलेला आहे.

याप्रमाणें येथें हा अकरावा समुद्रास पुरा झाला. यापुढील बाराव्या समुद्रासामध्ये बौद्ध व जैन मताविषयी लिहूं.

इति सुभाषाविभूषित आर्यावर्तीयमतखंडनमंडनविषय एकादशः

समुद्रासः संपूर्णः ॥ ११ ॥

*अन्य इतिहासामध्ये असे आहे कीं, महाराज पृथ्वीराजावर सुलतान शहाबुद्दीन घोरीने चाल केली, त्याचा पृथिवीराजानें अनेक वेळां प्रतीकार केला. पण शेवटीं संवत् १२४९ मध्ये आपसांतील वैरामुळे पृथिवीराजाचा पराभव झाला. त्याला घोरीने पकडून त्याचे डोळे काढले व त्याला आपल्या देशांत नेलें व नंतर दिल्लीचें राज्य आपण करूं लागला. दिल्लीस ४५ मुसलमान बादशहांनी ६१३ वर्षेपर्यंत राज्य केलें. इ०

(२) अनुभूमिका.

जेव्हा आर्यावर्तातील मनुष्यांमध्ये सत्यासत्याचा यथावत् निर्णय करणाऱ्या वेद-विद्येचा प्रचार बंद झाला, अविद्या पसरली व मतमतांतरे उत्पन्न झालीं, तेव्हांच जैनी-मतादि अविद्यायुक्त मतांचा प्रचार झाला. पहा. प्राचीनकाळाच्या रामायण व महाभारतादि ग्रंथांमध्ये जैनी लोकांचें नांवहि आढळत नाही; पण जैनी लोकांच्या ग्रंथांमध्ये रामकृष्णा-दिक्षांच्या वर्णनात्मक गाथा विस्तारपूर्वक लिहिलेल्या आहेत, यावरून हें उघड होतें की, हें मत या रामायणादि ग्रंथांच्या नंतरचें आहे; कारण की, जैनी लोकांच्या लिहिण्याप्रमाणें जर त्यांचें मत फार प्राचीन असतें तर तें या इतिहास ग्रंथांत अंशतः तरी आलें असतें. ज्या अर्थी या ग्रंथांत त्यांचें नांवसुद्धां नाही, त्या अर्थी या ग्रंथांच्या नंतर तें मत सुरू झालें असेंच ठरतें. कोणी म्हणतील की, जैनी लोकांच्या ग्रंथांतील कथा घेऊन वाल्मीकी-यादि ग्रंथ बनविले असतील; तर त्यांना असे विचारवें की, तुमच्या ग्रंथांचा वाल्मीकी-यादि ग्रंथांमध्ये नामनिर्देशसुद्धां कां नाही ? व तुमच्या ग्रंथांमध्ये त्यांच्या ग्रंथांचा निर्देश कां आहे ? काय पित्याच्या जन्माला मुलगा पाहूं शकतो ? केव्हांहि नाही. यावरून उघड होतें की, जैन, बौद्ध मते शैवशाक्तादि मतांच्या पाठीमागून सुरू झाली आहेत. आतां या बाराव्या समुद्रासामध्ये जें जें जैन्यांच्या ग्रंथांविषयी लिहिलें आहे, तें तें त्यांच्या ग्रंथांतील प्रमाणें देऊन लिहिलें आहे. यामध्ये जैनी लोकांनीं वाईट मानण्याचें कांहींच कारण नाही; कारण यांच्या मताविषयी जें आम्हीं लिहिलें आहे तें केवळ सत्यासत्याचा निर्णय करण्यासाठींच लिहिलें आहे, कोणाशीं विरोध किंवा कोणाची हानि करण्याच्या इराद्यानें नव्हे. जेव्हां हा लेख जैन, बौद्ध व अन्यलोक पाहतील, तेव्हां सर्वांला सत्यास-त्याचा निर्णय करण्याचा विचार करतां येईल व लेखहि लिहितां येईल व निर्णयहि होईल. जोंपर्यंत वादी व प्रतिवादी बनून प्रीतिपूर्वक वाद किंवा लेख केला नाही तोंपर्यंत सत्या-सत्याचा निर्णय होऊंच शकत नाही. जोंपर्यंत विद्वानांमध्येच सत्यासत्याचा निर्णय झाला नसेल, तोंपर्यंत अविद्वानांला महान् अंधकारांत पडून दुःख भोगावेंच लागतें. यासाठीं सत्याचा जय व असत्याचा क्षय व्हावा म्हणून भिन्नतापूर्वक वाद व लेख करणें हें आम्हां मनुष्यांचें मुख्य कर्तव्य आहे. जर असें न होईल तर मनुष्यांची उन्नति केव्हांहि होणार नाही. शिवाय हा बौद्ध व जैन मतांचा विषय या लोकांशिवाय अन्य लोकांलाहि अपूर्व लाभ व बोध करणारा होईल. कारण की, हे लोक आपल्या पुस्तकांला कोणाच्या नजरेस पाडीत नाहीत व कोणाला दाखवीत व शिकवीतहि नाहीत, मलाच मुंबईच्या आर्यसमा-जाचे म० सेवकराम कृष्णदास नामक मंत्री यांच्या परिश्रमानें हे ग्रंथ प्राप्त झाले आहेत. व त्याचप्रमाणें काशीमधील यंत्रालयामध्ये जैनप्रभाकर व मुंबईमध्ये प्रकरणरत्नाकर ग्रंथ छाप-ल्यामुळे जैनी लोकांचें मत पाहणें लोकांना सुलभ झालें आहे. बरें ही काय विद्वानांची गोष्ट आहे की, आपल्या मताचीं पुस्तकें आपणच पहावीं व दुसऱ्या कोणाला दाखवूं नये ! यावरून उघड होतें की, या ग्रंथांच्या कर्त्रीनाच प्रथमतः ही शंका होती की, या

ग्रंथांमध्ये असंभव गोष्टी आहेत, जर दुसऱ्या मतवाल्यांनी पाहिलें तर ते खंडण करतील व जर आमच्या मतवाल्यांनी दुसऱ्या मताचे ग्रंथ पाहिले तर आमच्या मतावरची त्यांची श्रद्धा नष्ट होईल. असो. जें होईल तें होवो. पुष्कळ मनुष्ये अशीं आहेत कीं, ज्यांना आपला दोष दिसत नाही, पण ते दुसऱ्याचे दोष काढण्यास सदैव उद्युक्त असतात, हें योग्य नाही. प्रथमतः आपले दोष पाहून व ते काढून टाकून मग दुसऱ्यांचे दोष पहावे व ते काढण्याच्या खटपटीस लागावें. असो. आतां ह्या बौद्ध, जैनी लोकांच्या मताचा विषय सर्व सज्जनांच्या पुढें सादर करित आहों. त्यावर यथायोग्य विचार त्यांनी करावा.

किमाधिकलेखेन बुद्धिमद्वय्येषु ॥

ओ३म्.

॥ अथ द्वादशसमुल्लासारम्भः ॥

अथ नास्तिकमतान्तर्गत-चारवाक-बौद्ध-जैनमत

खण्डनमण्डनविषयान् व्याख्यास्यामः ॥

(१) चारवाकमतपरीक्षण.

कोणी एक बृहस्पति नामक मनुष्य होता. जो वेद, ईश्वर व यज्ञादि उत्तम कर्म यांनांही मानीत म्ब्हता. पहा त्याचें मतः—

यावज्जीवं सुखं जीवेन्नास्ति मृत्योरगोचरः ॥

भस्मीभूतस्य देहस्य पुनरागमनं कुतः ॥

“ कोणीहि मनुष्य प्राणि मृत्यूला अगोचर नाही, अर्थात् सर्वाला मरणें चुकत नाही, झणून जोंपर्यंत शरीरांत जीव आहे तोंपर्यंत सुखानें रहावें. जर कोणी ह्याणाला कीं धर्मा-चरणानें शरीराला कष्ट होत असतें, व जर धर्म सोडला तर पुनर्जन्मांत फार दुःख भोगावें लागतें; तर त्यावर चारवाक असें उत्तर देतो कीं, अहो मोळे लोकहो ! मेल्यानंतर शरीर भस्म होऊन जातें, जो खाऊन पिऊन सुखी झाला असेल तो पुनःसंसारांत येणार नाही; झणून जितकें होईल तितकें करून आनंदानें राहावें. हाच लोक सत्य आहे, परलोक मुळींच नाही. पहा. पृथिवी, जल, अग्नि, वायु या चार भूतांच्या परिणामानें हें शरीर बनलें आहे. यामध्यें यांच्या मिश्रणानेंच चैतन्य उत्पन्न होतें; ज्याप्रमाणें मादक द्रव्य खाण्यापिण्यानें नशा येते, त्याचप्रमाणें शरीराच्या उत्पत्तिबरोबर जीव उत्पन्न होऊन, शरीराचा नाश झाल्याबरोबर आपणहि नाश पावतो, तेव्हां पापपुण्याचें फल कोणाला होणार ? ”

तच्चैतन्यविशिष्टदेह एव आत्मा देहातिरिक्त आत्मनि प्रमाणाभावात् ॥

“ या शरीरामध्यें चार भूतांच्या संयोगानें जीवात्मा उत्पन्न होऊन, त्या भूतांचा वियोग झाल्याबरोबर त्याचा नाश होतो; कारण कीं, मेल्यानंतर कोणताहि जीव प्रत्यक्ष होत नाही. आह्मी एका प्रत्यक्षालाच मानतो; कारण प्रत्यक्षावांचून अनुमानादिक होतच नाहीत, झणून मुख्य प्रत्यक्षाच्यापुढें अनुमानादि गौण असल्यामुळे त्यांचें आह्मी ग्रहण करीत नाही. सुंदर स्त्रीच्या आलिंगनानें आनंद करणें हें पुरुषार्थाचें फल आहे. ” (उत्तर) ही पृथिव्यादि भूतें जड असल्यामुळे त्यांचापासून चैतन्याची उत्पत्ति केव्हांहि होऊं शकत नाही. ज्याप्रमाणें

सध्यां मातापित्यांच्या संयोगानें देहाची उत्पत्ति होते, त्याचप्रमाणें आदि सृष्टीमध्ये मनुष्यादि शरीरांची आकृति परमेश्वराच्या करणीवांचून कधीहि होऊ शकत नाही. मद्र (नशा) येतो त्याप्रमाणें चेतन उत्पन्न होऊन नाश पावत नाही कारण मद्र हा चेतनालाच होतो तसा तो जडाला होत नाही. पदार्थ नष्ट अर्थात् अदृष्ट होतात परंतु त्यांचा अभाव होत नाही. याप्रमाणें अदृश्य होत असल्यामुळें, जीवाचाहि अभाव मानतां नये. जेव्हां जीवात्मा सदेह होत असतो तेव्हां तो प्रकट होतो, व जेव्हां शरीराला सोडतो तेव्हां हें शरीर मृत्यूला प्राप्त होत असल्यामुळें, पूर्वीप्रमाणें चेतनायुक्त होऊ शकत नाही. हीच गोष्ट बृहदारण्यकांत सांगितली आहे:—

नाहं मोहं ब्रवीमि अनुच्छित्तिधर्मायमात्मेति ॥

याज्ञवल्क्य ह्मणतात कीं, हे मैत्रेयि ! मी मोहानें भाषण करित नाही, पण आत्मा अविनाशी आहे. आत्म्याच्या योगानेंच शरीर चेष्टा करित असतें. जेव्हां जीव शरीरांतून पृथक् होतो, तेव्हां शरीरांत ज्ञान कांहींहि राहत नाही. जर देहाहून आत्मा पृथक् नसेल तर ज्याच्या संयोगानें चेतनता व वियोगानें जडता होते तो देहापासून पृथक् आहे. ज्याप्रमाणें डोळे सर्वांना पाहतात पण ते आपणालाच पाहू शकत नाहीत त्याचप्रमाणें प्रत्यक्षाचें ज्ञान घेणारा आपणास इंद्रियद्वारा प्रत्यक्ष करूं शकत नाही, ज्याप्रमाणें आपल्या डोळ्यांनी सर्व घटपटादि पदार्थ पाहत असतो त्याचप्रमाणें डोळ्यांना आपल्या ज्ञानानें पाहत असतो. जो द्रष्टा असतो तो द्रष्टाच राहतो, दृश्य केव्हांहि होत नाही. ज्याप्रमाणें आधारावांचून आधेय, कारणावांचून कार्य, अवयवीवांचून अवयव व कर्त्यावांचून काम राहू शकत नाही, त्याचप्रमाणें कर्त्यावांचून प्रत्यक्ष कसें होऊ शकेल ? जर तुझी सुंदर स्त्रीशीं समागम करणें हेंच पुरुषार्थाचें फल मानाल तर तें क्षणिक सुख आहे, व त्यापासून जें पुढें दुःख होतें तेंहि पुरुषार्थाचेंच फल होईल, जर असें आहे तर स्वर्गाची हानि होत असल्यानें दुःख भोगावें लागेल. जर दुःख सोडण्याचा व सुख वाढवण्याचा यत्न सद्बोद्धित केला पाहिजे असें तुझी ह्मणत असाल तर तें मुक्तिसुखच नव्हे असें होईल ह्मणून तें खऱ्या पुरुषार्थाचें फल नव्हे. (चारवाक्य०) जे दुःखसंयुक्त सुखाचा त्याग करतात ते मूर्ख होत. जसें धान्यार्थी धान्याचें ग्रहण व भुसाचा त्याग करतात, तसाच संसारामध्ये बुद्धिमानांनी सुखाचें ग्रहण व दुःखाचा त्याग करावा. या प्रत्यक्ष लोकांतील प्राप्त होत असलेलें सुख सोडून व अप्राप्त स्वर्गसुखाची इच्छा धरून जे वेदोक्त अग्निहोत्रादि कर्म, उपासना व ज्ञानकाण्डांचें अनुष्ठान परलोकासाठीं करतात ते अज्ञानी होत. ज्या अर्थी परलोकच नाही त्या अर्थी त्याची आशा करणें मूर्खपणाचें काम आहे, कारण कीं:—

अग्निहोत्रं त्रयो वेदास्त्रिदण्डं भस्मगुण्ठनम् ॥

बुद्धिपौरुषहीनानां जीविकेति बृहस्पतिः ॥

चारवाक्यमतप्रचारक बृहस्पति म्हणतो कां, अग्निहोत्र, तीन वेद, तीन दण्ड व भस्मधारण हे निर्बुद्ध व पुरुषार्थरहित लोकांनी आपल्या जीविकेसाठीं केले आहेत. कंटकादिकांपासून

जो त्रास होतो तो नरक, लोकसिद्ध राजा हाच परमेश्वर, व देहाचा नाश होणें हा मोक्ष आहे. अन्य कांहीं नाहीं. (उ०) विषयरूपी सुखालाच पुरुषार्थाचें फल मानून, विषयदुःखनिवारणामध्येंच कृतकृत्यता व स्वर्ग मानणें हें मूर्खपण आहे. अग्नि-होत्रादि यज्ञांनी वायु, वृष्टि, जल यांची शुद्धि होऊन आरोग्य वाढतें, व त्यापासून धर्म, अर्थ, काम व मोक्ष सिद्ध होऊं शकतात हें न जाणतां वेद, ईश्वर व वेदोक्तधर्म यांची निंदा करणें हें धूर्तचिं व शठांचें काम आहे. जें त्रिदंडी व भस्मधारण यांचें यानें खंडन केलें तें ठीक आहे. जर कांटे लागणें हा नरक आहे तर त्यापेक्षां महारोग होणें हा नरक नाहीं कसा ! तसेंच राजा हा ऐश्वर्यवान् व प्रजापालनतत्पर असल्यास त्याला श्रेष्ठ मानणें हें योग्य आहे. पण जर एखादा राजा अन्यायी व पापी असला तर त्यालाहि परमेश्वर मानणें हें निव्वळ वेडेपण आहे. शरीराचा नाश होणें हाच जर मोक्ष असेल तर गाढव व कुत्रे यांच्यांत व तुमच्यांत भेद काय ? फक्त आकृतीचाच भेद आहे. (चारवाक)

अग्निरूपो जलं शीतं शीतस्पर्शस्तथाऽनिलः

केनेदं चित्रितं तस्मात्स्वभावात्तद्वचवस्थितिः ॥ १ ॥

न स्वर्गो नापवर्गो वा नैवात्मा पारलौकिकः ॥

नैव वर्णाश्रमादीनां क्रियाश्च फलदायिनः ॥ २ ॥

पशुश्चेन्निहतः स्वर्गं ज्योतिष्टोमे गमिष्यति ॥

स्वपिता यजमानेन तत्र कस्मान्न हिंस्यते ॥ ३ ॥

चारवाक, आभरणक, बौद्ध व जैन हे सर्व जगाची उत्पत्ति स्वभावापासून मानतात. जे जे स्वभाविक गुण आहेत, त्याच्या योगानें द्रव्याचा संयोग होऊन सर्व पदार्थ बनत असतात व जगाचा कर्ता कोणीहि नाहीं. ॥ १ ॥ हें मत चारवाकाचें आहे पण बौद्ध व जैन हे लोक परलोक व जीवात्मा यांना मानतात, याला चारवाक मानीत नाहीं. कांहीं कांहीं गोष्टी सोडून अन्यमतें या तीनहि लोकांचीं एकसारखींच आहेत. कोणताहि आत्मा स्वर्गामध्यें, नरकामध्यें व परलोकामध्यें जाणारा नाहीं, व वर्णाश्रमकर्मापासूनहि कांहीं फळ होत नाहीं ॥ २ ॥ जर यज्ञामध्यें पशू मारल्यानें व त्यांचा होम केल्यानें तो स्वर्गाला जात असेल तर यजमानानें आपल्या पितादिकांला मारून त्यांचा होम करून स्वर्गाला कां पाठवूं नये ? ॥ ३ ॥ तसेंच—

मृतानामपि जन्तूनां श्राद्धं चेतृप्तिकारणम् ॥

गच्छतामिह जन्तूनां व्यर्थं पाथेयकल्पनम् ॥ ४ ॥

स्वर्गस्थिता यदा तृप्तिं गच्छेयुस्तत्र दानतः ॥

प्रासादस्योपरिस्थानामत्र कस्मान्न दीयते ॥ ५ ॥

जर मेलेल्या जीवांला श्राद्ध व तपेण तृप्तिकारक होतें, तर परदेशांत जाणारे मार्गां-
मध्ये निर्वाहार्थ अन्नवस्त्र व धनादिक कां घेऊन जातात ? कारण जसे मेलेल्याच्या नांवानें
अर्पण केलेले पदार्थ स्वर्गामध्ये पोंचत असतात, तसे परदेशांत गेलेल्यांना त्यांच्या आत्मा
इष्टांनी आपल्या घरी त्यांच्या नांवानें अर्पण केलें तर ते देशांतरीं जाऊन पोंचावे पण तसें
ज्या अर्थी पोंचत नाहीत त्या अर्थी स्वर्गामध्य तरां ते कसें पोंचूं शकतात ? ॥ ४ ॥ जर मर्त्य-
लोकामध्ये केलेल्या दानानें स्वर्गवासी तृप्त होतात, तर खालच्या मजल्यावर दान केलें असतां
वरच्या मजल्यावरील पुरुष कां बरें तृप्त होऊं शकत नाही ? ॥ ५ ॥

यावज्जीवेत्सुखं जीवेदृणं कृत्वा घृतं पिबेत् ॥

भस्मीभूतस्य देहस्य पुनरागमनं कुतः ॥ ६ ॥

यदि गच्छेत्परं लोकं देहादेश विनिर्गतः ॥

कस्माद्भूयो न चायाति बन्धुस्नेहसमाकुलः ॥ ७ ॥

ततश्च जीवनोपायो ब्राह्मणैर्विहितस्त्वह ॥

मृतानां प्रेतकार्याणे न त्वन्यद्विद्यते क्वचित् ॥ ८ ॥

म्हणून जिवंत असेपर्यंत चैनीनें रहावे. जर घरांत पदार्थ नसतील तर ऋण काढून
आनंद करावा. ऋण काढलें तरी पुनः देण्याची गरज नाही, कारण ज्या शरीरांतील
जीवानें खाणें व पान केलें त्या जीव व शरीर यांचेहि पुनरागमन होत नाही. मग कोणा-
जवळ कोण मागेल ? व कोण देईल ? ॥ ६ ॥ लोक म्हणतात कीं, मृत्युसमयीं शरीरांतून
जीव निघतो व तो परलोकीं जातो, हें सर्व मिथ्या आहे; कारण जर असें होत असतें तर
तो कुटुंबाच्या मोहानें बद्ध होऊन पुनः कां बरें येत नाही ? ॥ ७ ॥ तात्पर्य हेंच कीं, हें
सर्व ब्राह्मणांनी आपल्या उपजीविकेसाठीं केलें आहे. जें दशगात्रादिक मृतकार्य केलें जातें
तें सर्व यांच्या जीविकेची लीला आहे ॥ ८ ॥

तयो वेदस्य कर्तारो भण्डधूर्तनिशाचराः ॥

जर्फरीतुर्फरीत्यादि पण्डितानां वचः स्मृतम् ॥ ९ ॥

अश्वस्यात्र हि शिश्रं तु पत्नीग्राह्यं प्रकीर्तितम् ॥

भण्डैस्तद्वत् परं चैव ग्राह्यजातं प्रकीर्तितम् ॥ १० ॥

मांसानां खादनं तद्वन्निशाचरसमीरितम् ॥ ११ ॥

वेदांचे कर्ते मांड, धूर्त व निशाचर (राक्षस) हे तीन होतः जर्फरी तुर्फरी इ०
हीं पंडितांचीं धूर्ततायुक्त वचनें आहेत ॥ ९ ॥ पहा धूर्तांची रचना कशी आहे ती ! घोड्याचें
शिश्र स्त्रीनें ग्रहण करावें व त्याच्याशीं यजमानपत्नीनें समागम करावा, कन्येबरोबर थड्या करावी,

असें लिहिणें हें धूर्तशिवाय होणार नाही ॥ १० ॥ वेदांमध्ये मांसभक्षणाचा जो भाग आलेला आहे तो राक्षसांनी लिहिलेला आहे ॥ ११ ॥

(उत्तर) चेतन परमेश्वरानें जड पदार्थ निर्माण केल्यावांचून, ते स्वतः आपआपणांत स्वभावानेंच नियमपूर्वक मिळून उत्पन्न होतील हें अशक्य आहे. जर स्वभावानेंच होत असतें तर दुसरे सूर्य, चंद्र, पृथिवी, नक्षत्रादि लोक आपोआपच कां वरें बनत नाहीत ! ॥ १ ॥ स्वर्ग हें सुखभोगाचें व नरक हें दुःखभोगाचें नांव आहे. जर जीवात्मा नसता तर सुखदुःखाचा भोक्ता कोण होऊं शकता ? जसा या वेळीं सुखदुःखाचा भोक्ता जीव आहे, त्याचप्रमाणें परलन्मामध्येहि असतो. काय सत्यभाषण व परोपकारादि क्रियाहि वर्णाश्रमधर्मीयांच्या निष्फल होतील ? कधीहि नाही ॥ २ ॥ पशू मारून त्याचा होम करावा असें वेदादि सत्यशास्त्रांमध्ये कोठेहि लिहिलेले नाही. मृतकांचें श्राद्ध व तर्पण करणें हें कपोलकल्पित आहे. कारण की, हें वेदादि सत्यशास्त्रांच्या विरुद्ध आहे व तें भागवतादि पुराणवाल्यांचें मत आहे. म्हणून या गोष्टीचें चारवाकानें केलेलें खंडन अखंडनीय आहे. ॥ ३ ॥ जी वस्तु असते तिचा अभाव केव्हांहि होऊं शकत नाही. विद्यमान जीवाचा अभाव होऊं शकत नाही. देह भस्म होतो पण जीव अविनाशी राहतो. जीव दुसऱ्या शरीरांत जातो; म्हणून जे लोक कर्णादिक करून चैनीचे पदार्थ घेऊन किंवा उसने पदार्थ आणून आपली चैन करतात, व ज्यांचें घेतले असतील त्यांना परत करीत नाहीत, ते खरोखर पापी होतात व दुसऱ्या जन्मांत दुःखरूपी नरक भोगतात यांत कांहीं संदेह नाही. ॥ ४ ॥ देहांतून निघाल्यानंतर जीव स्थानांतर व शरीरांतर पावतो. व त्याला पूर्व जन्म व कुटुंबादिकांचें कांहीं ज्ञान राहत नाही ह्याणून पुनः कुटुंबामध्ये येत नाही ॥ ५ ॥ हं ब्राह्मणांनी प्रेतकर्म आपल्या जीविकेसाठीं च वनाविलें आहे, पण तें वेदांक्त नसल्यामुळे खंडनीय आहे. ॥ ६ ॥ आतां पहा की, जर चारवाकानें वेदादि सत्यशास्त्रें पाहिलीं, ऐकिलीं किंवा अध्ययन केलीं असलीं तर त्यानें वेदांची निंदा केव्हांहि केली नसती. वेद हे भांड, धूर्त व निश्मचर यांनी रचले आहेत असें त्यानें केव्हांहि झटलें नसतें. हीहि गोष्ट खरी की, भांड, धूर्त व निश्मचर यासारखे महीधरादि टीकाकार झाले आहेत ती त्या टीकाकारांची धूर्तता आहे (पहा वैदिकधर्मस्वरूप ग्रंथ पान २५१) वेदांची नव्हे; पण ही शोकाची गोष्ट आहे की चारवाक, आभरणक, बौद्ध व जैन यांपैकी कोणीहि चार वेदांच्या संहिता पाहिल्या नाहीत व कोणा विद्वानाजवळ त्यांचें अध्ययनहि केलें नाही व ह्याणूनच त्यांची बुद्धि नष्ट झाली ते वेदांची निंदा करूं लागले. दुष्ट काम्ममार्गीयांच्या प्रमाणान्य कपोलकल्पित भ्रष्ट टीकांला पाहून, वेदांच्या विरुद्ध होऊन ते अविद्यारूपी अमाध समुद्रांत बुडाले ॥ ७ ॥ ही विचार करण्याची गोष्ट आहे की, स्त्रीनें अश्वचें शिंथ्र घ्यावे व त्याच्याशीं समागम करावा, तसेंच कन्येवरोंवर हास्य व श्रद्धा करावी हें काम्ममार्गी लोकांशिवाय अन्य मनुष्याचें काम कसें असेल ? या महापापी काममार्गीयांशिवाय भ्रष्ट, वदविरुद्ध व अशुद्ध व्याख्यान दुसरा कोण करील ? या चारवाकादिकांला पाहून अखंड शोक होतो की विचार केल्यावांचून यांनीं वेदांची निंदा केली. थोडा तरी आपल्या बुद्धीचा यांनी उपयोग करविला होता.

काय करतील विचारे! त्यांच्याजवळ इतकी विद्याच नव्हती की जिच्या योगाने ते सत्यासत्याचा विचार करून सत्याचे मंडन व असत्याचे खंडन करू शकले असते ॥ ८ ॥ व जें मांसभक्षणा-संबंधानें वेदांत आहे असें कित्येकांचें ह्मणणें आहे तीहि या वाममार्गी टीकाकारांचीच लीला होय, ह्मणून त्यांना राक्षस ह्मणणें योग्य आहे. वेदामध्ये कोठेंहि मांस खावें असें लिहिलें नाहीं. याकरितां या मिथ्या गोष्टीचें पाप त्या टीकाकारांवर व ज्यांनी वेदांचें अध्ययन न करतां त्यांची निंदा केली त्यांच्यावर आहे. हें अंगदीं खरें आहे कीं, ज्यांनी वेदांचा विरोध केला, करित आहेत व करितील ते अवश्य अविद्यान्धकारांत पडतील. त्यांना सुखावद्दल जितकें दारुण दुःख मिळेल तेवढें थोडे आहे. यासाठीं मनुष्यमात्रानें वेदानुकूल आचरण ठेवणें योग्य आहे. ॥ ९ ॥ वाममार्गी लोकांनी मिथ्या कपोलकल्पना करून वेदांच्या नांवावर आपलें प्रयोजन साधलें अर्थात् यथेष्ट मद्यपान, मांसभक्षण, परस्त्रीगमन वगैरे दुष्ट पापांजवळ प्रवृत्ति होण्यासाठीं वेदांला कलंक लावला ! या गोष्टीला पाहून चारवाक, बौद्ध व जैन या लोकांनी वेदांची निंदा करण्यास आरंभ केला. व त्यांनी पृथक् पृथक् वेदविरुद्ध अनीश्वर-वादी एक एक मत सुरू केलें. जर चारवाकादिकांला मूल वेदार्थ समजला असता तर ते असत्य टीकाकाराला पाहून वेदमताचा परित्याग कां करते ? काय करतील विचारे ! 'विनाशकाले विपरीत बुद्धीः ।' जेव्हां नष्टभ्रष्ट होण्याची वेळ येते तेव्हां मनुष्याची उलटी बुद्धि होत असते.

आतां चारवाकादिकांमध्ये जो परस्पर भेद आहे त्याविषयीं लिहितों. हे चारवाकादि पंथ पुष्कळ गोष्टींत एक आहेत. चारवाक देहाच्या उत्पत्तिवरोवर जीव उत्पन्न होतो व देहाच्या नाशाबरोवर जीवहि नाश पावतो असें मानतो. पुनर्जन्म व परलोक मानीत नाहीं. एका प्रत्यक्ष प्रमाणावांचून दुसरें अनुमानादि प्रमाण मानीत नाहीं. चारवाक शब्दाचा अर्थ "जो बोलण्यामध्ये प्रगल्भ असून विशेषतः वैतण्डिक (वितण्डवादी) असतो तो " असा आहे. बौद्ध व जैन हे प्रत्यक्षादि चारहि प्रमाणांला मानतात; अनादि जीव, पुनर्जन्म, परलोक व मुक्ति यांनाहि मानतात. एवढाच चारवाक, बौद्ध व जैन यांत भेद आहे. पण नास्तिकता, वेद व ईश्वर यांची निंदा, परमतद्वेष, षड्यातना (पुढें सांगितलेलीं सहा कर्मे) व जगत्कर्ता कोणीहि नाहीं असे मानणें इत्यादि गोष्टींत हे सर्व एकच आहेत. याप्रमाणें हें संक्षेपानें चारवाकाच्या मताविषयीं झालें.

(२) बौद्धमतपरीक्षण.

कार्यकारणभावाद्वा स्वभावाद्वा नियामकात् ॥

अविनाभावानियमा दर्शनान्तरदर्शनात् ॥

कार्य-कारणभाव, अर्थात् कार्याच्या दर्शनानें कारणाचा व कारणाच्या दर्शनानें कार्या-द्विकांचा साक्षात्कार होत असतो, म्हणजे एकाच्या प्रत्यक्ष दर्शनानें तत्संबंधीं शेष राहिलेल्याचें

अनुमान होत असतें. या कार्यकारणभाव ज्ञानावांचून प्राण्यांचे संपूर्ण व्यवहार साधूं शकत नाहीत. इत्यादि कारणांनी अनुमानाला अधिक मानून चारवाकडून भिन्न बौद्धादि-मतें झालीं आहेत, बौद्धाचे चार प्रकार आहेत :—

(१) माध्यमिक, (२) योगाचार, (३) सौत्रान्तिक व (४) वैभाषिक. “ बुद्ध्या निर्वर्तते स बौद्धः ” जी गोष्ट बुद्धीनें सिद्ध होते अर्थात् जी आपल्या बुद्धीमध्ये निश्चयपूर्वक ठरली जाते ती मानणारा व जी बुद्धीनें ठरत नाही ती न मानणारा तो बौद्ध होय. या बौद्धांच्या चार प्रकारांपैकी पहिल्या प्रकारातील माध्यमिक लोक सर्व शून्याला मानणारे आहेत. जितके पदार्थ आहेत ते सर्व शून्यच आहेत अर्थात् ते आधीं नव्हते व अन्तीहि नसणार. मध्यसमयीं जे प्रतीत होत आहेत तेहि प्रतीतिसमयीं भासतात व मागाहून शून्यरूप होऊन जातात असें ते मानतात. जसें उत्पत्तीच्या पूर्वी घट नव्हता, नाश झाल्यानंतर तो नसणार, घट ज्ञानसमयींच कायतो भासमान होतो व अन्य पदार्थांच्या ज्ञान होण्याच्या वेळीं घटाचें ज्ञान राहत नाहीं म्हणून शून्य हेंच एक तत्व आहे. दुसरे योगाचार संज्ञक बौद्ध बाह्यशून्य मानणारे असतात, अर्थात् सर्व पदार्थ आंतीळ ज्ञानामध्ये भासतात बाहेर नाहीत. जसें-घटाचें ज्ञान जेव्हां आत्म्यामध्ये होतें तेव्हांच मनुष्य म्हणतो कीं तो घट आहे. त्याला आंत ज्ञान झालें नाहीं तर तो कांहींच म्हणत नाहीं. यावरून बाह्यशून्य आहे असें हे मानतात. तिसरे सौत्रान्तिक बौद्ध लोक बाहेरील पदार्थ अनुमानानें जाणला जातो असें मानतात, कारण बाहेरील कोणताच पदार्थ पूर्ण दिसत नाही. कांहीं भाग दिसतात त्या भागांवरून शेषभागांचें अनुमान केलें जातें असें यांचें मत आहे. चौथे वैभाषिक बौद्ध याचें मत असें आहे कीं पदार्थांची प्रतीति बाहेरच होते, आंत नाही. “अयं नीलो घटः” यामध्ये निळा घट बाहेर दिसतो, त्याची आंत प्रतीति होत नाही. जरी यांचा बुद्ध हा एकच आचार्य होता तथापि यांच्या शिष्यांमध्ये बुद्धिभेदामुळे चार प्रकार झाले आहेत, ज्याप्रमाणें सूर्यास्त झाल्यानंतर जार पुरुष पत्नीग्रामन करतो व विद्वान् पुरुष सत्यभाषणादि श्रेष्ठ कर्म करीत असतो; समय एक पण भिन्न लोक आपापल्या बुद्धीच्या अनुसार भिन्नभिन्न कामांमध्ये प्रवृत्त होत असतात त्याचप्रमाणें याचिथीं जाणावें. या पूर्वोक्त चार प्रकारच्या बौद्धांमध्ये जे माध्यमिक असतात ते सर्व पदार्थांला क्षणिक मानतात, प्रतिसर्गां बुद्धीचा परिणाम होत असल्यामुळे जो पूर्वक्षणीं ज्ञात पदार्थ असतो तो दुसऱ्या क्षणीं राहत नाहीं म्हणून सर्वांला क्षणिक मानलें पाहिजे असें हे मानतात. दुसरे योगाचार बौद्ध असें मानतात कीं, जी प्रवृत्ति आहे ती सर्व दुःखरूप आहे; कारण प्राप्तिमध्ये काणीहि संतुष्ट राहूं शकत नाहीं. एकाच्या प्राप्तिमध्ये दुसऱ्याची इच्छा तयारच असते. तिसरे सौत्रान्तिक बौद्ध, सर्व पदार्थ आपापल्या लक्षणांनीं लक्षित होत असतात, जसें गार्दच्या चिन्हांनी गाय व घोड्याच्या चिन्हांनी घोडा ज्ञात होत असता अर्थात् लक्षण लक्ष्यामध्ये असतें असें मानतात. चौथा वैभाषिक हा शून्यालाच सर्व पदार्थरूप मानतो. पहिला माध्यमिक जसा शून्यवादी आहे त्याच पक्षाचा हाहि आहे. या बौद्धांत पुष्कळ विवादपक्ष आहेत पण ते सर्व या चार प्रकारच्या भावना मानतात.

(उत्तर) जर सर्वच शून्य असेल तर शून्याला जाणणारा शून्य असू शकणार नाही; व जर सर्व शून्य नसेल तर शून्याला शून्य जाणू शकणार नाही. तात्पर्य शून्याला जाणणारा (ज्ञाता) व शून्य (ज्ञेय) असे दोन पदार्थ होतात. योगाचार बौद्ध हे बाह्य शून्य मानतात. येथे विचार असा करावयाचा की, जर बाहेरील दिसणारा पर्वत नाही तर तो यांच्या मताने पाहणाऱ्याच्या आंत आहे. पण पाहणाऱ्याच्या हृदयामध्ये एवढा पर्वत राहण्याजोगा अवकाश कोठे आहे? म्हणून बाहेर पर्वत आहे व पर्वताचे ज्ञान मात्र आत्म्यामध्ये आहे. सौत्रांतिक बौद्ध कोणत्याच पदार्थाला प्रत्यक्ष मानित नाहीत. ते आपणा स्वतःला व आपल्या वचनांलाहि प्रत्यक्ष न मानतां अनुमानच मानीत असतील! जर पदार्थ प्रत्यक्ष होत नसतील तर “अयं घटः” असा प्रयोगहि होतां नये, “अयं घटकदेशः” असा व्हावा. हा घटाचा एकदेश आहे व एकदेशाचे नांव घट नसून अंगोपांग समुद्रायाचे नांव घट आहे. “हा घट आहे” हे प्रत्यक्ष आहे. अनुमेय नव्हे, कारण सर्व अवयवांमध्ये अवयवी एक असतो, त्याचे प्रत्यक्ष ज्ञान झाल्यानंतर घटाचे सर्व अवयवहि प्रत्यक्ष होतात, अर्थात् सावयव घट प्रत्यक्ष होतो. चौथे वैभाषिक बौद्ध हे बाह्य पदार्थांलाच प्रत्यक्ष मानतात, तेहि ठीक नाही. कारण जेथे ज्ञाता व ज्ञान असते तेथेच प्रत्यक्ष होतें. जी प्रत्यक्षाचा विषय बाहेर असला तथापि तदाकार ज्ञान आत्म्याला होतें. जर क्षणिक पदार्थ व त्यांचे ज्ञानहि क्षणिक मानले तर “प्रत्यभिज्ञा” होणार नाही, अर्थात् मी अमुक गोष्ट केली होती असे स्मरण होणार नाही. ज्या अर्थी पूर्वदृष्ट व पूर्वश्रुत यांचे स्मरण होत असते त्या अर्थी क्षणिकवादहि ठीक नाही. जर सव दुःखच असेल व सुख मुळीच नसेल तर सुखदुःख सापेक्ष असल्यामुळे सुखाच्या ओक्षोशिवाय दुःख आहे असे ठरणारच नाही. ज्याप्रमाणे रात्रीच्या अपेक्षेनें दिवस व दिवसाच्या अपेक्षेनें रात्र ज्ञात हेति त्याचप्रमाणे सुखदुःखाविषयी समजावे. अर्थात् सर्व दुःख मानणे हे ठीक नव्हे. बौद्धांचा स्वलक्षणवादहि ठीक नाही. कारण नेत्र रूपाचे लक्षण आहे व रूप लक्ष्य आहे. घटाचे रूप हे लक्ष्य व चक्षू हे घटरूपाचे लक्षण आहे व ती परस्पर भिन्न आहेत. तसेच गंध हे पृथिवीचे लक्षण अभिन्न आहे. तात्पर्य लक्ष्य व लक्षण हीं भिन्न आहेत व अभिन्नहि आहेत असे मानले पाहिजे. शून्यवादी बौद्धांना पूर्वी उत्तर दिलेच आहे की, शून्याला जाणणारा शून्य असू शकणार नाही.

(३) तीर्थंकर व त्यांचीं मते.

सर्वस्य संसारस्य दुःखात्मकत्वं सर्वतीर्थंकरसंमतम् ॥

ज्या तीर्थंकरांना बौद्ध मानतात त्यांनाच जैनहि मानतात. या बाबतीत हे दोघे एक आहेत. हे असे मानतात की, पूर्वोक्त चार भावनांच्या योगाने सकल वासनांची निवृत्ति करून, शून्यरूप निर्वाण मुक्ति होते. हे आपल्या शिष्यांला योगाचाराचा उपदेश करतात.

गुरूच्या वचनाला प्रमाण मानावयास सांगतात. अनादि बुद्धीमध्ये वासना असल्यामुळे बुद्धीच अनेकाकार भासते असें यांचें मत आहे. त्यांतील प्रथमस्कंधः-

रूपविज्ञानवेदनासंज्ञासंस्कारसंज्ञकः ॥

(१) इंद्रियांच्या योगानें रूपादि विषयांचें ग्रहण केलें जातें. रूपस्कंध पहिला होय. (२) आलयविज्ञान प्रवृत्तीच्या ज्ञानरूप व्यवहाराला विज्ञानस्कंध म्हणतात. हा दुसरा स्कंध. (३) रूपस्कंध व विज्ञानस्कंध यांच्यापासून उत्पन्न झालेला तिसरा सुखदुःखादि प्रतीतिरूप वेदनास्कंध आहे. (४) गौ आदि संज्ञांचा संबंध अर्थात् नामाचा नामीशीं संबंध जो असतो तो संज्ञास्कंध चौथा होय. (५) वेदना स्कंधापासून रागद्वेषादि क्लेश व क्षुधातृषादि उपक्लेश, मद, प्रमाद, अभिमान, धर्मरूप व अधर्मरूप व्यवहार यांना संस्कारस्कंध असें मानतात. सर्व संसार हा दुःखरूप आहे, तें दुःखाचें घर आहे म्हणून त्याच्या ठिकाणीं दुःखसाधनरूप भावना करून संसारांतून सुटणें ही मुक्ति होय. या बौद्धमतांमध्ये मुक्ति, अनुमानप्रमाण, जीवाचें अस्तित्व हें मानतात हाच चारवाक व बौद्ध यात भेद आहे.

देशना लोकनाथानां सत्वाशयवशानुगाः ॥

भिद्यन्ते बहुधा लोके उपायैर्वहुभिः किल ॥ १ ॥

गंभीरोत्तानभेदेन कचिच्चोभयलक्षणः ॥

भिन्नाहि देशना भिन्ना शून्यताद्वयलक्षणा २ ॥

अर्थानुपाज्य बहुशो द्वादशायतनानि वै ॥

परितः पूजनीयानि किमन्यैरिहपूजितैः ॥ ३ ॥

ज्ञानेन्द्रियाणि पंचैव तथा कर्मेन्द्रियाणि च ॥

मनो बुद्धिरिति प्रोक्तं द्वादशायतनं बुधैः ४ ॥

जे ज्ञानी, विरक्त व जीवन्मुक्त, लोकनाथांच्या अर्थात् बुद्धादि तीर्थंकराच्या पदार्थांच्या स्वरूपाला जाणणारे व जे भिन्न भिन्न पदार्थांचे उपदेशक आहेत, ज्याला पुष्कळ भेदांनी व पुष्कळ उपायांनी सांगितलें आहे, त्यांना मानावें. ॥ १ ॥ फार गंभीर व प्रासिद्ध अशा भेदांनी कोठें गुप्त व प्रकटपणानें भिन्न भिन्न गुरूंचा उपदेश, जो न्यून लक्षणयुक्त पूर्वी सांगितला आहे, त्याला मानावें. ॥ २ ॥ जी द्वादशायतन पूजा आहे तीच मोक्ष देणारी आहे. त्या पूजेसाठीं पुष्कळ द्रव्यादि पदार्थ मिळवून, द्वादशायतन अर्थात् बारा प्रकारचें स्थानविशेष बनवून सर्व प्रकारें पूजा करावी. अन्याची पूजा करण्याचें काय प्रयोजन? ॥ ३ ॥ यांची द्वादशायतन पूजा ही आहेः- श्रोत्र, त्वक्, चक्षु, जिह्वा व नासिका हीं पांच ज्ञानेन्द्रिये;

वाक्, हस्त, पाद, गुह्य, उपस्थ हीं पांच कर्माद्रियें; मन व बुद्धि या वारांचा सत्कार करणे अर्थात् यांना आनंदामध्ये प्रवृत्त करणे ही त्यांची पूजा होय. इत्यादि बौद्धांचें मत आहे. ॥ ४ ॥

(उत्तर) जर सर्व संसार दुःखरूप असेल तर कोणत्याही जीवाची प्रवृत्ति त्याच्याकडे होणार नाही. या संसारामध्ये जीवांची प्रवृत्ति आहे हें प्रत्यक्ष दिसतें म्हणून सर्व संसारदुःखरूप आहे असें म्हणतां येणार नाही. संसारामध्ये सुखहि आहे व दुःखहि आहे. आणि जर बौद्ध लोक दुःखरूपच संसार आहे असाच सिद्धांत मानतात तर खानपानादि करणें, पथ्य व औषधादि सेवन करून शरिरक्षण करणें या प्रकारच्या कामामध्ये ते कां बरें प्रवृत्त होत असतात ? जर ते असें म्हणतील कीं, आम्ही प्रवृत्त होतो पण त्याला दुःखच मानतो; तर तेंहि असंभवनीय आहे कारण जीव सुखासाठी प्रवृत्त होतो व दुःखापासून निवृत्त होतो. तात्पर्य संसारामध्ये धर्मक्रिया, विद्या, सत्संग इत्यादि श्रेष्ठ व्यवहार सुखकारक आहेत. यांना कोणीहि विद्वान्-बुद्धांशिवाय-दुःखाचे हेतु मानीत नाहीत. जे यांनी पांच स्कंद ठरवले आहेत तेहि अपूणे आहेत, कारण कीं, जर अशा रीतीनें स्कंदांचा विचार करूं लागलें तर एकएका गोष्टीचे अनेक भेद होऊं शकतील. हे लोक ज्या तीर्थकरांना उपदेशक व लोकनाथ मानतात पण या नाथांचाहि नाथ जो अनादि परमात्मा आहे त्याला मानत नाहीत ! जर तो अनादि परमेश्वर नाही तर त्या तीर्थकरांनीं कोणापासून उपदेश घेतला ? त्यांना स्वयंज्ञान प्राप्त झालें असें ते म्हणतील पण तें असंभवनीय आहे; कारण कारणावांचून कार्य होत नाही. बरें जर त्यांच्या कथनानुसार तसेंच मानलें तर सध्यां शिकल्याशिकविल्याशिवाय, ऐकल्याऐकविल्याशिवाय व ज्ञानी लोकांच्या सत्संगाशिवाय एखादा ज्ञानी कां बरें होत नाही ? जर असें होत नाही तर पूर्वीक कथन सर्वथा निर्मूल, युक्तिज्ञान्य व सन्निपातरोगग्रस्त मनुष्यांच्या बडबडण्यासारखें आहे. जो शून्यरूप अद्वैताचा उपदेश बौद्धांचा आहे तो खरा नाही, कारण विद्यमान वस्तु शून्यरूप केव्हांहि होऊं शकत नाही. हां विद्यमान वस्तु कालान्तरानें सूक्ष्म कारणरूप होऊं शकते म्हणून तें कथन भ्रामक आहे. जर द्रव्याचें उपार्जन करून पूर्वीक द्वादशायतन पूजा करणें हें मोक्षाचें साधन आहे असें मानतात, तर दशप्राण व अकरावा जीवात्मा यांची पूजा कां कीत नाहीत ? जर इंद्रियें व अंतःकरण यांची पूजा मोक्षप्रद आहे तर या बौद्धांमध्ये व विपयिजनांमध्ये भेद कोणता ? जर त्यांपासून या बौद्धांनी आपला बचाव केला नाही तर तेथें मुक्ति तरी कोठें राहिली ? जेथें अशा गोष्टी आहेत तेथें मुक्तीनें काय काम ? काय ही यांनी आपल्या अविद्येची उन्नति केली आहे ! या अविद्येचें श्रेय यांच्याशिवाय दुसऱ्याला मिळूं शकत नाही. यावरून हा निश्चय होतो कीं, यांनी ईश्वर व वेद यांच्याशीं विरोध केला म्हणूनच यांना हें फळ मिळालें. प्रथमतः यांनी संसाराच्या ठिकाणीं दुःखरूपी भावना केली, नंतर द्वादशायतन पूजा मध्येच घुसडून दिली ! काय यांची ही द्वादशायतन पूजा संसारांतील पदार्थांच्या वाहेर आहे ! कीं जी मुक्ति देणारी होईल ? जर कोणी ढोळे मिटून रान शोधण्यास लागला तर तें त्याला प्राप्त होईल काय ? वेद व ईश्वर यांना न

मानल्यामुळे त्यांची गति अज्ञीच झाली आहे. अजूनहि जर यांना सुख प्राप्त करून घेण्याची इच्छा असेल तर वेद व ईश्वर यांचा आश्रय करून त्यांची प्राप्ति करून द्यावी.

(४) त्रिवेकविलासग्रंथांतील बौद्धांचें मत.

बौद्धानां सुगतो देवो विश्वं च क्षणभंगुरम् ॥

आर्यसत्त्वाख्ययातत्त्वचतुष्टयमिदं क्रमात् ॥ १ ॥

दुःखमायतनं चैव ततः समुदयो मतः ॥

मार्गश्चेत्यस्य च व्याख्या क्रमेण श्रूयतामतः ॥ २ ॥

बौद्धांचा सुगतदेव बुद्ध भगवान् हा पूजनीय देव आहे, जगत् क्षणभंगुर आहे, आर्यपुरुष व आर्यस्त्री, तसेंच तत्त्वांची संज्ञादि प्रसिद्धि हीं चार तत्वे बुद्धांनीं मानण्याजोगी आहेत. ॥ १ ॥ या विश्वाला दुःखाचें घर समजवें, म्हणजे उन्नति होते, आतां याची व्याख्या क्रमानें ऐका ॥ २ ॥

दुःखसंसारिणः स्कंधास्ते च पंच प्रकीर्तिताः ॥

विज्ञानं वेदना संज्ञा संस्कारो रूपमेव च ॥ ३ ॥

पंचेन्द्रियाणि शब्दा वा विषयाः पञ्च मानसम् ॥

धर्मायतनमेतानि द्वादशायतनानि तु ॥ ४ ॥

संसारामध्ये दुःखच आहे, जे पूर्वी पांच स्कंद सांगितले आहेत ते जाणावे. ॥ ३ ॥ प्रांच ज्ञानेन्द्रिये, त्यांचे शब्दादि पांच विषय, मन, बुद्धि व अंतःकरण हीं धर्मांचीं बारा स्थाने आहेत ॥ ४ ॥

रागादीनां गणो यः स्यात् समुदेति नृणां हृदि ॥

आत्मात्मीयस्वभावाख्यः स स्यात्समुद्रयः पुनः ॥ ५ ॥

क्षणिकाः सर्वे संस्कारा इति या वासना स्थिरा ॥

स मार्ग इति विज्ञेयः स च मोक्षोऽभिधीयते ॥ ६ ॥

जी मनुष्यांच्या हृदयांमध्ये रागद्वेषादि समूहांची उत्पत्ति होत असते, त्याला समुद्रय म्हणतात, व जो प्रत्येक आत्म्याचा संबंध व स्वभाव आहे त्याला आख्या म्हणतात. यांच्या योगानें पुनः समुद्रय होत असतो ॥ ५ ॥ सर्व संस्कार क्षणिक आहेत, ही वासना स्थिर करणें हा बौद्धांचा मार्ग आहे व तेंच शून्यतत्त्व शून्यरूप होणें हा मोक्ष आहे ॥ ६ ॥

प्रत्यक्षमनुमानं च प्रमाणं द्वितयं तथा ॥

चतुःप्रस्थानिका बौद्धाः ख्याता वैभाषिकादयः ॥ ७ ॥

अथो ज्ञानान्वितो वैभाषिकेण बहु मन्यते ॥

सौत्रान्तिकेन प्रत्यक्षग्राह्योऽर्थो न बहिर्मतः ॥ ८ ॥

आकारसहिता बुद्धिर्बोगाचारस्य संभता ॥

केवलां संविदं स्वस्थां मन्यन्ते मध्यमाः पुनः ॥ ९ ॥

बौद्धलोक प्रत्यक्ष व अनुमान हीं दोन प्रमाणें मानतात. या बौद्धांमध्ये चार भेद आहेत. वैभाषिक, सौत्रांतिक, योगाचार व माध्यमिक. ॥ ७ ॥ ज्ञानामध्ये असणारा अर्थ विद्यमान असतो असें वैभाषिक मानतो, कारण जो ज्ञानामध्ये नसतो तो अर्थ सिद्ध आहे असें कोणीहि पुरुष मानू शकत नाही; सौत्रांतिक आत्म्यांना प्रत्यक्ष पदार्थ मानतात बाहेरच्याला नाही ॥ ८ ॥ योगाचार लोक आकारसहित विज्ञानयुक्त बुद्धीला मानतात, व माध्यमिक बौद्ध केवळ आपल्यामधील पदार्थांच्या ज्ञानालाच मानतात, बाहेरच्या पदार्थांला मानत नाहीत. ॥ ९ ॥

रागादिज्ञानसंतानवासनाच्छेदसंभवा ॥

चतुर्णामपि बौद्धानां मुक्तिरेषा प्रकीर्तिता ॥ १० ॥

कृत्तिः कमण्डलुमौण्ड्यं चीरं पूर्वाह्नभोजनम् ॥

संधो रक्ताम्बरत्वं च शिश्रिये बौद्धभिक्षुभिः ॥ ११ ॥

रागादि ज्ञानाच्या प्रवाहाच्या वासनेचा नाश होणें हीच मुक्ति आहे असें चारहि बौद्ध मानतात ॥ १० ॥ मृगचर्म, कमंडलु, मुंडन, वल्कल वस्त्र, पूर्वाह्ण अर्थात् नऊ वाजण्याच्या पूर्वी भोजन, एकटें न राहणें, रक्तवस्त्र धारण करणें हा बौद्धांच्या साधूंचा वेष आहे. ॥ ११ ॥

(उत्तर) जो बौद्धांचा सुगत देव होता त्याचा गुरू कोण होता ? जर विश्व क्षणभंगुर असेल तर बहुत काळापूर्वी पाहिलेल्या पदार्थांचें स्मरण “ हाच तो आहे ” असें होतां नये. जर विश्व क्षणभंगुर असतें, तर पदार्थच राहिला नसता मग स्मरण कशाचें झालें असतें ? ॥ १ ॥ जर बौद्ध या क्षणिकवादाला मानीत असतील तर त्यांचा मोक्षहि क्षणिकच होईल. जर ज्ञानानें युक्त असणारा अर्थच द्रव्य आहे तर जड द्रव्यांमध्येहि ज्ञान असलें पाहिजे मग तें चलनादि क्रिया कशा बरें करूं शकत नाही. बरें जें बाहेर दिसतें तें मिथ्या कसें होऊं शकतें ? जर केवळ ज्ञानहि हृदयांतील आत्म्यांत असेल तर तें आकाश बुद्धिसहित होईल व दृश्य असेल. बाह्य पदार्थांला जर केवळ ज्ञानच मानलें, तर ज्ञेय पदार्थांवांचून ज्ञानच होऊं शकत नाही. वासनाच्छेदच मुक्ति असेल तर सुषुप्ति हीहि एक मुक्तिच मानावी लागेल.

असें मानणें विशेषीं विरुद्ध असल्यामुळे तिरस्करणीय आहे. इत्यादि बौद्धांचीं मते व त्यांचें परीक्षण संक्षेपाचें दाखविलें यावरून विचारशील बुद्धिमानांनी अवलोकन करून जाणावें कीं, यांची विद्या कशी आहे व मत कसें आहे. या मताला जैन लोक सुद्धां मानतात.

(५) बौद्धजैनमतपरीक्षण.

प्रकरणरत्नाकर भाग १ नयचक्रसार यामध्ये खालील गोष्टी लिहिल्या आहेत. बौद्ध लोक हरएक समर्थी नवीन अशीं (१) आकाश, (२) काल, (३) जीव, (४) पुद्गल हीं चार द्रव्ये मानतात, व जैन लोक धर्मास्तिकाय, अधर्मास्तिकाय, आकाशास्तिकाय, पुद्गलास्तिकाय व जीवास्तिकाय व काल या सहा द्रव्यांला मानतात. यांपैकीं कालाला आस्तिकाय मानित नाहीत, पण त्याविषयीं ते असें ह्मणतात कीं, काल हें उपचारानें द्रव्य आहे वास्तुतः नाही. यांपैकीं “ धर्मास्तिकाय ” हें द्रव्य गतिपरिणामित्वामुळे परिणामाला प्राप्त होऊन, जीव व पुद्गल यांच्या गतीच्या समीप स्तंभन करण्याला हेतुभूत आहे. ते असंख्य प्रदेश, परिणाम व लोक यामध्ये व्यापक आहे. दुसरे “ अधर्मास्तिकाय ” हें आहे, कीं जें स्थिरतेच्या योगानें परिणामी झालेल्या जीव व पुद्गल यांच्या स्थितीच्या आश्रयाचा हेतु आहे. तिसरे “ आकाशास्तिकाय ” हें सर्व द्रव्यांला आधार, त्यामध्ये अवगाहन, प्रवेश, निर्गम आदिक्रिया करणारे जीव व पुद्गल यांच्या अवगाहनाचा हेतु असून सर्वव्यापक आहे. चवथें “ पुद्गलास्तिकाय ” हें आहे. जें कारणरूप सूक्ष्म, नित्य, एकरस, वर्ण, गंध, स्पर्शकार्य, यांचें लिंग, पूर्ण होणें व गळून जाणें या स्वभावांनीं युक्त असतें. पांचवा “ जीवास्तिकाय ” हा आहे. जो चेतनयुक्त असून ज्ञानदर्शन यामध्ये उपयुक्त, अनंत पर्यायांनी परिणामी होणारा कर्ता व भोक्ता आहे. सहावा “ काल ” आहे जो पूर्वोक्त पंच आस्तिकायांचें परत्व, अपरत्व, नवीनत्व, प्राचीनत्व यांचें चिन्हरूप व प्रसिद्ध वर्तमानरूप पर्यायांनी युक्त आहे, त्याला काल असें ह्मणतात.

(समीक्षण) जीं बौद्धांनीं चार द्रव्ये प्रतिसमर्थी नवीन नवीन मानलीं आहेत तीं असत्य आहे, कारण आकाश, काल, जीव व परमाणू हे नवीन व प्राचीन असे होऊं शकत नाहीत; कारण हे अनादि असून कारणरूपानें अविनाशी आहेत, तेव्हां ते नवीन किंवा प्राचीन कसे होऊं शकतील ? व जैनीं लोकांचें मानणेंहि ठीक नाही. कारण धर्म अधर्म हीं द्रव्ये नसून गुण आहेत. हे दोनहि जीवास्तिकायामध्ये येतात ह्मणून हें आकाश, परमाणू, जीव व काल मानते तर ठीक झालें असतें. पण वैशेषिककारांनीं जीं नऊ द्रव्ये मानिलीं आहेत तींच ठीक आहेत; कारण पृथिव्यादि पंचतत्त्वे, काल, दिशा, आत्मा व मन हे नऊ पृथक् पृथक् पदार्थ निश्चित आहेत. एका जीवाला चेतन मानूनहि परमेश्वराला न मानणें ही जैन व बौद्ध यांची पक्षपाताची गोष्ट आहे.

(६) सप्तभंगी व स्याद्वाद.

बौद्ध व जैन लोक सप्तभंगी व स्याद्वाद मानतात तो असा आहे कीं (१) “सन् घटः” त्याला प्रथम भंग म्हणतात, कारण कीं, घट आपल्या वर्तमानत्वाने युक्त अर्थात् “घट आहे” या वाक्याने त्याच्या अभावाचा निषेध केला. (२) दुसरा भंग “असन् घटः” “घट नाही” पहिला घटाच्या अस्तित्वामुळे व दुसरा त्याच्या अभावामुळे भंग मानलेला आहे, (३) तिसरा भंग “सन्नसन्न घटः” अर्थात् हा घट आहे पण पट नाही, कारण कीं त्या दोहोंपासून तो पृथक् झाला आहे, (४) चवथा “घटोऽवघटः” “अघटः पटः” दुसऱ्या घटाच्या अभावाच्या अपेक्षा आपणामध्ये असल्यामुळे घटाला अघट म्हणतात. त्याच्याठिकाणी युगपत् दोन संज्ञा “घट व अघट” अशा होतात, (५) पांचवा भंग हा आहे कीं, घटाला पट म्हणजे अयोग्य आहे. अर्थात् त्यांच्यामध्ये घटत्व वक्तव्य आहे व पटत्व अवक्तव्य आहे. (६) सहावा भंग हा आहे कीं, जर घट नाही त्याविषयी बोलणेंहि योग्य नाही, व जर तो असेल तर त्याविषयी बोलणें योग्य आहे. व (७) जें बोलण्याला इष्ट आहे पण जें नाही व सांगण्याला योग्यहि घट नाही, याला सातवा भंग म्हणतात. याच प्रकारानें:—

स्या दि ति जीवोऽयं प्रथमो भंगः ॥ १ ॥ स्यान्नास्ति जीवो
द्वितीयो भंगः ॥ २ ॥ स्यादवक्तव्यो जीवस्तृतीयो—
भंगः ॥ ३ ॥ स्यादास्ति नास्तिरूपो जीवश्चतुर्थो भंगः ॥ ४ ॥
स्यादस्ति अव्यक्तव्यो जीवः पञ्चमो भंगः ॥ ५ ॥
स्यान्नास्ति अवक्तव्यो जीवः षष्ठो भंगः ॥ ६ ॥ स्यादस्ति
नास्ति अवक्तव्यो जीव इति सप्तमो भंगः ॥ ७ ॥

(१) जीव आहे असें म्हटलें असतां, जीवाच्या विरोधी जडपदार्थांचा जीवामध्ये अभाव होतो तो प्रथम भंग होय. (२) दुसरा भंग हा आहे कीं, जडामध्ये जीव नाही असें म्हणणें, (३) जीव आहे पण बोलण्यास योग्य नाही हा तिसरा भंग आहे. (४) जेव्हां जीव शरीर धारण करितो तेव्हां तो प्रसिद्ध व जेव्हां तो शरीराहून पृथक् होतो तेव्हां तो अप्रासिद्ध राहत असतो असें म्हणणें हा चतुर्थ भंग होय. (५) जीव आहे पण वर्णन करण्यास अशक्य आहे हा पांचवा भंग आहे. (६) जीव प्रत्यक्ष प्रमाणानें दाखवतां येत नाही म्हणून तो बोद्ध्यास दिसत नाही, या कथनाला सहावा भंग म्हणतात. (७) एके काळीं अनुमानानें जीवाचें असणें, व अदृश्यत्वामुळे त्याचें नसणें, एक स्थितीमध्ये न राहणें, पण क्षणाक्षणामध्ये परिणामाला प्राप्त होणें, अस्ति नास्ति हा व्यवहार न होणें व नास्ति अस्ति हा व्यवहारहि न होणें हा सातवा भंग आहे,

याप्रमाणें ही नित्यत्व सप्तभंगी व अनित्यत्व सप्तभंगी आहे. तसेंच सामान्यधर्म, विशेषधर्म, गुण व पर्याय. या प्रत्येक वस्तूमध्ये सप्तभंगी असते. त्याचप्रमाणें द्रव्य, गुण, स्वभाव व पर्याय यांच्या अनंतत्वामुळे सप्तभंगीहि अनंत होत असते. हा असा बौद्ध व जैन यांचा स्याद्वाद व सप्तभंगीन्याय आहे.

(समीक्षक)—हें म्हणणें एका अन्योन्याभावांतील साधर्म्य व वैधर्म्यामध्ये चरितार्थ होतें. या सरळ प्रकरणाला सोडून कठीण भ्रमजाल रचणें हें केवळ अज्ञानी लोकांला फसवण्यासाठीं अंसतें. पहा ! जीवाचा अजीवामध्ये व अजीवाचा जीवामध्ये अभाव नेहमीं असतोच. जसे जीव व जड या दोहोंमध्ये वर्तमानत्व असल्यामुळे त्यांच्यांत साधर्म्य आहे व एक चेतन व दुसरा जड असल्यामुळे त्यांच्यांत वैधर्म्य आहे अर्थात् जीवामध्ये चैतन्याचें अस्तित्व व जडत्वाचें नास्तित्व आहे. याचप्रमाणें जडामध्ये जडत्व आहे व चेतनत्व नाहीं; यावरून उघड होतें कीं, गुण कर्म स्वभावांचें समानधर्म व विरुद्धधर्म यांच्या विचाराच्या योगानें सप्तभंगी व स्याद्वाद सहज समजूं शकतो, मग इतका विस्तार कशाला ? यांमध्ये बौद्ध व जैन यांचें ऐकमत्य आहे. थोडेंसे पृथक्त्व होण्यानें भिन्नभावहि होत असतो.

७ जैनमतपरीक्षण.

चिदचिद्द्वेपरे तत्त्वे विवेकस्तद्विवेचनम् ॥

उपादेयमुपादेयं हेयं हेयं च कुर्वतः ॥ १ ॥

हेयं हि कर्तृरागादि तत्कार्यमविवेकिनः ॥

उपादेयं परं ज्योतिरूपयोगैकलक्षणम् ॥ २ ॥

जैन लोक “ चित् व अचित् ” अर्थात् चेतन व जड या दोघांलाहि परतत्व मानतात. या दोघांच्या विवेचनाचें नांव विवेक आहे. जें जें ग्रहण करण्यास योग्य आहे त्याचें ग्रहण करणें व जें जें त्याज्य आहे त्याचा त्याग करणें, हें जो करतो त्याला विवेकी असें म्हणतात. ॥ १ ॥ जगताचा कर्ता व रागादि विकार तसेंच “ ईश्वरानें जग केलें ” हें या अविवेकी मताचा त्याग करणें व योगानें लाक्षित परम ज्योतिस्वरूप जो जीव आहे त्याचें ग्रहण करणें हें उत्तम आहे. ॥ २ ॥ हे लोक जीवाशिवाय ईश्वर हें दुसरें चेतन तत्व आहे असें मानत नाहींत, कोणीहि अनादिसिद्ध ईश्वर नाहीं असें बौद्ध व जैन मानतात. याविषयावर राजा शिवप्रसादजी हे “ इतिहासतिमिरनाशक ” नामक ग्रंथामध्ये लिहितात कीं, यांचीं दोन नांवें आहेत, एक जैन व दुसरें बौद्ध. हे दोनहि पर्याययाची शब्द आहेत. बौद्धांमध्ये वाममार्गी मद्यमांसाहारी बौद्ध आहेत, पण जैन लोक तसे नाहींत. हा त्या दोहोंमध्ये विरोध आहे. जे महावीर व गौतमगणधर आहेत त्यांचें नांव बौद्धांनी बुद्ध असें ठेवलें व जैनी लोकांनीं त्यांनाच गणधर व जिनवर असें ठेवलें, ज्याचीं परंपरा जैनमतानुयायी आहे अशा

त्या राजा शिवप्रसादजीने आपल्या इतिहासतिमिरनाशक ग्रंथाच्या तिसऱ्या खंडामध्ये लिहिले आहे कीं, स्वामी शंकराचार्य होण्यापूर्वी जवळ जवळ एक हजार वर्षे भारतवर्षामध्ये जैन व बौद्धधर्म पसरला होता. यावर टिपणीः—“ बौद्ध म्हणण्याने आमचा आशय—त्यांचे मत असें आहे. जें महावीराच्या व गणधर गौतम स्वामीच्या समयापासून शंकरस्वामीच्या वेळेपर्यंत वेदविरुद्ध मत संपूर्ण भारतवर्षामध्ये पसरत होतें व ज्याला अशोक व संप्रति महाराजांने मानलें होते. त्यांतून जैन लोक कोणत्याही तऱ्हेने बाहेर निघूं शकत नाहींत, ज्याच्यापासून जैन शब्द निघाला तो जिन शब्द व ज्यापासून बौद्ध शब्द बनला तो बुद्ध शब्द हे पर्याय शब्द आहेत. कोशामध्ये दोहोंचा अर्थ एकच लिहिला आहे. तसेंच गौतमाला दोघेहि मानतात. दीपवंश इत्यादि प्राचीन ग्रंथांमध्ये शाक्यमुनि गौतमबुद्धाला महावीर या नांवानेंच वर्णिलें आहे. त्याच्या वेळीं त्यांचेंच एक मत राहिलें असेल. आम्हीं जें जैन असें न लिहितां गौतममतानुयायी लोकांना बौद्ध असें लिहिलें आहे त्याचें प्रयोजन केवळ इतकेंच आहे कीं दुसऱ्या देशांतील लोकांनींही त्याला बौद्धच म्हटलें आहे. ” असेंच अमरकोशामध्येहि लिहिलें आहेः—

सर्वज्ञः सुगतो बुद्धो धर्मराजस्तथागतः ॥

समन्तभद्रा भगवान्मारजिल्लोकजिज्जिनः ॥ १ ॥

षडभिज्ञो दशवलोद्भयवादी विनायकः ॥

मुनिन्द्रः श्रीघनः शास्ता मुनिः शाक्यमुनिस्तु यः ॥ २ ॥

स शाक्यसिंहः सर्वार्थः सिद्धश्शौद्धोदनश्च सः ॥

गौतमश्चार्कवंधुश्च मायादेवीसुतश्च सः ॥ ३ ॥

अमरकोश का. १ वर्ग १। श्लो० ८—१०॥

आतां पहा ! बुद्ध व जिन, तसेंच बौद्ध व जैन हीं एकाचीच नांवें आहेत कीं नाहींत ? काय अमरसिंहहि बुद्ध व जिन यांना ते एकच आहेत असें लिहिण्यामध्ये चुकला ? जे आविद्वान् जैन आहेत ते आपलेंहि जाणत नाहींत दुसऱ्याचेंहि जाणत नाहींत, केवळ हट्टानें ते बडबडत असतात, पण जे जैनांमध्ये विद्वान् आहेत ते सर्व जाणतात कीं, बुद्ध व जिन आणि बौद्ध व जैन हे पर्यायवाची शब्द आहेत. यांत कांहीं संदेह नाहीं. जैन लोक म्हणतात कीं, जीवच परमेश्वर होतो; हे लोक आपल्या तीर्थकरांलाच कैवल्यमुक्तिप्राप्त व परमेश्वर मानतात व त्याशिवाय अनादि ईश्वराला मानत नाहींत. सर्वज्ञ, वीतराग, अर्हत्, केवली, तीर्थकृत, जिन हीं सहा नास्तिकांच्या देवतांचीं नांवें आहेत. आदिदेवांचे स्वरूप चंद्रसूरीने ” आप्त निश्चयालंकार ” ग्रंथांत लिहिलें आहे तें असेंः—

सर्वज्ञो वीतरागादिदोषस्रैलोक्यपूजितः ॥

यथास्थितार्थवादी च देवोऽर्हन् परमेश्वरः ॥ १ ॥

त्याचप्रमाणे तौतातितांनाहि लिहिले आहे :--

सर्वज्ञो दृश्यते तावन्नदानीमस्मदादिभिः ॥

दृष्टो न चैकदेशोऽस्ति ङ्गि वा यो नुमापयेत् ॥ २ ॥

न चागमविधिः कश्चिन्नित्यसर्वज्ञबोधकः ॥

न च तत्रार्थवादानां तात्पर्यमपि कल्पते ॥ ३ ॥

न चान्यार्थप्रधानैस्तैस्तदस्ति च विधीयते ॥

न चानुवादितुं शक्यः पूर्वमन्यैरबोधितः ॥४ ॥

“ जो रागादिदोषांनी विरहित, त्रैलोक्यामध्ये पूजनीय, यथावत् पदार्थांचा वक्ता, सर्वज्ञ अर्हन् देव आहे तोच परमेश्वर आहे. ॥ १ ॥ ज्याअर्थी आह्मी या समर्थी परमेश्वराला पाहत नाही त्याअर्थी सर्वज्ञ असा ईश्वर प्रत्यक्ष नाही. ज्याअर्थी ईश्वरामध्ये प्रत्यक्ष प्रमाण नाही त्याअर्थी त्याच्या ठिकाणी अनुमान प्रमाणहि लागू होऊं शकत नाही. कारण एकदेश प्रत्यक्ष झाल्यावांचून अनुमान होऊं शकत नाही. ॥ २ ॥ ज्याअर्थी प्रत्यक्ष व अनुमान नाही त्याअर्थी आगम, अर्थात नित्य व अनादि सर्वज्ञ परमात्म्याचा बोधक शब्द, प्रमाण होऊं शकत नाही. ज्याअर्थी ही तीनहि प्रमाणे त्याठिकाणी संभवत नाहीत, तेव्हां अर्थवाद अर्थात् स्तुति निंदा परकृति अर्थात् दुसऱ्याच्या चरित्राचें वर्णन व पुराकल्प अर्थात् इतिहासाचें तात्पर्यहि लागू पडूं शकत नाही. ॥ ३ ॥ तसेंच अन्यार्थ प्रधान अर्थात् बहुव्रीहि समासाच्या तुल्य परोक्ष परमात्म्याच्या सिद्धीचें विधानहि होऊं शकत नाही, मग ईश्वराच्या उपदेशकांचा उपदेश ऐकल्यावांचून अनुवाद तरी कसा होऊं शकेल ? ॥ ४ ॥ ”

(या मताचें खंडन)--जर अनादि ईश्वर नसता तर अर्हन् देवाच्या मातापिता-दिकांच्या शरीराचा सांचा कोणी बनविला असता ? संयोगकर्त्यावांचून यथायोग्य सर्वव्यव-संपन्न, यथोचित कार्य करण्याला उपयोगी असे शरीर बनू शकतच नाही; व ज्या पदार्थांचें शरीर बनलें आहे ते स्वतः जड असल्यामुळे, ते स्वतःच या प्रकारानें उत्तम रचनायुक्त होऊन शरीररूप बनू शकत नाहीत, कारण त्यांत यथायोग्य बनण्याचें ज्ञानच नाही; व जो प्रथमतः रागादि दोषांसहित असून नंतर दोषरहित होतो तो कधीहि ईश्वर होऊं शकत नाही; कारण ज्या निमित्तानें तो रागादिकांपासून मुक्त होतो, त्या मुक्तीचें निमित्त सुटल्यानंतर त्याचें मक्ति हें कार्य अनित्य होईल; जो अल्प व अल्पज्ञ आहे तो सर्वव्यापक व सर्वज्ञ केव्हांहि होऊं शकत नाही. जीवाचें स्वरूप एकदेशी व परिमित गुणकर्मस्वभावयुक्त असतें, तो सर्व विद्यांचा सर्व प्रकारें यथार्थवक्ता होऊं शकत नाही, ह्मणून तुमचे तीर्थंकर केव्हांहि परमेश्वर होऊं शकत नाहीत ॥ १ ॥ काय तुम्ही प्रत्यक्ष पदार्थ आहेत त्यांनाच मानतां अप्रत्यक्षाला नाही ? जसे कानाच्या योगानें रूप दिसत नाही व नेत्र शब्दांचें ग्रहण करूं शकत नाहीत त्याचप्रमाणे

परमेश्वराचें ग्रहणहि हीं इंद्रियें करूं शकत नाहींत. अनादि परमात्म्याला पाहण्याचें साधन शुद्ध अंतःकरण हें आहे. व विद्या आणि योगाभ्यास यांनी पवित्र झालेला आत्मा प्रत्यक्ष परमेश्वराला पाहूं शकतो. जसें अध्ययन केल्यावांचून विद्येच्या प्रयोजनाची प्राप्ति होऊं शकत नाहीं, त्याचप्रमाणें योगाभ्यास व विज्ञान यावांचून परमात्माहि दिसणार नाहीं. ज्याप्रमाणें भूमीचे रूपादि गुण पाहूनच, गुणांच्या अव्यवहित संबंधानें, पृथिवि प्रत्यक्ष होत असते, त्याचप्रमाणें या सृष्टीतील परमात्म्याची रचना विशेषता पाहून परमात्मा प्रत्यक्ष होतो. पापाचरण करण्याच्या वेळीं भय, शंका, लज्जा वगैरे उत्पन्न होतात तीहि अंतर्गामीं असणाऱ्या परमेश्वराच्या प्रेरणेनें च होय. याच्या योगानेंहि परमेश्वर प्रत्यक्ष होत असतो, मग अनुमान होण्यामध्ये काय संदेह ? ॥२॥ प्रत्यक्ष व अनुमान होत असल्यामुळे आगम प्रमाणहि नित्य, अनादि सर्वज्ञ ईश्वराचें बोधक होऊं शकतें. झणून ईश्वरामध्ये शब्दप्रमाणहि आहे. ज्याअर्थी तीनहि प्रमाणांनी ईश्वराला जीव जाणू शकतो, त्याअर्थी अर्थवाद ह्मण परमेश्वराच्या गुणांची प्रशंसा करणेंहि यथार्थ होऊं शकते, कारण कीं, जे नित्य पदार्थ आहेत त्यांचे गुणकर्मस्वभावहि नित्य होऊं शकतात व त्यांची प्रशंसा करण्यामध्ये कोणताच प्रतिबंध नाहीं. ॥ ३ ॥ जसें मनुष्यामध्ये कर्त्यावांचून कोणतेंहि कार्य होऊं शकत नाहीं, त्याचप्रमाणें हें महत्कार्य कर्त्यावांचून होणें सर्वथा असंभवीय आहे. जर असें आहे तर ईश्वराच्या अस्तित्वामध्ये मूढालाहि संदेह होऊं शकत नाहीं. जेव्हां परमेश्वराच्या गुणांचा उपदेश करणाऱ्यांकडून त्याची स्तुति ऐकूं तेव्हां तिचा अनुवाद करणें हेंहि सरळ आहे. ॥ ४ ॥ तात्पर्य जैन लोक प्रत्यक्षादि प्रमाणांनी ईश्वराचें स्रंडन करतात तें अनुचित आहे. (जैन लोकांचा प्रश्न)—

अनादेरागमस्यार्थो न च सर्वज्ञ आदिमान् ॥

कृत्रिमेण त्वसत्येन स कथं प्रतिपाद्यते ॥ १ ॥

अथ तद्वचनेनैव सर्वज्ञोऽन्यैः प्रतीयते ॥

प्रकल्पेत कथं सिद्धिरन्योन्याश्रययोस्तयोः ॥ २ ॥

सर्वज्ञोक्ततया वाक्यं सत्यं तेन तदास्तिता ॥

कथं तदुभयं सिध्येत् सिद्धमूलान्तराद्वते ॥ ३ ॥

अनादि शास्त्राचा अर्थ होऊं शकत नाहीं कारण केलेल्या असत्य वचनानें त्यांचें प्रतिपादन कसें होऊं शकेल ? ॥ १ ॥ जर परमेश्वराच्या वचनानें परमेश्वर सिद्ध होत असेल तर अनादि ईश्वरानें अनादिशास्त्राची सिद्धि व अनादिशास्त्रानें अनादि ईश्वराची सिद्धि करणें हा अन्योन्याश्रय दोष आहे ॥ २ ॥ कारण सर्वज्ञाच्या कथनानें तें वेदवाक्य सत्य व त्याच वेदवचनानें ईश्वराची सिद्धि तुम्ही करतां हें कसें होऊं शकेल ? त्या शास्त्र व परमेश्वर यांच्या सिद्धिसाठीं तिसरें कोणतें तरी प्रमाण असलें पाहिजे जर असें मानाल तर अनवस्था दोष येईल. ॥ ३ ॥

(उत्तर) आम्ही लोक परमेश्वराला व त्याच्या गुणकर्मस्वभावांला अनादि मानतो. अनादि नित्यपदार्थामध्ये अन्योन्याश्रयदोष येऊं शकत नाही, जसे कार्याच्या योगानें कारणाचें ज्ञान व कारणाच्या योगानें कार्याचा बोध होत असतो. कार्यामध्ये कारणाचा स्वभाव व कारणामध्ये कार्याचा स्वभाव नित्य असतो. त्याचप्रमाणें परमेश्वर व परमेश्वराचे अनन्त-विद्यादि गुण नित्य असल्यामुळे ईश्वरप्रणीत वेद आहे असें म्हणण्यांत अनवस्थादोष होत नाही. ॥ १ ॥ २ ॥ ३ ॥ तुम्ही तीर्थकरांला परमेश्वर मानतां तें तर केव्हांहि सत्य होऊं शकत नाही; कारण मातापित्यांवांचून त्यांचें शरीर बनूं शकत नाही, तेव्हां ते तपश्चर्या करून ज्ञान व मुक्ति कशी बरें मिळवूं शकतील ? तसेंच संयोगाचा आदीहि अवश्य असला पाहिजे, कारण वियोगावांचून संयोग होऊं शकत नाही. म्हणून तुम्हांला अनादि सृष्टिकर्त्या परमेश्वराला मानणें भाग आहे. पहा ! कोणि कितीहि जरी सिद्ध पुरुष बनला तरीहि शरीरादिकांची रचना पूर्णत्वानें तो जाणूं शकत नाही. जेव्हां सिद्धजीव सुषुप्ति अवस्थेमध्ये जातो तेव्हां त्याला कशाचेंहि भान राहत नसतें. जेव्हां जीव दुःखित होतो तेव्हां त्याचें ज्ञानहि थोडेंसे न्यून होतें. अशा परिछिन्न सामर्थ्ययुक्त एकदेशामध्ये राहणाऱ्या जीवाला ईश्वर मानणें भ्रांतिवुद्धियुक्त जैना-शिवाय दुसरे कोणीहि मानूं शकत नाहीत. जर तुम्ही म्हणाला कीं ते तीर्थकर आपल्या मातापित्यांपासून उत्पन्न झाले, तर ते मातापिता कोणापासून व त्यांचे मातापिता कोणापासून झाले ? आणि त्यांचे तरी मातापिता कोणापासून झाले ? इत्यादि अनवस्था होईल.

(८) आस्तिक व नास्तिक यांचा संवाद.

आतां याच्यापुढें प्रकरणरत्नाकराच्या दुसऱ्या भागांतील आस्तिक व नास्तिक यांची संवादात्मक प्रश्नोत्तरें येथें देतां. महान् महान् जैन लोक याला प्रमाण मानतात. (हा संवाद मुंबईमध्ये त्यानीं पूर्वी छापून प्रसिद्ध केला होता) (नास्तिक) ईश्वराच्या इच्छेनं कांहीं एक होत नाही जें काय होतें तें कर्मानें होतें. (आस्तिक) जर सर्व कर्मानें होतें तर कर्म कशानें होतें जर म्हणाल कीं जीवादिकांकडून होतें तर ज्या श्रोत्रादि साधनांनीं जीव कर्म करतो तीं कशापासून झालीं ? जर म्हणाल कीं, अनादि काल व स्वभाव यापासून तीं होतात तर अनादिचें सृष्टणें असंभवनीय असल्यामुळे तुमच्यामध्ये मुक्ति होणें असंभवनीय होईल. जर म्हणाल कीं, प्रागभावा प्रमाणें ते अनादि सान्त असतात तर यत्नावांचून सर्वांचीं कर्मे निवृत्त होतील. जर ईश्वर फलदाता नसेल तर पापाच्या दुःखरूपी फलाला जीव स्वेच्छेनें कधींहि भोगणार नाही जसे चोर केलेल्या चोरीच्या दण्डादि फलाला स्वेच्छेनें भोगत नाहीत, पण राजाच्या व्यवस्थेनें त्यांना भोगणें भाग पडतें, त्याचप्रमाणें परमेश्वराच्या भोगवण्यानें पापपुण्याचें फल जीव भोगतो, नाहीतर कर्मसंकर होईल. एकाचीं कर्मे दुसऱ्यांला भोगणें भाग पडेल. (नास्तिक) ईश्वर अक्रिय आहे, जर तो कर्म करणारा असेल तर त्याला कर्माचें फल भोगावें लागेल. म्हणून जसे आम्ही केवली प्राप्त मुक्तांला अक्रिय मानतो त्याचप्रमाणें तुम्हीहि माना. (आस्तिक) ईश्वर अक्रिय नसून सक्रिय आहे. जर

तो चेतन आहे तर कर्ता नसेल कसा ? व जर तो कर्ता आहे तर क्रियेहून पृथक् कधीहि राहू शकणार नाही. जसे तुम्ही कृत्रिम बनावटी तीर्थकरांला जीवांपासून वनलेले ईश्वर मानतां त्याच प्रकारच्या ईश्वराला कोणीहि विद्वान् मानू शकत नाही; कारण जे निमित्ताच्या योगानें ईश्वर बनतात ते अनित्य व पराधीन असतात, ते ईश्वर बनण्याच्या पूर्वी जीव होते, नंतर कांहीं निमित्तानें ते ईश्वर बनले; तेव्हां ते पुढें केव्हांतरी पुनः जीव बनतील. जीव आपल्या जीवत्व स्वभावाला केव्हांहि सोडू शकत नाही, कारण जीव हा अनंत कालापासून आहे व अनंत काला पर्यंत तो राहील. म्हणून त्या जीवा व्यतिरिक्त अनादि स्वतःसिद्ध परमेश्वराला मानणें योग्य आहे. पहा ! ज्याप्रमाणें वर्तमान समर्थी जीव पापपुण्याचा कर्ता व सुखदुःखांचा भोक्ता आहे त्याप्रमाणें ईश्वर कधीहि होऊ शकत नाही. जर ईश्वर क्रियावान् नसता तर या जगताला तो कसें बनविता ? जर तुम्ही कर्मीला प्रागभाववत् अनादि सान्त मानतां तर तें कर्म समवाय संबंधानें नव्हे पण तें संयोगज होऊन अनित्य होतें. जर मुक्तीमध्ये क्रिया होतच नाही असें मानतां तर सांगा कीं ते मुक्त जीव ज्ञानयुक्त असतात कीं नाही ? जर म्हणाल कीं असतात तर ते अनंत क्रियायुक्त झाले; काय मुक्तीमध्ये ते पाषाणवत् जड होऊन जातात ! व एके ठिकाणीं पडलेले राहून कांहीं एक चेष्टा करीत नाहींत ? जर ते कांहीं करीत नाहींत तर मग ती मुक्ति तरी कसली ? पण ते अंधकारांत व बंधनांत पडले असें होईल ! (नास्तिक) ईश्वर व्यापक नाही, जर तो व्यापक असता तर सर्व वस्तू चेतन कां नाहींत ? व ब्राह्मण, क्षत्रिय, वैश्य व शूद्र यांचीं उत्तम मध्यम व निकृष्ट अवस्था कां झाली ? कारण जर सर्वत्र ईश्वर सारखा व्यापक असेल तर लहानमोठेपणा नसला पाहिजे; (आस्तिक) व्याप्य व व्यापक एकच असत नाहीं. व्याप्य एकदेशी व व्यापक सर्व देशी असतो. जसें आकाश व्यापक आहे व भूगोल, घट पटादि पदार्थ व्याप्य असून एकदेशीय आहेत. ज्याप्रमाणें पृथिवी व आकाश एक नाही त्याच प्रमाणें ईश्वर व जगत् एक नाही. ज्याप्रमाणें सर्व घटपटादि पदार्थांमध्ये आकाश व्यापक आहे तथापि घटपटादि पदार्थ आकाश नाही, त्याचप्रमाणें परमेश्वर चेतन सर्वत्र असतांही सर्व चेतन असत नाहींत. ज्याप्रमाणें विद्वान् व अविद्वान्, धर्मात्मा व अधर्मात्मा यांची बरोबरी होत नाही, त्याचप्रमाणें विद्यादि सद्गुण, सत्यभाषणादि कर्म व सुशीलतादि स्वभाव यांच्या न्युनाधिक्यामुळे ब्राह्मण, क्षत्रिय, वैश्य, शूद्र व अंत्यज आणि लहान व मोठे मानले जातात. वर्णांची व्याख्या चतुर्थसमुल्लासांत लिहिली आहे ती पहावी. (नास्तिक) जर ईश्वराच्या रचनेच्या योगानें सृष्टि झाली असती तर मातापितादिकांचें काय काम ? (आस्तिक) ऐश्वरी सृष्टीचा ईश्वर कर्ता आहे, तो जीवसृष्टीचा नाही. जीवांचीं कर्तव्य कर्म आहेत त्यांना ईश्वर करीत नाही. पण जीव करतो. वृक्ष, फल, औषधी वगैरे पदार्थ ईश्वरानें केले आहेत, त्यांना घेऊन मनुष्यानें त्यांना दळून कुटून पोळी वगैरे करून खाव्ही नाहीं तर काय मनुष्यांवद्दल हीं कामें ईश्वर करील ? जर हीं कामें केलीं नाहीं तर जीवाचें जीवनहि होणें अशक्य आहे; म्हणून आदिसृष्टीमध्ये जीवाच्या शरीरांचे रुंचे बनवणें ईश्वराधीन आहे. नंतर त्यांपासून पुत्रादिकांची उत्पत्ति करणें जीवाचें कर्तव्यकर्म

आहे (नास्तिक) जर परमात्मा शाश्वत अनादि चिदानंदस्वरूप आहे तर तो जगत् प्रपंच व दुःख यांत कां पडला ? आनंद सोडून दुःखाचें ग्रहण करणें हें सामान्य मनुष्यहि करित नाहीं मग तें परमेश्वरानें कां केलें ? (आस्तिक) परमात्मा कोणत्याही प्रपंचामध्ये किंवा दुःखांत पडत नाहीं व आपल्या आनंदाला सोडीतहि नाहीं कारण प्रपंचांत पडणें हें जो एकदेशी असेल त्यालाच शक्य असतें सर्व व्यापकाला नाहीं. जर अनादि, चिदानंद, व ज्ञानस्वरूप परमात्मा जगताला वनवणार नाहीं तर त्याला अन्य कोण वनविणार ? जगत् वनवण्याचें जीवामध्ये सामर्थ्य नाहीं व जडामध्ये स्वतःच वनण्याचें सामर्थ्य नाहीं. यावरून हें सिद्ध झालें कीं, परमात्माच जगताला वनवितो व सदा आनंदात राहतो. ज्याप्रमाणें परमात्मा परमाणूंपासून सृष्टि करतो, त्याचप्रमाणें मातापितारूप निमित्त कारणाच्या योगानें उत्पत्ति होण्याच्या व्यवस्थेचा नियम त्यानें केला आहे. (नास्तिक) ईश्वर मुक्तिरूप सुख सोडून जगताची सृष्टि करणें, धारण करणें व प्रलय करणें हे वसेडे करण्यांत तो कां पडला ? (आस्तिक) ईश्वर सदा मुक्त असल्यामुळें, साधनांनीं सिद्ध झालेल्या तुमच्या तीर्थंकरांप्रमाणें, एकदेशामध्ये राहणाऱ्या बंधपूर्वक मुक्तीनें युक्त, सनातन परमात्मा नाहीं जो अनंतस्वरूप गुणकर्मस्वभावयुक्त परमात्मा आहे तो या अल्प जगताला वनवितो, धारण करतो व प्रलय करतो पण तो बंधांत कधीहि पडत नाहीं; कारण बंध व मोक्ष हे सापेक्षत्वानें आहेत. मुक्तीच्या अपेक्षेनें बंध व बंधाच्या अपेक्षेनें मुक्ति होत असते. जो कधींदि बद्ध नव्हता त्याला मुक्त असें कसें म्हणतां येईल ? जे एकदेशी जीव असतात तेच बद्ध व मुक्त होत असतात. अनंत, सर्वदेशी, सर्वव्यापक ईश्वर बंधन व नैमित्तिक मुक्तीच्या चक्रामध्ये तुमच्या तीर्थंकरांप्रमाणें, कधींहि पडत नाहीं. म्हणून त्या परमात्म्याला सदैव मुक्त असें म्हणतात. (नास्तिक) जीवांनां कर्मांचें फल आपोआपच भोगावें लागेल, जसें भांग प्यालें असतां तिचा मद आपोआपच येतो. त्यांत ईश्वराचें कांहींच काम नाहीं. (आस्तिक) ज्याप्रमाणें राजावांचून चोर, डाकू, लंपट, दुष्ट मनुष्य स्वयमेव फांशी किंवा कैदी होत नाहींत किंवा होऊं इच्छित नाहींत, पण राजाच्या राजनीतीच्या न्यायव्यवस्थानुसार बलात्कारानें पकडून यथोचित दंड राजा त्याला देतो, त्याचप्रकारें ईश्वर आपल्या न्यायव्यवस्थेच्या योगानें स्वकर्मीनुसार यथायोग्य दंड देतो; कारण कोणीहि जीव आपल्या दुष्ट कर्मांचें फल भोगूं इच्छित नाहीं. म्हणून परमात्मा हा न्यायाधीश अवश्य असला पाहिजे. (नास्तिक) जगतामध्ये एक ईश्वरच नाहीं पण जितके मुक्त जीव आहेत तितके सर्व ईश्वरच आहेत. (आस्तिक) हें म्हणणें सर्वथा व्यर्थ आहे; कारण जो प्रथम बद्ध असून मागाहून मुक्त होतो तो पुनः बंधामध्ये अवश्य पडतो; कारण कीं तो स्वाभाविक सदैव मुक्त नसतो. जसे तुमचे चव्वीस तीर्थंकर प्रथमतः बद्ध होते, व पुनः मुक्त झाले, ते पुनः अवश्यमेव बंधनांत पडतील; जर जीवांप्रमाणें ईश्वरहि अनेक असले तर ते, जसे जीव तंटेवखेडे करीत फिरतात त्याचप्रमाणें हे अनेक ईश्वरहि लडतील व भिडतील. (नास्तिक) हे मूढा ! जगताचा कर्ता कोणी नाही तें स्वयंसिद्ध आहे. (आस्तिक) ही जैनांची केवढी ठेढी उक्त आहे ? कर्त्याबांनु कोणाचेंहि कर्माबांनु कोणांतहि

कार्य जगतामध्ये होतें असें दिसत नाही. ही अशी गोष्ट आहे कीं, गव्हाच्या शेतांत गहूं आपोआप दळले जाऊन त्याच्या स्वयं रोट्या बनून त्या आपोआप जैनांच्या पोटांत जाव्यात! कापसाचें सूत, कपडा, अंगरखा, फेटा, उपरणें, धोतर. पगडी वगैरे आपोआप बनत नाही. जर असें होत नाही तर कर्त्या ईश्वरावांचून विविध जगत् व नाना प्रकारची रचना कशी बनू शकेल? जर हट्ट करून स्वयंसिद्धच जगत् आहे असें मानाल तर कर्त्यावांचून पूर्वांक वस्त्रादिक बनतात असें प्रत्यक्ष सिद्ध करून दाखवा. जर असें सिद्ध करूं शकत नाही तर त्या तुमच्या प्रमाणशून्य कथनाला कोण बुद्धिमान पुरुष मानील? (नास्तिक) ईश्वर विरक्त आहे कीं मोहित? जर मोहित असेल तर जगत् बनवण्यास समर्थ होणार नाही. (आस्तिक) परमेश्वरामध्ये वैराग्य किंवा मोह केव्हांच संभवत नाही; कारण जो सर्वव्यापक आहे तो एका पदार्थाचें ग्रहण व दुसऱ्याचा त्याग करूं शकत नाही. ईश्वराहून उत्तम पदार्थ किंवा त्याला अप्राप्त असा पदार्थ कोणताच नाही, म्हणून त्याला कशाबद्दलहि मोह होत नाही. वैराग्य व मोह होणें हें जीवामध्येच संभवतें तसें तें परमेश्वरामध्ये नाही. (नास्तिक) जर ईश्वराला जगाचा कर्ता व जीवांचा फलें देणारा मानाल तर तो प्रपंची बनून दुःखी होईल. (आस्तिक) पहा ! अनेकविध कर्मांचा कर्ता प्राण्यांचा फल देणारा, धार्मिक, न्यायाधीश, विद्वान् कर्मांमध्ये फसत नाही व प्रपंचीहि बनत नाही तर अनंत सामर्थ्य युक्त परमेश्वर प्रपंची व दुःखी कां बरे होईल? हां ! तुम्ही आपल्यासारखें व आपल्या तीर्थकरांसारखेंच परमेश्वरालाहि आपल्या अज्ञानानें युक्त समजतां तो तुमच्या अज्ञानाचा खेळ आहे. जर अविद्यादि दोषांपासून सुटण्याची तुमची इच्छा असेल तर वेदादि सत्यशास्त्रांचा आश्रय करा, कां बरें भ्रमांत पडून धके स्वात आहांत ?

आतां जैन लोक जगतासंबंधानें जसें मानतात तसेंच यांच्या सूत्रांच्या अनुसार लिहितां. प्रथमतः सूत्रांचा मूलार्थ संक्षेपानें करून नंतर त्याच्या सत्यासत्याची समीक्षा करतां:-

(९) जैनसूत्रें व त्यांचें परीक्षण.

सामि अणाइ अणन्ते च नृगइ संसार घोरकान्तरे ॥

योहाइ कम्मगुरु ठिइ विवाग वसनु भमइ जीव रो ॥

प्रकरणरत्नाकर भाग २ । पष्ठिशतक ६०।२.

हा रत्नसारभाग नामक ग्रंथाच्या सम्यक्त्वप्रकाश प्रकरणामधील गौतम व महावीर यांचा संवाद आहे. याचा संक्षेपानें उपयोगी अर्थ हा आहे कीं, “ संसार अनादि अनंत आहे, याची उत्पत्ति केव्हांहि झाली नाही व नाश केव्हांहि होणार नाही. अर्थात् हें जग कोणीहि बनविलें नाही. तेंच आस्तिक नास्तिक संवादांमध्ये, “ हे मूढ ! जगत्कर्ता कोणी नाही, हें कधीं बनलें नाही व याचा कधींहि नाश होणार नाही, ” असें लिहिलें आहे. (समीक्षक)

जो संयोगपासून उत्पन्न होतो तो अनादि व अनंत कधीहि होऊं शकत नाही. उत्पत्ति व विनाश झाल्याशिवाय कर्म राहत नाही. जगामध्ये जिनके पदार्थ उत्पन्न होतात तितके सर्व जर उत्पत्ति व विनाशयुक्त दिसतात तर मग जग हें उत्पत्ति व विनाशयुक्त कां नाही? ह्मणून तुमच्या तीर्थंकरांला सम्यक् बोध नव्हता हें खरें. जर त्यांना सम्यक् ज्ञान असतें, तर ते अशा असंभव गोष्टी कां लिहिते? जसे तुमचे गुरु आहेत तसेच तुम्ही शिष्यहि आहां! तुमच्या गोष्टी ऐकणाऱ्यांला पदार्थविज्ञान कधीहि होऊं शकणार नाही. जो प्रत्यक्ष संयुक्त पदार्थ दिसतो, त्याची उत्पत्ति व विनाश कां बरें मानित नाही? तात्पर्य यांच्या आचार्यांना भूगोल खगोलविद्याहि येत नव्हती व आतांहि यांच्यांत ही विद्या नाही. नाहीतर खाली लिहिलेल्या असंभव गोष्टी हे कशा मानते व बोलते? पहा! या सृष्टीमध्ये पृथिवीकाय अर्थात् पृथिवी हें एक जीवाचें शरीर आहे तसेंच जलकायादि जीवहि आहेत असे मानतात. पण अन्य कोणीहि यांना मानूं शकत नाहीत. आणखीहि पहा! ज्या तीर्थंकरांना हे जैन लोक सम्यक् ज्ञानी व परमेश्वर मानतात त्यांच्या असत्य गोष्टींचे नमूने पहा! “रत्नासारभाग” (या ग्रंथाला जैन लोक मानतात. हा ग्रंथ इ. स. १८७९ एप्रिल ता. २८ रोजी बनारस जैनप्रभाकर छापखान्यांत नानकचंद जतीने छापून प्रसिद्ध केला.) या ग्रंथाच्या १४५ व्या पृष्ठावर काळाची अशी व्याख्या केली आहे. **समयांचें** नांव सूक्ष्मकाळ आहे. असंख्यात् समयांला **आवलि** असें ह्मणतात. एककोटी सदसष्ट लक्ष सत्तर हजार दोनशें सोळा आव-
लींचा एक मुहूर्त होतो. तीस मुहूर्तींचा एक दिवस, पंधरा दिवसांचा एक पक्ष, दोन पक्षांचा एक महिना, बारा महिन्यांचें एक वर्ष होतें. अशा सत्तरलक्ष कोटी छप्पन सहस्र कोटी वर्षांचा एक पूर्व होतो. अशा असंख्यात पूर्वीचा एक पल्योपम काल होतो. असं-
ख्यात ही संज्ञा याला लावतात कीं, चार कोस चौरस व तितकीच खोल अशी एक विहीर खणावी व त्यांत जुगुलि मनुष्याच्या शरीरावरील निम्नलिखित केंसाचे तुकडे भरावे; हल्लींच्या मनुष्याच्या केंशापेक्षां जुगुलीमनुष्याचा केंश चार हजार शाण्णवाव्या हिंशानें सूक्ष्म असतो. जेव्हां जुगुली मनुष्याचे चार हजार शाण्णव केंस एकत्र करावे तेव्हां सध्यांच्या माणसाचा एक केंस होतो. अशा जुगुली मनुष्याच्या एका अंगुळा एवढ्या केंसाचे सातवेळ आठ आठ तुकडे करण्यानें २०९७१५२ वीस लक्ष सत्याण्णव हजार एकशें बावन तुकडे होतात, अशा तुकड्यांनीं पूर्वोक्त विहीर भरावी. त्यांतून शंभर वर्षांनीं एक एक तुकडा काढावा. अशारीतीनें जेव्हां त्या विहिरींतील सर्व तुकडे निवृत्तील तेव्हां विहीर रिकामी होण्याला लागणाऱ्या त्या कालाला **संख्यात** काल असें म्हणतात. व जेव्हां त्या तुकड्यां-
मधून एक एक तुकड्याचे असंख्यात तुकडे कढून त्या तुकड्यांनीं ती विहीर अशी ठांसून भरावी कीं चक्रवर्ती राजाची सेना जरी त्यावरून गेली तरी तो दबला जाऊं नये, त्या तुकड्यांमधून शंभर वर्षांनीं एक तुकडा काढावा, अशा रीतीनें ती विहीर रिकामी होण्याला जो काल लागतो तो **असंख्यात** काल होय. असे असंख्यात पूर्व झाले म्हणजे एक पल्योपम काल होतो. हा पल्योपम काल विहिरीच्या दृष्टांतानें जाणावा. जेव्हां दहा कोट्यान्कोटी पल्योपम काल जाईल तेव्हां एक **सागरोपम** काल होतो, व जेव्हां दहा

कोट्यान्कोटी सागरोपम काल व्यतीत हेव्हिल तेव्हां एक उत्सर्पणी काल होतो, व जेव्हां एक उत्सर्पणी व एक अपसर्पणी काल होतो तेव्हां एक कालचक्र पुरें होतें. जेव्हां अनंत कालचक्रें होतात तेव्हां एक पुद्गल परावृत्त होतो. अनंतकाल म्हणजे काय ? जी सिद्धांत पुस्तकांमध्ये नऊ दृष्टांतांनीं कालाची संख्या केलेली आहे, त्याच्या नंतरचा काल जो असतो तो अनंतकाल होय. अनंत पुद्गलपरावृत्त काल जीवाच्या भ्रमणामध्ये व्यतीत होतात.

गणितविद्याविशारद लोक हो ऐका ! जैनांच्या ग्रंथांतील कालसंख्या तुम्ही करूं शकाल कीं नाहीं ? व तुम्ही हिला सत्य मानाल कीं नाहीं ? पहा ! हे तीर्थंकरही अशी गणितविद्या शिकले होते ! असे असे गुरु व शिष्य यांच्या मतांमध्ये आहेत ! यांच्या अवियेला कांहीं पारावार नाहीं. आणखीहि यांच्या मतांतील अंधकार पहाः—

रत्नसार भाग पृ. १३३ पासून जे कांहीं ऋषभदेवापासून तों महावीरपर्यंत चव्वीस तीर्थंकर झाले आहेत त्यांच्या वचनांचा सारसंग्रह लिहिला आहे, तो पाहण्यासारखा मासलेवाईकच आहे ! रत्नाकर भाग पृ. १४८ मध्ये लिहिलें आहे कीं, पृथिवीकायाचे जीव, माती, पाषाणादि पृथिवीचे भेद जाणावे. त्याच्यामध्ये राहणाऱ्या जीवांच्या शरीरांचें परिमाण एक अंगुळाचा अंशूव्यातवा भाग समजावा. अर्थात् अत्यंत सूक्ष्म ते असतात. त्यांचें आयुर्मान अविष्काविक बावीस हजार वर्षेपर्यंत असतें. (रत्ना. पृ. १४९) वनस्पतीच्या एका शरीरात अनेक जीव असतात त्या सर्वांला साधारण वनस्पति असें म्हणतात. जे कंदमूल प्रमुख व अनंतकाय प्रमुख असतात त्यांना साधारण वनस्पतीचे जीव म्हणावे. त्यांचें आयुष्य अनंतमुहूर्त असतें; येथें यांचा मुहूर्त पूर्वांक्त समजावा. यांच्या एका शरीरामध्ये एकच स्पर्शइंद्रिय असतें, व त्यात एक जीव राहतो. यालाच निरनिराळी वनस्पति म्हणतात. यांचें देहमान एक हजार योजन असतें. पौराणिकांचें योजन चार कोसांचें असतें पण यांचें योजन १०,००० कोसांचें असतें. अशा चार सहस्र कोसांचें एक शरीर होतें. यांचें आयुर्मान अधिकाधिक दहा हजार वर्षांपर्यंत असतें. नंतर दोन इंद्रियांचे जीव होतात. त्यांना एक शरीर व एक मूल असतें यामध्ये शंख, कवडी, ऊ वगैरेचा अंतर्भाव होतो. यांचें देहमान अधिकांत अधिक अठेचाळीस कोस स्थूल असतें. व त्यांचें आयुष्मान अधिकाधिक बारा वर्षे असतें. येथें यांची चूक झाली असावी कारण एवढ्या मोठ्या शरीराचें आयुष्य जास्तीच लिहिलें पाहिजे होतें; व अठेचाळीस कोस लांबीसुंदीची ऊ, जैनांच्याच शरीरावर पडत असेल ! व त्यांनींच ती पाहिळी असेल, अन्यांचें भाग्य एवढें कोठें आहे कीं ते एवढी मोठी ऊ पाहूं शकतील !!

(रत्नसा. पृ. १५०) पहा ! यांचा अंदाधुंद विंचू, ढेंकूण, कसर व माशी यांचीं शरीरें एक योजन लांब असताना, यांचें आयुष्य अधिकाधिक सद्या महिने असतें. पहा लोकहो ! चार कोस लांब विंचू कोणी पाहिलाच नसेल ! आठ मैल लांबीचें शरीर विंचवाचें क

माशीचें असतें असें जैनांच्या ग्रंथांत आहे ! असे विंचू व अशा माशा यांच्याच घरांत असतात व त्यांनाच त्या दिसतात. या संसारांत हे प्राणी दुसऱ्या कोणाच्याहि नजरेस पडले नसतील. जर केव्हां तरी असले विंचू जैनांना चावले तर त्यांचें काय होत असेल ! जलचरांचें अर्थात् माशाचें शरीरमान एक हजार योजन अर्थात् १०,००० कोसांचें एक योजन या हिशोबानें १,०००००००० एक कोटी कोस शरीर होतें. व एक कोटी पूर्व वर्षांत यांचें आयुष्य असतें. असले स्थूल जलचर जैनांशिवाय दुसऱ्या कोणीहि पाहिले नसतील ! चतुष्पाद हत्तीचें देहमान दोन कोसांपासून नऊ कोसांपर्यंत दिलेलें आहे. आयुष्यमान चव्वीस हजार वर्षांचें लिहिलें आहे ! असे मोठमोठ्या शरीरांचें जीव जैनांनींच पाहिले असतील व म्हणूनच ते मानतात. दुसरे कोणी बुद्धिमान हें मानू शकत नाहीत. (रत्न पृ. १५१) मध्ये जलचर गर्भज जीवांचें देहमान उत्कृष्ट एक हजार योजनें अर्थात् १०००००००० एक कोट कोस व आयुष्यमान एक कोटी पूर्व वर्षांचें असतें. अशा मोठ्या शरीराचे व आयुष्याचे जीव यांच्या आचार्यांनींच स्वप्नांत पाहिले असतील, काय ही महा असत्य गोष्ट नव्हे कीं जिचा केव्हांहि संभव नाही.

आतां भूमीचें परिमाण ऐका ! (रत्न. १५१ पृ.) मध्ये पहा. या तिरव्या लोकांत असंख्यात द्वीप व असंख्यात समुद्र आहेत. या असंख्याताचें प्रमाण, अडीच सागरोपम कालामध्ये जितके समय होतात तितकीं द्वीपें व तितके समुद्र आहेत, असें जाणावें. आतां या पृथिवीमध्ये जम्बुद्वीप हें प्रथम सर्व द्वीपांच्या मध्ये आहे. याचें माप एक लक्ष योजन अर्थात् एक अब्ज कोस आहे. या देशाच्या चारहि बाजूंनीं लवण समुद्र आहे, याची लांबी दोन लक्ष योजनें अर्थात् दोन अब्ज कोस आहे. या जम्बुद्वीपाच्या चारहि बाजूला धातकीखंड नामक द्वीप आहे. त्याचा विस्तार चार लक्ष योजनें अर्थात् चार अब्ज कोस आहे. त्याच्या पुढें कालोदधि समुद्र आहे. त्याचें प्रमाण आठ लक्ष योजनें अर्थात् आठ अब्ज कोस आहे. त्याच्यापुढें पुष्करावर्त द्वीप आहे, त्याचें प्रमाण सोळा कोस आहे. त्या द्वीपाच्या आंत खोरा आहेत. त्या द्वीपाच्या अव्यां भागांत मनुष्ये राहतात. याच्या पुढें असंख्यात द्वीप व समुद्र आहेत व त्यांच्यांत तिर्यक् योनी जीव राहतात (रत्नसार १५३ पृ.) जंबुद्वीपामध्ये एक हिमवन्त, एक ऐरण्डवन्त, एक हरि वर्ष, एक रम्यक, एक देवकुरु, एक उत्तरकुरु, अशीं सहा क्षेत्रे आहेत.

(समीक्षण) भूगोल विद्या जाणणारे लोकही ऐका ! भूगोलाचें परिमाण करण्यांत तुम्ही चुकलांत कीं जैन चुकले ? जर जैन चुकले असले तर त्यांना तुम्ही समजवा व जर तुम्ही चुकलां असाल तर तुम्ही त्यांच्याकडून शिका. थोडासा विचार केला असतां असेंच वाटतें कीं, जैनांचे आचार्य व शिष्य भूगोल, खगोल व गणितविद्या मुळींच शिकले नव्हते. जर ते शिकले असते तर असल्या असंभव गोष्टी कशा लिहिल्या असत्या ? असले अविद्वान् पुरुष जगात् अकर्तृक आहे व ईश्वर नाही असें मानतात त्यांत काय आश्चर्य ? म्हणूनच

जैन लोक आपली पुस्तकें कोणत्याहि अन्यमतांतील विद्वानांला देत नाहींत. कारण कीं ज्यांना हे लोक तीर्थकरांनीं तीं बनवलीं असल्यामुळे प्रामाणिक आहेत असें मानतात त्या ग्रंथांत अशा अविद्यायुक्त गोष्टी भरल्या आहेत. म्हणूनच कोणाला दाखवीत नाहींत जर दाखवतील तर आंतलें िंग बाहेर पडेल ! यांच्या वांचून कोणीहि थोडासा विद्वान् मनुष्य केव्हांहि या गप्पाध्यायाला खरे मानणार नाहीं. हा सर्व घोटाळा जैनांनीं जग अनादि आहे असें मानण्यासाठीं लिहिला आहे पण तें सर्व असत्य आहे. हां जगताचें कारण अनादि आहे; कारण ते परमाणू आदितत्वरूप अकर्तृक आहेत; पण त्यामध्ये नियमपूर्वक बनणें व त्रिषड्ढणें हें सामर्थ्य मुळींच नाहीं. द्रव्याचे एक एक परमाणु स्वभावानें पृथक् पृथक् आहेत, जड आहेत, म्हणून ते आपोआप यथायोग्य रीतीनें बनू शकत नाहींत म्हणून त्याचा बन-विगारा चेत्तन अवश्य आहे व तो बनविगारा ज्ञानरूप आहे. पहा! पृथिवीसूर्यादि सर्व लोकांला नियमांमध्ये ठेवणें हें अनंत अनादि चेत्तन परमात्म्याचेंच काम आहे. ज्याच्यामध्ये संयोग व रचना विशेष दिसते तें स्थूल जग कधींहि अनादि होऊं शकत नाहीं. जर कार्य जगाला नित्य मानाल तर त्याचें कारण मुळींच नसेल, व तेंच कार्य कारणरूप होईल. जर असें तुम्ही म्हणाल तर आपल्या आपणच कार्य व कारण असें मानण्यामध्ये अन्योन्याश्रयदोष व आत्माश्रयदोष येईल. आपल्या खांद्यावर आपणच चढणें व आपला पिता आपणच होणें हें होऊं शकत नाहीं. म्हणून जगताचा कर्ता अवश्य मानला पाहिजे. (प्रश्न) ज्या ईश्वराला जगताचा कर्ता तुम्ही मानता त्या ईश्वराचा कर्ता कोण ? (उत्तर) कर्त्याचा कर्ता व कारणाचें कारण कोणीहि होऊं शकत नाहीं; कारण प्रथमतः कर्ता व कारण असतें तरच कार्य होतें. ज्याच्यामध्ये संयोग व वियोग नसतात, जो प्रथम संयोग व वियोग यांना कारण असतो, त्याचा कर्ता किंवा त्याचे कारण कोणतोंहि असू शकत नाहीं. याचें विशेष स्पष्टीकरण अष्टमसमुल्लासामध्ये पहावें. या जैन लोकांना स्थूल गोष्टींचेंहि यथावत् ज्ञान नसतें मग परमसूक्ष्म सूक्ष्मविषयेचें ज्ञान कसें समजणार ? जैन लोके सुष्टीला अनादि मानतात द्रव्यपर्यायांलाहि अनादि मानतात, प्रतिगुण, प्रतिदेश यांमध्ये अनंतपर्याय व प्रतिवस्तुमध्येहि अनंतपर्याय मानतात असें प्रकरणरत्नाकरांत लिहिलें आहे तें सर्व असत्य आहे, कारण ज्यांना अंत व मर्यादा असते त्यांचे सर्व संबंधी अंत युक्तच असतात. जरी अनंताला असंख्य म्हटलें तरीहि तें ठीक होत नाहीं. पण जीवाच्या अपेक्षेनें ही गोष्ट ठीक होऊं शकते, परमेश्वराच्या अपेक्षेनें नाहीं. कारण एकएका द्रव्यामध्ये आपआपल्या एक एका कार्य कारण सामर्थ्याला अविभागपर्यायांनी अनंत सामर्थ्ययुक्त मानणें केवळ आविद्येची गोष्ट आहे. जर एका परमाणु द्रव्याची सीमा असते तर त्यांत अनंतविभागरूप पर्याय कसे राहू शकतील ! अशा एक एका द्रव्यांमध्ये अनंत गुण व एका गुणप्रदेशामध्ये अविभागरूप अनंत पर्यायाला अनंत मानणें केवळ बालपणाच्या गोष्टी आहेत. कारण ज्याच्या अधिक-णाला अंत आहे तर त्यांत राहणारांचा अंत कां नसेल ? या ग्रंथांत अशाच अनेक मिथ्या गोष्टी लिहिल्या आहेत. जीव व अजीव या दोन पदार्थांविषयीं जैनांचीं निश्चित मतें अशीं आहेत:—

चेतनालक्षणो जीवः स्यादजीवस्तदन्यकः ॥

सत्कर्मपुद्गलाः पुण्यं पापं तस्य विपर्ययः ॥ १ ॥

हें जिनदत्तसूरीचें वचन आहे व हें प्रकरणरत्नाकराच्या पहिल्या भागांतील नयनचक्रसारा-
मध्ये लिहिलें आहे. “चेतनालक्षण जीव आहे व चेतनारहित अजीव अर्थात् जड आहे.
सत्कर्मरूप पुद्गल हें पुण्य व पापकर्मरूप पुद्गल हें पाप आहे.” (समीक्षक) जीव व जड यांचें
लक्षण ठीक आहे. पण जे जडरूप पुद्गल आहेत ते पापपुण्यरूप केव्हांहि होऊं शकत नाहींत ;
कारण पापपुण्य करण्याचा स्वभाव चेतनामध्ये असतो. पहा ! हे जितके जड पदार्थ आहेत
तिने सर्व पापपुण्यविरहित आहेत. जीवांला अनादि मानतात हें जैनांचें मत ठीक आहे ;
पण त्या अल्प व अप्रज्ञ जीवाला मुक्तिदशेमध्ये सर्वज्ञ मानणें हें खोटें आहे, कारण तो अल्प
व अप्रज्ञ आहे त्याचें सामर्थ्यहि नेहेमीं ससीमच असणार ? जैन लोक जगत्, जीव,
जीवाचें कर्म व बंध हे अनादि मानतात. यामध्ये सुद्धां जैनांच्या तीर्थंकरांची चुकी आहे;
कारण संयुक्त जगताचें कार्यकारण, प्रवाहानें कार्य व जीवांचें कर्म व बंधन
हीं अनादि होऊं शकत नाहींत. जर असें तुम्ही मानतां तर कर्म व बंध यांपासून सुटणें
कसें मानतां ? जो पदार्थ असतो तो कधीहि सुटू शकत नाही. जर अनादीचा नाश होतो
असें मानाल तर तुमच्या सर्व अनादि पदार्थांचा नाश होण्याचा प्रसंग येईल. व जर
अनादि नित्य आहे असें मानाल तर कर्म व बंध नित्य मानावे लागतील. जेव्हां सर्व
कर्मांच्या नाशाचा प्रसंग येईल व जेव्हां अनादीला नित्य मानाल, तेव्हां कर्म व बंधहि
नित्य मानावे लागतील. जर तुम्ही सर्व कर्मांपासून सुटणें हीच मुक्ति असें मानतां, तर
सर्व कर्मे सुटणें हें मुक्तीचें निमित्त झालें, व त्यामुळेच मुक्ति ही नैमित्तिक झाली, म्हणून तीं
सदैव राहणार नाहीं. कर्म व कर्ता यांचा नित्यसंबंध असल्यामुळे केव्हांहि कर्म सुटणार
नाहीं व यामुळेच आपणाला व तीर्थंकरांना नित्यमुक्ति तुम्ही मानलेली आहे ती सत्य होणार
नाहीं. (प्रश्न) ज्याप्रमाणें धान्याचें वरचें साल निघून गेल्यानंतर किंवा त्याला अग्निप्रयोग
झाल्यानं जसा त्या बीजाला पुनः अंकुर येत नाही त्याप्रमाणें मुक्त झालेल्या जीवाला पुनः
जन्ममरणरूप संसारामध्ये यावे लागत नाहीं. (उ०) जीव व कर्म यांचा संबंध साल व
बीज यांच्यासारखा नाहीं, पण यांचा समवायसंबंध आहे. अनादिकालापासून जीव, व
त्यामध्ये कर्म व कर्तृत्वशक्ति यांचा संबंध आहे. जर त्याच्यामध्ये कर्म करण्याच्या शक्तीचाहि
अभाव मानाल, तर सर्व जीव पाषाणवत् होऊन जाताल व त्यांच्यांत मुक्तीचा उपभोग घेण्याचें
सामर्थ्यहि राहणार नाहीं. जसा अनादिकालच्या कर्मबंधांतून सुटून जीव मुक्त होतो, तसाच
तो तुमच्या नित्यमुक्तींतून सुटून पुनः बंधांत पडेल; कारण जसें तुम्ही मुक्तीच्या कर्मरूपी
साधनापासून सुटून जीव मुक्त होतो असें मानतां त्याचप्रमाणें तो नित्यमुक्तीमधून सुटून बंधनांत
पडतो असें कां मानीत नाहीं ? साधनांनीं सिद्ध झालेला पदार्थ कधीहि नित्य असूं शकत
नाहीं व जर साधनसिद्धिवांचून मुक्ति मानाल तर कर्मावांचून बंध होऊं शकेल ! जसा

वस्त्रांला मळ लागतो, तो धुतला असतां जातो व पुनः मळ लागतो त्याचप्रमाणें मिथ्यात्वादि हेतुमुळें व रागद्वेषादि कारणांच्या आश्रयामुळें जीवाला कर्मरूप मळ लागतो व तो संपन्न ज्ञानदर्शनचरित्रानें निर्मळ होतो. मळ लागण्याच्या कारणानें मळ लागतो असें मानतां तर मुक्त जीव संसारी होतो व संसारी जीव मुक्त होतो असें मानावें लागेल; कारण जशी निमित्तांनी मलीनता सुटते तशी ती निमित्तांनी लागतेहि. ह्मणून प्रवाहरूपानें बंध व मुक्ति ही जीवाला अनादि आहे असें माना ती अनंततेनें नाही. (प्र०) जीव कधीहि निर्मळ नव्हता पण तो मलसहित आहे. (उ०) जर तो कधीहि निर्मळ नव्हता तर केव्हाहि तो निर्मळ होणार नाही. जर एखादें वस्त्र प्रथमतः शुध्र असलें व नंतर त्याला मळ लागला तर तो मळ धुऊन जाईल पण त्याच्या स्वाभाविक श्वेतवर्णीला नाहीसें करतां येणार नाही. जसा वस्त्राला पुनः मळ लागतो त्याचप्रमाणें मुक्त झाल्यावरहि लागेल. (प्र०) जीव पूर्वोपार्जितकर्मांच्या योगानें शरीर धारण करतो, त्यासाठीं ईश्वराला मानणें व्यर्थ आहे. (उ०) जर केवळ कर्मच शरीरधारणासाठीं निमित्त आहे व ईश्वर कारण नाही, तर तो जीव वाईट जन्म, कीं ज्यांत पुष्कळ दुःखें भोगावीं लागतात तो, वेणार नाही. तर सदैव चांगलेच जन्म धारण करील. कर्म प्रतिबंधक आहे असें जर ह्मणाल, तरीहि जसा चोर आपणच बंदिसान्यांत जात नाही व स्वतः फांसावर चढत नाही, राजा शिक्षा देतो, त्याचप्रमाणें जीवाला शरीरधारण करण्यास व त्याच्या कर्मानुसार फल देण्यास कारणीभूत असणाऱ्या परमेश्वराला तुम्ही माना. (प्र०) मदा (नशा) प्रमाणें कर्मीचें स्वयमेव फल प्राप्त होतें, त्याला फल देणाऱ्या दुसऱ्याची गरज नाही. (उ०) जर असें होईल तर नेहमीं मद्यपान करणाऱ्या लोकांना नशा थोडी येते व अनभ्यस्त माणसाला जास्त येते त्याचप्रमाणें नित्य व फार पापपुण्य करणाराला न्यून फल व कधीं कधीं थोडथोडें पापपुण्य करणारांला जास्त फल मिळालें पाहिजे. थोडें कर्म करणारांला जास्त फल मिळेल. (प्र०) ज्याचा जसा स्वभाव असेल त्याला तसेंच फल मिळत असतें. (उ०) जर तें स्वभावामुळें असेल तर तें सुटणें किंवा मिळणें हें असंभव आहे. जसा शुद्ध वस्त्राला निमित्तामुळें मळ लागतो व तो निमित्तामुळेंच नाहीसा होतो असें मानाल तर ठीक आहे. (प्र०) संयोगावांचून कर्म परिणामाला प्राप्त होऊं शकत नाही. जसें दूध व आंबटपणा यांच्या संयोगावांचून दही होत नाही त्याचप्रकारें जीव व कर्माचा परिणाम होत असतो. (उ०) जसें दही व आंबटपणा यांचें विश्रण करणारा तिसरा असतो, त्याचप्रमाणें जीव व कर्मांचें फल यांचा संबंध जोडणारा तिसरा ईश्वर असला पाहिजे. कारण जड पदार्थ गियमानें संयुक्त होत नाहीत. व जीवहि अल्पज्ञ असल्यामुळें स्वयं आपल्या कर्मफलाला प्राप्त होऊं शकत नाहीत. यावरून हें सिद्ध झालें कीं, ईश्वरस्थापित सृष्टिक्रमाशिवाय कर्मफलालाची व्यवस्था होऊं शकत नाही. (प्र०) जो कर्मापासून मुक्त होतो त्यालाच ईश्वर ह्मणतात. (उ०) ज्या अर्थी अनादिकालापासून जीवाला कर्म लागलें आहे त्या अर्थी तो त्यांतून मुक्त कधीहि होऊं शकत नाही. (प्र०) कर्माचा बंध सादि आहे. (उ०) जर तो सादि आहे तर कर्माचा योग अनादि नाही व संयोगाच्या पूर्वी जीव निष्कर्म होता. जर निष्कर्मीला कर्म लागलें तर मुक्तांकाहि लागेल.

कर्म व कर्ता यांचा समवाय ह्या० नित्य संबंध असतो व तो सुटत नसतो, ह्याणून जसे नवव्या समुद्रासामध्ये (पृ. २६१) लिहिले आहे तसेच मानणे योग्य आहे. जीवाने आपले कितीहि सामर्थ्य व ज्ञान वाढवले, तथापि त्याचे ज्ञान परिमित व त्याचे सामर्थ्य ससीम असणार, ईश्वराप्रमाणे अनंत कधीहि होऊ शकत नाही. जितके सामर्थ्य वाढणे उचित आहे तितके तो योगसाधनाने वाढवू शकतो.

जैनांमध्ये जे अर्हत लोक आहेत ते देहाच्या परिमाणबरोबर जीवांचेहि परिमाण मानतात त्यांना असे विचारले पाहिजे की, हत्तीचा जीव कीडीमध्ये कीडीचा हत्तीमध्ये कसा राहू शकेल ? हीहि एक मूर्खपणाचीच गोष्ट आहे. जीव एक सूक्ष्म पदार्थ आहे. तो एक परमाणू मध्येहि राहू शकतो. त्याच्या शक्ती शरीरामध्ये विद्युत, नाडी वगैरे मधून संयुक्त होतात, त्या शक्तीच्या द्वारे शरीरातील वर्तमान तो जाणतो. उत्तम संगतीने उत्तम व वाईट संगतीने वाईट होतो. जैनलोक याप्रकारचा धर्म मानतातः—

रे जीव भवदुहाइं इकं चिय हरइ जिणमयं धम्मं ॥

इयराणं परमं तो सुहकप्ये मूढ मुसि ओसि ॥

प्र. रत्ना. २ । पृष्ठी शत. ६० । ३ ॥

“अरे जीव ! एकच जिनमत, श्रीवीतराग भाषित धर्म, संसारसंबंधी जन्मजरामरणादि दुःखांचे हरण करणारे आहे. याचप्रमाणे सुदेव व सुगुरुहि जैन मतवाल्याला जाणावा. वीतराग अशा ऋषभ देवांपासून तो महावीरां पर्यंत झालेला देवांशिवाय जे अन्य हरिहर ब्रह्मादि कुदेवांची आपल्या कल्याणासाठी पूजा करतात ते सर्व मनुष्य ठकविले गेले आहेत असे समजावे.” याचा हा भाव आहे की, जैनमताचे सुदेव व सुगुरु व सुधर्म सोडून जो अन्य कुदेव व कुधर्म यांचे सेवन करील यांचे कांहीहि कल्याण होणार नाही. (समीक्षक) यादिकाणीं विद्वानांनी विचार करावा की, कशी निंदायुक्त यांची पुस्तके आहेत.

अरिहं देवो सुगुरु सुद्ध धम्मं च पंच नवकारो ॥

धन्नाणं कयच्छाणं निरंतरं वसइ हिययम्मि ॥

प्र. र. २ । ६० । १ ॥

अरिहन् देवेन्द्रकृत पूजादि करण्याप्रमाणे दुसरे कांहीएक उत्तम नाही असा जो, देवांचा देव, शोभायमान अरिहन्त देव, ज्ञान क्रियावान् शास्त्रांचा उपदेष्टा, शुद्ध, कषायमलरहित, सम्यक्त्वाविनयदयामूल, श्रीजिनभाषित जो धर्म आहे, तोच दुर्गतीमध्ये पडलेल्या प्राण्यांचा उद्धार करण्यास योग्य आहे. अन्य हरिहरादिकांचा धर्म संसारांतून उद्धार करणारा नाही. पंच अरिहन्तादिक, परमेष्ठी; तत्संबंधी, यांना नमस्कार हे चार पदार्थ धन्य आहेत अर्थात् श्रेष्ठ आहेत; क्षमा, दया, सम्यक्त्व ज्ञान, दर्शन व चारित्र्य हा जैनांचा धर्म आहे, (समीक्षक)

जी मनुष्यमात्रावर दया नाही ती दया नव्हे व क्षमाहि नव्हे, ज्ञानाच्या बदल अज्ञान, दर्शना-
बदल अंधेर व चारित्र्याबद्दल भुकेनें मरणें ह्यांत कोणती उत्तम गोष्ट आहे ! जैनमताच्या
धर्माची प्रशंसा:—

जइन कुणसि तत्र चरणं न पढसि न गुणोसि दोसि नो
दाणम् ॥ ता इत्थियं न सक्किसिजं देवो इक्क अरिहन्तो ॥

प्र. र. भा. २ । प. सू २ ॥

“ हे मनुष्या ! जर तूं तपचारित्रि करूं शकत नाहीस, सूत्रें शिकूं शकत नाहीस, प्रकरणा-
दिकांचा विचार करूं शकत नाहीस व सुपात्रांला दान देऊं शकत नाहीस, तथापि तूं एक
अरिहन्त देव आमच्या आराधनेला योग्य आहेस. सुगुरु सुधर्म अशा जैनमतामध्ये श्रद्धा ठेवणें
हें सर्वोत्तम व उद्धाराला कारणीभूत आहे. ” (समीक्षक) जरी दया व क्षमा ही उत्तम
गोष्ट आहे, पक्षपातामध्ये फसण्यानें दया ही अदया व क्षमा ही अक्षमा होते. या धर्माचें
प्रयोजन हें आहे कीं, कोणत्याहि जीवाला दुःख देऊं नये; पण ही गोष्ट सर्वथा होणें असंभव
आहे; कारण दुष्टाला दण्ड करणें हीहि एक दयाच गणली आहे. जर एका दुष्टाला दंड न
दिला तर सहस्र मनुष्यांला दुःख होईल; म्हणून तसली ती दया दया नव्हे व क्षमा क्षमा नव्हे.
हें तर ठीक कीं, सर्व प्राण्यांच्या दुःखाचा नाश करणें व सुखाची प्राप्ति करून देण्याचा उपाय
करणें ही खरी दया आहे. केवळ पाणी गालून पिणें, क्षुद्रजंतूंचा बचाव करणें, ही दया नव्हे.
पण या प्रकारची दया जैनांच्या बोलण्यांतच आहे, कारण ते तसें वर्तन करीत नाहीत.
मनुष्य कोणत्याहि मतामध्ये कां असेना त्यावर दया करणें, त्याचा अन्नपानादिकांनी सत्कार
करणें, दुसऱ्या मतांतीलहि विद्वानांची मानमान्यता करणें ही काय दया नव्हे ? जर यांच्याजवळ
खरी दया असती तर पहा विवेकसाराच्या २२१ पृ. वर काय लिहीलें आहे तें “ (१)
परमताची स्तुति करणें, (२) दुसऱ्या मतवाल्याला नमस्कार करणें, (३) अन्यमत-
वाल्याशीं वाईट भाषण करणें, (४) त्यांच्याशीं संलाप करणें (५) त्यांना अन्नवस्त्रादि
किंवा खाण्यापिण्याचे पदार्थ देणें. (६) अन्यमतांतील प्रतिमापूजनाला गंधपुष्पादि देणें
“ हीं सहा प्रकारचीं कर्में जैनांनीं कधीहि करूं नयेत. [समीक्षक] याठिकाणीं बुद्धिमा-
नांनीं विचार करावा कीं, जैन लोकांची अन्यमतानुयायांवर किती अदया कुठ्ठि व द्वेष आहे.
ज्या अर्थी अन्यमतस्थ मनुष्यांवर अशी यांची अदया आहे त्याअर्थी जैनांला दयाहीन म्हणणें
योग्य आहे; कारण आपल्या घरांतिल माणसांचीच सेवा करणें हा विशेष धर्म नाही त्यांच्या
मताचे मनुष्य हे त्यांच्या घरांतिल माणसांसारखेच आहेत तेव्हां त्यांची ते सेवा करितात, तशी
ते अन्यमतवाल्यांची करीत नाहीत, तेव्हां यांना कोण बुद्धिवान् मनुष्य दयाशील समजणार
आहे ? विवेक. पृ. १०६ मध्ये लिहीलें आहे कीं, मथुरेच्या राजाच्या नमुचि नामक दिवा-
णाला जैनांनीं आपला विरोधी समजून मारून टाकलें व आलोयणा प्रायश्चित करून ते शुद्ध
झाले, काय ही दया व क्षमा यांचें विनाशक कृत्य नव्हे ! ज्या अर्थी अन्यमतवाल्यांवर हे

त्यांचे प्राण घेण्यापर्यंत वैरबुद्धि ठेवतात त्या अर्थी यांना दयावान् असें कोण म्हणेल. यांना दयाळू न म्हणतां हिंसक म्हणणें सार्थक होईल. सम्यक्त्वदर्शनादिकांचीं लक्षणें आर्हतप्रवचन-संग्रह परमागमनसार या ग्रंथामध्ये लिहिलीं आहेत कीं, सम्यक् श्रद्धा, सम्यक् दर्शन, ज्ञान, चारित्र हीं चार मोक्षमार्गांचीं साधनें आहेत. यांची व्याख्या योगदेवानें केली आहे. ज्या रुपानें जीवादिद्रव्य अवस्थित आहे, त्याच रुपानें जिनप्रतिपादित ग्रंथानुसार, विपरीत अभिनि-वेशादिरहित जी श्रद्धा, अर्थात् जिनमतावर प्रीति असते तिला सम्यक् श्रद्धान व सम्यक् दर्शन असें म्हणतात.

रुचिर्जिनोक्ततत्त्वेषु सम्यक्श्रद्धानमुच्यते ॥

जिनोक्त तत्त्वांवर सम्यक् श्रद्धा ठेवली पाहिजे दुसऱ्या कशावर नव्हे.

यथावस्थिततत्त्वानां संक्षेपाद्विस्तरेण वा ॥

यो बोधस्तमत्राहुः सम्यग्ज्ञानं मनीषिणः ॥

ज्याप्रकारचीं जीवादिक तत्त्वे आहेत त्यांचा संक्षेपानें किंवा विस्तारानें जी बोध होतो त्यालाच बुद्धिमान् लोक सम्यक् ज्ञान असें म्हणतात.

सर्वथाऽनवद्ययोगानां त्यागश्चारित्रमुच्यते ॥

कीर्तितं तदहिंसादि व्रतभेदेन पंचधा ॥

अहिंसामूनृतास्तेयब्रह्मचर्यापरिग्रहाः ॥

सर्व प्रकारांनी निंदनीय अन्यमतसंबंधाचा त्याग करणें याला चारित्र असें म्हणतात, अहिंसादि भेदांनी व्रत पांच प्रकारचे आहे. (१) अहिंसा कोणत्याहि प्राणिमात्राला न दुखविणें, (२) सूनृता प्रियभाषण करणें, (३) अस्तेय चोरी न करणें, (४) ब्रह्म-चर्य उपस्थ इंद्रियाचा संयम करणें, (५) अपरिग्रह सर्व वस्तूंचा त्याग करणें. या पांच व्रतांतील पुष्कळ गोष्टी उत्तम आहेत. अहिंसा, चोरी वगैरे निंदनीय कर्मांचा त्याग करणें हें फारच उत्तम आहे. पण हें सर्व अन्यमतांची निंदा करण्यानें होणाऱ्या दोषांनी आच्छादित झाल्यामुळे दोषयुक्त झालें आहे. पहिल्या सूत्रांतच लिहिलें आहे कीं अन्य हरिहरादिकांचा धर्म उद्धार करणारा नाही; काय ही लहान निंदा आहे! ज्यांचे ग्रंथ पाहिले असतां पूर्ण विद्या व धार्मिकता दिसते त्यांची निंदा करणें व आपल्या महा असंभव गोष्टी, ज्या पूर्वी दाखविल्या आहेत, त्या सांगणाऱ्या आपल्या तीर्थकरांची स्तुति करणें हा केवळ हट्ट आहे. बरें जर जैन लोक कांहीं चारित्र करू शकले नाहीत, शिकू शकले नाहीत, त्यांच्यांत दान देण्याचें सामर्थ्य नसलें तर नुसतें जैनमत खरें आहे असें म्हणण्यानेंच तें उत्तम होईल काय? व अन्य मतवाले श्रेष्ठ असतांही अश्रेष्ठ होतील? असें म्हणणाऱ्या माणसांना भ्रांत व बालबुद्धि म्हणूं नये तर

ह्मणावें तरी काय ? यामध्ये हेंच विदित होतें कीं, यांचे आचार्य स्वार्थी होते. ते पूण दिवू नव्हते; कारण कीं, जर ते सर्वांची निंदा न करते तर अशा असत्य गोष्टींमध्ये कोणाह न फसता व त्यांचें प्रयोजनहि सिद्ध झालें नसतें, पहा ! हें तर सिद्ध होतेंच कीं, जैनांचें मत बुद्ध-विषाणें व वेदमत सर्वांचा उद्धार करणारें आहे व हरिहरादि देव हे सुद्धे व यांचे ऋषभ-देवादि सर्व कुद्धेव होत असें जर दुसऱ्या लोकांनीं ह्मटलें तर तें यांना वाईट लागणार नाहीं काय ? आतां आणखी यांच्या आचार्याची चूक पहा :—

जिणवर आणा भंगं उमग्ग उस्सुत्तले सदेसणउ ॥

आणा भंगं पावता जिणमय दुकरं धम्मम् ॥ प्र. २।६।११।

उन्मार्ग सूत्रांचा लेश दाखवण्यानें, जिणवर अर्थात त्रीतराग तीर्थकरांच्या आज्ञेचा जो भंग होतो तो दुःखाचा हेतु आहे व तेंच पाप आहे. जिनेश्वरानें सांगितलेले सम्यक्त्वादि धर्म करणें फार कठीण आहे म्हणून ज्या प्रकारें जिनाच्या आज्ञेचा भंग होणार नाहीं त्या प्रकारें वर्तन ठेवावें. (समीक्षक) आपल्या मुखानें आपली प्रशंसा करणें, आपणच आपल्या धर्माला मोठा ह्मणणें व दुसऱ्याची निंदा करणें हें मूर्खपण आहे. कारण ज्याची दुसरेहि प्रशंसा करतात त्याची प्रशंसा करणें ठीक आहे. चोरहि आपली आपल्या मुखानें प्रशंसा करतात तेव्हां ते प्रशंसनीय होऊं शकतील काय ? याचप्रकारें यांच्या सर्व गोष्टी आहेत.

बहुगुणविज्झा निलयो उस्सुत्तभासी तहा विमुत्तवो ॥

जह्वरमणिजुतो विहुविग्धकरो विसहरो लोए ॥ प्र. २।६।१८।

जसा विषयर संपातिंल मणि त्यागाला योग्य आहे, त्याचप्रमाणें जो जैन मतामध्ये नाहीं, तो कितीहि जरी विद्वान् असला तथापि, त्याचा त्याग करणें जैनाला उचित आहे. (समीक्षक) पहा किती चुकीची गोष्ट आहे ! जर यांचे चेले व आचार्य विद्वान् असते तर ते विद्वानांवर प्रेम करते. ज्या अर्थी यांचे तीर्थकरांसाहित सर्व अविद्वान् आहेत त्या अर्थी ते विद्वानांची मान्यता कां करतील ? सुवर्ण मळामध्ये किंवा धुळींत पडलें तरी त्याचा त्याग कोणी करील ? यावरून हें सिद्ध झालें कीं, जैनासारखे पक्षपाती, हट्टी, दुराग्रही व विद्याहीन दुसरे कोणीहि नाहींत.

अइ सयपा वियपा वाधम्मि अपब्बे सूतो विपावरया ॥

न चलान्ति सुद्धम्ममा धन्ना किविपाव पव्वेसु ॥ प्र. २।६।२९॥

अन्यदर्शनें मानणारे कुलिंगी जैनमतविरोधी जे असतील त्यांचें दर्शनहि जैनांनी घेऊं

नये. (समीक्षक) बुद्धिमानलोकांनीं विचार करावा कीं ही किती पामरपणाची गोष्ट आहे! हें खरें आहे कीं ज्याचें मत खरें आहे त्याला कशाचीहि भीति वाटत नाही. त्यांचें आचार्य जाणत होते कीं, आपलें मत ठीक नाही, जर दुसऱ्यानें ऐकलें तर तो खंडण करील, ह्मणून सर्वांचीं निंदा त्यांनी केली व मूर्ख लोकांना फसविलें.

नामं पितस्सअ सुहं जेणनिदिठाई मिच्छपव्वाइ ॥

जेसिं अणुसंगा उधम्मणीणत्रिहोई पावमई ॥ प्र. २।६।२७॥

जो जैनमताशीं विरुद्ध धर्म आहे तो सर्व मनुष्याला पापी करणारा आहे. म्हणून कोणाच्याहि अन्य धर्माला न मानतां जैन धर्मालाच मानणें श्रेष्ठ आहे. (समीक्षक) यावरून हें सिद्ध होते कीं, सर्वांशीं वैर, विरोध, निंदा, इर्ष्या आदि दुष्ट कर्मरूपसागरा-मध्य बुडविणारा जैन धर्म आहे. जसे जैन लोक सर्वांचे निंदक आहेत तसे दुसऱ्याची निंदा करणारे महानिंदक व अधर्मी दुसरे कोणीहि नसतील. काय एकाच वाजून सर्वांची निंदा व आपली प्रशंसा करणे शठ मनुष्यांचें काम नव्हे? कोणत्याहि मतांतील विवेकी लोक असोत ते चांगल्याला चांगला व वाईटाला वाईट म्हणणार.

हा हा गुरु अ अ कज्झं सामीनहु अच्छिक्कस्स पुक्करिमो ॥

कह जिण वयण कह सुगुरु सावया कहइय अकज्झं ॥ प्र. २।६।२९॥

सर्वज्ञ भाषित जिनवचन, जैनांचे सुगुरु व जैनधर्म कोठें व त्याचे विरुद्ध कुगुरु, अन्य-मार्गांचे उपदेश कोठें? अर्थात् आमचे सुगुरु, सुदेव व सुधर्म आणि अन्याचे कुगुरु, कुदेव व कुधर्म आहेत. (समीक्षक) ही गोष्ट बोरें विकणाऱ्या वाईप्रमाणें आहे. जशी ती आपल्या आंबट बोराना गोड ह्मणते व दुसऱ्यांच्या गोड बोराना आंबट ह्मणते व तीं निरुप-योगी आहेत असें भासाविते, याचप्रकारें जैनांच्या गोष्टी आहेत. हे लोक आपल्या मत-वाल्याशिवाय अन्यमतवाल्यांची सेवा करणें महत्पाप समजतात.

सप्पो इक्कं मरणं कुगुरु अणंता इदेइ मरणाइ ॥

तोवरिसप्पं गहियुं मा कुगुरुसेवणं भइय ॥

प्र. २।३७॥

जसे पूर्वी लिहिलें आहे कीं, सर्पांतील मणी त्याज्य आहे त्याचप्रमाणें अन्यमार्गांतील श्रेष्ठ धार्मिक पुरुषांचाहि त्यागकरणें उचित आहे. याहूनहि अन्यमतवाल्यांची जास्त निंदा आतां करतात. जैनमताशिवाय अन्य सर्व कुगुरु अर्थात् ते सर्पाहूनहि वाईट आहेत. त्यांचें दर्शन, सेवम व संग कधीहि करूं नये, कारण सर्पाच्या संगतीनें एकदां मरण येतें पण

अन्यमार्गी कुगुरुंच्या सेवनानें अनेकवार जन्ममरणामध्ये पडावें लागतें, म्हणून हे मद्रा ! अन्यमार्गीयांच्या गुरुंजवळ सुद्धा उभा राहूं नकोस. जर तूं अन्यमार्गीयांची सेवा केलीस तर तूं दुःखांत पडशील (समीक्षक) पहा ! जैनाप्रमाणें कठोर, भ्रांत, द्वेषी, निंदक, प्रमादि दुसरे मतवाले कोणीहि नसतील. यांनीं मनामध्ये हा विचार केला आहे जर आह्मी अन्याची निंदा व आमची प्रशंसा न करूं तर आमची सेवा कोणी करणार नाही व आमची प्रतिष्ठा होणार नाही. पण ही गोष्ट त्यांच्या दुर्भाग्याची आहे की, जोंपर्यंत हे उत्तम विद्वानांहीं संगति करणार नाहीत तोंपर्यंत यांना उत्तम यथार्थ ज्ञान व सत्यधर्माची प्राप्ति कधीहि होणार नाही ह्मणून जैनाला उचित आहे की, त्यांनीं आपल्या विद्याविरुद्ध असत्य गोष्टीचा त्याग करून वेदोक्त सत्यमतांचें ग्रहण करावें तरच त्यांचें फार कल्याण होईल.

किंभणिमो किं करिमो ताणह्यसाण धिटदुठाणं ॥

जे दंसि ऊण लिंगं खिवंति नरयस्मि मुद्धजणं ॥ प्र. २।६।४० ॥

ज्यांच्या कल्याणाची आशा नष्ट झाली आहे, धीट व वाईट कामें करण्यांत अत्यंत चतुर अशा दुष्ट दोषयुक्तांला काय सांगावें ? व काय करावें ? कारण जो त्यांवर उपकार करतो त्याचा ते नाश करतात. जसें कोणी दया करण्यासाठीं आंधळ्या सिंहाचे डोळे उघडण्यास गेला असतां त्यानें त्याला खाऊन टाकावें त्याचप्रमाणें अन्यमार्गीतील कुगुरुंवर उपकार करावे हें आपला नाश करून घेण्यासारखें आहे. ह्मणून त्यांपासून सदैव अलग रहावें. (समीक्षक) जसा जैन लोक विचार करतात त्याचप्रमाणें दुसऱ्या मतवाल्यांनींहि विचार केला तर जैनांची किती दुर्दशा होईल वरें ? जर त्यांच्यावर कोणीहि कोणत्याच प्रकारचा उपकार न केला तर त्यांची बरीच कामें नाश पावतील व त्यांना फार दुःख होईल. याप्रमाणें दुसऱ्यांसाठीं जैनांनीं कां वरें विचार करूं नये.

जहजहतुइइ धम्मो जहजह दुठाण होय अइउदउ ।

समदिठिजियाण तहतह उल्लसइस मत्तं ॥ प्र. २।६।४२ ॥

जशीं जशीं दर्शनभ्रष्ट, निहिव, पाच्छता, उसत्ता व कुसीलियादिक व अन्यदर्शनावलंबी, त्रिदंडी, परिव्राजक, तसेंच विप्रादिक दुष्ट लोकांची शक्ति, सत्कार व पूजा अधिक होईल तसें तसें सम्यक् दृष्टी जीवांचें सम्यक्त्व विशेष प्रकाशित होईल असें म्हणणें फार आश्चर्य आहे. (समीक्षक) आतां पहा ! काय जैनांपेक्षां अधिक ईर्ष्या द्वेष व वैरबुद्धियुक्त दुसरा कोणी असेल ? हां दुसऱ्या मतांमध्ये ईर्ष्याद्वेष आहेत, पण जितके ते या जैनामध्ये आहेत तितके दुसऱ्यांमध्ये नाहीत. द्वेष हेंच पापाचें मूळ आहे तेव्हां जैनांमध्ये पापाचरण कशावरून नसेल ?

संगो विजाण अहिउते सिंधम्माइ जेपकुब्बन्ति ॥

मुतूण चोरसंगं करंति ते चोरियं पावा ॥ प्र. २. भा. २।६।७९॥

याचें मुख्य प्रयोजन इतकेंच आहे कीं, जसे मूढ लोक चोरांच्या संगतीनें नासिका-छेदादि दण्डाचें भय बाळगीत नाहीत, त्याचप्रमाणें जैनमताहून भिन्न धर्मांमध्ये स्थित असलेले चोर लोक आपल्या होणाऱ्या अकल्याणांला भीत नाहीत. (समीक्षक) जो जसा मनुष्य असतो तो प्रायः आपणासारखाच दुसऱ्याला समजतो. काय हें खरें असूं शकेल कीं, जैनमत तेवढें साहज्यार मत आहे व वाकीचीं सारीं चोर मते आहेत ? जोंपर्यंत मनुष्यामध्ये अत्यंत अज्ञान व कुसंगतीनें भ्रष्ट झालेली बुद्धि असते तोंपर्यंतच दुसऱ्यांशीं ते ईष्यद्वेष वगैरे सोडीत नाहीत. जसें जैनमत दुसऱ्यांचें द्वेषक आहे तसें दुसरे कोणतेंहि नाही.

जच्छपसुमहिसलरका पव्हहोमन्ति पावन वमीए ॥

पूअन्तिंतपि सद्धाहा ही लावी परायस्स ॥

प्रक. २।६०।७६.

पूर्वसूत्रांत सांगितल्याप्रमाणें जैनमार्गाहून भिन्न मार्गाचें अवलंबन करणारे लोक मिथ्यात्वी व आपण सम्यक्त्वी अर्थात् अन्य सर्व पापी व जैनलोक सर्व पुण्यात्मे आहेत, म्हणून जो कोणी मिथ्यात्वी लोकांचा धर्म स्थापन करील तो पापी आहे. (समीक्षक) जसे अन्य मतांतील चामुंडा, कालिका, ज्वाला, प्रमुखांचीं, पापनवमी, दुर्गानवमी, वगैरे तिथि व्रतें सर्व वाईट आहेत त्याचप्रमाणें तुमची वजूसण आदिक व्रतें, कीं ज्यांपासून फार कष्ट होतात, तीं वाईट नाहीत काय ? या ठिकाणचें वाममार्गी लोकांच्या लीलेचें खंडण तर ठीक आहे. पण जें शासनदेवी व मरुतदेवी यांना मानतात तेंहि यांनीं खंडिलें असतें तर बरें झालें असतें. जर म्हणतील कीं, आमची देवी हिंसक नाही तर नें म्हणणें खोटें आहे. कारण यांच्या शासन-देवीनें एका पुरुषाचे व एका बकऱ्याचे डोळे काढले होते, तेव्हां ती राक्षसी व दुर्गा व काली यांची सख्खी बहीण कशी नव्हे ! आपल्या यच्चखाण आदिव्रतांला उत्तम मानणें व नवम्यादि व्रतांला वाईट मानणें ही मूर्खपणाची गोष्ट आहे. दुसऱ्यांच्या उपासांची निंदा व आपल्या उपासांची स्तुति करणें हा मूर्खपणा आहे. सत्यभाषणादि जीं यांच्यांतील व्रतें आहेत तीं सर्वांसाठींच उत्तम आहेत. जैनांच्या किंवा अन्यांचा कोणाचाच उपवास योग्य नाही.

चेसाणवंदियाणय माहणडुं व्राणजर कसिरकाणय ॥

भत्ताभर कठाण वियाणं जन्ति दूरेणं ॥ प्रक. २।६०।८२.

याचें मुख्य प्रयोजन हें आहे कीं, जे वेड्या, चारण, माटादि लोकांचे, ब्राह्मण, यज्ञ, गणेशादि मिथ्यादृष्टी देवी आदिक देवतांचे भक्त असतात, व जे यांना मानतात. ते सर्व बुडवणारे व बुडणारे होत. कारण कीं, त्यांच्याजवळ या सर्व वस्तू ते मागतात व वतिराग पुरुषांपासून दूर राहतात.—(समीक्षक) दुसऱ्या मार्गीयांच्या देवतांला मिथ्या म्हणणें, व आपल्या देवतांला सत्य म्हणणें हें केवळ प्रक्षमातीपणाचें आहे. हे अन्य. वाममार्गीयांच्या

देवांचा निषेध करतात ते आपल्या शासनदेवीचा निषेध कां करीत नाहीत ? “श्राद्धदिनकृत्य” ग्रंथाच्या ४६ पृ. वर लिहिलें आहे कीं, शासनदेवीनें रात्रीं भोजन करण्यासाठीं एका पुरुषाला थप्पड मारली, त्याचे डोळे बाहेर काढले व त्याबद्दल बकऱ्याचे डोळे काढून त्या मनुष्याला लाविले. या देवीला हिंसक असें हे लोक कां मानीत नाहीत ? रत्नसागर भा. १ पृ. ६७ मध्ये पहा काय लिहिलें आहे ! मस्तदेवी पांथस्थाना दगडाची मूर्ति होऊन साहाय्य करीत असे. हिलाहि तशीच कां मानीत नाही ?

किंसोपि जणणि जा ओ जाणो जणणी इकिं अगोविद्धि ॥

जइमिच्छरओ जा ओ गुणे सुतमच्छरं बहइ ॥ प्र. २।६०।८१.

जे जैनमतविरोधी मिथ्यात्वी अर्थात् मिथ्याधर्मवाले आहेत ते कां जन्मतात ? जन्मल्या-
नंतर वाढतात कां ? अर्थात् ते लवकर नाश पावते तर चांगलें झालें असतें ! (समीक्षक)
पहा यांचे वीतरागभाषित दयाधर्म ! दुसऱ्या मतवाल्यांचें जीवितहि हे इच्छित नाहीत ! दया-
धर्म यांच्या केवळ कथनामध्येच कायतो आहे व जो आहे तो क्षुद्र जीव पशु यांसाठीं आहे.
जैनभिन्न मनुष्यासाठीं नाही.

शुद्धे मग्गे जाया सुहेण मच्छति सुद्धिमग्गामि ॥

जे पुण अमग्गजाया मग्गे गच्छन्ति तं चुप्पं ॥ प्र. २।६०।८३

यांचें मुख्य प्रयोजन हें आहे कीं, जो जैन कुलांत जन्म घेऊन मुक्तिला जातो त्यांत
कांहीं आश्चर्य नाही. पण जैनभिन्न कुलामध्ये जन्मून मिथ्यात्वी व अन्यमार्गी बनून मुक्ति
प्राप्त होते हें फार आश्चर्य ! यांचें तात्पर्य असें कीं, जैनमतानुयायीच मुक्त होतात अन्य
नाहीं. जे जैनमतांचे ग्रहण करीत नाहीत ते नरकांत जातात. (समीक्षक) काय जैन-
मतांतील एखादा दुष्ट पुरुष नरकांत जात नसेल ? सर्वच मुक्तींत जातात ? कोणी नाही !
काय ही उन्नतवर्णाची वल्गना नव्हे ! मोळ्या मानसांशिवाय अशा गोष्टी दुसरा कोण
मानील !

तिच्छराणं पू आसंमत्तगुणाणकारिणी भणिथा ॥

सावियमिच्छत्तयरी जिण समये देसिया पू आ ॥

प्र. २।६०।९०

जिनमूर्तीची पूजा करणें हें एकच सार आहे व याहून भिन्न मार्गीयांच्या मूर्तीच्या पूजा
करणें हें असार आहे. जो जिनमार्गीची आज्ञा पाळतो तो तत्त्वज्ञानी व जो पाळत नाही तो तत्त्व-
ज्ञानी नव्हे ! (समीक्षक) वाहवा ! काय म्हणावें ! काय तुमची मूर्ति पाषाणादि जड पदार्थांची

नाहीं जशी वैष्णवादिकांची आहे ? जशी तुमची मूर्तिपूजा मिथ्या आहे तशीच वैष्णवादिकांचीहि मूर्तिपूजा मिथ्या आहे. जर तुम्हीं तत्वज्ञानी होता व अन्यांला अतत्वज्ञानी बनवितां, यावरूनच उघड ठरतें कीं तुमच्या मतांमध्ये तत्वज्ञान मुळींच नाहीं.

जिण आणा एधम्मो आणा रहि आण फुंड अहमुत्ति ॥

इयमुणि ऊण यतत्तं जिण आणाए कुणहु धम्मं ॥

प्र. र. २।६०।९२॥

जी जिनदेवाची आज्ञा दया क्षमारूप आहे तोच धर्म आहे, त्याशिवाय इतर सर्व आज्ञा अभर्म आहेत. (समीक्षक) ही किती महान् अन्यायाची गोष्ट आहे. जैनमता- शिवाय अन्य कोणीहि पुरुष सत्यवादी व धर्मात्मा नाहीं काय ? काय त्या धार्मिक माणसाला मान देऊं नये ? हां ! जर जैनमतस्थ मनुष्यांची जिह्वा व मुख चामड्याचें नसतें व अन्यांचें चामड्याचें असतें तर हें म्हणणें ठीक झालें असतें. यांनीं आपल्या ग्रंथांची, वचनांची व साधूंची अशी महती वर्णिली आहे कीं, हे भाटांचे थोरले बंधूच बनले आहेत.

वन्नेमिनारया उविजसिन्दुरकाइ संभरंताणम ॥

भव्वाण जणइ हरिहररिद्धि समिद्धी विजद्धोसं ॥ प्र. २।६०।९६ ॥

यांचें मुख्य तात्पर्य हें आहे कीं, जी हरिहरादि देवांची विभूति आहे ती नरकाला हेंतू आहे. त्यांना पाहून जैनांचे रोमांच उभे राहतात. जसें राजाज्ञेचा भंग करण्यानें मनुष्याला मरणार्थतः दुःख होतें त्याचप्रमाणें जिनेंद्राची आज्ञाभंग करण्यानें कां जन्ममरण दुःख पावणार नाहीं ? (समीक्षक) पहा ! जैनांच्या आचार्यांची मनोवृत्ति व त्यांच्या कपटाची व ढोंगाची लीला ! आतां तर यांच्या अंतर्त्यामांतील गोष्ट बाहेर आली. हरिहरादिकांचें व त्यांच्या उपासकांचें ऐश्वर्य व त्यांची उन्नति हीं यांना पहावींशी सुद्धां वाटत नाहीं. दुसऱ्याची बढति झालेली पाहून यांचे रोमांच उभे राहतात. प्रायः असें इच्छित असतील कीं त्यांचें सर्व ऐश्वर्य आपणास मिळालें व ते दरिद्री झाले तर तें उत्तम. हे राजाज्ञेचा दृष्टांत अशासाठीं देतात कीं हे जैन लोक राजाचे फार खुशामति व फार भिन्ने असतात. राजाची असत्य गोष्टहि मानावी काय ? जो ईर्ष्याद्वेषी असेल तो जैनांहून दुसरा कोणीहि असणार नाहीं.

जो देइशुद्धधम्मं सो परमप्या जयम्मि नहु अन्नो ॥

किं कप्प दुम्म सरिसो इयरतरु होइकइयावि ॥ प्र. २।६०।१०१॥

ते मूर्ख लोक आहेत जे जैनधर्माशीं विरुद्ध आहेत. जो जिनेंद्र भाषित धर्माचा धर्मोप- देष्टा, साधु, गृहस्थ व ग्रंथकर्ता आहे तो तीर्थकरांच्या तुल्य आहे. त्याच्या तुल्य दुसरा कोणी

नाहीं. (समीक्षक) जर जैन लोक बालबुद्धि नसते तर अशा गोष्टी कशा मानते. जशी वेष्ट्या आपणाशिवाय दुसऱ्याची स्तुति करीत नसते तशीच यांची ही गोष्ट दिसते.

जे अमुणि अगुण दोषाते कह अबुहाणहान्तिमश्छा ॥

अहत्ते विहुम श्छाता विस अमि आण तुल्लत्तं ॥ प्र. २।६०।१०२॥

जिनेंद्र देव, तदुक्त सिद्धांत, जिनमताच्या उपदेशकांचा त्याग करणें जैनांला उचित नाहीं. (समीक्षक) हें जैनांचें हट्ट, पक्षपात व अविद्या यांचें, फल नव्हे तर काय? जैनांची थोडीशी गोष्ट सोडून अन्य सर्व त्यक्तव्य आहे! ज्याला थोडीशी बुद्धि असेल तो जैनांचे देव, सिद्धांत ग्रंथ व उपदेशकांचा उपदेश ऐकून विचार करील तर तत्क्षणीच निःसंदेह त्या सर्वांचा त्याग करील.

वयणे विसुगुराजिणवल्ल हस्सके सिंन उल्लस इसम्मं ॥

अहक्कहदिण गणितेयं उलुआणंहरइ अन्वत्तं ॥ प्र. २।६०।१०३॥

जे जिनवचनानुकूल चालतात ते पूजनीय आहेत, व विरुद्ध वागतात ते अपूज्य होत. जैन गुल्लाला मानणें व अन्यमार्गीयांला न मानणें. (समीक्षक) जर जैनलोक अज्ञान्यांला पशुवत् करून आपल्या मतांत न बांधते तर ते यांच्या जाळ्यांतून सुटून आपल्या मुक्तीचें साधन करून आपला जन्म सफल करून घेते. अहो जर कोणी तुम्हांला कुमार्गी, कुगुरु, मिथ्यात्वी व क्रूरप्रेषा म्हणेल तर तुम्हाला किती दुःख होईल वरें! ज्या अर्थी तुम्ही दुसऱ्याला दुःखदायक आहांत त्या अर्थी तुमच्या मनांत फारच असार गोष्टी भरलेल्या आहेत.

तिहुअण जणं मरंतं दट्ठण निअन्तिजेन अप्पाणं ॥

विरमंतिन पावा उदिद्धि धिठत्तणं ताणम् ॥

प्र. २।६०।१०४॥

जरी मरणापर्यंत दुःख झालें तरीहि कुषिद्यापारादि कर्म जैन लोकांनी करूं नयेत, कारण कीं हीं कर्म नरकांत घेऊन जाणारी आहेत. (समीक्षक) आतां कोणी तरी जैनांला विचारावें कीं तुम्ही व्यापारादि कर्म कां करतां? या कर्मांला कां सोडीत नाहीं? व जर सोडून ब्याल तर तुमच्या शरीराचें पालन पोषणहि होऊं शकणार नाहीं व जर तुमच्या कथनाप्रमाणें सर्व लोक हीं कर्म सोडतील तर तुम्ही कोणती वस्तु खाऊन जिवंत राहाल? असा अत्याचाराचा उपदेश करणें सर्वथा व्यर्थ आहे. काय करतील विचारे! विद्या व सत्संग नसल्यामुळें त्यांच्या मनांला जें आलें तें त्यांनीं भकलें!

तइया हमाण अहमा कारण रहिया अनाण गव्येण ॥

जे जंपंति उगुत्तं तेसिदिद्धिच्छपम्मिच्चं ॥ प्र. २।६०।१२१ ॥

जे जैनगमाच्या विरुद्ध शास्त्रांला मानणारे आहेत ते अधमाधम आहेत. कोणतेंहि का काम सिद्ध होईना पण जैनमताच्या विरुद्ध वोलूं नये व मानूं नये. कोणतेंहि प्रयोजन साधत असलें तरी अन्यमताचा त्यागच करावा. (समीक्षक) तुमच्या मूळ पुरुषापासून आजपर्यंत जितके पुरुष झाले असतील तितक्या सर्वांनी दुसऱ्यांला गाळी देण्याशिवाय दुसरी कांहींच गोष्ट केली नसेल व ते करणारहि नाहीत ! जेव्हां जेव्हां आपलें प्रयोजन सिद्ध होत आहे असें हे जैनलोक पाहतात तेथें हे चेल्यांचेहि चेले बनतात. अशा खोट्यानाट्या गप्पा हांकण्यांत यांस मुळीच लज्जा वाटत नाही ही मोठ्या शोकाची गोष्ट आहे.

जम्भीर जिणस्सजिओ मिरई उस्सुत्तले सदेसण ओ ॥

सागरकोडा कोडिंहि मइ अइ भी भवरणे ॥

प्र. २।६०।१२२ ॥

जो कोणी मनुष्य असें झणेल कीं, जैनसाधूंमध्येहि धर्म आहे व आमच्या व अन्यमता-मध्येहि धर्म आहे तो मनुष्य कोट्यावधि वर्षेपर्यंत नरकांत राहून पुनः पुनः नीच योनींत जाईल. (समीक्षक) वाहवारे ! वाहवा !! विद्येचे शत्रूहो ! तुम्ही हाच विचार केला असेल कीं, आमच्या मिथ्यावचनांचें कोणीहि खंडण करूं नये झणून हें भयंकर वचन लिहिलें आहे आतां कोठपर्यंत तुम्हांला समजवावें ! तुम्हीं तर व्यर्थ निंदा व अन्यमतांशीं वैर करण्यास सज्ज आहांत व आपलें प्रयोजन साधणें यांतच पुरुषार्थ समजत आहांत !

दूरे करणं दूरम्मि साहूणं तहयभावणा दूरे ॥

जिणधम्म सदहाणं पितिर कदुरकाइनिठवइ ॥

प्र. २।६०।१२३ ॥

जर कोणा माणसाकडून जैनधर्माचें थोडेंहि अनुष्ठान होऊं शकत नसेल तरीहि त्यानें जैन-धर्माच सत्य आहे तसा अन्य नाही अशी श्रद्धा ठेवली तरीहि तो दुःखांतून तरून जाईल. (समीक्षक) मूर्खाला आपल्या मतामध्ये आणून फसविण्याला याहून मोठी गोष्ट तरी कोणती असणार ? कारणकीं, कांहीं धर्म करावा लागणार नाही व मुक्ति तर साधेल असलें मोठ्ठ मत कोणतें दुसरें असेल ?

कइया होही दिवसो जइया सुगुरुण पायमूलम्मि ॥

उस्सुत्त सविसलवर हिले ओनिसुणे सुजिणधम्मं ॥ १२८ ॥

जर मनुष्य होईन तर जिनागम म्ह. जैनांचीं शास्त्रं ऐकेन, उत्सूत्र म्ह. अन्यमताच्या ग्रंथांचें श्रवण कधींहि करणार नाहीं. इतकी इच्छा करील; तो एवढ्या इच्छेनें दुःखसागरांतून तरून जाईल. (समीक्षक) हीहि गोष्ट भोळ्या माणसांनां फसविण्यासाठीं आहे. कारण या इच्छेनें येथील दुःखसागराहि तरून शकत नाहीं मग पूर्वजन्मांच्या संचित पापांपासून उत्पन्न झालेला दुःखरूपी फलाचा भोग भोगल्यावांचून कसा सुटणार ? जर अशा असत्य व विद्याविरुद्ध गोष्टी न लिहिते तर वेदादिशास्त्रं पाहून व ऐकून सत्यासत्याचा विचार करून, यांच्या कपोलकल्पित अविद्यारूप ग्रंथांला सोडून देते. पण यांनीं अविद्वानांला असें जखडून बांधले आहे कीं यांच्या जाळ्यांतून कोणी एखादा बुद्धिमान् सत्संगीच सुटूं शकेल पण अन्य जडबुद्धी लोकांचें सुटणें अगदीं असंभवनीय व अति कठीण आहे.

जह्मजेणं हिंभणियं सुयववहारं निसोहियंतस्स ॥

जायइ विसुद्ध बोही जिणआणा राह गत्ता ओ ॥

प्र. २।६०।१३८॥

जे लोक जिनाचार्यांनीं सांगितलेल्या सूत्र, निरुक्ति, वृत्ति, भाष्यचूर्णी, हे ग्रंथ मानतात, तेहि शुभ व्यवहार व दुःसह व्यवहार करून चरित्र युक्त होऊन सुखाला प्राप्त करून घेतात. अन्यमतांचे ग्रंथ पाहून होत नाहीत. (समीक्षक) काय अंत्यंत भुकेनें मरण्याला चारित्र ह्मणतात ? जर भुकेनें व तहानेनें मरण्याला चारित्र ह्मणावयाचें असेल तर पुष्कळ मनुष्ये दुष्काळामध्ये मरतात व ज्यांना अन्नपाणि मिळत नाहीं तेहि भुकेनें मरतात. ते शुद्ध होऊन शुभ फलांला प्राप्त झाले पाहिजेत. हेहि शुद्ध होणार नाहीत, व तुम्हीहि शुद्ध होणार नाहीं, पण पितादिकांचा प्रकोप होऊन रोगी व्हाल व दुःख भोगाल. न्यायाचरण, ब्रह्मचर्य, सत्यभाषण हाच धर्म आहे. व असत्यभाषण अन्यायाचरणादि पाप आहे. सर्वांशीं प्रीतिपूर्वक परोपकारासाठीं वर्तन ठेवणें हें शुभ चारित्र होय. जैनमतामध्ये सांगितल्याप्रमाणें भुकेलेलें व तहानेलेलें राहणें हा धर्म नव्हे. या यांच्या सूत्रादिकांला मानण्यानें थोडेंसं सत्य व बरेंच असत्य प्राप्त होऊन मनुष्य दुःखसागरांत बुडतो.

जइजाणसि जिणनाहो लोयाया राविपरकएभू ओ ॥

तातंतं मन्नं तो कइमन्नसि लोअ आयारं ॥ प्र- २।१४८॥

जे उत्तम प्रारब्धवान् मनुष्य असतात तेच जिनधर्माचें ग्रहण करतात. अर्थात् जे जिनधर्माचें ग्रहण करीत नाहीत ते उत्तम प्रारब्धवान् नव्हेत. (समीक्षक) ही गोष्ट खोटी व चुकीची नाही काय ? अन्यमतांमध्ये उत्तम प्रारब्धवान् व जैनमतामध्ये प्रारब्धहीन कोणी नाही काय ? सहधर्म्यांनीं अर्थात् जैनधर्मीयांनी आपआपसांत क्लेश करूं नयेत. पण त्यांनी प्रीतिपूर्वक वागावें असें जें यांनी सांगितलें आहे त्यावरून ही गोष्ट सिद्ध होते कीं

दुसऱ्याशीं कलह करण्यामध्ये जैन लोक वाईट समजत नाहींत. हीहि यांची गोष्ट अयुक्त आहे. कारण सज्जन पुरुष सज्जनांशीं प्रेम करतात व दुष्टांना शिक्षा देऊन त्यांस सुशिक्षित करतात. व जे हे त्यांनीं लिहिलें आहे कीं ब्राम्हण, त्रिदंडी, परिव्राजकाचार्य अर्थात् संन्यासी, तापसी अर्थात् त्रैागी आहेत ते सर्व जैनमताचे शत्रू आहेत. आतां पहा कीं हे सर्वांशीं शत्रुत्वानें पाहतात व सर्वांची निंदा करतात तेव्हां या जैनांचा दया व क्षमारूप धर्म कोठें राहिला ? कारण कीं, दुसऱ्याशीं द्वेष करणें हे दया व क्षमा यांचा नाश करण्यासारखें आहे. व याच्या-सारखा दुसरा कोणताच हिंसारूप दोष नाहीं. जसे जैन द्वेषांच्या मूर्ती आहेत तसे दुसरे लोक थोडेच असतील. ऋषभदेवापासून तो महावीरापर्यंत झालेल्या चव्वीस तीर्थंकरांला रागी, द्वेयी, मिथ्यात्वी कोणी म्हटलें व जैनमतवाल्यांना सन्निपातज्वरानें भ्रमिष्ठ झाले आहेत व त्यांचा धर्म नरकाला नेणारा आहे म्हणून तो विषासमान समजावा असें जर कोणी म्हटलें तर तें जैनांला किती बरें वाईट लागेल ? जैनलोक निंदा व परमतद्वेषरूप नरकांत महाक्लेश भोगत राहिले आहेत म्हणून ते ही गोष्ट सोडतील तर बरें होईल.

एगो अगरू एगो त्रिसाव गोचे इ आणि विवहाणि ॥

तच्छयजं जिणदब्धं परुप्परन्तं न विचन्ति ॥ प्र. २। १५० ॥

सर्व श्रावकांचा देवगुरुधर्म एक आहे. चैत्यवंदन अर्थात् जिनप्रतिबिंबमूर्ति देवल व जिनद्रव्याचें रक्षण व मूर्तिची पूजा करणें हा धर्म आहे. (समीक्षक) आतां पहा ! जितका मूर्तिपूजेचा झगडा चालला आहे तो सर्व जैनांच्या घरांतूनच सुरू झाला आहे. व पाखंडाचें मूलहि जैनमतांतूनच आहे. श्राद्धदिनकृत्य पृ. १ मध्ये मूर्तिपूजेचें प्रमाण :—

नवकारेण विवोहो ॥ १ ॥ अनुसरणं सावउ ॥ २ ॥ व याइं इमे ॥ ३ ॥

जोगो ॥ ४ ॥ चियवन्दणगो ॥ ५ ॥ यच्चरखाणं तु विहि पुच्छम् ॥ ६ ॥

इत्यादि श्रावकांच्या पहिल्या द्वारामध्ये नवकाराचा जप करणें ॥ १ ॥ दुसरें नवका-राच्या जपानंतर मी श्रावक आहे असें स्मरण करणें ॥ २ ॥ तिसरें अनुव्रतादि आमचीं किती व्रतें आहेत ॥ ३ ॥ चवथें द्वार चार वर्गामध्ये अग्रगामी मोक्ष आहे, त्याचा हेतु ज्ञानादिक आहे, तोच योग होय. त्याचा सर्व अतीचार निर्मल करण्यानें सहा आवश्यक कारणें होतात याला उपचार योग असें म्हणतात. यालाच योग असें आह्मी म्हणूं ॥ ४ ॥ पांचवें चैत्यवन्द द्वार मूर्तीला नमस्कार द्रव्यभावपूजा म्हणूं ॥ ५ ॥ सहावें प्रत्याख्यानद्वार नवकारासीप्रमुख विधि-पूर्वक म्हणूं इत्यादि ॥ ६ ॥ व याच ग्रंथामध्ये पुढें पुष्कळसे विधि लिहिले आहेत. संध्याका-ळच्या भोजनसमयीं जिनविंब द्वार तीर्थंकरांच्या मूर्तीचें पूजन करावें व द्वार पूजावें ! या द्वारपूजेमध्ये मोठमोठे बसेडे आहेत. जुन्या मंदिरांचा जीर्णोद्धार करणें व नवीं बनवणें यांपासून मुक्ति होते असे त्यांचे नियम आहेत. मंदिरांमध्ये अशा प्रकारानें जाऊन बसावें, मोठ्या

प्रीतीने पूजा करावी, “नमो जिनेन्द्रेभ्यः” इत्यादि मंत्रांनी स्नानादि करावे व “जलचंदनपुष्पधूपदीपनैः” इत्यादिकांनी गंधादिक अर्पावी. रत्नसारभागाच्या १२ पृष्ठावर मूर्तिपूजेचे फल हें लिहिलें आहे कीं पूजाऱ्याला राजा व प्रजा प्रतिबंध करूं शकत नाहींत. (समीक्षक) या गोष्टी सर्व कपोलकल्पित आहेत; कारण पुष्कळ जैनपूजाऱ्यांना राजादिक प्रतिबंध करतात. रत्नसार पृष्ठ ३ मध्ये लिहिलें आहे कीं, मूर्तिपूजेपासून रोग, पीडा व महादोष सुटतात. “कोणी एकानें पांच कौड्यांचीं फुलें वाहिलीं त्याला १८ देशांचें राज्य मिळालें व त्याचें नांव कुमारपाल झालें” इत्यादि सर्व गोष्टी खोऱ्या आहेत व मूर्खाला भुलवण्याच्या आहेत; कारण अनेक जैन लोक पूजा करतां करतां रोगी होतात व एका विध्याचेंहि राज्य पाषाणपूजेपासून मिळत नाहीं. जर पांच कवड्यांचीं फुलें वाहून राज्य मिळेल तर पांच पांच कवड्यांचीं फुलें चढवून सर्व भूगोलाचें राज्य कां वरें मिळणार नाहीं ? व राजदंड कां तुम्ही भोगतां ? जर मूर्तिपूजेच्या योगानें भवसागर तरून जातां तर सम्यग्ज्ञानदर्शन व चारित्र्य कां करीत असतां ? रत्नसा. पृ. १३ मध्ये असें लिहिलें आहे कीं, गौतमाच्या आंगठ्यामध्ये अमृत व त्याच्या स्मरणानें मनोवांछित फळ मिळतें. (समीक्षक) जर असें असतें तर सर्व जैनलोक अमर झाले पाहिजेत ते होत नाहींत, म्हणून ही केवळ मूर्खाला भकवण्याची गोष्ट आहे यांत दुसरें कांहीं एक तत्व नाहीं. रत्नसार. पृ. ५२ मध्ये पूजा करण्याचा श्लोक लिहिला आहे तो असाः—

जलचंदनधूपनैरथ दीपाक्षतकैर्नैवेद्यवस्त्रैः ॥

उपचारवरैर्जिनेन्द्रान् रुचिरैरथ यजामहे ॥

आह्मी जल, चंदन, अक्षता, पुष्पें, धूप, दीप, नैवेद्य, वस्त्र व अतिश्रेष्ठ उपचारांनी जिनेंद्र ह्म० तीर्थंकरांची पूजा करतो. यावरूनच आह्मी ह्मणतो कीं जैनांपासून मूर्तिपूजा सुरू झाली. (विवेकसार पृ. २१) जिनमंदिरांमध्ये मोह येत नाहीं, ती भवसागरांतून पार नेणारी आहे. (विवेक० पृ. ५१-५२) मूर्तिपूजेनें मुक्ति येते. जिनमंदिरांत जाण्यानें सद्गुण मिळतात. जो जलचंदनादिकांनी तीर्थंकरांची पूजा करील तो नरकांतून सुटून स्वर्गाला जाईल. (विवेक० पृ. ५५) जिनमंदिरांतील ऋषभदेवादि मूर्तींची पूजा करण्यानें धर्म, अर्थ, काम व मोक्ष सिद्ध होतात. (विवेक० पृ. ६१) जिन मूर्तींची पूजा करण्यानें सर्व जगताचे क्लेश नाश पावतील. (समीक्षक) आतां पहा. यांच्या अविद्यायुक्त असंभव गोष्टी ! जर या प्रकारानें पापादि वाईट कामें सुटून जातील, मोह न येईल, भवसागरांतून पार होतील, सद्गुण प्राप्त होतील व नरकाला सोडून स्वर्गांत जातील, धर्म, अर्थ, काम, मोक्षाला प्राप्त होतील व सर्व क्लेश दूर होतील तर सर्व जैन लोक सुखी व सर्व पदार्थांच्या सिद्धीला प्राप्त झालेले कां नाहींत ? याच विवेकसाराच्या ३ पृष्ठावर लिहिलें आहे कीं, ज्यांनीं जिनमूर्तींची स्थापना केली आहे त्यांनीं आपली व आपल्या कुटुंबाची उपजीविका तयार केली आहे. (विवे० पृ. २२५) शिवविष्णु आदिकांची पूजा करणें

फार वाईट गोष्ट आहे. तें नरकाचें साधन आहे. (समीक्षक) शिवादिकांच्या मूर्ती जर नरकाला साधन आहेत तर जैनांच्या मूर्ती तशाच नाहीत काय ? तर ते म्हणतील कीं आमच्या मूर्ती त्यागी, शांत व शुभमुद्रायुक्त आहेत म्हणून चांगल्या व शिवादिकांच्या मूर्ती तशा नाहीत म्हणून वाईट आहेत तर त्यावर यांस असें विचारावें कीं तुमच्या मूर्ती तर लाखों रुपयांच्या मंदिरांत राहतात व चंद्रन केशरादिकांचा उपभोग घेतात तेव्हां त्या त्यागी कशा ! व शिवादिकांच्या मूर्ती छायेवांचूनहि राहतात तेव्हां त्या त्यागी कां नव्हेत ? शांती संबंधानें पाहतां सर्व जड पदार्थ निश्चल असल्यामुळे शांतच असतात, तात्पर्य सर्व मतांतील मूर्तिपूजा व्यर्थ आहे. (प्रश्न) आमच्या मूर्ती वस्त्रादिकांचें धारण करीत नाहीत, म्हणून चांगल्या आहेत, (उ०) सर्वांच्या समोर नागव्या मूर्ती ठेवणें व असणें पशुवत् लीला आहे. (प्र०) ज्याप्रमाणें स्त्रीचें चित्र किंवा मूर्ती पहाण्यानें कामोत्पत्ति होते, त्याचप्रमाणें साधु किंवा योगी यांच्या मूर्ती पाहून शुभ गुण प्राप्त होतात. (उ०) पाषाणादि मूर्ती पाहून जर शुभ गुण येतात असें तुम्ही मानतां तर त्यांतील जडत्वादि गुणहि येत असतील. जडबुद्धि होतील तर ते सर्व नाश पावतील. दुसरे, जे उत्तम विद्वान् आहेत, त्यांची संगति व सेवा सोडल्यानें मूढताच जास्त वाढेल. जे जे दोष मूर्तिपूजेपासून होतात असें अकराव्या समुद्रासांत लिहिलें आहे ते सर्व पाषाणादि मूर्तिपूजेपासून होतील. ज्याप्रमाणें जैनांनीं मूर्तिपूजेमध्ये असत्य कोलाहल चालवला आहे त्याचप्रमाणें त्यांच्या मंत्रांतहि वग्याच असंभव गोष्टी लिहिल्या आहेत यांचा हा मंत्र आहे. रत्नसार पृ. १ :—

नमो अरिहन्ताणं नमो सिद्धाणं नमो आयरियाणं
नमो उवज्झायाणं नमो लोए सबवसाहूणं एसो पञ्च
नमुक्कारो सब्व पावप्पणासणो मंगलाचरणं च सब्वे
सिपढमं हवइ मंगलम् ॥ १ ॥

या मंत्राचें महात्म्य फार लिहिलें आहे कीं, 'तंत्र, पुराण, भाट यांच्या कथांचाहि यांनीं पराभव केला आहे.' श्राद्धदिनकृत्य पृ. ३ :—

नमुक्कार तउपढे ॥ ९ ॥
जऊकव्वं । मन्ताणमन्तो परमो इमुत्ति धेयाणधेयं परमं इमुत्ति
तत्ताणतत्तं परमं पवित्तं संसारसत्ताणदुहाहयाणम् ॥ १० ॥
ताणं अन्नन्तु नो आत्थि ॥ जीवाणं भव सायरे ॥
बुड्ढं ताणं इमं मुत्तुं । न मुक्कारं सुपोययम् ॥ ११ ॥
कव्वं । अणेगजंमंतरसं चिआणं । दुइणं सारीरि अमाणुसाण
साणं ! कत्तोय भव्वाणभविज्जनासो न जावपत्तो नवकारमन्तो ॥ १२ ॥

जो मंत्र आहे तो पवित्र व परममंत्र आहे. तो ध्यानाच्या योग्य आहे. तो परमध्येय आहे, तत्वां-
मध्ये परमतत्त्व आहे, दुःखांनी पीडित झालेल्या संसारी जीवाला नवकार मंत्र असा आहे की जशी
समुद्रांतून पार जाण्याला नौका असते ॥१०॥ जो हा नवकार मंत्र आहे तो नौकेसारखा आहे. जे
याला सोडतात ते भवसागरांत बुडतात. जे याचें ग्रहण करतात ते दुःखांतून तरून जातात.
जीवांला दुःखांतून पृथक् ठेवणारा, सर्व पापांचा नाशक, मुक्तिकारक मंत्र या मंत्राशिवाय
दुसरा कोणताच नाही. ॥११॥ अनेक भवान्तर्मध्ये उत्पन्न झालेल्या शरीरासंबंधी दुःखापासून
भव्य जीवांला भवसागरापासून तारणारा हाच आहे. जोपर्यंत नवकार मंत्र जपला जात नाही
तोपर्यंत जीव हा भवसागरांतून तरत नाही. हा अर्थ सूत्रांत सांगितला आहे. अग्निप्रमुख
अष्टमहाभयामध्ये सहाय्य करणारा नवकार मंत्राशिवाय दुसरा कोणीच नाही. जसे महारत्न
वैदूर्य मण्याचें ग्रहण करणें व शत्रूच्या भयाच्या वेळीं अमोघशस्त्र ग्रहण करणें त्याचप्रमाणें
श्रुत केवलीचें ग्रहण करणें आहे, हेंच सर्व द्वादशांगीं नवकार मंत्राचें रहस्य आहे. ॥ २ ॥ या
मंत्राचा अर्थ हा आहे:— (नमो अरिहन्ताणं) सर्व तीर्थकरांला नमस्कार (नमो सिद्धाणं)
जैनमताच्या सर्व सिद्धांला नमस्कार (नमो आयरियाणं) जैनमताच्या सर्व आचार्यांला
नमस्कार (नमो उच्चज्ञायाणं) जैनमताच्या सर्व उपाध्यायांला नमस्कार (नमो लोए सच्च
साहूणं) जैनमताचे जे सर्व साधु या लोकांत आहेत त्यांना नमस्कार असो. जरी मंत्रामध्ये
जैनपद नाही तथापि जैनमताच्या सर्व ग्रंथामध्ये जैनांशिवाय अन्याला नमस्कार करूं नये असें
लिहिलें आहे झणून वरील अर्थ ठीक आहे.) (तत्त्वविवेक पृ. १६९) जो मनुष्य लांकूड व
दगड यांना देवबुद्धिने पूजतो त्याला चांगली फळे प्राप्त होतात, (समीक्षक) जर असें
असेल तर सर्व लोक दर्शन करून सुखरूप फलांला कां प्राप्त होत नाही ? (रत्नसार भाग
पृ. १०) पार्श्वनाथाच्या मूर्तीच्या दर्शनानें पापें नाश पावतात. (कल्पभाष्य पृ. ५१)
मध्ये लिहिलें आहे कीं, सवालक्ष मंदिरांचा जीर्णोद्धार केला. इत्यादि मूर्तिपूजा विषयांमध्ये
यांचा बराच लेख आहे. यावरूनच उघड होतें कीं, मूर्तिपूजेचें मूळकारण जैनमत आहे.

आतां जैनांच्या साधूंची लीला पहा:— (विवेकसार पृ. २२८) मध्ये असें लिहिलें आहे
कीं, एक जैनमताचा साधु कोशा वेश्येशीं भोग करून, नंतर त्यागी होऊन स्वर्ग लोकांला
गेला. (विवे० पृ. १०) अर्णकमुनि चारित्र्यांतून चुकून कित्येक वर्षेपर्यंत दत्तशेटाच्या घरीं
विषयोपभोग करून नंतर देवलोकाला गेले. श्रीकृष्णाचा पुत्र दंडंगमुनीची थाळी घेऊन गेला
नंतर देवता झाला. (विवेक. १५६) जैनमताचा साधु जरी केवळ वेषधारी असला तरीहि
त्याचा सत्कार लोकांनीं करावा, साधु शुद्ध चारित्र असो किंवा अशुद्ध चारित्र असो सर्व
पूजनार्थ असतात. (विवेक० १६८) जैनमताचा साधु चारित्रहीन असला तरीहि तो
अन्य मताच्या साधूपेक्षां श्रेष्ठ असतो. (विवेक० १७१) श्रावक लोकांनीं जैनमताच्या
साधूला चारित्रहीन भ्रष्टाचार पाहिलें तरीहि त्यांनीं त्यांची सेवा करावी. (विवेक० २१६)
एका चोरानें पांच मुठी चोरून चारित्र ग्रहण केलें, त्याला फार वाईट वाटलें व फार पश्चात्ताप
वाटला, सहा महिन्यांत तो केवळ ज्ञान पावून सिद्ध झाला. (समीक्षक) आतां यांच्या

साधूंची व गृहस्थांची लीला पहा ! बहुत कुकर्म करणारा साधूहि यांच्या मतानें सद्गतीला गेला !!! (विवेक० पृ. १०६) मध्यें लिहिलें आहे कीं, श्रीकृष्ण तिसऱ्या नरकांत गेला. (विवेक० पृ. १४५) मध्यें लिहिलें आहे कीं धन्वंतरि नरकांत गेला. (विवेक० ४८) मध्यें लिहिलें आहे कीं योगी, जंगम, काजी, मुल्ला कितीतरी अज्ञानानें तप व कष्ट करून कुगतीला गेले आहेत. (रत्नसार० १७१) मध्यें लिहिलें आहे कीं, नव वासुदेव अर्थात् त्रिपृष्ठ वासुदेव, द्विपृष्ठ वासुदेव, स्वयम्भू वासुदेव, पुरुषोत्तम वासुदेव, सिंहपुरुष वासुदेव, पुरुष पुण्डरीक वासुदेव, दत्त वासुदेव, लक्ष्मण वासुदेव व श्रीकृष्ण वासुदेव हे सर्व अकराव्या, बाराव्या, चौदाव्या, पंधराव्या, अठराव्या व बाविसाव्या तीर्थकरांच्या वेळीं नरकाला गेले आणि नवप्रति वासुदेव अर्थात् अश्वघ्रीव प्रति वासुदेव, तारकप्रति वासुदेव, मोदकप्रति वासुदेव, मधुप्रति वासुदेव, निशुंभप्रति वासुदेव, बलीप्रति वासुदेव, प्रल्हादप्रति वासुदेव, रावणप्रति वासुदेव, जरासिंधुप्रति वासुदेव, हे सर्व नरकांत गेले. व कल्पभाष्यामध्ये लिहिलें आहे कीं, ऋषभदेवापासून महावीरापर्यंत झालेले २४ तीर्थकर सर्व मोक्षाला गेले. (समीक्षक) बुद्धिमान् पुरुषांनी येथें विचार करावा कीं जैनांचे साधु, गृहस्थ व तीर्थकर यांपैकीं बहुत लोक वेश्यागामी, परस्त्रीगामी, चोर असे असूनहि ते जैनमतांमध्ये असल्यामुळे सर्व स्वर्गाळा व मुक्तीला गेले, श्रीकृष्णादि धार्मिक महात्मे सर्व नरकाला गेले ही किती वाईट गोष्ट आहे ? विचार करून पाहिलें तर असें आढळेल कीं, उत्तम पुरुषांनीं जैनांची संगति करणें किंवा त्यांना पाहणें हेंहि वाईट आहे, कारण जे यांच्या संगतीत राहतील त्यांच्या हृदयांत अशाच वाईट गोष्टी शिरतील. या महाहठी व दुराग्रही मनुष्यांच्या संगतीपासून वाईट गोष्टीं शिवाय आणखी कांहींच गांठी पडणार नाही, हां, जे जैनांमध्ये उत्तम जन* आहेत त्यांच्या संगतीपासून कांहींच दोष होणार नाही. (विवेक० पृ. ५५) वर लिहिलें आहे कीं गंगादि तीर्थें व काशी आदि क्षेत्रांचें सेवेन केल्यानें कांहीं एक परमार्थ साधणार नाही. पण त्यांचीं गिरिनार, पालिठाणा व आवू वगैरे तीर्थें व क्षेत्रें मुक्ति देणारी आहेत. (समीक्षक) याठिकाणीं असा विचार केला पाहिजे कीं, जशीं शैव वैष्णवादिकांचीं तीर्थें व क्षेत्रें जल, स्थल व जड स्वरूप आहेत, त्याचप्रमाणें जैनांचीं आहेत. यांतील एकाची निंदा व दुसऱ्याची स्तुति करणें हें मूर्खपणाचें काम आहे.

(१०) जैनांच्या मुक्तीचें वर्णन.

(रत्नसार भा० पृ. २३) महावीर तीर्थकर गौतमाला ह्मणतो कीं ऊर्ध्व लोकांमध्ये एक सिद्धशिला स्थान आहे. स्वर्गपुरीच्या वर पंचेचाळीस लक्ष योजनें लांब व तितकीच रुंद आहे, व आठ योजनें जाड आहे जसा मोत्यांचा श्वेतहार असतो किंवा जसें गोदुग्ध असतें त्यापेक्षांहि ती उज्ज्वल आहे. सोन्याप्रमाणें प्रकाशणारी व स्फटिकाहून निर्मळ आहे. ही सिद्धशिला १४ व्या लोकांच्या शिखरावर आहे. या सिद्धशिलेवर शिवपुरधाम आहे. त्या- मध्येंहि मुक्त पुरुष अधर राहतात. तेथें जन्ममरणादि कोणताच दोष नाही व आनंदानें ते

* जे उत्तम लोक असतील ते या असार जैनमतामध्ये कधींहि रहाणार नाहीत,

तेथें राहतात. पुनः जन्ममरणांत येत नाहीत व सर्व कर्मापासून सुटतात. ही जैनांची मुक्ति आहे. (समीक्षक) याठिकाणीं असा विचार केला पाहिजे कीं, ज्याप्रमाणें अन्यमतांमध्ये वैकुण्ठ, कैलास, गोलोक, श्रीपूर वगैरे पौराणिकांनीं, चौथें आकाश स्थिती लोकांनीं व सातवें आकाश मुसलमानांनीं मुक्तीचें स्थान लिहिलें आहे त्याचप्रमाणें जैनांनीं सिद्धाशिला व शिवपुर लिहिलें आहे. ज्याला जैन लोक वर असें मानतात, तोच भाग आमच्या भूगोलाच्या खालच्या प्रदेशांत राहणाऱ्या लोकांना खाली आहे असें वाटतें. उच्चनीच हे अपेक्षेनें आहेत. ते व्यवस्थित पदार्थ नाहीत. ज्याला आर्यावर्तातील जैनी लोक उंच मानतात त्यालाच अमेरिकेंतील लोक नीच मानतात व अमेरिकेंतील लोक उच्च भाग समजतात त्यालाच आर्यावर्तातील लोक नीच भाग समजतात. ती शिला पंचेचाळीस नव्हे दुप्पट नव्वद लक्ष मैल जरी असली तथापि तेथें गेलेले मुक्त नसून ते बंधनामध्येच आहेत, कारण जर ते त्या शिलेच्या व शिवपुराच्या बाहेर आले तर त्यांची मुक्ति नाश पावत असेल. त्या मुक्तांना सदा तेथेंच राहण्याची प्रीति व तेथून बाहेर जाण्याविषयीं अप्रीति होत असेल, असा जेथें अटकाव, प्रीति व अप्रीति आहे तेथें मुक्ति आहे असें कसें म्हणतां येईल ? जशी नवव्या समुद्रासामध्ये लिहिली आहे तशीच मुक्ति मानणें ठीक आहे, ही जैनांची मुक्ति ह्मणजे एक प्रकारचें बंधनच आहे. जैनलोकहि मुक्तिच्या विषयामध्ये भ्रमानें फसले आहेत. हें खरें आहे कीं, वेदांच्या ज्ञानाशिवाय यथार्थ अर्थबोध होऊन मुक्तिच्या स्वरूपाला कोणीहि जाणू शकत नाहीत.

आतां आणखी यांच्या कांहीं असंभव गोष्टी ऐका. (विवेकसार पृ. ७८) एक कोटी साठ लक्ष कलशांनीं महाविराला जन्मसमयीं स्नान घातलें होतें. (विवेक पृ. १३६) दशार्ण राजा महावीराच्या दर्शनाला गेला. तेथें त्याला अभिमान झाला. तेव्हां त्याच्या निवारणासाठीं—१६,७७,७२,१६,००० इतकीं इंद्राचीं स्वरूपें व १३,३७,०५,७२,८०,००,००,००० इतक्या इन्द्राण्या तेथें आल्या होत्या. त्यांना पाहून राजाला आश्चर्य वाटलें. (समीक्षक) याठिकाणीं असा विचार केला पाहिजे कीं त्या इतक्या इंद्र इंद्राण्याला उभें राहण्याला असले किती भूगोल पाहिजेत !

श्रान्दुदिनकृत्य आत्मानिंदाभावना पृ. ३१ मध्ये लिहिलें आहे कीं, विहीर, कुवा व तलाव बनवूं नये. (समीक्षक) जर सर्व मनुष्य जन झाले तर कोणीहि विहीर, कुवा व तलाव खणणार नाहीं मग सर्व लोक पाणी कोठून पितील ? (प्र०) तलावादि बांधण्यापासून त्यांत जीव पडतात व त्यामुळे बांधणाराला पाप लागतें, म्हणून आह्मी जैन लोक हें काम करीत नाहीं. (उ०) तुमची बुद्धि कां बरें नाश पावली ? जसें तुम्ही क्षुद्र जीवांच्या मरणानें पाप होतें असें म्हणतां तर गाय मनुष्यादि मोठमोठे प्राणी असतात त्यांना पाणी मिळून जें महापुण्य होणार त्याची गणना कां बरें करीत नाहीं ? (तत्वविवेचक पृ. १९६) एका नगरीमध्ये मणिशंकर शेटजीनें विहीर बांधिली, त्यामुळे तो धर्मभ्रष्ट होऊन त्याला सोळा महारोग झाले.

मेल्यानंतर त्याच बिहिरीमध्ये एक प्राणी शाला, महावीराच्या दर्शनाने त्याला जातिस्मरण झाले. महावीर म्हणतात की, मी आलों हें पाहून, त्यानें पूर्वजन्माचे धर्माचार्य असें जाणून वन्दनाला येऊं लागला. मार्गामध्ये श्रोणिकाच्या घोड्याच्या टापेनें मेला, नंतर या शुभध्यानाच्या योगाने दूर्द्धांक नामक महर्द्धिक देवता बनला. अवधिज्ञानाच्या योगाने मी येथें आलों आहे असें जाणून वन्दनापूर्वक ऋद्धि दाखवून गेला. (समीक्षक) इत्यादि विद्याविरुद्ध असंभव खोल्या गोष्टी सांगणाऱ्या महावीराला सर्वोत्तम मानणे भ्रमाचें लक्षण आहे.

श्राद्ध दिनकृत्य पृ. ३६ मध्ये लिहिलें आहे कीं, मृतकावरील वस्त्र साधूनें घ्यावें. (समीक्षक) पहा. यांचे साधूहि महाब्राह्मणांसारखेच झाले. वस्त्र साधूनें घ्यावें पण मृत-काचीं आभूषणे कोणी घ्यावीं? बहुमूल्य असलीं तर घरांतच ठेवीत असतील. (रत्नसार पृ० १०५) माजणे, कुटणे, दळणे, अन्न शिजविणे यांमध्ये पाप आहे. (समीक्षक) आतां पहा यांची विद्याहीनता ! जर हीं कमें न केलीं तर मनुष्य प्राणी कसे बरे जगतील ? व जैनलोक पीडित होऊन मरून जातील. (रत्नसार १०४) बाग लावल्यामुळे एक लक्ष पापें माळ्याला लागतात. (समीक्षक) जर माळ्याला लक्ष पापें लागतात तर त्या वृक्षांच्या पत्र, फळ, फूल, छाया यांपासून अनेक जीवाला आनंद होतो त्यापासून कोटीगुण पुण्य होतें याकडे कांहींच लक्ष्य नाही हा किती अंधेर आहे ! (तत्त्वविवेक पृ. २०२) एके दिवशीं लब्धी साधू चुक्रीनें वेष्टेच्या घरी गेला व धर्माने भिक्षा मागितली, वेष्ट्या झणाली कीं येथे धर्माचें काम नाही, पण अर्थाचें काम आहे, तेव्हां त्या लब्धी साधूनें साडे बारा लक्ष मोह-रांचा वर्षाव तिच्या घरी केला. (समीक्षक) या गोष्टीला नष्टबुद्धि माणसाशिवाय कोण मान देणार ? (रत्नसार पृ. ६७) मध्ये लिहिलें आहे कीं, एक पाषाणमूर्ति घोड्यावर बसली आहे असें जेव्हां स्मरण करावें तेव्हां ती तेथे उपस्थित होऊन रक्षण करतें. (समीक्षक) सांगा जैनजी ! आज काल तुमच्या घरी चोरी, डाका, शत्रूचें भय होतच असतें, तेव्हां तुम्ही त्या मूर्तीचें स्मरण करून आपलें रक्षण कां करून घेत नाही ? कां बरे मग पोलिसा-दिकांच्या व राजस्थानांच्या मार्गे फिरत असतां ?

(११) जैनांच्या साधूंचीं लक्षणे.

सरजोहरणं भैक्ष्यभुजो लुब्धितमूर्द्धजाः ॥

श्वेताम्बरा क्षमाशीला निःसंगा जैनसाधवः ॥ १ ॥

लुब्धिताः पिच्छिकाहस्ताः पाणिपात्रा दिगम्बराः ॥

ऊर्ध्वासिनो गृहे दातुर्द्वितीयाः स्मूर्तिनर्षयः ॥ २ ॥

भुङ्क्ते न केवलं न स्त्रीमोक्षमेति दिगंबरः ॥

प्रादुरेषामयं भेदो महान् श्वेताम्बरैः सह ॥ ३ ॥

जैनांच्या साधूंचीं लक्षणे समजावीं ह्मणून जिनदत्तसूरीने हे श्लोक केले आहेत. (सरजोहरण) चवरी घेणें, भिक्षा मागून खाणें, डोक्यावरील केंस लुंचित करणें, श्वेत वस्त्र धारण करणें, क्षमायुक्त राहणें, कशाचीहि संगति न धरणें, अशा लक्षणांनीं युक्त असणाऱ्या श्वेतांबर जैनांला यति असें ह्मणतात ॥ १ ॥ दुसरे, दिगंबर ह्म० वस्त्र धारण न करणें, डोक्यावरील केंस उपटणें, पिच्छिका, एक लोंकरीच्या सुतांचा गोळा, झाडण्यासाठीं बगलेंत धरणें, जर कोणी भिक्षा दिली तर ती हातांत घेऊन खाणें, हे दिगंबर दुसऱ्या प्रकारचे साधु असतात ॥ २ ॥ भिक्षा देणारा गृहस्थ जेवून उठला ह्मणजे मग त्याच्या मागून जेवण करणारे ते जिनर्षि तिसऱ्या प्रकारचे साधु होत. दिगंबर व श्वेतांबर यांमध्ये इतकाच भेद आहे कीं, दिगंबर लोक स्त्रियांला अपवर्ग मानीत नाहीत व श्वेतांबर मागतात. इत्यादि गोष्टींनीं मोक्ष होतो ॥ ३ ॥ हे यांच्या साधूंचे भेद आहेत. जैन लोकांचें केशलुञ्चन सर्वत्र प्रासिद्ध आहे. व पांच मुष्टि लुंचन करावें असेंहि लिहिलें आहे. (विवेकसार २१६ पृ.) मध्ये लिहिलें आहे कीं, पांच मुष्टि लुंचन करून चारित्र ग्रहण केलें अर्थात् डोक्यावरचे पांच मुष्टि केंस उपटून काढून साधु झाला. (कल्पसूत्रभाष्य पृ. १०८) केशलुञ्चन करावें, गाईच्या केंसाप्रमाणें केंस ठेवावे. (समीक्षक) जैनलोकहो आतां सांगा कीं, तुमचा दयाधर्म आतां कोठें आहे ? काय ही हिंसा नव्हे ? आपण स्वतः गुरूनें किंवा कोणीहि जरी केंस उपटले तथापि जीवाला किती कष्ट होत असले पाहिजेत ? जीवाला कष्ट देणें हीच हिंसा होय. विवेकसार मध्ये संवत् १६३३ सालीं श्वेतांबरांमधील दूंदिया व दूंदियांमधील तेरा पंथी ढोंगी निघाले, असें लिहिलें आहे. दूंदिये लोक पाषाणादि मूर्तीला मानत नाहीत. व ते भोजन, स्नान इत्यादि वेळा सोडून सर्वदा तोंडावर पट्टी बांधून ठेवतात. व जे जति असतात ते फक्त पुस्तक वाचावयाच्या वेळेलाच तोंडावर पट्टी बांधतात. अन्य समर्थी नाही. (पञ्च) मुखावर पट्टी अवश्य बांधली पाहिजे. कांकी, वायुकायामध्ये ह्म० वायूमध्ये जे सूक्ष्म शरीरवाले जीव राहतात ते मुखाच्या वाफेच्या ऊष्णतेनें मरतात. जे मुखावर पट्टी बांधित नाहीत त्यांना त्याबद्दल पाप लागतें. ह्मणून तोंडावर पट्टी बांधणें चांगलें असें आह्मी समजतो (३०) ही गोष्ट विद्या व प्रत्यक्षादि प्रमाणांच्या विरुद्ध असल्यामुळे अयुक्त आहे, कारण जीव अजर अमर आहेत ह्मणून ते मुखाच्या वाफेनें मरू शकणार नाहीत. त्यांना तुझीहि अजर व अमर मानत आहांत. (प्र०) जीव मरत नाही, पण मुखांतील ऊष्णवायूनें त्यांना पीडा होते. अशी त्यांना पीडा देणाऱ्यांना पाप लागतें ह्मणून मुखावर पट्टी बांधावी हें चांगलें. (३०) ही गोष्ट सर्वथा असंभव आहे. कारण पीडा दिल्यावांचून कोणत्याहि जीवाचा थोडा वेळ सुद्धां निर्वाह होऊ शकत नाही. ज्याअर्थी तुमच्या मतानें मुक्ताच्या वायूपासून जीवांला पीडा होते त्याअर्थी चालणें, फिरणें, बसणें, उठणें, हात फिरविणें, डोळे मिचकावणें इत्यादि क्रियापासूनहि त्यांस होत असली पाहिजे. तारपथ्य तुझी जीवांला पीडा पोंचवल्यावांचून राहू शकत नाही. (प्र०) जोपर्यंत शक्य आहे तोपर्यंत जीवांचें रक्षण केलें पाहिजे. व जेथें आमचें कांहीं चालत नाही तेथें आमचा निरुपाय आहे. सर्व वायु आदिक पदार्थांतील जीव मरत असतात, आह्मी मुखावर कपडा बांधलां नाही तर ते जास्त

भरतील व बांधला असतां कमी भरतील. (उ०) हेहि तुमचें कथन युक्तिशून्य आहे; कारण कपडा बांधण्यानें जीवाला अधिक दुःख पोंचतें. जेव्हां कोणी मुखावर कपडा बांधतो तेव्हां त्याच्या तोंडांतील वायूला प्रतिबंध झाल्यामुळे तो खालीं जातो किंवा मौनसमयीं नासिकाद्वारा एकत्र होऊन वेगानें बाहेर पडतो. या योगानें उष्णता अधिक होऊन तुमच्या मताप्रमाणेंच जीवाला अधिक पीडा होते. पहा ! जेव्हां घराचे किंवा खोलीचे सर्व दरवाजे बंद केले असतां किंवा पडदे बांधले असतां, तीमध्ये विशेष ऊष्णता होते. दरवाजे उघडे ठेवले असतां तशी होत नाही. याचप्रमाणें मुखावर कपडा बांधण्यापासून जास्त ऊष्णता होते व तोंड मोकळे ठेवले असतां न्यून होते. तात्पर्य तुम्ही तुमच्याच मतानुसार जीवाला अधिक दुःखदायक होत आहांत. जोंपर्यंत तुमचें तोंड बांधलेलें असतें तोंपर्यंत वायु एकत्र होऊन नासिकाद्वारा वेगानें बाहेर पडतो व तेथील जीवांना जास्त धक्का व पीडा देतो. पहा ! जसा कोणी विस्तवाला तोंडानें फुंकून पेटवतो व कोणी नळीनें फुंकतो, तर त्यामध्ये तोंडानें फुंकणाऱ्याचा वायु एकत्र होऊन जात नसल्यामुळे अग्नि लवकर पेटत नाही, पण नळीनें एकत्रिक होऊन जात असल्यामुळे तो लवकर पेटतो कारण तो नळीतून अधिक वेगानें अग्निवर लागतो, त्याचप्रमाणें तोंडावर पट्टी बांधल्यानें वायूला प्रतिबंध होऊन नाकावाटे तो वेगानें बाहेर पडतो व जीवाला जास्त दुःख देतो. म्हणून तोंडावर पट्टी बांधणाऱ्यापेक्षां न बांधणारे धर्मात्मे जास्त आहेत. तोंडावर पट्टी बांधण्यानें अक्षरांचें उच्चारण, स्थान व प्रयत्न ठीक होत नसल्यामुळेहि, नीट होऊं शकत नाही. निरनुनासिक अक्षरांचें सानुनासिक उच्चारण केल्यानें तुम्हांला दोष लागेल. तसेंच तोंडावर पट्टी बांधल्यानें दुर्गंधहि अधिक वाढतो, कारण शरीरांत दुर्गंध भरलेला आहे. शरीरांतून जितका वायु बाहेर पडतो तो दुर्गंधयुक्त असतो हें प्रत्यक्ष आहे. त्याला प्रतिबंध झाला असतां दुर्गंध जास्त वाढतो. जशी दुर्गंधाची जागा बंद असल्यास तीत दुर्गंध जास्त असतो व तीच खुली असली तर तितका नसतो, त्याचप्रमाणें मुखावर पट्टी बांधण्यानें जास्त दुर्गंध वाढतो. दंतधावन, मुखप्रक्षालन, स्नान न करण्यानें व वस्त्र न धुण्यानें तुमच्या शरीरांपासून जास्त दुर्गंध उत्पन्न होऊन या जगांत बहुत रोग उत्पन्न होऊन जीवाला पीडा पोंचवितात तितके तुम्हांला जास्त पाप लागतें. ज्याप्रमाणें जत्रेमध्ये मळ जास्त झाल्यामुळे महामारीचा उपद्रव सुरू होतो व जीवाला अनेक प्रकारें त्रास होतो. दुर्गंध उत्पन्न न झाला तर हे रोग होत नाहीत व जीवालाहि दुःख होत नाही. म्हणून तुम्ही दुर्गंध वाढवीत असल्यामुळे अधिक अपराधी आहांत; व जे तोंडावर पट्टी बांधीत नाहीत, मुखप्रक्षालन, दंतधावन, स्नान व वस्त्रक्षालन करतात ते शुद्ध राहत असल्यामुळे तुमच्यापेक्षां जास्त चांगले. ज्याप्रमाणें अंत्यजाच्या सहवासानें बुद्धिहि निर्मळ होत नसते त्याचप्रमाणें तुमच्या सहवासानें बुद्धिहि वाढत नाही. रोग जास्त होण्यानें व बुद्धि कमी झाल्यानें धर्मानुष्ठानहि ठीक होऊं शकत नाही, अशीच स्थिति नेहेमीं दुर्गंधयुक्त असणाऱ्या तुमची व तुमच्या संगतीनें असणाऱ्यांची अवश्य होत असते. (प्र०) ज्याप्रमाणें बंद असलेल्या घरांत पेटवलेल्या अग्नीची ज्वाला बाहेर पडून बाहेरच्या जीवांना त्रास देणारा होत नाही, त्याचप्रमाणें आम्ही तोंडावर पट्टी बांधून वायूला प्रतिबंध करून बाहेरच्या

जीवांला कमी दुःख पोंचवीत असतो. मुखावर पट्टी बांधण्याने बाहेरच्या जीवांला दुःख पोंचत नाही. जवळ जळत असलेल्या अग्नीवर आडवा हात धरण्याने जसा त्या अग्नीपासून कमी त्रास होतो त्याचप्रमाणे तोंडावर प्रतिबंधक पडदा नसेल तर एकदम तोंडांतील उष्ण वायूने तोंडाबाहेरील वायूतील जीवांना जास्त पीडा अवश्य झाली पाहिजे. (उ०) ही तुमची गोष्ट बालबुद्धीची आहे. प्रथम हें पहा की, जेथे छिद्र नाही व बाहेरील वायूचा आंतील वायूशी संबंध नाही तेथे अग्नि जळूच शकत नाही. जर हें तुम्हांला प्रत्यक्ष पाहावयाचें असेल तर एका कंदिलांत दिवा पेटवून त्याचीं सर्व छिद्रे बंद करा म्हणजे थोड्याच वेळांत तो दिवा विझेल. ज्याप्रमाणे पृथिवीवर राहणारे प्राणी बाहेरच्या वायूच्या योगाशिवाय जगू शकत नाहीत, त्याचप्रमाणे अग्नीहि जळू शकत नाही. जर अग्नीच्या प्रगतीचा एका बाजूने निरोध केला तर दुसऱ्या बाजूने तो अधिक वेगाने निघून जाईल. तोंडाच्या आड हात धरला तर तोंडाच्या वाफेने आपणाला जास्त आंच लागते खरी पण ती हातावर अधिक लागत असते. म्हणून तुमची गोष्ट सत्य नाही. (प्र०) हें सर्व लोक जाणतात की, कोणा मोठ्या मनुष्याच्या कानांत कांहीं बोलावयाचें असेल तर आपल्या तोंडावर हातरुमाल किंवा हात धरून बोलतात. कारण की, आपल्या मुखांतील थुंकी किंवा दुर्गंध त्याला लागू नये. त्याचप्रमाणे जेव्हां कोणी पुस्तक वाचू लागले असता त्यावर अवश्य थुंकी उडते व तें उच्छिष्ट होतें व विषडतें म्हणून मुखावर पट्टी बांधणे उत्तम आहे. (उ०) यावरून हें सिद्ध झालें की, जीव रक्षणासाठी पट्टी बांधणे व्यर्थ आहे. जेव्हां मोठ्या माणसांच्या कानांत बोलावयाचें असता तोंडावर रुमाल एवढ्यासाठी धरतात की, करावयाची गुप्त गोष्ट तिसऱ्या कोणाला ऐकू येऊ नये पण जेव्हां उघड गोष्टी बोलावयाच्या असतात तेव्हां कोणीहि तोंडावर पडदा धरीत नाही यावरून हें उघड होतें की, हें सर्व गुप्त गोष्टीसाठी आहे. दंतधावनादि न करण्याने तर तुमच्या तोंडांतून फारच दुर्गंध निघत असतो, व जेव्हां तुम्ही कोणाजवळ किंवा कोणी तुम्हांजवळ येत असेल तेव्हां त्याला दुर्गंधीशिवाय आणसी काय मिळणार आहे ? अशी तोंडावर पडदा धरण्याची बहुत अन्य कारणे आहेत. पुष्कळ मनुष्यांसमोर गुप्त गोष्ट एकाच्याच कानांत सांगावयाची असल्यास जर तोंडावर पडदा धरला नाही तर तोंडांतील निघालेला वायु जसा पसरेल तसे ते शब्दहि पसरतील. जेव्हां ते दोघे एकांतांत असतात तेव्हां तोंडावर कपडा धरण्याचें कांहीच कारण नसतें. कारण तेथे ऐकणारा तिसरा कोणी नसतोच. थोरांवर थुंकी पडू नये म्हणजे काय लहानांवर पडावी ? व त्या थुंकीपासून बचूहि शकत नाहीत. आम्ही जरी दुरून गोष्टी केल्या व वायु आमच्याकडे किंवा दुसऱ्याकडे वाहत असला तर थुंकी वायूच्या बरोबर सूक्ष्म होऊन त्रसरेणू अंगावर अवश्य पडत असतील. याचा दोष मोजणें ही अविद्येची गोष्ट आहे. तोंडाच्या वाफेने जीवांला दुःख पोंचत असेल किंवा ते मरत असतील तर वैशाख व ज्येष्ठ महिन्यांतील सूर्याच्या महान् ऊष्णतेने वायुकायांतील जीव मेल्यावांचून एकहि राहू शकत नाहीत; पण त्या ऊष्णतेनेहि जीव मरू शकत नाहीत, म्हणून हा तुमचा सिद्धांत असत्य आहे. जर तुमचे तीर्थंकर पूर्ण विद्वान असते तर अशा व्यर्थ गोष्टी कां करते! पहा ! त्या जीवांला पीडा पोंचते की ज्यांची वृत्ति सर्व अवयवांसह विद्यमान असते. पहा:—

पंचावयवयोगात्सुखसंविद्धिः ॥ सांख्य १।२७ ॥

जेव्हां पांच इंद्रियांचा पांच विषयांशीं संबंध घडतो तेव्हांच सुखाची किंवा दुःखाची प्राप्ति जीवांला होते. जसें बहिऱ्याला गालिप्रदान, आंधळ्याला रूप, किंवा जवळून भयानक सर्प व्याघ्रादिकांचें गमन, शून्य बधिराला स्पर्श, पीनस रोग्याला गंध, व शून्य जिह्वावाल्याला रस यांची प्राप्ति होत नाही, त्याचप्रमाणे त्या जीवांचीहि व्यवस्था आहे. पहा ! जेव्हां मनुष्याचा जीव सुषुप्तिदशेमध्ये असतो, तेव्हां त्याला सुख किंवा दुःख यांची प्राप्ति होत नसते, कारण तो शरीराच्या आंत तर असतोच पण त्याचा शरीराच्या बाहेरील अवयवांशीं संबंध नसतो, म्हणून त्याला सुखदुःखांची प्राप्ति होत नाही. वैद्य लोक व सध्यांचे डॉक्टर नशा येण्याचें औषध देऊन मनुष्याला गुंगवून त्याला चिरतात, तेव्हां त्याला मुळींच दुःख विदित होत नसतें, त्याचप्रमाणे वायुकायांतील व अन्य स्थावर शरीरयुक्त जीवांला दुःख किंवा सुख प्राप्त होत नाही, तेव्हां पंडिपासून त्यांना सोडवण्याची गोष्ट कशी बरें सिद्ध होईल ? जेव्हां जेव्हां त्यांना सुखदुःखाची प्राप्ति प्रत्यक्ष नाही तेव्हां अनुमानादिक येथें युक्त कसे बरें होऊं शकतील ? (प्र०) ज्या अर्थी ते जीव आहेत त्या अर्थी त्यांना कां बरें सुखदुःख होण्यासारखें नाही ? (उ०) ऐका भोळे लोक हो ! तुम्ही जेव्हां सुषुप्ति मध्ये असता तेव्हां तुम्हांला सुखदुःख कां बरें प्राप्त होत नसतें ? प्रसिद्ध संबंध हाच सुखदुःखाच्या प्राप्तीचा हेतु आहे. आतांच याचें उत्तर आम्ही दिलें आहे कीं, नशा येण्याचें औषध देऊन डॉक्टर लोक रोग्याला फाडतात व चिरतात तरीहि त्याला दुःख विदित होत नाही, त्याचप्रमाणे अतिमूर्छित जीवांना सुखदुःख कसें प्राप्त होईल ? कारण तेथें त्यांची प्राप्ति होण्याचें कोणतेंच साधन नसतें. (प्र०) पहा ! हिरव्या शाकपाक कंद यांना आम्ही खात नाही, कारण हिरव्या भाजींत व कंदमूलांमध्ये अनंत जीव असतात. जर आम्ही त्यांना खाळे तर त्यांना मारण्याचें व पीडा देण्याचें पाप आम्हांला लागेल. (उ०) ही तुमची भयंकर अज्ञानाची गोष्ट आहे. हरित शाक खाण्यानें जीवांला मारणें व त्यांना पीडा देणें हें कोणत्या आधारावरून तुम्ही मानतां ? जर त्यांना पीडा झालेली तुम्हांला प्रत्यक्ष दिसते तर ती आम्हांला तरी प्रत्यक्ष दाखवा, ती तुम्हांलाहि प्रत्यक्ष दिसणार नाही व आम्हांलाहि तुम्ही दाखवूं शकणार नाही. जेथें प्रत्यक्ष नाही तेथें अनुमान, उपमान व शब्दप्रमागहि लागू होऊं शकत नाही. वर जें आम्हां उत्तर दिलें आहे तें या गोष्टीलाहि लागू पडतें. अत्यंत अंधकार, महासुषुप्ति व महानशा यांमध्ये असणाऱ्या जीवांला सुखदुःख होतें असें मानणें ही तुमच्या तीर्थकरांचीहि चूक आहे. या तीर्थकरांनीं तुम्हांला ही युक्ति व विज्ञा यांच्या विरुद्ध गोष्टींचा उपदेश केला ! जर घर सान्त आहे तर त्यांत राहणारे अनंत कसे असूं शकतील ? जर कंद हा अंतवान् आहे असें आम्ही पाहतों तर त्यांत राहणारेहि सान्तच (नियमित) असले पाहिजेत. ज्या अर्थी त्यांना तुम्ही अनंत मानतां त्या अर्थी तुमची ती मोठी चुकी आहे. (प्र०) पहा ! तुम्ही तापविल्यावांचूनच कच्चे पाणी पितां हें फार पाप करीत आहांत. जसें आम्ही तापविलेले पाणी पितों त्याचप्रमाणे तुम्हीहि प्या. (उ०) हीहि तुमची भ्रमयुक्त गोष्ट आहे. कारण

की, जेव्हां तुम्ही पाणी तापवितां तेव्हां त्यांतील जीव मरून जातात, व त्यांच्या प्रेतांच्या अर्कानें तें पाणी युक्त असल्यामुळें तें पाणी ह्मणजे त्यांच्या शरीरांचें आसव तुम्ही पितां असें ह्मणण्यास हरकत नाही अर्थात् तुम्ही फार पापी आहांत. जे थंड पाणी पितात ते तसे नाहीत. कारण, जे थंड पाणी पितात तें पाणी प्याल्याबरोबर पोटांत जातें व तेथें तें थोडेंसें ऊन होतें. व त्यांतील जीव श्वासाबरोबर बाहेर पडतात. तात्पर्य, या रीतीनें पांहातां जलकायांतील जीवांला सुखदुःख होतें असें संभवत नाही. तेव्हां त्यापासून पापहि कोणाला होणार नाही. (प्र०) ज्याप्रमाणें जठराग्निनें तापलेल्या पाण्यांतून जीव बाहेर जातात त्याचप्रमाणें विस्तवानें तापलेल्या पाण्यांतून कां जात नाहीत ? (उ०) हां जातच असतील. पण तुम्ही तोंडांतील ऊष्ण वायूच्या योगानें जीव मरतात असें मानतां त्या तुमच्या मताप्रमाणें पाणी तापल्यानेंही जीव मरतील किंवा अधिक पापी होऊन निघून जात असतील किंवा त्यांची मृत शरीरें जलामध्ये सडून, तुम्ही तें पाणी पितां म्हणून तुम्ही अधिक पापी होतां कीं नाही ? (प्र०) आम्ही आपल्या हातांनीं पाणी तापवीत नाहीं व कोणीहि गृहस्थाला तापविण्याला आज्ञाहि करीत नाहीं तेव्हां आम्ही पापी नाहीं. (उ०) जर तुम्ही ऊष्ण जल घेत किंवा पीत नसाल तर कोण गृहस्थ कशाला तापवील ? ह्मणून त्या पापाचा भोग तुम्हालाच होईल इतकेंच नव्हे तर तुम्ही अधिक पापी होत असलें पाहिजे; कारण कीं, जर तुम्ही कोणा एका गृहस्थाला ऊष्ण उदक करण्यास सांगितलें असतें तर एकेच ठिकाणीं पाणी ऊन केलें गेलें असतें, पण आतां ते गृहस्थ अशा भ्रमांत असतात कीं, साधुमहाराज कोणाच्या घरीं येतील कोण जाणे, ह्मणून प्रत्येक गृहस्थ आपआपल्या घरीं जल ऊष्ण करून ठबतो. ह्मणून त्या पापाचे तुम्हीच भागी होतां. तसेंच अधिक लांकडे व अधिक अग्नि पेटविल्यानें वर लिहिल्याप्रमाणें स्वयंपाक, शेती व व्यापार इत्यादिकांमध्ये तुम्हीच जास्त पापी व मरकगामी होत असतां. तसेंच पुनः तुम्ही ऊष्ण जल करण्याच्या मुख्य उद्देशानें, ऊष्ण जल पिण्याचा व थंड जल न पिण्याचा उपदेश करीत असतां त्यामुळें पापाचे मुख्य भागीदार तुम्हीच होतां व जे या तुमच्या उपदेशाप्रमाणें वागतात तेहि पापीच होत असतात. आतां पहा ! कीं तुम्ही महान् अविद्येमध्ये निमग्न असतां कीं नाहीं ? पहा ! लहान क्षुद्र जीवांवर दया करणें व अन्य मतवाल्या माणसांची निंदा करणें व त्यांच्यावर उपकार न करणें हें काय लहान पाप आहे ? जर तुमच्या तीर्थकरांचें मत खरें असतें तर सृष्टीमध्ये इतक्या नया बाहाताहेत व जें इतकें जल परमेश्वरानें उत्पन्न केलें आहे तें कां केलें असतें ? व तो सूर्यालाहि उत्पन्न न करता, कारण त्याच्या योगानें कोट्यान्कोटी जीव तुमच्या मतानुसार मरत असतात ! जेव्हां ते विद्यमान होते कीं, ज्यांना तुम्ही ईश्वर मानतां त्यांनीं दया करून सूर्याचा ताप व मेघ कां बंद केले नाहीत ? व पूर्वोक्त प्रकारावांचून विद्यमान प्राण्यांला सुखदुःखाची प्राप्ति कन्दमूल पदार्थांमध्ये राहणाऱ्या जीवांला झाली नसती. सर्वथा सर्व जीवांवर दया करणें हेंहि दुःखालाच कारण होतें; जर तुमच्या मतानुसार सर्व लोक वर्तन करतील व चोर व डाकू यांना शिक्षा करणार नाहीत तर किती पाप होईल बरें ? म्हणून दुष्टांना यथावत् शिक्षा करण्यांत व श्रेष्ठांचें पालन करण्यांतच खरी दया आहे. व याच्या विपरीत आचरणामध्ये दया व क्षमा यांचा नाश होतो. जितके

जैन लोक दुकानदारी करतात ते सर्व असत्यच बोलत असतात, दुसऱ्याच्या धनाचा अपहार करतात व दीनांला छळणें वगैरे कुकर्म करतात. याच्या निवारासाठीं तुम्ही उपदेश कां करीत नाही ? मुखावर पट्टी बांधण्याच्या ढोंगामध्ये कशाला राहतां ? जेव्हां तुम्ही चेला व चेली करतां तेव्हां केशलुब्धन करतां व बहुत दिवस भुकेलेलें राहण्यानें आपल्या व दुसऱ्याच्या आत्म्याला पीडा देतां, आपण पीडा करून दुसऱ्याला दुःख देतां, आत्महत्या अर्थात् आत्म्याला दुःख देणारें होऊन कां बरें-हिंसक बनतां ! हत्ति, घोडे, बैल, उंट, इत्यादीकांवर चढण्यांत व मनुष्यांला मजुरीला लावण्यांत जैन लोक कां बरें पाप मानीत नाहीत ! जर तुमचे चेले अशा वाष्कळ गोष्टींला सत्य करूं शकत नाहीत तर तुमचे तीर्थंकरहि त्यांना सत्य करूं शकणार नाहीत. जेव्हां तुम्ही कथा वाचीत असतां तेव्हां तुमच्या श्रोत्यांच्या व तुमच्या मधील जीव तुमच्या मतानुसार मरतच असतील तेव्हां तुम्ही या पापाचें मुख्य कारण कां बरें होत असतां ? या थोड्याशा कथनानें विचार करून पुष्कळ जाणावें. तात्पर्य या जल, स्थल व वायूतील स्थावर सरीरयुक्त अत्यंत मूर्छित जीवांला दुःख किंवा सुख पोंचत नाही.

(१२) असंभव गोष्टी.

आतां जैनांच्या आणखीहि थोड्याशा असंभव गोष्टी लिहितां. त्या तुम्ही ऐकल्या पाहिजेत. हेंहि तुम्ही या ठिकाणीं ध्यानांत ठेवलें पाहिजे कीं, आपल्या हातांनीं साडेतीन हातांचें एक धनुष्य होतें व काळाची संख्या जशी पूर्वीं सांगितली आहे ती लक्षांत घ्यावी. रत्नसार भाग पृ. १६६-६७ मध्ये लिहिलें आहे कीं, (१) ऋषभदेवाचें शरीर ५०० धनुष्यें लांब व ८४,००,०००, पूर्व वर्षांचें आयुष्य होतें. (२) अजितनाथाचें ४५० धनुष्यें शरीर लांब असून ७२,००,००० पूर्व वर्षांचें आयुष्य होतें. (३) संभवनाथाचें शरीर ४०० धनुष्यें असून त्याचें आयुष्य ६०,००,००० पूर्व वर्षें होतें. (४) अभिनन्दाचाचें शरीर ३५० धनुष्यें असून त्याचें आयुष्य ५०,००,००० पूर्व वर्षें होतें. (५) सुमतिनाथाचें शरीर ३०० धनुष्यें असून त्याचें आयुष्य ४०,००,००० पूर्व वर्षें होतें. (६) पद्माचें शरीर १४० धनुष्यें असून त्याचें आयुष्य ३०,००,००० पूर्व वर्षें होतें. (७) पार्श्वनाथाचें २०० धनुष्यें शरीर असून २०,००,००० पूर्व वर्षें आयुष्य होतें. (८) चंद्रप्रभाचें १५० धनुष्यें शरीर व १०,००,००० पूर्व वर्षें आयुष्य होतें. (९) सुविधिनाथाचें १०० धनुष्यें शरीर व २,००,००० पूर्व वर्षें आयुष्य होतें. (१०) शीतलनाथाचें ९० धनुष्यें शरीर व १,००,००० पूर्व वर्षें आयुष्य होतें. (११) श्रेयांसनाथाचें ८० धनुष्यें शरीर व ८४,००,००० पूर्व वर्षें आयुष्य होतें. (१२) वासुपूज्य स्वामीचें ७० धनुष्यें शरीर व ७२,००,००० पूर्व वर्षें आयुष्य होतें. (१३) विमलनाथाचें ६० धनुष्यें शरीर व ६०,००,००० पूर्व वर्षें आयुष्य होतें. (१४) अनन्तनाथाचें ५० धनुष्यें शरीर व ३०,००,००० वर्षें आयुष्य होतें. (१५) धर्मनाथाचें ४५ धनुष्यें शरीर व १०,००,००० पूर्व वर्षें आयुष्य होतें. (१६) शान्तिनाथाचें ४० धनुष्यें शरीर व १०,००,००० पूर्व वर्षें आयुष्य होतें. (१७) कुंथुनाथाचें ३५ धनुष्य शरीर व ९५००० वर्षें

आयुष्य होतें, (१८) अमरनाथाचें ३० धनुष्यें शरीर व ८४००० वर्षें आयुष्य होतें, (१९) मल्लीनाथाचें १५ धनुष्यें शरीर व ५५००० वर्षें आयुष्य होतें, (२०) मुनिसुव्रताचें २० धनुष्यें शरीर व ३०००० वर्षें आयुष्य होतें, (२१) नेमिनाथाचें १४ धनुष्यें शरीर व १००० वर्षें आयुष्य होतें, (२२) नेमिनाथाचें १० धनुष्यें शरीर व १००० वर्षें आयुष्य होतें, (२३) पार्श्वनाथाचें ९ हात शरीर १०० वर्षें आयुष्य होतें व (२४) महावीराचें ७ हात शरीर व ७२ वर्षें आयुष्य होतें.

हे चव्वीस तीर्थंकर जैनाचें मतप्रवर्तक आचार्य व गुरु होत. यांनाच जैन लोक परमेश्वर मानतात ते समजतात कीं हे सर्व मोक्षाला गेले आहेत. बुद्धिमान् लोकांनीं विचार करावा कीं इतकें मोठें शरीर व एवढें आयुष्य मनुष्याला असूं शकल कीं काय ! या भूगोलावर अशी थोर माणस थोडींशींच बसूं शकतील. या जैनांच्या गण्यांच्या आधारावरून पौराणिकांनीं एक लक्ष दहा हजार वर्षांचें तें आयुष्य लिहिलें आहे तेंहि खरेच नाही तेव्हां जैनांचें कथन तरी खरें कसें होऊं शकेल ? आतां आणखी थोडें ऐकाः—

(कल्पभाष्य पृ. ४)—नागकेतानें गांवाएवढी शिला एका अंगुलीवर धरली ! (कल्प. पृ. ३५) महावीरानें आंगठ्यानें पृथिवी दाबली. व त्यामुळें शेष कांपूं लागला ! (कल्प. पृ. ४६) महावीराला सर्पानें चावा घेतला, त्या जखमेंतून रक्ताएवजीं दूध बाहेर आलें, व तो सर्प आठव्या स्वर्गांत गेला ! (कल्प. पृ. ४७) महावीराच्या पायावर खीर शिजविली असतां त्याचे पाय जळले नाहींत ! (कल्प. पृ. १६) लहानशा भांड्यांत उंट बोलविला ! (रत्नसार भा. १ पृ. १४) शरीराचा मळ काढूं नये व चोळूं नये. (विवेकसार भाग १ पृ. १५) जैनांच्या एका दमसार साधूनें क्रोधित होऊन उद्देगजनक सूत्र म्हटलें व एका शहराला आग लावली, हा महावीर तीर्थंकराचा अत्यंत प्रिय होता. (विवे. भा. १ पृ. १२७) राजाची आज्ञा अवश्य मानली पाहिजे. (विवे. भा. १ पृ. २२७) एका कोशा वेश्येनें थाळीमध्ये सरसांचा ढीग करून त्यावर फुलांनीं झांकलेली सुई उभी करून तीवर उत्तम प्रकारें नाच केला. पण सुई पायांत गेली नाही व ढीगहि वांकडा तिकडा झाला नाहीं !!! (तत्वविवेक पृ. २२८) या कोशा वेश्येशीं एका स्थूल मुनीनें १२ वर्षेपर्यंत भोग केला. आणि नंतर दीक्षा घेऊन सद्गतीला गेला व कोशा वेस्याहि जैनधर्म पालन केल्यामुळें सद्गतीला गेली. (विवेक. भा. १ पृ. १८५) एका सिद्धाची गळ्यांत बांधण्याची कथा एका वैश्याला दररोज ५०० मोहरा देत असे. (विवेक. भा. १ पृ. २२८) बलवान् पुरुषाची आज्ञा व देवाची आज्ञा मोडल्यानें व घोर वनांत कष्टानें राहिल्यानें व गुरु, माता, पिता, कुलाचार्य, ज्ञातीचे लोक व धर्मोपदेष्टा यांचा प्रतिकार केल्यानें धर्मांत न्यूनता होत असल्यानें धर्माची हानि होत नाहीं.

(समीक्षक) आतां पहा यांच्या असत्य गोष्टी ! एक मनुष्य गांवा एवढा दगड आपल्या एका अंगुळावर कधीं तरी धरूं शकेल काय ? तसेंच पृथिवीवर आंगठा दाबल्यानें

पृथिवी दाबली जाणें शक्य आहे काय ? जर शेपनाग नाहीच तर कांपणार कोण ? शरी-
राला कापल्यावर त्यांतून दूध निघालें असें कोणी पाहिलें आहे काय ? हें जाडूच्या खेळा-
शिवाय दुसरे कांहीं नाही. त्याला चावणारा सर्प स्वर्गांत गेला व श्रीकृष्ण तिसऱ्या नरकांत
गेले हें किती खोटे आहे ? जेव्हां महावीराच्या पायावर खीर शिजविली तेव्हां त्याचे पाय
कसे जळले नाहींत ? लहानशा मांड्यांत उंट कधी तरी येऊं शकतो काय ? जे शरी-
राचा मळ काढून टाकीत नाहींत व जे अंग चोळीत नाहींत ते दुर्गंधरूप महानरक भोगीत
असतील. ज्या साधूनें नगर जाळलें त्याची दया व क्षमा कोठें गेली ? जर महावीराच्या
संगतीनें त्याचा आत्मा पवित्र झाला नाही तर महावीराच्या मरणानंतर त्याच्या आश्रयानें
जैन लोक कधींहि पवित्र होणार नाहींत. राजाची आज्ञा मानली पाहिजे पण जैन लोक
बनिये आहेत म्हणून राजाला भिऊन त्यांनीं ही गोष्ट लिहिली असेल. कोशा वेष्टेचें शरीर
कितीहि हळकें असलें तरी सरसांच्या ढीगावर सुई उभी करून तिच्यावर नाचणें, पायांत
सुई न बोटणें व ढीग अस्ताव्यस्त न होणें हें अशक्य असल्यामुळे तो वृत्तांत अगदीं असत्य
नाहीं तर काय ? कोणीहि कोणत्याच अवस्थेंत धर्म सोडतां नये, कांहीं झालें तरी हरकत
नाहीं. कंथा हें एक वस्त्र आहे तें दुरोज पांचशें मोहोरा कशा वरें देईल ? आतां जर
अशा कहाण्या लिहू लागलों तर ग्रंथ फारच मोठा होईल म्हणून आतां जास्त लिहीत नाहीं.
या जैनांच्या थोड्याशा गोष्टी सोडून बाकी सर्व मिथ्याच गोष्टी भरल्या आहेत. पहाः—

दोषसि दोरवि पद्भवे । दुगुणा लवणं मिधाय ईसं मे ॥

बारसप्तसि बारसरवि । तप्यमि इनि दिठ ससि रविणो ॥

प्रकरण, भा. ४ सू. ७७.

जें जंबुद्वीप लक्ष योजनें म्हणजे चार लक्ष कोस आहे असें लिहिलें होतें, त्यांत
हें पाहिलें द्वीप आहे. यामध्यें दोन चंद्र व दोन सूर्य आहेत. व लवणसमुद्रामध्यें
त्याच्या तुप्पट म्ह. चार चंद्र व चार सूर्य आहेत, तसेंच धातकीखंडांत बारा चंद्र व
बारा सूर्य आहेत. सांची तिप्पट केली म्ह. छत्तीस होतात व त्यामध्यें जंबुद्वीपाचे व चार
लवण समुद्राचे मिळविले म्हणजे बेचाळीस होतात. कालोदधि समुद्रामध्यें बेचाळीस सूर्य व
बेचाळीस चंद्र आहेत. याच प्रमाणें पुढील द्वीप व समुद्रामध्यें पुढेंक बेचाळीसाच्या तिप्पट
केले असतां एकशें सत्त्वीस होतात व त्यांत धातकी खंडाच्या बाहेरील लवणसमुद्राचे चार व
जंबुद्वीपाचे दोन हे सर्व एकत्र केले असतां एकशें चवेचाळीस चंद्र व १४४ सूर्य पुष्करद्वीपा-
मध्ये होतात. ही अर्ध्या मनुष्यक्षेत्राची गणना आहे. पण जेथें मनुष्य राहत नाहींत तेथें
पुष्कळ सूर्य व चंद्र स्थिर आहेत. पुर्वोक्त १४४ ची तिप्पट करून, जंबुद्वीपाचे दोन चंद्र व
दोन सूर्य व चार चार लवण समुद्राचे व बारा बारा धातकी खंडाचेच बेचाळीस कालोदधीचे
मिळविले असतां ४९२ चंद्र व ४९२ सूर्य पुष्कर समुद्रांत होतात. या सर्व गोष्टी श्रीजिनभद्र

गणाक्षिमाश्रमगानें मोठ्या “संघयणी” मध्ये, तसेंच “योतिसकरंडकपयना” मध्ये व “चंद्रपन्नति” व “सूर्यपन्नति” प्रमुख सिद्धांतग्रंथांमध्ये या प्रमाणें लिहिल्या आहेत.

(समीक्षक) भूगोल खगोल जाणणारे लोक हो ! आतां एका ! या एका भूगोलामध्ये एका प्रकारें ४९२ चंद्र व सूर्य व दुसऱ्याप्रकारें अनेक चंद्र व सूर्य असें लोक मानतात ! आपलें मोठें भाग्य आहे कीं, वेदमतानुयायी सूर्यसिद्धांतादि ज्योतिषग्रंथाचें अध्ययन करून ठीक ठीक भूगोल व खगोल यांचें ज्ञान झालें, नाहीं तर या जैनांच्या महा अंधकारामध्ये सांपडलों असतो तर जसे आज जैनलोक अविद्याग्रस्त आहेत तद्वतच आह्मी राहिलों असतो. या अविद्वानांला अशी शंका आली कीं, जंबुद्वीपांतील एक सूर्य व चंद्रानें काम भागत नाहीं; कारण एवढ्या मोठ्या पृथिवीला तीस घटिकांमध्ये एक चंद्र व सूर्य पुनः पुनः कसे येऊं शकतील ? हे लोक सूर्यापेक्षांहि पृथिवीला मोठी मानतात ही यांची मोठीच चूक आहे.

दोससि दो रवि पंती एगंतरियाळ सठिसंखाया ॥

मेरुं पयाहिणंता । माणुसखित्ते परि अडांति ॥

प्र. भा. ४ । ७९ ॥

मनुष्य लोकांतील सूर्य व चंद्र यांच्या पंक्तीची संख्या सांगतात. दोन चंद्र व सूर्य यांची पंक्ति (श्रेणी) आहे. ते एक लक्ष योजन ह्मणून चार लक्ष कोसांच्या अंतरा वरून चालतात. जसे सूर्याच्या पंक्तीच्या आंतरीयभागीं चंद्राची पंक्ति आहे याच प्रमाणें चंद्राच्या पंक्तीच्या आंतरीय भागीं सूर्याची पंक्ति आहे. याचप्रमाणें चार पंक्ति आहेत एक एक चंद्रपंक्तिमध्ये ६६ चंद्र आहेत. व एकएका सूर्यपंक्तिमध्ये ६६ सूर्य आहेत. या चारहि पंक्ति जंबुद्वीपांतील मेरू पर्वताला प्रदक्षिणा करीत करीत मनुष्यक्षेत्रांमध्ये परिभ्रमण करतात. ज्यावेळीं जंबुद्वीपांतील मेरूच्या दक्षिणदिशेला एक सूर्य फिरत असतो तेव्हां त्याच्या उत्तर दिशेला दुसरा सूर्य असतो, त्याच प्रमाणें लवणसमुद्राच्या एक एका दिशेमध्ये दोन दोन फिरत असतात, घातकी खंडाच्या सहा सहा, कालोदधीच्या २१, पुष्करार्धाच्या ३६, या प्रकारें सर्व मिळून ६६ सूर्य दक्षिणदिशेमध्ये व ६६ सूर्य उत्तरदिशेमध्ये आपआपल्या क्रमानें फिरत असतात. या दोनहि दिशांचे सर्व सूर्य एकत्र केले असतां १३२ होतात. याच प्रमाणें ६६ चंद्राच्या दोनहि बाजूंची बेरीज केली असतां १३२ होते. हे सर्व मनुष्य लोकांमध्ये फिरत असतात. याचप्रमाणें चंद्राबरोबर नक्षत्रांच्याहि बऱ्याच पंक्ति जाणाव्या.

(समीक्षक) आतां पहा ! या भूगोलावर १३२ सूर्य व १३२ चंद्र जैनांच्या बराबर तापत असतात ! जर इतके तापत आहेत तर ते जीवंत तरी कसे राहिले ? रात्रीच्या वेळीं थंडीच्या मारानें जैन लोक नखडून जात असतील ? अशा असत्य गोष्टींमध्ये भूगोल व

खगोल विद्या न जाणणारेच फसतात अन्य नाहीत. तर एकच सूर्य या भूगोलासदृश अन्य भूगोलांवरहि प्रकाशतो तर या लहानशा भूगोलाची ती कथा काय? जर पृथिवी फिरली नसती व सूर्यच पृथिवीच्या चारहि बाजूला फिरला असता तर कित्येक वर्षांचा दिवस व रात्र झाली असती. सुमेरु हा हिमालयावांचून दुसरा कोणताच पर्वत नाही हा सूर्याच्या समोर असा आहे की, जशी घटाच्या समोर मोहरीचा दाणा. जोंपर्यंत जैनमतामध्येच हे लोक राहतील तोंपर्यंत त्यांना या गोष्टी समजू शकत नाहीत व सदैव अंधेरांतच राहतील.

समत्तचरण सहियासव्वं लोगं फुसे निरवसेसं ॥

सत्तयच उदस भाए पंचय सुप देसविर ईए ॥

प्र. भा. ४ । १३५ ॥

सम्यक् चारित्र सहित जे केवली असतात ते केवळ समुद्धात अवस्थेपासून सर्व चवदा राज्य लोकांमध्ये आपला आत्मप्रदेश करून फिरतील.

(समीक्षक) जैन लोक १४ राज्यें मानतात. त्यांतील चवदाव्याच्या शिखरावरील सर्वार्थसिद्धीच्या विमानाच्या ध्वजेच्यावर थोडे दूर सिद्धशिला आहे. तसेंच दिव्य आकाश ज्याला शिवपुर असें ह्मणतात, त्यांत केवली, अर्थात् ज्यांना केवल ज्ञान, सर्वज्ञता व पूर्णपवित्रता प्राप्त झाली आहे, ते जातात, व आपल्या आत्मप्रदेशामुळे सर्वज्ञ असतात. ज्यांचा प्रदेश असतो ते विभू नसतात व जे विभू नसतात ते कधीहि सर्वज्ञ असू शकत नाहीत. कारण की, ज्याचा आत्मा एकदेशी असतो तोच जातो, येतो व बद्ध, मुक्त, ज्ञानी व अज्ञानी होत असतो; तसा सर्वव्यापी व सर्वज्ञ होऊ शकत नाहीत. जे जैनांचे तीर्थंकर जीवरूप अल्प व अल्पज्ञ होऊन राहिले होते, ते सर्वव्यापक सर्वज्ञ होऊ शकत नाही. पण जो परमात्मा अनाद्यनन्त, सर्वव्यापक, सर्वज्ञ, पवित्र, ज्ञानस्वरूप आहे त्याला जैन लोक मानीत नाहीत, ज्यामध्ये सर्वज्ञत्वादिगुण यथातथ्यपणाने असू शकतात.

गव्भरति पलियाऊ । तिगाऊ उक्कोसते जह्नेणं ॥

मुच्छिम दुहावि अन्तमुहु । अङ्गुल असंख भागतणू ॥ २४१ ॥

मनुष्ये दोन प्रकारची आहेत. एक गर्भापासून उत्पन्न झालेली व दुसरी गर्भाशिवाय उत्पन्न झालेली. त्यांपैकी गर्भज मनुष्यांचे उत्कृष्ट तीन पल्योपम आयुष्य जाणावे व तीन कोसांचे शरीर जाणावे. (समीक्षक) ज्यांचे तीन पल्योपम व तीन कोसांचे शरीर आहे अशी माणसे या भूगोलावर थोडीच राहू शकतील. पूर्वी लिहिल्याप्रमाणे जर तीन पल्योपम आयुष्य असेल व ते त्या समयापर्यंत जगत असतील तर त्यांच्या संतानाची शरीरेहि तीन कोसच झाली पाहिजेत. अशी माणसे मुंबई

शहरामध्ये दोन व कलकत्यांत तीन किंवा चारच राहू शकतील. जर असे आहे तर जैनांनी एका नगरामध्ये अशी माणसे राहतात असे लिहिले आहे तेव्हा ते नगराहे लाखों कोसांचे असले पाहिजे. सर्व भूगोलावर तसले एकहि शहर राहू शकणार नाही.

**पाण्या ललरक योयण । विरकंभा सिद्धि शिलफलिह विमला ॥
तदुवरि गजोयणंते । लोगन्तो तच्छ सिद्ध ठिई ॥ २५८ ॥**

जे सर्वार्थसिद्धि विमान आहे, त्याच्या ध्वजेच्यावर १२ योजने सिद्धशिला आहे. तिची लांबी रुंदी व जाडी ४५ लक्ष योजने आहे, ती सर्व शुभ्र असून सुवर्णमय स्फटिकाप्रमाणे निर्मळ अशी सिद्धशिलेची सिद्धभूमि आहे हिला कोणी ' ईषत् प्राग्भरा ' असेहि म्हणतात, ही सर्वार्थसिद्धशिला विमानापासून १२ योजने अलोक आहे. हा परमार्थ केवली श्रुत जाणत आहे. ही सिद्धशिला सर्वार्थ मध्यभागामध्ये ८ योजने स्थूल आहे ती चार दिशांमध्ये व चार उपदिशांमध्ये माशीच्या पंखांप्रमाणे पातळ होत गेली आहे. उत्तानछत्र व आकार करून सिद्धशिलेची स्थापना केली आहे या शिलेच्यावर एका योजनाच्या अंतराने लोकान्त आहे व तेथे सिद्ध लोक राहतात. (समीक्षक) या ठिकाणी लक्षांत आणले पाहिजे की, जैनांच्या मुक्तीचे स्थान सर्वार्थसिद्धि विमानाच्या ध्वजेच्यावर ४५ लक्ष योजनांची एक शिळा आहे, ती कितीहि जरी स्वच्छ व निर्मळ असली तथापि तिच्यावर राहणारे मुक्त जीव एक प्रकाराने बद्धच असतात कारण त्या शिलेच्या बाहेर जर ते आले तर त्यांना मुक्तीसुख प्राप्त होत नाही. व जर आंत राहिले तर त्यांना वायूहि मिळत नसला पाहिजे. ही मुक्तीची कल्पना केवळ अविद्वानांना फसविण्यासाठीच केलेली आहे. हे निव्वळ भ्रमजाल आहे.

**वित्तचउरिं दिस सरीरं । वारस जोयणति कोसच उक्रोसं ॥
जोयण सहस पणिंदिय । उहे बुच्छन्ति विसेसंतु ॥**

प्र. ४ सं २६७ ॥

सामान्यपणाने एक इंद्रियाचे शरीर १ हजार योजनांचे असते ते उत्कृष्ट आहे असे जाणावे. दोन इंद्रियांचे शरीर १२ योजनांचे जाणावे, चतुरिंद्रिय भ्रमरादिकांचे शरीर चार कोस व पंचेन्द्रियांचे एक सहस्र योजने अर्थात् चार सहस्र कोस शरीर असते असे जाणावे. (समीक्षक) चार चार हजार कोस शरीरधारी माणसे झाली तर भूगोलावर फारच थोडी माणसे राहतील. शंभरएक माणसांनी हा भूगोल अगदीं ठासून भरून जाईल व कोणाला हिंडाफिरावयाला जागाच राहणार नाही. नंतर ते जैनांलाच राहण्याचे ठिकाण व मार्ग विचारतील. त्यांना हे आपल्या घरांतच ठेवतील कदाचित् ! पण चार हजार कोस शरीराच्या माणसाला निदान ३२ हजार कोसांचे तरी घर रहावयाला लागेल ! असे एक घर बनविण्यामध्ये जैनांचे सर्व धन खर्च झाले तरीहि असे घर बनणार नाही. आठ

हजार कोशांची तय्यतपोशी वनविण्यास लांकडे कोठून आणणार ? व जर मध्ये खांब लावले तर तो मनुष्य आंत प्रवेशहि करू शकणार नाही ! म्हणून अशा गोष्टी ज्या असतात त्या सर्व खोऱ्याच असतात.

ते धूला पळे विहुसं खिज्जाचे बहुति सव्वेवि ॥

ते इक्कि असंखे । खम्मे फरुप्येह ॥

प्र. भा. ४ लघुसेत्र । समासप्र० ४ ॥

पूर्वोक्त एक अंगुल केंसांच्या तुकड्यांनीं चार कोस औरस चौरस व तितकाच खोल खड्डा भरावा. आंगळा एवढ्या केंसाचे तुकडे सर्व मिळून वीस लक्ष सत्तावन हजार एकशें बावन होतात. या मानानें त्या विहिरीमध्ये अधिकांत अधिक तेहेतीस कोटी सात लक्ष बासष्ट हजार एकशें चार कोटी, चौवीस लक्ष पांसष्ट हजार सहाशें पंचवीस कोटी, वेचाळीस लक्ष एकोणिस हजार नऊशें साठ कोटी, सत्त्याण्णव लक्ष त्रेपन हजार सहाशें कोटी (३३०७६२१०४, २४६५६२५, ४२१९९६०, ९७५३६००, ०००००००) इतकी सर्व स्थूल लोमखंडाची संख्या त्या घन योजन पत्योपम विहिरीमध्ये होते. हाहि संख्यातकाल समजावा. पूर्वोक्त एका लोमखंडाचे मनानें असंख्यात खंड कल्यावे तेव्हां असंख्यात सूक्ष्म रोमाणु होतील ! (समीक्षक) आतां पहा ! यांच्या गणनेची रीती ! एका आंगळा-एवढ्या केंसाचे तुकडे नितके केले आहेत तितके कधी तरी कोणाच्या गणनेमध्ये येऊं शकतात काय ? व त्यानंतरहि मनानें त्या एकएका खंडाचे असंख्य तुकडे कल्पतात ! यावरून हेंहि सिद्ध होतें कीं पूर्वोक्त खंड हातांनींच केले असतील, जर हातांनीं नसतील तर मनानें केले असतील ! पण कशानेंहि केलेले असले तरीहि एका अंगुळा एवढ्या केंसाचे तुकडे असंख्य कसे बरे होऊं शकतील ?

जंबुद्वीपप्रमाणं गुलजोयाणलरक वट्टविरकंभी ॥

लवणाई यासेसा । बलया भादु गुणदुगुणाय ॥

प्र. ४ लघु. १२ ॥

प्रथम जंबुद्वीपाचें एक लक्ष योजनाचें प्रमाण आहे व तेवढेंच जाड आहे. बाकी लवणादि सात समुद्र व सात द्वीपे जंबुद्वीपाच्या प्रमाणाच्या दुप्पट आहेत. एका पृथ्वीमध्ये जंबुद्वीपादि सात द्वीपे व सात समुद्र आहेत ते पूर्वी लिहिले आहेत. (समीक्षक) जंबुद्वीपाच्या दुप्पट दोन लक्ष योजनांचें दुसरें १५, तिसरें चार लक्ष योजनांचें, चौथें आठ लक्ष योजनांचें, पांचवें सोळा लक्ष योजनांचें, सहावें वत्तीस लक्ष योजनांचें व सातवें चवसष्ट लक्ष योजनांचें व तेवढ्याच प्रमाणाचे किंवा त्यापेक्षा मोठ्या प्रमाणाचे समुद्र या पंधरा हजार परिधियुक्त भूगोलावर कसें बरे राहूं शकतील ? तात्पर्य या सर्व गोष्टी असत्य आहेत,

कुरुन इचुलसी सहसा । छच्चेवन्तरनई उपइ विजयं ॥
दोदो महानइउ । चनुदस सहसा उपत्तयं ॥

प्र. भा. ४ लघु. ॥ ६३ ॥

कुरुक्षेत्रामध्ये ८४ हजार नद्या आहेत. (समीक्षक) कुरुक्षेत्र तर फारच लहान देश आहे, त्याला न पाहतांच एक खोटी गोष्ट लिहिण्यांत त्यांना लज्जाहि आली नाही.

यामुतरा उताऊ । इगेग सिंहासणाउ अइपुव्वं ।
चऊ सुवितास नि आसण, दिसिभवजिण मज्जणं होइ ॥

प्र. भा. ४ लघु. ११९॥

त्या शिलेच्या विशेषतः दक्षिण व उत्तर दिशामध्ये एक सिंहासन आहे असें जाणावें. त्या शिलांचीं नांवें, दक्षिणदिशेमध्ये अतीपांडुकंबला, उत्तर दिशेमध्ये आतिरक्तकंबला अशीं आहेत. या सिंहासनावर तीर्थंकर बसतात. (समीक्षक) पहा ! यांच्या तीर्थंकरांच्या जन्मोत्सवादिक करण्याच्या शिळा, अशीच यांच्या मुक्तीची सिद्ध शिला आहे. अशाच यांच्या पुष्कळ गोष्टी असत्य आहेत. किती म्हणून लिहाव्या. जरू गाळून पिणें, सूक्ष्म जीवांवर नाममात्र दया करणें, रात्रीला भोजन न करणें, या तीन गोष्टी यांच्या चांगल्या आहेत. बाकी जितकें यांचें कथन आहे तें सर्व असंभव ग्रस्त आहे. एवढ्या लेखानेंच बुद्धिमान् लोक पुष्कळ जाणूं शकतील थोडेंसें हें दिग्दर्शनमात्र लिहिलें आहे. जर यांच्या सर्व असंभवनिय गोष्टी लिहिल्या तर एवढे ग्रंथ होतील कीं, त्यांचें एका आयुष्यांत पठणहि होणार नाही. ज्याप्रमाणें शितावरून भाताची परीक्षा करतात त्याच प्रमाणें या थोड्याशा लेखावरून बुद्धिमानांनी इतर गोष्टींविषयीं जाणावें. याच्या पुढें हिंस्तांच्या मताविषयीं लिहूं.

इति सुभाषाविभूषितो नास्तिकमतांतर्गतचारवाकवौद्धजैनमत
खंडनमंडनविषयो नाम द्वादशसमुल्लासः संपूर्णः ॥ १२ ॥

श्वमन्तव्यामन्तव्यप्रकाशः ॥

ज्याला सर्वतंत्र सिद्धान्त असें ह्मणतां येतें व ज्याला साम्राज्यधर्म किंवा सार्वजनिकधर्म असें ह्मणतात व जो अनादिकालापासून चालत आला आहे असें सर्वांनी मानलें आहे, मानता आहेत व मानतील त्याला सनातनधर्म किंवा नित्यधर्म असें अन्वर्थक नांव आहे. या धर्माचा कोणीहि विरोधी होऊं शकत नाही. जर कोणी अविद्यायुक्त जनांनी किंवा पक्षा-मिमानी मतभतांतर्गवाल्यांनी त्याला अन्यथा जाणलें किंवा भासाविलें तर त्याचा स्वीकार बुद्धिमान लोकांनी करूं नये; पण ज्याला सत्यवचनी, सत्यमानी, परोपकारी, निःपक्षपाती विद्वान् लोक मानतात तेंच सर्वांनी मानावें व ज्याला ते मानीत नाहीत तें इतरांनीहि मानण्यास योग्य नाही. आतां जीं वेदादिशास्त्रांनी व ब्रह्मचापासून तों जैमिनिमुनीपर्यंत सर्वांनी मानलेली आहेत त्या ईश्वरचिततत्वांचा मीहि मानीत असल्यामुळे त्यांना सर्वांच्या समोर स्पष्टपणानें मांडतो; माझे मत तें आहे कीं, जें तीनहि काळीं सर्वांचा एकसारखें मानण्यास योग्य आहे. नवीन कल्पना चालवावी व नवीन मत सुरू करावें अशी माझी मुर्च्छाच इच्छा नाही; पण जें सत्य आहे त्याला मानणें व मानण्यास लावणें आणि असत्य टाकणें व टाकण्यास लावणें मला इष्ट वाटतें. जर मी पक्षपात केला असता तर मी आर्यावर्तातील प्रचलित मतांपैकी एकाचा आग्रही बनून राहिलों असतो. आर्यावर्तमध्ये व अन्यदेशामध्ये ज्या धर्मयुक्त चालीरीती आहेत त्यांचा स्वीकार करावा व धार्मिक गोष्टींचा कवींहि त्याग करूं नये ह्मणून माझा प्रयत्न आहे. सत्यधर्माचा कोणीहि त्याग करूं नये असें मी इच्छीत आहे; कारण तशा धर्माचा त्याग करणें हें मनुष्यत्वाला शोभत नाही. मनुष्य त्याला ह्मणतां येईल कीं जो मननशील आहे, जो आपल्या प्रमाणेंच अन्यायांही सुखदुःख, हानि लाभ समजतो, जो अन्याय करणाऱ्या बलिष्ठांही भीत नाही व जो धर्मात्म्या निर्बलालाहि भीत असतो, इतकेंच नव्हे तर आपल्या सर्व सामर्थ्यानें धर्मात्म्यांचें रक्षण, त्यांची उन्नति, त्यांचा प्रिय आचरण, करीत असतो, मग ते धर्मात्मे कितीहि अनाथ, निर्बल, गुणरहित स्थितीमध्ये असले तरी हरकत नाही, तसेंच जो अधर्मी चक्रवर्ती असो, सनाथ, बलिष्ठ व गुणयुक्त असो त्याचा नाश, अवनाति व अभिया-चरण सद्बोधित करीत असतो, अर्थात् जो होतां होईल तितकें करून अन्याय करणाऱ्यांच्या बलाची हानि व न्याय करणाऱ्यांच्या बलाची उन्नति सर्व प्रकारें करीत असतो. अशा कर्तव्यामध्ये त्याला कितीहि दारुण दुःख होवो, प्राणहि जावोत पण जो मनुष्यधर्मापासून व्युत्त होणार नाही तोच खरा मनुष्य होय. या विषयी श्रीमान् महाराजा भट्टहरी इत्यादीकांनी जे श्लोक लिहिले आहेत ते येथें लिहिणें उपयुक्त आहेत असें समजून लिहीत आहे :—

निन्दन्तु नीतिनिपुणा यदि वा स्तुवन्तु,
 लक्ष्मीः समाविशतु गच्छतु वा यथेष्टम् ॥
 अथैव वा मरणमस्तु युगान्तरे वा,
 न्याय्यात् पथः प्रविचलन्ति पदं न धीराः ॥ १ ॥ भर्तृहरिः
 न जातु कामान्न भयान्न लोभाद्,
 धर्मं त्यजेज्जीवितस्यापि हेतोः ॥
 धर्मो नित्यः सुखदुःखे त्वनित्ये,
 जीवो नित्यो हेतुरस्य त्वनित्यः ॥ २ ॥ महाभारते ।
 एक एव सुहृद्धर्मो निधनेऽप्यनुयाति यः ॥
 शरीरेण समं नाशं सर्वमन्याद्दि गच्छति ॥ ३ ॥ मनुः ॥
 सत्यमेव जयते नानृतं सत्येन पन्था विततो देवयानः ॥
 येनाक्रमन्त्यृषयो ह्याप्तकामा यत्र तत्सत्यस्य परमं निधानम् ॥ ४ ॥
 न हि सत्यात्परो धर्मो नानृतात्पातकं परम् ॥
 न हि सत्यात्परं ज्ञानं तस्मात्सत्यं समाचरेत् ॥ ५ ॥

३० नि.

या महाशयांच्या श्लोकांच्या अनुकूल सर्वांनी निश्चय करावा हें योग्य आहे. आतां मी ज्या ज्या तत्वांचा जसें जसें मानतो त्या त्या तत्वांचा तसा तसा उल्लेख संक्षेपानें येथें करतो, यांचें विशेष व्याख्यान या सत्यार्थप्रकाश नामक ग्रंथामध्ये त्या त्या प्रकरणामध्ये केलेलें आहेः—

(१) “ ईश्वर ” — याचीं ब्रह्म, परमात्मा आदिक नांवें आहेत व तो सच्चिदानंदादि लक्षणांनी युक्त आहे, त्याचे गुण कर्म व स्वभाव हे पवित्र आहेत, तो सर्वज्ञ, निराकार, सर्वव्यापक, अजन्मा, अनंत, सर्वशक्तिमान्, दयाळु, न्यायकारी, सर्व सृष्टीचा कर्ता, धारणकर्ता, हरणकर्ता आहे व सर्व जीवांचा त्यांच्या कर्मानुसार सत्यन्यायानें फल देणारा आहे, इत्यादि लक्षणांनी युक्त असणाऱ्या त्या परमेश्वराला मी मानतो.

(२) “ वेद ” — विद्याधर्मयुक्त ईश्वरप्रणीत संहितामंत्रभागात्मक चार वेद आहेत. ते निर्भ्रंति असून स्वतः प्रमाण आहेत असें मी मानतो. ते स्वयं प्रमाण असल्यामुळे त्यांच्या प्रामाण्याबद्दल कोणत्याहि अन्यग्रंथांतील प्रमाणांची आवश्यकता नाही. ज्याप्रमाणें सूर्य किंवा दिवा हे आपल्या स्वरूपाचे स्वतःच प्रकाशक असून पृथिव्यादि अन्यपदार्थांचे प्रकाशकहि होतात त्याच प्रमाणें चार वेद हे आहेत. तसेंच चारहि वेदांचीं चार ब्राम्हणे, सहा अंगे, सहा उपांगे, चार उपवेद व ११२७ वेदांचे शाखाग्रंथ या सर्वांतील वेदानुकूल

असलेला जो भाग आहे तो सर्व प्रमाण आहे व त्यां मध्ये जेवढीं वचनें वेदविरुद्ध आहेत तेवढीं अप्रमाण आहेत असें मी मानतो.

(३) “ धर्म ”—जो पक्षपातरहित, न्यायाचरण व सत्यभाषणादि युक्त ईश्वराज्ञारूप वेदांशीं अविरुद्ध आहे त्यालाच धर्म असें मी समजतो व

“ अधर्म ”—जो पक्षपातयुक्त, अन्यायाचरण व मिथ्याभाषणादि युक्त ईश्वराज्ञाभञ्जक वेदविरुद्ध आहे त्याला मी अधर्म असें समजतो.

(४) “ जीव ”—जो इच्छा, द्वेष, सुख, दुःख, ज्ञानादिगुणयुक्त, अल्पज्ञ व नित्य आहे त्याला मी जीव असें समजतो.

(५) “ जीव ” व ईश्वर यांचा संबंध ”—जीव व ईश्वर हे स्वरूपतः व वैधर्म्यानिं भिन्न आहेत व ते व्याप्य-व्यापकता व साधर्म्य यांनीं अभिन्न आहेत. ज्या प्रमाणें आकाशापासून मूर्तिमान् द्रव्य कधीहि भिन्न नव्हतें, नाहीं व नसणार व कधीहि तें मूर्तिमान् द्रव्य आकाशच नव्हतें, नाहीं व नसणार त्याच प्रमाणें परमेश्वर व जीव यांना व्यापक व्याप्य, उपास्य उपासक व पिता पुत्र या संबंधानें युक्त मी मानीत आहे.

(६) “ अनादिपदार्थ ”—एक ईश्वर, दुसरा जीव व तिसरी प्रकृति हे तीन अनादि पदार्थ आहेत. यांपैकी प्रकृति हें जगाचें उपादानकारण आहे. हे तीनहि पदार्थ नित्य आहेत. जे पदार्थ नित्य असतात त्यांचे गुणकर्मस्वभावहि नित्य असतात.

(७) “ प्रवाहानें अनादि ”—जे संयोगाच्या योगानें द्रव्य, गुण व कर्म उत्पन्न होतात ते वियोगानंतर राहत नसतात. पण ज्याच्या योगानें प्रथम संयोग होतो तें सामर्थ्य त्यामध्ये अनादि आहे. म्हणून त्याचा पुनरपि संयोग होईल व वियोगहि होईल. संयोग, वियोग व मधली स्थिति या तिघांलाहि मी प्रवाहानें अनादि समजतो.

(८) “ सृष्टि ”—जी पृथक् पृथक् द्रव्यांपासून ज्ञान व युक्तिपूर्वक संयोग होऊन नानारूप बनलेली असते तिला सृष्टि असें म्हणतात.

(९) “ सृष्टीचें प्रयोजन ”—ईश्वराचे सृष्टीनिमित्त जे गुणकर्मस्वभाव आहेत ते सफल होणें हें सृष्टीचें प्रयोजन आहे. जसे नेत्र पाहण्यासाठीं आहेत त्याच प्रमाणें परमेश्वराच्या सृष्टिरचनेच्या शक्तीची सफलता सृष्टि करण्यांत आहे व तिचें आणखीहि प्रयोजन आहे तें हें कीं, जीवांच्या कर्मांचा भोग त्यांना यथावत् मिळावा.

(१०) “ सृष्टिकर्ता ”—या सृष्टिचा कर्ता पूर्वोक्त ईश्वर आहे व सृष्टिहि सकर्तृक

आहे. सृष्टीची रचना पाहिल्यावरून व जड पदार्थांमध्ये आपोआप यथायोग्य बीजादिवस्वरूप बनण्याचें सामर्थ्य नसल्यामुळे सृष्टीचा “कर्ता” अवश्य असला पाहिजे.

(११) “बन्ध” — बंधन सनिमित्तक आहे, तें अविद्या या निमित्तानें होतें. जें जें पापकर्म मोहे व अज्ञानादि ईश्वरभिन्नोपासना वगैरे आहे तें सर्व दुःख देणारें आहे. म्हणून ज्याची इच्छा केली नसतां हि जें भोगावें लागतें त्याला “बंध” असें म्हणतात.

(१२) “मुक्ति” — सर्व दुःखांतून सुटून बंधनरहित होऊन, सर्वव्यापक ईश्वरामध्ये व त्याच्या सृष्टीमध्ये स्वेच्छेनें संचार करणें, त्याला मुक्ति असें म्हणतात. नियत समय पर्यंत मुक्तीच्या आनंदाचा भोग भोगल्यानंतर पुनः संसारामध्ये बावें लागतें.

(१३) “मुक्तीचें साधन” — ईश्वरोपासना अर्थात् योगाभ्यास, धर्मानुष्ठान, ब्रह्मचर्यनिं विद्याप्राप्ति, आप्तविद्वानांची संगति, सत्यविद्या, सुविचार व पुरुषार्थ इत्यादि हीं मुक्तीचीं साधनें आहेत.

(१४) “अर्थ” — जो धर्मानें मिळविला जातो त्यालाच अर्थ असें म्हणतात व जो अधर्माच्या योगानें संबादन केला जातो त्याला “अनर्थ” असें म्हणतात.

(१५) “काम” — जो धर्म व अर्थ यांच्या योगानें प्राप्त केला जातो त्याला काम असें म्हणतात.

(१६) “वर्णाश्रम” — गुणकर्मांच्या योग्यतेनें वर्णाश्रम आहे असें मी समजतों.

(१७) “राजा” — जो शुभगुणकर्मस्वभावयुक्त आहे, पक्षपात न करतां न्याय व धर्म यांचें सेवन करतो, प्रजेशीं पित्याप्रमाणें वर्तन करतो, प्रजेला पुत्रांप्रमाणें मानतो, त्यांची उन्नति करण्यांत व सुख वाढवण्यांत सदैव यत्न करीत असतो त्याला राजा असें म्हणतात.

(१८) “प्रजा” — जी पवित्रगुणकर्मस्वभावांला धारण करून, पक्षपातरहित, न्याय व धर्म यांचें सेवन करून, राजा प्रजा यांची उन्नति इच्छिणारी असते व राजाशीं द्रोह न करतां त्याच्याशीं पुत्रवत् वर्तन करते तिलाच प्रजा असें म्हणतात.

(१९) “न्यायकारी” — जो पूर्ण विचार करून असत्याचा त्याग करून, सदैव सत्याचें ग्रहण करतो, अन्याय करणाऱ्याला निरुत्साह करून न्याय करणाऱ्यांची उन्नति करतो व आपल्या प्रमाणेंच सर्वांला सुख व्हावें असें इच्छितो, तो न्यायकारी होय. त्यालाच मीहि न्यायकारी असें समजतों.

(२०) विद्वानांला “ देव, ” अविद्वानांला “ असुर, ” पाप्यांला “ राक्षस, ” व अनाचार्यांला “ पिशाच ” असें मी मानतों.

(२१) “ देवपूजा ” —विद्वान्, माता, पिता, आचार्य, अतिथि, न्यायकारी, राजा धर्मात्मा जन, पतिव्रता स्त्री, स्त्रीव्रत पाति तांचा सत्कार करणें याला “ देवपूजा ” असें म्हणतात, याहून जी विपरीतांची पूजा असते ती अदेवपूजा समजावी; झणून मी यांच्या मूर्तीला पूज्य व इतर पाषाणादि जड मूर्तीला अपूज्य समजतो.

(२२) “ शिक्षण ” —ज्याच्या योगानें विद्या, सभ्यता, धर्मात्मता, जितेन्द्रियता इत्यादि गुण वाढतील व अविद्यादि दोष सुटतील त्यालाच शिक्षण असें म्हणतात.

(२३) “ पुराण ” —जे ब्रह्मादिकांनीं बनविलेले ऐतरेयादि ब्राह्मण ग्रंथ आहेत त्यांनाच मो पुराण, इतिहास, कल्प, गाथा व नाराशंसी असें मानतों, भागवतादि ग्रंथांला नाही.

(२४) “ तीर्थ ” —ज्याच्या योगानें दुःखसागरांतून पार होतां येतें अर्थात् जीं सत्यमाषण, विद्या, सत्संग, यमनियमादि, योगाभ्यास, पुरुषार्थ, विद्यादानादि शुभ कर्में आहेत त्यांलाच मी तीर्थ असें समजतो, इतर जलस्थलादिकांला नाही.

(२५) “ प्रारब्धाहून पुरुषार्थ श्रेष्ठ ” —आहे; कारण त्याच्या योगानेंच संचित प्रारब्ध बनतें, पुरुषार्थामध्ये सुधारणा झाल्यानें सर्वांचा सुधार होतो व जे विषडल्यानें सर्व विषडले जातें. तात्पर्य प्रारब्धापेक्षां पुरुषार्थ श्रेष्ठ आहे.

(२६) “ मनुष्य ” —जो सर्वांशीं यथायोग्य वागतो व आपल्या प्रमाणेंच सर्वांशीं सुख, दुःख, हानि, लाभ वगैरे मध्ये वागतो तोच श्रेष्ठ मनुष्य होय, याहून विपरीत जो वागतो त्याला कनिष्ठ मनुष्य असें मी समजतो.

(२७) “ संस्कार ” —ज्याच्या योगानें शरीर, मन व आत्मा उत्तम होऊं शकतात त्याला संस्कार असें म्हणतात. हे निषेकादि व स्मशानान्त सोळा प्रकारचे आहेत. ह्याला कर्तव्य असें मी समजतो व शरीराचें दहन झाल्या नंतर मृताबद्दल कांहींएक कर्तव्य नाही असें मी मानतो.

(२८) “ यज्ञ ” —ज्यामध्ये विद्वानांचा यथायोग्य संस्कार केला जातो, ज्यामध्ये शिल्प व रसायन या पदार्थविद्येच्या योगानें उपयोगी कृत्य घडवून आणले जातें; ज्यामध्ये विद्यादि शुभगुणांचें दान होत असतें, अग्निहोत्रादि करून ज्यामध्ये वायु, वृष्टि, जल व

औषधि इत्यादिकांची पवित्रता करून सर्व जीवांला सुखी केलें जातें, त्याला यज्ञ असें मी समजतों.

(२९) श्रेष्ठांना “ आर्य ” व दुष्टांला “ दस्यु ” असें इतरांप्रमाणें मीहि समजतों.

(३०) “ आर्यावर्त ”—देश या भूमीचें नांव यासाठीं आहे कीं, या भूमीमध्ये आदि सृष्टिपासून आर्यलोक निवास करीत आल आहेत, पण याची अवधि उत्तरेस हिमालय, दक्षिणेस विंध्याचल, पश्चिमेस अटक व पूर्वेस ब्रह्मपुत्रा नदी आहे. या चारांच्या मध्ये जेवढा देश आहे त्यालाच आर्यावर्त असें म्हणतात. व जे या देशामध्ये सदैव राहत असतात त्यांनाहि आर्य असें म्हणतात.

(३१) “ आचार्य ”—जो सांगोपांग वेदविद्यांचा अध्यापक होऊन सत्याचरणाचें ग्रहण व मिथ्याचरणाचा त्याग करतो व करवितो त्याला आचार्य असें म्हणतात.

(३२) “ शिष्य ”—जो सत्यशिक्षण व सत्यविद्या यांचें ग्रहण करण्यास योग्य धर्मात्मा असतो व ज्याला विद्याग्रहणाची इच्छा उत्कट असते व आचार्यांचें प्रिय करतो त्याला शिष्य असें म्हणतात.

(३३) “ गुरु ”—माता व पिता यांना व जो सत्याचें ग्रहण करवून असत्याचा त्याग करवितो त्यालाहि गुरु असें म्हणतात.

(३४) “ पुरोहित ”—जो यज्ञमानाचा हितकारी व सत्याचा उपदेश करणारा असतो त्याला पुरोहित असें म्हणतात.

(३५) “ उपाध्याय ”—जो वेदांचा एक भाग किंवा अंगें शिकवितो त्याला उपाध्याय म्हणतात.

(३६) “ शिष्टाचार ”—धर्माचरणपूर्वक ब्रह्मचर्यानि विद्या ग्रहण करून, प्रत्यक्षादि प्रमाणांनीं सत्यासत्याचा निर्णय करून सत्याचें ग्रहण व असत्याचा त्याग करणें हा शिष्टाचार आहे व जो हा आचार करतो त्याला “ शिष्ट ” असें म्हणतात.

(३७) “ अश्रुविध प्रमाणें ”—प्रत्यक्षादि जीं आठ प्रमाणें आहेत त्यांला मी मानतों.

(३८) “ आत्म ”—जो यथार्थवक्ता, धर्मात्मा, व सर्वांच्या सुखासाठीं प्रयत्न करीत असतो त्याला मी आत्म असें म्हणतों.

(३९) “ परीक्षा ”—परीक्षा पांच प्रकारची आहे. जी ईश्वर, त्याचे गुणकर्मस्वभाव

व वेदविद्या यांच्या योगानें हेते ती पहिली परीक्षा समजावी. दुसरी प्रत्यक्षादि आठ प्रमाणांनीं होणारी, तिसरी सृष्टिक्रमावरून होणारी, चवथी आत्मांच्या व्यवहारावरून होणारी, व पांचवी आपल्या आत्म्याची पवित्रता व विद्या यांच्या योगानें होणारी. या पांचही परीक्षांच्या योगानें सत्यासत्याचा निर्णय करून सत्याचें ग्रहण व असत्याचा परित्याग करावा.

(४०) “ परोपकार ”—ज्याच्या योगानें सर्व लोकांचे दुराचार सुटतील व दुःखे दूर होतील आणि श्रेष्ठाचार वाढून सुखाची अभिवृद्धि होईल त्या करण्याला परोपकार असें म्हणतात.

(४१) “ स्वतन्त्र व परतन्त्र ”—जीव आपलीं कामें करण्याला स्वतंत्र व केलेल्या कर्मांचें फल भोगण्यास ईश्वराच्या व्यवस्थेनें परतंत्र आहे. त्याचप्रमाणें ईश्वरहि आपले सत्य आचार आदिक कामें करण्यास स्वतंत्र आहे.

(४२) “ स्वर्ग ”—हें नांव सुखविशेष भोग व त्याच्या सामग्रीची प्राप्ति यांना आहे.

(४३) “ नरक ”—हें नांव दुःखविशेष भोग व त्याच्या सामग्रीची प्राप्ति यांना आहे.

(४४) “ जन्म ”—शरीर धारण करून प्रकट होणें याला जन्म असें म्हणतात. मागचा, मधला व पुढचा असे तीन भेद आहेत.

(४५) “ मृत्यु ”—शरीराचा आत्म्याशीं संयोग झाला म्हणजे त्याला जन्म असें म्हणतात व वियोगाला मृत्यु असें म्हणतात.

(४६) “ विवाह ”—नियमपूर्वक, उघडपणें, आपण इच्छा केल्यानंतर जें पाणिग्रहण केलें जातें त्याला विवाह असें म्हणतात.

(४७) “ नियोग ”—विवाहानंतर पति पत्नी यांचा मृत्यु झाला किंवा अन्य रीतीनें दोघां मध्ये कायमचा वियोग झाला, नपुंसकत्वादि स्थिर रोग असले तर आपत्कालीं स्त्री किंवा पुरुष यांनीं स्ववर्णांतील किंवा आपणांहून उत्तम वर्णांतील पुरुष किंवा स्त्रीशीं विधिपूर्वक नियुक्त होऊन संतानोत्पत्ति करणें याला नियोग असें म्हणतात.

(४८) “ स्तुति ”—गुणांचें कीर्तन, श्रवण किंवा ज्ञान यांना स्तुति असें म्हणतात, स्तुतिचें फल प्रीति आदिक आहे.

(४९) “ प्रार्थना ”—आपल्या सामर्थ्याची पराकाष्ठा केल्यानंतर ईश्वराकडूनच जें विज्ञानादि प्राप्त व्हावयाचें आहे त्यासाठीं ईश्वराची याचना करणें याला प्रार्थना म्हणतात, हिचें निरामिमान हें फल आहे.

(५०) “ उपासना ”—जसे ईश्वराचे गुणकर्मस्वभाव पवित्र आहेत तसे आपले करणें, ईश्वराला सर्वव्यापक जाणून आपल्याला व्याप्य जाणणें, ईश्वराच्या जवळ आपण व आपणाकडे ईश्वर आहे असा योगाभ्यास करून निश्चय करणें व तो साक्षात् अनुभव घेणें, याला उपासना असें म्हणतात. हिचें फळ ज्ञानाची उन्नति हें आहे.

(५१) “ सगुणनिर्गुणस्तुतिप्रार्थनोपासना ” जे जे गुण परमेश्वरामध्ये आहेत त्यांनीं तो युक्त आहे असें मानणें व जे गुण त्याच्यांत नाहींत त्याहून त्याला पृथक् मानणें व

त्याची प्रशंसा करणें याला सगुगनिर्गुगस्तुति असें म्हणतात. शुभगुगांच्या ग्रहणाचो इच्छा धरून दोषांचा त्याग कणयासाठीं परमेश्वराचें साहाय्य मागणें त्याला सगुगनिर्गुगप्रार्थना असें म्हणतात, व परमेश्वराला सर्व शुभगुगांसाहित मानणें व दोषांनीं विरहित मानणें व आपल्या आत्म्याला त्याच्यासाठीं व त्याच्या आज्ञेसाठीं अर्पण करणें ही सगुगनिर्गुगोपासना होय.

हे संक्षेपानें स्वसिद्धांत लिहिले आहेत. यांचीच विशेष व्याख्या या सत्यार्थप्रकाशाच्या दुसऱ्या प्रकरणामध्ये व वैदिकवर्मस्वरूप (ऋग्वेदादिभाष्यभूमिकेचें मराठी भाषान्तर) इत्यादि ग्रंथामध्ये लिहिलेली आहे. जी गोष्ट सर्वांच्या समोर माननीय ठरत आहे तिला मी मानतो; जसें सत्यभाषण करणें हें सर्वांला चांगलें वाटतें व मिथ्याभाषण करणें याला सर्व लोक वाईट म्हणतात, असे जे सर्वमान्य सिद्धांत आहेत त्यांचा मी स्वीकार करतो. जे मतमतांतरांचे परस्परांमध्ये झगडे आहेत त्यांना मी पसंत करीत नाहीं; कारण कीं, याच मतवाल्यांनीं आप- आपल्या मतांचा प्रसार करून मनुष्यांला फसवून परस्पर शत्रु बनविलें आहे; म्हणून या मतम- तांतरांच्या झगड्यांचा नाश करून, सत्याचा प्रचार करून, सर्वांचें ऐक्यमत करवून, परस्प- रांतील द्वेषभाव नाहीसा करून, परस्परांला दृढ प्रीतियुक्त करून, सर्वांला सर्वांकडून सुखाचा लाभ पोंचावा यासाठीं माझा प्रयत्न आहे व असें करणें हा माझा अभिप्राय आहे. सर्वशक्ति- मान् परमात्म्याची कृपा, त्याचें साहाय्य व आत्तजनांचो सहानुभुति यांच्या योगानें “ हा सिद्धांत सर्वत्र भूगोळावर शीघ्र प्रवृत्त होईल, व त्याच्या योगानें सर्व लोक सहज धर्म, अर्थ, काम व मोक्ष यांना सिद्ध करून सदैव उन्नत व आनंदयुक्त होत रहावेत, हेंच माझे मुख्य प्रयोजन आहे.

अलमतिविस्तरेण बुद्धिमद्वयेषु ॥

ओ३म् । शन्नो मित्रः शं वरुणः । शन्नो भवत्वय्यमा ॥ शन्न इन्द्रो बृहस्पतिः ।
शन्नो विष्णुरुक्रमः ॥ नमो ब्रह्मणे । नमस्ते वायो । त्वमेव प्रत्यक्षं ब्रह्मासि ।
त्वामेव प्रत्यक्षं ब्रह्मावादिषम् । ऋतमवादिषम् । सत्यमवादिषम् । तन्मामा-
वीत् । तद्वक्तारमावीत् । आवीन्माम् । आवीद्वक्तारम् । ओ३म् शान्तिः शान्तिः
शान्तिः ॥

इति श्रीमत्परमहंसपरिव्राजकाचार्याणां परमबुद्ध्यां श्रीविरजानंदसरस्वती-
स्वामिनां शिष्येण श्रीमद्भयानंदसरस्वतीस्वामिना विरचितः स्वमंत-
व्यामंतव्यसिद्धांतसमन्वितः सुप्रमाणयुक्तः सुभाषाविभू-
षितः सत्यार्थप्रकाशोऽयं ग्रन्थः संपूर्तिमगमत्.

अनुभूमिका (३)

या समुल्लासांत जें वायबलाचें मत वाणिर्लें आहे तें केवळ ख्रिस्त्यांचेंच मत आहे असें नमून त्यायोगे यहुदी आदिहि मते गृहीत होत आहेत. या १३ व्या समुल्लासांत ख्रिस्ती मताविषयी लिहिलें आहे त्याचें तेंरी कारण हेंच कीं, सांप्रत वायबलानुयायी ख्रिस्तीमतच मुख्य मत गणलें गेलें आहे, यहुदी वगैरे मते गौण होत अर्थात् मुख्यमताच्या प्रहणांत गौण मतांचा समावेश आपोआप होतो. वायबलाविषयी लिहिणें ह्मणजे ख्रिस्ती, यहुदी वगैरे धर्माविषयी आलेंच; कारण, सदहू धर्मानुयायी वायबल ह्याच धर्मग्रंथ प्रमाण मानितात, वायबल हेंच उपरोक्त धर्माचें मूलकारण होय. वायबलाचा भाषांतरें अनेक भाषेत मोठमोठ्या ख्रिस्ती मिशनरींनीं केलेलीं आहेत. त्यांपैकीं संस्कृत भाषेंतील प्रत माझ्या वाचनांत आली, वाचनांतों ज्या मलः पुष्कळ शंका उद्भवल्या त्यांपैकीं काहीं थोड्याशा ह्या समुल्लासामध्ये दिग्दर्शित केल्या आहेत. शंका दिग्दर्शित करण्याचें कारण केवळ सत्याची वृद्धि आणि असत्याचा न्हास व्हावा हा आहे. कोणाला दुःख व्हावें, कोणाची हानि करावी अथवा कोणावर भिष्या दोषारोपण करावें हा माझा हेतु विलकुल नाही. या भागांत प्रथम वायबलांतील वचनें देऊन नंतर त्याबद्दल माझें ह्मणणें मी दिलें आहे. त्यावरून हें पुस्तक-वायबल कसे आहे व त्यांतील मते कशीं काय आहेत हें सर्वांना समजून येईल. असें झालें ह्मणजे सर्व मनुष्यमात्रां ह्या ग्रंथाचा अभ्यास करावा, श्रवण करावें, लेख लिहावें, पक्षी प्रतिपक्षी बनून परस्पर विचारविनिमय करावा व अशारीतीनें ख्रिस्ती धर्माचें आंदोलन सर्वांनीं करीत असावें. आणखी माझा एक मुख्योद्देश हा आहे कीं, मनुष्याचें धर्मज्ञान वृद्धिंगत होऊन त्यांना 'सत्यासत्य' व कर्तव्याकर्तव्य 'कर्मासंबंधीं निर्णय करण्यास शक्य व्हावें व सत्याचा, कर्तव्याचा स्वीकार आणि असत्य, अकर्तव्य यांचा त्याग करण्यास त्यांना सहज साध्य व्हावें.

सर्वांना उचित आहे कीं, त्यांनीं सर्व मतमतांतरांचीं पुस्तके वाचावीं, समजून घ्यावीं, संमत असंमत याविषयी पूर्ण मनन करावें व मगच तें मत प्रतिपादन करावें. शिक्षणानें मनुष्य जसा पंडित बनतो तसा श्रवणानें तो बहुश्रुत बनतो. श्रवणानें त्याला इतर लोकांना उपदेश करता येणार नाही परंतु स्वतःपुरतें त्याला वरेंच ज्ञान प्राप्त करता येईल. जो कोणी पक्षांधतेनें अध्ययन करतो त्याला स्वपर गुणदोष कदापि कळणार नाहीत. मनुष्याचा आत्मा 'सत्यासत्या'धीं यथायोग्य निवड करण्याचें सामर्थ्य वाळगता आणि ह्मणून जेवढें त्याचें वाचन व श्रवण असेल तेथल्यापुरता तरी त्याला निर्णय करणें शक्य आहे. एक स्वमताविषयी पूर्ण ज्ञानी व दुसरा जर स्वमताविषयी पूर्ण अज्ञानी असेल तर त्यांच्यामध्ये कसलाच विचारविनिमय होणें शक्य नाही, परंतु जो अज्ञानी आहे तो अधिकाधिकच भ्रमांत पडतो. अस होऊं नये ह्मणून या ग्रंथांत प्रचलित सर्व मताविषयी अल्प-स्वल्प लिहिलें आहे, त्यावरून त्या मतांतील वाक्कीविषयी सत्यासत्याचें अनुमान सर्वांना करणें सुलभ पडेल.

जें जें सर्वमान्य 'सत्य' आहे त्याविषयी सर्वांची एकवाक्यता आहे. फक्त झगडा आहे तो 'खोड्या'चा ! अथवा एक सत्य व दुसरें असत्य असेल तरी विवाद उत्पन्न होतोच ! जे लोक 'सत्य-सत्य' निर्णयार्थ' संवाद करितात तोच संवाद हितकारी होय व त्यानेच अवश्य तो परिणाम प्राप्त होईल. आतां मी या समुल्लासांत ख्रिस्ती मताविषयी थोडेसें लिहून तें विचारायें सर्वांसमक्ष ठेवतां. विचार-वंतांनीं तें कसें आहे हें पहावें. अलमति लेखन विचक्षणवरेषु.

उद्देपूर
भाद्रपक्ष शुक्लपक्ष. विक्रमांक १९३९.

} (स्वामी) दयानंद सरस्वती.

JOSEPH FIELD (1844)

7966
25.7.7. 1977. 1977. 1977.

अथ त्रयोदशसमुल्लासारम्भः

अथ ख्रिस्तीमतविषयं समीक्षिष्यामः



तां यापुढें ख्रिस्ती मताविषयीं लिहितां म्हणजे सर्वांना हें ख्रिस्ती धर्ममत निदोष आहे किंवा नाही आणि 'वायवल' पुस्तक ईश्वरकृत आहे किंवा कसे हें विदित होईल. प्रथम वायवलचा जुना करार (सृष्ट्युत्पत्ती भाग) याविषयी लिहिण्यांत येत आहेः—

(१)—प्रारंभी देवानें आकाश व पृथ्वी हीं उत्पन्न केळीं. आणि पृथ्वी अस्ताव्यस्त व शून्य होती, आणि जळावर अंधार होता, आणि देवाचा आत्मा जळावर हालत होता.

—उत्पत्ति अध्याय १ ओवी ११२

समीक्षकः—आरंभ कशाला झगत आहां ? (ख्रिस्ती) सृष्टीच्या प्रथमोत्पत्तीला (समीक्षक) हाच सृष्टि उत्पन्न झालेली आहे ? हिच्यापूर्वी ती केव्हांच उत्पन्न झाली नव्हती ? (ख्रिस्ती) ईश्वर जाणें, आह्वाला माहीत नाही कीं, ती झाली होती किंवा नाही. (समीक्षक) जर माहीत नाही तर ह्या पुस्तकावर विश्वास कां ठेवला ? ज्यायोगें संदेह निवारण होऊं शकत नाही त्या पुस्तकाच्या आधारे लोकांना उद्देश करून ह्या संशयातीत ख्रिस्तीमतांत लोकांना कां फसविता ? आणि निःसंदेह सर्व शंकानिवारक वेदमताचा तुझी स्वीकार कां करीत नाही ? ईश्वराच्या सृष्टीचें ज्ञान जर तुझाला अवगत नाही तर ईश्वराला काय जाणत असल ? आकाश कशाला मानीत आहां ? (ख्रिस्ती) पोळी व वर दिसतें त्याला. (समीक्षक) पोळीची उत्पत्ति कशाप्रकारें झाली ? कारण कीं, हा पदार्थ विषु, अति सूक्ष्म आणि वर-खालीं एकसारखा आहे जेव्हां आकाश उत्पन्न झालें नव्हतें तेव्हां पोळी व वर दिसतें तें आकाश होतें वा नव्हतें ? जर नव्हतें तर ईश्वर, जगताचें कारण व जीव कोठें रहात होते ? अवकाश असल्याखेरीज कोणताही पदार्थ स्थित होऊ शकत नाही; याकरितां तुमचें वायवलाचें कथन शुक्त नव्हे. ईश्वर अस्ताव्यस्त, त्याचें ज्ञान व कर्म हीं अस्ताव्यस्त आहेत किंवा व्यवस्थित ? (ख्रिस्ती) व्यवस्थित असतात. (समीक्षक) मग येथें ईश्वरानें निर्माण केलेली पृथ्वी अस्ताव्यस्त होती असें कां लिहिलें ? (ख्रिस्ती) अस्ताव्यस्त याचा अर्थ उंच नीच होती, बरोबर सपाट नव्हती. (समीक्षक) मग कोणी बरोबर केली ? आणि आतां ती उंच नीच नाही काय ? याकरितां ईश्वराचें कार्य अस्ताव्यस्त असं घटक नाही कारण तो सर्वज्ञ

असल्यामुळे त्याच्या कामांत अस्ताव्यस्तपणा, भूत वा चूक कधीच असू शकत नाही. आणि ज्याअर्थी वायवलामध्ये ईश्वराची सृष्टि अस्ताव्यस्त लिहिलेली आहे त्याअर्थी हे पुस्तक ईश्वरकृत होऊ शकत नाही.

ईश्वराचा आत्मा हा काय पदार्थ आहे ? (खिस्ती) चेतन. (समीक्षक) तो साकार आहे वा निराकार तथा व्यापक आहे वा एकदेशी ? (खिस्ती) निराकार, चेतन आणि व्यापक आहे परंतु एखाद्या सनाई पर्वतावर, चौथ्या आसमानावर आदि ठिकाणी विशेष करून रहात असतो. (समीक्षक) जर निराकार आहे तर त्याला कोणी पाहिले ? आणि सर्वव्यापक आहे तर त्याचे पाण्यावर डोलणे कसे होऊ शकते ? वर, जेव्हा ईश्वराचा आत्मा जलावर हालत होता तेव्हा देव कोठे होता ? यावरून हेच सिद्ध होते की, ईश्वराचे शरीर अन्यत्र कोठे तरी असेल अथवा आपल्या आत्म्याचा एखादा तुकडा जलावर हालवीत बसला असेल ! असा जो देव आहे तो विभु व सर्वज्ञ कधी होऊ शकत नाही, आणि जो विभु नाही तो जगताची रचना, धारण, पालन, जीवांच्या कर्मांची व्यवस्था व प्रलय कधी करू शकत नाही कारण ज्या पदार्थाचे स्वरूप एकदेशी त्याचे गुण, कर्म स्वभावदेखील एकदेशी असतात, असा जो आहे तो ईश्वर होऊ शकत नाही. कारण ईश्वर सर्वव्यापक, अनन्त गुण, कर्म, स्वभावयुक्त, साचेदानन्द-स्वरूप, नित्य, शुद्ध, बुद्ध, मुक्त-स्वभाव, अनादि, अनन्तादि लक्षणयुक्त असा जो वेदांमध्ये वर्णिला आहे त्याला माना तेव्हाच तुमचे कल्याण होईल अन्यथा नाही.

—तेव्हा देव बोलला, प्रकाश होवो, आणि प्रकाश झाला. आणि देवाने पाहिले की, प्रकाश चांगला आहे.

उत्पत्ति अ. १ ओ० ३।४॥

समीक्षक—ईश्वराचे झणणे जडरूप प्रकाशाने ऐकते ? जर ऐकले असेल तर अताही सूर्य, दीपक, अमीचा प्रकाश आमचे तुमचे झणणे का ऐकत नाही ? प्रकाश जड असतो तो कधी कोणाचे झणणे ऐकू शकत नाही. ईश्वराने प्रकाश पाहिला तेव्हाच त्याला कळले की, प्रकाश चांगला आहे ? पाहिल्याने त्याला कळत आले नाही ? त्याला अगोदर कळते तर पाहिल्या वर तो चांगला आहे असे त्याने झटले नसते. जर तो प्रथमापासून जाणत नव्हता तर तो ईश्वरच नव्हे ! झणून तुमचे वायवठ ईश्वरोक्त नव्हे व त्यांत वर्णिलला ईश्वर सर्वज्ञ नव्हे. ॥२॥

३—मग देव बोलला, जलमध्ये अंतराळ होवो, आणि तें जलापासून जल वेगळे करो. असे देवाने अंतराळ केळ आणि अंतराळाखालचे जे जल तें अंतराळावरच्या जलापासून वेगळे केले; आणि तसे झाले. देवाने अंतराळाला आकाश झटले; आणि सायंकाळ व सकाळ झाली. हा दुसरा दिवस.

—उत्पत्ति अ. १ ओ. ६।७।८ ॥

समीक्षक—आकाश व जलानेही ईश्वराची आज्ञा ऐकली काय ? आणि जर जलामध्ये आकाश नव्हते तर जल कोठे राहिले असते ? पाहिल्या आवांता आकाश उत्पन्न केलें होतें मग पुनः तें उत्पन्न करणे व्यर्थ होय. आकाशाला जर स्वर्ग—अंतराळ झटले तर तें सर्वव्यापक आहे झणून सर्वत्र स्वर्ग झाले. मग स्वर्ग वर आहे असे झणणे व्यर्थ आहे. सूर्य जर उत्पन्न झाला नव्हता तर मग दिवस व रात्र कोठून झाली ? असल्या असेभवनीय गोष्टी पुढील ओंव्यांमध्ये भरलेल्या आहेत. ॥ ३ ॥

४—मग देव बोलला की आपण आदामाला आपल्या स्वरूपाप्रमाणे बनवू. आणि देवान आपल्या प्रतिच्छायेप्रमाणे मनुष्याला उत्पन्न केले; देवाच्या प्रतिच्छायेप्रमाणे त्याने त्याला उत्पन्न केले; पुरुष व स्त्री असे त्यांस उत्पन्न केले. आणि देवाने त्यांस आशीर्वाद दिला.

—उत्पत्ति अ. १ ओ. २६।२७।२८ ॥

समीक्षकः—ईश्वरानें आपल्या प्रतिछायेप्रमाणें आदामाला बनविलें होतें तर ईश्वराचें स्वरूप पवित्र, ज्ञानमय, आणि आनन्दमय आदि लक्षणयुक्त असल्यामुळें त्याप्रमाणें आदाम कां झाला नाही ? तो तसा झाला नाही झणूनच तो ईश्वर—स्वरूपाप्रमाणें नव्हता. आदामाला उत्पन्न केलें ईश्वरानें. स्वरूपालाही त्यानें उत्पत्तिवान् बनविऊं मग तो अनित्य कां झणूं नये ? बरें, कोणत्या पदार्थापासून आदामाला त्यानें उत्पन्न केलें ? (ख्रिस्ती) मातीपासून. (समीक्षक) माती कशापासून झाली ? (ख्रिस्ती) त्याच्या कुदरतीनें अर्थात् सामर्थ्यानें (समीक्षक) ईश्वराचें सामर्थ्य अनादि आहे वा नवीन ? (ख्रिस्ती) अनादि आहे. (समीक्षक) जर अनादि आहे तर जगताचें कारण सनातन ठरलें मग अभावापासून भावाची उत्पत्ति कां मानतां ? (ख्रिस्ती) सृष्टिपूर्वी ईश्वराखेरीज दुसरी कोणती वस्तु नव्हती. (समीक्षक) जर नव्हती तर हें जगत् कें गेया पदार्थापासून झालें ? ईश्वराचें सामर्थ्य झणजे द्रव्य आहे वा गुण ? द्रव्य आहे तर ईश्वराहून भिन्न दुसरा पदार्थ होता व जर गुण होय झणाल तर गुणापासून द्रव्य कर्थां वनूं शकत नाही, जसे रूपापासून अग्नि आणि रसापासून जल वनत नाही. ईश्वरापासून जगत् झालें. असतें तर ईश्वराप्रमाणें जगताचें गुण, कर्म, स्वभाव वनलें असतें परंतु ईश्वर सदृश तें नसल्यामुळें ईश्वरापासून तें वनलेंलें नाही हें निश्चित होय. ईश्वरापासून नव्हे परन्तु परमाणु—प्रकृतीपासून ते वनलें आहे झणूनच परमाणु—प्रमाणें गुणधारी जगत् दिसत आहे. ईश्वर जगत् निर्माण—कर्ता आहे असें जें वेदादि शास्त्रांत लिहिलें आहे त्याप्रमाणेंच त्यास जग-निर्घता माना. आदामाचें आंतरस्वरूप जीव व बाह्य मनुष्यवत् आहे तसें ईश्वराचें स्वरूप कां नाही ? कारण जर आदाम ईश्वराचे प्रतिछायेप्रमाणें वनलेला आहे तर ईश्वरही आदामासारखा अवश्य असला पाहिजे. ॥ ४ ॥

५.—आणि परमेश्वर देव यानें भूमीतील मातीचा मनुष्य घडिला व त्याच्या नाकपुड्यांत प्राणवायु फुंकला. झणून मनुष्य जीवत प्राणी झाला. परमेश्वर देव यानें एदनांत पूर्वेकडे वाग लाविला आणि ज्या मनुष्याला त्यानें घडिलें होतें त्याला तेथें ठेविलें. आणि वागाच्या-मध्ये जीवनाचें झाड आणि बरें व वाईट जाणण्याचें झाड हीं परमेश्वर देव यानें भूमींतून उगवत असें केलें.

—उत्पत्ति अ. २ ओ. ७।८।९ ॥

समीक्षकः—ईश्वरानें जेव्हां एदन वागेंमध्ये आदामाला ठेवलें होते तेव्हां त्याला माहीत झालें नाही काय कां आदामाला पुनः दुसरीकडे न्यावें लागेल—एदनाच्या पूर्वेस ईश्वरानें मातीपासून आदामाला जर बनविलें तर ता ईश्वराच्या स्वरूपापासून झाला नाही आणि ईश्वर स्वरूपापासून झणावयाचें असेल तर ईश्वरदेखील मतीपासूनच बनजा असेल ? ईश्वरानें आदामाच्या नाकपुड्यांत श्वास फुंकला तर तो श्वास प्राणवायु ईश्वरस्वरूप होता वा भिन्न ? भिन्न हे ता झणाल तर ईश्वर—स्वरूपाप्रमाणें आदाम नव्हता. जर एक आहे तर आदाम आणि ईश्वर एक—स्वरूपी झाले. जर एक स्वरूपी आहेत तर ईश्वरामध्येही आदामाप्रमाणें जन्म, मरण, श्रद्धे, क्षय, धुधा, तृषा आदि दोष आले. मग असा सदोष जो आहे तो ईश्वर कसा होऊ शकतो ? याकरितां असल्या धर्मपुस्तकाचें कथन योग्य नाही व तें धर्म—शास्त्रही ईश्वर कृत नव्हे ॥ ५ ॥

६.—मग परमेश्वर देव यानें आदामाला गाढ झोंप लाविली; आणि तो झोपेंत असतां त्याची एक फांसोळी काढून तिच्या ठिकाणीं मांस भरलें. आणि परमेश्वर देव यानें जी फांसोळी मनुष्यांतून काढली होती तिची न्ही केली; आणि तिला आदामाकडे आणिलें.

—उत्पत्ति अ. २ ओ. २।१।२।३ ॥

परंतु जें अपत्य व खोटें होतें तेंच त्यानें सांगितलें. ईश्वरानेंच आदाम व हव्वा यांना खोटें सांगितलें होतें कीं, ह्या झाडाचें फळ खाल तर तुम्ही मराल. जर तें झाड ज्ञानदातें आणि अमर बनविणारें होतें तर त्याचें फळ खाण्याची ईश्वरानें कां मनाई केली ? ज्या अर्थी त्यानें मनाई केली त्या अर्थी वायवलोक्त ईश्वर लबाड व लोकांना भुलविणारा—फसविणारा ठरला ! कारण त्या वृक्षाचें फळ मनुष्यांना ज्ञानदायक आणि सौख्यकारक होतें, अज्ञानवर्धक व मृत्युकारक नव्हतें. त्या वृक्षाचें फळ खाण्याची बंदी ईश्वराला करावयाची होती तर त्या वृक्षाची उत्पत्ति त्यानें कोणत्या उद्देशानें केली ? स्वतःकरितां केली असेल तर तो स्वतः अज्ञानी व मृत्युवान् होता काय ? दुसऱ्यासाठीं त्या वृक्षाची उत्पत्ति होती तर त्याचें फळ खाणें यांत अपराध मुळीच नव्हे व आजकाल असा एखादा वृक्ष ज्ञानकारक व मृत्युनिवारक पाहण्यांत येत नाही. ईश्वरानें तर त्याचें वज्र नष्ट केलें नसेल ? असल्या कृपांनीं जर मनुष्य छळी, कपटी होत असता तर ईश्वर त्याप्रमाणें कशावरून झाला नसेल ? जो दुसऱ्याशीं कपट करतो, त्याचा छळ करतो तो छळी कपटी कां नसेल ? विनाकारण आदाम, हव्वा व सर्प यांना ज्यानें शाप दिला तो ईश्वर अन्यायी होय. हा शाप ईश्वरालाच लागला पाहिजे कारण तो खोटें बोलला व त्यांना भुलविलें. हव्वेच्या पूर्वी ज्या स्त्रीया प्रसूत होत होत्या त्यांना गर्भावस्थेची व प्रसवण्याची दुःखे, वेदना ह्या सहन कराव्या लागत नव्हत्या ही 'फिलोसाफी' अजब खरी ! पश्चिमावांचून कोणी तरी आपली उपजीविका करूं शकतो ? प्रारंभी वृक्षांना कांटे वगैरे नव्हते ? जर प्रत्यक्ष ईश्वरानेंच मनुष्यांना तुम्ही शेतांतील हिरवळ खाल अशी उचित आज्ञा केली आहे तर उत्तरार्धात नांस खाणें वायवलांत लिहिलें आहे तें मिथ्या कां नव्हे ? वायवलाचा उत्तरार्ध खरा असेल तर हा पूर्वार्ध असत्य होय. आदामाचा कांहीं अपराध जर सिद्ध होत नाही तर आदामचे अपराधामुळें त्याचें संतान जी मनुष्यजाती ती सर्व अपराधी, पापी. आहे असें ख्रिस्ती लोक कां ह्मणतात ? असा ईश्वर व त्यानें दिलेलें असलें धर्मपुस्तक बुद्धिमानांना कधीं तरी युक्त वाटेल काय ? ॥ ७ ॥

८—मग परमेश्वर देव बोलला, पहा, मनुष्य वरें व वाईट जाणण्याविषयीं आज्ञांताळ एकासारखा झाला आहे; तर आतां त्यानें हात लांव करून जीवनाच्या झाडाचेंही फळ तोडून खाऊं नये व अमर होऊं नये; ह्याप्रमाणें त्यानें मनुष्याला बाहेर घालविलें आणि जीवनाच्या झाडाची वाट राखायास एदेन वागाच्या पूर्वेकडे करव व ज्वालानुहसी फिरती तरवार ठेवली.

—उत्पत्ति थ. ३ ओ. २२-२४ ॥

समीक्षक—तें फळ आदामानें व त्याच्या वायकोनें खालें ह्मणून तें जोडपें आपल्या-सारखे ज्ञानवान् झालें असा ईश्वराला कसा भ्रम झाला व मनुष्ये जर त्यासारखीं झालीं असतीं तर त्यांत कोणती वाईट गोष्ट होती ? ही शंकाच त्याला कां पडली ? ईश्वराची बरोबरी कधीं कोणी करूं शकत नाही परंतु या ओव्यावरून देव सिद्ध होतें कीं, वायवलांत वर्णिलेला ईश्वर हा देव नव्हता तर एक विशेष मनुष्य होता. वायवलांत जेथें व जेव्हां ईश्वराचें कथन आलेलें आहे तेव्हां व तेथें मनुष्यांप्रमाणेंच वर्णन आलें आहे. आतां पहा कीं, आदामाचें ज्ञानवर्धन पाहून ईश्वर किती दुःखी झाला व नंतर त्यानें त्या अमर झाडाचें फळ खाण्यामध्ये किती ईर्ष्या केली; ईश्वरानें आदामाला एदेन वागांतून बाहेर घालविलें व जीवनाच्या झाडाची वाट राखा-याला करव व ज्वालानुहसी तरवारीचा त्यानें पहारा बसविला असलीं कामें ईश्वर करूं शकत नाही. तीं मनुष्ये करितात यावरून ख्रिस्त्यांचा परमेश्वर देव सर्वज्ञ तर नव्हेच पण एक साधारण मनुष्य होय ! ॥ ८ ॥

९—हबेल मंडपाळ झाला, आणि काइन शेतकरी झाला. आणि कांहीं दिवसानंतर असें झालें कीं, काइनानें परमेश्वरासाठीं शेताच्या उपजांतील अर्पण आणि हबेलानें

आपल्या मेंढरांतील प्रथम जन्मलेले व त्यांतील पुष्ट यांतून अर्पण आणि, परमेश्वराने हबेल व त्याचे अर्पण यांस मान्य केले. पण काईन व त्याचे अर्पण यांस मान्य केले नाही, यास्तव काइनाला फार राग आला आणि त्याचे तोंड उतरले. तेव्हां परमेश्वर काइनाला बोलला, तुला राग को आला ? आणि तुझे तोंड को उतरले ? —उत्पत्ति अ. ४ ओ. ३।४।५।६॥

समीक्षक—ईश्वर जर मांसाहारी नसतां तर त्याने पुष्ट मेंढरु याचे अर्पण स्वीकारले नसतें व हाबेलाचा सत्कार केला नसता आणि काइन व त्याने अर्पण केलेली भेट यांचा तिरस्कार त्याने केला नसता. अशा प्रकारचे झगडे लावणे व हाबेलाच्या मृत्यूस कारणीभूत होणे आणि साधारण माणसें एकमेकांशी जसा व्यवहार करतात तसा व्यवहार करणे इत्यादि गोष्टी ख्रिस्त्यांच्या ईश्वराच्या आहेत. बाग वनविणे, त्यांत येणे जाणे हीं मनुष्याचीं कामे आहेत, यावरून कळून येतें की, असले धर्मपुस्तक—बायबल मनुष्यांनी रचलेले आहे, ईश्वराने नव्हे ॥ ९ ॥

१०—नंतर परमेश्वर काइनला ह्मणाला, तुझा भाऊ हबेल कोठे आहे ? तेव्हां तो बोलला मला ठाऊक नाही; मी आपल्या भावाचा संभाळणारा आहे काय ? मग तो ह्मणाला, त्यां काय केलेस ? तुझ्या भावाच्या रक्ताची दाणां भूमीतून मला हांक मारिते. तर आतां ज्या भूमीनें तुझ्या भावाचे रक्त तुझ्या हातांतून धायास आपलें तोंड उघडिलें तिचा शाप तुजवर आहे.

उत्पत्ति अ. ४ ओ ९।१०।११ ॥

समीक्षक—काइनच्या तोंडून ऐकल्याखेरीज सर्वज्ञ ईश्वर हबेलाचे वृत्त जाणू शकत नव्हता ? आणि भूमीतून रक्त-वाणीचा शब्द कधीतरी कोणाला हांक मारतो काय ? ह्या सर्व गोष्टी अविद्वानाच्या असल्यामुळे बायबल हें ईश्वरकृत नव्हे पण विद्वान मनुष्य-कृत असोई नव्हे ॥ १० ॥

११—आणि मथुशलहास जन्म दिल्यावर हनोख तीनशें वर्षे देवाच्या संगती चालला.

—उत्पत्ति अ. ४ ओ २२ ॥

समीक्षक—ख्रिस्त्याच्या ईश्वर मनुष्य नव्हता तर त्याच्याबरोबर हनोख कसा चालू शकला ? याकरितां जो वेदाक्त निराकार प्रभु परमात्मा आहे त्यालाच ख्रिस्ती लोकांनी मानाव यानेच त्यांचे कल्याण होईल. ॥ ११ ॥

१२—आणि असे झाले की, मनुष्ये भूमीवर बहुत होऊं लागली आणि त्यांस कन्या झाल्या. तेव्हां देवाच्या पुत्रांनी मनुष्यांच्या कन्यांस पाहिले की, त्या सुंदर आहेत आणि सर्वांतून ज्या त्यांनी निवडल्या त्या त्यांनी बायका करून घेतल्या. आणि त्या दिवसांत पृथ्वीवर महाकाय होते. आणि देवाचे पुत्र मनुष्यांच्या कन्यांपाशीं गेले, आणि त्यांस त्यांपासून पुत्र झाले; पूर्वकाली जी पराकमी व नामांकित मनुष्ये होती तीं हीच. परमेश्वराने पाहिले की, पृथ्वीवर मनुष्याची दुष्टाई मोठी आणि त्याच्या हृदयाच्या विचारांतील प्रत्येक भावना सर्वदा केवळ वाईट आहे. तेव्हां परमेश्वर मनुष्याला पृथ्वीवर उपन्न केले होते. यामुळे अनुतापला आणि तो आपल्या अंतःकरणांत खिन्न झाला. मग परमेश्वराने ह्मटले की, ज्या मनुष्याला म्यां उत्पन्न केले त्याला मी भूमीच्या पाठीवरून पुसून टाकीन, मनुष्याबरोबर पशूलाही, अणखी सरपणारे व आकाशांतील पक्षी यांसही, कां की, त्यांस उत्पन्न केल्यामुळे मला अनुताप झाला आहे.

—उत्पत्ति अ. ६ ओ. १-२-४-५-६ ॥

समीक्षक—ख्रिस्त्यांना विचारले पाहिजे की, देवाचे पुत्र, त्याची बायको, त्याची सासू-सासरा मेहुणा व सोयरी-धायरी कोणकोणती आहेत ? कारण देवाचे पुत्र मनुष्यांच्या कन्या-पाशी गेले आणि त्यांस त्यांपासून पुत्र झाले अर्थात् देव मनुष्यजातीचा, या क्रियेनंतर, आजोवा-

बापाचे बाप--वनलेले आहेत, देव कितीतरी भाग्यशाली सद्गृहस्थ आहे। सर्व जगांत त्याच्या पुत्र प्रपौत्रांची नुसता गर्दी माजून राहिली आहे। वाचक, ईश्वर व त्याचे पवित्र शास्त्र असल्या गोष्टी वर्णन करू शकत नाही! पण असल्या धर्मपुस्तकावरून हेंच सिद्ध होतें कीं, जुन्या करा-राच्या उत्पत्तीचे वेळीं जे जंगली लोक होते त्यांनींच हें पुस्तक बनविलें आहे. जो सर्वज्ञ नाही, ज्याला भविष्यकाळाचें ज्ञान नाही तो ईश्वर नसून जीव होय. ज्यानें सृष्टि बनविली त्याला त्या वेळेसच कळलें नाही काय कीं, भविष्यकाळीं मनुष्यें दुष्ट होतील? योगी व साधारण प्रतीचा विद्वान मनुष्य देखील शांततावृद्धि व ज्ञानप्रचार पाहून शोक करित नाही. पश्चात्ताप पावत नाही पण ख्रिस्त्यांचा परमेश्वर देव योगी व साधारण विद्वान मनुष्यापेक्षांही कमी असल्यामुळे, त्यानें मनुष्याला, पृथ्वीवर उत्पन्न केलें होतें यामुळे अनुतापला, आपल्या अंतःकरणांत खिन्न झाला व या मनुष्यांना त्यांच्या बरोबर निष्पापी पशूंना, पक्ष्यांना यांसही भूमीच्या पाठीवरून पुसून टाकण्यासाठीं शाप देता झाला. असला विपाद मानणारा, प्रथम कृत्य करून नंतर तें चुकलें झणून पश्चात्ताप करणारा ईश्वर सर्वज्ञ नसून, पापी, हर्षशोकादिकांनीं भरलेला, क्रूर, अज्ञानी, तामसी मनोवृत्तीचा वायबलोक्त परमेश्वर देव जो आहे तो व त्याचे धर्मपुस्तक त्याज्य समजून 'सच्चिदानंदस्वरूप' असा, सर्व पापें, क्लेश, दुःख, अज्ञान, यांनीं रहित वेदोक्त परमेश्वर जो आहे तो प्रभु व त्याचे जगदारांभींचें विशुद्ध ज्ञान--वेद हीं जर ख्रिस्त्यांनीं मानलीं असतीं अथवा अद्यापिही ते मानतील तर त्यांचा मनुष्यजन्म ते सफळ करू शकतील. ॥ १२ ॥

१३—आणि तारवाची लांबी तीनशें हात, त्याची रुंदी पन्नास हात व त्याची उंची तीस हात याप्रमाणें तें कर. परंतु तुजशीं मी आपला करार स्थापीन आणि तूं तारवांत जाशील, तुजें बरोबर तुझे पुत्र व तुझी बायको व तझ्या पुत्रांच्या बायका जातील. आणि सर्व प्राण्यांच्या प्रत्येक जातीतून जीवत राखण्यासाठीं दोन दोन तूं आपल्या बरोबर तारवांत घे; तीं नर व मादी अशीं असावीं. पक्षांच्या एक एका जातीतून आणि पशूंच्या एक एका जातीतून आणि भूमीवरचीं सर्व सरपटणारी यांच्या एक एका जातीतून झणजे सर्वांतून दोन, दोन, त्यां त्यांस जीवत राखावें झणून तुजकडे येतील. आणि सर्व प्रकारच्या अन्नांतून तूं आपणासाठीं मिळवून आपणापाशीं सांठवून ठेव; ते तुझ्या व त्यांच्या खाण्यासाठीं होईल. तसें नोहानें केलें; देवानें त्यालां जे कांही अज्ञापिलें त्याप्रमाणें त्यानें केलें.

—उत्पत्ति अ. ६ ओ. १५, १८, १९, २०, २१, २२ ॥

समीक्षकः—असल्या अविद्येनीं भरलेल्या असंभवनीय गोष्टी सांगणारा वक्ता परमेश्वर आहे असे कोणीतरी विद्वान मान्य करू शकतील काय? कारण एवढ्या मोठ्या रुंदी उंचीच्या लांब-लघक नावेत हत्ती हत्तीण, उट उट्टीण, आद कोडो जन्तु आणि त्यांच्या खाण्या-पिण्यासाठीं खाद्य पेयादि पदार्थ व नोवाचे संपूर्ण कुटुंब आणि त्या कुटुंबातील झाडून सर्व मंडळी इतक्या सर्वांचा समावेश त्या अगडबंद नावेत होणे शक्य आहे काय? याकरिता हें मनुष्यकृत पुस्तक आहे व ज्यानें हा लेख लिहिला तो विद्वानदेखील नव्हता ॥ १३ ॥

१४—नंतर नोहानें परमेश्वरासाठीं वेदी बांधिली, आणि सर्व शुद्ध पशूंतून व सर्व शुद्ध पक्ष्यांतून कांहीं घेऊन वेदीवर ह्याम केले. तेव्हां परमेश्वर सुवास घेऊन प्रसन्न झाला, आणि परमेश्वरानें आपल्या मनांत झटलें कीं, मनुष्यामुळे मी भूमीला आणखी कधीं शापणार नाहीं; मनुष्याच्या मनांतलें भावना त्याच्या बाळपणापासून वाईट आहे; तरी जसे आतां म्यां केलें आहे तसें मी फिरून कधीं सर्व जीवांस मारणार नाही.

—उत्पत्ति अ. ८ ओ. २०, २१ ॥

समीक्षकः—वेदी बांधणें, होम करणें हे विधि बायबलांत ज्या अर्थी वर्णिले गेले आहेत त्या अर्थी ते वेदांतूनच घेतले आहेत. परमेश्वराला नाक आहे हाणावयाचे त्याखेरीज त्यानें सुवास घेऊन प्रसन्न झाला नसता? ख्रिस्त्यांचा परमेश्वर मोठा अल्प समाधानी आणि अल्प

क्रोध एखाद्या साधारण मनुष्याप्रमाणेच नव्हे काय ? मनुष्याप्रमाणे शीघ्र क्रोधवश वृकन स्व-
चुकीचा पश्चात्ताप व्यक्त करतो व शाप देण्यास तयार होतो, की लगेच होमांतील सुगन्ध नाकांत
जातांच प्रसन्न होऊन मी आतां पुनः कधी शाप देणार नाहीं असें ह्मणण्यासही तयार होतो !
प्रथम सर्वांना मारण्याची खटपट व या ठिकाणीं आतां मी त्यांना मारणार नाहीं अशी त्याची
लटपट दिसून येत आहे ! ! एखाद्या विद्वानाची प्रतिज्ञा देखील इतकी पंचल अस्थिर नसते
परंतु ख्रिस्त्यांचा परमेश्वर देव हा ईश्वर नसून साधारणसा विद्वान मनुष्यदेखील नाही, तर
शुद्ध बालिश आहे ! ! !

१५—आणि देवांनीं नोहास व त्याच्या पुत्रांस आशीर्वाद देऊन ह्मणलें कीं, सफल व्हा
आणि बहुत वाहन पृथ्वी भरा. सर्व सचल जिव तुमचे खाद्य होतील; जशी कोंबळी हिरवळ
म्यां तुझांस दिली तसें अवघें दिलें आहे. तथापि ज्यांत जीवन ह्मणजे रक्त आहे तें मांस
खाऊ नका.

—उत्पत्ति अ. ९. ओ. १।१४ ॥

समीक्षकः—एकाला प्राणकष्ट देऊन दुसऱ्याला सुखी करावें ह्या कृतीनें ख्रिस्त्यांचा
ईश्वर दयाहीन ठरत नाही काय ? जे आईबाप एका मुलाला मारून दुसऱ्याला पोषितात ते
महापापी नव्हेत काय ? असाच पापी ईश्वर ख्रिस्त्यांचा आहे. ईश्वराला तर सर्व प्राणी पुत्रवत्
असले पाहिजेत पण असें नाहीं ह्मणूनच यांचा ईश्वर कसाईवत काम करीत असल्यामुळे तो
निर्दयी, पापी आहे असेंच नव्हे काय ? ॥ १५ ॥

१६—आणि सर्व पृथ्वीवर भाषा एक व बोली एकच होती, आणि ते ह्मणाले आपण
सर्व पृथ्वीवर पांणू नये आणि आपलें नांव व्हावें ह्मणून नगर व त्यांचिं शिखर आकाशाला
लागेल असा बुरुज बांधू. मग जें नगर व बुरुज मनुष्य-संतान बांधीत होतें तें पहावयास
परमेश्वर उतरला. मग परमेश्वरानें ह्मणलें कीं, पाहा, लोह एकच आहेत व त्यांची भाषाही
एकच आहे, आणि त्यांच्या कणीचाही हा केवळ आरंभ आहे, ह्मणून ते जें कांही योजतील
तें केल्यावांचून राहणार नाहीत. चडा आपण उतरूं आणि त्यांनीं एकमेकांची भाषा समजू
नये ह्मणून तेथें त्यांच्या भाषेचा गोंधळ करूं. मग परमेश्वरानें त्यांस तेवून सर्व पृथ्वीच्या
पाठीवर विखारलें, आणि त्यांनीं नगर बांधण्याचें सोडलें. —उत्पत्ति अ. ११ ओ. १-४-५-६-७-८ ॥

समीक्षकः—जेव्हां सर्व पृथ्वीवर एकच भाषा व एकच बोली होती तेव्हां संपूर्ण
मनुष्यजातीमध्ये अत्यंत प्रेम, आनंद ह्या खरोखर वसत असतील परंतु त्या प्रेमाचा व आनंदाचा
विरस ख्रिस्त्यांच्या 'मत्सरी व ईर्ष्य' ईश्वरानें केला । त्याला हें न पाहवल्यामुळे त्यानें त्यांच्या
एक भाषेचा गोंधळ केला आणि सर्वांचा सत्यानाश केला । ख्रिस्ती ईश्वरानें खरोखर हा मोठा
अपराध केला । हें ईश्वरी कृत्य सैतानाच्या कामपेक्षाही नीवगारें होय ! यावरून हेंही विदित
होतें कीं, हा परमेश्वर देव सनाई पर्वतावर राहात होता त्याला जीवांची उन्नति असल्या होत
होती ! असली वृत्ति अविद्वानाखेरीज कोणाची असेल ? या कृतीवरून ख्रिस्त्यांचा देव हा ईश्वर
आहे व त्यांचें धर्मपुस्तक वाचवळ हें ईश्वरोक्त आहे हें ह्मणणें शक्य कसें होईल ? ॥ १६ ॥

१७—आणि असें झालें कीं, मिसराच्या जवळ जाऊन पोहोचल्यावर तो आपली वायको
साराय इला ह्मणाला, अगे पहा, तूं सुंदर रूपाची स्त्री आहेस, हें मला ठाऊक आहे. तर असें
हाडल कीं, जेव्हां मिसरी तुला पहातील तेव्हां ते ह्मणतील, ही याची वायको आहे; मग ते
माझा जीव घेतील आणि तुला बांधतील. तर मी याची वहीण आहे असें सांग, ह्मणजे तुझ्या-
कडून माझें बरें होईल, आणि तुजमुळें माझा जीव बांचेल. —उत्पत्ति अ. १२ ओ. ११-१२-१३

समीक्षकः—पद्मा, जो अब्राहाम मोठ्यांत मोठा पैगंबर झाला असें खिस्त मुसलमान गर्जना करून त्याचें ढोलकें बडवितात तो व त्याचें कर्म किती मिथ्या भाषणादिकांनीं भरलेलें खोटें आहे. ज्याचे असे पैगंबर आहेत त्यांना विद्या वा कल्याणाचा मार्ग कसा सांपडणार नों ? ॥ १७ ॥

१८—आणि देवानें अब्राहामास सांगितलें कीं, माझा करार पाळ; तूं आणि तुझ्यामागें तुझें संतान पिढ्यानपिढी पाळो. मजशीं व तुजशीं व तुझ्यानंतर तुझ्या संतानाशीं जो माझा करार तुझीं पाळावा तो हाच कीं, तुझ्यामधील प्रत्येक पुरुषाची सुता व्हावी. तुझी आपली अग्रवचा कापून टाका; ही मजमध्ये व तुमच्यामध्ये कराराची खूण होईल, झणजे तुमच्या पिढी दर पिढी आठ दिवसांचें तुमचें प्रत्येक घरांत जन्मलेलें पुरुष-संतान याची आणि जो तुझ्या संतानांतील नव्हे, तर कोणत्याही परक्या लोकांपासून पैक्यानें विकत घेतलेला याची सुता व्हावी; झणजे माझा करार तुमच्या देहांत सर्व कालाचा करार होईल. आणि वेसुंती पुरुष-संतान ज्याची सुता झाली नाहीं तो प्राणी आपल्या लोकांतून छेदलाच जाईल; त्यानें माझा करार मोडला आहे.

—उत्पत्ति अ. १७ ओ. ९-१०-११-१२-१३-१४ ॥

समीक्षकः—आतां पद्मा, ईश्वरानें दिलेली अन्यथा विचित्र आज्ञा. मनुष्याशीं लाला सुंतेद्वारे करार करावयाचा होता तर जन्मतःच त्यानें इंद्रियावरील अग्रत्वचा उत्पन्न केली नसती. जी अग्रत्वचा त्यानें उत्पन्न केली आहे ती इंद्रियरक्षणार्थ मोठ्या कुशलतेनें केलेली आहे. ज्या-प्रमाणें नेत्रावरील त्वचा नयनसंरक्षणार्थ त्याप्रमाणेंच ती अग्रत्वचा होय. ती जर नसती तर मुगीचें घावणें किंवा थोडीशी इजा होणें यायोगें पुष्कळ दुःख झालें असतें शिवाय लघुशंके नंतर मूत्राश वख्त्रांना लागूं नये इत्यादिकाकरितां ती अग्रत्वचा न कापणें सुता न करणें हें योग्य असून सुता करणें हें वाईट होय. जर हा ईश्वरी करार असता तर खिस्ती लोकांनीं तो कां मोडला ? ते आपली सुता कां करून घेत नाहींत ? खिस्त येशूनें प्रतिज्ञा केली आहे कीं, पवित्र शास्त्रां-तांल एक विंदुदेखील व्यर्थ नाहीं. येशूची ही प्रतिज्ञा खोटी कीं खरी ह्याचा पूर्ण विचार खिस्ती लोक मुलांच करीत नाहींत ॥ १८ ॥

१९—नंतर देव अब्राहामाशीं बोलणें संपवून त्यापासून वर गेला.

—उत्पत्ति अ. १७ ओ. २२ ॥

समीक्षकः—यावरून सिद्ध होतें कीं, खिस्त्यांचा देव मनुष्य वा पक्षिवत् होता. वरून खालीं व खालून वर येत जात होता. हा कोणी इंद्रजाल रचणारा पुरुष दिसतो ॥ १९ ॥

२०—आणि परमेश्वरानें मग्रे वनांत त्याला दर्शन दिलें तेव्हां तो दुपारी उन्हाचे वेळेस डेंब्याच्या दाराशीं बसला होता. आणि तो आपली दृष्टी वर करून पाहतो तों तीन पुरुष त्याजवळ उभे आहेत, आणि त्यानें पाहून त्यांस भेटावयास डेंब्याच्या दारापासून धांवत जाऊन भूमीपर्यंत नमन केलें; आणि झणाला, माझ्या प्रभू, तुमच्या दृष्टींत मी कृपा पावलों तर आपल्या दासाजवळून जाऊं नका. थोडें पाणी आणूं या, आणि तुझी आपले पाय धुऊन, झाडाखालीं विसावा घ्या. मी थोडी भाकर आणीन आणि तुझी आपल्या जीवास आधार करा मग पुढें जा; कां तर याकरितांच तुझी आपल्या दासाजवळ आलां आहां; तेव्हां ते झणाले, तूं बोलतोस तसे कर. मग अब्राहाम डेंब्यांत सारेकडे धांवत जाऊन झणाला, तीन माप सपीठ लवकर तयार कर व तें मळून पोल्या कर, आणि अब्राहामानें गुरांकडे धांवत जाऊन चांगले कोंवळें वासरुं घेऊन चाकराच्या हातां दिलें, मग त्यान तें तयार करावयास त्वरा केली. नंतर

त्यानें लोणी व दूध व तयार केलेले बासहं हीं आणून त्यापुढें ठेविली; आणि ते जेवीत असतां तो त्यांजजवळ झाडाखाली उभा होता.

—उत्पत्ति अ. १८ ओ. १-२-३-४-५-६-७-८. ॥

समीक्षकः—सज्जनहो ! लक्षांत ठेवा, ज्यांचा परमेश्वर कोंवळें बासहं मिटक्या माहन खातो त्याचें उपासक गाय, वांसरे आदिपशूंना गटागट कां खाणार नाहीत ? ज्याला दयामाया बिलकूल नाही, जो मांस खाण्यास इतका आतुर असतो तो हिंसक मनुष्यापेक्षां कोणी अन्य असूं शकेल काय ? ईश्वराबरोबर आणखी दुसरीं दोन माणसें कोण होती ? यावरून विदित होतें कीं ही टोळी जंगली मनुष्यांची होती व त्यांचा जो पुढारी होता त्याचें नांव वायवलोत परमेश्वर देव ठवलेलें असवें. या गोष्टीमुळेच वायवळ ईश्वरकृत आहे व वायवळोक्त देव ईश्वर आहे असें बुद्धिमान् लोक मानीत नाहीत. ॥ २० ॥

२१ तेव्हां परमेश्वर अब्राहामाला झणाला, सारा हांसून कां झणाली, मी ह्यातारी असतां निश्चयें प्रसने काय ? परमेश्वराला कोणतीही गोष्ट असाध्य आहे काय ?

—उत्पत्ति अ. १८ ओ. १३-१४. ॥

समीक्षकः—पहा, ख्रिस्त्यांचा ईश्वर कसा वायकाप्रमाणें व मुलाप्रमाणें चिडतो व ताना मारतो त्या. ॥ २१ ॥

२२—तेव्हां परमेश्वरानें सदोम व गमेरा यांवर गंधक व अग्नि आकाशांतून वर्षिला. आणि नगरें व अवधे मैदान आणि नगरांतिल सर्व राहणारे व भूमिंतून उगवलेलें यांचा नाश केला.

—उत्पत्ति अ. १९ ओ. २४-२५. ॥

समीक्षकः—ही पण वायवळोक्त ईश्वरलीला ध्यनांत ठेवा कीं, सर्वंध शहरें जाऊन त्यानें भस्म केलीं परंतु निरुपद्रवी व निष्पापी अशा बालकांचीहि त्याला याकिंचित् कांहीं दयामाया आली नाही. सर्व लहान मोठे जन अपराधीच होते काय झणून त्यांना जमिनींत गाडून टाकलें ! हा प्रकार न्याय, दया, व विवेक इत्यादिकांच्या विरुद्ध होय. ज्यांचा ईश्वर असलीं कामें करतो त्याचे भक्त मग अशीं कृत्ये कां करणार नाहीत ? ॥ २२ ॥

२३—चल, आपण आपल्या बापाला द्राक्षारस पाजूं आणि त्यापाशीं निज् आणि आपल्या बापापासून संतान राखूं तर त्या रात्री त्यांनीं आपल्या बापाला द्राक्षारस पाजला, मग वडील जाऊन आपल्या बापापाशीं निजली. मग असें झालें कीं, दुसऱ्या दिवशीं वडील धाकटीस झणाली, पहा, काल रात्री मी आपल्या बापापाशीं निजलें. या रात्रीही आपण त्याला द्राक्षारस पाजूं आणि तूं जाऊन त्यापाशीं निज. तसें लोटाच्या दोघी कन्या आपल्या बापापासून गरोदर झाल्या.

उत्पत्ति अ. १९ ओ. ३२, ३३, ३४, ३६ ॥

समीक्षकः—अहाहा ! पिता कन्य ज्या मद्यपानाच्या निशेत असलें कुकर्म कहां शकतात तें दुष्ट मद्यपान ख्रिस्ती लोक करितात तेव्हां त्यांच्या कुकर्मांना काय पारावार राहत असेल ? करितां सज्जनहो मद्यपानाचें नांव देखील घेऊं नका. ॥ २३ ॥

२४—आणि परमेश्वरानें सांगितल्याप्रमाणें सारेची भेट घेतली, आणि परमेश्वरानें वचन दिलें होतें तसें सारेला केलें. झणजे सारा गरोदर होऊन जो काळ देवानें अब्राहामाला सांगितला होता त्यांत ती त्याच्या ह्यातारपणीं पुत्र प्रवसवली.

—उत्पत्ति अ. २१ ओ. ११-१२ ॥

समीक्षकः—आतां विचार करा, सारेची भेट घेऊन ती गरोदर झाली हें कसें घडलें ? सारा व परमेश्वर याशिवाय तिसरा कोणी गर्भस्थापनेला कारणभूत दिसतो आहे ? हें स्पष्ट आहे कीं, सारा ईश्वरापासून गरोदर झाली.

२५—नंतर अब्राहामानें पहांटेस उठून भाकरी व पाण्याची मसफ घेतली आणि हागारेला देऊन तिच्या खांद्यावर ठेविली, आणि लेंकरुं देऊन तिला खाना केलें; तेव्हां ती निघून बैरसेवा रानामध्ये फिरत गेली, तिनें लेंकरुं झाडाखाली टाकलें. व समोर वसून हाक फोडून रडूं लागली. तेव्हां देवानें त्याचा शत्रु ऐकला आहे.

—उत्पत्ति अ. २१ ओ. १४, १५, १६, १७ ॥

समीक्षकः—आतां ईश्वराची अजब श्रवणशक्ति व चमत्कार पहा, साराचा पक्षपात करून हागारेला तेथून काढलें व हांकां मारून मारून रडूं लागली. पण देवांनीं शत्रु ऐकला त्याचा हागारेचा कसा अद्भुत प्रकार आहे? ईश्वराचें चित्त ठिकाणावर नसेल? असलें पुस्तक व त्यांतील गोष्टी ईश्वरीय होऊं शकतील काय? साधारण मनुष्यांना शोभतील अशा गोष्टीच यांत भरपूर. सत्यांश फारच थोडा ह्या पुस्तकांत भरलेला आहे ॥ २५ ॥

२६—या गोष्टीनंतर असें झालें कीं, देवानें अब्राहामाची परीक्षा पाहिली आणि त्याला झटलें कीं हें अब्राहामा, अब्राहाम हाणाला, आज्ञा प्रभू आणि त्यानें झटलें तूं आपला एकुलता एक इसाक ज्यावर तूं प्रीति करितोस त्याला घेऊन मोरिया देशांत जा. आणि तेथील डोंगरावर एक जो तुला सांगेन त्यावर त्याचा होम कर. याप्रमाणें अब्राहामानें सर्व करून आपला पुत्र वधावयासाठीं हात लांबवून सुरा घेतला तेव्हां परमेश्वराचा दूत आकाशातून त्याला हाक मारून हाणाला, तूं मुलावर आपला हात टाकू नको. तूं देवाला भितोस हें मीं जाणलें.

—उत्पत्ति अ. २२ ओ. ११, १२, १३, १४, १५, १६, १७ ॥

समीक्षकः—आतां स्पष्ट झालें कीं, तो वायबलांतलि ईश्वर अल्पज्ञ आहे व अब्राहाम हा एक भोळाभावडा मनुष्य होता. एरवीं दोघांनीं असल्या चेष्टा केल्या नसत्या! ख्रिस्त्यांचा ईश्वर सर्वज्ञ असतां अब्राहामाचें अंतःकरणपरिक्षण मुलाच्या मानेवर सुरीं ठेवीपर्यंत केव्हांच अगोदर त्यानें केले असतें? असा ईश्वर सर्वज्ञ नसून अल्पज्ञ आहे. ॥ २६ ॥

२७—महाराज, आमचें ऐक, आह्मांमध्ये तूं देवाचा सरदार आहेस, आमच्या प्रेत स्थानांतील जी कबर तुला आवडेल तोंत तूं आपल्या मृताला पुर, —अ. २३ ओ. ६ ॥

समीक्षकः—प्रेतें पुरण्यानें जगाचें फार नुकसान होतें कारण तीं सडून त्यांच्या दुर्गंधानें रंगांची वाढ होते. (प्रश्न) पहा, ज्यावर आपण प्रेम करतो त्याला आपण जाळणें हें योग्य नाहीं आणि तें पुरणें हाणजे जणू काय त्याला निजविणें होय हाणून प्रेतें पुरणें हेंच योग्य होय. (उत्तर) जर प्रेतांवर तुमचें ममत्व आहे तर तीं आपल्या घरांत कां ठेवून घेत नाहीं? पुरता तरी कशाला? ज्या जीवात्म्यावर आंमचें प्रेम होतें तो जीवात्मा त्या देहातून निघून गेला आतां दुर्गन्धमय माती शिळी आहे तिजवर प्रेम कसलें व तिचें ममत्व कशाकरितां? तुमची प्रीति त्याजवर आहे तर त्याला जमिनींत गाडणें हें प्रीतीचें लक्षण काय? कारण अमुक एक गृहस्थ एखाद्याला हाणाले, भित्रा माझें तुजवर प्रेम आहे मी तुला जमिनींत गाडू इच्छितों, तुझ्या मुखावर व शरिरावर धूळ, दगड—घोंडे, विटा टाकतो, तुझ्या छातीवर भली मोठी पाषाण शिला ठेवतो तर त्या मित्राचा चेहरा हें ऐकून प्रसन्न होईल काय? कधीच नाहीं. हाणून प्रेतें पुरणें हें प्रेमाचें लक्षण नव्ह. व पेटींत घालून तीं पुरण्यामुलें फार दुर्गन्ध उत्पन्न होऊन तो भूमीतून वर येतो व संपूर्ण शुद्ध हवेची खराबी करून रोगोत्पत्ति करतो. दुसरी गोष्ट एका प्रेताला कमीत कमी ६ हात लांब व ४ हात रुंद जागा पाहिजे. ह्या दिशेबाजें शेकडों, हजारों, लाखों व कोडों मनुष्यासाठीं किती मोठ्या जागेचा व्यर्थ व्यर्थ होणार आहे तो वांचेल ती जागा शेताच्या वागवणीच्या, वसाहतीच्या वगैरे कोणत्याच ठिकाणीं जागी कामास येत नाहीं. प्रेतें पुरणें हें

सर्वांत वाईट होय. त्यापेक्षां ती पाण्यांत टाकणें हें कांहींसें बरें पण त्यांतील हाडे वा मल हा पाण्यांत राहिलच व तो सडला ह्मणजे तेंही दुःस्वदायक होईल बरें जंगलामध्ये तीं सोडून दिलीं तर त्यास मांसाहारी पशूपक्षी खाऊन टाकतील तथापि त्यांच्या हाडांतिल मज्जा व मल हा सडून दुर्गंध उत्पन्न झाला ह्मणजे तेवढ्या अंशानें तरी लोकांना तें अपायकारकच होय. या सर्वापेक्षां त्यांतल्या त्यांत प्रेतें जाळणें हेंच बरें, कारण प्रेताचा प्रत्येक कण अणुवत् वनून तो ताबडतोब वायुमध्ये उडून जाईल. (प्रश्न) जाळलीं तरी दुर्गन्ध उत्पन्न होतोच (उत्तर) जर कसें तरी जाळलें तर थोडासा उत्पन्न होईल परंतु पुरणें वगैरे पेक्षां पुष्कळ कमी प्रमाणांत उत्पन्न होतो, परंतु विधिपूर्वक प्रेतांचें भस्म केल्यास थोडासा देखील दुर्गन्ध उत्पन्न होणार नाही. वेदामध्ये तो विधि पुढीलप्रमाणें सांगितला आहे. प्रेताच्या तीन हात खोल. साडतीन हात रुंद, पांच हात लांब, तळीं दीड बीत अर्थात् चढ उतार वेदी खोदून शरीराचे पजनावरोबर तूप त्यामध्ये एक शेरी रतीभर कस्तुरी, एक मासाभर केशर घालून कमीत कमी अर्धा मण चंदन वा त्याहून अधिकहि असल्यास तें घ्यावें व त्याजवरोबर अगर, तगर, कापूर आदि व पळस वगैरेचीं लांकडे घेऊन त्याची वेदी वर सांगितल्याप्रमाणें रचावी व त्यावर प्रेत ठेवन त्यावर एक वितीतकी लांकडें चोंहोळकडे रचून तुपाच्या आहुती घाव्या. अशा रीतीनें प्रेताचा आग्नेयस्कार करावा.

ह्याप्रमाणें प्रेत दहनविधि केल्यास कांहींच दुर्गन्ध होत नाही. या संस्कारालाच शास्त्रांत अन्योष्टे, नरमेघ, पुरुषमेघ असें ह्मणतात. गरीब असल्यास वांस शरापेक्षां कमी तूप घातल्यानें घालता आले नाही तर इतर आसेष्टांनीं स्व-जातीयाकडून भोक मागून तें मिळवावें अथवा राज्यातफे मिळवावें परंतु या विधीनें दहन करावें आणि कोणत्याही प्रकारें तूप मिळणें नतल्यास तसेंच जाळवें. पुरण्यापेक्षां जाळणें उत्तम होय. कारण एक विश्वाभर भूषीत अथवा एका-वेदी इतक्या जागेत लाखो कोडो प्रेतें जळूं शकतात. भूमीही प्रेतें पुरण्यानें जशी खराब होते तशी होत नाही. शिवाय कबरी, थडगी पाहून भयही उत्पन्न होतें अर्थात् भिन्न्या लोकांस तेंही होणार नाही ह्मणून प्रेतें पुरणें हें सर्वथा निषिद्ध होय. ॥ २७ ॥

२८—आणि ह्मटलें, माझा धनी अब्राहम याचा देव परमेश्वर याची स्तुति असो; त्यानें माझ्या धन्याशीं दयेनें व सत्यतेनें वर्तणें सोडिलें नाही; मी वाटेत असतां परमेश्वरानें मला माझ्या धन्याच्या भावाच्या घरी आणलें.

—उत्पत्ति अ. २४ ओ. २७॥

समीक्षकः—काय तो अब्राहमाचाच ईश्वर होता. ज्याप्रमाणें आजकाल विगारी किंवा वाटडे लोक मार्ग दाखवितात त्याप्रमाणें ईश्वर विगारी वा वाटाड्या होऊन त्याच्या पुढें पुढें जर चालला असेल तर सांप्रत कां मार्ग दाखवीत नाही? व मनुष्याशीं गोष्टी-गप्पा करीत कां नाही? जंगली मनुष्याखेरीज असल्या गोष्टी असला ईश्वर व असलें धर्म-पुस्तक कोण मानील? ॥ २८ ॥

२९—इश्माएलाच्या पुत्रांचीं नांवें त्यांच्या त्यांच्या वंशप्रमाणें अशीं आहेत; इश्माएलाचा ज्येष्ठ पुत्र नवायोथ आणि फेदर व अदवैल व मिक्साम व मिश्मा व दुमा व मस्सा-बेदर व थेमा, यद्वर, नाफीश व केदमा.

—उत्पत्ति अ. २५ ओ. १३-१४-१५. ॥

समीक्षकः—हा इश्माएल अब्राहामाला त्याच्या स्वपत्नीपासून झाला नव्हता तर त्याची दासी हाजिरा हिजपासून झाला होता. ह्मणजे दासीपुत्र इश्माएल व त्याच्या पुत्रांचीं हीं नांवें व त्यांच्या वंशावळी ॥ २९ ॥

३०—आतां तू कळपाकडे जाऊन त्यांतून शेळ्यांचीं देान चांगलीं करडें मजकडें आण, ह्मणजे मी तुझ्या बापासाचीं त्याला आवडतें असे राक्षस तयार करीन मग तूं तें आपल्या बापाला नऊन दे, ह्मणजे तो खाईल आणि तो आपल्या मरणापूर्वी तुला आशीर्वाद देईल.

मग रिवकेने आपला वडील पुत्र एसाव व त्याची जी उंच वस्त्रे घरांत तिच्याजवळ होती ती घेऊन आपला धाकटा पुत्र याकोब याच्या अंगांत घातली. आणि त्याच्या हातांत व त्याच्या मानेच्या गुळगुळीत ठिकाणीं तिनें शेळ्यांच्या करडांचीं कातडीं लावलीं; आणि याकोबानें आपल्या बापाला झटलें, मी तुझा वडील पुत्र एसाव आहे. तुझ्या सांगण्याप्रमाणें मी केलें आहे; कृपा करून उठून वैसे व माझी पारध खा, झणजे तुझा आत्मा मला आशीर्वाद देईल.

—उत्पत्ति अ. २७ ओ. ९-१०-१५-१६-१९. ॥

समीक्षकः—पहा, अशा लवाडीनें व कपटानें आशीर्वाद मिळवून नंतर सिद्ध व पैगंबर बनतात ही आश्चर्याची गोष्ट नव्हे काय ? असें ख्रिस्त्यांचे पूर्वज झालेले आहेत मग यांच्या मतातील गडबडुल्यांना काय कमी आहे ? ॥ ३० ॥

३१—आणि याकोब पहाटेस उठून जो धोंडा त्यानें आपल्या उशास घेतला होता तो त्यानें घेऊन स्तंभ असा करून ठेविला व त्याच्या माथ्यावर तेल घातलें; आणि त्या ठिकाणाचें नांव बेथेल ठेविलें पण पहिल्यानें तेथील नगराचें नांव लूज होतें. आणि हा जो धोंडा म्यां स्तंभ असा करून ठेवला आहे तो देवाचें घर होईल.

उत्पत्ति अ. २८ ओ. १८, १९, २२. ॥

समीक्षकः—हें जंगली लोकांचें काम पहा. यांनीं दगड-धोंडे पुजिले व पुजविले. यांनाच मुसलमान लोक “ बयतलमुकदम ” झणतात. तो दगड हेंच ईश्वराचें घर व त्या पत्थरमात्रामध्येंच ईश्वर राहात होता ! वाह ! वाह ! ! काय सांगावें ? ख्रिस्त्यांनीं ! मोठे मूर्तिपूजक तर तुम्हीच आहां ॥ ३१ ॥

३२—आणि देवानें राहिलेची आठवण केली आणि देवानें तिचे ऐकून तिची कुस वाहती केली. मग ती गरोदर होऊन पुत्र प्रसवली आणि झणाली, देवानें माझा अपमान दूर केला आहे

—उत्पत्ति अ. ३० ओ. २२, २३ ॥

समीक्षकः—वाहंर ख्रिस्त्यांचा देव ! मोठा डोंकडर दिसतो ! स्त्रीयांची कुस वाहती करण्यास कोणतें शस्त्र वा औषध त्याजवळ हांतें बरें ? कि ज्या शस्त्रानें राहिलेची कुस वाहती झाली ? या सर्व अंधाधुंदीच्या गोष्टी होत ॥ ३२ ॥

३३—आणि देवानें अरामी लावान याजवळ रात्री स्वप्नांत येऊन त्याला झटलें त्वां याकोबवाशीं बरें वाईट बोलूं नये, झणून संभाळ. आणि आतां तूं जायाला पहातोस, कां कीं, त्वां आपल्या बापाच्या घराची उत्कंठा धरिली आहे. परंतु त्वां माझे देव कां घोरले ?

—उत्पत्ति अ. ३१ ओ. २४, २० ॥

समीक्षकः—येथें आझी हा नुसता नमुना दाखवीत आहों कीं, वायवळामध्यें हजारों मनुष्यांच्या स्वप्नांत ईश्वर आला, गोष्टी केल्या, साक्षात् जःश्रुत झाला, खाल्लें, प्याला, आला, गेला परंतु आतां कोण जाणें तो आहे कां नाहीं तें ? कारण आतां काणाच्या स्वप्नांत येत नाहीं मग जायतावस्थेचा तर प्रश्न दूरच राहिला. वरील ३० व्या ओवीवरून सप्रमाण सिद्ध झालें कीं, हे जंगली लोक पाषाणादि मूर्तींना देव मानून पूजित होते, इतकेंच नव्हे तर, प्रत्यक्ष ख्रिस्त्यांचा आकाशातील बाप जो ईश्वर तो देखील पत्थरालाच देव समजत होता ! असें नसतें तर त्वां माझे देव कां घोरले हें त्यानें झटलें नसतें. निराकार देवाची घोरी कशी कोण करणार ? ॥ ३३ ॥

३४—याकोबही आपल्या वाटेनें गेला, आणि जातांना देवाचे दूत त्याला भेटले. तेव्हां याकोब त्यास पाहून झगला, हें देवाचें सैन्य झगून त्यानें त्या ठिकाणाचे नांव महनाइम ठेविलें.

—उत्पत्ति अ. ३२ ओ. १, २ ॥

समीक्षकः—क्रिस्त्यांचा ईश्वर मनुष्य आहे हें निश्चितपणें समजण्यास कांहीं हरकत राहिली नाही कारण तो सैन्य राखतो, सैन्य असल्यावर शस्त्रे असतील व जेथे तेथे लढाया करित असेल नाहीं ? तर सैन्य वाळगण्याचें प्रयोजन काय ?

३५—मग याकोब एकला राहिला आणि पहाट होईपर्यंत कोणी त्याशीं झोबी केली आणि त्याला जिकलें नाहीं असें पाहून तो त्याच्या मांडीच्या खोलग्याला शिवला; आणि याकोब त्याशीं झोबी करित असतां त्याच्या मांडीचा खोलगा उखळला मग तो झगला पहाट झाली, तर मला जाऊं दे; पण हा झगला, मला आशीर्वाद दिल्यावांचून मी तुला जाऊं देणार नाहीं. मग तो याला झगला, तुजें नांव काय ? तेव्हां याने झटलें, याकोब. तेव्हां तो बोलला, तुजें नांव यापुढे याकोब झगणार नाहींत, तर इस्त्राएल झगतील; कां कीं, तूं देवाशीं आणि माणसांशीं पराक्रम करून जय पावलास, मग याकोबाने विचारलें, कृपा करून आपलें नांव सांग; तेव्हां तो झगला, माझे नांव कां पुसतोस ? आणि त्यानें तें त्याला आशीर्वाद दिला. आणि देवाला समक्ष पाहिलें असतां माझा प्राण वांचला, असें झगून याकोबाने त्या ठिकाणाचे नांव पनुएल ठेविलें. मग पनुएलाच्या पलीकडे जातांना त्याला सूर्य उगवला, आणि तो आपल्या मांडीत लंगडत चालला. याकारितां मांडीच्या खोलग्यांतील जी धोंडशीर ती इस्त्राएल लोक आजपर्यंत खात नाहीत; कां कीं, याकोबाच्या मांडीच्या खोलग्यांतल्या धोंडशिरेला तो शिवला ॥

—उत्पत्ति अ. ३२ ओ. २४, २५, २६, २७, २८, २९, ३०, ३१, ३२ ॥

समीक्षकः—क्रिस्त्यांचा ईश्वर असा 'अखाडमळ' आहे झगूनच तर सारव राहिले यांना पुत्रवती वनविण्याची त्यानें कृपा केली ! हा कधी ईश्वर होऊं शकणें दक्य आहे वरें ? आणखी असें पहा कीं, याकोब त्याला आपलें नांव विचारितों तर तें देखील तो संगत नाहीं. ही विवित्र लीला नव्हे काय ? ईश्वरानें त्याची शिर चढविला व कुस्तीत अजिंक्य झाला परंतु जर तो डॉक्टर होता तर मांडीचा खोलगा व शिर बरी न करता ? क्रिस्त्यांच्या ईश्वराचा भित्त व खेळगडी जो याकोब तो लंगडत राहिला तर मग अशा ईश्वराचे अनन्यभक्तही लंगडत असतील देवाला याकोबानें समक्ष पाहिलें झगून त्याचा प्राण वांचला असें याकोब झगतो व देवाशीं झोबीही केली ह्या गोष्टी साकार व शरीरधारी ईश्वराखेरीज कशा होऊं शकतात ? ही ईश्वरी लीला नसून दुद्ध वालिश अशा पोरनेष्टा होत ॥ ३५ ॥

३६—आणि यहूदाचा वडील पुत्र एर परमेश्वराच्या दृष्टीत दृष्ट होता, झगून परमेश्वरानें त्याला जिवें मारलें. मग यहूदानें ओनानाला संगितलें, तूं आपल्या भावजयीपाशीं जा, झगज तिजशीं लग्न करून आपल्या भावासाठीं संतान उपन्न कर तेव्हां ओनान समजला कीं, संतान आपलें होणार नाहीं; मग तो आपल्या भावजयीपाशीं गेला, तेव्हां असें झालें कीं, त्यानें आपल्या भावाला बीज देऊं नये. झगून भूमीवर तें नासाविलें तेव्हां त्यानें जें केलें तें परमेश्वराच्या दिसण्यांत वाईट होतें झगून त्यानें त्यालाहि जिवें मारिलें.

—उत्पत्ति अ. ३८ ओ. ७, ८, ९, १० ॥

समीक्षकः—वाचकहो ! आतां तुझाच पाहून ध्या कीं, ही कामें मनुष्याची आहेत की ईश्वराची ? जर ईश्वराचेप्रमाणें ओनानानें आपल्या भावजयीशी 'नियोग' केला तर त्याला कीं जिवें मारिलें ! त्याला सुबुद्धि ईश्वरानें कां दिली नाही ? वेदोक्त नियोग पद्धति प्रारंभी सर्वत्र अस्तित्वांत होती हें निश्चित झाले. नियोगासि सर्व देशांत एसा काय होत होती. ॥ ३६ ॥

जुना करार ' निर्गम'चे पुस्तक.

३७—आणि असें झालें कीं, त्या दिवसामध्यें मोशे प्रोढ झाल्यावर आपल्या भाऊवंदां-
केड गेला; तेव्हां त्यानें त्यांचीं कष्टांचीं कामें पाहिलीं आणि मिसरी मनुष्यास आपल्या भाऊवंदा-
तील एका इवी मनुष्याला मारतांना पाहिलें. आणि त्यानें इकडे तिकडे न्याहाळून कोणी नाहीं,
असें पाहून त्यानें त्या मिसऱ्याला जिवें मारिलें, आणि त्याला वाळूत लपविलें मग दुसऱ्या
दिवशीं तो बाहेर गेला, तेव्हां पाह्या, दोन इवी मनुष्य मांडत होते, आणि तो त्यांतल्या अपरा-
ध्याला बोलला, तूं आपल्या शेजाऱ्याला कां मारतेस? तेव्हां हा बोलला, तुला आम्हांवर नायक
व न्यायाधीश कोणी नेमिलें? जसें त्वां मिसऱ्याला जिवें मारिलें तसें तूं मला जिवें मारायस
पाहतोस काय? तेव्हां मोशे मिळून झगला, खचित ही गोष्ट कळली आहे.

—निर्गम अ. २ ओ. ११, १२, १३, १४, १५ ॥

समीक्षकः—आतां बायबलाचा मुख्य सिद्धकर्ता व त्या मताचा आचार्य मोशे यांचें
चरित्र पहा! मोशे हा क्रोधादि दुर्गुणांनीं युक्त, मनुष्यद्वयत्वा करणारा, राजदंडाचें चोरवत
भय बाळगणारा, केलेलें कृत्य छपवूं पाहणारा अर्थात् खाटे बोलू पहाणारा, पण तो देखील ईश्वर-
प्राप्ति करूं शकतो! तो पैगंबर झाला, त्यानें यहुदी आदि धर्म प्रचलित केला व तो धर्मही
माझ्याप्रमाणेंच झाला. ह्यागून व ख्रिस्त्यांचे जे मूळ पुरुष झाले ते सर्व मोश्यापर्यंत विद्यासंपन्ना-
वस्थेत नव्हे तर अत्रियासंपन्न असे जंगली होते ॥ ३७ ॥

३८—मग मोश्यानें इब्राएलाच्या सर्व वडिलांस बोलावून सांगितलें तुम्ही आपापल्या
कुटुंबाप्रमाणें मेढरूं काढून घ्या आणि वल्हाडण सणासाठीं कापा. आणि जुफ झाडाची जुडी
घऊन पात्रांतल्या रक्तांत बुचकळून पात्रांतलें रक्त दाराच्या कपाळपट्टीवर व दोन बाह्यांवर लावा,
आणि सकाळपर्यंत तुम्हांतील कोणी आपल्या घराच्या दाराबाहेर जाऊ नये. कां कीं, मिसऱ्यांस
पीडा करावयास परमेश्वर फिरतो आणि कपाळपट्टीवर व दोन्ही बाह्यांवर रक्त तो पाहिले तेव्हां
परमेश्वर दारावरून जाईल, आणि नाश करणाऱ्याला पीडा करावयास तुमच्या घरांत जाऊं
देणार न होई.

—निर्गम अ. १२ ओ. २१, २२, २३ ॥

समीक्षकः—असा टोनेटोमने करणारा ईश्वर सर्वज्ञ कधीतरी होऊं शकतो काय वरें?
रक्ताचा टिळा दाराच्या कपाळपट्टीवर पाहिल्यानंतर त्याला इब्राएलाचें कूळ ओळखूं यावें अन्यथा
नाहीं? असलें घाणेरडें काम जंगली लोकानींच लिहून ठेवलेलें आहे हें स्पष्ट आहे. ईश्वर हा
क्षुद्र बुद्धीच्या मनुष्याप्रमाणें कसा असेल? ॥ ३८ ॥

३९—मग असें झालें कीं मध्यरात्री परमेश्वरानें मिसर देशांतील सर्व ज्येष्ठ पुत्र जिवें
मारलें; आपल्या राजासनावर बसणारा फारो याच्या ज्येष्ठ पुत्रापासून बंदिशाळेत जां कैदी होता
त्याच्या ज्येष्ठ पुत्रापर्यंत, आणि पक्षांचें प्रत्येक प्रथम वत्स जिवें मारिलें. तेव्हां फारो व त्याचे सर्व
दास व सर्व मिसरी राजा उठले, आणि मिसर देशामध्यें मोठा आकांत झाला, कां कीं, ज्यांत
कोणी मला नाहीं असें घर नव्हतें.

—निर्गम अ. १२ ओ. २९।३० ॥

समीक्षकः—ऐन मध्यरात्री अट्टल चोराप्रमाणें ख्रिस्त्यांच्या ईश्वरानें निर्दय बनून
द्वार मुलांवाळांच बाप व पक्षपर्यंत सर्व अपराधी निपराधी यांना जिवें मारिलें. मुळांच दय्याचा
पाप्पर झणून त्यांच्या पाषाणवत अंतःकरणाला फुटला नाहीं! मिसर देशामध्यें इतका शोकजनक
हृदयनिदारक आक्रोश सुरू झाला असेल कीं साधारण मनुष्याचें अंतःकरण तो पाहून करुण-
रसानें भरून आलें असेल पण आकाशांतलें बापाचें काळीज शिलेप्रमाणें बनलेलें होतें। वाः
असें काम ज्याला लवमात्र द्यामाया आहे असा जीव करूं शकत नाहीं मग दय्याचा सागर,

न्यायाधीश प्रभु परमात्मा कसे करील ? परंतु ख्रिस्त्यांचा देवच मुळीं रुधिरप्रिय असल्यामुळे ' मांसाहारिणः कुतो दया ' या न्यायानें मांसाहारी ईश्वराला दया नसणें हेंही स्वाभाविक आहे ॥३९॥

४०—परमेश्वर तुझासाठीं लढाई करील; आणि तुझी उगेच राहाल. मग परमेश्वर मोश्याला झगला, तूं मल कां हांक मारतेस ? इझ्राएलाच्या संतानास सांग कीं, पुढें चाला. आणि तूं आपली काठी उचलून आपला हात समुद्रावर लाव करून त्याचे दुभाग कर, मग इझ्राएलाची संतानें समुद्रामधून कोरड्यावरून जातील.

—निर्गम अ. १४ ओ. १४-१५-१६ ॥

समीक्षकः—काय महाराज ! प्रथम तर ईश्वर इझ्राएलाच्या कुळामार्गे मंदिराप्रमाण धांवत होता. आतां तो कोठें अन्तर्धान पावला हें सांगतां येईल काय ? जर तोच देव ह्यात असतां तर समुद्रांत चोंहोभागीं रेल्वे-लाईन त्यानें निर्माण केली असतीं ह्याजें सर्व जगाचें कल्याण होतें. नावा आदि वनविण्याचे भ्रम वांचते ! परंतु काय सांगवें, ख्रिस्त्यांचा ईश्वर कोण जाणें कोठें गडप झाला तो ? पहा, मोश्याबरोबर त्यानें काय काय असंभाव्य प्रकार केले. जसा ख्रिस्त्यांचा देव तशी त्याची भक्तमंडळी व त्या मंडळीचें पवित्र शास्त्र होय ! असें शास्त्र व असा ईश्वर आह्मां लोकांपासून दूर राहिल तरच आमचें कल्याण आहे. ॥ ४० ॥

४१—त्यांच्या पायां पडूं नको आणि त्यांची सेवा करूं नको; कां कीं मी परमेश्वर तुझा देव आवेशी देव आहे, जे माझा द्वेष करतात त्यांच्या तिसऱ्या व चवथ्या पिढीपर्यंत बापांच्या अन्यायामुळे लेंकरांचे शासन मीं करतो.

—निर्गम अ. २० ओ. ५ ॥

समीक्षकः—बापाच्या अपराधांचें प्रायश्चित्त चवथ्या पिढीपर्यंत त्यांच्या वंशजांना शासन करून देणें हा कोणाच्या घरचा न्याय आहे वरें ? मुजनाच्या पोटी कुपुत्र व कुपुत्रांना सुपुत्र हेत नाहीत काय ? असें आहे तर चवथ्या पिढीपर्यंत बापाच्या पापाबद्दल मुलांवाळांना दंड तो कसा देऊं शकतो ? व पांचव्या पिढीपासून दुष्ट निपजतील तर त्यांना दण्ड तो देऊं शकत नाही काय ? अपराधाविना शासन करणें हा घोर अन्याय होय ॥ ४१ ॥

४२—शाब्वाथ दिवस पाळावा ह्याणून त्याची आठवण कर. सहा दिवस उद्योग करून आपलें सर्व काम कर. पण सातवा दिवस तुझा देव परमेश्वर याच्या विसाव्याचा दिवस आहे. यास्तव परमेश्वरानें शाब्वाद दिवसाला आशीर्वाद देऊन तो पवित्र ठरविला.

—निर्गम अ. २० ओ. ८, ९, १०, ११ ॥

समीक्षकः—रविवार हाच तेवढा पवित्र व बाकीचे सहा दिवस अपवित्र समजावयाचे काय ? परमेश्वरानें सहा दिवसपर्यंत मोठे परिश्रम केले होते काय ? कां त्याला सातवे दिवशीं विश्रांति-वेणेंच भाग पडले ? रविवाराला आशीर्वाद दिला तर सोमवार वगैरेनां काय दिला ? अर्थात् शाप दिला. असें काम विद्वानाचें असत नाही तर मग ईश्वर कसें करील ? रविवारामध्यें असे काय गुण आहेत व सोमवार वगैरेनी काय दोष केले ह्याणून एक पवित्र व बाकीचे तसेंच अपवित्र ठेवले ॥

४३—आपल्या शेजाऱ्याविषयीं खोटी साक्ष देऊं नको. आपल्या शेजाऱ्याच्या घरावर लोभ ठेवूं नको; आपल्या शेजाऱ्याची बायको, अथवा दास अथवा त्याची दासी, अथवा त्याचा बैल, अथवा त्याचे गाढव अथवा आपल्या शेजाऱ्याचें जें काहीं असलें त्यावर लोभ ठेवूं नको.

.. निर्गम अ. २० ओ. १६, १७ ॥

समीक्षकः—वाह ! ह्याणूनच तर ख्रिस्ती लोक परदेशीयांच्या मालावर अशी शडप चालतात कीं, जणूं तृष्णा पाण्यावर व मुकला अन्नावर ! हा केवळ पक्षपात आणि मंतलबनिधु

प्रकार होय. ख्रिस्त्यांचा ईश्वरही अवश्यमेव असाच असेल. जर कोणी झगेल कीं, आह्मीं सर्व मनुष्यांना शेजारी मानतो तर मनुष्याशिवाय अन्य कोण 'त्री' व दासी आहेत की ज्या त्यांच्या दृष्टीने अपराधी होत ? या गोष्टी स्वार्थी मनुष्यांच्या आहेत ईश्वराच्या नव्हेत.

४४—तर आतां वाळकांतल्या सर्व पुरुषांस मारा, आणि ज्या स्त्रियांस पुरुषाशी संयोग झाला त्या सर्वांसही मारा. आणि स्त्रियांमध्ये सर्व मुली ज्यांस पुरुषाशी संयोग झाला नाही त्यांस आपणासाठीं वांचवा.
—गणना । अ. ३१ ओ. १७, १८ ॥

समीक्षकः—वाहवा ! पैगंबर मोशे व तुमचा ईश्वर धन्य असो ! जो स्त्रियां-बालकें वृद्ध व पशू आदि यांची हत्या करण्याचें सोडीत नाही त्याला काय झणावें ? आणखी एक गोष्ट दृष्टोत्पत्तीस येते ती ही कीं, मोशे विषयासक्त होता कारण जर तसा तो नसता तर अक्षतयोनि अर्थात् पुरुषांशी ज्यांचा संयोग झाला नाही अशा सर्व मुली आपणासाठीं वांचवा असें कां सांगतां किंवा ज्यांचा पुरुषाशी संयोग झाला त्या सर्व स्त्रियांस मारा अशी निर्दयपणाची आज्ञा कां देतां ? यास्तव मोशे हा निर्दय व कामासक्त विषयी होता. ॥ ४४ ॥

४५—जो मनुष्याला मरण येई असें ह्वाणतो त्याला जिवें मारावेच. जर कोणी टपून मारलें असें नाही पण देवानें त्याच्या हातीं लागू केलें, तर जेथें त्यानें पळावें असें ठिकाण मी तुजसाठीं नेमून देईन.
—निर्गम अ. २१ ओ. १२।१३ ॥

समीक्षकः—हा जर ईश्वरी न्याय असेल तर ख्रिस्त्यांच्या देवानें मोश्यानें जेव्हां एक मनुष्याला मारून पुरून टाकलें होतें हा दंड मोश्याला त्यानें कां दिला नाही ? जर झणाल देवानें त्या मनुष्याला मारण्यासाठींच मोश्याला उत्पन्न केले होते तर तो पक्षपाती बनला, कारण त्या मोश्याचा राजाकडून न्याय कां होऊं दिला नाही ? ॥ ४५ ॥

४६—आणि त्यानें इस्त्राएलाच्या संतानांतील तरुणांस पाठविलें, आणि त्यानीं परमेश्वराला होम केले व गो-ह्यांची शान्त्यार्पणें केलीं. तेव्हां मोश्यानें अर्धें रक्त घेऊन वाटचांत ठेवलें लोकांवर शिंपडून हाटलें कीं, पाहा, या अवघ्या गोष्टीविषयी जो करार परमेश्वरानें तुझाशी केला त्याचें हें रक्त आहे. तेव्हां परमेश्वरानें मोश्याला सांगितलें, तूं डोंगरावर मजपाशीं चढ व ऐथें ऐस, मग त्यांस शिकवावयास मी तुला त्या दगडी पाट्या, नियम व आज्ञा म्यां लिहिल्या त्या देईन.

—निर्गम अ. २४ ओ. ५, ६, ७, ८, ९, १२ ॥

समीक्षकः—आतां या जंगली लोकांच्या गोष्टी आहेत किंवा नाहीत त्या पहा. परमेश्वर गो-ह्यांचें बलिदान घेतो, वेदीवर त्यांचें रक्त शिंपडतो तेव्हां ही किती अमानुषता, असभ्यता होय ! जेथें ख्रिस्त्यांचा ईश्वरच गो-ह्यांची शान्त्यार्पणें घेतो तथें त्याचे भक्त गार्थीचें बलिदान करून स्वतःचें उदरभरण कां करून घेणार नाहीत ? व जगताचें वाटाळें कां करणार नाहीत ? असल्या असल्या किळसवाण्या गोष्टी वायबळांत भरलेल्या आहेत. असले कुसंस्काराधीन लोक स्वतःच्या चष्म्यांतून पाहून वेदांनाही कलंक लावूं पाहतात ! परंतु वेदामध्ये असल्या गोष्टीचें नांव नाही. दुसरी गोष्ट दिसून येते ती ही की, ख्रिस्त्यांचा ईश्वर पहाडावर राहात होता. त्याला शाई, लेखणी, कागद वगैरे नव्हते. त्यानें जगांत वसत होता. त्यानें जगांत वसत होता. आणि त्या जंगली लोकांपुढें स्वतः ईश्वर झणून बसत होता. ॥ ४६ ॥

४७—तेव्हां त्यानें झटलें; तुझ्यानें माझे तोंड पाहवत नाही, कां तर कौणी मनुष्य मला पाहून जगणार नाही, आणि परमेश्वर बोलला, पाहा, मजपाशीं ठिकाण आहे आणि तूं खडकावर उभा राहा. मग असें होईल की, माझे वैभव जवळून चालतें तेव्हां मी तुला खडकाच्या खोल-ग्यांत ठेवीन, आणि मी जवळून जातो तेव्हां हातानें तुजवर झांकण करीन, मग मी हात काढीन, तसें माझे मागलें अंग तुला दिसेल, परंतु माझे तोंड दिसणार नाही.

—निर्गम अ. ३३ ओ. २०, २१, २२, २३ ॥

समीक्षकः—ख्रिस्त्यांचा देव केवळ मनुष्यवत् शरीरधारी व मोक्षदायी कपटजाल रचून आपणच ईश्वर होऊन बसला। मागलें अंग पाहिल त्याला रूप दिसू नये याकांतिं स्वहातानें त्याच्यावर झांकण घातलें. परंतु रूप दिसलें नसेल तरी देवाचे हात मोड्याला दिसले असतील ? ॥ ४७ ॥

जुना करार. लेवीय

४८—आणि परमेश्वरानें मोड्याला हाक मारून सभामंडपांतून त्याला असें सांगितलें की, इब्राएलाच्या संतानाशी बोलून त्यांस सांग की, तुमच्यांतला मनुष्य परमेश्वराला पशूंतल्यांचें अर्पण करील तर तुझीं आपलें गुरांचें किंवा शेरडामेंढरांचें करा.

—लेवीय अध्याय १ ओ. १, २॥

समीक्षक—विचार करण्यासारखी गोष्ट आहे कीं, स्वतःसाठीं ख्रिस्त्याचा परमेश्वर गाय, बैल आदींचे बलिदान करण्याचा उपदेश करित आहे तर तो गायबैल यांच्या रक्तमासांचा तहानेला व भुकेला आहे किंवा नाही ? जो मांसाहारी साधारण मनुष्यासारखा आहे त्याची गणना ईश्वरांत कशी करावी ?

४९—आणि त्यानें गोऱ्हा परमेश्वरापुढें कापावा; मग अहंरानाच पुत्र याजक यांनीं त्याचे रक्त आणावें; आणि सभामंडपाच्या दारीं जी वेदी आहे तीवर चढुंऊडे रक्त शिंपडावें आणि त्यानें होमपशूंचें कतडें काढावें मग तो कापून त्याचे तुकडे करावे आणि अहंरान याजक याच्या पुत्रांनीं वेदीवर अग्नि ठेवून अग्नीला लांकडें लावावीं. मग वेदीवरील अग्नीच्या लांकडावर अहंरानाचे पुत्र याजक यांनीं तुकडे व शिर व मांस ठेवावें. आणि त्यानें त्याची आंतडी व त्याचे पाय पाण्यानें धुवावें मग याजकांनीं वेदीवर अवघीं जाळावीं; हा होम परमेश्वराला सुगंध असें होत्र आहे.

—लेवीय अ. १. ओ. ५।६।७।८।९॥

समीक्षकः—थोडा विचार करा ! परमेश्वरासमोर त्याच्या भक्तांनीं गोऱ्हा मारावा व त्यानेंही त्याला मारु यावें व त्याचे रक्त वेदीच्या चोहोंबाजूस शिंपडावें, अग्नीमध्ये त्याचा होम करावा. ईश्वरानें त्याचा सुगंध घ्यावा हे प्रकार खाटिकांच्या गृहस्थीतोंपेक्षां कांहीं कमी आहेत ? यावरून वायबल हें न ईश्वरकृत ठरतें पण उलट ख्रिस्त्यांचा ईश्वर जंगली मनुष्याच्या लीलांनां मार्गे सारतो ॥ ४९ ॥

५०—आणि परमेश्वरानें मोड्याला असें सांगितलें कीं, जर अभिषिक्त याजक लाकांच्या दोषाप्रमाणें पाप करितो तर त्यानें आपण केलेल्या पापासाठीं निर्दोष खोंड असें पापाकरितां अर्पण परमेश्वराला करावें. आणि त्यानें खोंड सभामंडपाच्या दाराजवळ परमेश्वरासमोर आणावा व आपला हात खोंडाच्या डोक्यावर ठेवावा, मग परमेश्वरासमोर खोंड कापावा.

समीक्षक—आतां पहा कीं, पापापासून मुक्त होण्याकरितां प्रायश्चित्त काय तर आणखी एकदां स्वतः पाप करावें, गाय आदि निर्दोष व उत्तम पशू यांची इत्या करावी आणि खुद्द परमेश्वरांचे तो करण्यास भक्तांस लावावें. ख्रिस्ती लोकांची धन्य असो ! अशा गोष्टी करणारा व करविणारा जो आहे त्याला ईश्वर मानतात व त्यापासून मुक्तीची आशा बाळगतात !!! ५० ॥

५१—जर अधिकारी पाप करतो तर त्यानें जें पाप केलें तें त्याचें पाप त्याला कळलें तेव्हा त्यानें आपलें अर्पण शेवट्यांतलें निर्दोष नर आणावें. आणि आपला हात करडाच्या डोक्या वर ठेवावा, मग परमेश्वरापुढें ज्या ठिकाणीं होमपशु कापीत असतात तेथें तो कापावा; हें पापाकरितां अर्पण आहे.
—लेवीय. अ. ४ ओ. २२।२३।२४.

समीक्षक—वाहवा !! वाहवा !!! जर असें आहे तर त्याचें अधिकारी अर्थात् न्यायाधीश, सेनापति आदि लोक पाप करण्यास कां भंतील ? स्वतः मनमुराद पापें करावीत आणि त्यांच्या प्रायश्चित्तार्थ गायी, वासरें, करडें वगैरेंचे प्राण घ्यावेत। आणि ह्मणूनच ख्रिस्ती लोक पशु वा पक्षी यांचे प्राण घेण्यास कचरत नाहींत. ख्रिस्ती लोकांनीं ! आतां तरी ह्या जंगली मताचा त्याग करून सुसभ्य धर्ममय वेदमताचा स्वीकार करा ह्मणजे तुमचें कल्याण होईल. ॥ ५१ ॥

५२—पण जर त्याला वकरें मिळना तर त्यानें केलेल्या पापाविषयी, त्याच्या दोषांमुळे होले किंवा पारव्याचीं दोन पिल एक पापाकरितां अर्पणासाठीं व एक होमासाठीं अशीं परमेश्वराजवळ आणावी. त्यानें तीं याजकाकडे आणावी, मग त्यानें जें पापाकरितां अर्पणासाठीं आहे तें प्रथम वाहावें, ह्मणजे त्याची मान मुरगाळून त्याचें शिर तोडावें पण तें चिह्न नये. मग विधीप्रमाणें त्यानें दुसऱ्याचा होम करावा; असें त्याविषयी त्यानें केलेल्या पापासाठीं याजकाने प्रायश्चित्त केल्यावर त्याची क्षमा होईल, आणि ज्यानें पाप केलें त्याला जर दोन होले किंवा पारव्याचीं दोन पिलें मिळत नाहींत तर त्यानें आपलें अर्पण एका मापाचा दहावा वांट्या समीप पापाकरितां अर्पणासाठीं आणावें, त्यानें त्यावर तेल घालू नये. धूपही ठेवूं नये, कां कीं, तें पापाकरितां अर्पण आहे. त्यानें तें याजकाकडे आणावें मग याजकानें आपल्या मूठीनें मूठभर घेऊन सूचनेसाठीं त्यांतलें कांहीं वेदीवर परमेश्वराला जीं होत्रें त्याप्रमाणें जाळावें, तें पापाकरितां अर्पण आहे. अगें यांतल्या एखाद्याविषयी त्यानें केलेल्या पापाकरितां याजकानें त्यासाठीं प्रायश्चित्त करावें ह्मणजे त्याची क्षमा होईल;* आणि उरलेलें पीट अन्नार्पणाप्रमाणें याजकाचें असावें.

—लेवीय अ. ५ ओ ७।८।९।११।१२।१३.

* अशा ईश्वराची धन्य आहे । ज्यानें वासरूं, कोंकहं मेढहं, होला, पारवा आणि सपीट हीं देखाले भक्तांपासून घेण्याचा नियम केला. अभ्युत गोष्ट ह्मणजे ही कीं, " पारव्यांच्या पिलांच्या, माना मुरगाळवयास लावीत होता ह्मणजे गर्दन तोडण्याचे परिश्रमसुद्धा भक्तांना पडूं नये इतका भक्तवत्सल ख्रिस्त्यांचा देव असलेला पणून वाटतें कीं तो परमेश्वर नसून जंगली लोकांतला एखादा घट्टर पुरुष होता, तो पर्वतावर बसून स्वतःलाच ईश्वर भासवीत असावा परंतु जे अज्ञानी असे जंगली लोक होते त्यांनींही त्याला ईश्वर मानलें । त्यानें युक्ति योजून वसत्या ठिकाणींच पर्वतावर खाण्याची सोय करून ठेवण्यासाठीं पक्षी, अन्नादि मागवीत होता आणि मौज करित होता त्याचे दूत त्याचें सर्व काम करीत होते. सज्जन लोकांनींच विचार करावा कीं, वायवलांतील वासरूं, करडूं, मेढहं, पारवा व " उत्तम सपीट गट्ट कॅरंणारा ईश्वर कोठें व सर्वव्यापक, सर्वज्ञ अजन्मा, निराकार, सर्वशक्तिमान् व न्यायकारी इत्यादि उत्तम गुणयुक्त वेदोक्त ईश्वर कोठें ?

समीक्षकः—एका, दरिद्री अगर श्रीमंत असो कोणताही खिस्ती मनुष्य पाप करण्यास भीत नसेल कारण कां, त्यांच्या ईश्वरानें पापाचें प्रायश्चित करून घेणें सहज साध्य करून ठेवलें आहे. खिस्त्यांच्या वायबलांत एक गोष्ट मोठी अद्भुत आहे कां, पश्चिमाशिवाय पापांतून मुक्त होते. कारण प्रथम पाप करावें नंतर त्याच्या क्षालनार्थ दुसऱ्या जबाबाचा बंध करावा आणि त्याचें मांस मग मोठ्या गमतीनें मिळक्या मारून खावें आणि अशा रीतीनें पापांतून मुक्त व्हावें. पारव्याच्या पिठाची मान मुरगाळतांना तें किती तडफडत असेल तरी देखील खिस्त्यांना दया येत नसावी ना ? त्यांना दया तरी कां व कशी यावी ? त्यांच्या आकाशांतील बापाचा त्यांना उपदेशच तसा आहे. जर सर्व पापांचें प्रायश्चित अशा प्रकारचें आहे तर येशूवर विश्वास ठेवल्यानें पाप नष्ट होतें असलें विचित्र अवडंबर खिस्ती लोक कां माजवितात ? ॥ ५२ ॥

५२—आणि जो याजक कोणाचा होम करतो त्यानें अर्पिलेल्या होमपशूचें कातडें याजकाचें आहे, त्याचेंच असावें आणि प्रत्येक अन्नापण जें भट्टीत भाजलेलें व कडईत व तव्यावर सिद्धा केलेलें प्रत्येक हें अर्पणाच्या याजकाचें आहे, याचें असावें. —लेवीय अ. ७ आ. ८।९

समीक्षक—आमची समजूत होती कां, येथेंच देवोंचे भोपे व मंदिराचे पुजारी यांच्याच उदरभरणार्थ असल्या विचित्र भट्टीलीला आहेत परंतु खिस्त्यांचा ईश्वर व त्याचे पुजारी यांच्या पोपलीला येथल्यापेक्षां सहस्रपट विचित्र आहेत ! कारण कातड्याचा पैसा व भोजनाचे पदार्थ खावयास मिळत तेव्हां खिस्ती भट्टांची मोठी चंगळ होत असेल, आणि आतांही होत असेल ! एखादा मनुष्य एका मुलास मारून दुसऱ्या मुलास त्याचें मांस खाण्यास देईल असें कधीं होईल काय ? मग परमेराचे सर्व माणसें, पशु, पक्षी हे सर्व जीव पुत्रवत् असतांना तो असें कसें करील ? ईश्वर असें काम कधींच करीत नाही आणि ह्मणूनच हें वायबल ईश्वरकृत आहे व त्यांतील ईश्वर किंवा त्याचा उद्देश हे मानगरे जन धर्मज्ञ केव्हाहि होऊं शकत नाहीत. असल्याच गोष्टी लेवीय अदि पुस्तकांत भरलेल्या आहेत त्या कोठवर वर्गन कराव्यात ? ॥ ५३ ॥

‘ गणना ’ चें पुस्तक.

५४—आणि परमेश्वराचा दूत वाटेंत उभा राहिलेला व त्याच्या हाती त्याची तरवार उपसलेली असें गाढवांनीं पाहिलें आणि गाढव वाटेंतून वळून शेतांत घाललीं ह्मणून बलामानें गाढव वाटेंत फिरवायास तिळा मारलें. मग परमेश्वरानें गाढवांविषें तोंड मोकळें केलें आणि ती वजामाला ह्मणाली, म्यां तुजें काय केजें ह्मणून त्वां मळा आतां तीन वेळां मारलें ?

—गणना. अ. २२ ओ. २३।२८

समीक्षकः—पूर्वी गाढवाला सुद्धां परमेश्वराच्या दूताचें दर्शन होत असे. पण आतां मोठमोठे बिशप, पाद्री वगैरेनां व श्रेष्ठ कनिष्ठ मनुष्यांनाही परमेश्वर किंवा त्याचे दूत यांचें दर्शन होत नाहीं ! कां ! आतां परमेश्वर किंवा त्याचे दूत हे अस्तित्वांतच नाहींत वाटत ? जर असतील तर कोणत्या गाढ झोपेत ते पडले आहेत ? कां रोगग्रस्त आहेत ? कां दुसऱ्या कोणत्या भुगोलावर ते गेले आहेत ? वा कोणत्या अन्य धंद्यामध्ये गुंतले आहेत ? कां आतां खिस्ती लोकांवर ते रुसले आहेत ? कां मेले आहेत ? झालें तरी काय ! कळत नाहीं कोठें आहेत ते अनुमान तर असें आहे की, जे सांप्रत नाहींत, जे दिसत नाहींत, तें पूर्वीही नव्हत व दिसत नव्हते पण ह्या संव केवळ भाकडकथीं स्वलेल्या आहेत. ॥ ५५ ॥

शमुएलचें दुसरें पुस्तक.

५५—आणि त्या रात्री असें झालें कीं, परमेश्वराचा शब्द नाथाकडे असा आला कीं, जाऊन माझा सेवक दावीद याला सांग कीं परमेश्वर असें झणतो तूं मला राहण्यासाठीं घर बांध-
शिल काय ? म्यां इब्राएलाचें वंश मिसर देशांतून आणलें. त्या दिवसापासून आजपर्यंत मी घरांत राहिलों नाहीं, डेऱ्यांत व मंडपांत वर्तत आलों आहे. —श. पु. २ रे अ. ७ ओ ४।५।६

समीक्षक—आतांतर ख्रिस्त्यांचा ईश्वर मनुष्याप्रमाणें देहधारी आहे हें समजण्यास कसलीच शंका राहिली नाहीं तो झणतो कीं मीं फार धन केले; डेरे मंडप यामध्ये राहिलों. दावीदाला सांगा कीं, मला राहण्यासाठीं घर बांधून दे, झणजे मी त्यांत आनंदानें राहीन असलें पुस्तक व असला ईश्वर मानण्यास ख्रिस्त्यांना लज्जा वाटत नाहीं काय ? वाटत असेल, पण कर-
तील काय विचार, फसले आहेत, आतां यांतून सुटका करून घण्यास त्यांना अत्यंत पुरुषार्थ कर-
णेंच उचित होय. ॥ ५५ ॥

‘ राजे ’

५६—आणि बाबेलाचा राजा नबुखदनेस्सर याच्या राज्याच्या एकुणिसाव्या वर्षी पांचव्या महिन्याच्या शुद्ध सप्तमिस बाबेलाच्या राजाचा सेवक हुज्न्यांचा सरदार नव्वरदान यरूशलेमास आला. तेव्हां त्यानें परमेश्वराचें मंदिर व राजाचें घर जाळलें, आणि यरूशलेमांतलीं सर्व घरे व महाजनांचीं घरे सर्व अग्नीनें जाळून टाकलीं. आणि हुज्न्यांच्या सरदारासंगतीं खासुद्यांचें सर्व सैन्य यानें यरूशलेमाचे कोट चहूंकडून मोडले. ॥ —राजे २ अ. २५ ओ. ८।९।१० ॥

समीक्षक—काय करावें ? ख्रिस्त्यांच्या ईश्वरानें सौख्यासाठीं झणून दावीदाकडून स्वतःस आरामशीर राहण्यास घर बांधून घेतलें होते व त्यामध्ये मोठ्या आनंदानें तो वास्तव्य करीत असेल परंतु नबुखदनेस्सर कसला दुष्ट, त्यानें त्या परमेश्वराच्या मंदिराचा चक्काचूर कीं हो केला ? यावेळीं विचारा ख्रिस्त्यांचा परमेश्वर व त्याची दूतसेनाहि अगदीं हतबल बनली ! यापूर्वीं ख्रिस्त्यांच्या परमेश्वरानें पुष्कळ लढाया मारल्या होत्या व विजय प्राप्त केले होते परंतु या खेपेस काय झालें कोण जाणे, स्वतःच्या मंदिराचा चक्काचूर होत असतांहि तो गरीब विचारा गप्प बसला आणि त्याचे दूतहि कोठें दडून बसले होते त्यांचाहि पत्ता नव्हता ! अशा कठीण समयीं ख्रिस्त्यांच्या ईश्वराच्या कोणी कामीं पडला नाहीं किंवा प्रत्यक्ष ईश्वराचा पराक्रमहि त्यांच्या उप-
योगास आला नाहीं ! या वेळेस ईश्वराचा पराक्रम खरोखर निरुपयोगी बनला असेल तर यापूर्वीं त्याच्या पराक्रमाची जीं वहारीचीं वर्णनें बायबलांत वर्णिली आहेत तीं सर्व पोकाळच झणावयाचीं ! मिसरस्थ रहिवाश्यांचीं मुलेंवाळें ठार करण्यापुरताच त्याचा पराक्रम होता व आतां शेराळा सव्वा शेर असे शूरवीर भटतांच त्याचा सर्व पराक्रम लयास गेला असें समजावयाचें काय ? या अपमानजनक कृत्यानें ख्रिस्त्यांच्या परमेश्वरानें सर्वत्र आपली निंदा व अप्रतिष्ठा करून घेतली आहे ! असल्या गप्पा या बायबलांत सर्वत्र भरपूर भरल्या आहेत ॥ ५६ ॥

जुना करार, दुसरा भाग—जबूर.

कालवृत्तांत १.

५७— मग परमेश्वरानें इब्राएलावर मरी लावली तेव्हां इब्राएलांतली सत्तर हजार माणसें पडलीं. —कालवृत्तांत १ अ. २१ ओ. १४.

समीक्षकः—आतां पहा ! इत्राएलाच्या खिस्त्यांच्या ईश्वराची लीला. एका वेळेस खिस्त्यांच्या ईश्वराचें इत्राएल कुल मोठें आवडते होतें, त्यानें अहोरात्र त्या कुलाची काळजी घेतली, त्याचें पालन केलें आणि आतां तोच ईश्वर क्रोधवश बनून इत्राएलावर मरीचा आजार पाठवतो व तद्द्वारे सत्तर हजार माणसांचा फत्ता पाडतो ! एक कवी ह्मणतो तें अगदीं सत्य आहे कीः—

क्षणे रूष्टः क्षणं तुष्टो रूष्टतुष्टः क्षणक्षणे

अव्यवथितचित्तस्य प्रसादाऽपि भयङ्करः ॥ ९ ॥

ज्याप्रमाणें एखादा मनुष्य क्षणांत प्रसन्न, क्षणांत अप्रसन्न होतो ह्मणजे जो क्षणोक्षणी प्रसन्नाप्रसन्न बनतो त्याची प्रसन्नतादेखील भयावह होय ! त्याप्रमाणें खिस्त्यांच्या ईश्वराची लीला आहे ॥ ५७ ॥

ईयोवाचें पुस्तक.

५८—आणखी एका दिवशीं असें झालें कीं, देवाचें पुत्र परमेश्वरासमोर उभे राहावयास आले, आणि त्यांमध्ये सैतानही परमेश्वरासमोर उभा राहावयास आला. आणि परमेश्वरानें सैतानाला ह्मटलें, तूं कोठून आला आहेस ? तेव्हां सैतानानें परमेश्वराला असें उत्तर दिलें, पृथ्वीवर इकडे तिकडे फिरून व तीवर खालीं वर हिंडून मी आलों आणि परमेश्वरानें सैतानाला ह्मटलें, माझा सेवक ईयोव याजकडे तूं आपलें मन लावून समजला आहेस काय ? कीं पृथ्वीवर त्यासारखा कोणी नाहीं तो पूर्ण व सरळ, देवाला भिणारा व पापापासून दूर राहणारा मनुष्य आहे; आणि निष्कारण त्याचा नाश करावा ह्मणून त्वां जरी मला त्याजवर उत्तेजित केलें तरी अजूनपर्यंत तो आपलें पूर्णपण अखंड धरितो. तेव्हां सैतानानें परमेश्वराला असें उत्तर दिलें, त्वचेवद्दल त्वचा होय, जें कांहीं मनुष्याचें असेल तें तो आपल्या जिवावद्दल देखील, परंतु आपला हात पुढें करून त्याच्या हांडाला व त्याच्या मांसाला शीव ह्मणजे तो निश्चयें तुझ्या तोंडावर तुला शापील. आणि परमेश्वरानें सैतानाला ह्मटलें, पाहा, तो तुझ्या हातीं आहे, केवळ त्याचा जाव वांचूं दे. मग सैतानानें परमेश्वरासमोरून जाऊन ईयोवाला त्याच्या तळपायापासून त्याच्या टाळूपर्यंत वाईट गळवांनीं पीडिलें; त्यानंतर त्यानें आपले अग खाजवाचें ह्मणून ग्वापरी घेतली व तो राखे वर बसला.

—ईयोव अ. २ ओ. १ ते ८

समीक्षकः—आतां खिस्त्यांच्या ईश्वराचें सामर्थ्य पहा. प्रत्यक्ष ईश्वरासमोर सैतान ईश्वर-भक्ताला दुःख देतो तरी भक्ताचा कैवरी जो खिस्त्यांचा परमेश्वर तो सैतानाचें कांहीं पारिपत्य करीत नाहीं. किंवा भक्ताला वांचवू शकत नाहीं अथवा देवाचे दूत हे सैतानाचा सामना करूं शकत नाहींत. एका सैतानानें सर्वांना भयभीत करून ठेवेलें आहे ! खिस्त्यांचा ईश्वर सर्वज्ञहि नाहीं जर तसा तो असता तर सैतानाकडून ईयोवाची परीक्षा कां घेता ? ॥ ५८ ॥

उपदेशकाचें पुस्तक

५९—म्यां आपल्या मनांत बोलत ह्मटलें, पाहा, मी फार मोठा झालों आहे, आणि जे सर्व मजपूर्वीं यत्नसे माणसें वाटो पाहतात त्यापेक्षां मला अधिक ज्ञान प्राप्त झालें आहे; होय, माझ्या मनानें बहुत ज्ञान व विद्या अनुभवली होती आणि ज्ञान समजायला व उन्मत्तता व मूर्खपणा

जाणायला म्यां आपलें मन दिलें, मग ह्रीदी रिकामी खटपट आहे, असें मी समजलों. कांकीं-
बहुत ज्ञानांत बहुत खेद असतो, आणि जो विद्या वाढवितो तो शोक वाढवितो. ॥ ५९ ॥

—उपदेशक अ. १ ओ. १६१७१८

समीक्षकः—बुद्धि व ज्ञान हे पर्यायवाची शब्द असून ते भिन्न मानले आहेत आणि बुद्धि
बुद्धि पाहून शोक व दुःख मानणें हें अविद्यायुक्त अज्ञानी जनाचें काम आहे, विद्वान् असें कसें
लिहील ? याकरितां हें वाच्य पुस्तक ईश्वरीय तर नाहींच परंतु एखाद्या विद्वनाचें देखील होऊं
शकत नाहीं ॥ ५९ ॥

येथपर्यंत तौरेत जवूर हे जे जुन्याकराराचे भाग त्यांतून थोडेसें लिहिलें. यानंतर मत्तय
वगैरे जे नव्या कराराचे भाग आहेत त्याविषयी थोडेसें विवेचन करूं. कारण ख्रिस्ताचा 'नवा
'करार' हा ग्रंथ त्यांनीं प्रमाणभूत मानिलेला आहे. व त्याचें नांव 'पवित्रशास्त्र' ह्याणून ठेवले
आहे. त्यांतील वर्णनावरूनच त्याची किंमत समजेल.

नवा करार अथवा पवित्रशास्त्र

मत्तयकृत.

६०—येशू ख्रिस्ताचा जन्म याप्रकारे झाला. त्याची आई मरीया इचे योसेफास वाग्दान
झाल्यावर त्यांचा सहवास झाल्यापूर्वी ती पवित्र आत्म्याकडून गरोदर झालेली अशी दिसण्यांत
आली. ती त्या गोष्टीच्या विचारांत आहे ती, पाहा, प्रभूच्या दूतानें त्याला स्वप्नांत दर्शन
देऊन ह्मणलें, योसेफा, दाविदाच्या पुत्रा, तूं आपली स्त्री मरीया इचा अंगीकार करायला भिऊं
नको, कारण तिच्याठावीं जो गर्भ आहे तो पवित्र आत्म्याकडून आहे.

—मत्तय अ. १ ओ. १८१२० ॥

समीक्षकः—कोणीहि विद्वान् प्रत्यक्षादि प्रमाण व जी गोष्ट सृष्टिक्रमविरुद्ध आहे ती
कर्धीच मान्य नव्ही या गोष्टीवर मूर्ख व जंगली मनुष्यांनींच विश्वास ठेवावा तें काम सभ्य
विद्वानांचें नव्हे. ईश्वरी नियमांचा भंग करण्यास कोण समर्थ आहे वरें? जो सर्वज्ञ व निर्भ्रम
आहे अशा परमेश्वराच्या नियमांचा भंग करिता येईल तर कोणीहि त्याच्या आज्ञा मानणार
नाहीं मरीयला जसा गर्भ राहिला तशा तऱ्हेनें ज्या ज्या कुमारिका गरोदर राहतील तेव्हां सर्व
कांणी असेंच ह्याणू शकतील कीं, तीं कुमारिका ईश्वरापासूनच गरोदर आहे आणि खोटेंनाटेंच
सांगूं लागतील कीं, परमेश्वराच्या दूतानें प्रत्यक्ष मला स्वप्नांत येऊन सांगितलेलें आहे कीं, तो
कुमारीगर्भ परमेश्वराचा आहे तर ती गोष्ट शक्य नाहीं. ज्याप्रमाणे मेरीचा गर्भ संशयातीत असून
कांहीं तरी लटपटपटनी लढविला आहे त्याप्रमाणें सूर्यापासून कुंती गर्भवती राहणें वगैरे जें पुराणांत
भाबूद रचले आहे तेंहि असंभवनीय आहे. असल्या गोष्टी फक्त 'बैल गाभणा, तर सातवा
महिना' ह्याणून उत्तर देणारे खुळे लोकच खऱ्या मानतील व फसतील. असें झालें असेल कीं,
अन्य एखाद्या पुरुष समाभमानें मरीया गरोदर झाली असेल, त्यानेंच किंवा दुसऱ्या कोणी गप्प
उडविला असेल कीं, मरीया ईश्वरापासून गरोदर झाली आहे ॥ ६० ॥

६१—तेव्हां सैतानाकडून येणारी परीक्षा व्हावी ह्याणून आत्म्यानें त्याला रानांत नेलें.
आणि तो चाळस दिवस व रात्री त्याची परीक्षा घालायला सुरू झाली. परीक्षक त्यापार्शीं
येऊन झाला, तूं देवाचा पुत्र असलास तर घोड्यांच्या भाकरी व्हाव्या अशी आज्ञा कर.

—मत्तय अ. ४ ओ. ११२१३

समीक्षकः—यावरूनच हाष्ट सिद्ध होत आहे कीं, ख्रिस्त्यांचा ईश्वर सर्वज्ञ नाही कारण जर तो सर्वज्ञ असता तर त्याची परीक्षा तो सैतानाकडून कां घेता? स्वतः त्यानेच ती घेतली असती किंवा अगोदर ख्रिस्तांतःकरण त्याने ओळखले असते. आजकाल एखाद्या ख्रिस्त्याला ४० दिवस व रात्रो उपाशी ठेवले तर तो जगू शकेल काय? दुसरीहि गोष्ट यावरून सिद्ध झाली कीं, येशूख्रिस्त ईश्वराचा पुत्र असता किंवा त्याच्या अंगी कांहीं करामत असती तर त्याने सैतानासमक्ष धोंड्यांच्या भाकरी वनवून दाखविल्या असत्या. त्याने फार तर त्या खावयाच्या नव्हत्या पण त्यावरून त्याचे ईश्वर-पुत्रत्व सिद्ध झाले असते व मग त्याला जी भूक लागली ह्यानून त्या ओवीत सांगितले आहे तशी त्याला भूकहि न लागती खरी गोष्ट ही आहे कीं परमेश्वरनिर्मित धोंड्यांच्या भाकरी वनाविण्यास कोणीहि समर्थ नाही ईश्वर सर्वज्ञ असल्यामुळे तोहि पूर्वकृत नियम बदलू इच्छिणार नाही आणि ह्यानूनच त्याचा कृत्ये सर्व जगदरभापासून विनचूक होत आहेत ॥

६२.—त्याने त्यास हाटले. माझ्या मागून या, ह्याज मी तुझांस मनुष्ये धरणारे करीन. मग ते लागलेच जाळी सोडून देऊन त्याच्या मागून चालले

—मत्तय. अ. ४ ओ. ११, १२० ॥

समीक्षकः—जुन्या करारांतील तैरेत भागांत लिहिले आहे कीं, मुलांवाळींनी आपल्या आईवापांची सेवा करावी व त्यांना प्रिय असले वागावे ह्याज त्यांना दीर्घायुष्य प्राप्त होईल. ख्रिस्ताने आईवापांची सेवा व त्यांना प्रिय अशी वागणूक न ठेविल्यामुळेच त्या पापांचा फल ह्यानून तो अकाली मेल्या. आईवापांचा सेवा करणे दूरच पणु इतर लोकांना त्याने आपल्या जाळ्यांत अडकवून हजारां आईवापांपासून त्यांचीं मुलेवाळे साडवून त्यांचे शाप घेतले! आणखी हेहि कळून येते कीं, येशूने मनुष्यांना फसविण्याकरितां एक मत प्रचलित केले आहे त्या मताच्या जाळ्यांत जर स्वतः ख्रिस्ताने कित्येक अज्ञ मनुष्ये माशाप्रमाणे पकडली तर गुरुचे अनुकरण करून त्याचे शिष्य आजकाल हजारां अज्ञ लोकांना फसवून ख्रिस्ती करतात यांत नवल ते काय? कारण ज्याप्रमाणे मोठमोठे व विपुल मासे मिळविणाऱ्या लोकांचा चरितार्थ उत्तम चालतो त्याप्रमाणे जितके अज्ञानी, दरिद्री लोक स्वमतांत जास्त जो कोणी मिशनरी आणिले त्याची प्रतिष्ठा व जीविका उत्तम चालते! हे ख्रिस्तां लोक जगांतील स्वधर्माविषयी ज लोक पूर्ण अज्ञानी आहेत, ज्यांना गरीबीने त्रस्त केले आहे, जे भोळे, अंधश्रद्धाळूजन आहेत अशांना आपल्या जाळ्यांत पकडून त्यांना आपले आईवाप, बंधुभागेनी, नातलग या सर्वांपासून पृथक् करितात! ह्यानून सर्व विद्वान आर्यांचे उचित कर्तव्य आहे कीं, त्यांनी स्वतः ख्रिस्ती मिशनरींच्या जाळ्यांत सांपडू नये. व आपल्या इतर धर्मभोळ्या बंधूंना या जाळ्यापासून वाचवावे ॥ ६२ ॥

६३.—नंतर येशू समास्थानांत शिक्षण देत व राज्याची सुवार्ता गाजवीत व लोकांतल सर्व प्रकारचे रोग आणि सर्व प्रकारची दुखणी बरी करीत सर्व गांलीलांत फिरला आणि त्याची कीर्ति सूरिया देशभर पसरली, तेव्हां ज्यांस नाना प्रकारचे रोग व वेदना लागल्या होत्या, जे भूतप्रस्त व फेंपरेकरी व पक्षघाती होते अशा सर्व दुखणेकऱ्यांस त्याकडे आणिले आणि त्याने त्यांस बरे केले.

—मत्तय अ. ४ ओ. २३, २४

समीक्षकः—जर आजकालची रामरक्षा, मंत्र, तंत्रादि प्रयोगांनी भूतेखेते निघतात हें खरे असेल तर असल्याच पोपलीलांनी वायवलांत वाणिलेले रोगप्रस्त लोक बरे होत असतील. जर यावरून येशूचे देवपुत्रत्व मानावयाचे तर आमच्या येथील भटे, पुजारी, गंडादोरा करणारे हे सर्व देवपुत्रच होत! या सर्व थापा धर्मभोळ्या लोकांना फसविण्याकरितां आहेत. येशूने रोगी बरे केले ह्या वायवलांतल व आमच्यातील गरीब लोकांनी भूतपिशाचा विषय हाटे करून त्यांच्या सारख्याच होत.

६४—जे आत्म्याने “दान” ते धन्य, कारण स्वर्गाचे राज्य त्यांचे आहे. “जे शोक करितात” ते धन्य, कारण “ते सांत्वन पावतील” मी तुझांस खर्चीत सांगतो, कीं आकाश व पृथ्वी नाहीशी होतपर्यंत सर्व गोष्टी पूर्ण झाल्यावांचून नियमशास्त्राची एक मात्रा किंवा एक बिंदु नाहीसा होणार नाही. यास्तव जो कोणी या अगदी लहान अज्ञांतील एक रद्द करील व तदनुसार लोकांस शिकवील त्याला स्वर्गाच्या राज्यांत अगदी लहान झणतील, आणि जे कोणी त्या पाळील व शिकवील त्याला स्वर्गाच्या राज्यांत मोठा झणतील.

—मत्तय अ. ५ ओ. ३।४।१८।१९

समीक्षकः—जर स्वर्ग एक असेल तर राजाही एकच असला पाहिजे जितके “दीन” आहेत ते सर्व स्वर्गाला जातात. मग स्वर्गाचे अधिकारी फार झाल्यावर ते आपापसांत लढाय झगडे करतात आणि राज्यव्यवस्थेचे तुकडे तुकडे पडतील. “दीन” झणजे कोण? जर कंगाल, दीग्री, निष्कांचन झणणे असेल तर ते योग्य नव्हे व मनाने जो दीन असेल त्याला समाधान वृत्ति लाभणे कठीण; झणून हाही अर्थ योग्य नव्हे व जर निरभिमानता झणणे असेल तर दीनता व अभिमान यांचा अर्थ एकच नव्हे. जर आकाश व पृथ्वी ह्या नाहीशा झाल्या तर नियम-शास्त्राचे तेवढे कोठे राहील? असले अनित्य नियमशास्त्र मनुष्यकृत असते, सर्वज्ञ ईश्वरप्रणीत ते हाऊं शकत नाही. याठिकाणी नियमशास्त्र बलात्काराने लोकांकडून पालन करवून घेण्यासाठी स्वर्गाच्या राज्याची लालच दाखविली आहे व जो हे करणार नाही त्याला स्वर्गांत लहान झणतील अशी भीति घातली आहे. ॥ ६४ ॥

६५—आमची प्रति दिवसाची भाकर आज आम्हांस दे. पृथ्वीवर आपणांकरिता संपत्ति सांठवूं नका, तेथे कसर व जंग खाऊन नाश करितात. आणि चोर घर फोडून चोरी करितात.

—मत्तय अ. ६ ओ. ११।१९

समीक्षकः—यावरून स्पष्ट दिसते कीं, येशूख्रिस्ताच्या काळी लोक जंगली व दरिद्री होते. येशूही दरिद्री होता झणूनच त्याने प्रति दिवसाची भाकरी ईश्वराजवळ मागितली आहे व आपल्या शिष्यांना मागण्यास सांगितले आहे. संपत्ति सांठवूं नका अशी गुरुची आज्ञा असतां लक्षाती लोकां आज संपत्तीसाठी धडपडत आहेत. त्यांचे कर्तव्य आहे कीं गुर्वांज्ञा मान्य करून जवळील सर्व संपत्तीचे दान पुण्य करून त्यांनी “दीन” बनावे. ॥ ६५ ॥

६६—मला, हे प्रभू, असे झणणाऱ्या प्रत्येकाचा प्रवेश स्वर्गाच्या राज्यांत होईल असे नाही.

—मत्तय अ. ७ ओ. २१

समीक्षकः—जर हे येशूचे वचन सत्य असेल तर त्याला नुसते प्रभू प्रभू झणणारे मोठे मोठे असे त्याचे अनुयायी यांचा प्रवेश स्वर्गाच्या राज्यांत होणार नाही. कारण ख्रिस्ताज्ञे-विरुद्ध वागणे हे पाप होय झणून येशूला त्यांनी प्रभु झणू नये ॥ ६६ ॥

६७—त्या दिवशीं मला बहुत झणतील, हे प्रभू, हे प्रभू, आम्ही तुझ्या नांवाने प्रवचन सांगितले, व तुझ्या नांवाने भूत घालविलीं, व तुझ्या नांवाने बहुत अद्भुत कृत्ये केलीं. नाहीत काय? तेव्हां मी त्यांस स्पष्ट सांगेन कीं, मला तुमची कधीच ओळख नव्हती “अहो अधर्म करणाऱ्यांनीं, मजपासून निघून जा.”

—मत्तय अ. ७ ओ. २२।२३

समीक्षकः—या ठिकाणीं भोळ्याभाळ्या लोकांना चकविण्यासाठीं येशूने आपण स्वर्गातील न्यायाधीश आहो अशी बतावणी केलेली आहे. ह्या प्रलोभनाला भोळे लोकच भीतील ॥ ६७ ॥

६८—आणि पाहा, एक कुष्ठरोगी येऊन त्याच्या पायां पडून झाला, हे प्रभू तुझी इच्छा असली तर मला शुद्ध करायास तूं शक्तिमान आहेस. तेव्हां त्याने हात पुढे करून त्याला स्पर्श केला व झटले, माझी इच्छा आहे, शुद्ध हो, तेव्हाच त्याचे कुष्ठ जाऊन तो शुद्ध झाला.
—मत्तय अ. ८ ओ. २३

समीक्षकः—ह्या सर्व गोष्टी विद्या, साष्टिकमविरुद्ध अशा आहेत व त्या अज्ञानी व धर्म-भोळ्या लोकांनाच खऱ्या मानाव्या. वायवलांतील या गोष्टी जर खऱ्या मानावयाच्या तर शुक्राचार्य, धन्वंतरि, कश्यप वगैरेविषयांच्या ज्या चमत्कारिक गोष्टी पुराणांत व भारतामध्ये सांगितल्या त्या ख्रिस्ती लोकांना सत्य कां मानू नयेत? दैत्यांचे मेलेले सैन्य जिवंत केले, वृद्ध-स्पतांच्या पुत्रांचे-कचाचे तुकडे तुकडे करून ते जनावरांना व माशांना खाऊ घातले तरीहि पण शुक्राचार्यांनी त्याला जिवंत केले, नंतर त्याच कचाला माहून शुक्राचार्यांनी तो गट केला आणि पुनः आपल्या पोटांत त्याला सजीव करून बाहेर काढले व स्वतः मेल्या पण कचानें शुक्राचार्य यांस जिवंत केले! कश्यपानें तक्षकाकडून भस्म झालेली मनुष्ये व वृक्ष यांना जिवंत केले! धन्वंतरीने लाखों प्रेतें उठविलीं, लाखो कुष्ठरोगीं वगैरे बरे केले, लाखो अंधांना दृष्टि व वहि-यांना श्रवणशक्ति प्राप्त करून दिली या सर्व गोष्टी ख्रिस्ती लोकांना असत्य कां मानाव्या? वर पुराणांतील चमत्कार खोटे तर येशूच्या नांवावर उगाच लादलेले चमत्कार तेवढेच खरे असं ख्रिस्त्यांनीं कां मानावे? जे दुसऱ्यांच्या गोष्टींना खोटे व आपल्या खोट्याला भ्ररं मानतात ते पक्षपाती व हद्दी लोक नव्हेत काय? आणि झणूनच ख्रिस्त्यांच्या ह्या भाकडकथा सर्वथैव खोट्या व हद्दी लोकांच्या हेत ॥ ६८ ॥

६९—मग तो पलीकडे गदरेकरांच्या देशांत आल्यावर दोन भूतप्रस्त मनुष्य कवरांतून निघून येत असतांना त्याला भेटले; ते इतके विस्मय होते कीं, त्या वाटेनें कोणाच्यानें जाववत नसे. तेव्हां पाहा, ते ओरडत झाले, हे देवाच्या पुत्रा, आमचा व तुझा काय संबंध? नेम-लेल्या समयापूर्वी तूं आम्हांला पीडायास एथे आलास काय? तेथें त्यांपासून दूर अंतरावर हुकरांचा मोठा कळप धरत होता. मग त्या भूतांनीं त्याला विनंती केली कीं, जर आम्हांस काढीत असलास तर आम्हांस त्या हुकरांच्या कळपांत पाठीव त्यानें त्यांस झटले जा, मग तीं निघून हुकरांत शिरलीं; आणि, पाहा, तो अवघा कळप कड्यावरून समुद्रांत धडक धांवत जाऊन पाण्यांत बुडून भेला.
—मत्तय अ. ८ ओ. २८ ते ३२.

समीक्षकः—थोड्याशा विचारांनीं आपणांस सहज समजेल कीं, ह्या गोष्टी झणजे शुद्ध थोतांडे होत. मेलेला मनुष्य कबरस्थानांतून वधीतरी उठूं शकेल काय? अशी कबरमधोल मनुष्ये उठूं शकत नाहीत, कोणाशीं संवाद करूं शकत नाहीत ना कोणाच्या अंगांत प्रवेश करूं शकतात; या गप्पा फक्त अज्ञानी लोकांनाच पिकविलेल्या असतात व त्यांवर केवळ महाजंगली जे लोक आहेत तेव विश्वास ठेवतात. पण ही वायबली लीला पहा कीं, तीं कबरस्थ प्रेतें मोठ्यानें ओरडत उठलीं व येशूला झालीं आम्हांला त्या हुकरांच्या कळपांत पाठीव. येशूनें तसें केले! आतां या ठिकाणीं हुकरांची जी हत्त्या झाली तीं, हुकरांच्या मालकांचे जे नुकसान झालें तें या सर्वाने पाप यशाला लागलें तरीहि आमचा प्रभु येशू पापांची क्षमा करणारा व पवित्र आहे अशी ख्रिस्त्यांची समजूत आहेच! येशू पवित्र होता. तर त्या भूतांनाच त्यानें पवित्र कां केले नाही झणजे सर्व कांही ठीक झाले असत! व न्यायी होता तर निरपराधी असे जे हुकरांचे मालक

त्यांची न्यानें व्यर्थ नुकसानी तरी कां केली व केली तर तिची भरपाई करणें हें त्याचें कर्तव्य नव्हतें काय ? आजकालचे सुशिक्षित पाश्चात्य लोक या भाकडकथांवर विश्वास ठेवीत असतील काय ? जर ठेवीत असतील तर तेही अद्याप भ्रमजालांतच अडकले आहेत झणावयाचें. ॥ ६९ ॥

७०—आणि पाहा, खाटेवर पडलेल्या कोणी एका पक्षपाती मनुष्यांस त्याकडे आणिलें, तेव्हां येशू त्याचा विश्वास पाहून पक्षपात्याला झणाला. मुला, धीर धर; तुझ्या पापांची क्षमा झाली आहे. मी धार्मिकांस नाही, तर पाप्यांस बोलवायास आलों. —मत्तय अ. ९ ओ. २।१३

समीक्षक—हीहि गप्प बरीलप्रमाणेच असंभवनीय असून मोठ्या जनतेला येशूच्या जाळ्यांत अडकविण्याकरितां रचलेली आहे. पापाच्या क्षमेबद्दल लिहिलें तें तर फारच विचित्र आहे. ज्याप्रमाणें मद्यपी, अफीमवाज यांची मद्य, अफू, भांग, गांजा याची नशा दुसऱ्याला येऊं शकत नाही त्याप्रमाणें एकाचें पाप सुटून तें दुसऱ्या कोणाला लागत नाही किंवा नष्ट होत नाही परंतु जो तें करितो त्यालाच तें भोगावें लागतें हा न्यायी ईश्वराचा खोख न्याय होय. जर एकाचें पाप पुण्य दुसऱ्याला प्राप्त होत असेल तर मोठीच मौज होईल. आरोपीच्या अपराधाबद्दल न्यायाधीशाला कां शिक्षा मिळूं नये ! पण असें नाही हें खास ! ईश्वरानें पाप्याला यथावत जर शासन केलें नाही व त्याच्याबद्दल निष्पाप्याला केलें तर असा ईश्वर अन्यायी होय. त्रिकाल सत्य हे आहे कीं, धर्मच मनुष्याला कल्याणप्रद आहे, येशू अथवा दुसरा कोणीहि नाही आणि धर्माभ्यासकरितां येशू वगैरे मधल्या दलाळांची मुळीच अवश्यकता नाही. व तारण हें धार्मिकांसाठीच आहे पाप्याच्याकरितां नव्हे; कारण पाप्यानें कृतकर्माचें फल भोगलेंच पाहिजे. ॥ ७० ॥

७१—तेव्हां त्यानें आपल्या बारा शिष्यांस जवळ बोलावून त्यांनीं अशुद्ध आत्म्यांस काढावें आणि सर्व प्रकारचे राग व सर्व प्रकारचीं दुखणीं बरीं करावीं असा अधिकार दिला. कारण बोलणारे तुम्ही नाही, तर तुमच्या बापाचा आत्मा हाच तुझामध्यें बोलणारा आहे. मी पृथ्वीवर शांतता चालवायास आलों असे समजूं नका, परंतु तरवार चालवायास आलों. कारण “ पुत्र व बाप, कन्या व आई, सून व सासू यांत विरोध ” पाडण्यास मी आलों.

—मत्तय अ. १० ओ. १३।१४ ते ३६

समीक्षक—ज्यानें येशू ख्रिस्ताला ३० रुपयांची लांच खाऊन पकडून दिलें व ऐन प्रसंगी ख्रिस्ताला सोडून जे पळाले तेच हे ख्रिस्ताचे अत्यंत प्रिय असे बारा शिष्य होत ! आझी वारंवार सांगितलें आहे कीं, अशुद्ध आत्मे काढणें, विना औषधाचे रोग बरे करणे ह्या गोष्टी अज्ञानी लोकांच्या असून त्या सुष्ठिक्रमविरुद्ध असल्यामुळें असंभवनीय होत. जर जावि बोलणारे नसून ईश्वर बोलणारा आहे तर जावि काय काम करीत असतो ? सत्य व असत्य भाषणाचें फल जर सुख दुःख असेल तर त्याचा भोक्ता मग ईश्वरच ठरला हा सिद्धांत देखील पूर्ण चुकीचा आहे. येशू जसा पृथ्वीवर शांतता स्थापन करण्यासाठीं आला नव्हता त्याचप्रमाणें आज त्याच्या शिष्यांकडून जगांत अशांतता नांदत आहे ‘ गुरू तैसा चेला ’ हेंच खरें ! सांप्रत तरवारीचें राज्य आहे हें कोण अमान्य करील ? पितापुत्र, कन्या माता, सासू सुना यांच्यामध्ये विरोध असल्यावर कोणतें कुटुंब सुखसमृद्ध राहणार आहे ? याच उपदेशानुसार पिता पुत्राची, कन्या माताची, सासू सूनांची टाटातूट करून त्यांना दुःखांत लोटण्याचें श्रय येशूभक्त घेत असतील काय ! पृथ्वीवर अशांतता, दुःख, कलह, झगड चालीवणारे असे आपले सच्छिष्य पाहून गुरूला खरोखर धन्यता वाटत असेल कारण गुरूचेंच नांव पृथ्वीवर अशांतता माजविण्याचें होतें ।।। पण हें श्रेष्ठ पुरुषांचें काम नव्हे. ॥ ७१ ॥

७२.— येशूने त्यांस विचारिलें तुझाजवळ किती भाकरी आहेत ? ते झणाले सात, व काहीं मासोळ्या. मग त्यानें समुदायास जमिनीवर बसावयास सांगिलें आणि त्यानें त्या सात भाकरी व मासोळ्या घेऊन उपकारस्तुति करून त्या मोडिल्या व शिष्यांस दिल्या आणि शिष्यांनीं समुदायाला दिल्या. मग ते सर्व जेवून तृप्त झाले आणि त्यांनीं उरलेल्या तुकड्यांचें सात टोपले भरून घेतले. जेवणारे तर बायका व लेखरें खरोज करून चार हजार पुरुष होते.

— मत्तय अ. १५ ओ. ३४ ते ३९.

समीक्षकः— आजकाल ज्याप्रमाणें दार्भिक व इंद्रजाल रचणारे लोक असतात त्याप्रमाणेच वरील ख्रिस्तकहानी आहे किंवा नाही तें पाहा. त्या भाकरीमध्ये दुसऱ्या भाकरीची भरती कोठून आली ? जर ख्रिस्तांत हें सामर्थ्य होतें तर चाळीस दिवसांच्या उपवासानंतर त्याला जेव्हां भूक लागली होती ते वेळीं अंजिराचीं फळे शोधण्यास तो कां भटकत होता आणि माती, दगडघोंडे यांच्याच त्यानें पुरणपोळ्या कां बनविल्या नाहीत ? हे सर्व व. लिश प्रकार होत. सध्यां वेपधारी साधु संन्याशी जसे वायावापळ्यांना फसवितात तसलाच हा प्रकार ! ॥ ७२ ॥

७३.— त्यासमयीं “ तो प्रत्येकाला ज्याच्या त्याच्या कामाप्रमाणें फल दईल. ”

— मत्तय अ. १६ ओ. २७ ॥

समीक्षकः— ज्याला त्याला कर्मानुसारच फल मिळणारें आहे तर मग ख्रिस्तावर विश्वास ठेवल्याने पापांची क्षमा होणारी आहे हा उपदेश व्यर्थ होय. जर तो खोटा असेल, व्यर्थ असेल तर हा खोटा होय. जर कोणी ह्मणतील की, क्षमा करण्यास योग्य असतील त्यांना क्षमा होईल नसतील तर त्यांना नाही तर हेंही ठीक नव्हे; कारण सर्व कर्मांचीं फळे यथायोग्य रीतिनें दिल्यास तोच न्याय व दया होय. ॥ ७३ ॥

७४.— तेव्हां येशूनें उत्तर दिलें कीं, आहं हा, अविश्वासी व कुटील पिढी, मी कोठवर तुझाबरोबर असूं ? कोठवर तुमचें सोसूं ? कारण मी तुझांस खचित सांगतां कीं जर तुझांमध्ये मोहरीच्या दाण्याएवढा विश्वास आहे तर या डोंगराला एथून तिकडे सर, असें तुझीं झटल्यास तो सरेल; तुझांला काहीं असाध्य होणार नाही

— मत्तय अ. १७ ओ. १७, १८ ॥

समीक्षकः— ख्रिस्ती मिशनरी उपदेश करीत असतात ‘ अहो विधर्म्यांनीं, या, ख्रिस्ताला शरण या व मुक्त व्हा. ’ पण हा उपदेश वरील ख्रिस्त वाक्यानेच संपेशेल खोटा ठरतो कारण प्रत्यक्ष ख्रिस्त सहवासांत जन्म घालविला असतांही त्याचे शिष्य अविश्वासी व कुटील राहिले ते राहिलेच मग ख्रिस्तानंतरच्या हजारों वर्षांच्या ख्रिस्तशिष्यांची गोष्टच बोलावयास नको. स्वतः ख्रिस्ताचे वळेस जर त्याच्या शिष्यांचे अंगीं मोहरीच्या दाण्याएवढाहि विश्वास ख्रिस्ताला आढळून आला नाही तर सांप्रतच्या ख्रिस्ताशिष्यांत तो कसला असणार ? जर त्यांच्याठावीं ख्रिस्त विश्वास आहे तर त्यांना एखादा डोंगर सारून दाखवावा, बिना औषधांचे रोगी बरे करून दाग्न-वावेत. पण जेथे त्यांच्याजवळ मोहरीच्या दाण्याएवढाहि विश्वास नाही तेथे त्या गोष्टी आजच्या ख्रिस्त्यांना साध्य व्हाव्या कशा ! परोपदेशी पांडित्य करायला त्यांची काय नुकसान होते ? झाला तर फायदाच होतो ! येशूच्या स्वतःच्या ठायीं पापमुक्त करण्याचें सामर्थ्य असतें, दुसऱ्यांच्या ठायीं विश्वास उत्पन्न करण्याची शक्ति असती, पावित्र बनविण्याची ताकत असती तर त्यानें आपल्या हयातीतच आपल्या शिष्यांचे आत्मे निष्पाप, विश्वासी, पावित्र बनविले नसते काय ? जी कामागिरी तो स्वतः करू शकला नाही तो झण आतां त्याच्या शिष्यांकडून होत जावी हें

समजणेच चूक आहे. ख्रिस्त शिष्य मोहरीच्या दाण्याएवढाही विश्वास बाळगीत नव्हतें अशा अविश्वासी लोकांकडून जें पवित्रशास्त्र—वायबल रचलें गेलें आहे तें शास्त्र कितपत प्रमाण मानावें हा प्रश्नच आहे कारण अविश्वासी, अपवित्रात्मे, अधर्मी लोकांचे लेख तसेच असणार. त्यांवर विश्वास ठेवणें हें काम, ज्यांना स्वतःचें कल्याण व्हावें अशी इच्छा आहे, त्यांचें नव्हें. बरील ख्रिस्त वचन सत्य असेल तर आजच्या एखाद्या ख्रिस्ती मिशनरीला एखादा डोंगर सारण्यास सांगावें; जर तो सरला तर, पूर्ण विश्वास नसला तरी, मोहरीच्या दाण्याएवढा कां होईना, पण विश्वास आहे हें खास व मुळीच न सरला तर अणुमात्र नाहीं असें वेलाशक समजावें. ह्या ठिकाणीं कोणी असें ह्मणतील कीं, पहाड ह्मणजे अभिमानादि दोष असें समजा, तरीही ठीक नाहीं कारण या ठिकाणीं असा अर्थ घ्यावयाचा तर प्रेतें, आंधळे, कुष्ठरोगी, भूतप्रस्त यांना ख्रिस्तांनं बरें केल्याच्या ज्या गोष्टी आहेत त्या ठिकाणीं आळसी, अज्ञानी, विषयी व भ्रान्त लोकांना उपदेश करून सचेत, कुशल असें ख्रिस्तांनं बनविलें असा अर्थ कां घेऊं नये ? वास्तविक असें ह्मणणें देखील धाडसाचेंच आहे कारण स्वशिष्यांनाच त्यानं सचेत, कुशल असें कां केलें नाहीं ? याकारितां असंभवनीय उपदेश करणें हें येशूचें अज्ञान-प्रदर्शन होय. येशू ख्रिस्तांत विद्याच असती तर असल्या मनमानेल त्या जंगली गव्या तो कां मारतां ? तथापि (निरस्त-पादपे देशे एरंडोऽपि दुमायते) ज्याप्रमाणें एखाद्या अरण्यांत कोणताच वृक्ष नसावा व त्यामध्ये एरंडांचें झाड, हाच सर्वोपेक्षां उंच व उत्तम वृक्ष समजला जावा तद्वतच महाजंगली अविद्वानांच्या देशांत येशूलाही श्रेष्ठत्व प्राप्त होणें स्वाभाविक होतें परंतु सांप्रतकाळीं येशूची विचार्याची गणना ती काय ?

७५— मी तुझांस खचीत सांगतां कीं, तुमचें मन फिरल्याशिवाय व तुम्ही बाळकासारखे झाल्याशिवाय स्वर्गाच्या राज्यांत तुमचा प्रवेश होणारच नाहीं. — मत्तय अ. १८ ओ. ३॥

समीक्षक—आपल्या इच्छेवर मनाचें फिरणें वा न फिरणें अवलंबून आहे व त्यायोगें स्वर्ग अगर नरक प्राप्ति ही मिळणारी आहे तर हा वैदिकधर्माचा सिद्धांत झाला. मग ख्रिस्तावरिल विश्वासानें पाप नष्ट होतें हें ह्मणणें फोल ठरलें. खरें हें आहे कीं, कोणी कोणाचें पाप घेऊं शकत नाहीं. मात्र बाळसाखे मन झाल्याखेरीज ह्मणजे ज्ञान अज्ञान न समजतां वागल्यानं स्वर्गप्राप्ति होते हें ख्रिस्ताचें ह्मणणें अज्ञानद्योतक होय. ह्यावरून एवढेंच सिद्ध होतें कीं, बालकासमान सर्वांचीं मनं बनलीं, त्यांची सारासार बुद्धि जाग्रत झाली नाहीं, ह्मणजे कोणीही आपल्या उपदेशाविरुद्ध व काढणार नाहीं, मग आपण सांगूं तांच अमावास्या लाक मानतील, व डोळे झांकून आपलें अनुयायीत्व ते पत करतील असें ख्रिस्ताला वाटलें असावें ! ख्रिस्ताच्या उपदेशाचाच हा परिणाम आहे कीं, वायबलांतील सृष्टिक्रमाविरुद्ध व अविद्याजनक असंभवनीय गोष्टीवर त्याच चेल विश्वास ठेवतात. ख्रिस्ताचा उपदेशच बालिश मग तो मानणार बालिश कां नसावेत ? असे बालिश-बाळवत् लोक बनावेत हीच ख्रिस्ताची इच्छा होती कारण त्याचे उपदेश बालकांना शोभणारे आहेत विद्वानासाठीं नव्हेत ॥ ७५॥

७६— मी तुझांस खचीत सांगतां कीं, स्वर्गाच्या राज्यांत धनवानाचा प्रवेश होणें कठीण आहे. अणखी तुझांस सांगतां, देवाच्या राज्यांत धनवानाचा प्रवेश होणें यापेक्षां उंटाला सूईच्या नाकातून जाणें सोपें आहे. — मत्तय अ. १९ ओ. २३।२४॥

समीक्षक—यावरून सिद्ध होतें कीं, येशू दरिद्री होता, धनवान लोकांमध्ये त्याची कांहीं प्रतिष्ठा नव्हती, याकारितांच त्यानं असें लिहिलें असावें. तथापि दरिद्री काय किंवा धनवान काय सर्वामध्ये बरे वाईट लोक असावयाचेच. जो कोणी सत्कर्म करतो तो पुण्यवान व जो वाईट कामें

करतो तो पापी होय. ईश्वराचें राज्य संबंध भूगोळावरच आहे त्यामध्ये दरिद्री व श्रीमंत आहेत. पण येशूची जन्मभूमि दरिद्री लोकांची असेल व अपवादादाखल श्रीमंतहि असतील अशा श्रीमंतांना स्वर्गाचें दार येशूने बंद ठेवलें परंतु त्यामध्ये संपत्तीने श्रेष्ठ व आत्म्यानेही श्रेष्ठ असा एकही नसेल काय ? परंतु येशूचें स्वर्गाचें राज्य सर्वव्यापक नव्हतें यावरून ख्रिस्ताचा ईश्वर व त्याचें राज्य एकदेशी ठरलें. आणखी या वाक्यानें हेहि सूचित होतें कीं जितके श्रीमंत असे ख्रिस्ती लोक असतील त्यांना ईश्वराचें राज्य दुष्प्राप्य ठरलें ! अरेरे, ते सर्व नरकांत जातील काय ? व दरिद्री ख्रिस्ती वेधडक स्वर्गांत जावेत ना ? येशू ख्रिस्तानें थोडा तरी विचार केला असतां तर त्याला कळून आलें असतें कीं दरिद्राजवळ जशी सारासारबुद्धि, विवेक, पापभीरूता व ईश्वरनिष्ठा असते तशीच श्रीमंतांजवळहि असते उलट दरिद्री लोकांजवळ ही साधनसामग्री कमीच असते, त्यांना विचार्यांना पोटाचीच मारामार अशी स्थिति, म्हणूनच ' बुभुक्षितं किं न करोति पापं ' या न्यायानें पापें झालीं तर तीं दरिद्रांकडूनच सहसा ज्यास्त व्हावयाची ! श्रीमंत तर स्वतः पापभीरू राहूनहि शक्य तों अनाथ, दरिद्री यांना मदत करील किंवा अन्य धर्ममार्गी पैशाचा व्यय करील पण ख्रिस्त महाराजानें जेव्हाते श्रीमंतांना स्वर्गाच्या राज्यातील प्रवेश कठीण व दरिद्रांना सहज साध्य सांगितला आहे. ख्रिस्तानुयायांनीं दरिद्री होण्याची धडपड करावी ! ॥ ७६ ॥

७७—येशूनें त्यांस म्हटलें, मी तुम्हांस खचीत सांगतों कीं, पुनरुत्पत्तींत मनुष्याचा पुत्र आपल्या गौरवाच्या सिंहासनावर बसेल तेव्हां माझ्या मागून चालत आलेले तुम्हीही बारा सिंहासनावर इब्राएलाच्या बारा वंशांचा न्याय कराल. आणि ज्या कोणी घरे किंवा भाऊ किंवा बहिणी किंवा बाप किंवा आई किंवा लेकरें किंवा शेते माझ्या नावांकरितां सोडिली आहेत, त्याला शंभरपट मिळेल, व सार्वकालिक जीवन हें वतन मिळेल. मत्तय अ. १९ ओ. २८/२९

समक्षिक—आतां ख्रिस्ताची विचित्र लीला पहा ! मेल्यानंतरहि लोकांनीं आपल्या मोहजालांतून निसर्ग नये म्हणून येशूनें थापा देण्यास प्रारंभ केला आहे ! तो म्हणतो, माझ्या मागून चालत आलेले तुम्ही बाराहि जण मी ज्या सिंहासनावर वसेन त्यावरच मजजवळ बसाल, ह्या शिष्यामध्ये ३० रुप्यांच्या लालचीनें स्वगुरुद्रोह करून येशूला पकडून देणारा नराधम पापी शिष्य देखील आहे. अशा शिष्यगणासह ख्रिस्ताची स्वारी सिंहासनावर न्यायदानासाठीं आरुढ होईल ! न्यायदिनीं कोणत्या कुलाचा व जातीचा सूड उगवला जाणार आहे तर जे इब्राएल नाहींत त्या कुलाचा !!! इब्राएल कुलाच्या अभिमानानें त्याचा न्याय न करितां त्यांना सर्व गुन्हे माफ आणि अन्य कुलांचा न्याय होईल ! यावरून अनुमान देच निघतें कीं, ख्रिस्ती लोक न्याय देतांना स्वजातीचा पक्षपात करितात व म्हणूनच एखाद्या गोऱ्यानें काळ्या मनुष्याचा खून केला तर गोरा आदमी निरपराधी होऊन बहुधा सुटतो ! ज्याप्रमाणें गोऱ्या ख्रिस्तानुयायांचा विचित्र न्याय त्याप्रमाणें त्यांच्या स्वर्गीय सद्गुरूचा स्वर्गीय खासा न्याय !!! या न्यायदानांत आणखी एक मोठा दोष उत्पन्न होतो तो असा कीं, एक मनुष्य सृष्टीच्या मध्यकालीं मृत्यु पावला व एक न्यायाच्या आदल्या दिवशीं मेला तर जो मध्यकालीं मेला तो विचारा न्यायाच्या दिवसाची वाट पहात शेंकडों वर्षे स्वस्थानीच तडफडत राहील व जो न्यायदिनाच्या आदल्या दिवशीं मरेल त्याचा २४ तासांत झटपट न्याय होईल ! ह्या न्याय का न्यायाचा फारस ? आमच्यामते ह्या घोर अन्याय होय ! आणि जो नरकांत जाईल तो सर्वकाळ जाईल व स्वर्गांत जाणारा सर्वकाळ स्वर्गांत राहील, ह्या देखील न्यायाचाच एक प्रकार ! वास्तविक रीतीनें ज्या साधनांना व कर्मानांत अंत आहे त्याचे परिणाम व फल यांनाही अंत असला पाहिजे.

समसमान पापपुण्य दोन जीवांचें कधीं होऊं शकत नाहींत. एखाद्याचें पुण्य दुसऱ्याच्या पापापेक्षां कम-जास्त असणारच किंवा दुसऱ्याचें पाप एखाद्याचे पुण्यापेक्षां न्यूनाधिक असणार पण शिक्षा मात्र समसमान! याकरितां तारतम्य न्यायानें अधिक न्यून सुखदुःखवाले अनेक स्वर्ग व नरक हे असावेत तरच सुखदुःखें भोगतां येतील पण ही व्यवस्था खिस्ती शास्त्रांत नसल्यामुळें हें शास्त्र ईश्वरकृत आहे वा खिस्त न्याया-धीश हे ईश्वराचे चिरंजीव आहेत ह्या गोष्टी खोऱ्या होत. आणखी एक विशेष आश्चर्याची गोष्ट ही कीं कोणाचेही आईबाप शंभर शंभर असूं शकत नाहींत पण खिस्तराज भाविक भक्तांना थापा देत आहेत कीं मजकरीतां तुझी आपले आईबाप, वहीणभाऊ वगैरे हे सर्व सोडून या कारण मी तुझाला त्यांच्या-ऐवजीं शंभरपट देईन. मुसलमानीशास्त्रांत स्वर्गामध्ये एकएकाला ७२।७२ वायकां मिळतात असें जें वर्णन आहे त्यावरून मात्हीं हें अत्यंत 'शुभवर्तमान' सांगितलें असेल ॥७७॥

७८— मग सकाळीं तो परत नगरांत येत असतां त्याला भूक लागली आणि वाटेवर एक अंजि-राचें झाड पाहून तो त्याकडे गेला; पण पानांवांचून त्यावर काहीं मिळालें नाहीं; मग त्यानें त्याला झटलें यापुढें तुला कधीं न फळ येवो, आणि लागलेंच तें अंजिराचें झाड वाळून गेलें.

— मत्तय अ. २१ ओ. १८।१९

समीक्षक— सर्व लहान-मोठे खिस्त भक्त मोठ्या आळतेनें खिस्तशांति क्षमा रसभरीत रीतीनें वर्णन करीत असतात; आमचा गुरु फार क्षमाशील व फारच शांततेचा पुतळा ! त्याला राग क्रोध कसा तो शिवला नाहीं ! परंतु वरिल प्रकारावरून त्याची शांतता ठळकपणें दृग्गोचर होत आहे. येशू शांतशील तर नव्हताच पण क्रोधी व ऋतुविषयीचें त्याला ज्ञानहि नव्हतें. येशूच्या धुवाशांतिस्तव ऋतुनें आपलें नियमित कार्य सोडून द्यावयाचें होतें असें ह्या ईश्वरपुत्राला वाटलें काय ? भूकेनें व्याकुळ झाल्यामुळें तो अंजिराजवळ गेला पण तेथें फक्त पानेंच राहिलेलीं ! मग काय विचारातां शांतीनें खांबी प्राण सोड-णारा ईश्वरपुत्र खवळला व वृक्षा तुझें भस्म होवो झणतांच अंजिराचें झाड एकदम वाळून गेलें !!! केवढा हा पराक्रम ! झाडांनें केवढा महान् अपराध ईश्वरपुत्राचा केला ? बरें, वेळ्याला प्रायश्चित मिळालें ! झाडाचें तर ठीक झालें पण ही कृति साधारण मनुष्याला तरी शोभतें काय ? शापानें जर झाड वाळलें तर, मग आशीर्वादानें त्याला फळें आलीं नसतां काय ? ॥ ७८ ॥

७९— त्या दिवसांतील संकटामागून लागलाच “सूर्य अंधकारमय होईल” व चंद्र प्रकाश देणार नाहीं, व तारे आकाशांतून पतन पावतील, व आकाशांचीं वळें डळमळतील.”

— मत्तय अ. २४ ओ. २९.

समीक्षक— वाहवारे येशू ! तारे पतन पावतात व आकाशांचीं वळें डळमळतात हें ज्ञान कोणत्या विद्येनें त्यानें प्राप्त केलें कोण जाणें. येशूला थोडा बहुत तरी विद्येचा गंध असतां तर अव-श्यमेव त्याला ज्ञान झालें असतें कीं हे तारे सर्व भूगोलांतर्गत आहेत ते पडत नसतात. येशू हा सुताराचा मुलगा असल्याकारणानें लांकडें फोडणें, त्यांची चिरफाड करणें, तोडजोड करणें हाच त्याचा वास्तविक धंदा परंतु लहूर आली कीं मी ह्या अडाणी देशांत पैगंवर व्हावें. बस, मग काय उशीर, लागला गप्पाष्टकें झोडायला ! त्याच्या मुखांतून कित्येक वचनें चांगलीं व बोधप्रदहि निघालेलीं आहेत व पुष्कळशीं असंभवनीय अशीं कांहींतरी आहेत. तेथील लोक जंगली होते, त्यानीं त्याचें सर्व झणणें ब्रह्माक्षय मानलें. ~~आपला गुरुवाचि वाच्य देव उपासमाणें विषयसंपन्न अस्तित्वुक्त आहेत त्याप्रमाणें~~

पूर्वी असते तर येशूचें सिद्धपण कांहींच त्यांच्यापुढें चालते ना. आतां पाश्चात्यांना ख्रिस्ताचें अगाध ज्ञान कळून चुकलें आहे, तथापि व्यवहार व खांडा देशाभिमान, धर्माभिमान वगैरे दुराग्रहांत ते फसले आहेत एवढेंच. पाश्चात्यांनीं ह्यास न पेटतां सर्वथा सत्य अशा वेदमार्गाचा अवलंब करून भौतिक उन्नतिबरोबर आध्यात्मिक उन्नति करावी. आध्यात्मिक उन्नति एवढीच त्यांच्यांत उणीव आहे. ॥७९॥

८०— आकाश व पृथ्वी नाहींशीं होतलि, परंतु माझीं वचनें नाहींशीं होणार नाहींत.

—मत्तय अ. २४ ओ. ३५.

समीक्षक—हीहि फिलोंसाफि वरीलप्रमाणेंच अविद्यायुक्त व मूर्खपणाची आहे. आकाश नाहींसें कसें होईल ? जर आकाश अतिसूक्ष्म आहे व तें नेत्रानांही पाहतां येत नाहीं तर त्याचें डळमळीं कोणाला दिसेल ? स्वतःच्या मुखानें स्वतःची वडाई मारणें हें विद्वान चाड्या मनुष्याचें काम नव्हे ॥ ८० ॥

८१—मग डावीकडल्यांसही तो झणेल, अहो शापप्रस्तहो, सैतान व त्याचे दूत यांसाठीं जो सार्वकालिक अग्नि सिद्ध केला आहे त्यांत माझ्यापुढून जा. —मत्तय अ. २५ ओ. ४१

समीक्षक—आपल्या शिष्यांना स्वर्ग व शिष्येतरांना सार्वकालिक अग्नि ही योजना पक्षपाताची नव्हे काय ? अध्याय २४ मध्ये सांगितल्याप्रमाणें आकाश नाहींशीं झाल्यावर सार्वकालिक अग्नि व स्वर्ग हा कोठें राहणार आहे ? सैतान व त्याचे दूत यांन ईश्वरानें निर्माणच केलें नसतें तर सार्वकालिक अग्नीची तरी त्याला यातायात कां करावी लागती ? ज्या ईश्वराला यःकश्चित् सैतानानें भीक घातली नाहीं तो ईश्वर तरी कसला कारण सर्वसमर्थ ईश्वरानें प्रारंभींच सैतानाला पकडून बन्दीगृहांत ठेवलें असतें तर चाललें नसतें काय ? पण ख्रिस्त्याचा ईश्वर सैतानाला बन्दीगृहांत ठेवूं शकला न्हिं, मारूं शकला नाहीं, त्याला उत्पन्नच न होऊं देऊं शकला नाहीं ! या दुष्ट सैतानानें ईश्वराचे प्यारे चिरंजीव ख्रिस्त महाराज यांना ४० दिवस दुःख दिलें तरी पिताजीला सैतानाचा बंदोबस्त करणें शक्य झालें काहीं. जेथें बापाची ही स्थिति तेथें पुत्राला थोडाच सैतान दाद देणार ? हा बाप झणजे ईश्वर नव्हे व येशूख्रिस्त झणजे ईश्वरपुत्र नव्हे. आणि या सर्वांवरून बाबचलोक्त ईश्वर हा परमेश्वर होऊं शकत नाहीं ॥ ८१ ॥

८२—तेव्हां यहूदा इस्कारयोते नांवाच्या वारांतील एकांन मुख्य याजकांकडे जाऊन झटलें, मी त्याला धरून मध्य स्वाधीन केलें तर मला काय द्याल ? त्यांनीं त्याला तांस रुपये तोळून दिले.

—मत्तय अ. २६ ओ. १४।१५

समीक्षक—येशूचें सर्व कौशल्य व ईश्वरीयत्व या ठिकाणां खासें सिद्ध होत आहे तें पहा. ख्रिस्ताच्या सहवासांत रात्रंदिन राहात असतांही जर शिष्यसंघांतलि प्रमुख शिष्य यहूदा पवित्रात्मा बनला नाहीं तर येशूच्या मरणानंतरचे शिष्य किती पवित्रात्मे बनले असतलि याचा विचार करा. येशू ख्रिस्तावर अंधपणें विश्वास ठेवणारे लोक किती फसताहेत तेंही पहा. मूर्तिमत्त जिवंत असतां ज्यांन आपल्या शिष्यांची सुधारणा व कल्याण केलें नाहीं तो मेल्यावर आपल्या शिष्यांचें काय कल्याण करील ? उघडच आहे. ॥ ८३ ॥

ख्रिस्तीमत परीक्षण.

८३—आणि तो भोजन करित असतां येशूने भाकर घेऊन व आशीर्वाद देऊन ती मोडिली, आणि शिष्यांस देऊन झटलें, घ्या, खा, हें माझे शरीर आहे. आणि त्यानें प्याला घेतला व उपकारस्तुति करून तो त्यांस दिला, व झटलें सर्व तुम्ही त्यांतील प्या. हें माझे “कराराचें रक्त” आहे.

—मत्तय अ. २६ ओ. २६।२।२८

समीक्षक— अविद्वान् जंगली मनुष्याशिवाय असा उपदेश कोण करील? खावयाच्या भाकरीला मांस व पेयाला रक्त कोण झणू शकेल? परंतु सुधारणेच्या कळसास पोंहचल्याच्या वाता मारणारे आजकालचे ख्रिस्ती लोक या प्रकाराला ‘प्रभुभोजन’ संबोधून येशूच्या रक्त मांस सेवनानें ढेंकरा देत असतात! जे आपल्या गुरूचें रक्तमांस खाण्यास सोडीत नाहीत ते इतरांचा काय मुलाजा राखतील? ॥ ८३ ॥

८४—मग त्यानें पेत्र व जव्दीचे दोघे पुत्र यांस बरोबर घेतलें आणि तो खिन्न व अति कष्टी होऊन लागला. तेव्हां त्यानें त्यांस झटलें “माझा जीव” मरणप्राय “अति खिन्न” झाला आहे, तुम्ही एथें राहा व माझ्याबरोबर जागृत असा. मग कांहींसा पुढें जाऊन पालथा पडला. आणि त्यानें अशी प्रार्थना केली कीं, हे माझ्या बापा, होईल तर हा प्याला मजवरून टळून जावो.

—मत्तय अ. २६ ओ. ३७।३।३९

समीक्षक— पहा! जर तो साधारण मनुष्य नसता व ईश्वराचा पुत्र असतां व त्रिकालदर्शी, विद्वान् असता तर असल्या ह्यास्यास्पद चेष्टा न करतां. यावरून स्पष्ट कळून येतें कीं, हें वाग्जाल येशूनें किंवा त्याच्या शिष्यांनीं उगाचच खोटेनाटें बनविलें आहे कीं, येशू हा ईश्वर होता, तो त्रिकालज्ञ होता, तो पापांची क्षमा करणारा आहे वगैरे. येशू हा साधारण, अडाणी असा एक मनुष्य होता. तो विद्वान नव्हता, योगी नव्हता व सिद्धि नव्हता ॥ ८४ ॥

८५—तो बोलत आहे इतक्यांत, पाहा, बारांतील एक जो यहुदा तो आला; आणि त्या संगतीं मुख्य याजक व लोकांचे वडील यांझडला मोठा समुदाय तरवारी व सोटे घेऊन आला. त्याला धरून देणारा यानें त्यांस खण सांगून ठेविली होती; ती अशी कीं, मी ज्याचें चुंवन घेईन तोच तो आहे, त्याला धरा. लागलेंच त्यानें येशूजवळ येऊन हे गुरू, सलाम, असें झणून त्याचें पुष्कळ चुंवन घेतलें. येशूनें त्याला झटलें, गड्या, ज्या करितां आलास तें कर. तेव्हां त्यांनीं जवळ येऊन येशूवर हात टाकून त्याला धारिलें. यावेळीं त्याचे बाकीचे शिष्य दूर पळाले. देवाचें देऊळ मोडाय़ास व तीन दिवसांत तें बांधावयास मी समर्थ आहे असें ह्यानें झटलें. तेव्हां प्रमुख याजक उठून त्याला झणाला, तूं कांहींच उत्तर देत नाहीत काय? हे तुझ्याविरुद्ध कशी साक्ष देतात? तथापि येशू उगाच राहिला. त्यावरून प्रमुख याजकानें त्याला झटलें, मी तुला जीवंत देवाची शपथ घाळून विचारितों कीं, देवाचा पुत्र ख्रिस्त तो तूं आहेस कीं नाहीस हें आम्हांस सांग. येशू त्याला झणाला तूं झटलेस तसेंच. आणखी मी तुम्हांस सांगतों, यापुढें तुम्ही “मनुष्याच्या पुत्राला परांक्रमाच्या उज-वकिडे वसलेला व आकाशाच्या मेघांवर वसून येताना” पाहाल, तेव्हां प्रमुख याजकानें आपलीं बलें फाडून झटलें यानें दुर्भीषण केलें आहे; आम्हांस आणखी साक्षी कशास पाहिजेत? पाहा, आतां तुम्ही हें दुर्भीषण ऐकिलें आहे. तुम्हांस कसें वाटतें? त्यांनीं उत्तर दिलें कीं, मरणदंडास पात्र आहे. तेव्हा ते त्याच्या तोंडावर थुंकले, व त्यांनीं त्याला बक्या मारिल्या; आणि कोणी त्याला चपडाका मारून बोलले, अरे ख्रिस्ता, आम्हांशीं अतज्ञानानें बोल; तुला कोणी मारिलें? इकडे पेत्र तर बाब्यांत बाहेर

वसला होता. तेव्हां एक दासी त्याकडे येऊन झगली, तूही गालीलकर येशूखरोबर होतास. तो सर्वांच्या समोर नाकारून बोलला, तू जें झगतेस तें मला ठाऊक नाहीं. मग तो बाहेर देवडीवर गेल्यावर दुसरीनें त्याला पाहून तेथल्या लोकांस झटलें हाही नासोरी येशूखरोबर होता. पुनः तो शपथ वाहून नाकारून बोलला कीं, मी त्या मनुष्याला ओळखीत नाहीं.

—मत्तय अ. २६ ओ. ४७ ते ५० व ६१ ते ७२

समीक्षक—आतां वाचकांनींच विचार करावा कीं, ज्याला आपल्या अनुयायांच्याठायीं दृढ विश्वास उत्पन्न करता आला नाही त्याचे सामर्थ्य व प्रताप कितपत होता तो. आणि अनुयायी तरी किती प्रामाणिक ! वास्तविक त्यांनीं आपल्या गुरुखरोबर प्राण द्यावयाचे तें वाचून राहून एक लांच खावून पकडून देतो तर एक मला येशू हा कोण आहे हें मला मुळीच माहीत नाहीं झगतो व खोव्या शपथ वाहतो. वायवलांत वर्णिल्याप्रमाणें येशू ख्रिस्ताच्या अंगी चमत्कार करून दाखविण्याचे सामर्थ्य नव्हतें असें दिसतें. जर असतें तर वायवलांत एका ठिकाणीं सांगितलें कीं लुकाचे घरीं त्याच्या पाहुण्यांना मारण्याकरितां कित्येकजन आले होते पण त्यावेळीं ईश्वराच्या दूतांनीं त्या मारेकऱ्यांचे डोळे अंध बनविले ही गोष्ट असंभवनीय असली तरी तसलाच प्रयोग ईश्वराच्या दूतांनीं आपल्या स्वामी पुत्रास वांचविण्यासाठीं यावेळीं करावयास पाहिजे होता. किंवा ख्रिस्त सामर्थ्यानें तो घडून यावयास पाहिजे होता. परंतु एवढेही ख्रिस्ताकडून झालें नाही ! पण त्याच्या अनुयायांच्या वढाया, कोटिक्रम, लंगडी वकिली इत्यादि ऐकल्यावर हसूं येतें. असे हालहाल होऊन मरण्यापेक्षां समाधि वा दुसऱ्या एखाद्या विहित मार्गानें येशूनें प्राण द्यावयाचा होता पण विद्या व ज्ञान याखेरीज तशी बुद्धि निर्माण कशी होईल ? ॥ ८५ ॥ तोच येशू झगतोः—

८६ मला आपल्या बापाजवळ मागतो येत नाहीं, आणि आतां तो मला दूताच्या वारा सैन्यापेक्षां अधिक पाठवून देणार नाहीं असें तुझांला वाटतें काय ?

—मत्तय अ. २६ ओ. ७३

समीक्षक—अत्यंत आश्चर्याची गोष्ट ही आहे कीं, बापाच्या वढाया सांगतो लोकांस धमक्या देतो पण स्वतः मात्र किंकर्तव्यमूढ बनून 'हा प्याला मजवरून दळून जावो' अशीच इच्छा बाळगतो. नच टळला तर ईश्वरेच्छा ! देवपुत्र खरा ! याजकानें विचारलें असतां स्तब्ध राहतो व तूं झगतो तसेंच हें उत्तर देतो. परंतु शपथेवर सांगण्यास तयार होईना कीं मी ईश्वरपुत्र आहे ! यापूर्वी शेंकडो वेळेस मी ईश्वराचा पुत्र आहे अशा वलगना येशूख्रिस्तानें केलेल्या होत्या. ज्यांनीं ख्रिस्ताचा छळ करून त्याला मारिलें त्यांचेहि कृत्य उचित नव्हतें कारण देहांत प्रायश्चित्त देण्याइतका त्याचा भयंकर अपराध नव्हता. परंतु ते देखील तरी जंगली लोकच होते. त्यांना अन्याय समजावा कसा ? जर ख्रिस्तानें मी ईश्वराचा पुत्र आहे असा खोटानाटा उपदेश केला नसता व त्याच्या शत्रूंनीं त्याचे हालहाल केले नसते तर उभयतानाही तें भ्रूणगवहच झालें असतें. परंतु इतकी विद्या, धर्मात्मता व न्यायशीलता कोठून आणावी ? ॥ ८६ ॥

८७—येशू सुभेदाराच्या पुढें उभा राहिला असतां सुभेदारानें त्याला विचारिलें, तूं यहुदांचा राजा आहेस काय ? येशूनें त्याला झटलें, तूं झगतोस तसेंच. मुख्य याजक व वडील हे त्यावर दोषारोप करित असतां त्यानें कांहींच उत्तर दिलें नाहीं, तेव्हां पिलात त्याला झगला, हे लोक तुझ्या विरुद्ध किती गोष्टी सांगून आहेत, तूं नेक राहिलास काय ? परंतु त्याला कांहीं उत्तर दिलें

नाहीं. एका शब्दानेंहि नाहीं ; यावरून सुभेदाराला फार आश्चर्य वाटलें. पिलातानें त्यांस झटलें, तर ख्रिस्त झटलेल्या येशूचें मी काय करावें ? सर्वे झणाले त्याला वधस्तंभीं यावें. तो झणाला, कां ? त्यानें काय वाईट केलें ? ते फारच ओरडतच झगले, त्याला वधस्तंभीं यावें. तेन्हां आपलें कांहींच घालत नाहीं, उलटी अधिकच गडबड होत आहे असे पाहून पिलातानें पाणी घेऊन समुद्रापासमोर हात धुऊन मी या धार्मिक मनुष्याच्या रक्ताविषयी निदोष आहे. तुमचें बुद्धी पाहा, असें झटलें. सर्व लोकांनीं उत्तर दिलें कीं, त्याचें रक्त आम्हांवर व आमच्या लेंकरांवर असो. तेन्हां त्यानें त्याकरितां वरव्वाला सोडिलें व येशूला फटके मारून वधस्तंभीं देण्याकरितां सोपून दिलें नंतर सुभेदाराच्या शिपायांनीं येशूला कचेरींत नेलें आणि सगळें पलटण मिळवून त्यावर आणिलें. आणि त्यांनीं त्याची वळे काढून त्याच्या अंगांत किरमिजी झगा घातला. व कांट्यांचा मुगुट गुंफून त्याच्या मस्तकीं घातला, व त्याच्या उजव्या हातांत वेत दिला, आणि त्याच्यापुढें गुडघें टेंकून हे यहुद्यांच्या राजा, जय जय ! असें झणून त्यांनीं त्याची थडा मांडिली. आणि ते त्यावर थुंकले व तो वेत घेऊन त्याच्या मस्तकावर माहं लागले. मग त्याची थडा केल्यावर त्यांनीं त्याच्या अंगांनून तो झगा काढून त्याची वळे त्याच्या अंगांत घातली, आणि त्याला वधस्तंभीं देण्याकरितां नेलें.

आणि गुलगुलता नांवाची जागा, झणजे कवटीची जागा, एथें येऊन पोंढोचल्यावर त्यांनीं त्याला “ पित्तमिश्रित ” द्राक्षारस प्यायास दिला, परंतु तो घाबून पाहिल्यावर तो पिईना. त्यांनीं त्याच्या दोपारोपाचा लेख त्याच्या डोक्याच्यावर लाविला ; तो असा कीं, हा यहुद्यांचा राजा येशू आहे नंतर त्यांनीं त्याबरोबर दोन लुटारू एक उजवीकडे व एक डावीकडे असे वधस्तंभीं दिले. आणि जवळून जाणाऱ्यांनीं “ डोळी डोलवीत ” त्याची अशी निंदा केली कीं, अरे देऊळ मोडून तीन दिवसांत बांधणाऱ्या तूं आपलें तारण कर ; तूं देवाचा पुत्र असलास तर वधस्तंभावरून खाली ये. तसेंच मुख्य याजकही, शास्त्री व वडील यांसहित थडा करीत झणाले कीं, त्यानें दुसऱ्याचें तारण केलें, त्याला आपलें तारण करवत नाहीं; तो इब्राएलाचा राजा आहे, त्यानें आतां वधस्तंभावरून खाली यावें, झणजे आम्ही त्यावर विश्वास ठेवूं, तो देवावर भरंवसा ठेवितो त्याला तो प्रिय असला तर त्यानें त्याला आतां सोडवावें. ” कारण मी देवाचा पुत्र आहे असें तो झणाला. जे लुटारू त्याच्या बरोबर वधस्तंभीं दिले होते त्यांनींही त्याची तशीच निंदा केली. मग दोन प्रहरांपासून तिसऱ्या प्रहरापर्यंत सर्व देशावर अंधार पडला. आणि सुमारे तिसऱ्या प्रहरां येशू मोठ्यानें आरोळी मारीत बोलला, “ एरी, एरी, लना, शवकनी, ” झणजे “ माझ्या देवा, माझ्या देवा, तूं माझा कां त्याग केलास ? ” जे तेथें उभे होते त्यांतील कित्येकांनीं हें ऐकून झटलें कीं, तो एलीयाला बोलवितो. त्यांनून एकांनें लागलेंच धांवत जाऊन स्पंज घेतलें, आणि “ आवेनें ” म्हणून वेतावर ठेवून, त्याला “ प्यावयास दिलें ” वरकड झणाले, असं दे. एलीया त्याला तारायास येतो कीं नाहीं हें आपण पाहूं. मग येशूनें पुनः मोठ्यानें ओरडून प्राण सोडिला.

—मत्तय अ. २७ ओ. ११ ते १४; २२ ते ३१; ३३, ३४; ३७ ते ५०

समीक्षक—त्या दुष्ट लोकांनीं येशू ख्रिस्ताचा जो छळ केला तो सर्वथैव इष्ट असा नसून दूषणास्पद आहे. यामध्यें लोकांचा तर दोष आहेच पण येशू ख्रिस्त हा पूर्ण निदोषी होता असें नव्हे. कारण ईश्वर हा कोणाचा बाप नाहीं ना त्याचा कोणी पुत्र आहे. जर तो अमुक एखाद्याचा बाप असेल तर कोणाचा तरी सासरा, मेहुणा, सोयराधायराहि असलाच पाहिजे. याकरितां मुख्य याजकांनें विचारतांच खरें खरें उत्तर देणें येशूचें काम होतें. लोकांनीं त्याची निंदा केली ती अयोग्य नव्हती किरण. Jyoti's Digitized by eGangotri

त्याचे शिष्य अद्यापिहि काढतात त्या खऱ्या असल्या किंवा असा शूर जो देवाचा एकुलता एक लाडका पुत्र तो असतां तर ' देवा देवा सोडवी ' अशा हृदयद्रावक किंकाळ्या न मारतां लोकांनीं झटल्या-प्रमाणें वधस्तंभावरून खालीं आला असता व सर्वांना त्यानें आपले शिष्य बनविलें असतें ! आणि ईश्वर जर त्याचा खराखरा बाप असता तर स्वपुत्राचे असे झालेले हे हालहाल त्याला खचित पाहवले नसते ! जर येशू त्रिकालदर्शी असता तर " पित्तमिश्रित द्राक्षारस " चाखून पाहण्याची गरज नव्हती प्रथम त्याला तो कसा आहे हें कळतें. ईश्वरपुत्राच्या तोंडून, ईश्वरा, तूं माझा कां त्याग केलास ? असें चुकून तरी उद्गार निघणें शक्य आहे काय ? खिस्ताचे अनुयायी गप्पा मारीत असतात कीं हा सर्व प्रकार भविष्य वर्तविल्याप्रमाणेंच घडावयाचा होता झणून येशू वधस्तंभावरून खालीं न येतां तिसऱ्या दिवशीं कवरस्थानांतून उठून तो स्वर्गांत गेला ! जें भविष्य त्याच्या अनुयायाला माहीत तें येशूला स्वतःला माहित नव्हतें हें जगांतील-एक अपूर्व असें ' आश्चर्य ' आहे. त्याला संबंध आयुष्यांत केव्हां तरी हें भविष्य कळतें असतें तर देवानें आपला त्याग केला किंवा काय अशी शंका त्यानें प्रदर्शित केली नसती व मोठ्या आनंदांनं व शांतीनें त्यानें प्राण सोडला असता !

या सर्व हकीगतीवरून अखेर सत्याचाच शेवटीं जय व्हायचाच या अटल नियमाप्रमाणें येशूची थोरवी, त्याचें ईश्वरपुत्रत्व, त्याचे चमत्कार व त्याच्या वढाया ह्या सर्व फोल ठरून साधारणशा गुन्हेगारा-प्रमाणेंच तो फांसावर लटकला व इतरांप्रमाणें मरण पावला. त्याच्या मृत्यूनंतरची त्याच्या अनुयायांनीं ' कादंबरीवजा ' कितीहि रसभरीत हकीगत लिहून ठेवली असली तरी तिची किंमत हिंदूंच्या पुराणांतील भाकडकथापेक्षां खास जास्त चित्तवेधक व मनोरंजक नाही !!! ॥ ८७ ॥

८८— आणि, पाहा, मोठा भूमिकंप झाला ; कारण प्रभूच्या दूतानें स्वर्गांतून उतरून येऊन धोंड एकीकडे ठेविली आणि तीवर तो वसला. तो एथें नाही, कारण त्यानें सांगितल्याप्रमाणें तो आहे. या, प्रभु निजला होता तें हें स्थळ पाहा. मग पाहा, येशू त्यांस भेटून झणाला, कल्याण असो. त्यानें जवळ जाऊन, त्याचे चरण धरून त्यास नमन केलें. तेव्हां येशूनें त्यास झटलें भिकं नका. जा आणि हें माझ्या भावांस सांगा ; यासाठीं कीं त्यांनीं गालीलांत जावें, तेथें मी त्यांच्या दृष्टीस पडेन. ईकडे अकरा शिष्य गालीलांत जो पर्वत येशूनें नेमिला होता त्यावर गेलें. आणि त्यांनीं त्याला पाहून नमन केलें तरी कित्येकांस संशय वाटला. तेव्हां येशू जवळ येऊन त्यांस असें झणाला, मला स्वर्गांत आणि पृथ्वीवर सर्व अधिकार दिला आहे. जें सर्व कांही मी तुझास आज्ञापिलें तें पाळ्यास त्यास शिकवा ; आणि, पाहा, युगाच्या समाप्तीपर्यंत मी सदोदित तुझा-वरोबर आहे.

— मत्तय अ. २८ ओ. २, ६, ९, १०, १६, १७, १८, २०

समीक्षक— वायवली गप्पा विचित्र तर खऱ्याच ! स्वर्ग झणजे काय कलेक्टर साहेबांची कचेरी आहे कां ईश्वराचे दूत झणजे कलेक्टर, मामलेदाराचे चपराशी आहेत ? येशू त्याच शरीरानें उठून स्वर्गास कसा गेला ? संपूर्ण ७२ तास प्राणोत्क्रमणानंतर लोटल्यावर तें शरीर दुर्गंधरहित राहिलें असेल काय ? स्वमुखानें स्वतःची प्रशंसा करणें हें दामिकतेचें लक्षण होय ? येशूप्रमाणें आतांचे मेलेल मुडदे जिवंत होऊन स्वर्गांत कां वरें जात नाहीत ? येथपावेतो मत्तयकृत शुभवर्तमानाविषयी लिहिलें आतां इतरांविषयी लिहू. ॥ ८८ ॥

मार्ककृत शुभवर्तमान.

८९—जो सुतार, मरीयेचा पुत्र, आणि याकोब व योसे व यहूदा व शिमोना यांचा भाऊ तो हाच ना? आणि याच्या बहिणी येथे आपणावरोवर आहेत ना? —मार्क अ. ६ ओवी ३ ॥

समीक्षक—खरें उघडकीस येतें तें असें। येशू हा सुतारणीचा मुलगा होता व याकोब, योसे, यहूदा हे तिचे भाऊ व शिवाय बहिणीही येशूला होत्या हीं सर्व जशीं ईश्वराचीं मुलें नव्हत पण मर्यादा व योसेफ या सुतार दांपत्याचीं मुलें; तसाच येशूही होता. कित्येक वर्षे सुतारकीचा धंदा करीत होता व मग हल्लहल्ल पैगंवर वनून ईश्वराचा मुलगा बनला व जंगली लोकांनाही त्याला तसें मानिलें. काट, कूट, फूट, फाट हा सुताराकीचा धंदा येशूनें आजन्म उत्तम प्रकारें चालविला ह्यांत शंका नाही! ॥ ८९ ॥

लूकरचित शुभवर्तमान.

९०—येशू त्याला म्हणाला, मला उत्तम कां म्हणतोस? एक म्हणजे देव त्यावांचून कोणी उत्तम नाही.

—लूक अ. १८ ओवी १९

समीक्षक—जर प्रत्यक्ष येशू म्हणतो कीं ईश्वरच फक्त अद्वितीय व सर्वोत्तम आहे तर त्याच्या शिष्यांनीं 'बाप, पुत्र व पवित्रात्मा' ही गारुडी त्रिपुटी कोठून पैदा केली कोण जाणे! ॥ ९० ॥

९१—हेरोद येशूला पाहून फार संतोष पावला, कारण त्याविषयी ऐकित्यावरून तो त्याला भेटावयास व त्याच काळापासून इच्छित होता, आणि त्याकडून झालेलें कांहीं अभ्युत दृष्टीस पडेल अशी त्याला आशा होती. त्यानें त्याला बरेच प्रश्न केले, परंतु त्यानें त्याला कांहींच उत्तर दिलें नाही.

—लूक अ. २३ ओ. ८।९ ॥

समीक्षक—मत्तयकृत शुभवर्तमानांत येशूचें हें सत्य स्वरूप झांकून ठेवण्यांत आलें असून याच्या नांवावर अनेक चमत्कार वर्णिले आहेत पण लूक म्हणतो तसें कांहीं नाही. सर्व शुभ वर्तमानांत शुभच पाहिजे असता लूकनें असें अशुभ कां बरे वर्तविलें असावें? यांत खरा कोण? येशू चतुर व अभ्युत चमत्कार करून दाखवणारा असतां हेरोदाच्यापुढें तो मूकस्तंभ कां राहिला? याचें खरें उत्तर हेंच कीं येशूंत विद्या वा कांहीं अभ्युत शक्ति वास करीत होती असें मुख्यच नाही. ॥ ९१ ॥

योहानकृत शुभवर्तमान.

९२—प्रारंभी शब्द होता, आणि शब्द देवासहित होता, आणि शब्द देव होता. तोच प्रारंभी देवासहित होता. त्याच्याद्वारे सर्व झालें, आणि जें झालें असें कांहींच त्यावांचून झालें नाही. त्यांत जीवन होतें, व तें जीवन मनुष्यांचा प्रकाश होते. —योहान अ. १ ओ. १, २, ३, ८.

समीक्षक—शब्द, हा उच्चार करणारापूर्वी होऊं शकत नाही व जर शब्द देवासहित होता तर प्रारंभी शब्द होता हें झगजगें व्यर्थ झालें. आणि शब्द झगजे देव होता हें कसें? कारण, प्रारंभी देवाच्यापूर्वी १ त्या ओशीप्रमाणें तो होताच व मग पुनः शब्द देवासहित होता झगजे देव होता. आणि शिवाय देवाच्यापूर्वी शब्द असणें हें शक्यच नाही. तर प्रारंभी देव होता व मग

शब्द होता हें झणणें योग्य आहे. नुसत्या शब्दद्वारा सृष्ट्युत्पत्ति कधी होऊ शकणार नाही. कारण जोपर्यंत सृष्टीचें कारण अस्तित्वांत नव्हतें तोपर्यंत कारणावांचून कार्य झालें कसें ? शिवाय शब्दोच्चार न करताही देव सृष्टि निर्माण करूं शकतो. जीवन झणजे काय व प्रथम तें कशांत होतें ? जर याप्रमाणें जीव तुझी अनादि मानीत असाल तर आदामाच्या नाकपुडीत ईश्वराला श्वास फुंकण्याचें कारणच राहिलें नाही. जीवन मनुष्याचाच प्रकाश आहे व पशुपक्ष्यादिकांचा नाही हें विचित्र होय. ॥९२॥

९३—भोजन होते वेळेस शिमोनाचा पुत्र यहूदा इस्कर्योत याच्या मनांत येशूला धरून घावें असें सैतान घालून चुकला. —योहान अ. १३ ओवी २

समीक्षक—ही गोष्ट सर्वथैव असत्य आहे. सैतान सर्वांना बहकावितो तर सैतानाला कोण बहकावितो, जर ख्रिस्त्याचें उत्तर सैतान आपोआपच बहकूं शकतो असें असेल तर मनुष्यहि आपोआपच बहकूं शकतो असें कां ते मानीत नाहीत ? व सैतानाचें काम तरी काय आहे ? जर सैतानास जन्म देणारा व त्याला बहकविणारा परमेश्वर आहे तर परमेश्वरच सैतानांचा सैतान ठरला व तो ख्रिस्त्यांचा परमेश्वर देव होय ! परमेश्वरानेंच सर्वांना सैतानाद्वारे बहकाविलें आहे ! वाचक हो ! ईश्वर असलीं नीच कामें कधीतरी करूं शकतो काय ? पण खरी स्थिति अशी आहे कीं, हें ख्रिस्त्याचें पुस्तक, ख्रिस्त्यांचा ईश्वर व त्याचा पुत्र येशू हे ज्यानीं बनविलें ते सैतान असले तर असतील परंतु या पुस्तकावरून ना तें पुस्तक ईश्वरकृत आहे, ना त्यांत वर्णिलेला देव परमेश्वर आहे ना येशूख्रिस्त ईश्वराचा पुत्र आहे. ॥ ९३ ॥

९४—तुमचें अंतःकरण घाबरलें नये; देवावर विश्वास ठेवा, आणि मजवरही विश्वास ठेवा. माझ्या बापाच्या घरांत राहण्याच्या जागा बहूत आहेत; नसत्या तर मीं तुझांस सांगितलें असतें; मी तुझासाठीं जागा तयार करायला जातो. आणि मीं जाऊन तुझासाठीं जागा तयार केली झणजे पुनः येऊन तुझांस माझ्या जवळ घेईन, यासाठीं कीं, जेथें मी आहे तेथें तुम्हांही असावें. मी जातो तिकडचा मार्ग तुझांस ठाऊक आहे. येशूनें त्याला झटलें, मार्ग व सत्य व जीवन मीं आहे, माझ्याद्वारे आल्यावांचून बापापाशीं कोणी जात नाही. तुझी मला जाणिलें असतें तर माझ्या बापालाही जाणिलें असतें; आतांपासून तुझी त्याला जाणतां व त्याला पाहिलें आहे.

—योहान अ. १४ ओ. १ ते ४ व ६, ७

समीक्षक—हिंदुमधील ज्या भटी-लीला आहेत त्यांवर येशूख्रिस्तानें ताण केली, कशी ती पहा ! येशूनें आपल्या एकटाच्या बापाच्या घराची मालकी सांगितली असती तर त्यांत अयुक्तिक कांहीं नव्हतें. पण जो सर्वांचा बाप जगदीश्वर आहे त्याच्या इष्टांतीतही येशू एकटाच जणू काय भक्तेदार बनला आहे ! न जाणो ईश्वराचा लिळाव होऊन तो येशूनें घेतल्यामुळे ईश्वर त्याचाच एकट्याचा बाप झाला असेल ! लीळावांत खरेदी केल्याप्रमाणेंच ख्रिस्ताची ही भाषा आहे. लिळावांतील खरीददाराची जशी खरेदी केलेल्या प्रत्येक वस्तूवर मालकी असते किंवा खरेदी केलेली प्रत्येक वस्तु जशी खरेदीदाराच्या आधीन असते तसा परमेश्वर हा येशू ख्रिस्ताच्या आधीन बायबलानें करून दिला आहे. त्याखेरीज ईश्वर जर स्वतंत्र असतां व ख्रिस्ताधीन नसतां तर येशूनें फर्माविलेल्या आज्ञांची—शिफारशीची अंमलबजावणी करण्यास बांधला गेला नसता !!! येशू ज्याची शिफारस करील त्यालाच ईश्वर तारील !!! येशूपूर्वी ईश्वराला असें कोणीच बघ केलें नाही

काय ? जो स्वमुखानें मीच मार्ग, सत्य व जीवन आहे अशी वडाई गातो व ईश्वराजवळील जागा माझ्या चार्जमध्ये आहे म्हणून थापा मारतो तो खरोखरच मोठा ढोंगी व फसव्या असला पाहिजे. पण त्यानें अशा बढाया मारल्या नसत्या तर त्याच्या मतांत कोण फसता ? ॥ ९४ ॥

९५ मी तुम्हांस खचीत खचीत सांगतो, मी जीं कृत्यें करितों तीं मजवर विश्वास ठेवणाराही करील, आणि त्यापेक्षां मोठीही करील. —योहान अ. १५ ओ १२

समीक्षक—वाचक हे ! ह्या येशू ख्रिस्ताच्या वाक्यानुसार, ख्रिस्ती लोक येशूवर खरा विश्वास ठेवणारे असते तर, बायबलांत जीं येशूचीं चमत्कारीक कृत्यें वर्णन केलेलीं आहेत तीं ते करूं शकले असत; पण एकही ख्रिस्ती तसा कां वरें दिसून येत नाही ? वस्तुतः ख्रिस्तालाच कोणतेंही चमत्कारीक कृत्य करता आलें नाहीं, मग त्याच्यावर विश्वास ठेवणाऱ्याला तें कसें करता येईल ? ज्याचे डोळे व बुद्धि नष्ट झाली आहे अशा लोकांनीं ख्रिस्तानें जन्मांध लोक वरे केले असें मानावें. ॥ ९५ ॥

९६—जो एकच एक सत्य देव आहे.

योहान अ. १७ ओ. ३

समीक्षक—ख्रिस्त स्वतः एकाच अद्वितीय परमेश्वराचा दास असतांनाही मग त्रिपुटी केव्हां आली ? ॥ ९६ ॥*

अशाच प्रकारच्या बायबलांत पुष्कळ ठिकाणीं अवास्तव गोष्टी भरलेल्या आहेत. नव्या करारांतील चार शुभवर्तमानांचें इतका वेळ समीक्षण केलें, यापुढें इतर भागांविषयी पाहूं.

“ प्रकटीकरण ”

९७—आणि सिंहासनाभोवतीं चोवीस सिंहासनें आहेत. आणि त्या सिंहासनांवर ते शुभ वखें ल्यालेले व डोक्यांवर सोन्याचे मुकुट घातलेले चोवीस वडील वसलेले आहेत असें दृष्टीस पडलें. आणि सिंहासनाच्या आंतून “ विजा ” व “ वाणी ” व “ गर्जना निघत आहेत. ” आणि सात अभिरूप मशाली सिंहासनापुढें जळत आहेत, त्या देवाचे सात आत्मे आहेत, आणि सिंहासनापुढें “ स्फटिकासारखा ” जसा काय कांचेचा समुद्र आहे, आणि “ सिंहासनाच्या मध्यभागीं सिंहासनाच्या चार बाजूस ” पुढें व मागे “ डोक्यांनीं भरलेले असे चार प्राणी ” आहेत. — प्रकटीकरण अ. ४ ओ. ४।५।६

समीक्षक—एखाद्या गांवाप्रमाणें ख्रिस्त्यांचा स्वर्ग आहे व त्यांचा ईश्वर या प्रकरणांत एखाद्या दीपकाप्रमाणें अभिस्वरूप आहे. डोक्याला सोन्याचे मुकुट घातलेले वडील असून ख्रिस्त्यांच्या देवाचे आत्मे सात आहेत !!! सिंहासनांतून विजा, वाणी गर्जना निघत आहेत !!! सगळीच मौज ! ॥ ९७ ॥

९८—“ सिंहासनावर वसलेला ” याच्या उजव्या हातावर “ पाठपोट लिहिलेली ” व सात शिके मारून बंद केलेली अशी “ पुस्तकाची गुंडाळी ” मी पाहिलीं आणि पुस्तकाचे शिके फोडून ती उघडावयास कोण योग्य आहे असें मोठ्यानें ओरडणारा बलवान मी तेथें पाहिला. तेव्हां स्वर्गांत व पृथ्वीवर व पृथ्वीखाली कोणी हें पुस्तक उघडावयास किंवा त्यांत पढावयास समर्थ नव्हता. हें पुस्तक उघडावयास व त्यांत पढावयास योग्य असा कोणी आढळला नाहीं म्हणून मी रडलों.

—प्रकटीकरण अ. ५ ओ. १, २, ३, ४

* ख्रिस्तानंतर त्याच्या अनुयायांनीं बायबलांत कोठें स्पष्ट उल्लेख नसतांही इ.स. ८०० पासून ‘बाप, पुत्र व पवित्रात्मा’ ही त्रिपुटी अस्तित्वांत आणली अर्थात् ती व्यर्थ असून ‘ब्रह्मा, विष्णु, महेश’ ह्या हिंदुच्या त्रिपुटीची ती केवळ नकल असावी.

समीक्षक—हिंदूचे वेद वाचायास कोणी समर्थ नाही ही पुराणांतील गप्प व ख्रिस्त्यांच्या वरीलप्रमाणें स्वर्गीय गप्पा यांत बेमालूम साम्य आहे, ख्रिस्ती स्वर्गातील सिंहासन, पाठपोट लिहिलेले व सात शिक्षकांनीं शिलबंद केलेले पुस्तक स्वर्गांत व पृथ्वीवर येशू खेरीज कोणीही वाचावयास समर्थ नाही म्हणून “प्रकटीकरणाचा कर्ता” ढळढळीत रडला. हिंदूचे पुराणकार व ख्रिस्त्याचे शुभवर्तमानकार हे रडचे होत यांत शंका नाही. ख्रिस्त महात्म्य आमच्यांतील पौराणिक देवमहात्म्यापेक्षा सरस नाही. ॥ ९८ ॥

९९—तेव्हां सिंहासन व चार प्राणी ही आणि वडील यामध्ये “वधिला होता” असा “कोंकरा” उभा राहिलेला मी पाहिला, त्याला सात शिंगे व सात डोळे होते, ते “सर्व पृथ्वीवर” पाठविलेले देवाचे सात आत्मे आहेत.

—प्र. क. अ. ५ ओवी ६

समीक्षक—हाय हाय ! ही प्रकटीकरणकर्त्याची स्वप्नसृष्टि पद्दा. त्याच्या स्वप्नांतील स्वर्ग, त्यांतील सिंहासन, चारपशू “वधिलेला कोंकरा” म्हणजे येशू याच गोष्टी स्वर्गांत आहेत. दुःखाची गोष्ट एवढीच की, येशू ख्रिस्त ह्या भूतलावर होता तेव्हां त्याला दोन डोळे होते व शिंगे फुटली नव्हती व आत्माही एकच होता परंतु स्वर्गांत जातांच त्याला शिंगे फुटली ! व तीं सात होती तसेच त्याला सातवक्षु प्राप्त होऊन त्याला ख्रिस्त्यांच्या देवानें सात आत्मे वहाल केले ! लेखक बुद्धिमान, हे पुस्तक वाचणारे बुद्धिमान, सर्वच बुद्धिमान लोक खरे !! ॥ ९९ ॥

१००—आणि त्यानें पुस्तक घेतलें तेव्हां चार प्राणी व चोवीस वडील कोंकराच्या पायां पडले, त्या सर्व वाडिलांजवळ विणें व धुपानें भरलेलीं सोन्याचीं धुपाटणीं होती तीं पवित्रांच्या प्रार्थना आहेत.

प्र. क. अ. ५ ओ. ८

समीक्षक—या भारतभूमध्ये व इतरत्र ख्रिस्ती धर्मोपदेशक धर्मोपदेश करित असतां प्रोटेस्टंट ख्रिस्ती मिशनरी मूर्तिपूजेचें खंडन करतात हें योग्य असलें तरी त्यांचा स्वर्ग मूर्तिपूजेनें गजबजलेला आहे ह्याची वाट काय ? स्वर्गांत येशूच्या पाया पडणें, त्यापुढें धूप दीप जाळणें हें योग्य आहे काय आणि ख्रिस्त स्वर्गांत नसेल तेव्हां हे कोणाच्या पायां पडतील व कोणापुढें धूपदीप जाळतील ? ॥ १०० ॥

१०१—कोंकण्यानें सात शिक्क्यांपैकी एक शिक्का फोडिला, तेव्हां मी पाहिलें, तो चार प्राण्यां-
तील एकाला गर्जेसारख्या वाणीनें ये असें ह्मणतांना ऐकिलें. तेव्हां मी पाहिलें तो “पांढरा घोडा” आणि त्यावर बसलेला कोणी एक असा दृष्टीस पडला. त्याजवळ धनुष्य होतें व त्याला मुकुट दिला होता; तो जिंकित व जिंकावयास निघाला. त्यानें दुसरा शिक्का फोडिला, तेव्हां दुसऱ्या प्राण्याला ये असें ह्मणतांना ऐकिलें. तो दुसरा घोडा पुढें चालला, तो अग्निवर्ण होता आणि त्यावर बसलेला त्याला पृथ्वीची शांतीहरण करण्याचें काम सोपविलें होतें, असें कीं, लोक एकमेकांचा वध करतील; त्याला मोठी तरवार दिली होती. त्यानें तिसरा शिक्का फोडिला, तेव्हां मी तिसऱ्या प्राण्याला ये असें म्हणतांना ऐकिलें, तेव्हां मी पाहिलें तो “काळा घोडा” आणि त्यावर बसलेला कोणी एक दृष्टीस पडला, त्याच्या हातांत तागडी होती. त्यानें चवथ्या शिक्का फोडिला, तेव्हां मी चवथ्या प्राण्याला ये असें म्हणतांना ऐकिलें. तेव्हां मी पाहिलें तो फिका घोडा आणि त्यावर बसलेला कोणी एक दृष्टीस पडला, त्याचे नांव “मृत्यु.”

प्र. क. अ. ६ ओ. १ ते ५ व ७, ८

समीक्षक—हिंदूंच्या पुराणांतील भाकड कथांना मागे टाकणाऱ्या अशा ह्या ख्रिस्त्यांच्या शुभवर्तमानांनी मिथ्या लीला होत हें वाचकांच्या ध्यानांत येईल. पुस्तकांची शिलवंदी काढतांच त्या पुस्तकांतून घोडे व त्यावरील स्वार पटापट बाहेर पडू लागले ! आजच्या ख्रिस्त्यांचे प्राचीन पूर्वज ज्याअर्थी ह्या वरळण्यावर विश्वास ठेवीत होते त्या अर्थी ते किती जंगली व अडाणी असावेत ह्याची सहज कल्पना होईल. ॥ १०१ ॥

१०२—ते मोठ्याने ओरडत म्हणाले, “हे प्रभो, जो तूं पवित्र व खरा आहेस तो तूं “न्याय करीत” नाहीस आणि “पृथ्वीवर राहणाऱ्यांपासून” आमच्या “रक्ताचा सड घेत” नाहीस हें “किती वेळ चालणार ?” तेव्हां त्या प्रत्येकास एक एक शुभ्र झगा दिला आणि त्यांस असें सांगितलें कीं, तुम्ही तुमच्या सोबतीचे दास, तुमचे भाऊ तुम्हासारखे जिवें मारिले जाणार त्यांची संख्या पूर्ण होईपर्यंत आणखी थोडा वेळ स्वस्थ रहा. —प्र. क. अ. ६ ओ. १०।११

समीक्षक—जे कोणी ख्रिस्ती असतील त्यांना न्याय मिळविण्यासाठीं अने कुशवंत पडावे लागेल, परंतु जे वैदिक धर्मावलंबी आहेत त्यांचा न्याय होण्यास असा विलंब लागत नाही. ख्रिस्तांना विचारलें पाहिजे कीं, ईश्वराची कचेरी आजकाल बंद आहे काय ? सुट्टी असल्यामुळे न्यायाधीशही निरुद्योगी बनले असतील काय ? ह्या प्रश्नांची उत्तरे विचार्यांना काय देतां येतील वरें ? ख्रिस्तांचा ईश्वर भलतीकडेच वहावतही जात असतो कारण ख्रिस्त्यांच्या सांगण्यावरून त्यांच्या शत्रूंचा सड तो घेतो, आणि शिवाय ते खुशही आहेत कारण मरणानंतरहि त्यांना त्रास देणाऱ्यांचा ते छळ करीतात. अशरीतीनें ख्रिस्त व ख्रिस्ती साम्राज्यांत शांति म्हणून नाहीं मग तेथें दुःखांना काय पारावार ? ॥ १०२ ॥

१०३—आणि “अंजिराचें झाड” मोठ्या वाऱ्यानें हालविलें म्हणजे त्याची कच्चीं फळे जशी खाली पडतात तसे “आकाशातील तारे” पृथ्वीवर “पडले” आणि “आकाश गुंडाळणाऱ्या पुस्तकाप्रमाणे गुंडाळून निघून गेले, आणि सर्व डोंगर व वेटें आपल्या ठिकाणावरून सरलीं.

—प्र. क. अ. ६ ओ. १३।१४॥

समीक्षक—प्रकटीकरणकर्त्याला खगोल विद्या ज्ञात असती तर असली अंडबंड कथा त्यानें गायिली नसती. तारे हा भुगोल असल्यामुळे ते पृथ्वीवर कधीतरी पडू शकतील काय व सूर्याचें आकर्षण त्यांना इकडे तिकडे कसें हाल देईल ? आकाश म्हणजे काय चटई आहे की त्याची गुंडाळी करतां येईल ? आकाश साकार पदार्थ नसल्यामुळे त्याची घडी घालणें, गुंडाळी करणें वगैरे म्हणणें जंगली लोकानांच शोभतें आहे ! ॥ १०३ ॥

१०४—ज्यांवर शिक्षा मारिला त्यांची संख्या मी ऐकिली, इस्राएल लोकांच्या सर्व वंशांपैकीं एकशें चवेचाळीस हजारांवर शिक्षा मारिला, यहुदा वंशापैकीं बारा हजारांवर शिक्षा मारिला.

—प्र. क. अ. ७ ओ. ४।५

समीक्षक—वायवलोक्त ईश्वर इस्राएलाचाच स्वामी आहे किंवा सर्वांचा ? जर सर्वांचा असता तर त्या जंगल्यांचीच तो साथ कां करता ? त्यांच्याच सहाय्यार्थ तो धांवत जातो इतरांची

त्याला आठवणही होत नाहीसं दिसते ! यावरून तो ईश्वर नव्हे व इन्द्राएल, यहुदा वंशोत्पन्न लोकांवर शिके मारणें ही शुद्ध अल्पज्ञता असून प्रकटीकरणकर्त्याची मिथ्या कल्पना आहे ॥ १०४ ॥

१०५—यामुळे ते देवाच्या सिंहासनासमोर आहेत आणि ते अहोरात्र त्याच्या देवळांत त्याची सेवा करितात, आणि “सिंहासनावर बसलेला” त्यांवर आपला मंडप करील.

—प्र. क. अ. ७ ओ. ९५

समीक्षक—ह्याला मूर्तिपूजा म्हणत नाहीत तर काय ? यावरून ख्रिस्त्यांचा ईश्वर देहधारी मनुष्य असून एकदेशी नव्हे काय ? आणि तो रात्री देखील झोपत नाही जर तो झोपता तर रात्री त्याची पूजा कशी करीत असतील ? यदाकदाचित तो सारी रात्र पूजा करून घेण्यासाठी जागत असेल असें समजू किंवा त्याची झोपमोड होत असेल असें मानू पण अशा तऱ्हेची जागरणें होत राहिल्यामुळे तो रोगग्रस्त झाला असेल !!! ॥ १०५ ॥

१०६—मग दुसरा एक दूत येऊन “वेदीपुढें उभा राहिला,” त्याजवळ सोन्याचें धुपाटणें होतें; आणि सर्व पवित्रांच्या “प्रार्थनांत” मिळवून सिंहासना समोरच्या सोन्याच्या वेदीवर ठेवण्याकरिता त्याजवळ बहुत “धूप” दिला होता. आणि दूताच्या हातापासून धुपाचा धूर पवित्रांच्या “प्रार्थनांसह” देवासमोर वर चढला. तेव्हां दूतानें धुपाटणें घेऊन त्यांत “वेदीवरचा अग्नि भरून” पृथ्वीवर टाकिला, तों “गर्जना, वाणी व विजा” व कंप, हीं झालीं.

—प्र. क. अ. ८ ओ. ३१।५

समीक्षक—पहा ! स्वर्गांतही धूप, दीप, नैवेद्यादि थाटमाट आहे. हा थाटमाट आमच्या येथील वैराग्यांच्या थाटमाटांना खात्रीनें मागे टाकील ! गर्जना, वाणी, विजा व कंप यांची उत्पत्ति कसकशी झाली हे जंगली लोकांपासून शिका ॥ १०६ ॥

१०७—पहिल्या दूतानें करणा वाजविला, तों रक्तामिश्रित “गारा व अग्नि उत्पन्न होऊन त्यांची पृथ्वीवर” वृष्टी झाली, आणि पृथ्वीचा तृतीयांश जळून गेला, व झाडांचा तृतीयांश जळून गेला व सर्व हिरवे गवत जळून गेले.

—प्र. क. अ. ८ ओ. ७

समीक्षक—वाहवारे वायवली लीला ! करण्याचा हुंदुभि ऐकतांच एवढा प्रलय झाला आं ? धन्य असो ! असा ईश्वर, त्याचे ते दूत, करणा, व प्रलयवर्णन इत्यादि ह्या शुद्ध बालिश गोष्टी होत. १०७

१०८—पांचव्या दूतानें करणा वाजविला, तों एक तारा आकाशांतून पृथ्वीवर पडलेला माझ्या दृष्टीस पडला, त्याजवळ अगाधकूपाची किळी दिली होती. त्यानें अगाधकूप उघडिला, तो त्यांतून मोठ्या “मर्दच्या धुरासारखा धूर बाहेर येऊन वर चढला; आणि कूपाच्या घूर्णनें “सूर्य” व अंतराळ हीं “अंधकारमय” झाली. त्या धुरांतून टोळ निघून पृथ्वीवर उतरले; त्यांस पृथ्वीवरिल विचवांच्यासारखी शक्ति दिली होती. त्यांस असें सांगितलें होतें कीं, “पृथ्वीवर गवताला व कोणत्याही हिरवळीला व कोणत्याही झाडाला” उपद्रव करूं नये, तर ज्या मनुष्यांच्या “कपाळांवर” देवाचा “शिक्षा” नाही त्यांस मारून करावा. आणि त्यांकडे त्यांस जिवे मारण्याचें नाही तर पांच महिने पीडा करण्याचें दिलें होतें: त्यांची पीडा विंचू मनुष्याला कांटा मारितो त्याच्या पीडेसारखी होती. CC-0. Jangamwadi Math Collection. Digitized by eGangotri ९ ओ. १ ते ५

समीक्षक— करण्याच्या आवाजानें जो तारा आकाशांतून पृथ्वीवर पडला तो दूतावर व त्याच स्वर्गावर पडला असेल काय ? या भूगोळावर तर कोठेही पडलेला नाही. अगाधकूपाची किळी व टोळ प्रलय करण्यासाठी ईश्वरानें पाळन केलें असतील. ज्यांच्या कपाळावर देवाचा शिक्का असल्याचा वास (?) त्या टोळ्यांना येई त्या मनुष्यांना न चावण्याची ईश्वरानें आज्ञा दिली ! भोळ्या मनुष्यांना फसवून त्यांना येथूच्या कळपांत आणण्यासाठीच ह्या धुक्काप्रयुक्ता योजिल्या असाव्यांत एरवी असल्या हास्यास्पद धमक्या काय कामाच्या ? पण अशा प्रकारच्या धमक्या जंगली मुलखांतच खपतील; आर्यावर्तांत त्यांची डाळ शिजणें कठीण आहे. ॥ १०८ ॥

१०९.— स्वारांच्या सैन्यांची संख्या बीस कोटी होती. प्र. क. अ. ९ ओळ १६.

समीक्षक—स्वर्गामध्ये इतके घोडे कोठे राहत असतील ? कोठे चरत असतील ? कोठे त्यांची पागा असेल व इतक्या घोड्यांची लीद काय करीत असतील ? त्या लीदीचा दुर्गंध स्वर्गामध्ये सर्वत्र दरवळत असेल ? वस्स, असा स्वर्ग, असा ईश्वर, असतें धर्ममत या सर्वांवर आम्हीं सर्व आर्यांनीं तिलांजली देऊन टाकलेली आहे. सर्वशक्तिमान् परमेश्वराच्या कृपेनें ख्रिस्त्यांवरील ह्या आपत्ति शीघ्र नाहीशा होवोत म्हणजे फार चांगलें होईल. ॥ १०९ ॥

११०— मी दुसरा एक बलवान् दूत स्वर्गांतून उतरतांना पाहिला; तो मेघवेष्टित असून त्याच्या डोक्यावर मेघ धनुष्य होतें, त्याचें तोंड सूर्यासारखें, व त्याचे पाय अग्निस्तंभासारखे होतें. त्याच्या हातीं उघडलेलें लहानसें पुस्तक होतें, त्यानें आपला उजवा पाय समुद्रावर व डावा पाय भूमीवर ठेवून तो सिंहगर्जनप्रमाणें मोठ्यानें ओरडला. आणि तो ओरडला तेव्हां सात गर्जनानीं आपापले शब्द काढले.

—प्र. क. अ. १० ओ १, २, ३

समीक्षक—आमच्या अगस्ती ऋषीनें एका आचमनांत समुद्र गिळंकृत केला व तो मुतला म्हणून तो खारट झाला ह्या पुराणांतिल कथा व भाट लोकांच्या गोष्टी यांच्यापेक्षां आकाशांतल बापाच्या 'शुभवर्तमानां'तील भाकड कथा श्रेष्ठ आहेत वा कनिष्ठ आहेत याचा विचार वाचकांनींच करावा. ॥ ११० ॥

१११—नंतर काठीसारखा एक बोरु कोणी एकानें मला दिला आणि म्हणलें, ऊठ आणि देवाचें देऊळ, वेदी व त्यांत उपासना करणारे यांचें माप घे. —प्र. क. अ. ११ ओ. १

समीक्षक—येथेंच काय पण ख्रिस्त्यांच्या स्वर्गांत देखील देऊळं बनविलेलीं आहेत त्यांची मोजमाप होत असते हें एक प्रकारें ठीक आहे जसा यांचा स्वर्ग तशा ह्यांच्या गोष्टी ! येथें देखील 'प्रभुमोजना' चे वेळीं येथूचे शरीरावयव, मांस, रक्त यांची भावना करून हे खातात व देवालांवर 'क्रॉस' रोवतात इत्यादि प्रकार 'मूर्तिपूजा' च होय ! ॥ १११ ॥

११२—तेव्हां स्वर्गांतलें देवाचें देऊळ उघडलें, आणि " त्याच्या देवळांत त्याच्या कराराचा कोश " दृष्टीस पडला, आणि " विजा " व " वाण्या " व " गर्जना " व कंप व मोठ्या गारांची वृष्टि झाली.

—प्र. क. अ. ११ ओ. १९

समीक्षक—स्वर्गामध्ये जें देवालय आहे ते सर्वदा बंद असते कां कधीकधी उघडतें ? परमेश्वराचेहि देवालय असतें तर ? सर्वव्यापक असा जो वेदोक्त परमेश्वर आहे त्याचें एखादें देवालय

असूच शकत नाही. परंतु ख्रिस्त्यांच्या साकार व एकदेशी-आकाशांतील देवाचें देऊळ सर्वत्र अस-
लेच पाहिजे मग तो स्वर्ग असो वा भूलोक असो व प्रत्येक ठिकाणीं टंटन् पूं पूं ची लीलाही सर्वत्र
असायाचीच. ख्रिस्त्यांना स्वर्गांत “कराराची पेटी” देखील पहावयास मिळत असेल पण तीपासून
त्यांना काय फायदा होत असेल बरें? खरी गोष्ट हीच की मोह दाखविण्यासाठी ह्या गोष्टी रच-
लेल्या आहेत ॥ ११२ ॥

११३—नंतर स्वर्गांत मोठा चमत्कार दृष्टीस पडला; एक स्त्री दिसली. ती सूर्य पांघरलेली
होती आणि तिच्या पायाखाली चंद्र व तिच्या मस्तकावर वारा ताऱ्यांचा मुकुट होता. ती
गरोदर होती आणि “वेणा देऊन प्रसूतीच्या कष्टांनीं ओरडत होती.” स्वर्गांत दुसरा एक चम-
त्कार दृष्टीस पडला. पाहा, एक मोठा अभिषेक अजगर दिसला, त्याला सात डोक्यां व “दाहाशिमें”
होतीं, आणि त्याच्या डोक्यावर सात मुकुट होते. त्याच्या शेपटीनें “आकाशांतील ताऱ्यांचा”
तृतीयांश ओढून त्यास “पृथ्वीवर पाडिलें”

—प्र क अ १२ ओ १, २, ३, ४

समीक्षक—या लांबलचक गप्पा पहा! ख्रिस्त्यांच्या स्वर्गांतील स्त्रियांही दुःख वेदनानीं
ओरडत असतात तरी त्यांचें दुःख शमाविण्यास कोणी समर्थ नसतो, त्या स्त्रियांचें पांघरूण कसें
विचित्र होतें? सूर्य पांघरल्यावर तिचा दाह कां होऊं नये? ज्याच्या शेपटीनें ताऱ्यांचा एक तृतीयांश
पृथ्वीवर पाडिला ती शेपटी किती तरी मोठी असेल? पृथ्वी तर लहान आहे व तारे हे मोठमोठे
लोक आहेत त्यांचा एक तृतीयांश ह्या पृथ्वीवर मारूं शकणार नाही! परंतु एवढेंच अनुमान ह्या
प्रसंगीं करता येते की, ताऱ्यांचा तृतीयांश जो पडला तो ह्या लेखकाच्या घरावरच पडला असावा व
एवढ्या मोठ्या शेपटीचा अजगर त्याच्या घरांतच राहत असावा ॥ ११३ ॥

११४—तेव्हां स्वर्गांत लढाई चालली; “मीखाएल” व त्याचे दूत अजगराशीं लढाई कर-
ण्यास निघाले, आणि त्यांशी अजगर व त्याचे दूत लढले. —प्र. क. अ, १२ ओ. ७

समीक्षक—जो कोणी ख्रिस्त्यांच्या स्वर्गांत जात असेल तेथेही त्याच्या मागे लढाई,
झगडे हात धुवून पाटीस लागले आहेत! सौख्य म्हणून विचार्या ख्रिस्ती लोकांना कोठेंच नाही!
अशा दुःखमय स्वर्गाला येथूनच ख्रिस्त्यांनीं रजा द्यावी! जेथे शांतिभंग व उपद्रव यांचें काहूर
माजलेलें आहे असा स्वर्ग ख्रिस्त्यांनाच लखलाम होवो कारण तो सर्वथैव ख्रिस्त्यांनाच योग्य आहे ११४

११५—मोठा अजगर तर खाली टाकला गेला, जो सर्व जगाला ठकविणारा “दियावल”
व “सैतान” म्हटलेला तो जुनाट “साप” हा खाली पृथ्वीवर टाकला गेला व त्याबरोबर त्याचे
दूत टाकले गेले.

—प्र क अ १२ ओ. ९

समीक्षक—जगाला ठकविणारा सैतान स्वर्गामधील लोकांना ठकवीत नव्हता काय? अशाला
आजन्म बंदिवासांत ठेवणें वा ठार मारणें हें ईश्वराचें काम असतां त्याला पृथ्वीवर टाकलें. सैतान
जगाला ठकविणारा आहे पण सैतानाला ठकविणारा कोण? जर त्याला कोणी ठकविलें नसेल स्वतःच
बहकला असेल तर बहकणारेही स्वतःच बहकत असतात त्यांना बहकाविण्याची जरूर नाही असें कां
मातूं नये? ईश्वरानें त्याला बहकाविलें असेल तर तो ईश्वरच नव्हे. ज्या अर्थी ख्रिस्त्यांचा
ईश्वरच खूद त्या सैतानाला भोंत होता, त्याअर्थी सैतानाने ईश्वरापेक्षां देणें ठरला. सैतान श्रेष्ठ

नसता तर तो एवढीं अंचेर कुर्ये करीत असतानाही ईश्वरानें त्याला शासन केलें नसतें काय? जगांत सैतानाचें जितकें साम्राज्य आहे, त्याचा सहजांशहि ख्रिस्त्यांच्या ईश्वराचें राज्य नाही! यामुळें साम्राज्याधिपती सैतान महाराजांचें ईश्वर पारिपत्य कलं शकत नाहीं !!! यावरून हें सिद्ध होतें कीं, ज्याप्रमाणें आतांचे राज्याधिकारी डाकू, चोर आदिना तावडतोव दंड करितात त्याप्रमाणें ख्रिस्त्यांचा ईश्वर सैतानादि दुष्टांना दंड देऊं शकत नाहीं. मग असा कोण निर्बुद्ध मनुष्य आहे जो वैदिक मताचा त्याग करून असल्या कपोलकल्पित ख्रिस्ती मताचा स्वीकार करील? ॥११५॥

११६—यास्तव “स्वर्गानो,” व त्यांत वसगाऱ्यांनो “उत्साह करा,” पृथ्वी व समुद्र यांस हाय हाय! कारण आपला काळ थोडा आहे असें समजून फार रागावलेला सैतान उतरून तुम्हांकडे गेला आहे.
—प्र. क. अ. १२ ओ. १२

समीक्षक—ईश्वर फक्त एकाच ठिकाणचा स्वामी व रक्षक आहे काय? पृथ्वी, मनुष्यांदि प्राण्यांचा तो स्वामी व रक्षक नाही काय? जर भूमीचा तो रक्षक व राजा आहे तर सैतानाला तो मारूं शकत नाही काय? सैतान वेलाशक्त सर्वांना पतित करीत आहे व ईश्वर तें सर्व निमूटपणें पाहत राहिला आहे पण हें का चूं करीत नाही यावरून एक निर्बल असा ईश्वर ख्रिस्त्यांचा आकाशांतलि बाप व दुसरा एक समर्थ असा भूगोलावरील ख्रिस्त्यांचा सैतानरूपी परमेश्वर अस दोन ईश्वर स्पष्ट दृग्गोचर होत आहेत. ॥११६॥

११७—त्याला “मोठमोठ्या व” देवनिंदक “गोष्टी बोलणारे तोंड” दिलें होतें; व बेचाळीस महिने त्याला आपलें काम चालविण्याचा अधिकार दिला होता. त्यानें देवाविरुद्ध निंदा करण्यास म्हणजे त्याचें नांव, त्याचा मंडप व स्वर्गांत राहणारे यांची निंदा करण्यास तोंड सोडिलें. त्याला “पवित्रांशीं लढण्याचें व त्यांस जिंकण्याचें” दिलें होतें; आणि सर्व वंश व लोक व भाषा व राष्ट्रे यांवर अधिकार दिला होता.
—प्र. क. अ. १३ ओ. ५, ६, ७

समीक्षक—जो पृथ्वीवरील लोकांना भ्रष्ट व पतित करण्याच्या हेतूनें सैतान इत्यादिकांना पाठवितो व पवित्र मनुष्यांशीं युद्ध करण्यास लावतो तो व त्याचें काम हें शुद्ध ‘गुंडाचा सरदार’, याला शोभेसच आहे. ईश्वराचें नव्हें. असलीं कामें ईश्वराचीं वा त्याच्या भक्ताचीं होऊं शकत नाहीत. ॥११७॥

११८—नंतर मी पाहिलें, तों पाहा, कोकरा सियोन डोंगरावर उभा राहिलेला दृष्टीस पडला. त्याबरोबर त्यांचें नांव व त्याच्या बापांचें नांव “कपाळावर” लिहिलेलें असें एकशें चवेचाळीस हजार होते. —प्र. क. अ. १४ ओ. १

समीक्षक—पहा! जेथे येशूचा बाप राहत होता तेथेंच सियोन पर्वतावर त्याचा मुलगाही राहत होता परंतु तेथील जनसंख्या एक लक्ष चवेचाळीस हजार केली आहे ती कशी? वरें हे एवढे एक लक्ष चवेचाळीस हजार लोकच स्वर्गवासी झाले? शेष कोठ्यावधी ख्रिस्ती लोक असें आहेत कीं त्यांच्या कपाळावर शिक्काच ठोकला गेला नाही! मग काय हे विनशिक्षिताचे ख्रिस्ती आत्मे नरकांत गेले असें समजावयाचें? सियोन पर्वतावरची सफर करून तेथें ख्रिस्त, त्याचा बाप व हें सैन्य वास्तव्य करीत आहे कीं नाहीं हें पहाण्याचें ख्रिस्त्यांचें कर्तव्य आहे! जर सर्व असतील तर ठीक आहे नाहीतर हें सब झट होय असें त्यांनीं समजावें. सियोनपर्वतावर हे लोक कोठून आले? जर स्वर्गातून असें झणणें असेल तर काय ते पक्षी आहेत झणून पक्षांच्या सहाय्यानें वर खाली उडण करीत असतात? जर तो स्वस्थाना-

पासून येत जात असतो झणाल तर एखाद्या जिल्हाधिकाऱ्याप्रमाणे तो झाला. आणि मग एक, दोन तीन जरी ईश्वर मानले तरी त्यांची उणीव भासणारच कारण कर्मात्मकमी एक एका गोलाला एक एक ईश्वर तरी पाहिजेच कारण एकदोन ईश्वर अनेक ब्रह्मांडांमध्ये दौरा करण्यास व व्यवस्था राखण्यास पूर्ण असमर्थ होतात ॥ ११८ ॥

११९—तेव्हा मीं स्वर्गातून झालेली वाणी ऐकिली, ती झणाली, लिही, प्रभूत मरणारे आतांपासून धन्य आहेत; आत्मा झणतो, होय, ते आपल्या कष्टांचा विसावा पावतील; त्यांचीं कृत्ये त्याबरोबर जातात. —प्र. क. अ. १४ ओ १३

समीक्षक—सज्जनहो ऐका! ख्रिस्त्यांचा ईश्वर झणतो कीं 'त्यांचीं कृत्ये त्याबरोबर जातात.' अर्थात् ज्याच्या त्याच्या कर्मानुसार फल सर्वांना दिलें जातें पण ख्रिस्ती मिशनरी सांगतात, येशू सर्वांची पापें माफ करील! बुद्धिमान लोकांनीं विचार करून ठरवावें कीं ईश्वरवचन सत्य किंवा ख्रिस्ती मिशनरीचें? दोघेही तर सत्य होऊं शकत नाहींत; यापैकीं एखादा तरी लबाड आहेच आम्हांला काय? पाहिजे तर ख्रिस्त्यांचा ईश्वर लबाड ठरो नाहींतर ख्रिस्त्यांचे मिशनरी लबाड ठरोत ॥ ११९ ॥

१२०—तेव्हां त्या दूतांनीं आपला विळा पृथ्वीवर चालविला आणि पृथ्वीच्या द्राक्षीचे घड तोडून मोघाच्या मोठ्या द्राक्षकुंडांत टाकिलें. आणि तें द्राक्षकुंड नगराबाहेर तुडविलें गेलें, त्यांतून रक्त वाहिलें, शंभर कोसपर्यंत घोड्यांच्या लगामांस पोचि इतकें होतें —प्र. क. अ. १४ ओ. १९, २०

समीक्षक—पुराणकारांच्या गप्पाष्टकांचा पाडाव करण्याच्या हेतूनें जणूं काय ख्रिस्ती भाटांनीं हीं गप्पाष्टकें झोडलीं आहेत! क्रोधवश झाला असतां ख्रिस्त्यांचा ईश्वर अत्यंत कष्टी होत असे त्याच्या कोपानें म्हणजे कुण्डेंचीं कुण्डें भरलीं आहेत झणजे कोप जणूकाय पाणीच आहे? शेंकडा कोसांपर्यंत रक्त वाहूंच शकत नाहीं कारण वायुस्पर्श होतांच तें घट वनतें. मग वाहीलें कसें? ह्या सर्व मिथ्या गोष्टी होत ॥ १२० ॥

१२१—नंतर मीं पाहिलें, तों "साक्षीच्या मंडपाचें" स्वर्गांतलें देऊळ उघडलें.

—प्र. क. अ. १५ ओ. ५

समीक्षक—सर्वज्ञ ईश्वराला साक्षी घेण्याचें व साक्षी घेण्यासाठीं खास मंडप बांधून ठेवण्याचें काय काम आहे? कारण सर्व गोष्टी त्याला कळणें स्वाभाविक आहे परंतु तशी स्थिति नसल्यामुळेच ख्रिस्त्यांचा ईश्वर झणचे केवळ एक अल्पज्ञ असा मनुष्यवत् प्राणी आहे. ज्या नाहीं अशा वाटेला त्या गप्पा या 'शुभवर्तमानांत' भरलेल्या आहेत त्या कोठवर वर्णन कराव्यात? ॥ १२१ ॥

१२२—कारण तिच्या "पापाचा ढीग स्वर्गापर्यंत पोहोंचला आहे. आणि तिच्या अधर्माची आठवण देवानें केली आहे! "जसें तिनें दिलें तसें तिला द्या. तिच्या कर्माप्रमाणें" तिला दुप्पट द्या.

—प्र. क. अ. १८ ओ. ५।६

समीक्षक—ख्रिस्त्यांच्या ईश्वराचा हा अन्याय पदा! न्याय त्यालाच झणता येतें कीं जें यथावत् आहे, ज्यानें जसें कर्म केलें आहे त्याला तसें व तितकेंच पारितोषिक अथवा शासन मिळणें उचित आहे, कमजास्त नाहीं. कमजास्त देणें हा अन्याय असल्यामुळे ख्रिस्त्यांचा हा 'आकाशांतल बाप' महान् अन्यायी दिसतो. अशा अन्यायकारी ईश्वराची उपासना करणारे न्यायी कसें असावेत? ॥ १२२ ॥

१२३—“ आपण आनंद ” व “ उल्लास करूं ” व त्यांचें गौरव करूं. कारण कोंकण्याचें लग्न आलें आहे, आणि त्याच्या नवरीनें आपणाला सजविलें आहे. प्र. क. अ. १९ ओ. ७

समीक्षक—एका ! ख्रिस्त्यांच्या स्वर्गातील विवाह प्रसंगीचें आनंदवृत्त ! खुद्द ईश्वरानें आपल्या कोंकराचा झणजे येशू ख्रिस्ताचा विवाह स्वर्गांत लावला आहे ! ! ! ख्रिस्त्यांना विचारलें पाहिजे कीं ख्रिस्ताचे श्वसूर गृह किती मोठें आहे ? त्याला सासू, सासरा, मेहुंणे, मेहुण्या, किती आहेत ? संतती होऊन ख्रिस्ताला किती कन्या पुत्र आहेत ते ! वीर्यनाश झाल्यामुळें बल, बुद्धि, पराक्रम आयु इत्यादि सर्व जीर्ण होऊन आतांपर्यंत ख्रिस्तानें शरीरत्यागही केला असेल ! कारण संयोग जन्य पदार्थांचा वियोग अवश्य होतो ! आमच्या खिस्ती वंधुनीं येशूवर विश्वास ठेवण्यांत भयंकर चूक केली आहे ! ईश्वर त्यांना अज्ञानतरी सत्बुद्धि देवो. ॥ १२३ ॥

१२४—त्यानें “ दियावल ” व “ सैतान ” झटलेला जुनाट “ साप ’ अजगर धरिला गेला आणि हजार वर्षे बांधलेला राहण्यासाठीं बांधून त्याला अगाधकूपांत टाकिला आणि हजार वर्षे पूर्ण होतपर्यंत त्यानें राष्ट्रांस अणखी ठकवू नये झणून वरून किन्नोनें बंद करून त्यावर शिक्षा मारिला; त्यानंतर त्याला थोडावेळ सोडिला पाहिजे.

—प्र. के. अ. आ. २।३

समीक्षक—पहा, कसें तरी करून एकदांचें सैतानाला फकडलें व एक हजार वर्षेपर्यंत त्याला बंद करून ठेवलें परंतु अखेर त्याला सोडलेच. सोडल्यावर त्याला पुनः मनुष्यजातीला भ्रष्ट करितां येणार नाहीं काय ? अशा दुष्टाला तर कायमचा कोंडून ठेवला पाहिजे व सदैवकाळची त्याला मुक्ति दिली पाहिजे. पण अगोदर असल्या सैतानाचें अस्तित्व झणजेच ख्रिस्त्यांचा नुसता भ्रम आहे. केवळ लोकांना त्याची धमकी द्यावी हाच यांत मुळी त्यांचा उद्देश. जसें एखाद्या धूर्तानें कोणा एखाद्या भोळ्या मनुष्यास सांगावें कीं, चल, मी तुला अमुक एका देवतेचें दर्शन करवून देतो झणून त्याला एकान्त स्थळीं न्यावें एखाद्या झाडास बांधून त्याचे डोळें वल्लोनें बंद करावे आणि झणावें कीं उघडू नको, मी सांगेन तेव्हां उघड, मग उघडलेस तर तुझें डोळे जातील तशीच असल्या धर्ममतवाल्यांची गोष्ट आहे ! आमचा धर्म जर तुझी मानणार नाहीं तर तुझी अक्षय कालच्या नरकांत जाल जो आमचे मानीत नाहीं तो सैतानाच्या जाळ्यांत फसला असून प्रभू येशूची कृपा त्याजवर राहणार नाहीं ! तो धूर्त त्या समोर येऊन झणतो डोळे उघडा, व उघडल्यावर झणतो झांका मग आपण एखाद्या झाडींत लपून बसतो व नंतर तेथून बोलतो डोळे उघडा व दत्ताचें दर्शन घ्या. त्यानें निर्बुद्धीनें पहावें व ‘ जय दत्त महाराज ’ झणावें अशाच लीला ह्या धूर्तांच्या हात झणून कोणी त्यांना फसूं नये ॥ १२४ ॥

१२५—“ नंतर ” मोठें पांढें ‘ सिंहासन ’ व त्यावर “ बसलेला ” कोणी एक माझ्या दृष्टीस पडला, त्यांच्या तोंडापुढून “ पृथ्वी ” व आकाश “ पळालीं ” त्यांस ठिकाण सांपडलें नाहीं. आणि मीं मेलेले लहान थोर सिंहासनापुढें उभे राहिलेले पाहिले. मग “ पुस्तकें उघडलीं गेलीं. तेव्हां ” दुसरे एक “ पुस्तक उघडलें गेलें; ते जीवनाचें ” आणि त्या पुस्तकांत जें लिहिलें होतें त्यावरून मेलेल्यांचा न्याय “ त्यांच्या त्यांच्या कर्माप्रमाणें ” ठरविला.

—प्र. क. अ. २० ओ. ११, १२

समीक्षक—ही बालिश कथा एका ! आकाश आणि पृथ्वि पळतांना, वाचकहो, तुझीं कधी पाहिली आहे काय ? ते कसें पळूं शकतात ? व कशावर बसतात ? ज्याच्या तोंडापुढून पळाले त्याचें सिंहासन व तो स्थिर असा कसा व कोठें राहिला ? मेलेलीं मनुष्यें परमेश्वरासमोर उभीं राहिलीं तेव्हीं तो परमेश्वर उभा होता कां बसला होता ? येथील कोटें कचेऱ्या, दुकानें याप्रमाणें ईश्वराचा सर्व व्यवहार

जमाखर्चाच्या पुस्तकाप्रमाणे होत असतो काय ? व सर्व जीवांची हकीगत ईश्वरानें स्वतः लिहीलेली आहे कां त्याच्या गुमास्यानें ? अशा गप्पा ठोकूनच अनिश्चराला ईश्वर व ईश्वराला अनिश्चर ह्या मतमतांतराच्या लोकांनीं बनविले आहे ॥ १२५ ॥

१२६—नंतर सात वाड्या हातीं घेतलेल्या शेवटल्या “सात पीडांनीं” भरलेल्या सात दूतांपैकीं एक दूत येऊन मजशीं बोलला; तो ह्याणाला, ये. नवरी ह्याजे “कोंठ्याची स्त्री” ती मी तुला दाखवितों.

—प्र. क. अ. २१ ओ. ९

समीक्षक—येथू ख्रिस्तानें स्वर्गांत कां होईना पुण सुंदर अशी स्त्री गांठली ह्याणवयाची। मौज मारित असेल नाहीं बरें ? जे जे ख्रिस्ती लोक स्वर्गांत जात असतील त्यांनाही वायका मिळत असतील, मुलें बाळें होत असतील तेथेही जनसंख्या वाढल्यावर अनेक प्रकारची रोगराई उत्पन्न होत असेल व स्वर्गस्थ लोक मरतही असतील !!! अशा स्वर्गाला दुरूनच हात जोडणें योग्य होय ॥ १२६ ॥

१२७—नगरी “चौकोर्ना” होती; तिची जितकी रंदी हेतः तितकीच तिची लांबी होती; त्यानें नगराचे माप बोरून घेतलें तें वारासो भैठ झाडें; तिची लांबी रंदी व उंची समान होती मग त्यानें तिच्या तटाचे माप घेतलें, तें मनुष्याच्या हातानें एकाचें घवेचाळीस हात भरलें. मनुष्यांचा हात दूतांच्या हाता एवढाच. तिचा तट “यास्फे” पाषाणाचा होता; आणि नगरी शूद्ध कांचेसारखें शुद्ध सोनेच होती. नगराच्या तटाचे “पाये” वेगवेगळ्या उंच पाषाणांनीं शृंगारले होते. पहिला पाया यास्फे, दुसरा नीळ, तिसरा शिवधातु, चवथा पाच, पांचवा गोमेद, सहावा सार्दा, सातवा लसणा, आठवा वैदूर्य, नववा पुष्कराज, दहावा सोनलसणी, अकरावा याकीथ, बारावा पद्मराग आणि बारा वेशी बारा मोत्यें होत्या, एकेक वेस एकेका मोत्याची होती. नगरातील “मार्ग” पारदर्शक कांचेसारखा शुद्ध सोनेच होता.

—प्र. क. अ. २१ ओ. १६ ते २१

समीक्षक—ख्रिस्त्यांच्या स्वर्गाची रम्य हकीगत श्रवण करा। ख्रिस्ती लोक मरतात, जन्मतात तरी त्या सर्वांचा समावेश त्या एवढ्या स्वर्गनगरांतच होतो. तेथील पूर्वे वस्ती व नवीन नवीन भरती यांना जागा कशी मिळते कोण जाणे. कारण त्या ठिकाणची वस्ती कमी होण्याचें तर कारण नाहीं। ती नगरी बहुमूल्य रत्नांची बनलेली आहे व सर्व सोन्याची बांधलेली आहे ॥ तिची लांबी रंदी तर ठीक आहे परंतु उंची साडे सातशे कोस कशी काय आहे हें आकाशांतील बापालाच माहित ! एका मोत्याची एक वेस कशी बनविली असेल हें आकाशांतील बापाच्या पुत्राला ठाऊक ! व मार्ग पारदर्शक कांचेसारख शुद्ध सोन्याचे व सोनें पारदर्शक सोन्यासारखें असतें ही माहिती पवित्र आत्म्याची असेल। आणि ह्या सर्व बाबत गप्पा प्रकटीकरण कर्त्याच्या अजब मेंदुंतील ! ख्रिस्त्यांना ! अद्यापती तुम्ही हिंदुच्या पुराणांना हंसू नका कारण तुमचें हें ‘शुभवर्तमान’ पुराणांचा बाप आहे ॥ १२७

१२८—“तांत कांहीं निषिद्ध” व अमंगळपण व लबाडी करणारा यांचा “प्रवेश होणारच नाहीं,” तर “कोंठ्याच्या जीवनाच्या पुस्तकांत लिहिलेल्यांचा मात्र होईल.

—प्र. क. अ. २१ ओ. २७

समीक्षक—असेच आहे तर ख्रिस्ती लोक ज्या थापा मारितात कीं येथू ख्रिस्तावर विश्वास ठेवणारे सर्व स्वर्गांत जातील तें सर्व खोटेच काय ? जर असें आहे तर प्रकटीकरणकर्ता जो थापाळ्या

आहे तो व एकादा पापीही स्वर्गांत जाऊं शकत नाहीं तर मग अनेक पापी जनांच्या पापानें जो युक्त आहे असा येशू ख्रिस्त हे देखील स्वर्गांत गेले नसतील !!! ॥ १२८ ॥

१२९—पुढें कांहींही शापित असणार नाहीं तर तोंत देवाचें व कोंकऱ्याचें सिंहासन असेल आणि त्याचे दास त्याची सेवा करतील. ते त्याचें मुख पाहतील व त्याचें नांव त्याच्या कपाळावर असेल. तेथें रात्र नाहीं आणि त्यांस दिव्याच्या अथवा सूर्याच्या प्रकाशाची गरज नाही; कारण प्रभु देव त्यावर प्रकाश पाडितो व ते शुगानुयुगें राज्य करतील. —प्र. क. अ. २२ ओ. ३, ४, ५

समीक्षक—स्वर्गवास मौजेचा खरा ! ईश्वर व येशू सिंहासनावर निरंतर राहतील काय ? व त्यांचे दास अहोरात्र त्यांच्या तोंडाकडे बघत असतील काय ? ख्रिस्त्यानीं, आतां एवढे सांगा कीं तुमच्या ईश्वराचें मुख थुरोपियनाप्रमाणें गोरे आहे कां निप्रोप्रमाणें काळें आहे कां जपान्याप्रमाणें पिवळें आहे तें ! जेथें श्रेष्ठ कनिष्ठत्वाचें वातावरण आहे तो स्वर्ग दुःख मूलक होय ! जो मुखवाला आहे तो ईश्वर सर्वज्ञ सर्वेश्वर होऊं शकत नाहीं. ॥१२९॥

१३०—पाहा, “मी” लवकर “येतों आणि प्रत्येकाला त्याच्या त्याच्या कर्माप्रमाणें देण्यास माझ्याजवळ वेतन” आहे.
—प्र. क अ, २२ ओ. १२

समीक्षक—जर हें खरें आहे कीं प्रत्येकाला त्याच्या कर्मानुसार फल मिळतें तर पापांचें क्षालन कधीं होऊं शकणार नाहीं व जर ख्रिस्तविश्वासानें पापाचें क्षालन होतें तर वरील वाक्य खोटें ठरलें; सारांश, या वायबलांत परस्परविरुद्ध अशा असंवद्ध गोष्टी पुष्कळच असल्यामुळें तें सपशेल वनावट व खोटें आहे ह्मणून त्याला मानणें हें आमच्या ख्रिस्ती मित्रांनीं सोडून द्यावें. लाखों गोष्टी खोब्या नाट्या अशा ह्या पुस्तकांत वर्णिल्या आहेत त्या कोठवर सांगाय्या ? या तेराव्या समुद्रासांत त्यांतील थोड्याशा नमुन्यादाखल दाखविल्या आहेत, यावरूनच बुद्धिमान लोक पुष्कळच समजतील. थोडासा भाग सोडून दिला ह्मणजे बाकी येथून तेथून लबाडीचा वाजार अशी स्थिति असल्याकारणानें खोब्याच्या संसर्गानें शुद्धही राहूं शकत नाहीं, याकरितां वायबलासारखे त्याज्य ग्रंथ सोडून ‘ईश्वरीयज्ञान वेद’ याचा स्वीकार करून स्वतःचें कल्याण करा ॥१३०॥

इति श्रीमद्भयानंदसरस्वतीस्वामिनिर्मिते

सत्यार्थप्रकाशे सुभाषाविभूषिते

कृश्चीनमतावषथे त्रयोदशः

समुल्लासः सम्पूर्णः ॥१३॥

अनुभूमिका ॥ (४)

हा समुल्लास फक्त मुसलमानांच्या धर्ममताविषयीच लिहिण्यांत येत आहे. ह्मणजे या १४ व्या समुल्लासांत केवळ कुराणाचें परीक्षण करण्यांत येईल; अन्य ग्रंथांविषयी लिहिण्याचें कारण नाहीं कारण यद्यपि त्यांच्यामध्येही अनेक मतमतांतरें असल्यामुळे ' कुराणां ' तील कांहीं शब्द, अर्थ आदि विषयांमध्ये त्यांच्यांत मतभेद असले तरी कुराणाचें प्रामाण्याविषयी सर्वांचें एकमत आहे. अरबी भाषेंतील मूळ कुराण ग्रंथावर मौलवी लोकांनीं उर्दुमध्ये भाषांतरें केलेलीं आहेत. त्याच भाषांतरांच्या आधारानें मी ह्या समुल्लासांत प्रथम कुराणांतील वचन व नंतर त्यावरील माझें मत देवनागरी अक्षरांत किंवा आर्य भाषेंत नमूद केलें आहे. तथापि उर्दूतील कुराण वचनें जीं मी ह्या समुल्लासांत घेतलेलीं आहेत तीं अरबीभाषेच्या मोठ मोठ्या विद्वानांकडून शुद्ध करवून छापलीं आहेत. इतकेंहि करून जर कोणी ह्मणतील कीं हा उर्दू अर्थ बरोबर नव्हे तर त्या सदृष्टस्थानांचें उचित कर्तव्य हेंच आहे कीं प्रथम त्यांनीं अरबीचें उर्दूमध्ये ज्या विद्वान मौलवींनीं भाषांतर केलें आहे त्याचें अगोदर खंडन करावें पश्चात् ह्या समुल्लासावर जें काय त्यांना लिहावयाचें तें त्यांनीं लिहावें. कारण हा समुल्लास लिहिण्याचें माझें मुख्य प्रयोजन हें आहे कीं मनुष्य जातची उन्नति व्हावी, तिनें सत्यासत्याच्या निर्णयार्थ सर्व मतांच्या स्वरूपाचें ज्ञान प्राप्त करून, त्यांतील दोषांचें खंडन व गुणांचें ग्रहण करावें. ह्या मतावर अथवा अन्य मतावर खोटे नाटे दोष लादावे अगर त्यांची अवास्तव स्तुति करावी हा माझा मुळींच उद्देश नाहीं. जें जें सत्य आहे तेंच सत्य व जें निंदनीय आहे तें असत्य होय हें सत्यासत्य सर्वांना विदित व्हावें. यायोगें कोणीही कोणाचें असत्य चालू देणार नाहीं व सत्य दाखून टाकूं शकणार नाहीं, व सत्यासत्य विषय प्रकाशित झाल्यावरहि, इच्छा असो वा नसो, कोणी मानो वा न मानो, कोणालाहि त्याजवर जुलूमजबरदस्ती करण्याचें कारण नाहीं. आणि हीच सज्जनांची रीत आहे कीं, स्वतःच्या व परक्यांच्या दोषांला दोष व गुणांना गुण समजून सदगुणांचें ग्रहण व दोषांचा त्याग करावा, व हट्ट आणि दुराग्रह असेल तो निर्मूल करावा व इतरांचा करण्यास झटावें कारण पक्षाभिमानानें जगतांत कोणते अनर्थ झाले नाहींत ? हेंच सत्य आहे कीं, ह्या अनिश्चित क्षणभंगुर जीवनामध्ये दुसऱ्यांची हानि करून स्वतःचा फायदा करून घेणें हें मनुष्यपणाला सोडून आहे. यांत जें कांहीं विरुद्ध लिहिलें गेलें असेल तें सज्जनांनीं माझ्या निदर्शनास आणावें पश्चात् जर योग्य असेल तर तें अवश्य मानलें जाईल. हा लेख हट्ट, दुराग्रह, ईर्ष्या, द्वेष, वादविवाद व विरोध नाहींसा व्हावा ह्या हेतूनें लिहिला आहे, विरोध वगैरे वादविण्याकरितां नव्हे. कारण एकमेकांची हानि करण्याऐवजीं परस्परांना लाभदायक होईल असें करणें हेंच आमचें मुख्य कर्तव्य आहे. आतां ह्या चवदाव्या समुल्लासांत मुसलमानी मत सर्व सज्जनांसमक्ष विचारार्थ निवेदन करित आहे. विचारांतीं इष्ट असल्यास त्याचें ग्रहण व अनिष्टाचा परित्याग त्यांनीं करावा.


अलमतिविस्तरेण बुद्धिमद्ग्येषु ॥

इत्यनुभूमिका.

अथ चतुर्दशसमुल्लासारम्भः ॥

अथ यवनमतविषय समीक्षिष्यामहे ॥

यापुढे मुसलमानांच्या मताविषयीं लिहूं



१—आरंभ साथ नाम अल्लाह के क्षम करनेवाला दयालु ॥

—मंजिठ १। सिपारा १। सुरत १॥

समीक्षक—मुसलमान लोकांचें ह्मणणें असतें कीं, हें “ कुराण ” ईश्वरकृत आहे पण ह्या वचनावरून त्याचा वनविगारा कोणीतरी दुसरा असला पाहिजे हें स्पष्ट दिसतें. परमेश्वरानें तें वनविलें असतें तर “ आरंभ साथ नाम अल्लाहके ” ह्मणजे ईश्वराचें नांव घेऊन आरंभ करितों असें न येतां “ आरंभ वास्ते उपदेश मनुष्यां के ” मनुष्यमात्रांना उपदेश करण्यासाठीं प्रारंभ करितों असेंच आलें असतें. जर मनुष्यांना तो उपदेश करितो कीं, कार्यांरंभी तुम्ही ईश्वराचें नांव घेत जा असें म्हणावें तर तेंहि ठीक नाहीं कारण पापमूलक कार्यांरंभीहि ईश्वराचें नांव घेणें भाग पाडल्यामुळें त्याचेंच नांव दूषित होणार आहे. जर ईश्वर क्षमाशील दयालु आहे तर सृष्टीमध्ये मनुष्यांच्या सौख्यार्थ अन्य पशु पक्षी आदि प्राणी यांना मारण्याची, त्यांचें मांस भक्षण करण्याची त्यानें आज्ञा कां दिली ? ते पशूपक्ष्यादि प्राणी निरपराधी व त्यानेंच वनविलेले नाहींत काय ? परमेश्वरानें, सरसकट सर्व कार्यांरंभीं म्हणण्यापेक्षा “ परमेश्वराचें नांवानें फक्त सत्कार्यांना आरंभ ” करा, असेंच म्हणावयास पाहिजे होतें. तें ज्या अर्थी सांगितलें नाहीं त्याअर्थी चोरी, व्यभिचार, मिथ्याभाषणादि अधार्मिक कार्यांनाहि आरंभ करावयाचा तर परमेश्वराचें नांव घेऊनच करावयाचा काय ? अशी निदान कुराणानुयायांची समजूत असल्यामुळेंच कसाई आदि मुसलमान गाथी वगैरेंच्या मानावर सुरा ठेऊन “यिसमिल्लाह” म्हणून कापीत असतात तें सर्वस्वी कुराणोक्त ईश्वरीयाज्ञेनुसार योग्य आहे असेंच आपणांस दिसून येईल ! मुसलमानांचा “ खुदा ” दयाळू कोठें राहिला तें पहा. कारण त्याची दया पशूपक्षांवर राहिलेली नाहीं ! आणि जर या वचनाचा योग्य आशय मुसलमान लोक जाणत नसतील तर हें वचन व्यर्थ होय. जर मुसलमान याचा अर्थ चुकाविला करितात असें म्हणणें असेल तर बरोबर अर्थ कोणता आहे ? इत्यादि ॥१॥

२ —सब स्तुति परमेश्वरके वास्ते हैं जो परवरदिगार अर्थात् पालन करनेहारा है सब ससारका । क्षमा करनेवाला दयालु है ॥ मं० १ सि० १। सुरतुल्फातिहा आ-१।२॥

समीक्षक—कुराणाचा खुदा संसाराचा पालनकर्ता व सर्वांवर दया करणारा व क्षमाशील जर असता तर अन्य मतावलंबी जन, पशु, पक्षी यांना मुसलमानांच्या हातून मारण्याचें त्यानें कुराणाद्वारे फर्मान सोडलें नसतें !!! तो क्षमाशील आहे ह्मणजे पाण्यानाहि तो क्षमा करील काय ? असें असेल तर कुराण व पैगंबर यांना जे मानीत नाहींत ते काफर असून जशा “काफर लोकांची कत्तल करा” असें त्यानें ह्मटलें ? यावरून कुराण ईश्वरकृत दिसत नाहीं. ॥ २ ॥

३—मासिक दिन न्याय का ॥ तुझ ही को हम भक्ति करते हैं और तुझ ही से सहाय चाहते हैं ॥ दिवा इम को सीधा रास्ता ॥ मं. १ सि. १ सू. १ आ. ३, ४, ५ ॥

समीक्षक—ईश्वर नित्य न्याय करीत नाहीं काय ? एकादा दिवसच न्यायासाठीं राखून ठेवला आहे ? यामुळे त्याची झोटीगशाही विदित होते ! त्याची भक्ति करणें व त्याचें सहाय्य मागणें हें उत्तमच होय परंतु वाईट गोष्टी करित असतांनाहि त्याचें सहाय्य मागावें किंवा दतरांचेही आहेत ? सत्याचा स्वीकार मुसलमान कां करीत नाहींत ? अधःपाताच्या सीध्या रस्त्याची तर त्यांना तळमळ लागली नसेल ना ? जर सत्य सर्वांचें एरुच आहे तर मुसलमानी मतांतच विशेष तें काय राहिलें व दुसऱ्याचें सत्यहि तें मानीत नसतील तर ते पक्षपाती होत ॥ ३ ॥

४—उन लोगों का रास्ता कि जिन पर तू ने निआमत की और उनका मार्ग मत दिखा कि जिनके ऊपर तू ने गजब अर्थात् अत्यन्त क्रोध की दृष्टि की और न गुमराहों का मार्ग हमको दिखा ॥ मं. १ सि. १ सू. १ आ. ६-७ ॥

समीक्षक—जर मुसलमान लोक पूर्वजन्म व पूर्वकृत पाप पुण्य मानीत नाहींत तर कोणावर दया करणें व कोणावर ती न करणें हा ईश्वराचा पक्षपात होय. कारण पापपुण्याखेरीज दुःख वा सुख देणें ह्मणजे केवळ अन्याय होय. आणि विनाकारण एखाद्यावर दया करणें वा त्यावर क्रोध करणें हें पण अस्वाभाविक आहे. तो दया व क्रोध करूं शकत नाहीं व एखाद्याचें जर पूर्वसंचित पुण्य पापच नाहीं तर मग त्यावर दया अथवा क्रोध करण्याचें त्याला कारण काय ? हें वचन परमेश्वरानें मनुष्याचे मुखांतून वदविलें कीं, सदा ह्याप्रमाणें तुम्ही ह्मणत जा 'असें लिहिलें आहे व असें असेल तर "अलिफ वे" आदि अक्षरेंहि ईश्वरानेंच शिकविली असतील ? जर तुम्ही ह्मणाल कीं अक्षरज्ञानाशिवाय ही सूरा कशी वाचतां येईल तर काय कंठानेंच वदविलें व वदवित गेला ? जर असें आहे तर सर्व कुराणच त्यानें कंठद्वारे शिकविलें असेल ? यावरून असें समजलें पाहिजे कीं, ज्या पुस्तकांत पक्षपातयुक्त वर्णन आहे तें पुस्तक ईश्वरकृत होऊं शकत नाहीं. जसें, अरबी भाषेत कुराण उतरल्यामुळे अरबस्थ लोकांना त्याचें अध्ययन सुलभ झालें पण अन्य भाषा बोलणारांना त्याचा उपयोग काय ? यावरून ईश्वर पक्षपाती ठरतो. ज्याप्रमाणें सर्व प्रादेशिक भिन्न भिन्न भाषांतून विलक्षण स्वतंत्र व सर्वसाधारण सृष्टिस्थ सर्व देशवासीयांच्यावर न्याय दृष्टि वाळगून परमेश्वरानें संस्कृत भाषेत वेद प्रकाशित केलें तसें कुराण केलें असतें तर पक्षपाताचा दोष आला नसता ? ॥ ४ ॥

५—यह पुस्तक कि जिसमें संदेह नहीं परहेजगारों को मार्ग दिखलाती है। जो ईमान लाते हैं साथ गैब (परोक्ष) के नमाज पढते और वस्तु से जो हमने दी खर्च करते हैं ॥ और वे लोग जो उस किताब पर ईमान लाते हैं सो रखते हैं वेरी और वा तुझ से

पहिले उतारी गई और विश्वास कच्चा मत पर रखते हैं ॥ ये लोग अपने मालिक की शिक्षा पर हैं और ये ही छुटकारा पानेवाले हैं ॥ निश्चय जो काफिर हुए और उन पर तेरा डराना न डराना समान है वे ईमान न लावेंगे ॥ अल्लाह ने उनके दिलों कानोंपर मोहर करदी और उनकी आंखों पर पर्दा है और उनके वास्ते बड़ा अज्ञाव है ॥

—मं. १ सि. १ सूत २ आ. १, २, ३, ४, ५, ६ ॥

समीक्षक—आपल्या तोंडानेंच आपल्या पुस्तकाची प्रशंसा करणे ही ईश्वराची दांभिकता नव्हे काय ? परहेजगार ह्मणजे धार्मिक लोक सन्मार्गी असतातच पण जे सन्मार्गी नाहीत त्यांना हें कुराण सन्मार्ग दाखवू शकत नाही, म्हणून तें कुचकामाचें होय । पाप, पुण्य, व पुरुषार्थ केल्याशिवाय ईश्वर आपल्या खजिन्यांतून खर्च करण्यास पैसा देतो काय ? जर देतो तर सर्वांना कां देत नाही ? व मग खास मुसलमान लोक तरी द्रव्य प्राप्तीसाठी उद्योग कशाला करितात ? जर वायबल इंग्रिज वगैरेंवर विश्वास राखणें योग्य आहे तर मुसलमान कुराणावर जसा विश्वास ठेवीतात तसा वायबलावर कां ठेवीत नाहीत ? आणि ठेवीत असतील तर कुराणाचें अस्तित्व कशाकरितां ? जर ह्मणणें असेल कीं, कुराणांत जास्त गोष्टींचें विवेचन केलेलें आहे तर पूर्वीच्या ग्रंथांत ह्मणजे वायबलादि धर्मशास्त्रांत त्या गोष्टी निवेदन करण्यास ईश्वर विसरला असेल असाच याचा अर्थ नव्हे काय ? जर विसरला नसेल तर नवा ग्रंथ 'कुराण' वनविण्याचें प्रयोजन तरी कोठें राहिलें ? वायबल व कुराण यांमधील कित्येक गोष्टी परस्पर सुसंगत व विसंगत अशा असल्याचें स्पष्ट दिसून येतें हें असें कां ? 'वेद' ग्रंथाप्रमाणें एकच पुस्तक ईश्वरानें कां वनविलें नाही दोन चार कां ? न्यायदिनावरच विश्वास ठेवला पाहिजे दुसऱ्यावर नाही ? खिस्ती व मुसलमान हेच तेवढे ईश्वरीय उपदेशानुसार वागणारे आहेत मग त्यांत कोणीहि पापी ह्मणून औषधालासुद्धां मिळणार नाही ? अथमीं असे खिस्ती मुसलमानसुद्धां मुक्ति मिळवतील व दुसरे धार्मिक असतील तरीहि त्यांना स्वर्ग प्राप्ति मिळू शकणार नाही हा केवढा घोर अन्याय व वेदवैदेशीय कुराणोक्त ईश्वराची आहे ह्मणावयाची ? जे मुसलमान नाहीत त्या सर्वांना 'काफिर' समजण्यांत यावें ही मुसलमानांच्या न्यायाधीशानें निव्वळ एकपक्षी डिग्री दिलेली नव्हे काय ? जर परमेश्वरानेंच मनुष्यांच्या अंतःकरणांवर कानांवर मोहर केलेली आहे तर तें पाप न करताल तर काय करताल ? पण त्यांच्याकडे काहीं दोष नाही त्यांच्या पापाबद्दल सर्वस्वी जबाबदार त्यांच्या अंतःकरणावर मोहर ठेकणारा कुराणोक्त 'अल्ला' आहे ! तो अल्ला जबाबदार असतांहि पाप्यांना त्यांच्या अपराधाबद्दल शिक्षा करावयाला तो पुनः तयारच ! खासा न्याय व खोख न्यायाधीश तो असा असतो ! पाप्यांनीं जां पापकर्म केलीं तीं त्यांनीं स्वतंत्रतेनें केलेलीं नाहीत मग त्यांना शिक्षा कां ? ॥ ५ ॥

६ —उनके दिलों में रोग है अल्लाह ने उनका रोग बढ़ा दिया ॥

—मं. १ सि. १ सू. २ आ. ९

समीक्षक—विनाकारण ज्यांच्यासाठी रोग वाढविले त्या रोगी मनुष्यांना किती दुःख झालें असेल पण ह्या इस्लामीयांच्या दयाळु ईश्वराला दयेचा पाझर ह्मणून फुटला असेल असें, वाचकहो, तुझाला वाटतें काय ? वाचक, तुझाच सांगा हें काम सैतानांचा गुरु अशा महासैतानालाच शोभणारें नाही काय ? कोणाच्या अंतःकरणावर मोहर ठेकणें, कोणाचे रोग वाढविणें, हें काम ईश्वराचें होऊ शकतें काय ? रोगवृद्धि होणें हें त्याच्या त्याच्या निष्कालजीपाणाकडे अपराधाकडे व पापाकडे आहे ॥ ६ ॥

७—जिसने तुझारे वास्ते पृथिवी बिछौना और आसमानकी छतको बनाया ॥

—मं १ सि. १ सू. २। आ. २१॥

समीक्षक—आकाशका उपयोग पांघरूणासारखा कोणाला करून घेतां येईल काय? ही अविद्याजनक गोष्ट असून शिवाय आकाशाला छत समजणें हें हास्यास्पदही होय जर कोणत्याही प्रकारच्या पृथ्वीभागाला आस्मान मानावयाचें असेल तर ही ज्याच्या त्याच्या घरची गोष्ट आहे. त्याला प्रतिबंध कोणाचा आहे? ॥ ७ ॥

८—जो तुम उस वस्तु से संदेह में हो जो हमने अपने पैगंबर के ऊपर उतारी तो उस कैसी एक सूरत ले आओ और अपने साक्षी लोगों को पुकारो अल्लाह के बिना तुम सच्चे हो जो तुम ॥ और कभी न करोगे तो उस आग से डरो कि जिसका इन्धन मनुष्य है और काफिरों के वास्ते पत्थर तैयार किये गये हैं ॥

—मं १। सि. १। सू. २। आ. २२। २३ ॥

समीक्षक—कुराणांतील एकाही सुरतेप्रमाणें सुरत वनणें अशक्य आहे काय? अकबर बाद-शहाचे वेळीं मौलवी फैजानें 'नुकते' शिवाय कुराण वनविलें नव्हतें काय? स्वर्गीय आग ती कोणती असावी वरें? त्या आगीला म्याचें व भौतिक आगीला मिण्याचें कारण नाहीं वाटतें? भौतिक अग्नी-मुखांतही जें कांहीं पडेल तें भक्षण करण्यास तो सज्जच असतो. कुराणामध्यें ज्याप्रमाणें काफर लोकां-करितां पत्थर तयार आहेत ह्याप्रमाणें मल्लेंच्छांसाठीं घोर नरककुंड तयार करून ठेवलेले आहे असें हिंदूंच्या पुराणांतही वर्णन आलेलें आहे मग यापैकी कोणती गोष्ट खरी आहे तें तुझीच सांगा. आपापल्या ह्याप्रमाणें देहिही स्वर्गागामी व कुराण पुराण अनुयायांच्या मताहून भिन्न ते सर्व नरकगामी बनतात. याकरितां ह्या दुराग्रही लोकांचे हे झगडे आमूलाग्र संपूर्णपणें छोटे आहेत. सत्य तेंच आहे कीं, धार्मिक जन सुख पावतील व पापीजन दुःख भोगतील मग ते धार्मिक व पापीलोक हिंदू, मुसलमान, ख्रिस्ती वगैरे कोणीही असोत. ॥ ८ ॥

९—और आनन्द का सन्देश दे उन लोगोंको कि ईमान लाए और काम किए अच्छे यह कि उनके वास्ते बहिस्ते हैं जिनके नीचे से चलती हैं नहरें जब उसमें से मेवों के भोजन दिये जावें तब कहेंगे कि वह वो वस्तु हैं जो हम पहिले इससे दिये गये थे और उनके लिये पवित्र बीबियां सदैव वहां रहनेवाली हैं ॥

—मं १ पि. १ सू. २ आ. २४ ॥

समीक्षक—कुराणांत वर्णिलेला हा स्वर्ग इह लोकांपेक्षा कोणत्या विशेष गोष्टींनी उत्तम आहे? ज्या गोष्टी ह्या संसारांत आहेत त्याच गोष्टी मुसलमानांच्या स्वर्गांत आहेत! हो, पण एक विशेष गोष्ट मुसलमानी स्वर्गांत आहे व ती ही कीं, येथें जसे पुरुष जन्मतात, मरतात व येतात जातात त्याप्रमाणें स्वर्गी नाहीं. परंतु येथील स्त्रिया सर्वकाळ येथें राहू शकत नाहींत पण मुसलमानी स्वर्गीय लोकांत स्त्रिया, साधारण स्त्रिया नव्हेत, तर बीबिया ह्याजें उत्तमोत्तम सुंदर स्त्रिया सर्वकाळ वास करतात! अद्वयण एवढीच कीं लोकांमध्यें नागाधी राजे येणार नाहीं होपर्यंत त्या बिचाऱ्या

एकव्याच तळमळत पडणाऱ्या आहेत, त्या अभागीर्दीवि हे कष्टप्रद दिवस कसे जात असतील ? समाधानाला जागा येवढीच की, त्यांच्यावर मुसलमानांच्या खुदाची मेहरवानगी होत असेल ! आणि खुदाच्याच आश्रयाने त्या आपला कंटाळवाणा समय कंठीत असतील तर ठीक आहे ! हा मुसलमानी स्वर्ग लोक गोकुळावासी गोसाव्यांच्या गोलोकांप्रमाणे व मंदिराप्रमाणे दिसतो. कारण यांच्या गोकुळांत पुरुषोपेक्षा स्त्रियांचा मान जास्त असतो. ह्याच्याप्रमाणे खुदाच्या घरां पुरुषोपेक्षा स्त्रियांचा मानमरातव बहुत व त्यांवर त्यांचे प्रेमहि दांडगें दिसते कारण अल्लोने बिबींना स्वर्गांत जसें ठेऊन घेतलें आहे तसे पुरुषांना नाही ! ! सांगा, खुदाच्या हक्कमाशियाय त्या स्वर्गांत राहूं शकतात काय ? जर हें वर्णन यथार्थ असेल तर खुदा खीलंपट बनण्याचा सम्भव आहे. ॥९॥

१०.—आदम को सारे नाम सिखीये फिर फरिश्तो के सामने करके कहा जो तुम सच्चे हो मुझे उनके नाम बताओ ॥ कहा हे आदम ! उनको उनके नाम बता दो तब उसने बता दिये तो खुदा ने फरिश्तों से कहा कि क्या मैंने तमसे नहीं कहा था कि निश्चय मैं पृथिवी और आसमान की छिपी वस्तुओं को और प्रकट छिपे कर्मों के जानता हूँ।
— मं १ सि. १ सू. २ आ. २९, ३१॥

समीक्षक—दूतांना असा थोका देऊन आपली प्रशंसा करून घेणें हें ईश्वराच्या थोरपणाला शोभतें काय ? हा शुद्ध दांभिकता असल्यामुळे तिला कोणीहि विद्वान किंमत देणार नाही किंवा तावडल अभिमान वाळणार नाही. परंतु ईश्वर अशा तऱ्हेनेच आपलें श्रेष्ठत्व प्रस्थापित करूं पाहतो काय ? अशा रीतीनें फक्त जंगली लोकच फसतील व त्यामध्येच असलीं पाखंडे खपूं शकतील ज्ञानी लोकांत त्यांची डाळ शिजणार नाही ॥१०॥

११—जब हमने फरिश्तों से कहा कि बाबा आदम को दण्डवत करो देखा सभी ने दण्डवत् किया परंतु शतान ने न माना और अभिमान किया क्योंकि वो भी एक काफिर था ॥ मं १ सि २ आ. ३२॥

समीक्षक—यावरून मुसलमानांचा ईश्वर अल्पज्ञ व कमकुवत आहे हें स्पष्ट ठरतें. कारण बाबा आदमला सैतान नमस्कार करणार नाही हें जाणूनच त्यानें प्रथमच सैतानाखेरीज सर्वांनीं नमस्कार करावां झणून सांगावयाचे होतें झणजे ऐनवळी अशी फजिती झाली नसती ! प्रथम असा मगूर व दुष्ट सैतान उत्पन्नच कां केला ? वरे, उत्पन्न करूनाहि त्याच्यापुढें ईश्वरानें इतकें दीन वनावें हें युक्त नव्हे. ज्यानें ईश्वराचा हुकुम अमान्य केला त्याचें पारिपत्य ह्या कुराणोक्त ईश्वराला कांहीं करता आलें नाही हें लक्षांत ठेवण्यासारखें आहे ! पहा ! जेथें सैतानासारखा एकच काफर मुसलमानांच्या ईश्वराला पुरून उरला तेथें ज्या ठिकाणीं मुसलमानांच्या कथनानुसार कोठ्यावधि काफर वसत आहेत त्याठिकाणी खुद्द मुसलमानांचा ईश्वर येऊन उतरला तरी त्याला अथवा त्यांच्या अनुयायाला कोणाहि डरणार नाही हें उघड आहे ! ईश्वर कधीं कधीं रोग वाढवतो, फसवितो पण ह्या विद्या त्यानें सैतानापासून शिकल्या असल्या पाहिजेत व सैतानांनो खुदाजवळ. कारण खुदाखेरीज सैतानाचा योग्य सद्गुरु व वस्ताद दुसरा कोण असणार ? ॥ ११ ॥

१२—हम ने कहा कि जो आदम तू और तेरी जोरू बहिस्त में रहकर आनन्द में जहां चाहो खाओ परन्तु मत समीप जाओ उस वृक्ष के कि पापी हो जाओगे ॥ शैतान ने उनको डिगाया कि और उनको बहिस्त के आनन्द से खोदिया तब हमने कहा कि उतरो तुम्हारे में कोई परस्पर शत्रु है तुम्हारा ठिकाना पृथिवी है और एक समय तक लाभ है आदम अपने मालिक की कुछ बातें सीखकर पृथिवी पर आगया ॥

—मं. १ सि. १ सू २ आ. ३३।३४।३५॥

समीक्षक—ईश्वराची चंचलता पढ़ा ! आतांच आदमाला सहकुटुंब स्वर्गांत राहण्याचा आशीर्वाद दिला व लगेच पुनः अल्पावधीत त्यांची स्वर्गांतून हकालपट्टी केली, पुढें काय होणार याचें यथार्थ ज्ञान ह्या ईश्वराला असतें तर त्यानें अगोदर आशीर्वाद दिलाच नसता ! व सैतानालाही त्यानें दंड केला असता. वरें तो वृक्ष कोणाकरितां त्यानें निर्माण केला होता ? स्वतः करितां किंवा दुसऱ्यासाठीं ? दुसऱ्याकरितांच असेल तर मग प्रतिबंध करण्याचें कारण काय ? ह्यावरून हें सर्व काम ईश्वराचें किंवा ईश्वरीय पुस्तकाचें म्हणून होळें शकत नाहीं. आदमसाहेब स्वर्गांत होते तोपर्यंत त्यांनीं ईश्वराजवळ राहून कोणकोणत्या विषयांचें ज्ञान प्राप्त केलें व स्वर्गांतून त्यांची पृथ्वीवर रवानगी झाली पण ती कोणत्या वाहनाद्वारे ? स्वर्ग हा एखाद्या पर्वतावर आहे कां आकाशावर ? आदमाला व त्याच्या बायकोला स्वर्गांतून उड्डाण करतेवेळीं पक्षाप्रमाणें पंख फुटलें होते काय ? किंवा वरून भूमीवर आदळून पडले ? आदमाचा पुतळा ईश्वरानें ज्याअर्थी मातीचा तयार केला होता त्याअर्थी स्वर्गांत माती होती तर ? ह्यावरून एवढें कळतें कीं, स्वर्गांत जेवढें म्हणून दूत वगैरे लोक आहेत ते सर्व प्रथम मातीचे तयार केले गेले कारण मातीखेरीज शरीर व त्याचे भाग बनवितां येणार नाहींत व जर शरीरें मातीचीं आहेत तर ती केव्हांतरी नष्ट व्हावयाचीच ? मग अशा स्थितीत स्वर्गांत दूत वगैरे लोक मेले म्हणजे ते कोठे जातात ? जर त्यांना मरण नसेल तर जन्महि नसला पाहिजे परंतु जन्म तेथें मृत्यु आहेच. जर हा निश्चित सिद्धांत आहे तर कुराणांत लिहिलें आहे कीं, स्वर्गांत सर्वकाळ बीबी राहात असतात हें सर्व खोटेंच ठरलें कारण त्या मेल्याही असतील व ह्या स्वर्गांत जाणारेही सर्व मृत्यु पावत असतील ॥ १२ ॥

१३—उस दिन से डरो कि जब कोई जीव किसी जीव से भरोसा न रखेगा न उसकी सिफारिश स्वीकार कीजावेगी न उससे बदल लिया जावेगा और न वे सहाय पावेंगे ॥ मं १ सि. १ सू २ आ. ४६ ॥

समीक्षक—चालूं असलेल्या प्रत्येक दिवसास भिण्याचें कारण नाहीं काय ? वाईट काम करते-वेळीं दारोज म्यालें पाहिजे. शिफारस जर मान्य करण्यांत येणार नाहीं तर मग पैगंबराची साक्ष वा वकिली अगर मध्यस्थी यामुळें ईश्वरापासून स्वर्गप्राप्ती करून घेतां येईल ही आशा सफल कशी होणार ? स्वर्गस्थ लोकांचा सहाय्यकर्ता परमेश्वर आहे व नरकस्थ लोकांचा नाहीं ? जर असें आहे तर तो ईश्वर पक्षपाती आहे ॥ १३ ॥

१४—हमने मूसा को किताब और मोजिजे दिये ॥ हमने उनको कहा कि तुम निन्दित बन्दर होजाओ यह एक भय दिया जो उनके सामने और पीछे थे उनको और शिक्षा ईमानदारों को ॥

—मं. १ सि. १ सू. २ आ. ६०।६१॥

समीक्षक—मुसाला जर पुस्तक दिलें होतें तर कुराण हें निरर्थक ठरलें. व त्याला चमत्कार करण्याचें सामर्थ्य दिलें हें बायबल व कुराणांतही सांगितलें आहे पण तें माननीय म्हणतां येत नाही. कारण तसें असतें तर आतांही ख्रिस्ती मुसलमानांनीं चमत्कार करून दाखविलें असतें पण ज्याअर्थी त्यांना ते आतां करून दाखवता येत नाहीत त्याअर्थी पूर्वाही त्यांनीं किंवा त्यांच्या पैगंबरांनी व गुरूंनीं करून दाखविले नाहीत. अडाणी लोकांसमक्ष ज्याप्रमाणें आजही पोटा भरण्यार्थ जादूगार, गारोडी वगैरे लोक चमत्कार करून दाखवितात त्याप्रमाणें त्या काळच्या जंगली लोकांना वश करण्यासाठीं स्वार्थी लोकांनीं कांहीं कापट्यनीतींचे प्रयोग केले असतील ईश्वर व त्याचे भक्त आजही विद्यमान आहेत मग त्यांना त्यांनीं चमत्कार करण्याची शक्ति कां दिली नाही? मुसाला जें पुस्तक दिलें त्यामध्ये घोडचुका आढळून आल्यामुळें महंमदसाहेबांना नवीन ग्रंथ—कुराण—दुरुस्त करून ईश्वरांन दिलें काय? केवळ भीति दाखविण्याकरितां तुम्ही निर्दोष वानर व्हाल असा ईश्वरांन धाक दाखविला असेल तरीहि ईश्वर लबाड ठरतो व मनुष्यांचा छळ करणारा बनतो. अशा गोष्टी ईश्वराच्या व त्याच्या पुस्तकाच्या होऊं शकत नाहीत. ॥ १४ ॥

१५—इस तरह खुदा मुर्दोंको जिलाता है और तुम को ॥ अपनी निशानियां दिखलता है कि तुम समझो ॥
—मं. १।स. १ सू. २ आ. ६७॥

समीक्षक—मुडद्यांना ईश्वर जिवंत करीत होता पण आतां कां करीत नाही? त्यांना आतां जिवंत केल्यावर विद्याच्यांना न्यायाच्या दिवसापर्यंत तरी थडग्यांत सडत पडावें लागणार नाही। आजकाल दौरा सुपुर्द आहे काय? ईश्वराचीं चिन्हें एवढीच आहेत काय? पृथ्वि, सूर्य, चंद्र ही त्याच्या कृतीचीं चिन्हें नाहीत काय? संपूर्ण सृष्टीमध्ये जीं जीं नानाविध चिन्हें दृगोचर होत आहेत ह्यावरून त्या जगच्चाळकाचीं सामर्थ्य शक्ति व्यक्त होत नाही काय? ॥ १५ ॥

१६—वे सदैव काल बाहिस्त अर्थात् वैकंठ में वास करनेवाले हैं ॥

—मं १ सि. १सू. २ आ. ७५॥

समीक्षक—एकहि जीव अनन्त पाप करण्याचें सामर्थ्य वाळगीत नाही. अर्थात् त्याला सदैव नरकांत किंवा स्वर्गांत ठेवणें हें अन्यायाचें व अज्ञानाचें काम आहे. जर ईश्वर एखाद्याला सदैव स्वर्गांत अथवा नरकांत ठेवील तर तो ईश्वर अन्यायी व अज्ञानी होय. न्यायदिनीं सर्वांचा न्याय होणार असेल तर मनुष्याचीं पापपुण्यें समसमान असणें उचीत ह्याय कारण जें कर्म सदैव होत नाही त्याचें फळ मात्र सदैव अनन्त कसें असूं शकेल? जर मृत्युत्पत्ति ७१८ हजार वर्षांतील आहे असे प्रतिपादण्यांत येते तर तिच्या उत्पत्तीपूर्वी ईश्वर स्वस्थ झोपा घेत पडला होता काय? आणि न्यायदिनानंतरही तो रिकामटेंकडा बनणार काय? ह्या सर्व बालिश गोष्टी आहेत. परमेश्वर सदैव असून त्याची स्वाभाविक कर्मे सदैव वर्तमान आहेत आणि ज्याचीं जशीं पापपुण्यें असतील त्याला तशींच त्याबद्दल फलें मिळणें योग्य असल्यामुळें ईश्वर तशीच फलें देतो म्हणून ही कुराणाची न्यायदानरीति सर्वथैव खोटी आहे ॥ १६ ॥

१७—जब हमने तुमसे प्रतिज्ञा कराई न बहाना दोहू अपने आपस के और किसी अपने आपस के घरों से न निकालना फिर प्रतिज्ञा की तमने इसके तुम ही

साक्षी हो ॥ फिर तुम वे लोग हो कि अपने आपस को मार डालते हो एक फिरके को आप में से निकाल देते हो ॥ —मं. १ सि. १ सू. २ आ. ७७/७८॥

समीक्षक—शपथ घेणें व घेण्याला लावणें अल्पज्ञतेचा प्रकार आहे वा सर्वज्ञतेचा ? जर परमेश्वर सर्वज्ञ आहे तर ह्या संसारी मनुष्यासारख्या त्याला भानगडी करण्याचें कांहीं कारण आहे काय ? आपापसांत रक्ताचे पाट न वाहविणें व स्वधर्मबंधूला त्याच्या गृहांतून हांकून न काढणें अर्थात् भिन्न धर्ममतावलंबी मनुष्याच्या रक्ताचा पाट वाहविणें व त्याला त्याच्या स्वगृहांतून पिटाळून काढणें हा मिथ्याभिमान, मूर्खता व पक्षपात नव्हे काय ? अगोदरच परमेश्वराला समजलें नव्हते काय की हे लोक शपथेचा भंग करतील ? यावरून विदित होतें कीं, मुसलमानांचा खुदा ख्रिस्त्यांच्या आकाशांतील बापाची बरीच साम्यता धारण करितो व हें कुराण स्वतंत्र पुस्तक नसून, थोड्याशा गोष्टी अपवादादाखल सोडल्यास, प्रति बायबलचीच आवृत्ति होय. ॥ १७ ॥

१८—ये वे लोग हैं कि जिन्होंनें आखरत के बदले । न्दगी यहांकी मोल लेली उनसे पाप कभी हलका न किया जावेगा और न उनको सहायता दी जावेगी ॥ —मं. १ सि. १ सू. २ आ. ७९॥

समीक्षक—अशा तऱ्हेच्या ईर्ष्यास्पद व द्वेषमूलक गोष्टी ईश्वराची होतील काय ? ज्या लोकांचीं पापें हलकी केली जातील अथवा ज्यांना मदत दिली जाईल ते कोणते लोक आहेत ? जर ते पापीजन असतील तर त्यांच्या पापाबद्दल त्यांना शिक्षा करण्यापूर्वी त्यांचीं पापें हलकीं करणें अन्याय होणार आहे जर शिक्षा देऊन हलकीं केलीं जातील तर या आयतमध्ये जें वर्णन आहे त्यानांही शिक्षा होऊन त्यांचीं पापें हलकीं होऊं शकतात. दंड देऊनही जर पापें जशीचीं तशीं कायम राहतील तर तोही अन्याय होईल. धर्मात्म्यांचीं पापें हलकीं होतील असें ह्मणण्याचा उद्देश असेल तर त्यांचीं पापाचरणेंच मूलतः अगदीं थोडी असतात तीं ईश्वराला आणवी हलकीं काय करतां येणार ? हा लेख विद्वानाचा नाही. वास्तविक धर्मात्म्यांना सुख व अधर्मात्म्यांना दुःख त्यांच्या कर्मांनुसार सदैव देणें हेंच ईश्वराचें कर्तव्य आहे ॥ १८॥

१९—निश्चय हमने मूसा को किताब दी और उसके पछि हम पैगम्बर को लाये और मरियम के पुत्र ईसा को प्रकट मौजिजे अर्थात् दैवीशक्ति और सामर्थ्य दिये उसके साथ रूहुलकुद्स* के जब तुम्हारे पास उस वस्तु सहित पैगम्बर आया कि जिसको तुम्हाग जी चाहता नहीं फिर तुमने अभिमान किया एक मत को झुठलाया और एक को मार डालते हो ॥ —मं १ सि. १ सू. २ आ. ८०॥

समीक्षक—ज्याअर्थां, कुराण प्रतिपादित आहे कीं, मोश्याला ईश्वरप्रणित ग्रंथ देण्यांत आला त्याअर्थां तोच मुसलमानांनीं मानणें आवश्यक आहे व ज्या ज्या गोष्टी त्यामध्ये दोषाई आहेत त्यांही त्यांनीं निमूटपणें कवळ केल्या पाहिजेत. “मौजिजे” अर्थात् दैवीशक्तीबद्दल जें कथन आहे तें सर्वस्वी झूट आहे व भोळ्या मनुष्यांना स्ववश करण्याची ती एक अजब कलुषि आहे. सृष्टि-

* रूहुलकुद्स एका दूताला म्हणतात. जो सदैव मशिहाबरोबरच रहात होता.

क्रमविरुद्ध व अविद्याजनक गोष्ठी पूर्वीं होत असल्या तर आजही त्या ख्रिस्ती मुसलमानांना कलून दाखवितां आल्या असल्या पण जर त्या आज अशक्य आहेत तर पूर्वीही त्या तशा होत्या हैं निःसंशय आहे ॥ १९ ॥

२०—और इससे पहिले काफ़िरो पर विजय चाहते थे जो कुछ पहिचाना था जब उनके पास वह आया झट काफ़िर होगए काफ़िरो पर लानत है अल्लाह की॥

—मं. १ सि. १ सू. २ आ. ८२॥

समीक्षक—तुम्ही जसें अन्य मतावलंबीयांना काफिर म्हणतां तसें तेही तुम्हाला काफिर म्हणत नाहीत काय ? आणि त्यांच्या मतानुसार ईश्वरही तुमचा धिःकार करतो मग, मुसलमान बंधूनीं, तुम्हावि सांगा यांतील खरा कोण व खोटा कोण आहे तो ? विचारांतीं पाहूं गेल्यास सर्व मतमतांतरांमध्ये असल्याचा थोडा बहूत भाग आढळून येईल पण जें सत्य आहे तें मात्र सर्वांमध्ये एकसारखें व सर्वांना समान आहे. धार्मिक कलह, झगडे हीं सर्व मूर्खपणाचीं लक्षणे आहेत॥ २०॥

२१—आनन्द का सन्देशा ईमानदारों को अल्लाह, फ़रिस्तों पैगम्बरों जिवरा-ईल और मीकाइल का जो शत्रु है अल्लाह भी ऐसे काफ़िरो का शत्रु है ॥

—मं. १ सि. १ सू. २ आ. ९०॥

समीक्षक—मुसलमानांचें ह्मणणें असतें कीं ईश्वर 'लाशरीक' आहे ह्मणजे त्यामध्ये कोणी भागीदार नाही. त्याला आपलें काम पार पाडण्यासाठीं कोणाचें सहाय्य घ्यावें लागत नाही. पण येथें पहावें तो फौजची फौज त्याच्या साहाय्यार्थ त्यानें गोळा केलेली आहे ती कोठून व कशाकरीतीं आणली ? जो कोणी मनुष्यांचा शत्रु तो ईश्वराचाही शत्रुच काय ? जर असें असेल तर तें ठीक नव्हे. कारण ईश्वर कोणाचाही शत्रु असणेंच शक्य नाही॥ २१॥

२२—और कहो कि क्षमा मांगते है हम क्षमा करेंगे तुम्हारे पाप और अधिक भलाई करनेवालों के ॥

—मं १ सि. १ सू. २ आ. ९४॥

समीक्षक—ईश्वराचा हा उपदेश सर्वांना पतित बनाविणारा आहे कि नाही याचा विचार करा. पापाची क्षमा मागितल्यास ती खात्रीपूर्वक मिळते अशी पापी जनांची दृढभावना झाल्यामुळे ते कोणतीं म्हणून पापें करण्याचें सोडतील ? पापांची क्षमा करणारा परमेश्वर व हैं परमेश्वराचें पुस्तक हे दोघेही अन्यायी होत ॥२२॥

२३—जब मुसाने अपनी कौम के लिये पानी मांगा हमने कहा कि अपना असा (दंड) पत्थर पर मार उस में से बारह चश्में बह निकलें॥

—मं. १ सि. १ सू. २ आ. ९६॥

समीक्षक—ह्यापेक्षां असंभवनीय गप्पा दुसऱ्या कोणत्या असू शकतील काय ? एक बडगा शिलेवर मारतांच त्यांतून बारा झरे उत्पन्न झाले ! कदाचित् शिला कोरून तीमध्ये पाणी भरलें असेल व बारा छिद्रे तिच्या पृष्ठ भाषी पाहून ठेवलीं असतील तर कोण जाणें. एरवी तर ही गोष्ट शक्य नाही॥ २३ ॥

२४—और अल्लाह खास करता है जिसको चाहता है साथ दया अपनी के॥

—मं १ सि. १ सू. २ आ. ९७ ॥

समीक्षक—जो योग्य व प्रमुखपणाला लायक नसेल त्यावरहि तो दया करून त्याला स्वामी बनवितो काय ? अशी स्थिती असेल तर तो खुदा मोठा भांदलबाजच आहे झणावयाचा व मग अंगी गुणसंचय व लायकी आणण्याचें तरी कारण काय ? खुदाच्या मेहरबानीवर कर्मफलें अवलंबून आहेत तर मोठीच अनवस्था उत्पन्न होणार असून कर्मोच्छेदप्रसंग येणारा आहे ॥ २४ ॥

२५—ऐमा न हो कि काफिर लोग ईर्ष्या करके तुमको ईमान से फेर देंवें क्योंकि उन में से ईमानवालों के बहुत से दोस्त ह ॥ —मं. १ सि. १ सू. २ आ. १०१ ॥

समीक्षक—ईश्वर खरा ! तोष आपल्या कष्टा अनुयायांना धिक्कवितो आहे कीं, सांभाळतुमची श्रद्धा काफिर लोक डळमळवितो ! असा भिन्ना ईश्वर व असे भिन्ने इस्लामी लोक जगाला काय ज्ञान देतील ? ईश्वर असा उपदेश करील काय ? ॥ २५ ॥

२६—तुम निघर. मुंह करो उधर ही मुंह अल्लाह का है ॥

—मं. १ सि. १ सू. २ आ. १०७ ॥

समीक्षक—ही गोष्ट खरी आहे तर मुसलमान लोक प्रार्थनेचे वेळी कावा मशिदीकडे तोंड कां करितात ? जर म्हणाल कीं तिकडेच मुख करण्याची आम्हांला आज्ञा तर मग वरील आयतमध्यें सांगितलेली काय चेष्टा आहे ? एक आज्ञा खरी व दुसरी खोटी असते काय ? ईश्वराला मुख आहे तर तें एकाच वेळीं सर्व बाजूला असणें शक्य आहे काय ? ही आज्ञा सुसंगत नव्हे ॥ २६ ॥

२७—जो आसमान और भूमि का उत्पन्न करनेवाला है जब वो कुछ करना चाहता है यह नहीं कि उसको करना पड़ता है किन्तु उसे कहता है कि हो जा वस हो जाता है ॥

—मं. १ सि. १ सू. २ आ. १०९ ॥

समीक्षक—ईश्वरानें हुकूम दिला कीं 'हो' पण तो कोणाला दिला व कोणी तो ऐकला ? आणि काय झालें ? कशापासून झालें ? जर सृष्टीपूर्वी ईश्वराशिवाय कांहींच नव्हतें असें बायबल कुराण यांत सांगितलें आहे तर हें जग कशापासून बनविलें ? कोणतेंही कार्य कारणाखेरीज होऊं शकत नाहीं. मग एवढ्या मोठ्या विश्वरूपी कार्याचें उपादान कारण कोणतें ? हा प्रकार शुद्ध पोरकटपणाचा आहे ! (पूर्वपक्षी) नव्हे, नव्हे, ईश्वरोच्छेनें हें सर्व बनलें. (उत्तरपक्षी) तुमच्या इच्छेनें एखाद्या माशीच्या पाय तरी बनू शकतो काय ? जर नाहीं तर नुसत्या इच्छेनें हें जग ईश्वरानें उत्पन्न केलें हें कसें ? (पूर्वपक्षी) ईश्वर सर्वशक्तिमान आहे त्याच्या इच्छानुसार तो सर्व कांहीं करतो (उत्तरपक्षी) सर्वशक्तिमान ह्याचा अर्थ काय ? (पूर्वपक्षी) वाटेल तें करण्याचें सामर्थ्य (उत्तरपक्षी) काय ? ईश्वर दुसरा ईश्वरही निर्माण करूं शकतो ? (पूर्वपक्षी) असें होऊं शकत नाहीं. (उत्तरपक्षी) याकरितांच परमेश्वर आपल्या व दुसऱ्यांच्या गुण, कर्म व स्वभाव यांच्याविरुद्ध काहींहि करूं शकत नाहीं. अगां तील कोणत्याही वस्तूला बनवावयाचें तर तीन गोष्टींची आवश्यकता असतेः—एक बनविणारा उ० कुंभार; दुसरी, भांडें तयार ज्याचें करावयाचें तें साधन—माती. तिसरी गोष्ट, ज्याच्या सहाय्यानें भांडें तयार करावयाचें तें शक्क. याठिकाणीं भांडें बनविण्यापूर्वी ज्याप्रमाणें कुंभार, माती व शक्क ही होती त्याप्रमाणें जग बनविण्यापूर्वी जगताचें कारण प्रकृति व तिचे गुण, कर्म व स्वभाव हे होते, यावरून ही उपायोक्त फिलॉसोफी अस्मिन्मन्वन्मन्वन् अस्ति आहे ॥ २७ ॥

२८—जब हमने लोगों के लिये काबे का पवित्र स्थान सुख देनेवाला बनाया तुम नमाज के लिये इब्राहिम के स्थान को पकड़ो ॥—मं. १ सि. १ सू. २ आ. ११७

समीक्षक—काबा मशिदीपूर्वा ईश्वरानें पवित्र स्थान एकहि निर्माण केलेलें नव्हतें काय ? जर एकादें बनविलें होतें तर मग काब्याची जरूर काय ? जर बनविलें नव्हतें तर काबाच्यापूर्वी मुसलमानाचें जे पूर्वज होऊन गेले त्यांच्याकरितां पवित्र स्थान नव्हतेंच काय ? हो, कदाचित ईश्वराला ह्या गोष्टीचें स्मरण कालांतरानें झालें असेल । ॥२८॥

२९—वो कौन मनुष्य है जो इब्राहिम के दीन से फिर जांव परन्तु जिसेन अपनी जान को मूर्ख बनाया और निश्चय हमने दुनिया में उसी को पसन्द किया और निश्चय आखिरत में वोहि नेक है ॥ —मं. १ सि. १ सू. २ आ. १२१॥

समीक्षक—इब्राहिमदिन जे नाहींत ते सर्व मूर्ख होत हें कसे संभवनाथ आहे ? ईश्वरानें इब्राहिमालाच पसंत केलें याचें कारण काय ? धर्मात्मा झणून पसंत केले असेल तर एकदा इब्राहिमच धर्मात्मा होता आणखी कोणाच नव्हते ? धर्मात्मा नसतांनाहि पसंत केला असेल तर ईश्वरानें अन्याय केला. होय, धर्मात्मा असून त्याला जर पसंत केलें असेल तर ठीक आहे. कारण धर्मात्मेच ईश्वराला प्रिय असतात. ॥२९॥

३०—निश्चय हम तेरे मुख को आसमान में फिरता देखते हैं अवश्य हम तुझ उस किन्बले को फेरेंगे कि पसन्द करे उसको वस अपना मुख मस्जिदुलहराम की ओर फेर जहां कहीं तुम हो अपना मुख उसकी ओर फेर लो ॥

—मं १ सि. १ सू. २ आ. १३५॥

समीक्षक—मूर्तिपूजेची ही छोटीसी नकलच नव्हे काय ? हुबेहुब तचि. (पूर्वपक्षी) आम्हीं मुसलमान लोक मूर्तिपूजक नसून मूर्तिभंजक आहों; काबा मशिदीला आम्हीं ईश्वर मानीत नाहींत. (उत्तरपक्षी) ज्यांना तुम्ही मूर्तिपूजक समजता ते त्या मूर्तिला ईश्वर मानीत नाहींत पण त्या साधनाद्वारे ते ईश्वरभक्ति करीत असतात; जर तुम्ही मूर्तिभंजक आहा तर काबा मशिद ही एक मूर्तिच आहे ती तोडून कांटाकीत नाहीं ? (पूर्वपक्षी) वाहवा ! काबा मशिदीकडे तोंड करून नमाज पाडण्याची आवाजा जशी कुराणाह्या आहे तशी मूर्तीद्वारे ईश्वरोपासना करण्याची त्यांना आज्ञा नाहीं झणून ते मूर्तिपूजक होत; आम्हीं नाहीं. कारण ईश्वराह्या पालन करणें आमचें कर्तव्य आहे. (उत्तरपक्षी) ज्याप्रमाणें तुम्हाला कुराणामध्ये हक्क आहे त्याप्रमाणें त्यांना पुराणांत मूर्तिपूजा करण्यास सांगितलें आहे, तुम्ही जसें कुराणाला ईश्वरीय वचन मानतां तसें ईश्वराचे अवतार जे व्यासऋषि त्या व्यासांचीं वचनें म्हणून पौराणिक लोक पुराणांना कविप्राणित समजतात । तुमच्यांत व पुराणानुयायी लोकांत मूर्तिपूजक या नात्यानें यत्किंचितहि भिन्नभाव दिसत नाहीं । उलट तुम्ही बडे मूर्तिपूजक ते छोटे मूर्तिपूजक एवढाच फार तर फरक । ज्याप्रमाणें एखाद्या गृहस्थानें घरांत फिरलेलें मांजर बाहेर हाकून काढण्याचा प्रयत्न करावा तोंच उंटानें त्या घरांत प्रवेश करावा असाच प्रकार महंमदसाहेबांनी छोटी मूर्तिपूजा तर मुसलमानी मतांतून काढून टाकली परंतु पहाडसदृश जी काबा

मशिद आहे ती सर्व मुसलमानांना पूजनीय म्हणून इस्लाम धर्मात प्रविष्ट केली, आतां तुम्हांच सांगा, ही मोठी कां छोटी मूर्तिपूजा आहे ती? याला उपाय एवढाच की, आम्हां वैदिक लोक जसे एकेश्वरोपासक आहो तसे तुम्हीहि वेदायुयायी बनून मूर्तिपूजा आदि अनिष्ट गोष्टींचा त्याग करा म्हणजेच तुमचें कल्याण होईल अन्यथा नाही। जोंपर्यंत तुम्ही ही मोठी मूर्तिपूजा सोडली नाही तोंपर्यंत दुसऱ्यांच्या छोट्या मूर्तिपूजेचें खंडन करतेवेळीं तम्हाला शरम वाटली पाहिजे व स्वतः मूर्तिपूजेच्या बालेश प्रकरापासून दूर राहून पावित्र बनले पाहिजे ॥३०॥

३१—जो लोग अल्लाह क मार्ग में मारे जाते हैं उनके लिये यह मत कहे कि ये मुतक हैं किन्तु वे जीवित हैं ॥ —मं. १ सि. २ सू. २ आ. १४४॥

समीक्षक—ईश्वरीय मार्गामध्ये मरणें मारणें ह्या गोष्टींची काय आवश्यकता आहे? उघड उघड असें कां सांगत नाहीं कीं, ही आज्ञा फक्त आपला तब्दीराम शांत करण्यासाठीं सांगितलेली आहे. अशी आज्ञा दाखविली म्हणजे लोक आपापसांत रक्तपात करतील, विजय मिळवतील कत्तल करण्यास भिणार नाहीत, लुटमार करून राज्यें मिळवतील, धर्म प्रसार करतील व तद्द्वारे ऐश्वर्य प्राप्त होईल आणि मग विषयानन्द भोगतलि इतक्या गोष्टी साध्य करण्याकरितांच ही विपरीत कल्पना लढविली आहे ! ॥३१॥

३२—और यह कि अल्लाह कठोर दुःख देनेवाला है। सैतान के पीछे मत चलो निश्चय वों तुम्हाग प्रत्यक्ष शत्रु है उसके बिना और कुछ नहीं कि बुराई और निर्लज्जता की आज्ञा दे और यह कि तुम कहो अल्लाह पर जो नहीं जानते ॥

—मं. १ सि. २ सू. २ १५१, १५४, १५५॥

समीक्षक—कठोर दुःखें देणारा दयाळु (?) खुदा पापी व पुण्यात्मे यावर दयाळू आहे कां फक्त मुसलमानांवरच त्याची दया आहे? ईश्वरन्यायी असल्यामुळे सर्वांवरच तो दया करणारा आहे पण फक्त मुसलमानांवर असेल तर तो अन्यायी खुदा आहे. ईश्वर पक्षपात करति नाही जो धार्मिक त्यावर त्याची दया व अधार्मिकांना तो कठोर दुःखे भोगावयास लावतो त्याजवळ इस्लाम गैर इस्लाम हा भेद नाही सर्वांना भ्रष्ट करणारा सैतान जो मनुष्यमात्राचा शत्रु आहे असा तो शत्रु दयाळू खुदानें उत्पन्नच कशासाठीं केला? जर ह्याणाल कीं मनुष्याची परिक्षा पहावी हा खुदाचा हेतु आहे तर कोण खरा व कोण खोटा आहे हें जाणण्यास खुदा सर्वज्ञ नाही काय? ईश्वर सर्वांची बरी वाईट कमें जाणतो व कोण फसले याचीही त्याला जाणीव आहे मग सैतानाचें काम काय? मनुष्याला भ्रष्ट करणारा सैतान पण सैतानाला भ्रष्ट कोणी केलें? ईश्वरानें केलें असे ह्याणाल तर हा असला खुदा ईश्वर नसून सैतानाचा राजा महासैतान होय. जर सैतान आपोआप भ्रष्ट झाला असेल तर मनुष्यानाही भ्रष्ट करण्यासाठीं सैतानाची जरूर नाही तर कुसंगत व अविद्या यांमुळे मनुष्य पतित बनतो ॥ ३२ ॥

३३—तुम पर मुर्दार लोहू और गोश्त सूअर का हराम है और अल्लाह के बिना जिसपर कुछ पुकारा जावे ॥ —मं. १ सि. २ सू. २ आ. १५५॥

समीक्षक—येथें विचारलें पाहिजे कीं, मुर्दा मग तो आपोआप मेलेला किंवा मारलेला समजावयाचा? मरणें मारणें यांमध्ये भेद आहे पण तेजाजवळ त्यांमध्ये कांहीं फरक नाही हें उघड

आहे. हुकराचा निषेध केला पण मनुष्याचें मांस खाण्यास परवानगी आहे असा अर्थ घेणें अनुचित आहे काय ? जर उचित आहे तर काय मनुष्याचें मांस खाण्यास कुराणोक्त अल्लानें परवानगी दिलेली आहे ? ही परवानगी योग्य आहे काय ? आणखी परमेश्वराचें नांवावर शत्रु आदिकांना अत्यंत दुःख देऊन प्राणहत्या केली तरी चालेल हें सांगणें अल्लालाच शोभतें ईश्वराला नाही. ईश्वराला व त्याच्या नांवाला अशा कृतीनें कलंक लागतो ! मुसलमानांच्या हातून दारुण दुःखें प्राप्त करण्याएवढा भयंकर अपराध, पूर्वजन्म नाही तर, हुकराशिवाय सर्व प्राण्यांनीं केव्हां केला होता ? सर्व प्राण्यांवर ईश्वराची दया नाही फक्त हुकरावरच ती का ! सर्व प्राण्यांना तो पुत्रवत् मानतो ना ? ज्यापासून मनुष्यजातीचें अत्यंत हित होतें अशा गायी वगैरेचे वध करण्यास मुसलमानांना ईश्वरानें सांगितल्यामुळे खुदाच जगताच्या अहितास कारणभूत व हिंसारूप पापाचा वाटेकरी बनून कलंकित झाला आहे. असलीं अमंगल कृत्यें करण्यास सांगणारे तें पुस्तक ईश्वरीय नव्हे व तो ईश्वरहि नव्हे ॥ ३३ ॥

३४—रोजे की बात तुम्हारे लिये हलाल कीगई कि मदनोत्सव करना अपनी बीबियों से वे तुम्हारे वास्ते पर्दा हैं और तुम उनके लिये पर्दा हा अल्लाह न जाना कि तुम चोरी करते हो अर्थात् व्यभिचार बस फिर अल्लाह ने क्षमा किया तुम को बस उनसे मिलो और दंडो जो अल्लाह ने तुम्हारे लिये लिख दिया है अर्थात् सैतान खाओ पिओ यहांतक कि प्रकट हो तुम्हारे लिये काले तागे से सुपेद तागा वा रात से जब दिन निकल ॥

—मं १ सि. २ सू. २ आ. १७२ ॥

समीक्षक—यावरून एक निश्चित गोष्ट सिद्ध होत आहे ती ही की, जेव्हां मुसलमानी मत प्रचलित झालें असेल किंवा तत्पूर्वी पौराणिक मतानुयायी हिंदूस 'चान्द्रायण-व्रत' जें एक मासिक-व्रत आहे त्याची माहिती मिळवून नंतर हें चान्द्रायण-व्रत मुसलमानीं मतांत घेऊं झालें असावे. या व्रतसमयीं माघ्यान्हो चंद्राच्या कला जसजशा कमी जास्त होतात तदनुसार घांस कमजास्त करावे लागतात व ऐन मध्यदिनीं भोजन करण्यास सांगितलें आहे. पण ही योग्य माहिती ज्ञात न झाल्यामुळे चंद्र-दर्शन करून नंतर भोजन करावें हा प्रकार मुसलमानांनीं हि रूढ केला. परन्तु या व्रतामध्ये स्त्री-समागण्याचा त्याग करावा लागतो हें विशेष असतांना त्या उलट हे अल्लाचे पैगंबर महंमदसाहेब आपल्या अनुयायाला फर्मावितात कीं, भक्त जनहो ! व्रतसमयीं तुझी आपल्या स्त्रियांशीं खूब मदनोत्सव करा व रात्रीं पोटभर सपादून खा ॥ व्रताचा हा खासा उपयोग ! दिवसभर उपवास करून रात्रीं पोटभर जेवणें सृष्टिकर्माविरुद्ध असल्यामुळे भोजन करावयाचें तें दिवसाच केलें पाहिजे रातीं नाही. ॥ ३४ ॥

३५—अल्लाह के मार्ग में लड़ो उन से जो तुम से लड़ते ह ॥ मार डालो तुम उनको जहां पाओ ॥ कतल स कुफ्र बुरा है ॥ यहांतक उनसे लड़ो कि कुफ्र न रहे और हेवे दीन अल्लाह का ॥ उन्होंने जितनी जियादती करी तुम पर उतनी ही तुम उन के साथ करो ॥

—मं. १ सि. २ सू. २ . १७४, १७५, १७६, १७८, १७९ ॥

समीक्षक—जर कुराणांत मुसलमानांच्या दयाळु 'अल्ला' ने अशा प्रकारची आज्ञा दिली नसती तर त्यांनीं हिंदू, पारशी, ख्रिस्ती वगैरे गैरइस्लामियांचीं देवालये उध्वस्त केली नसती,

इतरांवर त्यांनीं जुलूम केले नसते, आणि निरपराधी मुसलमान जनतेशीं ते मित्रत्वांनैव घागले असते. मुसलमानी मतांचे प्रहण न करणारा 'काफर' होय व अशा 'काफर' लोकांची 'कत्तल' करणें हें 'अल्ला' ला प्रिय असून कत्तलीपक्षां काफरता हें पाप देणें अशीच मुसलमानांची प्रामाणिक समजूत आहे ती त्यांना यथाशास्त्र, यथान्याय व पुण्यप्रद वाटते ह्या सर्वांचें मूळ बीज सदहू कुराणविहित आज्ञेत आहे ।।। जो आमच्या धर्मास मानणार नाही त्याची आह्मी कत्तल करूं अशी त्यांची प्रतिज्ञा व प्रतिज्ञेनुसार त्यांचें आचरण यात विसंगत काय आहे ? या चुकीच्या धर्मकल्पनेमुळेच त्यांनीं अनेक धर्मयुद्धें (जिहाद) केलीं व लढतां लढतां त्यांना आपलीं कित्येक राज्ये नष्ट करून घेतलीं ! घोरीचा बदला घोरी नसल्यामुळे गैरइस्लामी जगतानें मुसलमानांशीं या न्यायानें वागणें (जशास तसें) फार अन्याय होईल ह्यापून मुसलमानेतर जनतेनें दुष्टांसि व सज्जन या सर्वांशीं प्रेमानें वागणेंच श्रेयस्कर आहे. मुसलमानांना असल्या तऱ्हेची राक्षसी आज्ञा देणारा त्यांचा 'अल्ला' ईश्वर नव्हे, ती पालन करणारे विद्वान् नव्हेत आणि ही आज्ञा ज्या पुस्तकांत आहे तें कुराण ईश्वरोक्त नव्हे. ह्या सर्व गोष्टी स्वार्थी ज्ञानरहित मनुष्यांच्या आहेत. ॥ ३५ ॥

—३६ अल्लाह झगडे को मित्र नहीं रखता ॥ ऐं लोगो जो ईमान लाये हो इस्लाम में प्रवेश करो ॥ —मं. १ सि. २ सू. २ आ. १९०।१९३॥

समीक्षक—झगडे, लढाया करणें हें मित्रत्वाचें नव्हे पण स्वतः आपणच अन्य मतावलंबीया-बरोबर धर्मयुद्धें करण्यास ह्या मुसलमानी खुदा प्रेरणा करीत आहे व अशा झगडालु मुसलमानांशीं तो मैत्री करीत आहे ! मुसलमानी धर्मांत प्रवेश केल्यानैव ईश्वर सन्तुष्ट राहतो तर तो असा मुसलमानांचा पक्षपाती परमेश्वर सम्पूर्ण जगाच्या परमेश्वराहून खास भिन्न आहे. यावरून मुसलमानांचें कुराण न ईश्वरकृत किंवा त्यांत सांगितलेला खुदा ईश्वर नाही हें स्पष्ट दिसून येत आहे ॥ ३६ ॥

३७—खुदा जिसको चाहे अनन्त रिज्क देवे ॥—मं. १ सि. २ सू. २ आ. १९७॥

समीक्षक—काहीं अपराध नसतांना उगाचच ईश्वर अनन्त कालपावेतों [रिजक] दन्ड देतो काय ? मग पाप पुण्य करण्याचें कारण केठें राहिलें ? केवळ ईश्वरेच्छेवर सुख दुःख अवलम्बून आहे या दृढ समजुतीप्रमाणेंच मुसलमान लोक धर्म विमुख बनून यथेष्टाचार करण्यास प्रवृत्त होतात व कित्येक या कुराणोक्तीवर विश्वास न ठेवतां धर्मात्मे बनतात ! ॥ ३७ ॥

३८—प्रश्न करते हैं तुझ से रजस्वला को कह वो अपवित्र हैं पृथक् रहे ऋतु समय में उनके समीप मत जाओ जबतक कि वे पवित्र न हों जब तहा लेंवें उनके पास उस स्थान से जाओ खुदा ने आज्ञा दी॥ तुम्हारी बीवियां तुम्हारे लिये खेतियां हैं बस जाओ जिस तरह चाहो अपने खेत में । तुमको अल्लाह लग्न (वेकार व्यथे) शपथ में नहीं पकड़ता ॥ म. १ सि. २ सू. २ आ २०५, २०६, २०८॥

समीक्षक—रजस्वलेचा स्पर्शही होळें देऊं नका हें जें सांगितलें आहे तें उत्तमच आहे. परन्तु इतर वेळीं वाटेल तेन्हां स्त्री-समागम करण्याची आज्ञा देणें ह्याजें पुरुषांनां विव्यासक्त बनविण्यासारखें

आहे. व्यर्थ शपथेला ईश्वर मानीत नाही तर सर्व लोक व्यर्थ शपथ घेण्यास न कचरतां खोटे बोलतील व शपथेचाही भंग करतील मग ईश्वर खोड्याचा प्रवर्तक वनेल ॥३८॥

३९—वो कौन मनुष्य है जो अल्लाह को उबार देवे अच्छा बस अल्लाह द्विगुण करे उसको उसके वास्ते ॥ मं १ नि. २ सू. २ आ. २२७ ॥

समीक्षक—ईश्वराला उधार रक्कम घेऊन त्याला कर्जखोर वनण्याचें काय प्रयोजन आहे? ज्यानें संपूर्ण विश्व निर्माण केलें त्याला मनुष्यापासून कर्ज काढणें जरूर पडवें काय? ईश्वराचा खजिना कोरडा ठण्ठणित वनला आहे काय? व्यापार, हुंडणावळ आदि रोजगारांत फसून त्याचें दिवाळें निघालें म्हणून त्याला मनुष्यापासून कर्जाक रक्कम घेणें भाग पडलें काय? दामदुप्पट देण्याची तो कतुलायत करित आहे यावरून मुसलमानांचा खुदा बडा शेटसावकार दिसतो आहे! असलीं कामें उत्पन्न थोडें व खर्च फार किंवा दिवाळखोर अगर घेनीं लोकांनाच करणें भाग पडतें. * ईश्वराला शोभत नाही ॥३९॥

४०—उनमेंसे कोई ईमान न लाया और कोई काफिर हुआ जो अल्लाह चाहता न लड़ते जो चाहता है अल्लाह करता है ॥ मं १ सि. ३ सू. २ आ. २३९ ॥

समीक्षक—ह्या ज्या लढाया होतात त्या सर्व ईश्वराच्या इच्छेनेच काय? जर अधर्म करावासा वाटला तर ईश्वर करूं शकतो तर? असें असेल तर तो परमेश्वर नव्हे कारण लढाया करणें हें भल्या मनुष्याचें काम नाही मग तें ईश्वराचें कसें असेल? ॥ ४० ॥

४१—जो कुछ आसमान और पृथिवी पर है सब उसी के लिये है ॥ चाहे उसकी कुरसी ने आसमान और पृथिवी को समा लिया है ॥

मं. १ सि. ३ सू. २ आ. २३७ ॥

समीक्षक—जे आकाश भूमीत पदार्थ आहेत ते सर्व जीवांच्याकरितां परमेश्वरानें निर्माण केले आहेत; स्वतः करिता नव्हेत. कारण तो पूर्ण काम आहे त्याला कशाचीहि अपेक्षा नाही. आसमान व पृथिवी ज्या ईश्वराच्या खुर्चीनें व्यापली आहे तो ईश्वर एकदेशी आहे ॥ ४१ ॥

४२—अल्लाह सूर्य को पूर्व से लाता है बस त पश्चिम से लेआ बस जो काफिर हैरान हुआ था निश्चय अल्लाह पापियोंको मार्ग नहि दिखलाता ॥

॥ मं. १ सि. ३ सू. २ आ. २४० ॥

* ही जी आयत आहे तिच्या भाष्यावरील टीकेंत लिहिलें आहे कीं, एक मनुष्य महंमद साहेबाकडे येऊन त्यांना विचारूं लागला कीं, पैगंबर महाराज, ईश्वर कर्ज कां मागत आहे? महंमद साहेबांनीं सांगितलें कीं, स्वर्गामध्ये तुमची व्यवस्था करण्यासाठीं यावर त्या गृहस्थानें उत्तर दिलें, पैगंबर महाराज, आपण जामिन रहात असाल तर मी कर्ज देतो! महंमद साहेब त्याला जामिन राहिलें! खूब, शाबास, ईश्वरावर भरवसा नव्हता पण त्याच्या दूतावर होता! !



समीक्षकः— अद्वाचें हैं अगाध ज्ञान पहा ! पूर्वकट्टन पश्चिमकडे किंवा पश्चिमकट्टन पूर्वकडे सूर्य कधी येत जात नाही. तो आपल्या परिधीमध्येंच भ्रमण करतो. यावरून कुराणोक्त अद्वाला भूगोल वा खगोल यापैकी एकाही विषयें ज्ञान नाही हैं उघड आहे. काफरांना-पाप्यांना जर मुसलमानांचा खुदा सन्मार्ग दाखवित नाही तर पुण्यवानांनाही असल्या खुदाची मुर्जीच आवश्यकता नाही हैं स्पष्ट आहे कारण पुण्यात्में सन्मार्गी अस्ततातच, वस्तुतः पापी लोकांना सन्मार्गी चालविण्यास शक्ति ईश्वरांनी यावयास पाहिजे पण मुसलमानांच्या खुदाच्या शक्तीबाहेरचें हैं काम असल्यामुळे कुराणोक्त ईश्वर या दृष्टीने निरूपयोगी ठरतो. ॥ ४२ ॥

४३—कहा चार जानवरों सो ले उनकी सूरत पहिचान रख फिर हर पहाडपर उनमें से एक २ टुकड़ा रख दे फिर उनको वुठा दौड़ते तेरे पास चले आवेंगे. ॥

॥ मं १ सि. ३ सु. २ आ. २४२ ॥

समीक्षक—भानुमतीप्रमाणेंच हाही एक खेळ मुसलमानांचा खुदा खेळत आहे ह्यावाक्याचा ? वाहवा ! खुदाचें खुदापण यामध्येंच राहिलें आहे काय ? मूर्ख लोकच अशा खुदाच्या नादा लागतील बुद्धिमान जन कदापि न फसतां त्यापासून दूर राहून त्यावर कायमची तिलांजळी सोडतील ! असल्या वालचेष्टांनी ईश्वराचें ईश्वरीयत्व व्यक्त न होतां क्षुद्रपणा मात्र दिसून येतो ॥ ४३ ॥

४४—जिसको चाहे नीती देता है ॥ मं १ सि. ३ सु. २ आ. २५१ ॥

समीक्षक—याच्या मर्जीनुसार तो वाटेळ त्याला नीति देतो व वाटेळ त्याला देत नाही हैं ईश्वराचेंच काम काय ? जो पक्षपात सोडून सर्वांना सदुपदेश-नीति देतो तोच खरा ईश्वर होय; दुसरा नाही. ॥ ४४ ॥

४५—वह कि जिसको चाहेगा क्षमा करेगा जिसको चाहे दण्ड देगा क्योंकि वह सब वस्तुपर बलवान है ॥ मं १ सि ३ सू २ आ २६६ ॥

समीक्षक—क्षमेला पात्र जो आहे त्यावर ती न करणें व जो अपात्र आहे त्यावर क्षमा करणें ही शूद्र झोटिस पातशाही नव्हे काय ? जर ईश्वर आपल्या मर्जीनुरूप वाटेळ त्यास पापी व पुण्यात्मा वनवितो तर जीव ह्या केलेल्या पाप पुण्यावद्दल जबाबदार नाही, ईश्वरांनी त्याला पापी वनविलें ह्याणून त्यानें पाप केलें किंवा पुण्यात्मा वनविलें म्हणून त्यानें पुण्य केलें अर्थात् पाप पुण्याचें फल जें दुःख व सुख त्यांचा भोक्ता ईश्वर ठरला हें निःसंशय आहे. ज्याप्रमाणें सेनापतीच्या आज्ञेनें सैन्यानें शत्रूचा पराजय केला किंवा स्वतःचा पाडाव करून घेतळा अंसात त्यावद्दल जबाबदार सेनापती असतो त्याप्रमाणें पापी व पुण्यात्मे हे ज्याच्या आज्ञेनें निर्माण होतात त्याच्या सर्व कर्माचें प्रायश्चित ह्या कुराणोक्त अद्वाला ईश्वरांनी दिलें पाहिजे ! ॥ ४५ ॥

४६—कह इससे अच्छी और क्या परहेजगारोंको खबर दूं कि अल्लाह कि और से बहिश्त हैं जिन नहरें चलती हैं उन्हीं में सदैव रहनेवाली शुद्ध बीबिय

हैं अल्लाह की प्रसन्नतासे अल्लाह उनको देखने वाला है साथ बन्दों के ॥

मं. १ सि. ३ सू ३ अयात ११॥

समीक्षकः—वाचकहो ! याला 'स्वर्ग लोक' ह्मणावा किंवा 'वेश्यावन' म्हणावें याचा विचार तुम्हीच करा. आणि असा स्वर्ग निर्माण करणारा हा ईश्वर आहे अथवा खैर आहे हैं तुम्हीच सांगा. असले अश्लील प्रकार ज्या पुस्तकांत वर्णिले आहेत ते पुस्तक ईश्वरप्राणित आहे असा कोणता बुद्धिमान प्रतिपादन करील ? ज्या बीबी ब्रिया स्वर्गांत रहात आहेत त्यांचा जन्म तेथल्याच आहे किंवा इहलोकांत जन्म घेऊन त्या स्वर्गवासी बनल्या आहेत ? जर त्यांचा जन्म येथील असेल तर त्यांना, त्यांच्या यजमानांना सोडून, न्यायदिनापूर्वीच वैकुण्ठामध्ये ह्या कुराणोक्त ईश्वराने अगालूच कां नेऊन ठेवल्या असतील वरें ? न्यायदिनांच सर्वांचा न्याय केला जाईल अशी दवन्डी ज्याने पिढविली त्याने मुद्दाम त्या नियमाचा भंग कां केला ? जर तेथेंच जन्मल्या असतील तर न्यायदिनापर्यंत त्या बिचाऱ्या तेथें निर्वाह कशावर करीत असतील ? त्यांच्याकरितां तेथें, बीबी लोकांच्या निर्वाहार्थ पुरुषहि असतील तर इहलोकांतील मुसलमान पुरुष मेल्यावर त्यांच्यासाठीं खुदानें आणखी एखादी धोबी ब्रियांची पलटण रिझव्ह ठेवली आहे काय ? धोबीनां जसा सर्वकाळ वेळुंजत निवास करण्याचा परवाना खुदानें दिला तसा पुरुषांना कां दिला नाहीं ? मुसलमानांचा खुदा या सर्व प्रकारावरून अन्यायकारी व बेसमझदार दिसतो. ॥ ४६ ॥

४७.—निश्चय अल्लाह की ओर से दीन इसलाम है ॥

—मं. १ सि. ३ सू ३ आयात १६ ॥

समीक्षक—ईश्वर फक्त मुसलमानांचाच आहे इतरांचा नाहीं ? तेराशें वर्षापूर्वी ईश्वरीय धर्म नव्हताच किं काय ? कुराण ईश्वराने बनविलें नमून कोणा एखाद्या पक्षपाती मनुष्यानें तें लिहिलें आहे याला बरील आयत हाच मुख्य पुरावा आहे. ॥ ४७ ॥

४८.—प्रत्येक जीव को पूरा दिया जावेगा जो कुछ उसने कमाया और वे न अन्याय किये जावेगे ॥ कह या अल्लाह तू ही मूलक का मालिक है जिसको चाहे देता है जिसको चाहे छीनता है जिसको चाहे प्रतिष्ठा देता है जिसको चाहे अप्रतिष्ठा देता है सब कुछ तेरे ही हाथ में है प्रत्येक वस्तु पर तू ही बलवान है ॥ रात को दिन में और दिन को रात में बैठाता है और मृतक को जीवित मे जीवित को मृतक से निकालता है और जिसको चाहे अनन्त अन्न देता है ॥ मुसलमानों को उचित है कि काफ़िरो को मित्र न बनावें सिवाय मुसलमानों के जो कोई यह करे बस अल्लाह की और से नहीं । कह जो तुम चाहते हो अल्लाह को तो पक्ष करो मेरा अल्लाह चाहेगा तुमको और तुम्हारे पाप को क्षमा करेगा निश्चय करुणामय है ॥

मं. १ सि. ३ सू. आ. २१, २२, २३, २४, २७॥

समीक्षक—जर प्रत्येकाला कर्माचें पुरें पुरें फळ देण्यांत येणार आहे तर मग क्षमा कशाबद्दल

करण्यांत येणार आहे व क्षमा करण्यांत येईल तर पुरे पुरे फल देण्यांत येणार नाही, अन्याय होईल. उत्तमोत्तम कर्म केल्याखेरीज जर राज्यादि सौख्ये देण्यांत येतल तर तेंही अन्यायाचें होईल. मृताला जिवंत करणें व सजीवाला निर्जांव वनविणें शक्यच नाही. कारण ईश्वरीय व्यवस्था अद्वय व अभेद्य आहे; तीत बदल म्हणून कधी व्हावयाचा नाही, मुसलमानी धर्माचा पक्षपात पहा. जे मुसलमान नाहीत त्यांना काफर ठरविणें, काफरामध्येही जे सदाचारी, थोर, सज्जन आहेत त्यांच्याशीही मैत्री करण्यास प्रतिबंध करणें व जो दुराचारी, नाच, दुर्जन मुसलमान आहे त्याला मित्र म्हणून त्याशी मैत्री ठेवण्यास फर्माविणें हें ईश्वरीय गुणकर्मस्वभावविरुद्ध होय ! यावरून हें कुराण, कुराणीय खुदा आणि मुसलमान लोक हे केवळ पक्षपाती, अविद्यासंपन्न ठरत आहेत व म्हणूनच मुसलमान समाज आडदांड दिसत आहे. महंमदसाहेबांची आणखी एक विचित्र लीला पहा ! तुम्ही माझा पक्ष धरला तर खुदा तुमचा पक्ष धरील व तुमच्या हातून पक्षपात शुक्त पापकर्म झाली तरी त्यांची तो क्षमा करील. यावरून सिद्ध होतें, कीं महंमदसाहेबांचें अंतःकरण शुद्ध नव्हतें म्हणूनच आपला मतलब साधण्यासाठीं महंमदसाहेबांनी कुराण वनविलें व वनवून घेतले असें स्पष्टपणें कळून येत आहे. ॥ ४८ ॥

४९—जिस समय कहा फरिश्तो ने कि ऐ मर्यम तूझ को अल्लाह ने पसन्द किया और पवित्र किया ऊपर जगत् को स्त्रियों के ॥ —मं. १ सि. ३सू. ३ आ. ३९॥

समीक्षक—सांप्रतकाळीं खुदाचे फरिश्ते (ईश्वरीय दूत) येत नाहीत आणि खुदाहे कोणाशीं कानगोष्टी करण्यास येत नाहीं मग ते पूर्वीच कसे येत होते ? जर म्हणाल कीं पूर्वीचीं मनुष्ये पुण्यवान होती आतांचीं तशीं कोठें आहेत ? हें म्हणणें सपशेल मिथ्या आहे. उलटपक्षां ख्रिस्ती मुसलमान मते ज्या काळीं अस्तित्वांत आलीं त्या काळीं व त्या देशांत जंगली, विद्याहीन मनुष्यांचीच अधिकता होती. याकरीतांच असलीं असलीं विद्याविरुद्ध मतमतांतरे त्या देशांत रूढ झालीं ! आतांचे काळीं विद्वानांचें संख्याधिक्य असल्यामुळे असल्या मतांचा टिकाव लागत नाही पण उलट दिवसेंदिवस अशीं जीं पोकळ धर्ममते आहेत तीं लयास जात चाललीं आहेत; त्यांची वृद्धि होण्याचें नांवच नको ॥ ४९ ॥

५०—उसको कहता है कि हो बस हो जाता है । काफ़िरोंने न धोखा दिया, ईश्वरने धोखा दिया, ईश्वर बहुत मकर करने वाला है ॥—मं. १ सि. ३सू ३ आ ३९, ४६॥

समीक्षक—मुसलमान लोक ईश्वराशिवाय दुसरे कांहीं मानीतच नाहीत. मग या ठिकाणीं ईश्वरानें कोणत्या वस्तूला म्हटलें कीं, हो; व ती झाली ? याचें उत्तर सात जन्म घेतले तरी मुसलमानांना देतां येणार नाही कारण उपादानकारण असल्यावांचून कार्य होणें कधींच शक्य नाही. कारणाखेरीज कार्य होणें म्हणजे जणू काय मातापित्याशिवायच माझे हें शरीर झालें असें म्हणण्यासारखें आहे. जो धोका देतो अर्थात् छल व कपट करतो तो ईश्वर तर कदापि होऊं शकत नाही पण उत्तम मनुष्यहि असें काम करण्यास धजत नाही. ॥ ५० ॥

५१—क्या तुमको यह बहुत न होगा कि अल्लाह तुमको तीन हजार फरिश्तो के साथ सहाय देवे ॥ —मं. १ सि. ४ सू. ३ आ. ११०॥

समीक्षक—मुसलमानांना एकाकाळीं 'अल्ला' तीन हजार दूतांचें सैन्य मदतीला पाठवीत होता पण अलीकडे इस्लामी राज्यें बहुतेक नष्ट झालेलीं आहेत व होत आहेत तरी त्यांच्या सहाय्यार्थ

तो दूतांची कुमक पाठवीत नाही यावरून केवळ मूर्ख लोकांना फसविण्याकरितांच ही अत्यंत अन्याययुक्त कथा रचलेली आहे हे उघड आहे ॥५१॥

५२—और काफिरों पर हमको सहाय कर ॥ अल्लाह तुम्हारा उत्तम सहायक और कारसाज है ॥ जो तुम अल्लाह के मार्ग में मारे जावो वा मर जाओ अल्लाह की दया बहुत अच्छी है ॥ मं. १ सि. ४ सू. ३ आ. १३०, १३३, १४०॥

समीक्षक—आपल्या धर्माहून भिन्न धर्मानुयायांना मारण्यासाठी मुसलमान लोक ईश्वराची प्रार्थना भाकित आहेत जणू काय परमेश्वर एखादा भोळा मनुष्य आहे तो यांची प्रार्थना निमुटपणे ऐकतो ! जर मुसलमानांना जयश्रीची माळ घालणारा त्यांचा खुदा आहे तर मग त्यांचीं राज्ये नष्ट का झाली ? मुसलमानी खुदा पक्षांध बनून मुसलमानांचे सहाय्यार्थ धांवणारा असेल तर धर्मात्मे पुरुष यांना तो कधीहि उपासनीय होऊ शकणार नाही ॥५२॥

५३—और अल्लाह तुमको परीक्षित नहीं करता परन्तु अपने पैगम्बरों से जिसको चाहे पसन्द करे वस अल्लाह और उसके रसूल के साथ ईमान लाओ ॥

मं. १ सि. ४ स. ३ आ- १५९॥

समीक्षक—जर मुसलमान लोक परमेश्वराशिवाय कोणावरही श्रद्धा ठेवीत नाहीत किंवा परमेश्वराची बरोवरी करणारा दुसरा कोणीही नाही असे मानीत आहेत तर मग पैगंबरसाहेबावर ईश्वरा-इतकीच तीव्र निष्ठा ठेवून त्याला—महंमद पैगंबराला त्यांनी प्रति ईश्वर कां बनवून ठेवले आहे ? ईश्वराने पैगंबरावर विश्वास ठेवा असे सांगितले म्हणजे पैगंबर ईश्वरतुल्य ठरला मग ईश्वर अद्वितीय आहे हे प्रतिपादण्यांत अर्थ काय ? याचा अर्थ असा समजावयाचा असेल की, महंमदसाहेब हे एक ईश्वराचे प्रेषित होते असे माना; तर असा प्रश्न उत्पन्न होतो की, महंमदसाहेबांना पाठविण्याची ईश्वराला कां आवश्यकता वाटली ? जर पैगंबराखेरीज ईश्वराला स्वकाय पार पाडतां येत नसतील तर तो ईश्वर असमर्थ ठरला ॥ ५३ ॥

५४—ऐ ईमानवालो ! संतोष करो परस्पर थामे रक्खो और लड़ाई में लगे रहो अल्लाह से डरो कि तुम छुटकारा पाओ ॥ —मं. १ सि. ४ सू ३ आ. १७८॥

समीक्षक—हा कुराण प्रतिपादित खुदा व त्याचा पैगंबर हे दोघेही लढाईवाज होते. लढाईची आज्ञा जो करतो तो शांततेचा पुरस्कर्ता मुळीच होऊ शकत नाही. नाममात्र ईश्वरावर विश्वास ठेवणारा मुक्त होणार ? किंवा अधर्मयुक्त लढाई करण्याचे वेळी ईश्वराची भीति बाळगणारा मुक्त होणार ? प्रथमपक्षां भिणें न भिणें सारखेच, द्वितीयपक्षां भ्यावयाचे असले तर तें ठीक आहे ॥५४॥

५५—ये अल्लाह की हद्दे हैं जो अल्लाह और उसके रसूल का कहा मानेगा वह बाहिश्त में पहुंचेगा जिनमें नहर चलती हैं और यही बड़ा प्रयोजन है ॥ जो अल्लाह की और उसके रसूल की आज्ञा भंग करेगा और उसकी हद्दों से बाहर हो जायगा

वह सदैव रहनेवाली आग में जलाया जायगा और उसके लिये खराब करनेवाला दुःख है ॥
—मं. १ सि. ४ सू. ३ आ. १३, १४॥

समीक्षक—ईश्वरानेच महम्मदसाहेब पैगम्बर वनवून आपणामध्ये समाविष्ट करून त्यांचा दर्जा स्वतः वरोवरीचा केला आहे व स्वर्गामध्ये देखील आपल्या दूतांचा साथीदार मित्र म्हणून खुदानें ठेवून घेतले आहे अशा अशा तऱ्हेने कुराणात खुदा पैगंबराधिनि वनला असतांही मुसलमान लोक त्या खुदाला पूर्ण स्वतंत्र आहे असे समजतात. असल्या परतन्त्र ईश्वराला 'अद्वितीय' (लाशरीक) मानणें व्यर्थ होय. अशा गोष्टी ईश्वरोक्त पुस्तकामध्ये होऊं शकत नाहींत. ॥५५॥

५६--और एक त्रसरेणु की बराबर भी अल्लाह अन्याय नहीं करता और जो भलाई होवे उसका दुगुण करेगा उसको ॥ --मं. १ सि. ५ सू. ४ आ. ३७॥

सजक्षिक—एक त्रसरेणुदेखील ईश्वर अन्याय करीत नाहीं मग पुण्यवानांना दुप्पट फळ कां देतो ? व मुसलमानांचा पक्षपात कां करतो ? वास्तविक दुप्पट वा निम्पट फळ देणें हा ईश्वराचा मोठा अन्याय होय ॥ ५६ ॥

५७—जब तेरे पास से बाहर निकलते हैं तो तेरे कहने के सिवाय (विपरीत) सोचते हैं अल्लाह उनकी सलाह को लिखता है ॥ अल्लाह ने उनकी कमाई वस्तु के कारण मे उनकी उछटा किया क्या तुम चाहते हो कि अल्लाह के गुमराह किये हुए को मार्ग पर लाओ वन जिन्को अल्लाह गुमराह करे उसको कदापि मार्ग न पावेगा ॥

—मं. १ सि. ५ सू. ४ आ. ८०, ८७॥

समीक्षक—ईश्वर मारवाज्याप्रमाणें जमाखर्चाच्या बह्यासारखा प्रत्येकाच्या कर्मांचा जमाखर्च वहीवर लिहून ठेवीत असेल तर तो सर्वज्ञ नव्हे ! सर्वज्ञ आहे तर लिहून ठेवण्याचें कारण काय ? मुसलमान म्हणत असतात की, सैतानानें मनुष्यजातीला पापमार्गी लावले पण वरील आयतमध्ये ईश्वरहि मनुष्याला गुमराह करतो म्हणजे सन्मार्गीपासून परावृत्त करतो असें म्हटले आहे. मग सैतान व परमेश्वर यांत फरक काय राहिला ? हां, भेद आहे तो फक्त इतकाच की, ईश्वर हा बडा सैतान व सैतान हा ईश्वराचा कनिष्ठ बंधु ॥ कारण मुसलमानांची प्रतिज्ञा असते की, मनुष्याला जो सन्मार्गीपासून परावृत्त करतो तो सैतान ! त्यांच्या ह्या प्रतिज्ञेप्रमाणें ईश्वरहि सैतान ठरत आहे ॥ ५७ ॥

५८—और अपने हाथों को न रोकें तो उनको पकड़ ले और जहां पाओ मार डालो ॥ मुसलमान को मुसलमान का मारना योग्य नहीं जो कोई अनजान से मार डाले वस एक गर्दन मुसलमान का छोडना है और खून वहा उन लोगों की ओर से हुई जो उस कौम से होवे और तुम्हारे लिये जो दान कर देवे जो दुश्मन की कौम से हैं ॥ और जो कोई मुसलमान को जानकर मार डाले वह सदैव काल दोख में रहेगा उसपर अल्लाह का क्रोध और लानत है ॥ —मं. १ सि. ४ सू. ४ आ. ९०, ९१, ९२॥

समीक्षक—जो मुसलमान नसेल त्याला जेथें पहाल तेथें ठार करा ही घोर अन्यायाची अशी पक्षपातपूर्ण ईश्वरीयाज्ञा पहा !! मुसलमानाला मारुं नका, चुकून मुसलमानांचा वध झाल्यास पश्चात्ताप करा, प्रायश्चित घ्या पण गैरइस्लामीयाला ठार करतेवेळीं मात्र मोवदला काय तर म्हणजे स्वर्ग !! आग लागो असल्या ईश्वरीय प्रेयाला व त्यांतील आज्ञांना !! असलीं धर्मपुस्तके, असले पैगंबर व असला ईश्वर ज्या समाजांत मान्य केला असेल त्या समाजाकडून जगाचें कोटकल्याणच होणार आहे ! बुद्धिमान लोकांनीं अशा तऱ्हेच्या घातकी धर्ममतापासून दोन हात दूरच राहणें बरें ! ह्या असत्य मतांत न फसतां निःपक्षपात व सत्य अशा वेदोक्त मताचा सर्वांनीं स्वीकार करणेंच हितप्रद आहे. मुसलमानांच्या मते गैरइस्लामीयाला ठार करणें स्वर्गप्राप्तिचें साधन व इतरांच्या मते मुसलमानांना मारणें पुण्यप्रद अशा स्थितींत कोणाचें मन ग्राह्य मानावें याचा विचार वाचकांनींच करावा. यापेक्षां आर्यांचा मार्ग ह्मणजे श्रेष्ठ व सदाचारी सज्जनांचा जो श्रेष्ठ मार्ग—वेदोक्त मार्ग—ह्याचाच सर्वांनीं निःसंकोचपणें अवलंब करावा व जे अनर्थ, दस्यु, दुष्ट इत्यादि ह्मणजे दुराचारी असतील त्यांच्या मार्गापासून परावृत्त व्हावें हेंच सर्वोत्तम होय ॥ ५८ ॥

५९—और शिक्षा प्रकट होने के पछि जिसने रसूल से विरोध किया और मुसलमानों से विरुद्ध पक्ष किया अवश्य हमें उसको दोजख में भेजेंगे ॥

—मं १ सि. ५ सू. ४ आ. ११३॥

समीक्षक—ईश्वर व त्याचा पैगंबर यांच्या पक्षपाती लोका कशा आहेत त्या पहा ! महंमद-साहेबांसारखे लोका पूर्ण समजत होते कीं आझी ईश्वराच्या नांवावर ह्या गोष्टी लोकांना उपदेशिल्या नाहीत तर आपलें मत वृद्धिंगत होणार नाही, लूटमार करण्यास सांपडणार नाही, चैन करावयास मिळणार नाही. यावरून खात्री पटते ती एवढीच कीं असेल धर्मप्रचारक आपला मतलब सिद्ध करण्यांत पूर्ण तरबेज होते आणि ह्मणूनच अशांची गणना 'अनास' या लोकांत करण्यास हरकत नाही. कारण ह्यांच्यासारखे प्रकार आस ह्मणजे विद्वान्, जगत्कल्याणेच्छु जनांच्या हातून होणेंच शक्य नाहीत व अशा विद्वान् लोकांपुढे अशांची डाळ शिजणेंही अशक्य आहे ॥ ५९ ॥

६०—जो अल्लाह रिश्तीं किताबों रसूल और कयामत के साथ कुफ़ करे निश्चय वह गुमराह है । निश्चय जो लोग ईमान लाये फिर काफिर हुए फिर २ ईमान लाये पुनः फिर गये और कुफ़ में अधिक व अल्लाह उनको कभी क्षमा न करेगा और न मार्ग दिखलावेगा ॥ —मं, १ सि. ५ सू. ४ आ. १३४।३५॥

समीक्षक—वरील वचनावरून ईश्वर स्वयंसमर्थ आहे अशी तुमची अद्याप समजूत आहे काय ? एकदा ईश्वर स्वयं समर्थ आहे असें सांगायें व एकदां त्याचोवरच त्याचे साथीदार वा सहाय्यक आहूत असें मानावें हें परस्पराविरुद्ध कथन नव्हे काय ? तीन वेळा क्षमा केल्यावर मग पुनः ह्मणून क्षमा तो करणार नाही ना ? तीन वेळेस नास्तिकता वाळगल्यावर सन्मार्ग दाखवितो नंतर नाही. चार चारदा नास्तिकता वाळगल्यावर ती फारच वाढेल अशी त्याला भीति पडली असेल ॥६०॥

६१—निश्चय अल्लाह बुरे लोगों और काफिरों को जमा करेगा दोजख में ॥ निश्चय बुरे लोग भोखा देते हैं अल्लाह को और उनको वह भोखा देता है ॥ ऐ

ईमानवालो मुसलमानों को छोड़ काफ़िों को मित्र मत बनाओ ॥

मं १० सि. ५ सू. ४ आ. १३८।१५१।१४३॥

समीक्षक—मुसलमान तेवढे झाड़ून सर्व स्वर्गांत जातलि व अन्य लोक नरकांत पडतलि याला प्रमाण काय ? वाहवां वाहवा ! जो वाईट लोकांच्या धोक्यांत सांपडतो व अन्य लोकांना धोक्यांत घालतो अशा धोकेवाज ईश्वराक दुखूनच नमस्कार असो; कारण जो धोकेवाज आहे त्यानेच असल्या ईश्वराशीं सख्य करावें व तसल्या ईश्वरानेही धोकेवाज लोकांवर कृपावृष्टि करावी हें स्वाभाविक आहे. कारण:—

(यादृशी शीतला देवी तादृशः खरवाहनः)

जशास तसा भेटल्यास कार्य मुरळीत असतें, ज्याचा ईश्वरच धोकेवाज त्या ईश्वराचे उपासक धोकेवाज कां नसावेत ? दुष्ट मुसलमानांशीं मित्रत्व इतर श्रेष्ठ महात्मा असा गैरमुस्लिम मनुष्य * असला तरी त्याजशीं शत्रुत्व-धोकेवाजी करणें कोणालाहि उचित आहे काय ? ॥ ६१ ॥

६२—ए लोको निश्चय तुझारे पास सत्य के साथ खुदा की ओरसे पैगंबर आया वप तुम उनपर ईमान लाओ ॥ अल्लाह मावूद अकेला है ॥

मं १ सि० ६ सू० ४। आ. १६७।१८ ॥

समीक्षक—पैगंबरावर विश्वास ठेवा असें सांगण्यानें पैगंबर हा विश्वासापुरता तरी ईश्वराचा भागीदार बनला वा नाही ? ईश्वर एकदेशी आहे व्यापक नाही ह्याणूनच तर त्याला पैगंबरांची गरज लागते; असा पैगंबरावलंबी ईश्वर, ईश्वर कधीं होऊं शकत नाही. कोठें ईश्वर सर्वव्यापक आहे ह्याणून लिहावें केव्हां तो पैगंबरावलंबी आहे असें लिहावें यावरून कुराणरचना ही एका व्यक्तीची नसून अनेकांची आहे हें उघड आहे ॥ ६२ ॥

६३—तम पर हराम किया गया मूर्शर लोहू, सूअर का मांस, जिस पर अल्लाह के बिना कुत्र और पढा जावे, गला घाटे, मारे, उपर से गिर पडे, सींग मारे और दरदका खायां हुआ ॥

मं २ सि. ६ सू. ५। आ. ३॥

समीक्षक—फक्त एवढेच पदार्थ हराम आहेत ? मग बाकीचे सर्व पशुपक्षी, किडे आदि मुसलमानांना सेवनीय—हजाल समजावयाचें काय ? असें असेल तर ही मिथ्या कल्पना मनुष्याची आहे ईश्वराची नव्हे ह्याणून हें वचन प्रमाण. नव्हे. ॥ ६३ ॥

६४—और अल्लाह को अच्छा उधार दो अवश्य मैं तुहागी बुराई दूर करूंगा और तुम्हें बहिश्तों में भेजंगा ॥

मं २। सि. ६ सू. ५ आ. १०॥

समी —वाहवा ! मुसलमानांच्या ईश्वराचें दिवाळें निघालें आहे. जर तो धनवान असता तर तो उधार कां मागतां ? आणि दुष्टांना स्वर्गाची लाळच दाखवून त्यांना त्यांची दुष्टकृत्यें नष्ट

* सदरहू कुराणोक्त वचनानुसार मौ. महमद अलीनीं म. गांधीपक्षां एखादा हीन मुसलमान मला श्रेष्ठ वाटतो असें जें ह्याटलें तें योग्यच होय अशी वाचकांची खात्री होईल.—भाषांतरकर्ता

करविण्याचें आश्वासन कां देता ? यावेळीं सीत्री पटते की, ईश्वराच्या नांवावर महमदसाहेबांनी आपला मतदब साधून घेतला ॥ ६४ ॥

६५—जिसको चाहता है क्षमा करता है जिसको चाह दुःख देता है ॥ जो कुछ किसी को भी न दिया वह तुझे दिया ॥ —मं. २ सि ६ सू ९ आ. १६।१८॥

समीक्षक—ज्याप्रमाणें वाटेल त्याला सैतान पापी बनवितो त्याप्रमाणें मुसलमानांचा ईश्वरहि सैतानी कामें करितो ! असें असल्यास मुसलमानी खुदा स्वर्ग नरक प्राप्तीचा अधिकारी बनला, कारण तो पाप पुण्य करणारा ठरला. जसे सेनापतीच्या आधीन असलेल्या सैन्याच्या बऱ्या वाईट कृत्यांची जबाबदारी सैन्यावर नसून सेनापतीवर असते त्याप्रमाणें जीव हा परार्थीन असल्यामुळे त्यास बऱ्यावाईट कर्मांचें फल सद्गुरू वचनानें न मिळतां तें ईश्वरास मिळावें ॥६५॥

६६—आज्ञा मानो अल्लाह की और आज्ञा मानो रसूल की ॥—मं. २ सि. ७ सू. ९ आ. ८९॥

समीक्षक—ईश्वराच्या बरोबरीचा मान पैगम्बराचा आहे. तरी पुनः मुसलमानांचा खुदा 'लाशरीफ' ह्मणजे स्वयं समर्थ आहेच ! अशा स्थितींत तो सर्वसमर्थ मानणें व्यर्थ आहे. ॥६६॥

६७—अल्लाह ने माफ किया जो हो चुका और जा कोई फिर करेगा अल्लाह उससे बदला लेगा ॥ —मं. २ सि. ७ सू ९ आ. ९२॥

समीक्षक—केलेल्या पापांची क्षमा करणें ह्मणजे जणू काय नवीन पापें करण्याची आज्ञा देणें होय, पापवृद्धि करणें होय. पाप क्षमा करण्याची गोष्ट ज्या पुस्तकांत आहे तें न ईश्वरकृत, न एखाद्या विद्वानाचें पण तें पापवर्धक पुस्तक समजावें. करण्यांत येणाऱ्या पापांपासून दूर राखण्यासाठीं एखाद्याला प्रार्थना करणें किंवा संयमनपूर्वक तीं न करणें, तीं न होईल अशी खबरदारी घेणें, पश्चाताप करणें हें उचित आहे परन्तु त्यांतही केवळ पश्चाताप करून भागत नाही कारण नुसता पश्चाताप व्यर्थ होय ॥६७॥

६८—और उस मनुष्य से अधिक पापी कौन है जो अल्लाह पर झूठ बाँध लेता है और कहता है कि मेरी ओर वह। का गई परन्तु वही उसकी ओर नहीं की गई और जो कहता है कि मैं भी उताहूंगा कि जैसे अल्लाह उतारता है ॥

—मं. २ सि. ७ सू. ६ आ. ९४॥

समीक्षक—जेव्हां स्वतः महमद साहेब म्हणतात कीं, माझ्यावर ईश्वरापासून एक एक आयात उतरत आली तेव्हां ह्या गोष्टीनें स्पष्ट सिद्ध होतें कीं तत्पूर्वी दुसऱ्यावरहि त्या उतरत असल्या पाहिजेत. म्हणूनच महमदसाहेबांनी आपल्यावर ईश्वरी आयात उतरत आहेत आपणाला लोकांनीं पैगबर मानावे असा कावा लढविला असावा व स्वतःची प्रतिष्ठा वाढवून घेतली असावी. ॥६८॥

६९—अवश्य हमने तुम को उत्पन्न किया फिर तुम्हारी सूरतें बनाई, फिर हमने फरिश्तों से कहा कि आदम को सिजदा करो वस उन्होंने सिजदा किया परन्तु शैतानं सिजदा करनेवालों में से न हुआ ॥ कहा न तुमों से आज्ञा दी फिर किसने

रोका कि तूने सिजदा न किया, कहा मैं उससे अच्छा हूँ तूने मुझको आग से और उसको मिट्टी से उत्पन्न किया ॥ कहा बस उसमें से उतर यह तेरे योग्य नहीं है कि तू उसमें अभिमान करे ॥ कहा उस दिन तक ढील दे कि कबों मे से उठाये जावे ॥ कहा निश्चय तू ढील दिये गयों से है ॥ कहा बस इसकी कसम हैं कि तूने मुझको गुमराह किया अवश्य मैं उनके लिये तेरे सीधे मार्ग पर बैठूंगा ॥ और प्रायः तू उनको धन्यवाद करनेवाला न पावेगा ॥ कहा उससे दुर्दशाके साथ निकल अवश्य जो कोई उनमें से तेरा पक्ष करेगा तुम सब से दोस्त को भूँगा ॥

—म. २ सि. ८ सू. ७ आ. १० ते १७॥

समीक्षक—आतां लक्षपूर्वक ऐका. ज्याची योग्यता एका वपराशापेक्षां जास्त नाही असा यःकश्चित् फरिस्ता ईश्वर व सैतान यांचेमधील झगड्यांत ईश्वराला भ्याला नाही किंवा त्याला आपल्या वाजूला वळविण्यास ईश्वर समर्थ झाला नाही अथवा त्याचा आत्मा खुदा पवित्र करू शकला नाही; उलट असला शिरजोर व पापी, ईश्वरावरही मात करणारा जो फरिस्ता त्याला इस्लामी खुदा सोडून देतो आहे ! यापेक्षां खुदाची भूल ती कोणती असेल ? सैतान सर्वांना बद्दकावणारा व खुदा सैतानाला बद्दकाविणारा ह्यांनून सैतानाचा महासैतान खुदा ठरला हें सिद्ध आहे. कारण खुदा सैतानाच ईश्वराला सांगतो आहे कीं तूं मला बद्दकाविलेस यावरून कुशाणोक्त ईश्वरांत पवित्रता मुळीच दृग्गोचर होत नाही इतकेंच काय पण सर्व पापांचें मूल कारण खुदा झाला. असला ईश्वर मुसलमानांचाच होऊ शकतो, अन्य श्रेष्ठ विद्वज्जनांचा होऊ शकत नाही. शिवाय फरिस्त्याशी मनुष्यवत् वार्तालाप करणारा देहधारी, अल्पज्ञ, न्यायराहित असा मुसलमानांचा खुदा असल्यामुळे विद्वान् लोक मुसलमानांचा इस्लामधर्म मान्य करीत नाहीत. ॥ ६९ ॥

७०—निश्चय तुझारा मालिक अलाह है जिसने आसमानों और पृथिवी को छः दिन में उत्पन्न किया फिर करार पकड़ा अर्शपर ॥ दीनता से अपने मालिक को पुकारा ॥ मं २ । सि० ८ । सू. ७ । आ. ९३।९४ ॥

समीक्षक—जो सहा दिवसांत जगत् वनवितो व सातव्या दिनीं अर्थ ह्याणजे वर आकाशांत आराम घेतो तो ईश्वर सर्वशक्तिमान व सर्वव्यापक कधी तरी असणें शक्य आहे काय ? ह्या प्रकारावरून त्याला ईश्वर मानणेंच चुकीचें आहे. ईश्वर काय बहिरा आहे ह्याणून मोटमात्र्यानें त्याला-पुकारण्याची जरूर आहे ? या सर्व अनीश्वरकृत गोष्टी आहेत. ह्याणूनच कुराण हें ईश्वरकृत नव्हे. जर सहा दिवसांत जगत् वनवून सातव्या दिवशीं त्यानें आकाशांत विभ्रंति घेतली ह्याणजे त्याला थकवा आला कीं काय ? व सध्यां तो निद्रिस्थ आहे कां जागा आहे ? जर जागा असेल तर काहीं कामधंदा करीत आहे कां मजेनें ऐषआराम करीत फिरत आहे ? ॥ ७० ॥

७१—मत फिरा पृथिवीपर झगडा करत ॥ म २ सि. ८ स. ७ आ. ७३

समीक्षक—उपदेश तर उत्तम आहे परंतु याचे उलट दुसऱ्या पुष्कळ ठिकाणी धर्मयुद्धें (जिहाद) करा, काफिर लोकांची कत्तल करा अशा आज्ञा आहेत त्यांची वाट काय ? यांतील सत्य

कोणतें ? यावरून असें अनुमान निघतें कीं, महमदसाहेब जेव्हां निर्बल झाले असतील तेव्हां त्यांना हा मार्ग सुचला असावा, भर तारुण्यांत खूप लढाया झगडे केले झणून यांत कांहीं तथ्यांश नाही.

७२—वस एक ही वार अपना असा डाल दिया और वह अंजगर था प्रत्यक्ष ॥ —मं. २ सि. ९ सू. ७ आ. १०५ ॥

समीक्षक—आतां या लिहिण्यावरून एक गोष्ट निश्चित होते कीं असल्या खोख्या गप्पा खुदा व महमदसाहेबही मानीत होते. जर असें असेल तर ते दोघेहि विद्वान् नव्हते. कारण डोळ्यानें पहाण्याचें व कानांनीं ऐकण्याचें काम दुसरे कोणी करूं शकत नाहीत झणून हें सर्व इन्द्रजाल होय ॥ ७२ ॥

७३—वस हमने उस पर मेह का तूफान भेजा टीढ़ी, चिचड़ी और मेंडक और लोहू ॥ वस उनसे हमने बदला लिया और उनको डुबोदिया दरियाव में ॥ और हमने बनी इमराईल को दरियाव से पार उतार दिया ॥ निश्चय वह दीन झूठा है कि जिसमें हैं और उनका कार्य भी झूठा है ॥—मं. २ सि. ९ सू. ७ आ. १३०, १३३, ३७, ३८ ॥

समीक्षक—आतां नीट लक्ष द्या. जसा एखादा पाखंडी कोणा एकाळा धमकावितो व झणतो मी तुजवर संपात्रि तुला मारण्यासाठीं फेरलें त्याचप्रमाणें ही गोष्ट आहे. वरें जो इतर पक्षपाती आहे कीं सैवंध एक जातची जात बुडवितो व दुसरीला पैलतीरीं नेतो तो खुदा किती अधर्मी असावा ? जो अन्य मतावलंबी मनुष्यांना खोटे ठावून स्वतःलाच सच्चा झणतो त्यापेक्षां लबाड दुसरा कोण असूं शकेल ? कारण कोणत्याही मतांत सर्व मनुष्ये वाईट अगर चांगलीं असणें शक्य नसतें, ही एकतर्फी न्यायदानाची पद्धत महामूर्खांची आहे. तोंरत व जवूर प्रतिपादित धर्म (यहुदी व ख्रिस्ती) जो त्या लोकांचा होता तो संपूर्ण खोटा झाला काय ? जर त्यांचा दुसरा धर्म होता तर तो कोणता व खोटा कसा ? कुराणांत जो धर्म नाही असा तो धर्म होता काय ?

७४—वस तुझ को अलबत्ता देख सकेगा जब प्रकाश किया उसके मालिक ने पहाड़की ओर उसको परमाणु २ किया गिर पड़ा मूना बेहोश ॥

—मं २ सि. ९ सू. ७ आ. १४२ ॥

समीक्षक—जें पहाण्यांत येतें तें व्यापक असूं शकत नाही व असले चमत्कार खुदा पूर्वी करीत फिरत होता मग आतांच तो तसले चमत्कार कां दाखवीत नाही ? ह्या चमत्काराच्या गोष्टी सर्वथैव खोख्या असल्यामुळे त्या मान्य करूं नयेत ॥ ७४ ॥

७५—और अपने मालिक को दीनता से डर मन में यादकर धीपी आवाज से सुबह को और शाम को ॥ —मं २ सि ९ सू ७ आ. २०४

समीक्षक—कुराणांत केव्हां मोठ्यानें ईश्वराला पुकारा असें वारंवार झटलें आहे याठिकाणा सौम्यपणानें ईश्वराचें स्मरण करा झणून सांगितलें आहे यांतलें खरें कोणतें ? व खोटें कोणतें ? जी

एकलि विरोध करते ती गोष्ट प्रमत्त गीतवत् समजावी. जर यापैकी एत्रादी जुकींची असेल तर तिचा अवश्य त्याग करावा. ॥७५॥

—७६ प्रश्न करते हैं तुझको लुटों से कह लुटें वास्ते अल्लाह के और रसूल के और डरो अल्लाह से ॥
—मं. २ सि. ९ सू. ८ आ. १॥

समीक्षक:—ज्यानीं लुटी कराव्या, डाकुंचीं कामें करावीं, करवावीं व पुनः खुदा, पैगंबर, ईमानवाले वनावें ही अत्यंत आश्चर्याची गोष्ट होय. ईश्वराचें भय दाखवतात व चोऱ्या नियम कमेंही करीत राहतात आणि वर शिवाय “ उत्तम धर्म आमचा आहे ” असें सांगतांना त्यांना लाजहि वाटत नाही. हट सोडून सत्य वेदमताचा स्वीकार न करणें थाहून अधिक वाईट गोष्ट कोणती ॥ ७६ ॥

७७—और काटे जड़ काफिरोंकी ॥ मैं तुमको सहाय दूंगा सात सहस्र फरिश्तों के पीछे २ आनेवाले ॥ अवश्य मैं काफिरों के दिलों में भय डालूंगा वस मारो ऊपर गर्दनो के मारो उनहों से प्रत्येक पोरी (संधि) पर ॥

—मं. २। सि. ९ सू. ८ आ. ७। ९। १२ ॥

समीक्षक—वाहवा ! जे मुसलमान धर्माय नाहीत अशा काफिर लोकांचें समूल उच्चाटन करण्याची आज्ञा देणारे त्यांची गर्दन छोटण्यास फर्माविणारे, त्यांच्या हाता पायाचे तुकडे तुकडे करण्याचा उपदेश करणारे व सहाय्य देणारे खुदा व पैगंबर आमच्या लंकाधिपतीपक्षां कोणत्या गोष्टींत कमी आहेत ? ही सारी उघाटेव कुराण लेखकाची आहे, ईश्वराची नव्हे. जर असा खुदा असेल तर ईश्वरानें त्याला आम्हापासून व आम्हाला त्याच्यापासून दूर ठेवावें ॥ ७७ ॥

७८—अल्लाह मुसलमानों के साथ है ॥ ऐ लोगो जो ईमान लाये हो पुकारना स्वीकार कर वास्ते अल्लाह के और वास्ते रसूल के ॥ ऐ लोगों जो ईमान लाये हो मत चोरी करो अल्लाह की रसूल को और मत चोरी करो अमानत अपनी को ॥ और मकर करता था अल्लाह और अल्लाह भला मकर करनेवालों का है ॥

—मं. २। सि. ९ सू ८ आ. १९, २४, २७, ३० ॥

समीक्षक—ईश्वर मुसलमानांचा पक्षपाती आहे काय ? असें असल्यास तो अधर्म करतो असें होईल. परंतु तसा तो नाही ईश्वर सर्व सृष्टीचा आहे. पुकारल्याशिवाय ईश्वराला ऐकूं येत नाही काय ? व त्याबरोबरचा मान पैगंबराला देणें हें अनुचित नव्हे काय ? ईश्वराचा खाजिना कोटें मरलेला आहे की चोर त्याची चोरी करताल ? पैगंबर व स्वतः याशिवाय इतर सर्वांची चोरी करण्यास कांहीं हुरकत नाही काय ? असा उपदेश विद्वान् व धर्मानिष्ठ कसा करूं शकतो ? जो घमेंड बाळगतो व जो घमेंड बाळगणाराचा मित्र आहे तो खुदा कपटी व छळी व अधर्मा नव्हे काय ? ह्या सर्व स्थितीवरून पाहतां कुराण हें ईश्वरीय नव्हे त्याचा कर्ता कोणी तरी कपटी व छळी असावा त्याखेरजि असेल प्रकार लिहिणें कुठें संभविल ? ॥ ७८ ॥

७९—और लड़ो उनसे यहांतक कि न रहे फितना अर्थात् बल काफ़िरों का और होवे दीन तमाम वास्ते अल्लाह के ॥ और जानो तुम यह कि जो कुछ तुम लूओ किसी वस्तु से निश्चय वास्ते अल्लाह के है पांचवा हिस्सा उसको और वास्ते रसूल के ॥

—मं. २ सि. ९ सू. ८ आ. ३९।४१ ॥

समीक्षक—अशा प्रकारच्या पद्धतशीर लढी, लढाया झगडे करून शांतताभंगकर्ता मुसल-नांच्या खुदाशिवाय दुसरा कोण आहे ? या धर्माची मजा पहा. ईश्वर व पैगंबर याकरितां सर्व जगाला लढणे हें काम लुटारीचें नव्हे काय ? विशेष अश्चर्य हें कीं, या अनीतिमूलक लढीत खुद्द मुसलमानांच्या ईश्वराचा पांचवा हिस्सा व त्याप्रमाणेंच पैगंबराचाही असावा ही आज्ञा ह्मणजे कमाल होय ! घोरो लूट यामध्ये भागीदारी घेणें ह्मणजे स्वतः डाकू बनणें व अशा लुटारु योद्ध्यांचा पक्षपात करणें ह्यां गोष्टी खुदाच्या ईश्वरीयत्वाला बऱ्या लावणाऱ्या आहेत ! अत्यंत सखेदाश्चर्याची गोष्ट ह्मणजे असलें पुस्तक, असला खुदा व असा पैगंबर या जगतांत असल्या उलाढाली करून शांतताभंगाची पर्वा न करितां मनुष्य जाताला दुःख देण्यासाठीं कसे व कोठून आले कोण जाणे ! असलीं मतमतांतरे जगतांत उत्पन्न न. होतीं तर तें किती आनदांत असतें बरें ? ॥ ७९ ॥

८०—और कभी देखे जब काफ़ि़ों को फ़रिश्ते कवज़ करते हैं मारते हैं मुख उनके और पीठें उनकी और कहते चलो अज़ाब जलने का ॥ हमने उनके पाप से उनको मारा और हमने फिरा और की क़ौमको डुबा दिया ॥ और तैयारी करो वास्ते उनके जो कुछ कर सको ॥ मं. २ सि. ९ सू. ८ आ. ५०।५५।५९॥

समीक्षक—काय महाराज ! रशिया, रोम व इंग्लंडने इजिप्तची दुर्दशा केली होती तेव्हां आपल्या खुदाचे फरिश्ते कोठें झोपलें होतें ? आणि जर आपल्या भक्तगणांच्या शत्रूचा अल्ला पूर्व-कालीं फडशा पाडित होता तो अल्ला संप्रतकालीं तसें कां करित नाहीं ? ह्यावरून बरील दर्पोक्तीच ! सत्यांश कळण्यासारखा आहे. गैर मुसलमानांना दुःखदायक अशीं कमें तुम्हीं करा म्हणून सांगणारा किती विद्वान्, धार्मिक व दयालु आहे तें पहा. तरी मुसलमान म्हणतातच कीं आमचा खुदा दयालु व न्यायकारी आहे. पण अशा प्रकारच्या आज्ञा पाहिल्या म्हणजे दया, न्यायादि सद्गुणांपासून मुसलमानांचा खुदा फारच दूर आहे असें कळेल ॥ ८० ॥

८१—ऐ नबी किफायत है तुझ को अल्लाह और उनको जिन्होंने मुसल-मानोंसे तेरा पक्ष किया ॥ ऐ नबी रगबैत अर्थात् चाह चस्का दे मुसलमानों को ऊपर लड़ाई के, जो हों तुममें से २० आदमी सन्तोष करनेवाले तो पराजय करें दो सौ का ॥ वस खाओ उस वस्तु से कि लूटा है तुमने हलाल पवित्र और डरो अल्लाह से वह क्षमा करनेवाला दयालु है ॥—मं. २ सि. १० सू. ८ आ. ६३, ६४, ६८॥

समीक्षक—जो एकाचा पक्ष धरतो मग तो अन्यायी असला तरी त्याची वाजू घेऊन त्याचेंच हित करणें हीं गोष्ट न्याय, विद्वता व धर्म यांना सोडून आहे. जो प्रजेमध्ये मारामाऱ्या रक्तापात

लढाया करवितो, लुट्टी मिळवितो व लुट्टीतील माल हलाल स्वीकारण्यास योग्य समजतो त्याला क्षमावान्, दयाळु संबोधिले नवल खरे. अशा गोष्टी साधारणसा विद्वान् कळं शकणार नाहीं मग ईश्वराची तर गोष्टच नको यावरून कुराण हें ईश्वरप्रणीत नव्हे ॥ ८१ ॥

८२—सदा रहेंगे बीच उसके अल्लाह समीप है उसके पुण्य बड़ा ॥ ऐ लोंगो जो ईमान लाये हो मत पकड़ो बापों अपने को और भाइयों अपने को मित्र जो दोस्त रखें कुफ्र को ऊपर ईमान के ॥ फिर उतारी अल्लाहने तसल्ली अपने ऊपर रसूल अपने के और ऊपर मुसलमानों के और उतारे लश्कर नहीं देखा तुमने उन को और अज्ञात किया उन लोगों को और यही सजा है काफिरों को ॥ फिर फिर आवेगा अल्लाह पीछे उसके ऊपर ॥ और लड़ाई करो उन लोगों से जो ईमान नहीं लाते ॥ —मं. २ सि. १० सू. ९ आ. २१, २२, २६, २६, २८ ॥

समीक्षक—स्वर्गस्थ लोकांचे जवळ ईश्वर राहतो ह्याजणे त्याच्या सर्वव्यापकत्वाला खो वसला, खुदा एकदेशी बनला. मग तो सृष्टिकर्ता व न्यायाधीश राहूं शकणार नाही. आई, बाप, बंधु, भगिनी यांचा त्याग करण्याचा उपदेश करणे अन्याय आहे. ज्यावेळेस मातापितादि बडील जन भलताच अयोग्य उपदेश करतात तर तो बेलाशक अमान्य करावा. पण त्यांची सेवा करण्यांत मात्र कधी अंतर पडू देऊ नये हेंच सुपुत्राचें कर्तव्य आहे. मुसलमानांचा खुदा पूर्वी त्यांच्याकारितां लष्कर पाठवीत होता पण आतां तें लष्कर कोठें गेलें हें खुदाच जाणें. त्याचप्रमाणे अगोदर अगोदर काफरांना शासन करण्यास स्वतः उतरत असे पण हल्लीं त्यांना काफर लोकांपुढें हात ठेकलें असावेत. लढायाशिवाय काफरांना सन्मार्गावर आणण्यास खुदाच्या हातीं दुसरे साधनच नाही काय ? अशा खुदाला आझी सर्व कालची तिलांजळी देतो, हा खुदा ह्याजणे शुद्ध खुदा आहे. ॥ ८२ ॥

८३—और हम बाट देखनेवाले हैं वास्ते तुम्हारे यह कि पहुंचावे तुमको अल्लाह अज्ञात अपने पास मे वा हमारे हाथों से ॥ —मं. २ सि. १० सू. ९ आ. २२ ॥

समीक्षक—ईश्वराच्या पोलीस खात्यांत सर्व मुसलमानच तेवढे आहेत काय ? अन्यमतानुयायी लोकांना धरपकड करावयाची तेव्हां ह्या पोलीसांनाच फक्त अधिकार अल्लानें देऊन ठेवला आहे काय ? दुसरे कोठ्यावधि मनुष्य ईश्वराला अप्रिय आहेत काय ? व मुसलमानांतील पापीही खुदाला प्रिय असावा काय ? असें असल्यास 'अंधेर नगरी व गवरांड राजा' असाच राज्यकारभार ह्या इस्लामी खुदाचा आहे ह्याजणावयाचा ! आश्चर्य एवढेंच की, बुद्धिमान मुसलमान आहेत तेहि ह्या निर्मूल अथुक्त धर्माला मानीत आहेत. ॥ ८३ ॥

८४—प्रतिज्ञा की है अल्लाह ने ईमानवालों से और ईमानवालिमें से बहिश्तें चलती हैं नीचे उनके से सदैव रहनेवाली बीच उसके और घर पवित्र बीच बहिश्तों अदन के और प्रसन्नता अल्लाह की ओर बड़ी है और यह कि वह है मुराद पाना बड़ा ॥ बस ठठा करते हैं उनसे ठठा किया अल्लाह ने उनसे ॥

—मं. २ सि. १० सू. ९ आ. ७२, ८० ॥

समीक्षक—ईश्वरच्या नांवावर ह्मीपुरुषांना आपल्या मतलबासाठी लोभ दाखविणें आहे. असा लोभ दाखवला नाहीं तर महंमदसाहेबांच्या जाब्यांत ते अडकले नसते. अन्य सांप्रदायिकांहि अशीच स्वर्गाची लालच दाखवीत असतात. मनुष्य आपापसांत थडा मस्करी करतात पण तसें करणें ईश्वराला शोभत नाहीं. कुराण ह्मणजे शुद्ध पोरखेळ आहे. ॥ ८४ ॥

८५—परन्तु रसूल और जो लोग कि साथ उसके ईमान लाये जिहाद किया उन्होंने साथ धन अपने के तथा जान अपनी के और इन्ही लोगों के लिये भलाई है ॥ और मोहर रखी अल्लाह ने ऊपर दिलों उनके के वस वे नहीं जानते ॥

—मं. २ सि. १० सू. ९ आ. ८९, ९२ ॥

समीक्षक—कशी मजा आहे ती पहा. जे महंमदसाहेबांवर श्रद्धा ठेवतात तेवढेच काय ते उत्तम व जे तसें करीत नाहींत ते झाडून सर्व लोक वाईट ! हा प्रकार अन्याय व पक्षपातद्योतक आहे असेंच नाहीं काय ? ईश्वरानेंच मोहर ठोकल्यावर मनुष्यांनीं केलेल्या पापांचा खरा अधिकारी ईश्वरच बनला. कारण मनुष्यांच्या अंतःकरणावर मोहर ठोकणें हा घोर असा अन्याय आहे ॥ ८५ ॥

८६—ले माल उनके से खैरात कि पवित्र करे तू उनको अर्थात् बाहरी और शुद्ध कर तू उनको साथ उसके अर्थात् गुप्त में ॥ निश्चय अल्लाह ने मोल ली है मुसलमानों से जानें उनकी और माल उनके बदले कि वास्ते उनके बहिश्त है लेंडेंगे बीच मार्ग अल्लाहके वस मारेंगे और भर जावेंगे ॥

—मं. २ सि. ११ सू. ९ आ. १०२, ११० ॥

समीक्षक—वाहवा ! महंमद साहेब, आपण तर गोकुळवासी गोसाव्यांची बरोवरी केली ह्मणावयाची. यजमानाचा माल घेऊन त्यांना पवित्र करणें एवढाच धंदा गोसाव्यांचा असतो. वाः खुदाजी ! आपण चांगला धंदा निर्माण केला. मुसलमानांच्याद्वारे इतर गरीबागुरीवांची लूट करून स्वतःची तुंबडी भरविणें हा आंतवट्ट्याचा सौदा आहे असें कोण ह्मणेल ? एवढ्यावरच न थांबता त्या अनाथांना मारणारे निर्दय जन त्यांच्यावर दया व न्याय दाखवून त्यांना स्वर्गप्राप्ति करून देणें आपण आपल्या ईश्वरीयत्वास बट्टा लावण्यासारखें कृत्य केलें आहे ह्मणूनच बुद्धिमान धार्मिक लोकांत आपण तिरस्कार होत आहे ॥ ८६ ॥

८७—ऐ लोगो जो ईमान लाये हो लडो उन लोगों से कि पास तुम्हारे हैं काफिरों से और चाहिये कि पावें बीच तुम्हारे दृढता ॥ क्या नहीं देखते यह कि वे बलाओं में डाले जाते हैं हरवर्ष के एक बार वा दो बार फिर वे नहीं तोबा करते और न शिक्षा पकड़ते हैं ॥

मं. २ सि. ११ सू. १२२, १२२, १२४ ॥

समीक्षक—पहा ही देखील एक विश्वासघाताची शिकवण मुसलमानांना खुदा शिकवीत आहे कीं, तुम्ही शेजारी असा वा नोकर असा प्रसंगोचित शेजाऱ्याशी वा मालकाशी लढाई करा व त्याचा घात करा. या आक्षेपप्रमाणें मुसलमानांकडून असे प्रकार पुष्कळ घडलेले आहेत. आतां तरी मुसलमानांनीं असल्या कारणाक बहसल्ल्यापासून दूर रहावें हेंच उत्तम होय ॥ ८७ ॥

समीक्षक—आसमान आकाश एकच व ते न वनवितां अनादि आहे, ते वनविलें असें ह्मणणें हेंच कुराण लेखकाच्या ठायीं वसत असलेल्या पदार्थ विद्येच्या अज्ञानाचें प्रमाण होय. परमेश्वराला सृष्टि रचण्यास पूर्ण सहा दिवस खपावें लागले ! हें खरें आहे तर मग ' माझ्या हुकमानें मी हो झटलें व सर्व काहीं झालें ' असें जें कुराणांत झटलें आहे त्याची वाट काय ? हें खरें असेल तर सहा दिवसांची सृष्ट्युत्पत्ति खोटी ठरली ! खुदा सर्वव्यापक असता तर वर आकाशीं तो निवास कां करता ? सर्व कामांची वांटणी तो करून घेतो तर मनुष्यांप्रमाणेंच तो ठरला. कारण जो सर्वज्ञ आहे तो वसल्या वसल्या कां वांटणी करील ? यावरून ईश्वर ह्मणजे काय हें न जाणणाऱ्या जंगली लोकांनीं हें पुस्तक रचलें आहे. ॥ ८८ ॥

८९—शिक्षा और दया वास्ते मुसलमानों के ॥

—मं. ३ सि. ११ सू. १० आ. ९९॥

समीक्षक—ईश्वर फक्त मुसलमानांचाच आहे इतरांचा नाही ? तो पक्षपाती आहे काय ? त्याखेरीज तो फक्त मुसलमानांवरच दया कां करता ? मुसलमान ह्मणजे ईश्वरावर ईमान ठेवणारे ईमानदार असा अर्थ असेल तर त्यांना शिक्षेची जरूर नाही व जे ईमानदार नाहीत त्यांना तो सदुपदेश करित नाही तर खुदाची विद्या व्यर्थ होय. ॥ ८९ ॥

९०—परीक्षा लेवे तुम को कौन तुम में से अच्छा है कर्मों में. जो कहे तूं अवश्य उठाये जाओगे तूम पीछे मृत्यु के ॥ —मं ३ सि. ११ सू ११ आ. ७ ॥

समीक्षक—जर कर्मांची परीक्षा करतो तर सर्वज्ञ नाही. जर मरणानंतर उठवितो तर मध्यंतरी काय तो फिरतीवर असतो ? व मेलेला जीवंत होत नाही या नियमाचा भंग तो करतो हें खुदाला बघा लावण्यासारखें आहे. ॥ ९० ॥

९१—और कहा गया ऐ पृथिवी अपना पानी निगलजा और ऐ आसमान बस कर और पानी सूख गया ॥ और ऐ कौम यह है निसानी ऊंटनी अल्लाह की वास्ते तुम्हारे बस छोड़ दो उसको बीच पृथिवी अल्लाह के खाती फिरे ॥

—मं ३ सि. ११ सू. ११ आ ४३।६३॥

समीक्षक—किती बालिशपणाची गोष्ट आहे ! पृथ्वि व आकाश कधी काहीं ऐकूं शकतें ? वाहवा ! खुदा जवळ ऊंटनी आहे तर मग ऊंटहि असेल आणि मग हात्ती, घोडे, गाढव आदि पशु असतीलच ? ऊंटनीकडून शेत उध्वस्त करणें ही खुदाची केवढी चांगली गोष्ट आहे ? ऊंटनीवर तो कधी स्वारी तरी करतो काय ? असल्या गोष्टी ह्मणजे शुद्ध आहेत झालें ! ॥ ९१ ॥

९२—और सदैव रहनेवाले बीच उसके जबतक कि रहें आसमान और पृथिवी और जो लोग सुभागी हुए बस बहिस्त के सदा रहनेवाले हैं अबतक रहें आसमान और पृथिवी ॥ —मं. ३ सि. १३ सू. १३ आ. १०५।१०६॥

समीक्षक—प्रलयार्थी स्वर्ग नरकांत न्यायासाठी सर्व लोक जातील मग आसमान व पृथ्वीची काय जहर आहे ? आणि जर स्वर्ग व नरक आसमान व पृथ्वीच्या समाप्तीपर्यंत राहणार असतील तर ते आम्हे सर्वकाळ स्वर्ग नरकांतच पडून राहतील हे विधान खोटे झटलें पाहिजे. असलीं विधानें अविद्वानांची असतात ईश्वराची वा विद्वानांची नव्हेत ॥ ९२ ॥

९३—नव यमुक ने अपने बाप से कहा कि ऐ बाप मेरे, मैंने एक स्वप्न में देखा ॥
—मं. ३ सि. १२ सू. १२ आ. ४ ते ९९ पर्यंत ॥

समीक्षक—ह्या प्रकरणांत पितापुत्राचा संवाद आलेखा आहे यावरून कुराण ईश्वरीय नव्हे पण मनुष्यानीं मनुष्यांचा इतिहास वर्णन केला आहे ॥ ९३ ॥

९४—अल्लाह वह है कि जिसने खड़ा किया आसमान को बिना खंभे के देखते हो तुम उसको फिर टहरा ऊपर अर्श के आज्ञा वर्तनेवाला किया सूरज और चांद को ॥ और वही है जिसने बिछाया पृथिवी को ॥ उतारा आसमान से पानी बस बहे नाले साथ अन्दाज आने के अल्लाह खोलता है भोजन को वास्ते जिसके चाहे और तंग करता है ॥
—मं. ३ सि. १३ सू. १३ आ. २।१३।१७।२६॥

समीक्षक—मुसलमानांचा खुदा पदार्थविद्या मुळीच जाणत नव्हता. जर जाणत असतां तर गुरुत्व नसल्यानें आसमानाला खांबावर स्थित केलें आहे अशी कथा तो कधीच लिहिताना. खुदा अर्थरूपी एका ठिकाणीं रहात आहे मग तो सर्वशक्तिमान व सर्वव्यापक असूं शकत नाहीं. त्याच-प्रमाणें मेघविद्येचें ज्ञानहि खुदाला असतें; तर आकाशांतून पाणी आणलें असें म्हटल्यावर पृथ्वी-वरील पाणी वर चढविलें तेव्हां ते मेघरूप वनून नंतर जमिनीवर उतरतें असेंहि त्यानें सांगितलें असतें. आणि बऱ्या वाईट कामाशिवाय जर तो एखाद्याला सुख दुःख देतो तर खुदा म्हणजे शुद्ध पक्षपाती, अन्यायकारी व निरक्षर भट्ट होय ॥ ९४ ॥

९५—कह निश्चय अल्लाह गुमराह करता है जिसको चाहता है और मार्ग दिखलाता है तर्फ अपनी उस मनुष्य को रुजू करता है ॥

--मं. ३ सि. १३ सू. १३ आ. २७ ॥

समीक्षक—अल्लाच जर भ्रम उत्पन्न करतो तर मग त्यांत व सैतानांत भेद तो कोणता ? सैतान दुसऱ्यांना बहकावितो म्हणून जर तो वाईट म्हणतात तर तींच कामें करणारा खुदा केवढा मोठा सैतान असला पाहिजे ? आणि लोकांना भलत्याच मार्गी नेणाऱ्या पापीष्टाला नरकवास कां न मिळाला पाहिजे ? ॥ ९५ ॥

९६ --इसी प्रकार उतारा हमने इस कुराण को अर्बी जो पक्ष करेगा तू उनकी इच्छा का पीछे इसके कि आई तेरे पास विद्या से ॥ बस सिवाय इसके नहीं कि ऊपर तेरे पैग़ाम पहुंचाना है और ऊपर हमारे है हिसाब लेना ॥

—मं. ३ सि. १३ सू. १३ आ. ३७।४०॥

समीक्षक—कोणत्या दिशेने कुराण उतरलें ? खुदा वर राहतो ? असें असल्यास तो एक देशी ठरला. कारण ईश्वर म्हणजे तो एकरस असाच सर्वत्र व्यापक असला पाहिजे. संदेश पोहचता करण्याचें काम गड्याचें असतें. जो एकदेशी मनुष्यवत् असतो त्यालाच गडी माणसांची गरज लागते. हिशेव, घेणें, देणें हीं मनुष्यांचीं कामें होत, ईश्वराचीं नव्हेत. पण कुराणांत वर्णिलेला खुदा एकदेशी मनुष्यासारखा असल्यामुळे कुराण हें अल्पज्ञ मनुष्याचें लिखित असें पुस्तक आहे ॥ ९६ ॥

९७—और किया सूर्य चन्द्र को सदैव फिरनेवाले ॥ निश्चय आदमी अवश्य अन्याय और पाप करनेवाला है ॥ —मं. ३ सि. १३ सू. १४ आ. ३३।३४॥

समीक्षक—पृथ्वि अचल असून सूर्य चंद्र मात्र फिरतात हा अजब शोध होय. पृथ्वि न फिरू लागली तर २४ तासाऐवजी कित्येक वर्षांचा दिवस व रात्र वनेल. निश्चयपूर्वक मनुष्य अन्यायी व पापी असा आहे तर त्याला कुराणाप्रमाणे शिक्षा करणें व्यर्थ होय. मग पापी मानवजातींत पुण्यात्मा कधींच कोणी असणार नाही. पण या जगांत पापी व पुण्यवान् असे लोक पहावयास मिळतात ह्मणून असल्या गोष्टींनीं भरलेलें पुस्तक ईश्वरीय नव्हे ॥ ९७ ॥

९८—वस ठीक करूं मैं उसको और फूंक दूं बीच उसके रूह अपनी से वस गिर पड़े वास्ते उसके सिजदा करते हुए ॥ कहा ऐ रब मेरे इस कारण कि गुमराह किया तू ने मुझ को अवश्य जीनत दूंगा मैं वास्ते उनके बीच पृथिवी के और गुमराह करूंगा ॥ —मं. ३ सि. १४ सू. १५ आ. ३९ ते ४६ पर्यंत

समीक्षक—जर ईश्वरानें आपला श्वास आदमसाहेबांच्या पुतळ्यांत फुंकून त्याला स्वतः प्रमाणें बनविलें म्हणजे आदाम ईश्वररूप झाला. ईश्वरसदृश आदाम नसतां तर त्याला नमस्कार करा, त्याची भाक्ती करा असें ईश्वरानें सांगून त्याला आपले भागदार कां करून घेतलें? सैतानाला बहकावणारा खुदा होय तर तो खुदा सैतानांचीहि परात्पर गुरु नव्हे काय ? तुम्ही मुसलमान लोक सैतान म्हणजे लोकांना बहकावणारा मानता पण तुमच्या खुदाचेंच सैतानाला बहकाविलें अर्थात् सैतानानें म्हटलें तूं जसें मला बहकाविलें तसें मीही लोकांना बहकाविन. असें खुदाला बजाविलें असतानादेखील त्यानें सैतानाला कैद केलें नाहीं किंवा त्याला नामशेष कां केलें नाहीं ? ॥ ९८ ॥

९९—और निश्चय मेने हमने बीच हर उम्मत के पैगम्बर ॥ जब चाहते हैं हम उसको यह कहते हैं हम उसको हो वस हो जाती है ॥

—मं. ३ सि. १४ सू. १६ आ. ३५।३६॥

समीक्षक—जर सर्व जातीकरीतां भिन्न भिन्न पैगंबर महात्मे पाठविलें तर महंमदसाहेबाशिवाय इतरांना मानणारे सर्व लोक काफर कसे ? तेहि इतर पैगंबरांच्याच सदुपदेशाप्रमाणें वागतात ना ? ही सर्वथा पक्षपातजन्य गोष्ट होय. सर्वांना पैगंबर पाठविले तर आर्यावर्तामध्ये कोणता शेवटचा पैगंबर पाठविला ? ईश्वर इच्छा करतो व सांगतो कीं, पृथ्वि हो; तेव्हां ती होते. पृथ्वि जड असल्या कारणानें ती ऐकू शकत नाहीं. आणि ईश्वराशिवाय भिन्न अशी प्रकृति जर दुसरी मानात नाहीं तर मग

ईश्वरानें हुकूम कोणाला केला व काय झालें ! ह्या साऱ्या आविद्याजनक गोष्टी अढाणी लोकां खेरीज कोणी मानीत नाहींत ॥ ९९ ॥

१००—और नियत करते हैं वास्ते अल्लाह के बेटियां पवित्रता है उसको और वास्ते उनके हैं जो कुछ चाहें ॥ कसम अल्लाह की अवश्य भेजे हमने पैगम्बर ॥

—मं. ३ सि. १४ सू. १६ आ. ११।६२॥

समीक्षक—अल्ला बेटियों काय करील ? बेटियों की गरज एखाद्या पुरुष्याला असतें. बेटियों कां निवडल्या मुल्लें कां नाहींत? याचें काय कारण असावें सांगा. शपथ घेणें हें काम असत्यवादी लोकांचें असतें ईश्वराचें नव्हे. कारण जे खोट असतात तेच लोक आपलें ह्मणणें सत्य आहें हें सिद्ध करण्यासाठी शपथा घेतांना आपण जगांत पद्दातो. प्रामाणिक व सत्यवादी शपथ कशाला घेईल ? ॥१००॥

१०१ ये लोग वे हैं कि मोहर रक्खी अल्लाह ने ऊपर दिलों उनके और कानों और उनके आंखों उनकी के और ये लोग वे हैं बेखबर ॥ और पूरा दिया जावेगा हर जीव को जो कुछ किया है और वे अन्याय न किये जायेंगे ॥

—मं. ३ सि. १४ सू. १६ आ. ११।११८॥

समीक्षक—खुदानेंच मनुष्यांच्या अंतःकरणावर व कानावर मोहर ठोकल्यामुळें बिनाकारण ते विचारे मारले गेले आहेत कारण अल्लानेंच त्यांना पराधीन बनवून ठेवलें हा त्याचा केवढा अपराध आहे ? तरी पुनः आणखी तो ह्मणतोच आहे कीं, ज्यानें जितकें केलें तितकेंच त्याला दिलें जाईल, कमज्यास्त नाहीं. अपराधी जनानीं अपराध केलें ते कांहीं स्वच्छेनें नव्हेत ईश्वरीय प्रेरणेनें केले मग त्या निरपराधी मनुष्यानां केलेल्या अपराधाबद्दल दंड न मिळतां वास्तवीक अल्लालाच मिळाला पाहिजे हें उचित होय. आणि पुरें पुरें फल देण्यांत येईल तर मग क्षमा कोणत्या गोष्टींची करतो ! क्षमा करण्यांत येत असेल तर न्याय कोठें राहिला ! निर्दुद्ध बालकांच्या ह्या बालिश गप्पा नव्हेत पण कुराणोक्त खुदाच्या आहेत ! तथापि त्या ईश्वराच्या असूं शकत नाहींत. ॥१०१॥

१०२—और किया हमन दोज्ख को वास्ते काफिरीों के घेरनेवाला स्थान ॥ और हर आदमी को लगा दिया हमने उसको अमलनामा उसका बीच गर्दन उसकी के और निकालेंगे हम वास्ते उसके दिन कयामत के एक किताब कि देखेंगा उसको खुला हुआ ॥ और बहुत मारे हमने कुरनून मे पीछे नूह के ॥

—मं. ४ सि. १५ सू. १७ आ. ७, १२, १६॥

समीक्षक—जर 'काफर' शब्दाची व्याख्या कुराण, पैगंबर व कुराणोक्त सातव्या अस्मानावरील खुदा, नमाज वगैरे न मानणारा अशी असेल व अशा काफर लोकांसाठी 'नरक' असेल तर ती गोष्ट पक्षपाताची होय. कारण कीं, कुराण मानणारे तेवढे स्वर्गाधिकारी व अन्य लोक सर्व नरक प्राप्तीचे अधिकारी असे दुर्जन होत असें कधी तरी होऊं शकेल काय ? अत्यंत गमतीची बालक-

वत् बडबड ह्मणजे प्रत्येकाच्या मानेमध्ये कर्म पुस्तक बांधलेलें ! आझी तर एकाहि गृहस्थाच्या गळ्यांत कोणतेंहि कर्म पुस्तक अद्याप पाहिलेलें नाहीं ! या विधानाचें रहस्य असें असेल कीं, प्रत्येकास त्याचें यथायोग्य कर्म फल मिळतें तर टीक आहे; मग मनुष्याच्या अंतःकरणवर, कानावर, डोळ्यावर वगैरेवर मोहर ठेकणें, केलेल्या पापाबद्दल क्षमा न करणें हा काय खेळ खुदानें मांडला आहे ? व्यापाऱ्यांच्या रोजकीर्दीप्रमाणें ईश्वरहि रोजकीर्द खतावणी लिहित असतो काय ? येथें प्रश्न उत्पन्न होतो तो असा कीं, जर पूर्वजन्मच नाहीं तर जीवांचीं कर्म कोठलीं ? व त्या कर्मांची रेपा कोणती ? कर्मांशिवायच नोंद करून सुखदुःख देणें हा मोठा अन्याय होय कारण सुष्टुष्ट कर्मांखेरीज सुखदुःख कसलें ? केवळ ईश्वराची मर्जी हेंच उत्तर असेल तर खुदा अन्यायी ठरतो. अन्याय त्यालाच ह्मणतात कीं, वरीं वाईट कर्म केल्याशिवाय सुखदुःखरूप फलें न्यूनानधिक प्रमाणानें देणें व हीं फलें कोण सांगणार ? ईश्वर आपली रोजकीर्द उघडून तोच सुनावणार किंवा त्याचा शिरस्तेदार त्यांची सुनावणी करील ? दीर्घकालपावेतों जीवांना विनाकारण शिक्षा करणारा खुदा मोठा अन्यायकारी होय असा खुदा ईश्वर असू शकत नाहीं ॥ १०२ ॥

१०३—और दी हमने समूह को ऊंटनी प्रमाण ॥ और बहका जिस को बहका सके ॥ जिस दिन बुझवेंगे हम सब लोगों को साथ पेशवा ओं उनके के बस जो कोई दिया गया अमलनामा उसका बीच दाहने हाथ उसके के ॥

मं. ४ मि. १५ सू. १७ आ. ५७, ६२, ६९॥

समीक्षक—वाहवा, खुदाच्या ईश्वरीयत्वाची जी साधर्म्यमय चिन्हें आहेत त्यांपैकी एक 'उंटीन' आहे ! खुदानेंच सैतानाला बहकाविण्याची आज्ञा दिली मग खुदाच सैतानाचा सरदार व सर्व पापांचा उत्पादक ठरला. अशा खुदाला ईश्वर मानणें हें शुद्ध अज्ञत्व होय. न्यायाच्या दिवसापर्यंत अर्थात् प्रलयकालापर्यंत न्याय करणें करविणें यासाठीं पैगंबर व त्याचे अनुयायी यानां खुदा बोलावणार नाहीं. मग प्रलयकालपावेतों हें सर्व कोंठे वास्तव्य करीत राहणार ? फिरतीवर काय ? एकसारखें भ्रमण करीत राहणें हें दुःखदायक होय । याकरीतां शीघ्र न्याय करणें हेंच मुझ न्यायाधीशाचें काम आहे. एरवीं एखाद्या न्यायाधीशानें सांगवें कां चोर व सावकार हे जोपर्यंत एकत्र मजसमोर येणार नाहींत तोपर्यंत ५० वर्षे त्यांना मी अपराधी निरपराधी ठरवूं शकत नाहीं अशांतलाच हा खुदाच्या घराचा न्याय आहे म्हणावयाचा. एक खुशाल ५० वर्षेपावेतों फराी होऊन भटकत राहीला आहे व एक त्याचवेळीं पकडला गेला आहे व त्याचदिवशीं दोघां अपराध्यांनाहि शिक्षा ! खास ! न्यायदान क्रिया पहाणें असल्यास वेद व मनुस्मृति पहा. त्यामध्ये क्षणमात्राचा विलंब नाहीं. प्रत्येकाना आपापल्या बऱ्यावाईट कर्माबद्दल यथायोग्य फल दिलें जातें. शिवाय पैगंबराच्या साक्षी पुराव्यानें अपराध्यांना शिक्षा द्यावयाची किंवा नाहीं हें ठरत नाहीं. कारण पैगंबराच्या साक्षीनें आरोपी दोषी निर्दोषी ठरवणें म्हणजे ईश्वर अल्पज्ञ आहे असेंच सिद्ध होत नाहीं काय ? असलें पुस्तक ईश्वरकृत व त्यांतील उपदेश ईश्वरीय कधीतरी होईल काय ? ॥ १०३ ॥

१०४—ये लोग वास्ते उनके हैं बाग हमेशाह रहने के, चलती ह नीचे उनके से नहरें पहिल प्रहिल से लावेंगे बीच उसके कंगन सोने के से और पोशाक

पहिनेगे वस्त्र धरित लही की से और ताफते की से तकिये किये हुए बीच उसके ऊपर तख्तों के अच्छा है पुण्य और अच्छी है बहिश्त लाभ उठाने की ॥

—मं. ४ सि. १५ सू. १८ आ. ३०॥

समीक्षक—बाहवा कसा आहे कुराणवर्णित स्वर्ग ? त्यांत वाग आहे, दागदागिने आहेत. कपडे, गाद्या. तक्के, वगैरे सर्व बादशाही थाटमाट परिपूर्ण आहे ! एखाद्याने विचार केला तर येथील आराम सुखसौख्य यापेक्षां मुसलमानी स्वर्गांत अधिक कांहींच नसल्यामुळे तेथे जाण्याची बुद्धिमान लोक तरी इच्छा वाळणार नाहीत. येथीलपेक्षां इस्लामी स्वर्गांत एक गोष्ट विशेष आहे व ती अन्याय ही होय. कमें मात्र सान्त पण त्यांचीं फळे भोगण्याची क्रिया अनन्त काल ! रोज मिष्टाने खाणारांना अल्पकालांतच तीं अनिष्टाने होऊं लागतात ह्मणजे दुःखदायक बनतात, हाच न्याय मुसलमानी स्वर्गाला लावल्यास अनन्तकालचीं स्वर्गाय मुखें नित्याचरणानें अगर सहवासानें तीं दुःखदायीच होणार. याकरितां महाकल्पपर्यंत मुक्ति सुख भोगून पुनर्जन्म प्राप्त होणें हाच सत्य सिद्धान्त होय. ॥ १०४ ॥

१०५—और यह वस्तियां हैं कि मारा हमने उनको जब अन्याय किया उन्हें और हमने उनके मारने की प्रतिज्ञा स्थापन की ॥

—मं. ४ सि. १५ सू. १८ आ. ५७॥

समीक्षक—सर्व पापी जनच असणे संभवनीय तरी आहे काय ? नंतर खुदा प्रतिज्ञा करतो यावरूनच त्याची अल्पज्ञता व्यक्त होते. प्रतिज्ञा कसळी तर लोकांना मारण्याची ! खुदा दयाळु खरा ! ॥ १०५ ॥

१०६ और वह जो लडका बस थे मा बाप उसके ईनाम वाले बस डरे हम यह कि पकड़े उनको सरकशी में और कुफ्र में ॥ यहांतक कि पहुंचा जगह डूबने सूर्य की पाया उसको डूबता था बीच चश्मे कीचड़ के ॥ कहा उनने ऐजुल-करनैन निश्चय याजून माजून फिसाद करने वाले हैं बीच पृथिवी के ॥

—मं. ४ सि. १६ सू. १८ आ. ७८, ८४, ९२ ॥

समीक्षक—ईश्वराचा हा किती असमंजसपणा आहे तो पहा. संशय येतांच घाबरला की मुलाचे आईबाप माझ्या मार्गापासून परावृत्त होऊन विपरीत न बनोत. अशी स्थिती ईश्वराची कधी होऊं शकते ? आणखी अविद्यापूर्ण स्थिती पहा. या पुस्तकाचा कर्ता एका सरोवरांत सूर्य बुडत असलेला पहात आहे व लगेच सकाळी तो त्यांतून वर येतांना त्याला दिसतो आहे ! सूर्य हा पृथ्वीहून कितीतरी अधिक मोठा आहे. तो नदींत, सरोवरांत वा समुद्रांत कसा बुडू शकेल ? ह्यावरूनच कुराणकल्यांचें भूगोल, व खगोल विद्येचें ज्ञान व्यक्त होतें. केवळ कुराणकल्यांचेच नव्हे तर असल्या अविद्याजनक गोष्टीवर विश्वास ठेवणारांचेहि ज्ञान दिसून येतें, जो ज्ञानी आहे त्याचा विश्वास क्षणभरहि असल्या मिथ्या गोष्टीवर बसणार नाही. ईश्वर हा पृथ्वीचा निर्माणकर्ता न्यायाधीश असा राजा आहे तथापि तो ह्या पृथ्वीवर खुशाल वंडाळी करूं देतो. ही गोष्ट ईश्वरीयत्वाचें विरुद्ध अशी आहे ह्मणून हें पुस्तक जंगली लोकांना माननीय आहे विद्वानांना नाही ॥ १०६ ॥

१०७—और याद करो बीच किताब के मर्याम को जब जा पड़ी लोगों अपने से मकान पूर्वी में ॥ वस पड़ा उनसे इधर पर्दा वस भेजा हमने रूह अपनी को अर्थात् फरिश्ता वस सूत पकड़ी वास्ते उसके आदमी पुष्ट की ॥ कहने लगी निश्चय मैं शरण पकड़ती हूँ रहमान की तुझ से जो है तू परहेजगार ॥ कहने लगा सिवाय इसके नहीं कि मैं भेजा हुआ हूँ माँ के तेरे के से तो कि दे जाऊँ मैं तुझ को लड़का पवित्र ॥ कहा कैसे होगा वास्ते मेरे लड़का नहीं हाथ लगाया मुझको आदमी ने नहीं मैं बुग काम करनेवाली ॥ वस गर्भित होगई साथ उसके और जापड़ी साथ उसके मकान दूर अर्थात् जंगल में ॥—मं. ४ सि. १६ सू. १९ आ. १५ ते १९ व २१ ॥

समीक्षक—आतां बुद्धिमान जनांनीं विचार करावा कीं, देवदूत (फरिश्ता) हा देवाचा आत्मा आहे तर मग तो ईश्वराहून भिन्न नसला पाहिजे. मेरीसारख्या कुमारीला पुत्र होणे हा अन्याय तर खराच परंतु ईश्वराच्या हुकमानें देवदूतानें तिला गर्भवती करणें हीहि गोष्ट ईश्वरीय न्यायाच्याविरुद्ध होय कारण कुमारी असल्यामुळें मरीयेलाला कोणाचाच संग वाळगण्याची इच्छा नव्हती. या ठिकाणीं पुष्कळशा असभ्य गोष्टी वर्णन केलेल्या आहेत त्या सर्वांचा उल्लेख करणें उचित नव्हे ॥ १०७ ॥

१०८—क्या नहीं देखा तू ने यह कि भेजा हमने सैतानों को उपर काफिरों के बहकाते हैं उनको बहकाने कर ॥ —मं. ४ सि. १६ सू. १९ आ. ८१ ॥

समीक्षक—ईश्वरच जर लोकांना भ्रष्ट करण्याकरितां सैतानाला पाठवितो तर भ्रष्ट बनणाऱ्या लोकांचा त्यांत कोणता अपराध आहे. ते लोक दंडार्ह नसून सैतान आहेत. व ज्याच्या हुकमानें हें होते तो खुदा दंडनीय आहे. खुदा खरोखरच न्यायी असेल तर त्यानें आपणहूनच नरकवास पत्करावा हें यथायोग्य आहे. जर न्याय व खुदा यांची फारकत झाली असेल तर तो अन्यायकारी आहे व अन्यायकारी ह्याजेश पापी होय ॥ १०८ ॥

१०९—और निश्चय क्षमा करनेवाला हूँ वास्ते उस मनुष्य क तोबा: की और ईमान लाया कर्म किये अच्छे फिरं मार्ग पाया ॥—मं. ४ सि. १६ सू. २० आ. ७८ ॥

समीक्षक—तोबा करण्यानें पाप क्षमा केलें जातें हें जें कुराणोक्त वचन आहे तें सर्वांना पापी बनविण्यास मदत करणारें आहे. कारण पापी जनांना पापें करण्यास उत्तेजन मिळतें. हें पुस्तक व त्याचा कर्ता पाण्यांना उत्तेजन देणारें असल्यामुळें तें परमेश्वरकृत नव्हे व तो कर्ता ईश्वर नव्हे ॥ १०९ ॥

११०—और किये हमने बीच पृथिवी के पहाड ऐसा न हो कि हिल जावे ॥

—मं. ४ सि. १७ सू. २१ आ. ३० ॥

समीक्षक—कुराणकर्त्याला पृथ्वीचें भ्रमण वगैरेचें ज्ञान असतें तर तो अशा गोष्टी लिहिताना. पर्वतांनीं धरून ठेवल्यामुळें ती हालत नाही, पर्वत नसते तर ती डळमळली असती इतके सांगूनही भूकंपसमयी ती हादरते याची वाट काय ? ॥ ११० ॥

१११—और शिक्षा दी हमने उस औरत को और रक्षा की उसने अपने गुह्य अंगों की बस फूंक दिया हमने बीच उसके रूह अपनी को ॥

—मं. ४ सि. १७ सू. २१ आ. ८८ ॥

समीक्षक—असल्या अश्लील गोष्टी ईश्वरीय पुस्तकांत ईश्वराच्या काय किंवा सभ्य मनुष्याच्या काय कोणाकडूनहि लिहिल्या जाणेंच शक्य नाहीत. कारण साधारण वृत्तीच्या मनुष्याच्या दृष्टीनें जर त्या अश्लील आहेत तर मग परमेश्वराची गोष्ट कशाला ? असल्या वर्णनांनें कुराण दूषित झालें आहे. जर हा प्रकार चांगला असतां तर वेदाप्रमाणेंच सर्वांनीं त्याची प्रशंसा केली असती ॥ १११ ॥

११२—क्या नहीं देखा तूने कि अल्लाह को सिजदा करते हैं जो कोई बीच आसमानों और पृथिवी के हैं सूर्य और चन्द्र तारे और पहाड वृक्ष और जानवर ॥ पहिनायें जावेंगे बीच उसके कंगन सोने से और मोती और पहिनावा उनका बीच उसके रेशमी है ॥ और पवित्र रख घर मेरे को वास्ते गिर्द फिरनेवालों के और खड़े रहने वालों के ॥ फिर चाहिये कि दूर करें मैल अपने और पूरी करें भेंटें अपनी और चारों और फिरें घर कदीम के ॥ तो कि नाम अल्लाह का याद करें ॥

—मं. ४ सि. १७ सू. २२ आ. १९, २३, २५, २८, ३३ ॥

समीक्षक—जी जड वस्तु तिला ईश्वराचें ज्ञान नसल्यामुळे ती त्याला जाणूं शकत नाहीं मग त्याची भक्ति ती कशी करूं शकेल ? हीं सर्व गप्पाष्टकें ईश्वराचीं खास नव्हेत. वाः किती मजेदार स्वर्ग ! येथील राजे महाराजे यांना देखील जे राजवाडे, महाल, सोन्या मोत्यांचे अलंकार, वस्त्र प्रावरणें मिळ्यो दुर्लभ ते सर्व मुसलमानी स्वर्गांत मुक्ताभ्यासाचें उपभोगार्थ तयार आहेत. स्वर्ग म्हणजे ईश्वराचें घर होय, तर मग तो त्या घरांतच वास्तव्य करीत असेल ? ह्यालाच मूर्तिपूजा म्हणतात. हे मूर्तिपूजक दुसऱ्यांच्या मूर्तिपूजेचें खंडन करितात. खुदा जर भेट घेतो, घराभोंवतीं फेऱ्या घालण्यास शिकवितो व आज्ञा देतो, पशूं मारून खाऊ घालतो तर मग असा खुदा व मंदिरातील भैरव, दुर्गा आदि देव यांच्यामध्ये फरक कोठें राहिला ? दोघेहि सारखेच. इस्लामी खुदा हा मोठ्यांतला मोठा मूर्तिपूजक आहे कारण मूर्तिपिठां मशीद ही भली मोठी मूर्ति आहे. सारांश पुराणी व जैनी हे कनिष्ठ मूर्तिपूजक व खुदा आणि मुसलमान लोक हे बडे मूर्तिपूजक ॥ ११२ ॥

११३—फिर निश्चय तुम दिन कयामत के उठाये जाओगे ॥

—मं. ४ सि. १८ सू. २३ आ. १६ ॥

समीक्षक—न्यायादिनापर्यंत प्रेतें कबरस्थानांत राहतील किंवा दुसरीकडे कोठें ? जर कबरस्थानांतच पडून राहतील तर त्यांच्या दुर्गंधीनें पुण्यवानांना फुकट उपद्रव सहन करावा लागेल. आणि व्यर्थ रोगोत्पत्ति केल्या कारणानें खुदा व मुसलमान पापाचे वाटेकरी बनतील ॥ ११३ ॥

११४—उस दिन की गवाही देवेंगे ऊपर उनके जवाने उनकी और हाथ उनके और पांव उनके साथ उस वस्तु के कि ये करते ॥ अल्लाह नूर है आसमानों

का और पृथिवी का नूर उसके कि मानिन्द तारु की है बीच उसके दीप हो और दीप बीच कंदील शीशों के है वह कंदील मानो कि तारा है चमकता रोशन किया जाता है दीपक वृक्ष मुबारिक जैतून के से न पूर्वकी ओर है न पश्चिम की समीप है कि तेल उस का रोशन हो जावे जो न लगे ऊपर रोशनी के मार्ग दिखाता है अल्लाह नूर अपने के जिसको चाहता है ॥

—मं. ४ सि. १८ सू २४ आ. २३, २४ ॥

समीक्षक—हातपाय जड असल्यामुळें ते कधीं साक्ष देऊं शकत नाहींत. ही गोष्ट सृष्टिक्रम-विरुद्ध आहे. दृष्टांत दिला आहे पण तो ईश्वराला सर्वस्वी विसंगत आहे. तो साकार पदार्थाना लागू पडतो ॥ ११४ ॥

११५—और अल्लाह ने उत्पन्न किया हर जानवर को पानी से बस कोई उनमें से वह है कि जो चलता है पेट अपने के ॥ और जो कोई आज्ञा पालन करे अल्लाह की रसूल उसके की ॥ कह आज्ञा पालन करे खुदा की रसूल उसके की ॥ और आज्ञा पालन करो रसूल की ताकि दया किये जाओ ॥

—मं. ४ सि. १८ सू २४ आ. ४४, ५१ ५३, ५५ ॥

समीक्षक—कोणत्या जनावरामध्ये सर्व तत्वे दृगोचर होतात व तीं कोणत्या फिलॉसाफीने खुदाला ज्ञात झाली कोण जाणे. व पाण्यापासून जनावर खुदानें उत्पन्न केलें हें विचित्र होय. ईश्वरावरोबर न्याच्या दूताधी आज्ञा मान्य करण्यास सांगितल्यावर दूत ईश्वराचा भागीदार बनला वा नाही? असें आहे तर मग कुराणांत ईश्वराला 'लायरीक' कां म्हटलें आहे? ॥ ११५ ॥

११६—और जिस दिन कि फट जावेगा आसमान साथ बदली के और उतारे जावेगे फिरिस्ते ॥ बस मत कहा मान काफ़िरों का और झगड़ा कर उससे साथ झगड़ा बड़ा ॥ और बदल डालता है अल्लाह बुराइयों उनकी को भलाईयों से ॥ और जो कोई तोबा: करे और कर्म करे अच्छे बस निश्चय आता है तर्फ अल्लाह की ॥

—मं ४ सि. १९ सू. २५ आ २४, ४९, ६७, ६८ ॥

समीक्षक—आकाश वादळानें फाटून जाईल असें कधींतरी होईल काय? आकाश कांहीं एखादा पदार्थ असेल तर तें छिन्न भिन्न होणें साहजिक आहे. मुसलमानांचें हें कुराण शान्तिभंग करून झगडे तऱ्हे वाढविणारें आहे म्हणून विद्वज्जनांच्या दृष्टीनें तें असान्य बनलें आहे. पाप पुण्याची अदलाबदल होते हाहि एक विचित्र न्याय आहे. तोबा करण्यानें पाप सुटतें व ईश्वर मिळतो तर कोणीहि पाप करण्यास भिणार नाही. ह्या सर्व गोष्टी अविद्यामूलक होत ॥ ११६ ॥

११७—वही की हमने तफ मसा की यह कि ले चल रात को बन्दों मेरे को निश्चय तुम पीछा किये जाओगे ॥ बस भेजे लोग फिरोंन ने बीच नगरा के जमा

करनेवाछे ॥ और वह पुरुष कि जिसने पैदा किया मुझ को है वस वही मार्ग दिखलाता है ॥ और वह जो खिलाता है मुझको पिछाता है मुझ को और वह पुरुष कि आशा रखता हूं मैं यह कि क्षमा करे वास्त मेरे अपराध मेरा दिन क्यामत के ॥

—मं. ९ सि. १९ सू. २६ आ. ९०, ९१, ७६, ७७, ८० ॥

समीक्षक—ईश्वरानें मशिहाला धर्मशास्त्र पाठवलें होतें मग पुनः दाऊद, येशू व महमद साहेब यांना निरनिराळीं धर्मशास्त्रें कां पाठविलीं ? परमेश्वराची कृति सर्वदा एकसारखी व विनचूक असते. कुराणापर्यंत धर्मशास्त्रें पाठवीत राहिला याचा अर्थ कुराणापूर्वीचीं सर्व धर्मपुस्तकें अपूर्ण, प्रमादयुक्त होतीं असें मानणें भाग आहे. जर कुराणापूर्वीचीं तीन पुस्तकें प्रमाण असतील तर कुराण अप्रमाण ठरेल. चारीमध्ये परस्पर प्रायः विरोध आहे त्यांना सर्वथैव प्रमाण मानणें हें शक्य नाहीं. जर ईश्वरानें जीव अर्थात् आत्मे पैदा केले ओहेत तर ते मरूनहि जात असतील म्हणजे त्यांचा अभावहि होत असेल ? मनुष्यादि प्राण्यांना परमेश्वर खाऊं पिऊं घालतो तर कोणालाहि रोगराई न झाली पाहिजे आणि सर्वांना त्यानें सारख्या प्रमाणांत खाण्यापिण्यास दिलें पाहिजे, पक्षपात बाळगून एकाला एक व दुसऱ्याला दुसरे म्हणजे राजा व कंगाल यांना श्रेष्ठ निकृष्ट प्रतीचें भोजन मिळतें तें न झालें पाहिजे. खुद्द परमेश्वर ज्यांना खाऊं पिऊं घालतो त्या मुसलमानांना रोग वगैरे मुळीच न व्हावेत परंतु दयाळू खुदा मुसलमानांचे रोग निवारण करून त्यांना आरामहि देत नाहीं यावरून खुदा तज्ज्ञ असा वैद्य दिसत नाहीं. जर तो निष्पात वैद्य असता तर त्यानें मुसलमानांचे तरी निदान सर्व रोग बरे केलें असतें. जर तोच मारतो व जिवंत करतो तर त्यालाच त्याचें पाप पुण्य लागत असेल. जर जन्म जन्मांतरांतील कर्मानुसार व्यवस्था करतो तर त्याचें हें कृत्य योग्यच होय. जर तो न्यायाच्या रात्री न्याय व पापांची क्षमा करितो तर तो खुदा पापवृद्धि करणारा बनून पापी बनेल जर क्षमा करीत नसेल तर हें कुराण बचन खोटें म्हणावयाचे ॥ ११७ ॥

११८—नही तू आदमी मानिन्द हमारी बस ले आ कुछ निशानी जो ह तू सचों से ॥ कहा यह ऊंटीनी है वास्ते उसके पानी पीना हैं एक बार ॥

—मं. ९ सि. १० सू. २६ आ. १९० १९१ ॥

समीक्षक—पाषाणांतून ऊंटीन निघणें ह्या गोष्टीवर कोणी तरी विश्वास ठेवील काय ? ज्यानीं ह्या गोष्टीवर विश्वास ठेवला ते लोक जंगली होते. ऊंटीनीची खूण देणें हाही ईश्वराचा व्यवहार नसून जंगल्याचाच आहे. ईश्वरप्रणीत जर कुराण असतें तर असल्या व्यर्थ गप्पा त्यांत आल्या नसत्या. ११८

११९—ऐ मूसा बात यह है कि निश्चय मैं अल्लाह हूँ ग़ालिब ॥ और डाल दे असा अपना बस जब कि देखा उसको हिलता था मानो कि वह सांप है मूसा मत डर निश्चय नहीं डरते समीप मेरे पैगंबर ॥ अल्लाह नहीं कोई माबूद परन्तु वह मालिक अर्श बडका ॥ यह कि मत सरकशी करो ऊपर मेरे और चले आओ मेरे पास मुसलमान होकर ॥

मं. ५ सि. ५९ सू. २७ आ. ९, १०, २६, ३१ ॥

समीक्षक—बघा ही आत्मश्लाघा ! स्वतःच्या मुखानेंच अल्ला आपली स्तुति व थोरवी गात आहे. आत्मस्तुति करणें हें श्रेष्ठ पुण्याचें काम नव्हे. अल्ला प्रकारचा हा खुदा होता म्हणूनच

तर जंगली लोकांमध्ये इन्द्रजाल पसरून त्यांना स्वयं केले व त्यांचा ईश्वर बनला. धन्य तो खुदा व तें ईश्वरीय पुस्तक. आत्मस्तोम माजविणें अनुविष्ट आहे पण तें खुदानें व त्याच्या महमद पैगंबराणें कुराणद्वारे माजविणें आहे. असल्या कितीतरी परस्परविरोध गोष्टी कुराणांत भरलेल्या आहेत ॥ ११९ ॥

१२०—और देखेगा तू पहाड़ों को अनुमान करता है तू उनको जमे हुए और वे चले जाते हैं मानिन्द चलने बादलों की कारीगरी अल्लाह की जिसने दृढ़ किया हर वस्तु को निश्चय वह खबरदार है साथ उस वस्तु के कि करते हो ॥

—मं. ५ सि. २० सू. २७ आ. ८८ ॥

समीक्षक—वादळप्रमाणें डोंगर चालतात हा देखावा फक्त कुराणकृत्यांच्या देशांतच कदाचित् दृग्गोचर होत असेल अन्यत्र नाही. सैतानाच्या पुढ्याला पडडें अगर त्याला निश्चा करणें हें क्षुद्र काम त्याला अद्याप करता येत नाही. खुदाच्या सामर्थ्याचा, दक्षतेचा व निष्कालजीपणाचा हाच जबरदस्त पुरावा होय ॥ १२० ॥

१२१—बस मुष्ट मारा उसको मूमाने बस पूरी की आयु उसको । कहा ए रज मेरे निश्चय मैने अन्याय किया जान अपनों को बस क्षमा कर मुझको बस क्षमा कर दिया उसने निश्च । वह क्षमा करनेवाग दयालु है ॥ और मालिक तेरा है जो कुछ चाहता है और पसन्द करता है ॥ —मं. ५ सि. २० सू. २८ आ. १४, १५, १६ ॥

समीक्षक—आतां ख्रिस्ती मुसलमानाचा देव बाप व त्याचे पैगंबर मशिहा पैगंबर मनुष्याची हत्या करतो व ईश्वर त्याला क्षमा करतो यावरून हे सर्व किती अन्यायी आहेत तें पहा. केवळ आपल्या इच्छेनें जसें वाटेला त्याप्रमाणें उत्पत्ति करतो ? त्यानें आपल्या लहरी प्रमाणें एकाला राजा, दुसऱ्याला कंगाल, तिसऱ्याला विद्वान् इतरांना मूर्ख वगैरे निर्माण केले आहे ? जर हें खरें असेल तर तें कुराण सत्य नव्हे व तो खुदा न्यायी नव्हे ॥ १२१ ॥

१२२—और आज्ञा दी हमने मनुष्य को साथ मा बाप के भलाई करना और जो झगडा करें तुमसे दोनों यह कि शरीक लाने तू साथ मेरे उस वस्तु को कि नहीं वास्ते तेरे साथ उसके ज्ञान बस मत कहा मान उन दोनों का तर्फ मेरा है ॥ और अवश्य भेजा हमने नूहको तर्फ कौम उसके कि बस रहा बीच उनके हजार वर्ष परन्तु पचास वर्ष कम ॥ —मं. ५ सि. २०, २१ सू. २९ आ. ७, १३ ॥

समीक्षक—माता पित्याची सेवा करणें हें उत्तम आहे त्याचप्रमाणें त्यांना प्रति ईश्वर न समजणें हेंही यथायोग्य आहे पण आईबापांनीं जर मिथ्याभाषणादि करण्याची आज्ञा दिली तर ती मानली पाहिजे कीं काय ? याकरिता ह्या वचनाचा पूर्वार्ध योग्य असून उत्तरार्ध अनुचित आहे. नूह वगैरे पैगंबरांला ईश्वर जगतांत पाठवतो मग इतर मनुष्यादिकांस कोण पाठवितो ? जर सर्वा-

नाथ तो पाठवितो तर सगळेच पैगंबर कां होत नाहीत ? पूर्वाच्या मनुष्यांची आयुष्य मर्यादा हजार वर्षांची होती मग सांप्रत कां नाही ? ॥ १२२ ॥

१२३—अल्लाह पहिली बार करता है उत्पत्ति फिर दुसरी बार करेगा उसको फिर उसी की ओर फेर जाओगे ॥ ओर जिस दिन वर्षा अर्थात् खडी होगी क्यामत निराश होंगे पापी ॥ वस जो लोग कि ईमान लाये और काम किये अच्छे वस वे बीच बाग़ के सिंगार किये जावेंगे ॥ और जो भेज दें हम एक बार वस देखें उस खेती को पीली हुई ॥ इसी प्रकार मोहर रखता है अल्लाह ऊपर दिलें उन लोगों के कि नहीं जानते ॥ —मं.५ सि.२ सू.३० आ.१०, ११, १४, १०, १८ ॥

समीक्षक—ईश्वर दोनदा उत्पत्ति करतो तिसऱ्यांदा नाही तर उत्पत्तिच्या पूर्वी व दुसऱ्या खेपेच्या शेवटी तो स्वस्थ हात पाय जोडून बसत असेल ? व एकदोनदा उत्पत्ति केल्यावर त्याचें सामर्थ्य कमजोर वनून व्यर्थ जात असेल ? न्यायादीनीं पापी लोक निराश होतील हें योग्यच आहे पण याचा अर्थ असा तर नव्हे ना कीं, मुसलमानेतर जन ह्मणजे पापी व तेच निराश पावतील ? कारण कुराणामध्ये गैरइस्लामीयांनाच पापी झटलेलें आहे. जर वर्गाच्यामध्ये ठेवणें, शृंगार घालणें इत्यादि गोष्टी मुसलमानी स्वर्गांत आहेत तर तो स्वर्ग पृथ्वीप्रमाणेंच आहे ह्मणावयाचा व मग तेथें माळी, सोनार हेहि लोक असतील कां खुदाच माळी सोनारादिकांचीं कामें करतो ? ज्यांच्या वांग्यास कमी दागदागिने येत असतील ते श्रीमंताची चोरी करीत असतील मग खुदा त्यांना नरकांत टाकीत असेल ? असें असल्यास सर्वकालचा मोक्ष मुसलमानांना प्राप्त होईल हें जें कुराणवचन आहे तें खोटें वनेऊ, शेतकऱ्यांच्या शेतांवरहि खुदाची दृष्टि आहे अथोत शेतकरींचां कामें खुदाला माहित आहेत तेव्हां तो शेतकरी असावा. वरें घटकाभर आपण मानूं कीं, त्याला सर्व विद्या ज्ञात आहेत तरी असल्या प्रकारची भीति शेतकऱ्यांना घालणें म्हणजे शुद्ध घनेड मिरवणें होय. ज्याप्रमाणें सैन्यानें प्राप्त केलेल्या जयपराजयाची जबाबदारी सेनापतीवर असते त्याप्रमाणें ज्यांच्या अंतःकरणावर खुदानें मोहर ठोकून त्यांना पापीष्ट बनविलें त्या सर्व पापांची जबाबदारी खुदावर आहे पापी लोकांवर नाही ॥ १२३ ॥

१२४—ये आयतें हैं किताब हिकमतवालेकी ॥ उत्पन्न किया आसमानों को बिना सुतन अर्थात् खंभे के देखते हो तुम उस को और डाले बीच पृथिवी के पहाड़ ऐसा न हो कि हिल जावे ॥ क्या नहीं देखा तू ने यह कि अल्लाह प्रवेश कराता है रात को बीच दिन के और प्रवेश कराता है दिन को बीच रात के ॥ क्या नहीं देखा कि किशितयां चलती हैं बीच दर्या के साथ निआमतों अल्लाह के तो कि दिखलावे तुमको निशानियां अपनी ॥ —मं.५ सि.२ सू.३ अ १।९।२८।३०॥

समीक्षक—वाहवा ! किती विद्वत्ताप्रदर्शक हें धर्मपुस्तक ! आकाशाची उत्पत्ति कशी विद्वत्ताप्रचूर ! खांबांवर तें स्थित असावें ही किती अजब शंका ! पृथ्वि स्थिर राहण्यास पर्वतांची रचना होय असें सांगणारे किती तें कुशलत्व ! ज्याला थोडी बहुत विद्या आहे तो देखील असले

लेख लिहिणार नाही व असल्या गोष्टी मानणार नाही. आणखी विशेष मौजेचा शोध ह्मणजे दिवस असेल तेव्हां रात्र नसेल व रात्र असल्यास दिवस नसेल; ह्या दोन स्थितींचा प्रवेश एकमेकां१ करण्याबद्दल लिहिले आहे. ह्यापेक्षां कुराणाचें अगाध ज्ञान तें कोणतें ? मनुष्य व क्रिया कौशल्यांच्या सहाय्यानें नौका चालतात किंवा ईश्वराच्या कृपेनें ? लोखंडाच्या व पाषाणाच्या नौका करून त्या समुद्रांत आपोआप चालविल्या ह्मणजे तत्काल खुदाचें कौशल्य दिवून येईल. असल्या असल्या गोष्टींच कुराणाच्या कर्त्याची विद्वत्ता सांगण्यास पुरेशा आहेत ॥ १२४ ॥

१२५— तद्बोध करता है काम की आसमान से तर्फ पृथिवी की फिर चढ़जाता है तर्फ उसकी बीच एक दिन के कि है अवधि उसकी सहस्र वर्ष उन वर्षों से कि गिनते हो तुम ॥ यह है जाननेवाला गैब का और प्रत्यक्ष का गालिब दयालु ॥ फिर पुष्ट किया उसको और फूँका बीच उसके रूह अपनी से कह कब्ज करेगा तुम को फ़रिश्ता मौत का वह जो नियत किया गया है साथ तुम्हारे और जो चाहते हम अवश्य देते हम हरएक जीव को शिक्षा उसकी परन्तु सिद्ध हुई बात मेरी ओर से कि अवश्य भरूंगा मैं दोजख को जिनों से और आदमियों से इकठ्ठे ॥

—मं. ५ सि. २१ सू. ३२ आ. ४,५,७,९,११ ॥

समीक्षक—आतां वाचकांची खात्री होईल कीं मुसलमानांचा खुदा मनुष्यवत् एकदेश आहे. सर्वव्यापक असतां तर एकाद्या विशिष्ट स्थलाहून तो सर्व व्यवस्था कां पाहाता व चढणें, उतरणें ह्या क्रिया ईश्वराच्या नव्हेत. जरी त्यानें जगांत दूत पाठविले तरी त्याच्या सर्वज्ञतेला व सर्वव्यापकत्वाला बाध आलाच. आपण आकाशाच लोंबकळत राहिला आहे व दूतांना इहलोकीं पाठवीत आहे ! दूतांनीं लांच लूचपत घेऊन एखादें काम बिघडविलें किंवा एखाद्या मुडद्याला सोडून दिले तरी त्याचा तपास खुदाला कसा लागावा ? तपास तर जो सर्वज्ञ व सर्वव्यापक आहे त्यालाच लागेल. खुदा सर्वज्ञ सर्वव्यापक असता तर मग दूत पाठविण्याची व खऱ्या खोऱ्याच्या संशोधनार्थ दूताच्या साक्षी पुराव्यांची त्याला जरूर काय ? एक हजार वर्षांमध्यें येणें जाणें वेगवेगळी व्यवस्था करावी लागत असल्यामुळे सर्व शक्तिमानद्दा तो नाही. जर मृत्यूचा स्वामी यम आहे तर यमाला मारणारा कोणता मृत्यु आहे ? जर तो निल्य आहे तर अमरपणाच्या दृष्टीनें तो ईश्वरतुल्य बनला. एक दुत एकाच वेळीं नरककुंड भरण्यासाठीं जीवांना दंड देऊं शकत नाही व त्यांना पापांशिवाय आपल्या मर्जीनें नरकांत ओढून त्यांची दुःखें पाहून सुख होतो तर वास्तविक दूताच्या ह्या कृतीचा जबाबदार खुदा असल्याकारणानें तोच अन्यायी व निर्दय होत आहे. अशा गोष्टी ज्या पुस्तकांत आहेत तें अन्यायी व निर्दय मनुष्यकृत होय ईश्वरकृत नव्हे. ॥ १२५ ॥

१२६—कह कि कभी न लाभ देगा भागना तुमको जो भागे तुम मृत्यु वा क़तल से ॥ ऐ बीबियो नबी की जो कोई आवे तुम में से निर्लज्जता प्रत्यक्ष के दुगुणा किया जावेगा वास्ते उसके अज़ाब और है यह ऊपर अलाह के सहल ॥

समीक्षक—महमदसाहेबांनीं हें एवढ्याचकरितां लिहून ठेवेंलें असावें कीं, लढाईचेवेळीं कोणी पळून जाऊं नये व आपला विजय व्हावा, मृत्यूला कोणी भिऊं नये. स्वतःचें ऐश्वर्य वाढावें व आपल्या मताचा प्रसार व्हावा. स्त्रिया जर निर्लज्ज वनून आल्या नाहीत तर मग पैगंबर साहेबांनीं निर्लज्ज वनून यावें काय ? स्त्रियांवर मात्र अंमल चालावा व पैगंबर साहेबांवर मात्र तो चालू नये हा न्याय कोठला ? ॥ १२६ ॥

१२७—और अटकी रहो बीच घरों अपने के आज्ञा पालन करो अल्लाह और रसूठ की सिवाय इसके नहीं ॥ बस अब अदा करली जैदने हाजित उससे व्याह दिया हमने तुझ से उसको ताकि न होवें ऊपर ईमानवालों के तंगी बीच बीबियों से ले पालकों उनके के जब अदा करलें उनसे हाजित और है आज्ञा खुदा की कीगई ॥ नहीं है ऊपर नबी के कुछ तंगी बीच उस वस्तु के ॥ नहीं है मुहम्मद चाप किमी मर्दों का ॥ और हलाल की स्त्री ईमानवाली जो देवे बिना मिहर के जान अपनी वास्ते नबी के ॥ ढील देवे तू जिसको चाहे उन में से और जगह देवे तर्फ अपनी जिसको चाहे नहीं पाप ऊपर तरे ॥ ऐ लोगो, जो ईमान लाये हो मत प्रवेश करो घरों में पैगम्बर के ॥ —मं. ९ सि. २२ सू. ३३ आ. ३३, ३७, ३८, ४०, ४७, ४८, ५० ॥

समीक्षक—स्त्रियांना घरांमध्ये कैद्याप्रमाणें डांबून पुरुषांना मात्र पूर्ण स्वातंत्र्य ही गोष्ट किती अन्यायाची आहे वरें ? शुद्ध हवा, शुद्ध प्रदेशामध्ये सहूल करणें वगैरेंची उत्कंठा स्त्रियांच्या मनामध्ये कधी उमटूत होत नसेल काय ? या विषयतेमुळेच मुसलमानांचीं मुलें दंगेखोर व विवर्था होतात. अल्ला व त्याचा पैगंबर यांच्या आज्ञा परस्पराविरुद्ध आहेत कां सुसंगत ? जर सुसंगत असतील तर दोघांच्याहि पालन केल्या पाहिजेत हें उघड असतों त्या पालन केल्याच पाहिजेत हें सांगण्याची जरूर काय ? जर परस्पराविरुद्ध असतील तर ह्यांतील एखादी सत्य व एखादी असत्य असेल ? मग एक खुदा व दुसरा सैतान वनेल. तथापि तोहि ईश्वरतुल्य ठरेल. खुदा, पैगंबर व कुराण यांची धन्य असे ! दुसऱ्यांचें अनहित करून स्वार्थ साधण्याची कठा यांना खूप साधली आहे ह्यागवयाची. महमदसाहेब मोठे विपयी होते. तसे नसते तर सूनैला आपली अर्धांगी वनविण्यास त्यांनी कशी आज्ञा दिली असती ? अशा गोष्टी करणारा खुदा पक्षपाती व अन्यायाचा न्याय ठरविणाराहि वनला. मानवसमाजांतील जंगली मनुष्य असेल तर तो देखिल पुत्राच्या पत्नीला आपली बायको करून घेत नाही. अशीच दुसरी अन्यायाची गोष्ट ह्याजें त्यानें नवीला विषयासक्तीचे वाद्यतांत कसलाच प्रतिबंध ठेवलेला नाही ! जर नबी कोणाचा चाप नव्हता तर जैद हा (लेपालक) दत्तक मुलगा कोणाचा होता ? आणि कां लिहिलें ? यांत केवळ मतलब एवढाच आहे कीं, कसेतरी सूनैला घरधनीण वनवावें. सूनैला सोडलें नाही मग इतरांची कथा काय ? इतकी दक्षता घेतली तरी निंद्य प्रकार आदराह्द ठरत नाही. एखाद्या अन्य स्त्रीनेंही नवींवर खूप होऊन निका लावण्याची इच्छा बाळगली तर तीहि योग्य ठरेल काय ? आणखी ही मोठ्या अधर्माची गोष्ट आहे कीं, नवीला वाटेला तेव्हां तो स्त्रीचा त्याग करू शकेल पण महमदसाहेबांचा स्त्री परिवार मात्र पैगंबर दोघी असतील तरी त्यांना सोडू शकत नाही ! पैगंबराच्या घरांत ज्याप्रमाणें कामवासनेनें प्रेरित होऊन कोणी प्रवेश करता कामा नये त्याप्रमाणें पैगंबरांनीहि कोणाच्याहि घरांत प्रवेश करणें धुक्त नव्हें. नवीनें मात्र वाटेला त्याच्या

घरांत प्रवेश करावा व माननीय वनावें. ज्याचा मेंदू ताळ्यावर नसेल तोच कुराण ईश्वरप्रणीत मानील, महंमदसाहेबांना पैगंबर समजेल व कुराणिक खुदाला परमेश्वर मानील. ॥१२७॥

१२८—नहीं योग्य वास्ते तुम्हारे यह कि दुःख दो रसूल को यह कि निकाल करो बीबियों उसकी के पीछे उसके कभी निश्चय यह है समीप अल्लाह के बड़ा पाप ॥ निश्चय जो लोग कि दुःख देते हैं अल्लाह को और रसूल उसके को लानत की है उनको अल्लाह ने ॥ और वे लोग कि दुःख देते हैं मुसलमानों को और मुसलमान औरतों को बिना इसके बुरा क्रिया है उन्होंने बम निश्चय उठाया उन्होंने बोहतान अर्थात् झूठ और प्रत्यक्ष पाप ॥ लानत मारे जहां पाये जावें पकड़े जावें कतल किये जावें खूब मारा जाना ॥ ऐ रब हमारे दे उनको द्विगुणा अज्ञाव से और लानत से बड़ी लानत कर ॥ —मं. ५ सि. २२ सू. ३२ आ. ५०, ५४, ५५, ५८, ६५ ॥

समीक्षक—वा: काय पण ईश्वर आपलें ईश्वरत्व धर्माच्या सहाय्यानें प्रकट करतो आहे. पैगंबराला कोणी दुःख देऊं नये हें खुदाचें सांगणें योग्य आहे पण इतरांनाहि पैगंबरांनं दुःख देतां कामा नये हेंहि त्यावरोवरच खुदाचें सांगवयास नको होतें काय ? कोणी दुःख देण्याचा प्रयत्न केल्यास अज्ञा दुःखी होत असेल तर तो ईश्वर नव्हे. फक्त स्वतःचा व पैगंबराला दुःख देणारांचा निषेध करणें ह्याजें आज्ञा मात्र सर्वांना वाटेल तसें वागवूं, दुःख देऊं, त्याला कांहीं हरकत नाही असाच याचा अर्थ नव्हे काय ? 'आत्मवत् सर्व भूतेषु' या सिद्धांताप्रमाणें सर्वांशीं वागणें हेंच खुदा व पैगंबर यांचें कर्तव्य नव्हे काय ? मुसलमान स्त्रियांना दुःख देणें हें जितकें वाईट तितकेंच मुसलमानेतर स्त्रियांनाहि दुःख देणें हें वाईट आहे. असें नसल्यास तो पक्षपात झाला. संपूर्ण जगतांत हाहाकार माजविणारे खूदा व नबी हे जसे आहेत तसे अन्य फारच थोडे लोक निर्दयी असतील. जेथें जेथें गैरइस्लाम लोक सांपडतील तेथें तेथें ते पकडावेत, मारावेत अशी आज्ञा हा खुदा देत आहे. पण ह्याच न्याय जे मुसलमानेतर जन आहेत त्यांनीं मुसलमानांना लागू केला तर मग कशी स्थिती होईल ? पैगंबरादिकांची हिंसकता बघा. आपणापेक्षा इतरांना दुष्ट दुःखें दे अशी ते ईश्वराची प्रार्थना करीत आहेत यावरून त्यांची पक्षपातता, मतलबसिद्धता, अधार्मिकता व्यक्त होत आहे ह्यानंतच अद्यापिहि मुसलमान लोकांत बहुतेक शूद्र लोकांचाच भरणा जगास पहावयास सांपडतो. ज्ञानशून्य मनुष्य पशू कोटीतला असतो असें जें ह्याजतात तें ठीक आहे. ॥ १२८ ॥

१२९—और अल्लाह वह पुरुष है कि मेजता है हवाओं को बम उठाता हैं बादलों को बम हांक लेते हैं तर्फ शहर मुर्दे की बम जीवित किया हमने साथ उसके पृथिवी को पीछे मृत्यु उसकी के इसी प्रकार कब्रों में से निकलना है ॥ निमने उतारा बीच बर सदा रहने के दया अपनी से नहीं लगती हमको बीच उसके महनत और नहीं लगती बीच उसके मांदगी ॥ —मं. ५ सि. २२ सू. ३५ अ ९, ३५ ॥

समीक्षक—खुदाची फिलासाफि मोठी अजब आहे. वायूला पाठवितो व वायु वादळांना उत्पन्न करून त्यांना विखुरतो आणि वाऱ्यानें सुडदे जिवंत करून त्यांना चालवितो. ह्या ईश्वराची

गोष्ठी होऊं शकतील काय ? ईश्वराची कामे सर्वकाळ एकसारखीच असतात. घरे बनविल्याशिवाय होत नाहीत. जे वनावट असते ते सदैव राहू शकत नाही. ज्याला शरीर असते ते परिश्रमावांचूनही दुःखी बनते व शरीरधारी रोगग्रस्त असा केव्हांतरी बनलाच पाहिजे. व्री समागमाने शरीर निरोगी कसे राहिल ? मग अनेक स्त्रियांशी विषयभोग केल्याने त्या शरीराची किती दुर्दशा होत असल वर ? या दृष्टीने मुसलमानांचे स्वर्गीय वास्तव्य हे देखील दुःखमूलकच होय. ॥१२९॥

१३०—कसम है कुरान दृढ की निश्चय तू भेजे हुआं से है ॥ उस पर मार्ग सीधे के उतारा है ग़ालिब दयावान् ने ॥—मं. ५ सि. २३ सू. ३६ आ. १, २ ॥

समीक्षक—कुराण ईश्वरलिखित असते तर तो कुराणाची शपथ कां वहाता ? नबी ईश्वराने पाठविला असतां तर तो सुनेवर मोहित झाला असता काय ? कुराणाचे अनुयायीच काय ते सन्मार्गावर आदित असें द्वाणें शुद्ध वालिशपणाचे आहे. कारण सन्मार्गामध्ये सत्य मानणे, बोलणे, करणे, निःपक्ष असणे, न्यायाचरण करणे वगैरेचा समावेश होतो याचे उलट वागणे हाच तर कुराणाचा उपदेश, मुसलमानांचा व्यवहार व खुदाचा स्वभाव आहे ! महंमद पैगंबरसाहेब या वावर्तात सर्वोत्तम असते तर ते सर्वांहून अधिक विद्वान् व शुभगुणयुक्त झाले नसते काय ? याकरिता एखादी आई ज्याप्रमाणे आपल्या मुलाला वाईट म्हणत नाही त्याप्रमाणे ही गोष्ट आहे. ॥ १३० ॥

१३१—और फूँका जावेगा बीच सूर के बस नागहां वह कब्रों में से मालिक अपने की दौड़ेंगे ॥ और गवाही देंगे पांव उनके साथ उस वस्तु के कमाते थे सिवाय इसके नहीं कि आज्ञा उसकी जब चाहे उत्पन्न करना किसी वस्तु का यह कि कहता वास्ते उसके कि हो जा बस हो जाता है ॥

—मं. ५ सि. २३ सू. ३६ आ. ४८, ६१, ७८ ॥

समीक्षक—आतां ह्या ऊटपटांग गोष्ठी ऐका; पाय कधी साक्षी देऊं शकतात ? खुदाशिवाय त्यावेळेस जवळ दुसरे कोण होते की त्याला त्याने आज्ञा दिली ? व कोणी ऐकले ? व काय वनले ? जर अन्य कांहीं नव्हते तर हें खोटे ठरले व जर होते तर खुदाशिवाय दुसरे कांहींच नव्हतं व खुदानेच सर्व कांहीं बनविले हें असत्य होय ॥ १३१ ॥

१३२—फिराया जावेगा उसके ऊपर पियाला शराब शुद्ध का ॥ सपैद मज़ा देनेवाली वास्ते पीने वालों के ॥ समीप उनके बैठी होंगी नीचे आंख रखनेवालियां सुन्दर आंखों वालियां ॥ मानों कि ये अण्डे हैं छिपाये हुए ॥ क्या बस हम नहीं मरेंगे ॥ और अवश्य लूत निश्चय पैगंबरों से था ॥ जब कि मुक्ति दी हमने उसको और लोगों उसके को सबको ॥ परन्तु एक बुढ़िया पीछे रहनेवालों में है ॥ फिर मारा हमने औरों के ॥ —मं ६ सि. २३ सू. ३७ आ. ४३, ४४, ४६, ४७, ५६, १२६ ते १२९ ॥

समीक्षक—काय हो महाराज ? येथील मुसलमान लोक दाहला त्याज्य समजतात परंतु इस्लामी स्वर्गात तर दाहलाच नसावे नसावे अद्वैत अस आपला खुदा सांगतो. स्वर्गात

काहीं असो. पण या भूलेकीं तरी मुसलमानांना मद्यपान निषिद्ध होय अशी आज्ञा दिली हैं ठीक केलें मग भूलेकाऐवजी स्वर्ग आणखी कां खराब असेना । स्त्रियांच्या वास्तवा नें स्वर्गांत कोणाचेंहि धित स्थिर राहत नसेल नाहीं ? व त्यापासून मोठमोठ्या रोगाचें स्वर्ग हा मांदर घर बनत असेल ? तेथें शरीरधारी लोक असतील तर ते मरतही असतील व शरीरधारी नसतील तर मग सुंदर स्त्रिया कोणासाठी व भोगविलास तरी कसले ? अशा स्थितींत स्वर्गवास व्यर्थच झणावयाचा. जर खत हा पैगंबर असेल तर वायबलामध्यें वर्णिल आहे की त्यानें स्वकन्यांशीं समागम करून दोन मुलें उत्पन्न केलीं हैं वर्णनहि तुम्हीं सत्य मानतां किंवा नाहीं ? जर सत्य झणत असाल तर अशाला पैगंबर मानणें व्यर्थ होय आणि अशा लोकांनाही खुदा मुक्ति देत असेल तर तो खुदाहि तसलाच असावा. म्हात्त्यांच्या गोष्टी सांगणारा व पक्षपात धरून दुसऱ्यांना मारणारा खुदा कदापि ईश्वर होऊं शकत नाहीं. असला खुदा मुसलमानांचाच घरो शोभिवंत करो. ॥ १३२ ॥

१३३—बहिशें हैं सदां रहने की खुले हुए हैं दर उनके वास्ते उनके ॥ तकिये किये हुए बीच उनके मंगवेंगे बीच इसके मेवे और पाने की वस्तु ॥ और सभीप होंगी उनके नीचे रखनेवाल्यां दृष्टि और दूसरों से समायु ॥ बस सिजदा किया फ़रिश्तों ने सब ने ॥ परन्तु शैतान ने न माना अभिमान किया और था काफ़िरो से ॥ ऐ शैतान किस वस्तु ने रोका तुझ को यह कि सिजदा करे वास्ते उस वस्तु के कि बनाया मैंने साथ दोनों हाथ अपने के क्या अभिमान किया तूने वा था बड़े अधिकार वालों से ॥ कहा कि मैं अच्छा हूं उस वस्तु से उत्पन्न किया तूने मुझको आग से उसको मट्टी से ॥ कहा बस निकल इन आसमानों से बस निश्चय तू चलाया गया है ॥ निश्चय ऊपर तेरे लानत है मेरी दिन जजा तक ॥ कहा ऐ मालिक मेरे ढील दे उस दिन तक के उठाये जावेंगे मुर्दे ॥ कहा कि बस निश्चय तू ढील दिये गयो से है ॥ उस दिन समय ज्ञात तक ॥ कहा कि बस कसम है प्रतिष्ठा तेरी कि अवश्य गुमराह करूंगा उनको मैं इकट्ठे ॥

—मं. ६ सि. २३ सू. ३८ आ. ४२, ४४, ४५, ६३ ते ७२ ॥

समीक्षक—कुराणांत वर्णन केल्याप्रमाणें वागवगीचे, नद्या व इसारती खरोखरच असतील तर ह्या सर्वांचा नाश केव्हांतरी होईलच कारण जे जे पदार्थ संयोगमूलक आहेत ते ते संयोगपूर्वीं अस्तित्वांत नव्हते अर्थात् ज्यांना आरंभ त्यांना शेवट या न्यायानें ते सर्व नाश पावतील. अशा रीतीनें स्वर्गच नामशेष बनल्यावर स्वर्गस्थ लोक तरी शिल्लक कोठें राहिले ? कुराण म्हणतें की, स्वर्गांत गादी, तक्के, मेवे, पेथें वगैरेंची रेलखेल आहे असें म्हणण्याचें कारण एवढेंच की, अरबस्थानवासी जन निर्धन होते हे श्रीमंती चोचले त्यांना उपभोगण्यास कठीण होतें म्हणून यांची लालच दाखवून स्वमतांत त्यांना फसवून टाकलें आहे, जेथें स्त्रिया आहेत तेथें निरंतर लालच कसें वास करील ? आणि त्या स्त्रिया तेथें कोठून आल्या ? त्या प्रारंभापासून स्वर्गवासी आतां काय ? नसतील तर त्या पुनः केव्हांतरी स्वस्थानीं जाणारच. त्या स्वर्गातीलच असतील तर न्यायदिनापूर्वीं त्या काय करीत होत्या ? केवळ मौजेनें तर त्यांनीं आपल्या आयुष्याचा व्यय केला नाहीं ना ! आतां

आणखी गंमत आहे ती पहा. खुदाच्या तेजस्वीतेला दिपून सर्व दूतांनी त्याला वंदन केले व आदामलाहि सर्वांनी नमस्कार केला परंतु सैतान मात्र तसाच निर्भयपणे उभा राहिला तेव्हा खुदा रागावला व सैतानाला म्हणाला, सैताना तू गर्व वाळगून को कारण मी तुला माझ्या दोन्ही हातांनी निर्माण केले आहे. यावरून पुष्कळ गोष्टी सिद्ध होतात पण शिवाय हेहि कळून येते की खुदाला दोन हात आहेत. असा दोन हाताचा मनुष्य म्हणे सर्व व्यापक व सर्व शक्तिमान असा जगत्रियंता परमेश्वर होता ! सैतानाने ठीक उत्तर दिले की मी आदामाहून थोड आहे. या उत्तराचा खुदाला राग कां यावा ? आसमान हे खुदाचे घर आहे काय ? पृथ्वि नाही ? मग 'कावा' हे खुदाचे घर होय असे प्रथम कां सांगितले ? ईश्वर स्वतः पासून व सृष्टिपासून अलग कसा राहू शकतो ? ही सृष्टि परमेश्वराची आहे. स्वर्गाचा मक्तेदार असा कुराणाचा खुदा बनला आहे, खुदाने सैतानाचा धिःकार करून त्याला कैद केले मग सैतान म्हणाला, स्वामिन्, मला न्यायदिनापर्यंत आपण कृपा करून मुक्त करा. खुदाने त्याला मुक्त केले. मुक्त होतांच सैतान खुदाला म्हणाला, मी आतां सर्व लोकांना भ्रष्ट करीन, ठिकठिकाणी वडे करीन खुदाने सांगितले की, तू असे करशील व जे तुझ्या उपदेशाने भ्रष्ट बनतील त्यांना मी 'नरकां' त टाकीन व तुलाही ! सज्जनांनी विचार करावा की सैतान हा स्वतःच पतित झाला किंवा त्याला पतित केले ? जर त्याला पतित केले असेल तर पतित करणारा जो खुदा तोच महान सैतान नव्हे काय ? सैतान स्वतःच पतित झाला असेल तर सर्व जीव स्वयंकृतीनेच पतित बनतात त्याला सैतान पाहिजे कशाला ? सैतानाला मुक्त करून त्याला लोकांना भ्रष्ट करण्यास सोडले म्हणजे सैतानाच्या ह्या निंद्य कामाचा वाटेकरी खुदाहि बनला. चोरी करण्यास चोराला उत्तेजन देऊन पुनः चौर्यकर्माबद्दल शिक्षा करणारा जो आहे त्याच्या अन्यायाला कांही पारावार आहे काय ? ॥ १३३ ॥

१३४—अल्लाह क्षमा करता है पाप सारे निश्चय वह है क्षमा करनेवाला दयालु ॥ और पृथिवी सारी मूठी में है उसकी दिन क्यामत के और आसमान लपेट हुए हैं बीच दाहने हाथ उसके के ॥ और चमक जावेगी पृथिवी साथ प्रकाश मालिक अपने के और रखे जावेंगे कर्मपत्र और लाया जावेगा पैगबरों को और गवाहों को और फैसल किया जावेगा ॥ —मं. ६ सि. २४ सू. ३९ आ. १४, १८, ७० ॥

समीक्षक—सर्व पापांची परमेश्वर क्षमा करित असतां तर समग्र जग पापी बनविण्यास ईश्वरच जबाबदार बनला असता व निष्ठुरहि बनला असता कारण दुष्टांवर दया करून त्याला क्षमा करणे म्हणजे त्याला अधिक दुष्टता करण्यास उत्तेजन देण्यासारखे व अनेक सज्जनांना त्याकरवी दुःखे देण्यासारखे अन्याय कृत होय. परमेश्वर म्हणजे अमिबत् प्रकाश आहे काय ? सर्वांच्या कर्मांची नोंद बुके त्याने कोठल्या रेकाड्यांत सांठवून ठेवली आहेत ? व कोण कोण ती लिहण्याच्या कांमावर नेमली आहेत ? पैगबरांच्या व साक्षीदारांच्या भरंवशावर खुदा न्याय करतो तर तो अल्पज्ञ व असमर्थ नव्हे काय ? जर तो अन्याय न करितां न्याय करतो तर त्रयेकाच्या यथावत् कर्माप्रमाणे करित असेल व तीं कर्मे पूर्वापर वर्तमान जन्मांचीच असणार मग क्षमा करणे, अंतःकरणावर मोहरा करणे शिक्षा न करणे, सैतानाद्वारे भ्रष्टता करणे, इहलोकांतून परलोकांत परलोकाहून अन्य लोकलोकांतरांत भ्रमण करणे (दौरासुपुर्द रखना) ह्या सर्व गोष्टी म्हणजे केवळ मजेच्याच काय ? ॥ १३४ ॥

१३५—उतारना किताब का अल्लाह ग़ालिब जाननेवाले की ओर से है ॥ क्षमा करनेवाला पापों का और स्वीकार करनेवाला तोबा: का ॥

—मं. ६ सि. २४ सू. ४० आ. १, २ ॥

समीक्षक—हैं थाप एवढ्याचसाठी देण्यांत आली आहे कीं जे मोठेमोठे लोक असतील त्यांनीं कुराणावर विश्वास ठेवावा. वास्तविक कुराणांत थोडासा सत्य भाग सोडल्यास बाकी अस-त्यानेष तें भरलेलें आहे व थोडेसें सत्य आहे तेंही असल्यांत वेमालूम मिश्र झाल्यामुळें टाकाऊ बनलें आहे. याकरितां कुराण, कुराणाचा खुदा व कुराणानुयायी पाप वृद्धि करणारे व करविणारे होत. कारण पापांची क्षमा करणें हा अत्यंत अधर्म आहे परंतु ह्या कुराण वचनाप्रमाणें मुसलमान लोक निर्भयपणें पापें करण्यास व उपद्रव देण्यास मुळीच कचरत नाहीत ॥ १३५ ॥

१३६—वस नियत किया उसको सात आसमान बीच दो दिन के और डाल दिया हमने बीच उसके काम उसका ॥ यहांतक कि जब जावेंगे उसके पाम साक्षी देंगे ऊपर उनक कान उनके और आंख उनकी और चमड़े उनके उनके कर्म से ॥ और कहेंगे वास्त चमड़े अपन के क्यों साक्षी दी तुने ऊपर हमारे कहेंगे कि बुलाया है हमको अल्लाह ने जिम्मे बुझाया हर वस्तु को ॥ अवश्य जिलाने वाला है मुर्दों को ॥

—मं. ६ सि. २४ सू. ४१ आ. १२, २०, २१, ३९ ॥

समीक्षक—शाबास, वाहवा, मुसलमानांनी ! तुम्ही आपल्या खुदाला सर्व शक्तिमान मानतां पण त्याला सात आसमान निर्माण करण्यास दोन दिवस एकसारखे कावाडकष्ट करावे लागले तें कां ? कान, डोळे, कातडी हीं सर्व जड अशीं ईश्वरानें निर्माण केलीं आहेत तीं साक्ष देण्याचें काम कसें काय करतील ? साक्ष देणारी तीं असतीं तर त्यांना त्यानें जड कां बनविलीं ? व आपल्या पूर्वापार नियमाविरुद्ध त्यानें हें कृत्य कसें केलें ? यापेक्षां आश्चर्यजनक मिथ्यावाद असा कीं, जेव्हां जीवाविषयीं साक्ष देतील तेव्हां जीव आपापल्या कातड्यांना विचारूं लागतील कीं तुम्ही आमच्या-विषयीं साक्ष कां दिलीं ? !!! कातडें म्हणेल, खुदानें देवविलीं मी काय करूं ? वाचकहो ! हें संभवनीय आहे काय ? एखाद्यानें म्हणावें कीं, मी आज बंध्यापुत्रसुखदर्शन केलें त्यांतलाच हा प्रकार ! जर पुत्र आहे तर ती बंध्या कशी ? बंध्या असल्यास तिला पुत्र कसा झाला ? जसे बंध्या पुत्रत्व असंभवनीय तसे कातड्यानें साक्ष देणें असंभवनीय होय. जर मुडद्यांना खुदा जिवंत करतो तर त्यांना प्रथम मारलेंच कां ? स्वतः खुदाचा मुडदा कधीतरी पडतो काय ? जर नाही तर मृतावस्थेला तो वाईट कां समजतो ? व न्यायदिनापर्यंत मृतकजीव कोणत्या मुसलमानांच्या घरांत राहतात ? खुदानें विना कारण जीवांच्या मागे 'पुनरपिजन्म पुनरपि मरणम्' च हें रहाटगडगें (दौरासुपर्द) कां लावलें ? त्यांचा शत्रि न्याय कां केला नाही ? असलीं कृत्ये म्हणजे ईश्वराला काळिमा होत. ॥ १३६ ॥

१३७—वास्ते उसके कूजियां ह आसमानों की औ पृथिवी का खोलता है भोजन जिसके वास्ते चाहता है और तंग करता है ॥ उत्पन्न करता है जो कुछ चाहता

है और देता है जिसको चाहे. बेटियां और देता है जिसको चाहे बेटे ॥ वा मिला देता है उनको बेटे और बेटियां और कर देता है जिसको चाहे वांछ ॥ और नहीं है शक्ति किसी आदमी की क्योंकि बात करे उससे अल्लाह परन्तु जी में डालने कर वा पीछे परदे * के सेवा भेजे फरिश्ते पैगाम लानेवाला ॥

—मं. ६ सि. २५ सू. ४२ आ. १०, ४७, ४८, ४९ ॥

समीक्षक—खुदाचे जवळ किल्ल्यांची घोंघी घों भरलेली असतील कारण सर्व ठिकाणचीं कुलुपें त्याला उघडावी लागत असतील ! लहरीप्रमाणें वाटेल त्याला पापपुण्यें न करतां हि ऐश्वर्यसंपन्न बनविणें वाटेल त्याला त्रास देणें ही वालिशपणाची गोष्ट असून घोर अन्यायाची गोष्ट आहे. कुराणकर्त्याची चतुराई आतां कशी आहे ती पहा. तो काय वाटेल तें करूं शकतो मग दुसरा खुदाहि तो उत्पन्न करूं शकत असेल ? जर नसेल तर त्याच्या सर्व शक्तिमत्तेला ओहटी लागली असें समजावयाचें काय ? मनुष्यांना तो आपल्या इच्छेप्रमाणें कन्या पुत्र देतो पण कोंबळ्या, मासे, डूकरे आदिनां खांडोगणती पिलें होतात तीं कोण देतो ? आणि स्त्रीपुरुष समागमविना कां देत नाही ? आणि एखादीला बांझ बनवून दुःखित कां ठेवतो ? वाः काय खुदाचें तेज, त्याचे पुढें कोणी मापणहि करूं शकत नाही ! हें सत्य असल्यास, देवदूत पैगंबर वेगळेची ईश्वराबरोबर संभाषणें झालीं, खुदा त्यांच्याशीं असें असें बोलला वगैरे ज्या गप्पा ठिकठिकाणीं बायबल कुराणांत लेखकांनीं मारल्या आहेत त्या केवळ आपला मतलब साधण्यासाठीं नसतील कशाबद्दल ? जर कोणी झगेल कीं, खुदा सर्वज्ञ सर्वव्यापक आहे तर त्याचें उत्तर असें कीं, मग पडद्याआडून गोष्टी करणें, पोष्ट ऑफिसाप्रमाणें वातम्या मागविणें, दूताकडून जगांतील घडामोडीचें ज्ञान मिळविणें व्यर्थ होय. कुराणाप्रमाणें ईश्वर सर्वज्ञ व सर्वव्यापक नसून तो एक चलाखी करणारा कोणोतरी मनुष्य दिसतो झणून कुराण हें ईश्वरप्रणित नाही. ॥ १३७ ॥

१३८---और जब आया ईसा साथ प्रमाण प्रत्यक्ष के ॥

—मं. ६ सि. २५ सू. ४३ आ. ६२ ॥

समीक्षक—जर येशू ख्रिस्ताची रवानगी खुदानेंच केली होती तर ख्रिस्तोपदेशाविरुद्ध कुराण खुदानें कां बनविलें ? कुराणाविरुद्ध बायबल व बायबलाविरुद्ध कुराण आहे झणून यापैकीं एकहि ईश्वरकृत नव्हे. ॥ १३८ ॥

* ह्या आयतवरील “तफसीरहुसेनी” च्या भाष्यामध्ये सांगितलें आहे कीं, महंमदसाहेब दोन पडद्या आड होते व तेथून त्यांनीं खुदाचा आवाज ऐकला. एक पडदा जरीचा व दुसरा शुभ्र मोत्यांचा होता आणि ह्या दोन पडद्यांतील अंतर ७० वर्षे चालण्यास पुरेल इतकें होतें. बुद्धिमान लोकांनींच ह्या गोष्टीचा विचार करून ठरवाचें कीं तो खुदा होता किंवा पडदाशींन स्त्री होती ? मुसलमानांनीं खुदाची दुर्दर्श करून टाकली आहे. वेद, उपनिषदांमध्ये वर्णिलेला परमात्मा कोणीकडे व पडद्याआड राहून संभाषण करणारा कुराणवर्णित खुदा कोणीकडे. खरी गोष्ट हीच कीं, अरब निवासी लोक अडाणी होते त्यांना उत्तमोत्तम ईश्वररूपाचें ज्ञान कोटून असेल ?

१३९—पकड़ों उसको बस घसीटो उसको बीचों बीच दोज़ख़ के ॥ इसी प्रकार रहेंगे और व्याह देंगे उनको साथ गोरियों अच्छी आंखवालियों के ॥

—मं. ६ सि. २९ सू. ४४ आ. ४४, ५१ ॥

समीक्षक—वा: खुदा न्यायी असूनहि तो प्राण्यांना पकड़तो व ओढतो. जो असा खुदा आहे त्या खुदाचे उपासक जे मुसलमान लोक तेहि जर अनाथ निर्धन अशांना पकड़ून ओढूं लागले तर त्यांत आश्चर्य कसलें ? तो संसारी मनुष्याप्रमाणें विवाह देखील लावतो ह्मणजे जणू काय तो मुसलमानांचा पुरोहितच आहे. ॥ १३९ ॥

१४०—बस जब तुम मिलो उन लोगों से कि काफिर हुए बस मारो गर्दन उनकी यहांतक कि जब चूर कर दो उनको बस दड़ करो कैद करना और बहुत बस्तियां हैं कि वे बहुत कठिन थीं शक्ति में बस्ति तेरी से जिसने निकाल दिया तुझ को मारा हमने उसको बस न कोई हुआ सहाय देनेवाला उनका ॥ तारीफ़ उस बहिस्त की कि प्रतिज्ञा किये गये हैं परहेज़गार बीच उसके नहरें हैं बिन बिगड़े पानी की और नहरें हैं दूध की कि नहीं बदला मज़ा उनका और नहरें हैं शराब की मज़ा देनेवाली वास्ते पीनेवालों के और नहरें शहद साफ़ किये गये की और वास्ते उनके बीच उसके मेवे हैं प्रत्येक प्रकार से दान मालिक उनके से ॥

—मं. ६ सि: २६ सू. ४७ आ ४, १३, १५ ॥

समीक्षक—या आज़ेप्रमाणें कुराण, खुदा व मुसलमान लोक बंडखोर, दंगेखोर, तापदायक व स्वार्थी दयाहीन बनले आहेत. या कुराणानुसार जर जगांतील मुसलमानेतर लोक मुसलमानांशीं वर्तन ठेवतील तर मुसलमानांच्या दुःखांना सीमा तरी राहील काय ? त्यावेळेस मुसलमानांची जी स्थिति होईल तिची कल्पना त्यांनीं केली ह्मणजे आज आपण किती दुःख देतो हैं त्यांना कळेल. इस्लामी खुदाचा पक्षपात पहा. ज्यांनीं महंमद साहेबांना मानिलें नाहीं त्यांवर तो बहिष्कार घालतो, मारतो ! ज्या ठिकाणीं शुद्ध पाणी, दूध, मद्य, शहद यांच्या मोठमोठ्या नद्या आहेत तो इस्लामी स्वर्ग इहलोकांपेक्षां कोणत्या दृष्टीनें श्रेष्ठ आहे ? दूधाच्या नद्या कधीं तरी व कोटतरी असू शकतात काय ? कारण अल्पकालांतच तें विघडून जाते. अशा गोष्टीसुद्धच विद्वानांना कुराण मताविषयीं आदर वाटत नाहीं ॥ १४० ॥

१४१—जब कि हिलाई जावेगी पृथिवी हिलाये जानेपर ॥ और उड़ाए जावेंगे पहाड़ उड़ाये जाने परं ॥ बस हो जावेंगे भुनगे टुकड़े ॥ बस साहब दाहनी ओर वाले क्या हैं साहब दाहनी ओर के ॥ और बाई ओर वाले क्या हैं बाई ओर के ॥ ऊपर पलंग से मेरे के सारों से भुने हुये हैं ॥ तर्किय किये हुये हैं ऊपर उनके

आमने सामने ॥ और फिरंगे ऊपर उनके लड़के सदा रहनेवाले ॥ साथ आबखोरो के और आफताबों के ॥ और प्यालों के शराब साफ़ से ॥ नहीं माथा दुखावे जावेंगे उससे और न विरुद्ध बोलेंगे ॥ और मेवे उस किस्म से कि पसंद करें ॥ और गोश्त जानवर पक्षियों के उस किस्म से कि पसंद करें ॥ और वास्ते उनके औरतें हैं अच्छी आंखोंवाली ॥ मानिन्द्र मोतियों छिपाये हुआ की ॥ और बिछौने बड़े ॥ निश्चय हम ने उत्पन्न किया है औरतों को एक प्रकारका उत्पन्न करना है ॥ बस किया है हमने उनको कुमारी ॥ सुहागवालियां बराबर अवस्था वालियां ॥ बस भरनेवाले हो उससे पेटों को ॥ बस कसम खाता हूँ मैं साथ गिरने तारों के ॥

—मं. ७ सि. २७ सू ५६ आ. ४ ते ९, १९ ते २४, ३९ ते ३८, ५४, ७९॥

समीक्षक—कुराणकर्त्याच्या विचित्र लीला आतां अवलोकन करा. पृथ्वि ही नेहमीच हालत असते तशी ती त्यावेळेसहि हालत असेल यावरून एवढेंच सिद्ध होतें कीं कुराणकर्ता पृथ्वि ही स्थिर आहे असें मानीत होता । बरें, पर्वतांना काय पक्षीवत् उडवून टाकील ? जरी बारीक बारीक तुकडे होतील तरीहि पण सूक्ष्म शरीरधारी राहणारच मग त्यांचा पुनर्जन्म होणार नाही काय ? वाहवा, इस्लामी खुदा शरीरधारी आहे एरवी त्याच्या डाव्या उजव्या हाताकडे उभे कसे राहतां येईल ? जर स्वर्गांत तारेंचे पलंग शयनार्थ सज्ज आहेत तर ते वनविणारे कारागीर सोनार आदि लोक तेथें असलेच पाहिजेत. पण त्या पलंगांत ठेवणें दोऊन शयन करणाऱ्या दुर्दैवी लोकांना रात्रौच्या रात्रौ जागरणें करावीं लागत असतील त्याची वाट काय ? स्वर्गांत लोडाशीं टेंकून टेंकून तेथील निरुद्योगी लोकांचीं दोंदें वाढलीं असतील ? किंवा स्वर्गातील कचेरी, कोर्टे, कारखाने वगैरेमध्ये ते उद्योग धंदे करीत आहेत ? उद्योग धंदे करीत असल्यास ठीक आहे नाहीतर रोग लागून विचारे मृत्यूच्या दाढेंत सांपडत असतील ? कावाडकष्ट करून उपजीविका करीत असतील तर मग स्वर्गाय स्थिति व इहलोक यामध्यें अंतर काय ? कांहीच नाही. तेथें मुलेंवाळें आहेत, त्यांच्याबरोबर त्यांचे आईबापहि असतील, सासू सासरे असतील, ह्या सर्वांचें तें एक मोठें शहर वसलें असेल, त्यांत मलमूत्रादिकांनें रोगराई होत असेल ? मिठाई मेवे खात्यावर प्याल्यांनून पाणी पीत असतील, कपभर दारू पीत असतील. मग त्यांची डोक्रीं मणणत असतील. व मग ते एकमेकांना कमजास्त बोलत असतील ? यथेष्ट मेवामिठाई खात्यावर जनावरें व पक्षी यांचें मांस खाण्यास मिलेल. हजारां पशू पक्षी तेथें बघिले जात असतील व त्यांचीं हाडें, पिसें सर्वत्र पडलेले असतील, कसायांचीं दुकानें असतीलच ? वाहवा, वाहवा ! इस्लामी स्वर्गाचें वर्णन व प्रशंसा कोठवर करावी ? तो अरबस्थानपेक्षां सुंदर व वरचढ आहे !!! मध्यमांस खावून पिवून उन्मत्त वनल्यावर सुंदरशा ब्रिया आणि लोंडेहि स्वर्गांत रिझव्ही टेवले आहेत नाहीतर स्वर्गाय वास्तव्य करणारे लोक दारूनें शिःल्यावर व इतर मादक पदार्थ सेवनानें मस्तकांत गरमी चढून प्रमत्त वनल्यावर कसें होईल !!! अनेक जोडपी निजावयाची तर विछानेंहि मोठेमोठे असतील ? खुदा स्वर्गांत कुमारी उत्पन्न करतो झणून तर कुमारीहि उत्पन्न करतो. कुमारीचीं लग्नें येथून स्वर्गांत जाणाऱ्या उमेदवाराशीं होऊन गेलीं हैं खुदा कुराणाला लिहिलेच आहे. पण स्वर्गाय कुमारी जे आहेत त्याच्यासाठीं कोणत्या

कुमारी खुदानें रिश्तर्व ठेवल्या आहेत तें त्यानें सांगितलें नाहीं. त्याचेहि विवाह येथून गेलेल्या उमेदवारा-बरोबर कुमारीवत् तर तो लावून देणार नाहीं ना? ह्या प्रश्नाचा निर्णय न केल्यामुळे खुदाची ही मोठीच चूक झालेली नाहीं काय? परिपक्व अवस्थच्या कुमारी पतीशीं संसार थाटीत असतील तर ठीकच आहे नाहींतर सगळीच मजा. पतिपत्नीमध्ये दुष्पट निदान दीडपट तरी वयाचें अंतर पाहिजे. मुसलमानांच्या स्वर्गाचें हें कुराणोक्त वर्णन आहे नरकाचें वर्णन ऐका. नरकवासी जन सिंदोड वृक्ष भक्षण करून राहतात. त्या वृक्षाला कांटे असतीलच. गरम पाणी प्यावयाला इत्यादि दुःखे नरकवासाचीं आहेत. शपथ घेणें हें काम बहुधा लवाडाचें असतें सत्यवाद्याचें नसतें. खुदा जर शपथ खातो तर तो लवाडाहून भिन्न असूं शकणार नाहीं. ॥ १४१ ॥

१४२—निश्चय अल्लाह मित्र रखता है उन लोगोंको कि लड़ते हैं बीच मार्ग उसके के ॥ मं. ७ सि. २८ सू. ५९ आं ४ ॥

समीक्षक :—वाहवा शबास त्या खुदाची ! असल्या प्रकारचे उपदेश करूनच विचान्या अरबांना सर्वांशीं लढवून जगाचे शत्रू बनवून त्यांना दुःखे प्राप्त करावयास लावली. धर्माच्या झेंड्या खालीं उभें करून लढाया करविणाराला कोगता बुद्धिमान ईश्वर मानूं शकेल? जो जातीजातीमध्ये विरोध वाढवितो तो सर्वांचाच दुःखदाता होय ॥ १४२ ॥

१४३—ऐ नबी क्यों हराम करता है उस वस्तुको कि हलाल किया है खुदाने तेरे लिये चाहता है तू प्रसन्नता बीबियों अपनी की और अल्लाह क्षमा करनेवाला दयालु है ॥ जरूरी है मालिक उसका जो वह तुमको छोड़ दे तो, यह कि उसको तुमसे अच्छी मुसलमान और ईमान वालियां बीबियां बदल दे सेवा करने वालियां तोभाः करने वालियां भक्ति करनेवालियां रोज़ा रखने वालियां पुरुष देखी हुई और बिन देखी हुई ॥ मं. ७ सि. २८ सू. ६६ आ. १५ ॥

समीक्षक—ध्यान देवून पाहिल्यास खुदा ह्याजें अन्य कोणी नसून तो महमदसाहेबांच्या घराचा एक कारकून होता असें दिसेल. प्रथम आयतमध्ये दोन गोष्टींचा नामनिर्देश केलेला आहे. एक महमदसाहेबांना सरबत आवडत होती. त्यांना कित्येक बायका होत्या. तिच्यापैकीं एकीच्याकडे सरबत पिण्यास त्यांना थोडवेळ लागला, पण ही गोष्ट दुसरीस असह्य झाली. तीनें महमद साहेबांची वरीच झडती घेतल्यावर महमदसाहेब ताळ्यावर आले व त्यांनीं शपथ घेतली कीं, मी पुनः असें करणार नाहीं. दुसरी गोष्ट अशी घडली कीं, अनेक बायकांपैकीं ज्या रात्री ज्या बायकोची पाळी होती तिच्याकडे ते गेले असतां ती माहेरी गेल्याचें त्यांना आढळून आलें. त्या रात्री महमदसाहेबांनीं पत्नीऐवजी एका दासीला बोलावून तिलाच पवित्र केलें ! बायकोला हें शुभवर्तमान समजतांच ती रागावली. तेन्नाहि महमदसाहेबांची घाबरगुंडी होऊन त्यांनीं तिच्यापुढें नाकधुन्या काढून पुनः झणून असलें काम न करण्याची प्रतिज्ञा केली. व बायकोला सांगून ठेविलें कीं झालें तें झालें पण ही गोष्ट कोणाला सांगू नकोस, बायकोनें तसें करण्याचें कबूल केलें. मग त्यांनीं हा प्रकार दुसऱ्या बायकोस निवेदन केला. ह्यानंतर ही आयत खुदानें पाठविली कीं, ' जी गोष्ट आम्ही तुज साठीं अग्राह्य ठरविली आहे ती तूं कां करतोस ?

बुद्धिमानांनीं विचार करावा कीं, ईश्वर केव्हांतरी कोणाचीं घरचीं मांडणें मिटवण्याचीं कामें करील काय ? यावरून महंमदसाहेबांचें आचरण कसें होतें त्याची कल्पना येईल. जो अनेक बायका ठेवतो तो ईश्वराचा भक्त किंवा पैगंबर कसा असू शकेल ? आणि पक्षपाती बनून एका स्त्रीचा अपमान करतो व दुसरीचा सन्मान करतो तो अधर्मी नव्हे काय ? अनेक स्त्रियांचा उपभोग घेऊनहि तूस न होतां दासी बटकीशीं व्यवहार ठेवतो त्याला लाजलज्जा, भय व धर्म कोठून असेल ? झटलें आहे कीं:—

कामातुराणां न भयं न लज्जा ॥

जो कामी मनुष्य असतो त्याला अधर्मीनें वागण्यास भय व लज्जा वाटत नसेत. मुसलमानांचा खुदाहि महंमदसाहेबांच्या बायका व पैगंबर यांचे झगडे बखेडे यांचा फैसला करणारा जणूं सरपंच बनलेला आहे. आतां कुराण हें विद्वान् रचित आहे किंवा अडाणी लोकांनीं आपला मतलब साधण्यासाठीं बनविलें आहे याचा विचारवतांनींच आपल्या मनाशीं विचार करावा झणजे काय स्थिति आहे ती स्पष्ट कळेल. दुसऱ्या आयतवरून प्रतीत होतें कीं महंमदसाहेबांवर त्याची एखादी बायको अप्रसन्न झाली असेल तेव्हां तिला धमकी देण्यासाठीं खुदा कळवितो कीं तूं जर अशी गडबड करशील तर महंमद साहेब तुझा त्याग करतील व मग पुरुषांना दुर्मिळ अशी सुंदर स्त्री मी त्यांना देईन. या गप्पावरून हेंच सिद्ध होतें कीं, ईश्वर वगैरे कोणीच कांहीं बोलत नव्हता. ह्या केवळ देशकालानुरूप आपलें प्रयोजन साध्य करणारे जे होते त्यांनीं ईश्वराच्या नांवावर असल्या थापा मारल्या आहेत. जे लोक हे प्रकार ईश्वरीय मानीत असतील त्यांना आह्मीच काय पण सर्व बुद्धिमान् हेंच उत्तर देतील कीं तो ईश्वर नसून महंमदसाहेबांनां बायका गांठून देणारा एक मध्यस्थ असा न्हावी होता ॥१४३॥

१४४---ऐ नबी झगडा कर काफिरीं और गुप्त शत्रुओं से और सख्ती कर ऊपर उनके ॥ मं. ७ सि. २८ सू. ६६ आ. ९॥

समीक्षक—इस्लामी खुदाची करामत पहा. अन्य मतवाल्याशीं लढण्यास तो मुसलमानांना व पैगंबरांना उत्तेजन देत आहे. मग मुसलमानांची वृत्ति दंगेखोर कां नसावी ? परमात्मा मुसलमानावर कृपादृष्टि करो झणजे त्यांची बंडखोरवृत्ति लयास जाऊन ते सर्वांबरोबर मित्रत्वानें वागतील ॥ १४४ ॥

१४५—फट जावेगा आसमान वस वह उस दिन सुस्त होगा ॥ और फरिश्ते होंगे ऊपर किनारों उसके के और उठावेंगे तख्त तेरे का ऊपर अपने उस दिन आठ जन ॥ उस दिन सामने लाये जाओगे तुम न छिपी रहेगी कोई बात छिपी हुई ॥ वस जो कोई दिया गया कर्मपत्र अपना बीच दाहिने हाथ अपने के वस कहेगा लो पढ़ो कर्मपत्र मेरा ॥ और जो कोई दिया गया कर्मपत्र बीच बायें हाथ अपने के वस कहेगा हाथ न दिया गया होता मैं कर्मपत्र अपना ॥

समीक्षक—आकाश काय वल्ल आहे ह्याणून त्याचे तुकडे होतील ? जर परलोकांला आकाश झटलें असेल तर ही गोष्ट अविद्याजनक होय. कुराणोक्त खुदा सिंहासनावर बसतो. आठ भोयी त्याच्या सेवेला आहेत ह्यावरून तरी खुदा शरिफारी असा साकार आहे हें समजण्यास आतां कसलाच संशय राहिला नाही. मागे पुढें येणें जाणें हेंहि मूर्तिमानालाच शक्य आहे; असा मूर्तिमान सर्वज्ञ, सर्वव्यापक, सर्वशक्तिमान कसा असणार ? आश्चर्याची गोष्ट आहे कीं, पुण्यात्म्यांचे उजवे हातीं तो पत्र देईल, वाचावयास लावील व त्यांना स्वर्गांत रवाना करील आणि पाण्यांना त्यांच्या डाव्या हातामध्ये त्यांचें कर्मपत्र देईल त्यांच्या कर्मांची सुनावणी करील व त्यांना नरकांत पाठवील. ह्या सर्व लीला बालकांना शोभादायक आहेत ॥ १४५ ॥

१४६—चढते हैं फ़रिश्ते और रुह तर्फ़ उसकी वह आज्ञा होगा बीच उस दिनके कि है परिमाण उसका पचास हजार वर्ष ॥ जब कि निकलेंगे क़ब्रों में से दौड़ते हुए मानो कि वह बुतों के स्थानों की ओर दौड़ते ते हैं ॥

—मं. ७ सि. २९ सू. ७४ आ ४, ४२ ॥

समीक्षक—दिवस पन्नास हजार वर्षांचा तर रात्रहि तितक्याच मुदतीची कां नाही ? एवढी मोठी रात्र नसेल तर दिवसहि तसा असणें शक्य नाही. पन्नास हजार वर्षेपावेतो खुदा, देवदूत व कर्मपत्रवाले उभे राहतील, किंवा बसून असतील अथवा जागरण करतील ह्यापैकी कोणतें ? यापैकी कोणतीही त्यांची अवस्था राहिली तरी खात्रीनें ते आजारी पडून मरतील. कबरस्थानांतील प्रेतें न्यायादिनाचेवळीं ताडकून उठून खुदाच्या कचेरीकडे धांव घेणार आहेत काय ? कबरस्थानांत त्यांना वारंटें कशी काय पोचती केली जातील ? पुण्यवान् व पापी जन ह्या सर्वांना इतका दीर्घकाल कबरीमध्ये डांबून ठेवणें उचित नव्हे. आजकाल खुदाची कचेरी बंद असेल व खुदा आणि त्याचे देवदूत स्वस्थ बसले असतील ? कां कांहीं कामें करीत आहेत ? आपल्या घरांत बसून खाणें, पिणें, नाच, तमाचे पाहणें, ऐशआशम करणें हीच त्यांचीं कामें असतील ? इतकी अंधेर नगरी अन्यत्र कोठे नसेल व असल्या बालिश गोष्टीवर विश्वास ठेवणारे अंगलीहि कोणी नसतील ॥ १४६ ॥

१४७—निश्चय उत्पन्न किया तुम को कई प्रकारसे ॥ क्या नहीं देखा तुमने कैसे उत्पन्न किया अल्लाह ने सात आसमानों को ऊपर तले ॥ और किया चांद को बीच उसके प्रकाशक और किया सूर्य को दीपक ॥

—मं. ७ सि. २९ सू. ७१ आ. १४, १५, १६ ॥

समीक्षक—खुदानें जीवांना उत्पन्न केलें असेल तर ते नित्य अमर कधीं राहूं शकत नाहीत. भग स्वर्ग तरी सदैव कसा असेल ? जें उत्पन्न होतें तें नाहीसेहि होतें. आसमान वर कसें निर्माण करूं शकला ? कारण तें निराकार व विभु आहे. दुसऱ्या वस्तूच नांव आकाश ठेवलें असेल तरी तें नाम व्यर्थ होय. वर खाली आकाश व त्याच्यामध्यमागीं सूर्यचंद्र कधीं राहणार नाहीत. मध्येच असतील तर एक वस्त्रा व एक खालचा पदार्थ तेवढाच प्रकाशित राहणार; बाकी सर्वत्र अन्धकार असला पाहिजे. पण असें दिसत नाही ह्याणून हें सत्य नव्हे ॥ १४७ ॥

१४८—यह कि मसजिदें वास्ते अल्लाह के हैं वस मत पुकारो साथ अल्लाह के किसी को ॥
—मं. ७ सि २९ सू. ७२ आ. १८ ॥

समीक्षक—हैं सत्य आदि तर मग मुसलमान लोक “ लाइलाह इल्लिहा: महंमदरसूलुल्ला: ” हा कलमा झणून महंमदसाहेबांना ईश्वराचा भागीदार का बनवितात ? असें कुराणविरुद्ध वर्तन कां ? जर ते कुराणविरुद्ध नसेल तर हें खोटें झणावें लागेल. मशीद खुदाचें घर आहे झणजे मुसलमान मोठे मूर्तिपूजक बनले कारण पुराणानुयायी, जैनी हे लोक तांच्या पितळेच्या छोट्या देवादिकांच्या मूर्तींना मानतात झणून जर ते मूर्तिपूजक बनतात तर मशीदीला ईश्वरगृह समजणारे मूर्तिपूजक नव्हेत काय ? ॥ १४८ ॥

१४९—इकठ्ठा किया जावेगा सूर्य और चांद ॥ मं. ७ सि. २९ सू. ७५ आ ९

समीक्षक—सूर्य चंद्र कधी एकत्र होऊं शकतील काय ? पण ते एकत्र कलं पाहणारा किती असंमंजस असावा ? सूर्य चंद्र एवढेच एकत्र करण्याचा हेतू काय, वाक्रीचीं सर्व लोकलोकांतरे तशीच राहूं देण्यांत कोणता मतलब आहे ? असल्या असंभवनीय गोष्टी परमेश्वरकृत कधी होऊं शकत नाहीत. ईश्वराच्या राहोत पण कोणा विद्वानाकडूनहि होणाऱ्या नाहीत ॥ १४९ ॥

१५०—और फिरेगे ऊपर उनके लङ्के सदा रहनेवाले जब देखेंगा तू उनको अनुमान करेगा तू उनको मोती बिखरे हुए ॥ और पहनाये जावेंगे कंगन चांदी के और पिलावेगा उनको रब उनको शराब पवित्र ॥

—मं ७ सि २९ स. ७६ आ. १९।२१

समीक्षक—कांही महाराज, मोत्या रंगाचीं मुलें कोणत्या कार्यासाठीं तेथें ठेवण्यांत येतात ? तद्वग्न लोकांची सेवा व स्त्रीजन सेवा त्यांच्या मनाप्रमाणें होत नसावी ? आश्चर्य आहे कीं, मुलांशीं दुष्टजन निंद्य कमें करतात याचें मूलकारण हेंच कुराण वचन होय ! स्वर्गांतहि स्वामी सेवकभाव असल्यामुलें स्वामी वर्गांना आनंद व सेवकवर्गांना परिश्रमानें अत्यंत कष्ट होत असतील असा पक्षपात कां ? खुदाच स्वतः मद्य पाजवील म्हणजे तो जर सेवकांचें काम करणारा आहे तर मग त्याची थोरवी कोठे राहिली ? तेथें स्वर्गांत स्त्री पुरुष समागम व गर्भावस्था व वाळंतपणहि होतात किंवा नाही ? जर नसतील तर विषयसेवन व्यर्थ होतें, सफल होत असेल तर ते जीव कोटून आले ? व खुदाची सेवा केल्याशिवायच स्वर्ग प्राप्ति त्यांना कशी झाली ? जर स्वर्गांतच त्यांची उत्पत्ति असेल तर ईमान न वाळगतां आणि खुदाची भक्ति न करतांहि त्यांना फुकटाफुकट स्वर्ग प्राप्तीचा लाभ झाला म्हणावयाचा । कांहीही भक्ति न करतां फुकट स्वर्गसौख्याचा लाभ करून देणें ही अन्यायार्था परमावधी होय ॥ १५० ॥

१५१—बदला दिय जावेंगे कर्मानुसार ॥ और प्यालें हैं भरे हुए ॥ जिस दिन खडे होंगे रूह और फरिश्ते सफ बांधकर

—मं. ७ सि. ३० सू ७८ आ. २६, २४, ३८ ॥

समीक्षक—कर्मानुसार फलें मिळतात तर मग देवदूत व गोर्यां मुलें जीं स्वर्गांत वास्तव्य

करितात त्यांना कोणत्या जन्मीचीं फलें मिळालीं आहेत ? प्यालेचे प्याले मद्यप्राशन केल्यावर तेथें कोण गोंधळ उडत असेल ? रूह हा देवदूतांचा मुख्य पुढारी आहे. पुढाऱ्याच्या नेतृत्वाखाली एखादी पलटण तयार करण्याचा खुदाचा वेत आहे काय ? व त्या पलटणाच्या हस्ते इतरांना खुदा शिक्षा करणार आहे काय ? खुदा ते वेळीं उभा असेल वा बसलेला ? न्यायदिनापर्यंत खुदानें आपलें देवदूत सैन्य गोळा करून सैतानाला पकडलें तर खुदाचें राज्य निष्कण्टक बनणार नाही काय ? ॥ १५१ ॥

१५२— जव कि सूर्य लपेटा जावे ॥ और जव कि तारे गढले हो जावें ॥ और जव कि पहाड चलाये जावें ॥ और जव आसमान की खाल उतारी जावें ॥

—मं. ७ सि. ३० सू. ८१ आ. १, २, ३, ११ ॥

समीक्षक—कोण असमंजसपणाची कल्पना आहे. गोल असा सूर्यलोक कसा काय गुंडाळला जाईल ? व ताऱ्यांचें जोजकें कसें करतां येईल ? पर्वत निर्जाव असल्याकारणानें ते कसे चालूं शकतील ? आणि आकाश ह्मणजे काय वृक्ष वा पशु आहे ह्मणून त्याची साल काढण्यांत येईल ? जंगलीपणाचा व अडार्णपणाचा पुरावा आणखी कोणता ? ॥ १५२ ॥

१५३ -- और जव कि आसमान फट जावे ॥ और जव तारे झड जावें ॥ और जव दर्या चीरे जावें ॥ और जव कवरें जिलाकर उठाई जावें ॥

—मं. ७ सि. ३० सू. ८२ आ. १ ते ४ ॥

समीक्षक—खुप आहे कुराणकर्त्यांचीं फिलोसाफि. आकाशाला कसें फाडतां येईल ? ताऱ्यांना कसें झाडतां येईल ? समुद्र काय लाकूड आहे म्हणून तो चिरतां येईल ? कवरी काय प्रेतें आहेत की त्या जिवंत होतील ? ॥ १५३ ॥

१५४---कसम है आसमान बुर्जों वालें की ॥ किन्तु वह कुरान है बड़ा बीच लौह महफूज (रक्षा) के ॥

—मं. ७ सि. ३० सू. ८३ आ. १ २१ ॥

समीक्षक—कुराणकर्त्यांनीं भूगोल, खगोल शिकण्याची तसदी मुळीच घेतलेली दिसत नाही. एरवीं तो आकाशाला किल्ल्याचे बुरुज असें कां ह्मणता. मेघादि राशिनां तो बुरुज ह्मणत असेल तर बाकीच्यांना कां झटलें नाही ? वास्तविक ते बुरुज नसून तारे लोक आहेत. तें कुराण खुदाचे जवळ आहे. जसें हें कुराण खुदाची विद्वत्ता, कौशल्य दाखवितें त्याहून अधिक तें ओतप्रोत झरलेलें असेल ? ॥ १५४ ॥

१५५—निश्चय वे मकर करते हैं एक मकर ॥ और मैंभी मकर करता हं एक मकर ॥

—मं. ७ सि. ३० सू. ८६ आ. १५, १६ ॥

समीक्षक—मकर ह्मणजे ठकपणा. खुदाहि ठगवाज आहे काय ? चोरीचें उत्तर चोरी व लबाडीचें उत्तर लबाडी हा सज्जनांचा धर्म आहे काय ? वाहवा ! धन्य कुराणकर्ता ॥ १५५ ॥

१५६—और जव आवेगा मालिक तेरा और फरिश्ते पांक्ति बांध के ॥ और लाया जावेगा उस दिन दोजख के ॥

समीक्षक—ज्याप्रमाणें सेनाध्यक्ष आपल्या सैन्याची कवाईत करून घेतो त्याप्रमाणें हा खुदा आहे कि नाही तें सांगा. नरक झणजे काय भांडें आहे की तें वाटेलां तेथें नेवून ठेवतां येईल ? भांड्याप्रमाणें असेल तर त्यांत असेख्य कैदी कसें मावतात ॥ १५६ ॥

१५७—बस कहा था वास्ते उनके पैगंबर खुदाके ने रक्षा करो ऊंटनी खुदा की और पानी पिलाना उसके को ॥ बस जुठलाया उसको बस पांव काटे उसके बस मरी डाली ऊपर उनके रब उनके ने ॥ मं. ७ सि ३० सू ९१ आ १३, १४ ॥

समीक्षक—खुदाहि ऊंटनीवर बसून सहल करावयास निघतो ? एरवी ऊंटनी वाळगण्यांचें त्याला कारण काय ? न्याय दिनापूर्वीच नियमभंग करून तिला रोग कां लावला ? रोगी बनवून तिल दंड केला मग न्यायाच्या रात्री न्याय करणें व ती रात्र असणें हें मिथ्याच काय ? अरबदेशांत ऊंट्याची पैदास विशेषतः असते, वाहनाचे इतर पशु जवळ जवळ नसतातच. यावरून सिद्ध होतें क कुराणकर्ता कोणी अरब गृहस्थ असावा. ॥ १५७ ॥

१५८—यों जो न रूकंगा अवश्य घसीटेंगे उसको हम साथवालों माथे के ॥ वह माथा कि झूठा है और अपराधी ॥ हम बुजावेंगे फरिश्ते दोजख के को ॥

—मं ७ सि ३० सू ९६ आ १५, १६, १८ ॥

समीक्षक—नीच चपराबी लोकांचेंच काम असतें की त्यांनीं ओढाताण करावी पण इस्लामी खुदाहि तेंच काम करितो. मस्तक कधी लबाड व अपराधी असतें ? असा ईश्वर कसा असूं शकेल की जो दूताकडून स्वर्ग बंद करील ? ॥ १५८ ॥

१५९—निश्चय उतारा हमने कुगन बीच रात क़दर के ॥ और क्या जाने तू क्या है रात क़दर ॥ उतरते है फ़रिश्ते और पवित्रात्मा बीच उसके साथ आज मालिक अपने के वास्ते हर काम के ॥ मं. ७ सि. ३० सू. ९७ आ. १, २, ४ ॥

समीक्षक—एका रात्रीत कुराण उतरलें झणजे एक एक आयतच उतरली असेल ना कां एकावेळेस एकदम संपूर्ण ? रात्र अंधेरी आहे कां चांदणी यांत विचारण्यासारखें काय आहे ? आझी यापूर्वी सांगितलें आहे, वर खाली ईश्वराचें अगर कोणाचेंहि येणें जाणें नसतें पण येथें पुनः झटलें आहे 'खुदाचे हुकमानें देवदूत व पवित्रात्मे संसार सुव्यवस्थित करण्याकरितां येतात म्हणून या सर्वांचें एखादें विशिष्ट स्थान असलें पाहिजे. असें असल्यास खुदाला सर्वव्यापक म्हणण्याचों कारण काय ? आतांपर्यंत फक्त खुदा, फरिश्ते व पैगंबर ह्या तीघांचीं वर्णनें आलीं पण यामध्ये एक नवीनच 'पवित्रात्मा' चवथा उत्पन्न केलेला दिसतो ! 'पवित्रात्मा' ही नवीन मानगड काय आहे तें खुदाच जाणें. ख्रिस्त्यांची 'बाप, पुत्र, पवित्रात्मा' ही जशी त्रिपुटी आहे तशी इस्लामी त्रिपुटी 'खुदा फारिस्ता, पैगंबर' ही असून शिवाय 'पवित्रात्मा' हें एक त्या त्रिपुटीचें पिल्लूच होय ! जर झणाल की आझी फारिस्ता, पैगंबर, पवित्रात्मा यांना खुदा समजत नाहींत तर मग पवित्रात्मा व खुदा हे पृथक् होत की काय ! तसें असल्यास खुदाला पवित्रात्मा झणावें की नाहीं ! खुदा घोडे आदि जनावरांच्या व कुराण वगैरेच्या शपथा खातो पण शपथा खाणें हें भल्या लोकांचें काम नव्हे ॥ १५९, C १०. Jangamwadi Math Collection. Digitized by eGangotri

आतां या समुल्लासाचा उपसंहार लिहून कुराण स्वरूपांचे दिग्दर्शन बुद्धिमान् लोकांना करावितो ह्याजें त्याची यथार्थ कल्पना येईल.

माझ्यामते हें पुस्तक न ईश्वरकृत, न विद्वान्प्रणीत, न विद्यायुक्त असें आह. या समुल्लासांत मी फक्त त्यांतलें फारच थोड्या दोषांचें आविष्करण केलेलें आहे. याचें कारण लोकांनीं यांच्या भ्रमजालांत फसून आपल्या जन्माचें मातेरें करून घेऊं नये. कुराणांत जें अल्पसें सत्य आहे तें वेदादि विद्यायुक्त पुस्तकांच्या अनुकूल असल्यामुळे मलाच काय पण इतर जे सत्याप्रिय, निःपक्ष, बुद्धिमान्, विद्वज्जन त्यांनाहि प्राप्तच आहे. अल्पसा सत्यांश सोडून दिल्यास बाकी सर्व अविद्यामूलक भ्रमोत्पादक, मनुष्याच्या आत्म्यांना पशुवत् बनवून सोडणारें, शांतता भंग करक व उपद्रव माजवून मनुष्यमनुष्यांत द्वेद पसरविणारें व परस्पराना दुःखसागरांत बुडविणारें आहे. पुनरुक्ति दोषांचें कुराण ह्याजें जणू भांडार होय. परमेश्वरानें सर्व मनुष्यांवर कृपा करून तो त्यांनां एकमेकाशीं प्रेम, ऐक्य भावानें वागण्याची प्रेरणा करो व सर्वत्र सुखाभिवृद्धि होवा. मी ज्याप्रमाणें स्व व परमतदोष निःपक्षपणें प्रकाशित केले त्याप्रमाणें जर सर्व विद्वान् लोक करताल तर परस्पर वैमनस्य आहे तें नष्ट होऊन सर्व लोक एकाच सत्यमताचे अनुयायी बनून बौद्धोक्त आनंदीआनंद नांदू लागेल. कुराणाविषयीं मी ज्या उद्देशानें लिहिलें आहे तो उद्देश लक्षांत घेऊन सर्व समजस धार्मिक सज्जनांनीं त्याकडे पहावें. यदाकदाचित् भ्रमानें अन्यथा काहीं लिहिलें गेलें असेल तर तें शुद्ध करून घ्यावें.

आतां शेवटीं एकच गोष्ट सांगावयाची की, पुष्कळ मुसलमान असें ह्याजें असतात व लिहितातही कीं, आमच्या मताचा निर्देश अथर्ववेदामध्यें देखील आलेला आहे. याचें उत्तर अथर्ववेदांत मुसलमानी मतांचें नांवनिशानहि कोठें नाहीं. (प्रश्न) तुम्ही संपूर्ण अथर्ववेद अवलोकन केला आहे काय ? जर पाहिला असेल तर 'अल्लोपनिषद' वाचा ह्याजें त्यांत पुढीलप्रमाणें मुसलमानी मताचा स्पष्ट उल्लेख आलेला तुम्हाला दिसून येईल.

अथाऽल्लोपनिषदं व्याख्यास्यामः ॥

अस्मां इल्लेमित्रावरुणा दिव्यानि घते ॥ इल्ले वरुणो राजा पूनर्दुः ॥ ह्या मित्रो इल्लो इल्ले इल्लो वरुणो मित्रस्तेजस्कामः ॥ १ ॥ होतारमिन्द्रो होतारमिन्द्र महासुमिन्द्राः ॥ अल्लो ज्येष्ठं श्रेष्ठं परमं पूर्णं ब्रम्हाणं अल्लाम ॥ २ ॥ अल्लोरसूलमहामदरकवरस्य अल्लो अल्लाम ॥ ३ ॥ आदल्ला वूकमेककम ॥ अल्लोवूकनिरवातकम ॥ ४ ॥ चन्द्र सर्व नक्षत्राः ॥ ५ ॥ अल्ला ऋषीणां सर्वदिव्यां इन्द्राय पूर्व माया परममन्तरिक्षाः ॥ ६ ॥ अल्लः पृथिव्या अन्तरिक्षं विश्वरूपम् ॥ ७ ॥ इल्ला कवर इल्लो कवर इल्लो इल्लेति इल्लल्ला : ॥ ८ ॥ ओम् अल्ला इल्लल्ला अनादिस्वरूपाय अथर्वणाश्यामा हुं ह्रीं जनानपशुनसिद्धान् जलचरान् अहृष्टं कुरुकुरु फट ॥ ९ ॥ असुर संहारिणी हुं ह्रीं अल्लोरसूल महमदकवरस्य अल्लो अल्लाम इल्लेति इल्लल्लाः ॥ १० ॥

इत्यल्लोपनिषत् समाप्ता ॥

सदहं उपनिषदांत ज्या अर्थी महमदसाहेबांना 'रसूल' देवानें पाठविलेला प्रेषित असें म्हटलें आहे त्याअर्थी मुसलमानी मत वेदमूलक आहे. (उत्तर) जर अथाप तुम्ही अथर्ववेद पाहिला नसेल तर आम्हांकडे या, प्रथमाक्षरापासून अन्त्याक्षरापर्यंत नीट वाचून पहा किंवा एखाद्या अथर्ववेदी



सत्यार्थप्रकाश, चवदावा समुल्लास.

गृहस्थाकडे जा. अथवा द संहिता भागांतील वीसहि कांडांत तुमच्या पैगंबरांचे वा त्यांच्या मतांचे नांवहि तुम्हास आढळणार नाही. हें अल्लोपनिषद मूळ अथर्ववेदांत नाही, त्याच्या गोपथांत नाही. अगर इतर कोणत्याहि शाखा प्रंथांत नाही. बहुधा हें उपनिषद अकबरवादशहाचे वेळीं जो अरबी व संस्कृत भाषा जाणणारा आहे अशा मनुष्याने लिहिलें असावें कारण वरील उताऱ्यांत अरबी व संस्कृत पदे लिहिलेलीं आढळून येतात.

(अस्माला इल्ले मित्रा वरुणा दिव्यानि धत्ते) इत्यादिमध्ये (अस्मालो और इल्ले) हीं अरबी व (मित्रा वरुणा दिव्यानि धत्ते) हीं संस्कृत पदे ओहत याचप्रमाणें सगळ्यामध्ये अरबीसंस्कृतचें मिश्रण झालेलें ओह यावरूनच त्याचा कर्ता कोण हें कळून येतें. वरें याचा अर्थ पाहूं गेल्यास तोही कृत्रिम अयुक्त, वेद व व्याकरणरीतिविरुद्ध आहे. या उपनिषदाप्रमाणें आणखी पुष्कळ उपनिषदे अनेक मतमतांतराभिमान्यानीं आपआपलीं मते सिद्ध करण्यासाठीं बनविलीं आहेत. उदा० स्वरोपनिषद, नृसंहितापनी, रामतापनी, गोपालतापनी वगैरे. (प्रश्न) आजपर्यंत कोणीहि तुम्ही म्हणता असें म्हटलें नाही तेव्हां तुमचेंच म्हणणें खरें कसें मानावें (उत्तर) तुमच्या मानण्या न मानण्यावर आमच्या म्हणण्याची सत्यासत्यता थोडीच अवलंबून आहे ? मी जसें ह्याला खोटें म्हणतो त्याप्रमाणें तुम्हीहि जेव्हां अथर्ववेद, गोपथ आदि शाखें अवलोकन कराल, अर्थसंगती लावून शुद्धाशुद्ध पहाल तेव्हां तरी सप्रमाण मानाल कीं नाही ? (प्रश्न) पहा. आमचें मत किती उत्तम आहे त्यायोगें सर्व प्रकारचीं सुखें व मुक्ति प्राप्त होईल (उत्तर) प्रत्येक मतानुयायी असेंच म्हणतो कीं माझे तेंच योग्य वाकीचीं मते अयोग्य. आमच्या मताशिवाय स्वर्ग मिळणार नाही. कोणाचें मत खरें मानावें ? आमचें तर मत असें आहे कीं सत्यभाषण, अहिंसा, दया वगैरे शुभगुण सर्वमतांत उत्तम होत वाकीचे वाद-विवाद, ईर्ष्या, द्वेष, मिथ्याभाषणादि कमें सर्व मतांत निंय होत. आपणाला सत्यमत ग्रहण करण्याची इच्छा असेल तर वैदिकमताचा स्वीकार करावा.

इति श्रीमद्भयानन्दसरस्वतीस्वामिकृते सत्यार्थप्रकाशे

सूभाषाविभूषिते यवनमतविषये

चतुर्दश समुल्लासः सम्पूर्णः

SRI JAGADGURU VISHWARADHYA
JNANA SIMHASAN J NANAMANDIR
LIBRARY.

Jangamwadi Math, VARANASI,

Acc. No. ~~2222~~.....

3533

